


سہ ماہی

# ادب ساں

دہلی





# ادب باز



# ادب باز

اردو ادب کا عالمی جریدہ

آپ ہمارے کتابی سلسلے کا حصہ بن سکتے  
ہیں مزید اس طرح کی شاندار،  
مفید اور نایاب کتب کے حصول کے لئے  
ہمارے ویس ایپ گروپ کو جوائن کریں

ایڈمن پینل

عبداللہ عتیق : 03478848884

صدرہ طاہر : 03340120123

حسنین سیالوی : 03056406067

اعزازی مدیر

نصرت ظہیر



## سہ ماہی ادب ساز دہلی

جلد 2: شماره 3، اپریل - جون 2007

اعزازی مدیر: نصرت ظہیر

انتظامی مدیر: مودود صدیقی

مدیر: ستارہ بانو

معاون مدیر: ثمنینہ پروین، شبنم پروین

قانونی مشیر: عزیز قمر الدین، بی اے آنرز، ایل ایل - ایم، ایڈوکیٹ سپریم کورٹ آف انڈیا

کمپوزنگ: شاہینہ عباسی، دریا گنج، دہلی - 2

مطبع: شوبی آف سیٹ پریس، دریا گنج، نئی دہلی - 2

قیمت فی شماره: بیچ بیک: 300 روپے، مجلد: 350 روپے (ہندوستان)

بیچ بیک: 400 روپے (پاکستان)

بیچ بیک: US\$20 ڈالر/15 یورو (دیگر ممالک)

ترسیل زر: چیک / ڈرافٹ بنام: ادب ساز پبلیکیشن دہلی (Adabsaaz Publication Delhi)  
(دہلی، انڈیا میں قابل ادائیگی)

ترسیل زر، خط و کتابت کا پتہ: T-37، ہڈ کوٹھیس، اینڈریوز گنج، نئی دہلی - 110049 (انڈیا)

T-37, HUDCO Place Andrews Ganj New Delhi-110049 (INDIA)

ای میل: nusratzaheer@gmail.com اور adabsaaz@gmail.com

تخلیقات و مضامین ان ہیج یا دوسرے

فارمٹ میں ای میل کئے جاسکتے ہیں

سیل فون: 9873540593

مقام اشاعت: 4/15 کچھڑی پور، دہلی - 110091



# بی بی سی اردو سروس کے نام

جس کے سابق اور موجودہ کارکنوں نے شب و روز بیدار رہ کر  
اردو کی کئی نسلوں کو زمانے کی تبدیلیوں سے باخبر

اور

اردو لہجے کی شیرینی کو برقرار رکھا ہے

---



# ترتیب

## آداب

سکینار: ادب، میڈیا، سماج

شرکا: ناصر عباس خیر، رضوان اللہ، ظفر عدیم، نصرت ظہیر، شبنم پروین (تفصیل/7)

## خراج عقیدت

منیر نیازی: شوکت صدیقی: باقر مہدی

• مظہر امام/ ہدیہ سال بھی 23 • کشور نامید/ میری قلمی 24 • عطا الحق قاسمی/ منیر نیازی سربراہ  
شاہ/ 26 • نوائے منیر/ فریسی و رئیس 28 • آغا مسعود حسین/ شوکت صدیقی کی یاد/ 32 • حنیف  
فوقی، زائدہ و حنا/ 33 • قمر الہدیٰ فریدی/ اندائی سنی کا مطالعہ/ 34 • ساجد رشید/ باقر مہدی: احتجاج  
کا شعلہ/ 44 • کلام باقر انور/ رئیس/ 49

## باب تحقیق و تنقید

وزیر آغا، قمر رئیس، وارث کرمانی، ستیہ پال آنند، اطہر فاروقی، ثروت خان اور جاوید  
رحمانی کی تحریریں (تفصیل/53)

## خصوصی مطالعہ: فہمیدہ ریاض

عامر حسین، صفرا مہدی، خالدہ حسین، ظفر عدیم، فہمیدہ ریاض، عظمت رباب اور حمیرا  
اشفاق کے مضامین، فہمیدہ ریاض کا نیا افسانہ، منتخب کلام اور کلام رومی کا منظوم ترجمہ  
اور کوائف (تفصیل/99)

## خصوصی مطالعہ: نقیہ مسعود

شائع قدوائی، متیق اللہ، شمیم حنفی، غفور شاہ قاسم، عابد سہیل، مہدی جعفر اور شہنشاہ  
مرزا کی تحریریں، غیر مسعود کی ساگری سین گپتا سے طویل بات چیت انٹرویو، غیر مسعود  
کے افسانے، ایک پرانی نظم اور کوائف (تفصیل/157)

## باب غزل

محمود شام، ستیہ پال آنند، مظفر حنفی، سید امین اشرف، ساقی فاروقی، پرتپال سنگھ  
جیتاب، قربان آتش، شاہین، شہاب کاظمی، قمر رئیس، زبیر شفا، کرشن کمار طور، جعفر  
ساقی، رفیق راز، مراق مرزا، ابراہیم اشک، ارمان نجمی، اسٹی بدر، عشرت ظفر،  
حنیفہ نجمی، مظہر محی الدین، رؤف خیر، خالد عبادی، اطہر عزیز، نعمان شوق، شفق  
سوہروی، خورشید طلب، محبوب راہی، جاوید اکرم، ہمد کا شمیری، یاور وارثی، پی پی  
سرپو استورند، شاد اور اسحاق، خورشید اکبر، ایم قمر الدین، شاہد مانی، پروین شیر، روشن  
لال روشن، محمد عابد علی عابد، درد چا پدانوی، ممتاز صدیقی، شاہد پٹھان، رؤف  
خلش، ارشد کمال، فاطمہ تاج، شاہین عباس، شاہد شیدائی، وسیم ملک، حیدر قریشی،  
جمیل ظہیر، ہرمن سنگھ تصور، شیدارو مانی، ملک زادہ جاوید، سہیل اختر، شفیق ندوی،  
عقیل شاداب، محبت کوثر، اسلم حنیف، معین الدین شاہین، واجد سحر، یوسف  
جمال، شکیل دستوی، مسلم شہزاد، رام داس اشرف، اسد رضا، سعید رحمانی، تختیار نواز،  
ظفر علی ظفر، محمد خورشید اکرم سوز، جگدیش پرکاش، احمد فرمان، نصرت ظہیر اور عطا  
عابدی کی غزلیں، شاہین اور سلیمان خسار کی آزاد غزلیں (تفصیل/227)

## باب افسانہ

منیر الدین احمد، جتندر بانو، حامد سراج، فیاض رفعت، حسن جمال، طارق چغتاری، سلیم

آغا قزلباش، ضمیر حسن دہلوی، جمیل عثمان، مشتاق اعظمی، اشہر ہاشمی، قیصر اقبال، بلند  
اقبال، طاہر نقوی اور جعفر ساقی کے تازہ افسانے کے (تفصیل/273)

## باب نظم

• نظمیں: ظفر عدیم، کرامت غوری، محمود شام، جمیل الرحمان، ستیہ پال آنند، اطہر  
عزیز، شاہین، گلزار، قمر رئیس، پرتپال سنگھ جیتاب، شاہد عزیز، اسٹی بدر، جینت  
پرمار، اکرام خاور، جمال اویسی، اشہر ہاشمی، فیاض رفعت، ارمان نجمی، ضرر مصطفیٰ، ابراہیم  
اشک، شارق عدیل، فاطمہ تاج، گلشن کھٹ، شاہد مانی، سلیم آغا قزلباش، سہیل اختر، ایم  
قمر الدین، پروین شیر، وحید الحسن، وسیم ملک، شاہد شیدائی، ارشد کمال، توقیر عباس،  
عبدالسلام عامر، ہشر سعید، عفت زریں • سہ مصنوعی نظمیں: کاوش پرتاپ  
گرمی • ہانی کو: ستار صدیقی • رباعیاں: رفیق راز، نسیم عزیز، پی پی شریو استو  
ند • مہاشی: کرشن کمار طور، گلشن کھٹ • دوہے: کاوش پرتاپ گرمی، رئیس الدین  
رئیس • دکنوی: مناظر عاشق ہرگانوی • گیت: عقیل شاداب (تفصیل/323)

ڈرامہ: ہاشم چیمف کا دی بدوت/ اردو تفصیل: بلقیس حفیر الحسن/ جنگلی/ 357

سفر نامہ: کبھی میدی کبھی ان کی دہلی: حسن منظر/ 365

ادیبوں کے خط و رفعت سروش کے نام/ 373 • مرسلہ آل احمد سرور احمد جمال پاشا اختر  
انصاری، اختر الامان، اختر سعید نال، اطہر پرویز، باغیاز حسین، انور صدیقی، باقر مہدی، ہمل  
کرشن اشک، تخت سنگھ جگتا تھ آزاد روشن آرا حسن بانو، حسن رضوی، خواجہ غلام السیدین،  
خورشید الاسلام، حواد ظہیر ہمداد جعفری، سلامت اللہ، سلطانہ جعفری، سلطانہ آصف  
فیضی، سلمان الارشد، شکیلہ اختر، سہیل لکھنوی، عبدالقوی ضیا، عبدالحمید عبداللہ، ولی بخش  
قادری، علی جواد زیدی، عنوان چشتی، قدوس صہبائی، کفنی اعظمی، مجروح سلطانپوری، مسعود علی  
ذوقی، مشفق خولہ، معین حسن جذبی، ممتاز مرزا، منظر سلیم، شاد احمد فاروقی، نجمہ بکیت

## طنز و مزاح

• سید نصرت/ ادیب حسن کا م/ 387 • رفعت سروش/ ادیبوں پر لکھنا/ 392

• شوکت جمال/ حواہ غزل/ قصات/ 395 • فرید انجم/ حواہ کا کام/ 395

تھمیر • پاکستانی تھمیر: نئے تجربے نئے رجحان/ عارف وقار/ 398

• وہ اپنی قیصیں اتارنے لگی تھیں: عدنان عادل/ 398

سنیما • گروت کا احتجاجی سنیما/ انور یوسف/ 399

## مناظر و فیہ

• اختلاف رائے: انور شہید اور وزیر آغا سے/ اظہار اثر/ 401

## باب الکتاب

• زبیر شفا، رفعت سروش، جاوید رحمانی، پی پی شریو استورند، اسد رضا کی کتابوں اور  
مرزاں کے مظفر حنفی نمبر پر علی الترتیب عشرت ظفر، فصیح اکمل، اطہر فاروقی، مودود صدیقی  
محبوب راہی اور ظفر مراد آبادی کے تبصرے و تاثرات (تفصیل/407)

نوازش نائے: آپ کے خط/ 423

اس انجمن میں: تعارفی حوالے/ 431

پس نوشت/ 436



# رونقِ محفل

آغا مسعود حسین 32  
آل احمد سرور 373  
ابراہیم اشک 340، 238  
احمد جمال پاشا 373  
احمد فرمان 270  
اختر انصاری 373  
اختر الایمان 373  
اختر سعید خاں 373  
ارشاد کمال 349، 255  
ارمان مجھی 339، 739  
اسد رضا 268  
اسلم حنیف 264  
اسٹی بدر 334، 240  
اشہر ہاشمی 337، 313  
اطہر پرویز 374  
اطہر عزیز 328، 243  
اطہر فاروقی 415، 78  
اظہار اثر 401  
اعجاز حسین 374  
اکرام خاور 336  
امتیاز احمد دانش 223  
انور صدیقی 374  
انور یوسف 399  
باقر مہدی 375، 52-44  
بختیار نواز 269  
بلقیس ظفر احسن 281  
بلند اقبال 261  
بمل کرشن اشک 375  
پریتال سنگھ بیتاب 332، 232  
پروین شیر 346، 250  
پی پی سر یو استورند 354، 247  
نحس سنگھ 375  
تو قیر عباس 350  
ثروت خان 87  
جاوید اکرم 245  
جاوید رحمانی 91  
جیتندر بلو 279  
جعفر سانی 322، 236  
جکدیش پرکاش 270  
جگتا تھ آزاد 377  
جمال اویسی 337

جمیل الرحمن 327، 326  
جمیل ظہیر 258  
جمیل عثمان 308  
جینت پرمار 335  
جینت، اینٹن 357  
حامد سراج 284  
حسن جمال 292  
حسن رضوی 377  
حسن منظر 365  
حمیرہ اشفاق 129  
حنیف فوٹی 33  
حنیف نجمی 241  
حیدر قریشی 258  
خالدہ حسین 107  
خالد عبادی 242  
خواجه غلام السیدین 378  
خورشید اکبر 248  
خورشید الاسلام 378  
خورشید طلب 244  
درد چاندانی 253، 252  
رام داس اشرف 267  
رضوان اللہ 15  
رفعت سرور 291، 201، 89  
رفیق راز 353، 237  
رؤف خلش 254  
رؤف خیر 242  
رئیس الدین رئیس 355  
روشن آرا حسن بانو 377  
روشن لال روشن 251  
زاہدہ حنا 335  
زبیر شفا 235  
ساجد رشید 369  
سانی فاروقی 231  
ساگری سین گیتا 185  
ستار صدیقی 352، 253  
ستیہ پال آنند 328، 228، 70  
سجاد ظہیر 378  
سردار جعفری 378  
سعید رحمانی 268  
سلامت اللہ 379  
سلطانہ جعفری 379  
سلطانہ آصف فیضی 379  
سلمان الارشد 380  
سلیم آغا قزلباش 343  
سلیمان ثمار 272  
سمیل اختر 344، 261  
سید امین اشرف 230  
سید محمد اشرف 157  
سید نصرت 350  
شاہ رحمانی 315  
شارق عدیل 340  
شافع قدوائی 158  
شاہد پنجان 254  
شاہد شیدائی 348، 257  
شاہد عزیز 333، 332، 299  
شاہد مانی 342، 250  
شاجین 329، 271، 233  
شاجین عباس 256  
شبنم پروین 17  
شفق سوپوری 244  
شفیق ندوی 262  
شکیل دستوی 266  
شکیلہ اختر 380  
شمیم حنفی 165  
شناور اسحاق 247  
شوکت جمال 356  
شہاب کاظمی 233  
شہنشاہ مرزا 174  
شیدارومانی 260  
صغرا مہدی 103  
صہبا لکھنوی 381  
ضرر و غمی 339  
ضمیر حسن دہلوی 303  
طارق چغتاری 296  
طاہر نقوی 320  
ظفر علی ظفر 269

گلشن کھنہ 355، 341  
مبشر سعید 351  
مجدد سلطانی پوری 384  
محب کوثر 263  
محبوب رائی 411، 245  
محمد خورشید اکرم سوز 269  
محمد غابد علی عابد 252  
محمود شام 326، 325، 228  
مراق مرزا 237  
مسعود علی ذوقی 384  
مسلم شہزاد 267  
مشاق اعظمی 311  
مشفق خولہ 384  
منظر حنفی 229  
منظر امام 23  
منظر نجمی الدین 241  
معین احسن جذبی 385  
معین الدین شاجین 264  
ملک زادہ جاوید 260  
ممتاز مرزا 385  
مناظر عاشق ہرگانی 356  
منظر سلیم 385  
منیر الدین احمد 274  
منیر نیازی 31-23  
مودود صدیقی 421  
مہدی جعفری 167  
ناصر عباس نیچر 9  
نثار احمد فاروقی 386  
نجمہ نکبت 386  
نسیم عزیز 353  
نصرت ظہیر 270، 21  
نعمان شوق 243  
نیر مسعود 226، 157  
واجد بحری 265  
وارث کرمانی 65  
وحید احسن 347  
وزیر آغا 339، 290، 135، 54  
وسیم ملک 347، 257  
ہرمن سنگھ تصور 259  
ہمد کاشمیری 246  
یادواری 246  
یوسف جمال 266

ظفر عدیم 324، 19  
ظفر مراد آبادی 422  
ظہیر غازی پوری 396  
عابد سمیل 172  
عارف وقار 358  
عامر حسین 100  
عبد الحمید، حکیم 382  
عبد السلام عاصم 351، 350  
عبد القوی ضیا 381  
عبد اللہ ولی بخش قادری 382  
عتیق اللہ 162  
عدنان عادل 398  
عشرت ظفر 408، 240  
عطاء الحق قاسمی 161  
عطا عابدی 271  
عظمت رباب 126  
عفت زریں 352  
عقیل شاداب 356، 262  
علی جواد زیدی 382  
عنوان چشتی 385  
غفور شاہ قاسم 171  
فاطمہ تاج 341، 256  
فرید انجم 357  
فصیح اکمل 413  
فیاض رفعت 338، 289  
فہمیدہ ریاض 156-99  
قدوس صہبائی 383  
قربان آتش 232  
قمر الدین، ایم 345، 249  
قمر الہدی فریدی 34  
قمر رئیس 331، 234، 60  
قیصر اقبال 316  
کاوش پریتا گرجی 355، 352  
کرامت غوری 325  
کرشن کمار طور 354، 236  
کشورناہید 101  
کیفی اعظمی 383  
گلزار 330



## آداب

پھر وہی ہو کر رہا! خیال تھا کہ بس اب فارمیٹ ٹھیک سے بن گیا ہے تو ادب ساز-3 اگر بروقت نہیں تو معمولی تاخیر سے ضرور شائع ہو جائے گا۔ لیکن تاخیر اتنا طول پکڑ گئی کہ خیر خواہوں کو بھی رسالے کے انتقال پر ملال اور وفات حسرت آیات کا اندیشہ ہونے لگا۔ اب نذر کیا کریں۔ عزیز دوست سردار انور کا شعر یاد آتا ہے:

جو اپنا حال ہے سب اپنی حرکتوں سے ہے  
دعا کسی کی نہیں بد دعا کسی کی نہیں

راستے کو خود ہی اتنا دشوار کر لیا ہے تو یہ تو ہو گا۔ ضخامت، معیار، ترتیب... ان کی پابندیاں ہی کیا کم تھیں کہ اس مرتبہ خصوصی مطالعوں کے لئے شخصیتیں بھی ایسی چن لیں کہ پسینے چھوٹ گئے۔ جس نے بھی سنا پھڑک کر انتخاب کی داد دی مگر کچھ لکھنے کو کہا تو کئی کاٹ لی۔ کسی نے کہا بڑے اہم ادبی پراجیکٹ میں مصروف ہوں، پلیز ڈسٹرب نہ کیجئے گا۔ کسی نے معذرت کی کہ آج کل کچھ لکھنے کی ذہنی کیفیت میں نہیں ہوں۔ کسی کو اعتراض تھا کہ آپ فلاں ادیب کو چھاپتے ہیں اس لئے آپ کے لئے کچھ نہیں لکھوں گا۔ پہلی بار معلوم ہوا کہ نیر مسعود اور فہمیدہ ریاض نے اردو افسانے اور اردو شاعری کو جتنا زیادہ دیا ہے اردو میں ان پر اتنا ہی کم لکھا گیا ہے۔ شاید اس لئے کہ دونوں پی آر کے اس ہنر سے بھی ناواقف ہیں جو اردو ادب کی دنیا میں بے شعوروں کو اعزازات اور پست قامتوں کو اکڑ کر چلنے کی طاقت بخشتا ہے۔ چنانچہ دونوں کے فن پر جتنا مواد انگریزی میں ملتا ہے اردو میں اس کے عشر عشر کا دسواں بھی دستیاب نہیں۔ طرہ یہ کہ دونوں نے انتہائی بے نیاز اور قلندرانہ، بلکہ درویشانہ طبیعت پائی ہے۔ اردو میں رواج ہے کہ کوئی غیر ادیب بھی کسی کی تعریف میں کچھ لکھ دے تو وہ اس کی اصل اور نقل دونوں کو چھاتی سے چمٹائے پھرتا ہے۔ مگر ان قلم کاروں کا یہ حال ہے کہ ان کے پاس خود اپنی لکھی ہوئی کتابیں بھی پوری موجود نہیں ہیں۔ نیر صاحب پر کبھی 'سوغات' نے ایک گوشہ شائع کیا تھا، وہ شمارہ بھی ان کے پاس نہ مل سکا۔ فہمیدہ صاحبہ کا یہ ہے کہ اردو تنقید کا 'مرد سماج' ان کی تعریف میں چند جملے لکھتے ہوئے ویسے ہی شرماتا اور گھبراتا ہے۔ گوشہ کوئی کیا نکالے گا۔ آخر، کچھ کرم فرما کام آئے۔ ڈاکٹر مشتاق اعظمی، چودھری ابن النصیر، ڈاکٹر صغرا مہدی، ڈاکٹر اطہر فاروقی اور ظفر عدیم نے مدد کی، تب جا کر خصوصی مطالعوں کا مواد تیار اور جمع ہو سکا۔

بہر حال اب خوشی سے زیادہ یہ اطمینان ہے کہ جو کام ہاتھ میں لیا تھا وہ پورا ہوا اور انتخاب کو بدلنے کی سبک روی اختیار نہیں کرنی پڑی۔ مطالعوں میں دونوں ادیبوں کی نمائندہ تخلیقات پیش کرنے کا خیال رکھا گیا ہے لیکن کچھ ایسی بھی ہیں جنہیں شاید ان کی زیادہ اہم نگارشات ماننے میں تامل ہو۔ تاہم غیر نمائندہ تخلیقات بھی کئی بار خالق کے ذہن کو پوری طرح سمجھنے میں معاون ہوتی ہیں لہذا انہیں اسی نظر سے دیکھا جانا چاہئے۔ پھر یہ بھی ہے کہ نمائندہ تخلیقات کو پہلے ہی کافی exposure مل چکا ہوتا ہے۔

تعارفی تبصروں کا سلسلہ 'کتب نما' مزید تاخیر سے بچنے کے لئے روکنا پڑا ہے جس کی تلافی آئندہ شمارے میں، جو کہ 'ادب ساز' کا پہلا خاص نمبر ہو گا، بھر پور طریقے سے کر دی جائے گی۔ طنز و مزاح والا حصہ بھی اس مرتبہ مختصر ہے، مگر کیا کیجئے اتنی ہی گنجائش تھی۔ آئندہ شماروں سے ہمارا ارادہ خصوصی مطالعوں کو تھوڑا مختصر کرنے کا ہے تاکہ دیگر موضوعات کو زیادہ جگہ دی جاسکے۔ آپ کی کیا رائے ہے؟

ملک میں اور بیرون ملک 'ادب ساز' کی جو پذیرائی ہو رہی ہے، سنجیدہ ادبی حلقوں میں جس طرح اسے ہاتھوں ہاتھ لیا گیا ہے اور معاونین کا حلقہ جس طرز پر وسیع ہو رہا ہے، اس سے ہمارے حوصلے بلند ہیں۔ بس اس سفر میں ساتھ دیتے رہئے!



## سیمینار

# ادب: میڈیا: سماج

طلوع سحر سے پہلے کی سیاہی میں لپٹے ہوئے چند چہرے، آزادی کی علامت بن جانے والی ایک روشن اور بلند قامت شبیرہ کو تختہ دار تک لے جا رہے ہیں... موت کے خوف کی ہلکی سی پرچھائیں بھی ثابت قدمی سے آگے بڑھتے ہوئے اس کردار کے روشن رخ پر اپنا عکس قائم نہیں کر سکی ہے... اس کے برعکس ڈرے ہوئے ہیں وہ لوگ جنہوں نے اس سرقامتی کواپنے نرغے میں لے رکھا ہے... اور خوف سے اپنے چہرے سیاہ نقابوں میں چھپا لئے ہیں...

نئے سال کی شروعات حقیقی واقعات کی ان ہی چلتی پھرتی زندہ تصویروں سے ہوئی ہے۔ جنہیں انسانی شعور کی آنکھوں نے ابھی تک صرف تصور میں دیکھا تھا، جن سے ملتے جلتے واقعات کا ابھی تک صرف بیان سنا گیا تھا، اور جس منظر کو ایک بدلی ہوئی شکل میں چودہ سو برس پہلے دجلہ اور فرات کے ان ہی میدانون پر بھر پور سفاکی سے اسٹیج کیا گیا تھا...

پوری دنیا، صبح، شام، دن اور رات، بار بار اس منظر کو ٹی وی اسکرین پر دیکھتی ہے، جبر کی گھناؤنی، بدبودار اور غلیظ سیاہی کو اپنے بدن پر رنگتے ہوئے محسوس کرتی ہے، لیکن امن اور جمہوریت کے لبادے میں ملبوس مغرب کے قسائیوں کا ظلم کو مٹانے کے نام پر اور بھی زیادہ ظلم ڈھانے کا کھیل ہر طرح کے احتجاج کے باوجود بلا رोक ٹوك جاری رہتا ہے... دجلہ و فرات کے پانیوں کی سرخی بڑھتی ہی جاتی ہے... کیوں؟... آخر کیوں ہونے دیا جا رہا ہے یہ سب...

میڈیا کی طاقت میں زبردست اور عظیم المثال اضافے کے باوجود سماج کی چیخ پکار میں وہ اثر کیوں نہیں آ پار رہا ہے جو سسٹم کو اپنا رویہ بدلنے پر مجبور کر سکے؟...



...کیا اس لئے کہ آج جب انفارمیشن ٹیکنالوجی، انٹرنیٹ اور میڈیا نے دنیا کو ایک عالمی گاؤں بنا دیا ہے، ادب کو کہیں پچھلی نشست پر دھکیل دیا گیا ہے، جس کی وجہ سے ترقی پذیر انسانی شعور اس ادراک سے محروم ہونے لگا ہے جو سماجی فکر کو صحیح سمت اور اس کی آواز کو فیصل قوت بخشتا ہے؟ جس سے جذبوں کو توانائی اور امنگوں کو تحریک ملتی ہے۔

کہیں ایسا تو نہیں کہ میڈیا کے وسیلے سے ادب کو اور ادب کے وسیلے سے سماج کو اسی ایک طاقت کا تابع بنایا جا رہا ہے جس کا ایک نام مارکیٹ اکونومی ہے! اور جس نے گلوبلائزیشن کا لبادہ اوڑھ رکھا ہے!

صحافت جو کبھی ایک مشن ہوا کرتی تھی اب ایک صنعت میں تبدیل ہو چکی ہے۔ چنانچہ 'خبر' اب 'اطلاع' نہیں رہی۔ وہ ایک پروڈکٹ بن گئی ہے جسے بیچا جاتا ہے، خریدا جاتا ہے، چنانچہ پیدا بھی کیا جاتا ہے۔

الیکٹرانک میڈیا کسی آکنوپس کی طرح ہماری فکر و فہم کو جکڑتا جا رہا ہے۔ آہستہ آہستہ ہم وہی سب سوچنے کی عادت میں مبتلا ہوتے جا رہے ہیں جو بازار کا یہ دلال چاہتا ہے کہ ہم سوچیں۔ وہ ہر وقت ہم پر نظر رکھتا ہے۔ ہماری پسند نا پسند پر، ہمارے احساسات پر، ہماری سوچ کے دھاروں پر یہاں تک کہ ہمارے بیڈروم کی سجاوٹ اور سرگرمیوں پر بھی۔ اس کا یہ کردار جارج آرویل کے بگ برادر سے زیادہ مختلف نہیں ہے۔ فرق ہے تو صرف یہ کہ آرویل نے اسے اشتراکی آمریت کے لبادے میں پیش کیا تھا اور آج اُس کے تصور '1984' کو 23 برس گزر جانے کے بعد جس بگ برادر سے ہمارا واسطہ پڑ رہا ہے اسے مغربی 'جمہوریت' کی گود میں پروان چڑھنے والی اوپن سوسائٹی کی اوپن اکانومی نے تخلیق کیا ہے۔ اس کا دیوندر سماجی ہماری روزمرہ زندگی پر ہی نہیں بلکہ تہذیب و ثقافت پر بھی پڑ رہا ہے۔ بہت سی قوتیں آپس میں متصادم ہیں، اور سب کچھ اس تیزی سے رونما ہو رہا ہے کہ رک کر، ٹھہر کر سوچنے اور سمجھنے کی مہلت بھی نہیں مل رہی ہے۔ خیر، باقی دنیا کا تو جو بھی ہو گا خود ہم کس طرف جا رہے ہیں۔ ہماری تہذیب و ثقافت کن سانچوں میں ڈھلتی جا رہی ہے؟ سلسلہ ہائے روز و شب کی دم بخود کردینے والی تیز رفتار کے دوران آنے والے دنوں میں میڈیا کے ہاتھوں اردو جیسی زندہ اور دھڑکتی ہوئی زبانوں کا کیا حشر ہوگا؟ ادب پر کیا گزرے گی؟ سماج کس طرف جائے گا؟ یہ وہ بنیادی سوال ہیں جن پر اس مرتبہ سیمینار کو مرکوز کیا گیا ہے۔

سوال اور بھی ہیں! کیا اس صدی میں جسے کارپوریٹ سیکٹر نے پہلے ہی Entertainment کی صدی ڈکلیئر کر رکھا ہے، ادب اپنی تمام تر معنویت کھودے گا؟ کیا ادیبوں کو اظہار کے نئے انداز اپنانے ہوں گے؟ کیا ادب کو اپنے سانچے بدلنے پڑیں گے؟ کیا سماج کے ساتھ ادب کے رویے میں اور ادب کے لئے سماج کے رجحان میں آگے چل کر کچھ تبدیلیاں آسکتی ہیں؟ اگر ہاں تو وہ کس طرح کی تبدیلیاں ہوں گی؟ یا سب کچھ یوں ہی چلتا رہے گا؟

یہ تو نہیں کہا جاسکتا کہ ان سوالوں کا یا ان سے جڑے ہوئے دوسرے بے شمار سوالات کا احاطہ اس مختصر سے مجموعہ مضامین میں کر لیا گیا ہے۔ البتہ ان پر فوگس ضرور رکھا گیا ہے۔ ان سوالوں کے جواب جن سمتوں میں ڈھونڈے جاسکتے ہیں اگر ان کی تھوڑی بہت نشان دہی بھی ان مضامین سے ہو جائے تو یہ اس سیمینار کی بڑی کامیابی ہوگی۔ اور بہر حال، مزید بحث و تفہیم کا راستہ تو کھلا ہی ہے...



## آئینہ فردا گلوبلائزیشن اور اردو زبان

ناصر عباس نیر

گلوبلائزیشن کے متوازی دو اور اصطلاحات بھی گردش میں ہیں گلوبل ازم اور گلوبلائزیشن۔ ان میں امتیاز کرنے کی ضرورت ہے۔ گلوبل ازم کو گلوبلائزیشن کی تیسوری اور پس منظری فکر کہا جاسکتا ہے۔ دوسرے لفظوں میں گلوبلائزیشن گلوبل ازم کی عملی صورت ہے۔ گلوبل ازم اشیا کے گلوبل ہونے کا تصور دیتی اور گلوبلائزیشن اس تصور کی تجسیم کا وہ سارا پیچیدہ اور کثیر الاطراف عمل ہے جس سے پوری دنیا دوچار ہے۔ جب کہ گلوبلائزیشن کی اصطلاح کو گلوبلائزیشن کے رد عمل میں وضع کیا گیا ہے۔ گلوبلائزیشن اشتراک اور یکسانیت کی قائل ہے مگر گلوبلائزیشن افراق اور کثرت کو برقرار رکھنے پر زور دیتی ہے۔ یعنی لوکل اور گلوبل کے تصور کی بے یک وقت علم بردار ہے کہ کچھ چیزوں کو تو گلوبل ہونا اور ان پر دنیا کے تمام خطوں کے تمام لوگوں کا تصرف اور اختیار ہونا چاہیے مگر یہ سب مقامی ثقافتی لسانی شناخت کی قیمت پر نہ ہو۔ ناصر عباس نیر

یا چند ایک ایسے ممالک (کی اشیا و تصورات) ملتی ہے اور قوموں اور سرحدوں کے خاتمے پر زور اس لیے دیتی ہے کہ ان چند ممالک کی اجار و داری کی راہ میں یہ دونوں حائل نہ ہوں۔ اس طرح گلوبلائزیشن اپنے لسانی اور کلامیاتی اظہار میں لامرکزیت کی علم بردار ہے، مگر عملاً مرکزیت کے ایک تصور کو آفاقی تسلیم کرانے کی کوشش کرتی ہے، اسی بنا پر نوام چومسکی گلوبلائزیشن کی مخالف تحریک کو انیٹی گلوبلائزیشن کہنے کے حق میں نہیں کہ اس طرح ان تصورات کے خاتمے کا اندیشہ ہے، جنہیں گلوبل سطح پر رائج ہونا چاہیے۔ خود کو اس نام سے موسوم کر کے گلوبلائزیشن و راصل ان تصورات اور اقدار کو فروخت کرتی ہے، جو گلوبلائزیشن سے کنٹینٹل طور پر اور عالم گیر تصور انسانیت سے اس کی لسانی نسبت کی وجہ سے عوامی شعور میں موجود ہیں۔

ضروری ہے کہ گلوبلائزیشن کو عالم گیر انسانی تصور سے الگ کیا جائے۔ لطف کی بات یہ ہے کہ یہ دونوں ایک دوسرے کے متوازی ہمیشہ سے موجود رہے ہیں اور اس کا فائدہ گلوبلائزیشن نے خوب اٹھایا ہے۔ گلوبلائزیشن کا وصف خاص سیاسی، معاشی اور ثقافتی غلبہ ہے، جب کہ عالم گیر انسانی تصور اس کے مقابلے میں ہر طرح اور ہر سطح کے غلبے کے خلاف ہے۔ یہ تصور تمام نسلی، جغرافیائی، مذہبی، لسانی، ثقافتی، معاشی امتیازات سے بالاتر ہونے اور کردار اور اس کے جملہ وسائل کو تمام انسانوں کی یکساں ملکیت قرار دینے سے عبارت ہے۔ اشرافی فلاسفہ سے لے کر اقبال تک ہمیں یہ تصور ملتا ہے۔ اشرافی فلاسفہ خود کو عالمی شہری یعنی Cosmopolis کہتے تھے۔ ہر ملک ملک ماست کہ ملک خدا ماست۔ یا بقول اقبال:

در ویش خداست نہ شرقی ہے نہ غربی

مگر میرا نہ دُدا، نہ صفا ہاں نہ سمرقند

معاصر عالمی صورت حال کا جزو اعظم ہے مگر اس کا اس عالم گیر گلوبلائزیشن تصور انسانیت سے کوئی بنیادی تعلق نہیں جسے فلسفیوں اور شاعروں نے تاریخ کے مختلف ادوار میں پیش کیا ہے۔ ہر چند گلوبلائزیشن بھی اپنی ایک تاریخ رکھتی ہے یعنی یہ اچانک رونما نہیں ہوئی بلکہ رفتہ رفتہ اور متعدد عوامل کی باہمی عمل آرائی سے وجود پزیر ہوئی ہے، مگر اس کا جواز (legitimacy) تاریخ کی تاگزیریت میں تلاش نہیں کیا جاسکتا۔ دوسرے لفظوں میں گلوبلائزیشن پیدا کی گئی ہے۔ اس کی پیدائش میں معاون اور کارگر عوامل پر کنٹرول حاصل کر کے اس سے مختلف صورت حال کو پیدا کیا جاسکتا تھا، مگر یہ صورت حال ان قوتوں کے مفادات سے متصادم ہوتی جنہوں نے گلوبلائزیشن کو جنم دیا ہے۔ انیٹی گلوبلائزیشن کی تحریک کی بنیاد ہی اس شعور پر ہے کہ گلوبلائزیشن نہ فطری صورت حال ہے اور نہ تاگزیر تاریخی صورت حال۔ یہ جن عوامل پر کنٹرول اور تصرف کا نتیجہ ہے، اگر ان پر تصرف کا حق دوسروں کو بھی دے دیا جائے تو "ایک دوسری دنیا ممکن ہے"۔ گلوبلائزیشن کی پیدائش میں معاون اور کارگر عوامل میں ایک عامل، لسانی بھی ہے۔ انسانی معاملات پر کنٹرول حاصل کرنے میں زبان کا جو غیر معمولی کردار ہے، اسے گزشتہ صدی میں بہ طور خاص بروئے کار لایا گیا ہے۔ اس امر کی مثال خود گلوبلائزیشن کی اصطلاح ہے۔ یہ اصطلاح اپنے مصروف عمل میں آئیڈیالوجی کی طرح ہے، یعنی جن باتوں کو یہ اپنے بنیادی مفہوم کے طور پر پیش کرتی اور جن کے منی بر حقیقت ہونے پر اصرار کرتی ہے، انہی کے پردے میں یہ اپنے اصل مقاصد کو چھپاتی ہے۔ گلوبلائزیشن اشیا، تصورات اور اقدار کے گلوبل یعنی "عالمی اور مشترک" ہونے کا دعویٰ کرتی ہے، قوموں اور سرحدوں کے تصور کے خاتمے پر اصرار کرتی ہے، مگر عالمی، سے مراد ایک



ہاگ، ڈور امریکا، برطانیہ اور سوویت یونین کے پاس ہونی چاہیے۔ عالمی حکومت کے اختیارات کے ضمن میں اس عظیم سائنس دان نے جو کچھ کہا، وہ نہ صرف بین الاقوامیت کی آڑ میں گلوبلائزیشن کے مقاصد کا اعلامیہ ہے، بلکہ جسے آج بھی امریکا کی خارجہ پالیسی میں مشاہدہ کیا جاسکتا ہے۔

"The World Government would have power over all military matters and need have only one further power: the power to intervene in countries where a minority is oppressing a majority and creating the kind of instability that leads to war... There must be an end to the concept of non-intervention, for to end it is part of keeping the peace."

(Bruno Leone, Internationalism, P140)

بین الاقوامیت اور گلوبلائزیشن میں ایک یا چند مماثلت کی مرکزیت اور اس مرکزیت کو باقی دنیا سے تسلیم کرانے کی مساعی، مشترک ہیں، مگر دونوں میں یہ ایک اہم فرق بھی ہے کہ بین الاقوامیت قومی حکومتوں اور قومی سرحدوں کو قائم رکھنے کے حق میں تھی۔ یہ دوسری بات ہے کہ عالمی حکومت کے تصور میں قومی حکومت کے کردار کو کم سے کم کرنے کی کوشش کی گئی اور گلوبلائزیشن قومی حکومت اور سرحدوں کے خود مختار کردار کو ختم کرنے کی کوشش کرتی ہے۔ گویا بین الاقوامیت میں جو بات نخص تصور کی حد تک تھی، اسے گلوبلائزیشن نے عملاً ثابت کر دکھایا ہے۔

گلوبلائزیشن کی صورت حال سادہ اور یکجہ نہیں ہے۔ ارجن اپادرائے نے اس کی پانچ شکلوں کی نشان دہی کی ہے۔

i. (Ethnoscapes) لوگوں کی غیر معمولی نقل و حرکت، سیاحوں اور ہارکین وطن کی کثرت

ii. معاشی (Finance scapes) زر کی نقل و حرکت، سٹاک ایکسچینج، آزاد تجارت، آئی ایم ایف وغیرہ

iii. نظریاتی (Ideo scapes) مختلف و متحد نظریات، اور سیاسی آئیڈیالوجیز کی نقل و حرکت

iv. ابلاغی (Media scapes) اخبار، ریڈیو، ٹی وی، انٹرنیٹ کے ذریعے خبروں اور تصویروں کی نقل و حرکت

v. ٹیکنالوجی (Techno scapes) نئی ٹیکنالوجی کی نقل و حرکت

ارجن اپادرائے نے گلوبلائزیشن کی انسانی، ثقافتی اور جغرافیائی شکلوں کی نشان دہی نہیں کی، حالانکہ ان کی بھی نقل و حرکت ہو رہی ہے۔ گویا گلوبلائزیشن ایک ایسا مظہر ہے، جس میں "آزادانہ، متنوع اور بہ کثرت نقل و حرکت" بنیادی چیز ہے اس نقل و حرکت کو ممکن بنانے کے لیے نئے تجارتی معاہدے (جیسے ڈبلیو ٹی او) تجارتی

معاہدہ آفریں متعدد دفلا سفد اور تخلیق کار جیسے سقراط، ڈیو، رومی، ڈی ایچ لارنس، سارترے، برٹریڈ رسل وغیرہم خود کو عالمی شہری کہتے تھے اور کرد ارض کو اپنا اور دوسروں کا یکساں ملو، پر گھر تسلیم کرتے تھے۔ دوسری طرف گلوبلائزیشن کا آغاز بھی قبل مسکا میں ہو گیا تھا۔ جب مشرقی ایشیا میں چین کی چائو چن اور بان سلطنتیں وجود میں آئی تھیں، یا پھر ہندوستان کی موریہ اور پلتا حکومتیں قائم ہوئی تھیں یا میسوپوٹیمیا کی بابلی اور سری سلطنتیں اچھری تھیں اور سکندر اعظم نے جب پوری دنیا کو یونانیوں کے تابع کرنے کا خواب دیکھا تھا۔ گلوبلائزیشن کی یہ ابتدائی شکل تھی اور اس میں سیاسی اور عسکری غلبے کی شدید خواہش تھی۔ اس غلبے کے بعد ثقافتی غلبے کی راہ خود بہ خود ہم وار ہو جاتی ہے۔

گلوبلائزیشن کا دوسرا عہد روشن خیالی کے زمانے سے شروع ہوا، جب یورپی اقوام نے اپنی سائنسی تحقیقات اور مخصوص فلسفیانہ تصورات کی بہ دولت نوآبادیاتی نظام تشکیل دیا۔ اس نظام کو صنعتی انقلاب نے مستحکم کیا اور یورپی اقوام نے ایشیا، افریقہ کے کئی ممالک پر قبضہ کر لیا۔ گلوبلائزیشن کی نوآبادیاتی شکل میں بھی عسکری، سیاسی، معاشی اور ثقافتی غلبے کو فوقیت حاصل تھی۔ دوسری جنگ عظیم کے بعد گلوبلائزیشن کا تیسرا عہد شروع ہوا۔ مقاصد کے اعتبار سے یہ عہد پہلے دو ادوار سے منسلک مگر طریق کار کے لحاظ سے نیا تھا۔ نوآبادیات کا تو خاتمہ ہوا، مگر گلوبلائزیشن کے مقاصد کا حصول جاری رہا۔ اب راست اقدام کے بہ جائے بالواسطہ اقدام کو زیادہ اہمیت ملی اور بالواسطہ اقدام کو بھی چھپانے کی غرض سے دسکوریں یا کھڑے تھیں۔ بے گئے اور انھیں رائج کیا گیا۔

GATT کی معاہدے سے گلوبلائزیشن میں شدت پیدا ہوئی اور ڈبلیو ٹی او سے اس شدت میں مزید اضافہ ہوا ہے یہ تجارتی معاہدے بہ ظاہر یکساں معاشی قوانین کی حمایت کرتے ہیں۔ ان کا فائدہ وترقی یافتہ مغربی اقوام (بالخصوص امریکا) کو ہے، اسی بنا پر بعض لوگ گلوبلائزیشن، امریکنائزیشن بھی کہتے ہیں۔

واقعہ سب سے کہ عسکری، سیاسی، معاشی اور ثقافتی غلبے کو گلوبلائزیشن کا نام گزرتا ہے چند برسوں میں دیا گیا۔ گویا ابھی یہ بے نام رہی اور ابھی دوسرے ناموں کے پردے میں خود کو چھپاتی رہی ہے۔ پہلے یہ نوآبادیات کے پردے میں تھی اور جنگ عظیم دوم کے بعد اس نے خود کو بین الاقوامیت (انٹرنیشنل ازم) کے طور پر پیش کیا۔ آج بھی کچھ لوگ گلوبلائزیشن اور انٹرنیشنل ازم کو ایک ہی چیز قرار دیتے ہیں۔ جنگ عظیم دوم کے دوران میں بنی نوع انسان نے جس عظیم تباہی کا سامنا کیا، اس سے مستقبل میں بچنے کی غرض سے بین الاقوامیت کی تصویر کی پیش کی گئی۔ یہ ظاہر اسے عالمی اخوت کے سیاسی تصور کے طور پر پیش کیا گیا، مگر اس کے عقب میں مغربی اقوام اور (امریکا بہ طور خاص) اسے غلبے کی خواہش برابر موجود تھی۔ بین الاقوامیت کی حمایت آئن سٹائن نے بھی کی تھی۔ اس نے Why War? (جو فرانڈ کے ساتھ اس کی خط و کتابت پر مشتمل ہے) میں عالمی حکومت کی تجویز پیش کی اور کہا کہ عالمی حکومت کی



وضع و تخلیق کرے۔ چنانچہ ثقافت، زبان، آرٹ وغیرہ گلوبلائزیشن کے صارفی مقاصد کے حصول میں بہ طور آلہ کار استعمال کیے جاتے ہیں۔ گلوبلائزیشن کا یہ رویہ دنیا کی تمام ثقافتوں، تمام زبانوں، آرٹ کی تمام صورتوں کی طرف یکساں ہے مگر چونکہ ترقی یافتہ، کم ترقی یافتہ اور غیر ترقی یافتہ ممالک کی ثقافتیں اور زبانیں ایک جیسی صارفی قیمت اور ایک جیسی صارفی اثر اندازی نہیں رکھتیں، ترقی یافتہ ممالک کی ثقافت و زبان کو دیگر پر صر فی حاصل ہے، اس لیے ان کے غلبے کی راہ خود بہ خود ہم وار ہو جاتی ہے۔

گلوبلائزیشن نے دنیا کی تمام زبانوں کو متاثر کیا ہے۔ ایک سطح پر یہ اثر یکساں ہے کہ تمام زبانوں کو کموڈیٹی کا درجہ دیا گیا ہے۔ اس وقت دنیا کی چھوٹی بڑی زبانوں میں جو مختلف فی وی جھٹلو کھلے ہیں، ان کا مقصد ان زبانوں کی بقا یا فروغ نہیں، بلکہ انھیں ان زبانوں کے بولنے والوں کی مارکیٹ میں بیچنا ہے۔ یہ دوسری بات ہے کہ بالواسطہ طور پر ان زبانوں کو فروغ بھی مل رہا ہے۔ اسی طرح سواحلی زبانوں اور مشرق وسطیٰ میں عربی کو بھی صارفی مقاصد کے تحت اہمیت دی جا رہی ہے۔ خود انگریزی زبان، جسے گلوبلائزیشن کی آفیشل زبان اور موجودہ زمانے کی لینگو افریقا کہنا چاہیے، ایک کموڈیٹی ہے۔ انگریزی کو اس کی کچھل اور ادبی حیثیت کی وجہ سے نہیں، اس کے لینگو افریقا ہونے کی وجہ سے اہمیت مل رہی ہے۔ چنانچہ انگریزی کے کچھل یا ادبی پہلو کے بہ جاے، اس کے فنکشنل پہلو کو اہمیت دی جا رہی ہے اور فنکشنل انگریزی کا کوئی مخصوص مرکز نہیں ہے۔ ہر چند اس وقت امریکی انگریزی کا بول بالا ہے، کہ برطانوی انگریزی کے مقابلے میں امریکی انگریزی زیادہ فنکشنل ہے، مگر ہر جگہ اس کی صد فی صد نقل نہیں کی جا رہی نیز دنیا کے مختلف ممالک میں انگریزی کی مختلف قسمیں رائج ہیں۔ جنوبی ایشیا میں بولی اور لکھی جانے والی انگریزی وہ نہیں ہے، جو برطانیہ یا امریکا میں رائج ہے۔ قصہ یہیں ختم نہیں ہوتا، پاکستانی انگریزی، ہندوستانی انگریزی سے مختلف ہے اور اس بات سے اعلیٰ زبان انگریز پریشان ہیں کہ انگریزی زبان مسخ ہوتی جا رہی ہے۔ Tove Skutnabb نے انگریزی کو گلوبلائزیشن کی آفیشل زبان ہونے کی وجہ سے قاتل زبان (Killer Language) کہا ہے، مگر اپنی مرکزیت سے محروم ہونے کی بنا پر یہ خود جگہ قتل ہو رہی ہے۔

دوسری سطح پر گلوبلائزیشن نے مختلف زبانوں کو مختلف طرح سے متاثر کیا ہے۔ گلوبلائزیشن صارفیت کے عمل کو بے روک نوک جاری رکھنے کی غرض سے ثقافتی یکسانیت چاہتی ہے اور اس کے لیے انگریزی زبان کو بہ طور خاص بروئے کار لاتی ہے۔ یعنی انگریزی کے ذریعے ثقافتی یکسانیت قائم کی جا رہی ہے۔ ثقافتی یکسانیت کا مطلب دیگر اور متفرق ثقافتوں کو ختم کرنے کی کوشش ہے۔ اسی طرح انگریزی کے ذریعے دیگر اور متفرق زبانوں کو قتل کیا جا رہا ہے۔ یونیسکو کے اٹلس آف دی ورلڈ لینگو میجر ان ڈیجر آف ڈس ایپرنگ کے مطابق دنیا کی چھ ہزار زبانوں میں سے پانچ ہزار زبانوں کو ختم ہونے کا حقیقی خطرہ لاحق ہے۔ اور یہ سب

ادارے (آئی ایم ایف، ورلڈ بینک) اور تجارتی بلاک (یورپی یونین، نیٹو) قائم کیے گئے ہیں اور ان سب کے پیچھے ملٹی نیشنل کمپنیاں موجود ہیں۔ دنیا کی سیاست اور تجارت دراصل انھی کے ہاتھ میں ہے۔

گلوبلائزیشن کی آزادانہ اور متنوع نقل و حرکت کے اثرات تین طرح کے ہیں: سیاسی، معاشی اور ثقافتی۔ دوسرے لفظوں میں گلوبلائزیشن کے ذریعے ملٹی نیشنل کمپنیاں سیاسی، معاشی اور ثقافتی غلبہ حاصل کرتی ہیں اور اس کے لیے قانون شکنی سے لے کر قانون سازی، ہر طرح کے اقدامات کو جائز سمجھتی ہیں۔ تاہم ان کمپنیوں نے اپنے مقاصد کے حصول کی خاطر "صارفیت کے کلچر" کو سب سے موثر ہتھیار کے طور پر استعمال کیا ہے۔ اور یہ کہنا غلط نہیں کہ گلوبلائزیشن کے اظہار کی جتنی بھی صورتیں ہوں، ان کے عقب میں صارفیت بہ طور ساخت موجود اور کارفرما ہے، اس طرح گلوبلائزیشن کی ہر نوع کی نقل و حرکت، صارفیت کے تابع ہے۔

گلوبلائزیشن اپنے صارفی مقاصد کے لیے ہر شے کی داخلی معنویت کو اولاً دریافت کرتی اور پھر اسے بروئے کار لاتی ہے، گلوبلائزیشن کا اشیاء کی طرف رویہ بے غرضانہ تحقیقی نہیں، جس کا مقصد محض انسانی علم میں اضافہ اور بے غرض مسرت کا حصول ہوتا ہے اور جس کا مظاہرہ کلاسیکی ادوار میں بالخصوص ہوتا رہا ہے۔ اب ہر شے کموڈیٹی ہے، گویا پہلے اشیاء کے ساتھ کم یا زیادہ تقدس وابستہ تھا، مگر اب اشیاء محض اشیاء صرف ہیں انھیں بیچا اور خریدا جاسکتا ہے۔ اشیاء کی داخلی معنویت بہ جائے خود کوئی قدر نہیں رکھتی، قدر کا تعین صارفیت اور مارکیٹ کرتی ہے اور اشیاء میں وہ سب کچھ شامل ہے جن سے انسان کی سماجی زندگی ممکن اور منضبط ہوتی ہے، جیسے زبان، آرٹ، اخلاق، میڈیا، ثقافتی اقدار، معاشی روابط، مذہب وغیرہم، گلوبلائزیشن ان سب کو کموڈیٹی کا درجہ دیتی ہے۔ اور ان کی خرید و فروخت کے لیے نئی نئی منڈیاں تلاش کرنے میں سرگرم رہتی ہے۔

بہ ظاہر یہ بات عجیب نظر آتی ہے کہ زبان، آرٹ، ثقافت اور مذہب برائے فروخت نہیں۔ عجیب نظر آنے کی وجہ یہ ہے کہ ہم ان کے بارے میں کلاسیکی تصورات رکھتے ہیں۔ اور اس سے عجیب تر بات یہ ہے کہ گلوبلائزیشن انھی کلاسیکی تصورات کے وسیلے سے ان کی صرفیت کو ممکن بناتی ہے۔ گلوبلائزیشن میڈیا اور اشتہارات کے ذریعے ان تصورات کو ابھارتی اور لوگوں میں ان اشیاء کے لیے ترغیب اور آمادگی بیدار کرتی ہے۔ اسی طرح اشیاء سے متعلق کلاسیکی تصورات کا احیا نہیں ہوتا، ان تصورات کا خاموش ہنرمندانہ استحصال کیا جاتا ہے۔ لوگوں/صارفین کو استحصال کی خبر تک نہیں ہوتی۔ اس ضمن میں شریف حطا (Sherif Hatata) کا یہ کہنا درست ہے کہ "عالمی مارکیٹ کو بڑھانے کے لیے صارفین کی تعداد بڑھانا ضروری ہے۔ اس بات کو یقینی بنایا جائے کہ صارفین ہر وہ چیز خریدیں، جسے برائے فروخت پیش کیا جائے۔ اس کے لیے اشیاء صرف کے مطابق ضرورتیں پیدا کی جائیں۔ اس ضمن میں ثقافت اہم کردار ادا کر سکتی ہے۔ ثقافت عالمی صارف کو لازماً



گلوبلائزیشن کا کیا دھرا ہے۔ دنیا میں اس سے پہلے بھی زبانیں ختم ہوتی رہیں اور ان کی جگہ نئی زبانیں لیتی رہی ہیں، جیسے قدیم سومیری، بابلی، ہڑپہ، موبخودو کی تہذیبوں کی زبانیں، سنسکرت، عبرانی، مگر ان کے خاتمے کے عوامل تاریخی تھے، جب کہ موجودہ زمانے میں زبانوں کے خاتمے کے اسباب سیاسی اور تجارتی ہیں۔ انگریزی کو گلوبل بنانے کی غرض سے دنیا کی ہزاروں زبانوں کو تہ تیغ کیا جا رہا ہے۔ کسی زبان کا خاتمہ ایک عظیم ثقافتی و تاریخی اور انسانی المیہ ہے، زبان کے ختم ہونے سے ایک پوری ثقافت ختم ہو جاتی ہے۔ زبان ثقافت کو محفوظ ہی نہیں کرتی، ثقافت کو تشکیل بھی دیتی ہے اور یہ ثقافت انفرادی ہوتی ہے، دنیا کے ایک مخصوص وژن اور منفرد ورلڈ ویو کی ظہور دہا ہوتی ہے۔ چنانچہ جب ایک زبان ختم ہوتی ہے تو دنیا کو دیکھنے کا مخصوص وژن بھی صفحہ ہستی سے مٹ جاتا ہے۔

اور یہ عظیم ثقافتی و بشریاتی المیہ ہے۔ اسی طرح ہر زبان تاریخ کے ایک مخصوص محکمہ پر جسم لیتی ہے اور ہر زبان کی مخصوص نوعیت ساخت اور معیناتی نظام ہوتا ہے، نیز ہر زبان نے معاصر تاریخ کی کئی کرداروں کو محفوظ رکھا ہوتا ہے لہذا زبان کا خاتمہ، انسانی تاریخ کے ایک باب کا نابود ہونا ہے۔

زبان انسانی گروہوں کو شناخت دیتی ہے۔ زبان کے خاتمے سے ایک انسانی گروہ اپنی شناخت سے محروم ہو جاتا ہے۔ اس نے دنیا اور کائنات سے جو رشتہ قرون کی گرد آلود مسافت کے بعد قائم کیا ہوتا ہے، زبان کے خاتمے سے اس رشتے کی ڈور اس کے ہاتھ سے پھوٹ جاتی ہے اور وہ گروہ دور بدر ہو جاتا ہے۔ اس لیے کہ احساس گلوبلائزیشن کو نہیں ہے، تاہم دنیا میں بعض ایسی تنظیمیں موجود ہیں، جو ختم ہوتی زبانوں کے تحفظ کے لیے کام کر رہی ہیں۔

گلوبلائزیشن ثقافتی و انسانی یکسانیت کی زبردست مداح اور مابعد جدیدیت کے برعکس ثقافتی و انسانی تنوع (Diversity) کی مخالف ہے، حالانکہ تنوع نہ صرف حیاتیاتی سطح پر توازن اور ارتقاء کے لیے ضروری ہے بلکہ سماجی، تخلیقی اور فطری زندگی کے ارتقاء کے لیے بھی لازم ہے۔ فریجوف کیپرا (Fritjof Capra) نے بعض انواع کے خاتمے کو پوری حیاتیاتی اقلیم کے لیے خطرہ قرار دیا ہے۔ اس کے مطابق حیاتیاتی اقلیم ایک جال کی طرح ہے، ایک جوڑ اس جال سے نونما ہے تو تمام باقی جوڑ ڈھیلے پڑنا اور نونما شروع ہو جاتے ہیں کچھ یہی صورت انسانی ثقافت کی ہے۔ کسی ایک ثقافت یا زبان کا خاتمہ عظیم ثقافتی جال کے ٹوٹنے کا پیش خیمہ ہو سکتا ہے۔ اگر تاویلو پاڑے نے کہا تھا "کوئی تصور کائنات جب ختم ہوتا یا کوئی پھر فنا ہوتا ہے تو زندگی کا ایک امکان ختم اور فنا ہو جاتا ہے۔" میکسیکن شاعر کی یہ بات محض شاعرانہ نہیں ہے۔ یہ سائنسی صداقت ہے کہ ہر زبان (جو کسی پھر کی ظہور ہوتی ہے) انسانی شعور کی مختلف اور منفرد صورت کو پیش کرتی ہے۔ زبان (اور پھر) کے خاتمے سے اس انسانی شعور کا خاتمہ ہوتا ہے۔ گلوبلائزیشن کو تو عظیم ثقافتی جال سے کوئی دل چسپی ہے زندگی کے متنوع امکانات سے۔

گلوبلائزیشن اور ان جیسے ثقافتی یکسانیت کہتی ہے، وہ آگے چل کر ثقافتی و انسانی اجارہ داری میں بدل جاتی ہے ایک زبان اور ثقافت، دوسری زبانوں کو بے دخل اور مسخ کرنا شروع کر دیتی ہے، تاکہ اپنے غلبے کو ممکن بنا سکے۔ ایسا ہی وقت ہوتا ہے، جب گلوبل زبان (یہاں مراد انگریزی) مخصوص طاقت رکھتی ہو۔ گلوبلائزیشن روایتی طاقت (جیسے طبی، عسکری، زر و دولت) اور طاقت کے روایتی مفاہیم (جیسے سیاسی، معاشی، قومی) سے کوئی علاقہ نہیں رکھتی اور نہ انہیں اپنے مقاصد سے ہم آہنگ پاتی ہے۔ گلوبلائزیشن کے لیے طاقت کا مفہوم "علم" ہے اور علم سے مراد محض صداقت اور حق نہیں، بلکہ وہ سب کچھ ہے، جو کسی بھی چیز کے بارے میں کسی بھی نوع کی آگاہی، خبر، اطلاع یا معلومات فراہم کرتا ہے۔ اس آگاہی کا کوئی اقتدار ورجہ نہیں ہے۔ کسی چیز کے بارے میں سچ بھی اتنا ہی اہم ہے، جتنا جھوٹ۔ ایلون ٹافلر (Alvin T. Toller) نے اپنی معروف کتاب 'پاور شفٹ' میں لکھا ہے کہ "باطل حقائق، دروغ، سچے حقائق، سائنسی قوانین، مسلمہ مذہبی صداقتیں، سب 'علم' کی قسمیں ہیں، اس لیے ان سب میں طاقت ہے۔ یہ کسی صورت حال کو پیدا کرنے یا پہلے سے موجود صورت حال کو بدلنے کی یکساں صلاحیت رکھتے ہیں۔" یہ بات اہم نہیں کہ کسی چیز کی اپنی داخلی قدر یا سچائی کیا ہے، اہم بات یہ ہے کہ اس قدر کو اپنے مقاصد کے مطابق کیسے ڈھالا جاسکتا اور بروئے کار لایا جاسکتا ہے۔ چوں کہ موجودہ علم کی بیشتر صورتوں کو انگریزی زبان پیش کر رہی ہے، اس لیے ہر زبان غیر معمولی طاقت رکھتی ہے۔ اس طاقت کو دنیا بھر میں تسلیم کیا جا رہا ہے۔ مثلاً اقوام متحدہ کی چھ سرکاری زبانیں (انگریزی، فرانسیسی، ہسپانوی، عربی، جرمن، روسی) ہیں، مگر 97 فیصد انگریزی استعمال ہوتی ہے۔ اسی طرح عرب کی زبان بھی زیادہ تر انگریزی ہے۔ ویب جس نے دنیا کو عالمی گاؤں بنایا ہے۔

گلوبلائزیشن کے اردو پر بیشتر اثرات تو وہی ہیں، جو دنیا کی دوسری زبانوں پر ہیں اور انگریزی کا اردو کے حصّے میں وہی قائل زبان کا کردار ہے، تاہم یہ حیثیت مجموعی گلوبلائزیشن نے اردو زبان کو درج ذیل حوالوں سے متاثر کیا ہے۔

اردو زبان کا شمار ان زبانوں میں یہ ہر حال نہیں ہوتا، جو گلوبلائزیشن کے زہریلے اثرات کی وجہ سے سر رہی ہیں یا مرنے کے قریب ہیں۔ کوئی زبان اس وقت تک نہیں مرنی، جب تک اس کو بولنے والے موجود ہوں۔ اردو میں اگر بولی جانے والی ہندی بھی شامل کر لی جائے تو یہ چینی اور انگریزی کے بعد تیسری بڑی زبان ہے۔ تاہم غور طلب بات یہ ہے کہ کم بولے جانے کے باوجود انگریزی، چینی کے مقابلے میں طاقت ور ہے۔ اس کا صاف مطلب ہے کہ کسی زبان کی طاقت کا تعین اس کے بولنے والوں کی تعداد سے نہیں ہوتا۔ خود ہمارے ملک میں پنجاب بولنے والوں کی تعداد ملک کی کل آبادی کا 44 فیصد ہے، جو سب سے زیادہ ہے۔ جب کہ انگریزی بولنے والوں کی تعداد سب سے کم ہے، مگر اسے تمام پاکستانی زبانوں اور اردو کے مقابلے میں مقتدر حیثیت حاصل ہے۔ بول چال کی وجہ سے



ثقافت کی داخلی قدر کو اہمیت ملنا شروع ہو جائے گی۔ دنیا میں نوے فیصد کے قریب جو زبانیں مر رہی ہیں، وہی ہیں جو ثقافت تو رکھتی ہیں مگر طاقت سے محروم ہیں۔

گلوبلائزیشن نے اردو زبان کو جس دوسرے زواہی سے متاثر کیا ہے، اسے عملی یا فنکشنل کا نام دیا جاسکتا ہے۔ فنکشنل انگریزی کی طرح فنکشنل اردو رائج ہو رہی ہے۔ ہر فنکشنل زبان، زبان کی روایت، مالیاتی اور اظہاری قدر کے بہ جائے زبان کی عملی ضرورتوں کے تابع ہوتی ہے۔ وہ استناد اور روایت کے بجائے سادہ، راست اور سریع ابلاغ کو اہمیت دیتی ہے۔ پاکستان میں جو حال فنکشنل انگریزی (جسے ہنگامہ کش کا نام دیا گیا ہے) کا ہے، اس سے بدتر حال فنکشنل اردو کا ہے، جسے بعض لوگ 'اردو' کا نام دیتے ہیں۔ ہنگامہ کش میں اردو الفاظ کا بے موقع استعمال کثرت سے ہوتا ہے۔ جیسے Jamaat Staged Dharma یا اردو انگریزی کو ملا کر وضع کی گئیں تراکیب، جیسے Mini-Jirga, Mohalla-wise, Desi Liguor, Parda Obsreving وغیرہم اور فنکشنل اردو میں انگریزی الفاظ کو کثرت کے ساتھ موقع بے موقع لایا جاتا ہے، مثلاً:

”ایف ایم کی وجہ سے ریڈیو کے سسرز انگریز ہوئے ہیں۔“

”ایم ٹی وی کے ویڈیوز میں ہنگسوز کی تعداد سب سے زیادہ ہے۔“

”پاکستان کی اکانوی ڈے بائی ڈے کے کی طرف جارہی ہے۔“

اس طرح کے سیکڑوں جملے ہم دن رات سنتے ہیں، جن کی نحوی ساخت تو اردو کی ہوتی ہے، مگر جملے آدھے سے زیادہ انگریزی کے الفاظ پر مشتمل ہوتے ہیں، اس طرح کی زبان زیادہ تر ریڈیو، ٹی وی چینلوں پر سنائی دیتی ہے اور اس کی نقل سب کرتے ہیں۔ زبان سیکھنے اور برتنے میں نقل بہ طور اصول کار فرما ہوتی ہے۔

یہ درست ہے کہ اردو میں انگریزی الفاظ کی آمد کا سلسلہ انگریزی کی آمد کے ساتھ ہی شروع ہو گیا تھا اور اس وقت سیکڑوں الفاظ اردو زبان کا نامیاتی حصہ ہیں، جیسے اسٹیشن، جنرل، ریڈیو، اسٹیشنری، اسکول، کالج، یونیورسٹی، گورنمنٹ انسٹی ٹیوٹ، ریلوے، کمپیوٹر اور دیگر۔ اور یہ سب الفاظ اردو کی ثروت میں اضافے کا موجب ہیں۔ اس لیے کہ انھوں نے اردو میں ایک خلا کو پر کیا ہے۔ یعنی یہ ایسے الفاظ ہیں جن کے مترادف و متبادل موجود نہیں تھے اور اگر تھے تو اس مفہوم کو ٹھیک طرح سے ادا نہیں کرتے تھے، جس مفہوم کے علم بردار انگریزی الفاظ ہیں۔ چنانچہ یہ الفاظ اردو زبان کی نمو کی داخلی طلب کے جواب میں آئے ہیں، مگر اس وقت جو صورت حال ہے، اسے اردو زبان پر انگریزی کے قاتلانہ حملے سے تعبیر کرنا چاہیے۔ اردو زبان نہ صرف اپنی شناخت سے محروم ہوتی جا رہی ہے، بلکہ اسے بولنے والوں کا لسانی شعور بھی مسخ ہو رہا ہے۔ زبان اور انسانی شعور میں گہرا تعلق ہے۔ تازہ لسانی تحقیقات تو یہ بتاتی ہیں کہ انسانی لاشعور (جو شعور پر حاوی ہوتا ہے) زبان کی طرح اور زبان سے ساخت پاتا ہے، لہذا کسی سماج میں اگر لسانی بد نظمی پھیل جائے تو اس کا لازمی اثر اس سماج کے افراد کے شعور اور نگاہ پر ہوتا ہے۔

زبان زائد ضرور رہتی ہے، مگر زبان کو اقتداری حیثیت اس وقت حاصل ہوتی ہے، جب وہ طاقت رکھتی ہو۔ ڈاکٹر طارق رحمان طاقت سے مراد ایسی صلاحیت لیتے ہیں، جو زبان بولنے والوں کو زیادہ سے زیادہ ”means of gratification“ حاصل کرنے کے قابل بناتی ہے۔ تسکین کے ذرائع طبعی (جیسے گھر، کار، اچھی خوراک، روپیہ پیسہ) اور غیر طبعی (جیسے اتالی برتری، عزت نفس، بکرم، بلند سماجی مرتبہ) دونوں ہو سکتے ہیں۔ جو زبان تسکین کے جتنے زیادہ ذرائع مہیا کرنے کی صلاحیت رکھتی ہوگی، اتنی ہی طاقت ور ہوگی۔ ڈاکٹر طارق رحمان نے طاقت کا یہ تصور پاکستانی تناظر میں پیش کیا ہے۔ باقی دنیا میں انگریزی تسکین کے طبعی ذرائع مہیا کرتی ہے، یعنی بڑے مالیاتی، ابلاغی اور تحقیقی اداروں میں اعلا ملازمتیں دلاتی ہے، مگر پاکستان (اور بعض دوسرے سابق نوآبادیاتی ممالک ہیں) میں اس کے علاوہ انگریزی اتالی برتری، بکرم اور بلند سماجی مرتبے سے بھی وابستہ ہو گئی ہے اور یہ وابستگی گلوبلائزیشن کی وجہ سے نہیں ہے، بلکہ پاکستان کے نوآبادیاتی پس منظر کی وجہ سے مدت سے موجود ہے، تاہم گلوبلائزیشن نے اس وابستگی کو مزید پختہ کیا ہے۔ اسے گلوبلائزیشن کا اثر ہی کہنا چاہیے کہ اب نام ور بزرگ اردو ادبا انگریزی میں لکھنے لگے ہیں۔ انگریزی میں لکھنا بچائے خود معیوب نہیں، مگر سوال یہ ہے کہ وہ کن لوگوں کے لیے انگریزی میں لکھتے ہیں؟ غیر ملکی انگریزی قارئین کے لیے تو بالکل نہیں، اس لیے کہ غیر ملکی قارئین کو نہ پاکستانی انگریزی سے دل چسپی ہے اور نہ ان موضوعات سے، جن پر اردو ادبا خامد فرسائی کرتے ہیں۔ ہمارے اردو ادبا کے انگریزی کالموں اور مضامین کے موضوعات اردو ادب، مقامی تقریبات، اردو کتب، اردو ادبا ہوتے ہیں، لہذا حقیقت یہ ہے کہ ان بزرگوں کے اصل مخاطب اردو قارئین ہیں، مگر اردو قارئین سے انگریزی میں مخاطب کس لیے؟ اس سوال کا جواب اس پاور گیم میں تلاش کرنا چاہیے، جو گلوبلائزیشن کی بساط پر کھیلی جا رہی ہے۔ اس گیم میں زبانیں، ثقافتیں، فنون سب مہرے ہیں، کسی مہرے کی اپنی آواز حیثیت میں کوئی قیمت یا طاقت نہیں، اس کی قیمت اور طاقت اس کھیل میں کامیابی یا ناکامی کے تناسب سے ہے۔ اور کامیابی و ناکامی کا مفہوم تجارتی اور سماجی ہے۔

گلوبلائزیشن زبانوں (اور اس میں اردو بھی شامل ہے) کی بقا و ترقی کا ایک نیا اصول پیش کرتی ہے۔ یہ کہ زبان محض بول چال کی وجہ سے نہیں، اپنی اقتداری حیثیت کی وجہ سے باقی رہتی ہے اور ترقی کرتی ہے۔ بول چال زبان کو ثقافت سے سرفراز کرتی ہے، مگر اقتداری حیثیت زبان کو طاقت دیتی ہے۔ پہلے یہ خیال تھا کہ زبان اپنی ثقافت کی وجہ سے اور ثقافت کے زور سے زندہ رہتی ہے، مگر اب یہ باور کیا جانے لگا ہے کہ زبان طاقت کی وجہ سے رائج ہوتی اور ترقی کی منزلیں مارتی ہے۔ گلوبلائزیشن کے زمانے میں جو زبانیں محض اپنے ثقافتی تفاخر کی وجہ سے زندہ رہنے کا خواب دیکھ رہی ہیں، وہ عالم غفلت میں ہیں۔ انھیں یا تو طاقت حاصل کرنا ہوگی، یا پھر اس وقت کا انتظار کرنا ہوگا، جب ثقافت، طاقت میں بدل جائے گی یا پھر



ان دونوں کثرت سے برتے جانے والے انگریزی الفاظ کے اردو زبان میں نہ صرف مترادف موجود ہیں (لسنرڈ کا سامعین، دیورڈ کا ناظرین، اشارت پر یک کا مختصر وقفہ، اکانوی کا معیشت، ڈکے کا انحطاط) بلکہ یہ سہل اور عام فہم بھی ہیں۔ انگریزی الفاظ کے بے جا استعمال کا کوئی لسانی جواز موجود نہیں۔ تاہم اس فنکشنل اردو کا جواز اسی 'پاور گیم' میں بہ ہر حال موجود ہے، جس کا ذکر پیچھے ہو چکا ہے۔ اسے 'پاور گیم' کی ہنرمندانہ حکمت عملی کہیے یا لوگوں کی سادہ لوحی کہ اس کا حصہ وہ افراد اور ادارے بھی بن چکے ہیں، جو انگریزی اردو زبان کی روایت اور اصل کے پاس ہان تھے۔ ایک زمانے میں ریڈیو پاکستان اور پی ٹی وی اردو زبان کے مستند استعمال کی مثال تھے، مگر آج وہ بھی زمانے کا چلن دیکھ کر اردو کے ثقافتی کردار کو ترک کر چکے اور فنکشنل اردو کا بے محابا استعمال کر رہے ہیں۔ نوآبادیاتی اثرات کو یہ ادارے سمجھ گئے تھے مگر گلوبلائزیشن کے آگے یہ ہتھیار ڈال چکے ہیں۔ گزشتہ دنوں اردو کے ایک جاپانی پروفیسر نے لاہور میں ایک ادبی تقریب میں اردو سے اپنی محبت کی کہانی بیان کرتے ہوئے کہا کہ انھوں نے اپنے ہوٹل کے کمرے میں پی ٹی وی چلایا اور چاہا کہ پی ٹی وی دیکھیں، محض اس نیت سے کہ انھیں پر لطف اور معیاری زبان سننے کو ملے گی۔ مگر انھوں نے تھوڑی ہی دیر بعد پی ٹی وی بند کر دیا کہ پی ٹی وی پر اردو نہیں، انگریزی نما جتنی زبان بولی جا رہی تھی۔ یہ محض ایک واقعہ نہیں ایک حقیقی صورت حال کا اظہار ہے۔ یہی حال ہمارے شعراء، ادبا اور بیشتر اساتذہ کا ہے۔ میر ہو، میرزا ہو کہ میرا بنی ہو، اس حمام میں سب ننگے ہیں اور جو اس حمام سے دور اور اپنے ستر کی حفاظت کیے ہوئے ہیں، وہ تسکین کے طبعی اور غیر طبعی ذرائع سے محروم ہیں اور کتنے لوگ ہیں جو تسکین و طاقت سے ماوراء ہوں اور صوفیانہ مسلک رکھتے ہوں۔

فنکشنل اردو کے حق میں یہ بات کہی جاتی ہے کہ چون کہ اس کا ابلاغ ہونا ہے، اس لیے یہ جائز ہے۔ زبان کا بنیادی وظیفہ اس کا ابلاغ ہی ہے، مگر یہ سوچنے کی رحمت نہیں کی جاتی کہ زبان کو اگر محض ابلاغ تک محدود کر دیا جائے تو پھر پورا جملہ بولنے کی ضرورت بھی نہیں ہے۔ ہاتھ کے اشاروں، چہرے کے تاثرات اور آنکھوں کی چمک سے بھی ابلاغ ہوتا ہے۔ زبان کو محض ابلاغی چیز اسی وقت قرار دیا جاتا ہے، جب سے ایک کچھل تشکیل کے پہ جائے، ایک کو ڈیڑی سمجھا جانے لگے، جس کی قدر فقط اس کے صرف ہو جانے میں ہوتی ہے، بالکل نشوونما کی طرح از زبان کو کچھل تشکیل سمجھنے اور اسے بہ طور کو ڈیڑی استعمال کرنے سے دو مختلف سماجی رویے ہی نہیں، دو مختلف تصور ہائے کائنات بھی پیدا ہوتے ہیں۔ اول الذکر صورت میں غیر افادی، جمالیاتی رویہ پیدا ہوتا ہے، جو سماجی ہم آہنگی اور ہم زبانوں کے ساتھ جتنی یکجہت کو جنم دیتا ہے۔ علم اور تخلیق کی مسرت کو قدر اول کا درجہ دیا جاتا ہے، جب کہ زبان کو کیوڈی کے طور پر سننے سے افادیت پسندی، سطحیت پسندی کا رویہ جنم لیتا اور لذت اور تفریح پسندی کو قدر اول کے طور پر قبول کیا جانے لگتا ہے۔ یہ رویہ اور قدر بالا خرمساقت اور تفریق کے رجحانات پر منتج ہوتا ہے۔

انگریزی کے تمام کو بہ ہر طور قائم رکھنے اور اسے گلوبل زبان بنانے کی غرض سے کبھی اردو کو رومن رسم خط میں لکھنے کی تجویز پیش کی جاتی ہے اور کبھی مختصر اردو جملوں کو رومن حروف میں لکھا جانے لگتا ہے اور یہ کام سب سے زیادہ ترقی پسند کمپنیوں کے اشتہارات میں ہو رہا ہے۔ یہ اشتہارات مقامی لوگوں کے لیے ہوتے ہیں، جن کی اکثریت انگریزی نہیں سمجھتی، صرف اردو سمجھتی ہے، ان کے لیے رومن حروف میں "اور سٹاؤ" "ٹھنڈ پر وگرام" "پیو اور جیو" لکھنا کیا معنی رکھتا ہے؟ یہی تا کہ صارفین کو بھری حس کے ذریعے کسی شے کے گلوبل ہونے کا احساس دلایا جائے۔ انگریزی زبان اپنے حروف، رسم خط اور الفاظ ہر سطح پر گلوبل ہے، اس بات کا لوگوں کو یقین دلانا اور اس یقین کے ذریعے انھیں گلوبل شہری ہونے کا احساس دلانا۔ گلوبلائزیشن لوگوں کو گلوبل شہری ہونے کا احساس ضروری دلاتی ہے کہ وہ گلوبل اشیاء استعمال کرتے اور گلوبل زبان سے کسی نہ کسی طور وابستہ ہیں، مگر حقیقت یہ ہے کہ گلوبل شہری نہیں، گلوبل صارف پیدا کرنا، گلوبلائزیشن کا ایجنڈا ہے۔

آخر میں اس سوال پر غور کرتا ہوں کہ زبانوں کے تعلق میں باہم اور اردو زبان کے حوالے سے بالخصوص گلوبلائزیشن سے خیر کی کوئی توقع بھی کی جاسکتی ہے؟ یقیناً کی جاسکتی ہے۔ اگر ہم عالمی تبدیلیوں کے ضمن میں اپنے روایتی منفعیل کردار کو ترک کر دیں اور ان تبدیلیوں کی حقیقی نوعیت اور اصل سمت کو سمجھیں۔ تبدیلیوں کو بحالت میں یا کسی پرانے تاثر کی وجہ سے فوراً مسترد یا قبول کرنے کی روش سے باز آجائیں۔ کسی تبدیلی کو اس کے اصل تاظر اور سیاق میں رکھ کر سمجھنے سے ان امکانات کو گرفت میں لیا جاسکتا ہے، جن کی وجہ سے وہ تبدیلی ہمارے تاظر میں موزوں اور مفید ہو سکتی ہے۔

یہ درست ہے کہ گلوبلائزیشن کی حقیقی نوعیت، صارفیت ہے اور اصل سمت زبان اور (صارفی) کچھل کی اجارہ داری ہے، مگر یہ بھی دیکھیے کہ گلوبلائزیشن نے خیالات، نظریات اور سائنسی و ٹیکنالوجیکل آلات کے آزادانہ بہاؤ کو ممکن بنایا ہے۔ اس بہاؤ کو اگر ہوش مندانہ طریقے سے سمجھا جائے تو اسے اپنی زبان اور کچھل کی ترقی کا وسیلہ بنایا جاسکتا ہے۔ یہ بات سمجھنے کی ہے کہ گلوبلائزیشن میں خود ترویجی اور خود شکلی کا پورا پورا سامان موجود ہے۔ جب وہ (صارفی اغراض سے سہی) اشیاء نظریات کے آزادانہ بہاؤ کا اہتمام کرتی ہے تو ان اشیاء نظریات سے وابستہ 'طاقت' بھی ان لوگوں کی دست رس میں آ جاتی ہے، جو ان کے صارف ہیں۔ مثلاً انگریزی زبان تمام علوم کی زبان ہونے کی وجہ سے 'طاقت' کی حامل ہے، اس کے ذریعے تمام یا بیشتر علوم تک رسائی ممکن ہوتی اور 'طاقت' حاصل ہو جاتی ہے۔ بہ شرطیہ کہ ہم اس زبان کے محض صارف نہ بنیں، 'طاقت' کے حصول اور اسے اپنے لیے موزوں و مفید بنانے کو اپنا طمع نظر بنائیں۔

اردو زبان کے تعلق میں دیکھیں تو کئی حقیقی طور پر گلوبل ٹیکنالوجیکل اور سائنسی اور تحقیقی اصطلاحات اردو میں داخل ہو رہی ہیں۔ ضرورت اس امر کی ہے کہ حقیقی گلوبل اور صارفی گلوبل میں فرق روا رکھا جائے۔



# ماضی، حال اور مستقبل

رضوان اللہ

## تاریخی پس منظر

ہماری آزادی سے دو صدی پہلے انگریز کمپنیاں آئیں، یہاں اجارے (موجودہ اصطلاح میں پینٹ کے حقوق) حاصل کئے، اپنے تحفظ کی خاطر حفاظتی دستے تیار کئے، مقامی حکمرانوں سے جنگ کی، ان کے خلاف سازشیں کیں، اخبارات اور چھاپہ خانے (موجودہ میڈیا کی ابتدائی شکل) قائم کئے، تشہیر و تبلیغ کے وسائل وجود میں آئے، ایک نیا تعلیمی نظام اور اس کے فروغ کے لئے نئی تعلیم گاہیں قائم کیں، نئی روشنی سے متاثر نو جوان یورپ کا رخ کرنے لگے، وہاں سے نیشن (قوم) اور نیشنلسٹ (قومی حکومت) کا دلکش تصور لے کر واپس آئے، آمدورفت اور مواصلت کے وسائل کے فروغ نے سارے نئے نظریات کی تشہیر اور عمل آوری میں مدد کی۔

پے در پے انقلابات ہوئے۔ سائنسی، صنعتی اور سیاسی۔ جنھوں نے یورپ میں بادشاہتوں کو تھس تھس کر دیا، ایشیا اور افریقہ میں بادشاہتوں کو ناقابل علاج حد تک مجروح کر دیا۔

1757 (جنگ پلاسی) سے 1947 تک تقریباً دو صدی کے لئے ایک نئی بادشاہت ہمارے ملک پر مسلط ہو گئی۔ خدا خدا کر کے جب اس کا زور ٹوٹا تو 'نیشن' کے سحر سے مسحور نئی دانشوری انقلابات کی کامرانیوں کو بھی بہ نظر استحسان دیکھ رہی تھی۔ دواہم نکتے اس کی دانشورانہ فہم سے باہر تھے۔ اول یہ کہ انقلاب ایک سماجی تہوج ہوتا ہے جس کی شدت کا عرصہ خواہ کچھ بھی ہو بالآخر گزر جاتا ہے اور بڑی بربادیاں پیچھے چھوڑ جاتا ہے، انسانی بربادیاں اور اقدار کی پامالیاں۔ دوسرے یہ حقیقت کہ ہندوستانی مزاج انقلاب سے ہم آہنگ نہیں۔ اس خطے کی معتدل آب و ہوا اور قدرتی حالات نے، جن میں سمندر اور پہاڑوں جیسی زبردست سرحدیں شامل ہیں، یہاں کے لوگوں کو

ارتقا پسند مزاج دیا ہے چنانچہ عام مزاج انقلابی نہیں، شاکر بمقدور رہنے کا ہے۔ یہی وجہ ہے کہ گزشتہ صدی میں چالیس والے عشرے کے اوائل میں قحط بنگال میں تیس لاکھ لوگ مر گئے لیکن اناج کے گودام توڑنے اور لوٹنے کا کوئی واقعہ نہیں پیش آیا، 1960 والے عشرے کے آخری برسوں میں بھی یہی کچھ ہوا۔ کلکتہ کی سڑکوں پر ریٹکتے ہوئے ڈھانچے جہاں لیٹ جاتے تھے پھر کبھی نہیں اٹھتے۔ شاید ان کا شمار بھی نہیں کیا گیا۔ "پاؤروٹی نہیں ملتی تو کیک کھانے" کے طنز پر برہم ہو کر سارے نظام کو درہم برہم کر دینا ہندوستانی مزاج کا خاصہ نہیں ہے چنانچہ آج لا تعداد کسان زہر کھا کر مر جاتے ہیں لیکن نہ خوف نہ گندم کو آگ لگاتے ہیں نہ کسی قرض خواہ کی گردن دیو پتے ہیں۔

ہمیں آزادی مل گئی۔ اس کے بعد تقریباً چالیس برس حکمرانوں کے ایک نئے طبقے کی سرشاری اور دولت آشنائی میں گزر گئے جن کی شان و شوکت افسانوی شاہان ذوالجلال سے کم نہ تھی۔ عیش و آسائش کے اتنے اسباب ان کی دسترس میں آ گئے جن کا پہلے کسی نے خواب بھی نہ دیکھا ہوگا۔ اس اثنا میں سابقہ شکست خوردہ حکمرانوں کی پیوٹ بھی ٹھنڈی ہو گئی اور انہوں نے ہمارے لئے دولت آشنا طبقے سے رشتے جوڑ لئے، نئی آشنائیوں کے پیچھے بڑھنے لگے۔ یہی وہ زمانہ ہے جب 'میڈیا' وجود میں آیا۔ اب ہم اپنے موضوع پر آتے ہیں۔

## میڈیا، ادب اور سماج

اس موضوع کے تینوں اجزاء کے درمیان مواصلت کا ایک پیچیدہ رشتہ ہے، اور وہ مواصلت بذات خود انتہائی برق رفتار ہے۔ نتیجہ یہ ہے کہ ان تینوں عناصر کے ایک دوسرے پر اثر انداز ہونے یا اثر پذیر ہونے کا عمل پیچیدہ اور تیز رفتار بھی ہے۔ اس پر مستزاد یہ کہ جس خطے، دائرے، حدود یعنی بیرونی



ایک فن اور مہارت بن چکا ہے ریڈیائی نشریات کا حصہ نہیں بننا تھا۔ ٹی وی کے نام پر جب دور درشن وجود میں آیا تو وہ بھی آل انڈیا ریڈیو کی طرح حکومت کے تابع فرمان اور اسی کا اجارہ رہا لیکن جب عالمگیریت کا طوفان ہمارے ملک میں در آیا تو نشریاتی نظاموں کو بھی اس شد و مد کے ساتھ لایا کہ گھروں کی بند کھڑکی دروازے توڑ کر دیواروں میں در بننا کر گھس آیا۔ حکومت اس طوفان کو روکنے کے لئے کوئی بند بنانے پر قادر نہیں رہی۔ گو آل انڈیا ریڈیو پر حکومت کا اجارہ برقرار رہا لیکن ٹی وی چینلوں نے ابلاغ عامہ کی دنیا بدل کر رکھ دی اس نے بہت سے موانعات کو دیوار برلن کی طرح ڈھا دیا۔

اس نئے وسیلے میں سٹی اور بصری دونوں حواس پر براہ راست اثر انداز ہونے کی خاصیت تھی اور اس عمل کی سرعت اور شدت بھی بے مثال تھی۔ اس نے سابقہ روایات اور اقتدار کی پاسداری یا انکار قبول کرنے سے بھی بڑی حد تک روگردانی اور سرکشی کی۔ پہلے یہ کام ایک حد تک فلمیں کر رہی تھیں لیکن اس کے لئے لوگوں کو خود آگے بڑھ کر ان کے دروازے تک جانا پڑتا تھا۔ اب یہ سارے نظامے اپنی ساری فتنہ سامانیوں کے ساتھ گھروں میں گھس آئے ہیں۔ اگر آپ اپنے گھر میں آنکھ کان بند کر سکتے ہیں تو کر لیں۔ چلئے یہ بھی سہی لیکن اب تو چاہے جنگ عراق کے روح فرسا مناظر ہوں یا راجدھانی دہلی کی ناک کے نیچے مردم خوری کے پھٹناک واقعات کی تفصیلات، سب کی گونج ہر طرف فضا میں ہے۔ ”جہاں جائے گا ہمیں بائیے گا۔“

یہ ایک بلاخیز انقلابی عمل ہے جو سماج پر طاری اور ساری ہے لیکن خود سماج سے یہ کتنا اثر قبول کر رہا ہے اس بارے میں وثوق سے کچھ نہیں کہا جاسکتا، ہاں سماج اس کیلئے چارہ ضرور فراہم کرتا ہے۔ اس کے مقابلے میں ادب کا ہمیشہ سماج سے لیٹا دینا رہا ہے، ادب سماج کا آئینہ دار رہا ہے، اس کا ناقد اور مصلح بھی رہا ہے۔ دوسری طرف سماج ادب کی پذیرائی یا استرداد کے ذریعہ اس کی راہ متعین کرتا رہا ہے اس کی بین مثالیں ہمارے سامنے ہیں۔ انقلاب روس کے اثرات کے نتیجے میں ترقی پسند ادب کا فروغ ہوا۔ جسے آزادی کی تحریک سے توانائی ملی۔ تقسیم وطن کے زیر اثر کسی منظم ادبی تحریک کے بغیر بھی بہت وافر، قابل اعتنا اور متنوع ادب کا وجود میں آتا، ترقی پسند ادب کی فراوانی اور یک رنگی سے او بے ہوئے سماج میں جدید ادب کا طلوع اور عروج، پھر اطلاعی انقلاب کے زیر اثر ادب کی سمتوں کا گم ہو جانا اور کسی ادبی دھارے کا عدم تعین اور پھر روایتی ادب کی طرف مراجعت اور جڑوں کی تلاش۔

اسی وقت یہ بات بھی قابل لحاظ ہے کہ آج جس چیز کو میڈیا کہتے ہیں دو

خول کے اندر ان کی کار فرمائیاں ہو رہی تھیں وہ کوئی دو صدی سے وسعت پذیر تھا۔ مگر اس توسیعی عمل کی رفتار قدرے سست اور تدریجی تھی۔ لیکن ابھی دو تین عشروں کے دوران اس میں ایسی برق رفتاری آئی ہے کہ اس نے حیرت زدہ ہو کر ایک لمحے کے لئے سوچنے کی بھی مہلت نہیں دی۔ ہم حیرتوں کے اس قدر عادی ہو چکے ہیں کہ حیرت انگیز واقعات اپنی حیرت انگیز کی خاصیت ہی کھو بیٹھے ہیں۔ چاند پر پہنچنے کے مسرت آگیاں ازلی خواب کی تعبیر بھی ہمیں متحیر نہیں کر سکی۔ اس سے بہت پہلے ایٹم شکنی کے عمل اور اس کے مظاہر سے ہم دہشت زدہ تو ہو گئے تھے لیکن حیرت زدہ نہیں ہوئے تھے۔ بجلی کے بلب اور ٹیلیگراف کے ایجادات کے ساتھ ہی ہماری حیرتوں کا دفتر بند ہو گیا۔ ہر لمحہ نئے امکانات و توقعات اور نئے اندیشوں کا زمانہ شروع ہو گیا۔ ہم اسی زمانے میں جی رہے ہیں۔

انسان نے ایٹم کے بھی اجزائے ترکیبی دریافت کئے اور ان کی تحلیل صرفی کر لی، انسان نے خود اپنے وجود کی تشکیل کرنے والے ان بنیادی اجزا کی بھی تحلیل صرفی کر لی، جنہیں وہ نہ دیکھ سکتا تھا نہ ان کے بارے میں کچھ سوچ سکتا تھا، پھر اپنے وجود کی حسب خواہ تشکیل پر بھی قادر ہو گیا۔ اس پر بھی حیرت نہیں ہوئی تو پھر ضمیر اور معاشرتی اقتدار وغیرہ جیسے ناپیدہ مفروضات کے کافور ہونے پر حیرت کیونکر ہوتی۔ چنانچہ انسانوں کا قتل عام ایک تماشہ بن گیا جس پر کسی کو کوئی حیرت نہیں ہوتی، مصنفی اور جنسی معاملات کو ایسی عمومیت اور ایسا اعتبار حاصل ہو گیا کہ ان کو برتنے کے غیر روایتی طور طریقوں پر پھنوس نہیں تھمتیں، مائیں اپنے بچوں کی آنکھوں پر ہاتھ رکھ کر ان کے منہ دوسری طرف نہیں پھیرتیں۔

یہ سب ایسے آثار و قرائن ہیں جو فکر انسانی کی آئندہ کار فرمایوں کی طرف اشارہ کرتے ہیں۔ وہ کار فرمائیاں اور ان کے مظاہر کیا ہیں؟ وہی جو اس تحریر کا موضوع ہیں۔

میڈیا کی اصطلاح بہت پرانی نہیں ہے۔ ہمارے یہاں ٹی وی کے بعد اس اصطلاح کا رواج ہوا ہے اور اس کو ابھی دو تین عشرے ہوئے ہیں۔ اس سے پہلے ابلاغ عامہ کے دو محروف وسائل تھے۔ ریڈیو اور اخبارات۔ ریڈیو تو آل انڈیا ریڈیو کا اجارہ تھا اور عالمی خبروں کا بڑا وسیلہ بی بی سی لندن تھا۔ یہ وسیلے بڑی حد تک خبر رسانی کی خدمت انجام دے رہے تھے اور کچھ تفریحی مواد بھی نشر کر رہے تھے۔ اس میں رفتہ رفتہ اشتہارات کی سمائی ہوتی گئی۔ آل انڈیا ریڈیو حکومت کی پالیسیوں اور پروگراموں کی تشہیر کرتا تھا اور انتخابی عمل میں حکمران پارٹی کی پیلٹنی میں بھی معاون ہوتا تھا۔ ذہن سازی کا عمل جواب



## انٹرنیٹ اور اردو ادب

## شبہم پروین

سے تجدید بھی ہوتی رہتی ہے۔

ان میں سب سے پرانی اور ضخیم سائنس اردوستان (اردو دوست اور اردو پوائنٹ) ہیں۔ ان سے دوسری اردو ویب سائنس کے لنک بھی مل جاتے ہیں۔ اس کے علاوہ آن لائن اردو کتابیں پڑھنے یا ڈاؤن لوڈ کرنے کی سہولتیں بھی کئی سائنس پر موجود ہیں۔ مشہور اردو ویب حیدر قریشی (جرمنی) کے ادبی جریدے 'جدید ادب' کی ویب سائٹ پر پورا جریدہ پڑھا جاسکتا ہے اور گزشتہ شمارے بھی انگلی ایک جنٹل سے سامنے آ جاتے ہیں۔ ان کے علاوہ پاکستان کے 'جنگ' اور 'ہندوستان' کے 'سیاست' اور 'انقلاب' جیسے اردو روزناموں کی اپنی مخصوص ویب سائنس ہیں جن پر پورا اخبار پڑھا جاسکتا ہے۔ بیش تر سائٹوں پر پڑھنے والے اپنی تخلیقات ان پیج یا دوسرے فارمیٹس میں کیچ یا بلاگ کی صورت میں چسپاں paste کر سکتے ہیں۔

اردو ویب سائنس سے اردو ادب کو بھی فروغ مل سکتا ہے کیوں کہ ان میں ترسیل و اشاعت پر بہت ہی کم خرچ آتا ہے۔ مگر بد قسمتی سے اردو کے عام ادیب اور قاری دونوں انٹرنیٹ کے معاملے میں دوسری زبانوں کی بہ نسبت زیادہ پسماندہ، بلکہ جہالت کی حد تک ناخواندہ واقع ہوئے ہیں، جس کا کوئی علاج نہیں!

تھی۔ اب جو اطلاع اور جو تفریح جس زبان میں چاہیں اور اپنی فرصت اور خواہش کے مطابق جب چاہیں دستیاب ہے۔ عالمی ادب کا بڑا حصہ بھی دسترس میں ہے جسے ضرورت ہو اس کا مطالعہ کرے۔

با ایں ہمہ ادب کے متعلق بھی یہ باتیں اتنے ہی وثوق سے نہیں کہی جاسکتیں۔ ادب اطلاع سے اعلیٰ و ارفع ہے۔ اس کے لئے غور و فکر کی چینی صلاحیتوں، ادبی رجحان کے ساتھ ساتھ اس علم و اطلاع کی بھی ضرورت ہوتی ہے جو براہ راست مشاہدات سے حاصل ہوں۔ گویا ادب کی تخلیق صرف اطلاع کی فراہمی نہیں ہے۔ یہ ایک پیچیدہ اور دقت طلب عمل ہے۔ جو سماج کے اندر گہرائی تک ڈوب کر ابھرنے کے مترادف ہے پھر سماج پر اس کے اثرات کا عمل شروع ہوتا ہے جو رفتہ رفتہ سرایت کرتا ہے، کبھی سرایت کرنے کا عمل تیز رفتار ہوتا ہے، کبھی سست اور تدریجی۔

یہی وہ مقام ہے جہاں اس کا اتصال اور لین دین اس عنصر سے ہوتا ہے جسے 'میڈیا' کہتے ہیں۔ میڈیا جس سرعت اور شدت کے ساتھ اس کی تشہیر و تبلیغ کرے گا اس کے مطابق وہ زیر اثر آنے والے علاقے تک پھیلے گا اور

انٹرنیٹ پر اردو ویب سائنس کا نیٹ ورک بڑی تیزی سے پھیلتا جا رہا ہے۔ گوگل ڈاٹ کام (google.com) کے سرچ انجن میں urdu websites ٹائپ کیجئے تو جواب میں 631000 رزلٹس results سے آپ کا سامنا ہوگا۔ لیکن ضروری نہیں کہ یہ سب اردو ویب سائنس ہوں۔ ان میں زیادہ تر سائٹس حوالہ جاتی نوعیت کے ہوں گے۔ لہذا یہ کہنا مشکل ہے کہ واقعتاً کتنی اردو ویب سائنس اس وقت انٹرنیٹ پر دستیاب ہیں۔ تاہم ایک مولے اندازے کے مطابق یہ تعداد چند ہزار ہو سکتی ہے۔

لیکن ادبی سائنس کی تعداد سیکڑوں میں بھی نہیں ہے۔ اور جو سائنس سنجیدگی سے اپ ڈیٹ update کی جاتی رہتی ہیں وہ تو اور بھی کم ہیں۔ اتنی کم کہ انگلیوں پر گنی جاسکتی ہیں۔ ان میں اردوستان (urdustan.com)، اردو دوست (urdudost.com)، جدید ادب (jadeedadab.com)، شعر و سخن (sherosokhan.com)، اردو دن ٹو تھری (urdul23.com)، اردو پوائنٹ (urdupont.com)، اردو نیشن (urdunation.com) وہ چند ویب سائنس ہیں جن پر اردو ادب و افرقہ دار میں موجود ہے اور ان کی باقاعدگی

تین عشرے قبل تک اسی کو صحافت کا نام دیا جاتا تھا۔ اس میں ریڈیو اور اخبارات دونوں شمار کئے جاتے تھے لیکن اخبارات کی حیثیت برتر اور اس کا اثر غالب تھا۔ اس صحافت میں ادب کا بھی دخل تھا اور ادب اور صحافت کی ہم رشتگی، ان کے درمیان حد فاصل کے تعین کی پرانی بحث 'صحافت' کے 'میڈیا' بننے تک جاری تھی اور اب بھی جاری ہے لیکن ٹی وی کی ہم گیری نے اس صورت کو اور بھی گنجلک کر دیا۔ اس نے وقوف یا ادب سے روشناس ہونے کے لئے یا سیاست میں قدم جمانے کے لئے تعلیم کے تلازم کو بھی غیر ضروری بنا دیا۔

ابھی ہم اس گتھی کو سلجھانے کی غیر شعوری کوشش میں لگے ہی تھے کہ انٹرنیٹ اور ویب سائٹوں کا طوفان آگیا۔ لفظاً اور معناً اس جال نے ساری دنیا کو لپیٹ لیا، اب صورت یہ ہوئی کہ ساری اطلاع ہمارے قدموں میں آگئی۔ اخبار کا 24 گھنٹے تک انتظار کرنا پڑتا تھا، ریڈیو نشریات سننے کے لئے بھی اس کے وقت کا انتظار کرنا تھا اور ایک معین وقت کے اندر جس قدر اطلاع ممکن ہو مل سکتی تھی۔ تفریحی مواد کے معاملے میں بھی یہی بات درست



میں تعلیم یافتگان کی تعداد نصف کے قریب ہے۔ ملک میں ایک تہائی لوگ نہیں جانتے کہ بھوک کسے کہتے ہیں، وہ کیا چیز ہے اور ایک تہائی یہ نہیں جانتے کہ پیٹ کی آگ بجھانے کی کیا حکمت کریں کہ رات کو کھلے آسمان کے نیچے چلتی چکی کے دوپاٹوں کے بیچ نیند آ جائے اور ایک تہائی لوگ یہ نہیں سمجھ پاتے کہ ان کے سفر کی سمت کیا ہو، انہی سمت نا آشناؤں کے ہاتھ میں مستقبل کی لگام ہے، ان کے قدموں کے نیچے نیکینالوجی کی لائی ہوئی ساری برکتیں، ان کی آنکھوں میں صارفیت کی برپا کی ہوئی چکا چوند ہے، میڈیا ان کے تابع فرمان ہے۔ ان کے اشارے پر جس کو چاہے دہشت گرد قرار دے، کسی کو غدار کہہ دے، کسی کو انتہا پسند اور کسی کو صرف گمراہ کہہ کر اس کی ساری خطائیں معاف کر دے۔ اس بالادست گروہ کی فہم کے درپے بند ہیں وہ لوگوں کی نا آسودگیوں، محرومیوں اور ان کے ساتھ نا انصافیوں کو سمجھنے سے یکسر قاصر ہے۔ ایسے مستقبل کا قیاس کرنا کچھ مشکل نہیں۔

## مستقبل

کسان کی دھرتی بدستور دوسروں کی ہوگی جس کے نیچے پانی بھی اس کی دسترس سے باہر ہوگا جس کو نکالنے کیلئے پینٹ کئے ہوئے ٹیوب ویل ہوں گے، بے جان دھرتی پر پینٹ کی ہوئی کھاد چھڑکنے سے اس میں جان آئے گی، اس پر پینٹ کئے ہوئے بچوں کی فصل اگے گی۔ اس کے سارے پھل سبزی آم، املی، بلدی و خضیا سب پینٹ ہو چکے ہوں گے، ان کی سبزیاں بھی بیجے کے لئے تربیت یافتہ ماہرین باہر سے آئیں گے، اس کو قرضے دے کر سود میں اس کی ساری کمائی لوٹ لے جائیں گے۔ بیڑ کاٹنے اور لکڑی جلانے پر پابندی ہوگی، ایندھن کے لئے اجارہ دار کمپنیوں سے گیس خریدنا لازم ہوگا جب وہ سپلائی روک دیں گے کیا گاؤں کیا شہر لوگ کھانے کو ترسیں گے۔ ذہبہ بند غذا کھائیں گے جن کی تیاری میں نصف مقدار ضائع ہوتی ہے اس کا بھی نفع اجارہ دار کمپنیوں کو جائے گا۔ ان کی تمام خوبیوں کی تشہیر کے لئے 'میڈیا' کی مشین ہوگی، یہ نیا سماج ہوگا، ادب اسی سماج کا عکاس ہوگا۔ بچے ڈسکوری چینل پر آم امرود کے بیڑ دیکھ لیں گے جیسے گیہوں چاول کے کھیت دیکھتے ہیں۔

گزشتہ دوڑ صائی سو برسوں کی تاریخ ہمارے سامنے ہے اسے ایک نئے منظر نامے میں دہرایا جائے گا۔ ایک حاکم ہوگا جس کا جاہ و جلال جاری و ساری ہوگا، اس کے عمل کی عملداری ہوگی نئے انقلاب کی ساری برکتوں سے سرشاری کا شرف حاصل ہوگا، بقیہ ساری خلقت شاکر بمقدور ہوگی۔ اللہ اللہ خیر صلا۔ 00

اس پورے عمل میں جس قدر شدت ہوگی اسی قدر گہرے اثرات سماج پر مرتسم ہوں گے۔ اس بحث سے میڈیا، ادب اور سماج کے باہمی عمل اور رد عمل کی پیچیدگیوں کا اندازہ کیا جاسکتا ہے۔ اب کچھ اور باتیں۔

میڈیا اور ادب میں موجود مواد ایک چیز ہے اور اس کی ترسیل کا ذریعہ چیز سے دگر۔ یہ مواصلاتی ٹیکنالوجی کے اس انقلاب کا حصہ ہے جو گونا گوں طریقوں سے ہمارے سماجی عوامل پر اثر انداز ہوا ہے۔ لیکن یہ انقلاب عالمگیر ہونے کے باوجود دنیا کے مختلف حصوں پر مختلف صورتوں میں جلوہ گر ہوا ہے۔ امریکہ اور یورپ میں اس کی کارفرمائی ایک طرح ہے تو عراق اور افغانستان میں دوسری طرح۔ مسلم آبادی پر ایک طرح تو غیر مسلم آبادی پر دوسری طرح۔ یعنی یہ انقلاب بھی اپنی کارفرمائیوں میں مساوات سے عاری، جانبدار اور مصلحت کوٹھ ہے۔ اب ہم اپنے ملک کے اندر دیکھیں تو اس باب میں تضادات کا ایک عجیب و غریب سلسلہ ہے۔ مسلم اور غیر مسلم سماجوں پر اس انقلاب کے اثرات مختلف طرح کے اور مختلف طریقوں سے تو مرتب ہوئے ہیں لیکن ایک عجیب بات یہ ہے کہ آزادی کی چھ دہائیاں گزر جانے کے باوجود ہندوستانی سماج محکومی کی نفسیات سے آزاد نہیں ہو سکا۔

جب سابقہ آقاؤں نے مسلمانوں کو دہشت گرد قرار دے دیا تو ہمارے یہاں بھی سارے مسلمان مشکوک نظر آنے لگے، پڑوسیوں نے پہچاننا چھوڑ دیا۔ جب مسلمانوں کی عبادت گاہیں مسما کی گئیں اور دقتا فوقتا جا بجا ان کا قتل عام کیا گیا تو سابق آقاؤں کا قائم کیا ہوا حفاظتی نظام اپنے اس عہد کو بھول گیا جس کا حلف اس نے دردی پہننے کے ساتھ ساتھ لیا تھا اور اس کشت و خون کی طرف سے نظریں پھیر لیں، کہیں خود اس عمل میں بطور معاون شریک ہو گیا۔

نادیدہ طاقتوں سے مرعوب ہو جانا انسانی فطرت ہے لیکن جو طاقت صاف نظر آرہی ہے اس سے بھی مرعوب ہو جانا ہندوستان سماج کی سرشت میں ہے۔ چنانچہ دو صدی پہلے جس طاقت نے آکر اس سماج کو مغلوب کر لیا تھا آج وہی طاقت کچھ نئے کچھ پرانے حربوں کے ساتھ پورے زور شور سے غالب حاصل کرنے پر تلی ہوئی ہے۔ نئی نئی ایجادات کا تہلکہ ہے زیادہ سے زیادہ تباہی پھیلانے والے ہتھیاروں کا پہاڑ ہے، ایک نیا تعلیمی نظام اور ایک نئے سیاسی نظام کی ترغیب ہے جسے شہنشاہی جمہور ہر چند کہیں کہے نہیں ہے۔ اس نظام سے انحراف یعنی نابودگی کا اعلان ہوگا اور اسی اعلان کو 'میڈیا' کہتے ہیں جس کی سواری انفارمیشن ٹیکنالوجی ہے، جس کا ہدف وہ سماج ہے جس کا وہ تہائی حصہ گاؤں میں آباد ہے جہاں بجلی کے تار سروں کے اوپر سے گزر گئے ہیں لیکن بجلی کی برکتوں کو دیکھنے کے لئے آنکھیں ترستی ہیں۔ بقیہ ایک تہائی



دروں بینی

## آئی ٹی اور اردو کا موضوع سخن

ظفر عدیم

ہے اور ہم خاک سے خمیر تک مٹی کی تہوں میں سانس لیتے ہیں۔ ہم سوچتے ہیں ان صورتوں کو جو خاک میں مل گئیں اور محسوس کرتے ہیں کہ سب کہاں، کچھ لالہ و گل میں نمایاں ہو گئیں... ہم بے برگ و بار شجر کی آبیاری کرنے والوں کے انداز میں نہیں سوچتے کہ

This is a hill And that is the hunter

یہ فرق ہے کلائمٹ کا... اور ایسے میں اگر ہم سوچنے لگیں کہ انفارمیشن ٹیکنالوجی کی دین 'الیکٹرانک'، میڈیا اور کمرشیل ٹیکنالوجی کا کیمیکل ایجنٹ 'پرنٹ میڈیا' ہمارے لئے ہیں اور انھیں برتنا ہمارے لئے اکسیر ہے تو شاید ہم زہر اور تریاق کی خصوصیات سے بھی واقف نہیں رہیں گے۔ ذرا ٹھہرے! اس فقرے کی معنوی کیفیت اسی فقرے 'رکاؤٹ' کے لئے ہمیں کھید ہے... یا اسکرین کی آپس میں متصادم لہروں یا قبرستان اور مرگھٹ کے سنائے کی معنوی کیفیت سے مختلف نہیں ہے۔ اول الذکر فقرہ ہمارے کلائمٹ کو اس آتا ہے... کتابت (کیلی گرافی) کے نستعلیق حروف کا اعتدال و تحمل ہمارے کلائمٹ کے مطابق ہے کہ ہم نے پھر تراش کر بت بنائے ہیں، محرابیں بنائی ہیں جو ابجد اور 'ک' گ' کی علامتی کیفیات ہیں اور کمپیوٹر کے بے جان اور بے رونق حروف بے برگ و بار شجر میں برا اور بکنی کی طرح سجنے کے لئے ہیں۔ ہمارا مزاج فاسٹ (روزہ، برت) کا ہے، فاسٹ فوڈ کا نہیں... شاید ہندوستان میں نیو ٹیکنالوجی رائج کرنے اور تبلیغ و تشہیر کا موجب بننے والے بھول گئے کہ اکنا مک گروتھ کے نتیجے میں انفلیشن ہونے پر سکے کی قدر جب گھٹ جاتی ہے اور پُر کھپا اکم بڑھ جاتا ہے تو انسانی زندگی اس درجہ فزیکل ہو کر ڈائنامکس بن جاتی ہے کہ اسٹیکس کے لئے کوئی خانہ میسر نہیں ہوتا۔

انسانی زندگی اور انسانی سماج کے درمیان جو رشتہ ہے وہ ٹھیک نہیں بلکہ روحانی ہے اور ہم جب ماورائے روحانیت ترقی کے لئے جست لگانے کی

زمانے کی ترقی کے ساتھ کئی ایسی تھوپی ہوئی اصطلاحات ہیں جن کی عادت پڑتی جا رہی ہے۔ جیسے ایک مربوبہ اصطلاح 'پولیوشن' ہے۔ ہم اٹھتے بیٹھتے چلتے پھرتے پولیوشن پر یوں تبادلہ خیال یا اظہار کرتے ہیں جیسے کرۂ باد کی نس نس سے ہم واقف ہیں جبکہ حقیقت یہ ہے کہ 'پولیوشن' کو جذب کرنے کی کرۂ باد میں جو مٹی قوت ہے اسی سے ہم واقف نہیں ہیں! ایک ایسی ہی عام اصطلاح ہے 'ڈپریشن' جب کہ یہ کوئی بیماری یا علت نہیں ہے... ان اصطلاحات سے بڑھ کر ایک اصطلاح اور ہے 'ٹیکنالوجی'۔ اس پر ہم جب فرائے سے بولنے لگتے ہیں تو ہماری زبان سے لچھے دار تمثیلات بھسلنے لگتی ہیں... 'انفارمیشن ٹیکنالوجی' عرف آئی ٹی... انٹرنیٹ... اور ہم اتنے ترقی یافتہ ہو جاتے ہیں کہ ہمارا دماغ پل میں امریکہ، یورپ کی سیر کر کے جب لوٹتا ہے تو ہمیں یہ محسوس ہونے لگتا ہے کہ پوری دنیا 'گلوبل ویلج' بن گئی ہے... اور ہمارا پورا وجود کمپیوٹر رائزڈ ہو گیا ہے... شاید ہمیں ترقی کا مفہوم معلوم نہیں ہے یا ہم ترقی کا محاورنا ساتھ اس لئے دیتے ہیں کہ کہیں ہم بیک ورڈ فرض نہ کر لئے جائیں۔ ترقی یافتہ کہلانے اور کہے جانے کی ایک مسابقت، جنگ باہمی کی طرح چھڑی ہوئی ہے۔ ترقی کا صحیح مفہوم بیان کرنا تمسخر اندازی کو دعوت دینا ہے۔ اگر میں یہ کہوں کہ انفارمیشن ٹیکنالوجی ہمارے مادی و معاشرتی احوال حیات سے میل نہیں کھاتی تو شاید مجھے ترقی کے ریمپ پر تھرکتے ہوئے آج کے غلطان و ژولیدہ دور میں کوئی Medieval Wonder تصور کیا جائے گا۔

میرا خیال ہے کہ انفارمیشن ٹیکنالوجی ہندوستانی کلائمٹ کے لئے نہیں ہے۔ یہ اس کلائمٹ کے لئے ہے جہاں بے برگ و بار شجر کو برا اور بکنی پہنا کر حظ اٹھایا جاتا ہے۔ ہمارے یہاں آب و ہوا کچھ اور ہے، یہاں موسم ہوتے ہیں، جن کے ساتھ آکاش اور دھرتی کی رنگتیں بدلتی ہیں تو مسر سوں کے پھول کھلتے ہیں، اور پت جھڑکے بعد ہریالی چھاتی ہے... ہماری سوچ کی جز زمین



جس کے لئے انٹرنیٹ ہے۔ سیٹلائٹ ہے۔ یہاں اشتہاروں پر کاروبار چلتا ہے جس کاروبار سے پرنٹ میڈیا چلتا ہے۔ لیکن ہم بھی کسی سے پیچھے نہیں ہیں۔ ہمیں بھی انٹرنیٹ چاہئے۔ کمپیوٹر چاہئے۔ نیوٹیکنالوجی پر مبنی سسٹم چاہئے۔ کیلی گرافی فرسودہ رسم ہے۔ قلم نہیں، ہٹن چاہئے۔ مسٹر نہیں، ماؤس چاہئے۔ ہم اردو والے ہیں۔ مجبوراً سماجی تہذیب کو ڈھونڈنے والے ہیں۔ مصلحتاً برا اور بکلی نہیں بچ سکتے، ہماری اوقات آٹھ دس بارہ صفحات کی ہے۔ ہمارے وسائل کی حیثیت تنگ مہری کی ہے۔ ہم شرافت کے دائرے کے قائل ہیں۔ سیکسی باڈی کی نمائش نہیں کر سکتے۔ تو پھر ہم پیش کریں تو کیا۔ اقلیت کی گریہ و زاری، اردو کی کسمپرسی، علی گڑھ مسلم یونیورسٹی کی حالت زار، شاہی آئینہ، شاہی مساجد، مسجد عبدالغنی، دارالعلوم دیوبند، میرٹھ ملیانہ، بھاگلپور، مالگادوں گورکھپور، 15 نکاتی پروگرام، پھر رپورٹ، اقلیتی کمیشن، اسامہ، ملائمر، افغانستان، عراق، ایران... محدود موضوعات... مسلسل بوریٹ...! عملے کی چٹائی، اشاعت کی گراوٹ! ہم اردو والوں کا کیا ہوگا؟ سماج سے کٹ کر فرقتے میں قید ہو گئے اور ہندی میں پرنس ریلیز جاری ہونے لگی۔ قصور اپنا ہے۔ نیوٹیکنالوجی کو اپنانے کا شوق رکھتے ہیں تو مزاج کو بھی جدید بنانا ہوگا۔ اوقات بھی بڑھانی ہوگی اور حیثیت کو بھی اونچا کرنا ہوگا۔

انفارمیشن ٹیکنالوجی کا شوق ہے تو برا بکلی کی سطح اور لوک پر آنا ہوگا۔ ورنہ ضروری نہیں کہ ہم اخبار کا ہی کاروبار کریں۔ نئے دور میں پرنٹ میڈیا سے وابستہ رہنا ہے تو سماجی تہذیبوں کو فراموش کرنا ہوگا، سماجی قدروں کو طاق پر رکھنا ہوگا۔ اور ٹی وی اسکرین پر دکھائے جانے والی ساس بہو کی سوسائٹی سے خود کو جوڑنا ہوگا۔ تب کہیں مارکیٹنگ کچھ زور پکڑے گی۔

اگر ہم یہ چاہیں کہ نیوٹیکنالوجی اور آئی ٹی کے ترقی یافتہ دور میں انٹرنیٹ سے وابستہ رہ کر سماج اور ادب کو ملحوظ کئے ہوئے پرنٹ پرنس کر لیں تو یہ پاؤں میں رسی باندھ کر دوڑ لگانے کی کوشش کے مترادف ہوگا۔ سماج اور ادب کو ترک کرنا ہوگا۔ ٹی وی چینل، انگریزی کے اخبارات کیوں چل رہے ہیں۔ اس لئے کہ وہ سماج اور ادب پر خاک ڈال چکے ہیں۔ سماج کو ہٹا دیں تو پھر بے شرمی، بے حیائی کی کوئی سیمانہ نہیں رہتی اور ادب سے کنارہ کر لیں تو فحاشی کا میدان بہت وسیع ہے۔ آئی ٹی اپنانے کے لئے کلائمٹ بدلنا ہوگا۔ چینل فیشن ٹی وی کا بزنس اتنا بڑا اس لئے ہے کہ وہ نیوٹیکنالوجی کا سب سے زیادہ استعمال کر رہا ہے۔ یعنی بے لباسی اور برہنگی۔ اس میں ادب کے نام پر جو پڑھنے کی چیز ہوتی ہے وہ ہے 'ویسٹ waist اور بسٹ bust' کا سائز ہمارا سماج، لوک لالچ، فی الحال اس لئے قائم ہے کہ یہ چیزیں ابھی فیتے سے نہیں ناپی جا رہی ہیں۔ OO

کوشش کرتے ہیں تو ہم نہ صرف سماج سے انحراف کرتے ہیں بلکہ اپنی مٹی کو بھی چھوڑ دیتے ہیں جس نے ہمیں موسموں سے بندھے رہنے کے سنگار دئے ہیں جو فصل بہار سے موسم برگ ریز تک پھیلے ہیں اور ہماری مٹی وہ نہیں ہے جو مصنوعی موسموں کا حظ اٹھانے کے لئے بے برگ و بار شجر کو برا اور بکلی سے آراستہ کرنا ضروری ہو جاتا ہے، اور جہاں انسانی زندگی اور سماجی تہذیب کا ایک تار لباس بھی نہیں ہوتا اسے 'نیٹ ورک' کہا جاتا ہے۔

ہمارے سامنے چینلوں اور نیوز ایجنسیوں کے ڈھیر لگے ہیں اور ہمارا المیہ یہ ہے کہ انہیں آئی ٹی نیٹ ورک کہنے کے لئے ہم مجبور ہیں۔ ان حالات میں جب ذہن کے کسی گوشے میں 'لو ہاسنگ' ابھرتا ہے یا ماضی کے پس منظر سے ایڈن گارڈن، گرین پارک، کی رنگ کنٹری سنائی دینے لگتی ہے تو سامنے اسکرین پر کمرشل ایڈ کے بادلوں سے طلوع ہوتا ہوا پرائم ٹائم منسٹر کا چہرہ بھی جانا بچھا نا نہیں لگتا اور رنگارنگ زرق برق قرطاس پر پھیلا ہوا پرنٹ میڈیا کسی دیگر یا انگلی پر لکھے ہوئے برا اور بکلی کا چہ بہ دکھائی دیتا ہے، تو ایسا محسوس ہوتا ہے کہ 'نیوٹیکنالوجی' انسانی و سماجی قدروں کی پختہ لوجی ہے اور جسے ہم فخریہ 'آئی ٹی' کہتے ہیں وہ معاشرتی نظم و ضبط کی 'آلو پسی' ہے۔

'لو ہاسنگ' ہمارے سماج سے مانوس تھا رنگ کنٹری ہماری سوچ، ہماری آتما سے مانوس تھی اور نمایاں رنگ کا نیوز پرنٹ پردیس سے آئی ہوئی چٹھی جیسا تھا جو ہمارے موسموں، ہمارے روز و شب سے مانوس تھا۔ انفارمیشن ٹیکنالوجی کی بریکنگ نیوز، سیٹلائٹ کے ذریعہ موصول لیسٹ نیوز اور نیو ٹیکنالوجی سے آراستہ پرنٹ نیوز، انٹرنیٹ کے توسط سے کمپیوٹر پر سرچ کی گئی یا وی سیٹ سے نکالی گئی بائی لائن نیوز میں کیا کچھ نہیں ہوتا... اگر نہیں ہوتا تو سماج! صرف ہوتا ہے پروڈیگنڈ، ایک طرف پبلشنگ، شراٹنگیز سنسنی... میڈان یو ایس اے اسٹف اینڈ پروڈکٹ... سینٹر لائنز ڈیکمپین... نشان زد جملہ... اور باقی سیکس... سیکس... پرنسپل سیکس... ہومو سیکس! اور اس سیکسولوجی میں گھری ہوئی ہماری فخریہ اصطلاح... 'گلوبل ویلج' جو ہماری انفارمیشن ٹیکنالوجی کا آئینہ دار ہے۔

ہمارے سامنے مارکیٹنگ کے وسیع امکانات ہیں۔ مال ہیں۔ شاپنگ کا پھلیکس ہیں... پوش کا لونیاں ہیں... بھائی کی جیمز میں بہنیں ہیں... باپ کی شرٹ میں بیٹیاں ہیں... بچی کے بھیس میں چٹیاں ہیں... یہ وہ نظارے ہیں جو بے برگ و بار شجر کی تمثیل پیش کرتے ہیں... ایک ایسا سماج جسے سوسائٹی کہا جاتا ہے... تو یہاں آئی ٹی مصنوعات کی کچھت ہوتی ہے اور ہمیں سے ضمیر بازار چلتا ہے... اور ہمیں سے فائننس اسکیمیں چلتی ہیں... کارپوریٹ بجٹ چلتا ہے... ہمیں سے اشیاء کی قیمتیں بڑھتی ہیں... ہمیں سے گروتھ گراف طے ہوتا ہے... یہ وہ سنسار ہے



## سیدھی بات ادب، یعنی گھائے کا سودا! نصرت ظہیر

ریڈیو پر ادب کی تو خیر کوئی ایف ایم چینل ہے ہی نہیں ادبی میگزین قسم کے پروگرام بھی اب کسی اسٹیشن سے سنائی نہیں دیتے۔

ٹی وی پر تعویذ گنڈوں، استخاروں، جہاز پھونک اور تنہا منتر کی جہالت کو فروغ دینے والی مذہبی چینلوں سے لے کر سائنس، تجارت، سیاست، کھیل کود، ایڈوانس، اور عورت کے جسم کی نمائش تک ہر موضوع پر آپ کو ایک نہ ایک چینل دیکھنے کو مل جائے گی مگر ادب کی چینل آپ کو کسی سینیلائٹ پر نہیں ملے گی۔ اور اس لئے نہیں ملے گی کہ ایسی چینل ابھی تک کسی نے شروع ہی نہیں کی ہے۔ پہلے کبھی ادبی تخلیقات پر مشتمل ٹی وی سیریل دیکھنے کو مل جایا کرتے تھے یا ادبی و ثقافتی سرگرمیوں سے متعلق میگزین پروگرام ہفتے میں ایک آدھ بار ٹیلی کاسٹ ہو جاتے تھے، اب وہ بھی دیکھنے میں نہیں آتے۔

اخبارات کے سنڈے ایڈیشنوں میں پہلے کبھی افسانے، شاعری اور ادبی کتابوں پر تبصرے باقاعدگی سے شائع کئے جاتے تھے، مگر اب وہ سلسلہ بند ہو چکا ہے۔ ریڈیو، ٹی وی پر وقت کی اور اخبارات میں کاغذ کی اسپیس اب اتنی مہنگی ہو گئی ہے کہ اس طرح کی فالتو، بے فائدہ چیزوں پر اسے ضائع نہیں کیا جاسکتا۔ اس کی جگہ کارپوریٹ ورلڈ اور رئیل اسٹیٹ کی خبریں اور اشتہارات کہیں زیادہ فائدے کی چیزیں ہیں۔ اور بیچ تھری کچھ تو اخبارات میں اتنا بچیل گیا ہے اب وہ ہر صفحے پر نظر آنے لگا ہے۔ صرف تیسرے صفحے تک محدود نہیں رہا!

ہاں اردو کی صورت حال تھوڑی سی الگ ہے۔ سرکاری ریڈیو پر دہلی کے اردو مجلس جیسے میگزین پروگرام ابھی تک بہت سے اسٹیشنوں سے چل رہے ہیں اور شوق سے سنے بھی جاتے ہیں۔ ٹی وی پر اردو کی کئی پرائیویٹ چینلوں آگئی ہیں جو ادبی موضوعات پر کئی طرح کے پروگرام اور مشاعرے وغیرہ دکھاتی ہیں۔ دور درشن کے اردو چینل پر ادب سے متعلق کئی اچھے پروگرام باقاعدگی سے نشر ہو رہے ہیں۔ اسی طرح اردو اخبارات میں آج بھی ہفتہ

دہلی میں گھر سے دفتر یا دفتر سے گھر جاتے وقت سٹریٹک کی اکٹاہٹ سے بچنے کے لئے جب میں اپنے موبائل فون کے انٹرپلگ کانوں میں لگاتا ہوں تو نو یا دس ایف ایم ریڈیو اسٹیشن میرے پیچھے پڑ جاتے ہیں۔ ایک آدھ کو چھوڑ کر باقی سب اسٹیشنوں سے دن رات نئی فلموں یا آڈیو البموں کا نان اسٹاپ میوزک بھتا رہتا ہے۔ ایک سیکنڈ کی خاموشی بھی بیچ میں نہیں چھوڑی جاتی۔ گانا ختم نہیں ہوا کہ اشتہار شروع۔ یہ انعام جیتے، اس کا ٹیسٹ میں حصہ لیجئے، اس نمبر پر ایس ایم ایس بھیجئے، یہ خریدیے، وہ بیچئے۔ اور یہ نہیں تو بے ہودہ قسم کے لطیفے ہیں۔ سامعین سے فون ان رابطے کے نام پر عجیب اول جلول باتیں ہو رہی ہیں۔ لڑکے لڑکیاں ایک دوسرے کو لومیسجرو دے رہے ہیں۔ گھبرا کر انٹرپلگ کانوں سے ہٹا لیتا ہوں اور واپس سڑک کے ٹریفک میں کھو جاتا ہوں۔

گھر پر ٹی وی کا بھی کم و بیش یہی حال ہے۔ دیکھنے کو سو سے زیادہ چینلز موجود۔ سیاست سے لے کر فلم تک، ساس بہو کے سیریلز سے لے کر بے لہاسی کو فروغ دینے والے لباسوں کے فیشن شوز تک، کارٹونوں سے لے کر مذہب کی تجارت کرنے والے مولویوں اور مہاتماؤں تک، تاریخ، جغرافیہ، عالم حیوانات و نباتات سے لے کر کھیل کود اور سیر تفریح تک ہر موضوع اور ہر شعبے سے تعلق رکھنے والی چینلوں دن رات جاری۔

صبح کو اخبار آتے ہیں تو ان میں بھی سیاست، تجارت، فلم، تفریح، کھیل کود سے متعلق مواد اور مختلف النوع اشتہارات پر مشتمل اتنا کچھ پڑھنے کو ہوتا ہے کہ آپ ان پر سرسری سی نظر ڈال کر کام پر چل دیتے ہیں۔

میڈیا کے ان تینوں شعبوں میں آپ کو سب کچھ مل جائے گا۔ ضروری بھی ملے گا اور غیر ضروری بھی۔ بلکہ غیر ضروری تو ضرورت سے کچھ زیادہ ہی نہیں ملے گا تو بس ادب نہیں ملے گا۔



واری شمیموں میں ادب کو کسی قدر جگہ دی جاتی ہے۔

لیکن مقامات آہ و فغاں یہاں بھی ہیں۔

آکاشانی دہلی کی اردو مجلس جب تک رفعت سروش کی نگرانی میں رہی تب تک اس کا معیار اتنا ضرور تھا کہ اس میں فلمی گانے نہیں بجاتے تھے۔ اب وہ بھی سنائی دینے لگے ہیں۔ اور وہ بھی کسی ادبی تخلیق پر مشتمل گانے نہیں بلکہ نہایت عامیانه قسم کے بے ہودہ گانے۔ آل انڈیا ریڈیو کی اردو سروس ہندوستان کے لئے ہے ہی نہیں اور اس کی نشریات کو پاکستان کی طرف ایم beam کیا جاتا ہے چنانچہ اس کے پروگرام یہاں سننے بھی کم جاتے ہیں۔ اور ان میں بھی سننے پرانے فلمی گانوں اور سیاسی پراپیگنڈے پر زیادہ زور ہوتا ہے ادب پر کم۔

ٹی وی کی پرائیویٹ اردو چینلز ادب کو صرف مشاعروں اور غزل گانگی یا بیت بازی تک محدود مان کر چلتی ہیں۔ ان میں زیادہ وقت کامیڈی اور گھریلو سیریلز یا مذہبی پروگراموں کو دیا جاتا ہے۔ اخبارات میں بھی معیاری ادب کم چھپتا ہے اور ماہنامہ خاتون مشرق جیسی ادبی تخلیقات زیادہ جگہ پاتی ہیں۔

میڈیا کے ان تینوں شعبوں کو چھوڑ کر کتابوں کی دنیا میں آئیں تو وہاں حالات اور برے ہیں۔ ہندوستان کا دنیا بھر میں سب سے زیادہ کتابیں چھاپنے والے ملکوں میں شمار ہوتا ہے۔ لیکن ان کتابوں میں ادب کا خاص طور سے عصری ادب کا حصہ بہت ہی چھوٹا ہے۔ اردو میں شائع ہونے والی کتابوں میں ادبی کتابوں کا تناسب اگرچہ برائے نہیں مگر ان کی خریداری کا تناسب غیر معمولی طور پر کم ہے۔ اردو میں اکادمیوں کی گرانٹ کے باوجود 90 فیصد کتابیں مذہبی نوعیت کی شائع ہوتی ہیں باقی ادبی اور دیگر موضوعات پر۔ لیکن فروخت ہونے والی کتابوں میں مذہب کا حصہ 99 فیصد سے زیادہ ہے۔

ادبی رسائل تقریباً سبھی زبانوں میں غیر منافع بخش جنس ہیں۔ اردو میں حالت ذرا اور خراب ہے۔ شمع اور میسوریں صدی جیسے نیم ادبی یا اوسط درجہ کے زود ختم ادبی رسالوں میں اول الذکر کے بند اور دوسرے کے محدود ہو جانے سے اردو میں ادب اور عام قاری کے رشتے کو ناقابل تلافی نقصان پہنچا ہے۔ ہندی میں بھی، جو لسانی اعتبار سے اردو سے سب سے زیادہ قربت رکھنے والی زبان ہے، کچھ اچھے حالات نہیں۔ بڑے ادیبوں کو وہاں پبلشر ملنے میں زیادہ مشکل پیش نہیں آتی لیکن جہاں پہلے کسی بڑے ادیب کے ناول کی تعداد اشاعت پچاس ساٹھ ہزار ہوا کرتی تھی وہاں اب وہ تین چار ہزار ہی چھپتا ہے۔ ٹائمز آف انڈیا جیسے بڑے ادارے سے شائع ہونے والا ادبی رسالہ 'سارینا' کبھی کا بند ہوا۔ دھرم گیک جیسا نیم ادبی قسم کا جریدہ بھی بند

کر دیا گیا۔ ہندوستان ٹائمز کا گھریلو قسم کا رسالہ کا مہینی جو تھوڑا بہت ادب چھاپتا ہے گھٹ گھٹ کر چل رہا ہے اور کبھی بھی بند ہو سکتا ہے۔ دہلی پریس کے 'سریتا' نے بھی اپنا رنگ بدل لیا ہے۔ البتہ راجندر یادو کے 'ہنس' جیسے کچھ ایک ادبی رسالے اپنے مدیروں کے انفرادی کمینٹ کی بدولت کسی طرح چل رہے ہیں، باقی اللہ اللہ خیر سلا۔

جدید میڈیا کا صرف ایک شعبہ ایسا ہے جہاں ادب قسلی بخش مقدار و معیار کے حساب سے پایا جاتا ہے۔ اور وہ ہے انٹرنیٹ۔ اردو سمیت سبھی زبانوں میں ڈیجیٹل ادبی ویب سائٹس انٹرنیٹ پر مل جاتی ہیں۔ (اگرچہ یہاں بھی انہیں سیکس اور سیاست کی ویب سائٹوں سے سخت مقابلہ درپیش رہتا ہے) تاہم ادب کا عام قاری ان تک بہ آسانی پہنچ سکتا ہے، بشرطیکہ انٹرنیٹ رابطہ Connectivity بھی اسی قدر عام ہو جائے۔

کل ملا کر امید یہ تھی کہ ابلاغ کے ذرائع کی ترسیل میں ہونے والی ترقی سے اور ریڈیو ٹی وی کے اسٹوڈیو کھولنے اور طباعت پر آنے والی لاگت میں جو حیرت انگیز اور خوش گواری آتی جا رہی ہے اس کی بدولت ادب کی ترسیل میں بھی اضافہ ہوگا۔ لیکن ایسا ہوا نہیں۔ جو ہوا وہ اس کے الٹ ہوا۔ آج ادب صرف اسکول کالجوں میں زبانوں کی تعلیم کے ساتھ پڑھا جا رہا ہے۔ وہ بھی طوعاً و کرہاً۔ باقی وقت طلبہ اپنی job oriented اسٹڈیز میں صرف کرتے ہیں۔

اور کل ملا کر اب صورت حال یہ ہے کہ ادب چونکہ فائدے کا سودا نہیں ہے اس لئے وہ میڈیا کے زبردست پھیلاؤ کے باوجود اپنے آپ میں سنستا جا رہا ہے۔ اور کم از کم اردو میں تو نوبت یہاں تک آگئی ہے کہ ادیبوں کی تخلیقات صرف ادیب پڑھتے ہیں۔

لیکن پچیس ملین ڈالر کا سوال یہ ہے کہ ادب گھانے کا سودا کیوں ہو گیا ہے؟ مارکیٹ اکونومی اور گلوبلائزیشن سے پہلے تو ایسا نہیں تھا۔

نہیں ایسا تو نہیں کہ ادب کی کوٹھنی ہی گرتی جا رہی ہو؟ ورنہ کیا وجہ ہے کہ کلاسیکی ادب آج بھی خوب پڑھا جاتا ہے۔ ٹیکسپیئر، میر، غالب، اقبال، ٹیگور، شرت چندر آج بھی منافع دیتے ہیں چنانچہ میڈیا انہیں جھک جھک کر سلام کرتا ہے۔ کیوں آج کا ادیب قاری میں نئے ادب کا ذوق اور ذائقہ پیدا نہیں کر پا رہا ہے؟ ظاہر ہے ذوق و ذائقہ ڈیولپ develop ہوگا تو قاری کو نئے ادب کی ضرورت بھی محسوس ہوگی، اور مانگ بڑھے گی تو سپلائی کے حالات بھی بنیں گے۔ سارا معاملہ کوٹھنی، ڈیمانڈ اور سپلائی کا ہے۔ تینوں ایک تیسرے سے جڑی ہوئی چیزیں ہیں۔ ایک بڑھے گی تو دوسری بڑھے گی اور دوسری بڑھے گی تو تیسری امارکت اکونومی اسی طرح چلتی ہے۔ سیدھی سی بات ہے۔ OO



## خراج عقیدت

# منیر نیازی: شوکت صدیقی: باقر مہدی

2006-1926:2006-1923:2006-1927

چلو یہ سال بھی آخر تمام ہو ہی گیا

یہ سال وقت گریزاں کی آنکھ کا جادو  
ٹپک کے دہن ماضی میں جذب ہو ہی گیا  
یہ سال کتنا تھا ظالم کہ جاتے جاتے بھی  
ہمارے قلب میں اک نیشتر چھو ہی گیا  
منیر واقف اسرار اسے جدا کر کے  
دل حزین میں غم مستقل سمو ہی گیا  
جو ایک غم ہو تو سہ لے کسی طرح کوئی  
ہزار غم ہوں تو فکر سکوں کہاں جائے!  
'زبانِ قد صفت' کے جنوں نوازوں<sup>2</sup> کا  
یہ حال ہو تو کمال جنوں کہاں جائے!  
یوں ہی جو ہوتی رہے حادثات کی بارش  
یقین گرمی جذب دروں کہاں جائے  
مظہر امام

1. منیر نیازی

2. 2006 میں منیر نیازی کے علاوہ احمد ندیم کاشمی، شوکت صدیقی، غوث شید  
الاسلام، رشید حسن خاں، اختر خاں، باقر مہدی، اختر سعید خاں، عبد الغنی، انور  
بیگانی اور کلیم منگور جیسے ادیب و شاعر بھی ہمیں سگوار چھوڑ گئے۔ (مظہر امام)

منیر نیازی، شوکت صدیقی، باقر مہدی

کے مختصر کوائف اس انجمن میں کے تحت تعارف ناموں میں ملاحظہ ہوں، اور مضامین و تخلیقات آئندہ صفحات پر



## عمر میری تھی مگر اس کو بسراُس نے کیا

کشور ناہید

بہت کم ہم کام ہوتا تھا، بہت کم لوگوں سے ملتا تھا مگر جب وہ شعر پڑھتا تھا تو پہلا مصرعہ وہ پڑھتا اور دوسرا مصرعہ سامعین پڑھ دیتے تھے۔

اتنا خوب صورت آدمی، اس نے اپنی بھری جوانی میں شادی ایک بیوہ سے کی۔ اس کی عزت بھی بہت کی، اس کا کہا بھی بہت مانا مگر وہ اتنی محبت برداشت نہ کر سکی۔ اس نے جب منیر نیازی سے رخصت مانگی تو منیر بہت رویا۔ سب لوگوں کو وہ پودے دکھاتا تھا جو مر جومہ نے لگائے تھے۔ اپنے بچھلے باغ میں گھومتا اور روتا۔ اس زمانے میں منیر نیازی پہ ایک اور عذاب نازل ہونے والا تھا۔ وہ سب لڑکیاں جو مشہور ہونا چاہتی تھیں انھوں نے منیر نیازی کے گھر بڑا ڈال لیا تھا۔ یہاں اشفاق احمد کی وائس کام آئی اور کہیں سے رام پور کی ناکتھا چالیس سالہ دو شیرہ نہ صرف ڈھونڈ نکالی بلکہ نکاح بھی پڑھا دیا۔

ناہید نے منیر نیازی کے گھر کو واقعی جنت بنا دیا۔ اتنے سلیقے اور اتنی محبت کی خاتون کہ گزشتہ بیس بائیس برس جو منیر نیازی کو زندگی اور آرام ملا ہے وہ صرف اور صرف ناہید کی رفاقت کی وجہ سے ہے ورنہ زندگی میں جو بے بضاعتی تھی شاید وہ جاری رہتی تو منیر اس عمر کو بھی نہ پہنچتا۔

عجب لطف کی بات یہ ہے کہ منیر نیازی نے اپنے سینئرز سے، نہ ہم عصروں سے اور نہ نکلا سک سے کہیں سے بھی تو کسب فیض نہیں کیا۔ اس نے اپنی ڈکشن نکالی، اپنے استعارے ایجاد کیے اور اپنے لہجے کو کسی کے ساتھ ملنے نہیں دیا۔ وہ ہر چند غیر ملکی ادب بھی کبھی کبھی پڑھ لیتا تھا۔ ہم عصروں کو پڑھنے میں اسے کبھی لطف نہیں آتا تھا۔ مذاق مذاق میں تو وہ یہ بھی کہہ دیتا تھا کہ ”وارث شاہ بھی اپنا ہی بچہ لگتا ہے“ یگانہ کے بعد منیر نیازی ایسا شاعر تھا جو کسی طرح کی تقلید کا قائل نہیں تھا۔

روٹی روزی کے لیے اس نے عبداللہ ملک اور حمید اختر کے پرچے آزاد

منیر نیازی کے مرنے کا مجھے افسوس نہیں ہے جیسے فیض صاحب اور غالب کے مرنے کا، کہ انھوں نے اپنی زندگی میں اتنا خوب صورت لکھا ہے اور اتنا کچھ لکھا ہے کہ اس سے بہتر کی توقع ان دنوں میں کیسے ہو سکتی تھی جب کہ ایک طرف وہ اپنی سانس کی تکلیف سے پریشان رہتا تھا۔ گیس سلنڈر ہر وقت اس کے سر ہانے ہوتا تھا۔ گاڑی چیف منسٹر کی مہربانی سے مل گئی تھی مگر ڈرائیور کی تنخواہ اور گاڑی کا پٹرول کہاں سے آتا اور روز روز کی بیماریوں کے لیے دوائیاں کہاں سے آتیں۔

یہ اس زمانے کی پریشانیاں تھیں۔ نو جوانی میں تو اس کے اندر وہ لاابالی اور کھلنڈرا خوب صورت نو جوان تھا جو دس روپے ملنے پہ کہتا تھا کہ میں تو آج افراط زر کا شکار ہو گیا ہوں۔ وہ جو میرے اور جاوید شاہین کے دفتر میں صبح آکر ناشتہ کرتا تھا، کچا مزگ روڈ پہ رہتا تھا، سلیٹی رنگ کے بلڈشیا کی شرٹ اور پیٹ پہنے اس قدر وجہ لگتا تھا کہ معلوم نہیں کتنی خواتین اس پر جان نثار کرنے کو تیار تھیں۔

اسی زمانے میں منیر نیازی کو خلیل قیصر اور ریاض شاہد فلموں کی جانب تھسٹ کر لے گئے۔ ”اس بے وفا کا شہر ہے“، ”جا اپنی حسرتوں پہ آنسو بہا کے سو جا“، ”کیسے کیسے لوگ ہمارے دل کو جلانے آ جاتے ہیں“ کچھ فلمیں نامانوس رہیں مگر گانے ان کے بھی نہیں بھولتے۔ اشفاق احمد نے فلم ”دھوپ اور سائے“ بنائی، منیر نے گیت لکھے ”پھر ہری بیلوں کے نیچے بیٹھنا شام و سحر“۔ میرے بیٹے کو وہ یہ گیت بار بار سناتا تھا۔

منیر نیازی خوب صورت آدمی ہونے کے علاوہ اپنی طرز کا انوکھا فقرے باز اور گفتگو میں بھی کسی کے سامنے پست نہیں ہوتا تھا۔ اس کو محبت سے گایا، سنایا اور پڑھا میڈم نور جہاں نے، فریدہ خانم نے اور مہدی حسن نے۔ عجب دل نوازی کی چاشنی لیے یہ شخص نہ کسی کو مشاعرے میں داود دیتا تھا،



میں کالم لکھنا شروع کیا تھا۔ اس کے اندر کا اضطراب چھوٹے چھوٹے فقروں اور چھوٹے چھوٹے پیرا گراف کی شکل میں برآمد ہوتا تھا۔ یہ کالم نگاری کا سلسلہ بھی بہت تھوڑے دن چلا۔

اب مسعود الرؤف سیکریٹری انفارمیشن پنجاب ہوئے تو انھوں نے منیر نیازی کو اچھی کتابوں کو شائع کرنے کے لیے ایک لاکھ روپے دیے۔ یہ 1970 کا زمانہ تھا۔ ایک لاکھ بہت ہوتے تھے، ٹھانڈے کا دفتر بنایا۔ راشد صاحب سے لے کر دیگر خوب صورت کتابیں شائع کیں۔ ثروت مندی کا یہ حال تھا کہ چوں کہ سیکریٹری حلقہ ارباب ذوق تھے تو حلقے کی ایکویٹی کمیٹی کا اجلاس پرل کانٹی نینٹل کی بار میں ہوتا تھا۔ ایک لاکھ روپے کا سحر کوئی سال بھر چلا پھر وہی اوقات زندگی کے ہو گئے۔ حکومت پاکستان نے منیر نیازی کو دو مرتبہ ستارہ امتیاز دیا مگر کیا فائدہ۔ تمنہ حسن

## غزل

ڈر کے کسی سے چھپ جاتا ہے جیسے سانپ خزانے میں  
زر کے زور سے زندہ ہیں سب خاک کے اس دیرانے میں

جیسے رسم ادا کرتے ہوں شہروں کی آبادی میں  
صبح کے گھر سے دور نکل کر شام کو واپس آنے میں

نیلے رنگ میں ڈوبی آنکھیں کھلی پڑی تھیں سبزے پر  
عکس پڑا تھا آسمان کا شاید اس پیانے میں

دل کچھ اور بھی سرد ہوا ہے شام شہر کی رونق میں  
کتنی ضیاء سود گئی ہے شیشے کے لفظ جلانے میں

میں تو منیر آئینے میں خود کو تنگ کر حیران ہوا  
یہ چہرہ کچھ اور طرح تھا پہلے کسی زمانے میں

## منیر نیازی

سے ٹیپ ریکارڈ پر صبح چنڈت کو سنا کرتا تھا۔ شہد، گرم پانی میں ملا کر پینے کے لیے تو وہ کسی کے گھر بیرون ملک یا اندرون ملک جاتا فرمائش کر کے شہد منگواتا، اگر کوئی پوچھ لیتا کہ کون سی ڈرنک پسند کریں گے تو اعلا براڈ سے کم پہ تو ٹھہرتا ہی نہیں تھا۔

پاکستان ٹیلی ویژن نے آج سے تیس برس پہلے پنجابی زبان کے مشیر کی حیثیت سے پانچ ہزار روپے دینے شروع کیے۔ منیر اور ٹی۔ وی، دونوں اتنے مستقل مزاج کہ یہ معاوضہ دینے کا وہیں رہا۔ انتہائی عسرت کے باوجود کبھی نہیں خود کو ذلیل نہیں کیا۔ کسی کے سامنے ہاتھ نہیں پھیلا یا۔ یہ انگ بات کہ ”دفنائیں گے اعزاز کے ساتھ“۔

حکومتیں لوگوں کو بڑے بڑے خواب دکھاتی ہیں۔ قوم کا وہ طبقہ جو دانش مندی کے خواب دکھاتا ہے، اس کے لیے کوئی باعزت زندگی کی سبیل نہیں کرتی

ہے۔ پہلے داؤد اور آدم جی انعام ہوتے تھے اب یہ بھی نہیں۔ پہلے والیان ریاست و خلیفہ مقرر کیا کرتے تھے اب وہ بھی نہیں رہے۔ اب نہ قاضی صاحب ہیں اور نہ منیر نیازی۔ نو جوان نسل کی کتابوں پر اب دیباچے کون لکھے گا۔

فاطمہ حسن، ان کی روحانی شاگرد ہے۔ شاید اب یہ ذمہ داری وہ پوری کریں گی۔ 00

کارکردگی کے ساتھ تین لاکھ روپے ملتے ہیں مگر ان ستاروں کو لے کر کوئی کیا کرے کہ اس کے ساتھ تو کچھ بھی نہیں ملتا۔ پہلے سنا ہے زمین کا ایک ٹکڑا بھی ملا کرتا تھا مگر اب خالی ٹھپا۔ اس کو چومو تو بھی نوالہ نہیں بنتا ہے۔

بہت لوگوں کا کہنا ہے کہ ستارہ امتیاز کے ساتھ اگر کچھ اور نہیں دینا تو کم از کم مہینے کا کچھ معاوضہ ہی مقرر کر دیا جائے تاکہ اس اعزاز کی کوئی تو قیر ہو۔ منیر نیازی کو کلاسیکل موسیقی بہت پسند تھی۔ وہ صبح ہوتے ہی اپنے چھوٹے



## منیر نیازی: سرتاپا شاعر!

عطا الحق قاسمی

ہمارے درمیان سے ایک ایسا شاعر اٹھ گیا ہے جس سے بڑے شاعر ہمارے درمیان موجود تھے مگر اس جیسا کوئی نہیں تھا!

منیر نیازی ایک صاحب اسلوب شاعر تھے، ہزاروں شاعروں کی بھیڑ میں ان کا کلام الگ سے پہچانا جاتا ہے۔ ان کی شاعری اور شخصیت سر سے پاؤں تک ایک جمالیاتی اظہار سے عبارت تھی۔ یہ شخص دیکھنے میں جتنا خوبصورت تھا، اس کی شاعری اس سے بھی زیادہ خوبصورت تھی۔ مجھے زندگی کے مختلف ادوار میں انہیں بہت قریب سے دیکھنے کا موقع ملا، خلوت میں بھی، جلوت میں بھی۔ اندرون ملک بھی اور بیرون ملک بھی، ہوش میں بھی اور نہ ہوشی میں بھی، مگر ان سب رنگوں میں ایک ہی رنگ سب سے نمایاں تھا اور وہ ان کی تخلیقی اور جمالیاتی شخصیت کا رنگ تھا۔ وہ اپنے سینئر ز اور جو نیازی پر پھبتیاں بھی کہتے تھے اور یہ پھبتیاں بھی نہایت تخلیقی نوعیت کی ہوتی تھیں، صرف ایک بڑی شخصیت کے حوالے سے وہ اپنا یہ اسلوب برقرار نہ رکھ سکے ورنہ لوگ ان کے تازہ ”جملوں“ کے منتظر رہتے تھے۔ جب کبھی یہ جملے، جملے میں بدلتے تھے، ان سے محبت کرنے والے اس پر خوش نہیں ہوتے تھے۔

منیر ہمارے ان شعرا میں سے تھے جنہیں قدرت نے صرف شاعری کے لئے پیدا کیا تھا، ایک طویل عرصے سے ان کے وہ شاعری میں کمی واقع ہو گئی تھی مگر جو کچھ وہ اردو ادب کو دے چکے تھے، وہ ان کی ادبی آخرت سنوارنے کے لئے کافی تھا۔ ان کے شعری اسلوب کے حوالے سے مجھے ایک دلچسپ واقعہ یاد آ رہا ہے۔ جب ان کے شعری کلیات ”ماہ منیر“ کے نام سے شائع ہوئے تو انہوں نے ازراہ کرم اس کی ایک جلد مجھے بھی عنایت کی، چند روز بعد ملاقات ہوئی تو میں نے انہیں بتایا کہ کلیات میں کچھ پرورف کی غلطیاں رہ گئی ہیں۔ انہوں نے کہا ”مثلاً“ میں نے انہیں بتایا کہ آپ کا ایک نہایت خوبصورت شعر...

صحن کو چکا گئی، ہیلوں کو گلیا کر گئی  
رات کی بارش فلک کو اور نیلا کر گئی

کے دوسرے مصرعے میں ”رات کی بارش“ کی جگہ ”رات بارش کی“ چھپ گیا ہے۔ یہ سن کر چند لمحے خاموش رہے اور پھر کہا ”اصل مصرعہ ایسے ہی ہے۔ رات کی بارش تو سبھی لوگ کہتے ہیں۔ رات بارش کی میں ہی کہہ سکتا ہوں۔“

منیر سے وابستہ میری یادوں کا ایک طویل سلسلہ ہے، جس کا تفصیلی احوال میں اپنے کسی دوسرے مضمون میں بیان کروں گا۔ آج سے 29 برس قبل (1979) جب میرے ادبی مجلہ ”معاصر“ کا پہلا شمارہ شائع ہوا تو اس کا مکمل منیر کے اس حمد یہ مصرعے:

شام شہر ہول میں شمعیں جلا دیتا ہے تو

سے مزین تھا اور اسی شمارے میں سراج منیر اور میرے ساتھ منیر کا وہ نہایت تخلیقی مکالمہ بھی شامل تھا جو بطور خاص ”معاصر“ کے لئے ریکارڈ کیا گیا تھا، اس کے بعد بھی ان سے متعدد مواقع پر بہت اہم مکالمے ہوئے اور میں اس نتیجے پر پہنچا کہ منیر کو جاننے کے لئے ان کے کسی ایک بیان کا حوالہ کافی نہیں بلکہ ان کی شخصیت کا اظہار مختلف جگہوں پر بکھرا پڑا ہے۔ بالکل اسی طرح جس طرح خود منیر کی شخصیت بکھری بکھری سی تھی۔

یہ شاید بہت کم لوگ جانتے ہوں کہ منیر نیازی نہایت مذہبی آدمی تھے، مذہبی ان معنوں میں نہیں جن معنوں میں اس لفظ کو بدنامی کے سوا کچھ نہیں ملا، وہ روزانہ صبح قرآن مجید کی تلاوت کرتے تھے اور اس کے علاوہ نبی اکرم کی ذات سے انہیں بے پناہ عشق تھا۔

فردغ اسم محمد ہو بستیوں میں منیر  
قدیم یاد نئے مسکنوں سے پیدا ہو



## سفر سے روکنے والی آواز

”نغمہ جاناں تھہر جاناں“

بلائی ہے ارے ناداں

تجھے آواز گھائل سی

سنجھل جانا..... نہ رک جانا

صدا ہے یہ ارے ناداں

ہوا میں اڑتے بادل کی

## منیر نیازی

منیر کی اردو شاعری کے علاوہ ان کی پنجابی شاعری بھی پوری پنجابی شاعری سے مختلف انداز کی ہے لیکن پنجابی شاعری کے کلاسیکی رنگ کے دلدادہ شاعر اور نقاد ان کا رتبہ اس طرح کم کرنے کی کوشش کرتے ہیں جس طرح ہمارے موسیقی کے ”استادان فن“ نصرت فتح علی خاں کو وہ مقام دینے کیلئے تیار نہیں جو خلق خدا نے انھیں دیا۔ البتہ اس طبقے کے اس اعتراض میں وزن ہے کہ منیر نے اپنی بعض ”پنجابی غزلیں“ خالص اردو بلکہ فارسی آمیز اردو میں کہی ہیں ان غزلوں میں ایک آدھ لفظ تبدیل کر کے انھیں اردو غزل قرار دیا جاسکتا ہے بلکہ منیر نے اپنی بعض اردو غزلوں میں ایک آدھ لفظ پنجابی کا ڈال کر انھیں پنجابی غزل کے طور پر بھی پیش کیا لیکن اس سے بہر حال ان کی اس عظیم پنجابی شاعری کے مرتبے پر کوئی آنچ نہیں آتی جو انہوں نے پنجابی ادب کو دیا۔

اور یہ کالم مجھے یہیں ختم کرنا پڑ رہا ہے کہ مجھے اس خوبصورت شاعر کی تدفین میں شرکت کے لئے ٹاؤن شپ جانا ہے، میں سوچ رہا ہوں کہ کیا یہ منظر دیکھنے کے قابل ہوگا کہ اس شخص کو منوں مٹی تلے دفن کر دیا جائے جس کی نفاست اپنے ارد گرد اسی بھی کثافت برداشت نہیں کرتی تھی؟

اس حوالے سے ایک عجیب و غریب واقعہ مجھے یاد ہے، یہ اس زمانے کی بات ہے جب میرے پاس موٹر سائیکل ہوتا تھا اور اس موٹر سائیکل کو یہ شرف حاصل تھا کہ اس پہ احمد ندیم قاسمی سے واصف علی واصف تک سواری کر چکے تھے، ایک محفل میں، میں منیر نیازی کے ساتھ تھا، محفل کے اختتام پر میں نے محسوس کیا کہ منیر کو اس حالت میں اکیلا نہیں چھوڑنا چاہئے، منیر ان دنوں رسول پارک میں رہتے تھے، میں نے انہیں اپنے ساتھ موٹر سائیکل پر بٹھایا اور رخ رسول پارک کی طرف کر لیا۔ تھوڑی دیر بعد میں نے محسوس کیا کہ موٹر سائیکل ڈل رہا ہے، میں نے اس طرف دھیان دیا تو دیکھا کہ منیر نیازی دونوں ہاتھ فضا میں بلند کئے با آواز بلند ”محمد محمد“ پکار رہے تھے۔ ان کی آواز بھرائی ہوئی تھی اور ان کا جسم تھر تھر کانپ رہا تھا جس کی وجہ سے مجھے موٹر سائیکل پہ کنٹرول مشکل محسوس ہونے لگا تھا۔ منیر کی شاعری کو محض جمالیاتی یا رومانی قرار دینا منیر کے ساتھ زیادتی ہے، ان کا سیاسی اور سماجی شعور مختلف جگہوں پہ اپنا رنگ دکھاتا ہے بلکہ کہیں کہیں تو وہ بہت Loud بھی ہو جاتے ہیں۔

اس شہر شگدل کو جلا دینا چاہئے  
پھر اس کی خاک کو بھی اڑا دینا چاہئے  
ملتی نہیں پناہ ہمیں جس زمین پر  
اک حشر اس زمین پہ اٹھا دینا چاہئے  
مگر ملک و قوم سے محبت کرنے والے ہر شخص کو زندگی میں سمجھی نہ سمجھی  
لاؤڈ ہونا ہی پڑتا ہے۔ منیر نے اس لہجے سے بہت کر بھی اپنے مخصوص تخلیقی  
اسلوب میں پاکستانی حکمرانوں کے ہاتھوں عوام کے لئے کی داستان  
بیان کی ہے۔

میری ساری زندگی کو بے اثر اس نے کیا  
عمر میری تھی مگر اس کو ہر اس نے کیا  
شہر میں وہ معتبر میری گواہی سے ہوا  
پر مجھے اس شہر میں نامعتبر اس نے کیا  
شہر کو برباد کر کے رکھ دیا اس نے منیر  
شہر پر یہ قلم میرے نام پر اس نے کیا  
اور منیر کا یہ شعر دیکھیں:

ہینچی ہوئی ہے دھوپ میں مٹی پہ ایک چیل  
گلیاں اجڑ گئی ہیں، مگر پاسباں تو ہے  
”پاسبانوں“ کا کردار اس سے بہتر انداز میں پیش نہیں کیا جاسکتا۔



## نوائے منیر

## غزلیں اور نظمیں

اگا سبزہ در و دیوار پر آہستہ آہستہ  
ہوا خالی صداؤں سے مگر آہستہ آہستہ  
گھرا بادل خموشی سے خزاں آثار باغوں پر  
بے ٹھنڈی ہواؤں سے شجر آہستہ آہستہ  
بہت ہی سست تھا منظر ابو کے رنگ لانے کا  
نشاں آخر ہوا یہ سرخ تر آہستہ آہستہ  
چمک زر کی اسے آخر مکان خاک تک لائی  
بنایا ناگ نے جسموں میں گھر آہستہ آہستہ  
مرے باہر فصیلیں تھیں غبار خاک و باران کی  
ملی مجھ کو ترے غم کی خبر آہستہ آہستہ  
منیر اس ملک پر آسیب کا سایہ ہے یا کیا ہے  
کہ حرکت تیز تر ہے اور سفر آہستہ آہستہ

اُن سے نین ملا کے دیکھو  
یہ دھوکا بھی کھا کے دیکھو  
دوری میں کیا بھید چھپا ہے  
اس کا کھوج لگا کے دیکھو  
کسی اکیلی شام کی چپ میں  
گیت پرانے گاکے دیکھو  
آج کی رات بہت کالی ہے  
سوچ کے دیپ جلا کے دیکھو  
دل کا گھر سنان پڑا ہے  
دکھ کی دھوم مچا کے دیکھو  
جاگ جاگ کر عمر کئی ہے  
فیند کے دوار سے جا کے دیکھو

دشک رواں کی نہر ہے اور ہم ہیں دوستو  
اس بے وفا کا شہر ہے اور ہم ہیں دوستو  
یہ اجنبی سی منزلیں اور رفتگاں کی یاد  
تہانیوں کا زہر ہے اور ہم ہیں دوستو  
لائی ہے اب اڑا کے گئے موسموں کی باس  
برکھا کی رت کا قہر ہے اور ہم ہیں دوستو  
شام الم ڈھلی تو چلی درو کی ہوا  
راتوں کا پچھلا پہر ہے اور ہم ہیں دوستو  
پھرتے ہیں مثل موج ہوا شہر شہر میں  
آوارگی کی لہر ہے اور ہم ہیں دوستو  
آنکھوں میں اڑتی ہے لٹی مھفلوں کی بھول  
عبرت سرائے دہر ہے اور ہم ہیں دوستو

زور پیدا جسم و جاں کی ناتوانی سے ہوا  
شور شہروں میں مسلسل بے زبانی سے ہوا  
دینک کی زندگی کی خواہشیں اس بت کو ہیں  
شوق اس کو انتہا کا عمر فانی سے ہوا  
میں ہونا کام اپنی بے یقینی کے سبب  
جو ہوا سب میرے دل کی بدگمانی سے ہوا  
بے نشاں میرا بھی شاید شش جہات دہر میں  
یہ گماں مجھ کو خود اپنی بے نشانی سے ہوا  
تھا منیر آغاز ہی سے راستہ اپنا غلط  
اس کا اندازہ سفر کی راہگانی سے ہوا

ایک نگر کے نقش بھلا دوں ایک نگر ایجاد کروں  
ایک طرف خاموشی کروں ایک طرف آباد کروں  
منزل شب جب طے کرنی ہے اپنے اکیلے دم سے ہی  
کس کے لئے اس جگہ پر رک کروں اپنا براہ کروں  
بہت قدیم کا نام ہے کوئی ابرو ہوا کے طوفاں میں  
نام جو میں اب بھول چکا ہوں کیسے اس کو یاد کروں  
جا کے سنوں آثار چمن میں سائیں سائیں شاخوں کی  
خالی محل کے برجوں سے دیدار برق و باد کروں  
شعر منیر لکھوں میں اٹھ کر صحن سحر کے رنگوں میں  
یا پھر کام یہ نظم جہاں کا شام ڈھلے کے بعد کروں

بے چین بہت پھرنا گھبرائے ہوئے رہنا  
اک آگ سی جذبوں کی دہکائے ہوئے رہنا  
چمکائے ہوئے چلنا خوش بوابِ علمیں کی  
اک ہائے ساتھ اپنے مہکائے ہوئے رہنا  
اس حسن کا شیوہ ہے جب عشق نظر آئے  
پرہ سے میں چلے جانا شرما کے ہوئے رہنا  
اک شام ہی کر دکھنا کا جل کے کرشنے سے  
اک چاند سا آنکھوں میں چمکائے ہوئے رہنا  
مات ہی بنائی ہے تم نے تو منیر اپنی  
جس شہر میں بھی رہنا اکتائے ہوئے رہنا



## ویران درگاہ میں آواز

اک بڑی درگاہ تھی اور ہلکی ہلکی چاندنی  
مسکراہٹ جیسے پیلے آدمی کی نعش کی  
چلتے چلتے میں نے کوئی سرسراہٹ سی سنی  
ہولے ہولے پاس آتی ایک آہٹ سی سنی  
دور تک کچھ بھی نہ تھا معبد کے سائے کے سوا  
میری اپنی چاپ ہی سے میرا دل ڈرنے لگا  
خوف سے گھبرا کے میں نے ایک ٹھنڈی سانس لی  
اف خدا یہ سانس بھی جیسے قیامت بن گئی  
دیر تک جیسے سفر کرتی ہے گنبد کی صدا  
تھا اثر ایسا ہی کچھ میری بھی آہ سرد کا  
صحن سارا سہمی سہمی آہٹوں سے بھر گیا  
بڑھ رہا ہو جیسے چھپ کے دشمنوں کا قافلہ  
”کون ہے؟؟؟؟؟؟؟؟؟؟“

”کون ہے؟“ میں اک عجب موجودگی سے ڈر گیا  
جیسے کوئی تھا وہاں پر پھر بھی وہ روپوش تھا  
”کون ہے.....؟ کون ہے.....؟ کون ہے...؟“  
یوں جواب آتا رہا جیسے کوئی بے چین لے  
”کیا یہاں کوئی نہیں ہے؟“  
میں نے پھر ڈر کر کہا  
”کوئی ہے کوئی نہیں ہے  
کوئی ہے کوئی نہیں ہے“  
دیر تک ہوتا رہا

چمن میں رنگ بہار اترتا تو میں نے دیکھا  
نظر سے دل غبار اترتا تو میں نے دیکھا  
میں نیم شب آزما کے حسرت کو دیکھتا تھا  
چمن میں وہ حسن زار اترتا تو میں نے دیکھا  
خوار سے میں وہ چہرہ کچھ اور لگ رہا تھا  
دم سحر جب خوار اترتا تو میں نے دیکھا  
گلی کے باہر تمام منزل بدل گئی تھی  
جو سایہ کوئے یار اترتا تو میں نے دیکھا  
اک اور دریا کا سامنا تھا منیر مجھ کو  
میں ایک دریا کے پار اترتا تو میں نے دیکھا

## محبت اب نہیں ہوگی

ستارے جو دے جوتے ہیں  
کسی کی چشم حیراں میں  
ملاقاتیں جو ہوتی ہیں  
جمال ابرو باراں میں  
یہ نا آباد قوتوں میں  
دل نا شاد میں ہوں گی  
محبت اب نہیں ہوگی  
یہ کچھ دن بعد میں ہوگی  
گزر جائیں گے جب یہ دن  
یہ ان کی یاد میں ہوگی

## مذہبی کہانیوں کا درخت

درخت مستی میں گھومتا ہے  
اسے نہ چھینر واسے نہ چھینر  
اسے بس اپنے اکیلے پن میں  
اداس رہنے دو جھومنے دو  
ہمیشہ اک جیسے رات دن میں  
اجاڑ مدفن میں گھومنے دو  
کبھی نہ اس کے قریب جانا  
کہ اس کا پھل موت ہے ہمیشہ  
اسے بس اپنے اکیلے پن میں  
اداس رہنے دو جھومنے دو  
ہمیشہ اک جیسے رات دن میں  
اجاڑ مدفن میں گھومنے دو

## میں اور شہر

سڑکوں پہ بے شمار گل خوں پڑے ہوئے  
پیزوں کی ڈالیوں سے تماشے جھڑے ہوئے  
کوٹھوں کی مٹیوں پہ حسیں بت کھڑے ہوئے  
سنان ہیں مکان کہیں در کھلا نہیں  
کمرے سچے ہوئے ہیں مگر راستا نہیں  
ویراں ہے پورا شہر کوئی دیکھتا نہیں  
آواز دے رہا ہوں کوئی بولتا نہیں



## لاہور ٹاؤن شپ پر نظم

جس شہر میں رہا میں برسوں کی زندگی میں  
کافی حیات جس میں شرمندہ خامشی میں  
اس شہر کی حدوں پر میں گھر بنا رہا ہوں  
ماؤنٹین جس پر شب گہرا ہو رہا ہے  
اک شہر ساتھ میرے تعمیر ہو رہا ہے  
میرے مکاں سے آگے میدان کہیں کہیں پر  
آبادیاں کہیں پر خالی زمیں کہیں پر  
اک بڑکا بیڑ جواب کچھ پیر ہو رہا ہے  
جگمگ دکاں سے ملتے سنسان راستے پر  
اک لائٹن والے تنور کے سرے پر  
اک مرد اور عورت اک سوچ میں کھڑے ہیں  
وحشی غزال جیسے زنجیر ہو رہا ہے

## خالی مکان میں ایک رات

بادل سا جیسے اڑتا ہوا ایسی صدا سنی  
آواز دے کے چپ گیا اک سا یہ سا کوئی  
جب اللہ تعالیٰ بجھ گئی کوئی ہوا تھی  
سردی تھی کچھ عجیب سی ٹھنڈے مزار سی  
بیماری مہک تھی کسی خشک ہار کی  
پھوٹی کرن کہیں سے ٹکا ہوں کے زہری  
باہرنگی میں چپ تھی کسی اجڑے شہر کی

## جنگل میں زندگی

پر اسرار بلاؤں والا  
سارا جنگل دشمن ہے  
شام کی بارش کی ٹپ ٹپ  
اور میرے گھر کا آنگن ہے  
ہاتھ میں اک ہتھیار نہیں ہے  
باہر جاتے ڈرتا ہوں  
رات کے بھوکے شیروں سے  
بچنے کی کوشش کرتا ہوں

ہمیشہ دیر کر دیتا ہوں

ہمیشہ دیر کر دیتا ہوں میں ہر کام کرنے میں  
ضروری بات کہنی ہو کوئی وعدہ نبھانا ہو  
اسے آواز دینی ہو اسے واپس بلانا ہو  
ہمیشہ دیر کر دیتا ہوں میں

مدد کرنی اس کی یار کی ڈھارس بندھانا ہو  
بہت دیر بند رستوں پر کسی سے ملنے جانا ہو  
ہمیشہ دیر کر دیتا ہوں میں  
بدلتے موسموں کی سیر میں دل کو لگانا ہو  
کسی کو یاد رکھنا ہو کسی کو بھول جانا ہو  
ہمیشہ دیر کر دیتا ہوں میں  
کسی کو موت سے پہلے کسی غم سے بچانا ہو  
حقیقت اور تھی کچھ اس کو جا کر یہ بتانا ہو  
ہمیشہ دیر کر دیتا ہوں میں

## گھر بنانا چاہتا ہوں

گھر بنانا چاہتا ہوں میرا گھر کوئی نہیں  
دامن کہسار میں یا ساحل دریا کے پاس  
اونچی اونچی چوٹیوں پر سرحد صحرا کے پاس  
متفق آبادیوں میں وسعت تنہا کے پاس  
روز روشن کے کنارے یا شب یلدا کے پاس  
اس پریشانی میں میرا راہبر کوئی نہیں  
خواہشیں ہی خواہشیں ہیں اور ہنر کوئی نہیں  
گھر بنانا چاہتا ہوں میرا گھر کوئی نہیں

## بچوں جیسی باتیں

آج کا کام نہ کل پر ڈالو  
جو کچھ لکھنا ہے لکھ ڈالو  
ادھر ادھر کی جھوٹی باتیں  
ڈراؤ راسی جیتیں ماتیں  
جانے پھر کب موت آ جائے  
دل کی دل ہی میں رہ جائے



## چپ گلی محلے میں

شام کی طرح آیا  
بے شمار باغوں پر  
ابر کی طرح چھایا  
خواب میں کبھی دیکھا  
سامنے کبھی آیا  
طاؤروں کی دل سوزی  
رہروں کی جانکاہی  
رات کی مناجاتیں  
رنجش سحر گاہی  
رعد جب گرجتا ہے  
کوہ جب لرزتے ہیں  
بے کنار دشتوں پر  
ابر جب برستے ہیں  
اک طویل مستی کے  
بے شمار حصے ہیں  
ساری یاد اس کی ہے  
سارے اس کے قصے ہیں

زندہ رہیں تو کیا ہے جو مر جائیں ہم تو کیا  
دنیا سے خامشی سے گزر جائیں ہم تو کیا

ہستی ہی اپنی کیا ہے زمانے کے سامنے  
اک خوب ہیں جہں میں بکھر جائیں ہم تو کیا

اب کون منتظر ہے ہمارے لئے وہاں  
شام آگئی ہے لوٹ کے گھر جائیں ہم تو کیا

دل کی خلش تو ساتھ رہے گی تمام عمر  
دریائے غم کے پار اتر جائیں ہم تو کیا  
منیر نیازی

اب میں اسے یاد بنادینا چاہتا ہوں

میں اس کی آنکھوں کو دیکھتا رہتا ہوں  
مگر میری سمجھ میں کچھ نہیں آتا

میں اس کی باتوں کو سنتا رہتا ہوں  
مگر میری سمجھ میں کچھ نہیں آتا

اب اگر وہ کبھی مجھ سے ملے

تو میں اس سے بات نہیں کروں گا

اس کی طرف دیکھوں گا بھی نہیں

میں کوشش کروں گا

میرا دل کہیں اور مبتلا ہو جائے

اب میں اسے یاد بنادینا چاہتا ہوں

یہ گزرتے دن ہمارے

یہ گزرتے دن ہمارے

نرم بوندوں میں مسلسل بارشوں کے سامنے

آسمان کے نیل میں، کوئل مردوں کے سامنے

یہ گزرتے دن ہمارے پنچھیوں کے روپ میں

تھک شاخوں میں کبھی خوابیدگی کی دھوپ میں

ہیں کبھی اوجھل کبھی سکھ کی حدوں کے سامنے

سبز میدان میں، بنوں میں، کوہساروں میں کبھی

زرد پتوں میں کبھی، اجلی بہاروں میں کبھی

قید غم میں یا کھلی آوازوں کے سامنے

ایک پرانی ریت

جو بھی گھر سے جاتا ہے

یہ کہہ کر ہی جاتا ہے

”دیکھو مجھ کو بھول نہ جانا

میں پھر لوٹ کے آؤں گا

دل کو اچھے لگنے والے

لاکھوں تحفے لاؤں گا

نئے نئے لوگوں کی باتیں

آکر تمہیں سناؤں گا“

لیکن آنکھیں تھک جاتی ہیں

وہ واپس نہیں آتا ہے

لوگ بہت ہیں اور وہ اکیلا

اُن میں غم ہو جاتا ہے



## شوکت صدیقی کی یاد میں

آغا مسعود حسین

کے ساتھ معاشی، سیاسی اور تاریخی عوامل کا بے لاگ تجزیہ کیا کرتے تھے، اس تجزیے پر بعض افراد کو اختلاف ہوتا تھا (جو کہ ہونا چاہئے) لیکن ان کی مثبت سوچ اور سماج کی تہذیب کی ہر دھڑکن سے تعلق رکھے جانے والے الفاظ زندگی کو نئے پیرائے سے متعارف کراتے تھے۔

روزنامہ میں جب تک وہ مدیر رہے، ان کے ادارے چونکا دینے والے ہوتے تھے، صاف، شگفتہ اور سلیس اردو کے ذریعے وہ اس وقت کے بڑے بڑے سیاسی و معاشی مسائل قارئین کے سامنے اس طرح پیش کرتے تھے کہ بات دل میں اتر جاتی تھی۔ مجھے اچھی طرح یاد ہے کہ بھٹو مرحوم اکثر یوسف نجی (مشیر برائے اطلاعات و نشریات) سے پوچھا کرتے تھے کہ آج شوکت صدیقی نے کس موضوع پر ادارہ لکھا ہے اور جب نجی صاحب ان کو ادارہ پر پڑھ کر سنا کرتے تھے تو اس پر اپنے کمنٹ بھی دیتے تھے۔

ہر چند روزنامہ پی پی پی کا ترجمان تھا لیکن اس اخبار میں حزب اختلاف کی خبریں بھی شائع ہوتی تھیں تو اتر کے ساتھ اور ایسے کام بھی جو پی پی پی کی حکومت کو قومی و بین الاقوامی مسائل پر بے لاگ تبصروں کی صورت میں ادراک اور آگاہی کی روشنی بھی عطا کرتے تھے۔

اس روزنامہ نے جناب شوکت صدیقی اور بعد میں ابراہیم جلیس مرحوم کی ادارت میں پیپلز پارٹی کو عوام میں مقبول بنانے اور عوام کے مسائل کو حکومت کی نگاہوں میں لانے میں ایک اہم کردار ادا کیا تھا، آج بھی شوکت صدیقی صاحب کے لکھے ہوئے ادارے ادب اور صحافت کا خوبصورت امتزاج ہیں اور پڑھنے والوں کو ایسا محسوس ہوتا ہے کہ ایڈیٹر کا ویرن کتنا وسیع اور عمیق تھا اور انہیں آنے والے حالات کا کتنا گہرا ادراک اور شعور تھا۔

شوکت علی صدیقی سیلف میڈ آدمی تھے، ان کی زندگی مسلسل جدوجہد

ابھی احمد ندیم قاسمی مرحوم کا غم تازہ تھا کہ دنیائے ادب کے بے تاج بادشاہ شوکت صدیقی بھی مختصر سی علالت کے بعد انتقال کر گئے! میرے لئے ان کی موت ایک سانحے سے کم نہیں ہے کیونکہ انہوں نے قلم و قسط کی ترتیب، تنظیم اور حرمت کے سلسلے میں میری بڑی مدد و رہنمائی اور حوصلہ افزائی کی تھی۔

جس اخبار کے وہ مدیر اعلیٰ تھے، میں اس میں ایک ادنیٰ رپورٹر تھا خبروں کو جمع کرنے کے ساتھ ساتھ ان کو لکھنے اور بعض جملوں پر زور دینے کے سلسلے میں ان کی فکری رہنمائی ہمیشہ میرے پیش پیش ہوتی تھی، مدیر کی حیثیت سے ان کے تمام چھوٹے بڑے کارکنوں سے تعلقات انتہائی خوشگوار تھے بلکہ حقیقت تو یہ ہے کہ انہوں نے کبھی بھی دفتر میں یہ محسوس ہی نہیں ہونے دیا کہ وہ وقت کے ایک بہت بڑے ناول نگار اور افسانہ نگار ہونے کے ساتھ ساتھ ایک کہنہ مشق اور زیرک صحافی بھی ہیں، ان کے کام کرنے اور دفتری ماحول کو خوشگوار رکھنے کی وجہ سے وہ ہم سب میں بہت ہر دل عزیز اور بے حد مقبول تھے، یہاں تک کہ ہمارے لئے یہ سوچنا بہت مشکل تھا کہ کون ان کے زیادہ نزدیک ہے۔

وہ فکری اعتبار سے اور اپنے Commitment کے لحاظ سے ایک ترقی پسند قلم کار تھے لیکن مکہ بند ترقی پسند نہیں تھے اور نہ ہی Dogmatic تھے جیسا کہ اس وقت ہمارے بہت سے ساتھی اپنی داخلی کیفیت کی بنا پر سیاست اور سماج کو ایک خاص نقطہ نظر سے دیکھنے کے عادی تھے جس کی وجہ سے ذہنی ہم آہنگی ہونے کے باوجود ایک دوسرے سے بہت دوری تھی، یہ الیہ آج بھی موجود ہے جو ادب و صحافت کے معیار کی بلندی کی راہ میں ایک بھاری پتھر کی طرح رکاوٹ بنا ہوا ہے۔

اس کے برعکس شوکت صدیقی قلم کے ذریعے اپنی گفتگو میں کھلے ذہن



شوکت صدیقی کے افسانوں کے چار مجموعوں 'راتوں کا شہر'، 'تیسرا آدمی'، 'اندھیرا' اور 'اندھیرا' اور 'کیمیا گز' ان کی اختراعی صلاحیتوں اور ترقی پسندانہ شعور کی گواہی دیتے ہیں اور انہیں فنِ قصہ گوئی میں ممتاز مقام عطا کرتے ہیں۔ ان افسانوں میں انسانی زندگی کے حیرت انگیز پہلو نظر آتے ہیں۔ اس پر یقین کرنا پڑتا ہے کہ شوکت صدیقی پتھر کو تراشنے اور کاپوس کو فنِ بنا دینے کا ہنر جانتے ہیں۔ یہاں ہماری ملاقات سماج کے خراب، خست و خوار، جرائم پیشہ اور روندے ہوئے افراد سے ہوتی ہے۔ اس زیریں دنیا کو اردو ادب میں شوکت صدیقی کے علاوہ کسی نے اس فنی خوبی اور وسعت سے پیش نہیں کیا۔

ڈاکٹر حنیف فوٹی

... پہلے احمد ندیم قاسمی رخصت ہوئے اور اب شوکت صدیقی۔ وہ 83 برس کے ہو چکے تھے۔ کچھ عرصے سے بیمار تھے اور سب سے بڑھ کر یہ کہ چند برس پہلے جواں سال بیٹے کی موت نے ان پر کاری وار کیا تھا۔ دل جو پہلے ہی شکستہ حال تھا اب بے حال ہو چکا تھا، اور پھر اس بیماری دل نے آخر کام تمام کیا۔ جانے والوں کی سب ہی باتیں یاد آتی ہیں، اسی لئے آج ان کا دھیمالچہ، ٹھہر ٹھہر کر بات کرنے کا انداز، سخت بات کو نرمی سے کہنے کی ادب، سب کچھ ہی یاد آ رہا ہے...

زاہدہ حنا

میں گزری تھی، ایک جدوجہد پاکستان آنے کے بعد جسم و جاں کا رشتہ برقرار رکھنے سے متعلق تھی اور دوسری جدوجہد ترقی پسند سوچ کو حالات کی آلودگی اور اس وقت کی حکومتوں کے ظلم و نا انصافیوں سے بچانے کی صورت میں تھی، وہ دونوں جدوجہد میں بڑی کامیابی اور کامرانی سے گزرے، ہر چند کہ اس راہ میں اپنی اور اغیار دونوں نے ان کی راہ میں جو کانٹے بچھائے تھے، ان کے اس رویے پر دل گرفتہ ہونے یا ڈپریشن میں چلے جانے کی بجائے وہ بے تیغ سپاہی کی مانند لڑتے رہے اور سماج، سیاست اور معیشت کے اتار چڑھاؤ میں محروم اور مجبور طبقے کی ترجمانی کرتے رہے تاکہ اس نوازانیہ مملکت خداداد میں اس کا استحصال ختم ہو سکے۔

ان کی اس آفاقی سوچ کی بہترین مثال ان کا مشہور ناول "خدا کی بستی" ہے جس میں جہاں طبقاتی کشمکش کو پیش کیا گیا ہے، وہیں استحصالی طبقے کی مکاری اور عیاری کا بڑی فنکاری کے ساتھ اس کا پوسٹ مارٹم کیا گیا ہے۔

شوکت صدیقی کو الفاظ کے استعمال پر زبردست ملکہ حاصل تھا یہی وجہ ہے کہ "خدا کی بستی" اور "جانگلوس" میں ان کی تحریر فکر و فن کی اعلیٰ ترین اوصاف کا پیکر نظر آتی ہے۔ انسانی جذبات سے اندر کے تضادات اور تضاد کو اردو کے چند کھنے والوں نے جس فکری حسن کے ساتھ پیش کیا ہے، ان میں شوکت صدیقی کا نام سب سے زیادہ نمایاں، منفرد اور روشن ہے ان کے ہر لفظ میں ان کی گہری سوچ کا لہو شامل ہوتا تھا اور اسی لہو نے ان کے قلم کے نکلے ہوئے الفاظ کو دائمیت عطا کی ہے، وہ مر کر بھی امر ہو گئے ہیں۔

شوکت صدیقی صرف ناول نگار، افسانہ نگار یا صحافی ہی نہیں تھے بلکہ وہ



## ناول کا مطالعہ

## خدا کی بستی

## قمر الہدیٰ فریدی

اشارے موجود ہیں۔

’پاکستان میں بھائی کہاں کی عزیز داری، کہاں کا رشتہ، جسے دیکھو ایک دوسرے کے خون کا پیا سا ہے۔‘ (ص 52)

’جب وہ کراچی پہنچے تو پہرہات گزر چکی تھی۔‘ (ص 138)

’اسی وقت اس نے طے کیا کہ وہ سویرے کی ٹرین سے کراچی کو ہمیشہ کے لئے چھوڑ دے گا۔‘ (ص 547)

’وہ ان لوگوں میں سے تھا جنہوں نے پاکستان میں مٹروکہ جائیداد کی طرح اسلام اور حب الوطنی کے جملہ حقوق بھی اپنے نام الاٹ کرائے ہیں‘ (ص 561)

ظاہر ہے جب ناول نگار خود نشان دہی کر رہا ہے تو ناول کو پاکستانی معاشرے کے ترجمان کے طور پر قبول کرنے میں کیا قباحت ہو سکتی ہے؟ سوائے اس کے کوئی قباحت نہیں کہ اس طرح ناول کا کیوں محدود ہو جاتا ہے۔ اس بات کو یوں بھی کہہ سکتے ہیں کہ اگر ’خدا کی بستی‘ کو ایک وسیع تناظر میں دیکھنے کی گنجائش موجود ہے تو کیوں نہ ہم اسے قدرے بلند سطح سے دیکھیں۔ ادب میں معاشرہ، ماحول، واقعات اور کردار کی نوعیت تخصیصی نہیں سمجھی ہوتی ہے۔ یہاں واقعہ بیان واقعہ کے طور پر نہیں بلکہ تصور یا تاثر بن کر ابھرتا ہے۔ فن پارے سے لطف اندوز ہونے کے لئے ضروری ہے کہ اس نکتے کا خیال رکھا جائے (اس کے لئے مقامی اثرات سے انکار کرنا لازمی نہیں)۔ خدا کی بستی کے حوالے سے بھی یہ وضاحت ضروری ہے۔ کہہ سکتے ہیں کہ زیر بحث ناول مملکت خداداد سے کہیں زیادہ، دیکھو درو کی اس انوکھی نگری کا نقشہ دکاہوں میں ابھارتا ہے جو یہاں سے وہاں تک سطح زمین پر پھیلی ہوئی ہے۔ فضا اور ماحول کے اختلاف سے قطع نظر معاشرے کے جبر اور حالات کی چٹکی میں پستا ہوا مظلوم انسان یہاں بھی ہے، وہاں بھی ہے، کہاں نہیں ہے؟

ساڑھے چھ سو صفحات پر پھیلے ہوئے ناول ’خدا کی بستی‘ کا شمار اردو کے اہم اور مقبول ناولوں میں کیا جاتا ہے۔ اس کے اب تک متعدد ایڈیشن چھپ چکے ہیں اور کئی زبانوں میں ترجمے بھی ہو چکے ہیں۔ اس مقبولیت کے ذکر کی چند اس ضرورت نہ تھی اگر کتاب اور باب نظر کی نگاہ میں کم مایہ قرار پاتی لیکن برعکس صورت میں مقبولیت کی اضافی حیثیت سے انکار نہیں کیا جاسکتا۔ گویا اس ناول پر گفتگو کا مطلب ہے ایک ایسی تصنیف پر گفتگو جس نے عوام اور خواص دونوں کو متاثر کیا ہے۔ 1958 میں اس کی اشاعت سے قبل شوکت صدیقی کے تین افسانوی مجموعوں تیسرا آدمی (1952)، اندھیرا اور اندھیرا (1954)، راتوں کا شہر (1955)، اور ایک ناول، کہیں گاہ (1956) سے ادبی دنیا روشناس ہو چکی تھی اور یوں دیکھا جائے تو وہ اردو ناول کے لئے نئے نہیں تھے۔ ان کے بعض افسانے مثلاً تیسرا آدمی، راتوں کا شہر وغیرہ خاصے پسند کئے جا چکے تھے۔ لیکن آج اگر ایک وسیع حلقہ شوکت صدیقی سے مقارن ہے تو ان کے افسانوں یا ناول کی وجہ سے نہیں بلکہ خدا کی بستی کی بدولت۔ کہہ سکتے ہیں کہ اس ناول سے مصنف کی ادبی حیثیت مستحکم ہوئی ہے۔

خیال ظاہر کیا گیا ہے کہ خدا کی بستی سے مراد سرزمین پاکستان ہے جسے مملکت خداداد سے تعبیر کیا گیا تھا اور جس کے لئے اخوت و مساوات، حق و انصاف پر مبنی معاشرتی نظام کی خواہش کی گئی تھی۔ لیکن ’شہر آرزو دنیا کے نقشے پر ابھرا تو بہتوں نے نا آسودگی محسوس کی۔ یہی بے اطمینانی قیام پاکستان کے دس سال بعد لکھے جانے والے اس ناول میں بھی محسوس کی جاسکتی ہے جو بقول شمس اس بات کا ثبوت ہے کہ ساٹھ سال بعد بھی ڈھونڈنے والی آنکھیں خوابوں کی تعبیر سے محروم ہیں۔

جہاں تک پاکستانی ماحول اور معاشرے کی ترجمانی کا سوال ہے اس کی طرف فوری طور پر ذہن اس لئے بھی جاتا ہے کہ خود ناول میں اس کے واضح



شناس، عمر میں کچھ بڑا اور ذلیل ذول میں نکلتا ہوا ہے۔ بات چیت، طور طریقے، وضع قطع سے وہ خاصا بگڑا ہوا معلوم ہوتا ہے:

’بڑے بڑے الجھے ہوئے بال، پچھٹی ہوئی بوسیدہ قمیص اور گلے میں رہنمی رومال بندھا تھا۔ ملی جلی آوازوں کے شور میں وہ بار بار چیخ کر کہتا۔ کہواستاوا! کیسا بیمہ کیا۔ اے! یہ رہی بیگنی، واہ میری جان، میں تیرے قربان!۔ (ص ۱۱)

’اے نوشا! میں تجھے ایک تدبیر بتاؤں۔ وہ جو اور میرے نام۔ وہی جس کا چورا ہے پر پکا مکان ہے۔ تو اس کی کوٹھیا گانٹھ لے۔ روز اسکو پڑھنے جاتی ہے۔ باپ قسم بڑی زوردار چیز ہے۔ میں نے تو اس کے بھائی سے یاراندہ کر لیا ہے۔ چاہے تو تو بھی سا جھا کر لے۔ ہٹ گئی تو موج کریں گے۔ لا ملا، اسی بات پر پلاؤ والا ہاتھ۔‘

راجا نے بڑی بے باکی کے ساتھ انھے کراس کے گلے میں ہاتھیں ڈال دیں۔ چنانچہ اس کے گال کو چوم لیا۔ بھجوا ہاتھ پھیلا کر بولا۔ ’اس بات پر ایک چوٹی والا۔‘

راجا نے فوراً جیب سے چوٹی نکال کر اس کو دے دی۔ (ص ۵۵)

تعلیم و تربیت، تہذیب و شائستگی اور معقول سرپرستی کے فقدان کے نتیجے میں راجا کی شخصیت کا یہ روپ غیر فطری نہیں ہے۔ اسے تو ایسا ہونا ہی تھا۔ وہ پانچ سال کا رہا ہوگا جب اس کے والد اور دو بڑے بھائی تقسیم ہند کے فسادات میں مارے گئے۔ ماں اسے لے کر بشیر ابد معاش کے ساتھ دہلی سے لاہور پہنچی۔ لاہور میں بات بات پر بشیر کی ڈانٹ پھونکا رہنا اور ظلم و زیادتی برداشت کرنا کم سن راجا کا مقدر ہو گیا۔ ایک روز صدائے احتجاج بلند کرنے کے لئے ہونٹ کھولے تو جلتی سگریٹ سے زبان جلا ڈالی گئی۔ ماں نے گھبرا کر تقسیم خانے میں داخل کرادیا جہاں بچوں سے بھیک منگوانے کا کام لیا جاتا تھا اور شام کو کم پیسے لانے والوں کی مرمت کی جاتی تھی۔ ایک دن صرف گیارہ آنے لانے کے جرم میں راجا کی پٹائی ہوئی اور وہ وہاں سے نکل بھاگا۔ توقع تھی کہ باہر کی دنیا میں پیٹ پالنے کے لئے کوئی ڈھنگ کا کام مل جائے گا لیکن نصیب میں ایک بیمار گداگر کی نوکری لکھی تھی۔ چنانچہ صبح ہوتے ہی بوڑھے فقیر کو لکڑی کی چھوٹی سی گاڑی میں بٹھا کر سڑکوں پر مارے مارے پھرتا، شام کو آٹھ آنے اپنی مزدوری کے وصول کرنا اور دوستوں کے ساتھ سرگشتی کرنے، تاش کھیلنے، سینما دیکھنے کے لئے نکل پڑنا یا کالے خاں کے اڈے پر جوا کھیلنے کے لئے پہنچ جانا زندگی کا معمول ہو گیا۔ یہ اس راجا کے شب و روز کی ایک جھلک ہے جو بہ ظاہر ایک لالچی لڑکا ہے لیکن درحقیقت احساس نارسائی و محرومی، بے چارگی و تنہائی کی چوٹ سے ٹوٹا بکھرا ہوا ایک

شامی اور نوشا جو ناول کے آغاز میں نچلے طبقے کے لاپرواہ اور غیر تربیت یافتہ بچوں کی شکل میں ہمارے سامنے آتے ہیں بالآخر عزت نامک انجام سے دو چار ہو کر سوچنے والے ذہنوں کے لئے ایک سوالیہ نشان چھوڑ جاتے ہیں:

’یہ خواص اور عوام کی قسمت کا فرق ہے۔ خواص خان بہادر فرزند علی پیدا کرتے ہیں، اور عوام نوشا، راجا، شامی اور انوکو جنم دیتے ہیں۔ ان میں کوئی قتل کر کے جیل جاتا ہے، کوئی کوڑھی بن کر ایڑیاں رگڑ رگڑ کر موت کا انتظار کرتا ہے۔ کوئی تپ دق میں مبتلا ہو کر خون تھوکتا ہے اور رکشا کھینچتا ہے اور کوئی ہجڑوں کے ساتھ تالیاں بٹخا کر کوہے منکا تا ہے۔ (ص 65)

خواص اور عوام کی یہ تفریق ایک کو ظالم اور دوسرے کو مظلوم کی شکل میں پیش کرتی ہے۔ ایک کے لئے آسائشیں ہیں دوسرے کے لئے کھنٹیں، محرومیاں اور شکست آرزو! تو کیا اس ناول میں تفریق کی یہی نوعیت ہے؟ موخرالذکر اقتباس کو پیش نظر رکھئے تو ایسا ہی محسوس ہوتا ہے۔ خود ناول نگار کا تعلق اس مکتب فکر سے ہے جو خواص اور عوام کو دو الگ الگ طبقوں میں بانٹ کر طے شدہ شناخت کے حوالے سے مطالعہ کرنے کا عادی ہے۔ ایسی صورت میں ہونا تو یہی چاہئے تھا لیکن ناول کی مجموعی صورت حال قدرے متوازن اور کسی قدر مختلف تصویر پیش کرتی ہے۔ یہاں وہ لوگ بھی ہیں جو عوام کی سطح سے ذرا سا اوپر اٹھتے ہی نیچے والوں کا استحصال شروع کر دیتے ہیں۔ نیاز اور عبداللہ مستری کی مثال سامنے ہے۔ ان کرداروں کے غلی الرغم طبقہ خواص سے تعلق رکھنے والے صندربشیر اور کلیم اللہ جیسے کردار بھی ہیں جو اپنے سینے میں انسانیت کا درور رکھتے ہیں۔ سو خواص اور عوام کے دائرے سے نکل کر اس کہانی کو ایک اور نظر سے دیکھنے کی ضرورت ہے۔

ناول کے آغاز میں ہی ہماری ملاقات راجا، شامی، نوشا، سلطانہ اور سلطانہ کی ماں، جیب احمد مرحوم کی بیوہ مسماۃ رضیہ بیگم سے ہوتی ہے۔ یہ وہ لوگ ہیں جو ناول کے آخر تک کسی نہ کسی شکل میں اپنی موجودگی یا اہمیت کا احساس دلاتے رہتے ہیں۔ سلطانہ کی ماں نصف آخر پلاٹ تک پہنچتے پہنچتے دم توڑ دیتی ہے لیکن نکاح ثانی کے نتیجے میں نیاز کی منکوحہ کی حیثیت سے وہ اختتام ماجرا تک ذہن میں موجود اور سلطانہ کے پہلو میں کھڑی نظر آتی ہے۔ خدا کی ہستی کی کہانی دراصل ان ہی مجبور کرداروں کی کہانی ہے جو حالات کو بدلنے کی اپنی سی کوشش کرنے کے باوجود حالات کے دھارے میں بہتے چلے جاتے ہیں۔

تین دوست راجا، شامی اور نوشا نو عمر، آوارہ گرد اور مفلوک الحال سے لڑکوں کی حیثیت سے سامنے آتے ہیں۔ ان تینوں میں راجا نسبتاً زیادہ دنیا



قابل رحم و جود۔

اُسے اپنی خرابی قسمت کا اتنا شدید احساس ہے کہ وہ دکھوں سے چھٹکارا پانے کے لئے خودکشی جیسا انتہائی قدم اٹھانے سے بھی باز نہیں آتا۔ دریا میں ڈوب کر جان دینا چاہتا ہے مگر اس کی یہ کوشش اس کے دوست نوشا کی وجہ سے ناکام ہو جاتی ہے:

’لہروں کے شور میں راجا کی آواز ابھری، وہ کہہ رہا تھا۔ یار جی چاہتا ہے، مرجاؤں۔ نوشا نے سبھی ہوئی نظروں سے راجا کو دیکھا۔ اس کی گردن دیوار سے ٹکی ہوئی تھی، آنکھیں آسمان کی جانب تھیں اور ٹانگیں دریا کی طرف لٹک رہی تھیں۔ نوشا نے جھپٹ کر اسے دونوں ہاتھوں میں پوچھ لیا۔‘ (مس 126)

’راجا ذرا دیر خاموش رہا، پھر آہستہ آہستہ کہنے لگا۔ یار تو نے ناحق روک لیا۔ مرجاتا تو اچھا تھا۔ میرے مرنے سے کسی کو دکھ نہ ہوتا، کوئی نہ روتا۔ میرا یہاں بیٹھایا کون ہے، نہ ماں، نہ باپ، نہ بھائی نہ بہن، کوئی بھی تو نہیں، کوئی نہیں۔ اس نے گہری سانس بھری اور بڑے دکھ سے بولا۔ ہائے میرا کوئی نہیں۔ اور پھوٹ پھوٹ کر رونے لگا۔‘ (مس 128)

اس بھری دنیا میں یکہ و تنہا ہونے کا دکھ اُس وقت اور بڑھ جاتا ہے جب عزیزوں سے بھی ملنے کو جی نہ چاہے بلکہ انھیں اپنا جاتے ہوئے شرم آئے۔ راجا ایسی ہی صورت حال سے دوچار ہے۔ اس کی ماں زندہ ہے لیکن ماں کی زندگی بیٹے کے ذہن کا تاسور ہے۔ وہ اس مقدس رشتے کو بھی نفرت کی نظر سے دیکھنے پر مجبور ہے:

’یہ مائیں تو سالیاں، سب ایک نمبر حرام کی جینی ہوتی ہیں۔ اب میری ہی ماں کو دیکھ، سنا ہے بہت ٹھاٹھ سے لاہور میں رہتی ہے اور میں یہاں بھیک مانگتا پھرتا ہوں۔ یہ کہتے کہتے دکھ کا گہرا سایہ اس کے چہرے پر پھیل گیا۔‘ (مس 131)

’میں تو اب اس کی صورت بھی نہیں دیکھوں گا..... سالی رندی پنا کرتی ہے۔ کبھی مل گئی تو خدا کی قسم قتل کروں گا۔‘ (مس 133)

راجا کے مقابلے میں نوشا کو اور نوشا کی بہ نسبت شامی کو کچھ بہولتیں میسر ہیں۔ شامی کے باپ کی ایک چھوٹی سی بساط خانے کی دکان ہے جس سے کچھ آمدنی ہو جاتی ہے۔ وہ دن کو باپ کے ساتھ دکان پر بیٹھتا ہے، رات کو دوستوں کے ساتھ تاش کھیلتا ہے اور نہیں لڑاتا ہے۔ لیکن راجا اور نوشا کی طرح آوارہ گردی کرنے اور فلم دیکھنے کے مواقع اسے کم ملتے ہیں۔

’وہ اپنے باپ سے بہت ڈرتا تھا۔ ڈرنے کی بات ہی تھی۔ مار کے

معالے میں وہ جلاؤ تھا۔ جو چیز ہاتھ میں آتی تھی مارتا۔ کئی دفعہ اس کی مارتے شامی کا سر اور پیشانی ابولہان ہو چکے تھے۔‘ (مس 33)

باپ جلاؤ سہی لیکن اس معاملے میں شامی کو بہر حال اپنے ساتھیوں پر تفوق حاصل ہے کہ وہ بے لگام نہیں ہے۔ اسے گھر سے جوڑنے والی ڈور نہایت مضبوط ہے۔ راجا اور نوشا کی تجویز سے متفق ہو کر بہتر مستقبل کی تلاش میں کراچی کے لئے رخصت سفر باندھ لینے کے باوجود اپنوں کی یاد اس کے قدموں کی زنجیر بن جاتی ہے اور آخر کار وہ آدھے راستے سے گھر لوٹ آتا ہے۔ نوشا اور راجا واپس نہیں لوٹتے، ذلت اور دکھ کے احساس سے چھٹکارا پانے کی خواہش انھیں ایک نئے شہر میں پہنچا کر دم لیتی ہے۔ لیکن دکھوں سے نجات حاصل کر کے ایک نئے شہر میں مزے سے رہنے کا خواب شرمندہ تعبیر نہ ہو سکا۔ کراچی کی سرزمین پر قدم رکھتے ہی وہ زبردستی جرم کی دنیا کے شہری بنا لئے گئے۔ راجا کو ڈاکوؤں کے ایک گروہ کے سرغنہ شاہ جی کے ایما پر بھری کی غرض سے ہاؤسنگ سوسائٹی کی ایک کونٹھی میں ملازمت کرنی پڑی۔ اس ملازمت کے دوران اس نے پہلی بار ایک پُر سکون اور محبت سے بھرپور گھر یلو زندگی کا مزا چکھا، مستقبل کے لئے کچھ خواب دیکھے اور ان خوابوں کی خاطر خطروں کے احساس کے باوجود شاہ جی کا حکم ماننے سے انکار کر دیا۔ مگر شاہ جی کو اپنی بات منوانے کے سوا طریقے آتے تھے۔ جسمانی لذت کے ایک خوفناک تجربے سے گزر کر راجا نے شاہ جی کے آگے گھٹنے ٹیک دیے۔ نتیجے میں نہ صرف ہاؤسنگ سوسائٹی کا وہ گھر چھوٹا بلکہ بھری کے جرم میں راجا کے ساتھ نوشا کو بھی جیل جانا پڑا۔ دونوں نابالغوں کے لئے مخصوص بورٹل جیل میں رکھے گئے مگر چند ماہ بعد راجا کے پاؤں میں ہونے والے زخم نے اُسے نوشا سے جدا کر کے اسپتال پہنچا دیا جہاں سے وہ اپنا بیٹا بن کر نکلا اور فٹ پاتھ پر جا پڑا۔ اب اسے کسی گداگر کی نوکری کرنے کی ضرورت نہیں رہی تھی، وہ خود گداگر بن چکا تھا۔ عزم اور حوصلے سے عاری ایک مسخ شدہ وجود۔ اسے بس آواز سے پہچانا جاسکتا تھا:

’بابا اللہ کے نام پر اس محتاج کو کچھ دیتے جاؤ۔‘

وہ جانوروں کی سی زندگی گزارنے پر مجبور تھا۔ محاورہ بھی اور حقیقت بھی۔ اس کے جسم پر بے حد غلیظ لباس تھا۔ بال بکھر کر منہ پر آ گئے تھے۔ اس کی ایک ٹانگ غائب تھی۔ داہنا ہاتھ خیرات کے لئے آگے بڑھا تھا... سکڑا سکڑا جسم کسی سڑتی ہوئی لاش کی طرح گھٹاؤ ناظر آ رہا تھا۔ (مس 489)

وہ غم جو اسے اپنے شہر کی کھولی میں تھا، کراچی کے فٹ پاتھ پر بھی ہے:

’سالی اس زندگی میں رکھایا گیا ہے۔‘ (مس 126)



’یارسالی اس زندگی میں رکھا ہی کیا ہے۔ تف ہے ایسے جینے پر۔‘  
(ص 550)

’میرا کوئی نہیں۔ ہائے اللہ میرا کوئی نہیں رہا۔‘ (ص 551)

حالات کی تلخی کو گوارا بنانے کے لئے قسمت کے سرالزام ڈال کر دل بہلانے کی کوشش کرنا شکستہ دلوں کا دھیرہ رہا ہے۔ راجا کے پاس بھی کہنے کے لئے بس یہی بچا تھا۔ اپنی تو قسمت ہی میں اندھیرا ہے۔ (ص 547)

راجا ہی کی طرح نوشا بھی بہتر زندگی کا خواہاں تھا مگر نیاز، شاہ جی، استاد پیڑ رو جیسے لوگوں نے اسے جرم کی راہ پر ڈال دیا۔ موقع موقع سے اس نے کئی بار اچھائی کا راستہ اپنانا چاہا مگر ہر کوشش کسی نہ کسی سبب سے ناکام ہوئی۔ عبداللہ مستری کا گیراج نیاز کے بہکا دے کی وجہ سے چھوٹا۔ تلاش معاش میں نئے شہر کا سفر بھی بے سود بلکہ نقصان دہ ثابت ہوا کہ کراچی پہنچ کر اسے شاہ جی کی زیادتیوں کا نشانہ بننے کے ساتھ ساتھ ناکردہ گناہ کی سزا بھی بھگتنی پڑی۔ جیل سے رہائی نصیب ہوئی تو گرہ کٹ استاد پیڑ رو کے گینگ میں جگہ مل گئی اور اس طرح وہ باقاعدہ جیب کترا بن گیا۔ ایک روز اس نے اپنا جی راجا کو سر راہ قابل رحم حالت میں دیکھا، اس کی مدد کی اور اس کے علاج کے لئے روپے اکٹھا کرنے کی دُحمن میں اپنی حدود سے آگے بڑھ کر ایک راہ گیر کو چاقو دکھا کر لوٹنے اور لوٹا ہوا مال استاد سے چھپانے کی جرأت کر ڈالی۔ نتیجتاً اچھی خاصی مرمت کے بعد گروہ سے نکالا گیا۔ اب کے اس نے ایک بار پھر محنت مزدوری کر کے پیٹ پالنے کا ارادہ کیا۔ وقتی طور پر اس کی یہ خواہش پوری بھی ہو گئی۔ اسے ایک درک شاپ میں نوکری اور ریاضی کے پروفیسر کلیم اللہ کے گھر میں رہنے کو جگہ مل گئی اور وہ سنجیدگی سے اپنے محسن کی توقعات پر پورا اترنے کی کوشش کرنے لگا۔ اس نے سوچا: وہ اسکول میں پڑھنا شروع کر دے گا۔ بغل میں موٹی کتابیں دبا کر ٹھاٹ سے پڑھنے جائے گا۔ پھر وہ میٹرک کا امتحان پاس کر لے گا۔‘ (ص 546)

لیکن ایسا ہونہ سکا۔ پروفیسر کی جوان بیٹی سے اس کی قربت حادثاتی طور پر اخلاقی حدود سے آگے نکل گئی۔ جس کے نتیجے میں اسے وہ گھر چھوڑنا پڑا۔ خواب ایک بار پھر چکنا چور ہو گئے۔ دل برداشتہ ہو کر اس نے سوچا: بہت ہو چکا۔ بس اب گھر چلنا چاہئے، ماں کے پاس! لیکن گھر بچا ہی کہاں تھا۔ ماں مر چکی تھی۔ بہن سو تیلے باپ کی رکھیل بن کر ناجائز بچے کو جنم دے چکی تھی۔ چھوٹا بھائی انو تھجڑوں کی ٹولی میں شامل ہو چکا تھا اور یہ سب جس کی وجہ سے ہوا تھا اس کا نام نیاز تھا۔ نوشا اپنے شہر کے انٹیشن پر شامی کی زبان سے تفصیل جان کر ہٹکا ہٹکا رہ گیا۔ ایسے موقعوں پر آدمی جو کرتا ہے وہی اس نے

کیا، اندھا دھند وار کر کے نیاز کے سینے کو، پیٹ کو، گردن کو، بازو کو، جسم کے ہر حصے کو چیر ڈالا اور اس کے بعد خود کو پولیس کے حوالے کر دیا۔ بہتر زندگی کی تلاش کا سفر چودہ سال قید با مشقت کی سزا پر ختم ہوا۔ خدا کی بستی کا ایک اور نوخیز کردار حالات کی نذر ہوا۔

حالت کا جبر، ایسا لگتا ہے خدا کی بستی پر آسب کی طرح مسلط ہے اور ہر اُس فرد کو اپنی لپیٹ میں لے لینا چاہتا ہے جسے مکر و فریب کے سہارے زندگی کرنے کا ہنر نہیں آتا۔ سلطانہ کے ساتھ بھی یہی ہوا۔ مختلف نوعیت کی بہت سی تلخیاں، متعدد محرومیاں اس کے حصے میں آئیں۔ ان محرومیوں میں سے ایک کا نام سلمان ہے جس سے اس خوب صورت، نوبوان اور المیز و شیر ذہنی نے اپنی بہترین توقعات وابستہ کر لی تھیں۔ اس کے نام کا عروسی جوڑا بھی پہن لیا تھا کہ وہ اپنے چند دوستوں اور قاضی کے ساتھ اس رات اس کے گھر آنے والا تھا۔ ماں نے اپنے ہاتھوں سے بنی کوسر خ ریشمی جوڑا پہنایا۔ مانگ میں افشاں بھری۔ ہاتھوں میں مہندی رچائی۔ کپڑوں میں خطر سہاگ لگایا۔ دلہن پیا کی راہ میں آنکھیں بچھائے بیٹھی رہی۔ گھرے کے پھول مہکتے رہے۔ گھڑی کی سوئی آگے کو خستہ رہی۔ دل کی دھڑکن تیز ہوتی گئی۔ لمحے طویل ہوتے گئے۔ یہاں تک کہ رات گزر گئی۔ انتظار آنسوؤں میں ڈھل گیا۔ لباس عروسی کی جگہ روزمرہ کے لباس نے لے لی۔ افشاں اتر گئی۔ سینے میں ایک داغ سا پڑ گیا۔ مدتوں بعد شاہد اپنے معصوم چہرے کے ساتھ اس کی زندگی میں داخل ہوا۔ اس نے سلطانہ کو اپنی محبت کا یقین لایا، انہی سے شادی کی بات کرنے کا وعدہ کیا اور چلا گیا۔ دوبارہ مڑ کر یہ بھی نہ دیکھا کہ کوئی آس لگائے بیٹھا ہے: ایک روز نیاز نے باتوں باتوں میں سلطانہ کو بتایا کہ شاہد علی امریکہ چلا گیا۔ سلطانہ کے دل پر زور کا گھونسا لگا۔ وہ تڑپ کر رہ گئی۔ زندگی ایک بار پھر اس کو بخل دے گئی تھی۔ (ص 459)

زندگی جب کسی کو دھوکا دیتی ہے تو مسل کر رکھ دیتی ہے۔ سلطانہ بھی مسلمی گئی، لوٹی گئی، نوچتی اور کھسوٹی گئی۔ نیاز نے اسے مٹی بنا کر پامال کیا اور نیاز کے بعد فیاض اور گرم الہی نے اسے بے بس جان کر بے آبرو کیا۔ یہ سلسلہ جانے کب تک چلتا اور کون سا رخ اختیار کرتا اگر بوڑھے خاندان اور پھر پروفیسر احمد علی نے اسے سہارا نہ دیا ہوتا۔ احمد علی کی رفاقت ہنسخت لیکن زندگی کی گفتگوں کا ازالہ آسانی سے کہاں ہو پاتا ہے۔ سلطانہ کی کتنی خواہش تھی کہ نوشا سزا سے بچ جائے مگر دوسری بہت سی آرزوؤں کی طرح یہ تمنا بھی تھنہ تکمیل رہی!

سلطانہ کو تو اشک شونی کرنے والا کوئی مل بھی گیا لیکن اس کی ماں ہے



رکن بن چکی ہے، سلمان کو ذرا دیر کے لئے احساس ہوتا ہے جیسے ساری محرومیوں کا ازالہ ہو گیا، سلطانہ کی رفاقت میں زمزمے سے گزر جائے گی مگر اگلے ہی لمحے یہ اطلاع ایک بار اور اس کے خوابوں کو چکنا چور کر دیتی ہے کہ جسے وہ اپنی دست رس میں سمجھ رہا ہے وہ احمد علی کی ہو چکی ہے۔ یہ ایک دکھ جھیلنا باقی رہ گیا تھا سودہ بھی پورا ہوا۔ سلطانہ کو ایک بار پھر سے کھونے کا دکھ، ہمیشہ ہمیشہ کے لئے کھونے کا دکھ! اس دل خراش حقیقت سے فرار کا ایک ہی راستہ تھا۔ کام! کام! کام! سلمان تنظیم کے کاموں میں ڈوب گیا۔ مصروفیت کے بوجھ تلے بیٹے ہوئے لکھوں کا کرب بھی دب گیا۔ لیکن دکھ تو دکھ ہے، عمر بھر کا رفیق، روپ بدل بدل کر ابھرتا ہے! کیا سلمان کو اس کسک سے کفلی طور پر کبھی نجات مل سکے گی؟ ناول نگار جواب دینے کی ضرورت محسوس نہیں کرتا۔

وہ آخری سطر میں لکھنے میں مصروف ہے۔ نوشا کو سزا سنائی جا چکی ہے۔ پولیس اسے عدالت سے لے جا رہی ہے۔ سلطانہ علی احمد کے سینے پر سر رکھ کر رو رہی ہے۔ علی احمد کی آنکھوں میں آنسو جھلکا رہا ہے۔ قریب ہی سلمان بھی کھڑا ہے۔ پاس کھڑا وہ کیا سوچ رہا ہے؟ سلطانہ کے غم کے بارے میں یا نوشا کی سزا کے متعلق یا سلطانہ اور علی احمد کے بارے میں یا اپنے آپ کو ان دونوں کے مقابل رکھ کر خود اپنے بارے میں؟ کچھ جانتا نہیں۔ بس اتنی خبر ہے:

سلمان لمحہ بھر تک، دونوں کو ٹٹولی باندھے دیکھتا رہا۔ اچانک اس کی آنکھیں بھی بھر آئیں۔ آنسوؤں کے گرم گرم قطرے چلوں سے ڈھلک کر ٹپ ٹپ فرش پر گرنے لگے۔ سلمان نے منہ پھیر کر آنسو پونچھے اور چپ چاپ عدالت سے باہر آ گیا۔ (ص 654)

سلطانہ اور علی احمد کو ٹٹولی باندھ کر دیکھنا، دیر تک دیکھتے رہنا، آنکھوں کا بھر آنا، آنسو پونچھ کر چپ چاپ عدالت سے باہر چلا جانا۔ یہ محض نوشا کی سزا سے پیدا ہونے والی دل گرنی یا سلطانہ کے دکھ کے احساس سے پیدا ہونے والی کیفیت نہیں ہے۔ اس کی تہہ میں سلمان کا اپنا غم بھی ہے۔ جسے چاہا وہ مل نہ سکی۔ جو ملی وہ معیار پر پوری نہ اتر سکی۔ اس بڑے جوش، غیر مستقل مزاج اور جذباتی نوجوان کا دکھ، پا کر کھونے کا دکھ ہے!

پا کر کھونے کا دکھ، خشنہ کا بھی دکھ ہے لیکن اس دکھ کی نوعیت یکسر مختلف ہے۔ اسے اچھا شوہر ملا، بھرپور پیار ملا لیکن ادا اس کی قدر نہ کر سکی۔ شروع میں شکستہ بیوی ثابت ہوئی مگر بے جا آزادی اور مغربی تہذیب کی اندھا دھند فانی کی وجہ سے بے راہ روی کا شکار ہو گئی۔ جو کئی تھی سلمان کے پاس انیس اے جعفری کی قربت نے پوری کر دی۔ وہ نہ صرف جعفری کے ہاتھوں کا کھلونا بنی بلکہ کمپنی کے غیر ملکی ڈائریکٹر کے تصرف میں بھی آئی۔ اس نے وقتی چمک دکھ

چاری کے حصے میں ہم دروی کے دو بول بھی نہ آ سکے۔ وہ سلطانہ کی طرح نادان اور ساوہ لوح بھی نہ تھی، دنیا دیکھی ہوئی عورت تھی۔ پہلے شوہر کے انتقال کے بعد اس نے بیڑی بنا کر تین بچوں کی پرورش کی تھی۔ پھر حالات نے کچھ ایسا رخ اختیار کیا کہ نیاز سے اس کا نکاح ہو گیا اور اس طرح اسے معاشی دشواریوں سے تو چھٹکارا مل گیا لیکن بیٹی کی جلد از جلد شادی کا مسئلہ شدت اختیار کر گیا جس کے لئے دینت نے منصوبے بنائی رہی اور وقت ان پر خاک ڈالتا رہا۔ شوہر کا دل جیتنے کی کوشش بھی رائیگاں گئی۔ وہ بیماری کی حالت میں بھی نیاز کی خدمت کرتی رہی اور بدلے میں اس کے ہاتھوں بیٹی رہی۔ ذلیل ہوتی رہی اور بالآخر اس نتیجے پر پہنچی کہ: میری قسمت میں یوں ہی لکھا تھا۔ اور ایک رات اسی احساس کو سینے سے لگائے ہوئے اس دنیا سے گزر گئی۔ اس کی دردناک موت پر ہم دروی کے احساس سے دل بوجھل ہوا تھا ہے۔

ہم دروی سلمان سے بھی ہوتی ہے لیکن نہ۔ بے مختلف نوعیت کی۔ شروع میں وہ ایک متوسط گھرانے کے بگڑے ہوئے نوجوان کی حیثیت سے سامنے آتا ہے جس کی بے راہ روی سے خفا ہو کر باپ نے اسے روپے بھیجنے بند کر دیے ہیں اور وہ اپنی ضرورت کی چیزیں بیچ کر شہر میں گزرا کر رہا ہے۔ اسی درمیان سلطانہ سے اس کی شناسائی چاہت میں بدل جاتی ہے مگر محبت اور معاشی مجبوریوں ساتھ ساتھ چل نہیں پاتیں۔ چنانچہ وہ سلطانہ کو پانے کی خواہش ترک کر کے فلاحتی تنظیم فلک پنا کے رکن کی حیثیت سے پردہ فیس احمد علی کی نگرانی میں خود کو خدمت خلق کے لئے وقف کر دیتا ہے۔ مگر ایک روز سلطانہ کو نیاز کے ساتھ دیکھ کر پرانی یادیں جاگ اٹھتی ہیں، ہیڈ کوارٹر میں اس کی راتیں بے خوابی کی نذر رہنے لگتی ہیں اور وہ بالآخر احمد علی سے اجازت لے کر کچھ دنوں کے لئے گھر چلا جاتا ہے جہاں ملازمت کے دوران بہن بھائیوں کا تحقیر آمیز رویہ اسے یہ ذہن دیتا ہے کہ: معاشی حالت مستحکم نہ ہو تو اپنے بھی غیر بن جاتے ہیں۔ چنانچہ خدمت خلق کا جذبہ سرد پڑ جاتا ہے اور وہ ماں کے اصرار پر شادی کر کے، ایم ایل اے سسر کے تعاون سے ایک غیر ملکی فرم میں پانچ سو روپے ماہوار پر ملازم ہو جاتا ہے۔ اس کی خوش گوار ازدواجی زندگی جلد ہی حالات کی نذر ہو جاتی ہے۔ بیوی شوہر کی دینی ہوائی آزادی کا ناجائز فائدہ اٹھاتی ہے۔ نوبت طلاق تک پہنچتی ہے۔ سلمان ایک بار پھر اپنے آپ کو تنہا، بے بس اور بے یار و مددگار محسوس کرتا ہے۔ اسے رحمت علی کی یاد آتی ہے۔ وہ واپس فلک پنا پہنچ کر نئے سرے سے زندگی شروع کرنا چاہتا ہے۔ فلک پنا کے دفتر میں سلطانہ سے اچانک مل کر اور یہ جان کر کہ وہ بھی تنظیم کی



جاسکتا ہے۔ لیکن قنی نقطہ نظر سے یہ سوال بے حد اہم ہے کہ اسکائی لارک کی مثالی دنیا ناول میں بھرتی کی چیز کیوں معلوم ہوتی ہے؟ کیا دنیا میں ایسی تنظیمیں نہیں ہیں؟ بے غرض اور بے لوٹ خدمت کرنے والے لوگ نہیں ہیں؟ ایثار اور قربانی کے واقعات سے تاریخ عالم خالی ہے؟ ہرگز نہیں۔ تو پھر 'خدا کی بستی' میں اگر ایسا کچھ پیش کیا گیا ہے تو اس پر مثالیت کا دھوکا کیوں ہوتا ہے؟ جب کہ ایسا ہی ایک تجربہ حیات اللہ انصاری تحریک تعلیم بالغاں کی صورت میں بہت پہلے کر چکے تھے۔ انھوں نے پسماندہ علاقوں میں تعلیم کے فروغ کے لئے جوانوں کی ایک ٹیم بنائی تھی جس میں شوکت صدیقی بھی شامل تھے۔ رضا کار طے شدہ مراکز پر پابندی سے پہنچتے اور بڑی عمر کے لوگوں کو لکھنا پڑھنا سکھانے کے لئے اسی طریق کار پر عمل کرتے جس کا ذکر ناول میں کیا گیا ہے۔ انصاری صاحب خود بھی اکثر مراکز پر پہنچ کر رضا کاروں کی کارکردگی کا جائزہ لیتے۔ مہینوں میں مختلف مراکز کے معاملات زیر بحث آتے۔ اس تجویز پر بھی غور کیا گیا کہ بستی میں علاج معالجے کی سہولت نہیں ہے اس لئے دار الشفا قائم ہونا چاہئے۔ ایک دارالمطالعے کے قیام کی ضرورت بھی محسوس کی گئی ہے۔ شوکت صدیقی نے ظاہر مسعود کو دئے گئے ایک انٹرویو میں اس تحریک تعلیم بالغاں کا حوالہ دیتے ہوئے حیرت ظاہر کی ہے کہ ناول کے جس حصے کو تختی کہا جاتا ہے وہ تو سراسر حقیقی ہے اور خارجی تجربے کی بنیاد پر ہے۔ بات درست ہے لیکن دیکھنے کی بات یہ ہے کہ خارجی تجربہ ناول کا حصہ بن سکا ہے یا نہیں۔ اگر جواب نفی میں ہے تو پھر حقیقی اور غیر حقیقی کی بحث ہی فضول ہے۔ تجربے کی فکری یا عملی نوعیت سے قطع نظر اس پورے سٹ آپ کو اس سوال سے منسلک کر کے بھی دیکھا جاسکتا ہے کہ واقعات کی منطقی ترتیب و تشکیل میں اسکائی لارک کی سرگرمیوں کی کیا اہمیت ہے؟ کیا اسے دنیائے جرم و سزا کے متوازی ایک جہان خیر و صداقت کی حیثیت حاصل ہے؟ اگر ایسا ہے تو اب ان دو متوازی دنیاؤں کی پیش کش کا ایک قنی مقصد یا ہم مقصد دیا متقابل صورتوں کی مدد سے پلاٹ کو منطقی انجام تک پہنچانا نکل آیا۔ اس خیال کو اس بات سے بھی تقویت ملتی ہے کہ ناول میں تضاد، تقابل یا موازنے کے نتیجے میں صورت حالی کو بختم کرنے کی کوشش متعدد معاملات پر نظر آتی ہے۔ یہاں اگر غریبوں کی گلی کے شور و ہنگامے ہیں تو باؤسنگ سوسائٹی کا پرسکون ماحول بھی ہے۔ شاہ جی کا اڈا ہے تو خانقاہ کی دنیا بھی ہے جہاں طرح طرح کے لوگ ہیں، خدا کے نیک بندے اور قانون سے بھاگے ہوئے مجرم، لشکر بانٹنے والے فنی اور لشکر کھانے والے فقیر، ملنگ اور قلندر۔ گھریلو زندگی کی جو تصویریں ہیں ان میں اہم ترین سلطنت کی ماں کا گھر ہے جو شروع میں معاشی

کو ترجیح دی اور اپنا بسا بسا یا گھرا بھاڑ بیٹھی۔ اس سے ہمیں ہم دردی محسوس نہیں ہوتی۔ اس کا دکھ کسی جبر کا نہیں۔ خود اس کی کرنی کا پھل ہے اور مغربیت کی اندھا دھند نقالی کرنے والوں کے لئے بازیادہ عبرت ہے۔

لیکن اخلاقی قدروں سے بیگانگی کو محض مغربی معاشرے کی نقالی سے کیوں جوڑا جائے۔ اسے تو باطن کی خباثت سے ہی تعبیر کرنا چاہئے جو موقع ملے ہی سراٹھانے لگتی ہے۔ نیاز کو دیکھئے وہ روپے نہ منس کرنے کے لئے کیا کچھ نہیں کرتا۔ بیوی کا بیمہ کراتا ہے پھر ڈاکٹر موٹو کے تعاون سے اسے مار ڈالتا ہے۔ اس کے کردار کی بستی پر حیرت ہوتی ہے کہ وہ کس طرح منصوبہ بند طریقے سے پہلے سلطنت کی ماں اور پھر خود سلطنت پر قبضہ کرتا ہے۔

سماج میں نیاز جیسے لوگوں کو تو بسا اوقات سزا مل بھی جاتی ہے، وہ قانون کی گرفت میں بھی آ جاتے ہیں مگر کچھ ایسے سفید پوش بھی ہوتے ہیں جن کا بھرم اندازہن اتنی احتیاط سے سازشوں کے تانے بانے بچتا ہے کہ کسی کو ان پر انگلی اٹھانے کی جرأت نہیں ہوتی۔ خان بہادر فرزند علی کی مثال سامنے ہے۔ وہ اپنے اثر و رسوخ سے، دولت سے، سماجی حیثیت سے نا جائز فائدہ اٹھاتا ہے۔ مذہب کے نام پر عوام کا استحصال کرتا ہے، جذبول کا کاروبار کرتا ہے، میونسپلٹی کا الیکشن جیتتا ہے، اسکائی لارک کے خلاف جھوٹے مقدمے قائم کراتا ہے، نیاز کو راہ سے ہٹانے کی سازش کرتا ہے، سلطنت کی بے بسی و بیچارگی سے فائدہ اٹھا کر نیاز کی دولت پر قبضہ کرتا ہے اور ایک سلطنت ہی کیا اس کی زد میں سارا ملک ہے۔ ملک و ملت کو دونوں ہاتھوں سے لوٹنا ہی اس کا پیشہ ہے!

تو کیا خدا کی بستی میں نیکی، شرافت اور اعلیٰ قدروں کے لئے کوئی جگہ نہیں؟ ایسا سوچنا حقائق کو جھٹلانا ہوگا۔ یہاں پروفیسر کلیم اللہ جیسے انسان بھی ہیں۔ فلک پیا جیسی فلاحی تنظیم بھی ہے۔ اور صفدر بشیر، علی احمد، ڈاکٹر زیدی جیسے اسکائی لارک بھی جو ظلم سے نکرانے کی، معاشرے کو بہتر بنانے، سنوارنے اور سدھارنے کی خواہش رکھتے ہیں۔

فلک پیا اور اس کے اراکین کی سماجی سرگرمیاں تقریباً نصف ناول کو محیط ہیں اور اس طرح کہانی دو متوازی خطوط پر آگے بڑھتی ہوئی نظر آتی ہے۔ ایک طرف معاشرے میں حاوی بدی کی طاقتوں اور حالت کے جبر کے شکار راجا، نوٹا اور اس نوع کے دیگر کردار ہیں جو سماجی کشافوں کا خاتمہ اور نچلے متوسط طبقے کی اصلاح چاہتے ہیں۔ یہ خواہش کہاں تک کامیاب ہوتی ہے اور کیوں ایک مقام پر پہنچ کر نا کامی سے دوچار ہو جاتی ہے؟ یہ ایک الگ مسئلہ ہے اور اس کا سبب سماجی سیاسی صورت حال کے سیاق و سباق میں تلاش کیا



کھلاڑی نہیں، عمر بھی اتنی لمبی کہ کسی وقت راز افشا کر سکتے ہیں۔ ایسی صورت میں راجا کو کچھ دنوں اپنے ساتھ عمارت میں رکھ کر، اس کے رجحان طبع یا جرم سے اس کی فطری مناسبت کا اندازہ لگائے بغیر ہاؤسنگ سوسائٹی میں منجبری کے لئے متعین کرنا کہاں کی دانش مندی ہے؟ ایک گینگ کے سرغنہ کو اس قدر غیر محتاط تو نہیں ہونا چاہئے۔

شاہ جی سے کہیں زیادہ استاد پیڑ رو منجھا ہوا معلوم ہوتا ہے۔ وہ جیل سے چھوٹے ہوئے نوشا کو بھی ٹھوک بجا کر ہی گروہ میں شامل کرتا ہے۔ اس کی چال و حال، وضع قطع، بات چیت بلکہ جیب کتراہ اور ی کا پورا بیان نہ صرف دلچسپ اور جان دار ہے بلکہ تفصیل اور پیش کش کے اعتبار سے اردو ناول کے لئے نئی چیز اور مصنف کے گہرے مشاہدے کا تین ثبوت ہے۔ خود مصنف کا قیام کراچی میں کوئی سال ڈیڑھ سال ایک ایسے علاقے میں رہا تھا جہاں چاروں طرف اسی طرح کے لوگ آباد تھے۔ گرہ کٹ، جواری، برودہ فروش وغیرہ وغیرہ۔ شوکت صدیقی کو انھیں قریب سے دیکھنے اور سمجھنے کا جو موقع ملا تھا، اسے بڑی خوب صورتی سے ناول میں سمویا گیا ہے۔ کہہ سکتے ہیں کہ نچلے طبقے کی بھرپور دکاسی ناول کا خاص پہلو ہے۔ عبداللہ مستری کا کارخانہ ہوا کالے صاحب کا جو خانہ، بالا خانہ ہو یا شاہ جی کا مکان، بورشل جیل کی دنیا ہو یا استاد پیڑ رو کا اڈا، ناول نگار نے بڑی چابک دستی سے ان سب کا احاطہ کیا ہے اور چھوٹی چھوٹی تفصیلات کی مدد سے اس طرح پلاٹ کی تشکیل کی ہے کہ شہری معاشرے کی عوامی زندگی، اس کے مسائل اور اس کی مجبوریاں، خوبیاں اور خرابیاں پوری طرح سامنے آ جاتی ہیں۔ یہ وہ طبقہ ہے جس سے ناول نگار کو نظریاتی اعتبار سے ہم دردی ہے اور ناول میں اس ہم دردی کا اظہار بھی ہوا ہے لیکن اس جذباتیت یا بلند آہنگی سے بچتے ہوئے جو کرشن چندر یا دوسرے ترقی پسند ناول نگاروں کے یہاں بالعموم نظر آتی ہے۔ تاہم چند مقامات ایسے بھی ہیں جہاں نظریاتی وابستگی بلند آہنگ اظہار اور اعلانیہ بیان کی صورت اختیار کر لیتی ہے:

’اوپنٹری کے چلتے ہوئے درود یوار چی چی کر کہہ رہے تھے۔ خان بہادر فرزند علی! تمہارا بول بالا ہو۔ تم امیر بنو۔ وزیر بنو۔ حاکم بنو۔ میونسپلٹی کے ممبر بنو۔ تم نے اپنے حریف کو روند ڈالا۔ وہ دیکھو ڈاکٹر زیدی زخموں سے نڈھال پڑا سسک رہا ہے۔‘ (ص 398)

’اچانک اس کے ذہن کو جھٹکا لگا۔ کوئی اس کے وجود میں چیخا۔ نہیں نہیں۔ وہ زندہ رہے گا۔ اور ایک اسکائی لارک کی طرح زندہ رہے گا۔ اس زندگی میں، اس جدوجہد میں حرکت تھی، مسرت تھی اور یہ مسرت بڑی مقدس

بد حالی کے باوجود زندگی کی حرارتوں سے بھرپور ہے اور بعد میں نیاز کے ہاتھوں خوش حالی سے ہم کنار ہونے کے باوجود روز بروز اندر سے کھوکھلا، حقیقی مسرتوں سے دور اور اخلاقی قدروں سے بے گانہ ہوتا چلا جاتا ہے۔ ایک دوسرا گھر سلمان کے ماں باپ کا ہے جہاں والدین گھریلو معاملات سے عملی طور پر دست کش ہو چکے ہیں اور بیٹے بیٹی کے طرز عمل نے گھر کو خود غرضی اور بے حسی کا مثالی نمونہ بنا دیا ہے۔ بنا بنایا گھر کس طرح بگڑ جاتا ہے اس کی ایک مثال وہ گھر بھی ہے جو سلمان بساتا ہے اور جسے انیس اے جعفری اجاڑ دیتا ہے۔ اور ایک گھر وہ عمارت بھی ہے جہاں فلک پیا کے اراکین رہتے ہیں اور جس کی فضا ایثار، محبت اور انسانی ہمدردی کے جذبات سے معمور ہے۔

تضاد اور تقابل کی یہ صورت کرداروں کے انتخاب میں بھی نظر آتی ہے۔ سلطانہ کے بالمقابل رخشندہ کا کردار اور سلمان کے جذباتی اتار چڑھاؤ کے پہلو بہ پہلو احمد علی کا ناپاک انداز زندگی۔ نیاز، ڈاکٹر موٹو اور خان بہادر فرزند علی کی بڑھتی ہوئی دولت کی ہوس اور اسکائی لارک کی نیک نیتی، بے غرضی و بے نفسی! ہے تو یہ سب ایک مخصوص فنی طریق کار کے تحت ہی۔ یہ اور بات کہ کہانی کی موجودہ صورت میں فلک پیا کی تنظیم مناسب طور سے کھپ نہ سکی۔ وجہ ظاہر ہے۔ ناول جو نچلے طبقے کی زندگی اور سماجی صورت حال کے پس منظر میں آگے بڑھ رہا تھا، یکا یک خواہشوں اور خواہشوں کی دنیا بن گیا۔ چنانچہ پلاٹ کو متاثر تو ہونا ہی تھا۔ خود فلک پیا و حشیہ توں سے ابھر کر سامنے آئی، شر کے مقابل خیر کی قوت کے طور پر اور پس ماندہ افراد کی فلاحی تنظیم کی شکل میں۔ جہاں تک نچلے طبقے کی فلاح اور اصلاح کا سوال ہے، اس کی اہمیت اور ضرورت مسلم لیکن راجا، نوشا، سلطانہ اور سلطانہ کی ماں جیسے کرداروں کے عبرت ناک انجام کی صورت میں مرتکز اور شدید ہو کر سامنے آنے والا وہ متاثر جو ناول کا بنیادی متاثر ہے، اگر اس کی وجہ سے متاثر یا مجروح ہوتا ہے تو اسے واقعات کے فطری بہاؤ میں رکاوٹ ہی کہیں گے۔ رہی بات شر کے مقابل خیر کی قوت کے طور پر فلک پیا کے استعمال کی یا دو مختلف تصویروں کے تقابل سے متاثر ابھارنے کی تو احمد علی، صفدر بشیر، ڈاکٹر زیدی، پروفیسر کلیم اللہ، بوڑھے خاںساں اور اس نوع کے دوسرے کرداروں کی مدد سے اس متاثر کو نسبتاً بہتر طور سے ابھارا جاسکتا تھا۔ خان بہادر فرزند علی کے مقابلے میں ایک پوری تنظیم کی بے بسی کچھ عجیب سی معلوم ہوتی ہے۔

پلاٹ کے اس سقم سے قطع نظر بعض دوسری فروگزاشتوں کی بھی نشان دہی کی جاسکتی ہے۔ مثلاً شاہ جی جیسا گھاگ آدی نوشا اور راجا جیسے بچوں کو شخص قسم کھلا کر مطمئن ہو جاتا ہے یہ جانتے ہوئے بھی کہ وہ اس میدان کے



کی مرچکی تھی۔ سلطانہ چھٹی رہ گئی۔ اس کو آواز دیتی رہ گئی۔ اس نے پہنچنے میں دیر کر دی۔ (ص 340)

یہاں ماحول، منظر اور کیفیت تینوں یک جان اور ایک دوسرے کی تکمیل میں معاون نظر آتے ہیں۔ کھلے ہوئے دروازے کا سلطانہ پر رد عمل، ماحول پر طاری سکوت، کمرے کی روشنی میں بستر پر درازہ وجود کا دیوار کی جانب مڑا ہوا منہ حیات اور کاروبار حیات سے لائق کا منظر، پلنگ سے نیچے جھولا ہوا ہاتھ، سلطانہ کا آواز دینا اور دیتے چلے جانا اور پھر سلطانہ کی واپسی کے حوالے سے راوی کا ایک جملہ: اس نے پہنچنے میں دیر کر دی۔ کس قدر فن کارانہ بیان ہے۔ اسے کہتے ہیں کفایت لفظی اور یہ ہے طاقت ور بیانیہ! لیکن یہ اعتراف بھی ضروری ہے کہ بیانیہ کی یہ قوت خارجی ماحول کی عکاسی میں ہی نمایاں ہوئی ہے۔ کرداروں کی ذہنی کیفیت اور بدلے ہوئے تیور کے متفرق نقوش ابھارنے کی کوشش خدا کی ہستی میں بالعموم نظر نہیں آتی۔

’عنایت جھوم کر بولا۔‘ یار بڑی زوردار لونڈیا ہے جو (جعفری نے) ڈاکٹر کو پیش کی ہے۔ دیکھو تو کیسا چمٹائے ہوئے چل رہا ہے۔ رات تو آج اس سالے کی گزرے گی۔ ہائے ہائے کیا غضب کا دانہ ہے۔ اس نے رخشندہ کے گداز جسم کے بارے میں ایسی گندی بات کہی کہ سلمان تڑپ کر رہ گیا۔ ایسا محسوس ہوا جیسے عنایت نے اس کے منہ پر تھوک دیا ہے۔ گھبرا کے پوچھنے لگا۔ کیا یہی کمپنی کا وہ ڈاکٹر ہے جو پچھلے ہفتے نیویارک سے آیا ہے۔‘ (ص 626-627)

واضح ہو کہ نادانستگی میں عنایت ایک شوہر کے سامنے اس کی بیوی کے لئے یہ جملے استعمال کر رہا ہے۔ بیوی کو نشے میں دھت اپنی آنکھوں کے سامنے ایک غیر ملکی کے بازو میں جھولتے ہوئے چلتے دیکھ کر اور عنایت کی زبان سے ایسے ریمارک سن کر شوہر پر جو کچھ گزر سکتی ہے اس کے بیان کے لئے محض یہ کہنا کہ ’سلمان تڑپ کر رہ گیا۔ ایسا محسوس ہوا جیسے عنایت نے اس کے منہ پر تھوک دیا ہے۔ گھبرا کے پوچھنے لگا۔‘ کردار کے اندرونی حلاطم کو نظر انداز کرنے کے مترادف ہے۔ لیکن اگر ہم سماجی حقیقت نگاری کو ایک تکنیک مان کر اس ناول کا جائزہ لیں تو پھر یہ اعتراض خود بخود دفع ہو جاتا ہے کہ کمزور شوکت صدیقی کرداروں کی داخلی زندگی کے بجائے خارجی زندگی پر توجہ مرکوز رکھتے ہیں اور کیوں بہت سے موقعوں پر ان کے یہاں تاثراتی انداز بیان کو اس قدر اہمیت حاصل ہو جاتی ہے اور پھر اس نتیجے تک پہنچنے میں بھی سہولت ہوگی کہ خدا کی ہستی میں نچلے طبقے کی جس عکاسی کا بار بار ذکر کیا جاتا ہے وہ بیان محض یا فوٹو گرافی نہیں ہے، اس میں فن کار کا فن بھی شامل ہے اور اس کا یہ

اور پاکیزہ تھی۔ پہلے پورے معاشرے کو خوب صورت بناؤ، اس کے چہرے سے غلاقت اور گندگی صاف کرو۔ پھر خوب صورت چیزوں کی خواہش کرو۔ زندگی حسین عورت کا ایک تبسم، شراب کا ایک جام نہیں ہے، زندگی عمل اور حرکت کا نام ہے۔ انقلاب اور تغیر کا نام ہے۔ اس تغیر سے تم منہ نہیں موڑ سکتے۔‘ (ص 641)

سطور بالا میں اور اس طرح کی دوسری مثالوں میں جہاں ناول نگار نے اپنے موقف کی وضاحت میں واضح انداز بیان اختیار کیا ہے یا بلند آواز سے سوچنے کی کوشش کی ہے، خطابت نمایاں ہے۔ خطابت سامع یا قاری کے جذبات سے رشتہ استوار کرنے کی سہل ترین ترکیب ہے۔ اس قسٹی حربے سے فائدہ اٹھانے میں بالعموم یہ خطرہ رہتا ہے کہ صورت حال کی مکمل تصویر کشی جن لوازم کی متقاضی ہوتی ہے، ان کی طرف دھیان ہی نہیں جاتا اور محض سرسری بیان تک بات محدود رہ جاتی ہے۔ خدا کی ہستی میں ایسے کئی موقع آئے ہیں جہاں جذبات کی بالادستی نظر آتی ہے۔ مثلاً صفدر بشیر کے سانحہ قتل یا اپاہج اور بیمار راجا کی زندگی کے آخری ایام یا نیاز کے قتل کے الزام میں نوشا کی گرفتاری اور عمر قید کی سزا پر نوشا اور سلطانہ کے رد عمل کی روداد بیانیہ کی اس قوت سے محروم رہ گئی جو جذبات پر مصنف کی گرفت اور واحد غائب راوی اور کہانی کی چھوٹیشن کے درمیان معروضی فاصلہ برقرار رکھنے کے نتیجے میں نمود پاتی ہے اور جس کی ایک جھلک سلطانہ کی ماں کی علالت کے بیان میں دیکھنے کو ملتی ہے۔ اس کا دم بہ دم موت کی آہٹ کو محسوس کرنا، اپنی بے چارگی پر آنسو بہانا اور بیٹی کے مستقبل کی فکر میں گھلتے جانا اور پھر ایک رات خاموشی سے مرجانا، جس انداز سے قلم بند کیا گیا ہے اور جس خوبی سے قاری کے جذبہ ترجم کو ابھارا گیا ہے، اس سے قطع نظر درج ذیل سطروں میں بیانیہ کا تیور خصوصی توجہ چاہتا ہے:

’گھر پہنچ کر سلطانہ نے دیکھا۔ دروازہ کھلا تھا۔ اس کا دل دھک سے رہ گیا۔ وہ خوف زدہ سی اندر داخل ہوئی، اس نے سہمی ہوئی نظروں سے چاروں طرف دیکھا۔ گھر میں گہری خاموشی چھائی تھی۔ ماں کے کمرے میں روشنی تھی۔ وہ سیدھی وہیں پہنچی۔ ماں تکیے کے سہارے خاموش پڑی تھی۔ اس کا منہ دیوار کی طرف تھا اور ایک ہاتھ پلنگ کے نیچے جھول رہا تھا۔ وہ لپک کر اس کے قریب پہنچ گئی۔ اس نے ماں کے ہاتھ کو اٹھایا تو اس کا دل دھک سے رہ گیا۔ اس نے بدحواس ہو کر کہا۔ لتاں! لتاں! ماں نے کوئی جواب نہ دیا۔ وہ اسی طرح خاموش پڑی رہی۔ سلطانہ نے گھبرا کر ماں کے جسم کو ہلایا اور چیخ کر بولی۔ لتاں! لتاں! میری لتاں! منہ سے تو بولو۔ ماں اب کیا بولتی۔ وہ تو کب



کو بھی دیکھا۔ وہ پلنگ سے نیچے اترتا تو اس کے قدم ڈگمگانے لگے۔ اس کا جی متلا رہا تھا۔ نہ جانے کیسی طبیعت ہو رہی تھی۔ اس نے گلاس بھر کر پانی پیا اور پھر بستر پر لیٹ گیا۔ (اس میں 442-443)

تو پرؤ چائے جانے والے ظلم کے براہ راست بیان کے بجائے عمل کے نتیجے میں پیدا ہونے والی کیفیت کے حوالے سے صورت حال کو روشن کرنا فن کاری ہی کہی جائے گی۔ یہاں بیان محض معاشرے کی عکاسی کی حد تک نہیں رہتا بلکہ ایک گھناؤنے فعل کی گراہیت کو ابھارنے میں مددگار بھی ثابت ہوتا ہے۔ اور اس جگہ مصنف کو منظور بھی یہی تھا۔ ناول میں کبھی منظر اہم ہوتا ہے، کبھی پس منظر، کہیں پیش منظر! کبھی وضاحت اور کبھی خفیف سا اشارہ! شوکت صدیقی اس نکتے کی اہمیت سے واقف ہیں اور حتی الامکان اس کا خیال رکھتے ہیں۔ نیاز اور سلطانہ کی ماں کی جسمانی قربت کا بیان دیکھئے:

'نیاز نے اس کی کمر کے گرد ہاتھ ڈال کر کہا: یوں نہیں یوں اور اسے اپنی جانب کر لیا۔ اندر کمرے میں سلطانہ اور اس کے دونوں بھائی گھپ اندھیرے میں بے خبر سو رہے تھے۔ نیاز بہت تر کے اٹھ کر نوٹا کے گھر سے چلا گیا۔ رات کے حادثے کی یادگار گھر کے مسئلے ہوئے پھول رو گئے جو والاں میں ہر طرف بکھرے ہوئے تھے۔' (اس 69)

گھر کے مسئلے ہوئے پھولوں کا زبان حال سے رات کی کہانی سنانا تو سامنے کی بات ہے، نی: نیاز اور سلطانہ کی ماں کے جسمانی اتصال کو حادثے سے اور موقع پر سلطانہ اور اس کے دونوں بھائیوں کی گہری نیند کو بے خبری سے تعبیر کرنا، مسئلے ہوئے پھولوں کو رات کے حادثے کی یادگار بنانا اور شب کی تاریکی کے بعد صبح کے اجالے میں ان پھولوں کو والاں میں بکھرے ہوئے دکھانا اس واقعے کے دور رس نتائج کی جانب اشارہ بھی ہے۔ ایک اور اقتباس:

'نیاز نے پوچھا۔ تم کو ڈر تو نہیں لگے گا اور جواب کا انتظار کے بغیر سلطانہ کا بازو تھام لیا۔ چلو آج تم میرے کمرے میں سو جاؤ۔ سلطانہ نے کسمسا کر آہستہ سے کہا، نہیں۔ اس کی آواز لرز رہی تھی۔ نیاز نے اس کو پیار سے ڈانٹا۔ پاگل مت بنو۔ آؤ۔ اور اس کو اپنے دونوں بازوؤں پر اٹھا لیا۔ سلطانہ نے کوئی مزاحمت نہ کی۔ وہ سبھی ہوئی سی اس کے سینے سے لگ گئی۔ نیاز اس کو بازوؤں پر اٹھائے ہوئے کمرے کے باہر آگیا۔ بارش کے قطرے کھڑکی کے شیشوں پر، درختوں پر، پختوں پر بچ رہے تھے۔ ہوا فرائے بھرتی ہوئی درختوں سے گزرتی تو ایسا محسوس ہوتا ہے کہ کوئی زور زور سے قہقہے لگا رہا ہے۔ اندھیرا بیت گہرا تھا اور اس گھٹنگور اندھیرے میں نیاز کے پوجھل قدموں کی

ناقذانہ شعور بھی کہ کہاں تفصیل سے کام لینا ہے اور کہاں اشارے کنائے سے! مثلاً آئندہ اقتباسات میں وضاحت و صراحت و اشارے کنائے کی الگ الگ صورتوں اور ان سے پیدا ہونے والی کیفیتوں کا اندازہ لگایا جاسکتا ہے:

'پاس بیٹھے ہوئے ایک کاریگر نے جو عمر میں دو تین سال بڑا ہوگا، اس کے کان کے پاس منہ لے جا کر کہا۔ استاد اب رشوت میں ایک پیار دلوؤ۔ نہیں تو ابھی تم کو بھی ٹکے کے نیچے بھجواتا ہوں۔ نوٹا اس کے تصور ہی سے کانپ اٹھا۔ اس نے پپ چاپ چپہ اس کی طرف بڑھا دیا۔ کاریگر نے اس کے گالوں کا ایک بوسہ لیا۔ پھر براہ راست منہ بنا کر فرش پر تھوک دیا۔ سالے نے مجھ کڑوا کر دیا۔ ارے یہ سہیل آئل کہاں سے چن لیا۔ سب کاریگر کھٹکھٹا کر بیٹے لگے۔ نوٹا کھسیان ہو کر سر کے بال کریدنے لگا۔' (اس 21)

پورا منظر نگاہوں کے سامنے سے اس طرح گزر جاتا ہے جیسے کوئی بات ہی نہیں۔ نوٹا گال آگے بڑھتا ہے، کاریگر بوسہ لیتا ہے پھر منہ بنا کر فرش پر تھوک دیتا ہے۔ دوسرے کاریگر کھٹکھٹا کر بیٹے لگتے ہیں اور اس طرح ایک تا ثانیہ فرمائش مذاق کی صورت اختیار کر لیتی ہے اور اخلاقیات کی بحث میں الجھنے کے بجائے قاری کی ساری توجہ گیرج کے مخصوص ماحول پر مرکوز ہو جاتی ہے جہاں ایسی باتیں معمول کی باتیں معلوم ہوتی ہیں۔ اسی طرح گیرج میں نوٹا پر کاریگروں کا فخرے کننا۔ ارے اس کی کیا پوچھتے ہو، اس پر تو چاقو چلتے ہیں۔ چاقو۔ اور جواب میں نوٹا کا بگڑ کر کہنا۔ 'دیکھو جی! مجھے یہ مذاق اچھا نہیں لگتا۔' یا ایک موقع پر ماشے سے گھٹنگو کے دوران اشارے کنائے میں خان صاحب کی طرف سے راجا کو پیش کش اور اس کے جواب میں راجا کی گالیاں ایک مخصوص معاشرے کی عکاسی میں نہ صرف معاون ہوتی ہیں بلکہ مخصوص فضا آفرینی کی وجہ سے معاملے کا ناگوار پہلو ایک سیدھے سادے بیان میں بڑی آسانی سے جذب ہو کر ماحول کو محسوس کر دیتا ہے۔ ناول نگار کی خواہش اور کوشش بھی یہی تھی۔ اب اس کی ایک اور کاوش دیکھئے جہاں ماحول یا منظر کی عکاسی کے بجائے معاملے کے ناگوار پہلو کو ابھارنا مقصود نگارش ہے۔ بات اس رات کی ہے جب ابو نور روز تانے والے کے ہاتھ لگا ہے۔ اس رات کی کہانی ایک جملے میں اس طرح بیان کی گئی ہے: 'نور روز نے ہاتھ بڑھا کر طاق سے اللہین اٹھائی اور پھونک مار کر بچا دی۔ پھر کیا ہوا؟ بتائے بغیر بھی سمجھا جاسکتا ہے اس لئے ناول نگار رات کے بجائے صبح کی روداد سناتا ہے:

'آٹو کی پلکیں آنسوؤں سے جھیلی ہوئی تھیں۔ وہ نہ جانے کب سے جاگ رہا تھا اور بستر پر لاش کی طرح بے سدھ پڑا تھا۔ اس نے نور روز کو باہر جاتے ہوئے دیکھا۔ روشن دان سے ابھرتی ہوئی ہلکی سفید سفید کا فوری روشنی



ہے یا جذبہ سخر اور ترحم کی بیداری کا سبب بنتی ہے۔ اگر ذہن ان سطروں سے تلمذ نہ چوڑنے کے بجائے فیاض سے نفرت اور سلطانہ سے ہمدردی محسوس کرتا ہے تو جاننا چاہئے کہ ناول نگار کا مقصود نگارش بھی یہی تھا۔ اور اس کے لئے اس نے جزئیات نگاری کا سہارا لیا اور اس جزئیات نگاری میں کمرے کے باہر پھیلی ہوئی چاندنی کا پھیکا پن، درختوں سے گرے ہوئے سوکھے پتوں کی سرگوشیاں اور نیاز کے کمرے میں جلتے ہوئے چراغ کی لوکا بار بار بھڑکنا گویا آخری سانسیں لینا بھی شامل ہے۔ سارا منظر واقعے کا ناگزیر حصہ بن گیا ہے۔

اس تمام بحث کا مقصد یہ ہے کہ شوکت صدیقی کے فنی طریق کار، زبان و بیان اور بہ ظاہر سیدھے سادے طرز نگارش کی پرکاری واضح ہو جائے۔ باقی یہ باتیں تو سامنے کی ہیں کہ ان کے کرداروں کی زبان اور مکالمے ناول کے موضوع اور ماحول سے ہم آہنگ ہونے کے ساتھ ساتھ افراد کے مخصوص مزاج کی نشان دہی بھی کرتے ہیں۔ عبداللہ مستری کے گیراج کے کارنگروں کی زبان اور شاہ جی کے کارندوں کی زبان اور استاد پیڑرو اور اس کے شاگردوں کی زبان۔ مقررہ صفحہ بشیر کی زبان اور نورانی مسجد کے سامنے مجمع سے خطاب کرنے والے مولوی کی زبان، پروفیسر کلیم اللہ کے مکالمے اور خان بہادر فرزند علی کی گفتگو، حد یہ کہ ایک ہی طبقے کی دو عورتوں نو شاہ اور شاہ جی کی ماں کے منہ سے نکلے ہوئے جملے سننے، زبان کے تیز اور لب و لہجے میں فرق نظر آئے گا۔

بات ادھوری رہے گی اگر انہیں اسے جعفری کی مصنوعی زبان کا ذکر نہ کیا جائے جو نہ صرف جعفری کے کردار کے مصنوعی پن کو بلکہ اس معاشرے کے تصنع کو بھی ظاہر کرتی ہے جس کا جعفری خود ایک فرد ہے۔

کہہ سکتے ہیں کہ فلک پیا کے اراکین کی تنگ و دو اور بعض کمزوریوں سے قطع نظر پورا ناول مربوط اور علت و معلول کے رشتے میں منسلک نظر آتا ہے۔ یہاں اگر راجا، نو شاہ، شامی، سلطانہ اور سلطانہ کی ماں جیسے مظلوم انسان ہیں تو ان کی مظلومیت کا نقش ابھارنے کے لئے نیاز اور فرزند علی بھی جن کے بغیر زندگی ادھوری ہے اور ان باتوں کا فن کارانہ بیان بھی جو ناول کو ناول بناتا ہے۔ خدا کی ہستی کی مقبولیت اور اہمیت مصنف کے گہرے مشاہدے، دلچسپ انداز بیان، چست ماجرا نگاری، نچلے طبقے کی جاندار عینک سی اور موضوع کے ساتھ ساتھ متعلقات کی عمدہ تصویر کشی میں مضمر ہے۔ اس کی کہانی حالات کی چٹکی میں پستے ہوئے انسانوں کی کہانی ہے اور ہر اس انسان کو متاثر کرتی ہے جو اس جبر سے آشنا ہے اور کون ہے جو اس جبر سے آشنا نہیں! ○○

آواز وراثت سے کے پختہ فرش پر آہستہ آہستہ ابھرتی رہی۔ کھٹ کھٹ کھٹ۔ آواز دور ہوتی چلی گئی۔ باہر درختوں میں کوئی پرندہ اچانک زور سے چیخا۔ پھر اس کی آواز بارش کے شور میں ڈوب گئی۔ (ص 462-463)

ناول نگار نے ان سطور کو قلم بند کرنے سے پہلے اچھی طرح پیش بندی کر لی ہے۔ نیاز اور سلطانہ کا ایک گھر میں رہنا، ماں کی موت کے بعد سلطانہ کے ساتھ نیاز کا بہ ظاہر شریفانہ برتاؤ، پھر نیاز کو دیکھ کر کبھی کبھی سلطانہ کا اس کے بارے میں سوچنا، خان بہادر کے گھر والوں کا سلطانہ کو مسز نیاز سمجھنا اور سلطانہ سے اس کا اظہار کرنا، سلمان کے بعد شاہد کا بھی سلطانہ کو ٹھکرا دینا اور اس سب کے بعد سلطانہ کی زندگی میں آنے والی طوفانی اور اندھیری رات، بجلی غائب، گھر میں روشنی کے لئے کوئی کینڈل بھی نہیں۔ لمبا چوڑا مکان ستارے میں ڈوبا ہوا اور ایک تنہا لڑکی کا دل جیت سے لرزتا ہوا۔ گھپ اندھیرا جو ماحول کی طرح خود اس کی زندگی پر بھی طاری ہے۔ ہوا درختوں سے گزرتی ہے تو گلتا ہے کوئی زور زور سے قہقہے لگا رہا ہے۔ ناول کا واحد غائب راوی سلطانہ کو نیاز کے بازوؤں میں برآمدے سے گزرتے ہوئے دیکھتا ہے اور کھٹ کھٹ کی دور ہوتی ہوئی آواز سنتا ہے۔ وہ اپنی ہمہ جہت رسائی کی صلاحیت سے فائدہ اٹھا کر نیاز کے ساتھ اس کے کمرے تک نہیں جاتا اور اس لئے کمرے کا احوال بیان کرنے سے قاصر ہے۔ اس کی ضرورت بھی نہیں۔ قاری پر صورت حال واضح کرنے کے لئے ایک پرند کی چیخ کافی ہے اور اس چیخ کا بارش میں ڈوب جانا! بیان، منظر اور صورت حال تینوں اس جملے کے ساتھ مکمل ہو جاتے ہیں۔ لیکن سلطانہ کی ماں اور نیاز کی جنسی قربت یا سلطانہ اور نیاز کے جسمانی اتصال کو اشاروں میں بیان کرنے والا یہ واحد غائب راوی جب فیاض کے ہاتھوں سلطانہ کی عصمت دری کا ذکر کرتا ہے تو اس حادثے کی ایک ایک تفصیل سننے پر مصر نظر آتا ہے:

’فیاض پاگلوں کی طرح اس کے لباس کو نوچنے لگا۔ سلطانہ برابر مزاحمت کرتی رہی۔ فیاض اس کو بے دردی سے مارتا رہا۔ آخر وہ تھک کر شل ہو گئی۔ اس نے بے بسی سے فیاض کے آگے ہاتھ جوڑ دئے۔ سسکیاں بھر کر رونے لگی مگر فیاض دیوانہ ہو رہا تھا۔۔۔ باہر پھسکی پھسکی چاندنی پھیلی تھی۔ درختوں کے نیچے سوکھے پتے سرگوشیاں کر رہے تھے۔ نیاز کے کمرے میں چراغ کی لو بار بار بھڑک رہی تھی۔ فیاض کھڑکی سے کود کر باہر چلا گیا۔‘ (ص 584)

کیا یہاں اشارے کنائے سے کام نہیں چل سکتا تھا؟ اور اگر چل سکتا تھا تو پھر عریاں نگاری کا جواز کیا ہے؟ سوال کا جواب اس نکتے میں پوشیدہ ہے کہ دست درازی کی یہ تفصیل قاری پر کیا اثر مرتب کرتی ہے؟ ملاحظہ کرتی



## باقر مہدی: احتجاج کا شعلہ

ساجد رشید

ناقد تھے جس کی شاعری سے احتجاج کا شعلہ لپکتا تھا اور مارکسی جمالیات ان کی تنقید کا بنیادی عنصر تھا، اس کے باوجود وہ ترقی پسندوں کے خلاف تھے۔ اس لیے وہ (ترقی پسند) تو ان کو اہمیت دینے سے رہے اور وہ جن جدید یوں سے خود کو وابستہ کرتے رہے تھے وہ ان کی کمیونڈ شاعری اور تنقید کو قبول کر کے اپنی عاقبت کیوں کر خراب کرتے۔

باقر مہدی واحد جدید ناقد تھے جنہوں نے کمٹ منٹ کے حق میں کھل کر بحث کی اور جب ترقی پسندی کے رد عمل میں کمٹ منٹ کو ادب کی جمالیات کے لیے دیمک قرار دیا گیا تو باقر مہدی نے کمٹ منٹ اور سیاسی وابستگی کو دو مختلف رویوں کا نام دیا اور کمٹ منٹ کو ادب کے لیے اتنا ہی ضروری ٹھہرایا جتنا کہ جمالیاتی قدروں کو۔ فیشن زدہ جدیدیت کے خفیہ ایجنڈے میں کمٹ منٹ کے لیے گنجائش کا سوال ہی نہیں اٹھتا تھا۔ غرض کہ باقر مہدی ترقی پسندی اور جدیدیت، دونوں ہی کناروں پر مارے گئے تھے۔

باقر مہدی ردولی (یو پی) کے ایک زمیندار گھرانے میں پیدا ہوئے تھے۔ ان کی پرورش شمالی ہند کے روایت پرست اور قدامت پسند ہی ماحول میں ہوئی تھی اس کے باوجود ان کی فطرت میں سرکشی اور بغاوت تھی۔ انہوں نے پہلی بغاوت اپنے والد کے خلاف کی تھی۔ ان کے گھر میں رواج تھا کہ دوپہر کا کھانا ظہر کی نماز پڑھنے کے بعد ہی کھایا جاتا تھا۔ ایک روز باقر مہدی نے اس پابندی کو ماننے سے انکار کیا تو ان کے والد نے ملازم سے ان کا سامان باہر پھٹکوا دیا۔ انہوں نے سامان اٹھایا اور ابو کو آداب کہہ کر گھر سے جو رخصت ہوئے تو پھر گیارہ سال بعد ہی گھر لوٹے۔ آبائی مکان میں انہیں ساری آسائشیں میسر تھیں اگر کچھ نہیں تھا تو فکر و نظر کی وہ آزادی جو ان کی روح میں اونچی پرواز کے متلاشی کسی پرندے کی طرح بے قرار تھی۔

انہوں نے اپنی زندگی کے چالیس سال ممبئی میں گزارے۔ اس شہر نے

غربت کی طرح شاعروں کی تعداد میں بے محابہ اضافے کے پیش نظر یہ تو کہا جاسکتا ہے کہ اردو میں باقر مہدی جیسے شاعر بہت پیدا ہو جائیں گے لیکن قحط الہال کے اس دور میں ان جیسا کردار اردو ادب میں اب شاید ہی پیدا ہو سکے۔ وہ اردو جدید نظم کے سب سے منفرد شاعر تھے اور ان کی شخصیت بھی ان کی شاعری ہی کی طرح سب سے مختلف تھی۔ شاید یہی وجہ تھی کہ ان کی شاعری کو بھی ان کی شخصیت سے الگ کر کے نہیں دیکھا گیا۔ یہی ان کی بد قسمتی بھی رہی کہ جب بھی ان کی شاعری کی قدر و قیمت کا تعین کیا گیا ان کی شخصیت ان کے فن پر ضرور حاوی ہو گئی۔ نئی نظم میں باقر مہدی نے جتنے تجربات کیے اسنے شاید ہی کسی دوسرے جدید شاعر نے کیے ہوں۔

نظموں میں انہوں نے اپنے ذخیرہ الفاظ کو دانستہ محدود رکھا تھا اور وہ کچھ مخصوص لفظوں کا استعمال ہی اپنے استعاروں کی تخلیق کے لیے کرتے تھے اور یہی ان کی نظموں کی کلید بھی تھی۔

لیکن غزلوں میں ان کے ذخیرہ الفاظ اور تراکیب میں غزل کی روایتی فارسی آمیزی تھی۔ وہ غزل کی بنیادی تہذیب سے خوب واقف تھے۔ انہوں نے نظموں میں لب و لہجے کی توڑ پھوڑ تو ضرور کی لیکن باوجود اس شعر کے:

لفظوں کو توڑ توڑ کے ٹالے میں ڈال دو

بس دل کی لے کو لفظوں میں دھل جانا چاہیے

انہوں نے تجربے کے نام پر غزل کے کردار کو بھرت کر کے کی کوشش نہیں کی۔ جدید ادب کے محاسیوں نے باقر مہدی کی شاعری کے ان تجرباتی پہلوؤں کے محاسن کا جائزہ کبھی نہیں لیا۔

کتنی عجیب بات ہے کہ افتخار جالب کی یادہ گوئی کی حد تک ابہام پسند نظموں پر خوب کاغذ کاٹے گئے۔ باقر مہدی کی شاعری کو نظر انداز کیے جانے کے پس پشت ان کا Radical یا بھی تھا۔ وہ ایک کمیونڈ شاعر اور



ان کے یہاں ہر طرح کی فرقہ واریت کے خلاف جو نفرت تھی وہ ایک طرح سے علی گڑھ مسلم یونیورسٹی کے فرقہ وارانہ ماحول کا رد عمل تھی۔ حیرت ہے کہ پانچ دہائیاں گزر جانے کے بعد بھی اس ماحول میں زیادہ تبدیلی نہیں ہوئی ہے۔ کیا یہ قدرت کی تتم ظریفی نہیں ہے کہ جو سرسید احمد خاں روشن خیال اور نیچر پرست کہلاتے تھے اور جنہوں نے مسلمانوں کو جہالت کے اندھیروں سے باہر نکالنے کے لیے علی گڑھ کالج کی بنیاد رکھی تھی اس درس گاہ پر ان کے بعد سے اب تک انہی عناصر کا غلبہ ہے جو ان کے تصور حیات اور ان کی روشن خیالی کی ضد ہیں۔

بھگت سنگھ کی پچانسی نے انہیں حریت پسند نو جوانوں کا ہیرو بنا دیا تھا اور حوصلہ مند نو جوانوں میں کمیونزم کے لیے بھی دلچسپی پیدا کر دی تھی۔ علی گڑھ یونیورسٹی میں بھی بھگت سنگھ کی انقلابی جدوجہد سے متاثر ہو کر کمیونسٹ پارٹی سے وابستہ ہونے والے طلباء کا ایک چھوٹا سا لیکن پر جوش گروہ تھا۔ باقر مہدی بھی اسی حوالے سے کمیونزم اور ترقی پسند تحریک سے علی گڑھ مسلم یونیورسٹی میں اپنے زمانہ طالب علمی کے دنوں میں متعارف ہوئے تھے۔

باقر مہدی مارکسزم کی وجہ سے ابتدا میں انجمن ترقی پسند مصنفین سے متاثر تو ہوئے تھے لیکن وہ اس تحریک سے کئی طور پر وابستہ نہیں ہو سکے تھے۔ کیونکہ ادب کو انسانی اقدار کا ہم معنی قرار دینے والی اس تحریک کو اسی کے عمائدین نے کسی گھوڑے کی طرح سوویت روس کے کھوٹے سے باندھنے کی کوششیں شروع کر دی تھیں۔

1945 کے بعد بی بی رند یوے، کامریڈ پی سی جوشی اور علی سردار جعفری نے اپنے وقت کی سب سے منظم اور سب سے موثر ادبی تحریک کو (جو بیک وقت ہندوستان کی پانچ بڑی زبانوں پر اثر انداز ہو رہی تھی) غیر اخلاقی شدہ طریقے سے، ایک سیاسی جماعت کے منشور کا پابند بنانے کی مذموم کوشش شروع کر دی تھی۔ میراجی، سعادت حسن منٹو، ان م راشد نے انہیں دنوں اور ظلیل الرحمان اعظمی، راجندر سنگھ بیدی، اختر الایمان، وارث علوی اور باقر مہدی نے آگے چل کر انجمن ترقی پسند مصنفین کو کمیونسٹ پارٹی کی گھائی کے کولہو کا تیل بنانے کی قواعد پر اعتراضات کیے تھے۔ (آل احمد سرور ترقی پسندی کی انتہا پسندی سے نالاں ضرور تھے اور نئے افہان کی حوصلہ افزائی بھی کرتے تھے لیکن فینس fence پر بیٹھنے کی اپنی عادت کی وجہ سے وہ نہ ہیو ل میں تھے نہ شیعوں میں!)

یہ تمام لوگ بنیادی طور پر لیفٹس تھے اس لیے انہوں نے اپنا اختلاف انجمن ترقی پسند مصنفین کے فورم پر ہی رکھنے کی کوشش کی تھی۔ باقر مہدی نے ترقی پسند ادب کو میکائیلی انقلابیت اور جذباتی نعرہ بنائے جانے

انہیں خیرالنسا جیسی بیوی عطا کی، جنہوں نے نصف بہتر کی اصطلاح کو عملی شکل دے دی۔ باقر مہدی نے گھر چھوڑنے کے بعد بڑی پریشانیاں جھیلیں لیکن انہوں نے اپنی شخصیت پر کوئی مصنوعی طبع نہیں چڑھایا اور نہ ہی کسی طرح کی نخوت پسندی دکھائی اور نہ ہی سب کے سامنے اپنی خالی جیب کو اٹھنے میں کبھی شرم محسوس کی۔

وہ جس دو غلے پن سے نفرت کرتے تھے اسے انہوں نے اپنے قریب پھٹکنے تک نہ دیا۔ یہی وجہ تھی کہ ان کی دوستی اور مراسم کبھی بھی رؤسا سے نہیں رہے۔ معروف لوگوں میں ان کی دوستی اس زمانے میں ٹائمز آف انڈیا کے ایڈیٹر شام لال ادیب اور راجندر سنگھ بیدی سے تھی۔ شام لال کی بے پناہ غلیٹ کی وجہ سے وہ ان کے مداح تھے تو بیدی کی افسانہ نگاری کے وہ زبردست قدردان تھے۔ میری ناقص رائے میں وارث علوی سے بہتر بیدی اور منٹو کی تفہیم کوئی دوسرا نامقد نہیں کر سکا ہے۔ گوپی چند نارنگ اور شمس الحق عثمانی نے بھی بیدی کے افسانوں پر قابل ذکر مضامین لکھے ہیں، لیکن باقر مہدی نے بیدی کے افسانوں کی تفہیم کے لیے جو مضامین لکھے تھے وہ بیدی کے افسانوں میں نہاں استعاروں کو تلاش کر کے انہیں ایک نئے قاطر میں پیش کرتے ہیں۔ انہوں نے 'بھولا' اور 'بل' پر دو بار مضامین لکھے اور ان افسانوں کی نئی تفسیر کی تھی۔ ان مضامین سے باقر مہدی کی فکشن کی گہری بصیرت کا پتہ چلتا ہے۔ یہ حقیقت بھی ہے کہ وہ فکشن کے دلدادہ تھے۔ وہ عالمی ادب اور فکشن کا مطالعہ بہت ذوق و شوق سے کرتے تھے۔

طالب علمی کے زمانے میں وہ علی گڑھ مسلم یونیورسٹی میں ظلیل الرحمان اعظمی اور محمد شفی رضوی کے ہم جماعت تھے۔ یہ وہ زمانہ تھا جب آزادی کی جدوجہد اپنے آخری مرحلے میں داخل ہو چکی تھی۔ علی گڑھ مسلم یونیورسٹی میں اکثریت ان متمول اور جاگیردار اور زمیندار گھرانوں سے آنے والے طلباء کی تھی، پاکستان کی تحریک میں جن کی واسے درے قدے سنے مدد شامل تھی۔ ایسے خاندانوں کے طلباء پاکستان نواز ہی نہیں تشدد بھی تھے۔

باقر مہدی کا شمار یونیورسٹی کے ان مسلم طلباء میں ہوتا تھا جو نیٹلسٹ کہلاتے تھے۔ ظاہر ہے کہ تعداد میں یہ اقلیت میں تھے۔ باقر مہدی اس زمانے میں مارکسسٹ ہوئے تھے یا نہیں یہ پتہ نہیں البتہ وہ مہاتما گاندھی کے پرستار ضرور تھے (وہ گاندھی جی کی کرشماتی قیادت کے تمام عمر دل سے قائل رہے) اس وجہ سے بھی وہ پاکستان نواز طلباء کے شب و ستم کا شکار ہوتے رہتے تھے۔



اپنے آبائی وطن ردولی سے چلے تھے۔ باقر مہدی کی ذات کے ساتھ لفظ 'مصلحت' کو جوڑنا کچھ عجیب سا لگتا ہے لیکن یہ حقیقت ہے کہ انجمن ترقی پسند مصنفین کو اسٹیبلشمنٹ کا ایک پرزہ بنادینے جانے سے وہ اس قدر مایوس اور برہم تھے کہ انہوں نے جدیدیت میں پناہ ڈھونڈ لی۔

یہ جدیدیت مغرب کے Neo Left کا زائیدہ تھی، جسے شمس الرحمن فاروقی نے 'شب خون' کی مدد سے بڑی استادی سے دائیں بازو سے قریب کر دیا تھا۔ مارکسی جمالیات میں یقین رکھنے والے مین راستے لے کر باقر مہدی تک شب خون کے اس Reactionry کھیل میں بڑی 'معصومیت' سے اس محاورے کے ساتھ شامل ہو گئے تھے کہ "دشمن کا دشمن ہمارا دوست!" یہ بھی سچ ہے کہ فاروقی نے بھی بائیں بازو کے ان معصوم بافیوں پر اپنے پتے نہیں کھولے تھے۔ ایک طرح سے فاروقی کی یہ حکمت عملی بھی غلط نہیں تھی۔ وہ تو اردو ادب میں ترقی پسندوں کے لہجے پیغامبروں اور ان کی مفلوج امت پر شب خون مارنے نکلے تھے اور شب خون تو دھوکے سے ہی مارا جاتا ہے۔ فاروقی نے بھی یہی کیا تھا۔

نقص تو اس دھوکے میں مارے جانے والوں کا تھا۔ باقر مہدی ذاتی گفتگو میں شب خون کے ذریعے ترقی پسندی کی آڑ میں Neo Left پر بھی شب خون مارنے کا گدہ تو کرتے تھے لیکن انہوں نے شب خون سے اپنی برکت کا اظہار کبھی نہ کیا۔ شاید وہ ترقی پسندی کو شب خونی جدیدیت سے زیادہ مہلک تصور کرتے تھے۔

ظاہر ہے کہ قطعیت کے ساتھ، یہ ان کی نظریاتی لڑائی نہیں تھی۔ اگر وہ نظریاتی سطح پر ترقی پسند تحریک سے برسرِ پیکار تھے اور اس جدیدیت کے قائل تھے، مغرب میں جس کا تصور Neo Left نے پیش کیا تھا، تو انہیں اصولاً اس جدیدیت کے خلاف بھی ہونا چاہیے تھا، جسے فاروقی جدیدیت کی کٹھالی میں 'مفعولیت'، 'یاسیت' اور 'پگالگی' کے کھل سے گوت گوت کر شب خون کی پڑیا میں باندھ کر پیش کر رہے تھے۔

باقر مہدی نے نظریے کی صداقت پر سردار جعفری اور ان کے عملداروں سے جنگ کو ادیت دی اس طرح وہ خود اس Reactionry گر وہ کا حصہ بن گئے جس نے ادب کو زندگی کا انتہائی مایوس کن چہرہ دکھانے والا آئینہ بنادیا تھا۔ ادب کو کسی کے ردِ عمل میں مسخ کرنے کا یہ عمل اسٹیبلشمنٹ کی جو ٹخن کھانے والے ترقی پسندوں سے کم مضر نہ تھا۔

باقر مہدی کا شب خونی جدیدیت سے تعلق کسی نا دانشی میں نہیں تھا۔ وہ عمر کے آخری دنوں تک شب خون میں چھپتے رہے۔ ترقی پسندوں سے جنگ میں شب خونی جدیدیت سے مفاہمت کو میں ان کی زندگی کی بدترین

پر 1952 میں ایک مضمون 'ترقی پسند شاعری کا بحران' کے عنوان سے تحریر کیا تھا، جو 'تہذیب' (پنڈ) میں شائع ہوا تھا۔ اس مضمون کو پڑھ کر آل احمد سرور نے انہیں مشورہ دیا تھا کہ وہ اسے تفصیل سے دوبارہ لکھیں۔ باقر مہدی نے ان کی ہدایت کے مطابق اسے دوبارہ قلم بند کیا اور 'ترقی پسند شاعری کے مسائل' کے عنوان سے 1952 ہی میں اردو ادب (دہلی) میں شائع ہوا۔ یہی مضمون ان کے تنقیدی مضامین کی پہلی کتاب 'آگہی و جہا کی' (1965) میں بھی شائع ہوا۔

میں سمجھتا ہوں کہ باقر مہدی ان چند قلم کاروں میں سے تھے جنہوں نے سب سے پہلے ترقی پسند ادب کے اجتہاد پر بنیادی سوالات اٹھائے تھے۔ یہ بڑی افسوس ناک صورت حال تھی کہ سردار جعفری اور ان کے رفقاء نے مارکسی جمالیات اور کمیونسٹ پارٹی کے مینی فیسٹو کے درمیان کا فرق ہی مٹا دیا تھا۔ چھوٹا منہ اور بڑی بات ہو گئی لیکن یہ خیال اب میرے ذہن میں ضرور سر اٹھاتا ہے کہ کہیں ایسا تو نہیں ترقی پسند ادب کے سرخیلوں نے مارکسی جمالیات کا مطالعہ تو کیا لیکن اپنے سیاسی مقاصد کے لیے اسے بھلا کر زیادہ سوومند سمجھا تھا! ورنہ وہ کارل مارکس کی یہ بات کبھی نظر انداز نہ کرتے کہ "آرٹ کے فروغ میں ایسے ادوار بھی آتے ہیں جب اس کا تعلق سماج کی ترقی سے بالراست نہیں ہوتا ہے اور نہ ہی مادی بنیادوں پر اور نہ ہی تنظیمی ساخت سے۔"

جنے بھائی (سید سجاد ظہیر) کے پاکستان چلے جانے کے بعد تحریک کے میر کارواں سردار جعفری بن چکے تھے اور ان کی گرفت تحریک اور اپنے ساتھیوں پر اتنی مضبوط تھی کہ ان سے اختلاف کرنے کے نتیجے میں خواجہ احمد عباس جیسے کمیونسٹ کو بھی انجمن سے باہر کا راستہ دکھادیا گیا تھا۔ اس زمانے میں بے چارے نوجوان باقر مہدی اور وارث علوی جیسوں کی اوقات ہی کیا تھی۔ اس کے باوجود باقر مہدی نے ترقی پسند مصنفین کے جلسوں میں اپنے سوالات اور اپنے مضامین کے ذریعے احتجاج کیا تھا۔

جھوٹی حقیقتیں ہیں، ادھوری صداقتیں کچھ بھی ہو رہبروں کو تو ٹھکرانا چاہیے باقر مہدی نے انجمن ترقی پسند مصنفین اور اس کے قائدین سے اپنے اختلافات کو جس شدت کے ساتھ پیش کیا جھوٹی دہائی میں جدیدیت کو ایک رجمت پسند اور Anti Left تحریک کی شکل دینے کی سازش کی نشان دہی وہ اپنے چند مضامین میں تو کرتے دکھائی دیتے ہیں لیکن وہ جدیدیت کے ہائی جیک کر لیے جانے پر اتنی قوت سے کبھی حملہ آور نہیں ہوئے۔

اس کے پیچھے ان کی وہ مصلحت تھی جس سے لڑنے کا عزم لے کر وہ



اور دانشوروں کے مقولے چھاپے جانے لگے۔ متعدد یہ تھا کہ اپنی جانب سے کوئی تبصرہ یا کٹ منٹ ہی نہ ہو۔ اس طرح سے یہ ادبی رسائل کسی سدھائے ہوئے شخصی جانور کی طرح تھے، جو نہ تو سینک مارتے تھے اور نہ ہی آنکھیں تریرتے تھے۔

یہ کتنی عجیب بات ہے کہ جس اردو زبان اور اس کے دانشوروں نے آزادی کی جدوجہد میں سب سے موثر رول ادا کیا تھا آزادی کے بعد اس کے ادب میں سے جدیدیت نے 'احتجاج' لفظ ہی کو ملا دیا تھا اور جن ترقی پسندوں کو اپنے انقلابی ہونے کا غرور تھا وہ اسٹیلٹمنٹ کی پوزیاں پہن کر ایمر جنسی کے جشن میں مجرا گار رہے تھے۔

کیفی اعظمی واحد ترقی پسند شاعر تھے جن کا گرم لب و لہجہ بھی سر نہیں کر سکا تھا۔ انہوں نے ایمر جنسی میں انسانی حقوق کے سلب کر لیے جانے پر احتجاج میں ایک نظم کہی تھی:

بیٹے لاؤ کھولو زمیں کی تمہیں

میں کہاں دفن ہوں کچھ پتہ تو چلے!

بلاشبہ کیفی اعظمی، مخدوم کے بعد تباہ ترقی پسند شاعر تھے جنہوں نے اپنی انقلابی چوکٹ کے بھیتر اسٹیلٹمنٹ کی زرکار جوتیوں کو داخل ہونے کی اجازت کبھی نہیں دی۔ انہوں نے اردو کے ساتھ ارباب اقتدار کے مو تیلے سلوک کے خلاف احتجاج کرتے ہوئے پدم شری کا سرکاری اعزاز حکومت کے منہ پر دے مارا تھا۔ (اس سے پہلے اردو میں غلام ربانی تاہاں فسادات کے خلاف احتجاجاً پدم شری لوٹا کر ایک مثال قائم کر چکے تھے) شاید انہی وجوہات کی بنا پر باقر مہدی کیفی اعظمی کی بہت عزت کرتے تھے۔ وہ مذاقا نہیں ترقی پسندوں کا تنہا پرولتاری شاعر کہتے تھے۔

1974 میں، میں بھی اپنے سوشلسٹ دوستوں کے ساتھ بے پرکاش نارائن کی 'سیپورن کرائی' (مکمل انقلاب) کی تحریک کے جلوں کی آخری قطار میں شامل تھا۔ آج جب میں بہت معروضی سطح پر بے پرکاش کی تحریک کا جائزہ لیتا ہوں تو مجھے محسوس ہوتا ہے کہ سی پی آئی (ہندوستانی کمیونسٹ پارٹی) کی اس تحریک سے دوری محض اندر انواری کے سبب نہیں تھی۔ وہ جس خطرے کی بو کو سونگھ رہے تھے اسے ہم نے 1977 میں جتنا پارٹی اور پھر 1990 میں جنرل کے اقتدار میں آنے کے بعد ہندو فاشزم کا بحسبہ سُر بنتے ہوئے اپنی آنکھوں سے دیکھا تھا۔

بے پرکاش نے اندرا گاندھی کی مطلق العنانی کی طرف، کل حکومت پر انکس لگانے کے لیے ہندو فاشٹ تنظیم آریس ایس ایس تک گواہی تحریک میں شامل کر لیا تھا اور سی پی ایم (مارکسسٹ کمیونسٹ پارٹی) نے اندرا گاندھی

مصلحت سے تعبیر کرتا ہوں۔ اردو میں مفعولیت اور جھوٹی بیگانگی کے ادب کے لیے تنہا فاروقی ذمے دار نہیں ہیں، باقر مہدی اور مین راجیسے Leftist کی مصلحت آمیز خاموشی بھی برابر کی ذمے دار ہے۔

باقر مہدی نے فضیل جعفری کے ساتھ ایمر جنسی (1975) سے کچھ مہینے قبل ایک ادبی مجلہ 'اظہار' کی اشاعت کا پروگرام بنایا تھا، جس کا پہلا شمارہ ایمر جنسی کی ابتدا میں شائع ہوا تھا۔ اظہار کا پہلا اور دوسرا شمارہ فضیل جعفری نے ترتیب دیا تھا تو تیسرا، چوتھا اور پانچواں شمارہ باقر مہدی نے تنہا مرتب کیا تھا۔ پہلے شمارہ کے بعد ہی فضیل جعفری اور باقر مہدی میں کسی بات پر اختلاف ہوا تھا اس لیے دونوں میں زیادہ دنوں تک بھٹ نہیں سکی تھی۔

اظہار بلاشبہ ایک جدید منفرد جریدہ تھا جسے ادب کے سنجیدہ قارئین اب تک محفوظ رکھے ہوئے ہیں۔ اظہار کے پہلے شمارہ میں باقر مہدی کی پدم شری سردار جعفری کے نام نظم 'بزدلی' شائع ہوئی تھی۔ جس میں انہوں نے سردار جعفری کو اس خوف سے لڑنے کے لیے لاکار ا تھا جس سے مقابلہ کرنے کا انہوں نے کبھی عہد کیا تھا۔

یہ نظم ان دنوں بہت مشہور ہوئی تھی اور سردار جعفری اس نظم سے سخت ناراض ہو گئے تھے اور انہوں نے اپنے رسالے 'گفتگو' میں باقر مہدی اور جدیدیت کے حوالے سے کچھ سخت تبصرے کیے تھے۔

ترقی پسندوں کی جانب سے سردار جعفری نے ایمر جنسی کی حمایت میں بیانات دے کر اردو ہی نہیں ہندی کے Leftist ادیبوں کو بھی سکتے میں ڈال دیا تھا۔ یہ وہ دور تھا جب اردو اور ہندی کے ادیب دو خانوں میں تقسیم ہو گئے تھے۔ ایک گروہ وہ تھا جو حکومت وقت کے ساتھ تھا اور ایمر جنسی کی حمایت کر رہا تھا۔ دوسرا گروہ ایمر جنسی اور اندرا گاندھی کے خلاف تھا۔ یہ تمام نو جوان لیفٹسٹ تھے لیکن یہ حقیقت ہے کہ اردو کی بہ نسبت ہندی میں ادیبوں کی غالب اکثریت ایمر جنسی کی مخالفت میں احتجاج کر رہی تھی اور ان کے لٹل میگزین اپنے اداروں میں اسے فاشسزم قرار دے رہے تھے۔

اس زمانے میں ایمر جنسی اور اس کے جبر کے خلاف ہندی میں کئی اندر گراؤنڈ رسالے شائع ہونے لگے تھے۔ اردو کے ادبی رسائل کو اس کی توفیق نہیں ہوئی تھی۔ اس کی دو وجہیں تھیں اول تو یہ کہ ترقی پسند رسالوں کے اداروں میں ہی رسالے کی مشمولات کے علاوہ ان سیاسی سماجی عوامل پر بھی بحث ہوتی تھی جو انسانی زندگی اور فکر و نظر پر اثر انداز ہوتے تھے۔

جدیدیت نے ترقی پسندی کی رد میں جب سیاست اور سماج کو ادب سے یکسر خارج کر دیا تو جدید ادبی رسائل میں ادارہ کے نام پر مغربی ماقدوں



ہی مٹ گیا ہوتا اور وحید اختر کے اس بیان کو فاروقی بھی ہر و چشم تسلیم کر لیتے کہ ”جدیدیت ترقی پسندی کی توسیع ہے۔“

ایمر جنسی کا نفاذ اندرا گاندھی کی جتنی بڑی غلطی تھی، سی پی آئی اور سردار جعفری کا ایمر جنسی کی حمایت کرنا اس سے بھی بڑی غلطی تھی۔

ہندو فاشسٹوں اور سوشلسٹوں کے اتحاد کی حمایت کرنا سی پی ایم کی جتنی بڑی غلطی تھی، باقر مہدی جیسے Leftist ادیبوں کا اس اتحاد کی حمایت کرنا اس سے بھی بڑی غلطی تھی۔

سیاسی سطح پر وہ انتہائی کنفیوژن کا دور تھا۔ جس میں ایک کمیونسٹ پارٹی مطلق العنانی کی تاویل میں پیش کر رہی تھی تو دوسری کمیونسٹ پارٹی ہندو فاشسٹوں سے عارضی سمجھوتے کو ناگزیر قرار دے رہی تھی۔ اردو میں چند ہی شاعر اور ادیب تھے جو ایمر جنسی کے خلاف اپنی رائے ظاہر کر رہے تھے ان میں بلاشبہ باقر مہدی سرفہرست تھے، جنہوں نے ایمر جنسی اور سیاسی جبر کے خلاف کئی نظمیں کہی تھیں۔

باقر مہدی نے اپنی احتجاجی شاعری کو ہر شور و غرہ نہیں بننے دیا۔ انہوں نے ادب کی جمالیاتی قدروں کو بھی ملحوظ رکھا لیکن ان کی جمالیات وہ مارکسی جمالیات تھی جس کے بارے میں باقر مہدی نے کہا تھا۔

شاعری آوارگی ہے یا پھر اقیب سرکشاں  
شاعری تہذیب کے محلوں کی معماری نہیں

باقر مہدی نے جس طرح کی زندگی کا انتخاب کیا، اسے انہوں نے اپنی شرطوں پر جیا۔ انہوں نے جس طرح کی کمیونڈ شاعری کا تصور دیا اسی ٹیج کی کامیاب شاعری کی۔ اگر وہ ہندی میں نظمیں کہہ رہے ہوتے تو میں یقین کے ساتھ کہہ سکتا ہوں وہ ایک Major poet ہوتے۔

اردو ادب عرصہ دراز سے ادبی مافیائوں کے گروہوں میں بٹ چکا ہے۔ اب شاعری اور فکشن کی قدروقیمت اس کے معیار سے نہیں بلکہ قلم کار کے سماجی اور اقتصادی رتبے کے وزن میں تولی جاتی ہے۔

کچھ بیچ کے فن خوش ہیں، ادب ختم ہوا ہے  
دیکھئے سر محفل یہ تماشا کوئی کب تک

باقر مہدی کا نہ تو کوئی سماجی منصب تھا نہ ہی وہ صاحب ثروت تھے، نہ تو وہ ادبی مافیاء تھے اور نہ ہی وہ کسی گروہ میں شامل تھے، اس لیے ان کی شاعری کی وہ تحسین نہیں ہوئی جس کی وہ مستحق تھے۔ جب منافقت اور گروہ بندی کی ذلیل و خند چھنے لگی تب ہی شاید باقر مہدی کی شاعری اور عقیدہ کا ایماندارانہ جائزہ لیا جاسکے گا۔

(پاروقی سے)

جیسی بڑی مفہریت سے مقابلہ کرنے کے لیے جن سنگ جیسے چھوٹے شیطان سے ہاتھ ملانے کو ترجیح دی تھی۔ یہی پی ایم کی بہت بڑی غلطی تھی۔

باقر مہدی بھی اس غلطی کو حکمت عملی سمجھتے تھے اور انہیں بھی چھوٹے شیطان سے پرہیز نہیں تھا۔ اندرا گاندھی نے ایمر جنسی کی زیادتوں کی وجہ سے 1977 کے الیکشن میں شکست کھائی تھی اور جتنا پارٹی نام کی وہ جماعت اقتدار میں آگئی تھی، جس میں جن سنگ شامل تھی۔

دونوں موقعوں (1977 اور 1990) پر دہلی کا اقتدار حاصل کرتے ہی سنگ پر یوار نے اپنا زعفرانی دائرہ بیوروکریسی میں الجھٹ کر دیا تھا۔ سی پی آئی، اسی خطرے سے سی پی ایم کو بھی آگاہ کرتی رہی تھی لیکن اس کی ایمانداری مشکوک ہو چکی تھی کیونکہ سی پی آئی نے اندرا گاندھی کے اقتدار کے ناجائز استعمال پر اس کی کبھی مذمت بھی نہیں کی تھی اور کامریڈ ڈانگے جیسے لیڈر تو اندرا گاندھی کے پی آر کی طرح بیانات دینے لگے تھے۔ سردار جعفری نے ایمر جنسی کو ”حرف حق“ تک کہہ ڈالا تھا۔

انہی دنوں سماج، سیاست اور کٹ منٹ کو ادب کے لیے متعدد مرض تصور کرنے والے شمس الرحمان فاروقی اس نیشنل رائٹرز فورم کے صدر نامزد کر دیے گئے تھے جسے اندرا گاندھی اور ایمر جنسی کی حمایت کی غرض سے کلچرل فسٹری کی ایما پر قائم کیا گیا تھا۔ ان دنوں کا تذکرہ باقر مہدی نے اردو کے واحد ریڈیکل شاعر یعقوب راہی کی شاعری پر اپنے ایک مضمون میں یوں کیا ہے۔

”آج اردو شاعری کے مناظر بدلے ہیں یا وہی ہیں جو ہمیشہ سے تھے یعنی حکمرانوں کی مدح خوانی کرنا؟ تقریباً تیس سال پہلے استالینی ترقی پسندوں کی لغو بازی ختم ہو چکی تھی اور فیشن پرست جدیدیوں کی ’سرگوشیاں‘ ان سنی ہو چکی تھیں۔ مجھے اچھی طرح یاد ہے کہ ایمر جنسی کے آتے ہی دنوں ’مخالفین‘ تعمیری ادب کی تبلیغ کر رہے تھے۔ اتفاقاً میں نے وہ تقریر ریڈیو پر سنی ہے جو فاروقی اور رام لال کے درمیان ہوئی تھی۔ یہ وہ زمانہ تھا جب میں نے خود کو جدیدیوں سے الگ کر لیا تھا۔“

(شعری آگہی، ص: 229)

غرض کہ نیشنل رائٹرز فورم کے نمائندے کی حیثیت سے فاروقی بھی تعمیری ادب کی افادیت کی ضرورت محسوس کرنے لگے تھے۔ کیسے نہ کرتے سرکاری افسر جو تھے۔ وہ کوئی باغی ادیب تو تھے نہیں جو اسٹیبلشمنٹ کے جبر سے بغاوت کر دیتے۔ میں تو سمجھتا ہوں اگر ایمر جنسی کچھ اور معینے قائم رہتی اور اس کا دباؤ مزید بڑھتا تو کوئی تعجب نہیں ہے کہ جدیدیت اور ترقی پسندی کا امتیاز



## کلام باقر

### غزلیں، نظمیں اور کالی نظم

کوئی حرف نفی نہ کام آیا  
کتنی سچی تھی دوستی اپنی  
ٹھوکریں کھا کے سرخ رو ٹھہرا  
اک دعا ہے یہ زندگی اپنی  
اب کہاں ہے کوئی حریف اپنا  
خوب ڈرتی ہے بے کسی اپنی  
کیسے تاریخ کو بھلا ڈالوں  
خوں میں ڈوبی ہے یہ صدی اپنی  
کچھ نہ کھاتا ہوں کچھ نہ پیتا ہوں  
بھوک سوئی ہے مفلسی اپنی  
خالی بوتل نکالی کرتی ہے  
کتنی پیاسی ہے بے کشی اپنی  
شاید اپنا خدا تراش لیا  
اب کہاں ہے وہ بندگی اپنی  
شاید اقبال سے ڈری ہوگی  
پہلے سرشار تھی خودی اپنی  
سارے الفاظ ساتھ چھوڑ گئے  
ساوہ کاغذ ہے شاعری اپنی  
کارواں چھوڑ کے وہ آیا ہے  
اک مسافر ہے رہبری اپنی

اک شاخ گل ہوا کے سہارے کھڑی رہی  
تو نے نہ جانے کیسے کہا تھا صبا مجھے  
جب کارواں بکھر گیا راہیں سٹ گئیں  
ہر موڑ پر ملا ہے نیا رہنما مجھے  
سب نے سمجھ لیا تھا فنا کا مقام ہے  
کیسے سراب میں ملی راہ بقا مجھے  
میں بھول سا گیا تھا زبانوں کے قاعدے  
پڑھنی پڑی شروع سے وہی ابتدا مجھے  
صحرا کو پار کرنے کی اک دھن سوار تھی  
سایہ قریب و دور ملا ڈھونڈتا مجھے  
بادل گرج گرج کے چلے بکلیوں کے ساتھ  
واپس بلا رہا ہے کہ کوہ ندا مجھے  
آیا تھا قتل کرنے سر شام ایک شخص  
کافر سمجھ کے چھوڑ گیا باخدا مجھے  
پڑھنے کو یوں تو کتنے ہی دیوان ہیں مگر  
دیوان میر ہی سے ملے گی شفا مجھے  
سارا ظلم و ہم و گناہ کا قصور تھا  
اس طرح بار بار ملی ہے سزا مجھے  
باقر تری تلاش میں وارث نہ آئے گا  
کیا ڈھونڈتا نہیں ہے کوئی بے وفا مجھے

پھر یوں ہوا کہ تھم کے کہانی نکل پڑی  
دنیا تمام خوف کے عالم میں تھی کھڑی  
ارماں کی خاک ریت کے ذروں میں مل گئی  
سیلاب شوق آیا تو آکاش میں اڑی  
حیران تھیں نگاہیں کہ کیا ماجرا ہوا  
ٹوٹی ہوئی تھی راہ طلب جانے کیوں مڑی؟  
مڑنا تو ایک بازی گری کا کمال تھا  
ایسے میں کیسے سر پہ مرے وہ گری چھری؟  
گھبرا کے میں بھی چار طرف دیکھنے لگا  
سمجھا نہ کچھ بھی آئی تھی کیسی عجب گھڑی  
سب دوڑ دوڑ آئے تھے خرگوش دم بدم  
جنگل سے بھاگتی ہوئی آئی تھی لومڑی!  
دیکھا مجھے تو چال نئے ڈھنگ کی چلی  
پیچھے گئی نہ آگے تماشا تھی بڑی  
جب دُش آیا میں نے بھی ترکیب تھی چلی  
اتنا ہنسا کہ بھاگی وہ لفظوں کی لومڑی



## غزل

ملنے والے جب ہوئے رخصت تو تنہائی ملی  
کام آئی کچھ تو مرے غم میں ناوانی مجھے  
قافیے کی جستجو لائی ردیفوں کا جھوم  
ہاں قلم نے بڑھ کدی شوق غزل خوانی مجھے  
آج کل شہروں میں بیکاری کا چہ چا عام ہے  
کاش مل جائے سمندر ہی کی در پانی مجھے  
میں تلاش یار میں پھولوں سے مل کر خوش ہوا  
وہ صوفی پھرتی ہے مرے دل کی ویرانی مجھے  
کر بلا کی پیاس کب بجھتی ہے جام شوق سے  
کیسے مجھ کو مل گیا صحرا میں یہ پانی مجھے؟

### ریت اور درد

مدتیں گزریں مرے دل کو ہوئے ویرانہ  
آمد حیاں بھی نہیں آتیں  
کہ اڑے ریت مٹے نقش مراب  
اور اک درد کا چشمہ  
مندمل زخموں سے پھوٹے نئی خنکی لے کر  
پیاس جاگ اٹھے، سکوت دل مضطرب ٹوٹے  
تاکہ میں دیکھ سکوں  
اپنی بے خواب سی آنکھوں سے وہ منظر اک دن  
ریت کے توڑے فضاؤں میں اڑے جاتے ہیں  
اور خوش ہو کے کہوں  
زندگی ریت سہی، درد کا چشمہ بھی تو ہے

## نظم

(’گجرات‘ کی پہلی برسی پر 2003 میں کہی گئی)

(۱)

میں نے کھڑکی کھول کے دیکھا  
سائمر کی سوجھیں کیسی ہیں؟  
چاندنی کا رقص!

اتنی رات کو ایک پرندہ اڑتا اڑتا آیا  
سامنے کے پیڑ پہ آکر بیٹھ گیا  
میں حیران ہوا...

بے چارہ اک البو تھا

گھور گھور کرائیے مجھ کو حکمتا تھا  
جیسے میرا ساتھی ہو  
نظروں سے وہ اپنی کہانی  
مجھ سے کہنے والا تھا

’’نکتی دور سے آئے ہو اتنی رات گئے؟‘‘  
اس کی روشن آنکھوں سے پانی سا بہنے لگا

(۲)

’’شیو پینا کے سارے کوے  
تجھ پر لوٹ پڑیں گے  
بھارت میں اب کہیں بھی جاؤ  
شانتی کا نام نہیں ہے۔‘‘  
آخر میں کب تک حکمتا  
تھک کر آرام کیا

(۳)

صبح کو میں نے دیکھا  
وہ پیڑ کے نیچے  
مرا پڑا ہے  
کالے کوئے مانج رہے ہیں



## وہ نظمیں جو باقر مہدی کی زندگی میں شائع نہیں ہوئیں

### نظم

### ایک کالی نظم

مدتوں بعد نظر آئی تمہاری تصویر  
ذہن میں دھندلے سے کچھ نقش ابھرے ہیں!  
تم سے میں کیسے ملا۔۔۔؟  
آج مجھے یاد نہیں!  
تم مرے گھر میں کہاں کیسے چلی آئی تھیں؟  
اس کی روداد مجھے یاد نہیں۔۔۔!

تم نے کیا وحشی درندوں کی سنائی تھی  
کہانی مجھ کو۔۔۔؟  
کیسے جنگل سے گذرتی ہوئی تم آئی تھیں؟  
زخم پر زخم لگے  
خون میں ڈوب کے۔۔۔ کیسے نکلیں؟  
"شاعری" نے تمہیں مرنے سے بچایا شاید!  
لفظ مرہم ہیں تمہیں اس کی خبر کیسے ملی؟  
اور۔۔۔ اظہار۔۔۔ پناہ گاہ ہے۔۔۔ جینے کے  
لیے!  
شکباری۔۔۔ مگر تم کو بچایا کس نے۔۔۔؟

میں تو خاموش تھا۔۔۔ سنتا تھا انوکھی باتیں  
باتیں ایسی کہ فسانے کا مزہ آتا تھا۔  
کتنے کردار۔۔۔ بدلتے ہوئے اپنے چہرے  
ہنس کے بن جاتے تھے دشمن فوراً۔۔۔!  
(کوئی ناول تھا تمہارا جیون۔۔۔!)  
اور تم ان کے گھروں میں رہ کر  
درو دیوار سے چھن کر نکلیں  
(قیدی گھبرا کے نکل آتے ہیں زندانوں سے!)  
معر کے کتنے ہوئے؟  
کون کہاں تک جیتے۔۔۔؟  
موت آ آ کے پلٹ جاتی تھی۔۔۔ دستک دے کر  
تم نہ ہاریں۔۔۔ نہ مصائب ہارے!  
(کس کو معلوم ہے  
یہ خبر آج تک سوہوم رہی!)  
مجھ کو بس اتنی خبر ہے۔۔۔ سارا!  
تم کو ہمد نہ ملا۔۔۔ اور کوئی بھی سہارا نہ ملا!  
کب تک کوئی بھلا برسرِ پیکار رہے؟  
۔۔۔ اور وہ سارے نقوش  
تم جنہیں چھوڑ گئیں۔۔۔

زندہ ہیں!  
آنکھیں۔۔۔ سب راز بتا دیتی ہیں  
چپے چپے!

مدتوں بعد جب کسی سے ملے  
نام۔۔۔ پہچان۔۔۔ کچھ تو باقی ہے  
میری بے چینی۔۔۔ اور بے خوابی  
دن اور رات۔۔۔ جاگتی آنکھیں  
دھندلے دھندلے ادھورے خواب مگر  
ساری راہوں میں ٹھوکریں کھاتے  
ہیر میں چبھ گئے خلش بن کر!  
میں کتابوں کا ایک بھکاری ہوں  
اور دست طلب بڑھانہ رکھا  
خامشی میری رہ نما بن کر  
مجھ کو کب تک سنبھالتی آخرا!  
اب نہ خواہش نہ حسرتیں کوئی  
زخم کتنے تھے کون گنتا ہے؟  
صبر مرہم ہے زندگی کے لیے  
اور کیا لکھوں میں کاغذ پر  
لفظ۔۔۔ بے جان۔۔۔ معنی۔۔۔ بے معنی  
ٹوٹی کالی لکیریں۔۔۔ بکھری ہیں  
اور میں خامشی سے ٹکتا ہوں!



## ایک نظم

میں۔۔۔ ترشول سنگھ سوچ رہا ہوں  
ہر برس نظم لکھتا ہی کہ ہم "آزاد" ہیں  
کیا ایک روایت ہے۔۔؟  
اور پھر اپنا اصلی نام تو بھولا سنگھ تھا  
ابھی پچھلے سال ہی نام بدلا ہے  
عجیب کھیل ہے؟  
تاریخ میں پہلی بار ایک سردار بھاشن دے گیا  
لاکھ کوشش کرے گھوم پھر کر وہی قصہ ہوگا  
"بھارت مہان ہے"؟  
بھکری بٹ کر رہے گی؟  
ہم نقشہ ہی بدل دیں گے؟  
سب سے آگے جائیں گے؟  
جو کام آدھی صدی میں نہیں ہوا  
وہ آخری خواب کب پورا ہوگا؟  
میں ترشول سنگھ کیا کروں؟  
ٹی وی پر بھاشن سنوں کہ لال قلعہ جاؤں؟  
یا ایک آخری واقعہ ہے دل کہتا ہے  
مگر دل کی بات کون سنتا ہے؟

## آخری خط

میں کتنا تنہا، عاجز اور بے زار ہوں  
کیا وہ پنجابی بھاشا میں تقریر کرے گا  
یا وہی ہندی میں دو ایک اردو کے شعر  
(اردو زبان تو ایک زمانے سے نیم جاں ہے  
اب تو کوئی نوحہ بھی نہیں بھی نہیں پڑھتا  
سب چپ ہیں۔۔۔ نہ جانے کتنی زبانیں ختم ہو  
گئی ہیں  
رونا دھونا نوحہ خوانی سب رسوم پورے ہو چکے ہیں  
میں ترشول سنگھ  
بیدی کی چٹری کرپان اور کڑے لگا کر  
جاؤں گا تماشا ہوگا اور کیا۔۔۔؟  
اور واپس آ کر باقر مہدی بن کر سو جاؤں گا!

خطاب کیسے کروں

کوئی ہمارا نہ رہا

کیسے آغاز کروں؟

لفظ چننا کوئی آسان نہیں ہے یا رو؟

اور پہلا لفظ میرے ذہن کے کس کونے میں چھپا ہے؟

آخری یہ ماجرا کیا ہے؟

خط لکھنا ضروری تو نہیں ہے لیکن

کچھ تو کہنا ہے مگر

آخری لمبے میں بات کرنی ہے مجھے

زندگی کیسے گذاری میں نے

موت سے کئی بار ملا ہوں میں بھی  
مجھے کیا لکھنا ہے معلوم نہیں  
یونہی چپ رہنے کا حاصل کیا ہے؟  
مانا فانی ہے مگر  
کچھ تو کہنا ہے آخر کار  
عمر کے سا لہا سال گزارے میں نے  
سب بے کار ہیں

سوچو۔۔۔ روز و شب کیسے گزر جاتے ہیں؟  
میں ہر چند خموشی سے چلا آیا اس دنیا میں  
آج یہ کہتا ہے مجھے  
زندگی کو نہ سمجھ پایا میں  
زندہ رہنے کا مزہ کیسا ہے؟  
مجھے معلوم ہے یہ؟  
دوستی اور دشمنی کچھ بھی نہیں  
شاعری تنقید تو بے معنی ہیں  
پھر دنیا میں رکھا کیا ہے؟

وصل اور ہجر کا قصہ تو بہت پرانا ہے  
آخری خط ہے یہ؟

آخری لفظ کہاں سے لاؤں؟

لوگ ہر طرح کے افسانے سناتے ہیں

مگر میں چپ ہوں

خاموشی اس مجھے آئی کیسے

غم و خوشی بھی بہت پرانے ہیں کیا

لکھوں کیسے لکھوں

یہ کام نہ آیا مجھ سے

آخری خط بھی لکھ پاؤں گا

ختم یہ داستان ہوئی آخر۔۔۔ بے معنی سی!



# باب تنقید و تحقیق

## قمر رئیس کی نذر

پروفیسر قمر رئیس کے لئے اتنا ہی کافی تھا کہ وہ جدید اردو افسانے کے باوا آدم منشی پریم چند پر تحقیقی مقالہ لکھتے اور خاموش ہو کر گھر بیٹھ جاتے۔ اردو کے تنقیدی ادب پر ان کا اتنا احسان بیت تھا کہ انہوں نے پریم چند اور ان کے فکر و فن کو سمجھنے کے لئے صحیح سمتوں کی واضح نشان دہی کی اور آگے آنے والوں کے لئے راستہ آسان کر دیا۔ لیکن تنقید نگاری اور بالخصوص ترقی پسند ادب کے اور بھی کئی موضوع، گوشے اور پہلو ہیں جن پر قمر رئیس نے اپنے نقش چھوئے ہیں، اور یوں وہ آزادی کے بعد کے اردو تنقیدی ادب کی ایک اہم شخصیت بن کر ذہنوں میں ابھرتے ہیں۔ مستقرا یہ کہ وہ ایک الگ انداز کے شاعر بھی ہیں۔۔۔

وزیر آغا / کلچر بیورو کی کہانی / 54

قمر رئیس / پریم چند کا باغی کردار / 60

وارث کرمانی / غالب کی شعریات اور بیدل / 65

ستیہ پال آنند / فورٹ ولیم کالج اور ابتدائی ذکشتریاں / 70

اطہر فاروقی / ہند - پاکستان میں معاصر اردو زبان و ادب اور مسلم اساس پرستی / 78

ثروت خان / رشید جہاں کی فکر: کل آج اور کل / 87

جاوید رحمانی / پریم چند اور زبان کا مسئلہ / 91



## ادب اور اساطیر

### کلچر ہیرو کی کہانی

#### وزیر آغا

بعد کسی اور کہانی میں اس کا ہم شکل تک نظر نہ آئے۔ کلچر ہیرو نام اور جگہ کی تبدیلیوں کے باوجود بنیادی طور پر یکساں اوصاف کا حامل رہتا ہے۔ جنگ کا خیال ہے کہ ہم عام انسانوں کے اندر ”فوق البشر“ کی تلاش کرتے ہیں یعنی ایک ایسی ہستی کی جو نصف انسان اور نصف دیوتا ہے اور جو ان کے ایسے خیالات صورتوں یا قوتوں کی علامت ہے جو روح کو اپنی گرفت میں لے کر تبدیل کر دیتی ہیں۔ نفسیات کے نقطہ نظر سے یہ قوتیں اجتماعی الشعور کے آرکی ٹائپل عناصر ہیں اور انسان کا ایسا قدیم ورثہ ہیں جو اس پر اسی طرح چھا رہا ہے جس طرح آفتاب کی روشنی یا ہوا اچھا بچھا اس ورثے سے پیار کر کے انسان اس شے سے پیار کرتا ہے جو سب انسانوں میں قدر مشترک کی حیثیت رکھتی ہے۔ یوں انسان اس پر اسرار قوت سے ہم رشتہ ہو جاتا ہے جو کل کا ایک حصہ ہونے کے احساس سے جنم لیتی ہے۔ اس اعتبار سے دیکھیں تو نوٹم کی طرح کلچر ہیرو کا جنم بھی منطقی سوچ کا نہیں وہی سوچ کا کرشمہ نظر آئے گا کیونکہ اس کا تعلق روزمرہ کی عام زندگی کے پس پشت وقت کے اندر بہت دور تک اترتی ہوئی اس انسانی زندگی سے ہے جو انسان کے ذہن سے تو محو ہو چکی ہے لیکن آرکی ٹائپل تصورات کی صورت میں تاحال اسی طرح موجود ہے۔

عجیب بات یہ ہے کہ کلچر ہیرو ایک طرف اجتماعی الشعور میں انسان کی خواہش کا شریک ہے یعنی جب پورا معاشرہ ایک تخلیقی رو میں بہ کر نسل کے گودام سے ناز و قوت حاصل کرنے کے لیے چلتا ہے تو لامحالہ اس قوت کی حامل شخصیت (یعنی کلچر ہیرو) سے متعارف ہوتا ہے اور دوسری طرف خود کلچر ہیرو جب نئی نوع انسان کو فیض پہنچانے کے لیے مہم جوئی میں جتا ہوتا ہے تو اسے بھی ایک بے نام و نشان تاریک اور صائب اور حوادث سے اُٹنے ہوئے جہان میں اترنا پڑتا ہے تاکہ وہاں سے وہ آب حیات لائے جو انسانوں کے لیے ایک بیش بہا نعمت ہے۔ چنانچہ کلچر ہیرو اکثر دینشتر ایک ہی بنیادی یا بنیاد کے مطابق سرگرم عمل ہوتے ہیں اور ان کے بیش نظر مقاصد بھی ایک سے ہوتے ہیں۔ مثلاً سمیر یا کے ہیرو چلیا میٹش کو لیجیے: جب اس کا رفیق کاراقلید و مر گیا تو چلیا میٹش کو یہ فکر دامن گیر ہو کہ میں اس کا انجام بھی ویسا ہی نہ ہو۔ موت کا یہ سانحہ بظاہر تو اقلید و سے متعلق تھا لیکن دراصل اس کا تعلق موت کے

اساطیر میں کلچر ہیرو کی اہمیت قریب قریب وہی ہے جو نوٹم قبیلے میں نوٹم کی ہوتی ہے۔ نوٹم قبیلہ نوٹم کو اپنا جڈا امجد سمجھتا ہے جو ایک رکھوالے کی طرح قبیلے کے جان و مال کی حفاظت کرتا ہے۔ دوسرے لفظوں میں نوٹم قبیلہ اپنے نوٹم سے قوت حاصل کر کے زمانے کے نشیب و فراز کا مقابلہ کرتا ہے۔ یوں دیکھا جائے تو نوٹم پورے قبیلے یا متعدد قبیلوں میں جوڑنے والی ایک طاقت ہے۔ نوٹم ہی کی طرح کلچر ہیرو بھی اپنے مخصوص معاشرتی دائرے سے متعلق ہوتا ہے مگر نوٹم کے برعکس وہ اپنے معاشرے کی بہبود و بقا کے لیے آب حیات یا امر دہیے کی تلاش میں سرگرداں رہتا ہے۔ علاوہ ازیں نوٹم ایک تجریدی قوت ہے جو کبھی ماضی کے ذہند لگلوں میں موجود تھی اب وہ ایک محافظ لیکن مخفی روح کی طرح اپنے علامتی مظہر کے وسیلے سے پورے قبیلے کی حفاظت کرتا ہے جبکہ کلچر ہیرو گوشت پوست کا لباس زیب تن کیے اپنے معاشرتی دائرے کے اندر موجود بھی ہوتا ہے اور اس کی حفاظت کرنے کے علاوہ اس کے لیے لازوال قوت کے خزانے کی تلاش بھی کرتا ہے۔ گویا کلچر ہیرو میں انسانی اوصاف موجود ہوتے ہیں مگر وہ انسانی اوصاف کے علاوہ بھی بہت کچھ ہے۔ سو سن لیٹنگ نے لکھا ہے:

وہ (کلچر ہیرو) نصف دیوتا اور نصف دیو کش ہے۔ وہ اکثر و بیشتر سب سے چھوٹا مینا ہوتا ہے لیکن اپنے احمق بھائیوں میں سب سے چالاک اور اونچے درجے کے خاندان میں پیدا ہوتا ہے لیکن یا تو اسے اغوا کر لیا جاتا ہے یا باہر پھینک دیا جاتا ہے جہاں اسے کوئی بچا لیتا ہے یا وہ بچپن ہی میں کسی ظلم میں گرفتار ہو جاتا ہے۔ ظلمتانی کہانی کے کردار کے برعکس اس کے جملہ اعمال قید و بند سے رہائی پانے پر ہی شروع ہوتے ہیں اور پھر وہ نئی نوع انسان کو فیض پہنچانے لگتا ہے۔ وہ انسانوں کو آگ، علاقہ اور کھیل عطا کرتا ہے۔ انھیں زراعت، جہاز سازی اور شاید زبان تک سکھاتا ہے۔ وہ ارض کو بنا تا سورج کو تلاش کرتا ہے پھر اُسے آسمان میں لٹکا دیتا ہے اور بارش اور ہوا کو اپنے تابع کر لیتا ہے۔

ظلمتانی کہانی کے ہیرو کے برعکس کلچر ہیرو انفرادیت کا نہیں اجتماعیت کا علم بردار ہے۔ یہ کوئی ایسی افسانوی مخلوق نہیں جو ایک کہانی میں تو ابھرے مگر اس کے



خاصیت ہے کہ وہ بوڑھے کو جوانی عطا کر دیتا ہے مگر اس کے لیے جلیجا میٹھل کو سمندر کی تہ میں اترنا ہوگا (یعنی اپنی ہی ذات کی گہرائی میں جانا ہوگا)۔ جلیجا میٹھل سمندر کی تہ سے ”نچو شباب“ حاصل کر لیتا ہے۔ مگر اس کی بد قسمتی کہ وہ ابھی کے سفر میں جب وہ ایک تالاب کے کنارے ٹہانے کے لیے رکتا ہے تو ایک ناگ پودے کو اٹھا لے جاتا ہے (گویا پورا دو بارہ سمندر کی تہ میں پہنچ جاتا ہے) اور کہانی کے انجام میں جلیجا میٹھل سمندر کے کنارے بیٹھا آدھ بکا میں مصروف دکھائی دیتا ہے۔

یہ کہانی یقیناً لمبے کے زمرے میں شامل ہے مگر انسانی زندگی بھائے خود ایک المیہ ہے کیونکہ اپنی ساری تہذیبی ترقی سائنسی فتوحات اور بے مثال صلاحیتوں کے باوصف انسان کو آخر کار خاک ہو جاتا ہے۔ جلیجا میٹھل کی اہمیت کی دو وجوہات ہیں: ایک یہ کہ اس نے لافانی ہونے کی خواہش کی اور یوں وہ سب انسانوں کی اس بنیادی خواہش کا ترجمان بن گیا دوسری یہ کہ اس نے حیات ابدی کے حصول کے لیے بڑے بڑے مصائب کا سامنا کر کے ایک ایسی مثال پیش کر دی جو سمندر پر انسان کے سامنے رہے گی کہ وہ چاہے تو دیوتاؤں یا مافوق الفطرت ہستیوں کی طرح بڑے معجزانہ طریق سے پہاڑوں اور سمندروں، دیوؤں اور بدزدحوں ناگوں اور دیگر مہبت ناک جانوروں پر غالب آسکتا ہے۔ دوسرے لفظوں میں لافانی ہونے کی خواہش اور نگر لینے کی آرزو اس ”ہستی“ کی نشان دہی کرتی ہے جو سب انسانوں میں ایک مخفی قوت کے طور پر موجود ہے۔ اگر یہ قوت موجود نہ ہوتی تو انسان دوسرے جانوروں کے مقابلے میں کم زور ہونے کے باعث کبھی اس مقام تک نہ پہنچ سکتا جو اُسے آج حاصل ہے۔

جلیجا میٹھل کی طرح حیات و تہذیب بھی ایک فوق البشر ہے۔ وہ بیک وقت فانی انسان بھی ہے اور مافوق الفطرت ہستی بھی... اپنی اس حیثیت میں کہ وہ پہاڑوں کو پھلانگ جاتا ہے اور بوڑھے سمندر سے ریت کا ایک ذرہ نکال کر اس سے پوری ارض کو تشکیل دیتا اور پھر اُسے سمندر پر تیراتا ہے نیز مغربی ہوا اس کے باپ کے روپ میں اور چاند کی بیٹی اس کی ماں کے روپ میں سامنے آتی ہے۔ وہ یقیناً ایک دیوتا کے روپ میں نظر آتا ہے مگر ساتھ ہی یہ بات بھی ہے کہ اُسے موسم سرما میں بھوک کے کچھوے محسوس ہوتے ہیں اور شہد کی مکھی اُسے کاٹ کھاتی ہے اور جانوروں پر اس کا چاؤ ناکام ہو جاتا ہے۔ وہ شرارتیں کرتا عملی مذاق سے لطف اندوز ہوتا اور آدمیوں سے حسد کرتا ہے۔ یہ تمام باتیں اُسے دیوتا کے بلند مقام سے نیچے اتار کر آدمی کی سطح پر لے آتی ہیں۔ چنانچہ اساطیر کے بعض ماہرین نے اُسے کچھ بیرو کہہ کر پکارا ہے۔ یہی حال پولینیشیا کے کچھ بیرو مایو آمائی کا ہے جس میں بیک وقت ایک مسخرے شریر لڑکے اور دیوتا کی صفات یک جا نظر آتی ہیں۔ ہندو یو مالا میں کرشن کی حیثیت بھی کچھ بیرو کی ہے۔ وہ ایک طرف جنتاٹ پر گوہیوں کے ساتھ رہنے والیاں مناتا ہے اُن سے مکھن چرا کر کھا جاتا ہے اور اُن سے عملی مذاق بھی کرتا ہے اور دوسری طرف مہا بھارت میں بھگوت گیتا کے ذریعے بلند اور ارفع خیالات کا

اُس کرب ناک تجربے سے تھا جس سے ہر انسان کو زود یا بدیر گزرنا پڑتا ہے۔ تہذیب کی ترقی کے ساتھ ساتھ قدیم انسان کو اپنی صلاحیتوں کا عرفان تو حاصل ہو گیا تھا اور اُسے اپنے اشرف المخلوقات ہونے کا پورا یقین بھی تھا لیکن ساتھ ہی وہ اس کرب ناک صورت حال سے بہت دکھی تھا کہ آدمی آخر کار خاک میں مل کر خاک ہو جاتا ہے۔ چنانچہ موت کو شکست دے کر زندہ جاوید ہونے کی خواہش تمام انسانوں کی مشترکہ خواہش تھی جس کی سیرابی کے لیے ہر فوق البشر کو تنگ و دو کرنا پڑتی تھی۔ یہی کچھ جلیجا میٹھل نے بھی کیا۔ اُسے علم تھا کہ اس کا بزرگ اتنا ہشتم ہی وہ واحد انسان ہے جو لافانی ہو چکا ہے (ایسا لگتا ہے جیسے اس کہانی میں اتنا ہشتم کو بھی نوٹھ قبیلے کے جبر امجد کا منصب حاصل تھا اور وہ بھی نوٹھ ہی کی طرح زندہ جاوید تھا)۔ چنانچہ اُس نے اپنے اُس بزرگ کو تلاش کرنے کا ارادہ کیا اور ایک طویل سفر پر روانہ ہو گیا۔ بظاہر تو یہ سفر باہر کی طرف تھا لیکن نفسیاتی طور پر دیکھا جائے تو اس کا رخ اندر کی طرف تھا۔ لہذا اپنے اس سفر کے دوران میں جلیجا میٹھل جن رکاوٹوں سے خارج کی دنیا میں نیرو آنا ہوا وہ دراصل اُس کے اندر کی رکاوٹیں تھیں۔ اپنے سفر کے ابتدائی مراحل میں وہ کوہ ماٹونگ جا پہنچتا ہے اور پھر آفتاب کی شاہراہ کے ساتھ ساتھ چلنے لگتا ہے۔ بارہ کوئی تک گھپ اندھیرے میں سفر کرنے کے بعد بالآخر وہ شمس (سورج دیوتا) کے پاس پہنچ جاتا ہے۔ شمس اُسے اُس کے ارادے سے باز رکھنے کی کوشش کرتے ہوئے کہتا ہے: ”جلیجا میٹھل تم کہاں مارے مارے پھر رہے ہو... جس (ابدی) زندگی کی تمہیں تلاش ہے وہ کبھی نہیں ملے گی!“ لیکن جلیجا میٹھل پاسبان عقل کو خاطر میں لانے والا نہیں وہ اپنا سفر جاری رکھتے ہوئے بالآخر موت کے پانیوں والے سمندر تک جا پہنچتا ہے۔ وہاں اُس کی ملاقات غر شانی سے ہوتی ہے جو کسی زمانے میں اتنا ہشتم کی کشتی کا ملاح تھا (دیکھئے جلیجا میٹھل اسی راستے پر سفر کر رہا تھا جس پر اتنا ہشتم نے سفر کیا تھا)۔ وہ غر شانی سے درخواست کرتا ہے کہ وہ اُسے پار لے جائے۔ غر شانی درخواست کو شرف قبولیت بخشے ہوئے جنگل سے ایک سو مہیں ۱۲۰ پتواریں بٹالاتا ہے۔ سمندر کے اس سفر کے دوران میں اُسے یہ ساری پتواریں استعمال کرنا ہیں کیونکہ جو پتواریں اس سمندر کے پانی سے ایک بار چھو جائے وہ اس قدر زہریلی ہو جاتی ہے کہ اُسے دو بارہ استعمال کرنا خطرے سے خالی نہیں۔ گویا اس سمندر کا پانی بجائے خود موت ہے۔ قصہ مختصر یہ کہ جلیجا میٹھل تمام رکاوٹوں کو عبور کر کے آخر کار اتنا ہشتم کے حضور جا پہنچتا ہے اور اُس سے بھائے دوام کا راز معلوم کرنے کی کوشش کرتا ہے مگر اتنا ہشتم نہایت ملاکت سے اُسے بتاتا ہے کہ دیوتاؤں نے لافانی ہونے کا حق صرف اپنے تکفوظ کر رکھا ہے اور بنی نوع انسان کی قسمت میں موت لکھ دی ہے۔ اتنا ہشتم یہ بھی کہتا ہے کہ انسان کو تو نیند سے بھی مغر نہیں پھر وہ موت کی نیند سے کیونکر محفوظ رہ سکتا ہے! اُس کی صاف اور کھری باتیں سن کر جلیجا میٹھل مایوس ہو جاتا ہے اور بادل غراستہ والیں جانے کی تیاری کرنے لگتا ہے۔ اتنا ہشتم اُسے بتاتا ہے کہ ایک پودے میں یہ



اظہار بھی کرتا ہے نیز اُس کی شکتی کسی صورت بھی کسی دیوتا کی شکتی سے کم نہیں۔

دلچسپ بات یہ ہے کہ طلسماتی یا دوسری کہانیوں میں تو ہیرو کو عام زندگی کے مصائب اور کرداروں سے نہرو آزما ہوتا پڑتا ہے (طلسماتی کہانیوں میں ابھرنے والے جنوں کے سنگ کاٹ دیے جائیں اور پریوں کے پر کتر دیے جائیں تو نیچے سے انسان ہی برآمد ہوں گے) لیکن کچھ ہیرو عناصر فطرت مثلاً ہوا پانی طوفان سیلاب وغیرہ سے بھی متصادم ہوتا ہے اور ساری فطرت کو زیر پالانے کی کوشش کرتا ہے (اپنے لیے نہیں بنی نوع انسان کے لیے)۔ یکمپ بل نے لکھا ہے کہ ہیرو عام دنیا سے ایک غیر ارضی تھیر کی دنیا میں چلا جاتا ہے جہاں وہ بڑی خوف ناک قوتوں پر غالب آتا ہے۔ جب وہ اس پر اسرار مہم سے ایسی شکتی حاصل کر کے لوٹتا ہے جو بنی نوع انسان کے لیے خیر اور برکت کا پیغام ہے: مثلاً بے سن کی کہانی کو لیجیے جس میں بے سن ایک کچھ ہیرو کے طور پر ابھرا ہے اور ان گنت مصائب سے گزرنے کے بعد بنی نوع انسان کے لیے سنہری اون حاصل کرنے میں کامیاب ہوا ہے۔ دراصل اُس کی تمام تر مہمات کا رخ اندر ہی کی طرف ہے جہاں وہ نسل کے قدیم ترین تجربات سے قوت حاصل کرتا ہے۔ یوں دیکھتے تو کچھ ہیرو کا منصب بنی نوع انسان کو اُس کے ماضی سے منسلک کرنا بھی قرار پاسکتا ہے۔

کچھ ہیرو کے منصب اور طریق کار کو واضح کرنے کے لیے مزید دو مثالیں ضروری ہیں۔ ایک مثال ہیراکلیس کی ہے اور دوسری اوڈیسس کی۔ قابل غور بات یہ ہے کہ ان سب کہانیوں میں انسان ہی کو مرکزی حیثیت ملی ہے۔ حتیٰ کہ خود ہوتا بھی جب آسمان سے زمین پر اترتے ہیں تو اکثر و بیشتر انسان ہی کے لباس میں سرگرم عمل دکھائی دیتے ہیں۔ مثلاً ہیراکلیس کا قصہ لیجیے جو زیوس کا بیٹا تھا۔ ایک روایتی کچھ ہیرو کی طرح ہیراکلیس کو پیدا ہوتے ہی ہیرا کے حسد کا سامنا کرنا پڑا۔ ہیرا نے اُسے مارنے کے لیے دو ناگ بھیجے ہیراکلیس نے انھیں کچل دیا۔ وہ جوان ہوا تو اُس نے گناہ کی دیوی کوڈ حکارا اور نیکی کی دوشیزہ کو اپنایا اور اپنی ساری زندگی عظیم کارناموں کے لیے وقف کر دی۔ گویا ہیراکلیس نے ہمیشہ آرام پر انسان کی فلاح و بہبود کے مقدس کام کو ترجیح دی۔ کہانی کے مطابق اُس نے اُس دیوہنگی کے تحت جو ہیرا نے اُس پر نازل کی تھی اپنے بچوں کو مار دیا مگر پھر جب وہ ہوش میں آیا تو اُس کے ضمیر نے اُسے کچھ کے لگائے اور اُس نے اپنے گناہ کا کفارہ ادا کرنے کے لیے خود اذیتی کے بارود اسراصل میں سے خود کو گزارا۔ یہ مراحل اُس کے اپنے معاشرے کی فلاح و بہبود کے لیے ناگزیر بھی تھے جس کا مطلب یہ ہے کہ ہیراکلیس دراصل اپنی ذات کو معاشرے کے لیے وقف کر رہا تھا۔ اس سلسلے میں اُس نے شیر ناگ سور وحشی پرندوں کرپٹ کے تیل خوں خوار گھوڑیوں اور خونی کتے کو جس جواں مردی سے متعلق کیا یہ ایک خاص طویل داستان ہے مگر دیکھنے کی بات یہ ہے کہ ایک عام زرعی معاشرے کو جن زمینی آفات کا سامنا کرنا پڑتا ہے ان میں جنگلی جانور سرفہرست ہیں۔ ہیراکلیس ایک رکھواسے کی طرح اپنے زرعی معاشرے

کو آفات ارضی سے بچانے پر مامور نظر آتا ہے۔ اُس کی ایک مشقت ایسی بھی ہے جو اُسے رکھواسے کے منصب سے اُوپر اٹھا کر ایک مہم جو کے مقام پر لے آتی ہے اور یہی دراصل کچھ ہیرو کا سب سے بڑا منصب ہے۔ اُس کا سنہری سیبوں کے حصول کے لیے مہم پر روانہ ہونا سنہری اون کے لیے بے سن کی مہم جوئی کا ہم پلہ قرار پاتا ہے۔ اس مہم کے دوران میں ہیراکلیس کو بہت سے مصائب سے گزرنا پڑا۔ ایک جگہ ایسی بھی آئی جہاں پر دو تھمیس چٹان کے ساتھ جکڑا کھڑا تھا۔ اُس نے اُسے آزاد کیا اور زیوس سے درخواست کی کہ وہ اُس پر رحم فرمائے۔ پر دو تھمیس نے خوش ہو کر ہیراکلیس کو مشورہ دیا کہ وہ اُس کے بھائی اٹلس کے پاس جائے جو سنہری سیبوں کے بارے میں جانتا ہے۔ اب اٹلس کا حال دیکھئے کہ اُسے ایک عجیب و غریب فرض سونپا گیا تھا یعنی وہ اپنے شانوں پر آکاش کو اٹھائے کھڑا تھا۔ جب ہیراکلیس اُس کے پاس پہنچا تو اٹلس نے اُس سے کہا: بھائی میں خود تھمیس سنہری سیب لائے دیتا ہوں لیکن تم ذرا اس آکاش کو کچھ دیر کے لیے اپنے شانوں پر اٹھا لو! اُس نے قیل ارشاؤں میں آکاش کو اپنے شانوں پر رکھ لیا اور اٹلس سنہری سیب لے آیا وہ خوش تھا کہ اُسے کچھ عرصے کے لیے آکاش کے بوجھ سے نجات مل گئی تھی۔ اب اُس نے چاہا کہ ہیراکلیس کچھ دیر اور اس بوجھ کو اٹھائے رکھے مگر ہیراکلیس بھی بڑا کایاں تھا۔ اُس نے کہا: بھائی جان میں تمہارے لیے یہ بوجھ اٹھانے کو تیار ہوں مگر اس مشقت کا عادی نہیں ہوں! اس لیے تم ذرا اسے تھا موتا کہ میں اپنا شانہ سہلا لوں اس کے بعد اسے دوبارہ اٹھا لوں گا! اور اُس نے یہ کہانی بیان کرتے ہوئے تبسم زیر لب کے ساتھ لکھا ہے کہ جب اٹلس نے دوبارہ یہ بوجھ اٹھا لیا تو ہیراکلیس نے اُس کا شکر یہ ادا کیا سیب اٹھائے اور چلتا ہوا۔ یہ تو معلوم نہیں کہ جواب میں اٹلس نے اُسے کن مغفلات سے مخاطب کیا مگر آسمان ابھی تک گرا نہیں! اس لیے قیاس کہتا ہے کہ اٹلس اپنا فرض بدرجہ اسن پورا کر رہا ہے۔ اس کہانی کے کردار ہیراکلیس نے بھی روایتی کچھ ہیرو کی طرح بنی نوع انسان کے فائدے کے لیے مہم جوئی کا منصب سنبھالا ہے مگر دلچسپ بات یہ ہے کہ اب انسان اور دیوتا کا فاصلہ کچھ اور بھی کم ہو گیا ہے اور انسان اور دیوتا ایک ہی سطح پر نظر آنے لگے ہیں۔ گویا یہ مذہب الارواح کی اخت لخت دنیا سے ایک وسیع اور جزی ہوئی دنیا کی طرف انسان کی وہ جست ہے جو مزاجا وہی نوعیت کی ہے کہ جوڑنا اور مربوط کرنا اس کا مقدس ترین مقصد ہے۔

دوسری کہانی اوڈیسس کی ہے۔ اُس نے اپنی خوب صورت بیوی پینی لوب کو الارواح کی اور ایک طویل سفر پر روانہ ہو گیا۔ بظاہر اس سفر کا کوئی مقصد نہیں تھا مگر یہ انسان کی مہم جوئی کا اعلامیہ تھا اس لیے اس کا مقصد بھی یوں متعین ہو گا کہ ڈک جانے سے انسان کے افکار کو رنگ لگ جاتا ہے اور زمین دوبارہ اسے اپنے آغوش میں سمیٹ لیتی ہے! لہذا انسان سفر اختیار کرتا ہے مبادا کہ اس کی صلاحیتیں کند ہو جائیں۔ ویسے بھی ہر انسان کے اندر ایک Lotus Eater موجود ہے جو زرد یا بدیر اس پر غالب آنے کی کوشش کرتا ہے! اس لیے ضروری ٹھہرتا ہے کہ انسان خود



ایک ایک موسم خشک ہونے لگا اور تھانز آفتاب میں زمین اس قدر جھلنے لگی کہ بعض اوقات انسان کو دو گھونٹ پانی یا مٹھی بھر آناج کے لیے سینکڑوں کوس کا سفر کرنا پڑتا۔ چنانچہ آوارہ خراہی کا ایک طویل دور آیا اور انسان اپنے ریوڑوں کی معیت میں گھاس کے قطعوں یا آب شیریں کے چشموں کی تلاش میں مارا مارا پھرنے لگا۔ اس آوارہ خراہی کے دوران میں جب جسم و جاں کا رشتہ برقرار رکھنے کے لیے بعض انتہائی نازک مراحل آتے تو انسان کو قبیلے کو موت کے جزیروں سے بچانے کے لیے مہم جوئی میں بھی مبتلا ہونا پڑتا۔ خیال تو یہ ہے کہ کلچر ہیرو کی نمود انسان کی اسی مہم جوئی کی افسانوی تصویر تھی مگر کلچر ہیرو کی اہمیت محض افسانوی یا تصویری نہیں کیونکہ بظاہر کلچر ہیرو باہر کی دنیا میں سرگرم عمل ہوتا ہے اور آلام و مصائب پر غالب آکر قبیلے کے لیے امر و سیا آب حیات سنہری اُون یا سنہری سیب حاصل کرتا ہے لیکن دراصل وہ اپنی ذات کے اندر غواہی کرتا ہے اور بہت سی نفسیاتی اور جبلتی رکاوٹوں کو عبور کر کے نسل کے اُس گودام تک رسائی پانے میں کامیاب ہوتا ہے جس میں پوری نسل کی مخفی قوت محفوظ پڑی ہے۔ جس طرح بیج کے سخت چھلکے کے اندر اُس کا مغز اور مغز کے اندر زندگی کا سارا جوہر موجود ہے بالکل اُسی طرح فرد کی ذات میں وہ لازوال قوت موجود ہے جس کے متحرک ہونے پر خود فرد اور اُس کی وساطت سے پورے معاشرے کی قلب مابیت ہو جاتی ہے اور وہ از سر نو تازہ دم ہو کر مصروف عمل ہو جاتا ہے۔ گویا کلچر ہیرو خارجی سطح پر تو اپنے زمانے کی مہم جوئی کے میلان کی علامت تھا مگر داخلی سطح پر ایک حیات نو کا محرک تھا۔ تاہم اُس کا یہ عمل انسانوں کو منتشر ہونے پر نہیں منسلک اور مربوط ہونے پر آمادہ کرتا تھا اس لیے بحیثیت مجموعی وہی سوچ کے تابع تھا۔

اساطیر میں کلچر ہیرو کی اہمیت کو پوری طرح آجاگر کرنے کے لیے نہایت ضروری ہے کہ اسطور سازی کے میلان کا بھی تجزیہ کیا جائے۔ چنانچہ سب سے پہلے یہ سوال پیدا ہوتا ہے کہ اسطور کیا انسان کے رُحانِ نقل کی پیداوار ہے؟ اس سوال کا جواب فوری طور پر ”ہاں“ یا ”نہیں“ میں نہیں دیا جاسکتا۔ البتہ اس سلسلے میں بعض شواہد بے حد دلچسپ اور خیال انگیز ہیں۔ مثلاً ایک طویل جزو مد کے بعد قدیم انسانی معاشرے کا جوڑھانچا آخر میں نمودار ہوا اُس کے بالکل متوازی اُسی زمانے میں اسطور کا ایک پورا نظام بھی متشکل ہو گیا۔ سوچنے کی بات ہے کیا یہ اسطور ہی نظام خود رو تھا یا اس کی تشکیل میں انسان کے اُس رُحانِ نقل نے حصہ لیا تھا جو فن میں سعی تخلیق کمر کی صورت میں سامنے آتا ہے! قیاس غالب ہے کہ جس طرح بچہ جو کچھ صبح سے شام تک دیکھتا ہے پھر اُس کو اپنے کھیل کا موضوع بناتا ہے بالکل اُسی طرح انسان نے اپنی معاشرتی زندگی کے جس نظام کو مادی آنکھ سے دیکھا اُسے اپنے تخیل کی آنکھ سے ایک نیا روپ عطا کر دیا۔ مادی آنکھ گوشت پوست اور چوڑے گارے کی حقیقی زندگی کو دیکھتی ہے مگر تخیل کی آنکھ اُسے ایک لطیف سی ذہن

کو ”سو جانے“ کے عمل سے بچائے رکھے۔ اوڈیسس کی ساری مہم جوئی دراصل ”نیند“ ہی کے خلاف تھی۔ مثلاً طوفان نے اوڈیسس اور اُس کے ساتھیوں کو ایک پر اُسرار جزیرے میں لاپیچہ کا جہاں بعد از دو پہر سلا دینے والی ایک کیفیت سدا مسلط رہتی۔ وہاں کے لوگوں نے اُنہیں لوٹس لا کر دیا جس کا وصف تھا کہ جو کوئی اُسے کھا لیتا اُس میں حرکت کرنے کی صلاحیت ختم ہو جاتی اور وہ چاہتا کہ بس لوٹس ہی کھاتا چلا جائے اور ایک شیریں سی غنودگی میں ڈوبا رہے۔ اوڈیسس نے خطرے کو بھانپ لیا اور اپنے ساتھیوں کو جزیرے سے نکال لے گیا۔ پھر سفر کے دوران میں اوڈیسس اور اُس کے ساتھی ایک ایسے جزیرے پر جا اترے جہاں ایک جاؤ و گرنی کا راج تھا جس نے جزیرے کے سارے جانوروں سے اُن کی تندہی اور خوں خواری چھین کر اُنہیں بے اثر کر دیا تھا۔ یہ بھی گویا لوٹس کھلا کر جانوروں کو غنودگی کے سپرد کر دینے کا عمل تھا۔ اُس جاؤ و گرنی نے اوڈیسس کے ساتھیوں کو دعوت کھلائی جس کے فوراً بعد وہ سوروں کے گلے میں تبدیل ہو گئے (یعنی اُن کی ذہنی چمک دمک اور مہم جوئی کا میلان ختم ہو گیا) مگر اس موقع پر بھی اوڈیسس نے اُنہیں بچا لیا اور وہ دوبارہ انسان کی جون میں آ گئے۔ اسی طرح جب اوڈیسس اور اُس کے ساتھی سائرن کے جزیرے کے قریب پہنچے تو اُن پر اُن جاؤ و گرنیوں کی آواز غالب آنے لگی جو پرندوں کی طرح تھیں: اُن کا نغمہ اتنا شیریں اور سحر انگیز تھا کہ اُسے سنتے ہی مسافروں کی قوت ارادی مفلوج ہو جاتی اور وہ جزیرے میں اتر کر گانے والی جاؤ و گرنیوں کے گرد ایک دائرہ سا بن کر بیٹھ جاتے اور بیٹھے ہی رہتے تھے حتیٰ کہ اُن کے جسم کھلا جاتے اور پھر سوکھ کر چر مر ہو جاتے تھے۔ اوڈیسس کو اس بات کا علم تھا لہذا جزیرے کے قریب آتے ہی اُس نے اپنے ساتھیوں کے کانوں کو موم سے بند کر دیا تاکہ اُنہیں ”نغمہ ستائی ہی نہ دے“ اور یوں وہ اُنہیں اس بار بھی بچالے گیا۔ غور کیجیے کہ اوڈیسس کی کہانی میں لوٹس دعوت یا نغمہ ایک ہی شے کے مختلف نام ہیں۔ وہ شے جس کا کام نیند نازل کرنا ہے تاکہ انسان کی ساری شخصیت ہی مفلوج ہو کر رہ جائے! گویا اوڈیسس کی مہم ”نیند“ کے خلاف ہے جو افراد ہی کو نہیں اقوام کو بھی اپنی لپیٹ میں لے لیتی ہے۔ یوں دیکھئے تو اوڈیسس کی حیثیت ایک کلچر ہیرو کی ہے کہ اُس نے انسان کو بے عملی کی حالت میں مبتلا ہو جانے سے بار بار روکا اور وہ اپنے پیچھے آنے والوں کے لیے ایک خوبصورت مثال چھوڑ گیا۔

انسانی معاشرے میں کلچر ہیرو کی روایت ایک ایسے دور میں پروان چڑھی جب خود انسان ایک طویل آوارہ خراہی میں مبتلا تھا۔ یہ وہ زمانہ تھا جب برف چوتھی بار قطب شمالی کی طرف مراجعت کر چکی تھی جس کے نتیجے میں ایک طرف یورپ میں گھنے جنگل نمودار ہو گئے تھے (اور یوں بارانی طوفانوں نے یورپ کو اپنا تختہ مشق بنالیا تھا) اور دوسری طرف افریشیا کے سرسبز و شاداب میدان بارش کے کم ہو جانے کے باعث بڑے بڑے صحراؤں میں تبدیل ہو گئے تھے۔ لاکھوں برس سے افریشیا ایک سرسبز و شاداب خطہ زمین تھا جو انسان کے لپیٹ کی حیثیت رکھتا تھا مگر پھر



میں چھپا دیتی ہے یا خواب میں لپیٹ دیتی ہے۔۔۔ یوں کہ اس کی کڑکھلی اور سپاٹ پن ایک عجیب سی پر اسرار اور سے دھکنے لگتا ہے۔ قدیم انسان کے ہاں مادی زندگی کے جملہ مراحل اساطیر کے اندر اسی طرح منعکس نظر آتے ہیں جس طرح گھریلو زندگی کے مختلف ابعاد بچوں کے کھیل میں نمودار ہو جاتے ہیں مگر اس فرق کے ساتھ کہ بچوں کے کھیل یا خواب کا شیرازہ بے سمت اور کٹنا پھٹا ہوتا ہے اور فنی ترتیب سے آشنا نہیں ہوتا جبکہ اسطورہ اور اس کے بعد فن کے مظاہر میں مادی زندگی کی عکاسی ایک فنی ضابطے کے تابع ہو کر تخلیق پر منتج ہو جاتی ہے یعنی اس میں پر اسراریت اور خواب کی سی کیفیت تو بچوں کے کھیل یا بانگوں کے جاگرت کے سپنوں کے مشابہ ہے لیکن تخلیقی عمل اسے ایک فنی صورت بھی تفویض کر دیتا ہے۔

جیسا کہ اوپر ذکر ہوا معاشرتی زندگی اور اس کے ہر جزو نے اسطورہ کے ایک متوازی نظام کو وجود میں آنے کی تحریک ہمیشہ دی ہے: مثلاً جب انسان جنگل کا باسی تھا اس کے تخیل کی پرواز مافوق الفطرت ہستیوں یعنی جنوں اور جموتوں کی تخلیق ہی کی حد تک تھی جن کی زد بہت محدود تھی: وہ زیادہ سے زیادہ کسی ایک درخت غار چٹان پہاڑ یا درختوں کے جھنڈ سے متعلق ہوتی تھیں شاید اس لیے کہ جنگل کی زندگی کے اس دور میں خود انسان بھی جسم و جاں کے رشتے کو برقرار رکھنے کے لیے چھوٹے چھوٹے گروہوں میں بنا ہوا تھا اور کسی چھتار جھنڈ یا غار ہی میں سر چھپانے پر مجبور تھا۔ پھر جب اس نے موہی مہدیلیوں کی وجہ سے جنگل کو الوداع کہی تو اسے ایک طویل سفر پہ نکل آنا پڑا اور مہم جوئی اس کی حادثہ ثانیہ بن گئی۔ مہمات ہمیشہ کسی ایک رہبر یا سرغننے کی قیادت میں کامیاب ہوتی ہیں لہذا ایک انتہائی توانا عقل مند تجربہ کار اور باوقار سرغننے کا تصور ابھرا جو اساطیر میں کلچر ہیرو کے روپ میں نظر آتا ہے۔ اس طویل و آوارہ خدائی کے زمانے میں انسان نے بہت کچھ سیکھا: مثلاً کھیتی باڑی کیسے کرنی چاہیے اور آگ پر کیسے قابو پانا چاہیے اینٹیں اور گودے کیسے بنتے ہیں اور دھاتوں کو پگھلا کر اوزار کس طرح تیار ہوتے ہیں اور پھر گھر کیسے بنتا ہے اور گھوڑوں گدھوں اونٹوں بھیڑوں اور بکریوں کو کس طرح مطیع کیا جاتا ہے (اسطورہ کے مطابق انسان کو یہ ہنر پروتھیوس نے عطا کیا۔ مادی زندگی میں ضرورت ان سب ایجادات اور دریافتوں کی ماں تھی کیونکہ انسان کو اپنی طویل و آوارہ خدائی کے دوران میں مناسب ماحول دیکھ کر جگہ جگہ کھنڈنا پڑتا تھا یعنی جہاں کوئی بڑا درخت یا ٹھکانا یا سرسبز و شاداب قطعہ دکھائی دیتا انسان رگ کر اس سے فیض پانے کی کوشش کرتا۔ پھر آہستہ آہستہ اس نے آوارہ گردی کے بجائے ایک جگہ رک کر کھیتی باڑی شروع کر دی اور یوں بڑے بڑے دیاروں کے کناروں پر ذہنی معاشرے وجود میں آ گئے۔ اسطورہ سازی کے میدان نے اس فنی صورت حال سے گہرے اثرات قبول کرتے ہوئے کہانیوں کو یوں منقلب کیا کہ اب ان میں نہ صرف دیوتاؤں کے گھرانے ابھر آئے ہیں زمین اور آسمان میں دو طرف آمد و رفت کا آغاز ہوا بلکہ آخر میں انسان اور دیوتا ایک ہی برادری میں شامل دکھائی دینے لگے۔ اساطیر پر اعتبار کریں

تو ماننا پڑے گا کہ دیوتاؤں کی تخلیق پہلے ہوئی اور انسان کی بعد میں یہی وجہ ہے کہ اساطیر میں دیوتاؤں کے کارناموں کے بعد ہی کلچر ہیرو کے کارناموں کا ذکر ملتا ہے۔ مگر اصل زندگی میں کلچر ہیرو پہلے وجود میں آئے اور دیوتاؤں کی تخلیق بعد میں ہوئی یعنی جب کلچر ہیرو کو بے پناہ مصائب اور تکلیف دہ مہمات کا سامنا کرنا پڑا تو اس نے اپنی مذہبی سوچ کے تحت ذات کی قوتوں سے بار بار مدد طلب کی۔ جنگل کی زندگی میں اسے یہ قوتیں ”بے با“ کے روپ میں دکھائی دی تھیں مگر نئی زندگی کی پیچیدگیوں کے پیش نظر ذات کی یہ قوتیں دیوتاؤں کے ایک طاقت ور گھرانے کی صورت میں ابھر آئیں۔ لہذا ذریعہ نظر مطالعے میں انسان کی مادی زندگی کے ارتقا کے پیش نظر کلچر ہیرو کا ذکر پہلے کیا گیا ہے اور دیوتاؤں کا بعد میں۔ اس کی وجہ یہ ہے کہ اسطورہ سازی کا عمل بجائے خود انسان کے ذریعہ تخیل کی پیداوار تھا اور اس میں مادی زندگی کی کہانی منقلب ہو کر ایک اور منظر دکھائی دیتی تھی۔

ابتدا اسطورہ سے مراد وہ کہانی تھی جس کا رسم (Ritual) کی ادائی کے دوران میں درود کیا جاتا تھا اور جو گویا کسی دیوتا کے کارناموں کو بیان کرتی تھی مگر یورپ والوں نے چونکہ دیوتاؤں کی ان کہانیوں کو ماننے سے بار بار انکار کیا جو مجرمانہ اعتقالات واقعات سے لبریز تھیں اس لیے اسطورہ کے بارے میں یہ خیال عام ہو گیا کہ اس سے مراد انہونی کہانی ہے۔ ایک ایسی کہانی جس کا مقصد سادہ لوح لوگوں کو دھوکا دینا ہے۔ مگر انیسویں اور بیسویں صدی میں اس پر جو کام ہوا ہے اس سے اسطورہ کو آسانی سے مسترد کر دینے کا رویہ ایک بڑی حد تک مائد پڑ گیا ہے بلکہ اسے عقل و خرد کے معانی ایک بنیادی سوچ قرار دینے کا میاں اب ختم ہونے کو ہے۔ تاہم یہاں تک آتے آتے تقریباً ایک سو برس گئے ہیں۔ مثلاً 1888 میں میکس ملر Max muller کا ایک مضمون شائع ہوا جس میں اس نے اسطورہ کو ایکسانی مغالطے کا نتیجہ قرار دیا۔ یہ وہ دن تھے جب اٹلینی اور سنسکرت کو ایک ہی زبان کی دو شاخیں قرار دینے کا نظریہ عام ہو گیا تھا اور اٹل نظریہ اُمید تھے کہ ان دونوں زبانوں کے تقابلی مطالعے سے دیوتاؤں کی تخلیق کا مسئلہ بھی حل ہو جائے گا۔ چنانچہ میکس ملر نے اساطیر کے تقابلی مطالعے سے لسانی مغالطے کا نظریہ اخذ کیا اور کہا کہ جس طرح زبانوں میں ایک ہی شے کے کئی نام (Synonyms) ہوتے ہیں اسی طرح کئی چیزوں کے لیے ایک نام (Homonym) بھی ملتا ہے اور جب ہم کسی شے کو متعدد ناموں سے پکارتے ہیں تو ظاہر ہے کہ ان میں سے بعض نام چند دوسری چیزوں سے بھی منسوب ہوں گے۔ یوں دو بالکل مختلف قسم کی چیزیں ایک دوسرے میں غلط ملط ہو کر لسانی مغالطے کو جنم دینے لگیں۔ مثلاً سورج آسمان پر چکنے والی شے بھی ہے اور کسی شخص کا نام بھی۔ ایسی صورت میں سورج کو ایک شخصیت تفویض ہو جائے گی اور اس سے دو تمام معر کے منسوب ہو جائیں گے جو دراصل سورج نامی شخص سے منسوب تھے۔ اپنے زمانے میں میکس ملر اور اس کے ہم نواؤں کے اس نظریے کا بڑا اچھا چارہ مگر اب اٹل نظریے اسے مسترد کر دیا ہے۔



سوچ بھی پابہ زنجیر نظر آتی ہے مگر جب کسی وجہ سے یہ قوتیں کم زور پڑ جاتی ہیں اسطوری سوچ برائیت ہو کر دوبارہ سطح پر آ جاتی ہے اور انسان کی پوری تخلیقی اور سماجی زندگی کے لیے ایک خطرہ بن جاتی ہے۔

واضح رہے کہ کیسیر نے اسطوری سوچ کے ضمن میں یہ رویہ نظر کی جارحیت کے پیش نظر اختیار کیا تھا۔ دراصل وہ اسطوری سوچ کے خدوخال میں نظر کا مردہ دیکھ رہا تھا اور اسے یقین تھا کہ نظر سمندری بلا تیا مت (Tiamet) ہی کا نیا روپ ہے۔ یوں گویا وہ نظر کی ایک ہزار سالہ جرمن ٹیٹ کی متحہ کو پوری انسانیت کے لیے مہلک قرار دے رہا تھا اور نہ غور کریں تو اسطوری سوچ ایک تخلیقی قوت تو ضرور ہے مگر اسے برتر قوتیں دبا نہیں دیتیں وہ تو اسطوری سوچ سے غذا حاصل کرتی ہیں۔ جب کسی زمانے میں اسطوری سوچ سے فیض پانے کا سلسلہ رک جاتا ہے تو انسان کی ساری سماجی تخلیقی اور تخلیقی زندگی مرجھا کر رہ جاتی ہے۔ جدید کہ خود سوچ کا منطقی رخ بھی کم زور پڑ جاتا ہے اور آگہی کی متحرک اور سیما پناہ قوت عادت اور رسم کی کھانیوں میں دھل کر انجماد کی نذر ہونے لگتی ہے۔ پھر رد عمل کے طور پر اسطوری سوچ ایک سخت بیدار ہوتی ہے اور طوفان فوج کی طرح اشیاء پر سے رنگ اُتار دیتی ہے۔ گویا اسطوری سوچ ایک روح رزاں ہے برگساں کی Elan-Vital ہے اس کے بغیر منطقی سوچ کے پھیلاؤ کا سلسلہ کسی صورت بھی قائم نہیں رہ سکتا۔ لہذا اسطوری سوچ اور منطقی سوچ جیسا کہ کیسیر نے سوچا جیسا کہ دوسرے کو کاغذی نہیں اور نہ ہی اسطوری سوچ کا تجربہ ہی رخ محض شکست و ریخت کو وجود میں لانے کا ذریعہ ہے (جیسا کہ کیسیر نے اسے تیا مت کا لقب عطا کر کے باور کرائے کی کوشش کی ہے)۔ اسطوری سوچ چہرہ بار منطقی سوچ کو کروت دیتی ہے اور یوں آگہی کا دائرہ وسیع سے وسیع تر ہوتا جاتا ہے۔ تاہم سوچ کے یہ دونوں رخ انسان ہی کے ذریعے تخلیق پذیر ہوتے ہیں۔ لہذا انسان کی حالت عجیب ہے کہ اسے کبھی تو اسطوری قوت کی تلاش میں اپنی ذات میں اترنے کی ضرورت پڑتی ہے جس کے نتیجے میں فن بالخصوص فکشن کو تحریک ملتی ہے اور کبھی منطقی سوچ کی ہمراہی میں آفت کی بے کنار دوریوں تک آگے بڑھنا پڑتا ہے۔ یہی اس کی آگہی کا آفتاب ہے اور یہی کلچر ہیر و کا نو حیرت نقدیر بھی ہے۔

OO

حوالہ جات:

- (1) Susanne K. Langer, Philosophy in a New Key, p.15
- (2) Jung, Symbols of Transformation, p.178
- (3) S. H. Hooke, Middle Eastern Mythology, p.55
- (4) Susanne K. Langer, Philosophy in a New Key, p.157
- (5) W. H. D. Rouse, Gods, Heroes and Men, p.53
- (6) Lewis Spence, The Outlines of Mythology
- (7) Max Müller, Comparative Mythology
- (8) Cassirer, Myth of the State

اسطور کے ضمن میں دوسرا نظریہ ٹاکر کا تھا جسے بعد ازاں فریزر کی تحقیقات نے تقویت بخشی۔ ٹاکر نے کہا کہ مذہب الارواح کے دور کے انسان اور آج کے انسان کی سوچ میں صرف مدارج کا فرق ہے۔ قدیم انسان ایک فلسفی ہی کی طرح سوچتا تھا اور اساطیر دراصل زندگی اور موت کے مسائل ہی کا حل پیش کرتی تھیں۔ اسی طرح فریزر نے یہ موقف اختیار کیا کہ انسانی سوچ میں کوئی تضاد نہیں شروع سے آخر تک انسانی سوچ ایک باقاعدہ "سلسلے" کے طور پر ابھرتی ہے۔ غور کیجیے تو ٹاکر اور فریزر کا یہ موقف ذہن اور پنسر کے نظریہ ارتقا ہی سے متاثر نظر آتا ہے اور انسانی زندگی میں ارتقائی عمل کی موجودگی کو ماننا ہے حالانکہ خود انسانی زندگی سیدھی لکیر پر کبھی رواں دواں نہیں رہی: یہ ایسی لکیروں پر گام زن رہی ہے جو ایک دوسرے کو کاٹتے چلی گئی ہیں۔ خود مسلسل ارتقا کا نظریہ بھی اب شکوک و شبہات کی زد پر ہے۔ بیسویں صدی میں علم الانسان کے ماہرین نے بار بار اس بات کا اظہار کیا ہے کہ انسانی زندگی مسلسل ارتقا کے بجائے مختلف جستوں (jumps) کے تابع ہے۔ ایسی صورت میں اساطیر کو منطقی سوچ کا تسلسل قرار دینا کسی طور بھی مستحسن نہیں۔

تیسرا نظریہ لیوی برہل کا ہے جس نے یہ موقف اختیار کیا کہ قدیم انسانی ذہن اور جدید ذہن میں بعد القطنین ہے۔ قدیم انسان منطق اور دلیل کے ان قواعد سے قطعاً نا آشنا تھا جن سے آج کا انسان واقف ہے۔ لہذا ٹاکر اور فریزر کا یہ موقف کہ قدیم انسان کی سوچ آج کے انسان کی سوچ ہی کی ابتدائی شکل ہے ایک مفروضے سے زیادہ اہمیت نہیں رکھتا۔ لیوی برہل کے نزدیک قدیم انسان کا ذہن قبل از منطق یعنی Pre-Logical ذہن ہے جو مزاجنا اور ذاتی ہے تجزیاتی نہیں۔ مگر کیسیر نے لیوی برہل کے نظریے پر سخت اعتراض کیا اور کہا کہ اس نظریے کو مان لیا جائے تو پھر اسطور کو سمجھنا ہی ناممکن ہو جائے گا کیونکہ بقول لیوی برہل اس میں جو ذہن کا درما ہے وہ آج کے انسانی ذہن سے بالکل مختلف ہے۔

اس سلسلے میں کیسیر نے مزید لکھا ہے کہ فن ہمیں وجدان کی یکتائی عطا کرتا ہے سائنس عقلیات کی یکتائی بخشتی ہے اور مذہب اور اسطور محسوسات کی یکتائی مہیا کرتے ہیں۔ بات کو آگے بڑھاتے ہوئے اس نے اس امر کا اظہار کیا کہ اسطور محض "نیچے احساس" کا نام نہیں یہ تو احساس کا اظہار ہے۔ نیز یہ کہ احساس اور اظہار احساس میں بعد القطنین ہے۔ احساس کے اظہار کا مطلب یہ ہے کہ اب احساس کو تصور میں تبدیل کر دیا گیا ہے۔ قابل غور نکتہ یہ ہے کہ کیسیر نے اسطور کو منطقی سوچ کے پورے سلسلے سے الگ ایک حیثیت بخشی ہے اور آخر میں تو اس نے اسطور کو باہل کی سمندری بلا "تیا مت" کا ہم پلہ قرار دیا ہے جسے مردک نے مار کر اس کے جسم سے کائنات کی تخلیق کی تھی۔ مراد یہ کہ کائنات کی تخلیق اس وقت تک ممکن نہیں تھی جب تک کہ تیا مت کو قتل نہ کر دیا جاتا۔ بقول کیسیر اسطور کی ہیبتانہ قوت کو برتر قوتوں نے دبائے رکھا ہے مگر اسطوری یا دہی سوچ کا سلسلہ ختم نہیں ہوا۔ جب تک برتر قوتیں (یعنی اپنی اخلاقی قوتیں) غالب رہتی ہیں اسطوری



مذہبی، لسانی عصبیت کے پس منظر میں

## پریم چند کا باغی کردار

قمر رئیس

میں پڑھا تو گھر چھوڑ کر چلے گئے۔ میٹرک کے بعد بنارس کے قریب قصبہ چنار کے مشن اسکول میں پریم چند کو جو پہلی ملازمت ملی اس سے انہیں اس لئے ہاتھ دھونا پڑا کہ اسکول کے ایک ملازم ابن علی پر اسکول کے ہیڈ ماسٹر کا ظلم ان سے دیکھا نہ گیا۔ بقول امرت رائے اسکول کے افسران کے ساتھ بے انصافی کر رہے تھے جو فحشی جی کو برداشت نہیں ہوئی۔ انہوں نے بے دھڑک مولوی صاحب کا ساتھ دیا۔ کھلے عام جم کر۔ بات بڑھی، فحشی جی بھی مولوی صاحب کے ساتھ نکال دئے گئے۔ (قلم کا پانی صفحہ 59)

اس طرح کے ان گنت واقعات پریم چند کی نو عمری کے باغیانہ رویوں اور احتجاجی عمل کی شہادت دیتے ہیں۔

ان کے پہلے ناول 'اسرارِ معابد' کی پہلی قسط بنارس کے ہفتہ وار اخبار 'آوازِ خلق' میں 8 اکتوبر 1903 کو شائع ہوئی اور پھر کئی قسطیں چھپتی رہیں۔ جیسا کہ نام سے ظاہر ہے پریم چند نے اس ناول میں رتن ناتھ سرشار کے اسلوب میں ان جرائم پر سے پردہ اٹھایا تھا جو مندروں کے پروہتوں اور پجاریوں کی ہوس پرستی کے ہاتھوں ان عبادت گاہوں میں انجام پاتے تھے۔ یہ اس زمانہ کے قدامت پسند ہندو سماج میں بڑا جرأت مندانہ قدم تھا۔ اسی طرح کا ایک جرأت مندانہ فیصلہ ایک بال بیوہ شورانی دیوی سے ان کی دوسری شادی تھی۔

یہاں سے پریم چند کی باغیانہ بے چینی کا رخ سیاسی اور سماجی احتجاج کی طرف مڑ جاتا ہے۔ وہ ان تحریکوں اور قومی شخصیتوں سے بھی تحریک اور تقویت حاصل کرتے ہیں جو ہندوستانی سماج میں بنیادی یا Radical تبدیلیوں کے داعی تھے۔ جیسے آر پی سماج یا سوامی دویکانند۔ لیکن پریم چند ان کی احیا پسندی اور فرقہ پرستانہ خیالات کو یکسر نظر انداز کر کے صرف سیاسی بیداری اور سماجی تبدیلی کے پروگرام ہی کی حمایت کرتے ہیں۔

انسانی کردار کی ایک تقسیم یہ بھی ہے کہ یا تو وہ جبلی طور پر اپنے ماحول سے منافقت کا میلان رکھتا ہے یا مزاحمت کا رویہ اختیار کرتا ہے اور یہ عمل انفرادی اور اجتماعی دونوں سطحوں پر وقوع پذیر ہوتا ہے۔ پریم چند اپنے مزاج اور سیرت کے اعتبار سے دوسری قسم کے آدمی تھے۔ حساس تو شاید وہ اتنے ہی تھے جتنا کہ ایک اوسط ادیب ہوتا ہے لیکن ان کا مشاہدہ غیر معمولی اور تیز تھا اور وہ اپنے ماحول کے سیاہ و سفید کو کھلی آنکھوں سے دیکھتے تھے۔ ظلم و جبر، بے انصافی، حیوانیت، استحصال اور حاکمانہ تکبر کے خلاف ان کا رد عمل شدید ہوتا تھا۔ اس لئے اپنے ماحول کے تین ان کی بے چینی اور بے اطمینانی کے منظر ان کی زندگی میں شروع سے ہی دیکھنے کو ملتے ہیں۔ کانسٹھ ہونے اور بچپن سے اردو اور فارسی کی تعلیم سے بہرور ہونے کے باعث مشترکہ سماجی تہذیبی وراثت سے ان کا ایک جذباتی رشتہ قائم ہو گیا تھا۔ جس نے ہمیشہ انہیں تنگ دلی کے حساروں سے دور اور سیکولر رواداری کے وسیع ذہنی افق سے قریب رکھا۔

نتیجہ میں ایک قلم کار اور فکر و عمل کے ایک نوجوان کی حیثیت سے معاصرین میں ان کا شخص ایک باغی کی حیثیت سے ہوا۔ لیکن ایسا باغی جس کی سرکشی کا ہر ذریعہ رو مانوی خیال کی پرچھائیوں سے دور رہا۔ اس باغی کی کشمکش اور آویزش کے دائرے بھی بڑھتے رہے۔ یہ بھی ہوا کہ ماحول کی تاریک اور منفی طاقتوں سے اس کی نبرد آزمائی یا دوسرے الفاظ میں اس کی بغاوت اور مزاحمت میں بھی شدت آتی گئی۔ بھین ہی میں نواب رائے نے اپنی پہلی تخلیق ایک ڈرامہ کی شکل میں اس وقت لکھی جب ایک دلت لڑکی سے انہیں اپنے ایک ماموں کے معاشقہ کا علم ہوا اور اس کی برادری کے ہاتھوں ان کی درگت کی کہانی انہیں معلوم ہوئی۔

ماحول نے جب اپنی اس شرم ناک حرکت کا واقعہ ڈرامہ کی شکل



بھی نہیں اٹھتے؟“

پریم چند نے کہا یہ میرا کام نہیں کہ ہر گزرنے والے کو سلام کروں۔ اس پر کلکٹر نے برہم ہو کر پریم چند کی شان میں اہانت آمیز کلمے کہے۔ پریم چند نے دوسرے ہی دن دیوانی عدالت میں کلکٹر کے خلاف ازالہ حیثیت عری کا مقدمہ دائر کر دیا۔

کلکٹر اپنے اختیارات کے اعتبار سے شہر کا حاکم مطلق ہوتا تھا۔ سارے شہر میں پریم چند کے اس جرأت مندانہ اقدام کے چرچے ہونے لگے۔ بڑی مشکل سے غمائدین شہر کی کوشش سے اس معاملہ میں مصالحت ہو سکی۔ اسی طرح ایک ہندوستانی کی حیثیت سے عزت نفس کی حفاظت کے گہی اور واقعات ہیں اور شاید اسی کشمکش کا نتیجہ تھا کہ 15 فروری 1921 کو استعفیٰ دے کر انہوں نے سرکاری نوکری کو جو اتار پھینکا۔ تاکہ زیادہ آزادی کے ساتھ وہ برطانوی غلامی کی لعنتوں کے خلاف لکھ سکیں۔

پریم چند کی بے چینی اور برہمی کا سبب صرف نوآبادیاتی محکومی کی ذلت نہیں تھا۔ ذات پات چھوت چھات کی دباہرہمنی نظام کی سفاکیاں، زمینداری کی چیرہ دستیایں، سماجی اونچ نیچ، طبقاتی آویزش، عورتوں پر ہونے والے مظالم اور ہندو مسلمانوں کے درمیان بدھشتی فلیج۔ یہ سارے مسائل پریم چند کے اضطراب کا باعث تھے۔ شروع سے ہی پورے سماجی نظام کے تضادات پر ان کی نظر تھی۔ 1912 سے 1914 تک انہوں نے خون سفید، اور صرف ایک آواز، جیسی کہانیاں لکھیں جن میں چھوت چھات اور ذات پات کی لعنت کے خلاف آواز بلند کی۔ حالانکہ ابھی مہاتما گاندھی ہندوستان نہیں آئے تھے۔

بعد میں ہریجنوں کے انسانی حقوق کے حوالے سے انہوں نے جرمانہ، دودھ کی قیمت، پسنداری کا کنواں اور نجات جیسی حقیقت پسندانہ کہانیاں لکھیں۔ انہوں نے برہمنی اقتدار کے ہر مظہر کو ملامت کا ہدف بنایا۔ انہوں نے اپنے پرچوں جاگرن اور فیس میں بھی ان مسائل پر کھل کر لکھا۔ نتیجہ یہ ہوا کہ برہمن لابی نے ان کے خلاف محاذ بنالیا۔ ہندی کے بعض ادیب شری ماتھ سنگھ، پنڈت جیوتی پرشاد نرمل اور اودھ پادھیائے نے پریم چند کے خلاف کئی جارحانہ مضامین لکھے۔ انہیں نفرت کا پرچارک قرار دیا۔ لیکن ان حملوں سے پریم چند کے حوصلے پست نہ ہوئے۔

اپنی چند کہانیوں میں پریم چند نے مونے رام شاستری کے نام سے ایک مزاحیہ کردار پیش کیا تھا۔ اس کے حوالے سے لکھنو کے پنڈت شامک رام شاستری نے پریم چند کے خلاف جنگ عزت کا مقدمہ کر دیا۔ ان کا دعویٰ

بیسویں صدی کے پہلے دہے میں اردو میں حسرت موہانی کے علاوہ کوئی دوسرا قلم کار نہیں تھا جو برطانوی غلامی کے خلاف سرکشی کی تب و تاب رکھتا ہو۔ مولانا ابوالکلام آزاد کا ’الہلال‘ اور محمد علی کا ’بھرد‘ 1910 کے بعد سامنے آئے۔ 1908 میں پریم چند نے ’سوز وطن‘ میں اپنا پہلا افسانہ دنیا کا سب سے انمول رتن شائع کیا۔ جس میں ملک کی آزادی کی جنگ میں شہید ہونے والے مجاہد کے سینے سے نکلنے والے آخری قطرہ خون کو دنیا کا سب سے انمول رتن کہا گیا تھا اس سے پہلے جولائی 1907 کے ’زمانہ‘ میں انہوں نے اٹلی کے مجاہد آزادی گیری بالڈی پر چودہ صفحات پر مشتمل ایک مضمون شائع کیا۔ جس نے آزادی کی فوج بنا کر ملک کو غیر ملکی تسلط سے آزاد کرایا تھا۔

یہ واضح رہے کہ بیسویں صدی کے پہلے دہے میں ہندوستان میں وطن پرست انقلابیوں کی تحریک پھیل رہی تھی۔ 1908 میں علی پور سازش کیس کے مجرموں کو سزائیں دی جا چکی تھیں۔ اسی سال ملک کو بغاوت کے جرم میں چھ سال کی قید بامشقت کی سزا دے کر ماند لے بھیج دیا گیا۔ اسی سال حسرت موہانی کو اردوئے معلیٰ میں ایک قابل اعتراض مضمون شائع کرنے کے جرم میں ایک سال کی قید بامشقت دی گئی۔ تقسیم بنگال کے خلاف شورش کی آگ بھڑک اٹھی تھی۔ 11 اگست 1908 کو پندرہ سالہ خودی رام بوس کو انگریز حاکم پریم سے حملہ کرنے کے جرم میں پھانسی کی سزا دی گئی۔ پریم چند سرکاری ملازم تھے۔ شہید خودی رام بوس ان کا ہیرو بن گیا اور انہوں نے اس کی تصویر اپنے کمرہ میں آویزاں کی۔ یہی وہ سال ہے جب ان کے وطن پرستانہ افسانوں کا پہلا مجموعہ ’سوز وطن‘ ضبط ہوا اور انگریز حاکم نے ان کے سامنے اس کی کاپیاں نذر آتش کرتے ہوئے کہا کہ تمہاری کہانیاں بغاوت سے بھری ہیں۔ اگر تم مغلوں کے دور میں ہوتے تو تمہارے ہاتھ کاٹ لئے جاتے۔ اس حادثہ کے نتیجہ میں بجائے اس کے کہ نواب رائے خوفزدہ ہو کر لکھنے سے توبہ کرتے انہوں نے دوسرے فرضی ناموں اور دسمبر 1910 میں پریم چند کے قلمی نام سے لکھنا شروع کیا۔

انگریز کی حاکمیت اور حاکمانہ رعونت دونوں پریم چند کے لئے ناقابل برداشت تھیں۔ اس سلسلہ کے کئی واقعات ہیں جن کا ذکر شورانی دیوی اور امرت رائے نے کیا ہے۔ مثلاً گورکھپور کے نارمل اسکول کے احاطہ میں پریم چند کا کوارٹر تھا۔ سڑک کے دوسری جانب شہر کے انگریز کلکٹر کا بنگلہ تھا۔ پریم چند چار بجے اپنے کوارٹر کے سامنے بیٹھ کر افسانے لکھتے تھے۔ ایک بار کلکٹر نے اشارہ سے پریم چند کو بلا کر کہا۔

”میں ہر روز اس وقت ٹھیلنے نکلتا ہوں۔ آپ مجھے سلام کرنے کے لئے



”زمانہ میں انہوں نے اس تحریک کے خلاف ایک سخت مضمون لکھا۔ جس نے آریہ سماجیوں اور فرقہ پرستوں کو برا فروختہ کر دیا۔ لکھتے ہیں:

”سوال تو یہ ہے کہ اب تک ملک ملکوں کا شمار مردم شماری کے کاغذات میں کس ذیل میں ہوتا تھا؟ ہندوؤں میں یا مسلمانوں میں؟ جب یہ ظاہر ہے کہ وہ مسلمان شمار کئے جاتے ہیں تو انہیں تبدیل مذہب پر آمادہ کرنا یقیناً مسلمانوں کی امدادی قوت کو ضرر پہنچاتا ہے۔ ہندوؤں میں کتنے ہی ایسے فرقے ہیں جو اسلامی رسم و رواج کی پابندی کرتے ہیں۔ پانچوں پھروں کی پرستش کرتے ہیں۔ سید غازی کے مزار پر سجدے کرتے ہیں۔ تعزیوں کو شربت چڑھاتے ہیں۔ محرم میں ہبز کپڑے پہن کر نکلتے ہیں۔ اگر اسی دلیل پر آج وہ سب کے سب مسلمان ہو جائیں تو کیا ہندو یہ خیال کر کے اپنے دل کو تسکین دے لیں گے کہ وہ برائے نام ہندو تھے۔“

اس سلسلہ کا ایک اور قضیہ 1933 میں شائع ہونے والی کتاب ”اسلام کاوش و رکش“ تھی جو پریم چند کے ایک شناسا ہندی ادیب چتر سین شاستری نے شائع کرائی تھی اور جس میں نہایت اشتعال انگیزی کے ساتھ اسلام پر حملے کئے گئے تھے۔ پریم چند غصے سے تملکا اٹھے۔ انہوں نے اس کے خلاف اپنے ہندی رسالہ جاگرن میں ایک سخت مضمون لکھا۔ صرف یہی نہیں انہوں نے اپنے قریبی احباب اور ہندی کے ممتاز ادیبوں بھاری داس، چتر ویدی اور جینندر کمار کو خطوط لکھ کر زور دالا کہ وہ بھی اس فتنہ انگیز کتاب کے خلاف لکھیں۔ اسی زمانہ میں پریم چند نے بالا راہو لئی ایسی جاندار ہندی اردو کہانیاں لکھیں جن میں بقول مانک ”لا شدمی کے کھنڈن کے علاوہ اسلام کی صحیح اور سچی تصویر پیش کی گئی تھی۔ مثال کے طور پر نبی کا مٹی مرواہ، نیائے، غنوا، فردوس خیال، شدمی اور پنچایت، جیسی کہانیاں۔ بلاشبہ ان کہانیوں میں پریم چند نے دین اسلام کی انسان دوستی، انصاف پسندی، امن خواہی اور دوسری اخلاقی خوبیوں کا نہایت روشن اور ارفع تصور پیش کیا ہے۔

عشتر کہ تہذیب کے حامی اور متحدہ قومیت کے وفادار ہونے کی وجہ سے اردو ہندی کا قضیہ بھی پریم چند کے لئے تکلیف اور تشویش کا باعث تھا۔ اس کا اظہار انہوں نے مختلف موقعوں پر ان گنت مضامین اور اداریوں میں کیا ہے۔ وہ اردو کے ادیب تھے۔ بقول مانک ”لالا“ پریم چند نے اگر ہندی میں لکھنا شروع کیا تو اقتصادی مجبوریوں کے باعث۔ ”اس لئے کہ ہندی کے ماٹروں سے انہیں کتابوں کے لئے معقول معاوضہ ملتا تھا۔ سرکاری ملازمت سے استعفیٰ دینے کے بعد کتابوں کے معاوضہ کی رقم ان کے گزارے کا 1/2 وسیلہ تھی۔ ہندوستانی کی حمایت انہوں نے اس لئے کی کہ اس میں انہیں اردو

یہ تھا کہ اس کردار میں پریم چند نے ان کا مذاق اڑایا ہے۔ یہ بھی برہمن لابی کی ترغیب پر ہوا تھا۔ اس مقدمہ میں فریقین نے ہزاروں روپے خرچ کئے۔ آخر پریم چند کی جیت ہوئی۔

یہ صحیح ہے کہ پریم چند کے بعض ناولوں اور کرداروں میں گاندھی جی کا اثر جھلکتا ہے تاہم یہ بھی سچ ہے کہ پریم چند روس کے اشتراکی انقلاب اور سوشلزم کے نظریات سے بھی متاثر تھے اور ان کے کردار کا باغیانہ رجحان انہیں بار بار سوشلزم کے انقلابی پروگرام کی طرف لے جاتا تھا۔ 1920-1919 میں بہرائچ اور اعظم گڑھ کے اطراف میں کسانوں نے زمینداروں کے خلاف بغاوت کر دی۔ ان کے گھروں کو آگ لگا دی۔ اسی زمانہ میں پریم چند نے اپنا ناول ”گوش عافیت“ مکمل کیا۔ اپریل 1919 میں جلیانوالہ باغ کا المناک واقعہ بھی رونما ہو چکا تھا۔ امرت داس نے اس زمانہ کی پریم چند کی ذہنی اور تخلیقی سرگرمیوں کے بارے میں لکھتے ہیں۔

”دل کا غصہ ہے۔ تملکا ہٹ ہے۔ ایک بغاوت کا لاوا ہے جو نہ جانے کب سے اندر ہی اندر پکنا رہا ہے۔ اس سب کو بھی زبان دینا ضروری ہے۔ اور اسے زبان ملتی ہے (گوش عافیت کے) باپ بیٹے منوہر اور بلراج کے روپ میں۔ دونوں بلا کے اکٹڑ ہیں۔ دلیر ہیں۔ جان پر کھیل جاتا ان کے لئے کوئی چیز نہیں۔“ (تلم کاہنی صفحہ 250)

ان کی ان گنت کہانیوں میں اس دور میں ایسے ہی باغی کردار ملنے لگتے ہیں۔ سماجی بے انصافیوں اور کشمکش سے بہت کر بھی کچھ مسائل پریم چند کے غم و غصے کا سبب تھے۔ ان میں ایک تھی فرقہ وارانہ کشیدگی جو مشترکہ تہذیب اور قومی اتحاد کی جزاؤں کو کھوٹھلا کر رہی تھی اور جس کی وجہ سے آزادی کی ملک گیر جدوجہد میں رخسے پڑ رہے تھے۔

فرقہ پرستانہ نفرت کی آگ کو بجھانے میں ظاہر ہے کہ برطانوی اقتدار کی سازشیں بروئے کار تھیں۔ اس زمانے میں فرقہ پرستی کے دائروں کو بے نقاب کرنا پریم چند کی تشویش اور تحریر کا مستقل موضوع بن گیا تھا۔ ہندی اور اردو میں انہوں نے ”خط الرجال“ فرقہ پرستی اور تہذیب جیسے Bold مضامین کے علاوہ بڑے بابو اور مندر مسجد جیسی ان گنت کہانیاں بھی لکھیں۔ جن کا مقصد فرقہ پرستی کے پھیلنے کا سامنا کرنا تھا۔ 1922 کی آریہ سماجی تنظیموں نے ”مکانہ شدمی“ کی تحریک شروع کی جس کا مدعا راجپوت نو مسلموں کو دوبارہ ہندو دھرم میں واپس لانا تھا۔

پریم چند سمجھ رہے تھے کہ اس تحریک کا مقصد، تحریک آزادی اور عوامی بیداری کو نقصان پہنچانا، اس کی دھار کو کند کرنا تھا۔ اپریل 1923 کے



”مسلمان لاکھ بے وقوف سہی لیکن زمانہ نے ان کو اتنا باخیر ضرور کر دیا ہے کہ وہ اس نوع کی تحریک و تجویز کی اہمیت اور اس کی شاطرانہ چال کو سمجھ سکے۔“ (اخبار اردو، ص 4)

اس کے ساتھ ہی وہ نو لکشر پریس کے لئے پریم چند کے ہاتھوں اردو کی ابتدائی درسی ریڈرس تیار کرنے پر بھی معترض ہوتے ہیں۔

”نو لکشر پریس کی طرف سے جو اردو کی ریڈرس تیار کی گئی ہیں ان کو ملاحظہ کیجئے کہ مسٹر پریم چند نے کس بے دردی کے ساتھ اردو کو ذبح کیا ہے اور خیال و زبان دونوں اعتبار سے اس میں کس قدر نقصان پائے جاتے ہیں۔“

”یقیناً پریم چند صاحب اردو میں فسانہ لکھتے ہیں اور اچھا لکھتے ہیں لیکن ان کو اردو زبان کا ماہر یا صاحب نظر مصنف تو نہیں کہہ سکتے۔ وہ یقیناً نہیں سمجھتے کہ اردو کی خصوصیات کیا ہیں۔ عربی و فارسی ترکیبوں پر اس کی معنوی خوبی کا کس قدر انحصار ہے۔ اگر وہ عربی فارسی کے جاننے والے ہوتے۔ اگر وہ بجائے فسانوں کے علمی یا تنقیدی مضامین بھی لکھتے تو ان کو معلوم ہوتا کہ اردو کو کسی طرح عربی فارسی سے بے نیاز نہیں بنایا جاسکتا۔“ (ص 5)

آگے لکھتے ہیں:

”یہی سبب ہے کہ آج ہندوؤں میں بہتر سے بہتر اردو نظم و نثر لکھنے والا ایسا نہیں ہے جس کی تحریروں میں زبان محاورہ و لغت کی غلطیاں نہ پائی جائیں۔ چہ جائیکہ منشی دیا نرائن گم، موہن لال رواں صاحب کا ان بے چاروں نے تو کبھی اپنی زبان دانی اور قدرت انشا کا دعویٰ بھی نہیں کیا۔“ (ص 8)

اردو ہندی تنازعہ، عنوان کے اس طویل مضمون میں (جو 1930 میں ’نگار میں شائع ہوا) اسی طرح اور اسی نوع کے اعتراضات ملتے ہیں۔

مضمون کے دوسرے نکات سے قطع نظر، یہ زمانہ منشی پریم چند کی ادبی شہرت کے انتہائی عروج کا زمانہ تھا۔ ان کے افسانوں اور زبان کی داوِ علامہ اقبال، مولانا محمد علی، امتیاز علی تاج اور مولوی عبدالحق جیسے اکابرین نے بھی دی تھی۔ اس لئے حضرت نیاز کے اس مضمون سے انہیں صدمہ ہوا۔ کم از کم ان کے مرتبہ کے ادیب اور عالم سے وہ ایسے جارحانہ اور تعصبانہ مضمون کی امید نہیں رکھتے تھے۔ نیاز صاحب کی شہرت اور مقبولیت کسی درجہ کی رہی ہو، پریم چند بھی بخشنے والے ادیب نہیں تھے۔ ان کے سرکش مزاج نے ایسٹ کا جواب پتھر سے دیا اور بتایا کہ اردو زبان پر ہندوؤں کا حق اور دعویٰ بھی اتنا ہی جائز ہے جتنا کہ مسلمانوں کا۔ دسمبر 1930 کے ’زمانہ‘ میں ان کا طرح دار مضمون ’اردو میں فرعونیت‘ کے نام سے شائع ہوا اس کے چند اقتباس ذیل

ہندی تنازعہ کا (جو ایک قومی مسئلہ بن گیا تھا) ایک منصفانہ حل نظر آیا۔ لیکن وہ اردو زبان و ادب کو اس کے رسم الخط کے ساتھ ہی ملک میں فروغ پاتا ہوا دیکھنا چاہتے تھے۔

جب بھارتیہ سہتیہ پریشد کے ناگیور اجلاس میں 1936 میں گاندھی جی کی سرپرستی میں ’ہندی ہندوستانی‘ کی قرارداد منظور ہوئی تو بقول مولوی عبدالحق پریم چند سخت بد دل اور برہم ہوئے اور مولوی عبدالحق کے ساتھ انہوں نے جلسہ کا بائیکاٹ کیا۔ صرف یہی نہیں 11 اپریل 1936 کو جب پریم چند نے آریہ بھاشا سمیلن لاہور میں خطبہ پیش کیا تو اس میں صاف لفظوں میں انہوں نے کہا کہ وہ ایسی ہندوستانی زبان کے حامی ہیں جو ہندی اور اردو دونوں رسم الخطوں میں لکھی جائے۔

الغرض دوسرے مسائل کی طرح اس لسانی معاملہ میں بھی پریم چند کا ذہن صاف تھا۔ وہ یہ بھی جانتے تھے کہ جہاں تک شعر و ادب کا تعلق ہے اردو اور ہندی کے دھارے ہمیشہ کی طرح متوازی اور آزاد اکائیوں کی طرح مستقبل میں بھی بہتے رہیں گے۔ دونوں کے فکری، تخیلی اور لسانی مآخذ اگر کچھ مشترک ہیں تو کچھ مختلف بھی رہیں گے۔

اس حقیقت کے باوجود اردو کے کچھ ممتاز عالموں نے پریم چند کو ہدف بنایا۔ انہیں اردو کا مخالف اور ہندی کا حامی قرار دیا۔ ان کے سیکولر کردار، مشترکہ تہذیب کی پاسداری اور نیت پر شبہ کیا۔ ایسے ہی اہل قلم میں علامہ نیاز فتح پوری بھی تھے۔ وہ تین سال تک ہندوستانی اکیڈمی کے رکن رہے۔ لیکن نئے انتخاب میں کسی وجہ سے وہ نہیں آ سکے۔ یہ ایسا واقعہ تھا کہ جس کے بعد وہ ہندوستانی اکیڈمی کے مقاصد اور اس کے ان فیصلوں کی شدید مخالفت پر آمادہ ہو گئے جو ان کی موجودگی میں ہوئے تھے اور اس وقت انہوں نے کوئی اعتراض نہیں کیا تھا۔ لیکن اکیڈمی سے باہر ہو کر ’نگار‘ 1930 کے دو شماروں میں وہ غیظ و غضب کے ساتھ برس پڑے۔ اور نہایت عصبيت آلود، پست لہجہ میں ’ہندوستانی‘ اکیڈمی کے دوسرے اراکین کے ساتھ پریم چند کو بطور خاص نشانہ ملامت بنایا۔

اکیڈمی نے ’ہندوستانی‘ کے نام سے ایک رسالہ نکالنے اور اس کے وقتہ اشاعت کو سہ ماہی کے بجائے تہ ماہی لکھنے کی تجویز رکھی تو حضرت نیاز کو یقین ہو گیا کہ اکیڈمی اور اس کے غیر مسلم اراکین ایک سازش کے تحت اردو کی لسانی شناخت کو ختم کر کے اسے ہندی بنانا چاہتے ہیں۔ حالانکہ وہ اعتراف کرتے ہیں کہ یہ تجویز پروفیسر عبدالستار صدیقی نے رکھی تھی۔ لیکن وہ ان کی علمی حیثیت کو مستند نہیں مانتے تھے۔ لکھتے ہیں۔



میں نقل کئے جاتے ہیں۔

”مسٹر نیاز فتح پوری اردو کے ایک سربراہ اور اخبار نویس ہیں، یعنی ان میں اشتعال انگیز تحریر کا خداداد ملکہ ہے اور ادعائے قوم پروری کے باوجود انہما ورجہ کے فرقہ وارانہ جذبات اور خیالات کے اظہار کی حیرت انگیز جرأت۔ جس فرد میں یہ ارکان مجتمع ہو جائیں اس کے کامیاب اخبار نویس ہونے میں شبہ کی گنجائش نہیں۔ اوجہ سرکار بھی خوش، خریدار بھی خوش اور باب نظر کا دائرہ انگشت بندناں۔ ممدوح نے اردو دنیا میں ایک طرز کی ایجاد کی، جسے ڈولیدہ نگاری کہہ سکتے ہیں اور شروع میں رقصہ اور مضمون اور کیو پڈ اور اسی ذیل کے دیگر مجتہدانہ مضامین پر خامہ فرسائی فرماتے رہے۔ آپ آج کل انسائیکلو پیڈیا یا دیگر رسائل سے علمی مضامین کا بلا حوالہ ترجمہ کرتے ہیں اور اسی اعتبار سے ان کا شمار علما میں کیا جاسکتا ہے۔ آپ رسوم کے بت شکن ہیں اور طبقہ علما میں اصلاح کے زبردست مونسید۔ وقتاً فوقتاً آپ اپنی آزاد خیالی کے اظہار کے لئے مذہبی حقائق اور اخلاقی مسائل پر چوٹیں کیا کرتے ہیں۔ جس سے مجلس احباب میں اچھی چہل پھل ہو جایا کرتی ہے۔

”آپ کے خیال میں کوئی ہندو اردو لکھ ہی نہیں سکتا چاہے وہ مدت العمر مشق سخن کرتا رہے۔ اور مسلمان خلتی طور اردو لکھنا جانتا ہے۔ یعنی اردو نویسی کا کمال وہ ماں کے پیٹ سے لے کر آیا ہے۔ یہ دعویٰ اتنا لغو، لچر، مبہمل اور حماقت آمیز ہے کہ اس کے جواب کی ضرورت نہیں۔ میں تو اتنا ہی کہہ سکتا ہوں کہ جس زبان کے ادیب اتنے کوتاہ نظر اور خود ہیں ہوں اس کا خدا ہی حافظ۔ مسلمانوں پر یہ عام اعتراض ہے کہ انہوں نے ہندو شعر اور مصنفین کا کبھی اعتراف نہیں کیا۔ حتیٰ کہ نسیم و سرشار بھی اردو کے کمال سے خارج کر دئے گئے۔ مگر ایسی دریدہ بینی کی جرأت آج تک کسی نے نہ کی تھی۔ اس کا طرہ امتیاز مسٹر نیاز کے سر ہے۔ میں یہ ماننے کو تیار ہوں کہ اردو زبان پر مقابلہ مسلمانوں کے احساسات زیادہ ہیں لیکن یہ نہیں تسلیم کر سکتا کہ ہندوؤں نے اردو میں کچھ کیا نہیں۔ آج کروڑوں ہندو اردو پڑھتے ہیں، لاکھوں لکھتے ہیں، ہزاروں اسی زبان میں اخبار خیال کرتے ہیں، خواہ نظم میں یا نثر میں۔ اردو کی ہستی ہندوؤں کی اعانت سے قائم ہے۔ پنجاب کے مسلمان پنجابی لکھتے اور بولتے ہیں، بنگال کے مسلمان بنگالی، سندھی کے سندھی، گجرات کے گجراتی، مدراس کے تامل، اردو بولنے والے ہندو یا مسلمان زیادہ تر اسی صوبے (وہی) میں۔ کچھ پنجاب اور حیدرآباد میں۔ اگر اس امر کی تحقیق کا کوئی صحیح طریقہ ہو کہ کتنے ہندو اردو بولتے ہیں اور کتنے مسلمان تو میرے خیال میں دونوں کی تعداد میں بہت زیادہ فرق نہ نظر آئے گا۔

”... یہ دوسری بات ہے کہ حضرت نیاز ہندوؤں کی اردو کو اردو ہی نہ کہیں۔ اسی طرح ہندو بھی مسلمانوں کی اردو کو اردو نہ سمجھے تو وہ مورد الزام نہیں ہو سکتا۔ اگر مسلمان اردو میں عربی اور فارسی لغت ٹھونس کر اسے اسلامی رنگ دینا چاہتا ہے تو ہندو بھی اس میں ہندی اور بھاشا کے الفاظ داخل کر کے اسے ہندو رنگ دینے کا متمنی ہو سکتا ہے۔ اردو نہ مسلمان کی میراث ہے نہ ہندوؤں کی۔ اس کے لکھنے اور پڑھنے کا حق دونوں کو حاصل ہے۔“

نیاز فتح پوری اور پریم چند کے اس معرکہ کی کچھ تفصیل اس لئے دی گئی کہ عام طور پر اس کا علم اردو والوں کو نہیں ہے۔ اب سے ٹھیک پون صدی (75 سال) پہلے علامہ نیاز فتح پوری نے یہ بحث اٹھائی۔ اگر ان کے اعتراضات علمی اور ادبی حدود کے اندر رہتے اور ہندو ادیبوں کی اردو دانی پر وہ اہانت آمیز حملے نہ کرتے تو پریم چند کا رد عمل بھی شاید اتنا شدید نہ ہوتا۔ اس کے باوجود یہ حقیقت ہے کہ پریم چند نے اردو زبان اور اس کے سرمایہ کو ہندو مسلمانوں کی مشترکہ میراث قرار دے کر اس زبان اور اس کی تہذیب سے اپنی الٹ محبت کا ثبوت دیا۔ آخر میں انہوں نے یہ بھی لکھا کہ ہندی کے مسلمان شعرا مثلاً رحیم اور جاسسی سے ہندو محبت کرتے ہیں اور انہیں اسی شوق سے پڑھتے ہیں جیسے سورداس یا تلسی کا کلام پڑھتے ہیں۔ ان کے ہندو یا مسلمان ہونے کا کسی کو خیال تک نہیں آتا۔

آج ہم محسوس کرتے ہیں کہ پریم چند کے فکر و شعور کی یہی وسعت، رفعت اور رواداری تھی جس نے ان کی تخلیقی بصیرت اور ادبی قد و قامت کو نیاز فتح پوری جیسے معاصرین کے قد سے بلند و بالا بنائے رکھا اور پون صدی گزر جانے کے بعد بھی ان کی شاہکار تحریروں کی آب و تاب کو مامد نہ ہونے دیا۔ ان کی انقلابی سوچ کی دھارتیز ہوتی گئی۔ ان کی انسان دوستی کے مسلک میں ایسی گہرائی اور طرح واری پیدا ہو گئی کہ ہندوستانی ادب کی سب سے انقلابی اور ہمہ گیر تحریک ترقی پسند تحریک کے وہ بنیاد گزار اور قافلہ سالار کہلائے۔

منتخب کتابیات

Munshi Premchand (A Literary Biography) Madan Gopal Asia Publishing House, Delhi-1964.

2۔ پریم چند قلم کا پانی، امرت رائے، ساہتیہ اکیڈمی، دہلی 1992

3۔ پریم چند کا سیکولر کردار، مانک مال، نکتہ جدید، دہلی 2002

4۔ پریم چند قلم و فن، قمر رئیس، جلی کیشنز، دہلی 1980

5۔ ایضاً زمانہ اور دوسرے رسائل۔

Munshi Premchand (A Literary Biography) Madan Gopal Asia

Publishing House, Delhi-1964.

2۔ پریم چند قلم کا پانی، امرت رائے، ساہتیہ اکیڈمی، دہلی 1992

3۔ پریم چند کا سیکولر کردار، مانک مال، نکتہ جدید، دہلی 2002

4۔ پریم چند قلم و فن، قمر رئیس، جلی کیشنز، دہلی 1980

5۔ ایضاً زمانہ اور دوسرے رسائل۔



## غالبیات

## غالب کی شعریات اور بیدل

## وارث کرمانی

نے آزاد روی اختیار کی اور زبان و بیان اور خیال بندی میں بہت زبردستیاں اور بیباکیاں کی ہیں۔

میں پہلے ہی لکھ چکا ہوں کہ غالب کی ریکارڈ کی ہوئی گفتگو اور خطوط سے ان کی فارسی گوئی کا احساس برتری جھلکتا ہے۔ اس احساس برتری کے علی الاعلان دعوے نے ان کی فارسی شاعری کی قدر و قیمت میں تو کوئی اضافہ نہ کیا البتہ اس تعصب نے ان کی اردو شاعری کو بھاری نقصان پہنچایا ہے یہاں تک کہ مولانا علی اصغر جیسے لکھنوی استادوں کی رائے سے متفق ہوں۔ اس کا اندازہ سبھی غالب شناسوں کو تھوڑا بہت رہا ہے بلکہ یہ اندازہ بھی اس بھاری نقصان سے کم ہے جو غالب کو پہنچا ہے۔ تعجب ہے کہ یگانہ اور قاضی عبدالودود جیسے غالب دشمنوں نے بھی یہ چور نہیں پکڑا۔ قاضی صاحب تو غالب کی ذات پر حملے کرتے رہے اور ان کی ڈینگ اور جھوٹ اور دوسری خامیوں کو اچھالتے رہے اور یگانہ، غالب کے مرتے پکڑتے رہے جو بیدل کے سرمایہ سخن سے متعلق تھے۔ ضرورت اس بات کو سامنے لانے کی تھی کہ غالب کے کلام کا تقریباً نصف حصہ فارسی کی بے جا دراندازی سے خراب ہو گیا ہے اور یہ نصف حصہ اس کلام کا ہوگا جو نسخہ حمید یہ کے علاوہ اور بھی شعروں پر مشتمل ہوگا جسے خود غالب نے مسترد کیا ہوگا چنانچہ اگر تمام اردو کلام کا تصور کیا جائے تو پتہ چلے گا کہ ہمارے اس عظیم المرتبت شاعر کی کتنی انرجی فارسی کی خواہ مخواہ نمائش میں ضائع ہوئی ہے۔ جب ہم اس رد کردہ کلام کو دیکھتے ہیں تو راکھ کے ڈھیر میں چنگاریاں سی معلوم ہوتی ہیں۔ اس وقت ہم یہ نہیں سوچتے کہ اگر یہ سارا کام آسان زبان میں ہوتا تو اردو شاعری کتنی ثروتمند ہوتی، یہ خسارہ معمولی خسارہ نہیں ہے۔ بعد میں شاعر کو ہوش آیا اور اس نے تھوڑی غزلیں آسان فارسی آمیز زبان میں کہہ ڈالیں تو اس سے مدت العمر کے خسارے کی تلافی نہیں ہو سکتی، بقول اقبال: ”صیغہ م کوئی اگر بالائے بام آیا تو کیا وارث کرمانی“

غالب کی شعریات اردو کے تمام شاعروں سے جداگانہ کہی جاسکتی ہے۔ جداگانہ کہہ کر میں اس شعریات کی تعریف کر رہا ہوں نہ تنقید میں اس کو جس قدر جانتا ہوں اور جس طرح اسے دیکھا ہے اور سمجھا ہے اس کو سچائی سے اس مقالہ میں پیش کروں گا جیسا کہ غالب نے خود کہا تھا۔ ”ہم سخن فہم ہیں غالب کے طرفدار نہیں“ یہ وضاحت اس لئے ضروری سمجھی گئی کہ غالب پر ناقدین کی یلغار میں دو قسمیں صف آرا نظر آتی ہیں۔ ایک مبالغہ آمیز تعریف کرنے والوں کی اور دوسری ضرورت سے زیادہ تنقید کرنے والوں کی جو کہیں کہیں بغض اور عداوت کا رنگ اختیار کر لیتی ہے۔ میں بعض ناقدین کی طرح یہ سپاٹ حکم بھی نہیں لگا سکتا کہ حقیقت دونوں کے بین بین ہے۔

میں جب اس صف آرائی پر غور کرتا ہوں کہ یہ خاص برتاؤ غالب کے ساتھ کیوں کیا گیا تو اس کی وجہ میری سمجھ میں جو آئی ہے وہ یہ ہے کہ غالب کی شعریات نہ اردو زبان کی ہے اور نہ فارسی زبان کی۔ پروفیسر مسعود حسن رضوی کے استاد مولانا علی اصغر نے غصہ میں آکر کہا تھا لیکن سچ کہا تھا کہ ”یہ انیس اور میر کے ساتھ غالب کا کیا جوڑ؟ اس کو نہ اردو پر عبور تھا اور نہ فارسی پر۔“ (تقدیرات مرجعہ نذیر احمد دہلی 1997 مضمون نظیر صدیقی ص 49) مولانا نے کچھ نہ کچھ لکھنوی تعصب اور جھٹکا ہٹ میں یہ جملہ کہا ہوگا۔ مجھ میں بھی لکھنوی تعصب ہے جس کے زیر اثر مجھے میر انیس کی زبان اور فصاحت بیان اچھی لگتی ہے اور اس زبان کے معاملے میں جہاں استاد داغ کو بھی میں انیس کے برابر درجہ نہیں دیتا ہوں لیکن مولانا علی اصغر کو یہ سمجھنا چاہئے تھا کہ داغ اور انیس والی فصاحت کسی ناقد کے ذہن میں غالب کی شعریات کے سلسلے میں آہی نہیں سکتی۔ میرا خیال ہے کہ غالب کی فارسی شاعری ان کی اردو شاعری سے زیادہ سلیس اور صاف ستھری ہے کیونکہ انھوں نے سختی سے اسے فارسی استادوں کے محاورات اور زبان کے تابع رکھا ہے جبکہ اپنی مادری زبان اردو میں انھوں



غالب کی فارسی شاعری نئی، دہلی 2001ء صفحہ 153

یہ سب باتیں اپنی جگہ درست ہیں لیکن یہ شبیہ غالب کا صرف ایک رخ ہے اور منفی رخ ہے۔ دوسری طرف غالب کی بے انتہا مقبولیت کا سامنا ہے جس کا جواز ہمیں پیش کرنا پڑے گا اور یہ ماننا پڑے گا کہ غالب کی شعریات ایک منفرد اور بے مثال چیز ہے جسے خود انھوں نے اپنے پیچیدہ اور گہرہ خوردہ مافی الضمیر کے ابلاغ کے لئے تخلیق کیا تھا۔ یہ مافی الضمیر ایک طلسمی کیفیت رکھتا ہے جو ذوق اور ان کے نامور شاگرد داغ کی شفاف اور عوامی زبان میں بیان ہی نہیں کیا جاسکتا تھا بلکہ میر اور اقبال جیسے عظیم شاعروں کے لئے بھی ممکن نہ تھا کیونکہ وہ بھی عام فہم اور سادہ مزاج تھے۔ ان کے چاہنے والے جن میں میں خود بھی ہوں جتنی بھی ان کی تعریف کریں وہ سب بجا ہے لیکن ان لوگوں نے شاعری کا وہ جہنم دیکھا ہی نہیں جس کا شکار غالب ہوئے تھے اور جو تحت الشعور میں قیامت کا شور برپا کرتا تھا جو نہ جینے دیتا تھا اور نہ مرنے دیتا تھا جو نہ عشق کرنے دیتا تھا نہ پارسائی، جو نہ مومن بننے دیتا تھا نہ کافر۔ غالب نے اپنا سر پیٹ کر ہی یہ شعر کہا تھا:

کاری عجب افتادہ بریں شیفتہ مارا

مومن نہ ہو و غالب و کافر متواں گفت

(عجب خوفزدہ حزن آدمی سے میر واسطہ نہ ہے۔ غالب مومن تو ہے نہیں اور اسے کافر بھی نہیں کہا جاسکتا۔) غالب کا مافی الضمیر ان کی اعلیم سخن کے اتنے وسیع رقبہ پر پھیلا ہوا ہے کہ انسانی زندگی کے نجانے کتنے پہاؤں پر اس کی روشنی پڑتی ہے اور نجانے کتنی وارداتیں ہیں جو اس کی مٹھی بھر اردو شاعری میں سما گئی ہیں۔ بلکہ بعض اوقات بے نام محسوسات کے لئے بھی ہمیں غالب کا شعر نطق عطا کر دیتا ہے غالب سے پہلے اردو غزل عاشقانہ اور صوفیانہ مضامین یا اسلامی اخلاقیات جیسے چند موضوعات پر مشتمل تھی وہی اردو غزل غالب کے یہاں پہنچ کر ایک عالم کو سمیٹ لیتی ہے۔

مزید تفصیلات کے لئے دیکھئے کتاب The Rose and the Rock: Editor B. Lawrence, Duke University 1979, Tradition and Rationalism in Ghalib, by Warts Karmani Page 57-58

اجازت دیجئے کہ فکر غالب کو یہیں تک چھوڑ کر ان کی زبان اور انداز بیان کے مسئلہ پر غور کیا جائے کیونکہ یہ مسئلہ زیادہ الجھا ہوا ہے، ان کی فکری عظمت میں تو کسی کو شبہ نہیں۔ غالب کی شعریات کو سمجھنے کے لئے ہندوستان کی ہزار سالہ شاعری پر نظر ڈالنا ضروری ہے اس ہزارے میں تقریباً سات، آٹھ سو برس تک تو فارسی شاعری کا دور دورہ رہا، اس کے بعد اردو شاعری کا چلن ہوا۔ ان دونوں زبانوں میں جو شاعری ہوئی ہے وہ کم و بیش ایک ہی

شاعری کہی جاسکتی ہے صرف زبان بدلی ہوئی ہے جس کی وجہ سے وہ بظاہر اچھی لگنے لگی۔ اس اچھے لگنے پر مجھے ایک سادہ سا شعر یاد آ گیا ہے جو اردو اور فارسی کے حوالے سے اس وقت خوب چسپاں ہو رہا ہے۔

رنگ بدلا ہے زمانے کی ہوا بدلی ہے تو نے پوشاک جو اے ماہ نقاب بدلی ہے اس تبدیلی لباس کے وقت بد قسمتی سے ہمارے سب سے بڑے شاعر مرزا عبدالقادر بیدل اپنی بے مثال شاعری ختم کر کے دم توڑ رہے تھے۔ وہ اتنے بڑے شاعر تھے کہ ساری دہلی ان پر عاشق تھی اور دہلی والوں نے مل کر ایک شاندار حویلی ان کے رہنے کے لئے بنائی تھی اور ہندوستان کے متعصب اور خشک مزاج شہنشاہ اور رنگ زیب نے بھی ان کے کئی شعروں کو پسند کر کے اپنے خطوں میں استعمال کیا تھا۔ ایک شاہزادے کو فضول خرچی سے منع کرتے ہوئے اس نے بیدل ہی کا شعر لکھا تھا۔

حرص قانع نیست بیدل ورنہ اسباب جہاں

ہرچہ ما در کار داریم، اکثر سے در کار نیست

ترجمہ: حرص و ہوس کا پیٹ نہیں بھرتا ورنہ اسے بیدل دنیا کا ساز و سامان جو ہمارے پاس ہے اس میں بیش تر کی ہمیں ضرورت ہی نہیں ہے۔ اس زمانے میں ہمارا وطن ہندوستان پاکستان افغانستان اور بنگلہ دیش کے علاوہ اطراف کے کافی علاقوں تک پھیلا ہوا تھا اور یہاں کے تمام بسنے والوں کے طور طریقوں میں زیادہ فرق نہ تھا۔ زبان، لباس، کھانا پینا، تیوہاروں کا منانا، خوش اخلاقی و خوش فہمی تکلفات اور سر ملے الاعتقادی اور بہت سی باتوں میں یکسانیت زیادہ اور اختلاف کم پایا جاتا تھا۔ چنانچہ مسلمانوں سے زیادہ ہندوؤں کو بیدل کی عظمت اور بزرگی کا احساس تھا ان میں بہت سے ان کے معتقدین تھے اور جو ادبی ذوق رکھتے تھے ان کے شاگرد ہو جاتے تھے، جو سیدھے سادے تھے وہ مریدی اختیار کر لیتے تھے۔ ان کے ایک عزیز شاگرد بندرا بن واس خوشگو نے استاد کے حالات تفصیل سے بیان کئے ہیں اور ان سے بہت سی مافوق الفطرت باتیں منسوب کی ہیں۔ بیدل نے عالم گیری ہندوستان کی بہت سی جگہوں کی سیر کی تھی۔ اڑیسہ گئے وہاں کے مسلمان فقراء اور صوفیوں سے دعا تو لیں اور عملیات سیکھے۔ متھرا میں عرصہ تک قیام کیا، وہاں کے سنتوں سادہ صوفیوں اور جوگیوں کا جج دیکھ کر بخار میں مبتلا ہو گئے، انھیں بڑے اسرار باتوں کے جاننے کا بڑا شوق تھا۔ اپنے دوست شکر اللہ خاں گورنر افغانستان کے ساتھ کا بل گئے اور وہاں کے خوشنودار پٹھانوں پر اپنی عجیب و غریب شخصیت اور شاعری سے ایسا جادو کیا کہ وہاں دور دور تک بیدل خوانی کے بدر سے قائم ہو گئے اور اوپر شمال میں ولایت بدخشاں اور ماوراء النہر



زبس قہر و لطفتش ہمہ خوش اداست نگہ می کند گرفتار غافل کند  
ترجمہ: سرکشی مت کر، پانی کی آواز کو سن، جتنا نیچے گرتا ہے اتنی ہی اس  
کی آواز بڑھ جاتی ہے۔ اس کا قہر اور اس کا لطف دونوں میں ادائیں ہیں اگر  
وہ تغافل کرتا ہے تو اس میں بھی اس کی نگاہ شامل ہوتی ہے۔

درہای فردوس وادع و امروز از بے دماغی گشتیم فردا  
ترجمہ: جنت کے دروازے آج کھلے ہوئے تھے لیکن میں نے بے  
دماغی سے وہاں جانا کل پر نالا۔

غالب کی شعریات پر لکھتے ہوئے بیدل کی طرف میرا انحراف اسلئے  
طویل ہو گیا کیونکہ میں غالب کی خوبیوں اور خامیوں دونوں کو بیدل کے  
سرڈالنا چاہتا ہوں اور انھیں میں اردو زبان کا اگر بیدل ثانی نہیں تو بیدل اصغر  
ضروری سمجھتا ہوں۔ ہر چند غالب نے تھوڑا بہت اثر ماسخ لکھنوی کا بھی قبول  
کیا ہے لیکن میں اسے یہاں نہ بیان کروں گا کیونکہ وہ میری کتاب ”اردو  
شاعری کے نیم وادے“ میں پڑھا جاسکتا ہے۔ بیدل کو غالب نے پچیس  
سال کی عمر تک اتنا مسلسل پڑھا کہ وہ اس میں رچ بس گئے، بعد میں وہ عربی  
نظیری، ماسخ اور دہلی کے دوسرے ادب شناسوں کے اثر سے سہل گوئی کی  
طرف آئے جس سے ان کے اسلوب نگارش میں ستھراؤ ضرور پیدا ہوا لیکن  
بنیادی طور سے وہ بیدل کے ساختہ و پرداختہ رہے۔ غالب کی شاعری کا  
فلسفیانہ آہنگ اور فکر انگیز لہجہ بھی اس بات کی تصدیق کرتا ہے۔ یہ لہجہ ایسے  
دور افتادہ استعارات اور پیچیدہ بندشوں میں لپٹا ہوا ہے جو بیدل کے بعد ہی  
اور ان کے کلام کو پڑھ کر ہی وجود میں آسکتا تھا۔ جہاں تک فکر و نظر کا تعلق ہے  
غالب کے تصوف آمیز افکار، ان کا فلسفیانہ تجسس اور ان کی زمان و مکان کے  
باہر اذان بیدل ہی کے افکار کا نتیجہ ہے۔

مزید تفصیلات کے لئے: Evaluation of Ghalib's Persian Poetry, by

Waris Kirmani, Aligarh, 1972, Chapter on Heritage

لیکن اصل معرکہ تو غالب کی شعری زبان کی گتھی سلجھانے کا ہے۔ اس  
سلسلے میں یہ بات ذہن نشیں کرنے کی ہے کہ زبان و بیان یا کسی بھی وسیلہ  
اظہار کی تشکیل کا تعلق اس خیال یا احساس سے ہوتا ہے جسے فنکار ہم تک  
پہنچانا چاہتا ہے، فلسفہ بیان کرنے کی زبان کسی واقعہ کو بیان کرنے کی زبان  
کے مقابلہ پر مبہم اور مشکل ہوگی۔ غالب کے یہاں یہ مبہم اور مشکل مواد اس  
قدر شدید اور تمارت آفریں تھا کہ اگر ذوق اور ظفر کے یہاں ہوتا تو ان کا  
دماغ پھٹ گیا ہوتا یا اگر انھیں ایسے فلسفیانہ اور نفسیاتی مسائل کا کبھی خیال بھی  
آتا ہوگا تو وہ لا حول پڑھ کر اپنا دماغ خالی کر لیتے ہوں گے۔ غالب کی ہمت

بلکہ اور بھی اطراف و جوانب میں انھیں ولی کامل کا درجہ حاصل ہو گیا۔ وہاں  
چین کے مشہور و معروف شاعر مرزا ترسون زاوے نے مجھے بتایا تھا کہ جب  
کہیں کسی کے یہاں بچہ پیدا ہوتا تھا تو اس کے واقعی طرف قرآن شریف اور  
بائیں جانب دیوان بیدل رکھ دیا جاتا تھا یہ رسم کیونست عملداری کے بعد بھی  
عرصہ تک جاری رہی۔ بیدل نے اپنی نثری تصنیف چہار عنصر میں بعض ایسی  
پراسرار قلمی کتابوں کا ذکر کیا ہے اور ایسے پراسرار واقعات لکھے ہیں جو ان کی  
شاعری ہی کی طرح عام فہم نہیں ہیں۔ ان شاعری میں اتنی گہرائی اور ایسا  
استغراق ہے جو ہندوستان کے اردو فارسی شاعروں میں کسی کے یہاں نہیں پایا  
جاتا۔ مثال کے طور پر چند آسان اور کم مشکل اشعار درج کئے جاتے ہیں۔

می گویم و حیرانم می پویم و گریانم  
حرفی کہ نمی بھم رای کہ نمی دانم

(ترجمہ: حیران ہوں کہ میں ایسے حرف بول رہا ہوں، جنہیں میں خود  
نہیں سمجھ پاتا ہوں اور میں روتا ہوا ایسے راستے پر دوڑ رہا ہوں جسے میں نہیں  
جانتا ہوں)

وصف تو چو پند سم از خوشی گوید بہ اشارتم کہ بخروش  
ہر کہ سخن سراغ گیرم فریاد بر آورد کہ خاموش

(ترجمہ: جب میں خاموشی سے تیرا وصف پوچھتا ہوں تو وہ جواب دیتی  
ہے کہ چیخ کر شور مچا اور جب سخن سے تیرا سراغ لگانا چاہتا ہوں تو وہ فریاد  
کرنے لگتی ہے کہ چپ ہو جا)

ستم است اگر ہوست کشد کہ بسیر سرو و سمن درآ  
تو ز غنچہ کم نہ دمیدہ ای در دل کشا بہ چمن درآ

(ترجمہ: یہ بڑا ستم ہے کہ تیری ہوس تجھ سے سرو و سمن کی سیر کا تقاضا  
کرتی ہے، تو اپنی پیدائش میں خود غنچہ کی طرح ہے تو اسی کی طرح اپنے دل  
کے دروازے کو کھول کر اپنے چمن میں داخل ہو جا)

پی نافہ حامی رمیدہ بوچند زحمت جستجو  
بخیاں حلقہ زلف او گر ہی خور و بہ ختن درآ

(ترجمہ: بغیر خوشبو کے نافہ کے لئے جستجو کی زحمت نہ اٹھا بلکہ اس کے  
حلقہ زلف کے خیال میں گرہ ڈال کر ختن میں پہنچ جا جہاں نافہ بامی کی خوشبو  
پھیلی ہوئی ہے)

یہ تو ان کے کم مشکل شعر تھے لیکن سہل ممتنع میں جب شعر کہے تو لطف  
و وبال ہو گیا بقول اصغر گوئد دی: یوں لب کشا ہوئے کہ گلستاں بنا دیا  
کمن سرکشی بس کہ آواز آب ترقی بقدر تنزل کند



انہیں سرقہ کہنا جہالت ہے۔ بیدل اور غالب کا تعلق بہت گہرائی میں ہے اور بہت پہلو دار ہے۔ محض مماثل اشعار لکھ دینے سے کام نہیں چل سکتا۔ اپنی شدت احساس اور فکری پہچان کے اظہار کے لئے غالب نے تین تین چار چار فارسی لفظوں میں اضافتوں پر اضافتیں لگا کیں جو اردو زبان میں ناجائز اور غیر فصیح سمجھی جاتی ہیں۔ ان کی شاعری میں جگہ جگہ گریں اور گانٹھیں پڑی ہوئی ہیں جو واقعی 'برون نشدن' کا دروازہ معلوم ہوتی ہیں جسے بیدل نے نہ جانے کس عالم میں کہا تھا۔

ز سر و ش محفل کبریا ہمہ وقت ی رسد ایں ندا

کہ خلوت ادب وفاز در برون نشدن در آ

بیدل کہتے ہیں کہ غیب کے فرشتہ کی آواز ہر وقت آتی ہے کہ ایثار و وفا کی خلوت میں داخل ہونے کی شرط یہ ہے کہ ایسے دروازے سے آؤ جس سے پھر باہر نہ جاسکو۔ نو جوان غالب نے اپنے خاصے شعروں میں یہ 'برون نشدن' کا دروازہ ضرور رکھا ہے لیکن وہ اکثر بھدی اور ناقص نقل بن گیا ہے بیدل کے باب عالی کو نہ پہنچ سکا۔

ایک بات جو مخالفین غالب نظر انداز کر جاتے ہیں وہ یہ ہے کہ فارسی آمیز ہونے کی وجہ سے غالب کے کلام کا کچھ حصہ جو تحمل ضرور ہوا ہے بلکہ کہیں کہیں مہمل بھی لیکن اب جو کلام ہمارے سامنے ہے وہ چند غزلوں کو چھوڑ کر بہت حسین دلکش اور خیال انگیز ہے۔ دوسری اہم بات جو غالب شناسوں نے بھی ہمیں نہیں بتائی وہ یہ ہے کہ زبان و بیان میں صفائی اور سلاست کی جو ترقی ہوئی ہے وہ فکر و فلسفہ کا تنزل بھی بن گئی ہے۔ یہ بھی بیدل کی تنبیہ سے ہوا ہے۔ کیا حسین اعتماد ہے۔

مکن سرکشی بسکہ آواز آب ترقی بقدر تنزل کند  
اس ترقی و تنزل کی مثالیں کلام غالب میں جا بجا نظر آتی ہیں، مثال میں ایک شعر:

دیکھو تو دل فرسی انداز نقش پا  
موج خرام یار بھی کیا گل کتر گنی

اس شعر میں 'دفرسی انداز نقش پا' کی تین اضافتیں اور 'موج خرام یار' کی دو اضافتیں اردو زبان پر بار خاطر ہونے کے بجائے دلکش اور خیال افروز بن گئی ہیں اور معنوی اعتبار سے بھی کسی فلسفہ کے بجائے بیک وقت رقص و رنگ و موسیقی کا ایک جلوہ زار سامنے آ جاتا ہے۔ اسی طرح غالب نے بہت سے شعر کہے ہیں جن کی فارسی بندشیں اردو زبان کا بیش قیمت خزانہ بن گئی ہیں اور اردو بولنے والے تمام اہل زبان کی تحریروں اور تقریروں میں داخل

دشوار پسند نے یہ پہنچ قبول کیا اور پھر اس دشوار گزار راستے میں ان کی جو گرت بنی اور جو نقصان پہنچا جان اور مال دونوں کا، وہ لائق مذمت یا مشککہ خیز نہیں بلکہ قابل رحم اور قابل صد ہزار آفریں ہے۔ انھوں نے کس دل سے کہا ہوگا۔

نه ستایش کی تمنا نہ صلہ کی پرواہ

گر نہیں ہیں مرے اشعار میں معنی نہ سہی

غالب جو کہنا چاہتے تھے وہ کم از کم اس زبان میں ادا نہیں ہو سکتا تھا جو اس وقت شاعری میں رائج تھا بلکہ فارسی جیسی عظیم زبان بھی اس کی تحمل نہیں ہو سکتی تھی جیسی تو بیدل نے اپنے اظہار خیال کیلئے نامانوس اور عجیب عجیب بندشوں اور روش عام سے ہٹے ہوئے طرز بیان میں شعر کہے جنہیں سن کر شیخ علی حزیں جیسے جید استاد نے کہا تھا کہ بیدل کے شعر ہمارے اصفہان میں کوئی سنے گا تو سمجھ ہی نہ پائے گا اور ہندوستان کے ادیبوں نے بھی ان کے کلام کو خارج آہنگ قرار دے دیا تھا۔ بالکل یہی صورت حال اردو میں غالب کے لئے بھی پیدا ہو گئی تھی۔ ان کے کلام کو غیر مانوس، دانا ہموار اور مغلطی سمجھ کر نہ صرف لکھنؤ والوں نے بلکہ خود ان کے اپنے شہر دہلی والوں نے قابل مذمت سمجھا۔ میرا خیال ہے عجمی روایت کے ایک ہزار برس سے زیادہ کی ادبی تاریخ میں کوئی دو شاعر اتنی مماثلت نہ رکھتے ہوں گے جتنی بیدل اور غالب میں تھی اور مجھے یہ کہنے میں مطلق باک نہیں کہ غالب کی شعریات کا اصل سرچشمہ بیدل کا محیط اعظم ہے۔ غالب کے اشعار میں کئی مضامین بیدل کے یہاں ملتے ہیں۔ مثال کے لئے صرف ایک ایک شعر دونوں کے یہاں سے درج کیا جاتا ہے۔

بیدل:

تا گئے زخلق پر وہ برو افگنی چو خضر

مردن بہد از خجالت بسیار زبستن

ترجمہ: کب تک دنیا والوں کی نظر سے خضر کی طرح چھپے رہو گے، زیادہ جینے کی شرمندگی سے مر جانا بہتر ہے۔

غالب:

وہ زندہ ہم ہیں کہ ہیں رو شناس خلق اے خضر

نہ تم کہ چور بنے عمر جاواں کے لئے

ایسے بہت سے اشعار غالب پر اپنی اردو کتاب میں لکھ چکا ہوں جن کو لے کر یگانہ نے اپنے حساب سے بہت بڑا تیر غالب اور بقول خود ناچھوڑ پر مارا تھا۔ میری نظر میں یہ سب سٹلٹی باتیں ہیں۔ بڑے سے بڑے شاعروں کے یہاں جیسے ٹیکسچر اور مولانا روم تھے ایسے سرقے دیکھے جاسکتے ہیں۔



جب لفظوں اور لفظی ترکیبوں کو بہت وسیع معنی تک پہنچایا جاسکتا ہے اُن کے ڈیڑھ دوسو برس پہلے کے شعروں سے ہمارے عہد کے مطابق تفسیریں کی جاسکتی ہیں اور ان کے اشکال و ایہام سے اکیسویں صدی کی "منویت" جہانگئی نظر آ رہی ہے۔ میرا خیال ہے بلکہ مجھے یقین ہے کہ مستقبل میں جب موجودہ سخن فنی کا مزاج ہی بدل جائے گا اس وقت بھی غالب کی زبان آنے والی نسلوں کو جواب دیتی رہے گی اور ان کی سخن فنی پر نئے آفاق کھولتی رہے گی۔ 00

ہو گئی ہیں۔ دیوان غالب کا پہلا ہی شعر اگرچہ مغلطی ہے پھر بھی اس سے فیض نے نقش فریادی اور ان کے بعد خلیل الرحمن نے "کاغذی پیرہن" اخذ کر کے اپنے شعری مجموعوں کے نام رکھ لئے ہیں اور ابھی قرۃ العین حیدر نے بھی غالب کے ایک اور قطعہ شعر سے قرض لے کر اپنی دو کتابوں کے نام "دامان باغبان" اور "کعبہ گلریش" رکھ لئے ہیں۔ یہ قطعہ شعر سبھی اردو والوں کی نظر سے گزرا ہوگا لیکن میں اس کی زبان و بیان کی آرائش اور الفاظ کے صوتیاتی ابھگ اور نغمہ ریزی کی طرف آپ کو متوجہ کرنا چاہتا ہوں جو فارسی الفاظ اور ان کی بندشوں سے پیدا ہوئی ہے۔ معنوی اعتبار سے اس میں کوئی خاص بات نہیں لیکن اسے پڑھ کر کیا کوئی کہہ سکتا ہے کہ غالب کے گاڑھے اور دیر فاری آمیز شعریات نے اردو کو خراب کیا ہے یا اسے فصاحت و جزالت کے اس درجہ پر پہنچا دیا ہے جہاں عوامی زبان کی شاعری (دست بستہ غلام کی شکل میں) نظر آتی ہے۔

اے تازہ واردان بساط ہوائے دل  
زہار اگر تمھیں ہوس نا و نوش ہے  
دیکھو مجھے جو دیدہ عبرت نگاہ ہو  
میری سنو جو گوش نصیحت نبوش ہے  
ساقی بھلوہ دشمن ایمان و آگہی  
مطرب بہ نغمہ رہزن تمکین و ہوش ہے  
یا شب کو دیکھتے تھے کہ ہر گوشہ بساط  
دامان باغبان و کعبہ گلریش ہے  
لطف خرام ساقی و ذوق صدائے چنگ  
یہ جنت نگاہ وہ فردوس گوش ہے  
یا ضحدم جو دیکھئے آکر تو بزم میں  
نے وہ سرور و سوز نہ جوش و خروش ہے  
داغ فراق و صحبت شب کی جلی ہوئی  
اک شمع رہ گئی ہے سو وہ بھی خاموش ہے

غالب کی فارسی آمیز زبان کے مصائب تو ہم نے دیکھ لئے لیکن یہ نہ دیکھا کہ اس آمیزش سے ان کی شاعری، دامن باغبان و کعبہ گلریش بن گئی ہے۔ اس آمیزش کی برکت سے تفصیلات نے اجمال و اختصار کی ایسی صورت اختیار کی ہے جس سے ان کا ایک شعر دشت امکاں کو اپنے ایک نقش پا کے نیچے دبائے ہوئے ہے اور ان کی ایک ایک بندش پھول کی طرح نرم اور شگفتہ معلوم ہوتی ہے۔ ان کا تصور برصغیر کے رہنے والوں کے لئے جنت نگاہ اور ان کی آواز زود فہم نہ ہونے کے باوجود فردوس گوش بنی ہوئی ہے۔ اس زمانے میں

خدا کہاں ہے کسی نے مجھے نہ بتلایا  
سوال سب سے کیا تھا جواب اس نے دیا  
میرے دل کو جو دکھاتے ہیں برے وہ بھی نہیں  
کچھ تو دنیا میں شناسائے محبت نکلے  
چلو اب زندگی کی دوپہر ڈھلنے کو ہے وارث  
ابھی امکان ہے شاید وطن کی شام مل جائے  
منفرد ادبی مفکر، نقاد، ادیب اور شاعر

وارث کرمانی

کاتیسرا شعری مجموعہ

دردِ دل کشا

اردو کے ساتھ فارسی کلام بھی شامل

قیمت: 150 روپے

اسلامک و نڈرس بیورو

2660، کوچہ چیلان، دریا گنج، نئی دہلی۔ 110002



تحقیق و جستجو

## فورٹ ولیم کالج اور ابتدائی ڈکشنریاں

(کچھ غلط فہمیوں کا ازالہ)

ستیہ پال آنند

اس مضمون کا مقصد تحقیق و تدوین کی اس وکامیابی کی افلاطون کو درست کرنے کی کوشش کرنا ہے، جو فورٹ ولیم کالج اور گلکرا ایسٹ سے متعلق آج تک چلتی آرہی ہیں۔ کچھ ممکن الوصول (Recoverable) مواد جو مہیا ہو سکتا ہے، نہیں ہوا اور گلکرا ایسٹ کی دو جلدوں پر مشتمل انگریزی ہندوستانی لغت کے ایک ممکنہ منبع و ماخذ، یعنی General William Kirkpatrick کی زیر تدوین کاوش Dictionary Hindoostani And English کو محققین نے خدا جانے کیوں نظر انداز کر دیا۔ اس سے کئی مغالطے پیدا ہوئے۔ جن کا ذکر رفتہ رفتہ اس مضمون میں آئے گا۔ یہ بھی دیکھا جائے گا کہ جنرل ولیم کرک پیٹرک کی ڈکشنری کے نامکمل رہ جانے کے بعد جو کام Major Joseph Taylor نے شروع کیا اور جس میں کچھ برسوں تک ڈاکٹر گلکرا ایسٹ بھی شریک کار رہا، کیسے محققین کی نظروں سے اوجھل رہا۔ میجر جوزف ٹیلر کی ڈکشنری کا Quarto Edition لنڈن سے شائع تو 1808 میں ہوا لیکن ایک شریک کار کے طور پر گلکرا ایسٹ اس کا بہت سا مواد اپنی انگریزی ہندوستانی لغت کے 1795 میں شائع ہونے سے کئی برس قبل تک اپنے پاس جمع کرتا رہا۔

اب میجر جوزف ٹیلر کی 1808 میں شائع شدہ ڈکشنری (جو کہ Quarto ایڈیشن میں تھی اور جسے ڈبلیو ہنٹر نے ایڈٹ کیا تھا) 1820 میں چھپے تخفیف شدہ دوسرے ایڈیشن کا سرورق پیش کیا جا رہا ہے۔ اسی ایڈیشن کے پیش لفظ سے گلکرا ایسٹ کی لغت نویسی کی اصلیت میں شبہ کی گنجائش کا پتہ چلتا ہے اور اس کی اپنی مرتب کردہ Hindee Story Teller کے دوسرے حصے کے پیش لفظ سے اس الزام کی تصدیق بھی ہو جاتی ہے کہ اس کی ڈکشنری میں مشمولہ مواد کا ماخذ منبع ایک حد تک میجر جوزف ٹیلر کی ہندوستانی اینڈ انگلش ڈکشنری تھا۔ یعنی: "چند دلا و راست و زوے کہ بکف چراغ وارو!"

ہندوستانی نو، انگریزی ڈکشنری سے ایک لغت نویس اپنی انگریزی نو، ہندوستانی ڈکشنری کے لئے کیسے مواد اخذ کر سکتا ہے۔ اس کا ذکر بھی اس مضمون میں موجود ہے۔ پیشے سے خلیب ہونے کے باوجود گلکرا ایسٹ نے لغت نویسی میں تو وہ کمال حاصل کیا جس کی مثال ماننا مشکل ہے، لیکن ایسا کرتے ہوئے اس نے جنرل کرک پیٹرک اور میجر جوزف ٹیلر دونوں کے جمع شدہ مواد سے جو بہ سرقہ کر لینے کی حد تک استفادہ کیا، لیکن اردو کے محققین نے اس طرف توجہ نہیں دی۔

ایک اور دلچسپ موضوع مسٹر جان شیکسپیر کی ڈکشنری کا ہے، جسے اردو

تین ڈکشنریوں کی داستان

2005 میں نورونو (کینیڈا) میں منعقد کی گئی عالمی اردو کانفرنس کے موقع پر کراچی سے شریکین نے جوئے دارو کے معروف لغت نویس اور محقق پروفیسر جمیل جالبی اور راقم الحروف میں ملاقات ہوئی۔ ولیم کارمانیکس کی ڈکشنری کے دیباچے کا بقول مطالعہ کرنے کے بعد وہ آنکھت بد مذاں رو گئے اور فرمانے لگے کہ اگر ان حقائق کا علم ہم لوگوں کو ہوتا اور گلکرا ایسٹ کے کام اور فورٹ ولیم کالج میں اس کے طریق کار کا ہمیں پتہ چلتا تو اردو زبان اور لغت نویسی کی تاریخ کچھ اور طرح سے لکھی جاتی (اس پ 7)



X.) "being engaged with higher and more advantageous considerations, relinquished with much candour, and in the most honourable manner, the prosecution of his system, together with the remaining part of the Company's subscription to it in my [Dr. G's.] favour." However much Dr. Gilchrist may have been gratified and benefited by such liberality on the part of General Kirkpatrick, the public certainly suffered very materially;

یہ انگریزی کا زبان کا کمال ہے کہ اس میں نہایت مدبرانہ، دلی آواز میں بھی طنز کا عنصر پیش کیا جاسکتا ہے۔

However much Dr. Gilchrist may have been gratified and benefited by such liberality on the part of General Kirkpatrick.

فاضل ایڈیٹر نے گلکرائسٹ کے جنرل کرک پیٹرک کے مواد سے مستفید ہونے کو صاف صاف لفظوں میں گلکرائسٹ کی محققانہ بے ایمانی نہیں کہا، بلکہ اسے جنرل کرک پیٹرک کے کھلے دل کے رویے liberality پر محمول کیا ہے، جس نے گلکرائسٹ کو اس بات کی اجازت دی۔ بہر حال جو کچھ اس نے کیا تھا وہ بطور لغت نویس ایمانداری پر مبنی نہیں تھا، ورنہ اپنی ڈکشنری کی اشاعت کے اتنے برسوں کے بعد ایک غیر متعلقہ کتاب 'ہندی اسٹوری ٹیلر' کے دیباچے میں اپنی صفائی کیوں پیش کرتا؟

یہ مضمون اس بات کا اہل نہیں ہے کہ گلکرائسٹ کے دیگر کارناموں پر بھی سیر حاصل بحث کر سکے۔ جن کے بارے میں پندتوں اور مولویوں نے میجر ڈیوڈ طامس رچرڈسن، سپرنٹنڈنٹ اینڈ کمانڈنٹ آف دی ملٹری اکیڈمی کو معلومات فراہم کیں کہ ان کے تحریر کردہ مواد کو معمولی رد و بدل کے ساتھ گلکرائسٹ نے اپنے نام سے اپنے مسودوں میں شامل کر دیا ہے۔ مندرجہ ذیل نسبتاً معروف اساتذہ اور مشیوں کے نام فورٹ ولیم کالج کے کاغذات میں ان کی تصنیفات کے ساتھ درج ہیں۔

- 1 میر بہادر علی حسینی، چیف منشی۔ تنخواہ، دوسو روپے ماہانہ
- 2 میر امان، المعروف میر امن دہلوی۔ تنخواہ، چالیس روپے ماہانہ
- 3 حیدر بخش حیدری۔ تنخواہ، چالیس روپے ماہانہ
- (ڈاکٹر گلکرائسٹ کے ساتھ بطور نائب منشی مقرر کئے گئے)
- 4 میر شیر علی افسوس، مترجم کے طور پر۔ تنخواہ، دوسو روپے ماہوار
- 5 مرزا علی لطف، گل کرائسٹ کے ساتھ صرف 1801 میں ہی کام کیا

## کرک پیٹرک اور گلکرائسٹ

جنرل کرک پیٹرک نے اپنی زیر بحث ڈکشنری 'ہندوستانی اینڈ انگلش' کا پہلا حصہ لندن سے 1785 میں شائع کیا۔ اس میں صرف وہی الفاظ تھے جو عربی اور فارسی سے ہندوستانی بول چال اور انتظامیہ کی زبان میں در آئے تھے اور جنہیں قبول عام کی سند مل چکی تھی۔ ناگری ٹائپ کی تیاری ایک بے حد مشکل امر تھا۔ اس لئے ہندوستان لوٹنے پر ای برس کے آخر میں جب وہ گلکرائسٹ سے ملا تو گلکرائسٹ نے خواہش ظاہر کی کہ وہ اپنی 'انگلش اینڈ ہندوستانی' ڈکشنری کے ساتھ ساتھ ہی جنرل کرک پیٹرک کی 'ہندوستانی اینڈ انگلش ڈکشنری' میں بھی تعاون دے سکتا ہے۔

ولیم کارمائیکل سمجھنے والے اس کا اندراج اپنے دیباچے میں یوں کیا ہے:

## PREFACE

A DICTIONARY, Hindoostanee and English, was long a desideratum in Oriental Literature. Such a work was originally projected by the late General William Kirkpatrick and divided by him into three distinct Parts, one of which, containing such words as have been adopted from the Persian and Arabic languages, and incorporated into the Hindee, he actually published; and nothing but some unavoidable delays in preparing the Nagree type, prevented the General from printing the remaining two parts, which, when joined to that already published, would have formed a very copious, if not a complete, Dictionary of the Hindoostanee language.

The above mentioned Part was printed in London, in January, 1785, and General Kirkpatrick, on his return to India, towards the close of the same year, finding that Dr. Gilchrist was occupied in compiling a Dictionary, English and Hindoostanee, first consented to join his labours with those of the Doctor, with the view of accommodating the public with one uniform consistent work.

اس عبارت کے بعد کا فقرہ یکا یک یوں وارد ہوتا ہے۔

but afterwards, (as Dr. Gilchrist observes in Preface to the first edition of his Dictionary page



مواد گلکرائیٹ کے اپنے الفاظ کے مطابق 'ریورس آرڈر ڈکشنری' "Reverse Order Dictionary" کے لئے اس کے پاس موجود تھا۔ یہ طریق کار کیا ہے؟ گلکرائیٹ خود تو کچھ نہیں بتاتا، لیکن اگر ہم اس کی ڈکشنری اور جنرل کرک پیٹرک کی ڈکشنری کو سامنے رکھ کر دیکھیں تو بات واضح ہو جاتی ہے۔ مثلاً کرک پیٹرک کی 'ہندوستانی'۔ انگریزی ڈکشنری کے مندرجات میں سے ایک لفظ کا انتخاب کریں۔

ہندوستانی لفظ = ہنر: تلفظ = Hoonur

انگریزی نعم البدل = Skill, ingenuity, cleverness  
اب گلکرائیٹ کی ڈکشنری میں تینوں انگریزی الفاظ یعنی Skill, ingenuity اور cleverness نکال کر دیکھیں، تو ہندوستانی لفظ 'ہنر' کچھ دیگر الفاظ کے ساتھ بنفس نفیس موجود ملے گا۔ میں نے لگ بھگ یکصد الفاظ کا انتخاب ایک Random Factor کے طور پر کیا۔ ہم معنی الفاظ میں بھی گلکرائیٹ کے ہاں براہ راست جنرل کرک پیٹرک سے الفاظ اٹھا کر جوں کے توں رکھ لئے گئے ہیں۔

تو یہ تھا وہ Reverse Order Dictionary کا طریق کار جو گلکرائیٹ نے اپنایا اور اس کا اقبال جرم بریکیل تذکرہ ہندی اسٹوری ٹیلر کے دیباچے میں کیا۔

گلکرائیٹ نے اپنا کام (یعنی انگلش اینڈ ہندوستانی ڈکشنری کا کام) تو ان دس برسوں کے عرصے میں 1798 تک مکمل کر لیا، لیکن وہ 1803 تک 'ہندوستانی اینڈ انگلش ڈکشنری' کے لئے کم از کم چالیس ہزار روپے کی تلاش میں سرگرداں رہا۔ جو یا تو خریداروں کے پیشگی چندے سے حاصل کئے جاسکتے تھے، یا گرانٹ کی صورت میں مہیا ہو سکتے تھے۔ اس بات کا اقرار بھی اس نے اپنے 'ہندی اسٹوری ٹیلر' کے دیباچے میں ہی کیا ہے اور ساتھ ہی اس میدان میں اترنے والے کسی بھی شاہ سوار کو اس خطرے سے آگاہ کیا ہے کہ روپے کی فراہمی کے بغیر اس محفے میں نہ پڑے وگرنہ اس کا حشر بھی وہی ہوگا جو مایوسی کے عالم میں کام کو ادھورا چھوڑ دینے پر گلکرائیٹ کا ہوا ہے۔ وہ لکھتا ہے:

That I have not been lucky in this respect, is evident enough from my obtaining in all only eighty subscribers to the Hindoostanee and English Dictionary, for which barely secure me from all risk, I would at least require four hundred subscribers at one hundred rupees each--- My friend Major Richardson may be

6 مظہر علی دلا، اصلی نام 'مرزا لطف علی' ہندی سنسکرت اور فارسی کے عالم۔ ممنون دہلوی کے شاگرد، تنخواہ کا اندراج نہیں ملتا۔

7 کاظم علی جوان، 1801 میں کالج سے وابستہ ہوئے، فارسی کے علاوہ برج بھاشا میں بھی مہارت تھی۔ للولال جی کی مدد سے کالی داس کے ڈرامہ گلکنتا کو اردو میں منتقل کیا، تنخواہ کی تصدیق نہیں ہو سکی۔

ان کے علاوہ چیدہ لوگوں میں ظلیل علی خان، اشک، لالہ للولال جی اور تاراچن مترامل شامل تھے۔

شکایات جو رجسٹر کے پاس پہنچیں۔ وہ ان میں سے لگ بھگ جزوقتی مولویوں اور قصہ نویس وقتہ گوچندتوں میں سے تین نے کی تھیں۔ ایک قصہ گو پنڈت نے جس کے فرائض میں کمپنی کے سپاہیوں کو ان کے خیموں میں جا کر ہندوستانی قصص سنانا شامل تھا، یہ لکھا کہ گلکرائیٹ نے اس کے تحریر کردہ مسودے کو تنقیدیں ہندی میں اپنے نام سے شامل کر دیا ہے گلکرائیٹ پر یہ الزام بھی عائد ہوا کہ اس کی تالیف The Moral Preceptor اس کی اپنی نہیں ہے، بلکہ مظہر علی خان دلا کو روپے فراہم کر کے لکھوائی گئی ہے۔ 1804 میں گلکرائیٹ خرابی صحت کی بنا پر مستعفی ہو کر واپس چلا گیا۔ انگلستان واپس پہنچ کر اس نے کوئی تالیف کا کام کیا نہیں، اس کا کوئی سراغ نہیں ملتا۔

### گلکرائیٹ کا طریق کار

یہ بات تو درست ہے کہ جنرل کرک پیٹرک نے گلکرائیٹ کو اپنا تیار شدہ مواد سونپ کر شاید اس بات کی اجازت دی کہ وہ جس قدر مواد چاہے، بقدر ضرورت اپنے پاس رکھ لے اور بعد میں اپنی ڈکشنری کے لئے اس کا استعمال کرے۔ تاریخ گواہ ہے کہ ڈاکٹر گلکرائیٹ نے جنرل کرک پیٹرک کے ساتھ انسلاک کے دس برسوں کے بعد اپنی ڈکشنری پیش کر دی، لیکن کرک پیٹرک کے نصف سے زائد تیار شدہ کام سے 1803 میں علیحدگی اختیار کر لی اور اس کے لئے اپنی صفائی میں جو عذر پیش کیا وہ اپنی کتاب Hindee Story Teller کے دوسرے حصے کے پیش لفظ میں تھا۔ اسے یہاں من و عن نقل کیا گیا ہے۔ لیکن اس سے پہلے اس امر کی نشاندہی ضروری ہے کہ جنرل کرک پیٹرک نے اپنی ڈکشنری کا پہلا حصہ لندن سے 1786 میں شائع کیا اور گلکنتا لوٹنے پر گلکرائیٹ کے ساتھ باقی کے دو حصوں میں اس کی شراکت منظور کی۔ اس کے بعد اپنے فوجی فرائض کی ادائیگی کی وجہ سے اس نے اپنے کاغذات گلکرائیٹ کے حوالے کر دیے اور دو برسوں کے بعد وہ خود واپس انگلستان چلا گیا۔ یعنی 1786 سے بعد کے دس برسوں میں یہ



copies of Major Taylor's work having found their way to England, his Dictionary was little known, and therefore could not be of any general ability. — This circumstance induced Mr. John Shakespear, of the Honourable Company's Military Seminary at Addiscombe, to publish, in 1817, a Hindustani Dictionary, which, although given to the public as an original work, is in reality nothing more, nor less, than an edition of Major Taylor's, with a different, but inferior system of orthography. What could have induced Mr. Shakespear to make so improper an innovation I am at a loss to imagine; suffice it to say in the words of Medea, viz.

video meliora proboque,

Deteriora sequor.....

(لاٹینی محاورہ بمعنی 'خاطر کا کام کو سنوارنا، لیکن دراصل پاکا نہ تھا۔' میدیا اور جادوگر کی قسمی "جس نے مجھ سے Golden Fleece دلوانے میں مدد کی تھی اور بعد میں اسے اپنے بچوں کو قتل کر دیا تھا")

Uniformed as the Honourable Court of Directors were upon this subject, this edition of Mr. Shakespear's has been introduced into both of the Company's Academic Institutions in this country, and moreover issued under their sanction and authority to all Cadets proceeding to India, until the whole edition of probably some thousands is now, in the short space of two or three years, nearly out of print. The Honourable Court, however, seem, at present, to be fully aware of this gentleman's innovations and of the confusion they must necessarily create.

(Preface to "Dictionary Hindoostani and English" Abridged by William C. Smith, London : 1820 preface pp. IV-V)

شیکسپیر صاحب نے اس پر ہی بس نہیں کی۔ بلکہ کمپنی کے مدرسے سے ڈکشنری کے ایک اور ایڈیشن کے لئے گرانٹ طلب کی، لیکن تب تک یہ راز فاش ہو چکا تھا کہ اس نے نہ صرف میجر ٹیلر کی ڈکشنری سے الفاظ اور ان کے معانی کو بربہ نقل کیا تھا بلکہ لغت نویسی کے کچھ اصولوں کو بھی بگاڑ کر رکھ دیا تھا۔ اس لئے اس کی درخواست رد کر دی گئی۔ لیکن شیکسپیر کی ڈکشنری کی

much more fortunate with his intermediate production.

رچرڈسن پر بھی شاید اس مشورے کا خاطر خواہ اثر ہوا، اور وہ بھی اپنی ڈکشنری کا کام 'الف' سے 'ج' تک کرنے کے بعد اسے ادھورا چھوڑ کر اس سے دست بردار ہو گیا۔ کرک پیٹرک کی ڈکشنری کے تخفیف شدہ ایڈیشن (مطبوعہ 1820) میں دیباچے کے صفحہ iv پر فٹ نوٹ میں یہ تحریر کیا گیا ہے۔

Footnote in the preface to 1820 edition of abridged edition of Kirkpatrick's dictionary: "Major Richardson never published his intended dictionary, notwithstanding the great encouragement received from his public eulogium"

'الف' سے 'ج' تک کا یہ تیار شدہ مواد اس نے کس کے حوالے کیا، یا کس دیدہ دلیر چور کے ہاتھ لگا، اس کا کوئی ریکارڈ فورٹ ولیم کالج کے Archives میں موجود نہیں ہے۔ تاہم ححریمانیہ قیاس لگایا جاسکتا ہے کہ اگر جان شیکسپیر کمپنی کے ڈائریکٹروں کی آنکھوں میں دھول جھونک کر ایک مطبوعہ ڈکشنری سے معمولی رد و بدل کے بعد صفحے کے صفحے دوبارہ لکھ کر ایک ڈکشنری تیار کر سکتا ہے تو یہ معمولی سی چوری اس سے بعید نہیں تھی۔

## جان شیکسپیر کی ڈکشنری

جان شیکسپیر کی داستان بھی حیران کن ہے۔ اس شخص نے میجر ٹیلر کی ڈکشنری کے شائع ہونے کے لگ بھگ دس برس بعد OCTAVO ایڈیشن میں اپنی ڈکشنری شائع کی، جس کے لئے اسے ملٹری سیمینری (مدرسے) سے گرانٹ دی گئی، جہاں وہ ہندوستانی زبان کا معلم تھا۔ چونکہ میجر ٹیلر کی ڈکشنری کی کچھ ہی جلدیں ہندوستان میں ارباب اختیار تک پہنچی تھیں اور گلکرا ایسٹ بھی سترہ برس پہلے اس کام سے دستبردار ہو چکا تھا، جان شیکسپیر کی ڈکشنری کو ہاتھوں ہاتھ لیا گیا اور اس کی ہزاروں جلدیں ایسٹ انڈیا کمپنی کے مختلف شعبوں میں خریدی گئیں۔ اس بات کا انکشاف ولیم کارمانگل سمتھ نے کیا کہ شیکسپیر صاحب نے اپنی ڈکشنری نہ صرف میجر ٹیلر کی ڈکشنری سے اخذ کی تھی بلکہ لغت نویسی کے طریق کار کو بھی ناقص بنادیا تھا۔ یہ اقتباس دیکھنا ضروری ہے:

.....Although no Hindoostanee scholar in India has, since the apperance of this work (Joseph Taylor's dictionary), had reason to complain of the want of Dictionary... but few



سب سے اہم بات ڈکشنری کے آخر میں اس ضمیمہ کی ہے جس میں ثروت کے طور پر استاد شعر کا کلام پیش کیا گیا ہے۔ اس کے دو صفحات کا فوٹو عکس جو دیا جا رہا ہے۔ اس میں جہاں سودا، میر اور میر حسن کا کلام بطور سند موجود ہے، وہاں کہہ نکرانی، اکھان اور لوک اکئی بھی ہے۔ یعنی فاضل اہت نویس نے دونوں کو (عوام کی زبان کو اور استاد کے زبان کو) ہم پلہ سمجھ کر زبان کے صحیح اور غلط ہونے پر دلالت کی ہے۔

ملاحظہ ہو صفحہ 856 کا فوٹو عکس۔ سودا کا شعر یہ ہے:

کسی کی مرگ پر اسے دل نہ کیجیے چشم تر ہرگز  
بہت سارے ان کو جو اس جینے پہ مرتے ہیں  
'کہہ نکرانی' حسب ذیل ہے:

بات چلت میرا انچرا گئے۔ میری سنے نا اپنی کہے  
نا کچھ مو سے جھگڑا جھاننا، کیوں سکھی سا جن؟ نا سکھی کا نا!  
کچھ نمونے عام فہم ہندوستانی کے ہیں اور ان میں وہ الفاظ بھی شامل ہیں جو تاج کے وقتوں میں متروکات کی فہرست میں ڈال دئے گئے تھے۔  
آرزو کا ایک شعر بطور نمونہ یہ ہے:

اتھ جیت کیوں جنوں سے خاطر نہنت کی  
آئی بہار تجھ کو خبر ہے بسنت کی؟

212 اشعار پر مشتمل یہ ضمیمہ جس کے دو صفحات فوٹو کاپی میں دئے جا رہے ہیں، بے حد اہم ہے۔ کیونکہ اس میں جہاں فارسی اور عربی انشائیں اور ترکیبیں مختلف ادوار کے اشعار کو منور کر رہی ہیں وہاں خالصتاً بول چال کی بھاشا بھی ہے، جسے اصل ہندوستانی کہا جاسکتا ہے۔

اس ضمیموں کے شروع میں کہا گیا تھا کہ اردو تحقیق و تدوین میں فورٹ ولیم کالج اور گلکرا ایسٹ کی لغت نویسی کے طریق کار کو صحیح طور پر نہیں سمجھا گیا اور چونکہ لگ بھگ سبھی محقق، تحقیق کے ثانوی ذرائع پر بھروسہ رکھ کر آگئے ہوتے رہے اس لئے کوئی بھی معاملے کی تہہ تک نہیں پہنچ پایا۔

یہ یقین ممکن ہے کہ جنرل کرک پیٹرک اور میجر جوزف ٹیلر کے علاوہ گلکرا ایسٹ نے دیگر ذرائع سے بھی استفادہ کیا ہو۔ لیکن اسے ثابت کرنا اس لئے مشکل ہے کہ جو شخص ہندوستانی نو انگریزی لغت سے انگریزی نو ہندوستانی لغت ایک نئے تہ قاعدے کے مطابق تیار کرنے میں مدد ملے رکھتا ہے وہ اپنے ذرائع کو پوشیدہ رکھنے کا ہنر بھی جانتا ہے۔ بہر حال کچھ ڈکشنریوں کی نشاندہی کی جا رہی ہے تاکہ اگر کوئی اسکالر اس کام کا بیڑہ اٹھائے تو اسے مواد بخورنے میں دشواری نہ ہو۔ آغا افتخار حسین صاحب نے اپنی یورپ میں اردو

دستیابی اور طلبہ تک اس کی دسترس (اس کی قیمت 3 پونڈ یعنی 24 روپے تھی) کا ایک فائدہ یہ ہوا کہ میجر ٹیلر کا بے حد نفیس کام کلیتہاً ضائع نہیں ہوا اور اس کا کچھ حصہ ایک 'وزن علم' کی وساطت سے ہی سہی، اساتذہ اور طلبہ تک پہنچا۔ (راقم الحروف نے خود اس ڈکشنری کی ایک جلد جبل پور چھاؤنی کی آفیسرزمیس (ابھیری) سے اعلیٰ حاصل کر کے اپنے پاس رکھ لی) جس پر اس کے پرانے مالک، کسی میجر ویکٹیلڈ کے دستخط ہیں۔

شیرہ آفاق ڈرامہ نویس ولیم ٹیکسہیر (جان ٹیکسہیر کے نام کے جنوں میں آخری 'E' غائب ہے) کے ہم نام کا یا احسان بھی اردو پر کم نہیں ہے کہ بیسویں صدی کے وسط تک اس کی ڈکشنری کی سینکڑوں جلدیں مختلف فوجی چھاؤنیوں اور کیمپوں کی درگاہوں میں کیڈٹ انگریز نوجوانوں کے کام آتی رہیں، جبکہ میجر ٹیلر کی ضخیم ڈکشنری اور کار مائیکل سمٹھ کا مخفف ایڈیشن قصر گمناہی میں چلے گئے۔

اٹھارہویں صدی کے آخر میں یا انیسویں صدی کے شروع میں 'ناگری' یا 'دیوناگری' پسلی کو کس قدر غیر اہم سمجھا جاتا تھا اس کا ایک ثبوت میجر جوزف ٹیلر کی ڈکشنری کے تخفیف شدہ ایڈیشن کے دیباچے میں موجود ہے۔

A knowledge of the Nagree character being comparatively of little use to the generality of Hindoostanee scholars, I have entirely discarded it, as well as the Hebrew. The Persian\* character also when not absolutely necessary for finding a word in the Dictionary, or for exemplifying the Arabic inflections, has been laid aside. (1820 Edition)

\* یہاں Persian سے مراد نستعلیق ہے۔ جس کا تاجپ ڈھالنا ممکن نہ تھا۔

### ڈکشنری کا طریق کار

تخفیف شدہ ایڈیشن میں بھی میجر جوزف ٹیلر کے طریق کار کو ہی استعمال کیا گیا ہے لیکن کہیں کہیں معمولی رد و بدل بھی کیا گیا ہے۔ انگریزی - جانی Italics میں دئے گئے ہیں۔ جبکہ ہندوستانی تلفظ سیدھے Font میں ہے۔ ہندوستانی تلفظ میں جہاں کہیں وہ حروف ابجد آئے ہیں، جن کا ہم البدل انگریزی میں نہیں ہے تو اس کے لئے وہی طریق اختیار کیا گیا ہے جو جوزف ٹیلر نے روا رکھا تھا۔ مثال کے طور پر 'ر' کو (r.l) یعنی 'آر' اور 'اچ' کے بیچ میں لہجہ کا ناؤ لے کر ظاہر کیا گیا ہے۔ تاکہ چڑھانا کی Transcription اس طرح کی گئی ہے۔ "Nak Chur.hana" جن صفحات کے فوٹو عکس اس ضمیموں میں شامل ہیں، ان سے اس طریق کار کا بخوبی اندازہ ہو سکے گا۔



451.

Meer says :—

گر جہ آوارہ جون صبا ہیں ہم  
لیکن لگ چلنے کو بلا ہیں ہم  
Gurshi awara jon suba huen hum :  
lak lag chalne ko bula huen hum.  
*Although I wander like the zephyr,  
yet I am a wander of affection and  
assiduity.*

452.

Meer Husun says :—

جہوں شمع سحر حسن بتوں کے غم  
میں  
اللہ سے اب تو لو لگی ہی اپنی  
Jyoon shumai sahur Husun booton  
ke ghum men : ullah se ab to loo  
lages hue upnee. *Like a candle in  
the morning, I am now brought by  
sorrow on account of the beautiful  
idols, to fix my thoughts on God,  
like a dying man.*

453.

Hidayut says :—

نہیں ہم پاس جز خون دل و لخت  
جگر بدار  
مثل مشہور مایا شوربا ہی اور گنی  
دلایاں  
Nuheen hum pas joor khooni dil o  
lukhti jigur pyare ! musul moushhoor  
mapa shorba hue uet ginee duliyan.  
*Oh my beloved ! I possess nothing  
but the blood and fragments of a  
broken heart ; according to the pro-  
verb, my soup is measured and my  
 morsels counted.*

454.

Meer says :—

پہوڑا میں تئیں تو جہنم سے لگے  
تہے یک پیچا

اُسدن ہی تمہیں دیکھ ماتیا مرا  
تہنگاتا

Bhoyon tuen toom jis din suj nikle  
the ek pecha : oos din hee toom,  
hen dekhe matia mira zhunga tha.  
*On that very day when you sallied  
out, dressed in a turban which  
touched one eye brow, (that is slant-  
ing) I drew an evil omen from your  
appearance.*

455.

Moohammad Hoosuen Kuleen says :—

رکھتا ہی زلف یار کا کوچہ ہزار پیچ  
ایدل سمجھ کے جائیو ہی راہ مار پیچ  
Rukhta hue zooli yar ka koochu  
huzar pech : ue dil sumujh ke jai-  
yo, hue raai mar pech. *The street of  
my beloved's locks has a thousand  
turnings ; Oh my heart proceed  
with caution, the path is very in-  
tricate.*

456.

Mirza says :—

ہو یہ کتوال تو یہ مانیں زور  
یہ تو مچھر کی جھول کا ہی چور  
Ho yih kootwal to ye maen zor ;  
yih to much-chhur kee jhool ka  
hue chor. *If this were a kootwal,  
these people would reverence his au-  
thority ; but this is a most petty  
pilferer.*

457.

Mirza says :—

ایام جدائی کی مصیبت سو کہوں  
کبا  
پھر رات قیامت ہی جودن کا تشع مر پیچ  
Ueyam-i joodaee kee mooseebut so  
kuhoon kya ? phir rat qiyamat hue  
jo din katiye murpuch. *How can*



I describe the misery of the days of separation? then if even we get through the day in sorrow and trouble, the night is absolute torment.

458.

Sunda says:

کسی کی مرگ پر ای دل نکجے جشم  
تیرا ہرگز

بیت نہا رویشے انکو جو اس جینے  
بد مرتے ہیں

Kisee kee murg pur, ne dil : nukee-  
je chushm tur hurgiz : buhoat sa  
raiyee oonko jo is jeene pu marre hue.  
Never, oh my heart, shed tears for  
the death of any one ; but weep ex-  
ceedingly over those who are vehe-  
mently attached to this life.

459.

The following is an example.

ہات جلت مرو انچرا گہ  
میری سنے نہ اپنی کہ  
نا چھو موسوں جہگرا جہانتا  
کہیں سکیں سچیں نہ سکیں کانتا  
Bat chulut mitro unchra guhe : me-  
ree soone na apne kahu. Na ka-  
chhee mo me jhagra jhanta  
kyoon sukhee sajjan? na sukhee  
kanta. As I went along the road,  
he seized my robe ; neither heard  
what I said, nor made any reply.  
In short, we had not the smallest  
dispute. Who, friend, your lover? no,  
friend, a thorn.

360.

Meer says:—

جسگر میں تیرے جلو سے  
جانتی نہ تیرے  
وہاں جو ہر وقت ہے مکتوب  
جلا

Jis ghur men tere julwe se hue  
chandnee ka fursh : wahan chaduri  
muhabbat hug mukree ka sa jal.  
Whatever house is illuminated like  
moon-light by thy presence ; there  
the veil of the moon (of thy clemen-  
tance) is transparent like the spider's  
web.

461.

Meer Husein says:

میری طرف نہک دیکھو ہاں  
شہ ہی کہ میں بیاض منڈیا ہاں  
Miree turf took dekhiyo hahe hahe  
musol hue ki main bhae mondi-  
hihe. Only look me in the face  
you may make my faces of that  
which you incurably wish for.

461.

اور عاشق پورا رنگ رلیاں مناج  
Uor ashiq pura rang raliyan monaj.  
Bekawulat. And the lover passes  
his time in wanton gambols.

462.

Meer says:—

شہی سبج سکی سرخ میں تھی میر  
سے ہرگز  
سہی کے نام کی سہی تھی جب  
منگا ڈھنگا تیا  
Nugjee tusbeeh ooskee nuzi men  
hihe Meer se hurgiz, oosee ke nam  
kee shamran thee jub munkha dhu-  
luka tha. Meer did not quit his  
resury even in the agonies of death ;  
he repeated the name of his beloved  
with his latest breath.

463.

Sunda says:—

وہاں قدر منی میں شہی سے کرد  
کی



شاید کچھ الفاظ مجسمہ گلکرائیٹ کی ڈکشنری سے لئے گئے تھے۔ جس پر گلکرائیٹ نے بھٹا کر اسے 'دوکوزی کی ڈکشنری' کا خطاب دیا۔

ولیم ہنٹر کی ڈکشنری (مطبوعہ 1808) کا ذکر کچھ تاریخ نویسوں نے کیا ہے لیکن کسی نے بھی ولیم کارمائیکل اسمتھ کے تخفیف شدہ ایڈیشن (1820) کا ذکر نہیں کیا۔ جس میں میجر جوزف ٹیلر کی ڈکشنری کے تیار شدہ مواد سے گلکرائیٹ کے استفادہ (یا سرقت) کرنے کی سادش کا سراغ ملتا ہے۔ (نامکمل)

نوٹ ۱: اس مضمون کے کچھ حصے آج سے برسوں پہلے لکھے گئے۔ خیال اطلب تھا کہ میں ایک دو بار کے لئے لندن بیٹھ کر انگریزی اور دیگر کتب خانوں میں ان ڈکشنریوں کے اور جیکل ایڈیشن، مخطوطات اور فوٹ ویم کالج کے ریکارڈز میں موجود کاغذات کو دیکھ کر اسے پائے تکمیل تک پہنچاؤں گا۔ لیکن یہ ممکن نہیں ہو سکا۔ اب 76 برس کی عمر میں اور پراسٹیٹ گیسر جیسے موذی مرض میں مبتلا ہونے کی وجہ پر یہ ممکن نہیں ہے۔ کاش کوئی اسکالر میجر جوزف ٹیلر کی Quarto ایڈیشن ڈکشنری اور گلکرائیٹ کی ڈکشنری کو آٹھ سائے رکھ کر بائیں جانب سے کیسے دی 'ریورس آرڈر' (Reverse Order) کا طریق کار اپنا کر کام مکمل کیا تھا اور آج تک محققین کیوں اس راز کو کھنچ نہیں پائے۔

2۔ اگر عمر نے وفا کی اور میں دلی آسکا تو ولیم کارمائیکل اسمتھ کی ڈکشنری کی جو جلد میرے پاس ہے اور جس سے فوٹو گیس اس مضمون میں مبیہ کئے گئے ہیں، جامعہ ملیہ اسلامیہ کے شیخ الجامعہ کو پیش کروں گا تاکہ وہاں لاہوری میں یہ حفاظت رہے اور اسکالر اس سے استفادہ ہوتے رہیں۔ لندن کے تجارتی ادارے Christies کے مطابق اس کتاب نسخے کی قیمت تین ہزار پانچ سو ہے۔ (ستویں پال آئند)

### مختصر کتابیات

۱۔ جرنل کرک ہنٹرک لندن، 1785

Dictionary Hindoostanee & English First Part

۲۔ میجر جوزف ٹیلر لندن، 1795

Dictionary Hindoostanee & English, Quarto Edition

۳۔ ولیم کارمائیکل اسمتھ لندن، 1820

Dictionary Hindoostanee and English, Abridged Edition of Joseph

Talor's Dictionary

۴۔ جان فیکسچر Hindoostanee Dictionary 2 Editions لندن 1818 اور 1822 تک میں

ڈبلیو ایچ ایچ نے 1980 میں اس کا نیا ایڈیشن شائع کیا۔ محمد عتیق صدیقی گلکرائیٹ اور اس کا عہدہ۔ ۲۔

الیت صدیقی فورٹ ولیم کالج کی ادبی خدمات۔ ۱۔ سید سبط حسن فورٹ ولیم کالج (مضمون ۱)۔ ۲۔ سید

سلطان محمود حسین گلکرائیٹ۔ ایک فقہیم مشرقی 1971۔ ۹۔ ڈاکٹر جمیل چانچہ 'تقدیم اردو کی لغت'۔ ۱۰۔ آغا

انصار حسین 'ایچ۔ پ میں اردو' (افکار) کا اردو نامہ میں اردو نمبر ۱۱۔ عطش درانی 'اردو زبان اور ادبی افس

قلم'۔ ۱۲۔ 'تنقیدات مبدلہ'۔ ۱۳۔ مقدمہ 'فرہنگ آصفیہ'۔ ۱۴۔ شافی رنجن بھٹا چارپہ 'انگل' کے

انگریز معنی (افکار) کا اردو نامہ میں اردو نمبر ۱۵۔ چارپہ سید 'کتاب لغت کا تحقیقی ولسانی جائزہ'۔ ۱۶۔ گوپی

چند نامہ 'لغت نویسی کے مسائل'۔ ۱۷۔ ڈاکٹر سکیل بخاری 'اردو لغت کی باتیں' 'مضمون' 'تقریر'۔ ۱۸۔ اردو

1976۔ ۱۸۔ ڈاکٹر سکیل بخاری 'اردو کا روپ' لاہور، آواز پبلک 1971۔ ۱۹۔ سید چارپہ 'کتاب لغت کا

تحقیقی ولسانی جائزہ' اسلام آباد، منتشرہ قومی زبان 1984 (Bibliography بھی مضمون کی طرح نامکمل

ہے۔ میرے پرانے کاغذات اندازاً امریکا اور کینیڈا میں گھرے ہوئے ہیں اور مسلسل ہجرتوں نے مجھے ایسے

یک جا کرنے سے باز رکھا ہے۔ اس کے لئے میں معذرت خواہ ہوں۔)

(لاہور مرکزی اردو بورڈ 1968) میں بہت سی معلومات فراہم کی ہیں۔

(۱) سب سے پہلی لغت شاید فرانسیسی کیتھولک فادر فرانسکو مار یا دتور نے لکھی۔ یہ غیر مطبوعہ ہے۔ اس کا ذکر مولوی عبدالحق کے ہاں ملتا ہے۔ اس کا مخطوطہ پیرس کی بلیوٹاک ناسیونال Bibliotaque Nationale میں موجود ہے۔ مخطوطہ نمبر 839 ہے۔ یہ چار زبانوں کے اشتراک سے ہے اور اس میں 5000 کے لگ بھگ الفاظ ہیں۔ اس میں فرانسیسی، لاطینی اور ہندی الفاظ ہیں لیکن انگریزی نہیں ہے۔

(۲) گریرسن کے مطابق (دیکھئے، لینگو سٹک سروے آف انڈیا، جلد نمبر 9) مسٹر کورج کے جو کا ایک قلمی نسخہ 1630 میں تالیف ہوا اور یہ سورت آنے والے پرگالی فوجیوں کی تربیت کے لئے استعمال میں لایا جاتا تھا۔

(۳) ڈنمارک کے باشندے جو شو کیٹلنیر نے اندازاً 1715 میں ہندوستانی زبان کی صرف و نحو کی لغت تصنیف کی۔ جو ڈچ زبان میں تھی۔ اس کا ترجمہ ڈیوڈل نے کیا اور اپنی "Miscellanea Orientalia" میں شامل کر کے 1743 میں شائع کیا۔ اس کا ذکر مولوی عبدالحق کے علاوہ سلیم الدین قریشی کے ہاں بھی ملتا ہے۔

یہ بعید از قیاس نہیں ہے کہ گلکرائیٹ کو ان ڈکشنریوں کا علم نہ ہو۔ محمد عتیق صدیقی کی تحریر کردہ 'گلکرائیٹ اور اس کا عہد' میں جہاں دیگر باتوں کا خصوصی طور پر گلکرائیٹ کی مالی مشکلات کا ذکر ہے، وہاں میجر جوزف ٹیلر کی ڈکشنری یا اس کے مسودے کے گلکرائیٹ کے پاس دس برسوں تک پڑے رہنے کا ذکر مفقود ہے۔ ہاں! محمد عتیق صدیقی گلکرائیٹ کا ایک اور بیان اس بات کی تصدیق کے لئے ضرور پیش کرتے ہیں کہ اس نے ڈاکٹر ہنری ہیرس Harris کی مدد سے شائع شدہ 'ڈکشنری آف انگلش اینڈ ہندوستانی' سے کچھ الفاظ نقل کر کے اپنے ضمیمے میں ان کا اندراج کیا ہے۔ عطش درانی رقم طراز ہیں کہ یہ لغت 1790 میں اشاعت پذیر ہوئی جبکہ محمد عتیق صدیقی نے اس کا سن اشاعت 1791 تبویز کیا ہے۔

ایک اور دلچسپ امر یہ ہے کہ جہاں گلکرائیٹ نے خود اپنی 'چوری اور اس پر سینہ زوری' کا اعتراف صرف دس الفاظ میں کیا ہے وہاں اس نے جارج ہیڈلے کو نہیں بخشا، جس کی ڈکشنری کے مختلف ایڈیشن گلکرائیٹ کی ڈکشنری شائع ہونے سے پہلے منظر عام پر آچکے تھے۔ ہیڈلے کی ڈکشنری کا پہلا ایڈیشن 1774 میں شائع ہوا اور دوسرا 1779 میں اشاعت پذیر ہوا، لیکن گلکرائیٹ کی ڈکشنری کے 1790 میں چھپنے کے بعد اس کے تین ایڈیشن اور چھپے یہ 1797، 1802 اور 1809 میں شائع ہوئے۔ ان میں



## نکتہ ہائے غور طلب

## ہند، پاکستان میں معاصر اردو زبان و ادب اور مسلم اساس پرستی

اطہر فاروقی

ڈاکٹر اطہر فاروقی نے یہ تحریر ان نوٹس کی شکل میں قلم بند کی تھی جن کی بنیاد پر بمبئی یونیورسٹی کے جشن صد سالہ کی تقریبات کے سلسلے میں منعقد ہونے والے سیمینار پر عنوان 'Bridging the Distances : Urdu Across Borders' منعقدہ 5-7 مارچ 2007 کے لیے ایک مبسوط مقالہ لکھنا مقصود تھا مگر ان نوٹس کا تاثر جتنا وسیع تھا اور اس کی بنیاد پر مقالہ لکھنے کے لیے جو وقت درکار تھا، وہ ان کو نہیں مل سکا اور انھوں نے اپنے ان نوٹس ہی کو سیمینار میں پیش کیا۔ جس اجلاس میں یہ مقالہ پڑھا گیا اس کی صدارت پاکستان کے مشہور ماہر لسانیات پروفیسر طارق رحمان نے کی۔ ادارہ

کی پیش تر زبانوں کو ہندی کا قدیم روپ یا پھر شمالی قرار دے دیا گیا تو دوسری طرف کچھ زبانوں کو بولیاں کہہ کر جدید ہندی نے اپنے سایہ عاطفت میں لے لیا اور اس خالصتاً سیاسی جدید ہندی کی تاریخ نویسی کے نام پر ہندو احیاء پرستی کے فروغ کا سلسلہ شروع ہو گیا۔ جدید ہندی کی تشکیل کی سیاست کا عمل شروع ہونے کے بعد زبانوں کے نام پر جس قسم کی سیاست کا آغاز ہوا، وہ اس کے کا دوسرا رخ ہے جس میں اردو کے مسلم شخصوں کی بات کرنے والی مسلم اساس پرست قوتیں ہندو فرقہ پرستوں سے بہت آگے بڑھ گئیں اور تاریخی اسباب کی بنا پر مسلم شناخت کے ساتھ اردو کے رشتے چین اسلامزم کی سسٹمز پر اس پرانی خواہشات کے ایجنڈے کا حصہ بنے۔ اس صورت حال کا یہ نتیجہ لازمی ٹھہرا کہ اردو کو پوری طرح مشرف بہ اسلام کر کے اسے ہندستان میں فارسی کے اس گم گشتہ ماضی کا متبادل بنانے کی تحریک سیاسی بنیادوں پر آگے بڑھائی جائے جو مسلم اقتدار کے زوال کے ساتھ ہی اپنی افادیت کھو بیٹھی۔ تبدیل شدہ حالات میں اردو کے اسلامی خلیقے نے Pan Islamism کے فروغ میں غیر معمولی رول ادا کیا۔

## اردو اور مسلم سیاسی اشراف

سیاست کی بدلتی ہوئی صورت حال میں مسلم یعنی اردو اشراف کے قبضہ قدرت کی سیاست نے بیسویں صدی میں اردو کے سوال کو مہتمم بالشان مسلم ماضی کے سوال کے طور پر پوری قوت کے ساتھ آگے بڑھایا اور قطعی غیر اردو داں مسلم عوام کو ثقافتی جہاد کے ذریعے اپنے سیاسی کاررواں میں شمولیت کی دعوت دی۔ یہ وہی دور ہے جب مسلم اشراف کا یہ ٹولہ ہندی مسلمانوں کو لے کر رہیں کے پاکستان، جنت

اس مقالے کا موضوع اس امر پر مبنی ہے کہ اپنی موجودہ شکل میں زبان اردو ہند، پاکستان کے درمیان کسی قسم کا کوئی مثبت رول ادا نہیں کر سکتی۔ آئندہ مسلم میں اس سیاسی و سماجی صورت حال کا تجزیہ کر کے استنباط نتائج کیا جائے گا جس کے سبب ہندستان میں اردو سے اس قسم کی توقع کرنا دانش مندی نہیں۔ یہ سیاسی صورت حال ہر دو ممالک میں مسلم اساس پرستی کے زیر اثر نہ صرف ماضی میں پروان چڑھی، بلکہ اس کا حال بھی مسلم شناخت کے ان سوالوں ہی کے گرد گھومتا ہے جو برصغیر ہندوستان کی مسلم آبادی کو اپنی گرفت میں لیے ہوئے ہیں۔ مسلم اساس پرستی سے زیر ہوئی اس سول سوسائٹی کا مستقبل دونوں ہی ممالک میں مخدوش ہے جس میں اردو کی حیثیت ریڑھ کی ہڈی جیسی ہے۔

## اساس پرست مسلم سیاست اور اردو

اس مقالے میں میرے معروضات کا دائرہ عملی الخصوص ہندستان کی اساس پرست مسلم سیاست اور اردو کے ان رشتوں کے تجزیہ کو محیط ہے جو برصغیر میں معاصر فرقہ پرست مسلم ذہن کی تشکیل کا سبب بنے۔

اردو کے مسلم اساس پرست گردار کی تشکیل میں تاریخی طور پر انیسویں صدی کی اس فرقہ پرست ہندو سیاست نے بڑا اہم رول ادا کیا ہے جس کے کمالات میں اب کسی کوشش نہیں اور جو جدید ہندی کی تشکیل کے نام پر سیاست کرتے ہوئے انجام دیے گئے۔ پھر ہندو شناخت کے نام پر جدید ہندی نام کی اس غیر معمولی شے (Phenomenon) کے ماضی سے تسلسل کی تلاش شمالی ہندی مختلف زبانوں کے ادبی سرمایے میں کرنے کی کوشش کا آغاز ہوا۔ اس عمل میں اگر ایک طرف شمالی ہند



رہے بلکہ انھوں نے آخری دم تک پارلیمنٹ کے ایوانوں میں کانگریس کے مسلم مفادات کے تحفظ کے لیے مقدور بھر کوشش کی۔ آقا کے حکم پر مسلمانوں کی انہیں دیکھنے اور مزاج پرکھنے کے لیے مولانا اسعد مدنی رحمت اللہ علیہ ملک و ملت بچاؤ تحریک جیسے کاموں کا ذریعہ بن گئے۔ ہر پارحاکم باقاعدہ اور ملکی الاعلان وعدہ کرتا کہ مسلمانوں کے دین اور ان کے اداروں کا تحفظ ہوگا۔ وعدہ ہمیشہ ہی ایسا ہوا۔ مدارس اپنے اصل مشن یعنی فروغ اسلام میں مشغول رہے جس میں سب سے اہم کردار اس اردو نے ادا کیا جو دینی مدارس میں واحد ذریعہ تعلیم تھی۔ اتر پردیش میں دینی تعلیمی کونسل بھی اپنا کام مکمل یکسوئی اور اظہار کے ساتھ کرتی رہی۔ اس کی تحریک کے نتیجے میں بھی دینی تعلیم کے اداروں اور ان کے ذریعے اسلامی اردو کا منظم طریقے سے فروغ ہوا۔ تبلیغ اور اشاعت دین کے کاموں میں حکومت یعنی کانگریس نے کبھی کوئی روٹ نہیں اٹھایا۔ امیر جنسی کے بعد کے ذرائع برس اور 1989 میں 19 مہینے کی دشمنانہ پرتاپ سنگھ کی قیادت والی جن مورچہ (United Front) حکومت کے علاوہ 1996 تک مرکزی اقتدار پر کانگریس ہی قابض رہی۔ اس طرح 1989 تک چھوٹے موٹے وقفوں کے موافقہاً شمالی ہند کے صوبوں میں بھی ہمیشہ کانگریس ہی برسرِ اقتدار تھی۔

### اسکول کے نظام میں اردو اور دینی مدارس کی سماجیات

یہ کہنا کہ بالخصوص شمالی ہند میں اسکول کے نظام سے اردو کا خاتمہ ہندوستان میں اردو کی عمومی تباہی کا واحد محرک تھا، انتہائی پیچیدہ صورت حال کا بے حد سنجیدہ تجزیہ ہے۔ ہندوستان میں اسکول جانے والے بچوں میں مسلم بچے ایک فی صد بھی نہیں ہیں جبکہ 5 سے 20 برس تک کی عمر کے تقریباً 98 فی صد مسلمان بچے دینی مدارس میں اردو کے ذریعے تعلیم حاصل کر رہے ہیں۔ 2003 میں کل وقتی دینی مدارس میں تعلیم حاصل کرنے والے مسلم طلبہ کی تعداد 5 کروڑ کے آس پاس تھی۔ اس وقت 5 لاکھ کل وقتی دینی مدارس چل رہے تھے۔ گزشتہ چار برسوں میں طلبہ اور مدارس کی اس تعداد میں لازمی طور پر اضافہ ہوا ہوگا۔ یوں اس بات کو شاید اس طرح کہنا زیادہ مناسب ہو کہ مسلمانوں کے وہ تقریباً ایک فی صد بچے جنہیں اسکول جانے کے مواقع مل سکے، ان کو خصوصاً شمالی ہند کے اسکولی نظام میں نہ صرف یہ کہ جبراً ہندی پڑھائی گئی بلکہ ان کی اپنی مادری زبان کی تعلیم کے لیے ایک اختیاری مضمون کے طور پر بھی مواقع اسکول کے تعلیمی نظام میں موجود نہیں تھے۔

### آزاد ہندوستان میں اردو اشراف اور احیاء اردو کی تحریکات

ہندوستان کے اس اردو اشراف نے جو مختلف سماجی و سیاسی وجوہ سے یونیورسٹیوں یا ملحقہ کالجوں کے اردو شعبوں کا پروردہ تھا، تقسیم کے بعد سے جب بھی احیاء اردو کے لیے کوئی تحریک حکومت کے ایما پر چلائی تو اس میں کامیابی کے لیے اسے پوری طرح مذہبی اداروں ہی کے تعاون پر تکیہ کرنا پڑا۔ مذہبی اداروں نے

کے رہے گا ہندوستان پر اڑے رہنے کے لیے پوری طرح آمادہ کر چکا تھا اور ایک ہوں مسلم حرم کی پاسبانی کے لیے نل کے ساحل سے لے کر تاپہ خاک کا شغریہ کی اپیل کرنے والا پنجابی حکیم الامت مسلم عوام کے ذہنوں پر اردو کی گرفت کا پورا فائدہ اٹھا رہا تھا۔ عوام سے لے کر ماس تک مسلم لیگ کی سیاست میں شامل وہ جاں باز اہل ایمان جو عظیم فلسفی اور مفکر اسلام کی دعوت کے نتیجے میں ہے ترک وطن سبب محبوب الہی دے تو بھی نبوت کی صداقت پہ گواہی

کے نعرے پر لبیک کہتے ہوئے ان خطوں کو خیر باد کہہ کر مملکت خداداد کے ان غیر آباد علاقوں کی طرف کوچ کر گئے جہاں انھیں اپنی اس عظیم ثقافت کے ساتھ ایک نیا جہان آباد کرنا تھا۔ بالخصوص شمالی ہند کے ان مہاجرین کے یہ قول ان کی شناخت اس لیے عظیم تھی کیوں کہ اس کی تشکیل میں دنیا بھر میں پھیلے ہوئے مسلمانوں کے تہذیبی سرچشموں کا فیضان شامل ہو گیا تھا۔ یہ نام نہاد عظیم مسلم ثقافت اپنے لیے وسیع تر اسلامی جوائنٹوں کی متلاشی تھی۔ اس لیے نئی مملکت خداداد میں بھی اردو خطے کی سیاسی ثقافت کی مرکزی حیثیت کو اس کے امانت داروں نے ذرا بھی ادھر ادھر نہ ہونے دیا۔

### آزاد ہندوستان میں اردو دینی مدرسے اور کانگریس

مسلمانوں کے سیاسی رویوں سے سبق لے کر ہندو سیاست نے بھی اپنے ماضی قریب سے روشنی حاصل کرنے کی ترغیب لی۔ انیسویں صدی کی ہندو سیاست کی پیروی آزادی کے بعد کانگریس نے بھی کی اور مسلمانوں کو اس نے یہ یقین دلایا کہ وہ آزاد ہندوستان میں جس طرح چاہیں، اپنے مذہبی تعلیم کے اداروں کے خلقیے میں اردو کو شامل کریں، کانگریس کو اس کا رخیہ میں وہ خود سے دو قدم آگے ہی پائیں گے۔ اپنے تعاون کے نتائج کو سو فی صد یقینی بنانے کے لیے آزاد ہندوستان میں کانگریس نے اسکول کے نظام سے اردو کی بنیادوں کو صرف کھودا ہی نہیں بلکہ اس کی ایسی تمام جڑوں کو جن کا خلیقہ اسلامی اعتبار سے ذرا سا بھی کمزور تھا، اکھاڑ پھینکا۔

زبان کی سیاست کے اعتبار سے ہندوستان میں تیسویں صدی کا نصف آخر اپنے ماضی سے کچھ زیادہ مختلف نہ تھا۔ تقسیم کے بعد کے حالات میں اس کے مظاہر اور نتائج البتہ دوسری طرح کے تھے۔ ہندوستان میں 1980 کے آس پاس تک مسلم اشراف کی اکثریت کانگریس کے زیر سایہ اقتدار کے ایوانوں تک محدود اور سیاسی طور پر مسلم عوام سے دور ہی رہی، اس لیے اس نے اردو کے مسئلے سے صرف اتنا ہی سروکار رکھا جتنا حکومت کی ضرورت کے مطابق ضروری تھا۔ حکومت کی پالیسی کے نتیجے میں دینی مدارس میں اردو کے فیصلہ کن فروغ کا زمانہ بھی یہی ہے۔ آزاد ہندوستان میں کانگریس کے زیر سایہ اسعد مدنی جیسے علما نہ صرف دیوبند پر قابض



اتر پردیش اور مرکز دونوں جگہ سے کانگریس کی حکومت ختم ہو گئی یوں تحریک کا کام بھی فوراً ہی رک گیا۔

اردو تعلیم کی سیاست کی سماجیات اور ہندو پاک تعلقات اب آئے ایک نظر یونیورسٹی کے اردو شعبوں سے وابستہ نیز ملحقہ کالجوں میں برسر کار اساتذہ اور ان ہی کے ذریعے تشکیل دیے گئے اردو کے اس منظر نامے پر نظر ڈالیں جسے تکنیکی اعتبار سے مذہبی فریم سے باہر اردو کی سیاست کا آئینہ دار کہا جاسکتا ہے۔ ان حضرات کے ذریعے کی جانے والی سیاست دراصل اردو ادب کی وہ سیاست ہے جس کا دائرہ اثر فطری طور پر محدود تر ہے۔ اردو کے ان اساتذہ کا تقرر حکومت کی اس منظم پالیسی کا نتیجہ تھا جس کے نتیجے میں پرائمری سے بارہویں درجے تک خصوصاً شمالی ہند میں اردو تعلیم کے نظام کو نیست و نابود کر دیا گیا مگر ڈگری درجات کی سطح پر ان لوگوں کو اردو ادب کی تعلیم کے مواقع فراہم کیے گئے جنہوں نے اسکول کی سطح پر کبھی اردو نہیں پڑھی تھی۔ خصوصاً یونیورسٹی کی سطح پر اردو پڑھنے اور پھر اردو ہی پڑھانے کے Canon میں جو لوگ شامل ہوئے ان کی اکثریت یا تو فرسٹ جزییشن لرنر (First generation learner) کی تھی یا پھر ان ہندوؤں کی جنہوں نے تقسیم سے قبل اس مجبوری کے سبب اردو پڑھی تھی کیوں کہ اسکول کی سطح پر اس کی تعلیم ملک کے بعض حصوں میں لازمی تھی۔ ان اردو وال ہندوؤں میں اکثریت ان خطوں سے آنے والے غیر سکھ ہندوؤں کی تھی جو بعد میں مسلم اکثریتی علاقے کے طور پر پاکستان میں شامل ہو گئے۔ ان حضرات کی اکثریت کا اقتصادی طور پر ہندوؤں کے برسر اقتدار طبقے سے کچھ تعلق نہ تھا۔ آزاد ہندوستان میں ہندو مسلم ہردو اشراف نے کاروباری زندگی میں صرف انگریزی کو ترجیح دی یوں یونیورسٹی اور کالج کی سطح پر اردو درس و تدریس سے وابستہ اکاڈمک حضرات کو چھوڑ کر اکثریت ان لوگوں کی ہو گئی جو پہلی دفعہ تعلیم کے دائرے میں شامل ہوئے۔ شمس الرحمان فاروقی نے 1993 میں اردو درس و تدریس سے وابستہ ان اساتذہ کو جہلا کی چوتھی نسل کہا تھا۔ 1985 کے آس پاس جب دینی مدارس کے ڈگری یافتہ حضرات کو یونیورسٹیوں میں داخلے کا مجاز قرار دیا گیا اور بعد میں وہ لوگ بھی اردو درس و تدریس ہی کے پیشے سے بہ حیثیت اساتذہ وابستہ ہوئے تو ان کے ذریعے یونیورسٹیوں میں ہونے والی اردو کی سیاست کا چہرہ بھی بدل گیا اور یہ مجاز بھی انہی نہیں بلکہ باہر سے بھی اسلامی ہو گیا۔ یونیورسٹیوں کے اساتذہ کے فرنٹ کے اسلامی ہوتے ہی اردو سیاست کے پاس کوئی نام نہاد سیکولر چہرہ نمائش کے لیے بھی نہیں بچا۔ دینی مدارس کے طلبہ اردو اداروں سے لے کر اردو اخبارات تک ہندی مسلمانوں کی زندگی کے ہر اس قابل ذکر شعبے میں پہلے ہی غالب آچکے تھے جس کا

اردو کی ضرورت تھی اور ان اساتذہ کو عوام میں پوچھنے والا کوئی نہ تھا۔ 1985 میں ایسی ہی ایک تحریک لکھنؤ یونیورسٹی کے پروفیسر ملک زادہ منظور احمد نے بھی شروع کی جس میں شامل تو مع کیونسٹ پروفیسروں کے سب تھے مگر تحریک کے اصل داعی ندوۃ العلماء کے ناظم اعلام مولانا ابوالحسن علی ندوی تھے جن کی سیادت میں 19 جون 1988 کو رابطہ کمیٹی نے ایک بڑی کامیاب کانفرنس گزارام ہال، امین آباد، لکھنؤ میں بھی کی۔ سی پی ایم ان ہی دنوں جنوادی لیکچرنگھ کی نئی دکان چلانے کی کوشش کر رہی تھی جس میں کچھ مال پروفیسر محمد حسن نے بھی رکھا تھا۔ انجمن ترقی پسند مصنفین سے پروفیسر محمد حسن کے ازادہ التباس کا زخم اس وقت تازہ تازہ تھا۔ مولانا سید ابوالحسن علی ندوی کی آواز پر اسلامی زبان کے طور پر اردو کے تحفظ کے لیے لکھنؤ میں جمع ہوئے عقیدت مندوں کے جم غفیر کے اسلامی جذبات کی جھبکیاں کانٹنے کے لیے مسلم اشراف کے مختلف نمائندوں اور مسلم سیاستمدار کے ساتھ کیونسٹ سیاست کے داعی مثلاً اس وقت کیونسٹ پارٹی آف انڈیا کے جنرل سکریٹری سی راجیشور رائے، جنوادی لیکچرنگھ سے متعلق پروفیسر نعیم احمد جو اس وقت علی گڑھ مسلم یونیورسٹی سے وابستہ تھے، جواہر لال نہرو یونیورسٹی کے پروفیسر محمد حسن اور حیدر آباد میں کیونسٹ سیاست کے ایک اہم ستون راج بہادر گوز بھی حلوئی کی دکان، ناناجی کی فاتحہ کے مصداق اہل ایمان کی اس محفل میں پوری بے شرمی سے موجود تھے۔ اس محفل ایمانی میں کامریڈ مولانا اسحاق سنہیلی بھی شریک تھے جو جناب شیخ کا نقش قدم یوں بھی ہے اور یوں بھی کی بہترین مثال یوں تھے کیوں کہ مولانا سنہیلی جمیعت العلماء ہند سے آخری وقت تک وابستہ رہے اور جمیعت العلماء ہند کو خیر باد کہے بغیر وہ کیونسٹ پارٹی سے ایم پی بھی رہے۔ اس کانفرنس کا افتتاح کرتے ہوئے مولانا ندوی مرحوم نے فرمایا:

... اردو واحد زبان ہے جو سب سے کم عمر اور سب سے زیادہ بولی جاتی ہے۔ اردو کی عظمت کی ایک مثال یہ بھی ہے کہ سیرت پر سب سے بہترین کتب اردو میں ہیں اور علامہ شبلی کی سیرت النبی کے عربی تراجم کے لیے متعدد مرتبہ فنڈز کی پیش کش کی گئی مگر افسوس کہ وہ ممکن نہ ہو سکا۔

مولانا ندوی کے یہ خیالات واضح کاف طور پر اردو کے اسلامی کردار کے مختلف زاویوں کو نمایاں کرتے ہیں۔ 1988 باہری مسجد تحریک کے عروج کا زمانہ تھا۔ ہندو مسلم فسادات کا اقامتی سلسلہ جاری تھا۔ ملیانہ اور ہاشم پورہ کے انسانیت سوز واقعات میں ایک موج خوں مرے گزر چکی تھی مگر مستقبل بھی کم متحد و شمس نہ تھا۔ بنگال پور کے مسلم نسل کش فسادات کی آہستہ صاف سنائی دے رہی تھی۔ سیاسی توازن برقرار رکھنے کے لیے رابطہ کمیٹی کی اس تحریک کی شدید ضرورت کا مگر نہیں کو تھی۔ ظاہر ہے کہ نتیجہ اس تحریک کا بھی وہی نکلا جو اس کا مقصد تھا یعنی اس نے بھی عوامی طور پر اردو کے اسلامی زبان ہونے کے احساس کو مزید تقویت دی۔ 1989 میں



عرصے میں ان حضرات نے دینی مدارس میں اردو زبان یا اس کے ادب کا مطالعہ صرف اس زبان اردو کو سیکھنے کی غرض سے کیا جو دنیا کے مطالعے میں ان کی مدد کر سکے۔ یہ کوئی دھنگی چھپی بات نہیں کہ اردو ادب کا بڑا احصاء دینی مدارس کے ان فارغین کے لیے کفیات کے ہم معنی ہے یوں اردو کے نام پر بڑی بڑی تنخواہیں وصول کرنے کے باوجود اردو کے ادبی خلیقے سے نفرت ان اساتذہ کی اکثریت کے خیر میں ہے اور چوں کہ اسلام کی ترویج و ترقی کے علاوہ اور کسی قسم کے سیاسی تحریک میں ان کی کوئی دل چسپی نہیں یوں یونیورسٹیوں کے اردو شعبے بے مصرف باہمی سیاست کے اکھاڑے بن کر رہ گئے۔ عمومی سطح پر ان حضرات کے سیاسی شعور اور سماجی بیداری کا یہ عالم ہے کہ اردو کی ترویج و ترقی کے لیے مولانا بھاشانی سے بڑھ کر تقریریں کرنے والے اللہ کے ان بندوں سے جب پوچھا جاتا ہے کہ کیا آپ کے بچے اسکول میں اردو پڑھتے ہیں تو اسلام کی تبلیغ کے علاوہ دنیا کی ہر چیز سے زمانے بھر کے یہ بے خبر اپنے بچوں کے اردو نہ پڑھنے کے دفاع میں اس لیے بھیگی ملی بن جاتے ہیں کیوں کہ ان کے خیال میں اردو پڑھنے کا مطلب اردو میں لی اے آنرز اور ایم اے کرنے کے علاوہ اور کچھ نہیں۔ ان بے وقوفوں کی اکثریت کو یہ معلوم ہی نہیں کہ دسویں درجے تک اور بعض صوبوں میں بارہویں درجے تک تین زبانوں کا مطالعہ ہندوستان کے اسکولی نظام میں ہر بچے کے لیے لازمی ہے یوں اگر ان کا بچہ اللہ کے فضل سے کسی انگریزی میڈیم اسکول میں پڑھتا ہے اور وہ فرنگی، جرمن یا مسکرت کی جگہ ایک اختیاری مضمون کے طور پر اردو کا مطالعہ کر لے تب بھی وہ اپنے باپ کی طرح اردو کا پرو فیسر بننے کی اہانت سے محفوظ رہے گا۔

پاکستان میں اقتدار کے ہم نوا ترقی پسند اردو اہل قلم

اور ہند، پاک تعلقات

پاکستان میں فروغ پارسی وہ معاصر اردو جس کی تقریباً تمام روایتیں خواہ وہ ادب کی ہوں، صحافت کی یا درس و تدریس کی، ان میں سے بیش تر چوں کہ اسلامی اساس پرستوں اور پیچیدہ مسلم شناخت سے مغلوب ہیں یوں وہ ہندو پاکستان کے تعلقات کو مزید کشیدہ تو کر سکتی ہیں، خوش گوار نہیں۔ اس مقالے کے مندرجات میں ہر چند کہ پاکستان میں اردو کی وہ روایت جس سے تعلقات کے ذیل میں خوش خیالی مقصود ہو سکتی ہے، میرا موضوع اس لیے نہیں کیوں کہ میرا اختصاص ہندوستان پر ہے مگر وسیع تر تناظر میں پاکستان کی صورت حال کو ان مباحث میں شامل کیے بغیر کسی نتیجے پر پہنچنے کی امید چوں کہ بے سود ہے یوں میں خصوصاً پاکستان کے ترقی پسند اردو اہل قلم سے متعلق بعض نکات کی نشان دہی اس لیے کرنا چاہتا ہوں کیوں کہ غرضتہ وراز سے ہندو پاکستان کے بہتر تعلقات کا ٹینڈر اردو کی حد تک اسی مکتب فکر کے نام کھلتا رہا ہے جسے ترقی پسند ادیبوں کے گلے سے تعبیر کیا جاتا رہا ہے۔ پاکستان میں اردو کے ادیب و شاعروں کی اکثریت — مع نام نہاد ترقی پسندوں اور

اردو سے ذرا سا بھی تعلق تھا۔ یونیورسٹی سطح پر دینی مدارس کے فارغین کو بالعموم لی اے آنرز اردو، عربی اور اسلامیات یا پھر براہ راست ایم اے اردو عربی اور اسلامیات میں داخلے کا مجاز قرار دیا گیا۔ یونیورسٹی اور ملحقہ کالجوں کے اردو شعبوں سے ایم اے کرنے اور پھر درس و تدریس سے وابستہ ہو جانے والے ان حضرات میں جن کی ذہنی تربیت مذہبی اداروں میں ہوئی، اکثر فرسٹ جنریشن لرنرز ہیں اور ان کی نئی نسل نے اردو میں کریئر بنانے کے بارے میں نہیں سوچا۔ ان اردو اساتذہ کے بچوں کی اکثریت نے ایک زبان کے طور پر بھی اردو نہیں پڑھی جس کے معقول سماجیاتی وجوہ تھے۔ یونیورسٹیوں میں اردو درس و تدریس سے وابستہ حضرات کا ڈگری یافتہ یا متمول ہونا چوں کہ حکومت کی پالیسی کے نتیجے میں ظہور پذیر ہوا یوں اردو اساتذہ کے طور پر یونیورسٹیوں میں برسر کار لوگوں میں آج اکثریت صرف ان لوگوں کی ہے جن کے لیے ہندو پاکستان کے بہتر تعلقات کا مطلب ہردومالک میں ایسے ادبی سمینارز کے انعقاد تک محدود ہے جن کی زبان اردو ہو اور جن میں انھیں بھی مدعو کیا جائے۔ اپنے پروفیشنل کریئر میں ترقی کے علاوہ اور کسی قسم کے سیاسی تحریک میں ان اردو اساتذہ کی کوئی دل چسپی نہیں۔ ان میں سے اکثر حضرات نے ہندو پاکستان تعلقات میں اردو کے رول کے بارے میں یا تو کبھی سوچا نہیں ہوگا یا پھر بس اتنا بھر کہ اردو مسلمانوں کی زبان ہے، ہندوستان میں بھی اور پاکستان میں بھی۔ آئین ہند چوں کہ اپنی سیکولر ساخت کے اعتبار سے ان حضرات کے لیے Anathema ہے اور ایسی کسی تعلیم میں ان حضرات کی دل چسپی نہیں ہو سکتی جس کا خلیقہ اسلامی نہ ہو اس لیے اپنے عہدے کا لحاظ کرتے ہوئے ان حضرات کو اگر کبھی آئین کی بات کرنا بھی پڑی تو انھوں نے خود کو بس آئین عشق تک محدود رکھا اور تعلیم کے نام پر تو یہ غزل کی تعلیم کے متعلقات سے آگے بڑھتے ہی نہیں۔ اردو کے ان اساتذہ کی اکثریت نے ہند، پاکستان تعلقات کے فقرے یا اردو کی ادبی وراثت کو انتظار حسین تک اسی لیے محدود کیا کیوں کہ عسکری کے حوالے سے اسلامی خلیقے کا انتظار حسین سے بہتر دوسرا کوئی ایسا استعارہ اردو ادب میں موجود نہیں تھا جو ہندوستان کے populist اور centrist اہل اقتدار کے منصوبوں کو اس آسکے۔ پاکستان میں اردو کے علاوہ دیگر زبانوں کا وہ ادب بھی ہے جو ہند، پاکستان کی مشترکہ ثقافتی وراثت میں اہم رول ادا کر سکتا ہے، یہ خیال یونیورسٹیوں کے اردو اساتذہ کو اگر نہیں آتا تو اس کے معقول سیاسی وجوہ ہیں۔ ہندوستان میں یونیورسٹی اساتذہ کی اکثریت مذکورہ اردو سے قریب ترین زبان ہندی کے ادب سے اسلامی وجوہ سے ہی دانستہ طور پر اس حقیقت کے باوجود بے خبر ہے کہ ان میں سے اکثر کو اچھی خاصی ہندی آتی ہے۔ اپنی مذہبی تعلیم کے پس منظر کے سبب یونیورسٹی سطح کے یہ اردو اساتذہ بے خبر تو اردو ادب کے بڑے حصے سے بھی ہیں۔ اس بے خبری کی دو اہم وجہیں ہیں: دینی مدارس میں ان کی تعلیم و تربیت کا تمام زمانہ اسلامیات کے مطالعے میں گزرا اور اس



تقریبات کے سلسلے میں لندن میں منعقدہ جشن میں ارشاد فرمائے۔ میں نے یہ اقتباس ایک ترقی پسند نقاد سید محمد عقیل کے اس سفر نامے سے نقل کیا ہے جو سید محمد عقیل نے انجمن ترقی پسند مصنفین کی گولڈن جوبلی تقریبات کے لیے لندن کا سفر کرنے کے بعد تحریر فرمایا:

”... [4 اگست 1985 کو] ساڑھے بارہ بجے چھٹا اجلاس شروع ہوا۔ مجلس صدارت میں پروفیسر امین مغل (پاکستان)، پروفیسر گلگیر الرحمان (انڈیا)، صدیق الرحمان قدوائی (انڈیا) اور رضا ہدائی (پاکستان) تھے، اور مقررین میں سید سبط حسن (پاکستان)، کرتار سنگھ ڈگل (انڈیا)، پروفیسر نامور سنگھ (انڈیا)، ڈاکٹر شمیم اختر (انڈیا)، پروفیسر زاہدہ زیدی (انڈیا)، فخر زماں (پاکستان)، سعید انجم (ناروے)، محمود الحسن (انڈیا) اور پروفیسر امین مغل تھے۔ اس اجلاس میں ڈاکٹر شمیم اختر کے مقالے پر بڑا ہنگامہ ہوا۔ انھوں نے اپنے مقالے میں لکھ دیا کہ ایشیائی ممالک میں جہاں جہاں فوجی حکومتیں قائم ہیں وہاں وہاں ادیبوں کی آواز دب گئی ہے اور ان ادیبوں نے صحیح طور پر اپنا فرض انجام نہیں دیا۔ اس بات پر سب سے پہلے سید سبط حسن کو اعتراض ہوا کہ کسی ملک کی طرف اس طرح کا اشارہ کیوں کیا گیا؟ اور یہ کہ صرف پاکستان کو نظر میں رکھ کر یہ بات کہی گئی ہے انھوں نے یہ بھی فرمایا کہ ہندوستان کے لوگوں کو یہ حق نہیں پہنچتا کہ ہم پر اعتراضات کریں۔ غالباً سعید انجم (ناروے) نے شمیم اختر کی حمایت کی تو سید سبط حسن اپنی جگہ سے اٹھ کر اسٹیج پر جا پہنچے اور بولے کہ پاکستان میں آکر کیسے تو معلوم ہو۔ بات بہت بڑھ گئی۔ یہ بات سبط حسن جیسے مجھے ہوئے مارکسٹ کی زبان سے اچھی نہیں لگی۔ اس پر صفدر میر اور عبد اللہ ملک کے ساتھ بہت سے پاکستانی ادیبوں نے ایک طرح پر وٹ کر دیا۔ کون کس کا ایسے جھمے میں منہ بند کر سکتا ہے۔ کسی نے یہ بھی کہہ دیا کہ سید سبط حسن نے جان بوجھ کر یہ شاخسانہ اٹھایا ہے جس سے حکومت پاکستان کو معلوم ہو جائے کہ انھوں نے حکومت کی حمایت کی ہے، اور انھیں وہ آسانیاں حاصل رہیں جو حکومت کی طرف سے انھیں پاکستان میں حاصل ہیں۔ مجھے معلوم نہیں کہ اس میں صداقت

کیونستوں کے — شروع ہی سے پاکستانی اقتدار کی ہم نوا رہی ہے اور پاکستان میں جس قسم کے سیاسی حالات رہے ان میں صرف ہندوستان سے نفرت ہی وہاں کی سیاسی جماعتوں کے لیے بار آور ہو سکتی تھی۔ پاکستان میں نام نہاد جمہوریت کی دھوے دار چیلز پارٹی جیسی سیاسی جماعتیں جو گذشتہ تین دہوں میں پاکستان کے ترقی پسند اور کیونست اہل قلم کا سیرا ہیں، اپنی سرشت میں اتنی ہی فسطائی، غیر جمہوری اور ہندوستان دشمن تھیں اور ہیں جتنا پاکستان کا فوجی اقتدار۔ کیونست اور ترقی پسندوں کی دو نمایاں ترین پاکستانی مثالوں میں سبط حسن اور احمد فراز کے بیانات اور ان کے کرداروں کا مطالعہ بغیر کسی تکلف کے ہمیں یہ نتیجہ نکالنے پر مجبور کرتا ہے کہ پاکستان کے اردو ادب سے وہاں کے حاکموں نے صرف محمد حسن عسکری ہی کے ہاتھ سے مشت زنی نہیں کرائی، جیسا کہ اجمل کمال کا خیال ہے — بلکہ اس کار خیر میں سبط حسن سے لے کر احمد فراز تک سب اسی انہماک سے شامل رہے ہیں جس نے ہند، پاکستان کے تعلقات کو مزید خراب اس لیے کیا کیوں کہ پاکستان کے کیونست یا ترقی پسند اہل قلم کی ہند، پاکستان دوستی کی خواہش ایسے ہی تھی جیسے جناح کی متحدہ ہندوستان کی۔ سیاسی فہم سے عاری ہندوستان میں بعض حضرات جس طرح جناح کے بعض ذاتی رویوں کا تجزیہ کر کے اس نتیجے پر پہنچتے ہیں کہ وہ علاحدگی پسند نہیں تھے یا ان کی مسلم سیاست ماضی پرست اور ظلمت پسند مسلم علماء سے اس لیے مختلف تھی کیوں کہ وہ شراب پیتے تھے، سو رکھتے تھے اور اپنی پارسی بیوی کو انھوں نے خدہ ب خدہ تبدیل کرنے پر مجبور نہیں کیا، اس طرح کے اہل پسندانہ تجزیے کے بعد تو بس اردو کے ادبی نقاد ہی اس نتیجے پر پہنچ سکتے ہیں کہ پاکستان میں اردو کے ادیبوں، شاعروں، خصوصاً ترقی پسند اردو اہل قلم کی ہند، پاکستان کے بہتر تعلقات میں بڑی دل چسپی ہے۔

اردو کے ادبی نقادوں کے پاس تو اس کام کے لیے اسلام پسند محمد حسن عسکری کے چیلے انتظار حسین اور ترقی پسندوں کے پاس ذوالفقار علی بھٹو کے سلسلے سے بیعت احمد فراز کی شخصیات اپنے مقاصد کے لیے موجود ہیں۔ آپ میں سے جن حضرات کا حافظہ کمزور ہو یا جن کی سیاسی بصیرت قیام بنگلہ دیش کے عمل میں بھٹو کے فسطائی حد تک غیر جمہوری رویے سے واقف نہ ہو یا جن حضرات کو اس وقت کے مشرقی پاکستان کی بنگلہ زاد آبادی کے خلاف فسطائی حد تک غیر جمہوری بھٹو کا بیان ادھر ہم، ادھر تم یاد نہ ہو یا سمجھ میں نہ آیا ہو ان کی خدمت میں اسلامی سوشلزم کے داعی ذوالفقار علی بھٹو کا ہندوستان سے متعلق یہ مشہور برزمانہ بیان تو ضرور ہی یاد ہو گا: ”جینیوں نے جس روز ہمالیہ پر چڑھ کر پیشاب کر دیا، سارا ہندوستان بہہ جائے گا۔“

آگے بڑھنے سے پہلے شہید الشہداء ضیاء الحق کے دور امتداد میں نمونہ سے مارکس ملک کے معصف اور پاکستانی کیونستوں کے امام سبط حسن صاحب کے یہ چشم کشا خیالات ملاحظہ فرمائیے جو انھوں نے انجمن ترقی پسند مصنفین کی گولڈن جوبلی

\* اجمل کمال نے Masturbate کے معنی میں استمناء بالید استعمال کیا ہے۔ یہ اب غالباً متروک لفظ ہے۔ حال میں ’اوسفر ڈیونیورسٹی پریس کراچی‘ سے شائع ہونے والی ’اوسفر ڈیونٹیکس اردو ڈکشنری مرتب و مترجم شان الحق حقی‘ نے بھی اس لفظ کو سرے سے نظر انداز کیا ہے۔ فعل کے باب میں اس لفظ کے جرمنی انھوں نے دیے ہیں دو یہ ہیں: 1. اعضائے تناسل کے مساس سے شہوت ریزی کرنا، یا دوسرے کو کرانا، زانی یا جانی لگانا، مشت زنی وغیرہ کرنا۔ 2. اہم غائل کے طور پر بھی حقی صاحب نے صرف مشت زن اور زانی باز ہی درج کیا ہے۔ یہ بے پناہ عمدہ ڈکشنری پہلی مرتبہ 2003 میں کراچی سے شائع ہوئی اور میرے پاس اس کی 2005 کی چوتھی طباعت ہے۔ اے۔ اے۔



کے معاملے میں ہندوستان کے بڑے بڑے خوشامد پسند جفاوریوں کو دھول چٹانے کی صلاحیت رکھتے ہیں۔ اس ذیل میں افتخار عارف کا ذکر ان سے منسوب اس مشہور جملے کے ذیل میں اب ضرب القتل بن گیا ہے کہ اپنے افسر کی تعریف تو سب کرتے ہیں مگر افتخار سب کے افسروں کے قصیدہ خواں ہیں۔ پاکستان کے اردو ادبی معاشرے میں عمومی populism بھی اس درجہ ہے کہ جب کوئی پاکستانی اردو ادبی قلم خصوصاً ہندوستان میں پاکستانی سیاست پر بات کرتے ہوئے گاجروں میں گھسلیاں ملانے کے لیے ادب کے استعاراتی نظام کا سہارا لے کر یہ جانتے کرتے کی کوشش کرتا ہے کہ جمہوریت پسند اور ظلم و جبروت کے مخالف پاکستان کے ادبی قلم نے جس ادب کی تخلیق کی اس کا اسم اعظم انقلاب کے عظیم ادب کا ابداع کرتے ہوئے استعاراتی نظام کی ادبی روایت کے ذریعے عوام کو بیدار کرنا تھا تو اس ادبی قلم کی حالت اگر زیادہ نہیں تو اتنی مستحکم غیر ضرور ہوتی ہے جتنی بہار کے اس ایم ایل اے کی جو کسی ٹی وی چینل پر لالو پر ساد یا دو کو مار کس اور لینن جیسا سیاست کا ناپاؤں عالم بتائے۔

پاکستان بہ حیثیت ایک مسلم ملک اس مسلم امت کا حصہ ہے جس کے اسلامی فولد میں کچھ نام نہاد متوازن ذہن بالکل ایسے ہی موجود ہیں جیسے آرائیں ایں میں اہل بہاری و اچھوتی جیسے موڈ ریٹ لوگ جو فسطائیت کے وسیع تر مفاد میں ہندوستان کے منظر نامے پر بڑی ہوشیاری سے پیش کیے گئے اور بی سبے پی کے اقتدار میں آنے کے بعد گجرات 2002 واقع ہو گیا۔

پاکستانی اور ہندوستانی جمہوریت کی نظریاتی اساس

پاکستان جیسے کسی اسلامی معاشرے میں ہندوستان جیسی جمہوریت کا تصور نظریاتی طور پر ممکن ہی نہیں اور ہندوستان جیسے جمہوریت اور تکثیری معاشرے سے پاکستان کا نظریاتی تصادم لازمی امر ہے۔ اسلامی دنیا میں جمہوریت نظام کی ایسی کوئی مثال ہمیں اس لیے بھی نہیں مل سکتی کیوں کہ اسلامی خلیفے میں جدید جمہوریت کا کوئی تصور موجود نہیں، اس کے لیے امکانات بھی معدوم ہیں۔ یہ اسلامی نظریہ کہ حاکم اقتدار کے لیے امیر المومنین ہونا ضروری ہے، ہندوستان جیسی جمہوریت سے کیسے لگہ کھاسکتا ہے جہاں ہندو اکثریت کے سبب کسی امیر المومنین کی موجودگی کا سوال ہی نہیں۔

اپنے اسلامی خلیفے کے سبب ہندوستان میں بھی اردو ہر حال میں چین اسلامک شناخت کی حامی و ہم نوا رہے گی اور جو لوگ اسلامی خلیفے کے وسیع تر دامن میں نہ سما سکیں گے وہ کنارے کر دیے جائیں گے۔ ہندوستان میں اردو کے ہندو ادبی قلم کی مثال سامنے ہے جن کی تعداد اسی لیے سکر کر چند ہو گئی ہے کیوں کہ یہ ہندو ادبی قلم ہندوستان کے جمہوریت نظام کی موجودگی میں خود کو اسلامی خلیفے میں ضم کرنے کے لیے تیار نہ تھے۔ پاکستانی معاشرے کو کسی بھی سطح پر اس ہندوستانی جمہوریت سے مماثل کیا

کیا ہے؟ سید حسن تو ایسے کبھی نہ تھے۔ ہم سب ان کا احترام کرتے ہیں اور انھیں ایک تجربہ کار اور سچا مارکسٹ سمجھتے ہیں لیکن اگر واقعی ایسا ہے تو:

اب کسے رہنما کرے کوئی

مگر یہ شک سید حسن کی طرف سے لوگوں کو کیوں ہے؟ لوگ انھیں حکومت کا آدمی کیوں سمجھنے لگے ہیں؟ سید سید حسن کا یہ رویہ عجیب ضرور تھا کہ جب عالمی ادب کی اجتماعی کیفیت کا محاسبہ کیا جا رہا ہے تو اس میں سے کسی کو پاکستان پر باتیں کرنے کا حق کیوں نہیں ہے؟ اور اگر پاکستان کے ادیبوں اور ادب پر باتیں کرنے کا حق ہندوستانی ادیبوں کو نہیں تو دوسرے ممالک کے ادب اور ان کے احتجاج پر کیسے حق ہو سکے گا۔ کل کے جلسے میں کسی پاکستانی ادیب نے بحث کرتے ہوئے یہ بھی کہا تھا کہ ادب کی تدوین اور تحقیق اس طرح ہونی چاہیے جس طرح سید سید حسن کر رہے ہیں۔ یعنی بجائے حال کے ادب کا محاسبہ کرنے کے ماضی کے ورثے پر ادیبوں کو کام کرنا چاہیے۔ اور اگر ماضی کے مزار اور موبی سے مارکس تک جیسی کتابیں کسی ملک میں لکھی جاتی ہیں، تو اس سے ملک اپنی تہذیبی جڑوں اور روایتوں سے واقف ہوتا ہے۔ لہذا ادب میں کیا دھرا ہے؟ ادب کا صحیح تناظر یہی ہے، جو سید سید حسن آج کل پیش کر رہے ہیں۔ مجھے خیال گزرا کہ جس طرح کی شعلہ بیانی پاکستان بدر ادیبوں میں آج کل ہے یہ اسی احتجاج کا ایک حصہ ہے جو پاکستان میں خاموشی کے ساتھ زور پکڑ رہا ہے۔ اور جس کی دہلی آوازیں غزلوں اور علامتی افسانوں کے ذریعے ہم تک پہنچ رہی ہیں۔ انور سجاد کا افسانہ کوئیل اس کی سب سے اچھی مثال ہے۔ ماضی کے مزار بہت اچھا علمی اور ادبی کام ہے لیکن یہ وقت کی آواز نہیں۔ اس میں جو ایک طرح کی Passivity ہے وہ انقلابیت اور شعلہ بیانیوں کا دم گھٹنے سے وجود میں آئی ہے۔ سید سید حسن ایک مارکسٹ نظریہ ساز ادیب ہیں۔ شاید حالات کے جبر نے انھیں بہت کچھ زیر کر رکھا ہے۔ آخر انسان کو زندہ بھی تو رہنا پڑتا ہے، اور انہی حالات میں جن میں وہ چاروں طرف سے جکڑا ہوا ہے۔“

(لندن - او - لندن، ڈاکٹر سید محمد عقیل، ناشر کا نام درج نہیں، 1987، ص

(42-43)

ویسے یہ کانفرنس لندن میں آباد ایک ایسے پاکستانی عاشور کاظمی نے برطانوی حکومت کی ایک بڑی گرانٹ حاصل کر کے منعقد کی تھی جن کا کبھی بائیں بازو سے کچھ تعلق نہیں رہا۔ بعد میں کاظمی صاحب پر مالی بدعنوانیوں کے الزامات دستاویزی شہادتوں کے ساتھ گشتی مراسلوں کی شکل میں دیر تک اہل اردو کو ہند، پاکستان میں موصول ہوتے رہے۔ مال ختم پیسہ ختم کے مصداق عاشور کاظمی دوسری نئی بدعنوانیوں میں لگ گئے اور ان کی وجہ سے برطانیہ میں انجمن ترقی پسند مصنفین کا جو شیرازہ منتشر ہوا، اسے پھر کوئی منظم نہ کر سکا۔

پاکستان کے اردو ادبی قلم عموماً بھی اقتدار اور اہل اقتدار سے قربت رکھنے



محسوس ہوتا ہے کہ اردو ادب میں بھی جو لوگ سماجی ذمے داری کے قائل ہیں، ہندوستان کے اردو اہل قلم کی حد تک وہ بھی اب اپنی سماجی ذمے داری ایسے سمیناروں میں تقریریں کر کے ہی پوری کر لیتے ہیں جو State funding سے منعقد کیے جاتے ہیں۔ اٹالوئی مفکر گرامشی کی مشہور زمانہ اصطلاح میں تقریر کے ان غازیوں کو inorganic intellectual کہا جاسکتا ہے۔ اردو ادب میں پائے جانے والے ریڈیکل قسم کے ہندوستانی اردو اہل قلم البتہ ہمیں مارچ کے جہاد یا حکومت پاکستان کی دعوت پر وفد میں شرکت کر کے لگانا نہیں لیتے ہیں۔ 2006 میں بایں بازو کے اردو Activist خاصی بڑی تعداد میں ایک وفد میں پاکستان گئے تھے۔ ان تمام خواتین و حضرات کی حفاظت کے لیے حکومت پاکستان نے ہر شہر میں خاصے سخت انتظامات کیے۔ انوائج پاکستان کے سیمینار پلائی ہوئی اللہ کی دیوار جیسے مضبوط محافظ دستوں کے گھیرے میں یہ وفد پاکستان میں کس قسم کے ریڈیکل لوگوں سے ملا ہوگا، اندازہ کیا جاسکتا ہے۔ اس وفد نے دونوں ممالک خصوصاً پاکستان کے نظریہ سازوں کو عوام دوست، جمہوری پالیسیوں کے نفاذ کے بارے میں کیا کچھ کرنے پر مجبور کیا ہوگا، اس کا قیاس کرنا بھی مشکل نہیں۔

بڑی حد تک ادیب کی سماجی ذمے داری کی بحثیں اردو میں اس وقت ہوئیں جب خود ہندوستان ہی کے پیش تر لوگ وزیر اعظم ہندوستان کو ملکہ وکٹوریہ کا نمائندہ سمجھتے تھے۔ ان تحریروں کے پیش تر قاری اور شرکایونی ورسٹیوں کے اردو شعبوں یا ملحقہ کالجوں میں اردو کے مطلق جاہل استاد تھے۔ شمس الرحمن فاروقی نے 1955 کے آس پاس اردو اساتذہ کے طور پر بھرتی ہونے والوں کو جہلا کی پہلی نسل کہا ہے یعنی اب ان کی پانچویں نسل برسر کار ہے۔ ان تمام بحثوں میں اصل شرکایہ جہلا یا ان کے وہ جاہل شاگرد ہی رہے ہیں جو ان بحثوں کے زمانے میں دوسری یا تیسری نسل کے طور پر یونی ورسٹیوں میں بہ حیثیت استاد درس و تدریس کی خدمات انجام دے رہے تھے۔ اس بحث کو چھیڑنے کا میرا مقصد صرف یہ ہے کہ ہندوستان کے تبدیل شدہ منظر نامے میں سماج آپ سے تحریک کا مطالبہ آج پہلے سے کہیں زیادہ کرتا ہے۔ میں یقین نہیں کر سکتا کہ جب آپ کا بیٹا قتل ہو جائے یا آپ کی نابالغ معصوم بیٹی کے ساتھ زنا ہو تو آپ پولیس میں رپورٹ کرنے کے بجائے کسی اردو رسالے میں جو براہ راست نہیں تو بالواسطہ حکومت ہی کے تعاون سے شائع ہوتا ہے، اس موضوع پر ادب کے حوالے سے کوئی مضمون لکھیں گے یا پھر حکومت سے باقاعدہ فنڈ حاصل کر کے سمینار منعقد کر کے اس موضوع پر بحث کریں گے کہ ادیب کے طور پر پولیس کو مطلع کرنا اور ملزم کو کیڑا کر دینا تک پہنچانا آپ کے ذمے داری نہیں ہے؟

تقسیم کے بعد جو سیاسی حالات ہندوستان میں رونما ہوئے ان میں اردو اہل قلم کی وہ اکثریت جو خود کو ہندوستان میں اردو کی سیکولر سیاست کا حامی کہلاتا پسند

ہی نہیں جاسکتا جو گذشتہ ساٹھ برسوں میں سماجی نگہداشت کے شدید دباؤ میں متحدہ سیاسی اور اقتصادی چولے بدل چکی ہے، جہاں اقتصادی concern سیاست کا ایجنڈا طے کرتے ہیں۔ سیاست میں اقتصادی رجحانات کا فیصلہ کن دخل۔ خواہ اس کی شکل اکثر منفی ہی کیوں نہ معلوم دیتی ہو۔ ان تمام نظریات کے لیے روح فرسا ہے جو مارکسی نظام فکر سے نظریاتی بعد کا حامل ہو۔ اسی لیے، مارکسی نظام فکر کی سطحی فہم رکھنے والے حضرات ہندوستان کے موجودہ اقتصادی لبرلائزیشن کو بڑی آسانی سے مارکسی نظریے کی ٹکست سے تعبیر کر دیتے ہیں۔ ظاہر ہے کہ یہ حقیقت نہیں۔ یہاں ہندوستانی اقتصادیات کے لبرلائزیشن کی بحث اور اس کے ماڈل نیز ان فطری تضادات کے ذکر کا موقع نہیں جن کا واقع ہونا اس لیے لازمی ہے کیوں کہ مختلف وجوہ سے ہندوستان میں اقتصادی لبرلائزیشن کی رفتار عدم توازن کا شکار رہی۔ اس عدم توازن کے لیے مارکسی ملاستہ ہی ذمے دار ہیں جتنے اندرا گاندھی جیسے اقتصادیات میں کورسے حاکم۔ یہ مگر طے ہے کہ نظریات کے ذیل میں تضادات کے بعد ہی تو بحث و تجسس کا وہ سلسلہ جنم لیتا ہے جو آخرش سائنٹفک نظریے اور مذہبی عقیدے کے درمیان جد فاصل کا کام کرتا ہے۔

ہند، پاکستان دونوں ہی ممالک کے اردو اہل قلم کی اکثریت چوں کہ ان تمام محرکات سے بے خبر ہے جو ہند، پاکستان جیسے دو حدود درجہ حساس ممالک کے تعلقات میں بہتر رول ادا کر سکتے ہیں یوں میں ایسی کسی خوش فہمی میں مبتلا نہیں۔ دونوں ہی ممالک کے اصطلاحی اردو اہل قلم حضرات کی اکثریت کو یہ معلوم ہی نہیں کہ اب ڈپلومیسی اپنے روایتی لباس کو اتار کر وہ اقتصادی چولہا پہن چکی ہے جسے دنیا بھر میں جیمیز ڈآف کا مرس کے ذریعے تیار کیا جاتا ہے۔ آج سعودی عرب میں بھی FDI ہی ڈپلومیسی اور سیاست میں سعودی حکمرانوں کا سب سے طاقتور ہتھیار ہے۔ وہاں عورتوں کی نمائندگی کی slow-windows وہاں کے مختلف جیمیز ڈآف کا مرس ہی ہیں جہاں اسلامی لباس میں ملبوس خواتین اکنومک ڈپلومیسی کے ذریعے سعودی عرب کی آہستہ ہی سکی مگر بدلتی ہوئی سیاست کی آہٹ دنیا کو ہر روز دیتی ہیں۔ اسلامی لباس میں ملبوس یہ خواتین مختلف بین الاقوامی fora پر تقریریں کر کے جہاں ایک طرف سعودی حکمرانوں کے سیاسی مفادات کا تحفظ مسلم جذبات کے ذیل میں کرتی ہیں، وہیں اسی سے اصل مقصد یعنی سعودی اقتصادیات میں FDI کے لیے راہ ہموار کرنے کے بین الاقوامی دباؤ اور اس سے متصادم مقامی سیاسی مفادات کے درمیان توازن قائم رکھنے میں سعودی حکمرانوں کو آسانی ہو جاتی ہے۔

ادیب کی سماجی ذمے داری اور اردو کے اہل قلم

میں سردست اس بحث میں نہیں پڑنا چاہتا کہ ادیب کی ذمے داری کہاں سے شروع ہوتی ہے، اس کی کوئی سماجی ذمے داری ہے بھی یا نہیں مگر مجھے یہ ضرور



تعلقات میں کسی قسم کا مثبت رول ادا کرنے کی امید کی جاتی ہے، ان کے رویوں سے بحث اس مقالے کے مندرجات کا مرکزی خیال ہے۔ اپنے معروضات کے درمیان میں نے اس امر پر بھی اظہار خیال کیا کہ اردو کی اسلامی روایت کے امین پاکستان کے اردو اہل قلم کی اکثریت اقتدار کی غلام گردشوں کی اسیر ہے۔ میرا بنیادی موضوع چوں کہ پاکستان نہیں ہے یوں میں نے ایسے واقعات کے تفصیلی ذکر یا تفصیلی تجزیے دونوں ہی سے گریز کیا جب پاکستان کے اردو اہل قلم ہندوستان کی دشمنی میں زبردست مودی جیسے بیان دیتے رہے۔ اس قسم کے بیانات اتنی دافرنہاد میں موجود ہیں کہ انھیں سیلاب سے تعبیر کیا جاسکتا ہے۔ فیض احمد فیض کے علاوہ پاکستان کے تقریباً ہر قابل ذکر اردو اہل قلم نے کسی نہ کسی موقع پر ہندوستان کے خلاف زہرا لگایا ہے۔ بعض مواقع مثلاً قیام بنگلہ دیش کے وقت تو پاکستان کے اردو اہل قلم نے من حیث القوم ایسی زہر افشانی کی کہ توپ بھلی۔ کسی نہ کسی موقع پر ہندوستان کے خلاف گل افشانی گفتار کرنے والوں کی فہرست میں آپ کو احمد فراز جیسے ترقی پسند شاعروں کے اسماء گرامی بھی آسانی سے اور نمایاں طور پر مل جائیں گے۔ جھوگوبان کے اس گفتے میں 1971 کے بہت بعد تک انتظار حسین بھی شامل رہے۔ اس مقالے میں، میں نے شخصیت کے ساتھ پاکستان میں اردو کے اس رول پر بھی تفصیل سے لکھنے سے گریز کیا جو پاکستان کی دوسری زبانوں کو دبانے اور کھٹنے میں اردو نے ادا کیا۔ مگر ان تمام موضوعات سے چوں کہ مکمل اغماز ممکن نہ تھا یوں میں نے ان موضوعات کے ذیل میں اگر لکھا بھی تو بس برسمیل تذکرہ ہی اور اپنے معروضات کو ہندوستان میں اردو یعنی اردو ادب کے اہل قلم حضرات کے پاکستان سے متعلق ان چند رویوں کے ذکر تک محدود رکھا جو اس مقالے کے فریم ورک کے سیاق و سباق میں اہم تھے۔

میرے معروضات کا نتیجہ یہی ہے کہ ہندوستان کے اہل اردو واقعتاً کسی قسم کا کوئی رول ہندوستان کے بہتر تعلقات میں اس لیے ادا نہیں کر سکتے کیوں کہ ان کی اکثریت ذہنی طور پر اسی قسم کی مسلمان ہے جس قسم کے مسلمانوں کی اکثریت پاکستان میں آباد ہے۔ ہندوستان میں اردو داں مسلمانوں کی اکثریت کی دل چسپی بھی پاکستان میں مسلمانوں کی اکثریت کی طرح سب کو اپنی ہی طرح کا مسلمان بنانے میں ہے۔ ہندوستان تعلقات کا اگر ایک مطلب یہ بھی ہے کہ اس عمل میں ہندوستان کے ہندو بھی شریک ہوں اور ہندوستان سے پاکستان کی دوستی ایک ایسے ملک کے طور پر ہو جسے ہر حال میں اور اپنی تمام تر حد بندیوں کے باوجود سیکورر ہونا ہے، تو اس میں یقیناً اسلامی خلیفے کی امین اردو کے لیے کوئی جگہ نہیں ہو سکتی۔ اپنے اسلامی خلیفے کے ساتھ پاکستان جس قسم کے نئے تشدد پسند اسلامی بلاک کارکن بن گیا ہے، اس کی مخالفت کرنے کے لیے جس conviction کی ضرورت ہے وہ بھی مع ترقی پسند اردو ادیبوں کے ہندوستان میں اردو کے تمام ہی اہل قلم میں مفقود نظر آتا ہے۔

کرتی تھی، اس کی ذہنی ساخت اور علمی صلاحیت اس درجے کی تھی ہی نہیں کہ وہ ہندوستان کے درمیان واقعتاً کسی پل کا کام کر سکے۔ ہندوستان کے تعلقات کی بات تو چھوڑیے، تقسیم کے بعد ہندوستان کے اردو ادیب بدترین سانحات کے وقت بھی کسی قسم کے سماجی تحریک میں شامل نہیں رہے۔ گجرات 2002 کے حد درجہ شرم ناک اور فسطائیت کی تمام حدوں کو پار کر جانے والے واقعات کے بعد ہندوستان کے اردو ادیبوں نے کسی تحریک کا مظاہرہ سرے سے نہیں کیا۔

### ہندوستان دو مختلف سیاسی تہذیبیں

ہندوستان دو مختلف ممالک ہیں، دو سیاسی تہذیبیں ہیں۔ سیاسی تہذیبیں اگر معاشرتی عناصر کے ساتھ مذہب سے بھی متاثر ہوتی ہیں۔ جو ضرور ہوتی ہیں۔ تو پاکستان کی موجودہ تہذیب جو اسلام کے اس انتہا پسند اور علاقہ حد کی پسند ماڈل کا نتیجہ ہے جس نے بیس ویں صدی کے نصف آخر کے تین دہوں میں قتل کی دولت کے بوتے پر نہ صرف اسلام کے انتہا پسند وہابی ماڈل کو جلا بخشی بلکہ وہابیت کے اس ماڈل کے خلاف جو مذہبی رد عمل ہوا، اس سب کے بدترین مظاہر کا بھی پاکستان بہترین آئینہ خانہ ہے۔ لفاظی اور لسانی سے قطع نظر حقیقت یہی ہے کہ تقسیم ہندوستان کے وقت ہندوستان سے پاکستان ہجرت کرنے والے مسلمان ہندوستان میں ڈنڈے مار کر گھروں سے باہر نہیں نکالے گئے تھے، وہ اپنی مرضی سے اسلامی مملکت کی تلاش میں وہاں گئے تھے۔ پاکستان کا سیاسی طور پر جو حشر ہوا یا وہاں جس قسم کا عجیب الثقافت معاشرہ وجود میں آیا وہ بھی کوئی عجوبہ نہیں۔ اسلام کے نام پر وجود میں آنے والا یہ صغیر کا یہ خطہ بھی دنیا کے ان مذہبی ممالک میں سے ایک بن گیا جنہوں نے مذہب کے زیر اثر جمہوریت کو ملعون کر کے اسلام کے نام پر خود کو ملاؤں کے حوالے کر دیا تھا۔ بیش تر مسلم ممالک کی طرح مسلکی تنازعات کی اجارہ داری، عدم تحمل، مذہبی شدت اور تشدد، خواتین کے حقوق کا استحصال، یہ تمام برائیاں اپنی انتہا کے ساتھ مل کر مملکت پاکستان میں مذہب کے استحصال کے توسط سے عام ہوئیں۔ یوں اگر پاکستان میں ہر طرف ایسی ہی خبریں دکھائی دیتی ہیں جن میں مندرجہ بالا امور ہی قابل ذکر ہوں تو اس میں تعجب کی بات کچھ نہیں۔ پاکستان حالانکہ وہ جدید ترین ملک ہے جو مذہب کے نام پر دور جمہور میں قائم ہوا مگر اس میں وہ تمام برائیاں موجود ہیں جو دور جاہلیت کے اسلامی ممالک میں پائی جاتی ہیں۔ اپنی اسی خوبی کے سبب اس نے بنگلہ دیش نام کے ایک اور مسلم ملک کو جنم دیا جو مذہبی شدت پسندی میں پاکستان ہی کے نقش قدم پر چل رہا ہے؛ نقش ثانی کو نقش اول سے بہتر ہونا ہی چاہیے۔

پس ثابت ہوا کہ...

جیسا کہ میں نے ابتدا ہی میں عرض کر دیا تھا کہ میرے معروضات کا موضوع ہندوستان تک محدود ہے یعنی ہندوستان کے وہ اردو اہل قلم جن سے ہندوستان کے



کہ خود اردو والے سول سوسائٹی کی تشکیل کے عمل میں شریک ہو جائیں: سول سوسائٹی کی برکتوں سے فیض یاب ہو کر لسانی فرط طاقت اور مذہبی شدت پسندی کی لعنت سے باہر آسکیں۔ آخرش اس خواب کی بجزے نما تعبیر صرف ترقی پسند سیاست کے ذریعے ممکن ہے جس کی طرف ابھی کوئی عملی پیش قدمی کسی طرف سے نہیں ہوئی۔ یہ بڑا مشکل کام ہے۔ ایک پھوڑا ہے جس نے کینسر کی نل اختیار کر لی ہے۔ اس پھوڑے کو چھونے سے ہر شخص ڈرتا ہے۔

اردو ادب کی حد تک اس تشدد اور دہشت گردی پر گفتگو کرنے کے بجائے جس کے لیے اردو کا استعمال زبان کے طور پر کیا گیا، اردو کے کسی ادیب سے کسی عملی Political initiative کی توقع کی ہی نہیں جاسکتی۔ ادب کا سہارا لے کر بے عملی کا کینسر اردو کے نام نہاد ادبی معاشرے کے پورے وجود میں کینسر کی طرح سرایت کر گیا ہے۔ اس کا رخصر کے لیے حکومت ہند کی فنڈنگ صوبائی حکومتوں سے لے کر مرکز ہندوستان کی تک یہ سب جگہ بآسانی اور دافر موجود ہے۔ ٹیکس و ہندو کے پیسے کو مال خیمت سمجھ کر اسے خود برد کرنے والوں میں ہندوستان کے نام نہاد ترقی پسند کسی سے چھپے نہیں۔

سوال یہ ہے کہ اس پھوڑے کو کیسے چھیڑا جائے کہ اس کی جراحی ہو جاسکے۔ برصغیر ہند و پاکستان کی مسلم آبادی کا اتنا بڑا حصہ ہندوستان میں آباد ہے کہ وہ کسی بھی معاملے میں فیصلہ کن رول ادا کر سکتا ہے مگر وہ اب مکمل طور پر فرقہ پرست مسلم سیاست میں تبدیل ہو چکا ہے۔ ہر طرح کی بین الاقوامی مسلم دہشت گردی کا دل سے ہم نوا ہے۔ ترقی پسند لفظ سے جڑ اس کی سرشت میں ہے اور ترقی پسند سیاست کے ساتھ اس کا اینٹ اور گھڑے جیسا بیڑ ہے۔ اگر اس اردو فرقہ پرستی کا ہم مقابلہ کر سکیں تو شاید کل کسی اور موج خوں کے سر پر سے گزرنے کا خطرہ ٹل جائے، ایک اور پاکستان یا پھر ایک اور بنگلہ دیش بن کر کوئی ملک، آبادی کا کوئی حصہ اسلامی ہم میں تبدیل ہونے سے محفوظ رہ سکے۔

ہندوستان کا اردو داں معاشرہ جس روز ترقی پسند سیاست کا ہم نوا ہو گیا باقی خطرات اپنے آپ ٹل جائیں گے، ہندو پاکستان کے درمیان تعلقات میں کشیدگی کا تقارور دخت زمین پر آ رہے گا۔ کچھ لوگوں کو اگر اس بات کا دعو ہے کہ وہ ہندو پاکستان کے درمیان بہتر تعلقات کے حامی ہیں تو انہیں صرف ایک ہی کام کرنا ہے اور وہ کام ترقی پسند سیاست کی کھلی حمایت کرنے کا کام ہے جس کے لیے ہر قدم پر خطرات ہیں۔ اس عمل میں سب سے بڑا خطرہ Populist approach سے ہے جو automatic resistance کے لازمی component کا کام کرتی رہی ہے۔ ہندوستان کے اردو داں معاشرے نے جس روز ترقی پسند سیاسی عمل میں شرکت کی طرف پیش قدمی کی، ہندو پاکستان کے تعلقات اپنے آپ ٹھیک ہو جائیں گے۔ یہ کام مگر ہو گا یہ بات کم سے کم مجھے نہیں معلوم۔ 00

نہرہ کا مشہور زمانہ قول ہے کہ سیکلر وہ شخص ہے جسے آپ بند کمرے میں کھرج کر دیکھیں اور اس کے اندر سے مذہبی احمق برآمد نہ ہو۔ ہندوستان میں اردو یعنی اردو ادب کے سکے بند لکھنے والوں میں مع ترقی پسندوں کے مشکل ہی سے ایسا اشرف المخلوق برآمد ہوگا جو مذہبی احمق پن سے دور ہو۔

ہندوستان میں اردو کی ادبی برادری اپنے خلقیے کے اعتبار سے ایک خاص قسم کے نسل پرست فرقے کا نام ہے۔ ہندوستانی جمہوریت کی مجبوریوں نے تقسیم کے بعد اسے گنگا جمنی سیاسی نعروں میں ڈبکیاں لگوائیں: ہندوستانی اہل اقتدار نے اس مشترکہ تہذیب کا قصیدہ بھی پڑھا جسے پارہ پارہ ہونے زیادہ عرصہ نہیں گزرا تھا؛ طحطانہ طریقے سے ہی سہی مگر جوش ملیح جیسے لوگوں کو اردو شو بواؤز کے طور پر قومی منظر نامے پر نمایاں کیا گیا۔ ظاہر ہے کہ کوئی نسخہ کارگر نہ ہوا۔ جلد ہی جوش نے جو تقسیم کے بعد کانگریس کے سب سے بڑے پوسٹر بوائے تھے، مملکت خدا داد کے لیے رنجت سفر باندھا، گنگا جمنی سیاسی نعروں کے دیگر مسلم مؤندین، مثلاً ساغر نظامی نے حکومت ہند کے ایوانوں میں پناہ لی اور مشترکہ تہذیب کا نعرہ بھی 1980 کے بعد اس وقت پوری طرح پارہ پارہ ہو گیا جب فرقہ وارانہ فسادات کے لاقانونی نتیجے میں ہر چھوٹے بڑے شہر میں ہندو مسلم آبادی کو مرکز علاقے الگ الگ آباد ہوئے۔

مسلم حیثیت کی زبان کے طور پر اردو کے ساتھ ہندوستان میں گزریز کی ایک بڑی وجہ یہ بھی ہے کہ ہندوستان کے Political establishment نے آزادی کے بعد اردو کو تمام ہندوستانی مسلمانوں کی نمائندہ زبان اس حقیقت سے واقفیت کے باوجود تسلیم کر لیا تھا کہ تبدیلی شدہ منظر نامے میں اس زبان کے ساتھ عوامی ہندو hostility لازمی تھی۔ یہ الفاظ دیگر ہندوستان کے political establishment نے تقسیم سے hostile ہندوؤں کے سامنے اردو کو مسلمانوں کی مذہبی زبان کے طور پر بالکل ایسے ہی پیش کیا جیسے بھوکے شیر کے سامنے مینہ ڈال دیا جائے۔ اردو کے مسلم خلقیے اور ہندو hostility نے اس ہندوستانی سوسائٹی کو لسانی بنیادوں پر مزید تقسیم کیا جو ذات پات کے نظام میں پہلے ہی کسی بھی دوسرے معاشرے سے زیادہ اور شدید طور پر منقسم تھی۔ ہند، پاکستان کے درمیان بہتر تعلقات کے لیے اردو یعنی اردو داں مسلمانوں کو استمال کرنے سے زیادہ ضرورت اس بات کی ہے کہ ان اردو داں مسلمانوں کو ہندوستان ہی کی مشترکہ تقابلی دولت، ثقافتی وراثت اور اقتصادی پالیسیوں سے فیض یاب ہونے والوں کی فہرست میں جیسے بھی ممکن ہو شامل کیا جائے۔ ہندوستان جیسی پسماندہ اقتصادیات اور اردو داں مسلمانوں کے اپنے ماضی کی تئیں مریدانہ رویوں کے سبب یہ کام اردو والے خود کبھی نہیں کر سکیں گے۔ اس امر کو یقینی بنانے کے لیے حکومت کو خصوصی اقدام کرنے ہوں گے کہ سول سوسائٹی کی بقا، اس کے تحفظ اور اس کی قوت جن لوگوں کی اولین ترجیحات ہیں، وہ اردو داں مسلم معاشرے کے لیے ایسا کچھ کریں



سماجی سروکار

## رشید جہاں کی فکر: کل اور آج

ثروت خان

ہوگی۔ سات بھائی بہنوں میں سب سے بڑے اس پودے نے بڑے شجر بن کر سماج کی آلودہ فضا کو زیر کرنے کی کوشش میں اپنی فطری خواہشات تک کی قربانی دینے میں پلک نہیں جھپکائی۔ مختصر زندگی میں بڑے خواب دیکھے۔ بڑی خواہشیں اور بڑے کام کئے۔ تدبیریں کیں۔ تجربوں کو جیا۔ اپنے دور کی انسانی روح کے اضطراب اور ذہنی خلجان کو محسوس کیا، انھیں پکڑا، پرکھا اور بڑے نظم و ضبط سے کام لے کر تحریروں کے شکنجے میں جکڑا اور آنے والی نسلوں کیلئے ہمیشہ ہمیشہ کے لئے محفوظ کر دیا۔ بغیر کسی دباؤ کے اپنی بات کہی۔ تخلیقی حسن کا تقاضہ بھی یہی ہے۔ ورنہ دباؤ محسوس کرنے سے اس حسن کی موت وچ ہو جاتی ہے۔

بلاشبہ رشید جہاں کے افسانے اس دور میں انسانی حقوق کے استحصال کا آشوب نامہ ہیں، اور ادبی تاریخ اس بات کی شاہد ہے کہ جن تخلیق کاروں نے اپنے عہد کے سانسوں سے سانسیں اور آنکھوں سے آنکھیں ملائیں وہ زمانی و مکانی حدود سے ماورا ہو گئے اور ان کی فکر کو مابعد کے زمانوں میں خوابوں کی حیثیت حاصل ہو گئی۔

رشید جہاں گویا اپنے آپ میں ایک اسکول تھیں۔ منفرد مستحکم تعمیر کا استعارہ۔ جن کے مکتب میں عصمت چغتائی سے لے کر قرۃ العین حیدر، پریم چند سے لے کر منو تک نے تحریری جرأت، ہمت، صداقت اور جوشیلی فکر کا سبق پڑھا اور پڑھایا۔ بیداری اور فکر و عمل کا یہ اسکول آج باقاعدہ ایک یونیورسٹی میں تبدیل ہو گیا ہے۔ لیکن اس یونیورسٹی کے نظم و ضبط اصول و قاعدے قانون میں اب تجربے کا فقدان نظر آنے لگا ہے۔

گیان پنچ ایوارڈ یافتہ تامل ادیب جے کاٹن کا قول ہے کہ "انسانی تعلقات کے بغیر کسی بھی چیز کا وجود ممکن نہیں۔" ٹھیک یہی بات ادب کے معاملہ میں بھی ہے۔ تخیل کا اپنا الگ مقام، لیکن زمینی حقیقتوں کے انکشافات

آرنلڈ کہتا ہے کہ "عظمت کی دلیل دولت نہیں ہے بلکہ وہ رومانی معیار ہیں، جو ہمیشہ اعلیٰ انسانی قدروں کے محرک رہے ہیں۔"

'شعلہ جوالہ' میں ڈاکٹر رشید جہاں کی تصویر بھی ہم سے یہی کچھ کچھ نظر آتی ہے۔ بناوٹ سے عاری اہتمام سے دور، آرائشی سے منز، انھیں، شائستہ اور اپنی سی گلنے والی شبیہ ہمارے روبرو ہے۔ دبلا پتلا نازک سا سراپا، آنکھوں میں عزم، حوصلوں اور اعتماد کا زبردست سنگم، خوبصورت تراشے ہوئے لبوں پر صاف شفاف تبسم جہاں زندگی کی ہماہمی، جدوجہد کی تھکا دینے والی کیفیت کا نام و نشان تک نہیں۔ کوئی زیور نہیں، آرائش نہیں، نہ کانوں میں کچھ، نہ کلائیوں میں، نہ ناک میں کچھ نہ انگلیوں میں۔ لیکن آنکھوں میں بہت کچھ۔ ایک خاص چمک کے ساتھ صبح نو کا خواب، حقوق کی آگہی کی شان، قوت ارادی کا جذبہ اور ہنستے کھیلنے موجد حوادث سے گزرنے کا پیغام۔ اپنی شخصیت کے ان پہلوؤں سے بے نیاز ڈاکٹر رشید جہاں سے جب یہ کہا گیا ہوگا کہ "پوز" دیجئے تو انھوں نے شاید یہی جواب دیا ہوگا۔

"تصور کھینچنا چاہتے ہو۔ کو کھینچ لو۔ کلک ہوا ہوگا اور وہ اٹھ کر یہ جادو جا۔ اور اسی منظر کے ساتھ بڑی سادگی سے ہمیشہ ہمیشہ کے لئے کمرے میں قید ہو جاتی ہے ایک مضبوط ریڈیکل خاتون۔

زندگی کی تب و تابش میں حقیقتوں کے انکشافات آپ میں پہچان، تلاطم پیدا کر کے آپ کے جذبات و احساسات کے دھاروں کو سرے سے موڑ دیتے ہیں اور یہی دھارے جب فکر و عمل میں اپنی انتہا پسندی کو پہنچتے ہیں تو ضد، غصہ اور جھنجھلاہٹ پیدا کر کے، آپ کو اضطراب کے عروج پر لے جاتے ہیں۔ کچھ ایسا ہی دور تھا، جب رشید جہاں پیدا ہوئیں۔ انسان دوست والدین کی پرورش، کشاکش سے بڑے لیکن صحت مند ماحول کے زیر سایہ پروان چڑھنے والی ایسی شخصیت، جرأت مند، عقل مند اور درد مند نہ ہوگی تو کیا



رہے گا۔ یہ اور دوسرے مسائل مثلاً ہندو مسلم تنازع اور امیری غریبی کی کھائی سے رو برو کرانا ان کا افسانہ میرا ایک سفر سماجی ناہمواری، طبقاتی کشاکش کو پیش کرتا 'افطاری'، مردوں کی جنسی کج روش پر ضرب کرتا 'سودا'، عورت کے وقار اور سماج میں اس کے مساوی حقوق پر مبنی 'چھدا کی ماں' اور 'ساس'، بھڑائی افسران کا اپنے ماتحتوں کو جبر و ہاؤ کی ذہنی حالت تک پہنچا کر ان کے استحصال کا نقشہ پیش کرتا 'فیصلہ'، معاشی طبقاتی کشاکش سے بھرپور اور عدم مساوات، نا انصافی، بحرمانہ حرکتوں کا پردہ فاش کرتا 'چور'... دقیا نوی سماج کی تصویر پیش کرتا 'اندھے کی لالچی' اور بے زبان وغیرہ۔

یہ تمام حالات، آج سے سو سال قبل، کہ جب ہم غلام تھے اور آج آزاد ہیں، ہو رہے ہیں کے وہ ہیں ہیں۔ بلکہ اب صورت حال اور خطرناک اور پیچیدہ ہے کیونکہ اب اپنے اپنوں کو چارہ ہے ہیں۔ 'افطاری' کا وہ منظر یاد کیجئے جب فقیر کی جلیبیاں گر جاتی ہیں، کتے فوراً انھیں لپک لیتے ہیں۔ وہ بلک بلک کر روتا ہے۔ خان یہ منظر دیکھ رہا ہے۔ اس کی کیفیت اور فقیر کی لا چاری رشید جہاں کے الفاظ میں:

”انھوں نے یہ سن دیکھ کر ایک قہقہہ لگایا اور بڑھے کی شکل و صورت اور بے چارگی پر ہنس ہنس کر لوٹ پوٹ ہو گئے۔“

کیا آج یہ سب ہماری ناک کے نیچے نہیں ہو رہا؟ 'دوشو' سوتھے سنگٹھن (WHO) کی ایک رپورٹ میں کہا گیا ہے کہ دنیا میں ہر سال 60 لاکھ لوگوں کی اموات صرف بھوک سے ہوتی ہیں اور سینٹر فار اینوائرنمنٹ اینڈ فوڈ سیکورٹی کا یہ سروے تو دل دہلانے والا ہے کہ راجستھان اور جھارکھنڈ کے دو ضلعوں میں 99 فی صد آدمی وہی خاندانوں کو سال 2005 میں دو وقت کا کھانا کبھی میسر نہ ہوا۔ ایک ہزار میں سے صرف چار افراد نے قبول کیا کہ انھوں نے گزشتہ ایام بھر پیٹ کھانا کھایا۔ راجستھان کے ضلع تھے اودے پور اور ڈونگر پور، اور جھارکھنڈ کے سنگھ بھوم اور گولڈا۔

حالانکہ اس صورت حال کو بہتر بنانے کے لئے سرکار کئی اسکیمیں چلا رہی ہے۔ اندر آداس یو جتنا، بزرگوں کو پنشن، غریبوں کو رعایتی در پر کھانے کی اشیاء کی فراہمی یا صدر جمہوریہ اے پی جے عبد الکلام کا عام انسانی حقوق سے منسلک خوبصورت پلان۔ وژن 2020، میٹریکیوں کو بارہویں اور لڑکوں کو آٹھویں درجہ تک کی مفت تعلیم کا اعلان۔ لیکن اس موقع پر راجیو گاندھی کے وہ الفاظ یاد کیجئے کہ جن میں انھوں نے اعتراف کیا تھا کہ 'ایک روپے میں صرف تیرہ پیسے ضرورت مند کے پاس پہنچتے ہیں' اور یہ حقیقت بھی ہے کہ آپ ہم سب جانتے ہیں اس صورت حال سے تو یہی ظاہر ہوتا ہے کہ

زمین سے رشتہ استوار کرنے پر ہی ہوتے ہیں۔ کوئی کیسے اور کہاں تک سنی سنائی باتوں، الیکٹرانک میڈیا اور صحافتی دنیا سے مستعار لی ہوئی خارجیت کو اپنے تخیل کی مدد سے تخلیق کا جامہ پہنا سکتا ہے، اس میں سوز و ساز کی کسک پیدا کر سکتا ہے۔ بس ایک حد تک پھر نہیں، درد مندی، جرأت مندی، انسان دوستی کا تصور تو عمل سے فروغ پاتا ہے۔ ایرکنڈیشنوں میں بیٹھ کر، تخلیق کے لئے پرواز کے گھوڑے دوڑانے سے آپ انسانی نفسیات کے گہرے غاروں کا پتہ نہیں لگا سکتے اور نہ ہی ثقافت سے رشتہ استوار کر سکتے ہیں۔ یہ کام رشید جہاں کرتی تھیں۔ ذاتی منفعت سے بے نیاز، علم و عمل کی یہ رانی نکل پڑتی تھی اپنے مشن پر، لوگوں کے دکھ درد دور کرنا غریبوں کے مفت علاج کے لئے جیسوں کا انتظام کرنا، قحط کے مارے ہوئے لوگوں کے لئے رات دن ایک کر کے روپیہ کپڑا، دوائیں اکٹھی کر کے بنگال بھیجنا اور اسی کے ساتھ سیاسی سرگرمیوں، ادبی کاوشوں میں مبتلا و منہمک بھی رہنا۔ بس ایک دھن تھی جو لگی رہتی تھی۔ اسی لئے رشید جہاں نے جو کچھ بھی لکھا، عملی واقفیت اور ذاتی تجربے کی بناء پر لکھا۔ آج کے ادیب کو کہاں اتنی فرصت، اتنی باریک بینی اور مشاہدہ و تجربہ کی..... مادی اشیاء کی حصولی نے زندگی کے مقاصد، اس کے معنی ہی یکسر بدل دئے ہیں۔ اسی لئے ہمارے فکشن کا زیادہ تر حصہ اب تکرار یا Repeation کا شکار بھی ہو رہا ہے۔ ہم دیہات کو بھول گئے، ہم گوری اور پگھٹ کو بھول گئے، لوہار، دھوبی، بڑھتی، طوائف سب غائب ہو گئے۔ محبت کی کہانی نظر نہیں آتی۔ وفا، درد مندی، پاکیزگی، معصومیت، شجاعت، دلیری نہ جانے تحریروں سے کہاں گم ہو گئیں۔ حالانکہ ہر دور کے اپنے تقاضے اپنے حالات، تضادات و تصادمات ہوا کرتے ہیں۔ لیکن ادیب کا نظریہ عالم گیریت (Globalisation) کا حامل ہونا چاہئے۔ دراصل:

”حقیقت کی تیز روشنی آنکھوں کو چکا چوند اور دماغ کو ہلا دیتی ہے“ (ماہنامہ ساقی اگست 1934) فکر کی یہی چکا چوند ہمیں رشید جہاں کی تحریروں میں نظر آتی ہے۔ اس کی وجہ شاید یہ ہو کہ زندگی کے چکر و یو میں بربریت بڑی سفاکی سے رو برو رہتی ہے۔ اس کا مقابلہ جس ضمیر کو کرنا ہوتا ہے، اسے بار بار تخلیق کرنا پڑتا ہے۔ رشید جہاں میں یہ طاقت یہ ہنرمو وجود تھا۔ انھوں نے اپنی تخلیقات کے سہارے ان انکشافات کو بحث میں بنائے رکھا۔ مردوں کی سرقتی، سماجی، سیاسی، مالی اور ثقافتی زندگی میں عورتوں کی عملی شرکت سے آج کے انکار ہے؟ کسی کو بھی نہیں۔ لیکن پھر بھی ہر ایک سوسائٹی کی اس نصف آبادی کی طاقت اور توانائی کو سلب کرنے اس پر شعور امتیاز دکھانے کی سوچی سمجھی سازشیں کھلے غام رہتی گئی ہیں۔ عمل بھی ہوتا رہا ہے اور آگے بھی ہوتا



حال کو سنوارنے کے لئے اپنا بچ ہو جاتا ہے۔ عقل تو ہمیشہ ہی حال کو بچنے سے روکتی ہے۔ ہم بیٹھے کہیں ہوتے ہیں اور سوچتے کچھ اور ہیں۔ انگریزی کہاوت ہے: "Work while you work and play while you play" لیکن ہندو دیومالا سے واضح ہے کہ راکشس ہمیشہ دیوتاؤں سے طاقتور ہوتے ہیں۔

کہنے کا مقصد یہ ہے کہ شر اور فریب انسان کو جلدی جکڑ لیتے ہیں بہ نسبت نیکی کے۔ ایسے میں نیک اوصاف کبھی بھی آپ کا ساتھ چھوڑ سکتے ہیں۔ مثال کے طور پر سائنسی ایجادات نے انسان پر منفی اثر ڈالا ہے۔ سارے رشتے ناطے گرمی قلب سے دور عقل و خرد کی زد میں آ گئے ہیں اور خشکی کے اس کھر درے پن نے زندگی کی شیرینی و شگفتگی کو جھٹسا کر رکھ دیا ہے۔ ہر کوئی دانشوری کے پیچھے ہاتھ دھو کر پڑا ہے۔ خود آگہی کے تھیٹروں نے مزاج میں تیزی و ضد اس قدر پیدا کر دی ہے کہ دوسرے کی عزت و احترام کا جذبہ اور اس کے وجود کا احساس، باطن سے نکمر خارج ہو گیا ہے۔ افراد کی شخصیت میں توازن کا انہدام سماج کے لئے منفی اثرات کا سبب بن گیا ہے۔ پھر سماج کی فکر ہے بھی کس کو۔ نہ وقت ہے نہ جذبہ۔ البتہ NGOS نے بیداری ضرور پھیلائی ہے۔ عوام کا اعتماد حاصل کر کے، سرکاری غلط پالیسیوں کے خلاف، سماج میں کمزور طبقہ کے استحصال کے خلاف آواز اٹھانا شروع کر دیا ہے۔ خوش آئند بات یہ ہے کہ ان کی آواز سنی بھی جاتی ہے اور کوئی بھی سرکار ہو، وہ انھیں نظر انداز کر بھی نہیں سکتی۔

یہی حال ملک میں ہندو مسلم تنازع کا ہے۔ فسادات سے متعلق رشید جہاں کا قلم دیکھئے کیا اگلتا ہے:

”ہم خود ہی ایسے ہیں۔ مسجد اور مندر کی اینٹوں پر ایک دوسرے کا خون بہاتے ہیں۔ دیکھئے میں تو ہندو مسلمان فساد کو ایک بیماری خیال کرتی ہوں۔“

پھر آگے اس بیماری کا علاج اور سبب معلوم کرنے کی جستجو دیکھئے:

”آپ لوگ بس چین سے بیٹھے بس ایک دوسرے پر الزام لگاتے ہیں، اس کا قصور، اس کا قصور، آخر جس طرح ملیریا کا کیڑا پکڑا گیا، اسی طرح اس کا سبب بھی معلوم ہو سکتا ہے۔“

اس وقت ملیریا ایک چیلنج تھا، جس پر قابو پایا گیا تھا۔ رشید جہاں نے یہاں فساد کو ملیریا کے مماثل بیماری قرار دیا ہے۔ آج یہ فساد پھر چیلنج اور اسے HIV AIDS کا نام دیا جاسکتا ہے جس کا سبب بھی معلوم ہے، لیکن علاج ممکن نہیں۔

اسی طرح رشید جہاں نے پہلی مرتبہ عورت کی آزادی اور جذبات کو مسخ

نظام حکومت شاید یہی چاہتا ہے کہ کمزور طبقہ کمزور ہی بن رہا ہے تاکہ ان کو فائدہ پہنچانے کی آڑ میں ’راج تنز‘ کی آمدنی میں خلل نہ پڑے۔ ایک طرف بے روزگاری روکنے کے لئے بڑی بڑی اسکیمیں بنائی اور چلائی جا رہی ہیں، تو دوسری طرف ’ہندوستان لیور‘ کو رعایت دی جاتی ہے کہ وہ آٹو میٹک مشینوں سے صابن بنائے۔ اس سے چھوٹا تا جر بے روزگار ہو جاتا ہے۔ بڑی بڑی کپڑا ملوں کو سیسڈی دی جاتی ہے اور بنگر بے روزگار ہو جاتا ہے۔ آج باہری کمپنیوں کے ذریعے آلو، ٹماٹر کی پیداوار کو فروغ دینا بالکل ایسا ہی ہے جیسے ایسٹ انڈیا کمپنی نے گیسوں، جوٹ، ٹیل، کپاس کو فروغ دیا تھا۔ اس طرح غریبی کا مذاق بڑے پیمانے پر کھلے عام اڑایا جا رہا ہے۔ یہ کل بھی تھا اور آج بھی ہے۔

اب سوال اٹھتا ہے کہ کیا نئی ٹکنیک کو نہیں اپنانا چاہئے؟ بے شک اپنایا جانا چاہئے۔ لیکن اپنانے سے قبل اس کا سوشل آڈٹ بہت ضروری ہے۔ ٹیلی فون کا کیبل بچھانے کے لئے ایک کلو میٹر نالی کو کھودا جائے تو 400 مزدوروں کی ضرورت پڑتی ہے۔ وہی کام ایک مزدور ’ایکسکاویٹر‘ کی مدد سے صرف دس دن میں کر دیتا ہے۔ ہو گئے 390 مزدور بے روزگار۔ فصل کی کٹائی اب ہارویٹر مشینوں کے ذریعہ کر لی جاتی ہے۔ از بس ضروری ہے کہ نئی ٹکنالوجی، نئی مشینوں کا استعمال کرنے سے قبل ان کا روزگار آڈٹ کر دیا جائے۔ مزدوروں سے نالی کھودانے سے اتنا روزگار پیدا ہوگا کہ ہزاروں لوگ خود بخود اپنا مکان بنالیں گے اور سرکار کو اندرا آڈاس پر خرچ کرنے کی زحمت بھی نہیں ہوگی۔ لیکن پھر راج تنز کا کمیشن مارا جائے گا۔ چنانچہ اس تناظر میں دیکھیں تو رشید جہاں کی فکر آج بھی ہمیں آئینہ دکھاتی ہے:

”یہیں جنت ہے اور یہیں دوزخ ہے میری جان۔ جب تم بڑے ہو گے تو اس دوزخ کو مٹانا تمہارا ہی کام ہوگا۔“

یہ تو ہوا نہیں بلکہ جب ہم بڑے ہوئے تو ہم نے غریبی بڑھانے کی ٹکنیک میں نت نئے اضافے کر لئے۔ چاہے رشید جہاں جیسے خواب ہمارے صدر جمہور یہ ہی کیوں نہ دیکھیں کہ ”سن 2020 تک ہندوستان ترقی یافتہ ملک بن جائے گا۔“ خواب ہی خواب ہیں، رنگ برنگے، ست رنگے۔ لیکن ان کی تعبیرات۔ بے حد سفاک اور جبر آمیز۔ دراصل ان تضادات کی خاص وجہ شاید یہ ہے کہ انسانی خواہشات و جذبات کا سرچشمہ دل ہے اور دل ہمیشہ رنگینیوں کی بات کرتا ہے۔ حواس خمسہ بھی اس میں اضافہ کرتے رہتے ہیں اور انسان کو اپنے فکر و خیال میں توازن رکھنا دشوار ہو جاتا ہے۔ تذبذب اور کشاکش اسے گھیر لیتے ہیں۔ یہ کیفیت تنگ مزاجی پیدا کر دیتی ہے۔ پھر ماضی و مستقبل کے منصوبے آگ میں گھی کا کام کرتے ہیں، اور انسان



در اصل منافع کا حصول جب اولین ترجیح بن جائے تو پھر عورت کا وقار اور سماج میں اس کے مساوی حقوق کی بات نعرے بازی سے زیادہ کی حیثیت نہیں رکھتی۔ 1996 کے خواتین کے عالمی دن کے موقع پر ایک اخبار نے 100 عورتوں سے دریافت کیا کہ ”وہ کیا بننا پسند کریں گی۔“ 60 نے جواب دیا۔ ”وہ مرد بننا چاہیں گی۔“

کیوں...؟ واضح ہے۔ سماج میں مرد کو تو فرد کی حیثیت حاصل ہے، لیکن عورت کو نہیں۔ یہ تمہاری کھیتیاں ہیں“ بے شک، لیکن کبھی تو کس طرح خون پسینہ ایک گر کے سینچا اور سنوارا جاتا ہے، کتنے کسان ہیں جو اس کی پرواہ کرتے ہیں۔ احتجاج کی یہی وہ شکل ہے جس نے ضد کی صورت اختیار کر کے آج کی بیدار کئی جانے والی عورت کو اپنے فکر و عمل کی سطح پر مرد بنادیا ہے۔ یعنی سخت و کڑھت پورا سماج نسائیت سے محروم نظر آ رہا ہے۔ بچوں پر اس کا برا اثر پڑا ہے۔ ان میں بے راہروی بڑھی ہے۔ نئے پھول کھل تو رہے ہیں لیکن ان کی مہک غائب ہے۔ اس بگیا کو مہکانے کے لئے انھیں کو انہما پسندی ترک کر کے، اپنے عہد کی سانسوں سے سانسیں ملا کر، فکر و عمل میں توازن قائم کر کے احتجاج کی ضد، مردانہ عمل کی شتابی نقل اور بھیڑ کے ساتھ بننے کی روش چھوڑنا ہوگی۔ دوسری طرف مرد کو بھی عزت کیجئے اور عزت پانے کی طرز پر ازدواجی رشتوں میں استحکام پیدا کرنے کے لئے فہم، بیداری، ہمت اور حوصلے و عملی اقدامات میں سنجیدگی، ذمہ داری، عزم و ولولے کے ساتھ ساتھ جذبات کے شیرینی بھی گھولنا ہوگی کیونکہ ”Respect should be commanded, it should not be demanded“ اس لئے روشن خیالی سے کام لینا ہوگا۔ بالکل رشید جہاں اور محمود الظفر کی طرح۔ جنھوں نے قلم و ذہن اور عمل کے باہمی اشتراک سے معاشرہ کو ترقی کی راہ پر لے جانے کیلئے انسانیت اور پیار کی پھوار کر دی تھی۔ ایک خواب تھا جوان کی آنکھوں میں حسرت بن کر چمکتا رہتا تھا۔

اس خواب کی بچی تبصر یہی ہوگی کہ ادیب کو حالات حاضرہ پر غور و خوض کرتے ہوئے اپنے قلم و ذہن کا حق ادا کرے۔ برقی رفتار سے ہو رہی تبدیلیوں کا عمل، اس کی نوعیت، سمت اور نتائج، اور ان تبدیلیوں کے باعث سماج، سیاست، معاشرہ، ثقافت اور قانون کون کون سے مرحلوں پر کھڑا ہے، اس پر توجہ کرے۔ وقت اور حالات کا بغاٹ بنے۔ لچاتی ضرورتوں کی زد میں آ کر فلسفہ حیات منفی ہے یا مثبت اس پر غور کرے۔ آج ضرورت ہے انکارے گروپ جیسی اصلاحی تحریروں اور کوششوں کی۔ کیونکہ بریخت نے کہا تھا ”اگر ہم جرم پر خاموش ہیں تو ہم خود اس میں شامل ہیں۔“

کرنے والی اخلاقی تعلیمات کے خلاف آواز اٹھائی۔ وہ ثابت کو انقلاب اور ان کی نفسیات کو بغاوت کا پیغام دیتی ہیں۔ اپنے حقوق کی پیروی کرنا اور احتجاج کی لوجیز کرنا سکھاتی ہیں۔ سماج میں شرافت کا چولا پہنے شریف زادوں کی برہنہ حقیقت کو کچھ اس بے باکی سے ظاہر کرتی ہیں کہ وہ ہن ہٹا کر ان کی ناک چوٹی کاٹنے پر آمادہ ہو جاتے ہیں۔ لیکن اس جرأت و جسارت کی دیوی کا وہ بال بھی بانگ نہ کر سکے۔ سو سال قبل کے دقیا نوی سماج کا تصور کیجئے اور رشید جہاں کے یہ جملے غور کیجئے:

”انھوں نے ارادہ کر لیا کہ چاہے کچھ بھی ہو جائے اپنی لڑکیوں کو ضرور پر حوا میں لگی اور پاس کے مشن اسکول میں لڑکیوں کو پڑھانا شروع کر دیا۔“  
تعلیم سے خواتین کی طرز زندگی میں فرق آیا تو دوسری مصیبت کھڑی ہو گئی۔ ازدواجی زنا بالجبر کے کیس بڑھ گئے۔ حالانکہ یہ پہلے بھی تھے۔ رشید جہاں نے انکارے میں ڈلی کی میز سے ہی اس مسئلہ کو چنگاری دی تھی۔ حال ہی میں دہلی خواتین کمیشن کی جانب سے لڑکیوں اور خواتین کی صورت حال پر ایک اہم سروے کروایا گیا۔ رپورٹ میں آبروریزی کے 88 فی صد واقعات قریبی رشتے داروں یا دوستوں کے ذریعے اور گھر کی چہار دیواری کے اندر ہوئے جبکہ 8 فی صد افراد خود باپ تھے۔

تھو نے شہروں کی بات چھوڑیے۔ مرکز دہلی میں ہی آج 72 فی صد خواتین اپنے آپ کو محفوظ نہیں سمجھتی ہیں۔ 75 فی صد باہر نکلنے کے بجائے گھر میں بیٹھنا زیادہ پسند کرتی ہیں۔ لیکن بیٹھ نہیں سکتیں۔ مجبوری ہے۔ کام باہری ہی ملتا ہے۔ اس زبردست ذہنی دباؤ کی صورت میں جب کمزور جدوجہد کر کے بھی محنت کا پورا پیرا پیسہ نہیں دیا جاتا تو انسان فراریت کا راستہ اختیار کرنے کے سوا اور کر بھی کیا سکتا ہے۔ چین دنیا کا واحد ملک ہے جہاں عورتیں مردوں سے زیادہ خود کشی کرتی ہیں۔

یہی وجہ ہے گزشتہ پانچ سات برسوں میں لڑکیاں زندگی کی دہری ذمہ داریوں کی کشاکش سے تنگ آ کر ہاؤس دائف بننے کا مطالبہ کرنے لگی ہیں۔ اب استحصال کا ایک نیا اور دلچسپ روپ بھی اور دیکھئے کہ وہ ملازمتیں جن میں تنخواہ بہت کم ہے، ان میں آپ کو عورتیں ہی کام کرتی نظر آئیں گی۔ بعض حالات میں یہ اضافہ 95 فی صد سے 85 فی صد تک ہو جاتا ہے۔ ایک بڑی کمپنی نے عورتوں کی چھٹی اس دلیل سے کی کہ انھیں زچگی کی تعطیلات سے نقصان پہنچتا ہے اور بڑھی عورتیں تو ان کی نظر میں بالکل ہی ناکارہ ہیں۔

اس صورت حال پر جھنجھلا کر رشید جہاں پہلے ہی کہہ چکی ہیں:

”عورتیں ہی اس ملک میں اتنی سستی مل جائیں تو میں کیا کروں؟“



## بحث طلب

## پریم چند اور زبان کا مسئلہ

جاوید رحمانی

خطبہ الہ آباد پیش کیا جو دقوی نظریے کی اساس میں بڑی اہمیت کا حامل تصور کیا جاتا ہے۔ ویسے الہ آباد ہی پر کیا موقوف شمالی ہند کی سرزمین تو ہمیشہ سے ہی نابغہ روزگار سیاسی تحریکات کے سلسلے میں اپنا جواب نہیں رکھتی۔ آرائیں ایس کا ہیڈ کوارٹر بھلے ہی ناگ پور میں ہو، مسلم لیگ کا قیام بھلے ہی ڈھاکہ میں ہوا ہو مگر یہ تحریکات بار آور شمالی ہند ہی میں ہوئیں۔

اس مقالے کا موضوع پریم چند کی تحریروں کی وہ تعیین قد نہیں جس کا تعلق افسانے کے باب میں ادبی تنقید کے کسی زاویے سے ہو۔ اس تحریر میں میں نے اردو ہندی زبانوں کی تاریخ کے ان متنازعہ فیہ زاویوں کے حوالے سے پریم چند کا تجزیہ کرنے کی کوشش کی ہے جو پریم چند کے حوالے سے نہ صرف ہمیشہ زیر بحث آتے رہے ہیں بلکہ اکثر غلط سیاق و سباق کے ساتھ انھیں سیاسی مقصد برآری کے لیے استعمال بھی کیا جاتا ہے۔

پریم چند کی شہرت کا اصل زمانہ بیسویں صدی کا نصف اول ہے۔ ان کا انتقال 1938 میں ہوا اور ان کی شہرت کا آغاز 1900 کے آس پاس ہوا۔ یہ زمانہ اردو ہندی تنازعات کا نقطہ عروج اس لیے ہے کیوں کہ یہی وہ دور تھا جس میں ہندستان کے اس مستقبل کی درخشاں تعبیریں مل رہی تھیں جس میں اسے جلد ہی انگریزوں کے تسلط سے آزاد ہونا تھا۔ ہندستان میں جمہوریت کا جو ڈھانچہ آج موجود ہے، بیسویں صدی کے آغاز میں اس کی آہٹ ملنے لگی تھی۔ اس کا اندازہ تو نہ تھا کہ آنے والے وقتوں میں جمہوریت کی کیا شکل ہوگی مگر یہ طے تھا کہ ماضی کے برعکس ہندستان کے نئے نظام میں مسلمان ماضی کی طرح حکمران یا اس طرز پر شریک حکمران نہ ہوں گے جس طرح انھوں نے انگریزوں کے ساتھ اقتدار میں شرکت کی تھی۔ مشہور مورخ ولیم ہنٹر نے بعد میں اسی بات کو یوں کہا تھا کہ ہندستان کی مسلم تاریخ میں یہ پہلا موقع ہے جب مسلمان یکساں اہمیت کے حامل شہری کے طور پر شریک اقتدار ہیں اور حکمران یا شریک حکمران ہونے کی اس کی سابقہ حیثیت ہندستان میں

بلاشبہ ہندستانی زبانوں میں سب سے زیادہ پڑھے جانے والے افسانہ ناول نگار ہیں۔ خصوصاً شمالی ہند میں مشکل ہی سے کوئی ایسا شخص ملے گا جو اردو رسم خط یا دیوناگری لپی میں حرف شناس ہو، اور اس نے پریم چند کی کوئی کہانی نہ پڑھی ہو۔ پریم چند کی تخلیقات صرف کم پڑھے لکھے لوگوں تک محدود نہیں ہیں بلکہ اسکول سے کالج اور یونیورسٹی تک اردو ہندی کے نصاب میں پریم چند کی شمولیت ہر سطح پر لازمی ہے۔ ہندستان کی علاقائی زبانوں کی تو بات ہی چھوڑ دیجیے، غیر ملکی زبانوں میں بھی پریم چند کے تراجم کا حساب معمولی کام نہیں۔ ہندستان جیسے تعلیمی طور پر پس ماندہ ملک میں کسی ادیب کی یہ شہرت جس طرح تعجب کا سبب ہے اسی طرح یہ بھی فطری ہے کہ جب کوئی اہل قلم پریم چند جیسی شہرت حاصل کر لے تو اس سے ادبی تنقید کا بغض لازمی امر ہے۔ یہ بھی طے ہے کہ اتنے مقبول افسانہ نگار و ناول نویس کے خلاف تنقید ہر طرح کے Confusion بھی پھیلاتی ہے۔ پریم چند کے معاملے میں بھی Confusion پھیلانے کا کام اردو اور ہندی تنقید نے جی بھر کر کیا۔ تنقید کے ذریعے اس قسم کا Confusion پھیلانے کی ایک عمومی وجہ تو یہ ہوتی ہے کہ ادبی تنقید پریم چند جیسے بڑے لکھنے والوں کے سیاق و سباق میں ایک معمولی نقطہ بن کر رہ جاتی ہے۔ اردو میں ادبی تنقید جو تاریخی وجوہ سے انگریزی تنقید کے نقش قدم پر چلی، افسانوی ادب کی حد تک ابھی بھی اپنے عہد طفلی میں ہی ہے۔ ان ہی وجوہ سے ادبی تنقید کے سہارے آگے بڑھنے والے افسانہ نگاروں کے لیے پریم چند کی شہرت ایک مسئلہ بن گئی۔

پریم چند کا تعلق اس شمالی ہند سے ہے جو ہندی اور اردو یعنی ہندو اور مسلم سیاست کا گڑھ ہے اور جہاں سے مسلم علاحدگی پسندی کی تحریک کا آغاز ہوا۔ یہاں میں نے صرف مسلم علاحدگی پسندی کا ذکر اس لیے کیا کیوں کہ اردو یعنی مسلم علاحدگی پسندوں کی ادبی جماعت کے خلیفہ محمد حسن عسکری تھے جن کا تعلق اسی شہر الہ آباد سے تھا جہاں اقبال نے لاہور سے آکر اپنا مشہور زمانہ



جمہوریت کے آغاز کے ساتھ ہمیشہ کے لیے ختم ہو چکی ہے۔

کی آزادی ہر فرد کو حاصل تھی جب کہ سنسکرت اور ناگری لپی پر ہر ہمنوں کی اجارہ داری تھی اور عام ہندو اس میں مداخلت کا تصور بھی نہیں کر سکتا تھا۔ لیکن اگر کچھ متون دیوناگری لپی میں بھی ہیں تو اس سے یہ کہیں ثابت نہیں ہوتا کہ دیوناگری لپی میں موجود متون اس سیاسی جدید ہندی کے ماضی کا حصہ ہیں جس کی تشکیل کے عزائم میں انیسویں صدی کے نصف آخر میں شدت آئی۔ محض دیوناگری لپی میں موجود متون کو جدید ہندی میں شامل کرنے کا لائحہ عمل ہندی تاریخ کے نظریہ سازوں کے لیے بڑی مصیبتوں کا سبب بنا۔ اردو اور جدید ہندی دونوں ہی کے اہل قلم چوں کہ کبھی یہ تسلیم کرنے کو تیار نہیں ہوئے کہ اردو ہندی کی تاریخ سازی کا ایجنڈا اولاً اس ہندو مسلم اشراف نے طے کیا تھا جو بعد میں فرقہ وارانہ سیاست اور علاقہ دگی پسند رجحانات کا داعی بنا، لہذا ان دونوں ہی زبانوں کی ادبی تاریخ فروغی بحثوں سے بھری پڑی ہے۔

پریم چند چوں کہ اس دور کی پیداوار ہیں جب سیاسی جدید ہندی کی تشکیل یعنی ہندی کو ہندو زبان بنانے کی تحریک فیصلہ کن قوت حاصل کر چکی تھی، چنانچہ ان کی تخلیقات فرقہ پرست لسانی سیاست کے مطالعے کے ناظر میں مرکزی حیثیت رکھتی ہیں اور اردو میں سب سے زیادہ خلیطہ بحث نے پریم چند ہی کی تحریروں کے ذیل میں رواج پایا۔ واضح طور پر پریم چند سیاسی جدید ہندی کی تشکیل کی تحریک میں شامل تھے مگر وہ خود کس حد تک ہندی یعنی ہندو فرقہ پرستی کے ساتھ تھے، کہنا مشکل ہے۔ پریم چند کی ادبی تربیت فارسی اور فارسی غالب اردو میں ہوئی تھی، شاید اسی لئے خود پریم چند اس قبیلے کے سب سے زیادہ کنفیوژ لوگوں میں تھے۔

ہندی اور اردو دونوں زبانوں کی تاریخ سازی کے خطوط چوں کہ فرقہ وارانہ ہیں اس لحاظ سے دونوں کے تضادات دیدنی ہیں۔ ہندی والے کھڑی بولی کو ہندی کی اساس قرار دیتے ہوئے بھی غالب اور میر کو ہندی کے Canon میں شامل نہیں کر سکتے۔ اسی طرح اردو والے جو ہندی والوں کے اس تضاد کا فائدہ اٹھا کر ہندی تاریخ نویسی کے لیے دشنام طرازیوں کرتے ہیں وہ یہ بھول جاتے ہیں کہ آج کی جدید ہندی کی تاریخ میں شامل اکثر متون بھٹے ہی اردو یا فارسی رسم خط میں ہوں مگر شمالی ہندی جن ادبی روایتوں کو اردو والوں نے اپنے Canon میں شامل نہیں کیا، انھیں اگر ہندی نے اپنا لیا تو کیا برا کیا؟ اردو ادب کی تاریخ کے Canon میں صرف وہی ادبی روایتیں شامل ہوئیں جو فارسی کی مخصوص روایت سے متاثر تھیں۔ جانشی اور کبیر شمالی ہندی کی عظیم لسانی اور ادبی روایتوں کے امین ہوتے ہوئے بھی اردو Canon کا حصہ نہیں بن سکے۔ اختر اور یزوی نے ایک مضمون میں یہ کوشش کی تھی کہ

ہندستان میں جیسے جیسے آزادی کا سورج قریب آ رہا تھا عام ہندو جو گزشتہ ہزار برسوں سے مسلمانوں اور انگریزوں کا غلام رہا تھا، فطری طور پر اپنی شناخت کی تلاش میں سرگرداں ہو گیا تھا۔ اسی مرحلے پر ہندو قیادت نے عام ہندو ذہن کو یہ سمجھانا شروع کیا کہ اس نئی شناخت کی تشکیل میں نہ صرف یہ کہ اردو کا کوئی رول نہیں ہونا چاہیے بلکہ لسانی ہندو شناخت کے لیے ایک نئی زبان ہندی کی تشکیل ہندی نیشنلزم کی بنیاد پر کی جائے۔ دوسری طرف مسلم قیادت نے، اپنی افادیت اور برسرِ اقتدار اشراف حکمرانوں نے جن کی اکثریت نوابوں اور جاگیرداروں کی شکل میں انگریزوں کے ساتھ شریکِ اقتدار تھی، اپنے مفادات کے تحفظ کے لیے جو تہ ابھر شروع کیں ان میں ایک یہ تھی کہ مسلمانوں کو زبان کے نام پر مشتعل کر کے اردو کو خالص مسلم زبان بنانے کی سعی و اشکاف طور پر فرقہ وارانہ اور علاقہ دگی پسندانہ خطوط پر کی جائے۔ مسلمانوں کے حکمران ہونے کی وجہ سے اردو کا غالب رنگ بلاشبہ اسلامی تھا، فارسی کے زوال کے بعد یہ مذہبی ادب کی زبان تو تھی مگر اس کے باوجود اس کی وہ ادبی روایت بھی مسلم تھی جو فارسی کے اثرات کے سبب کھلے پن کی روایت تھی۔ ہندو اشراف نے چوں کہ مسلم اقتدار کے زوال میں فارسی کو اپنی تہذیبی زبان کے طور پر اختیار کیا تھا، اس لئے فارسی کی وارث کے طور پر جب اردو نے اپنی جگہ بنالی تو ہندو اہل قلم کی اکثریت اردو میں لکھنے لگی۔ فارسی کے زوال کے بعد مسلم اشراف و امرا کی زبان ہونے کے سبب اردو میں ہندوؤں کی شمولیت فطری امر تھی۔ اس امر کو اشراف کی اس نفسیات کے ناظر میں دیکھنا چاہیے جو اپنے مفادات کے لیے اقتدار اور اہل اقتدار کی خوشامد میں کچھ بھی کرنے کو تیار رہتی ہے۔ ہمیں یہ بھی نہیں بھولنا چاہیے کہ اہل اقتدار کی زبانیں اور ان کی ثقافت عوام میں نہ صرف احترام کی نظر سے دیکھی جاتی ہیں بلکہ انھیں اختیار کرنا لوگ اپنے لیے باعثِ فخر بھی سمجھتے ہیں۔

پریم چند کے ذہنی شعور کا زمانہ وہی تھا جس میں یہ طے ہو چکا تھا کہ ہندستان کے مسلمان آئندہ اپنی سابقہ حیثیت کو قائم نہ رکھ پائیں گے۔ ان حالات میں ہندو اشراف خود تو پوری طرح انگریزی کی طرف مائل ہو گیا اور عام ہندو خصوصاً شمالی ہندی کی اکثریت کو اس نے ہندی کے راستے پر ڈال دیا۔ واقعتاً اردو ہندی کا معاملہ بہت سیدھا ہے۔ ایک علاحدہ زبان کے طور پر ہندی کی تشکیل کے سیاسی لائحہ عمل سے قبل ہندی اردو ہی کا پرانا نام تھا۔ فطری طور پر فارسی کا اقتدار ہونے کے سبب مسلم دورِ اقتدار کے اکثر متون فارسی رسم خط میں ہیں اور ایسا اس لیے بھی ہے کہ فارسی رسم خط کو اختیار کرنے



انھیں اردو کی تاریخ کا حصہ ثابت کریں۔ لیکن ایک تو یہ کہ اختر اور یونی کی اس تحریر کو کون پڑھتا ہے؟ دوسرے یہ کہ ہمارے سکے بند نقادوں اور مورخوں میں اختر اور یونی کی حیثیت ہی کیا ہے؟ اپنے فکری تنادات کے سبب ہی اردو والے پریم چند کے بیٹے امرت رائے کی کتاب A House Divided: The Origin of Urdu/ Hindi/ Hindavi بلبلانے تو بہت مگر جواب نہ دے سکے۔ یہاں یہ واضح کر دوں کہ اس سلسلے کی ابو الفیض سحر اور مرزا خلیل بیگ کی شاعری کو میں امرت رائے کی کتاب کا جواب نہیں سمجھتا۔

کچھ برس پہلے امرت رائے کے بیٹے اور پریم چند کے پوتے آلوک رائے کی کتاب 'ہندی نیشنلزم' Orient Longman سے شائع ہوئی ہے۔ اس کتاب میں چوں کہ آلوک رائے نے ان تاریخی حقائق کی نگرانی نہیں کی جو امرت رائے کی کتاب میں موجود تھے بلکہ بات کو اس سے آگے بڑھا کر یہ منطق پیش کرنے کی کوشش کی کہ جن فرقہ وارانہ بنیادوں پر جدید ہندی کی تشکیل فرقہ وارانہ ہندو سیاست نے کی وہ ہندی کے مستقبل کے لیے مبارک نہیں۔ اپنے فکری تنادات میں جتنا معصوم اردو والے آلوک رائے کے اس بیان کا یہ مطلب سمجھ بیٹھے کہ آلوک رائے اردو کے اس ایجنڈے کے حامی ہیں جو فرقہ پرست مسلم سیاست کے تابع ہے۔ اور شمس الرحمن فاروقی نے لکھا کہ امرت رائے کا بہترین جواب آلوک رائے نے لکھا ہے۔ اس معصومانہ خیال کی جتنی داد دی جائے، کم ہے۔ ہندی نیشنلزم کا قصہ یہ ہے کہ ایک تو آلوک رائے کی یہ کتاب امرت رائے کا اگلا قدم ہے، دوسرے یہ کہ آلوک رائے کے یہاں وہ اول عشق کی شدت نہیں جو امرت رائے کے یہاں تھی۔ اس سے یہ سمجھنا کہ یہ امرت رائے کی کتاب کا جواب ہے، ایسی معصومیت ہے جس کو عدیم الشل کہنا چاہیے۔

اگر ہم پریم چند کی تخلیقات کے سیاق و سباق میں اردو ہندی تاریخ نویسی کی بات کریں تو کہنا پڑتا ہے کہ ہندی کمیونٹائزیشن سے پریم چند کے عشق کا زمانہ وہی ہے جو اردو، ہندی فرقہ واریت کی dating یعنی Saturation پوائنٹ کا ہے۔ یہ وہ زمانہ ہے جب ہمارے بڑے بڑے اسکالروں نے زبان کے مسئلے کو بطور ہندو اور بہ طور مسلمان سوچنا شروع کیا۔ آج بھی چوں کہ اردو ہندی کے کئی ادیب ان زبانوں کے مسئلے کو اسی عینک سے دیکھتے ہیں جس سے ہندو مسلم فرقہ پرست اور علاحدگی پسند سیاست دانوں نے ایک ہی ادبی زبان یا یوں کہیے کہ روایت کو دو زبانیں بنا کر انھیں دو طاقت ور منہی سیاسی و جہادوں میں تقسیم کر دیا، اس لیے اردو ہندی کی تاریخ

کے مطالعے میں آج بھی فروغی بحثیں ہی عام ہیں۔ اردو اور ہندی کے سیاق و سباق میں ایک ادبی زبان سے میری مراد واضح طور پر وہ زبان ہے جس میں متعدد علاقائی زبانوں کے طاقت ور ادب کی روایتیں شامل تھیں اور ہندی، اردو فرقہ پرستوں کی تمام تر کوشش کے باوجود صورت حال حقیقتاً زیادہ نہیں بدلی ہے۔ میں Colonial discourse کے تحت اردو اور ہندی کو زبانیں اور ان کے سرچشموں کو بولیاں نہیں کہتا۔ میرے لیے — مثلاً برج، اودھی، بھوج پوری وغیرہ — تمام زبانیں زبانیں ہی ہیں۔ یہ الگ بات ہے کہ سیاسی پشت پناہی نے کسی زبان کو زیادہ ارتقا پذیر ہونے کا موقع دیا اور کوئی زبان صرف اس لیے دبائی گئی کیوں کہ اس کی ترقی سے سیاسی طور پر طاقت ور اردو، ہندی کو نقصان پہنچتا۔ ہندوستان میں چھوٹی زبانوں کو ہضم کرنے کا کام جدید ہندی نے کہیں زیادہ اس لیے کیا کیوں کہ تقسیم کے سبب اقتدار فسطائی ہندی قوتوں کے ہاتھ میں آ گیا۔ مجھے اس میں قطعی شک نہیں کہ اگر پاکستان نہ بنتا تو اپنے فسطائی رویے میں اردو ہندی سے پیچھے نہ ہوتی۔ پاکستان میں اردو نے علاقائی زبانوں کے ساتھ بالکل وہی سلوک کیا جو ہندی نے ہندوستان میں۔ شمالی ہند سے ہجرت کرنے والی شہری آبادی کے علاوہ اردو اور کسی کی زبان ان خطوں میں نہیں تھی جن پر مشتمل مملکت خداداد بنی مگر اردو کو پوری دیدہ دہنی سے پاکستان کی قومی زبان بنا دیا گیا۔ تقسیم کے بعد کے تبدیل شدہ حالات میں سیاسی جدید ہندی نے کچھ زبانوں کو اپنی قدیم شکل کہا تو کچھ کو اپنی شبلی۔ سیاسی جدید ہندی نے اس اردو کو بھی اپنی شبلی کہا جس کی ادبی روایت جدید ہندی سے حدود درجہ قدیم تھی۔

پریم چند کا زمانہ اردو اور ہندی کمیونٹائزیشن کے نقطہ عروج کی حیثیت رکھتا ہے۔ یہ وہ زمانہ ہے جب ہمارے بڑے بڑے اسکالروں نے زبان کے مسئلے کو بطور ہندو اور بطور مسلمان سوچنا شروع کیا اور نتیجتاً زبان کا مسئلہ جو پوری معروضیت چاہتا تھا، پندار کا مسئلہ بن گیا۔ بھارتیندو کے بارے میں شمس الرحمن فاروقی نے ایک انٹرویو میں کہا ہے:

”...جو کہ 1871 میں بہانگہ دہل کہہ رہا تھا کہ میری اور میرے گھر والوں کی بولی اردو ہے، جو کہہ رہا ہے کہ مجھے یہ بتاؤ اس والوں کی پوری سمجھ میں نہیں آتی۔ وہی بھارتیندو جیسا تخلیقی فن کار 1882 میں ایجوکیشن کمیشن میں کہتا ہے کہ صاحب یہ فارسی رسم الخط کے سب چھکار مسلمانوں کے پھیلائے ہوئے ہیں، لوگوں کو بے وقوف بنانے کے لیے۔ لکھتے ہیں ہیں پڑھتے ہیں ہیں۔ لکھتے کس ہیں، پڑھتے ہیں کس۔ اور انھوں نے لکھا ہے کہ برہمنی کی گورنمنٹ سے میری یہ درخواست ہے کہ اس پر غور کرے کیوں کہ ہمارے







وقت ضائع ہو گیا تو پھر مستقبل میں یہ موقع ہاتھ نہیں آنے کا۔“ ایسا ص 230  
بلکہ انھوں نے ایک دلیس، ایک بھاشا جیسا نعرہ بھی دیا جو ظاہر ہے کہ  
کھلا فاشزم Fascism تھا۔ ہندی کے بیشتر حامی مثلاً بابوشیو پے ساہو، راجا  
جے کشن داس، راجا بھنگا اور بابو ہرنیش چندر اردو سے ماہرانہ واقفیت رکھتے  
تھے لیکن ہندی کا سوال چوں کہ ہندی قومیت کے مسئلے سے وابستہ کر دیا گیا  
اس لیے یہ تمام لوگ اردو کے سخت مخالف اور ہندی کے حامی ہو گئے۔  
1882 میں ہندی کے حامیوں نے ایجوکیشن کمیشن کو 118 میمورنڈم دیے جن  
میں 67 ہزار دستخط جمع کیے گئے تھے جب کہ اردو کی حمایت میں ایک ایڈریس  
ایجوکیشن کمیشن کو پیش کیا گیا اور اس میں بھی یہ کہا گیا کہ:

”اردو ہماری مذہبی زبان ہے اور نہ قومی، اور نہ اسے (کذا؟) کسی  
غیر ملک سے درآمد کی گئی ہے۔ اس نے ہندوستان میں جنم لیا ہے، اس کی  
پیدائش ہندوؤں اور مسلمانوں دونوں کی مشترکہ کوششوں سے ہوئی ہے۔ یہ  
اس طرح بتدریج ہندوستان کی درنا کر زبان بنی ہے۔“ ایسا ص 232، 233

1893 میں ناگری پر چارنی سبھا (بنارس) کا قیام عمل میں آیا، جس  
کے بانیوں میں گوپال پرشاد کھتری، رام نرائن مصر اور شیا م سندر داس شامل  
تھے۔ ہندی کے نفاذ کے سلسلے میں ناگری پر چارنی سبھا نے سب سے اہم اور  
منظم تحریک کا رول ادا کیا۔ 1897 میں پنڈت مدن موہن مالویہ نے بھی  
ایک پمفلٹ ’کوریٹ کیرکڑ اینڈ پرائمری ایجوکیشن‘ شائع کیا اور اس میں ہندی  
کی وکالت کی۔ 9 مارچ 1898 کو ہندو تعلیم یافتہ امرا کا ایک وفد مدن موہن  
مالویہ کی قیادت میں لکھنؤ گورنر سر میکڈنلڈ سے ملا اور اس نے فارسی رسم الخط  
کی جگہ ناگری رسم خط کے اجرا کا مطالبہ کیا۔ اور:

”۳۲ سال کی اس تحریک کے نتیجے میں سرکار نے ۱۹۰۰ء میں عدالتوں  
میں فارسی رسم خط کے ساتھ ساتھ ناگری رسم خط کے استعمال کی بھی اجازت  
دے دی۔“ دیر بھارت تھوار، راجا شیو پے ساہو، ہندو 2005، نئی دہلی، ساہتیہ اکادمی ص 54

یہاں سے بظاہر اردو اور ہندی کی کشمکش میں کچھ کمی آگئی لیکن ایک  
قومی زبان کا مسئلہ بدستور بنا رہا۔ پریم چند نے اپنے ادبی سفر کا آغاز تقریباً  
1901 سے کیا۔ ’بڑے گھر کی بیٹی‘ (1910) پہلی کہانی ہے جو پریم چند کے  
قلمی نام سے شائع ہوئی۔ (شمیم خٹہ، پریم چند کے منتخب افسانے، 2006ء، نئی دہلی، انجمن ترقی  
اردو، ہند) پریم چند کی شہرت افسانہ اور ناول نگاری کی حیثیت سے ہے لیکن انھوں  
نے مضمون نویسی سے اپنے ادبی کیریئر کا آغاز کیا (مفتی صدیقی، مضمون پریم چند  
1981ء، کراچی، انجمن ترقی اردو، پاکستان ص 14) ان کے مضامین میں اردو، ہندی،  
ہندوستانی کے عنوان سے دو مضمون ملتے ہیں۔ اس مسئلے پر، پریم چند نے اور

قیام کے بعد وہ جبر و تشدد تو ختم ہو گیا جو صدیوں تک ہندوؤں پر روا رکھا گیا تھا  
اور ان کے لیے سازگار حالات بھی پیدا ہوئے لیکن وہ پورے طور پر ان سے  
مستفیض نہ ہو سکے جس کی بنیادی وجہ اس حکومت کا اردو اور فارسی رسم الخط کو  
قبول کرنا اور حکومت کے دفاتر میں ان کا اجرا کرنا تھا، کیوں کہ اس زبان اور  
رسم الخط کو صرف روزگار پیشہ لوگوں نے اسی قدر سیکھا جتنی ان کو ضرورت تھی  
لیکن تاجروں اور کسانوں نے اس کو محض انگوٹھوں کا جانا کیوں کہ وہ اس اجنبی  
زبان میں علم حاصل نہیں کرنا چاہتے تھے جو ان کے مزاج اور فطرت کے  
خلاف ہوئے۔ ڈاکٹر مظہر مہدی، انیسویں صدی کے نصف آخر میں اردو ہندی تنازعہ، جولائی  
2004، نئی دہلی، غالب انسٹی ٹیوٹ، ص 226۔

اس سے ظاہر ہے کہ 1869 تک زبان کا مسئلہ ہندو اور مسلم شناخت کا  
مسئلہ بن چکا تھا گویا کہ پوری طرح کیونٹائز ہو چکا تھا۔ ہندی کے نام نہاد علم  
بردار اردو کی مخالفت میں اس حد تک آگے بڑھ گئے کہ انھوں نے انگریزی  
حکومت کو اپنے حق میں مسلمانوں کی حکومت سے بہتر بتایا۔ ’نئی تال انسٹی  
ٹیوٹ‘ کا قیام 1869 میں عمل میں آیا جس کی بنیاد ہی غالباً ہندی کی حمایت  
اور اردو کی مخالفت کے خیال سے رکھی گئی تھی۔ 28 اگست 1869 کو اس کا  
ایک جلسہ ہوا جس میں بابو بود بھی بلھے پنت نے اردو اور فارسی رسم الخط کی  
مخالفت میں تقریر کی۔ اس جلسے کی صدارت گنگا دت پنت نے کی اور اپنی  
صدارتی تقریر میں کہا کہ اس ملک میں ’اردو کا چلن مسلمانوں کی فتح کے بعد  
ہوا اور مسلم فاتحین نے اسے اپنی سہولت کے لیے رواج دیا۔ لیکن اب اس  
ملک کے حاکم انگریز ہیں جو نہ اردو بولتے ہیں اور نہ ہندی، اس لیے یہاں  
اس ملک کی فطری زبان ہندی رائج ہونی چاہیے۔“ ایسا ص 227

اس جلسے کی کارروائی کماؤں کے کمشنر کو بھی بھیجی گئی کہ وہ اس کو حکومت  
کے سامنے پیش کر دیں۔ اس جلسے میں تمام مسلمان اردو کی حمایت کر رہے  
تھے اور تمام ہندو ہندی کی۔ گویا کہ زبان کا مسئلہ پوری طرح فرقہ وارانہ رنگ  
اختیار کر چکا تھا۔

اس سلسلے میں مذہبی اور اصلاحی تنظیموں کی مداخلت نے مزید پیچیدگی  
پیدا کر دی۔ آریہ سماج نے بھی ہندی کی حمایت کے لیے کام کرنا شروع کیا۔  
آریہ سماج کے بانی سوامی دیانند سرمستی تھے جن کی مادری زبان گجراتی تھی  
لیکن انھوں نے بھی ہندی کی حمایت کی اور جب 1882 میں ہنٹر کمیشن کا قیام  
عمل میں آیا جس کو اسکولوں میں ذریعہ تعلیم کی زبان کا فیصلہ کرنا تھا تو سوامی  
دیانند نے آریہ سماجیوں کو خطوط لکھے اور ہدایت دی کہ:

”وہ ہندی کی پُر زور حمایت کریں اور کمیشن کو میمورنڈم بھیجیں... اگر یہ



اصحاب نے بھی ہندو ہیرو سے مسلمان ہیروئن کا جوڑ ملا یا ہے مگر کیا ضرورت ہے کہ شر بھی اسی غلطی کے مرتکب ہوں۔ ہم نے خود دیکھا ہے کہ اکثر ہندو اصحاب منصور اور موہنا کو نفرت اور کراہت کی نگاہوں سے دیکھتے ہیں... بہت کم ایسے ہندو ہوں گے جو ان (شر) کے مداح ہوں بلکہ سرشار کے سامنے سر تعظیم ختم کرنے والوں میں اکثر مسلمان اصحاب ہیں۔ یہاں ان لوگوں کا ذکر نہیں ہے جو قومی اتحاد کی آڑ میں نفاق کا بیج بوتے ہیں: ناول نویس کے لیے ریلی، رٹلین، چلیلی، شوقین طبیعت کا ہونا ضروری ہے۔ بجائے اس کے حضرت شر کو مجتہدوں کا جوش اور ملاؤں کا دل ملا ہے... انگریزی ناول کی کوئی خوبی ایسی نہیں جو سرشار کی تصانیف میں نہ پائی جائے... یہ بھی غور کرنے کی بات ہے کہ حضرت سرشار کے رنگ میں لکھنے کی بہتوں نے کوشش کی مگر کسی کو کامیابی نہ ہوئی جیسے آزاد کی تقلید محال ہے اسی طرح سرشار کے بھی رنگ میں لکھنا مشکل ہے حالاں کہ بعض ناول نگاروں نے شر سے پالا مار لیا ہے چنانچہ ان کے ناولوں کی جتنی قدر ملک نے کی ہے، اس کی آدھی بھی شر کے کسی ناول کی نہیں ہوئی۔ پریم چند، شر و سرشار: مضامین پریم چند 1981، کراچی: انجمن ترقی اردو پاکستان، ص 248، 249، 250، 251۔

یہاں پریم چند کے سامنے شر اور سرشار کی فنی خوبیاں اور خامیاں کم رہی ہیں اور ان کا مسلمان اور ہندو ہونا زیادہ۔ یہ مضمون 1920 میں شائع ہوا۔ اگست 1912 کا ایک خط دیا نرائن گلم کے نام ہے جس میں پریم چند لکھتے ہیں: ”نام ہندو بہت سوزوں تھا مگر شاید اس نام کا کوئی پرچہ پنجاب میں نکلے لگا ہے۔ رفتار زمانہ سے بہتر نام مجھے نہیں سوچتا... اخبار کا نمونہ کا مرید ہی ہو، پالیسی ہندو۔ اب میرا ہندوستانی قوم پر اعتقاد نہیں رہا اور اس کی کوشش فضول ہے... مجھے یقین ہے کہ پکا ہندو پرچہ جو اچھا کاغذ اچھی چھپائی دے اس کے لیے گنجائش کافی ہے۔“ دن کو پال، پریم چند کے خطوط، جون 1968، دہلی: مجید جامعہ لہندہ، ص 44، 45۔

یکم ستمبر 1915 کو ایک خط میں دیا نرائن گلم کو لکھتے ہیں: ”اردو میں اب گزر نہیں یہ معلوم ہوتا ہے کہ بال ممکن گیت مرحوم کی طرح ہندی لکھنے میں زندگی صرف کردوں گا۔ اردو نویسی میں کسی ہندو کو فیض ہوا ہے جو مجھے ہوگا۔“

اس خط کے تعلق سے اکثر کہا گیا ہے کہ یہ ایک وقتی رد عمل ہے لیکن میں نے اتنے سارے بیانات اس لیے نقل کیے ہیں کہ میں اتنے سارے بیانات کو وقتی رد عمل نہیں سمجھتا۔ ”اردو، ہندی، ہندوستانی (۱)“ اپریل 1935 کے زمانہ میں شائع ہوا۔ اور اردو، ہندی، ہندوستانی (۱۱)“ آریہ سماج کے اجلاس

بھی کئی جگہ اظہار خیال کیا ہے۔ پچھلے سال پروفیسر گیان چند جین کی کتاب ”ایک بھاشا: دو لکھاوت، دو ادب“ شائع ہوئی، اس کتاب نے اس موضوع کو ایک بار پھر ہوا دے دی ہے۔ گیان چند جین نے اس کتاب میں لکھا ہے: ”جن قصوں میں عاشق اور محبوبہ ایک ہی مذہب کے ہوتے ہیں ان کے بارے میں مجھے کچھ نہیں کہنا، لیکن جن صورتوں میں محبوبہ کا مذہب عاشق کے مذہب سے مختلف ہوتا ہے وہاں یہ قاعدہ ضروری ہے کہ عاشق مسلمان ہو اور محبوبہ اپنا دھرم چھوڑ کر مشرب بالاسلام ہو جائے... مثنویوں اور داستانوں میں غیر مسلم حسناؤں کا عشق اور تجلی مذہب، متفرق اشعار میں ہندو خواتین کو بے خوف چھینرنا سب اس لیے جائز تھا کہ حکومت مسلم تھی۔“ گیان چند جین، ایک بھاشا، دو لکھاوت، دو ادب 2005، دہلی: انجمن نیشنل بکسٹک ہاؤس، ص 189، 193۔

پریم چند کا ایک مضمون اردو زبان اور ناول 1910 میں شائع ہوا، اس میں پریم چند لکھتے ہیں:

”اردو ناول نویس اب تک بجز سرشار کے تقریباً سب مسلمان تھے اور انھوں نے اپنی کتابوں میں اس ہندو جذبے کی مطلق پروا نہیں کی جو مسلمان ہیرو اور ہندو ہیروئن کے عشق سے پیدا ہوتا ہے۔ کچھ دن ہوئے ہندوستان ریلوے میں ایک مسلمان نے اپنے مضمون میں لکھا تھا کہ اکثر بنگالی ناولوں میں ہندو ہیرو اور مسلمان ہیروئن کا جوڑ ملا یا گیا ہے جسے پڑھ کر مسلمانوں کے خون میں جوش آ جاتا ہے۔ اردو کے کئی مشہور ناولوں میں اس افویت کی بالکل پروا نہیں کی گئی۔“ پریم چند، اردو زبان اور ناول: مضامین پریم چند 1981، کراچی: انجمن ترقی اردو پاکستان، ص 230۔

گیان چند جین کے بیان کو پریم چند کے مذکورہ بالا خیالات کی توسیع بھی کہہ سکتے ہیں۔ اسی قبیل کا ایک مضمون ”شر و سرشار“ بھی ہے جو 1920 میں شائع ہوا۔ یہ مضمون حکیم برہم کے مضمون کے جواب کے طور پر لکھا گیا ہے۔ اس میں ”شر و سرشار“ کے موازنے میں ہندو اور مسلمان کی رعایت صاف محسوس ہوتی ہے۔ اس مضمون کے جہت جہت اقتباسات ملاحظہ فرمائیں:

”سرشار نے جتنی کتابیں لکھیں ان میں ایک بھی ایسی نہیں کہ جس کو مسلمان یا عیسائی یکساں دل چسپی سے نہ پڑھے۔ وہ سب مذہبی تعصبات سے بری ہیں۔ برعکس اس کے حضرت شر کے ہیرو تو ہر حالت میں مسلمان ہوتے ہیں، مگر ہیروئن کبھی ہندو ہوتی ہے اور کبھی عیسائی۔ حضرت شر تو فلاسفر ہیں، ان کے ذہن کو کم از کم اتنی رسائی ضرور ہونی چاہیے کہ وہ اس اشتعال کا اندازہ کرتے جو ہندو اور عیسائیوں کے دل میں ان کی بے عنوانی سے پیدا ہوتا ہے۔ کیا مسلمانوں میں اتنی حسین، پُر عصمت مستورات نہیں ہیں جن کو ہیروئن بننے کا فخر حاصل ہو سکے۔ غالباً کوئی صاحب فرمائیں گے کہ بعض ہندو



منعقدہ 1936 میں بطور خطبہ پیش کیا گیا۔ ان مضامین میں نسبتاً اعتدال سے کام لیا گیا ہے۔ اگرچہ وہ اردو کو 'مقابلہ ہندی سے کہیں زیادہ سخت گیر' بتاتے ہیں جو غلط ہے۔ ان مضامین میں اعلیٰ قومیت کا تقاضا وہ یہ بتاتے ہیں کہ اردو میں کچھ ضروری ترامیم اور اضافہ کر کے اسے ہندی سے متصل کر لیں اور ہندی میں اسی طرح کے اضافے کر کے اسے اردو سے ملا دیں اور اس مشترکہ زبان کو مستحکم کر دیں جو سارے ہندوستان میں سمجھی اور بولی جائے۔ پریم چند، اردو ہندی ہندوستانی (۱)، مضامین پریم چند 1981، کراچی: انجمن ترقی اردو پاکستان، ص 197

'اردو ہندی ہندوستانی' (۱۱) میں پریم چند نے جدید ہندی اور ہندی/ہندی کو ایک کر دیا۔ یہ غلطی بہت بعد میں پریم چند کے چھوٹے صاحبزادے امرت رائے نے بھی کی اور اردو والے اسے عام طور پر امرت رائے کا ہی کارنامہ سمجھتے ہیں لیکن یہ کارنامہ بھی ہمارے پریم چند کا ہے۔ اس خطبے میں موجود اس عبارت پر غور کریں:

"ہندی کو یہ گورو (اعزاز) پر دان (عطا) کرنے کا شرے (کریڈٹ) مسلمانوں کو ہے۔ مسلمانوں نے ہی دلی پرانت کی اس بولی کو جس کو اس وقت بھاشا کا پد نہ ملا تھا، دیو ہار (استعمال) میں لا کر اسے دربار کی بھاشا بنادیا۔ اور دلی کے امرا اور سامنت جن پرانتوں میں گئے، ہندی بھاشا کو ساتھ لیتے گئے... دکن کے بادشاہوں نے اکثر کویتا میں کہیں اور کویتا کو اثرے دیا۔ لیکن ہندی بھاشا کو موجودہ صورت میں آتے آتے صدیاں گزر گئیں"۔ پریم چند، اردو ہندی ہندوستانی (۱)، مضامین پریم چند 1981، کراچی: انجمن ترقی اردو پاکستان، ص 202

گویا کہ ہندی بھاشا دکن کی توسیع ہے۔ مجھے یقین نہیں کہ پریم چند زبان کے مسئلے میں اس قدر معصوم تھے۔ اسی طرح وہ لکھتے ہیں:

"جس طرح ہندوؤں کی ہندی کا وکاس ہو رہا تھا، اسی طرح مسلمانوں کی ہندی کا روپ بھی بدلتا جا رہا تھا۔ لہٰذا (رسم خط) تو شروع سے ہی الگ تھی، زبان کا روپ بھی بدلنے لگا۔ مسلمانوں کی سنسکرتی (تہذیب) ایران اور عرب کی ہے۔ اس کا زبان پر اثر پڑنے لگا۔ عربی اور فارسی کے لفظ اس میں آکر ملنے لگے۔ یہاں تک کہ آج ہندی اور اردو الگ الگ ہی زبانیں ہو گئی ہیں۔" مینا، ص 202

اس اقتباس کی پہلی غلطی تو یہ ہے کہ جدید ہندی کی تاریخ کو زبردستی پھیلا دیا گیا ہے۔ اور ایک نسبتاً نو مولود زبان کو خاصی قدیم دکھانے کی کوشش کی گئی ہے اس طرح بظاہر تو انھوں نے اردو اور ہندی میں سے کسی ایک زبان کی حمایت کا خطرہ مول نہیں لیا لیکن ہندی کی زبردست حمایت بھی کر دی۔ حالاں کہ جدید ہندی کو اردو کی ہم طرحی بخشے کا ہی تو سارا جھگڑا ہے۔ دوسری

اور نہایت قابل اعتراض غلطی یہ ہے کہ "مسلمانوں کی تہذیب ایران اور عرب کی ہے"۔ اس بیان کی روشنی میں لامحالہ مجھے یہ کہنا پڑے گا کہ پریم چند یا تو تہذیب کے مفہوم سے واقف نہیں تھے یا مسلمانوں سے۔ ایرانیوں کو تو ہندوستانی فارسی تک قبول نہیں کہ یہ ان کے خیال میں بہت ہندوستانی ہے۔ (میں الرحمن فاروقی، اردو غزل میں ہندوستانی ذہن کی عکاسی، اکتوبر 2004، ال آباد: شب خون) اور کوئی زبان یا اس زبان کی شاعری اپنے ذخیرۃ الفاظ سے نہیں پہچانی جاتی بلکہ اپنے طرز احساس سے پہچانی جاتی ہے۔ اور تہذیب طرز احساس پر قائم ہوتی ہے ذخیرۃ الفاظ پر نہیں۔ اب یہ ایک الگ اور طولانی بحث ہے کہ ذخیرۃ الفاظ بھی بہر حال طرز احساس کی پشت پناہی کرتا ہے۔

بناری داس چٹویدی کے نام ایک خط ہے جو 3 جون 1930 کو لکھا گیا ہے، اس میں پریم چند لکھتے ہیں:

"میری رچناؤں کا انو واد مراٹھی، گجراتی، اردو، تامل بھاشاؤں میں ہوا ہے۔ سب کا نہیں۔ سب سے زیادہ اردو میں اس کے بعد مراٹھی میں۔" من کوپال، پریم چند کے خطوط، جون 1968، دہلی: مکتبہ جامعہ لہندہ، ص 205

اس سے یہ نتیجہ اخذ کرنا غلط نہ ہوگا کہ پریم چند اپنے آخری زمانے میں یا تو خود کو ہندی کا ادیب سمجھنے لگے تھے یا ظاہر کرنا چاہتے تھے۔ یہاں یہ بتانا بھی دل چسپی سے خالی نہ ہوگا کہ 'سرسوتی' ہندی تحریک کا زبردست علم بردار رسالہ تھا، اور خالص ہندی کا مدعی بھی۔ اس کے مدیر مہادیر پر سادویدی کے بارے میں مشہور ہے کہ مصنف انھیں کیسی بھی تحریر روانہ کرتا، دویدی جی اس کی اصلاح کر کے اس کے اسلوب کو اپنی مفروضہ جدید ہندی کے مطابق کر دیتے تھے۔ اسلوب کی یکسانیت کے سبب 'سرسوتی' اول تا آخر ایک ہی آدمی کے قلم سے لکھا ہوا معلوم ہوتا تھا۔ اور پریم چند نے اپنی کئی تحریریں اس میں بغرض اشاعت بھیجیں۔

جن احباب کو یہ اصرار ہو کہ پریم چند کو ہندی کا حمایتی ان کی گزشتہ خدمات اور اردو دانی کے سلسلے میں نہ کہا جائے، ان کے لیے میرا جواب یہ ہے کہ بابوشیو پر سادو، راجا جے کشن داس اور بابو ہریش چندر بھی اردو میں اچھی دستگاہ رکھتے تھے بلکہ ہندی ناقدین کی ایک جماعت تو بابوشیو پر سادو کی تمام تحریروں کو اردو ہی بتاتی ہے جو ناگری اسکرپٹ میں لکھی گئی ہے۔ ویر بھارت نکو اور راجا شیو پر سادو، ستمبر 2005، نئی دہلی: ساہتیہ اکادمی، ص 57

ہم اس انتہا پسندی سے کام نہ لیں تو بھی انھیں اردو کی کئی کتابوں کا مصنف تو تسلیم کرنا ہی پڑے گا۔ لیکن جب ہندی قومیت کا سوال اٹھا تو یہ تمام لوگ اردو کے مخالف ہو گئے اور ہندی کے پُر جوش مبلغ۔ میں پریم چند کو لین



مصدق کہا جاسکتا ہے۔“ (قرآن میں، پریم چند کا تنقیدی مطالعہ: بحیثیت ناول نگار، 1977ء، علی گڑھ: سرسید پبلیکیشنز، ص 147)

یہ ناول پریم چند کی زندگی سے ایک اور سطح پر حیرت انگیز مماثلتیں رکھتا ہے۔ اس ناول کا ہیرو امرت رائے ہے جو آریہ سماجی بھی ہے۔ اور پریم چند کے چھوٹے لڑکے کا نام بھی امرت رائے ہے جو اس ناول کی اشاعت کے تقریباً پندرہ سال بعد (1921 میں) پیدا ہوئے۔ اور یہ عجیب اتفاق ہے کہ پریم چند کے بیٹے امرت رائے نے 1984 میں A House Divided The Origin and Development of Hindi / Hindavi لکھی اور اس کتاب میں انھوں نے اردو کے تعلق سے جو معاندانہ رویہ اختیار کیا وہ ان سے تقریباً 102 سال پہلے کے ان آریہ سماجیوں کی یاد تازہ کر دیتا ہے جنھوں نے سوامی دیانند سروسوتی کے اشارے پر 1882 میں اردو کی مخالفت اور ہندی کی حمایت کی تھی۔

اس طرح یہ ناول پریم چند کی نجی زندگی سے کئی سطحوں پر بڑی زبردست اور معنی خیز مماثلتیں رکھتا ہے جس پر حیرت ہے کہ ناقدین نے توجہ نہیں دی۔ OO

کتابیات:

- 1۔ شمس الرحمن فاروقی، زبان تو ایک ہی ہے، شمس الرحمن فاروقی کوٹنگھو جلد اول، مہربان، مدنی، نئی دہلی، رحمتا کتاب گھر
- 2۔ ڈاکٹر مظہر مہدی، رانیسویں صدی کے نصف آخر میں اردو ہندی تنازعہ، غالب، دہلی، جولائی 2004ء
- 3۔ ڈاکٹر فرمان فتح پوری، ہندی اردو تنازعہ، 1977ء، کراچی: انجمن ترقی اردو
- 4۔ تنویر احمد علوی، ہندوؤں کے مذہبی قوانین اور علوم قانون، پنجس سے تجزیے تک، 2002ء، دہلی: شہدائے علی گڑھ
- 5۔ دیر بھارت تلوار، راجا شیو پر ساد ستارہ، ہند 2005ء، نئی دہلی: ساہتیہ اکادمی
- 6۔ عظیم منی، پریم چند کے منتخب افسانے، 2006ء، دہلی: انجمن ترقی اردو (ہند)
- 7۔ متقی مدنی، مضامین پریم چند 1981ء، کراچی: انجمن ترقی اردو
- 8۔ گیان چند جین، ایک بھاشا دو لکھاوت، دو ادب، 2005ء، دہلی: انجمن ترقی اردو
- 9۔ پریم چند، اردو زبان اور ناول، مضامین پریم چند 1981ء، کراچی: انجمن ترقی اردو پاکستان
- 10۔ پریم چند، شرور و سرشار، مضامین پریم چند 1981ء، کراچی: انجمن ترقی اردو پاکستان
- 11۔ مدن گوپال، پریم چند کے خطوط، جون 1968ء، دہلی: مکتبہ جامعہ لپیٹڈ
- 12۔ پریم چند، اردو ہندی ہندوستانی (1)، مضامین پریم چند 1981ء، کراچی: انجمن ترقی اردو پاکستان
- 13۔ پریم چند، اردو ہندی ہندوستانی (2)، مضامین پریم چند 1981ء، کراچی: انجمن ترقی اردو پاکستان
- 14۔ شمس الرحمن فاروقی، اردو غزل میں ہندوستانی زبان کی عکاسی، اکتوبر 2004ء، لاہور: شب خون۔
- 15۔ مدن گوپال، پریم چند کے خطوط، جون 1968ء، دہلی: مکتبہ جامعہ لپیٹڈ
- 16۔ دیر بھارت تلوار، راجا شیو پر ساد ستارہ، ہند 2005ء، نئی دہلی: ساہتیہ اکادمی
- 17۔ مدن گوپال، نکلیات پریم چند (1)، جولائی ستمبر 2000ء، دہلی: قومی کونسل برائے فروغ اردو زبان۔
- 18۔ قرآن میں، پریم چند کا تنقیدی مطالعہ: بحیثیت ناول نگار، 1977ء، علی گڑھ: سرسید پبلیکیشنز

سے صرف اس قدر مختلف سمجھتا ہوں کہ پریم چند ہندی کے حمایتی تو تھے لیکن انھوں نے اردو کی مخالفت کا خطرہ بھی مول نہیں لیا۔

اصل میں ان بیانات کے اس طویلانی تجزیے کی ضرورت یوں محسوس ہوئی کہ ہمارے یہاں خواہ مخواہ ہر شخص کو سیکولر ثابت کرنے کا چلن کچھ ایسا زور پکڑ چکا ہے کہ پریم چند کو بھی اکثر سیکولر ثابت کرنے کی کوشش کی گئی ہے جس کی کوئی خاص ضرورت نہ تھی۔ جب کوئی انگریزی یا فرانسیسی شاعر یا مصنف عیسائیت اور یہودیت کا نہ صرف حامی بلکہ پُر جوش مبلغ ہوتے ہوئے بھی بڑا شاعر اور ادیب ہو سکتا ہے (نی ایس ایلٹ کی مثال سامنے کی ہے) تو اردو شاعر یا ادیب کو ہم اس حق سے کیوں محروم رکھیں۔

یہاں میں یہ عرض کر دوں کہ اردو کو اگر سیاسی جدید ہندی کی طرح فسطائی طریقے سے Canonisation کا شوق نہیں تو پریم چند اردو کے ہی ادیب ہیں۔ دوسری بات یہ کہ جب کوئی مسلمان اردو کی حمایت کرنے کے باوجود سیکولر ہو سکتا ہے تو کوئی ہندو ہندی کی حمایت کرنے سے کیوں کیوں ٹھہرے؟ یہاں یہ کہا جاسکتا ہے کہ اس زمانے میں اردو جیسی ترقی یافتہ زبان کو چھوڑ کر کے ہندی جیسی ان گھڑ زبان کو اختیار کرنا اپنی ترجیح کا مسئلہ کم تھا اور کیونتا ریشن کا زیادہ۔

لیکن مجھے اس پر یہ اعتراض ہے کہ محبت کے لیے شرط دیوا لگی ہوتی ہے خوبصورتی نہیں۔ ہم اگر باغ و بہار کے قصے کی طرف رجوع نہ کریں تو بھی ہمارے زمانے میں ایسے لوگ باسانی مل جائیں گے جو ایسی صورتوں پر مرتے ہیں جن پر جینے کا تصور بھی شاید ہمیں مار ڈالے۔

پریم چند کا ناول 'ہم خرما و ہم ثواب' کی قطعی تاریخ معلوم نہیں لیکن یہ 1906 تک بہر حال شائع ہو چکا تھا۔ اس ناول پر تیسرا زمانہ کے اکتوبر نومبر 1906 کے شمارے میں شائع ہوا ہے۔ (مدن گوپال، نکلیات پریم چند (1)، جولائی ستمبر 2000ء، دہلی: قومی کونسل برائے فروغ اردو زبان) یہ خاصا کمزور ناول ہے لیکن پریم چند نے اس ناول کو مختلف زبانوں میں چار مختلف ناموں سے شائع کرایا۔ یہ چار نام تھے 'پریمیا'، 'ہم خرما و ہم ثواب' اور 'بیوڈ'۔ ڈاکٹر قمر رئیس نے اس ناول سے پریم چند کی اس جذباتی وابستگی کی توجیہ یہ کی ہے:

”اس ناول میں خود پریم چند کی اس عہد کی زندگی کا عکس نظر آتا ہے۔ اس زمانے میں انھوں نے بھی ایک لڑکی سے محبت کی تھی جس کا اعتراف آخر عمر میں انھوں نے شہرانی دیوی سے کیا ہے۔ اور جب پریم چند اس لڑکی سے شادی کرنے میں کامیاب نہ ہوئے تو انھوں نے شہرانی دیوی (ایک بیوہ) سے بیاہ کر لیا۔ اس طرح ان کا یہ اقدام بھی 'ہم خرما و ہم ثواب' کے



## خصوصی مطالعہ

# فہمیدہ ریاض

فہمیدہ ریاض کی شاعری ہماری نصف کائنات (عورت) کے باطن میں کھلنے والی اردو ادب کی وہ پہلی کھڑکی ہے جو ہمیں اندر کا اصلی حال دکھاتی ہے۔ یہ عورت کا وہ باطن ہے جسے اب تک مرد کے تسلط والی دنیا میں مرد کے بنائے ہوئے سماجی اصولوں، مرد کو تسکین دینے والی اخلاقی قدروں اور مرد کی محکومی سے باندھنے والے مذہبی ضابطوں، تہذیبی روایتوں اور جمالیاتی قدروں کے تحت مرد کی آنکھ سے دیکھا اور دکھایا گیا تھا۔ یہاں تک کہ اکثر ادیب عورتیں بھی اپنے داخلی رویوں کو مرد کے وضع کردہ معیاروں کے مطابق ہی محسوس اور بیان کرتی رہیں اور مرد حضرات ان کی تخلیقات میں نسوانیت، نسائیت یا تانیثیت کے حوالوں سے ابھرنے والی اپنی پسند کی عورت کو ہی 'اصل' عورت ماننے پر اصرار فرماتے رہے ہیں۔ فہمیدہ ریاض اردو کی پہلی ادیب ہیں جن کی تخلیقات عورت کے اندرون کا جدلیاتی عرفان و احساس عورت کے اپنے ذہن سے کراتی ہیں، اور جنہیں پڑھ کر ہم جان پاتے ہیں کہ مرد اور عورت کائنات کی دو ایسی شعوری وحدتیں ہیں جو اپنا علاحدہ، مکمل وجود بھی رکھتی ہیں اور ایک دوسرے کے بغیر ادھوری بھی ہیں۔ اس ضمن میں وہ دیگر زبانوں کی عورت ادیبوں سے کہیں آگے اور کہیں زیادہ درست ٹریک پر نظر آتی ہیں...

- سائگنز آف ایکسپریشن / عامر حسین / 100 تجھے میر سمجھا ہے کب یاں کونے / صغرا مہدی / 103  
 نسائی خود شناسی اور فہمیدہ ریاض / خالدہ حسین / 107 فہمیدہ ریاض کی 'صفتیت' / ظفر عدیم / 112 دختر امکاں / فہمیدہ ریاض / 114  
 فہمیدہ ریاض افسانہ نگار / عظمت رباب / 126 فہمیدہ ریاض ناول نگار / حمیرا اشفاق / 129  
 افسانہ / جھنو کو چٹھی ملی / 137 نظمیں / 147 یہ خانہ آب و گل / دیوان شمس تبریزی کا منظوم ترجمہ / 153  
 درمیان: ڈی کنسرکشن / 101 موسموں کے دائرے میں (نظم) / 110 خبر نامہ (نظم) / 113  
 فہمیدہ ریاض: فن اور شخصیت: ایک نظر میں / ادارہ / 156



فہمیدہ فہمی

## ’سائنگز آف ایکسپریشن‘

عامر حسین

عامر حسین لندن یونیورسٹی کے مرکز برائے مشرقی و افریقی علوم SOAS میں پڑھاتے رہے ہیں، انگریزی کے کہانی کار ہیں اور لندن ہی میں رہتے ہیں۔ ڈیلی ٹائمز کے ادبی صفحات میں مشرق سے متعلق کتابوں پر ان کے متعدد تبصرے شائع ہوئے ہیں۔ چند برس قبل انہیں برطانیہ کی اعلیٰ ترین ادبی مجلس ’دی رائل سوسائٹی آف لٹریچر‘ کی رکنیت کا اعزاز دیا گیا۔ اس مضمون کے عنوان کی شانِ نزول یہ ہے کہ انگریزی شاعر ولیم بلیک نے اپنی نظموں کی تقسیم Songs of Innocence اور Songs of Experience کے عناوین سے کی تھی اسی رعایت سے مصنف نے اپنے مضمون کو Songs of Expression یا ’اظہار کے نغمے‘ کا عنوان دیا ہے۔ اصل مضمون انگریزی میں لکھا گیا تھا۔ یہاں اس کا ترجمہ پیش کیا جا رہا ہے۔۔۔

لکھنے والوں میں سے ہوگی۔ اس کے بعد گزرنے والے چالیس برسوں نے فہمیدہ کی اس پیشین گوئی کو بھی غلط ثابت کر دیا ہے کہ جلد ہی ان کے پاس کہنے کو اور کچھ نہیں رہ جائے گا۔ حالانکہ فہمیدہ پر بسیار نویسی کا الزام عائد نہیں کیا جاسکتا بلکہ یہ بھی نہیں کہا جاسکتا کہ انہوں نے بہت کچھ لکھا ہے۔ مگر حقیقت یہ ہے کہ انہوں نے تب سے لے کر آپ تک ہمیں شاعری کے کئی مجموعے اور کم از کم تین ممتاز مختصر ناول دے دیے ہیں۔ علاوہ ازیں انہوں نے ماہر نفسیات ایرک فرام کے نفسیاتی اور سماجی تجزیے پر مبنی کتاب سے ماخوذ ایک کتاب ’ادھورا آدمی‘ بھی تحریر کی ہے۔ ایرک فرام، فرانڈ کے بعد کے مارکسی ماہر سماجی نفسیات ہیں۔ انہوں نے ایرانی جواں مرگ شاعرہ فردوس فرخ زاد کے تمام مجموعوں سے منتخب نظموں کا ترجمہ کھلے درتپے سے ’نام سے ہمیں دیا ہے۔ اس کے علاوہ ان کی متعدد کہانیاں شائع ہوتی رہی ہیں، ان کے کتابوں کے تبصرے، مضامین اور دوسرے تراجم نظر سے گزرتے رہتے ہیں۔ دو کتابیں انہوں نے انگریزی میں بھی لکھیں ہیں۔

لیکن پہلے ہم ان برسوں کی سست لوتے ہیں جو فہمیدہ کے پہلے مجموعے کی اشاعت سے اب تک بیتے ہیں۔ ’مری چنیل کی نرم خوشبو‘ جیسی ان کی

فہمیدہ ریاض نے اپنے پہلے مجموعے ’پتھر کی زبان‘ میں قاری کو بتایا تھا کہ جب تک کوئی نظم ان کو خود ہی مجبور نہ کر دے کہ وہ اسے لکھیں، تب تک وہ کوئی نظم نہیں لکھیں گی۔ انہوں نے غزل اس لئے نہیں لکھی کہ وہ ردیف و قافیے کی خاطر شعر نہیں کہنا چاہتیں اور یہ بھی کہ وہ آئندہ تین یا چار برس سے زیادہ نہیں لکھیں گی کیونکہ پھر ان کے پاس کہنے کے لئے کچھ بھی نہیں رہ جائے گا۔

یہ 1966 کی بات ہے۔ اس وقت وہ بہ مشکل بیس برس کی تھیں۔ یہ دیکھا چاہے انہوں نے حیدر آباد سندھ میں گورنمنٹ گرلز کالج کے ہاسٹل میں بیٹھ کر لکھا تھا۔

تب تک رسالہ ’فنون‘ میں ان کی کئی نظمیں شائع ہو چکی تھیں اور انہوں نے ہمت افزائی کے لئے احمد ندیم قاسمی کا شکر یہ ادا کیا تھا۔ یہ تو ظاہر ہے کہ قاسمی صاحب نے اس نوجوان شاعرہ میں عظمت کے آثار شناخت کر لئے تھے۔ وہ اپنی اس صلاحیت کے لئے مشہور بھی ہیں۔ لیکن یہ نہیں کہا جاسکتا کہ کیا وہ بھی اس بات کا اس وقت اندازہ لگا سکتے تھے کہ جس شاعرہ کی وہ ہمت افزائی کر رہے ہیں وہ بیسویں صدی کے اواخر میں اردو کے چند ایک بہترین



## ڈی کنسرکشن

... دیکھا جائے تو مغرب میں اس نظریے (فیمینزم) کی تشکیل سے پہلے ڈی کنسرکشن کا عمل مشرق کی عورت نے شروع کیا۔ مثلاً عصمت چغتائی نے... میری نظر میں، جب عصمت اپنے ایک بہت مشہور و معروف مضمون میں مردوں کے بعض چیدہ تصورات کی بیخ کنی کرتی ہیں تو یہ ڈی کنسرکشن کی عمدہ مثال بن جاتا ہے۔ جب وہ لکھتی ہیں کہ مرد صدیوں سے کہتے چلے آئے ہیں کہ جب ماں پہلی بار بچے کو دودھ پلاتی ہے تو ایک الٹی مسرت سے اس کا چہرہ سرخ ہو جاتا ہے۔ جب کہ حقیقت یہ ہے کہ پہلی مرحلہ دودھ پلاتے وقت اتنی شدید تکلیف ہوتی ہے کہ عورت کا چہرہ درد کی شدت سے سرخ ہو جاتا ہے۔ اس طرح وہ ایک پرانے تصور کی جڑ میں جو لاعلمی اور خوش فہمی کا 'جڑ' شامل ہے، اسے ستر دکر رہی ہیں۔ یہ سب کچھ عصمت نے فلسفیانہ طور پر پیش نہیں کیا ہے۔ ان کا انداز اور اظہار مزاج کی چاشنی لئے ہوئے ہے۔ لیکن وہ ایک بہت گرائڈرل قدیم تصور کی بنیادیں ہلا رہی تھیں۔

فہمیدہ ریاض

(نسائی ادب اور ما بعد جدیدیت پر گفتگو کے متن سے)

کا ایسا جشن ہیں جیسا ہمیں بعد کی فرانسیسی مصنفات ٹرولیا گرشاوا، ہینن چکسوس اور لیو سے اری گانے کی تحریروں میں مل سکتا ہے۔ آخر عصمت چغتائی نے بھی تو سیمول ڈیواش سے کئی سال پہلے نسوانیت کو بھرپور ادبی اظہار دیا تھا۔ فہمیدہ نے بھی ان عالمی شہرت یافتہ فرانسیسی ادیبائوں سے برسوں پہلے لہو، دودھ اور آب زہ کے بارے میں لکھا، جسے بعد میں مغربی مصنفاتوں نے اپنے نظریات کی بنیاد بنایا۔

فہمیدہ کی اس دور کی شاعری میں سیاسی پہلو کو شاعر کی ذات اور نفس کا ایک حصہ بنا کر پیش کیا گیا ہے۔، یہ طور ہمیں اس دور کے مغربی ادیبوں مثلاً ایڈرین رچ اور مارگریٹ ایڈووڈ کے یہاں بھی ملتا ہے۔

اپنی کئی نظموں مثلاً 'گڑیا' یا 'مقابلہ حسن' میں فہمیدہ اس کھیل کے خلاف آواز اٹھاتی ہیں جو عشق کے نام پر عورت سے کھیلا جاتا ہے۔ وہ جسمانی آرزو کو اشیائے صرف بنانے کا پردہ چاک کرتی رہیں جن میں عورت کو گڑیا کی طرح گونگا اور بے جان بننے پر مجبور کر دیا جاتا ہے کیونکہ مردوں نے ان کے لئے یہی پسندیدہ کردار متعین کیا ہے۔ مردوں کا مطالبہ عورت سے بے جان جہاں کا ایسا پیکر بن جانے کا ہے جو حقیقت میں ممکن نہیں ہوتا۔

فہمیدہ کی اس دور کی شاعری میں روایت، اور علامت کا استعمال بھی صاف نظر آتا ہے جس کا ماخذ، بائبل یا قرآن مجید ہے۔ ان ذرائع سے وہ صدیوں سے عورت پر جبر کی تصویر کشی کرتی ہیں۔ 'باکرہ' میں عورت جس بھیڑ یا بکری کو ذبح کر رہی ہے وہ خود اس کا اپنا وجود ہے۔ ایک نظم میں بائبل اور قاتل کی بہن اقلیم اپنی رائے کے اظہار کا مطالبہ کرتی ہے۔ 'سورہ' یا 'سین' اور 'اے دانی درتہ کون و مکاں' میں مذہب کی گونج ہے جن میں ایک متوحشی عورت عبودیت بھرے الفاظ میں کسی ان دیکھی مقدس ہستی کو پکارتی

ابتدائی نظموں کا حسن مسلم ہے۔ نہ صرف ان کے موضوعات اور مروجہ اردو شاعری کے رواجوں میں قید رہنے سے انکار میں ایک انفرادیت تھی، ساتھ ہی ان نظموں کی تصویر کشی پر وقار اور دلکش تھی اور ان کے لہجے میں شفافیت تھی۔ مجموعی طور پر یہ موسیقی سے لبریز ایسی نظمیں تھیں جو بار بار یاد آتی تھیں۔

اس کے باوجود شائد قاری ان کے دوسرے مجموعے 'بدن دریدہ' کی قوت کے لئے ذہنی طور پر تیار نہیں تھے۔ اردو نثر میں تو ہمارے پاس عصمت چغتائی (1944) کی مثال تھی جنہوں نے نسائی تجربات کو حیران کن صاف گوئی سے لکھ ڈالا تھا۔ لیکن دودھارے جنسی تجربات کو شعر میں اس طرح ڈھالنا کہ نہ تجربہ کو ذک پہنچنے اور نہ ہی شعریت مجروح ہو، فہمیدہ ریاض کا صرف اردو نہیں، عالمی ادب میں بھی ایک ایسا کارنامہ تھا جس سے ایک بالکل نیا راستہ پیدا ہوا۔

اس وقت تک فہمیدہ کی شادی ہو گئی تھی اور وہ چند برسوں کے لئے لندن آ گئی تھیں۔ غالباً اس دور میں انہوں نے دوسری زبانوں کا ادب بھی پڑھا ہوگا اور اس وقت چلنے والے فیمینزم Feminism کی ہوا ان تک بھی پہنچی ہوگی۔ لندن ہی میں فہمیدہ ماں بنیں۔ 1972 میں وہ پاکستان واپس چلی گئیں جہاں کراچی میں ان کی ایک بالکل مختلف طرح کی زندگی کا آغاز ہوا۔ دوسری شادی کرنے سے پہلے فہمیدہ نے ایک مطلقہ ملازمت پیشہ عورت کی زندگی گزاری۔ ان کی اس دور کی شاعری میں کتنے ہی موضوعات، آرزو مندی، مامتا، ازدواجی محبت، جیسے ممنوعہ موضوع، سماجی بندشیں، تہذیبی دباؤ یہ سب ایک پیچیدہ جال بنتے نظر آتے ہیں اور اس طرح کہ ان میں جبراً ت مندی کے ساتھ نزاکت بھی برقرار رہتی ہے۔

ان کی نظمیں اک عورت کی نرم ہنسی اور وہ اک زن ناپاک ہے 'نسائیت



انداز بھی اپنا۔ فہمیدہ ریاض اس قسم کی بے رس نثری شاعری نہیں کی جو غم کی دہائی میں فیمینزم کے نام پر اردو ادب پر چھائی رہی۔ اس کی جگہ انہوں نے باقاعدہ اور جم کر نثر لکھی ہے۔ جو تہہ دار بھی ہے اور بلیغ بھی۔ ان کے تین ناول جو آزادی کے بعد برصغیر کے مصائب کا احاطہ کرتے ہیں زندہ بہار سے شروع ہوتے ہیں جو سفر نامے اور آپ بیتی کا اختراچ ہے۔ اس کا دوسرا حصہ 'گود اور ی' ہے جس کا تار و پود، بشریات (انتھروپالوجی) سماجی تاریخ اور کلشن سے مل کر بنا ہے، جبکہ تیسرا اور آخری حصہ کراچی میں کئی برس پر محیط خون خرابے کا کئی کرداروں کی آوازوں کے ذریعے تجزیہ کرتی ہیں۔

نورے کی دہائی میں فہمیدہ دانش عصر اور جذبات کے اظہار کے لئے نثری اظہار کی طرف زیادہ متوجہ رہیں۔ اسی دور میں ان کی شاعری میں اولین ادوار کی کلاسیکی نفاست بھی لوٹ آئی۔ ان کی نظم 'بعد میں جو کچھ یاد رہا' میں رنگ، آواز اور خاموشی مل جل کر ایک تصویر بناتے ہیں، اور جب آپ کو احساس ہو کہ یہ ایک جلاوطن کے احساسات ہیں جو اپنے ملک کے سفارت خانے کے سامنے کھڑا ہے تو اس کے مفہوم کی جہات دو چند ہو جاتی ہیں۔ ان کی چند نظمیں دوسرے شعرا کے لئے بھی لکھی گئی ہیں (جیسے 'مذرفراق') کوئی نظم برصغیر میں مذہبی ہم آہنگی کے گم شدہ امید کا نوحہ ہے (پروا لچل)۔ بعض نظموں میں احساسِ گلست کا تاریک سایہ نظر آتا ہے۔

"مجھے کوئی سند نہ عطا کرنا دینداری کی

مت کہنا جوشِ خطابت میں

دراصل یہ عورت مومن تھی"

ان کا آخری مجموعہ 'کلام آدمی کی زندگی انسان کی ذات پر ایک نفسی سے مملو مگر تلخ تبصرہ ہے۔

فہمیدہ ریاض کے وژن کا ہر ایک جرات مندانہ روح ہے۔ وہ صرف پاکستان کی ادیب خواتین کی میر کا رواں ہی نہیں ہیں۔ گزشتہ تین دہائیوں میں ابھرنے والے کوئی نصف درجن اہم ترین ادیبوں میں بھی شامل ہیں۔ ان چند صفحات میں ان کی تحریروں کے ساتھ انصاف نہیں کیا جاسکتا۔ وہ ہمیں درحقیقت ایسے ہی یاد رہیں گی، جیسا کہ انہوں نے لکھا ہے، ایک ایسی ادیب...

جو اپنی کہنی کہہ گذری

تا عمر نہ ہرگز پچھتائی

ہے اور اسے کوئی جواب نہیں ملتا۔ مگر ان نظموں میں مذہب ایک خوبصورت شکل میں بھی نظر آتا ہے۔ میری پسندیدہ نظم 'لاؤ ہاتھ اپنا لاؤ ذرا' ایک حاملہ عورت اپنے مرد ساتھی کی معیت میں حمل کی مسرت میں تخلیق کی نورانی اور الوہی قوتوں کے گیت گاتی نظر آسکتی ہے۔ بعد کی نظموں میں یہ علامتیں زیادہ واضح طور پر اذیت زدہ نظر آتی ہیں۔ فہمیدہ کی نظم 'چار اور چار دیواری' کا مطلب بہت غلط سمجھا گیا۔ یہ نظم اس زمانے میں لکھی گئی تھی جب ایران میں مذہبی انقلاب کے دوران عورتوں کو موت کے گھاٹ تک اتارا جا رہا تھا۔ یہ نظم غالباً عورتوں کے ساتھ پر تشدد واقعات کا ہی جواب تھا۔

وقت گزرنے کے ساتھ فہمیدہ کا لہجہ زیادہ براہ راست ہوتا گیا ہے۔ پاکستانی فوجی حکمران ضیا الحق کے ساتھ فہمیدہ کا معرکہ تو اب ایک جانی پہچانی مثالی داستان بن گیا ہے۔ اس دور میں فہمیدہ پر قائم کئے جانے والے ایک مقدمہ کی سزا پھانسی یا عمر قید تھی۔ اس وقت انہوں نے ہندوستان میں سیاسی پناہ لے کر کئی برس گزارے تھے۔ یہ تو اب گزرے ہوئے کل کی بات ہے لیکن اس دور میں فہمیدہ نے جو نظمیں لکھیں وہ ایک جبر کے دور کی طاقت ور اور دلخراش گواہی بن گئیں۔ ان کی نظمیں 'خانہ تلاشی'، 'کوئٹال بیٹھا ہے اور طویل نظم' کیا تم پورا چاند نہ دیکھو گے' ایک عورت کے اس دور سے گزرنے اور اسے جھیلنے کی وہ داستان سناتے ہیں جو کسی رزمیہ کی مانند ہیں اور وہی شاعرہ ایسا اختصار کی یاد دلاتے ہیں جن کا کلام فہمیدہ کی طرح عشق و محبت کی نزاکت بھری سیاحتی سے بتدریج مظلم اور جبر کی مزاحمت کی شاندار مثال بن گیا۔ کیا تم پورا چاند نہ دیکھو گے' میں بیانیے کا ایسا احساس ابھرتا ہے جو ایک دور کے دم گھونٹ دینے والے جبر میں عام آدمیوں کی زندگی پیش کرتا ہے۔ اس میں بھیڑ بھرے راستوں کی گرمی اور دھول ہے، عدالت کی ہراساں بھاگ دوڑ، نوکر شاہی کے دفاتر کی پوشیدہ بدعنوانیاں ہیں اور ماحول میں ہرست رواں خوف اور بے چینی، اس نظم میں فہمیدہ ایک 'عوام کے شاعر' کے روپ میں ابھرتی ہیں جو عوام کے دکھ درد اور مایوسی کی اتھاہ گہرائی میں امید کے گیت گاتی نظر آتی ہیں۔

فہمیدہ ریاض کی تحریریں اصناف اور لہجوں کی کثرت سے عبارت ہیں۔ آصف فرخی نے اسے ان کے اسلوب کی 'کلاسیکی نفاست' کا نام دیا ہے (جوان کی ابتدائی شاعری میں بھی عیاں تھا اور بدن دیدہ کی نظموں میں بھی موجود ہے) فہمیدہ نے ایسی آواز کی مسلسل اور ان تھک تلاش کی ہے جو اجتماعیت کا اظہار کر سکے۔ ان کے مجموعے 'دھوپ' میں ہندی سے قربت بھی نظر آتی ہے۔ جبکہ اسی کی دہائی میں انہوں نے لوک گیت اور لوک کہانوں کا



## شاعری اور شخصیت تجھے میر سمجھا ہے کب یاں کسوں نے

صفرا مہدی

فہمیدہ ریاض برصغیر کی اہم اور منفرد شاعرہ ہیں جن کی شاعری صحیح معنی میں انسانی احساسات کی ترجمانی ہے۔

فہمیدہ رہنے والی تو ہندوستان میں میرٹھ کی ہیں۔ وہیں ان کی پیدائش ہوئی کہ میرٹھ میں ان کی والدہ کا میکہ تھا۔ مگر تقسیم اور ان کی پیدائش کے پہلے ان کے والد حیدر آباد سندھ میں رہنے لگے تھے۔ فہمیدہ نے آنکھ ہندوستان میں کھولی اور ہوش پاکستان میں سنبھالا۔ حیدر آباد سندھ یوں تو تقسیم کے بعد پاکستان میں شامل ہو گیا تھا وہاں ان کی ابتدائی ثانوی اور کالج کی تعلیم ہوئی۔ اسی لئے انھیں سندھی زبان اور سندھ کی تہذیب سے دلی لگاؤ ہے۔ پاکستان انھیں عزیز ہے کہ ان کا وطن ہے مگر ہندوستان اور خاص طور سے یہاں کی مشترکہ تہذیب سے بھی انھیں محبت ہے۔

فہمیدہ کالج میں تھیں جب ہی سے انھوں نے شعر کہنے شروع کر دیے تھے۔ ان کی شاعری کا موضوع رومان تھا مگر شاعری کا میڈیم انھوں نے نظم کو رکھا۔ ان کا پہلا شعری مجموعہ پتھر کی زبان 1967 میں شائع ہوا۔ بے حد رومانی نظمیں ہیں فوجوان لڑکی کے عشقیہ جذبات کی عکاسی کی گئی ہے اور ان کی شاعری میں ایک رومانی افسردگی ہے۔ مگر کہیں کہیں اس رومانی کیفیت کے ساتھ پتھر کی زبان کی شاعرہ کے تیور میں بغاوت اور سرکشی بھی ہے۔ جیسے ان کی نظم 'دل دشمن':

عاقلوں نے فرمایا  
"دل کی بات پاگل پن  
جوش شوق دو ایک دن  
حسن و عشق کم مایہ  
آب و گل کی دنیا میں  
سنگ جیسے دل کر لو  
خواب دیکھنے چھوڑو"

نہ چاہتے ہوئے وہ لڑکی 'عاقلوں' کی بات ماننا چاہتی ہے:

عاقلوں کی مانیں گے  
یہ فضول سی باتیں،  
اب کبھی نہ سوچیں گے  
عاقلوں کے کہنے سے درد بھی وہاں گے  
زخم بھی چھپا لیں گے  
ہونٹ بھیج کر اپنے  
روکتے ہیں جب آنسو  
آنکھ میں کھٹکتے ہیں

'پتھر کی زبان' کے بعد 1972 میں ان کا دوسرا شعری مجموعہ 'بدن دریدہ' شائع ہوا جس نے پاکستان اور ساری حد بندیوں کے باوجود ہندوستان میں ہلچل مچا دی۔ اس میں فہمیدہ ریاض نے اس پر احتجاج کیا ہے کہ عورت کو ایک سیکس سمبل سمجھا جاتا ہے دو صرف برتنے والی چیز سمجھی جاتی ہے۔ اس کو مرد کی عزت ناموس سمجھا جاتا ہے جیسے اس کا کوئی وجود نہیں ہے۔

دوسری طرف انھوں نے 'بدن دریدہ' میں ایک عورت کی حیثیت سے جنس کا جمالیاتی اظہار کیا۔ ایک حلقے میں اسے پسند اور دوسرے حلقے میں ناپسند کیا گیا۔ دونوں طرح کے لوگوں نے فہمیدہ کی شاعری کو اپنے تخلیق کردہ حوالوں سے سمجھنے کی کوشش کی مگر کسی نے یہ نہیں سمجھا کہ فہمیدہ اس شاعری کی زبان میں کہنا کیا چاہتی ہیں۔ اس کے بہت سے اسباب ہیں۔ سب سے بڑی وجہ۔ صدیوں سے پوری دنیا خاص طور سے برصغیر میں مردوں کی دنیا یا 'پدری سماج' میں ایک خاص ایجنج ہے بہت سی چیزیں اس کے لئے ناروا قرار دے دی گئی ہیں۔ اس مجموعے کے آتے ہی فہمیدہ کی شاعری پر جنس نگاری کا ٹیپہ لگ گیا اور اس کی شاعری کو اس کی لفظیات کو اسی روشنی میں دیکھا جانے لگا۔ 1975 میں اس کا تیسرا شعری مجموعہ 'دھوپ' آیا، 1976 میں چوتھا 'کیا



فہمیدہ کی شاعری کا جہاں الیاتی نظام ہے۔ اس نے فراق کی طرح جنسی رنگ کو جہاں الیاتی رنگ دیا ہے۔ ایک نظم 'گرہستن' دیکھئے۔

نگیت کے دائرے ہتاتی ہوئی چال  
آنگن سے رسوئی کی طرف جاتی ہوئی  
اک ہاتھ دھرے کمر کی گولائی میں  
چٹکی میں سارا کام نپٹاتی ہوئی  
گھر کے بیوہار میں سورے سے لگی  
چہرے پر تھکاوٹ کا کہیں نام نہیں  
ہنستا بالک ہری بھری گود میں  
سکھ چین سہاگ کا سجاؤ میں رچا  
ہونٹوں پہ چٹکتے ہیں ریلے بوسے  
سب تن سے چٹکتی ہوئی جیون مدرا

'مینگھوت' بھی ان کی بہت خوبصورت نظم ہے جو ان اشعار پر ختم ہوتی ہے۔

میں کہ بہت بھر ہوں

مجھ میں ایسی آگ ہے

جو میرے واسطے

وصل بھی فراق ہے

میری ایسی پیاس ہے

مینگھوس میں بھیگ کر

باپتی کھڑی کھڑی

کہہ رہا ہے دل مرا

یہی مدح وطن کی ہے کھڑی

فہمیدہ نے اپنی کئی نظموں کا موضوع ماں کی مامتا کو بنایا ہے کبھی لوری کی شکل میں کبھی اپنی بیٹی اور بیٹے سے وہ مخاطب ہیں۔ ان کی مشہور نظم 'لاؤ ہاتھ اپنا لاؤ ذرا' اسی کی ایک کڑی ہے۔ ایک عورت ماں بننے کے تجربے سے سرشار ہے وہ اس خوشی کو اپنے شریک زندگی سے شیئر کرنا چاہتی ہے۔ اس مسرت کا اظہار جس میں تشکر بھی وہ اس جذبے کا اظہار کرنا چاہتی ہے کہ خدا نے اسے ماں بننے کی خوشی سرشاری، فخر و ناز کی کیفیت سے دو چار کیا۔ اس کیفیت کو وہ اس طرح بیان کرتی ہے:

پھوٹی ہے مرے جسم سے روشنی

سب مقدس کتابیں جو نازل ہوئیں

سب پیہر چو اب تک اتارے گئے

تم پورا چاند نہ دیکھو گے پھر ہم 'رکاب' میں چند نظمیں سامنے آئیں جس میں انساب کے عنوان سے ابتداء ہی میں فہمیدہ نے یہ اشعار دیئے ہیں:

شاید کہ قول خاک سے ہمارا قلم

تا عمر صرف فتنہ قلم کیا

جی کو یہ ضد کہ آج تو خوں تاب روئے

یہ قطرہ سرشک سے بونے بنا گیا

پت چھڑ میں ضد رہی کہ نکلتے تو بہار رنگ

نقدیر تو سیاہ تھی تحریر کی مری

یہ اس کا حوصلہ تھا کہ پھوٹے ہزار رنگ

کیا بے قرار رنگ

اپنی جلاوطنی میں جو شاعری فہمیدہ نے اپنے وطن سے دور رہ کر کی اس کو اس نے 1977 میں 'جرم ثابت' ہے کے نام شائع کرایا۔

فہمیدہ نے اپنے خیالات کے اظہار کے لئے مختلف وسیلے ڈھونڈے۔ نثر میں بھی لکھا اور نظم میں بھی۔ انگریزی میں بھی لکھا اور سندھی میں بھی۔ انھوں نے 'ادھورا آدمی' میں جو 1978 میں شائع ہوئی انسان کی نفسیات سماج اور سیاست کو موضوع بنایا۔ سندھی سے اردو میں اس نے شیخ ایاز کی شاعری کا ترجمہ کیا۔ 'تمن ناول لکھئے'۔ 'گود اور ی'۔ 'کراچی اور زندہ جہاز'۔ 'خط مر موز' ان کے افسانوں کا مجموعہ ہے۔ ہندوستان میں جب وہ جلاوطنی کی زندگی گزار رہی تھیں تو انھوں نے انگریزی میں ایک کتاب لکھی۔ 'ہندوستان پاکستان ادب اور سوسائٹی'۔ اس کے علاوہ ایرانی شاعرہ فروغ فرخ زاد کی منتخب شاعری کا فارسی سے منظوم ترجمہ کیا۔

فہمیدہ کے شعری مجموعوں کا ایک ساتھ مطالعہ کیا جائے تو ہمیں محسوس ہوگا کہ ان کی شاعری کا موضوع انسان معاشرہ اور ہمارا سیاسی نظام ہے۔ وہ اپنی شاعری میں انسانی جذبات و احساسات کی بھی ترجمانی کرتی ہیں اور معاشرے کی ناہمواریوں کی بھی۔ سیاست کے ظلم و جبر کی بھی، اسی کے ساتھ وہ عورت کے اس استحصال کے خلاف بھی شدت سے احتجاج کرتی ہیں جو صدیوں سے شرم و حیا اور ناموس کے نام پر ہو رہا ہے۔ اس صورت حال کو بدلنے کی ان کے دل میں تڑپ بھی ہے۔ وہ مارکسزم سے متاثر ہیں اور ایسے معاشرے کا خواب دیکھتی ہیں جس میں انسان انسان کے تابع نہ ہو۔ ظلم و ناانسانی کا شکار نہ ہو۔ جیسا کہ خالدہ حسین نے کہا ہے کہ "فہمیدہ خواتین میں پہلی نظریاتی شاعرہ ہے جس میں ایک انقلابی روح کروٹ لے رہی ہے۔" ('انسانی خود شناسی اور فہمیدہ کی شاعری'، قلم اور ہمیں، 1984)



سب فرشتے جو ہیں بادلوں سے پرے

رنگ، شگیت، سر، پھول کلیاں، شجر

صمد مچڑ کی جھومتی ڈالیاں

ان کے مفہوم جو بھی بتائے گئے

خاک پر بسنے والے بشر کو مسرت کے جتنے نغمے سنائے گئے

سب رشی، سب منی، انبیا، اولیا

خیر کے دیوتا، حسن، نیکی، خدا

آج سب پر مجھے

اعتبار آگیا۔ اعتبار آگیا

اس کا سلسلہ 'مردک چشم من' سے ملتا ہے جب وہ دنیا میں آنے کے بعد

اپنے بیٹے سے کہتی ہے:

راستے کے موڑ پر

یہ ہے مری خواب گاہ

پرورد یوار پر

رنگ نہیں کوئی بھی

میں نے یہ چاہا پیر

رنگ سنہرا کروں

وہ نہ مجھے مل سکا

یاں ملا نہ واں ملا

عمر ختم ہو گئی

وقت ختم ہو گیا

پس تجھے معلوم ہوتا کید سے

اس جہاں میں ضرور بالضرور

یاں کہ واں، یا نہاں

رنگ سنہرا بھی ہے

اور جو نہیں ہے تو اس کو خلق کر

کیونکہ اس کی آرزو

کیونکہ اس کی جستجو

سینہ مادر میں تھی

سینہ بہ سینہ جو تجھے سوئپ دی

فہمیدہ نے نظم اور آزاد نظم کو اپنے خیالات کے اظہار کو وسیلہ بنایا اور بہت اچھی

نظمیں کہی ہیں۔ ان کی نظم 'بھارت نامہ' اور ایک ساحل کی ایک شام خاص اہمیت

کی حامل ہے۔ اس میں فراق کارنگان کی لفظیات نمایاں طور پر نظر آتی ہے:

دو تین اشارے کر کے جھک جاتے ہیں

مسکان سے بھیکے ہوئے ہونٹ تھر تھراتے ہیں

کھلتے ہیں کتول انگلیوں کی جنبش میں

بانہوں میں دھنک کے قوس قزح دھل جاتے ہیں

گدرائے آم کے باغوں کی مہک

ساون کے میٹھ رس کی بوندوں کی کھنک

گیہوں کی بالیوں کا اودھ کچا دودھ

اوداہت جامنوں کی موروں کی پکار

پروائی کے جھونکوں میں کچلتا ہوا دھان

بھارت نامہ نامی جاتی ہے ماری

انگڑائی لے کر جاگ اٹھا ہندوستان

(بران دریدہ)

'ساحل کی ایک شام' میں مفلس بے گھر بے در بچے کو دیکھ کر شاعرہ

سوچتی ہے:

اتنا کم نام تنہا تنہا

بے خانماں سایہ ایک بچہ

جس کا کوئی گھر نہیں ہے

جس کی وارث زمین نہیں ہے

جیسے جھوٹی غذا کا دوتا

ساحل پہ کہیں پڑا ہوا ہے

جیسے گیلی ہوا کی زد میں

میلے کاغذ کا ایک ٹکڑا

بس ریت لپٹ سکی ہے اس سے

یہ طفل سمندروں کا جایا

موتی کی طرح زمیں پہ آیا

کنکر کی طرح ہے ٹھوکروں میں

یہی نہیں کہ وہ اس کی بے بسی لا چاری پر غم کا اظہار کر رہی ہے بلکہ وہ یہ

بھی بتانا چاہتی ہے کہ:

ہے اس کے لبوں پہ آنے والی

جینے سے زیادہ تلخ گالی

گالی جو رکھ بن گئی ہے

ہونٹوں پہ ہی بکھر گئی ہے



اس راکھ میں گر کوئی شر ہے  
شاید شعلہ بھڑک ہی اٹھے  
شاید کسی شام ساحلوں پر  
لگ جائے مشعلوں کا میلہ  
شاید یہ سمندروں کا جالیا

(بدن دریدہ)

دھرتی سے خراج زیت مانگے

فرید الدین عطار کی سات سو برس قدیم فارسی کی تمثیلی کہانی 'پرنندوں کے قافلے' کے ترجمہ اور مولانا روم کے دیوان شمس تبریز کے منظوم ترجمے 'یہ خانہ آب و گل' سے فہمیدہ کی زندگی اور شاعری نے ایک نیا موڑ لیا ہے۔ 'یہ خانہ آب و گل' میں کتاب کے آخر میں 'حیرت کدہ' کے عنوان سے لکھتی ہیں۔  
"شاعری خصوصاً غزل کا منظوم ترجمہ میرے نزدیک ایک ان ہونی سی بات تھی۔

"تو پھر کیا ہوا؟"

"دیوان شمس تبریز میں صرف چند نوٹس لینے کے لئے کھولا تھا۔ چند اشعار کا نسخہ ترجمہ کرنا بھی مقصود تھا۔ کسی غزل کا منظوم ترجمہ کرنے کا میرا کوئی ارادہ نہیں تھا۔ یہ نہایت حیران کن وقوعہ ظہور پذیر ہوا جیسے کسی نے مجھے آلیا ہے شک:

ہر بیشہ گماں بسر کہ خالیست

"اس جنگل میں کوئی تھا۔ کوئی زندہ شخص جو عالم بے خودی میں رقص کر رہا تھا کبھی ایک رقص طرب میں مجھ، کبھی آنسوؤں میں رقص کر رہا تھا کبھی ایک رقص طرب میں مجھ، کبھی آنسوؤں کی بوچھاڑ میں ڈوبا ہوا... گاہے کھٹکھٹاتا، گاہے پر سکون، کبھی فکر میں غرق! اور ہر صورت میں تمام حیاتی توانائیوں کے ساتھ زندہ!

"یہ سلسلہ ان موسیقی سے لبریز غزلوں کو بے اختیار گنگنا نے سے آغاز سے ہوا جس کے ساتھ یہ از خود اردو میں مطلب ہونے لگیں۔ یہ میری ذاتی اصطلاح میں ترجمے نہیں، مقابلات ہیں۔ اس ترجمے کا قیل ایک جیتے جاگتے انسان کے ساتھ ایسا رقص تھا جس میں، میں نے اپنے کو مسترق دیکھا۔"

اس کتاب کو پڑھ کر اور فہمیدہ سے ایک جذب کے عالم میں سن کر ان کی اس کیفیت پر یقین آ جاتا ہے۔

اب اس کی ضرورت ہے فہمیدہ کی شاعری کو صرف ان کی جنس کے موضوع پر شاعری کے علاوہ پوری شاعری کے تناظر میں دیکھا اور پرکھا جائے اور ان کی مخصوص امیج جو ان کی برہنہ گفتاری کی وجہ سے بنائی گئی ہے۔ اس کو

ٹھوکر کے ان کی شاعری کو سمجھا جائے۔

جو لوگ فہمیدہ ریاض کو جانتے ہیں وہ اس بات کی گواہی دیں گے کہ وہ

ایک بے بناوٹ سیدھی سادی عورت ہیں۔ نہایت لالہ بالی انسان ہیں۔ جو اپنے ہم عصروں سے کوئی چشمک نہیں رکھتیں ہیں بلکہ ان کی مداح اور قدر دان ہیں۔ ہم جیسے لوگ اپنے مشترکہ دوستوں کو جب اپنی کڑی تنقید کا نشانہ بناتے ہیں اور ان کو ہم رائے بنانے کے لئے بعض لوگوں کی رائے فہمیدہ کے بارے میں اچھی نہ ہونے کو بھی ثبوت کے طور پر پیش کرتے ہیں تب بھی فہمیدہ کبیدہ خاطر نہیں ہوتی بلکہ ہماری رائے بدلنے میں جٹ جاتی ہے۔ ہم ان سے کہیں کہ "وہ تمہیں بالکل ایسا نہیں سمجھتے یا سمجھتی" تو اس کے جواب میں فہمیدہ کہتی ہے، "اونہہ تو کیا ہوا ارے بھائی ان کا یہ مطلب تھوڑی ہوگا جو تم سمجھیں۔" طبیعت جل کر رہ جاتی ہے اور فہمیدہ پھر کوئی اور بات چھیڑ دیتی ہے۔ وہ بے حد حساس ہے اور ذرا سی بات پر دکھی بھی ہو جاتی ہے۔ سب سے زیادہ اسے اس کا افسوس ہے کہ لوگ اسے سمجھتے کیوں نہیں۔

وہ بہت احسان شناس عورت ہے جو اپنے "برے وقت کے ساتھیوں" کو کبھی نہیں بھولتی اور ہمیشہ رشتہ دل استوار رکھتی ہے۔ وہ ایسی دوست ہے کہ نہ ملے تو برسوں اپنی خبر دیتی ہے نہ ہماری لپٹی ہے مگر جب ملتی ہے تو یوں کہ جیسے کل ہی ملی ہو۔ وہ اپنے بکھرے پن اور بھولنے کی عادت کی وجہ سے لوگوں کو ناراض کر دیتی ہے اس لئے اور بھی غصہ آتا ہے کہ محصوم بن کر پوچھتی ہے کہ آخر اس نے کیا کیا ہے؟ جس پر خفا ہونے والے کا پارہ اور چڑھ جائے گا تو پھر یہ ہزار جتن کر کے مٹا بھی لے گی۔

اس کی بڑی خوبی یہ ہے کہ وہ ویسی ہی ہے جیسے دیکھتی ہے۔ وہ مختلف حلقوں، محفلوں اور لوگوں میں اپنے چہرے نہیں بدلتی۔ لوگوں کا یہ خیال ہے کہ اس نے نئی اور پرانی شاعری میں تصادم پیدا کر کے برہنہ گفتاری اختیار کر کے خود کو مشہور کرنے کی کوشش کی ہے مگر فہمیدہ تو اس گر سے یکسر ناواقف ہے۔ وہ اپنے گرد خاص قسم کا بالہ بھی نہیں بناتی ہے۔

بہر حال اس بات سے کبھی نقاد اور فہمیدہ کو پڑھنے والے متفق ہیں کہ اس نے اپنی شاعری میں آزادی نسواں کو معتبر بنایا، اردو شاعری میں نسائی احساس پیدا کیا اور اپنے بعد آنے والی شاعرات کے لئے راہ ہموار کی۔  
اس کا کہنا ہے:

میری ہمت کو سرا ہو میرے ہمزاد بنو  
میں نے اک شمع جلائی ہے ہواؤں کے خلاف



ایک فکری سفر

## نسائی خود شناسی اور فہمیدہ ریاض

خالدہ حسین

دنیاۓ ادب میں فکری تعصب کی جو دیو آسا مثالیں قائم کی گئی ہیں ہماری ہے ان میں سے ایک فہمیدہ ریاض کی شاعری کا محاکمہ بھی ہے۔ اس کی شاعری کو جنسیت تک محدود کر کے ہمارے نقادوں نے خود اپنی نفسیات کو مشکوک کرنے کا فریضہ آپ ہی سرانجام دے دیا ہے۔ جس طرح گئے وقتوں میں عصمت اور منٹو محض 'لحاف' اور 'کھول دو' کے ادیب سمجھے جاتے تھے اسی طرح فہمیدہ کی شاعری علم الابدان کی منظوم داستان مشہور کر دی گئی۔ سب سے افسوسناک بات یہ کہ اس تعصب کے تدارک کا خیال کسی کو نہیں آیا۔ سو اس سانے میں بیچمدان نے عصر حاضر کی اس ذہن و فطین شاعرہ سے مکالمے کی جسارت کی ہے۔

فہمیدہ نے جب شاعری کا آغاز کیا تو ترقی پسند تحریک کی ایک لہر بھی رواں دواں تھی۔ مگر ساتھ ہی ساتھ روایت پسندی کی ایک توانا صورت قبول عام کا درجہ اختیار کر چکی تھی۔ غزل کا سکہ چل رہا تھا مگر فہمیدہ نے نظم معرکے اور آزاد نظم کو اپنے اظہار کا وسیلہ بطور خاص بنایا۔ اس سے اس کے مزاج میں قید و بند سے آزادی کی ایک تحت الشعوری خواہش کا پتہ چلتا ہے۔ خواتین میں وہ پہلی نظریاتی اور جدید شاعرہ ہے جس میں ایک انقلابی روح کروٹ لے رہی ہے۔ وہ نہایت خلوص دل سے کارل مارکس اور اس کے نظریات کو انسانیت کا نجات دہندہ تسلیم کرتی ہے اور اپنے معاشرے میں بھی ایسے انقلاب کا خواب دیکھتی ہے جو انسان کو انسان کے جبر سے رہائی دلائے۔ یہ جبر خواہ کسی بھی صورت میں ہو۔ اقتصادی، ذہنی، اخلاقی... وہ زندگی کی مادی بنیادی کی قائل ہے اور زمینی اور جسمانی تجربات و وسائل کو اولین اہمیت دیتی ہے۔

اس کے ہاں تصورات کی ایک واضح ارتقائی صورت ملتی ہے۔ اس کا پہلا شعری مجموعہ 'پتھر کی زبان' رومانوی کرب کی کیفیت سامنے لاتا ہے۔ یہاں ہماری ملاقات ایک ایسی نو عمر لڑکی سے ہوتی ہے جس کے لئے زندگی ایک

پر شوق سفر ہے اور پوری دنیا اک جہان تازہ۔ قدم قدم پر لذت و مسرت کے چشمے ابلتے ہیں۔ وہ اپنے پورے حواس بلکہ جسم کے روئیں روئیں کے ساتھ زندہ ہے اور یقین رکھتی ہے کہ کائنات اسی کے لئے تخلیق کی گئی ہے۔ چونکہ وہ فطری طور پر ایک باغی عورت ہے اس لئے وہ اپنے موضوعات پر کوئی قدغن برداشت نہیں کرتی۔ وہ رسم و رواج عام سے صرف کلیشے کے طور پر ہٹ کر نہیں چلتی بلکہ اس کو یقین ہے کہ زندگی تصورات پر نہیں تجربات پر بسر ہونا چاہئے۔ دوسرے الفاظ میں وہ زندگی کو اس کی مادی حقیقت سے عاری سمجھنے سے انکار کرتی ہے۔

سو شروع ہی سے اس کے ہاں ایک ایسی عورت نظر آتی ہے جو روایت کے مطابق نہ تو اپنے عورت ہونے پر شرمندہ اور ملول ہے نہ ہی قہر اور جبر اپنے آپ کو قبول کرنے کی قائل۔ وہ اپنی جنس کی قدردان ہے اور پوری زندگی کے نظام اور اس کے ارتقا میں اس کے کردار کا گہرا شعور رکھتی ہے۔ ابتدائی دور شاعری میں بھی اس کے ہاں دور جدید کا عشقیہ تجربہ جس میں عصری تصور کے ساتھ ساتھ مغربی شاعری سے متاثر فطرت اور انسانی تجربات کے انتہائی گہرے رشتے کی واردات شامل ہے، نظر آتا ہے۔ اس کی محبت کسی خلا یا بند کمرے یا مجلس محبوب کی بزم میں نہیں، بلکہ کائنات کے وسیع تناظر میں ایک کشادہ فضا اور آفاقی مناظر میں پروان چڑھتی ہے۔ محبت اس کے لئے محض ایک تصور نہیں ایک حیاتی تجربہ ہے جس میں انسان کی پوری شخصیت شامل ہے۔ ابتدائی دور کا یہ رومانوی اور حیاتی تجربہ زیادہ تر مثبت رہا ہے۔ ہجر و فراق کے مرحلے آئے بھی تو انہیں ایک معمول اور فطری واقعے کی طرح قبول کیا گیا ہے۔ یہاں عورت بغیر کسی قدغن اور احساس جرم کے محبت سے مرشار ہے اور اس کے تمام مراحل بخوشی قبول کرتی ہے۔ یہاں ہمیں نسائی شاعری کا وہ مخصوص وژن نظر آتا ہے جو اسے ایک منفرد تخلیقی آہنگ عطا کرتا ہے۔ عورت کے سراپا اور اس کے ہارنگھار کا ایسا بیان جس میں صرف



بچ تو یہ ہے کہ ہماری شاعرہ عورت کو مرد کی آنکھ سے دیکھتی ہے۔ اس کی شخصیت میں یہ مذکر حیثیت بڑی نمایاں ہے۔ جذبے اور حسیات کی توانائی اس کے رنگوں کے انتخاب میں نظر آتی ہے۔ اس کا پسندیدہ رنگ جانی ہے اور اودا ہے۔ کالا اور سرخ ہے۔ اس پر ہندی اساطیر کا بھی نمایاں اثر ہے۔ ملاحظہ ہو اس کی نظم بھارت نامیم۔

دو نین اشارہ کر کے جھک جاتے ہیں  
مسکان سے بھیکے ہونٹ قمراتے ہیں  
کھلتے ہیں کنول انگلیوں کی جنبش میں  
بانہوں میں دھنک کے قوس ڈھل جاتے ہیں  
گدراے ہوئے آم کے باغوں کی مہک  
ساوان کے نیگھرس کی بوندوں کی کھنک  
گیہوں کی بالیوں کا اودھ کچا وودھ  
اودا ہٹ جامنوں کی موروں کی پکار  
پروائی کے جھونکوں میں چلتا ہوا دھان  
بھارت نامیم نامی جی ہے تاری  
انگڑائی لے کے جاگ اٹھا ہندوستان

میں سمجھتی ہوں اس نظم میں عمل کی عکس بندی جس طرح الفاظ میں کی گئی ہے وہ بڑی نادر شے ہے۔ اس کے ہاں طاقتور، فطری مظاہر مثلاً بھرے ہوئے بادل، گٹھا، جڑھتا، سورج، کھڑکھڑاتے رتھ، سنگلاخ پہاڑ ایک بھرپور زندگی کا استعارہ ہیں۔ اس کی نظم میگھ دوست ان تمام خصوصیات سے مزین ہے۔

سنسناہٹوں کے ساتھ  
گرگڑاہٹوں کے ساتھ  
آگیا

پورن رتھ پہ بیٹھ کر  
میرا میگھ دیوتا

دوش پر ہواؤں کے بال اڑاتا ہوا  
دور تک گرج ہوئی  
زمین لرزے لگی  
آسماں سمٹ گیا  
بری گھن گرج کے ساتھ  
ٹوٹ کر برس پڑا

جیسی تحریک نہیں جمالیات کا ایک پورا نظام ہے۔

مگر یہ رومانوی کیفیت زیادہ دیر نہیں رہتی۔ فہمیدہ محبت کے رومانی تجربے سے نکل کر ایک دوسری سطح پر ظہور کرتی ہے اور تجربہ صرف ایک اندھی جہالت نہیں بلکہ کائنات کی پراسرار قوت کی صورت اختیار کرتا ہے۔ عورت زندگی کا سلسلہ ہماری رکھنے والی فطرت کے ارادوں کی تکمیل میں معاون ہونے والی ہستی ہے۔ اس کے نزدیک ایک لمس کی سرشاری ہستی کا بنیادی تجربہ اور زندگی کی قدیم ترین زبان ہے۔ لفظ سے بھی پہلے لمس کی زبان ایجاد ہوئی تھی۔ انسان اپنا اظہار لمس کے ذریعہ کرتا رہا۔ اس طرح عورت ارتقائے حیات کی موجد، اس کی ترقی و آرائش کی امین اور افزائش حسن کا فطری کارندہ ہے۔ وہ پتھر سے گلاب اگانے کا فریضہ سرانجام دیتی ہے اور اس میں اپنا لہوا نکلتی ہے۔ مگر حسن کی پکی ہے۔ اس طرح فہمیدہ ریاض وہ پہلی شاعرہ ہے جس نے عورت کا آرکی ٹائپل تشخص اجاگر کیا۔ وہ عورت کے منصب اور مسائل کو جسمانی اور روحانی سرشاری کے ساتھ منسلک دیکھتی ہے۔ زندگی کے تسلسل کے لئے انسانی مادہ کا کردار صرف جبلتی نہیں بلکہ ایک ماروائی جہت بھی رکھتا ہے۔ اس طرح ہمیں اس کے ہاں جہالت کے ترقیع یعنی Sublimation کی صورت نظر آتی ہے جس میں جنس کے تمام تعلقات کو ایک مابعد الطبیعیاتی جہت کے ساتھ منسلک کیا گیا ہے۔ اس کی لفظیات میں حسیاتی شدت بہت اہمیت رکھتی ہے۔ وہ پانچوں حواس کی شاعرہ ہے۔ رنگ، خوشبو، آواز، لمس اور ذائقہ اس کے اشعار میں دھڑکتی تپش پیدا کرتے ہیں۔ یہ تپش کبھی حیات و موت کی درمیانی سطح پر لے جاتی ہے اور کبھی اس شاعری میں وہ حقیقت اولی ظاہر ہوتی ہے جو کبھی عدم اور کبھی ہست میں اپنی جھلک دکھاتی ہے۔

فہمیدہ عورت کے جسم کو اس کی سائیکی میں بنیادی اہمیت دیتی ہے کیونکہ اسی کے راستے عورت کی روح اور اس کے ذہن کے دروازے کھلتے ہیں۔ وہ جسے ہم تاریکی اور موت سمجھتے ہیں روشنی اور وجود کی سرحد ہے۔ ملاحظہ ہو اس کی نظم کربانوں کا بوسہ:

مجھے ایسا لگتا ہے

تاریکیوں کے لرزے ہوئے پل کو  
میں پار کرتی تپتی جا رہی ہوں  
یہ پل ختم ہونے کو ہے

اور اب

اس کے آگے

گہن روشنی ہے



اور میں آنکھ موند کر

ہاتھ پیارے ہوئے

دوڑتی چلی گئی

انگ سے لگا رہی نیل اس کے انگ کا

اس طرح فہمیدہ نے اردو شاعری میں اس وژن کا اضافہ کیا ہے جو ہمیں ڈی ایچ لارنس کے ہاں ملتا ہے اور اس سے مخصوص ہے یعنی الہو کی دانش۔ لارنس کے نزدیک حیات و کائنات میں جنسی جبلت قوت نموبن کر اظہار کرتی ہے۔ قوت نموبی اصل حیات ہے جو ہر شے کو اپنے اظہار اور تسلسل اور ارتقا پر اکساتی ہے۔ یہی زندگی کا دوسرا نام ہے اور حقیقت اولیٰ اس کا توام ہے۔ صوفیانہ عقائد میں بھی یہ تصور موجود ہے گو فہمیدہ صرف جبلت کے ترفع ہی پر اکتفا کرتی ہے اس کے بعد کی منازل سے سروکار نہیں رکھتی۔

اس طرح اس کی شاعری میں ہمیں ایک ایسی عورت نظر آتی ہے جو روایت کے مطابق نہ تو اپنے جسم پر شرمندہ ہے اور نہ ہی اسے گناہ کا مسکن سمجھتی ہے۔ وہ اپنے وجود سے مطمئن بلکہ سرشار ہے اور چاہتی ہے کہ دوسرے بھی اسے اس طرح تسلیم کر کے اس کی توقیر کریں۔ وہ بخوبی سمجھتی ہے کہ عورت کا یہ تصور کسی بھی معاشرے میں ہرگز قابل قبول نہیں۔ مشرق میں عورت کا جسم احساس جرم کے ساتھ پیوند ہے اور مغرب میں وہ ایک اشتہاری جنس ہے۔ عورت کے دماغ اور شعور آگہی کا تو ذکر ہی کیا۔ وہ مشرق و مغرب دونوں کے لئے ایک مسئلہ ہے۔ ایک اضافی شے۔ اس کی نظم 'اقلیم' دیکھئے جس میں عورت کو ایک ذہین باشعور ہستی تسلیم کرنے کی دعوت دی گئی ہے۔

لارنس کے برعکس دور حاضر کی یہ انتہائی دماغی (Cerebral) شاعرہ مارکسزم کو انسانیت کا نجات دہندہ بھی مانتی چلی آئی ہے۔ وہ استحصال سے پاک ایک جمہوری فلاحی معاشرہ قائم کرنے کے لئے میدان عمل میں اترنے کی بھی قائل ہے۔ وہ تمام اقتصادی اور مادی وسائل پر عوام کا برابر کا حق سمجھتی ہے اور پسماندہ، مظلوم اور استحصال شدہ جمہور کے حقوق کی علمبردار ہے۔ اس طرح وہ سیاست اور معاشرتی تحریکوں کو زندگی سے الگ نہیں بلکہ اس کی بنیادی جزو سمجھتی ہے اسی لئے اس کے نزدیک اور تخلیقی فن میں اس کا اظہار پانا ایک فطری عمل بلکہ فن کا فریضہ ہے۔ ستم ہائے روزگار کے سامنے ہتھیار ڈال دینے یا شکست خوردہ ہو کر آہ و فغاں نالہ و فریاد کرنا اس کا شیوہ نہیں۔ وہ اپنے حق کے لئے ڈٹ جانے کی قائل ہے۔ اس کی شاعری کا رنگ انقلابی ہے مگر وہ نعرہ باز ہرگز نہیں۔ شاید اردو میں وہ پہلی شاعرہ ہے جس نے نظریاتی طور پر انقلاب کے خواب دیکھے ہیں۔ اپنی نظم ساحل کی ایک شام میں وہ ایک بے

خانماں مفلس بے یار و مددگار بچے کو ساحل پر دیکھتی ہے۔

اتنا گم نام اتنا تنہا

بے خانماں سایہ ایک بچہ

جس کا کوئی گھر کہیں نہیں ہے

جس کی وارث زمین نہیں ہے

بیسے جھوٹی غذا کا دونا

ساحل پہ کہیں پڑا ہوا ہے

جیسے گیلی ہوا کی زد میں

میلے کاغذ کا ایک ٹکڑا

بس ریت لپٹ سکی ہے اس سے

بس لمس ہوا کا جانتا ہے

یہ طفل سمندروں کا جابا

موتی کی طرح زمیں پہ آیا

کنکر کی طرح ہے ٹھوکروں میں

مگر وہ اس بچے کے اندر نفرت کا زہر اور بغاوت کی آگے بھڑکتے دیکھتی ہے۔

ہے اس کے لبوں پہ آنے والی

جینے سے زیادہ تلخ گالی

گالی جو راکھ بن چکی ہے

ہونٹوں پر ہی بکھر گئی ہے

اس راکھ میں گر کوئی شر ہے

شاید شعلہ بھڑک ہی اٹھے

شاید کسی شام ساحلوں پر

لگ جائے مشعلوں کا میلہ

شاید یہ سمندروں کے جائے

دھرتی سے خراج زیست مانگیں

زمین کے ساتھ محبت اس کی تخلیقی شخصیت کا بنیادی جزو ہے۔ وہ سندھ

کی سرزمین کے ساتھ گہری وابستگی محسوس کرتی ہے۔ سندھ کے دیہاتوں اور

طرز معاشرت یہاں کی زبان اور اس کے صوفیاد شعرا اس کے فکشن نگاروں

کے ساتھ اس کی یگانگت نہایت استوار ہے۔

آ میرے اندر آ

پوتر مہراں کے پانی

نخندے جیسے جینا لے پانی



## موسموں کے دائرے میں

جب شاخوں پر سرخ پھول کھل اٹھیں گے  
جب ملیں گے (شیخ ایاز)

گھومتے ہیں موسموں کے دائرے میں  
کب ملیں گے؟

جب بھری برسات ہوگی  
جب ٹھنڈی رات ہوگی  
برف کا جب فرش ہوگا  
جب دمکنا عرش ہوگا

جب ریلی جانوں سے ڈالیاں جھک جائیں گی  
گرم ہو کر جب سمندر سے ہوائیں آئیں گی  
جب ملیں گے؟  
یا نہیں ہم اب ملیں گے؟

گھومتی ہیں دائرے میں درد سے بے دم ہوائیں  
گرم ہلکی آنسوؤں سے نم ہوائیں  
ذائقہ ان کا لئے اپنے بدن پر  
گھومتی ہوں دائروں میں  
آندھیاں اب آئیں گی  
ذال سے گلناری سب پٹیاں جھڑ جائیں گی  
دھول جب اڑنے لگے گی  
راکھ جب جھڑنے لگے گی  
آن پہونچے گا اچانک راکھ ہو جانے کا موسم  
خاک میں ملنے کی ساعت  
خاک ہو جانے کا موسم  
کس قدر ہم کم ملے تھے  
سرخ پھولوں کے تعاقب میں نہ تھی میں  
کیوں اچانک ہم ملے تھے؟

فہمیدہ ریاض

ٹپالے، جیون رنگ جل  
دھو دے سارا کرو دھ کپٹ  
شہروں کی دشاؤں کا سنگ چھل  
یوں پہنچ مجھے کر دے میری مٹی جل تھل

ترے پانی میں ناؤ کھیتے  
ترے بالک سدا جنیں  
او پالن ہمارے  
دھرتی کے رکھوالے  
ان داتا  
تیری دھرتی  
نرم، ریشمی، مہربان  
سندھ کی دھرتی  
سدا جیئے

(باپ)

وہ اس زمین کے لوگ ورثہ اور اپنے پرکھوں کی بولی ٹھولی اور صدیوں کی  
ہندوستانی تہذیبی روایت کے امتزاج سے وہ نرم گرم زبان دریافت کرنا  
چاہتی ہے جو شاعری کو حیات و دوام بخش دے۔ اپنی اس محبوب بولی ٹھولی

میں وہ ایک مطمئن گرجستن کی کتنی دلاویز لفظی تصویر کھینچتی ہے۔ اس کو جیسا  
کمال لفظی تصویر کشی میں ہے شاید و باید... ملاحظہ ہو اس کی نظم 'گرہستن'  
شگیت کے دائرے بناتی ہوئی چال  
آنگن سے رسوئی کی طرف جاتی ہوئی  
اک ہاتھ دھرے کمر کی گولائی میں  
چٹکی میں سارا کام نمٹاتی ہوئی  
گھر کے بیوہ میں سویرے سے لگی  
چہرے پر تھکاوٹ کا کہیں نام نہیں  
گدرائے بدن میں ہے جوانی کا تناؤ  
پرست بھی کاٹ دے تو کچھ کام نہیں  
ہنستا بالک ہری بھری گوی میں  
سکھ چین سہاگ کا سبھاؤ میں رچا  
ہونٹوں پہ چٹکتے ہیں ریلے بوسے  
سب تن سے چھلکتی ہوئی جیون مدرا

اس کے فن کا ایک اور معتبر حوالہ مامتا کا رنگ ہے۔ گرچہ گھر اور شوہر کی  
شخصیت ہماری دوسری شاعرات کی طرح اس کے ہاں موجود نہیں مگر بچے اور  
مامتا اس کا ایک مستقل موضوع ہیں۔ بچوں میں اپنے وجود کا جواز اور ہستی کی



تکمیل پانے کا تجربہ ہر شاعرہ نے کیا ہے۔ فہمیدہ کی باغی روح بچے کو اپنے موقف سے دست بردار ہونے کا درس نہیں دیتی اس لئے بھی کہ گھر اور رفیق حیات اس کی زندگی کا محور نہیں ہیں۔ وہ عصر حاضر کی عورت کو بزدل دیکھنا نہیں چاہتی۔ اپنے مجموعے 'کیا تم پورا چاند نہ دیکھو گے' تک پہنچتے پہنچتے فہمیدہ معاشرہ کے ایک ایسے حساس فرد کی حیثیت سے سامنے آتی ہے جو طبقاتی لوٹ کھسوٹ پر مبنی نظام کے بارے میں انتہائی فکر مند ہے۔

ممکن تو یہی ہے اے باغباں

ہزار گلابوں کا چمن کھلے

بارش کی بو چھاڑ میں

اک شاخچہ بھی تشنہ رہے

میں اسی دن کے لئے گاتی ہوں

گاتی رہوں گی

ہر آخری گیت۔ امید کا گیت

یہ شاعر کے دل کا فرمان ہے

مگر پھر کیا ہوتا ہے کہ اپنے مجموعے 'آدمی کی زندگی' تک آتے آتے

ہماری شاعرہ کی رجز خواں رگوں میں لہو دھمال ڈالنا بند کر دیتا ہے۔ اس کے

لہجہ پر ایک تھکن طاری ہونے لگتی ہے ایک خاموش افسردگی۔ وہ بہت کچھ جسے

اس نے اپنی ہستی کا جواز جانا تھا لگتا ہے کہ ماضی کے توشہ خانے میں سرکنا

چلا جا رہا ہے۔ کچھ پچھتاوے۔ کچھ احساس زیاں ہے۔ بڑھتی عمر کا غم ہے۔

دنیا کے محدود ہونے کا احساس ہے۔ دل کی سکت میں کمی ہوتی نظر آتی ہے۔

کس کو بتائیں کیوں بن گیا ہے معمورہ دل قریہ پر باد

مگر اب وہ فلسفیانہ زمینوں میں دشت خرابی کر رہی ہے۔ 'آدمی کی

زندگی' میں وہ ایک انقلابی عورت کی لا حاصل جدوجہد کا تذکرہ کر رہی ہے۔

شاید ایک روٹی رول ٹھکرا کے اس نے معاشرے میں جو انقلابی رول اختیار

کیا اس سے حاصل کچھ بھی نہیں ہے۔ اس پر تھکن اور اضمحلال طاری ہے وہ

ماضی کی گم گشتہ سرخوشی اور سرشاری کے لئے بہت اداس ہے۔ مگر وہ فطرتاً ایک

مثبت فکر رکھنے والی عورت ہے۔

'مردمک چشم من' میں وہ اپنے نور نظر سے یوں مخاطب ہے۔

راستے کے موڑ پر

یہ ہے مری خواب گاہ

پرورد یوار پر

رنگ نہیں کوئی بھی

میں نے یہ چاہا پس

رنگ سنہرا کروں

وہ نہ مجھے مل سکا

یاں ملا نہ واں ملا

عمر ختم ہو گئی

وقت ختم ہو گیا

پس تجھے معلوم ہوتا کید سے

اس جہاں میں ضرور بالضرور

یاں کہ واں

یا نہاں

رنگ سنہرا بھی ہے

اور جو نہیں ہے تو

اس کو خالق کر

کیونکہ اس کی آرزو

کیونکہ اس کی جستجو

سینہ مادر میں تھی

سینہ بہ سینہ جو تجھے سوئپ دی

ایک شاعر آنے والی نسل کو اس سے بڑھ کر کیا تحفہ دے سکتا ہے۔

عصری ادب کے منظر نامے میں ہمارے ہاں اگر کسی کو Versatile کا

لقب زیب دیتا ہے تو وہ فہمیدہ ریاض ہے۔ اس نے فکشن میں بھی کیا سفر

دکھایا ہے۔ مگر ذاتی طور پر مجھے سب سے زیادہ خوشی اس کے مابعد الطبعیاتی منطقتے

میں داخل ہونے کی ہے۔ فرید الدین عطار کی سات سو برس قدیم فارسی کلاسیک

منطق الطیر پر مبنی ایک خوبصورت تمثیلی کہانی 'قافلے پرندوں کے لکھناروحانی

واردات کے گذرے بغیر ممکن نہیں اور پھر روی کی غزلیات کی سرمستی اور روحانی

کیفیت کو اردو کا پیرایہ دینا خود اس سرخوشی میں گئے گئے ڈوبنے کا اشاریہ ہے۔

سب سے بڑھ کر غزل پر یہ نظر کرم! شاید یہ سب کچھ ایک عالم سرخوشی میں ہو گیا

اور ہو رہا ہے۔ جی چاہتا ہے فہمیدہ کو یاد کرا دوں۔ سہلی۔ یہ غزل ہے۔ غزل۔

تمہاری معسوب، راندہ درگاہ مگر مجھے تو غزلیات شمس تبریزی سے لطف اندوز

ہونے سے غرض ہے، سو باز و پھیلا کر اپنی شاعرہ سے کہتی ہوں۔

اے خوش آں روز کہ آئی و بھد تاز آئی

بے حجابا نہ سوئے محفل ماباز آئی



## ایک اور نقطہ نظر

## فہمیدہ ریاض کی 'صنفیت'

ظفر عدیم

یعنی مرد اور عورت کی داخلیت... اور یہ چیز اس قدر رواں اور غنائی اس سبب سے ہے کہ اللہ تعالیٰ نے انہیں Ideo-Motor-Activities کی ہڈت ودیعت کی ہے۔

غالب کی شاعری کو سمجھنے کے لئے غالب کے دور کو سمجھنا ضروری ہے مگر فہمیدہ ریاض کی شاعری کو سمجھنے کے لئے اس 'عورت' کو سمجھنا ضروری ہے جو ان کی ہر نظم کی ہیروئن ہے، جس کے ساتھ صرف ایک ہیرو کھڑا نظر آتا ہے... ایسی 'عورت' کسی دور، کسی تاریخ کی پردہ یا کسی خاص سماج یا خاص حالات کی فرستادہ نہیں ہے اور یہ 'مرد' ایک ثانوی کردار ہے جسے غور سے دیکھا جائے تو وہ کہیں کہیں کہانی کا ولین بھی نظر آتا ہے جب کہ کہانی کا مرکزی خیال اس عورت کے 'نفس و ذات' کا موضوع ہے۔ تب ایسا محسوس ہوتا ہے کہ وہ خوبصورت اور دلکش، حساس اور جذباتی عورت اپنی ذات میں کتنی اکیلی ہے اور کتنی نادار کہ اس کے پاس ماضی کے علاوہ کچھ بھی نہیں ہے اور جو محض اب اس کا ایک تصور ہے... ایسی عورت متحمل ہو کر بھی مفلس ہو گئی ہے۔ فہمیدہ کی شاعری اس اعتبار سے غضب کی ہے کہ انھوں نے 'خواہشات' کو بھی ملبوس رکھا ہے ورنہ وہ بے لباس ہو جاتیں تو واجدہ تبسم کی خواہشات کی طرح کیوٹر بن کر جال کے اندر سے کھلی کھلی پھڑ پھڑاتی نظر آتیں... نادیہ وغیرہ محسوس جنسیاتی لمس ان کی شاعری کی ایک امتیازی پہچان ہے۔ 'خواہشات' کی بالخصوص لباس آرائی اور حجاب اندازی کو اگر خلاف قدرت نفس کش طبیعت بھی تصور کر لیا جائے تو یہاں فہمیدہ ریاض کے اندر مخفی 'مونیت' کو سمجھتے ہوئے ان کی اس غیر نفسیاتی بد پرہیزی کو بھی قبول کرنا ہوگا بھلے ہی وہ مسلط کی ہوئی 'پرہیزگاری' ہی کیوں نہ محسوس ہو۔ ان کی شاعری گواہ ہے کہ عورت اور مرد کے درمیان تعلق کے حوالے سے قرآن میں جس 'راحت' کا ذکر آیا ہے اسے انھوں نے بڑے سبک انداز سے برتا ہے۔ یہ ان کی مونیت کی دلیل ہے۔

میں یہاں قطعاً میراجی سے ان کا موازنہ نہیں کر رہا ہوں اور کم از کم مجھے

میں فہمیدہ ریاض کو بالکل نہیں جانتا کہ وہ بظاہر کیسی ہیں... ان کے اطوار و شعار کیا ہیں... ان کے حالات و عناصر کیسے ہیں... البتہ میں یہ دعوے سے کہہ سکتا ہوں کہ وہ ایک ایسی شاعرہ ہیں جن کے فن کی قدر و پزیرائی محض اس وجہ سے نہیں ہو سکتی کہ وہ عام فہم نہیں ہے۔ اگر وہ عام فہم شاعری کرتیں تو شاید آج وہ اردو ادب کی مقبول ترین فنکارہ ہوتیں۔ اسی ٹریجڈی کا شکار میراجی ہوئے تھے جب کہ ان کی صحبت اور ہم نشینی میں رہ کر سطحی فن پیش کرتے ہوئے سعادت حسن منٹو کہاں سے کہاں نکل گئے، میں یہ نہیں کہوں گا کہ فہمیدہ کا فن پیچیدہ اور ادق ہے کیونکہ ان کی شاعری صرف دو نقطوں پر محیط ہے... Reflex اور Response۔

یعنی ان کی پوری شاعری من حیث المجموع علم نفسیات کی اصطلاح Behaviourism پر کھڑی ہے اور جس قاری یا نقاد کو علم نفسیات میں دلچسپی ہے وہ ہرگز فہمیدہ کے فن کو پیچیدہ قرار دے کر ان کی شاعری کو نظر انداز نہیں کر سکتا... میں نے اس وجہ سے پہلے ہی اعتراف کر لیا ہے کہ میں فہمیدہ ریاض کو نہیں جانتا ہوں کیونکہ ان کی شاعری میں بالفاظ دیگر ان کی ہر نظم میں دو کردار ہیں... صرف دو کردار... دوسرا کردار ایک ہی مرد کا ہے اور پہلا کردار جس عورت کا ہے وہ میرے نزدیک خوبصورت بھی ہے، دلکش بھی، حساس بھی ہے جذباتی بھی مگر نامراد، شکست خوردہ اور حالات گزیدہ ہے۔ میں اس فلسفے کا قائل نہیں کہ ہر تخلیق میں تخلیق کار کسی نہ کسی روپ میں موجود ہوتا ہے۔ جب کہ یہ منطق بھی اب سننے میں آرہی ہے کہ وہ تخلیق ہی کیا کہ جس میں تخلیق کرنے والا خود موجود ہو۔ میں قرون وسطیٰ سے تعلق رکھتا ہوں اس لئے مجھے میراجی کے بعد اگر کوئی نظم نگار پسند ہے تو وہ فہمیدہ ریاض ہیں۔ گرچہ ان کی شاعری میں میراجی والی طبعیاتی و کیسیاوی کیفیات موجود نہیں ہیں تاہم ان کی شاعری میں سب سے زیادہ متاثر کرنے والی خوبی 'صنفیت' ہے۔ نسوانیت نہیں۔ بلکہ دونوں کرداروں کی خلقی و جمالی خصوصیت... دونوں صنفوں



## خبرنامہ

یہ خبریں ہیں یا قبر آلود فرماں

کسی دین نو کے

جنہیں ایک عجب شخص

روغن سے بالوں کے پٹے جما کر

سزا دینے والے کسی محتسب کا کرخت اور تاریک چہرہ بنا کر

ازل سے سناٹا چلا جا رہا ہے

نہیں بھولتا نام لینا خدا کا

کہ جو مہرباں ہے نہایت رحیم

مگر اس کے لہجے سے ہے صاف ظاہر

نہیں ہیں یہ الفاظ ہرگز خدا کے لئے

پس جو سمجھو

کہ جو حکمراں ہے، بہت مہرباں ہے

نہایت رحیم

وہ انگلی اٹھا کر یہ کہتا نہیں ہے

کہ گردن جھکا کر سنو بد نصیبو

مگر پھر بھی سننے میں آتا ہی ہے

کہ گردن جھکا لو

نہ نظریں اٹھاؤ

اور اب جو کہوں اس پہ ایمان لاؤ

فہمیدہ ریاض

نگار ہیں۔ فہمیدہ ریاض کی شاعری نظم نگاری کے تمام تقاضوں کو پورا کرتی ہے۔ تصور اور موضوع وہ جو انسانی جذبات سے تعلق رکھتے ہیں۔ زبان وہ جس کی جاذبیت لبوں پر چمکتی ہے اور لفظیات وہ جس کی کشش دلوں کو کھینچتی ہے۔

میں نے فہمیدہ کی جو معدودے چند نظمیں پڑھی ہیں وہ ہیں پتھر کی زبان، میری چٹلی کی نرم خوشبو، میگھ دوت، لاؤ ہاتھ اپنا لاؤ ذرا، زبانوں کا بوسہ، ایک لڑکی سے۔ یہ وہ نظمیں ہیں جن میں دیومالائی کیفیت بھی ہے، سمن اندام نزاکت پر حالات کی ضرب بھی ہے، کہیں پاروئی نظر آتی ہے، تو کہیں مریم... اور کہیں قرآنی آیات کی جھلکیاں... اگر فہمیدہ ریاض برانہ مانیں تو ایک بات کہوں... آپ اپنی شاعری میں اسی عورت اور اسی مرد کو زندہ رکھیں۔ موضوعاتی شاعری نہ کریں... خانہ تلاشی، پورو آفیل، نذر فراق جیسی نظموں نے مجھے بالکل متاثر نہیں کیا۔ اول الذکر نظموں کے بعد جب ان (موضوعاتی) نظموں پر میں پہنچا تو مجھے ایسا لگا کہ ارے! اچانک شاعرہ کیسے بدل گئی؟ کہاں آفاقیت و رفعت... اور کہاں یہ اپ سائیڈ ڈاؤن...؟ ہو سکتا ہے آپ کا ان واقعات سے کوئی نجی واسطہ ہو... تو اسے بھی آپ صنفیت کے پیرائے میں اتارتیں تو اچھا تھا... یہ ضروری نہیں کہ خانہ تلاشی یا کرفیو مخصوص ہو... یہ محض میرا اولیٰ مشورہ ہے... یوں آپ کو کچھ بھی لکھنے کا حق اور اختیار ہے۔ 00

تو کرنا ہی نہیں چاہئے کہ کئی اعتبار سے میراجی ان سے کہیں آگے ہیں اور مجھے یقین ہے کہ وہ خود بھی اس کا اعتراف کریں گی اور میرے اس قیاس کی توثیق فرمائیں گی کہ وہ بذات خود میراجی سے متاثر ہیں اور شاید میراجی کی شاعری کے وسیع و عمیق مطالعے سے انھیں اس طرح کی نظم نگاری کی تحریک ملی ہے۔ میں یہ عرض کرنا چاہتا ہوں کہ اس طرح کی شاعری وہی کر سکتا ہے جس نے کم از کم انگریزی اور فرانسیسی ادب کو پڑھا ہے۔ بیرونی تشبیہات کی خیال آرائی انگریزی شاعری اور موجودہ حقائق کی نفس پیمائی فرانسیسی ادب کا طرہ امتیاز ہے۔

میراجی نے بھی ان لٹریچروں کا گہرا مطالعہ کیا تھا اور فہمیدہ ریاض کی نظمیں بھی ان لٹریچروں کے اکتساب کی آئینہ دار ہیں۔ ہم احمد ندیم قاسمی، یا احمد فراز یا منیر نیازی جیسی مقتدر ہستیوں سے متاثر ہو کر ان کے جیسی شاعری کرنے کی کوشش کر سکتے ہیں! ہم پروین شاکر کا انداز بھی اپنا سکتے ہیں لیکن میراجی یا فہمیدہ ریاض جیسی شاعری نہیں کر سکتے۔ گوہ پابند، آزاد، نثری پیرائے میں کی جانے والی شاعری سے پاکستان کے رسائل و جرائد بھرے نظر آتے ہیں اور ہمارے یہاں ہندوستان میں بھی طرح طرح کی الرجیوں میں مبتلا شعرائے کرام بالجبر اپنی علیحدہ پہچان بنانے اور بزور اپنا لوہا منوانے کے لئے نیوز آئٹم پر نظم کا لیبل چپکا کر یہ دعویٰ کرنے کے درپے ہیں کہ وہ آج کے زمانے کے نظم



## بیانِ خود، زبانِ خود

## دفترِ امکاں

## فہمیدہ ریاض

نے جو ہنگامہ برپا کیا اس نے مجھے حیران و پریشان کر دیا تھا۔ سب سے زیادہ بے بسی میں اس بات پر محسوس کرتی تھی کہ اس کے ایسے مطلب نکالے جا رہے تھے جو میرے خواب و خیال میں بھی نہ تھے۔ تب سے اب تک ایک زمانہ گزر گیا۔ ایک نئی نسل جوان ہوئی ایک نسل بوزھی ہو گئی اور اس کے بہت لوگ آج دنیہ میں نہیں ہیں۔ لیکن آج بھی مختلف مضامین میں مجھے اس کی نظموں کے مطالب کے بارے میں ایسی باتیں نظر آتی ہیں جو ان کے نفس مضمون سے قطعی مختلف ہیں۔ شاید مجھے ان نظموں کو فٹ نوٹس کے ساتھ شائع کرانا چاہئے تھا۔ یہ نا فہمیاں مستقبل میں دور ہو جائیں گی۔ اب میں اتنی خوش گمان نہیں رہی ہوں۔ اسی لئے روئے زمین سے معدوم ہو جانے سے پہلے میں ان کا مطلب بتا ہی دوں تو بہتر ہے۔ میں اپنی ان مظلوم نظموں کے ساتھ کچھ انصاف کر کے رخصت ہونا چاہتی ہوں۔

بدنِ دریدہ کی نظموں میں گہرا کرب و غم ہے، شدید کشمکش ہے مگر اس میں سرخوشی بھی ہے اور حساسی اور کارگیری بھی۔ اس کی چند نظمیں بلاشبہ شاعر کا یہ خیال ظاہر کرتی ہیں کہ سیکس انسانی تجربوں کا ایک بے مثال مسرت خیز، نشاط آفریں، جزو ہے۔ مگر ناقدین اس پر غصے سے بچا و تاب کیوں کھانے لگے؟ انہیں یہ بات فحش کیوں معلوم ہوئی؟ کیا جدید اردو شاعری میں ایسا کسی دوسرے شاعر نے نہیں کہا؟ اگر اس سوال کا جواب ”شاید نہیں!“ ہے تو پھر اس شاعری کو ہمارے یہ معزز اور عالم و فاضل تنقیدی معترضین اردو شعری ادب کے سرمائے میں ایک قابل قدر اور اہم اضافہ کیوں نہیں سمجھ رہے؟ یہ اس کا مطلب مسخ کر کے اسے ذہن کی پراگندگی کیوں ثابت کرتے رہے؟

اس کائنات کی ہر جان دار شے میں سیکس، تلٹی ایک ایسی انوکھی توانائی ہے جس کی مادی نفسیاتی اور روحانی جہات اور مضمرات شاید نامعلوم ہیں۔ اس کے مظاہر کا تعین ہی اہل فکر کے لئے ایک چیلنج رہا ہے۔ ان لائقہ اور پہلوؤں میں جو جہات واضح طور پر ابھرتی ہیں ان میں فعالیت بھی شامل ہے۔

’بدنِ دریدہ‘ کی اشاعت سے اور تو جو کچھ ہوا یا نہ ہوا، لیکن اردو تنقید میں چند سطروں کا دائمی اضافہ یقیناً ہو گیا۔ اس کی اشاعت کے بعد سے اب تک کسی بھی شاعرہ یا ادیبہ کی نگارشات پر ایسی تحریر شاذ ہی میری نظر سے گزری ہے جس میں یہ اضافی معلومات موجود نہ ہوں: ”فلاں فلاں شاعرہ اپنی نسوانیت پر احتجاج نہیں کرتیں۔ وہ جرأت مند ضرور ہیں۔ مگر بے شرم نہیں ہیں۔ وہ شاعری ضرور کرتی ہیں مگر تہذیب کے دائرے میں رہ کر۔۔۔“

تب کیا اردو کے مضمون نگار کسی بھی ادیبہ/شاعرہ پر لکھتے ہوئے بدنِ دریدہ کے بھوت سے چھٹکارا حاصل نہیں کر سکتے؟ کیا یہ انہیں اس بری طرح سناٹا رہتا ہے؟ کیا یہ اطمینان تھا جس نے تنقید کے ان خداؤں کو زنج کر دیا؟ چلئے یہ بھی خوب ہوا۔

میں کھٹکتا ہوں دلِ بڑواں میں کانٹے کی طرح

تو فقط اللہ ہو، اللہ ہو، اللہ ہو

بقول غالب:

یک قدم وحشت سے دریں دفترِ امکاں کھلا

تو اسے عزیز مضمون نویس اور تنقید نگارو، یہ کتاب ایک بھوت کیوں بن گئی آپ کے لئے؟ وجہ صاف ظاہر ہے۔ آپ نے بھی تو اسے اذیتیں دے دے کر مار ڈالنے کی کوشش کی تھی۔ پس تو اسی لئے یہ ایک چڑیل، ایک مکھمل پائی بن کر آپ کا تعاقب کر رہی ہے اور جب بھی آپ کسی مرگٹ، شمشان یا قبرستان سے گزرتے ہیں (یعنی تنقید لکھتے ہیں) تو یہ آپ کو بے خبری میں آلیٹی ہے۔ اب آپ کی نجات اسی میں ہے کہ اپنے گناہوں (کج فہمی) سے توبہ کریں، اپنے ظلم (بدذوقی) پر نادم ہوں اور اگر بتیاں سلگا کر نیاز دیں۔ امید ہے اتفاق ہوگا۔ اب جو مضمون آپ پر چسبیں گے وہ اسی امید پر لکھا جا رہا ہے۔

بدنِ دریدہ کی اشاعت 74-73 میں ہوئی تھی۔ اس کی اشاعت



دوسری سطح پر نہیں ملتا۔ یقیناً یہ تمام تشبیہات استعارے، کنائے، معاملہ بندیاں مرد قارئین کے لئے ایک erotic بھی ہیں اور ان کی جمالیاتی خوبیاں بھی ہیں۔ اس کے باوجود کیا یہ اس قدر حیرت کا موجب ہے کہ عورت انہیں پڑھنے پڑھتے اکتا جائے اور محسوس کرے کہ اس کے وجود کو ہی محض چند 'چیزوں' تک گھٹایا جا رہا ہے؟ یہ انار، ناشپاتیاں، کنول، متعدد قسم کے پھل پھول اور سبزیاں جن پر تقریباً تمام شعرا حضرات نے حتی المقدور طبع آزمائی کی ہے، کیا کسی گڑیا کے بارے میں ہیں جس کے اندر روئی بھری ہوئی ہے؟

'بدن دریدہ' کی نظموں میں نسوانی جسم کے اعضا کا نام اس لئے آیا ہے کیوں کہ یہ 'چیزیں' نہیں، عورت کے وجود کا حصہ ہیں۔ علامتیں استعمال نہیں کی گئی ہیں کیوں کہ ان نظموں میں یہ اعضا بذات خود ایک جذبے، ایک انکار کی علامت بن جاتے ہیں۔ ان میں لفظ 'پستان' صرف عورت کی چھاتی نہ ہو کر ایک شدید غصے کا استعارہ ہے۔

ان نظموں میں نسوانی جسم کا حوالہ اس لئے حکمران سے آیا ہے کیوں کہ وہ کائنات ہو یا معاشرہ یا مرد سے رشتہ، ہر تناظر میں صدیوں سے عورت کو آپ نے اس کے بدن کے حوالے سے ہی دیکھا ہے اور اس کے رول کا تعین کیا ہے۔ سو اس حوالے کے ساتھ ان نظموں میں وہ خود گفتگو کر رہی ہے۔ آپ ان کو سمجھے بغیر ناخوش ہو گئے۔ اگر سمجھ جاتے تو اور بھی برا فروخت ہوتے کیوں کہ ان کے معنی وہ کچھ اور بیان کر رہی ہے جو آپ کی مقرر کردہ تعریف سے مختلف ہیں۔

مگر ابتدا میں عورتوں، حتیٰ کہ کئی عورت ادیبوں کا رویہ بھی خاصا الجھا ہوا تھا۔ وہ یہ طے نہیں کر پاتی تھیں کہ یہ نظمیں ان کے اپنے دل کی بات کہہ رہی ہیں یا ان کے محفوظ معاشرتی مقام پر ہی کوئی سوال اٹھا رہی ہیں۔ وہ مطمئن نہیں تھیں اور مردوں کی کہی ہوئی باتوں پر (بعض اوقات مردوں سے بھی پہلے) یقین کر سکتی تھیں کہ یہ سب کچھ محض سنسنی پھیلانے کے لئے لکھا جا رہا ہے۔ اس طرح کسی مختلف، بے چین کردینے والی تحریر کو، اس کی خالق سمیت، ایسے خانے میں ڈال کر جس کا حقیقی زندگی سے وابستگی سا تعلق بھی نہ ہو چین کی سانس لی جاسکتی ہے۔ یہ سوچنا تسلی بخش ہو سکتا ہے کہ یہ تو ایک عجوبہ ہے، یا سنگی ہے، یا شہرت کی دیوانی ہے۔ اصل زندگی، ہماری موجودہ مروجہ اقدار، معاشرے میں ہمارا مقام، وہی ہے جیسا ہمیشہ تھا اور ہمیشہ جسے ویسا ہی رہنا ہے۔

اس کے باوجود وہ صرف چند عورتیں ہی تھیں، 'کشتورج'، 'مید'، 'زہرہ نگار'، 'باجرہ'، 'سرور جنہوں' نے ان نظموں کو سمجھا۔ آخر الذکر دو غالباً کچھ Shocked ضرور تھیں لیکن پھر بھی وہ دوسرے لوگوں کی طرح انہیں 'لذت انگیز خود نمائی' کے کرتب نہیں سمجھ رہی تھیں۔ اس کڑے دور میں ان کی ہمدردی اور سمجھ داری

بدن دریدہ کی بعض نظموں میں اگر آپ کو عورت کی سیکس کلتی کا اظہار ملتا ہے تو اسے متبدل، بے شرمانہ وغیرہ سمجھنے کے بجائے اس اور ایک کے ساتھ پڑھنا چاہئے (جو مرد شعرا کے کلام کا مطالعہ کرتے ہوئے از خود آپ کو حاصل ہو جاتا ہے) کہ اس کا تعلق محض ایک جسمانی عمل سے نہیں ہوتا بلکہ فرد کی ذات کے اثبات سے بھی ہوتا ہے۔ عام مردوں میں اس کو باعث افتخار اسی لئے سمجھا جاتا ہے کیوں کہ وہ غیر شعوری طور پر محسوس کرتے ہیں کہ یہ نسل پڑھانے کی حیوانی جبلت سے بڑھ کر ایک ایسی پراسرار قوت ہے جس کی جڑیں کائنات یا معاشرے میں ان کے افعال کو دارا کرنے کی صلاحیت میں ہیں۔ اسی طرح عورت کے لئے بھی سیکس کلتی کا اظہار اپنے آزاد و باوقار فعال وجود کا اثبات ہے۔

بدن دریدہ پر ایک انتہائی ذلت انگیز تبصرہ یہ تھا کہ یہ نظمیں لوگوں کو چونکانے کے لئے لکھی گئی ہیں۔ لکھنے والی سنسنی پھیلا کر توجہ کا مرکز بننا چاہتی ہے اور اپنے عورت ہونے کا ناجائز فائدہ اٹھا رہی ہے۔

حقیقت یہ ہے کہ اگر مجھے ذرا بھی اندازہ ہوتا کہ اس پر اتنا شدید اور اس نوعیت کا رد عمل ہوگا تو یہ نظمیں شاید لکھی تو پھر بھی جاتیں مگر انہیں شائع کرنے سے پہلے میں دو مرتبہ سوچتی۔ شاید اشتیاق کی جگہ بڑی تشویش اور صنفی تعصب ختم کرنے کی کم سے کم چندہ صفحات پر مشتمل دردمندانہ اپیل کے ساتھ شائع کرواتی۔

کسی بھی شاعر یا فن کار کے پاس اپنے فن کے تعلق سے ماضی کی تخلیقات کا ایک خزانہ ہوتا ہے۔ اردو ادب جو مجھے ورثہ میں ملا کوئی زاہدانہ، خشک، تنگ نظر ملفوظات کا پشتارہ نہیں تھا۔ یہ صدرنگ پھولوں سے بھری شاداب وادی کی طرح تھا جس میں کوئی نیا لکھنے والا اپنے لئے منفرد راستہ بنا سکتا تھا۔ وصل و فراق کے مضامین اس میں عام تھے اور ان کی تفسیر متعدد طریقوں سے مجازی یا آفاقی ہو سکتی تھی۔ گویا یہ ہے کہ کلاسیکی شاعری کا ضخیم حصہ جس عشق، ہجر یا وصال کا تصور پیش کرتا ہے وہ مجازی یا حقیقی، دونوں صورتوں میں عورتوں کو نہیں بلکہ خوب صورت لڑکوں، خوبصورت مردوں کو مد نظر رکھ کر لکھا گیا ہے۔ شاعر اگر مجاز کے راستے سے حقیقت تک پہنچتا تھا تو وہ مجاز بھی ایک مرد ہی تھا۔ میں اس پر ہرگز معترض نہیں ہو رہی ہوں۔ یہ نہایت اعلیٰ درجے کی شاعری ہے اور اس کے حسن میں کلام نہیں۔

لیکن اس حقیقت کا کیا کیا جائے کہ عورت ایک اصل وجود بھی ہے۔

'عورت' اردو کی قدیم و جدید شاعری میں بھی موجود ہے۔ لیکن اس سے عشق، ہجر یا وصل (جو ظاہر ہے ہمیشہ مجازی ہے، یہاں حقیقت تک پہنچنے کا کیا سوال پیدا ہوتا ہے!) اس کے جسم کے پر از تشبیہات بیان کے علاوہ کسی



سے لبریز نسوانی نگاہیں میرے لئے جلتی دھوپ میں کیسے مہربان ٹھنڈے سائے کی طرح تھیں!

مگر ہمارے تنہید نگار، ادب کے پارکھ، لفظ 'پستان' کے بعد ان نظموں کا مزید ایک لفظ بھی پڑھنے پر آمادہ نہ تھے۔ وہ اپنی اعلیٰ تر 'قیافہ شناسی' سے بھانپ چکے تھے کہ اب ان نظموں میں اور ہوگا ہی کیا!

کیا یہ لفظ جدید اردو شاعری میں پہلی بار آیا تھا؟

”خدا حشر میں ہونگہ بان میرا

کہ دیکھی ہیں میں نے

سبز سالامانکا کی آنکھیں

”وہ باہیں، وہ رانیں، وہ پستان!“

ان سطروں پر کسی نے کوئی اعتراض نہیں کیا۔ بلکہ شاید زانو پر ہاتھ مار کر ”ہائے ظالم مارڈالا!“ کا نعرہ بلند کیا گیا (ن م راشد صاحب نے یہ لکھی بھی اسی موڈ میں ہیں) لیکن:

ابھرے پستان سے اوپر

اقلیما کا سر بھی ہے

پڑھ کر آپ غصے سے کانپنے لگے۔ جب آپ نے پڑھا:

اے بلبلو کے جوش سے

پستان اس کے پھٹ چکے

تو آپ نے کتاب اٹھا کر دور پھینک دی۔

ایک نظم ”میگھ دوت“ کی ان سطروں پر شدید لے دے ہوئی۔

میں کہ بنت جگر ہوں

میری ایسی پیاس ہے

میں کہ میرے واسطے

وصل بھی فراق ہے

مجھ میں ایسی آگ ہے

اس کے جو معنی نکالے جا رہے تھے اس نے پہلے تو مجھے چکرایا اور پھر گنگ سا کر دیا۔ مطلب یہی سمجھا جا رہا تھا جسے لکھتے ہوئے ہی کوفت ہوتی ہے، کہ لٹری (literally)، شاعرہ کی تسلی نہیں ہو سکتی۔ اس کی تو پیاس ہی نہیں بجھ سکتی۔ وہ خود کہہ رہی ہے۔

بد نصیب شاعرہ نے یہاں سرف ایک فلسفیانہ اثر ان بھرنے کی جسارت کی تھی (بے شک، فکر ہر کس بقدر ہمت اوست) یہ سطوریں اس دوئی کی جانب اشارہ کرتی ہیں جو ہر ”من دو“ کے درمیان موجود رہتی ہے۔ یہ

ان گنت فلسفیوں، شاعروں، مفکروں کا صدیوں سے مشاہدہ رہا ہے۔ انسان میں اپنے وجود کو کسی دوسرے وجود میں ضم کرنے کی ایک ناقابل وضاحت طلب رہتی ہے۔ یہ کیا ہے؟ صوفیائے کرام نے اسے خدا سے وصل کی آرزو بتایا۔ اسے فطرت یا عناصر فطرت سے وصل کی خواہشات بھی سمجھا گیا ہے۔ (روی نے اس کی یہی تعبیر کی ہے۔ وہ لکھتے ہیں کہ موسم بہار میں ہمارا دل اسی لئے خوش ہو جاتا ہے، کیوں کہ یہ بہار ہمارے وجود کا ایک روپ تھا)۔ کیا انسان اپنی اصل کی طرف لوٹنا چاہتا ہے، اس کے اندر دوبارہ مدغم ہونا چاہتا ہے؟ انسان نے اس بات پر ہزاروں برس سے غور کیا ہے۔ اس کا کوئی حتمی جواب نہیں (اور اگر ہے تو میں نہیں جانتی)۔ مگر اس نظم میں میرا مطلب یہی تھا۔ برصغیر کی تہذیبی روایت نے ہمیں ’کرشن‘ کا ورثہ بھی دیا ہے۔ ایک دیوتا جو اتنا سیاہ تھا کہ نیلا نظر آتا تھا۔ مگر وہ دیوتا ہے۔ اس قوت کا مظہر جس نے انسان اور کائنات کو تخلیق کیا۔ (یہ ایک نیلے رنگ کا مرد نہیں)۔ بارش کئی عناصر میں روح سی پھونک دیتی ہے۔ ہوا، مٹی، پانی، سب اپنے آپ کو محسوس کراتے ہیں۔ سو وہ دوئی جو انسان کو انسان سے محسوس ہوتی ہے، شاید ان جاگے ہوئے عناصر میں مدغم ہو سکے۔ میں اس کا حصہ بن کر اپنی ذات کھودوں اور پُر سکون ہو جاؤں۔

اس پوری نظم کا مطلب کیا ہے؟ یہ نظم پڑھ کر ہی کوئی محسوس کر سکے تو کر سکے۔ اس کے معنی اس سے علیحدہ نہیں، اس کے اندر ہی ہیں۔ لیکن چند نکات کے بیان کے بعد شاید ان حیران کن معترضین کو اس کے معنی اتنے مبتدل نہ نظر آئیں۔ واللہ اعلم!

میرا جرم شاید یہ تھا کہ میں نے شاعرانہ خمار میں خود کو ”بنت جگر“ کہا۔ ”پیاس“ اور ”آگ“ کے الفاظ استعمال کئے اور اس اندیشے کو مسترد کر دیا کہ معاشرے میں حتیٰ کہ ادب میں، ایک عورت کے قلم سے یہ الفاظ کیا شدید رد عمل پیدا کریں گے اور لوگوں کے دماغ کو کہاں کہاں لے جائیں گے۔ اگر یہ نظم، بالکل ان ہی الفاظ میں کوئی مرد شاعر لکھتا، تب بھی کیا اس کا ایسا ہی اثر ہوتا؟

میں فرزند جگر ہوں

میرے اندر ایسی پیاس ہے

میرے لئے وصل بھی فراق ہے

میں میگھ دس میں بھیگ کر بانپ رہا ہوں

تو جو اپنے بالوں کو ہوا کے دوش پر

اڑاتی ہوئی آئی ہے، میگھ کی دیوی

میرا دل کہہ رہا ہے

کہ مدھر طمن کی گھڑی یہی ہے



اس کے لئے تو ذہن پر زیادہ زور ڈالنے کی ضرورت ہی نہیں۔ عورت شرم و حجاب محسوس کرتی ہے۔ جوانی، جو مرد کے لئے بھرپور اثبات ذات کا زمانہ ہے۔ عورت کے لئے صرف شرم، صرف حجاب، صرف مفعولیت اور فحی ذات کا دور ہے؟

فرض کیجئے ایسا نہ ہو۔ جواں سال عورت کو بھی اپنے اندر اتنا طاقت محسوس ہوتی ہو، صحراؤں اور دریاؤں کو اپنے پروبال میں سمیٹنا چاہتی ہو۔ وہ تسخیر کا ثبات کرنا چاہتی ہو۔ وہ اپنی ذات کا اثبات کرنا چاہتی ہو، وہ کائنات کی ہر ناپسندیدہ چیز کو از سر نو ڈھالنا چاہتی ہو؟

اس دور میں مجھے تمام تجزیہ و صنایع و بدائع، تشبیہ، استعارے سے وحشت ہونے لگی تھی۔ میں زبان کو بالکل نئی طرح لکھنا چاہتی تھی۔ ایک دھن سی تھی کہ صنعتوں کے طے کو کھود کر اصلی الفاظ دوبارہ نکالے جائیں۔ میرا خیال تھا کہ ایک طاقت ور جذبہ، احساس یا خیال اپنا پیکر خود بناتا ہے، اپنے لئے درست لفظ خود چنتا ہے۔ اسے معمولی تراش خراش کے بعد ویسا ہی لکھ دینا چاہئے۔ میں اصلی الفاظ کو دوبارہ لکھ کر ان کی طاقت دیکھنا چاہتی تھی۔

(غلط یا صحیح، مگر کسی مقام پر زبان کے بارے میں یہ خیال کسی بھی شاعر کے ذہن میں آ سکتا ہے۔ اس طرح وہ اپنے لئے کوئی نیا ڈکشن بناتا ہے اور پیرایہ اظہار میں کوئی نیا رنگ شامل ہوتا ہے۔)

بدن دریدہ کی نظموں کی زبان آپ کو بہت اختصار پسند اور براہ راست ملے گی۔

اور موضوعات؟ ایک نظم کا نام 'بدن دریدہ' بھی ہے۔ جس پر ایک پاکستانی نقاد نے لکھا کہ یہ سیکس کا بدست جنگل ہے تو دوسرے نے کہا کہ شاعری ہے یا کوک شاستر۔

سر سرانے دو ذرا رات کے اس ریشم کو  
اس میں ملفوف کسی عہد کی اک لاش بھی ہے  
رات جو جرم بھی ہے جرم کی پاداش بھی ہے

میرے اطراف چٹنگوں کی طرح اڑتے ہیں  
میرے بوسے وہ مرے جھوٹ سے بوجھل بوسے  
خون کی چھینٹیں اڑاتے ہوئے گھٹاکن بوسے

یہ ہے سیکس کا بدست جنگل! یہ کیا جنگل ہے جس میں خون کی چھینٹیں اڑ رہی ہیں؟

آپ دیکھ سکتے ہیں۔ نظم پہلے جیسی نہیں رہی۔ اب آپ کے لئے اس میں وقار پیدا ہو گیا۔ شاعر کو کوئی ایسا عورت باز نہیں سمجھے گا جس کی تسلی ہی نہ ہوتی ہو۔ اب آپ کی نظر میں ہجر اور وصال کے معنی ہی بدل گئے۔ آپ کہیں گے، کیا خوب صورت نظم ہے، آپ پر اس کی جہات آشکار ہو جائیں گی۔ آپ سمجھ جائیں گے کہ شاعر صرف کسی سندرہاری سے نہیں بلکہ کسی برتر آفاقی قوت سے ہم آغوش ہونا چاہتا ہے۔

1973-74 کا زمانہ میں نے ہفتوں، مہینوں، پیدل چلتے ہوئے، یہ سوچتے ہوئے گزارا کہ انسان اور عورت ہونے میں کیا فرق ہے۔ شاید یہ دو الگ الگ چیزیں نہیں۔ لیکن یقیناً یہ ایک ہی بات بھی نظر نہیں آتی!

بدن دریدہ کی نظمیں 72 سے 73 تک لکھی گئی تھیں۔ اس وقت فیمینزم کی تحریک مغرب میں بھی اپنے ابتدائی دور میں تھی اور مجھے ان کی سن گن تک نہ تھی۔ یہ نظمیں کسی تحریک کے زیر اثر نہیں لکھی گئی تھیں۔ بس کچھ خیال تھے جو فطری طور پر ایک ذہن میں پیدا ہوئے اور ان کا اظہار کر دیا گیا، فیمینسٹ تحریک کی اہمیت کا اصل اندازہ تو مجھے بدن دریدہ کی اشاعت کے بعد ہوا۔ اچانک یہ احساس کہ "اف خدا! تو صورت حال یہ ہے! عورت کے بدن میں جنم لینے کے بعد آزادی کا سانس تک لینے کے لئے جی سے ایک جنگ کرنی ہے۔ شاید آخری سانس تک۔"

ان نظموں کے متعدد پہلو ہیں۔ یوں بھی نہیں کہ ان میں سیکس یا سیکسوالٹی کا گزربمک نہ ہو، مگر مجموعی طور پر یہ نظمیں ایک جواں سال عورت کے دماغ کا آئینہ ہیں جو اچانک ایک دلہیز پار کر کے پہلی بار زندگی کے متعدد سوالوں سے، تضادات سے دوچار ہو رہی ہے، ان سے بوجھ رہی ہے، ان کا مطلب اور ان کے تعلق سے اپنا مطلب سمجھنے کی کوشش کر رہی ہے۔ آپ کو اس کے صفحات میں تیز گرم لو کے جھکڑ چلتے ہوئے محسوس ہو سکتے ہیں۔

کیوں؟

کیوں کہ یہ ایک نوجوان عورت ہے۔

جوانی آخر ہے کیا؟ جب مرد جوان ہوتا ہے تو وہ کیا محسوس کرنے لگتا ہے؟ آپ کہیں گے، سیکس کی خواہش!

مگر اس کے علاوہ بھی بہت کچھ ہوتا ہے۔ وہ اپنے اندر ایک اتھاہ طاقت محسوس کرتا ہے۔ اس میں کس بل آ جاتا ہے۔ وہ اپنے چار اطراف نظر ڈالتا ہے اور صحراؤں اور دریاؤں کو اپنے پروبال میں سمیٹ لینا چاہتا ہے۔ وہ ہر ناپسندیدہ شے کو بدل ڈالنا چاہتا ہے۔ وہ کائنات کو از سر نو ڈھالنا چاہتا ہے۔ لیکن عورت...؟ جب عورت جوان ہوتی ہے تو کیا محسوس کرتی ہے؟



اب تو وہ میری تھکاوٹ بھی مجھے چھوڑ چکی  
وہ دریدہ بدنی جان کو بھی توڑ چکی  
خوں روانی سے بدن چھوڑ رہا ہو جیسے  
یا رواں قافلہ آبلہ پا ہو جیسے

اس نظم کا مطلب سمجھنا اتنا دشوار نہ تھا۔ باکرہ، رسموں کا رشتہ، اس کی آنکھوں  
میں، یہ سب ایک دوسرے کے ساتھ منسلک نظمیں ہیں۔ جن پر اگر کی بھی گئی تو  
اتنی خیال آرائی کہ یہ انتہائی سر دھری اور نفسانی خلل کی علامتیں ہیں۔ بالکل  
ذاتی، نجی باتیں، نفسیاتی شاعری۔ کیا یہ لازم تھا کہ ان لغویات کو شاعری بنا کر وہ  
ہم سب کو بھی پڑھوائے! جب کہ یہ ایک عجیب قسم کی عورت کے جذبات ہیں۔  
یہ اضافہ کس قدر فوری طور پر کیا جاتا ہے کہ یہ صرف تمہارے نجی  
جذبات ہیں!

ان مراد شدہ صاحب نے غریب فروغ فروغ خداداد پر ایک مختصر سا تعارفی  
مضمون بھی لکھا تھا۔ ایک جملہ پڑھ کر مجھے اظہار آ گیا۔ لکھتے ہیں "اس شاعری  
میں ہمیں ایک عورت کا (صرف ایک عورت کا) چہرہ نظر آتا ہے۔"  
وہ مجبور تھے کہ بہ سرعت یہ وضاحت کر دیں کہ چہرہ صرف فروغ کا ہے،  
کچھ اور شک نہ کیجئے گا۔

"خدا نہ کرے کہ اس شاعری میں ہمیں ہر عورت کا چہرہ نظر آئے لگے۔  
مثلاً میری بیوی... وہ کیوں ایسی ہونے لگی۔ میرے اپنے خاندان کی  
عورتیں... وہ دوسری قسم کی ہیں بھی...؟"

کیوں؟ "بدن دریدہ" صرف ایک عورت کے انفرادی احساسات  
کیوں ہیں؟ یہ کیوں سوچنا بھی نہیں چاہتے آپ کہ تمام عورتوں کے  
احساسات یہ ہیں؟ کیا آج بھی اس پورے برصغیر میں، ایشیا میں، افریقہ اور  
مشرق وسطیٰ میں، کروڑوں عورتوں کو ان کی رضاء و رغبت سے قطعاً لا تعلق  
رہتے ہوئے ایک نام نہاد جملہ عروسی میں نہیں دھکیل دیا جاتا؟ وہ سیکس جو ان  
کے شوہران کے ساتھ کرتے ہیں کیا اس میں ان کی کوئی خواہش، کوئی امنگ  
شامل ہوتی ہے؟ وہ کیا محسوس کرتی ہیں؟ کیا ایسا ہی نہیں، جیسا کہ بدن  
دریدہ میں لکھا ہے؟

(ہم اپنے چھوٹے بڑے قلعوں اور مکانوں میں رہ رہے ہیں۔ کیا تم  
انہیں پتھر مار مار کر توڑنا چاہتی ہو؟ ہمارا سکون غارت کرنا چاہتی ہو؟ سیو جے  
saboteur! اور ہشت گرد)

دوسری نظموں پر تو اصرار نہیں، لیکن مشرق کی تمام عورتوں کے لئے بدن  
دریدہ جس نظم کا عنوان ہے، اس کے حرف بہ حرف سچ ہوئے پرتو شک و شبہ

ہی نہیں کیا جاسکتا۔ وہ سب ایسا ہی محسوس کرتی ہیں۔ وہ اس بات سے کبھی آشنا  
ہی نہیں ہوتیں کہ سیکس ایک مسرت خیز، پراسرار، جشن حیات بھی ہو سکتا تھا۔  
مغربی ممالک میں، جن کی مذمت کرتے ہوئے آپ کبھی نہیں جھکتے  
(اور جن کے اپنے فائدے کے ہر فکر و فلسفہ آپ فوراً اپناتے ہوئے تاخیر بھی  
نہیں کرتے) عورتیں اپنی پسند سے شادی کرتی ہیں۔ ایسا کوئی گزشتہ  
75-70 برس سے ہو رہا ہے۔ شادی کے اس طریقے کا رائج ہونا نصف  
انسانیت کی لبریشن کی راہ پر نہایت اہم قدم تھا۔ بالآخر پوری دنیا میں اسی  
طرح ہونا چاہئے اور ہوتا ہے۔

وہ نظم جس کا نام 'بدن دریدہ' ہے، ایک نوحہ ہے۔ یہ سیکس کا نوحہ  
نہیں ہے، (فریجڈنی، اعصابی خلل) یہ نسوانی جسم کے بے دردانہ استحصال کا  
نوحہ ہے جس سے اس کی اپنی خواہش اور امنگ کو بے دخل کر دیا گیا ہو۔

بدن دریدہ کی نظموں کا کلیدی خیال اثبات ذات ہے۔ اس مجموعے  
میں جا بجا ایسی نظمیں یا اشعار نظر آتے ہیں جو ایک کشمکش کا آئینہ ہیں۔ لکھنے  
والی، ان اشعار میں ایک جہد بقاء سے دو چار ہے۔

وہ عمل ایک کرن بن کے میں شاعرہ کہتی ہے۔

تیری تیز آنکھوں میں

اشتیاق کا شعلہ

اس طرح بھڑکتا ہے

میرے دل کا پردانہ

بے قرار سا ہو کر

اس طرف لپکتا ہے

پھر یہ کون شیطان ہے

کھینچتا ہے جو مجھ کو

تھکے سے دور رکھتا ہے

موت جب کہ آئی ہے

میری ذات فانی ہے

شاید سوچتی ہو کہ اپنی ذات کو مٹا دینا، اپنی فکر، اپنی رائے، اپنی آزادی کو

اس دوسرے کے اندر فنا کر دینا ہی بہتر ہو۔ لیکن وہ ایسا کرتی نہیں ہے۔

کیوں کہ:

وصل سے پرے لیکن

اک اجازت نامہ

ایک زرد ویرانہ



بڑھ رہا ہے منہ کھولے  
یہ کرن نگلنے کو

جو قوت مزاحمت اسے اپنی ذات کو فنا کر دینے سے روکتی ہے وہ اس کو  
منفی ماننے سے بھی انکار کرتی ہے۔ وہ اس کو ایک مثبت طاقت، بلکہ قوت  
حیات سے تعبیر کرتی ہے۔

ہاں میں اس کو پہچانی

مجھ کو روکنے والی

زندگی کی مشاطہ

زندگی کی مشاطہ

کیوں مجھے سجاتی ہے

جسم کے اندھیرے میں

آگ سی جلاتی ہے

شاعرہ کو اپنے وجود کی فنا منظور نہیں۔ اس کا محاورہ اظہار پرانی شاعری  
کا ہے جس میں عاشق اپنے معشوق میں فنا ہو کر خالق حقیقی تک پہنچتے ہیں۔  
مگر یہ شاعر نہیں، یہ تو شاعرہ ہے۔ ایک عورت اور عملی زندگی میں اس "وصل  
اکبر" اس "دوہ جو دوں کے مل کر ایک ہو جانے" کا حاصل جمع صرف اس کے  
آزاد وجود کی نفی ہے۔ صرف یہ کہ دوسرے کی رضا کا تابع ہو جایا جائے۔ (از  
برائے خدا غور کیجئے کہ یہ کوئی 'جنسی' مسئلہ نہیں۔ جنس میں تو جیسا کہ آپ  
جانتے ہیں، عورت کی موت واقع نہیں ہوتی۔ یہ مطلب پہنانے سے قبل اس  
معمولی سی بات کا خیال کیوں نہیں آسکا؟) اسے تابع وار ہونا منظور نہیں۔ اپنی  
ذات کے دفاع میں وہ نرم و نازک جذبات کو طاق پر دھر سکتی ہے۔

تم آؤ گے

آئینے سے نکل آؤ گے

اور پیشانی پر زخم لئے رہ جاؤ گے

وہ اعلان کرتی ہے کہ:

وہ واسطے کی طرح درمیاں بھی کیوں آئے

خدا کے ساتھ میری ذات، کیوں نہ ہوتی

(کیا یہ ایک مضحکہ خیز منظر ہے؟ عورت کی آواز میں یہ اعلان؟ چھوٹا

منہ بڑی بات۔)

تو کیا یہ نظمیں معاشرے میں عورت کے غیر منعطفانہ مغلوب کردار کے  
بارے میں ہیں؟ اس کا جواب یقیناً 'ہاں' ہے مگر دوسری طرف یہ بھی حقیقت  
ہے کہ یہ میرے ذہن میں کسی نظریے کے تحت نہیں آئی تھیں۔ یہ میں نے

شعوراً عورت ذات کی جانب سے نہیں کی تھیں۔ لیکن اس کشمکش سے دوچار  
ہونے والا وجود نسوانی تھا جو اپنی نسائیت سے باخبر تھا۔ اپنے کرب اور غم کو  
عورت ذات کے تناظر میں دیکھنے کا شعور بدن دریدہ کی نظموں میں بتدریج  
صاف ہوتا ہوا نظر آ سکتا ہے۔ اس کی چند نظموں میں یہ نہایت 'ارضی' پیکار کسی  
شدید روحانی کشمکش کا مظہر نظر آتی ہے۔ شاید دوسرے شاعروں کے ساتھ  
بھی یوں ہی ہوتا ہو اور انسان زندگی کی کوئی مجازی گرہ کھولنے میں اپنی  
انگلیاں اور جگر لہولہاں کرتے ہوئے کسی آفاقی اسرار کا پرچھاواں سا اپنے  
آس پاس ڈولا محسوس کرتا ہو۔ لیکن ہر صورت میں بدن دریدہ کی نظموں میں  
جس 'انکار' کی گونج ہے وہ اپنی سب سے گہری سطح پر کائنات، سماں اور مرد  
سے رشتے میں عورت کا روایتی، مقرر کردہ کردار تسلیم کرنے سے انکار ہے۔

اس کی بعض نظموں میں گہرا، حزن آلود Disillusionment  
فلکست، قریب کا احساس ہے۔

"واہمہ ہے کہ اسی جمیل کی گہرائی میں

کوئی اثبات کا حرف

کوئی اقرار کہیں میری صدا سنتا ہے

دل مگر جانتا ہے

یہ مرادل کہ قریب آشنا ہے

پتھر سے وصال مانگتی ہوں

میں آدمیوں سے کٹ گئی ہوں

چھوٹی وصل و فراق سے میں

انجان ڈگر پہ چل رہی ہوں

ہاں میرے وجود میں کچی تھی

اب خوش ہوں کہ اب بھٹک رہی ہوں

ان تمام نظموں اور اشعار کو ہمارے مضمون نگاروں اور تنقید نویسوں نے  
صرف جنسی عمل کے تعلق سے سمجھا اور خوش ہو کر تالیاں بجا گئیں کہ انہوں نے  
پالا مار لیا۔ محترم سلیم اختر صاحب نے تحریر کیا۔ "مگر تمام جنسی جدوجہد کا  
حاصل یہی نکلا کہ میں تو بنت جبر ہوں۔"

آخر ایسا کیوں ہوا؟ یہ مطالب کیوں اخذ کئے گئے؟

کیوں کہ نگہنے والی ایک عورت تھی، اے عزیز قاری!

اب آپ ان اشعار کو کسی مرد شاعری کی زبان سے سینے

پتھر سے وصال مانگتا ہوں



یا کسی نظم میں کسی ناکام عورت کے لئے احترام بھری دردمندی اور محبت کا اظہار ہے۔

تپا ہوا یہ چہرہ جیسے بادِ سموم سے جھلسا پھول  
اور اس پر بھوری آنکھوں کے دیوں کی لو  
دیکھنے والوں کے دل کو برماتی ہے

بات بھی اس سے کرو تو جلتے دل کی آنکھی سی آتی ہے

مگر ان نظموں پر کسی کی نظر نہ گئی۔ ان کے لئے یہ کہا گیا کہ یہ شاعر نے اپنے اور پرانی لکھی ہیں۔ ایسا بالکل نہ تھا۔ یہ تو دوسری عورتوں پر لکھی ہوئی نظمیں ہیں۔ یہ بھی ایک پختہ عقیدہ ہے کہ ایک عورت دوسری عورت پر شاعری نہیں کر سکتی۔ (جبکہ مولانا روم پورا دیوان شمس تبریز کے نام کر سکتے ہیں)

بدن دریدہ کی وہ واحد نظم جو بہت پسند کی گئی وہ 'لاؤ ہاتھ اپنا لاؤ ذرا' تھی۔ یہ ایک ناملہ عورت کے جذبات کا اظہار ہے۔ مردانہ معاشرہ عورت کے لئے ماں کے کردار کو بہ خوشی قبول کرتا ہے لہذا نظم کو بھی پسند کیا گیا۔ چلے صاحب بہت شکر یہ، تسلیم! آداب! مگر یہ نہ سمجھے گا کہ اسے ہی بخش دیا گیا۔

جناب ضمیر الدین احمد نے اپنی شہرہ آفاق کتاب 'خاطر معصوم' میں اس پر دوسری طرح نظر ڈالی۔ (خاطر معصوم کا باب باب یہ ہے کہ عورتوں میں بھی جنسی خواہش ہوتی ہے۔ بیسویں صدی کے آخر تک یہ افواہ اردو کے ادیبوں، تنقید نگاروں وغیرہ تک پہنچ ہی گئی۔)

پہلے تو انہوں نے شاعرہ کو ایک کلین چٹ دی اور لکھا کہ بدن دریدہ کی نظمیں فحش تو خیر نہیں ہیں۔ (میری احسان ناشناسی کہ میں نے ان کا شکریہ تک ادا نہ کیا) پھر لکھا۔ "مگر جنسی تو ہیں۔ یہاں تک کہ بعض اوقات شاعرہ پوری جنسی معلوم ہوتی ہے۔" (خدا ہی بہتر جانتا ہے کہ پوری جنسی سے ان کی کیا مراد تھی۔ دوسرے شعرا کیا ادھورے جنسی معلوم ہوتے ہیں؟ (یہ تو اس سے بھی بدتر ہے) آگے چل کر رقم طراز ہیں۔

"حاملہ ہونے پر بھی وہ اس عمل کو یاد کرتی ہے جس کے باعث حمل ٹھہرا۔"

تم نے اندر مرا اس طرح بھر دیا  
پھونکتی ہے مرے جسم سے روشنی

اس نہایت بے قصور، بے ضرر بات کو، جو صرف اس حقیقت کو تسلیم کرتی ہے کہ عورت کے کٹن میں مرد کا بچہ ہے، یعنی بچہ دونوں کا ہے اور اس طرح یہ بچہ عورت کے دل میں اس مرد کے لئے محبت کا جذبہ پیدا کر رہا ہے اس بات پر محمول کیا گیا کہ اس موقع پر بھی وہ اس عمل کی لذت یاد کر کے غالباً جھرجھری

میں آدمیوں سے کٹ گیا ہوں

چھوٹا بھر دو سال سے میں

انجان ڈگر پہ چل رہا ہوں

ہاں میرے وجود میں کچھ تھی

اب خوش ہوں کہ اب بھٹک رہا ہوں

اس کا یا کلب کے بعد آپ کو نظم کا بالکل دوسرا مطلب سمجھ میں آئے گا۔

آپ کہیں گے واللہ! شاعر کسی اہم موضوع پر سوچ رہا ہے۔ اسے کوئی جستجو ہے، کوئی تلاش ہے وہ زندگی کے کسی دورا ہے پر کھڑا ہے (جنس کے کسی دورا ہے پر نہیں)

بہر حال، صداقت مطلق کی جستجو اس ذہنی بافتے کا محض ایک تار ہے۔ کسی چیز کے نیچے دھونی رہا مگر جیسا اس ذہن کا مقصود یا آرزو نہیں۔ یہ کافی مجازی ذہن ہے اور تاریخی مادیت کو زیادہ قبول کرتا ہے۔

سر سرائت تھی فرشتوں کی نہ سرگوشی غیب

چند سوکھے ہوئے پتوں پہ ہوا ہنستی تھی

بعد از مرگ کے پیاں مرے دل میں گونجے

اور اس لمحے میں ان سب کی ضرورت نہ رہی

بدن دریدہ کی نظمیں تقریباً سات برس میں لکھی گئیں تھیں۔ لازماً ان کے موضوعات میں تنوع ہے۔ مگر سلوک سب کے ساتھ یکساں ہی کیا گیا۔

کسی نظم میں کسی دل کش عورت کی شخصیت کا عکس ہے۔

ہم نے دیکھی عجیب اک ماری

سانولا رنگ جاشی ساری

جس بدور خطوط سر تا سر

چھاتیاں گول اور گچ بھاری

اور باتوں میں ایسی چھپلہ

چھوٹے رنگوں کی جیسے پچکاری

(جب میں نے اشاعت کے لئے اسے جریدہ فنون میں بھیجا تو اس کے مدیر محترم احمد ندیم قاسمی نے مجھے خط لکھ کر بھیجا۔ "یہ سطر، چھاتیاں گول اور گچ بھاری نکال دیجئے۔ یہ پاکستان ہے بی بی۔" قاسمی صاحب میرے مہرباں دوست ہیں۔ وہ مجھے ملامتوں کی بوچھاڑ سے بچانا چاہتے تھے۔ مگر میرے اوگھر دماغ میں یہ نہ سما یا کہ ایک عورت کے قلم سے لکھنے پر یہ سطر معیوب کیوں ہو گئی جب کہ ایک مرد کے قلم سے یہ قابل قبول ہوتی۔ میں تو ایک کامیاب تصویر کشی پر خوش ہو رہی تھی)



لے رہی ہے۔ اس حد تک تو جنس زدہ ہے۔

خامہ انگشت بدنداں کہ اسے کیا لکھتے

ناطقہ سر بہ گریباں کہ اسے کیا کہیے

(نوٹ: یہ بات قابل مصنف کے علم میں یقیناً نہیں تھی، یا جبر جبری بھرتے ہوئے ذہن سے نکل گئی کہ استقرار حمل کے لئے لذت کی ضرورت نہیں ہوتی۔ حمل یوں بھی ٹھہر جاتا ہے۔ ہمارے مشرقی ممالک کی آبادیاں عورتوں کی لذت پرستی کے باعث نہیں بڑھ رہی ہیں۔)

ان سوالوں پر اگر آپ غور کریں تو آپ کو اردو کے ادبی کچھر کی نفسیات کی تہہ میں، اس کے رگ و ریشے میں گندھا صنفی تعصب نظر آئے گا۔ زبان کی اصطلاحات تک عورت کے تناظر میں اپنا مطلب قطعی بدل لیتی ہیں۔ مثلاً 'جنسی تجربہ' ہی کو لیجئے۔ مرد کے حوالے سے یہ الفاظ ایک ایسے وقوعے کے مظہر ہیں جس کی متعدد جہات ہوتی ہیں۔ ایک طرح سے مرد کے وجود کی تکمیل، خوشی، سرشاری وغیرہ اس کی مضمرات میں شمار کئے جائیں گے یعنی یہ experience ہے۔ لیکن یہی الفاظ عورت کے تناظر میں کس قدر مختلف ہیں۔ اول تو تنقید نگار کے ذہن میں آئے گا۔ "یہ نظم جنسی تجربے کے بارے میں ہے۔" اور اس کے بعد لفظ "تجربہ" اس کے تخیل کو ایک ایسی لیبارٹری میں لے جائے گا جہاں نابکار عورت مختلف مردوں کے ساتھ نت نئے جنسی تجربے کر رہی ہو۔ اب تجربہ کا لفظ وہ Experience کے معنوں میں سمجھ رہا ہے۔

فحش صرف نظموں کے اس مجموعے کو ہی نہیں، اس کی لکھنے والی کو بھی ٹھہرایا گیا۔ مطلق یہ پرواہ کئے بغیر کہ بے نیازی سے لکھی ہوئی یہ سطرین مصنفہ کے لئے کس قدر اذیت ناک ہو سکتی ہیں، سلیم اختر صاحب نے لکھا۔

"جنسی پیاس اس شاعرہ کا محبوب موضوع ہے۔" (جو نظمیں انہوں نے مثال کے طور پر بغیر اشعار دیئے ہوئے گنوائیں اس میں "برفباری کی رت" بھی شامل ہے جو برف پر لکھی ہوئی ایک نظم ہے۔)

لیکن یہاں تک لکھ کر انہیں خیال آیا کہ 'پیاس' تو محرومی سے پیدا ہوتی ہے تو کیا اس قسم کی شاعری کرنے والی عورت کوئی روکھی پھسکی زندگی گزار رہی ہے؟ یہ کیسے ہو سکتا ہے۔ اس لئے اگلے جملے میں وہ دور کی کوڑ لائے اور لکھا "اور یہ تنگی کمی کی نہیں بلکہ وفور کی پیداوار ہے۔"

اب آپ اس فکری دائرے پر غور کرتے رہئے۔ یا پھر میرے ساتھ مل کر ان حیران کن قلابازیوں پر ہنس لیجئے۔ (افسوس کرنے سے جب فرصت ملے تو میں جی کھول کر ہنس بھی لیتی ہوں۔)

ایسی سفاکیوں پر مجھے کیوں کر شدید صدمہ نہ ہوا ہوگا؟ میں ایک معمولی

ہستی ہوں۔ میرے پاس کوئی بلٹ پروف جیکٹ تو نہ تھا جسے پہن کر میں زندگی بسر کر رہی تھی۔ یہ سارے زہر آلود تیر میرے جگر کے پار کیوں کر نہ ہوئے ہوں گے؟ اس سنگ باری نے میری زندگی کے قیمتی برسوں کو آنسوؤں میں ڈبو دیا۔ جیسے کسی کو گرم لوہے سے داغا جائے، اس طرح، اس دور میں مجھے شب و روز محسوس ہوتا تھا۔ کیوں آپ نے مجھے ہمیشہ دکھی رکھا؟ ہمیشہ اشک بار! پھر بھی میں ہستی رہی۔ سمجھنے کی کوشش کرتی رہی، زندگی کو آپ کو اور اپنے آپ کو۔

بدن دریدہ کی نظموں کو میں نے یہ سوچ کر لکھا ہی نہیں تھا کہ چوں کہ میں عورت ہوں لہذا فلاں موضوع پر لکھنا، یا کسی خیال، کسی تصور کو الفاظ میں تجسیم کرنا میرے لئے نامناسب ہے۔

یہ میری مجبوری ہے۔ زندگی کے معانی اور اس کے رشتے سے اپنے فہم کے معنی پر یقین رکھنے والے شاعر کا ذہن آزاد ہوتا ہے اور ایک بے خوفی آزاد ذہن کی لازمی خصوصیت ہوتی ہے۔ آپ اس کے گرد لاکھ دیواریں بنائیں، اس کے سامنے پچھمن رکھائیں کھینچیں، لیکن وہ اس کے لئے وجود نہیں رکھتیں۔ وہ یہ سوچ سوچ کر نہیں لکھتا ہے کہ سماج، حالات، سیاست وغیرہ نے کیا لکھنا اس کے لئے مناسب قرار دیا ہے اور کیا لکھنے کی اجازت اسے نہیں ہے۔

ہندوستان میں آرا ایس ایس نے میری نظم "تم بالکل ہم جیسے نکلے" پر ہنگامہ برپا کر دیا۔ اسے لکھتے ہوئے میں نے یہ سوچا ہی نہیں کہ میں نہ تو ہندو ہوں اور نہ ہندوستانی پھر کیسے میں ہندوستان میں پھیلائے جانے والے جنون کا مذاق اڑا سکتی ہوں؟ میں نے اس پر شک ہی نہ کیا کہ وہ میرے اپنے ہیں۔ کیا میں نے وہ نظم لکھ کر غلطی کی؟ اپنے لئے حالات کو بہت برا تو یقیناً بنالیا۔ ہندوستان... جس کی جمنائے کنارے میں خاک میں ملنا چاہتی تھی۔ وہاں جانے کے خیال سے اب صرف آنکھ میں آنسو آتے ہیں۔ کانوں میں صرف ایک شور گونجتا ہے۔ افراتفری کا ایک منظر... جو پتلی میں کہیں منجمد ہو کر رہ گیا ہے۔

وہ نظم... تو بہر حال لکھی گئی اور پڑھ بھی دی گئی۔ کیا یہ اچھا ہوا؟ کون جانے...؟ کون جانے کبھی اس کے اصل معنی سمجھ ہی لئے جائیں... کون جانے کہیں بدن دریدہ کی نظموں کے معنی بھی صحیح سمجھ ہی لئے جائیں... یا انہیں ادب اور زندگی کی کثیر جہتی تناظر میں دیکھا جاسکے۔ گو یہ بہت دشوار ہے۔ اردو کچھر کے لئے ایک تخلیق کار عورت کے خیالات، مشاہدے اور جذبہ کے اظہار کے بے دریغ، بے خطر بہاؤ کو قبول کرنا تقریباً ناممکن ہے۔ قدم قدم پر 'مشرقی عورت' ہونے کی شرائط کسی تحریر کو یکسوئی سے پرکھنے کی گنجائش ہی نہیں چھوڑتیں۔

بدن دریدہ کی ایک نظم 'ابد' کے عنوان سے ہے۔



یہ یکسی لذت سے جسم شل ہو رہا ہے میرا۔۔۔

اسے پڑھ کر کہا جاتا ہے کہ لوگوں نے دانتوں میں انگلی دبائی۔ ایک مشرقی عورت اور یہ خرافات۔ کیا یہ ذوق مرنے کا مقام نہ تھا؟

اور اصل یہ موت کے موضوع پر لکھی گئی تھی۔ اس زمانے میں میرا دل دو ماغ موت کے تصور سے عجب طرح مسحور رہتا تھا۔ میں اس پر لکھنا چاہتی تھی۔ مگر میں موت کو ایک حیاتی تجربے کے طور پر پیش کرنا چاہتی تھی۔ مجھے خیال آیا کہ موت جو زندگی کا چراغ گل کر دیتی ہے، جسمانی وصل سے کس قدر مشابہ ہے کیوں کہ وہ بھی وجود کو ایک اندھیرے میں لے جاتا ہے، اس لئے کیوں نہ موت کو اسی صورت میں پیش کیا جائے۔ اس خیال کے ساتھ بہت توجہ سے میں نے احساس موت کی تجسیم کے لئے حیاتی خیال بندی کی کوشش شروع کی اور نظم لکھی گئی۔

”یہ کیا مزا ہے کہ جس سے ہے عضو عضو بوجھل

یہ نوئی نبض درکتی و حزن کن، یہ ہچکیاں سی

گلاب و کافور کی مہلک تیز ہو گئی ہے“

وغیرہ۔۔۔ اور پھر آخر میں

”بس اب تو سر کا دورخ پہ چادر

دیئے بچھا دو۔“

جب یہ شائع ہوئی تو اسے پڑھ کر کسی نے یہ نہ سمجھا کہ یہ موت کے موضوع پر ہے۔ بعد میں اسے میں نے حیرت سے پڑھا تو کچھ نفی بھی آئی۔ بات یہ ہو گئی تھی کہ حیات کے تعاقب میں موت بے چاری نظم سے کچھ غائب ہی ہو گئی ہے۔ اب یہ نظم موت کے بارے میں نہیں، جسمانی وصل کے بارے میں ہے جس کی تجسیم موت کر رہی ہے۔ (مردوں کی شاعری پر لکھتے ہوئے اسے آپ 'وصل' کا نام دیتے ہیں۔ عورت کی شاعری میں آپ کوئی باوقار نقطہ استعمال نہیں کرنا چاہتے اور صاف صاف 'سیکس' کہنا پسند کرتے ہیں۔ بہت خوب۔ یوں ہی تھی۔ آپ اس جملے کو یوں ہی پڑھیں کہ اب یہ نظم 'سیکس' کی تجسیم 'مرگ' کی صورت میں کر رہی ہے) اس کا یا کلمپ سے میں کچھ خوش نہ تھی۔ لیکن میں نے دل میں کہا، ہم اسے کیا کہہ سکتے ہیں؟ کیا غیر شعوری طور پر، موت پر زندگی کی فتح؟ اس صورت میں بھی یہ ایک تازہ شعری تمثیل ہے۔ سو اس پر مستلزم اس کو بھول بھال گئی، اس بات سے بالکل بے خبر کہ نظم کیا قہر ڈھاتی ہے۔ معاشرے کی اخلاقی اقدار کو کسی طرح نہیں گھسی کر رہی ہے، عورتوں کو کچھ رونی کی طرف لے جا رہی ہے۔ فری سیکس کا پرچار کر رہی ہے (یہ بھی خوب اسطلاح ہے) الغرض معاشرے میں ایک مکمل

انارکی قائم کر رہی ہے۔ نظم کا اصل مطلب اور مقاصد یہ ہیں کہ شادی بیاہ سب فضول کی باتیں رہیں۔ مرد وزن کو سر عام گلی کو چوں میں سیکس کرنا چاہئے۔ اخلاق اور مذہب پر لعنت بھیج دینا چاہئے۔ وغیرہ۔ اس نظم کے تعلق سے ایک دلچسپ بات یہ ہے کہ اس کی ایک سطر میں نے اشاعت سے قبل حذف کر دی تھی۔ وہ سطر جو کہیں اختتام کے قریب آتی تھی، یہ ہے۔

قوی ویکل سیاہ جیشی مرے بدن پر جھکا ہوا ہے۔

میرے ایک دوست کا شدید اصرار تھا کہ چوں کہ اس میں 'سیاہ جیشی' یعنی ایک مرد کا بالواقعی ذکر آ جاتا ہے لہذا یہ مناسب نہ ہوگا۔

برسوں بعد شیخ ایاز کی ایک نظم دیکھ کر میں حیران رہ گئی۔ اس کا عنوان ہی یہ ہے۔

”موت کا لا ادا اس جیشی ہے۔“

کس قدر عجیب بات ہے موت کے لئے جیشی کا استعارہ ایاز کے ذہن میں بھی آیا۔ (یقیناً ہمارے تخیل میں مشابہت تھی۔ تب ہی ان کی شاعری کا ترجمہ میں اس قدر ذوق کے کر سکی۔)

بالکل ایسی ہی حیرت کی سنسنی ایک طویل عرصہ بعد فروغ فرخ زاد کی شاعری کا ترجمہ کرتے ہوئے میں نے دوبارہ محسوس کی۔ فروغ کی نظم 'صبر سنگ' میں مجھے 'عشق' کی تجسیم کے لئے عین وہی شہیہ ملی جو بدن دیدہ کی نظم 'عشق تم جس کی تمنائی تمہیں' میں ہے۔ دونوں نظموں میں عشق ایک منہ زور 'جان دار' ہے جو کسی وجود میں سما گیا ہے۔ فروغ کی سطر یہ ہیں۔

آن من دیوانہ عاصی دد درونم ہائے و ہونی کرد

مشت بر دیوار ہائی کوفت روزنی را جستجو می کرد

بدن دیدہ کی نظم 'عشق تم جس کی' میں یہ "تاریخ سے پہلے کا اندھا عفریت ہے جو جسم میں در آیا ہے۔"

بھاری چکر بہت آہستہ سے جنباں ہے مگر

مجھ کو معلوم ہے کس جست کی ہے اس میں تڑپ

انگلیاں پھیر رہا ہے کہ نشان پائے کوئی

ڈھونڈتا ہے کوئی دروازہ کوئی راہ ملے

دوسری بار حیرت موضوع کی مماثلت پر ہوئی۔ فروغ کی ایک نظم کا اردو ترجمہ حسب ذیل ہے۔

جوڑا

رات آتی ہے

اور رات کے بعد



تاریکی

اور تاریکی کے بعد

آنکھیں

ہاتھ

اور سانس، سانس، سانس

پھر دوسرے نقطے

چلتے ہوئے سگریٹوں کے

گھڑی کی ٹک ٹک

اور دودل

اور دو تنہائیاں

اس نظم میں لمحات و صل کے فوراً بعد کی کیفیت اور منظر ہے۔ یہ نہایت منظر و موضوع ہے جس پر شاید کبھی کچھ لکھا ہی نہیں گیا ہے۔ وصل سے قبل کے شوق و بے تابی پر سینکڑوں اشعار اردو، فارسی میں موجود ہیں لیکن مذکورہ موضوع پر کسی مرد شاعر نے طبع آزمائی نہیں کی ہے۔ (شب وصال کے بعد آئینہ تو دیکھا اے دوست۔ جی ہاں فراق کا یہ شعر موجود ہے۔ ایک اکیلا شعر جو اس موضوع پر ہے۔ لیکن نہ اس سے پہلے اور نہ اس کے بعد کچھ ہے۔ اس میں بھی کیفیت، احساسات کا ذکر نہیں) غالباً یہ ایک خالص نسوانی دل چسپی کا موضوع ہو، جس پر صرف عورتیں ہی غور کرتی ہوں۔ بدن دریدہ کی نظم پہلی بار بالکل اسی موضوع پر ہے۔

پہلی بار

پیار کے بعد

اک دو بجے کی بانہوں میں

اپنے دماغ اور بدن کی عریانی کے آئینہ خانے میں

اتنے نبتے

اتنے نازک

سانس جھک کر لیتے ہیں ہم

کاغذ کے پتلے ٹوٹ نہ جائیں

ان دو نظموں کی فارم بھی حیرت انگیز طور پر یکساں ہیں۔ یہ مختصر ہیں،

ان میں چھوٹی چھوٹی سطریں ہیں، جیسے آہستہ آہستہ نظر ڈال کر مشاہدہ کیا جائے۔ گو ان میں بات مختلف کہی گئی ہے مگر ان کا موقع ایک ہے اور وہ بھی ایسا جس پر مرد شاعر نہیں لکھتے۔ ہو سکتا ہے دوسرے لوگ ہر دو نظموں کے بارے میں کچھ اور رائے رکھیں مگر مجھے ان دونوں میں کئی اعتبار سے حیران کن

مماثلت نظر آئی۔ (صرف دو شرقی عورتوں کا حساس مشاہدہ)

بدن دریدہ کی ایک نظم میرے ہاتھ ان نظموں میں سرفہرست ہے جو یہ حد مسترد کرتے ہوئے لکھ ڈالی گئیں کہ ایک عورت کے لئے یہ مناسب ہے یا نہیں۔ بلاشبہ یہ ایک ممنوعہ موضوع پر لکھی ہوئی نظم ہے۔ اس نظم کے شعری اجزا کیا ہیں؟ بادل، ہوا، آسمان، سبزہ، ایک عورت کا جسم۔ ایک عورت کے ہاتھ... لا شعور کے کسی تاریک تہ خانے میں نہیں، آسمان، بادل، ہریالی اور ہوا کی سنگت میں یہ نظم نمود پاتی ہے۔

”میں بھی اپنے ہچکچہ جھٹک کر

پرتو لوں اور بھردوں اڑاؤں

اپنے بدن میں خود کھوجاؤں

یہ تن کا آکاش یہ دھرتی

دیرے دیرے پھیل رہے ہیں“

اس نظم سے تعلق رکھنے والا ایک واقعہ میں کبھی نہ بھولاؤں گی۔ ہندوستان

میں قیام کے دوران الہ آباد میں میرے لئے کیونٹ پارٹی مارکسٹ نے چند شعری نشستوں کا انتظام کیا تھا۔ ہندوستان میں میری سیاسی پناہ کے کچھ مخالفین بھی تھے۔ وہ لوگ اپنے مصائب میں مبتلا تھے اور پاکستان کے حالات کا انہیں کچھ علم نہ تھا۔ مگر میرے لئے ایک کردار کش مہم ضرور چلا دی گئی تھی جس میں مجھے ایک فریبی، مکار عورت کے روپ میں پیش کیا گیا تھا جو نہ صرف مشرقی کلچر کی دھجیاں اڑاتی رہی ہیں بلکہ اب نہ جانے کن مقاصد کے تحت سیاست میں بھی دخل دے رہی ہے۔ الغرض بالکل ایک ماماہری کا سا تصور تھا۔

ایک شعری نشست میں یہ عجیب واقعہ ہوا۔ ابھی میں نے دو ایک نظمیں ہی پڑھی ہوں گی کہ آواز آئی۔ ”یہ تو آپ صرف سیاسی موضوعات پر پڑھ رہی ہیں۔“ ذرا اپنی وہ نظم، ”میرے ہاتھ“ بھی تو سنائیے۔ میں نے فوراً نظر اٹھا کر دیکھا تو سنائے میں آگئی۔ میرے سامنے ایک بزرگ شخص بیٹھے تھے۔ بوسیدہ کپڑے، سر پر دوپٹی، ہلکی ٹوپی، سفید داڑھی، چہرے پر تکی اور آنکھوں میں طنز بھری مسکراہٹ...

میں نے دل میں کہا، ”لوگرو! اب سناؤ انہیں کیسے پورٹ...“

لیکن میں کچھ نہیں کر سکتی تھی۔ اگر یہ کوئی امتحان تھا، کوئی انٹرویو، تو اس سے مجھے گزرنا ہی تھا۔ میں نے ساری طاقت جمع کر کے کتاب کھولی اور نظم سنائی شروع کر دی۔ اسی وقت وہاں بیٹھے ہوئے دوسرے تمام افراد میرے ذہن سے محو ہو گئے تھے۔ صرف وہ بزرگ شخص نظر آ رہے تھے جو بہ غور مجھے نظم پڑھتے ہوئے دیکھ رہے تھے۔



کر لیا کرتی تھیں۔ ادبی تاریخ میں ایک آدھ صدی میں کسی تنہا یا بنگلہ کا نام بھی مل جاتا ہے۔ یا پھر مغل شہزادیاں تھیں جن پر کوئی حرف زنی کی جرأت نہیں کر سکتا تھا۔ اس کے باوجود زیب النساء کی عشق کی داستانیں (اور حرم کی حفاظت کے لئے کی گئی پر جوش تردیدیں) اس کی شاعری سے زیادہ مشہور ہیں۔ یعنی اس پر بھی ایک اسکیٹڈل بنا ہی دیا گیا۔

پھر جب 1930 کے آس پاس شعر لکھنے والی خواتین نمودار ہوئیں تو ان سے توقع رکھی گئی کہ وہ داہیات عشقیہ اشعار ہرگز نہ لکھیں (یہ کام مردوں کے لئے چھوڑ دیں) کوئی سوال نہ اٹھائیں، کسی موضوع کی سطح کھرچنے تک کی کوشش نہ کریں۔ صرف یتیم خانے کے ترانوں جیسے نغمے الاپتی رہیں۔ اسی پر آپ اب بھی مصر ہیں۔ ”شاعری طوعاً و کرہاً کر لو مگر خبردار! تہذیب کے فلاں فلاں دائرے میں رہ کر۔۔۔!“

”میرا ہرگز یہ مقصد وہ عانی نہیں کہ شاعری کرنے والی لڑکیاں یا عورتیں لازماً بدن دریدہ جیسی نظمیں لکھیں۔ دنیا کے لاتعداد موضوعات ان کے منتظر ہیں لیکن آپ عورتوں کی تحریروں کو خاطر میں یوں بھی کب لاتے ہیں۔ آپ ہر عورت کی شاعری کو نسوانی آواز اور نسوانی تحریر کے قبرستان میں دفن کرتے ہیں جب کہ آپ کے مدوح مفروضہ عظیم شعرا ان کے معیار کی چار سطریں بھی نہیں لکھ سکتے۔ آپ سچائی کی حرارت، تحیر اور تازہ کاری سے خوف زدہ ہیں جو آپ کو کسی عورت کی شاعری میں نظر آئیں تھیں۔ اب آپ سختی سے تنبیہ کر کے نئی شاعرات کے پر تو پہلے ہی کتر رہے ہیں۔ کسی بھی سمت میں پرواز وہ کیا کریں گی۔“

عورتیں کس دائرے میں رہ کر یا اسے پار کر کے لکھیں گی، کیا اس کا فیصلہ وہ خود نہیں کر سکتیں؟

شعری اظہار میں عورت کا حصہ آپ اپنی قبرستان پرستی کی حدود میں متعین کرنا چاہتے ہیں۔ جب آپ تہذیب کے دائرے اور بے شری نہیں وغیرہ کی سرزنش کرتے ہیں تو دراصل کہنا کیا چاہتے ہیں؟ کیا یہ کہ مثلاً کوئی شاعرہ عشقیہ اشعار نہ کہے؟ آپ فرمائیں گے ”کیوں نہیں۔۔۔ خواتین رومانی غزلیں نظمیں لکھیں۔ رجزیت اور ایمائیت آخر کسی مرض کی دوا ہیں؟ سوان ہی حدود میں رہ کر لکھیں۔“

بہت خوب۔ لیکن اگر عورتیں عشقیہ شاعری کریں تو کیا وہ مردوں ہی کی طرح لکھ سکیں گی؟ چلئے مثال کے لئے اردو کی نہایت بے ضرر نظم ہی لیجئے (جس کی سادگی پر کئی بقراطہ نقاد تبسم کرتے ہوں گے۔)

”مجھے دے دے۔“

اس وقت میرے دل کی عجیب حالت تھی۔ ذہن سے ان گنت خیالات گزر رہے تھے۔ کون ہیں یہ؟ کیا کوئی میرے اپنے؟ جیسے میرے اپنے ہی خاندان کے کوئی بزرگ۔ مصائب جھیلے ہوئے۔ بوسیدہ دامن میں اپنی روایتوں کو سینے ان کی حفاظت کے لئے کوشاں اور میں؟ یہ کون تھی جو ان کے سامنے بیٹھی تھی؟ ان کے قہقہے کی ایک ناخلف ہنسی؟ سرزنش کے قابل؟

میں طاقت سے نہیں ڈرتی۔ کسی بھی ایک مقتدر قوت سے ٹکرا جانے میں تو شاید پل بھر کی دیر نہ کرتی۔ لیکن اپنے مقابل بیٹھے ہوئے بزرگ کی بوسیدہ حالی اور سن رسیدگی کے سامنے میرا دل خوف سے لرز رہا تھا۔ آنکھوں میں آنسو میں اٹھ رہا ہے تھے مگر ایک عزم بھی محسوس ہو رہا تھا۔ دل کہہ رہا تھا۔ سنا چاہتے ہیں تو سن لیجئے۔ یہ آپ کے اپنے قبیلے، کفو خاندان کی عورت ہے۔ اسی نے یہ سب کچھ لکھا ہے۔ اگر اس دامن میں چھپی روایتوں میں عورت کی زبان بند ہے، اس کے ذہن کی جستجو علم آگہی پر قدغن بھی شامل ہے تو اس عورت کا انکار بھی من لیجئے۔ پھر میری دیکھتی آنکھوں کے سامنے ایک تہذیبی آئی۔ ان کی آنکھوں سے وہ طنز یہ مسکراہٹ غائب ہو گئی۔ بوز حصہ، شریف چہرے سے غصہ اور تلخی کا فور ہو گئے۔ اس کی جگہ خفیف سی خیرانی، سنجیدگی اور اداسی چھا گئی۔ وہ نظم نہیں سن رہے تھے۔ یہ نظم تو شاید انہوں نے پڑھی بھی نہیں تھی۔ شاید ان سے کسی نے کہا ہوگا کہ سیاسی شاعری کی اس محفل میں ’میرے ہاتھ کی فرمائش کیجئے اور پھر تماشا دیکھئے۔ بات صرف یہ نہ تھی کہ تماشا نہیں ہوا تھا۔ بات یہ بھی تھی کہ جس عیارہ اور مکارہ عورت کے بارے میں انہیں بتایا گیا تھا وہ انہیں نظر نہیں آئی تھی۔“

اس کے بعد وہ خاموش کچھ کھوئے کھوئے سے بیٹھے رہے لیکن جب میں نے دوسری کوئی نظم پڑھی تو انہوں نے اسے توجہ سے سنا۔ پھر اٹھ کر چلے گئے۔ نہ جانے کون تھے۔ مجھے ان کا میرا ان، سنجیدہ چہرہ اب بھی یاد آتا ہے۔ اس نظم کے موضوع کے ممنوع ہونے سے اگر آپ قطع نظر کریں تو شاید اس نتیجے پر پہنچ سکیں کہ اس میں تلمذ کی ایسی کسی کیفیت کا بیان نہیں ہے۔ جس کی بنیاد پر اسے نقش قرار دیا جاسکے۔

آپ نے کہا کہ بدن دریدہ کی نام نہاد شاعری نے ہماری تہذیبی روایتوں کی دھجیاں بکھیر کر رکھ دیں۔

کون سی روایتیں؟

سیدھی سادی بات ہے کہ اردو کچھر میں عام متوسط طبقے کی عورتوں کی شاعری کرنے کی روایت ہے ہی نہیں۔ صرف چند طوائفیں کچھ اشعار موزوں



رہے ہونٹ، معصومانہ پیشانی، حسین آنکھیں۔“

کیا کسی عورت کے قلم سے محبوب کے لئے یہ سطر میں ہی آپ قبول کریں گے؟ کیا آپ فوراً مشرقی قدروں کی دہائی نہ دیے لگیں گے؟

اور اگر وہ محبوب کے سراپا کا بیان کر ٹھہری؟ حب آپ کیا سمجھئے گا؟ یہی کلچرل رویے ہیں جن کے باعث اردو شاعری میں نسوانی اظہار قطعی ہے جان ہے۔ آپ نے اسے دانستہ محبوس رکھا ہے۔ بیش تر اردو ادبی جرائد کے صفحات میں شاعرات اسی شرط پر با برقع جگہ پا سکتی ہے کہ رٹی پٹی باتیں لکھتی رہیں اور ”قیموں کا بھی ہے اللہ بلی“ سے ایک قدم بھی آگے نہ جائیں۔

نسوانی شعری اظہار برصغیر میں موجود ہے لیکن آپ کی نظروں سے اوجھل۔ کیوں کہ آپ اس کی تخلیق کاری کو تسلیم کرنے سے ہی منکر ہیں۔

عورتوں نے وہ گیت بھی بنائے ہیں جو ہندوستان، پاکستان، بنگلہ دیش کے گاؤں گاؤں میں گائے جاتے ہیں۔ آپ نہایت ظمانیت سے کہتے ہیں کہ یہ وہ انوکھی دھرتی ہے، یہاں ہجر و وصال کے گیت عورت کی زبان سے کہلوائے گئے ہیں۔ یعنی مردوں نے عورتوں کی طرف سے اپنے لئے خود یہ گیت بنائے ہیں کہ اے پریم آکر مجھے انگ لگالے۔ کسی قدر مضحکہ خیز زکسیت مردوں سے یہ گیت لکھوا سکتی تھی یہ گیت عورتوں کے ہی بنائے ہوئے ہیں۔ لیکن آپ اسے کیوں تسلیم کریں گے۔

اور شادی بیاہ کے شوخ و مسرور گیت جو ہمارے برصغیر کی ہر زبان میں موجود ہیں؟ مثلاً سندھی کا مقبول سہرا۔ ”ڈھگو پیر پیراں“

یہ نیل تو اڑا ہوا ہے

مول تو اس کا ہزاروں کا تھا

نمر بل چلا کر نہیں دے رہا

کاتک کے دن آگئے ہیں

ساون کا جینہ برس رہا ہے

اور نیل ہے کہ بل چلانے سے انکاری

کیا یہ بھی مردوں نے بنائے ہیں؟ کیوں کہ مشرقی عورت تو ایسی شوخی کی جسارت کر نہیں سکتی۔

بدن دریدہ کی ایک لظم زبانوں کا بوسہ ہے۔ اس پر بھی ’اردو کلچر‘ سخت شرمندہ ہوا۔ میری کس قدر ہچکانہ توقع تھی کہ اسے تخلیق حسن سمجھا جائے گا۔ کیوں کہ یہ اپنے موضوع پر ایک بھرپور نظم ہے جس کی مثال اردو تو کیا دوسری زبانوں میں بھی مشکل ہی سے ملے گی۔

زبانوں کے دس میں یہ کیسی مہک ہے

یہ بوسہ کہ جس سے محبت کی صہبا کی اڑتی ہے خوش بو  
یہ بدست خوش بو جو گہرا غنودہ نشہ لارہی ہے  
یہ کیسا نشہ ہے

مرے ذہن کے ریزے ریزے میں اک آنکھ سی کھل گئی ہے  
یہ بھیگا ہوا گرم دھار یک بوسہ  
اماوس کی کالی، برستی ہوئی رات جیسے  
اللہ تی چلی آرہی ہے

تم اپنی زباں میرے منہ میں رکھے جیسے پاتال سے میری جاں کھینچتے ہو  
مجھے ایسا لگتا ہے تاریکیوں کے لرزتے ہوئے پل کو میں  
پار کرتی چلی جا رہی ہوں  
یہ پل ختم ہونے کو ہے

اور اب

اس کے آگے

کہیں روشنی ہے

بوسے سے اٹھتی ہوئی خوش بو... صہبا کی خوشبو نشے کی سی کیفیت میں  
ذہن کے ریزے ریزے میں ایک آنکھ سی کھل جاتا... شعور گایوں چونک اٹھتا،  
اماوس کی کالی، برستی رات کا، اللہ تے چلے آتا، تاریکیوں کے پل کے لرزش  
پار کرتے جانے کا احساس، احساس کی روانی، یہ احساس کہ پل ختم ہونے کو  
ہے، اس کے آگے روشنی ہونے کا گماں...

کہیں؟ کہاں؟ ہے بھی کہ نہیں؟ مگر ایسا لگتا ہے

سب کچھ بردور دیا...

افسوس، عزیز قارئین، اردو شاعری کے محترم، مدبرین! یقیناً وہ کوئی  
بھینس تو نہ تھی جس کے آگے میں میں بھار ہی تھی۔ یقیناً غلطی کچھ میری ہی  
رہی ہوگی جو اس نظم پر داد تو کیا ایک ہنگامہ برپا ہوا۔

معتز ضی (چیخ کر) تو کیا ایک فرنگی شاعر جو کچھ کر سکتا ہے اردو کلچر میں  
پلی بوجی مشرقی عورت بھی وہی کر سکتی ہے؟

جواب: ہاں ہاں! کیوں نہیں؟ بلکہ فرنگی شاعر سے بھی بہتر...

معتز ضی (عالم غیظ و غضب میں) وہ ایسا سوچ بھی کیسے سکتی ہے؟

جواب: ایسے!

(اور نور جہاں نے ہاتھ سے دوسرا کبوتر بھی اڑا دیا)



شاعری سے فکشن تک

## فہمیدہ ریاض افسانہ نگار

عظمت رباب

”اچھا اچھا... بڑے میاں نے کہا۔ پھر لڑکوں سے مخاطب ہو کر بولے: ”بھئی ٹیلنے ہی نکلی تھیں یہ خواتین!“ پھر وہ آمت سے کہنے لگے ”مگر بیگم صاحب! اونچ نیچ کا خیال خود ہی رکھیے۔ اب اس وقت آپ کو ان سڑکوں پر کوئی عورت ذات نظر آرہی ہے؟ آپ دوں کریں گی تو یوں تو ہوگا ہی...“ (ایسا، ص 201)

’وہ چلی گئی‘ میں فنی تکنیک کی جدت کا کوئی پہلو نظر نہیں آتا۔ یوں لگتا ہے جیسے مصنفہ نے سر پر انداز دینے کے لیے کوئی مزاحیہ افسانچہ لکھا ہو جو کہ ایک معمولی سے واقعہ پر اختتام ہوتا ہے۔

اسلوب کرداروں کے عین مطابق ہے یعنی جہاں وہ نئی نسل کی نمائندگی کر رہی ہیں وہاں وہ ان کے روزمرہ میں شامل انگریزی الفاظ کے ملاپ کو بھی جوں کا توں پیش کر رہی ہیں اور جب وہ کسی بڑی خاتون یا کردار کو پیش کرتی ہیں وہاں ان کے عام لب و لہجہ کو پیش کرتی ہیں۔

... گھر آ کر اس نے تقریباً پارو کی ٹھکانی کر دی تھی اور خوار کر مجھے، چڑیل!“ پارو کو فنت سے دانت چس رہی تھی۔ کیا ضرورت تھی آپ کو یہ سین ریپٹ کرنے کی... (ایسا، ص 202)

اس افسانے میں فہمیدہ ریاض خواتین کے خود خواتین کے بارے میں و قیاسی خیالات کو بھی پیش کرتی ہیں۔ وہ ’ماں‘ کو ایک کردار کے طور پر نہیں بلکہ ہمارے معاشرے کی ہر ماں کی نمائندہ بنا کر پیش کرتی ہیں جو لڑکوں کے لیے تو کسی قسم کی روک ٹوک کی روادار نہیں لیکن بیٹی کے کسی مثبت سرگرمی کے حق میں بھی نہیں۔ فہمیدہ ریاض ’وہ چلی گئی‘ میں اس کو اس طرح پیش کرتی ہیں:

”اگر پارو کی جگہ اس کا بھائی بیبی سہ۔ کرتا تو وہ اتنی مضطرب ہوتی؟ دل کے چور نے پوچھا تھا نہیں اتنی نہیں... اس نے دل سے کہا تھا لیکن وہ صاف ظاہر ہے... پارو تو لڑکی ہے۔

فہمیدہ ریاض نے اپنی شاعری اور ناول نگاری کے ساتھ ساتھ بطور افسانہ نگار بھی اپنی الگ پہچان بنائی۔ ان کی کہانیوں میں فنی حوالے سے خوبصورتی موجود ہے لیکن موضوعات میں تنوع نہیں ہے۔ اس کے باوجود موضوعات اس قدر محدود بھی نہیں کہ وہ کسی ایک ہی رخ کے حامل ہو جائیں۔ ایک بات جو ان کی سب کہانیوں میں مشترک ہے وہ عورتوں کے مسائل پیش کرتا ہے۔ ان کی کہانیوں کی عورت اعلیٰ طبقے سے تعلق رکھنے والی عورت بھی ہے، ملازمت پیشہ بھی اور ایک گھریلو خاتون بھی ہے۔ گو یادہ ہر شعبہ زندگی سے تعلق رکھنے والی خواتین کی نفسیاتی الجھنوں اور مسائل کو پیش کرتا چاہتی ہیں۔ ان کی ایک کہانی ’وہ چلی گئی‘ میں ایک متوسط طبقے سے تعلق رکھنے والی ’ماں‘ کی بڑی عمدہ تصویر کشی کی گئی ہے جو چاہتی ہے کہ بیٹی کو دنیا کے حالات سے باخبر رکھے اور وہ اس کے لیے ہر ممکن تجویز سوچتی ہے۔ اس نفسیاتی کیفیت کو فہمیدہ ریاض اپنے ذاتی تجربے کے ساتھ یوں پیش کرتی ہیں:

”کبھی کبھی وہ اسے سمجھانا چاہتی۔ کھانا کھا کر سمجھنے سے کیا فائدہ۔ وہ سوچتی ساری ماؤں کی طرح اپنی بیٹی کے مستقبل کے خیال سے کبھی کبھی اس کا دل لرز نے لگتا تھا۔ ایک لڑکی کی منہ زور آرزوؤں سے... اور دنیا سے... زندگی سے... جو طمانچے مار مار کر عورت کو عورت ہونے کا مطلب بتاتی ہے۔ ایک قدم کی اونچ نیچ اور زندگی بھر کے تلخ پیچھے تارے...“ (فہمیدہ ریاض، ’وہ چلی گئی‘، شمارہ ۲۰۰۷)

فہمیدہ ریاض نے کرداروں کے ساتھ ساتھ ماحول کے رد عمل کو بھی پیش کیا ہے جو ان کی تھوڑی سی آزاد روی کے نتیجے میں پیدا ہوتا ہے۔ ’وہ چلی گئی‘ میں ایک عام سی بات یعنی لگی میں دونوں ماں بیٹی کے ٹیلنے پر جو رد عمل سامنے آئی ہے وہ کس قدر جادہ جانتا ہے اور انہیں خود سے ہی دیواروں کے پیچھے مقید ہونے پر مجبور کرتا ہے۔ اس ماحول کی کنٹینرنگ کے تجربے کو وہ کچھ اس طرح سے پیش کرتی ہیں:



میں لیکن سلیقے کے ساتھ پیش کرنے کی عمدہ کاوش کی ہے۔

’کلب ہم ساؤتھ‘ میں اس احساس کمتری کی فضا بھی نظر آتی ہے جو کالوں میں گوروں کی وجہ سے پیدا ہوتی ہے اور مشرقی لوگوں کے ان عارضی رویوں کا بھی ذکر ملتا ہے جو انہوں نے وہاں کے آزاد ماحول اور ان کی صورت حال سے اپنانے کی کوشش تو کر لی ہے لیکن اپنی فطرت کے ہاتھوں مجبور ہو کر اپنے ذہن کی پسماندگی کو دور نہیں کر سکے۔ ایسے مرد کی نمائندگی ابراہیم بھائی صاحب کا کردار کرتا نظر آتا ہے۔

فہمیدہ ریاض کا ایک اور افسانہ ’حاصل‘ بھی خواتین کے مسائل کو پیش کرتا ہے جس میں شعوری طور پر وہ مرد کی بے حسی کا ذکر بھی کر جاتی ہیں۔ اس میں واضح طور پر یہ بتانے کی کوشش کی گئی ہے کہ خواتین کو اچھی بیوی بننے کے لیے اپنی ذاتی سوچ کو ختم کرنا ضروری ہے۔ تب کہیں جا کر یہ معاشرہ اسے اچھی بیوی کے طور پر قبول کرتا ہے اور اگر کہیں وہ اپنی مرضی سے جینا چاہے تو زمانے کی انگلیاں اس پر اٹھ جاتی ہیں۔ اسی طرح کے مسائل کا شکار وہاں بیٹی کو پیش کیا گیا ہے جس میں ماں بھی طلاق یافتہ ہے اور پھر بعد میں بیٹی بھی اپنی شادی کو کامیاب بنانے کے لیے قربانیوں کا مجسمہ نہیں بن سکتی لیکن اس کی ماں جو خود یہ قدم اٹھا چکی تھی یہ سب باتیں سن کر کس قدر پریشان ہو جاتی ہے اس کا ذکر فہمیدہ ریاض ’حاصل‘ میں اس طرح سے کرتی ہیں:

...چھپلے سال ثریا کی اپنے شوہر سے علیحدگی کی خبر سن کر عورت بوکھلا گئی تھی اسے ایسا لگا تھا جیسے ساری دنیا اس کی طرف انگلی اٹھا کر دہرا رہی ہو جیسی ماں ویسی بیٹی... جیسی ماں ویسی بیٹی... اس نے فوراً کہا تھا اوہ نہیں نہیں! اس نے بیٹی کو سمجھانے کی کوشش کی تھی ”تم شادی کے اندر ہی اپنا مقام بنانے کی کوشش کرو“ لیکن اس کی بیٹی فیصلہ کر چکی تھی... (حاصل، شمارہ 30، ص 47)

فہمیدہ کا افسانہ ’خط مرموز‘ ان کے بلند خیالات اور وسیع علمی مشاہدات کا غماز ہے۔ اس افسانے میں رسم الخط کے حوالے سے جو توجیہات بیان کی گئی ہیں وہ ان کے وسیع مطالعے اور مشاہدات کی دلیل ہیں۔ فہمیدہ ریاض نے بعض ادبا کی طرح اپنے افسانوں یا کہانیوں کو اپنوں کی حمایت کرنے کا ذریعہ نہیں بنایا بلکہ وہ دوسروں کی غرت کے اسباب پر غور کرتی ہیں پھر اپنے اعمال سامنے لا کر ان کو حق بجانب قرار دیتی ہیں۔ خط مرموز میں بھی وہ مغرب میں اپنے لباس کو حقارت سے دیکھے جانے پر اپنے ملک میں ہونے والے اس واقعہ کا ذکر کرتی ہیں جو اس کے لیے باعث تحقیر بن رہا ہے۔

”وہ اپنے مشرقی لباس میں مختصر سفری اسباب پشت پر

آمنہ کے دماغ کی گتھیوں میں سینکڑوں نسلوں کی سوچ الجھی ہوئی تھی دماغ کے ریزوں سے۔“ (ایھا، ص 209)

فہمیدہ ریاض کی کہانیوں میں ارتقائی صورت حال موجود ہے۔ جوں جوں وہ آگے بڑھتی جاتی ہیں ان کے اسلوب میں پختگی اور موضوعات میں وسعت آتی چلی جاتی ہے۔ ان کی دوسری کہانی ’کلب ہم ساؤتھ‘ 1998 میں شائع ہوئی۔ اس کہانی کا موضوع بھی خواتین کے مسائل ہیں لیکن سوچ کی وسعت نے مغربی ممالک کے ذہنی کمتری کے شکار افراد کی نفسیاتی الجھنوں کو بھی پیش کر دیا ہے۔ اس کہانی میں بتایا گیا ہے کہ مشرق کی خواتین کے مسائل بلا تخصیص ایک سے ہیں۔ وہ مشرقی معاشرے میں جس جبر کا شکار ہیں اس کو موضوع بنایا گیا ہے لیکن پاکستانی مرد ہی کیا، ہندوستانی مردوں کی بھی یہی کہانی تھی۔ کلب ہم ساؤتھ میں بیسیوں ہندوستانی اور پاکستانی خاندان بستے تھے۔ بہت سے ہندو اور سکھ گھرانوں کی عورتیں بھی اسی گارمنٹ فیکٹری میں بجلی کی مشینوں پر سلائی کرتی تھیں۔ سب کے شوہر دیہاڑی کا ایک ایک پیسہ وصول کر لیتے تھے۔ اس کی دوست کلونت کو رچکے اس سے کہتی:

”بڑا سنیاسی پاکستان پاکستان!! اتھے آ کے پتہ چلیا کہ ایہہ تے بالکل ہندوستانیاں جیسے ہوندے نے۔“ (کلب ہم ساؤتھ، شمارہ 27، ص 41)

اس کہانی میں فہمیدہ نے ان نام نہاد مذہبی پیروں کا بھی ذکر کیا ہے جو اسلام کے نام پر کیسے حلال کو حرام اور حرام کو حلال بنا کر پیش کرتے ہیں۔ وہ اپنے لیے ہر بات کو محض اس لیے کہ وہ مرد ہیں، جائز سمجھتے ہیں اور خواتین کے لیے معمولی سی بات کو بھی غیرت کا مسئلہ بنا لیتے ہیں:

...ابراہیم بھائی صاحب نے اسے قہر آلود نظروں سے دیکھ کر کہا ”میں تو سوچ رہا ہوں کہ تو گورے کے ساتھ میرے گھر آئی کیسے...؟ تیری اتنی ہمت... یا اللہ ہماری عورتوں میں اتنی بے حیائی!“

”ابراہیم بھائی صاحب! یہ آپ کیا کہہ رہے ہیں؟ یہ تو میرا پڑوسی ہے پچارا ہمدردی میں لے آیا لیکن آپ کی بیوی تو انگریز ہے... آپ کے بچے ہیں اس سے...“ منصورہ نے غصے اور نفرت سے کہا۔

ابراہیم صاحب زمین پر تھوک کر بولے: ”میں تو مرد ہوں میرا کیا ہے۔ نسل تو عورتیں چلاتی ہیں تب ہی تو وہ ہماری غیرت ہیں۔ یا حق...“ (ایھا، ص 42)

فہمیدہ ریاض نے جن عورتوں کی کردار نگاری کی ہے اس میں ان کی ذہنی استعداد کے ساتھ ساتھ ان کے جسمانی تقاضوں کو بھی بڑے واضح انداز



اٹھائے، ان گنت طیران گاہوں سے گزری تھی اور سفید قام اقوام سے تعلق رکھنے والے مسافروں اور طیران گاہوں کے عملداروں کی نگاہوں میں اپنے لباس مشرقی طیلے کے لیے ناگواری کو محسوس کیا تھا۔ اس نے ملال کے ساتھ سوچا تھا کہ یہ رد عمل اس کے برعکس اشتیاق اور تجسس کا بھی ہو سکتا تھا لیکن ملال سے بڑھ کر مزید شگوہ وہ کس طور کر سکتی تھی جبکہ اس کی روانگی کے کچھ عرصہ قبل ہی خود اس کے وطن کی ایک بھری پری شاہراہ پر چند مغربی سیاح عورتوں کو صرف ان کے مغربی لباس کے باعث ایک مشتعل گروہ نے تشدد کا نشانہ بنا دیا تھا۔ اور جہاں ساری جیسے دلکش لباس کو، جو ہر قامت کو موزوں تر بنا سکتا ہے غیر مذہب اور ہندو تمدن کی علامت سمجھ کر برسوں سے ناپسند قرار دیا جا رہا تھا۔ اسے خیال آیا تھا کہ اس رویے سے بالقابل طیران گاہوں میں سفید ہجوم کے خفیف اظہار ناگواری کو تو رواداری کے مترادف سمجھنا بجا ہوگا۔“ (خط مرموز، شمارہ 34، ص 118)

فہمیدہ ریاض نے اپنے وسیع مشاہدے کو استعمال میں لاتے ہوئے ایک مسافرہ سے ملنے والے لوگوں کو جس طرح پیش کیا ہے وہ افسانے کے آغاز سے لے کر آخر تک ملنے والے کرداروں کی بھرپور عکاسی کرتے ہیں کہ قاری کے سامنے ان کے مختصر ذکر کے باوجود بھرپور شخصیت ابھر آتی ہے۔ اس افسانے میں انہوں نے علم ادب سے شغف رکھنے والے طبقے کی عکاسی کی ہے جن کے لیے قوموں کی تخصیص مذہب اور خطوں کی حد بندیوں کے ذریعے نہیں بلکہ ان کی علمی سطحوں پر وہ ان زندہ یا مردہ قوموں سے ملنے اور انہیں جاننے کی خواہش رکھتے ہیں۔ اس افسانے میں فہمیدہ ریاض نے دو کرداروں کو بڑے بھرپور انداز میں پیش کیا ہے لیکن ان کرداروں کا ملنا دو افسانوں کا ملنا اور جاننا نہیں ہے بلکہ دو تہذیبوں کا ایک دوسرے کو جاننے اور ایک دوسرے میں ضم ہونے کا عمل ہے۔

اس افسانے میں اپنے کچھ اور مذہب پر ہلکا سا طنز بھی کیا گیا ہے جس کا اظہار رسم الخط سے لے کر مذہبی زندگی تک پھیلا ہوا ہے:

”میں خود غرض سے چاہتی ہوں کہیں عربی سیکھ لوں مگر یہ خیال کر کے ہمت پست ہو جاتی ہے کہ نئی زبانیں تو اوائل عمری ہی میں سیکھی جاسکتی ہیں۔“

پھر کچھ توقف کے بعد اس نے کہا: ”کوشش کرنے پر شاید سیکھ ہی جاؤں۔ میں عربی پڑھ تو سکتی ہوں۔“

یہودی معلم کے ابرو سوالیہ نشان کی مثل اٹھے۔ وہ نہیں سمجھ پایا تھا کہ اگر یہ عورت عربی پڑھ سکتی ہے تو پھر سیکھنے کا کیا سوال پیدا ہوتا ہے۔ لیلیٰ نے اس کی نظروں کا مغموم سمجھا اور وضاحت کی:

”ہماری مذہبی کتاب عربی میں ہے جو سب کو بچپن ہی سے پڑھنا سکھا دی جاتی ہے مگر اس سے زبان نہیں آتی۔“ (ایہا، ص 119)

اس کہانی کے آخر میں پتہ چلتا ہے کہ مذہب، کچھ، ثقافت سب ایسی دیواریں ہیں جو انسانی جذبات اور جبلت کے سامنے محض ریت کی دیوار ثابت ہوتے ہیں۔ جب جذبہ اور جبلت جاگ اٹھتے ہیں تو یہ خود ایسی زبان بن جاتے ہیں جسے جسم از خود ڈی کوڈ کر لیتا ہے۔ کہانی کا اختتام بے حد معنی خیز ہے۔ محبت کے رمز کو جس طرح سے سمجھا اور سمجھایا گیا ہے وہ اپنی مثال آپ ہے۔

”وہ کمرے کے باہر جانے کے لیے مڑی تو اس نے آہستگی سے لیلیٰ کی باریک ردائے کھینچ کر اس کے تن سے جدا کر دی۔ اس کی اپنی قمیص کے جو بن شکتے تھے وہ آسانی سے کھل سکتے تھے۔ حجرے کے سرمنی فرش پر جب وہ اس انجانی غالباً قلعوۃ النسل مشرقی عورت کی گہرائیوں میں اپنے تامل کا درد محسوس کر کے بالآخر سکون سے آنکھیں موند رہا تھا تو اسے خیال آیا تھا کہ اس نے ایک ایسے خط کے رمز کو قبول کر لیا ہے جو قدیم ہونے پر بھی جاری و ساری ہے اور جسے ازل سے آج تک ہونے والی نسلی، لسانی اور مذہبی خوں ریزیاں بھی ایک خط متروک بنانے میں ناکام رہی ہیں۔“ (خط مرموز، شمارہ 34، ص 126)

خط مرموز یقیناً محبت کا رسم الخط ہے جو آنکھوں اور ہاتھوں سے دل اور جسم پر لکھا جاتا ہے۔ محبت کی زبان ایک عالمگیر زبان ہے جسے جسم اور جنس کے ذریعے سے ہر آدمی سمجھ سکتا ہے۔ اس کا تعلق خواہ کسی بھی خط زمین، زمانے اور مذہب سے کیوں نہ ہو، یہ محبت کی لازوال کہانی ہے۔ کافی عرصہ پہلے بانو قدسیہ نے ایک کہانی لکھی تھی روس سے معذرت کے ساتھ یہ اس معنوی کلیہ سازی سے انکار کی کہانی ہے جو محبت، رنگ، نسل، ثقافت، مذہب وغیرہ کی دیواریں گرا کر انسانوں کو ایک وسیع دائرے میں لے آتی ہے۔

فہمیدہ ریاض نے بہت کم کہانیاں لکھی ہیں لیکن جو کچھ بھی لکھا ہے وہ ایک محدود دائرے کے باوجود بہت بامعنی ہے۔ فہمیدہ ریاض ایک عورت ہونے کے ہاتے ایک عورت کے مسائل، جذبات و احساسات، اس کی داخلی دنیا کی کش مکش، اس کا جنس و محبت کا نظریہ ورشتہ، سب کو نئے اچھوتے انداز میں سمجھانے کی کوشش کی ہے۔



شاعری سے فکشن تک

## فہمیدہ ریاض ناول نگار

حمیرا اشفاق

فہمیدہ ریاض نے اپنے اس تجرباتی ناول میں مختلف چیراہے اظہار اختیار کیا ہے۔ اس ناول کا موضوع اس کے عنوان سے ہی عیاں ہے۔ انہوں نے ناول میں مشرقی پاکستان کے ایسے کو اس کی مختلف جہات سمیت پیش کیا ہے۔ ناول ایک وسیع کینوس کی حامل تخلیقی صنف ہے جس میں ایک بڑے پیمانے پر ایک موضوع کی مختلف جہات کو بیک وقت پیش کرنا ممکن ہوتا ہے۔ فہمیدہ ریاض نے مختصر ناول تحریر کیے ہیں۔ ان کے ناول اختصار لیکن جامعیت کے ساتھ اپنے موضوع کا احاطہ کرتے ہیں۔ اس ناول میں مشرقی پاکستان کے بنگلہ دیش بننے کے عمل اور پھر بنگلہ دیش کے اندر بہاریوں کے مسئلے کو موضوع بنایا گیا ہے۔ یہ ناول سفر نامہ یوں ہے کہ اس کا محرک وہ مشاہدہ ہے جو مصنفہ نے اپنے بنگلہ دیش کے سفر کے دوران کیا۔ اس سفر کا آغاز اس پرانی یاد سے ہوتا ہے جو مصنفہ کے ذہن کے ایک گوشے میں موجود ہے:

”بات صرف اتنی ہی ہے کہ دسمبر 1989 کے خوشگوار مہینے میں، میں یعنی راقم الحروف ڈھاکہ گئی تھی۔ میں پہلی بار ڈھاکہ گئی تھی۔ سفر پر روانہ ہوتے ہوئے مجھے اس بات کا افسوس تھا کہ کیوں میں پہلی بار جا رہی ہوں۔ دراصل یہ ایک انتہائی تاخیر زدہ سفر تھا برسوں پہلے جب میں حیدر آباد سندھ کے ایک کالج میں پڑھتی تھی تو طالبات کا ایک دستہ جس میں میں شامل تھی۔ اس وقت کے مشرقی پاکستان جانے والا تھا اس وقت یہ سیر سپائے اور قومی یک جہتی کے لیے طلباء کے وفد ملک کے دونوں حصوں میں آتے تھے۔“ (فہمیدہ ریاض، زندہ بہار، دوستانہ مطبوعات، لاہور، 1996ء، ص 16)

یہ یاد خود اپنی جگہ ایک محرک بنی ہے کہ وہ سرزمین جس کی سیر کی جاتی تھی اور جو اپنی سرزمین تھی یکا یک اسے کیا ہوا کہ وہ زمین اور اس کا آسمان اچانک ہی غیر ہو گیا۔ نہ وہ زمین اپنی رہی اور نہ ہی وہ آسمان اپنا رہا۔ اس کلمک نے کچھ سوالوں کو جنم دیا ہے جو اس نئی سرزمین کے حوالے سے تھے اور

اردو ادب میں فہمیدہ ریاض نے اپنی اولین شناخت ایک ایسی شاعرہ کے طور پر کرائی جس کے موضوعات و اسالیب اردو شاعری کو ایک نئے ذائقے سے روشناس کر رہے تھے۔ ایک ایسا نیا ذائقہ جو اردو ادب کے قاری کے لیے مخصوص مردانہ سماج میں تربیت شدہ مطالعے کی روایت کے لیے ناقابل برداشت نہ سہی لیکن کڑوا کیلا ضرور تھا۔ اردو شاعری ماضیت کی اس بھرپور آواز سے پہلی مرتبہ روشناس ہوئی۔ بعد میں ’فنون‘ لاہور میں ان کی کچھ کہانیاں شائع ہوئیں جو اپنے موضوعات و اسالیب کے حوالے سے ان کی شاعری سے یک رنگ تھیں۔ فہمیدہ نے اپنی تخلیقی زندگی کا تیسرا نقش ’گوداوری‘، ’زندہ بہار‘ اور ’کراچی‘ جیسے اچھوتے اور منفرد ناولوں کے ذریعے پیش کیا۔

فہمیدہ ریاض کا پہلا ناول سفر نامے اور ناول کی حد بند یوں کو توڑتا ہوا محسوس ہوتا ہے۔ اس میں تخلیق کار کی اپنی شخصیت کی شمولیت نے اسے ایک خاص طرح کا اعتبار عطا کیا ہے۔ جو تجربے کی صداقت اور سچائی کو کھل کر ہمارے سامنے لانے میں معاونت کرتا ہے۔ اس کی ’آج‘ رسالہ میں اشاعت کے وقت بھی اسے ’ایک سفر کی روداد‘ ایک ناول‘ کہا گیا ہے۔ بعد میں جب یہ کتابی صورت میں دستاویز مطبوعات لاہور کے زیر اہتمام 1996 میں شائع ہوا تب بھی یہی لکھا گیا۔ ’زندہ بہار‘ ایک سفر نامہ، ایک ناول‘ سید مظہر جمیل نے ان کی افسانوی تحریروں کا تجزیہ کرتے ہوئے درست لکھا ہے کہ ”فہمیدہ ریاض کی مذکورہ بالا افسانوی تحریروں کی اہمیت اور اثر پذیری سے اغراض شاید ہی برتا جاسکے کیونکہ ان میں سے بعض تحریریں اردو میں ”نان فکشنل فکشن“ کی عمدہ نمونہ قرار دی جاسکتی ہیں جب کہ روایتی فکشن کے طور پر لکھی گئی کہانیاں بھی مسلمہ معیار فن پر پورا اترتی ہیں اور موضوع کی ٹھوس اور سفاک حقیقت کے پیش نظر غالباً ایسا ہی طرز اظہار موثر بھی ہو سکتا ہے۔“ (سید مظہر جمیل، ’آشوب‘ سندھ اور اردو فکشن، اکادمی بازیافت، کراچی، 2002ء، ص 44)



پھر وہ مشاہدہ جو اس سرزمین کی سیاحت کے دوران ملا۔

پاکستان میں بنگلہ دیش کی علیحدگی کے مسئلے کو ہماری سیاست کے چلن نے بے حد الجھا دیا۔ پاکستان کی سیاست کو دائیں بائیں بازو میں جس طرح تقسیم کیا گیا اس سے ایک دوسرے پر اتہام، تکفیر کے دعوے اور وطن سے غداری کے نعروں نے جنم لیا۔ ہمارے ہاں معروضی انداز میں تاریخ لکھنے کا ابھی رواج نہیں ہے۔ ہم مشرقی پاکستان کی علیحدگی کے اصل اسباب پر غور کرنے کی بجائے ضیاء الحق کے دور حکومت میں شدت کے ساتھ پھیلائے گئے اس مذموم دعوے کی دھند میں گم ہیں کہ پاکستان کو دو حصے کرنے میں مجیب اور ذوالفقار علی بھٹو کا کردار تھا۔ اس سلسلے میں ہم اس قدر جذباتی ہو سوچتے ہیں اور گفتگو کرتے ہیں کہ اس تقسیم کے سیاسی، سماجی، تہذیبی اور اقتصادی محرکات کو سمجھنے کی کوشش ہی نہیں کرتے۔

حمود الرحمن کمیشن کی رپورٹ کی اشاعت اور شہاب نامہ میں قدرت اللہ شہاب کے معروضی تجزیے کے باوجود ہم ابھی تک اس صحافیانہ نعرے کے تناظر میں اس مسئلے کو دیکھ رہے ہیں کہ ادھر تم، ادھر ہم متوسط مشرقی پاکستان کوئی ایک دن میں وقوع پذیر ہونے والا واقعہ نہیں ہے۔ یہ ایک ایسا واقعہ تھا کہ یہ وقت کی کوکھ میں برسوں پلٹا رہتا ہے اور پھر اچانک ایک لاوا ٹھٹھا ہے اور آتش فشاں کے دبانے سے سب کچھ بہنے لگتا ہے۔ یہ ایسا واقعہ تھا کہ جس کے پیچھے کئی طرح کے محرکات کام کر رہے تھے۔ اس سانحے کی ذمہ دار ہماری سیاست سے زیادہ ہماری آرمی اور بیوروکریسی ہے اور پھر ایک مذہبی جماعت کی ذیلی تنظیمیں۔

اس ناول میں نہ صرف بنگلہ دیش کے قیام کے محرکات کا تجزیہ کیا گیا ہے بلکہ خود بنگلہ دیش کو اس وقت جو مسائل درپیش ہیں ان کا بھی دور مندی کی لے سے جائزہ لیا گیا ہے۔ یہ ناول یادوں کے سہارے آگے بڑھتا ہے۔ اس مسئلے پر اس سے پہلے ہمارے ہاں طارق محمود، مسعود مفتی، غلام محمد وغیرہ کی تحریروں موجود ہیں۔ ان تحریروں میں بھی اس مسئلے کا جائزہ لیا گیا ہے لیکن زندہ بہار چونکہ بنگلہ دیش کے قیام کے کافی عرصہ بعد لکھا گیا ہے اور ایک ایسی روشن خیال ادیبہ کے قلم سے نکلی ہوئی تحریر ہے اس لیے اس مسئلے کو جذباتی انداز میں دیکھنے کی بجائے ایک معروضی رویہ اپنا کر سمجھنے کی کوشش کی گئی ہے۔ بنگلہ دیش کے قیام کے ذمہ داروں کے محرکات میں سے ایک وہ احساس خروبی تھا جو وہاں کے لوگوں میں اپنی اقتصادی بد حالی، اقتدار میں شرکت سے محرومی، فوج اور بیوروکریسی میں حصہ نہ ہونا، برآمدات کی اشیا سے اس حصے کو فائدہ نہ پہنچانا اس حصے کی برآمدات سے حاصل ہونے والے

زرمبادلے کا اس خطے میں خرچ نہ کیا جانا، اردو اور بنگلہ کا جھگڑا اور پھر مشرقی پاکستان اور مغربی پاکستان کے لوگوں کا طرز بود و باش اور ثقافت کے مسائل، پھر بنگلہ دیش کے چار سو پچھلی ہوئی غربت وہاں کے لوگوں کا معاشی استحصال، مذہب اور ثقافت کے حوالے سے ان کا حقیر سمجھا جانا، یہ بہت ہی پیچیدہ محرکات اس ایسے کا باعث بنتے ہیں۔ فیض صاحب نے ٹھیک ہی تو تجزیہ کیا تھا:

ہم کہ ٹھہرے اجنبی اتنی ملاقاتوں کے بعد

پھر بنیں گے آشنا کتنی ملاقاتوں کے بعد

فہمیدہ ریاض نے بے حد معروضی نقطہ نظر اپنایا ہے۔ اگر چہ ان کے دل کے اندر بھی ایک تڑپ اور کسک اس ایسے کے حوالے سے موجود ہے لیکن انہوں نے اپنے ناول کو رقت کے مناظر سے نہیں بھرنے دیا

"میں ایک خوفناک سنانے میں آئی صوفی پر ہنسی سکرین کی طرف دیکھ رہی تھی۔ بے شک میں یہ سب کچھ جانتی تھی لیکن مجھے یہ خیال نہ تھا کہ یہ دسمبر کا مہینا ہے اور یہ سب کچھ اتنا تازہ ہے۔ میرا ذہن اچانک ۱۹۷۱ء سے دوبارہ رو بردہ ہونے کے لیے تیار نہیں تھا۔ میں نے ان واقعات کے بارے میں دور سے محسوس کیا تھا اور سوچا تھا اور اچانک... اچانک میں کہاں آگئی تھی یہ سن پینسٹھ کا سفر نہیں تھا جو ملتی ہو گیا تھا۔ وہ سفر تو کبھی ہوا ہی نہیں۔ وقت گزر گیا تھا بہت وقت گزر گیا تھا۔

اسکرین پر ایک لڑکی شلووار قمیض میں وہ کچھ کہنا چاہ رہی ہے مگر بول نہیں پار ہی آخر آنکھوں پر ہاتھ رکھ کر رونے لگتی ہے

"یہ کیا کہہ رہی ہے؟ میں پوچھتی ہوں

"کتنی ہے، میں بہت چھوٹی تھی اس رات وہ آئے اور بابا کو لے گئے۔" (اجا، ص 20)

یقیناً یہ سب سے بڑا محرک تھا بنگلہ دیش کی علیحدگی کا۔ وہ خاک آتے تھے ان کے بوٹوں کی دھمک دور سے سنائی دیتی تھی اور وہ پیاروں کو لے جاتے تھے وہ پیارے پھر لوٹ کر نہ آتے تھے۔ اس طرح سے الہدرا القس نامی تنظیمیں تھیں جو بنگلہ دانشوروں کے خلاف تھیں اور ان کے بارے میں وہی نعرے لگا رہی تھیں جو بعد کو پاکستان میں مذہبی شدت پسند تنظیمیں نے روشن خیال لبرل لوگوں کے بارے میں لگانے تھے۔ یہ اپنے حقوق کی بات کرنے والے اور سوچنے والے افراد کو مذہب اور ملت کے نام پر قتل کرنے والے گروہ تھے جنہیں قانون نافذ کرنے والے اداروں کی سرپرستی حاصل تھی۔ انہوں نے ہر بنگالی کو علیحدگی پسند جانا اور پھر رتہ رتہ ہر بنگالی اس استحصال، ظلم، تشدد کی وجہ سے علیحدگی پسند ہوتا چلا گیا۔



”یہ کیا لکھا ہے“ میں نے ایک پوسٹر کی طرف اشارہ کرتے ہوئے پوچھا جس پر ایک مقتول لڑکے کی تصویر چھپی ہوئی تھی۔ ”لکھا ہے نذرل کا قاتل کون ہے؟ اس لڑکے کو کیسپس پر گولی مار دی گئی۔ چند ہی دن پہلے کا واقعہ ہے جبکہ یہ بے چارہ کیسپس پر تشدد کے خلاف تقریر کر رہا تھا۔“ (ایضاً ص 32)

اس کتاب کا عنوان بہاریوں کے مسائل کی طرف اشارہ کرتا ہے۔ ناول میں اس مسئلے کو چند باقی انداز میں نہیں بلکہ معروضی انداز میں لیا گیا ہے۔ بہاری بنگلہ دیش میں مہاجر تھے انہوں نے عام مہاجرین کی نفسیات اپنائی اور اس سرزمین کو اس کی ثقافت اور رسوم و رواج کو قبول نہیں کیا ایک مذہب کے سمبندھ میں جڑے ہونے کے باوجود اس سے وہ وحیدہ انسانی مسئلہ پیدا ہوا جس کی طرف گنہگار اس (ناول انعام یافتہ ناول نگار) نے بنگالی ادیبوں کی توجہ مبذول کرائی تھی اور پھر پروفیسر حق نے ایک کالم لکھا تھا۔

”یہ بہاری جو بنگلہ دیش بننے کے بعد سے ان دوزخ سے بدتر کیسپوں میں مقیم ہیں دن بھر ریٹکنے والے کیڑوں کی طرح شہر میں روزگار حاصل کرنے کے لیے مارے مارے پھرتے ہیں اور رات پڑے جو کچھ مل سکے سمیٹ کر اپنے رہائشی سوراخوں میں واپس چلے جاتے ہیں۔“ (ایضاً ص 70)

اس ناول میں جہاں بہاریوں کی بنگلہ دیش میں کس پرسی کی طرف اشارے کیے گئے ہیں اور جس صورت حال میں وہ زندہ ہیں اس کی طرف اشارہ کیا گیا ہے وہیں پر خود ان کی بگڑی ہوئی نفسیات کو بھی بخوبی واضح کیا گیا ہے۔

”اس حالت میں اس کمپ میں جہاں ہر طرف غلاطت کا ڈمیر ہے، جس کے بارے میں باہر شہر میں کہا جا رہا ہے کہ کم قیمت پر رات کے لیے جوان لڑکیاں حاصل کرنے کا سہل ترین ذریعہ بن چکا ہے گھٹیا جرائم کے اڈے میں بدل چکا ہے۔ یہ تک بندی کے اشعار ان انسانوں کی کسی آہنگ سے تہذیب سے چمٹے رہنے کی کوششیں تھیں۔“ (ایضاً ص 56)

”ہاں اگر یہ چاہیں تو۔۔۔ مگر“ انہوں نے ہاتھ پھیلا کر کہا ”یہ تو ہماری سوسائٹی میں ضم ہونا نہیں چاہتے۔ اگر چاہیں تو اپنی نئی نسل کو بنگالی سکھا سکتے ہیں۔ کچھ یونیورسٹی کے لوگوں نے کئی بار کوشش بھی کی مگر۔۔۔“

بہاریوں کے تیور خطرناک ہو گئے ”کیوں چاہیں؟ ہم نہیں چاہتے کیوں ملیں ہم ان لوگوں سے؟ ان کا ہمارا کچھ بھی سا جھان نہیں۔“

”آپ دیکھ لیجئے“ دوسرے نے کہا ”یہ باہر جشن منا رہے ہیں آج کے دن اور ہم ماتم کر رہے ہیں ان کا جشن کا دن ہے اور ہمارا کفن کا دن۔“ (ایضاً ص 58)

اب یہیں پر بہاریوں کی ایک اور طرح کی نفسیاتی کیفیت بھی سامنے لائی گئی ہے اور پھر اس کے ساتھ ہی ایک اور طرح کی متضاد صورت حال،

”پھر اذیت شروع کی گئی ان سے پوچھا جا رہا تھا کہ ہتھیار کہاں چھپائے ہیں، انہوں نے تربیت کہاں سے لی ہے پھر مارنا شروع کیا گیا ہونٹوں سے سینے اور پیٹ پر ٹھوکریں لگائی گئیں۔ لکڑی کے ڈنڈے، راکٹل کے دستوں، بانس اور لوہے کی زنجیروں سے ضربیں لگائی گئیں۔ انہیں سینے کے بل لٹایا گیا اور فوجی ان کے اوپر چلنے لگے۔ اذیت دینے والے اس بات میں بھی لطف محسوس کرتے جب ان کی کہنیاں کلائیاں اور گھٹنے مروڑے جاتے برابر کے کمرے میں اسی طرح کی اذیت پہنچائی جا رہی تھی۔“ (ایضاً ص 48)

”ٹی وی پر خصوصی پروگرام آرہا تھا۔ 14 دسمبر 1971 کی رات القس اور البدر کے کارکنوں نے کئی بنگالی دانشوروں کو ان کے گھروں سے اکٹھا کر کے اذیتیں پہنچا کر مار ڈالا تھا۔ ان میں صحافی، ادیب، یونیورسٹی کے پروفیسر شامل تھے۔ ان کی پھولی ہوئی ڈاشیں بعد میں بوڑھی گنگا میں بہتی ہوئی ملتی تھیں۔ ٹی وی پر ان دانشوروں کے بچوں سے بات چیت کی باری تھی۔“ (ایضاً ص 20)

قیام بنگلہ دیش کے محرکات کے بیان کے ساتھ ساتھ ناول میں موجودہ بنگلہ دیش کی سیاسی، سماجی، تہذیبی، اقتصادی صورتحال کو بھی ناول میں پیش کیا گیا ہے۔ جس طرح سے قیام پاکستان کے بعد پاکستان میں بننے والے لوگوں کے لیے آزادی محض ایک خواب گوں صورتحال رہی تھی اسی طرح پاکستان سے الگ ہونے یا پھر آزاد ہونے کے بعد کیا بنگلہ دیش کے حالات میں کوئی مثبت تبدیلی آئی ہے؟ ناول یہ بڑا سوال بھی اپنے دامن میں لیے ہوئے ہے۔ یہ سوال بنگلہ دیش کی موجود صورتحال کی کوکھ سے نکلا ہے۔ اس کا جو جواب ہے وہ ان اقتباسات میں موجود ہے:

”میں نے کچھ حیرت سے ان مختصر گھروں کو دیکھا جو کسی سول انٹرنز کے درمیانے گریڈ کے افسروں کے مکانات جیسے تھے اور اپنی ڈیفنس سوسائٹی یاد کی یہاں ہر چیز پاکستان سے کوئی دس گنا چھوٹے پیمانے پر ہے۔ ان کی فوج بھی اتنی چھوٹی اور فوجیوں کے مکان بھی۔ میں نے سوچا مگر اتنی چھوٹی سی فوج دھڑا دھڑ مارشل لا لگاتی ہے۔“ (ایضاً ص 26)

”ہم ایک کیمسٹ کی دکان پر رکے۔ دواؤں کی قیمت دیکھ کر میں حیران رہ گئی۔“

”ارے! یہ کیا اپنی دان کی چھ گولیاں تیں روپے کی؟“

”یہ فارن کا مال ہے۔“

”کیا بنگلہ دیش میں دوائیں نہیں بنتیں؟“

جی نہیں بنگلہ دیش میں دوائیں نہیں بنتیں۔ معمولی بیماری کی دوا بھی باہر سے آرہی ہے۔ زندگی بچانے والی دواؤں کی تو بات ہی کیا ہے۔“ (ایضاً ص 31)



یہاں پر کون سچا ہے اور کون جھوٹا؟ تخلیق کار نے فیصلہ قاری پر چھوڑا ہے۔

”اے سندھیوں کے پریشان چہرے یاد آئے۔ ارے بابا یہ کیا سزا ہمارے اوپر نازل ہو رہی ہے۔ الشمس اور البدر کے تربیت یافتہ یہ لوگ اب ہمارے ساتھ بھی وہی کریں گے جو انہوں نے ہنگویشیوں کے ساتھ کیا۔“

”اور جو بنگالیوں نے ان کے ساتھ کیا“ اس نے چپکے سے اضافہ کیا۔

(ایضاً ص 41)

اس ناول کی ایک اور خوبی یہ ہے کہ ہنگویش اور پاکستان کا موازنہ بھی کئی جگہوں پر بالکل غیر جانبداری سے کیا گیا ہے۔

”میں چپکے چپکے مسکراتی“ آپ کے یہاں کلاشکوف نہیں ہوتے“

”نہیں تو“

”ہمارے یہاں تو اب طلبہ کے پاس کلاشکوف ہی ہوتے ہیں۔ افغان مجاہدین نے روسیوں سے چھینے ہیں مگر ہمارے ہاں یہ الجھاؤ نہیں ہوتا کہ مرنے والے اور مارنے والے کا تعلق کس جماعت سے ہے۔ آپ کے ہاں بعض چیزوں پر عجب دھند چھائی ہوئی ہے یہ تک کوئی دثوق سے نہیں بتاتا کہ آخر کون سا ظاہر کو کیوں پھانسی دی گئی“ (ایضاً ص 36)

اس ناول کو کئی باتیں اردو کا منفرد ناول بناتی ہے۔ اس میں ناول نگار نے خود کو ناول میں شامل رکھا ہے اور اعتبار کی فضا قائم کرنے کے لیے اور قاری کو ساتھ ساتھ لے کے چلنے کے لیے اسے سفر نامے کے اسلوب اور تکنیک کے قریب رکھنے کی فنی کاوش کی ہے۔ انہوں نے خود کو ایک ناظر کردار کے طور پر ناول میں پوری طرح شامل رکھا ہے جو سب کچھ دیکھ رہا ہے پھر اپنے اوپر بھتا ہوا دیکھ رہا ہے۔

”اب فی زمانہ جدید زندگی ایسی ہے کہ کبھی کبھار ہوٹل میں تو ٹھہرنا ہی پڑتا ہے اور دانت بھیج کر یہ خوف زدہ کر دینے والا کام بھی کرنا پڑتا ہے۔ ایسی صورت میں فہمیدہ ریاض اپنے حساب سے کچھ احتیاطی تدابیر اختیار کرتی ہیں وقت گزرنے کے ساتھ یہ وہم ختم ہو جاتا چاہیے تھا لیکن وقت کی اس عجیب عادت کے باعث کہ وہ ایک متحرک سطح پر ساکت اور ایک سطح پر معکوس رہتا ہے ایسا ہونا ممکن نہ تھا۔“ (ایضاً ص 23)

اس ناول میں ڈائری اور اخبار کے کالموں کو ناول کو ایک دستاویزی استناد دینے کی خاطر استعمال کیا گیا ہے۔ اردو کے ایک نقاد مظفر علی سید نے اس ناول کو یوں خراج تحقید پیش کیا ہے:

”بہر حال یہ چہرہ ایک بنایا ہوا چہرہ ہے جو فکشن سے زیادہ مماثلت بہ نسبت سرگزشت یا سفر نامے کے۔ اگر اپنا پر کوئی اس تحریر کو طویل افسانہ یا

مختصر ناول کہہ دے تو کم از کم اس گنہگار کو کوئی اعتراض نہ ہوگا۔“ (مظفر علی سید،

دیباچہ زندہ بہار ص 13)

اور پھر اس سے بڑھ کر یہ استحسان کہ:

”زندہ بہار کو اب بھی متعدد مقامات اور اشخاص کی حساس مصوری کی وجہ سے اور اس سے زیادہ فنکارانہ دانشوروں کی دانائیوں کی بنا پر دلچسپی اور بصیرت کے ساتھ پڑھا جاسکتا ہے۔ ہنگویش کی جغرافیائی یا فطری کشش سے انکار ممکن نہیں لیکن فہمیدہ ریاض نے جو اس کے پیچ دار تاریخ کی سیاحت کے بعد ایک پائیدار انسانی دستاویز تخلیق کی ہے۔ اس سے یہ بھی واضح ہوتا ہے کہ فطرت پر انسانی شعور کا مثبت عمل تہذیب کو جنم دیتا ہے اور منفی عمل فسطائیت کو۔“ (ایضاً ص 14)

’گوداوری‘ 1992 میں پہلی مرتبہ ’آج‘ میں شائع ہوا۔ بعد میں دوست پہلی لکشنز اسلام آباد نے اسے کتابی شکل دی۔ ’گوداوری‘ اپنی ہیئت، اسلوب اور موضوعات کے حوالے سے بلاشبہ منفرد ناول ہے۔ ’گوداوری‘ میں بیک وقت آزاد تلامذہ خیال اور شعور کی تکنیک کو بڑی عمدگی سے استعمال کیا گیا ہے۔

’گوداوری‘ میں فہمیدہ ریاض کسی ایک ملک یا مذہب کی نمائندہ بن کر نہیں بلکہ پوری انسانیت کی علمبردار بن کر سامنے آتی ہیں۔ ان کے موضوعات ان کو بلا تفریق ہر شخص سے محبت کرتے دکھائی دیتے ہیں۔ وہ کاغذ کے نقشے پر بنائی ہوئی سرحدوں کے جھگڑوں کی مذمت کرتی ہیں۔ وہ کسی بھی جماعت یا گروہ کے فرد سے محض انسانیت کے نامے بات کرتی ہیں۔ اگر یہ کہا جائے کہ ’گوداوری‘ میں ’ما‘ کا کردار دراصل فہمیدہ ریاض خود ادا کر رہی ہیں تو غلط نہ ہوگا کیونکہ ’ما‘ کی پوری شخصیت فہمیدہ ریاض کے مزاج کی مجسم صورت نظر آتی ہے بظاہر تو ’گوداوری‘ میں ایک مختصر سے خاندان کو پہاڑ پر چٹھیاں گزارتے ہوئے دکھایا گیا ہے لیکن اس میں ان کرداروں کی نفسیاتی الجھنوں ان کے بدلتے رویوں اور پھر ہاں کے بامیوں کے مسائل کو بھی موضوع بنایا گیا ہے۔

’با‘ کا کردار مردوں کے اس طبقے کی عکاسی کرتا ہے جو اپنے خاندان کو نظر انداز کرتے ہوئے لہجائی لذتوں کو کشید کرنا چاہتے ہیں۔ ذیل کے مکالمے ’با‘ کے ساتھ ساتھ اس کے مخصوص طبقے کی نمائندگی کرنے میں معاونت کرتے ہیں۔

”چیکو کو بخار ہو گیا تھا۔ اب چیکو سیر پر نہیں جاسکتا تھا اور ما... بھی نہیں“

”با کے تو پو بارہ ہو گئے۔ بے پناہ مسرت کو چھپاتا، چھپانے کی ناکام کوشش کرتا وہ بے ربط جملے بولنے لگا بہت ضروری ہے سب کچھ لانا ہے میں



لے کر انہیں کھٹے پتے کھانے پر مجبور کر دیا جاتا ہے۔ تین چار مختصر کہانیوں کے ذریعے مزارعوں پر ہونے والی ظلم کی کئی داستانوں کا بیان ملتا ہے۔ ان کہانیوں میں یہ بتانے کی کوشش کی گئی ہے کہ کیسے کیسے طریقوں سے غریبوں کے مال و عزت سے طاقتور طبقہ کھیلتا ہے۔ 'جانو' کو صرف اس لیے زندہ گاڑ دیا جاتا ہے کہ کھاتے دار کی نظر اس کی عورت پر تھی۔ اسی طرح کھاتے دار کے مہتانے 'ٹپر' کے ساتھ جانوروں سے بھی بدتر سلوک کیا۔ خوراک کی تنگی میں جاگیردار طبقے کی ایک اور چال کو بھی موضوع بنایا گیا ہے جس میں مٹھی بھر چاواؤں کے عوض وہ کئی ایکڑ زمین خرید لیتے ہیں۔ پولیس والوں کی داستانیں بھی ملتی ہیں جو ان مراہ کے ہاتھوں غرباء پر ظلم و جبر کے پہاڑ توڑتے ہیں۔ فہمیدہ ریاض نے اس کی عکاسی نگو گھراٹ کے ساتھ ہونے والے جبر کو پیش کرتے ہوئے کی ہے۔

”وہ نگو گھراٹ کو گھیر کر لے گئے۔ نگو کو مرغا بنایا۔ اس کی انگلی اتار لی۔ اس کی گانڈ پر مٹی کا تیل ڈال دیا۔ آگ لگا دی۔ بائی نگو گھراٹ جانور جیسا رو رہا تھا۔ بھاگ رہا تھا چاروں طرف۔ ارے ہندو تو میرے دادا، پردادا، سنگھڑ گھڑ داد کے پاس بھی نہیں تھی۔“ (ایضاً ص 138)

ہمارے معاشرے کے ڈاکٹروں کے رویے کو بھی ایک آدھ سطر میں پیش کرنے کی کوشش کی گئی ہے اور وہ اس طبقے کے پچاس فیصد لوگوں کی بددیانتی کو پیش کرنے میں کامیاب بھی رہی ہیں

”کھاتے دار کہتا تھا، کسی سے ایک لفظ بھی کہا تو ٹانگ اور بازو کاٹ لیں گے پھر بھی بات نکل گئی۔ انگریز کا زمانہ تھا بائی اسپتال کے ڈاکٹر آئے۔ پولیس آئی، گز حاکم کو درہڈیاں نکالیں۔ ڈاکٹر نے کہہ دیا جانور کے ہاڑ ہیں۔ کھاتے دار کو کون کچھ کہتا“ (ایضاً ص 138)

پہاڑ پر زندگی گزارنے والے باسیوں کے مسائل کو بڑے گہرے مشاہدے کے ساتھ پیش کیا گیا ہے۔ جب ما اور اشا کپڑے دھونے کے لیے باہر جاتی ہیں تو اس وقت کی منظر کشی کے مکاناتوں میں بیٹھے لوگوں کا سانس پھلانے کے لیے کافی ہے۔ 'گوداوری' اپنے موضوعات کی کثرت کے باوجود قاری کی انگلی پکڑے چلتا رہتا ہے۔ اس کا سب سے بڑا موضوع انسانوں کی مختلف بنیادوں پر تفریق ہے۔ یہ ناول کچھ اساطیری حوالے سے اپنے اندر سمونے ہوئے ہے۔ ایک اساطیری حوالہ گائے کا ہے جو ہندوؤں کے نزدیک ماتا کا درجہ رکھتی ہے اور بے حد مقدس ہے۔

فہمیدہ ریاض تمام مذاہب کو احترام کی نگاہ سے دیکھتے ہوئے ان کی روح کو پرکھتے ہوئے عمدگی سے بحث کرتی ہیں۔ وہ مسلمانوں اور ہندوؤں

اکٹلا کچھ نہیں کر سکتا۔ مجھے تو دکائیں معلوم ہی نہیں اشا کو جانا ہے۔“ (فہمیدہ ریاض، گوداوری، جلد آج، بہار، 1992ء ص 121)

اس ناول میں مرد کو بڑے روایتی انداز میں دکھایا گیا ہے۔ وہ ہی مخصوص کردار جو اپنی خوبصورت بیوی کے ہوتے ہوئے داشتہ رکھ لیتا ہے یا رکھنے کی کوشش کرتا ہے۔ 'گوداوری' میں 'با' اور کیتباد کے کردار اسی طرز کی نمائندگی کرتے ہیں۔ 'کیتباد' اور 'با' کے درمیان ہونے والے مکالمے ان کی اس مخصوص سوچ کی نمائندگی کرتے ہیں۔

”ریمیش کے باپ نے کھیانی ہنسی کے ساتھ کہا: ”یہ والی لڑکی کب سے ڈال لی؟ ہیں“

”یہ! تین چار سال سے...“ کیتباد ہنسا۔ ما کو یہ بے حیائی لگی۔ ”مگر سال میں بس دو مہینے کی بیگم کیا سمجھے؟“ کیتباد نے کہا ”اور بچے آئیں تب؟“ ریمیش کے ڈیڈی نے پوچھا

”اوہو ہو... ہاں“ کیتباد خوش دلی سے ہنسا ”گائب کر دیتا ہوں اس کو۔ ایک دم گائب۔ زمین کے نیچے۔ ایک دم انڈر گراؤنڈ“ وہ اونچا اونچا ہنسنے لگا۔“ (ایضاً ص 138)

اپنے تہذیبی سیاق و سباق میں مختلف ہونے کے باوجود سوامی منگی والا بھی اس قبیلے کا فرد ہے جس سے کیتباد تعلق رکھتے ہیں۔ وہ 'گوداوری' میں کہیں کہیں جھلک دکھاتا ہے لیکن دیر پا تاثر چھوڑتا ہے۔ وہ اشا سے محبت نہیں کرتا بلکہ وقت گزارنے کے لیے اس کے پاس آتا ہے۔

خواتین کے کردار بھی مختلف مسائل کا شکار ہیں جس میں ان کی نفسیاتی الجھنیں، مالی مسائل اور پھر ایک کنبے کے مسائل شامل ہیں۔ ”گوداوری“ میں اشا کا کردار اپنے مالی مسائل کی بنا پر الجھنوں کا شکار ہے لیکن اس کی نفسیات اس کی شخصیت سے عیاں نہیں ہے بلکہ وہ ایک ایسی عورت کا کردار ہے جس نے پہاڑی زندگی کے مسائل کی نمائندگی کی ہے۔ اشا کے ذریعے قاری وہاں کے گرد و پیش سے ایسے آگاہ ہو جاتا ہے جیسے وہ اپنی آنکھوں سے پہاڑ کی زندگی کو دیکھ رہا ہے۔ اسی طرح کیتباد کی داشتہ بھی اسی طرح کے مسائل کی بنا پر اس کی عارضی بیوی بننے کے لیے تیار ہوئی ہوگی۔

ناول میں اگرچہ اس بات کا ذکر نہیں ملتا لیکن پہاڑ پر زندگی کی ضروریات کا ناقابل ہونا ان کو اس طرح کے کاموں کی طرف مراجعت کرنے پر مجبور کرتا ہے۔ اشا کی زبانی قاری کو وہاں ہونے والے دل دہلا دینے والی جبر کی داستانیں بھی سننے کو ملتی ہیں جن میں سے بیشتر ان کھاتے داروں کے ہاتھوں ظلم و جبر کی چکی میں پستے رہتے ہیں۔ جن سے چاول کا ایک ایک دانہ



میں گائے کے مسئلے کو خود کلامی کی تکنیک استعمال کرتے ہوئے اس طرح سے پیش کرتی ہیں:

”بات شاید گائے کی نہیں تھی بات تو شاید کچھ اور تھی۔ اس نے سنا تھا آزادی سے پہلے بعض جگہوں پر بقر عید کے موقع پر گایوں کو خوب سا جاکر، ہندوؤں کے علاقوں سے جان جان کر مسلمان مذبح کی سمت نکالے جاتے۔ فساد بھی ضرور ہوتے مگر پروا کس کو تھی۔ لوگ سر سے کفن باندھ کر جاتے تھے۔ کیا گائے کو ذبح کرنے کے شوق میں؟ مانے افسوس سے سوچنے کی کوشش کی کہ لڑائی اصل میں کس بات پر ہوتی ہوگی۔ تم ہمارے جذبات بھرج کر رہتے ہو۔ ہمارے منہ پر تھپڑ مارتے ہو۔ ہندو سوچتے ہوں گے خواہ مخواہ کی لڑی (بقول سندھیوں کے) اگر ایک گائے نہ کاٹیں تو ان کے خدا ان سے ناراض تو نہیں ہو جائیں گے۔ ارے اور بہت سے جانور ہیں قربانی کے لیے۔ بکری، بھینر، اونٹ۔“ (ایھا ماں 153)

فہمیدہ ریاض ایک صلح پسند طبیعت کی مالک ہیں۔ اسی لیے وہ اس طرح کی قیاس آرائیاں کرتی ہیں جن سے انسانیت کو سب سے بڑا مذہب مانتے ہوئے اس کی ٹکریم کی جائے تاکہ مسلمان ہندو کو کمتر سمجھے اور نہ ہی ہندو مسلمانوں کو اپنے سے کمتر جان کر ان کے حقوق غصب کرے۔

اس ناول کا نام بھی ’گوداوری پارولیکر‘ کے نام کی مناسبت سے رکھا گیا۔ گوداوری پارولیکر ایک ایسی تحریک کی نمائندہ تھی جس نے 1945 سے 1947 تک کے دوران، دو برسوں میں زمین داروں کے ہاتھوں مار کھاتے، بیکار بھرتے اور پولیس کے ہاتھوں آئے دن قتل ہوتے آدمی داسی وری کسانوں کو ایک حیرت انگیز تحریک کی صورت میں منظم کر دیا تھا (ایھا ماں 157)۔ گوداوری میں ہر کردار کو شکل و صورت کے ساتھ ساتھ اس کی نفسیاتی الجھنوں کے ذریعے بھی پیش کیا گیا ہے۔ مرد کی نفسیات کی پیش کش میں فہمیدہ ریاض کے ہاں روایت سے ہٹ کر کوئی انداز نہیں ملتا یعنی ایک شادی شدہ مرد کا کسی بھی پہاڑ پر رہنے والی عورت کے ساتھ وقت گزارنے کی بھرپور خواہش اور عارضی بیویوں کا سلسلہ ہمیں ’گوداوری‘ کے پلاٹ میں بھی نظر آتا ہے لیکن مرد اور عورت کے حوالے سے جس فطری تعلق کی بات فہمیدہ ریاض کے ہاں ملتی ہے اس کی کوئی بھی مثال اس سے پہلے کے ناولوں میں کم ہی ملتی ہے۔

اس ناول میں وہ ایک منفرد قلم کار کے طور پر سامنے آتی ہیں۔ انہوں نے یہاں بھی اپنی ذات کو کہانی کی بنیاد میں شامل رکھا ہے لیکن زندہ بہار کی نسبت چھپا کر۔ یہ اردو کا ایک شاندار ناول ہے لیکن اردو ناول کا نفاذ اپنے آپ کو اس کی طرف متوجہ نہیں کر پایا۔

اس ناول کے کردار اپنی جزئیات کیساتھ قاری کے سامنے آتے جاتے ہیں۔ وہ اپنے ماحول سے اس قدر مماثل ہیں کہ کردار کو ماحول سے الگ کر کے دیکھنا مشکل ہو جاتا ہے۔ مثلاً جب تک اشا کو اس کے پہاڑی حسن کے ساتھ نہ دکھایا جائے وہ عام سی ملازمہ نظر آتی ہے لیکن جونہی اشا بولتی ہے تو اس کی آواز اس کا سراپا، اس کی شخصیت کی متانت میں مزید اضافہ کرتے ہیں جو ما کو اس کے قریب ہو کر پہاڑ کی زندگی جاننے کا موقع فراہم کرتی ہے۔ ’بڑی‘ کا کردار بھی اپنی نسل کی سوچ کا عکاس ہے جس کے لیے اقوام و مذاہب کی اہمیت نہیں۔ نئی نسل کا نمائندہ بننے والی لڑکی کی نظر گرد و پیش پر بہت گہری ہوتی ہے۔ اس کا ہر لڑکے کو پسند کر کے ماں سے کہتا مجھے رہیش کے ساتھ ایک کیمیکل ری ایکشن محسوس ہوتا ہے۔ اس کی خود اعتمادی اور اظہار میں بے باکی کی دلیل ہے۔ یہ سب باتیں نئی نسل کے کھرے پن کی بھی دلیل ہیں کہ وہ جو سوچتے ہیں اس کو کرنے اور اس کو کہنے کا حوصلہ رکھتے ہیں۔ اپنے بڑوں کی طرح بظاہر پارسائی کا دعویٰ کرنے اور تنہائی میں وحشی جہتوں کے ہاتھوں مجبور نظر نہیں آتے۔

’گوداوری‘ کے صفحات پر ما کا کردار اپنے تمام تر فطری حسن اور کئی جیہوں کے ساتھ جلوہ نما ہوتا ہے۔ ’ما‘ کا کردار بلاشبہ گوداوری میں سب سے جاندار اور مرکزی ہے۔ اس نے بیک وقت کئی ذمہ داریاں سنبھال رکھی ہیں کیونکہ وہ ماں بھی ہے، بیوی بھی اور فطرت سے محبت کرنے والی عورت بھی اور ساتھ ہی ساتھ انسان دوستی کی حامل سوچ کی مالک بھی ہے۔

’گوداوری‘ کا اسلوب اپنے ماحول سے مطابقت کا حامل لگتا ہے۔ مختلف کرداروں کی نفسیات، ظاہری ہیئت اور طبقات کی تفریق کے ساتھ ساتھ الفاظ کی ادائیگی کا رنگ بھی جدا ہے۔ ’ما‘ جب بات کرتی ہے اس کے لہجے کی شہری نفاست اس کے الفاظ پر غالب آ جاتی ہے۔ اسی طرح جب اشا بات کرتی ہے تو اس کے الفاظ میں پہاڑ کی بساں ہی نظر آتی ہے۔

”پانی کتنی ہوتا ہے ادھر ما“ اشا نے کہا ”آج آپ سب نے اٹھان کیا۔ ایک دم کھلاس ہو گیا۔“ منے کا پانی میرے گھڑولے سے لے لینا۔ ٹنگی دن میں ایک بار چلتی ہے۔ ٹنگی چلانے والا سوانجی سویرے آئے گا۔“ (ایھا ماں 101-102)

فہمیدہ ریاض کا قلم بعض اوقات طنزیہ چیرا یہ بھی اختیار کرتا ہے۔ ذیل کے جملوں میں مردوں کے بارے میں چھپے طنز کی لے کو بخوبی محسوس کیا جاسکتا ہے:

”اچھا! اچھا... چھا! تو آپ ہیں... اشا! آئیے آئیے۔“ بڑے فوراً ریشہ ختم ہو کر کہا۔ خوشی سے وہ فوری طور پر بے حال بلکہ نڈھال ہو گیا تھا۔ اس کا یہی حال



وہ کراچی کے حالات سے مکمل آگاہ ہیں اسی لیے اتنی باریکی سے مسائل کا بیان اور ان کی وجوہات سامنے لاتی ہیں۔ کراچی میں ہونے والے الم تاک واقعات فہمیدہ ریاض جیسی مضبوط اعصاب کی مالک عورت کے ذہن کو بھی منتشر سوچوں کی طرف لے جاتے ہیں۔ جو ان کے ناولوں میں درد مندی کے ساتھ ساتھ تلخی کا عنصر بھی پیدا کرنے کا موجب بنتے ہیں۔ ناول کا انداز سوانحی کے ساتھ ساتھ بیانیہ بھی ہے۔ مختلف عنوانات میں مختلف مسائل کو پیش کیا گیا ہے۔ یہ تمام مسائل یکے بعد دیگرے قاری کے سامنے فلم کی طرح نظر آنے لگتے ہیں۔ اگر ان عنوانات کو الگ الگ کر دیا جائے تو یہ بلاشبہ مختصر افسانے کی صورت اختیار کر لیں۔

کراچی کے آغاز میں دو اہم مقامات لائڈس اور طبر کا تذکرہ اس انداز میں کیا گیا ہے کہ کراچی کا اصل تصور قاری کے ذہن میں راسخ ہو جاتا ہے۔ اس ناول کا مرکزی کردار ایک صحافی عورت ہے۔ جس کے پس منظر میں فہمیدہ ریاض خود متحرک نظر آتی ہیں۔ وہ شہر میں کئی برسوں سے پھیلی بد امنی اور مسلسل قتل و غارت گری کے واقعات سے دلبرداشتہ ہو کر اپنی بیٹی کے پاس برطانیہ جانا چاہتی ہے۔ وہ خون میں ڈوبے ہوئے اس شہر کو کچھ عرصہ کے لیے چھوڑنا چاہتی ہے۔

کراچی میں ان مسائل کے بارے میں عوام کی رائے کو زیر بحث لایا گیا ہے۔ وہ صحافی خاتون بھی عوام کی طرح فرقہ وارانہ فسادات کے تناظر میں ان واقعات کو دیکھتی ہے۔ جب وہ ایک کلرک کی حادثاتی موت پر جاتی ہے تو وہ یہ سوچنے پر مجبور ہو جاتی ہے کہ کیا یہ سینوں نے شیعوں سمجھ کر قتل کر دیا ہے۔ یا شیعوں نے سنی سمجھ کر قتل کر دیا ہے۔ یا یہ ایم کیو ایم سے تعلق رکھتا ہے اور اسے حقیقی والوں نے قتل کر دیا۔ ذیل میں اس خاتون کی خود کلامی کے انداز میں انٹرویو دیتے ہوئے الفاظ اس کے اور اس جیسے دوسرے عوام کی الجھنوں کے عکاس ہیں۔

”بھئی بہت سی ایجنسیاں لڑ رہی ہیں... سی آئی اے ہے، آئی بی ہے، آئی ایس آئی ہے...“ پھر کچھ جھجک کر اس نے اضافہ کیا ”سی آئی ڈی ہے...“ اس کے علاوہ اس نے کہا ”ایم کیو ایم، کے د متحارب گروہ ہیں۔ پھر شیعہ اور سنی، سیاسی اور نیم سیاسی جماعتیں ہیں اور پھر...“ وہ کچھ رک گئی۔ اس احساس کے ساتھ کہ بات پوری نہیں ہوئی۔ پھر اس نے کہا ”پھر پولیس ہے، رنجرز ہیں، شہری ہیں... اور... امریکی ایجنٹ ہیں، ہندوستانی ایجنٹ ہیں، افغان ایجنٹ ہیں... تو یہ سب... یعنی کہ... لڑ رہے ہیں...“ (فہمیدہ ریاض، کراچی،

تھا کوئی بھی اور کیسی بھی عورت ہو، دوریشہ طحی ہو جاتا تھا۔“ (ایضاً ص 103)

گوداوری میں زندگی کی رنگارنگی کے ساتھ بدلتے مناظر اور ان کے ساتھ زندگی کے بدلتے ہوئے مزاج سب شامل ہیں۔ اس میں فہمیدہ ریاض کی فنی مہارت، ان کے خیالات اور ان کی شخصیت پر علم کی گہری چھاپ کا اندازہ بھی ہوتا ہے۔ کیونکہ اس میں بیک وقت تاریخ، جغرافیہ اور نفسیات کے ذریعے ناول کو حقیقت کے قریب تر کرنے کی کوشش کی گئی ہے۔ موضوعات اگرچہ نئے نہیں لیکن ایک عورت کی آنکھ انہیں جس باریک بینی سے دیکھتی اور محسوس کرتی ہے اس کی بہترین مثال ’گوداوری‘ ہے۔ کیا ہم اس ناول کو تائیدی نکتہ نظر سے نہیں دیکھ سکتے؟ جواب یقیناً اثبات میں ہوگا کیونکہ فہمیدہ ریاض نے اسے اسی ہی زاویہ نظر سے دیکھا ہے۔

فہمیدہ ریاض نے افسانے اور ناول کی دنیا میں انفرادیت پیدا کی ہے۔ انہوں نے ناول کے مروجہ ڈھانچے کو توڑ کر ہیئت اور تکنیک کے اعتبار سے کئی تجربے کیے۔ اس جرأت نے اردو فکشن میں انہیں الگ پہچان عطا کی۔ ان کے تینوں ناولوں (کراچی، زندہ بہار، گوداوری) میں واقعات کے بیان میں منطقی ترتیب نہیں ملتی۔ ان کے ناولوں کے موضوعات ان کی مخصوص سوچ کے عکاس ہیں جو ان کی شاعری اور افسانوں میں بھی جھلکتی ہے۔ انہوں نے محبت، جنس، مردوں اور عورتوں کے معاشرتی رویے اور خواتین کے مسائل کو بڑے بے باک طریقے سے پیش کیا ہے۔ ان کی یہی بے باکی سیاست کو موضوع بناتے ہوئے بھی نظر آتی ہے۔

ان کا ناول ’کراچی‘ مجلہ ’آج‘ میں چھپا۔ اس میں بھی سیاسی اور عالمی حالات پر فہمیدہ ریاض کی گہری نظر پائی جاتی ہے۔ وہ ’کراچی‘ میں واقعات کا بیان بڑے مضبوط اعصاب کے ساتھ کرتی ہیں۔ ان کی باریک بین نگاہ مسائل کی تہ تک پہنچ کر اصل کا کھوج لگانے کی کوشش کرتی ہے۔ ناول ’کراچی‘ میں مسئلے کے بارے میں مکمل جانکاری کے ساتھ ساتھ اس کا حل پیش کرنے کی کوشش بھی نظر آتی ہے۔ ’کراچی‘ میں روایتی بیانیہ کے تسلسل کی کمی ہے کیونکہ واقعات کو مختلف عنوانات دے کر مختلف ابواب میں تقسیم کر دیا گیا ہے۔ ابواب کے عنوانات درج ذیل ہیں:

میرا وطن طبر، مسئلے کا حل، دوہنی کا درزی، کراچی کے شہری، پیاز کے چٹکے، معیشت، شہر (1)، مسئلے کے پیٹ میں، مگر ہو گا نہیں ایسا، شہر (2)، کراچی اور جرمین، ابو کا سراغ، شاعر اور تاریخ، خون کی بو چھاڑ میں، مہاجر قومی موومنٹ، خون کی بو چھاڑ میں، زنا بالجبر ہوا کہ نہیں؟، کراچی میں کیا ہو رہا ہے (1)، کراچی میں کیا ہو رہا ہے (2)، کراچی میں کیا ہو رہا ہے؟



’کراچی کا ایک باب جس کا عنوان ’مسئلے کا حل‘ ہے اس میں جمہوریت پر گہرا طنز کیا گیا ہے۔ اس میں اخبارات کے رویوں کو بھی دکھایا گیا ہے کہ وہ کیسے اس سنگین مسئلے سے پہلو تہی کرتے ہیں۔ اس میں عبدالستار ایدھی کے بیان کے ذریعے بھی آزادی اظہار کے نہ ہونے پر گہرا طنز کیا گیا ہے۔

”میرے قتل کرنے کا پلان ہے۔ پھر مزار بھی بہت بڑا بنوائیں گے۔ پھر کہہ دیں گے کہ ایم کیو ایم نے کسی مذہبی جماعت نے مارا۔ اسے میں کہتا ہوں یہ سب مت کرو۔ اس سے تو ڈانٹ آ جاؤ۔ بات یہ ہے بھائی کہ پاکستان میں سچ لکھا نہیں جاسکتا۔“ (ایضاً ص 17)

فہمیدہ ریاض اس بات پر متفق ہیں کہ اس ملک کے حکمرانوں کی کارستانیوں کے نتیجے میں کراچی کو ان دشوار ترین مسائل کا سامنا کرنا پڑا۔ ’دو جی کا درزی‘ کے عنوان سے شامل باب میں مصنفہ نے ہندوستان کے حالات کے ساتھ ساتھ ہندو مسلم فسادات پر بھی نظر ڈالی ہے۔

علیم الدین احمد اور کلیم الدین احمد جو ناظم آباد چار کے رہائشی ہوتے ہیں ان کے درمیان ہونے والی گفتگو طبقاتی مسئلے پر مزید روشنی ڈالتی ہیں اور ساتھ ہی ساتھ ان کے گہرے سیاسی و سماجی شعور کا پتہ بھی دیتی ہیں۔ وہ دونوں بڑے تلخ انداز میں سوشلسٹ نظام کی ناکامی پر تبصرہ کرتے ہیں جو سراسر حقائق کے ارد گرد گھومتا ہے۔ ناگن چورنگی پر موجود ایک ادھیڑ عمر کا شخص جب ایک اعلان کرتا ہے تو اس کے پس منظر میں وہ فوج بھی سنائی دیتا ہے جو وطن پرستی کے جذبے کے کھو جانے پر اور اس کے ہاتھوں اپنی محنت و ریاضت کے پھل کو ہمارے ہونے کی روداد سناتا ہے۔ وہ آدمی کہہ رہا تھا:

”بھائیو اور بہنو! سندھیو اور مہاراجو! اور پنجابی پنجان بلوچو! چھوٹے چھوٹے گھروں میں رہنے والو! بسوں میں سفر کرنے والو! ہمارے خواب کہاں کھو گئے؟“ (ایضاً ص 28)

خوابوں کے لٹنے کے ساتھ ساتھ اس امر کی طرف بھی فہمیدہ ریاض اشارہ کرتی ہیں کہ اگر کوئی ان خوابوں کو یاد دلانے آجائے تو اس کو امیر و غریب دونوں دھتکارنے کے لیے دوڑے چلے آتے ہیں۔ جب وہی تقریر کرنے والا شخص اپنی بات آگے بڑھاتا ہے اور مہاجرین کے حق میں نعرے لگاتا ہے تو ایک جھوم اس کے ارد گرد جمع ہو جاتا ہے۔ اسی طرح وہ سندھیوں کے حقوق کا نعرہ بلند کرتا ہے تو سندھی اس کے ہم آواز ہو جاتے ہیں اور یوں یہ شخص دونوں تحریکوں کا لیڈر بن جاتا ہے۔ اس میں رمز و علامت کے ذریعے گہرا طنز پیدا کرنے کی کوشش کی گئی ہے۔ معاشرے میں موجود کھٹن، تفریح کی کمی اور افراد کی نفسیاتی الجھنوں کو بھی فہمیدہ قلم و خات سے باعث سمجھتی ہے۔

”کراچی کی آبادی بہت زیادہ بڑھ گئی ہے۔“

”یہاں کوئی تفریحی مقام نہیں (اس لیے کہ لوگ ایک دوسرے کو قتل کر رہے ہیں؟)“ (ایضاً ص 28)

کراچی کی پیش کش میں مصنفہ نے حالات کا تجزیہ بڑے انہماک سے کر کے حقائق کو کہانی کی شکل دینے کی کوشش کی ہے۔ اس کہانی میں جہاں جہاں کراچی کے مسائل پر تبصرہ آتا ہے تو فہمیدہ اس وقت ایک ماہر تاریخ داں جغرافیہ داں اور آرکیالوجسٹ نظر آتی ہیں۔ کراچی کی جغرافیائی صورت حال اور اس کی تاریخی و سیاسی اہمیت کو بطور خاص واضح کرنے کی کوشش کی گئی ہے اور کہیں بھی ناول اپنے فنی تقاضوں سے منحرف نہیں ہوا۔

’کراچی‘ میں نہ صرف مختلف تحریکوں مثلاً سندھو دیش کا نعرہ لگانے والوں اور مہاجر قومی موومنٹ کے مقاصد پر بھی تفصیلی روشنی ڈالی ہے۔ ایسے واقعات اور محرکات کو بھی ’کراچی‘ کے صفحات کی زینت بنایا گیا جن سے عوام کو بے خبر رکھنے کی ہر ممکن کوشش کی گئی۔

آخری باب میں کراچی کے مسائل کے جوں کا توں رہنے کے امکان کی نشان دہی کی گئی ہے اور اس کا ذمہ دار ہر آنے والی حکومت کو قرار دیا ہے۔ جو ذاتی مفادات کے لیے عوام کے حقوق غصب کر لیتی ہے۔

حکومت کے ساتھ ساتھ انہوں نے قانون نافذ کرنے والے اداروں اور قانون کے محافظوں کی غنڈہ گردی کو بھی علی الاعلان بیان کیا ہے۔ انہوں نے تمام مسائل کو فردا فردا بیان کر کے ان کے حل کی طرف توجہ مبذول کروائی ہے۔ لیکن ان مسائل کا کوئی خاطر خواہ حل نظر نہیں آتا کیونکہ ان کے نزدیک حکومت جس کے ہاتھ میں اختیارات کی ڈور ہوتی ہے وہ خود اختیارات اور خائن کا شکار ہے تو یہ معاشرتی بگاڑ لازمی ہونا تھا۔ سید مظہر جمیل نے اس ناول کے بارے میں یوں رائے دی ہے:

”فہمیدہ ریاض کی کہانی کراچی کی مختلف جہات اور تکنیک کا کچھ نہ کچھ اندازہ اور تصور ضرور ابھرتا ہے۔ اس میں سوشل ریلیم کی آزمودہ اسلوب بھی ہے، فلمیں بیک بھی، ڈاکومنٹری فلشن اور کرنی فلشن کے اسالیب بھی بلکہ اگر دیکھا جائے تو فہمیدہ ریاض نے بہت مختصر سی مدت میں اس اسلوب خاص میں نوعی اعتبار سے اور معیار کے لحاظ سے بھی کام کر دکھایا ہے۔“ (مظہر جمیل، آشوب سندھ اور اردو فلشن ص 450)

ہم کہہ سکتے ہیں کہ فہمیدہ ریاض نے اردو ناول نگاری میں ایک سنگ میل طے کیا ہے اور اردو ناول کو ایک نیا راستہ دکھایا ہے جس میں حقیقت اور التباس کو گھلاملا کر ایک نادر نمونہ فن تخلیق کرنا شاید ایک ممکن امر بن جاتا ہے۔ 00



## افسانہ

### جھنوکو چٹھی ملی

#### فہمیدہ ریاض

کاغذوں کا ڈھیر لئے ان کے پاس آ جاتی تھی۔  
یہ تب کی بات ہے جب کچھ دن پہلے اس چھوٹے سے گاؤں کے پاس  
والے قصبے میں اس بات کو لے کر بڑا سا سر پھٹول ہو گیا تھا کہ فوج پساری کی  
دکان پر بڑی کتاب کے درقوں کے لفافے نکلے تھے۔ کہنے والے ہنستے تھے  
اور کہتے تھے کہ فضل دین کا دھند ابگاڑنے کے لیے اسپ پساری نے بھرے  
بازار میں ہوائی اڑائی تھی۔ لفافہ تو کسی نے آنکھوں سے دیکھا بھی نہ تھا۔ مگر  
بات پھیل گئی تھی۔ بس پھر کیا تھا۔ آن کی آن میں کسانوں نے لائیں  
اٹھائیں اور خون خرابہ ہو گیا۔ جھنوکو چار دکانداروں کے لیے لفافے بناتی  
تھی۔ تب سے اس کے ایسے کان ہوئے کہ وہ ہاتھ بیز جوڑ کر اپنے سارے کاغذ  
گاؤں کے مولوی صاحب کو دکھاتی تھی۔ مولوی صاحب نے پھنسنے تھے۔  
بڑی کتاب کی بے حرمتی پر انہوں نے مسجد میں وعظ دیا تھا اور گاؤں والوں کو بڑا  
جوش دلایا تھا۔ اب جو یہ منگلی دیہاتن ان سے التجا کرے کہ وہ لفافوں کے کاغذ  
دیکھ داکھ لیں تو وہ کس منہ سے انکار کرتے؟ اوپر سے حرافہ نے دھمکی دی تھی۔  
”اجی تم نٹ گئے تو میں لاوارشن کا کروں گی؟ سرخ کو ہٹانا بڑا دے گا۔“  
مولوی صاحب کو بیگار بھرنی پڑ رہی تھی۔ مگر سچ تو یہ تھا کہ گھر میں جھنوکا  
آنا جانا انہیں کھلتا نہیں تھا۔ جھنوکو لاوارشن تھی بھی اور نہیں بھی تھی۔  
پکی عمر کی عورت تھی جھنوکو۔ گاؤں میں سب کی جانی پہچانی۔ تین جوان جہان  
اولادوں والی۔ تیرہ برس کی تھی جب کسی دوسرے گاؤں سے بیاہ کر آئی تھی۔ چنچل  
اور ہنسوز۔ وہ جلد ہی گاؤں میں مقبول ہو گئی تھی۔ کسی کی سگائی ہو بیام، موٹن یا  
مسلمانی، جھنوکا ایسے لہک لہک کر گاتی اور منگلی بجاتی تھی کہ رنگ جھاڑتی تھی۔ مگر اس  
میں کوئی میزجی رگ تھی جو اس حال کو پہنچی تھی کہ آگے چھپے کوئی رہ ہی نہیں گیا تھا۔  
جھنوکو کے تین بچے، دو لڑکیاں اور ایک لڑکا، جیسے پلک جھپکتے اپنے گھربار  
کے ہو گئے دونوں بیٹیاں دوسرے گاؤں میں گئیں اور بیٹا شہر چلا گیا۔  
جھنوکو کے گھر والے نے دوسری شادی تو پہلے ہی رچا لی تھی۔ یوں بھی وہ

سے گاؤں آنے والی لاری کے اڈے سے پہلی مسیت تک جھنوکو تنہا کی  
قصبے نل گاڑی میں آئی۔ مسجد کے پاس پہنچ کر وہ پکاری۔  
”بس بیباں... بیباں ہی روک دے رتیا!“  
وہ گاڑی سے چھلانگ مار کر اتری اور روئی کاغذ کا چھوٹا سا گٹھرا کھینچ کر  
اتارتے ہوئے اس نے اوپر مہاوٹوں کے سفید بادلوں کو تاک کر بے اختیار کہا۔  
”اری میتا! میرے کاگد نہ بھیج جاویں!“  
”بھاڑا تو دے جا۔“ رتن نے آنکھ ماری۔  
جھنوکو پڑی اور ”چل حرامی“ کہتی ہوئی غراپ سے مسجد سے ملحق  
مولوی صاحب کے کچے اینٹوں کے مکان میں گھس گئی۔  
مولوی صاحب اپنے حجرے میں تھے۔ جھنوکو کے چاندی کے توڑے  
بچے تو انہوں نے پکار کر قرأت سے کہا۔  
”آؤ آؤ جھیلن ہوا۔“  
”سلام مولی جی، سلام مولی بھائی جی۔“ جھنوکو نے دھرا دھرا دیکھ کر کہا۔  
مولی بھائی صحن میں کھاٹ پر لیٹی تھیں۔ ہمیشہ کی بیمار... کراہ کر بولیں۔  
”کون؟ تو ہے جھنوکو؟ بڑا اچھا ہوا تو آگئی۔ میں تجھے ہی یاد کر رہی تھی۔  
جری میری کمر پر مکیاں تو مار دے۔ بڑا درد ہو رہا ہے۔ اور چار کپڑے پہنچ دیکو  
کنویاں پر۔“  
باؤ جی مولی بھائی جی۔“ جھنوکو نے خوش خلقی سے کہا۔ ”پر پانی پڑن والا  
دیکھے ہے۔ اپنی جھونپڑیا تک نائیں پہنچی تو سب کاگد بھیج جاویں گے۔“  
حجرے میں مولوی صاحب سفید براق تہہ کرتے میں ٹکوں کے  
موٹے سے پر براجمان تھے۔ سانولوں کے اس گاؤں میں وہ ایک ہی گورے  
چنے تھے۔ آنکھیں بھی کنبی تھیں جن میں سلائی بھر سرمہ لگاتے تھے۔  
”دکھا کیا لائی ہے۔“ انہوں نے پہلو بدل کر جھنوکو پر نظر ڈالی۔ لمبا پھول  
دار کرتا اور چھینٹ کا ٹک پاجامہ پہنے، گاؤں کی یہ لگائی ٹٹے پندرہ دن میں



گاؤں بھر میں شوقین مشہور تھا اور قصبے کی رنڈ یوں سے اس کا یارا نہ تھا لیکن یہ کوئی دنیا جہاں سے فراموشی بات نہ تھی جو کوئی انگلی اٹھا تا۔ پہلی سوت پر جھنوں نے بڑی چھاتی چٹی۔ کئی کرتے پھاڑے۔ دیوار سے سر نکلایا۔ پھر جب دوسری آہی گئی تو وہ جب ہوئی۔ سوت سے نہ جھگڑی جب اس کا چوکا الگ اُس کا الگ۔ پھر کا ہے کا جھگڑا۔ لیکن جب دوسری کی گود چری ہوئی تو اس نے بچے کو ہاتھ بھی نہ لگایا اور "آپ ہی پال" کہہ کر خاوند کا سزا کر کر دیا۔ اس پر وہ تیسری لے آیا۔ تب منجھلی اور چھاتی میں ہر رات باری پر فساد شروع ہوا۔ ایسی ہی کئی رات جب گھر میں بڑی آہ دھانی پکی تھی۔ جھنوں کے خاوند نے اسے اسات مار کر کہا۔

”اردی حرام کی۔ انا ساب نی میٹھی ہے۔ بچے کو جراسنبال، شہر روئے جات ہے۔“

تو جنہوں نے چوہے سے جلتی ٹکڑی کھینچ کر کہا۔ ”کھمبور وار سور کے جنے! جو مجھے ہاتھ بھی لگایا تو تیرے منہ میں لوکا لگا دیوں گی۔“

خاوند نے جو دھڑ کے اس کے منہ پر تھپڑ رسید کیا تو جھنوں نے کمال ہوشیاری سے چلتی لکڑی خاوند کے منہ میں گھسادی۔ اس کی آدھی کچھڑی دائرہ میں جل کر سیاہ ہو گئی اور منہ جھلس کر رہ گیا۔ چٹخیں مارتا خاوند دوسری بیویوں کی طرف بھاگا۔ وہ دونوں منہ پھاڑے تماشا دیکھ رہی تھیں۔ باری کا جھگڑا بھول بھال دونوں نے خاوند پر بالٹی بھر پانی اٹھایا اور کھات پر لٹا کر منہ پر رال اور ہر سوں کا تیل ملا۔ خاوند نے لیٹے ہی لیٹے تڑپ کر لاکار۔

”نکل میرے گھر سے، ابھی... اسی بجھت...“  
جتنی کھڑی اٹھائے محکم میں جتنو غیظ و غضب کی مہارت، جی کھڑی تھی۔

اس نے بڑے صبر سے کہا۔ ”سچ ہے چلی جاؤں گی۔“

دوسری صبح سورج نکلنے سے پہلے جھونوا اپنی بیٹی اٹھائے گھر سے نکل کھڑی ہوئی۔ یہ بات تو رات ہی میں گھاؤں میں پھیل گئی تھی کہ خاوند نے اسے گھر سے نکال دیا ہے۔ گھاؤں کے دو تین جوانوں نے مل جل کر پنے کے کھیت کے سامنے ایک مناسب جگہ دیکھ کر چار بانس گاڑ دیئے اور اس کا چھپر ڈال دیا۔ دنوں ہفتوں میں بچی دیواریں بھی کھڑی ہو گئیں اور اس طرح جھونوا اپنی جھونپڑی میں بس گئی۔ وہ اگلے قحط کر بیچنے لگی۔ گھاؤں کے حلوائی کے لیے جلیبی، امرتی اور پکوڑوں کے لیے دائیں دے پینے لگی اور کوئی چھوٹا موٹا کام ہاتھ آ جاتا جیسے اٹھانے بنانا تو اس میں بھی عار نہ تھا۔

گھر سے نکل کر تھوڑی دُکھی نہ ہوئی۔ خاوند کے گھر اس کے لیے آلات سکے کے علاوہ اب رو بھی کیا گیا تھا۔ گاؤں کی ٹکیوں میں اب وہ آزار نہ گھومتی، نیچے بقال، لوہار، ٹھیکرے سب سے خود سودے کرتی۔ ہوشیاری سے یہ نظر بھی گھمتی کہ اس کے لیے آمدن کی صورت کہاں سے نکل سکتی ہے۔ سال کے سال

وہ مخفوں کی ایک گھڑی باندھ کر دونوں لڑکیوں کی سسرال بھی ہوا آئی تھی۔  
 پہلے پہل جھنوں کے لیے گاؤں میں باتیں بنیں۔ کسی نے کہا اس کا چھوٹا  
 دیور اس کی جھونپڑیا کے پاس منڈا لٹا رہتا ہے۔ کہنے والوں نے تو یہ بھی کہا کہ سیدو  
 کا باپ جھنوں کے ساتھ چنے کے کھیت میں دیکھا گیا تھا۔ لیکن یہ باتیں بہ بہت  
 چلیں۔ جھون سب کے سو کام کرتی تھی۔ اوپر سے گاؤں کی تقریبات میں زمانے جسے  
 میں گانے والیوں کی سرداری تھی۔ کچھ دنوں میں گاؤں والے خاوند سے علیحدگی کو  
 بھول بھال گئے۔ انہوں نے جھون کو گاؤں کی زندگی کا ایک حصہ سمجھ کر اپنا لیا۔ وہ کوئی  
 رائیہ کنواری تو تھی نہیں۔ نہ سولہ برس کی گھڑیا تو پھر اسے کوئی کیا کہتا۔

بس تو یوں ہی گزر رہی تھی زندگانی چا چا نہرو کے راج میں۔ یہ گاؤں اس کا اپنا تھا۔ چلی میست کے مولوی صاحب سے لے کر، گاؤں کی برادریوں کے چھوٹے بڑے نوالوں کے چماروں یا ہندو بنیوں بھالوں تک تھنوں کی جان پہچان تھی۔ مولوی صاحب اس وقت بھی مونڈھے پر ناگ پر ناگ رکھے بیٹھے اس کے کاغذ جانچ رہے تھے۔ ایک گورا گورا، پتلا سا پیر چیل سے نکلا ہوا تیزی سے حرکت کر رہا تھا۔ بیچ میں ایک شرمیلی لگا و تھنوں پر بھی ڈال لیتے تھے۔

تجھ کو انتظار میں اکثر وہ بیٹھی تھی کہ مولوی صاحب اسے بتادیں گے  
کانڈوں پر کوئی پاک نام تو نہیں لکھا۔

”جانا تو مولیٰ جی۔“ جھونے کچھ بے صبری سے کہا۔

مولوی صاحب نے حنائی وارہی میں انگلیوں سے کنگھی کی، کچھ کھنکھارے، کچھ کراہے، پھر ٹھپاتی آنکھوں سے کانڈوں کو اتارے پلٹے ہوئے کہا۔

”سہیں۔ بنالے اچھا ہے۔“

لیکن اچانک دو تین لمبے لمبے کاغذوں کو دیکھتے ہوئے وہ ٹھٹھک گئے۔

”ہاں میں!“ انہوں نے کہا۔

کا ہے مہربانی کی؟" "تھو نے پوچھا

”سچھی ہے۔“ مولوی صاحب نے سر ہالایا۔

”کس کی پیروی؟“ مجھ کو نے استیقا سے پوچھا

”ہجرت گولی... انمولوی صاحب مسکرائے۔“

جہنم کے دربار میں "ہجرت علی" کے نام سے کوئی حسنی نہ تھی۔ گاؤں میں میسوں مرد کا نام علی تھا۔ کچھ حسینی ٹولے میں بھی رہتے تھے جو بس اڈے کے راستے میں حدودوں سے بسا تھا۔ اس نے سوالیہ نظروں سے دیکھا تو مولوی صاحب نے کہا۔

”اری ہجرت علی... نبی کے جمائی، تاؤ کے پوتہ، تجھے کہ نہیں؟“

”ہاؤ ہاؤ...“ جھنوں کے دماغ میں بات صاف ہوئی۔ ”اولیٰ ماں جن کا

وہ اپنے اکھاڑے کے پہلوان لیت ہیں۔ بعد ہلاتے بکھت علی علی



کہیں ہیں ہیں ناں۔“

”ہاؤ“ مولوی صاحب مسکرائے۔

جھنوں نے کہا۔

”تو اس میں اللہ نبی کی باتیں ہوویں گی۔ پھر ان کو چھانٹ دیوں؟“

مولوی صاحب جانے کس لہر میں تھے۔ آنکھیں مڑکا کر بولے۔

”اللہ نبی کی باتیں ناں ہیں۔ ای تو چٹھی ہے، چٹھی۔ ای ماں تو کچھ

اور لکھا ہے۔“

”کا لکھا ہے؟“ جھنوں کو کچھ تجسس ہوا۔ اسے زندگی بھر کسی نے چٹھی نہیں لکھی

تھی۔ گاؤں میں ہفتے کے ہفتے سرکاری ڈاکیہ آتا تو تھا لیکن اس کے پاس ہمیشہ

دوسروں کے لیے چٹھیاں ہوتی تھیں۔ جانے چٹھی میں اوگ کیا لکھتے ہیں۔

”سناؤ تو کا لکھا ہے۔“ جھنوں نے کریدا۔

مولوی صاحب کی بانچھیں کھل گئیں۔ انہوں نے کہا ”اری بڑھیا۔ ای

ماں تو بڑی عربی پھاری ہے۔ تیری کھوپڑیا میں نہیں آویں گی۔“

جھنوں کو برا لگا۔ اس کے دماغ میں خیال آیا کہ چٹھی میں کچھ ایسا لکھا ہے

جو مولوی صاحب اس سے چھپانا چاہ رہے ہیں۔ ”تمہیں میرے سر کی سونہ

سولی جی۔“ اس نے بے حد اشتیاق سے اصرار کیا۔

مولوی صاحب نے پہلے تو کچھ آنا کانی کی ضروری کام کے بہانے بنائے

پھر وہ بھی مزے میں آ گئے۔ اس ان پڑھ گاؤں میں ان کا نقد علم ہی تو ان کو سب

سے اہم بناتا تھا۔ انہوں نے جھنوں کو بتانا شروع کیا۔ ”لکھا ہے او مالک۔“

”کون مالک۔“ جھنوں نے پوچھا

مولوی صاحب نے سر کھجایا پھر کہا۔ ”کوئی سر بیچ بنایا تھا وہیوں نے۔“

”تو کا لکھا؟“

”او مالک، جہاں تو جا رہا ہے۔ ہواں کچھ تو تیرے ہی بھائی بند ہوویں

گے، مسلمان، اور جو دوسرے ہیں وہ تیری طرح اللہ پاک کے بنائے انسان

ہیں۔ اور جو ان کی کھتا میں ہیں۔ تیری بھی ہو سکیں ہیں۔ سو تو انسا پھ کچھ۔“

”جے لکھا ہے؟“ جھنوں نے حیرت اور خوف سے پوچھا

”ہاؤ“ مولوی نے کہا۔

”اور کا لکھا ہے؟“ جھنوں پھسکا مار کر بیٹھ گئی۔

”ارے ایسی چٹھی ہے۔ سو طرح کی باتیں ہیں۔ لکھا ہے کہ جوندی میں

باڑھ آ جاوے تو کسانوں کا لگان مایہ کر دیجو۔ بیو پار یوں کا دھیان رکھو۔

ای بڑے کائیاں ہووت ہیں۔ کہیں اناج بھنڈاروں میں چھپا کر جھوٹ

موٹ اکال ہی نالے آویں۔“

جھنوں کی آنکھیں پھٹ گئیں۔ ایسا تو گاؤں میں کئی بار ہو چکا تھا۔

”مولی جی!“ اس نے بے اختیار کہا۔ ”ای ہمار گاؤں کا تو نہیں لکھ

رہے ہیں گے؟“

مولوی صاحب قہقہہ لگا کر ہنسے۔ ”اری باولی۔ ای تو بہت پرانی چٹھی

ہے، چودہ صے برس پہلے لکھی تھی۔“ پھر انہوں نے سمجھایا۔ ”دیکھ پانچ بیسی

کے ہوئے صے، تو ایسی چودہ صے پانچ بیسیاں... کبھی؟“

”ہاں جی“ جھنوں نے منڈیا ہلائی۔ حقیقت یہ ہے کہ وہ کچھ نہیں کبھی تھی۔

بیسویں میں تقسیم ہو کر وقت اسے بہت چھوٹا سا لگا تھا۔ اسے تو لگ رہا تھا کہ یہ

چٹھی ابھی ابھی لکھی گئی ہے۔

”اور کا لکھا ہے جی؟“ جھنوں نے کچھ کھوئے کھوئے لہجے میں پوچھا۔

”بس ایسی ہی باتاں ہیں۔“ مولوی صاحب نے کہا، ”لکھا ہے گھوس

لینے والوں کو سرکاری نوکری پر مست جڑھو۔ سب لین دین راجی ناموں کے

کھاتے ٹھیکہ رکھو، بے کوئی بھلا کام کرے تو انعام جرور دیجو اور سبوں کو

بتاؤ۔ اس کا جی گھس ہو جاوے گا تو اور بھی بھلے کام کرے گا۔ اور...“

جھنوں پر ٹھوڑی جمائے جھنوں بڑے غور سے سن رہی تھی۔ ”ای کا سنت کا

ہے نا لوگ! سب کچھ ٹھیک تو لکھا ہے۔“ اس کے دیہاتی دماغ میں

سربراہت سی ہو رہی تھی۔

”ایسی ٹھیک ٹھاک باتیں لکھ کے بھیجیں تمہیں!“ وہ سوچ رہی تھی اور دل

ہولے ہولے دھڑک رہا تھا۔

”اور؟“ جھنوں نے آنکھیں پھیلا کر پوچھا۔

”اری تو منسی فاجل ہو گئی ری!“ مولوی صاحب نے اس کی محویت پر

مغضوب ہو کر کہا۔ ”آکھاں پھاڑ پھاڑ کر سن رہی ہے۔“

”بتاؤ تو مولوی جی!“ جھنوں نے ضد باندھی۔

”اور لکھا ہے...“ مولوی صاحب نے مزے میں آ کر کہا۔ ”کہ تھوڑے

لکھے کو بہت سمجھنا، اور جھنوں تو راجی کھسی ہے ناں؟“

جھنوں کے دل پر گھونسا سا لگا۔ اس کا ظلم ٹوٹ گیا۔ وہ گردن مسل کر

کھسانی ہنسی ہنس کر کاغذوں کا گنہرا سنبھال اٹھ کھڑی ہوئی۔

”تم تو بچاک کرت ہو مولوی جی۔“ گنہراستلی سے باندھ کر اس نے کمر

پر لٹکایا۔ اچانک اس کی نظر خط کے کاغذوں پر پڑی تو ہاتھ بڑھا کر

مولوی صاحب کے گھٹنوں سے انہیں لپک لیا۔

”اری ان کے ناں بنالیو پسپا ہے۔“ مولوی صاحب نے تنبیہ کی۔

”ان کا یہیں چھوڑ جا۔“

”ناں جی ناں...“ جھنوں نے کہا ”میرے کا گدوں سے لگی ہے تو میری

ہوئی ناں۔“



”کچھ تیری اکل میں کھسی؟“ مولوی صاحب نے حیرت سے پوچھا۔  
اب جھنو کیا جانے کی اس کی عقل میں کچھ گھسا ہے کہ نہیں۔ ”مولی جی“  
جھنو نے کہا۔ ”سو تو بڑے سیانے تھے! بڑے سیانے...“ اس کی آنکھوں میں  
وجہی چھائی جا رہی تھی۔

”بھیا!“ مولوی صاحب نے اور بھی محفوظ ہو کر کہا۔ ”تو تو بتا دے سب  
کو۔ تیری تو بڑی یاری دوستیاں ہیں گاؤں میں۔“

”بتا دیوں گی۔“ جھنو نے بے پروائی سے کہا۔ پھر بڑی احتیاط سے  
کانڈوں کی کٹی تھیں بنا کر اپنے گریبان میں ٹھونس لیں اور اس بے حجابانہ جسم  
کی نمائش پر مولوی صاحب لاجوں پڑتے رہ گئے۔ پھر کچھ مسکرائے۔ یہی تو  
ادائیں تھیں حراذہ کی! انہوں نے سوچا۔

جھنو پڑی پہنچ کر جھنو نے کانڈوں کا گٹھا اتارا۔ چٹخی کی اس نے کٹی تھیں  
بنا میں اور ایک پلاسٹک کی جلی میں پیٹ کر بچی میں سب کپڑوں چادروں  
کے نیچے احتیاط سے سنبھال کر رکھ دی۔ چھینکے سے رات کی دال روٹی اتار کر  
کھائی تو کھائی نہ گئی۔ جانے آج اس کا جی کیسا ہو رہا تھا۔ اوپر سے گٹھا ایسی  
محنتور گھر کر آئی تھی کہ دو پہر پیچھے اندھیرا چھا رہا تھا۔ جھنو نے جس سان کر  
اپنے لیے ایک روٹی پکالی اور لال مرچ لہسن کی چٹخی کوٹ کر کھانا کھالیا۔

آن کی آن میں تڑتڑتڑ یہ موٹی موٹی بوندیں پڑنے لگیں۔ جھنو نے ٹین  
کے ٹکڑوں اور پلاسٹک کی جھلیوں کو دیواروں اور چھت کے سوراخوں میں  
منسوبی سے اٹکایا۔ مطمئن ہو کر وہ اپنے دروازے پر آکھڑی ہوئی۔ وہیں  
کھڑے کھڑے اس نے بوندوں میں بانہ پیاری اور جلدی سے اندر کھینچ  
لی۔ دھیرے دھیرے وہ بلینر پر بیٹھ گئی اور گٹھانے لگی۔

”اماں سورے بھیا کو بھیجوری، کہ سادان آیا۔“

”بٹی تو را بھیا تو بالاری کہ سادان آیا۔“

گاتے گاتے جی بھاری ہو گیا تو وہیں پھسر پھسر روٹی۔ یوں لگتا تھا جیسے  
بڑے زخم کھل گئے ہوں۔ اب تو نہ اماں تھیں نہ باوا تھا۔ اس کا اپنا پناہ برسوں  
سے بہو کو پیٹے میں ڈال کر شہر چلا گیا تھا۔ آج اس کی یاد تیر کی طرح دل پر لگی۔  
باوا کی چار ٹھیکے زمین بھائی نے انگوٹھا لگو کر ہتھیلی اور بیچ کر شہر چلا گیا۔ کہتا  
تھا تجھے تیرا حصہ دوں گا۔ پھوٹی کوڑی بھی نہ دی۔ اب کون تھا جو تھانہ کچہری  
کرنا پھرنا۔ سمجھوں کو گھوس کھلا کر گیا تھا۔ ایک لال گینا تھی، دو سفید بیل تھے۔  
سب ہی بازہ میں میں بہہ گئے تھے۔ جھنو اپنی ماں کے ساتھ چھت سے چمکی،  
ندی کے اٹھتے پانی میں زور زور سے ڈکراتے گائے بیلوں کو پٹے ہلاکھڑاتے،  
کھننوں سمیت پانی میں بہتے، آنسو بھری آنکھوں سے دیکھتی رہ گئی تھی۔ تب  
پنواری کے جی میں تو ذرا بھی رحم نہ آیا تھا۔ سال بھر سب کو چنے چوہا دیے تھے۔

اس رات جھنو نے خواب میں دیکھا کہ وہ باوا کے کندھے پر چڑھی میلے  
میں گھوم رہی ہے۔ ایک چکر والا جھولا چل رہا ہے جس کے پیسے پر لال ہری  
بتیاں چل بکھ رہی ہیں اور جھولے میں اس کے اپنے بچے بیٹھے ہیں۔ وہ ٹپس  
رہے ہیں اور ڈر بھی رہے ہیں اور اسے زور زور سے پکار رہے ہیں۔ پھر کہیں  
سے سیدو کا باپ آگیا۔ جھنو آج سے سٹ گئی۔ چل ہٹ! اس نے ناز سے  
ہاتھ چھڑا کر کہا۔ اس پر اس کی آنکھ کھل گئی۔ رات بھر تھم تھم کر بینہ برسنے کے  
بعد صاف ستھرا سور اطلوع ہو رہا تھا۔ جھنو جلدی سے اٹھی اور چائے سے روٹی کھا کر  
کام میں جت گئی۔ بچی سے چٹخی نکال لپ۔ جھپ کاغذوں کے لفافے بنا ڈالے۔  
کوٹڑے میں سفید مٹی بھگی پڑی تھی۔ ڈھیریاں بنانے کے لئے جھنو نے کانڈی  
کتر میں مٹی میں سان کر رکھ دیں پھر اس نے تین سیر وال کھر کھر پتلی میں پس  
ڈالی۔ اب کیا وہ دال بھگو کر مصالحہ ملا دے؟ بڑیاں توڑنے کے بعد سکھائی ہوں گی۔  
لفافوں کو بھی سکھانا ہوگا۔ جھنو کا سارا روزگار ہی دھوپ چھاؤں کا کھیل تھا۔ لیکن  
سورج ابھی پورا پڑھا تھا۔ پھر جازوں کا سورج نرم! کٹی دھوپ ہو دے گی۔ وہ  
اندازہ لگانے کے لیے جھنو پڑی سے باہر نکلی اور آنکھوں پر تھچہ بنا کر اوپر تانے والی  
تھی کہ کیا دیکھتی ہے کہ سامنے سے فضلہ جھومتا جھامت چلا آ رہا ہے۔

جھنو کی فضلہ سے اچھی گٹھتی تھی۔ وہ تھا بھی بڑا ہنسوا اور نقل باز۔ گاؤں  
کے بڑوں کی ایسی نقل اتارنا کہ دیکھنے والے ہنسی سے لوٹ جاتے۔

”کیوں رہے فجاو کہاں سے آ رہا ہے۔ سیرے سیرے؟“ اسے دیکھ  
کر جھنو نے خوش ہو کر پوچھا۔ فضلہ کے ہاتھ میں ایک گتے کا ڈبہ تھا۔

فضلہ رک گیا۔ ”جنگل سے۔“ ہیر بونیاں جمع کروں ہوں نا۔ وید کئے  
بچوں گا۔“ اس نے کہا۔ ”اور تو بڑی گھس نجر آرہی ہے۔ کاباات ہے؟“ اس  
نے گردن ہلا کر پوچھا۔

”میں تو سدا گھس رہی ہوں ہوں...“ جھنو نے دانت نکالے۔ پھر اسے  
کل کی بات یاد آ گئی۔ اس نے اشتیاق سے کہا۔

”ارے بھجلا! تو تو پڑھا ہوا ہے گا۔ تو نے علی جی کی چٹخی پڑھی ہے؟“  
”کون علی؟“

”جھرت۔ جھرت علی۔ تجھے ابھی دکھاؤں ہوں۔“ جھنو جھنو پڑی میں  
گھس جھٹ پٹ چٹخی نکال لائی۔ فضلہ نے چٹخی کو الٹ پلٹ کر دیکھا۔ شروع  
اور آخر کی کچھ سطریں پڑھیں۔ پھر اس کی تیوری پر ہل پڑ گئے ”ہوں!“ اس  
نے کہا ”ای تجھے کال سے ملی رہی؟“

جھنو کو یہ بات بری لگی۔ اب کیا بتائے کہ ردی میں خریدی۔ بولی۔  
”کہیں سے بھی ملی۔ پڑھ کے تو دیکھ۔ ایسی سچ بات لکھی ہے کہ جی  
گھس ہو جاوے۔ بڑے سیانے تھے جی... بڑے سیانے!“



پلاسٹک کی جھلی میں لپیٹ کر صندوق میں ڈالیں رکھ دی لیکن سوچ میں تھی۔  
تھلو تو شاید بچی مچی پگلا گوا ہے۔ اکیلا دکیلا جنگل میں پھرے ہے۔ کوہ  
پریت چٹ گوا ہوے گا۔ لیکن دل میں طے کر لیا کہ وہ گاؤں کے کسی سمجھ دار  
آدمی کو یہ چٹھی ضرور پڑھوائے گی۔

آسمان پر پھر گورے گورے بادلوں کے ٹکڑے تیرنے لگے تھے۔ جھنو نے  
جلدی جلدی پتھروں سے لفافے دبا دبا کر دھوپ میں سوکھنے کو چھوڑے پھر وہ  
کھیت سے میٹھی اور پالک توڑ لائی اور مٹی کی ہانڈی میں چوہے پر چڑھا دیے۔  
سانجھ پڑے بڑیاں بیچنے نکل گئی۔ اس نے سوچا۔

لیکن شام تک یہ بات گاؤں بھر میں پھیل گئی تھی کہ جھنو اللہ والی ہو گئی  
ہے۔ جب وہ کموکار کے گھر بڑیوں کی پوٹلی لیے پہنچی تو اس کی چٹھی بہو نے پلو  
سے اٹھنی کھول کر اس کی ہتھیلی پر دکا دی۔

”ای لیوں ہمارے رات۔“ اس نے ٹھٹھے سے کہا۔

”خیں رات دیں تو اپنے ہو تو سو تو کوں۔“ جھنو نے دل ہی دل میں اس کی  
نقل اتاری۔ ”ہو راپنی اماں کو اور بانی کو!“ لیکن وہ طرح دے گئی۔ تراڑو نکھو ر  
بڑیاں نکھو ایں اور خاموشی سے گھر لوٹ آئی۔ لیکن اب وہ کچھ گھبرا گئی تھی۔

دوسری صبح جھنو بھیجی بھیجی ہتھیل کی گڑوی اٹھائے دودھ لینے کشن کے  
بازے میں پہنچی تو وہ بیڑھی پہ بیٹھا بھینس دو رہا تھا۔ بھلا مانس تھا کشن۔  
گاؤں بھر میں بے پانی کا دودھ دینے والا۔

”کا ہے جھنو؟“ مو نے کشن نے کہا۔ ”روٹی روٹی کا ہے دیکھے ہے آج؟“  
”کچھ ناہیں۔“

”کچھ تو ہے؟ بتائے کا ہے ناہیں؟“ کشن نے کہا۔

جھنو زمین پر بچسکڑا مار کر بیٹھ گئی۔ ہمدردی پا کر اس کا دل ایسا کھلا کہ اس  
نے سارا خط منہ زبانی کشن کو سنا ڈالا۔ کشن غور سے سنتا رہا۔

”ایسا نکھت ہیں تمہارا مٹی؟“ اس نے ادب سے کہا۔

”ہاں کسن! اللہ پاک کی سونہ! تو دیکھے گا او چٹھی؟“

کشن نے بھینس کے تھن تلے سے بالنی کھسکائی اور جھنو کی گڑوی میں  
شرشر دودھ کی دھاریں ڈالنے لگا۔

”اجی او مسلماناں کی رہی۔ ہم کیسے ہاتھ لگاویں گے!“

”ارے نانان!“ جھنو نے جلدی سے کہا۔ ”ای تہ میں حریان ہو رہی۔“

نکھت ہیں، کچھ تو مسلمان، اور دو بے، اللہ پاک کے بتائے تیرے جیسے  
جسان! جیسا تو آپ ہے۔ جری پھرک نہیں کر رہے۔“

”جی کا؟ بڑے لوگا کی بڑی باتیں جھنو!“ اس نے گڑوی جھنو کو تھما کر کہا۔

”پچھا!“ فضلو نے تعجب سے کہا۔ پھر دھیرے دھیرے اس کے چہرے  
پر ایک خوفناک مسکراہٹ پھیل گئی۔

”اری واہ ری واہ!“ فضلو نے تعجب سے کہا۔ ”تو اللہ والی بن گئی؟ ہیں؟  
ناں نواج کی نارو بے کی۔ کھوب گل پتھرے اڑائے جندگی بھر۔ اب بڑھیا  
گئی تو کھین کے دام جوڑنا چاہے ہے؟“

اچانک ایسے کڑے بول سن کر جھنو چکر اٹھی۔ یہ کیا ہو گیا اسے؟ ابھی تو اچھا  
خاصا تھا۔ اس نے تیوری چڑھا کر کہا۔ ”ارے او مانس پیٹے! میں نے تیرا کون گاؤں  
مار لیا جو تو مجھ پر توجہ ہو رہا ہے؟“ اس نے فضلو کے ہاتھ سے کانڈ چھین لئے۔

”تجھے سو جھی کا کہ مو کا ای چٹھی دکھائی! اب میں بھی تجھے دکھاؤں  
کچھ...؟“ یہ کہہ کر اس نے پھٹ سے جو گتے کا ڈبہ کھولا تو لال لال بیربیریوں  
کے اوپر تھملائی تھن چھو ندریں جھنو پر لپک پڑیں۔ جھنو چیخ مار کر جڑ جڑ کر  
پھٹکتی بھاگی۔ فضلو نے قہقہہ لگایا۔ ”ای میں اپنے دسمنان پر چھوڑوں ہوں۔“

”میں نے تیرے سے کا ڈسمنائی کی رہی مائی ملے!“ جھنو چلائی  
”ڈسمنائی کے سر پر سینگ ہو ویں ہیں کا؟ تیری مجال کیسے ہوئی کہ ہمیں  
سبک نکھاوے۔“ فضلو نے نفرت سے کہا۔ ”کا تو گاؤں ہے کہ بلما آن ملنا  
پنے کے کھیت میں اور کا تو چٹھیاں پڑھواری ہے علی کی۔“

جھنو پڑی کے باہر پڑی کھاٹ کے پائے کے پیچھے سے ایک چھو ندر  
جھنو پر جو پکی۔ تو جھنو اچھل کر دور جا کھڑی ہوئی۔

فضلو زور زور سے قہقہے لگاتا چل دیا بلکہ کھیت کو جا۔ تے دو تھن کسانوں کو  
روک، مزے لے لے کر سارا قصہ سنانے لگا۔

”اب ای مولود گاؤں گئی۔“ اس نے جھنو کی طرف اشارہ کیا۔

جھنو کے تن بدن میں آگ ہی تو لگ گئی۔ اس نے دور سے چلا کر کہا۔

”جدی تیری ماں چار نئے کسم کرے گی، تب گاؤں گئی مولود...“

”ماں باپ تک پہنچ رہی ہے چھنال!“ فضلو لال پیلا ہو گیا۔

”تیری اور تیری چٹھی کی تو میں...“

جھنو ہم گئی۔ ای کا بکت ہے! مسلمانوں کا گاؤں ہے کوئی تاؤ میں آکر  
اسے مار مور نہ ڈالے، اس نے سوچا۔

”اچھا بابا، تو جا...“ اس نے ہاتھ جوڑ کر کہا۔ ”چھوڑ میرا پیچھا!“ اسے  
فضلو کی جوانی پر ترس آنے لگا۔ آخر اپنے ہی گاؤں کا تھا۔

اب تو ناں چھوڑوں میں تیرا پیچھا“ فضلو نے زمین پر تھوک کر کہا۔  
”گاؤں سے نا نکھو ادا یا تو نکھلو نام نہیں۔“

آخر وہ غصے میں اپنے سیدھے پیر مارنا رخصت ہوا۔

جھنو چکرائی بیٹھی سوچتی رہی کہ اس سے کیا خطا ہو گئی۔ چٹھی اس نے



ما بھی جو رہنے کا کاکت ہے۔“

”ہو کہن والی کون؟ لگائی؟ جھن؟ جو تو بنانا آت نہیں اؤکا... چلی ہے

دین کی بات کرنے۔“

گاؤں والے جی مسوس کے کچھ دنوں تک خاموش رہے لیکن تیسرے سال کے بدل گئے تھے۔ پھر جب ڈلے کسائی کے لڑکے کا دھوم دھام سے موٹن ہوا تو گاؤں میں پہلی بار جھن کو کسی نے نہ بلایا۔

اس کی بھی جھن نے پرواہ نہ کی۔ وہ پہلے کی طرح وال جیستی بڑیاں توڑتی اور چڑھتے جاڑوں کی کنگنی دھوپ میں سمجھور کی چٹائی پر بڑیاں اور لفافے سکھاتی رہی۔ اس کی بڑیاں، مونگیاں خریدنی کسی نے نہ چھوڑیں تھیں کہ بڑے مزے کی ہوتی تھیں۔ اور نہ اس کی پھول جیسی ہلکی ڈھیریاں جو وہ کاغذ اور سفید مٹی میں گوندھ کر بناتی تھیں۔

تب ایک دن مولوی صاحب گشت کرتے ہوئے اس کی جھونپڑیاں تک آ پہنچے۔ جھن انہیں جھونپڑی کے باہر ہی مل گئی۔ مٹی کی پیالیوں میں رنگ گھولے وہ جھاڑو کے تنکے سے ڈھیر یوں پر لہریاں بنا رہی تھیں۔

انہیں دیکھ کر جھن خوشی سے نہال ہو گئی۔ سارا کام بھول کر بولی۔

”اجی مولی جی! تم ہیاں کہاں۔ آؤ آؤ جھن۔“

مولوی صاحب نے تذبذب سے کہا۔ ”ناں! موکو جانا ہے۔ کام ہے جروری۔ مٹھوں کا تو ناں۔“ پھر رک رک کر بولے۔

”جھن، ای تو بڑی بھلی بات رہی کہ تو دیندار ہو گئی ہے۔ لوگوں کا کام ہے۔ او تو کہت ہیں کہ چونڈا چٹا ہو گوا تو اللہ جاد آ رہا ہے۔ پر میں نے تو سا پچھ کہہ دیا کہ ای تو اللہ کا کرم ہے۔ جدلی ہو جاوے۔ پر تو میرے کئے آیا کر تو تجھے چاراکھر تو سکھا دیوں۔“

مولوی کی بات سن کر جھن کا کلیجہ ٹھنک کر رہ گیا۔ ”کا پکار رہا اے مولی بڑھو!“ اس نے جل کر سوچا۔ ای ہمار بڑھاپا کا ہے جاد آ گیا سبھوں کا۔ مجھے جو رو بنان والے رہے کا؟ لیکن اس نے کہا کچھ نہیں۔ ہونٹ بھیچے چپ بیٹھی رہی۔

مولوی صاحب نے بڑی دلجمعی سے اپنی بات جاری رکھی۔ ”دیکھ جھن اللہ والی لگائیاں ہووے ہیں۔ میری اپنی ماسی تاوتج دیا کرے تھی۔ جھاڑ پھونک کیا کرے تھی۔ میں تو تجھے اوو چھو جاد کرادیوں کے باری کا بکھار تو چھوڑ تو مرے کو جندہ کر دیوے۔ پر پہلے کچھ تو رو جالواج تے سیکھ جے تو آ جابا کرے تے میں سکھا دیوں گا۔“

جھن نے رسسا کر کہا۔

”اجی مولی جی، ہم سے تو ای پاکی ناپاکی نا بھائی جاوے۔ تم جانو میرا

”ہمار باپو بتاوے تھا۔ بڑے پیر ساب بھی ایسے بول کہت تھے۔ اب کی عرس پر جاویں گے تو علی کے ناؤں کا بھی دودھ چڑھا آؤں گا۔“

گاؤں کے دوسرے بایوں کی طرح کشن بھی سال کے سال چیر ساب کی مزار پر قوالی سننے جاتا تھا۔

دودھ لے کر جھن شاد شاد لوٹی۔ اس کی پھر ایسی ہمت بندھ گئی کہ دوسرے دن بازار میں کنکوے والے کی دوکان پر ٹھسے سے دنوں ہاتھ کمر پر رکھ کر بولی۔

”ارے اوہراتی دیکھ کے بنا کنکوا۔ کہیں چٹھی نہ ہووے کوئی کام والی!“

”کیسی چٹھی؟“ شہرانی نے پوچھا

جھن نے گریبان سے چٹھی نکالی اور شہرانی کو ساری چٹھی فر فر سنا دی جو اب کسی قدیم لوک گیت کی طرح اسے یاد ہو گئی تھی۔ یہ بھی کہ باڑھ آ جائے تو کسانوں کی لگان معاف کر دیجائے اور یہ بھی کہ بیو پار یوں پر نظر رکھی جائے کہ کہیں جھوٹ موٹ کا کال نہ لے آویں۔“

جھن تو اپنے کارنامے پر مطمئن واپس جھونپڑیاں میں لوٹ آئی لیکن گاؤں میں کھل جلی ہی کچ گئی۔ اس رات کھلیان میں گیس کے ہنڈے کی پیلی پیلی روشنی میں گاؤں کے بڑوں نے بے چینی سے اس مسئلے پر بحث کی۔

”اجی لگائی ہو کے ایسے بول کا ہے بول رہی؟“ کسی نے پریشانی سے چلم گڑ گڑا کر کہا۔

”ای اللہ والی تو کہیں سے بھی نا ہے۔ دوسرے نے اضافہ کیا۔

”کچھ تو ہووے گا جو گھر والے نے نکال دیا۔“

پھر بات رات سے دن تک پہنچی، اور بات بڑھی۔ گاؤں کے کئی لوگ جھن پر تاؤ کھانے لگے۔ ”جھن نامہ بڑی بات!“ لوگ کہتے۔ منجلی جیسی تو لگائی تھی۔ اور یہ کیسا شوشہ چھوڑ رہی تھی؟ دیکھتے ہی دیکھتے جھن کی ذات پر سو سوال اٹھ کھڑے ہوئے۔ کہا جانے لگا کہ وہ پیسے بنورنے کے لیے اللہ والی ہونے کا ڈھونگ رچا رہی ہے۔

”اس نے پہلے بھی بڑا پیسہ کھیچا ہے اوہرا اوہرے۔“ کسی نے کہا۔

”گھر سے منجلی اور چھوٹی کے جیورے کر بھاگی تھی۔“

”اجی جات کی اصل ذوم ہے۔ جھوٹ بکت ہے کہ کڑی ہے۔“

”اب ڈومینوں سے اللہ نبی کا بکھان سنیں گے ہم؟ ای رو گئی ہمارا واکا!“

ایک دو نے معاملہ ٹھنڈا بھی کرنا چاہا۔

”اجی جان دیو! انہوں نے کہا“ دین کی ہی بات کہت ہے۔ تو کہیں دیو۔ ہمار کا جات ہے؟“

”ارے دین کی تو ہووے کوو بات۔“ انہوں نے کہا ”اوتے لگان کی



کام! اپنے تھاپوں ہوں۔“

”اری بیا کوف!“ مولوی تلملایا ”اپن کی کا جرورت رہ جاوے گی۔“

آخر اکٹا کر بولے۔ ”تو پھر ای علی کی چٹھی کا بکھان چھوڑ!“

”کا ہے؟“ جھنوں نے ترخ کر پوچھا۔

اب مولوی صاحب اصل بات پر آئے جو انہیں کئی دن سے پریشان کر رہی تھی۔ کہنے لگے۔

”دیکھ ری جھنو، ای سنیوں کا گاؤں ہے۔ ہے ناں؟“

پھر دل ہی دل میں سر پینا۔ جانے یہ جاہل کبڑ سنی شیعہ جانتی بھی ہے کہ نہیں۔ گاؤں کے کنارے پچاس بھر گھر شیعوں کے تھے تو سہی۔ حسینی ٹولے کے نام سے۔ رازداری سے پوچھنے لگے۔

”تو جانے ہے ناں؟ یہاں کچھ سیئے بھی ہیں گے۔“

”ہاں“ جھنوں نے کہا۔ ”جانوں ہوں۔“

”کون ہو ویں ہے بے سیئے؟“

جھنو ہڑا گئی۔ پھر اعتماد جٹا کر بولی۔ ”اوئی نا بے چھاتی پھت ہیں۔ کالے کرتے پہنت ہیں۔“ پھر اس نے انک کر کہا۔ ”بے تھوک کر کھانا کھلات ہیں۔۔ اوئی ناں؟“

جھنوں نے کہنے کو تو کہہ دیا۔ بالین سے ہی سنا تھا کہ شیعہ جب سنیوں کو کھانا پانی دیتے ہیں تو رکابی کنورے میں تھوک دیتے ہیں۔ اس لئے ان کے گھر کبھی کھانا جینا نہیں چاہیے۔ لیکن اس بات پر اس کے دل میں گہرا شک آ گیا تھا۔ حسینی ٹولے والے اس کی بڑیاں اور ڈھیریاں خریدتے تھے۔ ان کے گھروں میں اس کا آنا جانا ہو گیا تھا۔ اس نے تو کبھی کسی کو تھوک کر کھلاتے پلاتے نہ دیکھا تھا۔

مولوی صاحب جھنو کے ذہن میں پھنکارتے شک کو کیا پہچانتے۔ اُلٹا ان کو سکون ہوا کہ بد بخت کم سے کم فرق کو جانتی ہے۔ پھر بور ہو کر بولے۔

”ہاں! تے ای بے تو علی علی کی رٹ لگا۔ ئے ہے۔ تو۔۔ مطلب ای کے باکی کے تین کہاں گئے؟“

”کون تین؟“ جھنوں نے آنکھیں پھاڑیں۔

مولوی صاحب چاروں شانے چت ہو گئے۔ سمجھاتے تو اسے جسے تھوڑا بہت علم ہوتا یہاں تو سختی ہی کوری تھی۔ اتاد لے ہو کر بولے۔

”دیکھ ری تو نیک کام کرے تو میں روکوں گا ناہی۔ پر بس! اب تو بند کر ای باتیں۔ او پچاس جنے مونچھاں پر گھی مل رہے ہیں کہ سنیاں کی لگائی ہر کسی کو علی کی چٹھی پڑھا دے ہے۔ تو ان کی طرح ہو گئی کا؟ سمجھ لے دین سے باہر ہو جاوے گی۔ پھر نا کہو کہ میں نے بتلایا نہیں تھا۔“

یہ سن کر جھنو کے ہاتھ کے طوطے اڑ گئے۔ کلتے پیٹ کر بولی ”اجی میں

نگوڑی کا ہے کو گیر جات کی طرح ہوؤں گی جی مولی جی!“

مولوی نے اعتماد سے کہا۔ ”بس تو پھر اوچٹھی تو مجھے دے دے۔ اب کوؤ کو نہ پڑھیو۔“

پل بھر کو تو حیران پریشان جھنو کے دل میں آئی کہ چٹھی نکال کر مولوی کے حوالے کر دے۔ لیکن پھر میز ہی رگ۔ بڑی زور سے پھڑکی۔

اس نے کہا۔ ”مولی جی! اوچٹھی تم نے ہم کا سنائی۔ سنائی تھی ناں؟“

”ہاؤ۔“ مولوی نے پچھتا کر کہا

”اپنی طرح سے تو کچھ نہ ملایا تھا ناں؟“

اجی میری کا مزال!“ مولوی بد بدایا۔

”تو علی کا ناؤں تو سبھی لیت ہیں۔ اکھاڑے میں علی علی ای چلا ویں۔

درگاہ پہ علی کا ناؤں لے کے ای تاچیں۔ بو جھاڑھوتے بکیمت چلا ویں یا علی! ای سبھی جات باہر ہیں کا؟“

مولوی صاحب چکرا گئے۔ اس چندال کو کون سمجھائے۔ سنبھل کر بولے۔

”تو ناں سمجھے گی ای سب۔ تو اوچٹھی کا بھول جا۔ میں تجھے دیندار

بناد یوں گا۔ کلمہ پڑھن سکھا دیوں گا۔ بڑھی ہو گئی تو کا؟“

”ای تو اللہ کی دین ہے۔ جدی بھی کرم۔۔“

جھنوز میں پر نظرس گاڑے بیٹھی تھی۔ گردن اٹھا سوکھا منہ بنا کر بولی۔ ”مولی جی! مو سے بات کرت ہو تم تے ای تمہا نا لگاتی جو ر جو ر سے ہلت کا ہے؟“

مولوی صاحب کا پیر فور اساکت ہو گیا۔ اور پھر جو ان کو چڑھا ہے طیش!

”حرا مجادی!“ انہوں نے دل میں کہا ”ایسی ہی لگائیوں کے لیے تو لکھا ہے کہ دو جگہ ان سے بھری ہووے گی۔“

”تے تو ناں دیوے مو کا اوچٹھی؟“ انہوں نے غصے سے کہا۔

”ارے جاؤ جاؤ مولی جی!“ جھنوں نے بے زاری سے کہا۔ ”ای چٹھی

میں کسو کو بھی ناد یوں ہوں۔ مول لی ہے میں نے۔ پورے چھ آنے سیر کا گد

کھریدا تھا۔ تے پھر میری ہوئی نا۔“

سخت برا مان کر مولوی نے منہ پھیرا اور چلنے کو ہوئے۔ اب جھنو کو ہوش

آیا۔ جو یہ خفا ہو گئے تو اس کے کاغذ کون جانچے گا۔ اس نے پکار کر کہا۔

”اجی چا تو پیتے جاؤ۔ ابھی کاڑھے دیت ہوں۔“

”ناں!“ مولوی صاحب نے ڈپٹ کر کہا۔ ”ہو ناں تو اب کدلی

میرے گھر کے بھیت پر یو!“

یہ خبر گشت کرتی حسینی ٹولے تک بھی جا پہنچی کہ جھنو امام علی کی چٹھی سب کو

پڑھاتی پھر رہی ہے۔ ان کے بڑے پہلے تو کچھ مغلوظا ہوئے۔ چلو پتھر میں



جو تک لگی، انہوں نے ہنس کر کہا۔ ”ای تے اللہ پاک کی دین رہی۔“ لیکن پھر وہ تشویش میں مبتلا ہو گئے۔ جو باتیں سننے میں آرہی تھیں ان کے فطن اچھے نہ تھے۔ اس گاؤں میں کبھی شیعہ سنی فساد نہیں ہوا تھا۔ یہ لگائی کر کیا رہی ہے؟ کہیں بات نہ بڑھ جائے۔ یوں تو ان میں ایک سے ایک جیوٹ پڑا تھا۔ جو سال کے سال اپنے ہاتھوں اپنا سیروں خون بہاتے، چھری چاقو سے ماتم کرتے، انگاروں پہ چلتے تھے، وہ بھلا خون خرابے سے کیا ڈرتے۔ لیکن تعداد میں وہ آئے میں نمک جتنے بھی نہ تھے۔ امن و آشتی سے رہنا یوں بھی بہتر تھا۔ آخر ایک دن ہمت کر ان کے چار آدمی کمبلیاں لپیٹے جھونپڑیا تک پہنچ ہی گئے۔

جھونپڑیاں دیکھ کر بوکھلا گئی۔ ہندوؤں کی طرح ہاتھ جوڑ کر سلام کرنے لگی۔ دعا سلام اور راضی خوشی کے بعد ان میں سے ایک نے کہا۔

”کیوں رہی جھونپڑیاں تیرے کئے کو؟ چٹھی ہے مولا علی کی؟“

جھونپڑیاں جیسے سانپ سونگے گیا۔ بڑی دیر تک۔ چپ رہی۔ پھر بولی ”ہاں جی!“ دوسرے نے نرمی سے پوچھا۔ ”ہو تو سکھوں کر پڑھاؤں؟“ اب جھونپڑیاں۔۔۔

ایک نے کہا۔ ”گھبرا متی۔ ہم تو کچھ کہیں تھوڑی۔ ہم تو نوں کہیں ہیں کہ۔ بس۔ تو ہمارے میں آجایا کر۔ اوہیں بتلا سکھوں کو۔ اوچٹھی ہم سکھوں کا پڑھاؤ دیوں گے۔“

جھونپڑیاں بڑی زور سے رلائی آرہی تھیں۔ مگر عورت تھی جی دار۔ آنسو پی کر اٹھ کھڑی ہوئی اور ہاتھ جوڑ کر بولی۔

”دیکھو جی ساہو! تم میری جھونپڑیاں میں آئے۔ جم جم آئے۔ تمہارے ٹوٹے میں، میں دال دول جیسے آؤں تو ہوں۔ پر موم کو ما پھی دیو۔ تم اور جات ہم اور جات۔ اوچٹھی میں تمہارے پڑھاؤں گی۔“

ایک نے ہنس کر کہا۔ ”اری تو کاتو سنیوں کا ہی پڑھاؤں گے؟“

”ہاں جی!“ جھونپڑیاں نے سر جھکا کر کہا۔

تب ایک سچ سچاؤ سے بولا۔

”دیکھ رہی جھونپڑیاں سب ٹھیک ہیں۔ بھلی لگائیوں کی؟ ہیں ای بات۔ تو براہریوں میں پھسا دمت ڈال!“

”کاشے کا پھساؤ؟“ جھونپڑیاں نے بے اختیار کہا۔ اس کے دماغ میں جیسے پھوڑا سا دکھ رہا تھا۔ ”علی ہمارے ہیں؟“ جی جی کے جوائی، ہاؤ کے پوتے! ہمارے مولی جی سب بتا دیوں گے تم کا۔۔۔“

شیعوں کے بڑے محفوظ ہو کر اس کی باتیں سنا کئے۔ سوچتے تھے جنے کا

بک رہی لگائی۔۔۔ سچ ہے تریا ہٹ کے آگے راجاؤں نے گھٹنے ٹیکے۔ جاتے جاتے البتہ ایک نے یہ اختیار ضرور دیا۔

”مر جی تیری جھونپڑیاں تو کسی کی سنت ہیں۔ پر اب جو ای مولا کا ناؤں لگی نکلی اچھا حال رہے ہیں، جو کسو نے اونچا نیچا بولا ان کی سان میں، تو دیکھ لیمو لائے گر جاویں گے بیباں۔۔۔“

جھونپڑیاں کو کاتو بدن میں خون نہیں! دل ہی دل میں لڑ گزاری تھی کہ کوئی گاؤں والا نہ آنکھ لکھے، اور جو آگیا تو جھونپڑیاں پر سنا بھول، آستین جڑھا لے گا۔ چار کو اور لے آئے گا۔ ”اجی ہمار لگائی کو دھمکات ہوا۔“

دوسرے نے اسے پیار سے سمجھایا۔ ”ہمار کتاب سرچھ میں آیا ہے، ایک باری مولا علی جوتی ٹھیک کر رہے تھے کہ کچھ لوگ آگئے۔ تو وہوں نے پھر مایا۔ تم نا سدھرنے والے۔۔۔“ پھر اس نے پورا قصہ تفصیل سے سنایا۔ جھونپڑیاں آنکھوں سے سنا کی۔ وہ نہ کسی کو سدھارنا چاہتی تھی نہ لگاڑنا۔ چٹھی اس کے جی کو بھاگتی تھی، بس دل میں اتر گئی تھی۔ اسی لیے وہ سب کو سناتی تھی۔ اس کی سمجھ میں ہی نہیں آتا تھا کہ اس میں بری بات کیا تھی۔

تب ہی سرفیج کا ہرکارہ وہاں سے گزرا لیکن جانے والوں کو آپس میں خوش گیمیاں کرتے دیکھ کر جھونپڑیاں جان میں جان آگئی۔ کوئی ایسی وکی بات نہیں ہوئی تھی۔ اس نے اطمینان کا لمبا سانس لیا۔

اُن کے جانے کے بعد جھونپڑیاں دیر تک صندوقچی کے پاس گم سم بٹھی رہی۔ صندوقچی کی تہہ میں رکھی تھی چٹھی اسے یاد آیا۔۔۔

”سن مالک، یہاں کچھ تو ہوویں گے تیرے اپنے، تیرے دینی بھائی بند۔۔۔“ جھونپڑیاں نے کڑواہٹ سے کہا۔ ”اجی دیکھ لیو۔ ائی تو رہے ہمار دینی بھائی بند۔۔۔! جھونپڑیاں جیسے صندوقچی سے آواز آرہی ہے۔

”کوئی آج سے؟ اری ان کو سمجھانے سے تو اچھا رہتا کہ میں جوتیاں کاٹھتا!“

پل بھر کو تو جھونپڑیاں آنکھیں پھاڑے صندوقچی کو دیکھتی رہی۔ پھر ناک پر پل رکھ کر، ہنستوں بعد، جی کھول کر کہی۔

”ٹھیک کہت ہو بھین!“ اس نے کہا اور ایک طویل انگڑائی لے کر اٹھ کھڑی ہوئی۔

باہر سانجھ کی لانی پھیل رہی تھی۔ جنگل سے گاؤں آنے والے راستے پر واپس آتی گائے بیلوں کی گھنٹیوں کی ٹن ٹن دور دوری جاری تھی۔ وہیں کہیں سید اپنے رنڈو سے باپ کے ساتھ دھور ہانکتا گھر لوٹ رہا ہوگا۔ سید کا باپ



جس نے چنے کے کھیت میں اس سے کہا تھا۔

”جے تیرا گھر والا تیری پھارگ کھتی کر دیوے تو میں ناں پڑھالیوں تجھ سے دو بول۔“

”او ناں دیوے موکا پھارگ کھتی۔“ جھنو نے مرجھائی آواز میں کہا تھا۔  
 ”کا ہے دیوے؟ وا کے تو پو بارے ہیں۔ چھو نے بھائی کو بھیج میری جھونپڑیا سے جو ہاتھ لگے اڑا دیوے ہے۔ ابھی کل ہی تین سیر پکا میٹھا تیل اٹھوا لیا۔“  
 ”تو روکت کا ہے ناں؟“ سیدو کے باپ کا غصہ۔۔۔ ”سرخ کو بتادے اور لے لے پھارگ کھتی۔“

”ناسیدو کے باپ“ جھنو کی مجبوری ”چھوریوں کے سوہرے میں باتیں نہیں کی۔ چھورے کو کھمر ہوئی تو کھمما ہو جاوے گا۔ کا کھمر موکا مار ہی ڈالے۔“

دسمبر کے غججکولوں میں پیلے پتے پھڑ پھڑا رہے تھے۔ دور جنگل کے راستے پر جانوروں کے سموں سے اڑتی شفق سے لال دھول ہو لے ہو لے بیٹھ رہی تھی۔ جھنو نے جی پی پیج کر ڈال تھی جواب سوکھ گئی تھیں۔ سر پر جی ڈال، اوپر نوکری جما کر جھنو گوبرینے چل دی۔

لیکن ایسی نہیں تو ویسی بات ہو گئی تھی۔ حسینی ٹولے والوں نے سرخ کے ہر کارے کو فسی مذاق میں اپنی مہم کی ناکامی کے بارے میں بتا دیا تھا۔ ”ہم نے تو سمجھایا، پر اودمانے بھی۔۔۔“ انہوں نے کہا ”لگائی اپنی مرگی کی ہے۔ کہتے ہیں ہم سنیوں کو ہی سناویں گے!“

تب گاؤں میں یہ بات پھیلی کہ جھنو شیعہ سنی کو نہیں مانتی بلکہ وہ دونوں کا فرق مٹانا چاہتی ہے۔

یہ بات جس نے سنی اس نے جھنو پر لعنت بھیجی۔ ”بڑھی بالکل ہی پگلا گئی۔“ لوگوں نے کہا۔ دینو جولا ہے نے تو چار ساتھیوں کو لے کر اس کی جھونپڑی پر باقاعدہ چڑھائی کر دی۔ سب کے سب سویرے سویرے اٹھیاں کا ندھوں پر نکائے جا پہنچے۔

”کیوں ری؟“ دینو نے لاٹھی چٹ کر کہا۔ ”ای ہم کا سنت ہیں؟ تو سنی نا ہے کا؟“

”کا ہے ناں ہم سنی؟“ جھنو نے کہا۔ ”اپنے چھورے کی سنت نا کرائی تھی ہم نے؟ گوس کے چاول تو تم سکھوں کے میا باوانے کھائے تھے۔“

تو سنی نامانے؟ پھرک مٹانا چاہت ہے ان کا؟“  
 جھنو نے انہیں غور سے دیکھا۔ گلیوں میں رلتے کھلتے یہ بچے اس کی آنکھوں کے سامنے جوان ہوئے تھے۔ ان سے جھنو کیا ڈرتی۔ اس نے اطمینان سے کہا۔

”کا پھرک ہے؟ ہم کا تے کھمری ناں! تم بتائے دیو۔“

دینو نے پھرک کر کہا۔ ”لیو اب ای ہمیں کا کھمر!“

جھنو نے ٹھٹھ لگایا۔ ”جو کسو کو کھمری ناں ہے۔ تے مٹ جاوے مائی ملا پھرک اتمار بلا سے۔ پھر کچھ یاد کر کے بولی۔“ ”لوں بھی تو اک دو بے پر جھو نے جھو نے تو پھان ہی تے جڑت رہت ہیں۔ دو ناں۔۔۔ ناسیوں کے گوس کے چاول ماسنی بچا لوگن کی انگلیاں نکلیں، نا او ہمار کھون سے کھانا پکاویں۔ بات کرت ہیں۔۔۔“  
 دینو اور اس کے ساتھی تین بھٹاتے لوٹ گئے۔

”ای ایسے ناں ہیں مانے گی۔“ ”ولے کسائی نے کہا۔ اس نے بچوں میں منشی بھر ریوڑیاں اور سرے بانٹ کر انہیں جھنو کے پیچھے لگا دیا۔

اب جھنو جہاں بھی جائے، گاؤں کے ننگی ٹانگوں والے بچے اس کی کھلی اڑاتے پیچھے پیچھے دوڑنے لگے۔

ایک بچہ دونوں ہاتھوں کا بھونپو بنا کر گا۔

”جھنوری، جھنوری، جھنوری۔۔۔ ی۔۔۔ ی!“

اور دوسرے سر ملاتے۔ ”علی جی نے چٹھی کس کو لکھی؟“

جھنو کے ہاتھ میں کنکر پتھر جو بھی آتا وہ ان کی طرف اچھالتی تو بچے بھاگ جاتے۔

ایک شام ڈھیریوں کے لیے ہرا گلانی رنگ خریدنے کے لئے وہ پنساری کی دکان پر رکی تو ایک بچہ جانے کہاں سے نکل آیا اور چھین کر بولا۔

”اری جھنو! علی جی نے کس کو چٹھی لکھی تھی؟“ اتنا کہہ کر وہ تو بھاگا۔ جھنو طیش میں اس کی سات پشتوں کو تو متی پیچھے دوڑی۔

”تجھے لکھی تھی۔ تیرے ہوتے سوتوں کو۔ تیرے باپ کو، داوے سگو داوے، گنڈ داوے کو لکھی تھی۔ حرامی! اور تو جو پلے جنوائے گا ناں ان سکھوں کو لکھی تھی او چٹھی۔“

بچہ کہیں گلی میں غائب ہو گیا تو وہ بکٹی جھکتی واپس آئی۔ پلو سے پیسے کھول کر اس نے دکان کے تعزے پر چھینکے۔ اور بڑ بڑائی۔

”اجی ایسی سیانی باتیں۔ اپنے علی جی نے لکھی تھیں چٹھی میں۔۔۔“  
 پھر پنساری سے بولی ”میرے کئے ہے گی۔ کہو تو تم کو دکھا دیوں۔۔۔“

”ہاں۔۔۔ ناں ناں!“ پنساری نے بے حد گھبرا کر ہاتھیں چیریں۔ پتہ نہیں چل رہا تھا کہ ہنس رہا ہے یا رو رہا ہے۔ پھر بے بسی سے بولا۔

”تو جا دیا۔ دیکھ بکھت سے نا بکھت ہو رہا ہے۔ میں جری لوں پڑھوں گا۔“  
 ”جاؤں گی نہیں تو کا تیری میت پر بیٹھی رہوں گی“ جھنو چپکے سے بڑ

بڑائی اور اپنے گھر کو رستہ پکڑا۔



تب جھنو کی پیٹھ پر پہلا ڈھیلا لگا۔ بچے ٹیلیس لیے اس پر نشانہ بازی کر رہے تھے۔

دو تین پتھر تو اس نے ڈبکیاں لگا کر خالی کر دیے۔ پھر جو انیس ڈانٹنے گھومی تو ایک پتھر ایسے زور سے کھٹی پر پڑا کہ جھنو تیور کر بیٹھ گئی۔

”ہائے ری میری مٹیا!“ اس کی چیخ فضا میں بلند ہوئی۔ گلیاں، دکائیں آسمان سب کچھ تیزی سے گھوم رہا تھا۔

آنسوؤں میں ڈوبی نیلونیل جھنو!

”کاہے تو نے ان سسکوں کو اپنے پیچھے لگا لیا ری!“

سیدو کے باپ نے بہت دکھ سے کہا۔ وہ جھنو کی چونوں پر ہلدی چونا لگا کر، روئی سینک سینک کر ان کی نکور کر رہا تھا۔

جھنو کے آنسو دک ہی نہیں رہے تھے۔

”روئے متی! اب ناں رو۔“ سیدو کے باپ نے جھنجھلا کر کہا۔ پھر وہ

اسے چکارنے لگا۔ جھنو چپ ہو گئی۔ پھر سوچتی ہوئی بولی۔

”اس چٹھی میں کونو کھرا ب بات تھی کا؟۔ میں تے جانوں... آدمی کا جی

کھجھت تھے اد۔ میرا رجو تھا نا۔ رجبان... بھٹی پرائیشیں پکائے تھا۔ کدی ایک اینٹ کچی ناٹکی۔ ایسی لال لال کہ رنگ کی جرورت نہ رہوے۔ ہور جو کوؤ،

اس کی تار پھجھ کر دیتا، انا م دے دیتا۔ تو ہو سکت تھا، او سہرنا جاتا...“ سیدو کے باپ کی چوڑی چھاتی میں منہ چھپا کر وہ پھوٹ کر رو دی۔

”چپ ہو جا۔... چپ ہو جا جھنو“ سیدو کے باپ نے اس کی پیٹھ سہلائی

اس نے جھنو کو بستر پر لٹا دیا۔ اسے ہلدی گڑ گھول کر گرم گرم دودھ پلایا۔ جھنو ہولے ہولے دودھ کے گھونٹ بھر رہی تھی۔

گہری سوچ میں ڈوبا بیٹھا رہا سیدو کا باپ۔ پھر اس نے آہ بھر کر کہا۔

”ای دنیا سسری... بس ایسی ہی ہے۔“

دودھ پی کر جھنو کی کچھ جان میں جان آئی۔ وہ نیکی پر سر رکھ کر لیٹ

گئی... پھر اس نے حیرت سے پوچھا۔

”ای چٹھی کا لے کرای سب ہمارا پیچھے کا ہے پڑ گئے؟“

”اب ہم کا بتاویں!“ سیدو کے باپ نے دماغ پر زور دیا ”تو لگائی ہے

نا، اس کر کے...“

”تب؟“

”ہور تو گیت بھی گائے ہے...“ اس نے خیال دوڑایا۔

”تب؟“ جھنو کے لہجے میں وہی ہٹ۔

”ای دین کی باتیں ہیں ری۔ تو ان کا نا کھجھت ہے۔ ای بڑے لوگوں کی باتیں ہیں۔ او ہی جانت ہیں۔ ہم تم کا جانیں۔ پھر سسکوں کو کسہ نہیں آوے گا تو ہور کا؟“

جھنو چپ ہو رہی۔ یہ سچ تھا۔ وہ دین کی ایک بات بھی نہ جانتی تھی۔

دین میں کوئی گہرے بھید تھے جو بہت پڑھے ہوؤں کو ہی معلوم تھے۔ وہ ان سے بالکل ناواقف تھی۔ تب ہی تو سب کو خفا کر بیٹھی۔ یہ کیسے بھید تھے؟ جھنو

کے دماغ میں تاریکی سی چھا گئی ”جئے کا!“ اس نے سوچا۔ اسے گاؤں کی کھاری باولی یاد آئی جس میں بس اندھیارا دکھائی دیتا تھا۔ ایک بار اس میں

ایک نورانیدہ بچے کی لاش ملی تھی۔ جھنو کو پھریری سی آئی۔

”تو کا اس بچے کا لابسہ جاد ہے سیدو کے باپ...“ جھنو نے ہولے سے پوچھا۔ ”جے پرانی باولی ماں ملا تھا؟“

”ہاں!“ سیدو کے باپ نے سوچ کر جواب دیا۔ ”کسو نے گھا گھونٹ

کر پھینک دیا تھا۔“

جھنو چپ ہو گئی۔ اس کے کلیجے میں ہوک سی اٹھی۔

”جانے کون دکھیاری۔ نصیبوں جلی کا لال رہا!“ اس نے کہا۔

تین پہر گزری رات کا سناٹا... سوئے سب سنسار، جاگے پاک پروردگار۔ یا اس چھپر تلے دو جانیں، اپنی اپنی سوچوں میں گم... چو لہے کے بجھتے انگاروں پر راکھ کی موٹی سی تہہ چڑھ چکی تھی۔

”او چٹھی تو پھاڑ کر پھینک دے جھنو...“ سیدو کے باپ نے اندھیرے میں کہا۔

جھنو چونک پڑی۔ ”ناں! پاک ناؤں کوؤ پھاڑت ہے!“

”چپ چپاتے دیا سلائی دکھا دے، کسو کو کھمر نہ لا کے گی۔“

”ناں“

کیسی بیٹلی ہے!“ سیدو کا باپ کراہا۔ پھر کچھ سوچ کر بولا۔ ”کونو کو نکھی

تھی او چٹھی...؟“

”کوؤ مالک رہا...“ جھنو نے بتانا شروع کیا۔ پھر اس کی زبان لڑکھڑا گئی اور آنکھوں میں پانی آ گیا۔

”او، ہم کا ملی تھی ناں، سیدو کے باوا...“ اس نے سسکیاں لے کر کہا۔ ”او چٹھی ہم کا ہی نکھی دیکھے۔“

سیدو کا باپ ہنس پڑا۔ ”پگنی نہیں تو کا!“ اس نے کہا، اور دے پاؤں کچی بھور کے تاروں کی چھاؤں میں اپنی ڈھوروں کے بازے کی

سمت چلا گیا۔ OO



## نظمیں

### فہمیدہ ریاض

پتھر کی زبان

میگھ دوت

اسی اکیلے پہاڑ پر تو مجھے ملا تھا

یہی بلندی ہے وصل تیرا

یہی ہے پتھر مری وفا کا

اجاز، چٹیل، اداس، ویراں

مگر میں صدیوں سے اُس سے لپٹی ہوئی کھڑی

ہوں

پھٹی ہوئی اور زحنی میں سانس تری سینے

ہوا کے وحشی بہاؤ پر اُڑ رہا ہے دامن

سنجبالا لیتی ہوں پتھروں کو گلے لگا کر

نگیلے پتھر

جو وقت کے ساتھ میری سینے میں اتنے گہرے اتر

گئے ہیں

کہ میرے جیتے لبوں سے سب آس پاس رنگین ہو گیا

ہے

مگر میں صدیوں سے اُس سے لپٹی ہوئی کھڑی

ہوں

اور ایک اونچی اُڑان والے پرند کے ہاتھ

تجھ کو پیغام بھیجتی ہوں

تو آ کے دیکھے

تو کتنا خوش ہو

کہ سنگریزے تمام یا قوت بن گئے ہیں

دک رہے ہیں

گلاب پتھر سے آگ رہا ہے

سنا ہنوں کے ساتھ

گزر گزائوں کے ساتھ

آ گیا!

پون رتھ پر بیٹھ کر

میرا میگھ دیوتا

دوش پر ہواؤں کے

بال اڑاتا ہوا

اس کا جامنی بدن

آسمان پہ چھا گیا

میں کہ بیت فکر ہوں

مجھ میں ایسی آگ ہے

میں کہ میرے واسطے

وصل بھی فراق ہے

میری ایسی پیاس ہے

میگھ رس میں بھیگ کر

باپتی کھڑی کھڑی

کہہ رہا ہے دل مرا

یہی ہے

مدھرم کی کھڑی

دور تک گرج ہوئی

زمین دہلنے لگی

آسمان سمٹ گیا

بڑی گھن گرج کے ساتھ

ٹوٹ کر برس پڑا

اور میں آنکھ موند کر

ہاتھ پیرے ہوئے

دوڑتی چلی گئی

انگ سے لگا رہی

نیل اس کے انگ کا



## مری چنبیلی کی نرم خوش بو

مری چنبیلی کی نرم خوش بو  
ہوا کے دھارے پہ بہہ رہی ہے  
ہوا کے ہاتھوں میں کھیلتی ہے  
ترا بدن ڈھونڈنے چلی ہے

مری چنبیلی کی نرم خوش بو  
مجھے تو زنجیر کر چکی ہے  
الجھ گئی ہے کلائیوں میں  
مرے گلے سے لپٹ گئی ہے

وہ رات کی کہر میں چھپی ہے  
سیاہ خنکی میں رچ رہی ہے  
گھنیرے پتوں میں سرسراہتی  
ترا بدن ڈھونڈنے چلی ہے

## لاؤ، ہاتھ اپنا لاؤ ذرا

لاؤ، ہاتھ اپنا لاؤ ذرا  
چھو کے میرا بدن  
اپنے بچے کے دل کا دھڑکناسنو  
ناف کے اس طرف  
اس کی جنبش کو محسوس کرتے ہو تم؟  
بس یہیں چھوڑ دو

تھوڑی دیر اور اس ہاتھ کو  
میری ٹھنڈے بدن پر یہیں چھوڑ دو  
میرے بے کل نفس کو قرار آ گیا  
میری تپتی امرے درد کے چارہ گر  
میرا ہر موئے تن

اس ہتھیلی سے تسکین پانے لگا  
اس ہتھیلی کے نیچے مرا لال کروٹ لینے لگا  
انگلیوں سے بدن اس کا پیچان لو  
تم اسے جان لو

جو منے دو مجھے اپنی یہ انگلیاں  
اُن کی ہر پور کو جو منے دو مجھے  
ماخونوں کو لبوں سے لگا لوں ذرا  
اس ہتھیلی میں منہ تو چھپا لوں ذرا  
پھول لاتی ہوئی یہ ہری انگلیاں  
میری آنکھوں سے آنسو ابلتے ہوئے  
ان سے سینچوں گی میں

پھول لاتی ہوئی انگلیوں کی جڑیں  
جو منے دو مجھے اپنے بال  
اپنے ماتھے کا چاند، اپنے لب  
یہ چمکتی ہوئی کالی آنکھیں

مرے کانپتے ہونٹ  
میری چمکتی ہوئی آنکھ کو دیکھ کر کتنی حیران ہیں  
تم کو معلوم کیا، تم کو معلوم کیا  
تم نے جانے مجھے کیا سے کیا کر دیا  
میرے اندر اندھیرے کا آسیب تھا  
یا کراں تاکراں ایک اُن سٹ خلا

یوں ہی پھرتی تھی میں  
زیست کے ذائقے کو ترستی ہوئی  
دل میں آنسو بھرے، سب پہ ہنستی ہوئی  
تم نے اندر مرا اس طرح بھر دیا  
پھوٹی ہے مرے جسم سے روشنی

سب مقدس کتابیں جو نازل ہوئیں  
سب پیہر جواب تک اتارے گئے  
سب فرشتے کہ ہیں بادلوں سے پرے  
رنگ، شگیت، سر، پھول، کلیاں، شجر  
صبح دم بیڑ کی جھومتی ڈالیاں  
اُن کے مفہوم جو بھی بتائے گئے  
خاک پر بسنے والے بشر کو مسرت کے جتنے بھی  
نغمے سنائے گئے  
سب رشتی، سب منی، انبیاء، اولیا  
خیر کے دیوتا، حسن، نیکی، خدا...  
آج سب پر مجھے  
اعتبار آ گیا، اعتبار آ گیا



## ایک لڑکی سے

## زبانوں کا بوسہ

زبانوں کے رس میں یہ کیسی مہک ہے!  
 یہ بوسہ کہ جس سے محبت کی صہبا کی اٹھتی ہے خوش بو  
 یہ بدست خوش بوجو گہرا، غنودہ نشہ لارہی ہے  
 یہ کیسا نشہ ہے!  
 مرے ذہن کے ریشے ریشے میں  
 ایک آنکھ سی کھل گئی ہے  
 تم اپنی زباں میرے منہ میں رکھے جیسے پاتال  
 سے میری جاں کھینچتے ہو  
 یہ بھگیا ہوا گرم دھار یک بوسہ  
 اماؤں کی کالی برستی ہوئی رات  
 جیسے اٹھتی چلی آرہی ہے  
 کہیں کوئی ساعت ازل سے رمیدہ  
 مری روح کے دشت میں اڑ رہی تھی  
 وہ ساعت قریں تر چلی آرہی ہے  
 مجھے ایسا لگتا ہے  
 تاریکیوں سے  
 لرزتے ہوئے پل کو  
 میں پار کرتی چلی جا رہی ہوں  
 یہ پل ختم ہونے کو ہے  
 اور اب  
 اُس کے آگے  
 کہیں روشنی ہے

سنگ دل رواجوں کی  
 یہ عمارت کہنہ  
 اپنے آپ پر نادم  
 اپنے بوجھ سے لرزاں  
 جس کا ذرہ ذرہ ہے  
 خود شکنگی سماں  
 سب خمیدہ دیواریں  
 سب جھکی ہوئی کڑیاں  
 سنگ دل رواجوں کے  
 خستہ حال زنداں میں!  
 اک صدائے مستانہ!  
 ایک قصہ رندانہ!  
 یہ عمارت کہنہ ٹوٹ بھی تو سکتی ہے  
 یہ اسیر شہزادی چھوٹ بھی تو سکتی ہے

یہ اسیر شہزادی...!  
 جبر و خوف کی دختر  
 واپسوں کی پروردہ  
 مصلحت سے ہم بہتر  
 ضعف و یاس کی مادر  
 جب نجات پائے گی  
 سانس لے گی ورنہ  
 مجور قصہ رندانہ  
 اپنی ذات پائے گی  
 تو ہے وہ زن زندہ  
 جس کا جسم شعلہ ہے  
 جس کی روح آہن ہے  
 جس کا نطق گویا ہے  
 بازوؤں میں قوت ہے  
 انگلیوں میں صنائی  
 دلوں میں بے باکی  
 لذتوں کی شیدائی  
 عشق آشنا عورت  
 وصل آشنا عورت  
 مادرِ خداوندی  
 آدمی کی محبوبہ



## خانہ تلاشی

## نذرِ فراق

## اپنے دوست کے لئے

کو تو ال:

دیکھو بی بی، یہ پروانہ خانہ تلاشی کا لایا ہوں  
نفری ساتھ ہے! لیکن اس کو دور بٹھا کر آیا ہوں  
سوچا، میں ہی خود کافی ہوں ہے درکار ہمیں اک مضمون  
رسوائی سے کیا حاصل ہے خود ہی آپ نکال کے لادیں  
ورنہ گھر میں کہاں چھپا ہے سیدھی طرح ہمیں دکھلا دیں

اپنے گھر کو اس طرح پہلے کبھی دیکھا نہ تھا  
دل دھڑکتا سن رہی ہوں میں درو دیوار میں  
سنگ و آہن کی دریدوں سے ٹپکتا ہے لہو  
گرم سانسیں جاگتی آنکھیں کھلے لب چار سو  
مجھ سے سرگوشی میں پھر اک بار دوہراتے ہوئے  
سات جنموں کا بندھاپا وطن کی خاک سے  
چار دیواریں مری دھرتی تری آغوش میں  
عافیت کی چار گھڑیاں مجھ پہ تیرا قرض ہیں

کتنے نہ خانے ابھر آئے نظر کے سامنے  
کتنے امکاں ہیں کہ جن کے آج مجھ پر در کھلے  
کھل گئی قدموں تلے میری مرادوں کی سرنگ  
جس کی دیواروں پر روشن زندگی کے سات رنگ  
اب فصیل شہر پر ہوں گے نئے مضمون رقم  
اے گزرتے پل! تری پامال حرمت کی قسم  
جس گلی میں میرا گھر ہے سرخ اس کی دھول ہے  
اس دتچے سے پرے لالہ کا کھلتا پھول ہے  
اس قدر خطرے کا باعث ایک ماضی کی کتاب!  
دیکھ یہ چلمن بنا کر میرے مستقبل کا خواب!

عقلم کے پانی پر میں نے دیکھی تھی کیسی تصویر  
اڑا لپک کر اک جل چٹھی کھینچ گیا پانی پہ لکیر  
جہنا کی نیلی گہرائی، بھید بھری پپ سے بوجھل  
گنگا کے دھارے کی جنبش، اجلی، طاقتور، بے گل  
اس پانی میں عکس ڈالتا آسمان کا اک ٹکڑا  
منی کے بت، ہرے ناریل، چندن لگا کوئی کھڑا  
دو دھاروں پر ناؤ کھیتا سوکھا پنجر ماجھی کا  
دان کے پیسے گنتا پنڈت، تانبہ سورج ساٹھی کا  
جہنا پر مینار قلعہ کے گنبد کا ترچھا سایہ  
پاکستان سے آئے مہاجر گیندے کی ٹوٹی مالا  
پانی میں چوکی شپ شپ، باتوں کے ٹوٹے ٹکڑے  
نہیں کہیں پر ہم سے ادھجھل سرسوتی بھی بہتی ہے  
جو کبھی جو آگے سمجھوں، چمک رہا ہے دل کا جام  
دو منظر جو خود سے بڑا تھا، اس کا گھیر تمہارے نام

یہ کمرے کا ماند اجالا، باہر ہوک چپے کی  
کھڑکی پر بوندوں کی دستک، سانسیں بھرتی خاموشی  
پوری بات نہیں بتلاتا گوئلے آنسو رو دینا  
تیری دھرتی سے نہ سکے گی اتنے حسن کو کھو دینا  
تنہا اور اپنا بچ بوڑھے، تجھے نہ مرنے دیں گے لوگ  
ابھی تو جیون بانجھ نہیں ہے، پھر تجھ کو جمیں گے لوگ

یہ زرد موسم کے خشک پتے  
ہوا جنہیں لے گئی اڑا کر  
اگر کبھی ان کو دیکھ پاؤ  
تو سوچ لینا

کہ ان میں ہر برگ کے نمونے  
زیاں گیا عرق شاخ گل کا  
کبھی یہ سر ہنر کو ٹپیں تھے

کبھی یہ شاداب بھی رہے ہیں  
کھلے ہوئے ہونٹ کی طرح نرم اور شگفتہ  
بہت دنوں تک

یہ ہنر پتے  
ہوا کے ریلوں میں بے بسی سے تڑپ چکے ہیں  
مگر یہ اب خشک ہو رہے ہیں  
مگر یہ اب خشک ہو چکے ہیں  
اگر کبھی اس طرف سے گزرو

تو دیکھ لینا  
برہنہ شاخیں ہوا کے دل میں گڑی ہوئی ہیں  
یہ اب تمہارے لئے نہیں ہیں



## پورا آنچل (شرقی یوپی کرنیو میں)

یہ دھرتی کتنی سندر ہے  
یہ سندر اور دکھی دھرتی  
یہ دھانی آنچل پورب کا  
تیز رفتار ریل کے ساتھ  
ہوا میں اڑتا جاتا ہے

دور تک ہرے کھیت کھلیاں  
یہ دھرتی عورت کوئی کسان  
سنجالے سر پر بھاری بوجھ  
چلی ہے کھیت سے گھر کی اور

وہی گھر جس کی چھت پر آج  
کرودھ کا گدھ منڈراتا ہے  
جھپٹ کر پر پھیلاتا ہے

اوس سے گایلا ہے ہنزہ  
کہ گیلے ہیں میرے دو نین  
پڑے مانی پتھر کے ڈھیر  
وہی مسجد مندر کے پھیر  
جنے لوگوں کے تیور دیکھ  
اسی دھرتی پر سویا سپوت  
جاگ کر تمہیں مناتا ہے  
کبیرا کچھ سمجھاتا ہے

’ہوئی جس یاد میں اک کی بار  
وہ ہوتا رہے گا ہارم بار  
نہ دونوں جب تک مٹ جائیں  
نہ دونوں جائیں برابر ہار‘

یہی ٹکراؤ کا ہے قانون  
یہی گوتم کا اتم گیان  
کہ جس کے آگے ایک جہان  
ادب سے سیمس جھکاتا ہے  
تمہی تو وارث تھے اس کے  
تمہیں کیوں بسراجاتا ہے

بچے رہنما کے سر دستار  
پڑیں پاٹو کے گلے میں ہار  
جلے ہیں جن کے چوہے روز  
بھرے ہیں جن کے سدا بھنڈار  
ارے تو مورکھ کیوں ہر بار  
جان کر دھوکا کھاتا ہے!  
لبو میں آپ نہاتا ہے

جہاں ہوں نفرت کے گھسان  
نہیں رہتے اس جا بھگوان  
نہیں کرتا ہے نظر رحیم  
نہیں کرتے ہیں پھیرا رام  
تمہاری منت کرتا ہے  
خاک پر سیمس جھکاتا ہے  
کبیرا کچھ سمجھاتا ہے

اسی سرجو ندیا کے پار  
کمل کٹھوں پر جہاں بہار  
کھڑے ہیں ہرے بانس کے جھنڈ  
گڑا ہے گوتم کا سندیش  
کھلے ہیں جہاں ہنستی پھول  
کھدا ہے پتھر پر اپدیش

’اڑے جب دو فرقوں کی آن  
تلے ہوں دے دینے پر جان  
ہے اصل جیت کی بس یہ ریت  
کہ دونو جائیں برابر جیت‘



## آدمی کی زندگی

(۱)

زندگی نے سانولی مٹی سے گوندھا آدمی  
پھر جو دیکھا غور سے  
آدمی کی جلد کے نیچے جلاتھا اک چراغ  
پھوٹی تھی روشنی  
زندگی مبہوت ہو کر رہ گئی  
محویت سے دیر تک نکلتی رہی

جان جب اس میں پڑی  
آدمی نے پرسکوں آنکھوں سے دیکھا  
یوں اچانک آدمی کے روبرو جب آگئی  
زندگی کے دل کی دھڑکن تیز تیز  
زندگی کا سرخ چہرہ  
زندگی شرمائی

(۲)

آدمی گہرے اندھیرے میں کھڑا تھا  
اس کے پیچھے اک درپچہ دور تک تاروں بھرا تھا

آدمی اکٹا گیا تھا  
سوچتا تھا  
یہ بھی کیا ہے زندگی!

جب بہت اکٹا گیا  
آدمی نے زندگی کو دفعتاً بوسہ دیا  
پرسکوں ہونے سے پہلے زندگی حیراں ہوئی  
اس کے اندر جڑ گئی پھر کوئی شے ٹوٹی ہوئی  
جانے کب سے منظر ب تھی  
جیسے عورت ہو کوئی

(۳)

آدمی دن بھر اداس  
چار ہاتھ زندگی کے ساتھ ساتھ

رات کے پچھلے پہر  
اک سمندر کے کنارے رقص مکہ کے سامنے  
آدمی نے زندگی کو بے خیالی سے چھوا  
جھک کے پوچھا:  
'رقص کر سکتی ہو تم؟'  
سر جھکا کر زندگی پُپ ہو گئی  
آدمی کا بھگ گیا دل سوچ کر  
یہ بھی کیسی زندگی ہے رقص کر سکتی نہیں  
روشنی کے دائرے میں سخت چوٹی فرش پر  
رقص کرتا ہے اکیلا آدمی

ایوان عدالت میں

ایوان عدالت میں  
پتھرائی ہوئی آنکھیں  
پتھرائے ہوئے چہرے  
پتھرائی ہوئی سانسیں  
چمڑے کی زبانوں پر  
پتھرائی ہوئی باتیں  
فریاد گہرے میں  
رو رو کے تڑپتی تھی  
قانون کے رکھوالے

کل لے کے گئے جس کو  
اب اس کو یہاں لائیں  
وہ نقش تو دکھلائیں

پتھرائے ہوئے چہرے  
اک دم کوئی دل دھڑکا  
شعلہ سا کہیں بھڑکا  
جب تک کہ کوئی سمجھے  
لو پھوٹ ہے دھارے  
آوازیں ملیں باہم  
اور گونج اٹھے نعرے  
معصوم سی جانوں کے  
بے تاب جوانوں کے  
کیا شور لبو کا تھا  
کیا گونج تھی نعروں میں

ایوان عدالت میں  
پتھرائے ہوئے کمرے  
دم روک کے سنتے تھے  
جب سرخ سلام آیا  
مستول کا نام آیا  
گھونسا سا اگا دل پر  
آنکھوں سے لبو پھوٹا  
جیتے رہو دل والو  
پتھر تو کوئی ٹوٹا

oo



منظوم ترجمہ / فہمیدہ ریاض

## یہ خانہ آب و گل

انتخاب دیوان شمس تہریزی / جلال الدین رومی

شاعری کا، خصوصاً غزل کا منظوم ترجمہ میرے نزدیک ایک انوکھی سی بات تھی۔

تو پھر یہ کیا ہوا؟

دیوان شمس تہریزی میں نے صرف چند نوٹس لینے کے لئے کھولا تھا۔ چند اشعار کا نثری ترجمہ کرنا بھی مقصود تھا۔ کسی غزل کا منظوم ترجمہ کرنے کا تو میرا کوئی ارادہ نہ تھا۔ اور یہ نہایت حیران کن وقوعہ ظہور پذیر ہوا کہ جیسے کسی نے مجھے آگیا۔ بے شک:

ہر پیشہ گاہ میں ہر کہ غلیبت

اس جنگل میں کوئی تھا، کوئی زندہ شخص جو عالم بے خودی میں رقص کر رہا تھا۔ کبھی ایک رقص طرب میں محو اور کبھی آنسوؤں کی بوجھاڑ میں ڈوبا۔ گا ہے کھلکھلاتا، گا ہے ہنسکوں اور کبھی فکر میں غرق! اور ہر صورت میں تمام حیاتی توانائیوں کے ساتھ زندہ!

یہ سلسلہ ان موسیقی سے لبریز غزلوں کو بے اختیار گنگنا نے سے آغاز ہوا، جس کے ساتھ یہ از خود اردو میں مطلب ہونے لگیں۔ میری ذاتی اصطلاح میں یہ ترجمے نہیں، مصلحتات ہیں۔ اس ترجمے کا عمل ایک جیتے جاگتے انسان کے ساتھ ایسا رقص تھا جس میں، میں نے اپنے آپ کو مستغرق دیکھا۔

مولانا جلال الدین رومی صرف ایک شاعر بے مثال ہی نہیں تھے، وہ ایک پختہ کار صوفی بھی تھے اور اس کا گہرا تعلق مذہب سے ہے۔ ان کے کلام کا ترجمہ کرتے ہوئے میں نے اس بات کو ملحوظ بھر کے لیے بھی فراموش نہیں کیا ہے۔ میں نے ایک ایک لفظ کو ادب اور احتیاط سے ترجمہ کیا ہے۔ دیوان شمس تہریزی کے مطالعے کے دوران یوں بھی کیف و سرمستی کے ساتھ ساتھ قاری پر ایک خوف اور ہیبت کا عالم بھی طاری ہو جاتا ہے۔

دیوان شمس تہریزی میں کلام رومی ایک Prism کی مانند ہے۔ اس کے رنگوں کا شمار نہیں ہو پاتا۔ ہر رنگ سے ایک دوسرا رنگ پھوٹتا چلا جاتا ہے۔... مجھے امید ہے کہ ترجمے میں مولانا کے اپنے الفاظ اور تراکیب اور بیشتر اوزان کو کام میں لا کر میں صرف معنی نہیں بلکہ اس کلام کی 'صورت' بھی آپ تک پہنچا سکی ہوں۔ یہی تو مولانا کے فلسفے، کائنات کا اہم جزو ہے کہ معنی صورت کے بغیر نہیں، بلکہ ممکن ہی نہیں...

فہمیدہ ریاض

کیا شکل ہے، کیا شیوہ ہے، کیا قد و خد، کیا دست و پا  
کیا رنگ، کیا آہنگ ہے، مہ کو چھپائے ہے قبا  
تو مرد ہے یا ہے چمن، تو لالہ ہے یا یاسمن  
تو شمع یا قندیل ہے، یا رقص گل میں ہے ہوا  
یہ عشق ہے آتش کدہ، سب نقش و صورت ہے وہی  
ہم دل زدوں کا کارواں، جس سے اماں ہے مانگتا  
اس آگ میں، اس سوز میں، میں روز و شب جلنے لگا  
ہے فزخ پیروز تو میرے لئے شمس الضحیٰ  
اس ماہ پر گرداں رہوں، بے لب سلام اس کو کروں  
تن کو زمیں پر ڈال دوں، جب تک کہ وہ الصلا

آن شکل بین و ان شیوہ بین و ان قد و خد و دست و پا  
آن رنگ بین و آہنگ بین و آن ماہ بدر اندر قبا  
از سرد گویم یا چمن، از لالہ گویم یا یاسمن  
از شمع گویم یا گلن یا رقص گل پیش صبا  
ای عشق چوں آتش کدہ در نقش و صورت آمدہ  
بر کارواں دل زدہ، یکدم اماں دہ یافتی  
در آتش و در سوز من، شب می برم تا روز من  
ای فزخ پیروز من از روی آن شمس الضحیٰ  
بر گرد ماہش می تنم بی لب سلامش می کنم  
خود را زمین بر می زخم زان پیش کو گوید صلا



گلزار و باغ عالمی چشم و چراغ عالمی  
هم در دو داغ عالمی چون پانچی اندر جفا  
آیم کنم جان را گرو، گوی مده زحمت، برو  
خدمت کنم تا دارم گوی که ای ابله بیا  
ای دل قرار تو چه شد؟ وان کار و بار تو چه شد؟  
خوابت که می بندر چنین اندر صباح و در مسا؟  
دل گفت حسن روی او، وان نرگس جادوئی او  
وان سنبل ابروی او، وان نعل شیرین ماجرا  
ای عشق پیش هر کسی، نام و لقب داری بسی  
من دوش نام دیگرست کردم که درد بیدوا  
ای رونق جانم ز تو، چون چراغ گردانم ز تو  
گندم فرست ای جان که تا خیر و نگرود آسیا  
دیگر نخواهم زد نفس، این بیت را می گوی و بس  
بگذاخت جانم زین هوس، ارفق بنا یا رهنا



دی سحری بر گزری گفت مرا یار  
شیفتہ و بیخبری چند ازین کار  
چہرہ من رشک گل و دیدہ خود را  
کردہ پر از خون جگر، در طلب خار  
مگفتم کی پیش قدرت سرو نہالی  
مگفتم کی پیش زخمت شمع فلک تار  
مگفتم کی زبرد زبر چرخ و زمیخت  
نیست عجب گر بر تو نیست مرا بار  
گفت منم جان و دلت خیرہ چہ باشی  
دم مزین و باش بر سیمرم زار  
مگفتم کی از دل و جان مددہ قراری  
نیست مرا تاب سکوں گفت بہ یکبار  
قطرہ دریای منی دم چہ زنی بیش  
غرقہ شو جان صدف پر ز گہر دار

من آن شب سیاہم، کز ماہ خشم کردم  
من آن گدای عورم، کز شاہ خشم کردم  
از لطف آن یگانہ، می خواند سوی خانہ  
کردم یکی بہانہ، وز راہ خشم کردم  
گر سر کشد نگارم، وز غم برد قرارم  
ہم آہ بر نیارم، از آہ خشم کردم

صورت گر نقاشم ہر لحظہ بچی سازم  
و آنکہ ہمہ بہتا رادر پیش تو بگذازم  
صد نقش بر انگیزم با روح در آمیزم  
چون نقش ترا بنم در آتشش اندازم  
تو ساقی خماری یا دشمن ہشیاری  
یا آنکہ کنی ویران ہر خانہ کہ بر سازم  
جان ریختہ شد با تو آمیختہ شد با تو  
چون بوئی تو دارد جان، جان ربلہ بنوازم  
در خانہ آب و گل بی تست خراب این دل  
یا خانہ در آئی جان یا خانہ پر دازم

صبح یہ کل کہنے لگا مجھ سے مرا یار  
وائے تری بے خبری رفتہ از کار  
چہرہ مرا رشک گل اور آنکھ تری تر  
خون جگر سے لب لب، مانگتا ہے خار  
میں نے کہا، قد سے ترے سرو ہے پودا  
میں نے کہا، رخ سے ترے شمع فلک تار  
میں نے کہا زبرد زبر حیری زمیں ہے  
کیا ہے عجب بر میں ترے مجھ کو نہیں بار  
کہنے لگا جان تری کیوں ہوئی ہلکان  
کھول نہ لب چاہ یہ آغوش چمن زار  
میں نے کہا مجھ کو قرار آنہیں سکتا  
مجھ میں کہاں تاب سکوں، بولا وہ یک بار  
قطرہ ہے تو دریا ہوں میں، اور نہ کچھ کہہ  
ذوب کہ ہو جائے صدف تیرا گہر دار

میں وہ شب سیاہ ہوں ماہ سے میں خفا ہوا  
میں وہ گدا حقیر ہوں، شاہ سے میں خفا ہوا  
تھا وہ یگانہ مہرباں، گھر کی طرف پکارتا  
میں وہ بہانہ ساز ہوں، راہ سے میں خفا ہوا  
اپنے نگار کے لئے، آہ میں بے قرار تھا  
پھر بھی نہ میں نے آہ کی، آہ سے میں خفا ہوا

نقاش ہوں بت گر ہوں، بت روز بناتا ہوں  
چکھلاتا ہوں سب تجھ کو جب سامنے پاتا ہوں  
سو نقش بناتا ہوں، جاں ڈالتا ہوں ان میں  
صورت تری جب دیکھوں، ہر نقش جلاتا ہوں  
کیا تو مرا ساقی ہے؟ یا دشمن زیرک ہے؟  
ویراں اسے کر ڈالے، جو گھر بھی بناتا ہوں  
جاں میری گھلی تجھ میں بس گئی یوں تجھ میں  
ہے جاں میں تری خوش بو، سینے سے لگاتا ہوں  
یہ خانہ آب و گل تجھ بن ہے کھنڈر جیسا  
یا اس میں در آئے جاں یا میں اسے ڈھاتا ہوں



## فہمیدہ ریاض: فن اور شخصیت: ایک نظر میں

نام	فہمیدہ ریاض	تصانیف (شعری): 1۔ پتھر کی زبان (1967)
تاریخ پیدائش	28 جولائی 1946	2۔ بدن دریدہ (1972)
جائے پیدائش	میرٹھ (یو پی)	3۔ دھوپ
والد	ریاض الدین احمد	4۔ کیا تم پورا چاند نہ دیکھو گے (ہندوستان سے ہندی میں 1976 میں شائع ہوا اور پاکستان سے اردو میں)
ہجرت	والد تعلیم داں تھے اور ان کا تعلق تقسیم ملک سے پہلے ہی حیدرآباد سندھ ہو گیا تھا جہاں انہوں نے صوبہ سندھ میں جدید تعلیم کی شروعات کے عمل میں اہم کردار ادا کیا اور تقسیم کے بعد خاندان وہیں کا ہو رہا۔	5۔ ہم رکاب
تعلیم	صوبہ سندھ میں ہی پرورش کے دوران سندھی اور فارسی زبانیں سیکھیں اور سندھ یونیورسٹی سے ایم اے کیا	6۔ آدمی کی زندگی
دیگر سرگرمیاں	دوران تعلیم، جنرل ایوب خان کے دور حکومت میں، یونیورسٹی آرڈیننس نافذ ہوا جس میں طلباء کی سیاسی سرگرمیوں پر پابندی لگا دی گئی تھی۔ فہمیدہ نے تحریر و تقریر سے اس کی مخالفت کی اور احتجاجی تحریک میں حصہ لیا۔ بعد میں نوجوانوں کی تحریک کے آگے فوجی حکومت کو بھگنا چاہا اور 25 مارچ 1969 کو جنرل ایوب اقتدار سے الگ ہوئے	7۔ اپنا جرم ثابت ہے (1988)
آغاز شاعری	بچپن سے شاعری کا شوق تھا اور پہلی نظم جب 1961 میں احمد ندیم قاسمی کے 'فنون' میں شائع ہوئی تو فہمیدہ کی عمر صرف 15 سال تھی	8۔ مٹی کی مورت
شادی	22 سال کی عمر میں (1967)	افسانے (مجموعہ): خط مرموز
میڈیا سے وابستگی	شادی کے بعد شوہر کے ساتھ انگلینڈ جانے پر بی بی سی اردو سروس کے لئے کام کیا	ناول: 1۔ گوداوری
پہلا شعری مجموعہ	شادی کے صرف دو ماہ بعد پہلا شعری مجموعہ 'پتھر کی زبان' اور پھر 1972 میں 'بدن دریدہ' شائع ہوا جس نے ادبی حلقوں میں بے پناہ مقبولیت حاصل کی	2۔ کراچی
		3۔ زندہ بہار (سفر نامہ و سوانح)
		منظوم ترجمہ: مولانا رومی کی تصنیف دیوان شمس تبریزی کا منظوم ترجمہ یہ خانہ آب و گل 2006 میں
		انعام و اعزازات: 'الفتاح ایوارڈ' مع ایک لاکھ روپے، کراچی میں 1988 انسانی حقوق کے لئے جدوجہد کو فروغ دینے والے عالمی ادارے 'ہیومن رائٹس واچ' نوبل بارک Human Rights Watch, New York کی جانب سے 1997 میں 'ہیلمن' Himmett-Hellman ایوارڈ
		Fahmida Riaz : رابطہ
		122/Shi, block 2
		PECHS Karachi Pakistan
		92 21 4534291 : فون
		fahmidariaz@hotmail.com : ای میل



## خصوصی مطالعہ

# نیر مسعود

نیر مسعود کی نثر ضبط تحریر کا استعارہ ہے۔ شدید جذبوں سے مرتعش وجود ان کی کہانی میں کم سخن اور بظاہر کم عمل نظر آتا ہے۔... تہذیب بھی اپنے وجود کے اعلان کے لئے نثار نہیں بجاتی۔  
اردو اور فارسی زبان و ادب کے متبحر عالم، ہند ایرانی تہذیب کے عاشق اور غزل کے رمز آشنا پروفیسر مسعود حسین رضوی ادیب کی ادبی روایت کے سچے وارث نیر مسعود نے خود اپنی قوت بازو سے اپنی ادبی جائداد میں گراں قدر اضافہ کیا ہے۔

گومتی والے شہر کے پر شور نخاس بازار سے ملحق اپنے گھر 'ادبستان' کے کم روشن وسیع دیوان خانے میں درویشوں جیسے استغراق میں گم ایک فقیر منش شخص ہے جس کی یہ نیاز خلاق نے اردو افسانے کو غنی کر دیا ہے۔ فارسی زبان و ادب کے بلند پایہ عالم ہونے کے باوجود، افسانے کی زبان لکھتے وقت انہوں نے اردو کی سہاگن کو فارسی زیورات، پیچیدہ تراکیب اور غیر ضروری صنائع و بدائع سے بوجھل نہیں کیا ہے بلکہ خود اردو ہی کے گہنے پاتوں سے اپنی نثر کو سرسبز کیا ہے۔

پلاٹ کی بے ساختگی، کرداروں کے باطن میں چھپے اسرار، نثر کی اوپری سطح کا سکوت، الفاظ کی ناگزیریت، غصا میں تیرتا ہلکے رنگوں والا حزن، جگہ جگہ جھانکتا خوف، گہری اور پیچیدہ کیفیتوں کو سیدھے سبھانوں بیان کرنے کا انداز، ایک مخصوص تہذیب و ثقافت کی دبیز تہوں کو دھیمے دھیمے کھولنے کا فن اور کسی ان دیکھے رنج کا شدید احساس... یہ سب مل کر مشرق کی کہانی کی دل آویز اور توانا روایت میں ایک نئی جہت کا اضافہ کرتے ہیں اور یہ جہت اتنی واضح اور بھر پور ہے کہ افسانے کا قاری نیر مسعود کی کہانی سے پہلے اس طرح کے افسانوں سے قطعاً ناواقف تھا۔ محروم تھا۔

رنج، رات، انتظار، جذبوں کا تنوع، احساسات کی رنگا رنگی، پتھریلے سیاہ حصاروں کو قوت کے ساتھ توڑ کر نور تک پہنچنے کا جہد مسلسل، رنج گنج شائگان، گنج رنج رائگان، منجمد ہوتے دھندلکے، سیال ہوتی روشنی، مقابلت، تناسب، ضبط، خیال خاطر احباب... یہ وہ عناصر ہیں جو چودہ سو سالہ اسلامی تاریخ میں گھل مل کر، ہزار برس کی ہند ایرانی تہذیب میں ضم ہو کر، تہذیبی جمالیات کے اظہار کی مختلف شکلوں میں، زندگی کے بحر ظلمات میں یہاں وہاں سبز جزیروں کی طرح نمودار ہوئے ہیں۔ جیسے اردو... جیسے گنگا جمنی ثقافت... جیسے تاج محل... اور جیسے بیسویں صدی کے غروب اور اکیسویں صدی کے طلوع کے اردو افق پر مشرقی آسمان میں چمکنے دو روشن ستارے... عرفان صدیقی کی غزل اور نیر مسعود کی کہانی

سید محمد اشرف

نیر مسعود: افسانے کی شناخت کا نیا حوالہ / شافع قدوائی / 158 نیر مسعود کے افسانوں میں واہمہ سازی / عتیق اللہ / 162 'جاگتا ہوں کہ خواب

کرتا ہوں' / شمیم حنفی / 165 'کچھ اصل ہے کچھ خواب ہے کچھ طرزِ ادائے' / غفور شاہ قاسم / 171 نیر مسعود کا سحر انگیز بیان / شہنشاہ مرزا / 174

نیر مسعود سے تفصیلی گفتگو / ساگری سین گپتا / 185 افسانے: شیشہ گھاٹ / 204 کلث میوزیم / 213 آزاریاں / 218 کتاب دار / 222

بچوں کے لئے نظم / شکوہ، جواب شکوہ / 225 درمیان: 'نیریت' / مہدی جعفر / 167 عابد سہیل کی نظر میں / 172

نیر مسعود: فن اور شخصیت: ایک نظر میں / ادارہ / 226



## مابعد جدید افسانے کا ڈسکورس

### نیر مسعود: افسانے کی شناخت کا نیا حوالہ

#### شائع قدوائی

بلکہ یہ فی نفسہ Self-referential unit ہوتا ہے جس کی تعبیر و تشریح کے حوالے خود اس میں مضمر ہوتے ہیں۔ Narratology کی مشہور ناقد Linda Hutcheson نے مابعد جدید افسانے کے ضمن میں لکھا ہے کہ It includes within it self a commentary on its narrative and linguistic identity اجزائے ترکیبی میں Nondicursive narrative paradigm کی تشکیل کے علاوہ پہلے سے موجودہ متن پر متن تشکیل، قول بحال کا متواتر استعمال Improbable narration کی موجودگی افسانے کی مضمون نما ساخت، ایک کہانی میں کئی ذیلی قصوں کی موجودگی اور اس کے نتیجے میں پیدا ہونے والی بھول بھلیوں کی ہی کیفیت شامل ہے۔

اردو میں مابعد جدید افسانے کے بعض نقوش مثلاً 'بھوکا'، 'مہا لکشمی' کا پل متعدد افسانہ نگاروں کے یہاں نظر آتے ہیں۔ سرچندر پرکاش کے بعض افسانے جن میں انھوں نے وقوع یا واقعہ کو مرکز توجہ بنانے کے بجائے پہلے سے موجود متن پر یا کردار کے حوالے سے ایک متوازی متن تخلیق کیا ہے مابعد جدید افسانے کی بہترین مثالیں ہیں۔ اسی طرح عابد سہیل نے بھی پریم چند کی مشہور کہانی 'عید گاہ' کے حوالے سے ایک افسانہ اسی عنوان سے لکھا تھا۔ شفیق، انور قمر نے بھی اس نوع کے افسانے لکھے۔ یہ مثالیں افسانے پر افسانہ لکھنے یعنی Creating fiction upon fiction کی روش کی نماز ہیں۔ ان مثالوں سے قطع نظر اگر کسی ایک ایسے افسانہ نگار کی تلاش کی جائے جس کے ہاں مابعد جدید افسانے کے تمام نہ سہی تو اکثر عناصر موجود ہوں تو معاذ بہن نیر مسعود کی طرف منتقل ہوتا ہے جن کے دو افسانوی مجموعے سیمپا (1984) اور عطر کا نور (1990) شائع ہو چکے ہیں۔ علاوہ بریں ان کے افسانے برصغیر کے مقتدر جرائد میں تو اتر کے ساتھ شائع ہوتے رہتے ہیں۔

تقسیم وطن کے بعد اردو افسانہ میں اسلوب اور مواد دونوں سطحوں پر انقلاب آفریں اور دور رس نوعی جدیلیاں رونما ہوئیں۔ غیر ادبی مقصدیت، اخلاقی نقطہ نظر اور نصب العین اساس سیدھے سادے اور کھرے بیانیہ افسانے نے حقیقت نگاری کے پیش پا افتادہ اور روایتی نقطہ نظر سے نہ صرف انحراف کیا بلکہ منطقی تنظیم، آغاز، وسط، انجام اور متنی وحدت کے تصور کی بھی یکسر تقلیب کردی۔ گزشتہ پانچ دہائیوں کے افسانوں پر بیک وقت نگاہ ڈالنے سے اندازہ ہوتا ہے کہ روایتی حقیقت نگاری سے لے کر داخلی ڈرامائیت، علامت نگاری، آزاد تلازمہ خیال، نئے تصور زمان و مکاں اور ابہام و تجرید تک کے سفر میں متعدد پڑاؤ آئے اور ان تبدیلیوں کے امتیازی عناصر کی نشاندہی کی خاطر خواہ کوششیں بھی ہوئیں۔

کچھ عرصہ قبل افسانہ میں کہانی پن کی واپسی کا اعلان بڑے شد و مد کے ساتھ کیا گیا تاہم نویں دہائی اور اس سے قبل بھی افسانے میں مابعد جدید تصورات کا اظہار ہونے لگا یعنی پہلے سے موجود متن پر افسانوی متن کی تشکیل کی جانے لگی۔ بالفاظ دیگر اس تصور کی نشی کردی گئی کہ افسانہ اصلاً کسی واقعہ کے بیان کو محیط ہوتا ہے۔ مابعد جدید افسانہ کے ماب الا جواز عناصر کیا ہیں اور اس نوع کا افسانہ ترقی پسند اور جدید افسانے سے کس طرح مختلف ہے ان سوالات کے جوابات سے اردو فکشن تنقید کا دامن تہی ہے۔ بعض ناقدین نے مابعد جدید افسانے کے امتیازات پر روشنی ڈالتے ہوئے لکھا ہے کہ مابعد جدید افسانہ اصلاً افسانہ اور حقیقت کی روایتی تفریق کے خاتمے سے عبارت ہے۔ حقیقت زبان سے باہر کوئی وجود نہیں رکھتی اور جسے ہم حقیقت گردانتے ہیں وہ بھی اصلاً افسانہ ہی ہوتی ہے جسے ہم اپنی تہذیبی ضروریات کی تکمیل کی خاطر خلق کر لیتے ہیں۔ مابعد جدید افسانہ کا ایک وصف اس کا Self-referential ہونا بھی ہے یعنی افسانہ میں بیان کردہ تجربہ کسی خارجی حقیقت کا پر تو نہیں ہوتا



جھٹک کے ساتھ اس کی شکستگی نمایاں ہو رہی تھی اور ہر جھٹک کے ساتھ اس کی کہنگی دور ہو رہی تھی۔“ (سیما ص 174)

(2) ”اجنبی ہونا کوئی اچھی بات نہیں ہے مددگار! اس نے پہلی بار میرا نام لیا یا شاید نہیں۔“ (مارگیر ص 103)

(3) ”مجھے ایسا محسوس ہوا کہ میں نے کسی مبہم سے معنے کا حل دریافت کر لیا ہے لیکن اس کے ساتھ ہی مجھے یہ بھی محسوس ہونے لگا کہ یہ حل اصل معنے سے بھی زیادہ مبہم ہے۔“ (وقفہ ص 128)

(4) ”میں نے سب سے پہلے زہر مہرے کا عمل اپنے ہی اوپر دیکھا یا اب مجھ کو ایسا معلوم ہوتا ہے کہ میں نے نہیں دیکھا تھا۔“ (مارگیر ص 65)

بنیادی طور پر نثر کی تعمیر و تنظیم منطقی ہوتی ہے اور اس کا ہر جزا گراف مقدمات کی تدوین اور نتائج کے استخراج سے عبارت ہوتا ہے۔ یہ بھی عام طور پر تسلیم کیا جاتا ہے کہ نثر میں شاعری کے علی الرغم لفظ کا داخلی یا باطنی وجود بس واجبی سا ہوتا ہے کہ لفظ اکثر خیال یا تصور یا کسی شے کی نمائندگی کا فریضہ انجام دیتا ہے۔ نیر مسعود نے مابعد جدید افسانہ نگاروں کی طرح نثر کو محض تعبیر و تشریح کے وسیلے کے طور پر برتنے یا اسے محض مفہوم کی سطح پر سرگرم عمل رہنے کے تصور سے نجات دلانے کی شعوری کوشش کی ہے۔ ان کی نثر خط مستقیم میں سفر نہیں کرتی بلکہ اس کا سفر دائروں کی سطح پر ہوتا ہے جس کا بنیادی حوالہ قول محال کا متواتر اور خلا قانہ استعمال ہے۔ قول محال کے مسلسل استعمال سے بظاہر غیر منطقی پیرایہ بیان کی راہ ہموار ہوتی ہے لیکن قول محال اصلاً مختلف اور متضاد کیفیات یا پہلوؤں کے بیک وقت اظہار کا موثر وسیلہ ہے۔ اس کی وساطت سے کسی شے یا صورت حال میں مضمر باہم متخالف یا متضاد عناصر کو بیک لمحہ ظاہر کیا جاسکتا ہے۔ قول محال کا زائیدہ انتشار معنوی امکانات کی نفی نہیں کرتا بلکہ تعبیر کے نئے سلسلوں کو بھی متحرک کرتا ہے۔ قول محال کی ایک موثر صورت یہ بھی ہے کہ ایک بات کہی جائے اور پھر اسی سانس میں اس سے یکسر مختلف یا متضاد بات بھی کہی جائے۔ نیر مسعود کے ہاں قول محال کی چند مثالیں دیکھیں:

(1) ”مارگیر، مارگیر، رات کے سنائے میں یہ آواز گونجتی، پکارنے والا کبھی بوڑھا ہوتا کبھی جوان کبھی کوئی عورت ہوتی اور کبھی کوئی بچہ اس لئے ان آوازوں میں بڑا فرق ہوتا مگر مجھ کو ہمیشہ ایک ہی آواز معلوم ہوتی۔“ (مارگیر ص 63)

(2) ”بار بار مجھے خیال ہوتا تھا کہ اب وہ پیشہ ور عورت ہے۔ مجھے پیشہ ور عورت کا کوئی تجربہ نہیں تھا بلکہ مجھے ٹھیک سے ان کی کوئی پہچان بھی نہیں تھی۔“ (اوجھل ص 22)

(3) اب بھی شیر کی اہمیت ان ہی آنکھوں کی وجہ سے تھی جو اب نہیں

ان افسانوں کے مطالعہ سے اندازہ ہوتا ہے کہ انھوں نے وقوعہ کو مرکز نگاہ بنانے کے بجائے لسانی اظہار کو زیادہ اہمیت دی اور ایک سیال وضعی نظام تخلیق کیا ہے جس کے نشانات واضح طور پر افسانوں کی بافت پر نمایاں ہیں۔ ان کے بعض افسانے تو کسی دوسرے افسانے کی توسیع کی صورت میں بھی ہمارے سامنے آتے ہیں۔ نیر مسعود کے یہاں مابعد جدید افسانے کی ایک نمایاں صفت یعنی کسی خارجی واقعہ کو اپنی تہذیبی یا تاریخی ضرورت کے تحت بدیہی حقیقت کے روپ میں پیش کرنے کی بھی مثالیں ملتی ہیں۔ ان کے افسانے ’سلطان مظفر کا واقعہ نویس‘ میں راوی متعدد بار یہ کہتا ہے کہ اسے ایک ایسے مقبرے کی تعمیر حال لکھنے پر مامور کیا گیا ہے جسے اس نے تعمیر ہوتے ہوئے کبھی نہیں دیکھا۔ وہ تہذیبی ضرورت کی تکمیل کی خاطر ایک واقعہ لکھ رہا ہے جو اصلاً حقیقت پر ہے۔ یہ افسانہ تاریخ کے Apocryphal Version ہونے کا اشارہ بھی ہے۔

نیر مسعود کی بعض تحریروں میں بورخیس کا حوالہ ملتا ہے اور ان کے ایک افسانہ ’جانوس‘ کا سرنامہ بورخیس کا ایک قول The world unfortunately is real ہے۔ بورخیس کی طرح نیر مسعود کے ہاں بھی نثر کا تفاعل یکسر مختلف ہے۔ ان کا بیانیہ محض روشن، شفاف یا Transparent نہیں ہے بلکہ اس میں بیان کے ممکنہ تمام امکانات بیک وقت موجود رہتے ہیں۔ بیان میں ممکنہ تمام امکانات کی موجودگی سے کیا مراد ہے؟ اس کی وضاحت کے لئے ایک عام سی مثال پر غور کرنا ضروری ہے۔ مثال کے طور پر اگر ایک شخص کسی دوسرے پر حملہ کر دے تو اس واقعہ کے بیان میں کم از کم تین امکان ہیں۔ پہلا امکان تو یہ ہے کہ حملہ آور اپنے مقصد میں کامیاب ہو جائے اور وہ دوسرے شخص کو قتل کر دے، دوسرا امکان یہ ہے کہ حملہ آور خود جوابی حملے میں جاں بحق ہو جائے اور آخری امکان یہ ہے کہ دونوں بچ جائیں اور کسی کو نقصان نہ پہنچے۔ اگر یہ واقعہ اس طرح بیان کیا جائے کہ جس سے تینوں امکانات کا بیک وقت اثبات ہو اور کوئی حتمی فیصلہ نہ کیا جاسکے تو اسے اس بیان کے ممکنہ تمام امکانات کی موجودگی سے تعبیر کیا جائے گا۔ بیان کی یہ غیر یقینی اور غیر قطعی کیفیت کسی امکان کو واضح طور پر رد نہیں کرتی بلکہ امکانات کی بیش از بیش موجودگی بیان میں ایک جادوسی کیفیت پیدا کر دیتی ہے۔ اس سے اس مفروضے کی بھی تکذیب ہو جاتی ہے کہ افسانوی نثر محض مفہوم کی سطح پر سرگرم عمل ہوتی ہے۔ نیر مسعود کا بیانیہ ممکنہ تمام امکانات کی موجودگی اور قطعیت کے گریز سے عبارت ہے اس سلسلے کی چند مثالیں ملاحظہ کریں۔

(1) ”اگلے موڑ پر اس کی ایک ہلکی سی جھٹک دکھائی دی اس کے بعد

درختوں اور نیلوں کے درمیان وہ بار بار نظر آتا اور غائب ہوتا بار بار اب ہر



ہیں۔ (مارگیر ص 67)

(مسکن ص 223)

(4) ”اصل چیز مانوس ہونا ہے نو وارد وہ ملی کی طرف جھکتے ہوئے بولا۔“

اور اس ہستی کے لوگ مجھ سے مانوس ہیں تم سے نہیں۔ حالانکہ انھیں میرے بارے میں اتنا بھی علم نہیں جتنا تمہارے بارے میں ہے۔“ (سیما ص 17)

مذکورہ مثالوں سے واضح ہوتا ہے کہ قول بحال کے زائد غیر منطقی پٹرن کا مقصد انسانی وجود کی مختلف اور متضاد جہتوں تک بیک وقت رسائی کو ممکن بنانا ہے۔ نیر مسعود نے Cause and effect پر استوار ایک رخنے اور سطحی بیانیہ سے شعوری طور پر اجتناب کرنے کے لئے بھی قول بحال سے کسب فیض کیا ہے۔

ما بعد جدید افسانہ نگار قول بحال کے علاوہ Improbable narration سے بھی کسب فیض کرتے ہیں۔ اس اصطلاح کا مفہوم یہ ہے کہ بیان معروضی ہونے کے باوجود بعید از قیاس (ناممکن نہیں) محسوس ہو اور بیان کی صداقت مشتبہ لگنے کے باوجود پوری طرح مسترد نہ کی جاسکے۔ اکثر بعید از قیاس بیان سے تحریر میں ایک سیال کیفیت پیدا ہو جاتی ہے اور نثر زیادہ readable محسوس ہوتی ہے اور اس کے قضایا کے غیر منطقی ہونے کا احساس نہیں ہوتا۔ نیر مسعود کے افسانوں میں اس نوع کے بیان کی متعدد مثالیں ملتی ہیں۔

(1) میں یہاں تم سے پہلے سے ہوں ”اس نے سرگوشی میں کہا“ اور پہلے بھی اس کی یہی حالت تھی لیکن یہ پرانا کیوں محسوس نہیں ہوتا؟ ”سمجھ میں نہیں آتا“ ”میری سمجھ میں آتا ہے۔“ اس نے کہا اور ٹوٹے ہوئے فرش کی نرم مٹی میں انگلیاں گاڑ دیں۔ اسے کسی نے سالم نہیں دیکھا۔ شاید ہی کبھی سالم نہیں تھا اس نے میرا ہاتھ پکڑ کر راز دارانہ لہجے میں کہا ”سنو کیا یہ ممکن نہیں کہ اسے ایسا ہی بنایا گیا ہو تو نا ہوا۔“ تم کس طرح سے کہہ سکتے ہو کہ یہ ٹوٹا ہوا ہے۔“

میں نے جواب دینا چاہا لیکن رک گیا۔ سامنے بلے کے ذہیر سے ایک محراب کی سفید قوس جھانک رہی تھی۔ محراب کا ایک پایہ قوس پر ٹکا ہوا تھا۔ فرض کر دو بنانے والا اسے ایسا ہی بنانا چاہتا تھا ”مالک بولا (سیما ص 172)

ٹوٹا ہوا بنانا یقیناً بعید از قیاس لگتا ہے۔ تاہم یہ امکان کے دائرے سے باہر نہیں۔ اسی طرح اپنی مرضی کے مطابق زخم کھانے پر اصرار بھی دوران کار لگتا ہے۔

”پھر میں باغ میں اتر گیا جب میں کچھ پتیاں اور چھالیں لئے ہوئے واپس آ رہا تھا تو دو مجھے پھر سیڑھیوں کے پاس کھڑا ہوا ملا۔ اس نے چٹیوں اور چھالوں کی تاثیریں دریافت کیں اور بناوٹی سنجیدگی کے ساتھ اس خواہش کا اظہار کیا کہ کبھی وہ زخمی ہو اور میں اس کے زخم کا علاج کروں میرے کانوں میں اس کا آخری جملہ گونجا۔

”لیکن“ اس نے ہنستے ہنستے کہا ”زخم میری مرضی کا ہونا چاہئے۔“

نیر مسعود کے اکثر افسانوں کی ساخت مضمون نما ہے اور یہ بھی ما بعد جدید افسانے کا ایک وصف ہے۔ مضمون نما افسانے سے مراد یہ ہے کہ افسانے کا ہر چیرا گراف کسی ایک مرکزی خیال کی تعبیر و تشریح کو محیط ہے اور اس کا آغاز Topical Sentence سے ہو اور پھر چیرا گراف کسی ایک Idea کو Develop کرے۔ اسلوب بھی مضمون سے مماثلت رکھتا ہو یعنی جذبہ انگیز نثر سے اجتناب کیا جائے۔ الفاظ دیگر نثر جذبہ باقی رد عمل کا اظہار کم سے کم کرے اور اطلاع رسانی کا فریضہ انجام دے۔ نیر مسعود کے اکثر افسانوں کا ڈھانچہ مضمون نما ہے انھوں نے ایک چیرا گراف میں کسی ایک خیال یا نکتہ کی قراور واقعی وضاحت کی ہے۔ ایک مثال دیکھیں:

”میں نے اپنے کئی کئی بار کے دیکھے ہوئے مکانوں کو دوبارہ جا کر دیکھا اور مجھے ہر مکان میں خوف اور خواہش کا ایک ایک ٹھکانہ ملا۔ کوئی مکان اور ٹھکانوں سے خالی نہیں تھا۔ خواہ نیا ہو یا پرانا یا ایک ہی وضع کے بنے ہوئے سیکڑوں مکانوں میں سے ایک ہو۔ خوف اور خواہش کے ان ٹھکانوں کو دریافت کرنا میرا مشغلہ بن گیا اور ایسا مشغلہ کہ اس سے میرے کام کو نقصان پہنچے گا اس لئے کہ میرے ذہن میں کسی دلیل کے بغیر یہ خیال بیٹھتا جا رہا تھا کہ ان ٹھکانوں کے ہوتے ہوئے مکانوں کی زندگی کا تخمینہ لگانا ممکن نہیں۔“ (اوجھل ص 22)

مضمون نما افسانے کی ایک اہم صفت یہ بھی ہے کہ بیان کا ایک جز جہاں ختم ہو ٹھیک اسی مقام سے یا اس جملے کی توسیع سے آگے بیان شروع کیا جائے۔ نیر مسعود نے بھی اس کا التزام رکھا ہے۔ سلطان مظفر کا واقعہ نویس میں کہانی کا پہلا حصہ جس جملہ پر ختم ہوتا ہے دوسرے حصے کا آغاز اسی جملے سے ہوتا ہے۔

(1) سلطان کا توقع کے خلاف کام کرنا کوئی ایسی بات نہیں تھی جس پر دیر تک تعجب کیا جاتا اس لئے میرے نزدیک اس دن کی سب سے خاص بات یہ تھی کہ میرے لگائے ہوئے دو پودوں میں سے ایک سلطانی گماشتے کے پیروں کے نیچے آ کر کچل گیا تھا اور اس کے بڑے ہو جانے کے بعد میں اس کے نیچے آرام کر سکتا تھا۔

(2) میں اس کے نیچے آرام کر رہا تھا کہ مجھے ایک پر چھانیں حرکت کرتی نظر آئی اور سلطان کا ایک گماشتہ میرے سامنے آ کر کھڑا ہو گیا۔“

(سلطان مظفر کا واقعہ نویس ص 53)

نیر مسعود نے روایتی قسم کے افسانے یعنی وحدت تاثر اور مربوط پلاٹ



’سیما‘ اور ’عطر کا نور‘ میں شامل بیشتر افسانے تو ایک ہی سلسلے کی کڑی معلوم ہوتے ہیں اور اکثر کردار کسی دوسرے افسانے کے کردار کی توسیع کی صورت میں سامنے آتے ہیں مثلاً ’نصرت‘ میں ایک بوڑھے جراح کا ذکر ہے جو ’مارگیر‘ میں سانپ کے کانٹے کا علاج کرتا ہے۔ ’مسکن‘ میں باغبانی اور پتیوں سے علاج کرتا ہے ’وقفہ‘ میں معلمی کے فرائض انجام دیتا ہے اور ’سلطان مظفر کا واقعہ نو لیس‘ میں تاریخ نویس پر مامور نظر آتا ہے۔۔۔ مذکورہ تمام افسانوں میں بوڑھے کا یہ کردار ازلی دانش کے ایک پیکر کے طور پر سامنے آتا ہے۔

نیر مسعود کے افسانوں میں زبان کا تفاعل خاص طور پر لائق توجہ ہے۔ ان کے افسانے پڑھ کر احساس ہوتا ہے کہ انھوں نے عام افسانوی نثر جسے مولے طور پر جذبہ انگیز نثر Evocative prose سے تعبیر کیا جاسکتا ہے، دانستہ طور پر گریز کیا ہے نیر مسعود نے آرائش لفظی و معنوی سے عاری نثر لکھی ہے وہ حتی الوسع بیان غیر جذباتی رکھتے ہیں خواہ صورت حال کیسی ہی بیجان انگیز کیوں نہ ہو۔ ان کی نثر بنیادی طور پر Functional ہے جو emphasis سے عاری ہے۔ ایسا نہیں ہے کہ نیر مسعود کسی خاص بات یا پہلو پر اصرار نہیں کرتے جہاں چاہتے ہیں تاکید کی کلمات بھی لکھتے ہیں مگر نثر کا ڈھانچہ بنیادی طور پر رہتا ہے۔ اس نوع کی نثر اصلاً مطلوباتی مضامین اور علمی مقالات میں غیر جذباتی بیان کے لئے استعمال کی جاتی ہے۔ نیر مسعود نے افسانوی نثر کی عام خصوصیتوں مثلاً اسمائے صفت یا استعاروں، علامتوں اور رنگین تشبیہوں کے بے محابا استعمال اور آرائش لفظی و معنوی سے عمدتاً اجتناب کیا ہے۔ نیر مسعود بظاہر بیجان انگیزی میں بھی بالکل غیر جذباتی رہتے ہیں۔ ان کے پہلے افسانے ’او جھل‘ میں جنسی عمل کے بالکل غیر جذباتی بیان سے ان کی نثر کی نمایاں خصوصیت ظاہر ہوتی ہے۔

”ہم دونوں خاموشی کے ساتھ زینہ اترے۔۔۔ دونوں کے ہاتھوں نے ایک ساتھ زینے کے دروازے کی کنڈی لگائی۔ دونوں ساتھ ساتھ کمرے میں واپس آئے۔ دونوں نے ساتھ ساتھ کمرے کے دروازے کی چٹکنی چڑھائی۔ جسموں میں برائے نام ہی لرزش کے سوائے ہم اسی طرح معتدل نظر آ رہے تھے جس طرح روزمرہ کی گفتگو کے دوران نظر آتے تھے۔“ (او جھل ص 12)

نیر مسعود کے افسانوں کے امتیازات کی اجمالاً نشان دہی کے بعد بجا طور پر کہا جاسکتا ہے کہ ان کے افسانے نہ صرف واقفیت اور زمان و مکان کی مرہجہ نقد پر سوالیہ نشان قائم کرتے ہیں بلکہ ان کے افسانے اردو میں مابعد جدید افسانے کا Discourse بھی قائم کرتے ہیں۔ OO

پر استوار ایک رخنے افسانے نہیں لکھے۔ ان کے ایک افسانے میں کئی ذیلی قصے متوازی طور پر چلتے رہتے ہیں اور ہر اوقات فروغی قصے اصل قصے پر حاوی نظر آتے ہیں ان کے کسی افسانے میں محض کسی ایک قصے کا بیان نہیں ہے ’او جھل‘ میں نو عمر واحد مشکلم کے جنسی تجربات کے بیان کے علاوہ مکان کے معائنوں کا ذکر، ایک نامعلوم بیمار دار اور غرقاب دو شیزہ کا تفصیلی تذکرہ ہے۔ ’نصرت‘ میں مرکزی کردار کی کہانی کے علاوہ بدکار عورت اور بوڑھے جراح کا بیان ہے۔ ’مارگیر‘ میں سانپ اور زہر مہرے کے علاوہ سیما کے عمل کا بیان ہے۔ ’عطر کا نور‘ میں کافوری چڑیا عطر سازی کے مختلف مراحل اور پھر ماہ رخ سلطان اور اس کی نامعلوم بیماری کا بیان ہے۔ ذیلی قصوں کے تنوع اور کثرت کے باعث اکثر افسانوں میں بھول بھلیاں کی سی کیفیت پیدا ہو گئی ہے۔ اس کا مقصد شاید یہ باور کرانا ہے کہ یہ کائنات رنگ و بو اصلاً تضادات کا مجموعہ ہے اور یہاں کوئی شے مطلق نہیں ہے۔

”پھر میں پھانک کے اندر داخل ہو گیا۔ مجھے ہر طرف دیواریں ہی دیواریں نظر آئیں۔ آگے پیچھے بنی ہوئی اونچی اونچی دیواریں مختلف زاویوں سے ایک دوسرے کے قریب آتیں پھر دور ہو جاتیں۔ سب سے اونچی دیواریں سب سے پیچھے تھیں۔ یہ نیم دائرہ کی شکل میں اٹھائی گئی تھیں اور یہی دور سے چھت کا فریب دیتی تھیں۔“ (سلطان مظفر کا واقعہ نو لیس ص 62)

بورخیس کی طرح نیر مسعود نے بھی بھول بھلیاں کی تمثیل اپنے افسانوں میں کثرت سے استعمال کی ہے۔ انھوں نے اکثر بعض معاشرتی تصورات کی مضحکہ خیزی کو اجاگر کرنے اور مطلقیت کی نفی کرنے کے لئے بھی متعدد حصوں کو بیک وقت بیان کیا ہے تاکہ اس میں مضمر ہمہلیت کی نشان دہی کی جاسکے۔ نیر مسعود کے ہاں آرائشی بیان کی مثالیں کم ہی ملتی ہیں البتہ کہیں کہیں تشبیہیں استعمال کی گئی ہیں۔ ان کی بعض تحریریں پڑھ کر ریاضی کی کسی مشق میں شامل ہونے کا احساس ہوتا ہے اور ایسا لگتا ہے کہ شاید ریاضی کے کسی اصول کی وضاحت کی جا رہی ہے۔

”ہر کمرے میں مجھے کوئی نہ کوئی ایسا حصہ ضرور ملا جو کسی بھی جھری، کسی بھی روشن دان سے نظر نہیں آتا تھا۔ اس حصے کا پتہ لگانے کے لئے میں کمرے کے بیچ میں کھڑا ہو کر آنکھوں ہی آنکھوں میں پہلے تو پورے کمرے کو سیاہ رنگ سے بھر دیتا اس کے بعد جو حصے کسی بھی جھری یا روشن دان سے دکھائی دے سکتے تھے ان سب پر اپنی نظروں سے سفید رنگ پھیرتا چلا جاتا۔ اس طرح آخر میں جہاں جہاں سیاہ رنگ رہ جاتا وہ اس کمرے کا اصل اور او جھل حصہ رہتا۔“ (او جھل ص 25)



## تخلیق کا ہنر

### نیر مسعود کے افسانوں میں واہمہ سازی

عتیق اللہ

اور سینٹ فلورا آف جارجیا کے اعترافات جیسے افسانے اسی منطق کے مظہر ہیں۔ مسلسل اعادے اور تکرار کے باعث شعور کا عمل، کسی خاص لمحے پر لا شعور کے عمل میں بدل جاتا ہے اور جو لا شعور کا عمل ہے اس کی حیثیت شعور کے عمل سے متعین کی جاتی ہے۔ قرۃ العین حیدر اور نیر مسعود کا افسانوی فن اسی معنی میں شعور و لا شعور کی کشمکش کا نہیں بلکہ شعور و لا شعور کے تعلق کے اعتبار سے ہم بود و ہم وجود کا فن ہے۔ اسی لئے مجھے ان میں اس تفصیل کے عمل اور منطق کی پرچھائیں کم ہی دکھائی دیتی ہیں جو چیزوں کو ان کی پوری برجستگی کے ساتھ پیش کرنے کا دعویٰ کر سکتی ہے۔

انتظار حسین کو میں ایک مشکل افسانہ نگار قرار دیتا ہوں۔ اس معنی میں کہ انتظار حسین کا افسانوی کرافٹ بڑا مشکل اور وقت طلب ہے۔ اس ہنر سے صرف اور صرف انتظار حسین ہی بخوبی عہدہ برآ ہو سکتے ہیں۔ جن لوگوں نے ادھر بھی زور آزمائی کی کوشش کی ہے، انہیں منہ کی کھانی پڑی ہے۔ نیر مسعود کے افسانے کو انتظار حسین سے اگلا اقدام کہا جاسکتا ہے جو ایک دوسرے معنی میں بے حد مشکل اور بے حد جرأت آزمایا بھی ہے۔ نیر مسعود نے جدیدیت کے عہد عروج اور پھر زوال سے اپنا سفر شروع کیا تھا۔ کلاسیکیت نے ان کی ذہنی تربیت کی ہے، جدیدیت سے انہیں ایک مشفقانہ رغبت ہے اور کافکا ان کی کمزوری۔ کلاسیکیت سے انہوں نے جذباتوں کے دہرے پر قدغن لگانے کا ہنر سیکھا ہے جس کے ذیل میں استعمالات زبان کی بھی خاص اہمیت ہے۔ مابعد جدید فکر سے انہوں نے لسان کی توفیق کو آزمایا اور پُر تعبیر کشیدہ متن بنانے کے ایک سے زیادہ طریقے سیکھے اور تہذیبی فضا آفرینی کا وہ درس حاصل کیا جس کی دھند اور جس کے سکوت میں نہ بہت اسرار کا ایک سلسلہ سا جاگزیں ہوتا ہے اور وہ شور بھی جس کا تجربہ صرف داخل کی سماعتیں ہی کر سکتی ہیں۔ انتظار حسین کے افسانوی فن نے قدیم اسالیب فکشن

نیر مسعود میرے ہی نہیں میری طرح اور بہتوں کے لئے ایک چونکا نے والی ہستی کے طور پر اس وقت متعارف ہوئے جب انہوں نے افسانے کی اقلیم میں قدم رکھا اور بتدریج ایک اہم افسانہ نگار تسلیم کر لئے گئے۔ مثنویا بیدی کو افسانے کا ایک خاص معیار قرار دینے والوں کے لئے افسانے کی مختصریات کی فہرست یقیناً کچھ اور ہوگی۔ انتظار حسین کو اولیت بخشے والوں کے نزدیک، افسانے کے مطالعے کچھ اور ہوں گے اور ہمارے ہی عہد میں جو حضرات سید محمد اشرف کے افسانوں کو ایک خاص اصرار کے ساتھ اہمیت دے رہے ہیں ان کی قدر سنجانہ نظر اور ان کی آگاہیوں کے کچھ اور معنی کچھ اور اجبار ہوں گے۔ ان حقائق کی اپنی جگہ اہمیت ہے اور ان معنوں میں میرے نزدیک کچھ زیادہ ہی اہمیت ہے کہ وہ افسانہ جسے پہلی بار عزیز احمد نے ایک مشکل صنف بلکہ ماقبل افسانے سے مختلف صنف بنانے کی سعی کی تھی اس کے سلسلے انتظار حسین سے ہوتے ہوئے سریندر پرکاش اور سریندر پرکاش سے ہوتے ہوئے نیر مسعود تک پہنچتے ہیں۔ اسی فہرست میں زاہدہ حنا کا نام بھی بڑی آسانی کے ساتھ شامل کیا جاسکتا ہے۔ قرۃ العین حیدر ان سب میں شامل اور ان سب سے علیحدہ ایک نام ہے۔

انتظار حسین نے اپنے فن میں جو ترجیحات متعین کی ہیں، وہ قرۃ العین حیدر کے ادراک سے پرے ہیں۔ ان کے لئے ستاروں سے آگے جہاں اور بھی ہیں۔ کارمن اور پت جھڑکی آواز جیسے Compact افسانہ لکھنے والی ہستی وہی ہے جو جلا وطن اور ہاؤسنگ سوسائٹی جیسے کیونوس پر لکھے ہوئے افسانوی فن پر قدرت کمال کا مظاہرہ کر سکتی ہے اور یہی وہ ہستی ہے جو تاریخ و تہذیب کے اندر اور ان سے پرے ان زمانوں پر کندیں ڈالنے کے ہنر سے واقف ہے جو محض خواب ہیں اور جنہیں اس فینٹسی کی قوت ہی سے کسب کیا جاسکتا ہے جو متبادل حقائق خلق ہی نہیں کرتی انہیں آج کے عہد میں ایک نئی ترتیب بھی بخش سکتی ہے۔ ملفوظات حاجی گل بابائیکٹاشی، آئینہ فروش شہر کوراں، روشنی کی رفتار



باصرفہ و سامعہ اور لامسہ نے مزوجہ پیکروں کا ایک سلسلہ قائم کر دیا ہے۔ نوروز اور اس کی دکان کی گڈڈ چیزیں جس طرح ایک واسے اور ایک مثالی دنیا کی مظہر ہیں اسی طرح یہ تصور بھی واقعی اور حقیقی نہیں بلکہ کسی اور دنیا کی تشکیل معلوم ہوتی ہے۔ ایک ایسی تشکیل جو نادر بھی ہے، عجیب و غریب۔ بھی نیز غیر معمولی بھی لیکن ہے امکان کے اندر کی چیز۔ افسانہ نگار کے اپنے Fear complex اور ادراکات سے پرے ہو کر دیکھنے اور سوچنے کے عمل نے اسے واسے میں تبدیل کر دیا ہے۔ سیما، تحویل اور شیشہ گھاٹ کا سارا منظر و پس منظر، سارے کردار خوف کی دھند میں اسے ہوئے ہیں۔ ہر بر ساعت پر خوف کی بلکی سی لکیر کمان کی طرح دماغ پر تن جاتی ہے جیسے سارا عمل کسی خواب میں سرزد ہو رہا ہے۔

خواب انفرادی ہی نہیں اجتماعی آرکی ٹائپس میں گھٹے اور رچے بے ہوئے ہوتے ہیں۔ خواب میں زمان اپنی رفتار رکھتا ہے اور اکثر ایک کے بعد ایک عمل کی جائے وقوع کو غیاب میں ڈھکیلتا چلا جاتا ہے یا بری طرح ایک کو دوسرے میں گڈڈ کر دیتا ہے۔ خواب چونکہ ہمارے بس میں نہیں ہوتے اس لئے ایک ایسی خود یافتہ ترتیب کی صورت پیدا ہو جاتی ہے جسے بہ مشکل کسی خاص تسلسل میں باندھا جاسکتا ہو۔ انسانی خوف کی انسیات لاشعوری طور پر خواب کو مسخ کرنے میں ایک اہم کردار انجام دیتی ہے۔

نیر مسعود سے قبل خالدہ حسین نے اسی طور پر خواب گوں فضا آفرینی کا بڑا کامیاب تجربہ کیا تھا۔ خالدہ حسین کی سریت میں اداسی اور افسردگی کے ساتھ ایک خوف کی فضا ضرور حاوی ہوتی ہے لیکن نیر مسعود کا خوف، آہستہ آہستہ دہشت میں بدل جاتا ہے۔ غیاث احمد گدی کے پرندہ پکڑنے والی گاڑی اور ڈوب جانے والا سورج جیسے افسانوں کو میں اسی ذیل میں شمار کرتا ہوں بس اتنے فرق کے ساتھ کہ نیر مسعود کی جو Phantasmic دنیا ہے اس کا گزر یہاں کم ہے اور اسی نسبت سے ریزہ کاری بھی کم سے کم ہے۔

طاؤس چمن کی مینا کا زمان و مکاں ایک خاص تاریخی و تہذیبی معنویت رکھنے کے باوجود بڑی حد تک کتابی روایت کا زائدہ معلوم ہوتا ہے۔ لیکن اس کتابی روایت کا دوسرا نام ہمارے کلاسیکی مفاہموں Conventions کا جبر بھی ہے اور وہ بین التونی جبر بھی جو فکشن کی مجموعی حیثیت کی تشکیل میں ہمیشہ کارفرما رہتا ہے۔ اس معنی میں کتابی روایت ایک خاص لسانی تہذیبی گروہ کی شعوری سرگرمی کی شناخت بھی بن جاتی ہے۔ طاؤس چمن کی مینا کے بعض اجزا تو خاص مثالی دنیا کی طرف ہماری توجہات کو منعطف کرتے ہیں۔ واقعیت کو مثال میں بدلنے اور کہیں مثال کو واقعیت میں بدلنے کی پشت پر

کے علاوہ محمد حسین آزاد کے اسلوب نگارش اور نیرنگ خیال کے تمثیلی قصص سے بہت کچھ اخذ کیا ہے، بالخصوص سچ اور جھوٹ کا رزم نامہ، نام کی تمثیل کا اثر ان کے اکثر افسانوں کے عقب میں جاری و ساری دکھائی دیتا ہے۔ نیر مسعود کی تحیر خیزی، بے مرکزیت، بھول بھلیوں والے پلانٹس، یکا یک صدمہ پہنچانے والے موڑ، طول دینے یا اظہار کے عمل اور فضا و کردار کے بگڑے پن کی تہ میں مجھے داستانی ذہن ہی نہیں، سر پلسک اثر آفرینی کی کار فرمائی بھی نظر آتی ہے۔

’اہرام کا میر محاسب‘ جیسی کہانی کی فریب کن واقعیت یا تہذیبی تاریخت کو کوئی نام دیئے بغیر بائی کے ماتم دار، طاؤس چمن کی مینا، تحویل، مندہ اور شیشہ گھاٹ وغیرہ افسانوں میں افسانہ نگار بڑے وثوق سے وقوع سے بیان کرتا ہے کہ یہ جو کچھ رونما ہو رہا ہے یا ہونے والا ہے یا ہو چکا ہے اسے مزید کسی دوسرے استناد کی ضرورت نہیں ہے۔ کہیں بھی، کچھ بھی، کبھی بھی رونما ہو سکتا ہے۔ نیر مسعود افسانے میں صورت حال کی تبدیلی کے مواقع پر یادداشت کے جائے وقوع اور اس کے سارے تناظر کے مختلف النوع اجزا و کرداروں اور ان کے عمل کے بیان اور تجزیوں کے دوران جگہ جگہ دھند سی چھوڑتے چلے جاتے ہیں۔ کہیں آگے چل کر وہ اس دھند کا کوئی نام بھی دے دیتے ہیں اور کہیں وہ بے نام رہ جاتی ہے اور افسانہ اپنے اختتام کو پہنچ جاتا ہے:

”یہ اصلی جنگل نہیں تھا، کھنڈروں کی چوڑی دیواروں کے شگافوں سے اٹھے ہوئے کہن سال درختوں اور خود رو جھاڑیوں کا ایک ایسا سلسلہ تھا جس کی پستی بلندی کا یقین نہیں آتا تھا..... دیکھنے میں یہ کئی منزلہ جنگل کسی باغ کی ایسی تصویر معلوم ہوتا تھا جس کا کاغذ جگہ جگہ سے سمٹ گیا ہو۔ ہوا تیز چلتی ہو کاغذ ہی کی پھڑ پھڑا ہٹ کی آواز آتی جیسے کسی کتاب کے ورق جلدی جلدی پلنے جا رہے ہوں۔ لیکن جیہو آندھی میں بدلتی تو جنگل کی آوازیں بدل جاتی تھیں اور رات کے وقت قصبے والوں کو ذرا تھی تھیں۔ آندھیکے تاہموار جھونکوں میں طرح طرح کی آوازیں ابھر میڈ وتی رہتی تھیں اور آدمی واسے پر زور دے کر دوسری آوازوں سے ان کی مشابہت تلاش کر سکتا تھا اور قصبے والے شاید یہ کرتے تھے۔ خود میں نے کئی مرتبہ ایسے موقعوں پر نوروز کی دکان کے اوپر کھڑکی کے سامنے بیٹھے بیٹھے، جنگل کی آوازوں میں اپنی مرضی سے گھلگھلاہٹیں اور سسکیاں، قہقہے اور خوشی اور غم کی چیخیں، جھڑکیاں اور فریادیں سنی تھیں۔“ (کہانی: تحویل)

محو لا بالا اقتباس ایک بڑے کیونس پر مختلف اور گڈڈ رنگوں سے بنائی ہوئی ایک تصویر ہے جو دیکھنے پر ہر بار ایک نیا تاثر خلق کرتی ہے، جس میں



ایک ایسے ذہن کی کارفرمائی بخوبی محسوس کی جاسکتی ہے جو حقیقت کی ایک سے زیادہ تعبیرات اور تعبیرات ہی نہیں متبادلات کے امکان پر بھی پورا یقین رکھتا ہے۔ جو بہ یک وقت تفصیلات کو دیدہ ریزی کے ساتھ اتمام تک پہنچانے اور اظہار کے دقیق فن ہی سے واقف نہیں بلکہ اسے یہ علم بھی ہے کہ افسانے کی محدود اقلیم میں داخلی تجزیے اور جزئیاتی تفصیلات کو کہاں تک آزمایا اور بروئے کار لایا جاسکتا ہے۔

”نفس کیا تھا ایک عمارت تھی۔ اس کا ڈھانچہ کوئی چار چار انگل چوڑی پٹریوں سے تیار کیا گیا تھا۔ پٹریاں ایک رخ سے لال، دوسرے رخ سے سبز تھیں۔ معلوم نہیں لکڑی کی تھیں یا لوہے کی لیکن ان پر روغن ایسا کیا گیا تھا کہ لعل اور زمرہ کا دھوکا ہوتا تھا۔۔۔ ہر طرف چھوٹے دروازے اور کھڑکیاں بنائی گئی تھیں۔ اصل دروازہ قد آدم سے اونچا تھا اور اس کی پیشانی پر دو جل پٹریاں شاہی تاج کو تھامے ہوئے تھیں۔ اصل دروازہ قد آدم سے اونچا تھا اور اس کی پیشانی پر دو جل پٹریاں شاہی تاج کو تھامے ہوئے تھیں۔ چھت کے چاروں کونوں پر روپہلی برجیاں اور بچ میں بڑا سا گنبد تھا، گنبد کے کلس پر بہت بڑا چاند تھا۔ برجیوں کی کلسیاں تلے اوپر اٹھائے ستاروں سے بنائی گئی تھیں۔“ (طاؤس چمن کی مینا)

محول عبارت میں پورا کا پوار Syntax جدید قواعدیات کے عین مطابق ہے جو نثر کے لوازم پر پورا اترتا ہے۔ اگر اس میں لفظی بیج کاری، قافیہ آرائی اور کہیں کہیں فقرہ جاتی توازن کا لحاظ رکھا گیا ہوتا نیز چھوٹے بڑے جملوں کی ایک لمبی زنجیری بن گئی ہوتی تو اسے بڑی آسانی سے انیسویں صدی کی کسی بھی داستان کی تلفیظ کے مقابل رکھا جاسکتا تھا۔ نیر مسعود کے ذہن کی پرداخت بھی ہماری کلاسیکی داستانوں اور مشنویوں کے ماحول میں ہوئی تھی۔ اسی باعث قدیم سے رشتہ جوڑ کر جدید کی مانوسیت کو انھوں نے مانوسیت میں بدلنے کی سعی کی ہے۔ جس ماحول اور باغ کو انھوں نے پیش کیا ہے وہ کتاب سے حاصل کردہ تجربے کے طور پر ان کے ذہن کے اندر اور بہت اندر نہ نشست ہے، جس نے اب محض ایک اسرار اور ایک گم شدہ خزانے کی صورت اختیار کر لی ہے۔ یہی وجہ یہ کہ نیر مسعود کے اکثر افسانوں میں ایک گم شدہ تہذیبی اور طلسمی سیاق و سباق خود ایک اہم کردار کی صورت اختیار کر لیتا ہے۔ اکثر یہ طلسمی سیاق و سباق ایک ڈراؤنے خواب میں بھی بدل جاتا ہے۔ نیر مسعود کلاسیکی لسان کے آدمی ہیں۔ اس لئے وہ بڑی ہنرمندی اور چابکدستی اور وقت کے ساتھ ایک ایک شے اور ایک ایک کونے کھدوے کو اجاگر کر سکتے ہیں اور انھیں نت نئے نام دے سکتے ہیں۔ یہ ان کے قدرت کلام کی دلیل ہے۔ اس قدرت کلام کا بہترین مظاہرہ اوجھل، زہر، ساسان

پنجم، جرگہ، طاؤس چمن کی مینا اور تحویل میں ملتا ہے جن میں مکان یا عمارت یا کھنڈرات اپنی ٹھوس حالت سے یکا یک کسی غیر محسوس مقام پر پہنچ کر بیولے اور سائے کا روپ دھارن کر لیتے ہیں۔ ان افسانوں میں Memoires جیسی کیفیت نہ نشین ہے۔ کوئی یاد اس طرح مکمل یاد کی صورت اختیار نہیں کرتی جس طرح آسمان میں بادلوں کے بنتے مٹتے نقش اور ان میں بھی ان نقش کا عدد کچھ زیادہ ہی ہے جو کریم، بد نما اور اذیت وہ جانوروں کی شکل میں پیدا ہیں۔ (سیما) مارگیر کا جنگل یا تحویل کا کھنڈروں میں رچا بسا جنگل یہ سب کے سب ان بوسیدہ دیواروں کے آدھے ادھورے، کچے کچے نقش ہی کی توسیع معلوم ہوتے ہیں جو خارج کے کسی نہ کسی تناظر میں واقع ہونے کے باوجود یادوں کے محض ایسے پہلوں کی شکل اختیار کر لیتے ہیں جنہیں Hallucinatory images سے موسوم کرنا زیادہ مناسب ہوگا (اوجھل)۔ میں آپ کو یاد دلا دوں کہ سطور بالا میں کہیں میں نے اظہار اور تفصیلات کو اپنے اتمام تک پہنچانے کی بات کہی تھی، وہاں بھی میرا مطلب اس Description سے نہیں تھا جس کا قصد ہی کھولنے اور ہر پہلو کو بیش از بیش نمایاں کرنے پر مبنی ہوتا ہے۔ تو ضیح آپ اپنا مقصود رکھتی ہے اور جس کی اپنی حدود ہیں۔ لیکن نیر مسعود کی توضیح، وضاحت پر ایک الزام ہے جو بیش تر صورتوں میں سیاق کی افسردہ اور حیرت جیز اور اکثر دہشت کے فرضی اور تخیلی تجربے کو شدید تر کرنے میں اہم کردار ادا کرتی ہے۔ اس اعتبار سے نصرت یا سیما یا تحویل سے Chamber of Horror کے گمان کو علیحدہ نہیں کیا جاسکتا۔ ان افسانوں میں گوتھک فکشن کا وہ عنصر بھی برقرار ہے جو ہیئتوں کو منسوخ کرنے اور توڑنے پھوڑنے سے عبارت ہوتا ہے۔ پر اسرار محن اور دالان، زینے اور گلیارے، ڈیوڑھیاں اور چوکنیں، چھتیں، بحر ایں اور دیواریں، جہاں تہاں خون کی دھاریں اور دھبے، مڑے مڑے ہاتھ پیر یا انگلیاں، ہولناک کھنڈر اور عمارتیں سیما میں کتے کا مالک، نصرت میں بوڑھا جراح، تحویل میں نوروز اور شیشہ گھاٹ کی بی بی اور پریا جیسے عجب الخلق کردار اور ان کے غیر معروف اسما ہمارے ذہنوں میں گوتھک فکشن کا وہ تاثر ابھارتے ہیں جس میں سریت، سنسنی خیزی اور ہولناکی کی قدر مشترک ہے۔

دراصل نیر مسعود نے اپنے ان افسانوں کے ذریعے زندگی کی ہیئت کڈائی، عجوبے پن، بد نظمی، مافوق الفطری پن، ہولناکی اور اذیت و ہی کا سراغ مہیا کرنا کی سعی کی ہے۔ یہ ایک طرح کا Magic Realism بھی ہے جس میں زمان اداسی کی دھند بھری تہ چھوڑ گیا ہے جہاں ہر چیز حاضر بھی ہے غائب بھی اور زندگی محض ایک فیکٹ ہی نہیں فکشن بھی ہے۔ ایک ایسا فکشن جس کی کوئی کل سیدھی نہیں ہے۔



... جو کچھ سنا افسانہ تھا

## نیر مسعود: جاگتا ہوں کہ خواب کرتا ہوں!

شیم حنفی

کے مکینوں میں ایک گہرے تعلق اور ہم آہنگی کا احساس کوئی بھی کر سکتا تھا۔ زندگی بہت محفوظ و مامون، اپنے اسرار کے ساتھ موجود اور غیر متحرک دکھائی دیتی تھی۔ ساری فضا خاموش اور ٹھہری ہوئی۔ حرکت اور ارتعاش سے بیکر خالی۔ ایسی ٹھہری ہوئی زندگی کے تمام راز اور رمز نہ تو لوگوں اور چیزوں کی اوٹ سے کبھی جھانکتے ہیں، نہ چھلکتے ہیں، مگر پھر بھی اپنے ہونے کا احساس ہر وقت دلاتے رہتے ہیں۔

نیر مسعود کے افسانوں کا حال بھی یہی ہے۔ یہ کہانیاں نئی ہیں کہ پرانی اور جن واقعات کے بیان پر یہ کہانیاں مبنی ہیں، وہ گزر رہے ہیں یا گزر چکے ہیں یا آئندہ گزرنے والے ہیں اور انہیں ماضی کے منظر سے پہلے ہی دیکھا جا چکا ہے، ایک خواب کی طرح، اس بارے میں یقین کے ساتھ کچھ کہنا ممکن نہیں۔ نیر مسعود نے اپنی پہلی کہانی نصرت (1971) سے لے کر اب تک (2002) تقریباً تیس کہانیاں لکھی ہیں۔ سال میں ایک کہانی کا حساب بنتا ہے۔ بہ ظاہر یہ رفتار سست ہے۔ خود کہانیاں بھی دھیمی چال چلتی ہیں۔ واقعات دھیرے دھیرے مرتب ہوتے ہیں اور انہیں قلم بند کرتے وقت نیر مسعود کبھی جذباتی، پریشان اور مشتعل نظر نہیں آتے۔ گویا کہ ان کا اسلوب بیان، زبان، لہجہ، سب کے سب ان کی کہانی کے بنیادی مزاج سے مناسبت رکھتے ہیں۔ کہانی کے ماحول کی تشکیل میں لکھنے والے کا تخیل، حافظہ، مطالعہ، شعور اور اس کی لسانی استعداد، اس کا ذخیرہ الفاظ، بیان کا انداز اور آہنگ قریب قریب برابر کے حصے دار ہیں۔ یہی وجہ ہے کہ نیر مسعود کے کسی بھی افسانے کی جو مجموعی میٹ اور شکل بنتی ہے، اس کے حصے بخرے نہیں کئے جاسکتے۔ ایک ناقابل تقسیم قسم کی وحدت، یک وقت اپنے اندرونی اور بیرونی عوامل کی مدد سے اس طرح ظہور پذیر ہوتی ہے کہ اس کی درجہ بندی نہیں کی جاسکتی، نہ ہی اس کے ارتقا کی کوئی سمت مقرر کی جاسکتی ہے۔ یہ ایسا ہی ہے

ان دنوں نیر مسعود افسانے نہیں لکھتے تھے۔ پرانے شہر کی اس عمارت میں بہ ظاہر کوئی بات ایسی نہ تھی جو اسے نئے شہر سے الگ کرتی ہو۔ محرابوں والے برآمدے کے سامنے ایک وسیع چبوترہ۔ پھر دور تک پھیلا ہوا باغ جس میں پھل دار درخت تھے اور چاندنی، ہار سنگھار، گڑبیل، جمیلی، رات کی رانی کے پودے۔ نیم کے پیڑ کی شاخیں دور تک سایہ کئے ہوئے تھیں۔ دھوپ برآمدے تک مشکل سے پہنچتی تھی۔ نئی وضع کی آرام کرسیاں، میز، تپائی اور دیواروں پر فریم کی ہوئی پرانی تصویریں۔ سب سے اوپر تقریباً چھت کو چھوٹی ہوئی میراٹیس کی تصویر تھی۔

میں اس مکان میں جانے سے پہلے بھی نیر مسعود کو جانتا تھا۔ خود ان کے لباس اور وضع قطع، طور طریق میں ایسی کوئی بات نہ تھی جو انہیں اپنے زمانے سے الگ کرتی ہو۔ مگر ان کے آس پاس کا ماحول اور اس مکان کا ماحول، صاف لگتا تھا کہ ”یہ الگ ماحول ہے، ہمارے زمانے سے پہلے کے زمانے کا ہے۔“ کبھی کبھی بغیر کسی شعور و کوشش کے بھی چیزیں، تشکیلیں اور شخصیں خود بخود بدلتی ہوئی سی محسوس ہوتی ہیں۔ نیر مسعود کے سلسلے میں بھی مجھے کچھ ایسا ہی گمان ہوا۔ الہ آباد میں وہ مرزا جب علی بیگ سرور پر اپنی تحقیق مکمل کرنے کے بعد گھر لکھنؤ لوٹ آئے تھے۔ یہاں اس گھر پر سامنے والے سبزہ زار کے درختوں، پودوں، بیلوں کے علاوہ مسعود صاحب کی شخصیت کا سایہ بھی تھا، بہت گھٹا، ٹھنڈا اور دور تک جاتا ہوا۔

برآمدے کے ایک چوڑے چکے دروازے کے پہلو میں آہوسی لکڑی کے فرنیچر اور ایک مخصوص نشست پر مسعود صاحب کے چاندی بالوں سے ڈھکے سر کو دیکھ کر یہ فیصلہ کرنا آسان نہیں تھا کہ آس پاس کا پورا ماحول ان کی بہ ظاہر تخیل، ملائم اور مرموز شخصیت کی توسیع ہے یا یہ کہ اس ماحول کی تہہ سے ان کی شخصیت کا ظہور ہوا ہے۔ چیزوں، اطراف کی شکلوں، شبیہوں اور گھر



انوکھی یا حیرت کی بات نہ ہو۔ اس میں محنت بھی بہت ہوتی ہے۔ یعنی آدمی بالکل سپاٹ قسم کا واقعہ بیان کرے اور اس میں اثر آجائے۔ پھر اس میں یہ رسک بھی رہتا ہے کہ زیادہ تر لوگ تو یہی کہیں گے کہ یہ کہانی کیا ہوئی، یہ تو مثلاً کسی جگہ جانے کا حال بیان کر دیا۔“

”لوگوں کو میری کہانیوں کے بارے میں یہ خیال رہا کہ یہ مثلاً کہیں سے ترجمے ہیں۔ اس وجہ سے مجھے اور ڈرلگار ہوتا ہے۔ مگر خراب تک کوئی چوری کپڑی تو نہیں گئی۔ اب بھی اپنے خواب دیکھتا ہوں اور ان پر لکھتا ہوں۔“

”جب لوگ کہتے ہیں کہ یہ افسانہ کسی ٹائم فریم میں نہیں ہے تو میں کہتا ہوں کہ ٹائم فریم سے آزاد ہونے کا تصور ہی نہیں کر سکتا ہے آدمی۔ وہ الگ چیز ہے کہ یہ ہم نہ بتائیں کہ یہ آج کا قصہ ہے یا کل کا ہے یا سو برس پہلے کا ہے، لیکن ہے تو وہ بہر حال کسی نہ کسی ٹائم میں۔ اب چاہے ہم یہ نہ بتائیں کہ یہ 1950ء کا واقعہ ہے یا 1925ء کا۔ تو یہ ضروری نہیں معلوم ہوا کہ ہم یہ بھی بتائیں کہ کس سن کا واقعہ ہے، کس شہر کا ہے بلکہ اگر وہ ٹھیک سے نہ معلوم ہو تو زیادہ اچھا ہے۔“

”...مراسلہ جس خواب پر مبنی تھا وہ یہ تھا کہ اس گھر میں گیا ہوں، پرانے خیال کے لوگوں کا گھر ہے اور مجھ سے کہا گیا ہے کہ تھوڑا ٹھہر جاؤ، آج ایک بچے کی سالگرہ ہے۔ مجھ کو یہ معلوم ہوتا ہے کہ اس سالگرہ کی ویڈیو فلم بنانے کا بھی انتظام کیا گیا ہے۔ تو خواب میں مجھ کو ایک Shock سا ہوا کہ اس پرانے خیال کے لوگوں کے اس گھر میں یہ ویڈیو فلمنگ وغیرہ بڑی بے جوڑی چیز معلوم ہو رہی ہے۔ خواب میں تو اس پر افسوس ہوا تھا لیکن حقیقتاً یہ کوئی افسوس کرنے کی بات نہیں ہے۔“

ان بیانات سے ایک شہارو، دنیا بیزار، قدرے تنگی یا مرکز سے کھسکے ہوئے، شرمیلے اور بے جہت شخص کی تصویر ابھرتی ہے۔ یہ شخص کسی مانوس اور مروج حوالے سے نہیں پہچانا جاتا، ایک انتہائی نجی اور انفرادی دنیا کا باسی جو بس اندھیرے میں چلتا رہتا ہے اور اپنے قاری کو بھی کم و بیش ایسی ہی کیفیت کا تجربہ بخشتا ہے۔ نیر مسعود، قرۃ العین حیدر اور انتظار حسین کے بعد ہمارے سب سے زیادہ غلط سمجھے جانے والے (Misunderstood) افسانہ نگار ہیں۔ چنانچہ اس واقعے پر حیرانی نہیں ہونی چاہئے کہ ان کے بارے میں

جیسے کہ خواب دیکھا جا رہا ہو یا خواب لکھا جا رہا ہو۔ اس خواب میں چمک دمک بھی نہ ہونے کے برابر ہے اور اس کا تاثر بالعموم سیاہ اور سفید شینڈس میں اور سایوں کی مدد سے مرتب ہوتا ہے۔ اس خواب میں گہرائی اور اسرار کا عنصر بھی اسی واسطے سے پیدا ہوتا ہے۔ خواب اور اپنی کہانی کے رابطوں کا ذکر کرتے ہوئے نیر مسعود نے کہا تھا:

”میری کہانیوں میں بلکہ میری پوری زندگی میں خوابوں کا بہت بڑا کردار ہے۔ بعض خواب تو اس قدر مربوط، گویا پورے بے بنائے افسانے کے طور پر دیکھے۔ بہت لمبے خواب بھی دیکھے۔ قسطوں میں کوئی خواب نہیں دیکھ سکا ہوں اب تک۔ بار بار دکھائی دینے والے خواب بھی دیکھے۔ یہ تو کبھی کے ساتھ ہوتا ہے کہ کوئی ایک یا دو خواب بار بار دکھائی دیتے ہیں اور سمجھ میں نہیں آتا کہ کیوں؟ (نیر مسعود سے ایک گفتگو، ساگر سین گپتا)

نیر مسعود نے اپنی کہانیوں اور اپنی تخلیقی زندگی کے سلسلے میں وقتاً فوقتاً ایسی کئی باتیں کہی ہیں جن کی بنیاد پر ان کے قارئین نے، یہاں تک کہ نقادوں نے بھی، کچھ بندھی نگاری قائم کرنی ہیں۔ میرا خیال ہے کہ اپنے بارے میں لکھنے والے جو کچھ کہتے رہتے ہیں اسے آنکھ بند کر کے قبول کر لیا جائے تو بہت دشواریاں پیدا ہوتی ہیں۔ انتظار حسین او بدار کر اپنے ادبی نظریات اور اپنی تخلیقات کی ”وضاحت“ کے لئے کبھی کبھی ایسا موقف بھی اختیار کرتے ہیں جو عام پڑھنے والوں کو غلط راستے پر ڈال دیتا ہے۔ انتظار حسین کی ماضی پرستی، رجعت پسندی، مقصد بیزاری کے واسطے سے زیادہ تر غلط رائیں رواج پا گئی ہیں۔ یہی صورت حال نیر مسعود پر بھی صادق آتی ہے۔ بے شک، ان کی کہانیاں تعبیر کی کئی گنجائشیں اور جہتیں رکھتی ہیں اور مختلف پڑھنے والے اپنی اپنی افاد طبع کے مطابق ان سے من چاہے معنی اخذ کر سکتے ہیں۔ لیکن خود نیر مسعود نے کبھی کبھار اپنے بارے میں جو کچھ کہا ہے، وہ سب کا سب ایسا نہیں ہے کہ بغیر سوچے سمجھے، آنکھیں بند کر کے، اس پر یقین کر لیا جائے۔ مثال کے طور پر ان کے مندرجہ ذیل بیانات پر ایک نظر ڈالئے۔

”...مراسلہ افسانہ... یہ سوچ کر لکھا تھا کہ اس میں نہ کوئی ڈرامائی بات ہو نہ کوئی عجیب قسم کے کردار ہوں نہ کوئی دلچسپ واقعات ہوں۔ یہ افسانہ لکھا ہی اس خیال سے تھا کہ نہ میں بتا سکوں نہ آپ بتا سکیں کہ اس افسانے میں کیا ہے۔ بہت سیدھا سا افسانہ ہے۔“

”اسی طرح ایک اور افسانہ تھا رے خاندان کے آثار اس میں بھی میں نے یہی کوشش کی یہ بالکل عام زندگی کی روزمرہ قسم کی کہانی ہو اور اس میں کوئی



## ’نیریت‘: ایک الگ افسانوی اسلوب

اکثر نقادوں، تجزیہ نگاروں اور تفہیم و تعبیر کرنے والوں نے نیر مسعود کے فن کے سلسلے کبھی ایڈگرائلن پوکی پر اسراریت، کبھی کاٹکا اور کامیو کی علامت، کبھی وجودیت، کبھی سرریلیزم اور کبھی میچک ریٹھم سے ملائے ہیں اور ان کے فن میں مغربی فنکاروں کی تکنیک کی، جھلیاں تلاش کی ہیں۔ نیر مسعود جیسے جدید (یا قدیم؟) افسانہ نگار کے فن کو سمجھنے کے لئے ایسے طریق کار کو بروئے کار لانے میں کوئی مضائقہ نہیں۔ اس لئے کہ جدید فنکار جسے آفاقیت کی جستجو ہے ضرور ان گزرگاہوں میں پھرے گا۔ نیر مسعود جب کاٹکا کے افسانوں کے ترجمے کرتے ہیں اور اپنے افسانوں کے آغاز میں مغربی حوالے (شرقی حوالے بھی) استعمال کرتے ہیں تو اس جانب اشارہ کرتے معلوم ہوتے ہیں۔ دوسری طرف نیر مسعود کی باریک بینی، زبان پر موروٹی قدرت، قدیم فنی محاسن پر گرفت اور کلاسیکیت کے ساتھ جدت اظہار انہیں مغربی فنکاروں سے متماثر بھی کرتا ہے۔ ان کے فنی علاقہ کا مغربی فن سے مختلف ہونا ان کی افسانوی قوت ہے۔ یہ الفاظ دیگر نیر مسعود کے افسانے آفاقی ہوتے ہوئے بھی ’مغربی درمیان‘ سے زیادہ ’ہمارے درمیان‘ واقع ہوتے ہیں۔ انہوں نے اپنا منفرد طریق بیان تلاش کر لیا ہے جو نئے اور جدید مشرقی طرز اظہار کی حیثیت سے اپنا تعارف کراتا ہے۔ یہ افسانوی اسلوب اب نیر مسعود سے متعلق ہوتا ہے جسے ہم چاہیں تو ’نیرزم‘ یا ’نیریت‘ کہہ سکتے ہیں۔ اس اسلوب میں جو چیز ہیست ہے وہ سلسلہ در سلسلہ احساس جمال ہے (یا اس علاقے کے اعدام جمال کا البیہ ہے) ہم وثوق سے کہہ سکتے ہیں کہ نیر مسعود نے اپنے انداز میں ایک نئے جہان کی دریافت کی ہے۔

مہدی جعفر

سوچنے والوں کی اکثریت کا رویہ ان کی طرف یا تو ایک بندھے نکلے رسپانس (Response) کا ہے یا پھر ایک طرح کی بے نام جارحیت کا جس کے نزدیک نیر مسعود کی افسانہ نگاری ان کی ادبی سرگرمیوں کے ضمن میں کسی خاص توجہ کی مستحق نہیں ہے۔ نیر مسعود کی افسانہ نگاری کے بارے میں اتنا کم لکھا گیا ہے خاص کر اردو میں، کہ بظاہر یہ بات عجیب اور غیر یقینی ہی لگتی ہے۔ انگریزی میں ان کے افسانوں کو موضوع بنا کر جو چھوٹے بڑے مضامین لکھے گئے، ان میں سب سے اہم تحریریں محمد عمر میمن، ایلزبتھ بیل (Elizabeth Bell) محمد سلیم الرحمن، زینو (صفدر میر) اور مظفر علی سید کی ہیں۔ ان کی کہانیوں کے انگریزی ترجمے Essence of Camphor کی اشاعت (2000) کے بعد امریکہ (یونائیٹڈ اسٹیٹس) کے علاوہ برطانیہ، اسپین، فرانس اور اسرائیل کے اشاعتی اداروں نے بھی ان کہانیوں (مترجم محمد عمر میمن) میں دلچسپی کا اظہار کیا ہے۔ ایک ایسا لکھنے والا جس کو سنجیدگی سے پڑھنے اور سمجھنے والے خود اس کی اپنی زبان میں خال خال دکھائی دیتے ہیں، بین الاقوامی ادبی معاشرے میں اس کی طرف یہ توجہ واقعی حیران کن ہے۔ لیکن یہ توجہ غیر متوقع نہیں ہے۔ نیر مسعود کی تخلیقی دنیا جتنی شخص اور پرائیویٹ دکھائی دیتی ہے اتنی ہی جمہوری بھی ہے۔ اس کا تخلیقیہ (Ethos) اپنی عام روایت سے بہت مختلف، بہت مرموز اور نامانوس ہونے کے باوجود ایک عجیب و غریب انسانی کشش اور اپیل رکھتا ہے۔ اس سلسلے میں کچھ رائیں حسب ذیل ہیں:

”کلیتا غیر ماخوذ اور اردو فکشن کی تاریخ میں اپنے سے پہلے ظہور پذیر ہونے والی ہر شے سے غیر مماثل، یہ کہانیاں اپنے آپ میں ایک علاحدہ قسم

کہی جاسکتی ہیں۔ ایک طرف تو یہ کہانیاں (اردو کے) اولین رومانوں اور مصلحوں (کی تخلیقات) سے مختلف ہیں۔ دوسری طرف فنی پریم چند کے جیسے ساتھی حقیقت نگاروں اور ترقی پسند ادیبوں سے بھی مختلف ہیں۔ عجیب بات یہ ہے کہ (یہ کہانیاں) اس تجدد پسندانہ تجریدیت اور علامت کے کسی عنصر کی تقلید بھی نہیں کرتیں جس نے 1960ء اور اس کے بعد کے برسوں میں اتنی شد و مد کے ساتھ اردو کے افسانوی منظر نامے پر دھوم مچا رکھی تھی۔“ محمد

میں (Naiyer Masud: A Prefatory Note)

”نیر مسعود کی ایک اپنی نئی دنیا ہے جسے وہ اپنے نفس (اپنی ہستی) کے حوالے سے دیکھتے ہیں۔ یہ آئینے سے جھانکتے ہوئے عکسوں، ابہامات اور بیک وقت نمایاں اور دھندلی بے خیالیوں کی دنیا ہے جو اپنے خلا کے کھنچاؤ سے ہمیں سرسیمہ بھی کرتی ہے۔ ماضی یہاں مسلسل حال پر مسلط رہتا ہے لیکن ساتھ ہی ساتھ اس میں معنی پیدا کرنے کی ہر کوشش کی تاویب بھی کرتا رہتا ہے۔“ Elizabeth Bell. The Un-Contexted Master. An Out of

Culture Experience of Naiyer Masud

”ان کا کہانی مرتب کرنے کا ایک اپنا مخصوص انداز ہے، گرچہ انوکھا نہیں (کہانی کا) پہلا ڈرافٹ لکھ لینے کے بعد وہ اس میں بہت زیادہ کاٹ چھانٹ کرتے ہیں، اس طرح کہ بیان میں خاصے بڑے رخنے (خلا/وقفے) درآتے ہیں۔“ محمد سلیم میں Once Below a Time. A Short

Essay on 'Simiya'

”نیر مسعود کی کہانیاں بنیادی طور پر اپنی ہیست کے لحاظ سے تجدد پسند



ہے۔“ (Elle-magazine) ”یہ کہانیاں ایک جادوئی قارئین کے گھنچان دھاگوں سے بنی ہوئی محسوس ہوتی ہیں۔“ گویا کہ مجموعی اعتبار سے یہ کہانیاں ایک اجنبی، نادیدہ مگر پُرکشش حقیقت اور ایک ایسی دنیا کی تشکیل کرتی ہیں جو ہمارے لئے ہے بھی اور نہیں بھی ہے۔ تذبذب اور دبدبے کی ایسی کیفیت اس عہد کے کسی اور افسانہ نگار کے یہاں شاید اس حد تک نمایاں نہیں ہے۔ اپنی کہانیوں کے مزاج اور اپنے تخلیقی طریق کار کی طرف اشارہ کرتے ہوئے نیر مسعود نے کہا تھا:

”میں چاہتا ہوں کہ پڑھنے والے کو کہانی اچھی معلوم ہو، میری ایسی بالکل کوئی خواہش نہیں کہ ان کے ذہن کو الجھایا جائے مگر کسی بات کو بالکل واضح کر کے لکھنا اچھا معلوم نہیں ہوتا۔“

”ضروری نہیں کہ کہانی میں کوئی ڈرامائی واقعات ہوں۔“

”بالکل واضح خاتمہ مجھے اچھا نہیں معلوم ہوتا۔“

”بہر حال کوشش تو یہی ہے کہ اگر کوئی بات کہنا ہے تو اسے سیدھے سیدھے و سکورس کی صورت میں نہ کہا جائے، بلکہ ایسے کہا جائے کہ مطلب نکل آئے غور کرنے پر... میری کوشش تو یہی ہوتی ہے کہ کوئی جملہ بھی ایسا نہ لکھا جائے جو مبہم ہو اور پڑھنے والا کہے کہ اس کا مطلب کیا ہے... رفتی یہ بات کہ یہ کیوں لکھا ہے تو اس کا جواب ظاہر ہے کہ بہت سی جگہ دے سکتے ہیں، بہت سی جگہ نہیں بھی دے سکتے... اور فرض سمجھتے نہیں اچھا۔“ ساری سین پکنا نیر مسعود نے ایک گفتگو

ان بیانات میں جو مساوی اور پر سے دکھائی دیتی ہے، یہ اتنے سادہ نہیں ہیں۔ ظاہر ہے کہ نیر مسعود نے روزنامے یا اصطلاحی معنوں میں آپ بیتیاں نہیں لکھی ہیں۔ کہانیاں لکھی ہیں اور یہ کہانیاں ہم سے اس امر کا تقاضا کرتی ہیں کہ کہانی کے روایتی تصور، فارم اور مانوس و مروجہ عمل کے اثرات سے آزاد ہو کر انھیں ایک نئی تخلیقی دریافت اور دستاویز کے طور پر دیکھا جائے۔ نیر مسعود بہت مشکل لکھنے والے ہیں اور ان کی کہانیاں سہل نگاری کا صرف القباس پیدا کرتی ہیں۔ تاریخ، معاشرت، روایات، رسوم، ہمارے اجتماعی حافظے میں بیوستہ اقدار، تہذیبی تصورات اور ذہنی اور بالطنی علوم، سماجی تغیرات اور اجتماعی واقعات کے ساتھ ساتھ شخصی واہموں، مفروضوں، آسیہوں (Obsessions) اور حاوی عقیدوں کی آمیزش سے ایک انتہائی پیچیدہ موزیک وجود میں آیا ہے۔ نیر مسعود کو یہی موزیک کہانیوں کے لئے ایک اساس اور ثقیبی پردہ مہیا کرتا ہے۔ لیکن جیسا کہ شروع میں ہی عرض کیا گیا تھا، نیر مسعود کے یہاں اپنے تحریک اور ارتعاشات کے باوجود زندگی اور

(Modernist) اور مواد کے لحاظ سے روایت پسند کہی جاسکتی ہیں۔ ان بیانیوں میں صرف، وقوے، ہیں، (ان میں) رسمی معنوں میں کہانیاں نہیں ہیں۔“ Zeno: The Fiction of Past as Present

”نیر مسعود نہایت متشدد تجربہ پرست پسند ہیں۔ لیکن ایک ایسی زندگی جو اب باقی نہیں رہی، اس کے اپنے تجربی و ڈٹان کو وہ ایک واضح حقیقت کا مفہوم دنیا چاہتے ہیں۔ اس کوشش میں وہ نمایاں طور پر کامیاب ہیں۔“

زینہ حوالہ ایسا

”اپنی کہانی ’وقت‘ کے معمار کی طرح، انھیں (نیر مسعود کو) مرمت کا کام کرنے والے اس کارگر کا نام دیا جاسکتا ہے جو شکستہ اجاڑ ڈھانچوں میں (ان کو بحال کر کے) نئے سرے سے زندگی کے آثار پیدا کرتا ہے، لیکن اسی (معمار) کی طرح نیر مسعود، اس عمل کے خطرات کے باوجود روایت کے قلب تک جا پہنچنے کی صلاحیت بھی رکھتے ہیں۔ کسی اور بات سے زیادہ ہم ایسے کے ایک ایسے (سچے اور) کھرے احساس کی خاطر بھی ان کی طرف مڑ سکتے ہیں جو کہ بیک وقت توانا بھی ہے اور دماغ کو منور کرنے والا بھی ہے۔“ مظفر علی سید New Stories from an Old City

بھانت بھانت کے ان جائزوں، تبصروں اور تاثرات کے ساتھ اگر ان متفرق رایوں کو بھی شامل کر لیا جائے جن کا اظہار ان کی کہانیوں کے انگریزی تراجم (امریکی ایڈیشن) کی اشاعت کے بعد کیا گیا تو ایک دلچسپ اور خاصی الجھی ہوئی تصویر رونما ہوتی ہے۔ مثال کے طور پر بل مارکس (Globe Correspondent) نے کہا کہ ”یہ کہانیاں (عطر کا فور) ماورائی اشاروں اور نفسیاتی حرارتوں کے ایک چابک دست آمیزے کی صورت سامنے آتی ہیں۔ نیر مسعود کی (قاری کے احساسات کو) گرفت میں لے لینے والی مافوق الفطریات (Supernaturalism) کی دور افتادگی اپنے حقیقی (اور مجنی برصدقت) ہونے کا تاثر پیدا کرتی ہے جسے برآمد (Export) کرنے کے لئے پیدا نہیں کیا گیا۔“ یعنی کہ ان کہانیوں میں مریت کے عناصر کی افراط ہونے کے باوجود، ان کی مابعد الطبیعیات ہمارے شعور میں اپنی جگہ بنا لیتی ہے۔ ہم انھیں وہاں نہیں سمجھتے اور انھیں حقیقت کی ایک انوکھی شکل کے طور پر قبول کر لیتے ہیں۔“ ان میں سے بعض کہانیاں ہمیں چکرارتی ہیں، لیکن اس لئے نہیں کہ انھیں فراریت پسند تصویروں کے طور پر دیکھا جائے۔ عطر کا فور اس حقیقت کے وجود کی خبر دیتی ہے جو مخفی (نامعلوم اور ناقابل فہم و ادراک) ہے۔“ ایک اور رائے کے مطابق ”اس مجموعے کی ساتوں کہانیاں ان تجربوں کی پیچیدگی کے بوجھ سے پردہ اٹھاتی ہیں جو حافظے (یادداشت) کا عطا کردہ



تاریخی معلومات اور طبیعی حقائق کو افسانے میں اس خوب صورتی کے ساتھ کھپایا گیا ہے۔ بیان کے شستہ و شائستہ، سبک اور خاموش بہاؤ میں ذرا بھی اندازہ اس بات کا نہیں کیا جاسکتا کہ لکھنے والے نے کتنے شانت سجاؤ اور کتنی چھان بین، محنت اور تفصیل کے ساتھ اپنی کہانی کا مواد یکجا اور مرتب کیا ہے، جیسے بہت چوڑے پاٹ کا دریا تھم تھم کے بہہ رہا ہو۔ دروین خانہ ہنگاموں کی کوئی خبر ان کہانیوں سے کھٹنے نہیں پاتی۔ اس عمل کے نتیجے میں جو مجموعی صورت حال رونما ہوتی ہے اس پر نیر مسعود کے بہت تربیت یافتہ قارئین کو بھی یا تو صرف واسطے اور خواب کا گمان ہوا ہے یا پھر وہ اس رائے تک پہنچے ہیں کہ یہ کہانیاں پڑھنے والے کو ایک دھند میں سرگرداں چھوڑ دیتی ہیں اور کسی نتیجہ خیز موڑ تک اس کو نہیں پہنچاتیں۔ ہمارا خیال ہے کہ یہ ظاہر ناکامی ہی (اگر اسے ناکامی فرض کر لیا جائے) نیر مسعود کی کامرانی کا ثبوت ہے۔ روایتی مقصدی کہانی نے بیشتر پڑھنے والوں کی عادت اس طور پر خراب کر دی ہے کہ ہر کہانی کے انجام میں وہ کسی صاف نتیجے یا کسی واضح پیغام یا کسی Verifiable اور ٹھوس حقیقت کی جستجو کرتے ہیں اور لکھنے والے کی گم شدگی اور نارسائی یا اس کے اظہار کی حجاب آمیز روش سے مطمئن نہیں ہوتے۔ عام قاری، وہ فکشن کا ہو یا شعر کا، جب تک لکھنے کی بصیرت پر اپنی گرفت مضبوط نہ کر لے اور اس کے شعور پر خود کو حاوی نہ سمجھنے لگے، اپنے مطالعے سے مطمئن نہیں ہوتا۔ بیشتر صورتوں میں وہ اپنی ہار کو لکھنے والے کے عجز بیان اور تجربے کی خامی کے سر ڈال دیتا ہے۔

نیر مسعود کے افسانوں کی بنت میں ان کی شفاف، تک سک سے درست، سنبھلی ہوئی، سادہ اور تصنع آمیز آرائشی کے بھاری پن سے پاک زبان کا بھی ایک خاص رول رہا ہے۔ یہ نثر میں ایک طرح کا سہل متمتع ہے، بادی النظر میں بہت آسان مگر بہت مشکل، بہ ظاہر سادہ لیکن بہت پُر کار اور پُر فریب۔ اردو کے معاصر فکشن میں نیر مسعود کی جیسی زبان کی پرکھ اور حساس گرفت ہمیں کہیں اور دکھائی نہیں دیتی۔ اس ضمن میں ان کے یہ اعترافات (یا وضاحتیں) غور طلب ہیں:

”نثر کی قوت میرے نزدیک یہی ہے کہ اس میں شاعری سے کم کام لیا جائے... مثلاً بہت کوشش کر کے (شاعرانہ زبان سے) پرہیز کرتا ہوں اور اگر معلوم ہو کہ اس میں شاعرانہ انداز آگیا ہے تو اس کو کاٹ بھی دیتا ہوں... استعارہ میرے یہاں غالباً کہیں نہیں ہوگا... شاعری کے جواز اور آلات ہیں، ان کو شاعری کے لئے رکھنا چاہئے، نثر کی اپنی قوت ہے، اس کی مدد سے لکھا جاسکتا ہے... میں نے سب سے پہلے تو یہی کوشش کی کہ جو چیز لکھوں وہ

احساسات ٹھہرے ہوئے، ضابطہ بند، متوازن اور نہایت محتاط دکھائی دیتے ہیں۔ وہ اپنے تجربوں پر بہت گہری اور کڑی نظر رکھتے ہیں۔ انھیں ذرا بھی بے قابو اور بے حجاب نہیں ہونے دیتے۔ ان کی کہانیوں کا مرکب تیار کرنے والے بصری اور حسی پیکر تجربے کی آنچ سے کبھی پکھلتے نہیں، ہمیشہ اپنی جون میں رہتے ہیں اور اپنی شیمیں بگڑنے، بدلنے اور مسخ نہیں ہونے دیتے، نیر مسعود کو مصوری سے فطری مناسبت ہے۔ مگر مثال کے طور پر ’ڈالی‘ کی تصویریں جن میں شیمیں، شکلیں اور ساختیں اس کی نجی واردات کے دباؤ اور تجربے کی حدت سے پکھل جاتے ہیں اور اپنی طبعی اساس سے کٹ کر ایک طرح کی نئی مابعد الطبیعات وضع کر لیتے ہیں، نیر مسعود کے تخلیقی مزاج سے مطابقت نہیں رکھتیں۔ ان کے اعصاب اور حواس پر جو بھی گزر رہی ہو اور بیشک اعصاب اور احساسات کا عمل ان کی تحریروں میں شدید، تیز اور سرگرم ہے نیر مسعود اپنے قاری کو یہ ظاہر اس کی ہوا بھی نہیں لگنے دیتے۔ ان کے جو بیانات اپنے تخلیقی رویوں کی بابت ہم نے اوپر نقل کئے ہیں، اگر ان کا تجزیہ کیا جائے تو صاف پتہ چلتا ہے کہ نیر مسعود کا مقصد اپنی کہانیوں میں خود کو سامنے لانا نہیں ہے بلکہ روپوش ہونا ہے۔

انتظار حسین نے لکھا تھا کہ ”ہیغیبروں اور لکھنے والوں کا ایک معاملہ سدا سے مشترک چلا آتا ہے۔ ہیغیبروں کا اپنی امت سے اور لکھنے والوں کا اپنے قارئین سے رشتہ دوستی کا بھی ہوتا ہے اور دشمنی کا بھی وہ ان کے درمیان رہنا بھی چاہتے ہیں اور ان کی دشمن نظروں سے بچنا بھی چاہتے ہیں... افسانہ لکھنا میرے لئے اپنی ذات سے ہجرت کا عمل ہے۔“ (اپنے کرداروں کے بارے میں۔ آخری آدمی) نیر مسعود بھی خود کو چھپانے کا طرح طرح سے جتن کرتے ہیں۔ ایسی باتیں کہتے ہیں کہ قاری کا دھیان ہٹ جائے یا کسی اور طرف لگ جائے۔ کبھی یہ حربہ کامیاب بھی ہوتا ہے، کبھی نہیں ہوتا۔ روپوشی کی یہ کوشش ان کی کہانیوں میں بھی طرح طرح سے ظاہر ہوتی ہے۔ وہ یا تو پوری کہانی اس طرح مرتب کرتے ہیں کہ ایک جیتی جاگتی واردات کے بالمقابل ایک مختلف واقعہ مرتب ہو جائے، گویا کہ تمثیل سے یہ ظاہر گریز کے باوجود ایک متوازی تصویر بن جائے، یا پھر یوں سمجھ لیا جائے کہ اپنی کہانی میں نیر مسعود شخصی واردات کے معروضی تلازموں کی تشکیل میں کامیاب ہو جاتے ہیں۔ ان کی کہانیوں میں کرداروں کے نام اور مقامات یا تاریخی شہادتوں کے بیان سے گریز اور ان کی طرف براہ راست اشارے نہ کرنے کی ایک شعوری کوشش ہمیشہ دیکھی جاسکتی ہے۔ اس کے علاوہ اردو فکشن کی روایت میں، قرۃ العین حیدر کے بعد نیر مسعود کی یہ دوسری بڑی مثال ہے جہاں علم اور تحقیق یا



کے بہانے) شہر کے عیسائی گھرانوں کے بارے میں خفیہ معلومات اکٹھی کرتے پھر رہے ہیں۔ یہ ایک امن پسند اقلیت کے خلاف کوئی بہت گہری سازش ہے جس کے سرفنڈ کا پتہ لگانے میں اخبار کے نمائندے سرگرم ہیں۔ گویا کہ بات کا بنگلز اور رائی کا پہاڑ بن جاتا ہے اور ایک سیدھی سادی تلاش عجیب و غریب سلسلہ واقعات کی شکل اختیار کر لیتی ہے، لیکن کہانی کے اختتامیے میں جہاں واقعہ نوٹس اپنے دوست سے رخصت ہو رہا ہے:

”گاڑی ریگ چلی۔ (دوست) نے مجھ سے ہاتھ ملاتے ہوئے کہا:

”اپنا نیا پتہ لکھ دیجئے گا۔“

”لکھ دوں گا“ میں نے بھی کہا۔

دوست نے میرا ہاتھ چھوڑ دیا اور پلیٹ فارم پر اتر گئے۔

تو پڑھنے والے کا ذہن پل بھر کے لئے بھی اس طرف نہیں جاتا کہ یہ کہانی ہماری موجودہ اجتماعی صورت حال کے ایک ایسے پر تخلیقی تبصرے کی جہت بھی رکھتی ہے جو آج سمجھتی ہوئی دنیا میں بتدریج ایک دوسرے سے بڑھتی ہوئی بے خبری اور دوری کا پتہ دیتا ہے۔ یہ اختتامیہ نہ تو ڈرامائی ہے، نہ غیر متوقع، نہ بظاہر بہت دور از کار، بلکہ اور کسی انوکھی بصیرت کا ترجمان۔ لیکن اس کی ایک سماجی معنویت بھی ہے جس کا ظہور ایک ذاتی اور انفرادی واردات کی تہہ سے ہوا ہے۔ ”تھوئل“ ”شیش گھاٹ“ ”بائی کے ماتم دار“ ”بادشاہ“ اور ”بڑا کوڑا گھر“... یہ تو صرف چند مثالیں ہیں جن کا اس سرسری جائزے کے دوران اچانک خیال آ گیا۔ ان میں قومی اور بین الاقوامی صورت حال، تقسیم کے سانچے سے لے کر ہمارے تہذیبی زوال اور انتشار تک، گزراں وقت کی ستم رانی، تاریخ کی اندھی طاقت، جدید دنیا کی بے سستی، گم کردہ رہی اور انسانی عنصر سے مسلسل خالی ہوتی ہوئی، ٹوٹی اور بکھرتی ہوئی زندگی کے مشاہدات کا بیان ملتا ہے، ایک بالواسطہ اور رمز آئینہ تبصرے کے ساتھ۔ نیر مسعود ایک قصہ گو کی حرمت کا خیال اس حد تک رکھتے ہیں کہ ان کی اخلاقی، فکری، معاشرتی جہات باعوم ہماری نگاہ سے اوچھل رہ جاتی ہیں۔

لکھنے والے نے اپنی سرشت، صلاحیت اور توفیق کے مطابق اپنا کام کر دیا۔ اب یہ پڑھنے والے کی اپنی توفیق اور بساط پر منحصر ہے کہ دریافت اور تلاش کے اس سلسلے کو چاہے تو آگے بڑھائے۔ محمد سلیم الرحمن نے نیر مسعود کی ”سیما پر اپنے مختصر (انگریزی) مضمون کا آغاز گوئے کے اس قول سے کیا تھا کہ:

To read a good book is as difficult as writing it.

میرا خیال ہے کہ ایک مخصوص انداز رکھنے والے افسانے نگار کے اس عمومی جائزے کے لئے گوئے کا یہ قول ایک موزوں اختتامیہ بھی بن سکتا ہے۔ OO

نثر میں ہو، نثری انداز میں ہو اور وہ جو فصیح نکسالی زبان ہے وہ نہ ہو۔ زبان صحیح ہو، لیکن با محاورہ یا ہمارے روزمرہ کے مطابق نہ ہو... مجھ کو شعر کا ذوق بھی ہے اور شاعری مجھ کو پسند بھی زیادہ ہے۔ شاعری کا مطالعہ بھی بہت ہوا، تو اس کا اندازہ بھی ہے کہ شاعری کہاں کہاں کھس جاتی ہے نثر میں۔ اس کو میں دور رکھنا چاہتا ہوں، اس کی وجہ سے بعض اوقات یہ بھی شبہ ہوتا ہے کہ یہ ترجمے ہیں۔ زبان پر بہت محنت بھی کی ہے میں نے اور اس پر بھی کہ اس کی کوئی ایسی خاص پہچان نہ بن پائے کہ اسے پڑھ کے آدمی اندازہ لگا لے کہ کون لکھ رہا ہے، کہاں کا آدمی لکھ رہا ہے۔ اس کی وجہ سے میری کہانیوں کی زبان کچھ اچھی معلوم ہوتی ہے۔ نیر مسعود سے ایک محفل ساگری میں ملتا

پڑھنے اور عام ڈگر سے ہٹے ہوئے ادراک اور واردات کے بیان میں زبان و بیان کا ایسا انداز اختیار کرنا جو بظاہر بہت سادہ ہو، نیر مسعود کے اپنے خیال کے مطابق بھی ایک محنت طلب اور صبر آزمائے عمل ہے۔ اسلوب کی Transparency، اتنی شفافیت کہ آسانی کے ساتھ اس کے آر پار دیکھا جاسکے، ایک چکر میں ڈال دینے والی خوبی ہے۔ نیر مسعود کے سلسلے میں یہ واقعہ محض اتفاقی تو نہیں کہ انھیں کاٹکا اور پورنٹیں اور بعض معاصر فارسی افسانہ نویسوں کے اسلوب میں اپنے احساسات کی آہستہ سنائی دیں۔ معاصر ایرانی فکشن اردو فکشن کے موجودہ منظر نامے سے زیادہ تہہ دار اور کثیر الجہات ہے۔ نیر مسعود نے اردو فکشن کی اس روایت سے فائدہ کم سے کم اٹھایا جو پریم چند، منٹو، بیدی، عصمت اور کرشن چندر سے ہوتی ہوئی ان تک پہنچی تھی۔ ایک خاص طرح کی خلقی مشرقیت نے انھیں مغرب کے بھی انہی شہ پاروں کی طرف متوجہ کیا جن کا انداز اور اسلوب کھلا ڈھلا واضح یا ایک عامیانا اصطلاح کے مطابق بہت حقیقت آمیز اور سائنٹفک نہیں تھا۔ نیر مسعود واقعات کے باہمی ربط کے باہمی ربط اور تدریجی ارتقا سے کہانی کی تعمیر نہیں کرتے، ایک پوری فضا کا عکس اتارنے کی جدوجہد کرتے ہیں جو بجائے خود کسی ریکی واقعے کا بدل بن جاتی ہے۔ ان کی کہانیوں کے اختتامیے فکشن کے عام قارئین کی عادت کے برخلاف نہ تو چونکاتے ہیں، نہ پڑھ شور ہوتے۔ ان میں کسی رمز کے انکشاف، کسی بصیرت کے شعوری اظہار، کسی تنبیہ یا تاکید کا عنصر نہ ہونے کے برابر ہے۔ یہ اختتامیے بھی اسنے ہی متین اور فطری اور سادہ ہوتے ہیں جتنی کہ خود کہانیاں۔ یہاں میں صرف ایک مثال دینا چاہتا ہوں۔ ”رے خاندان کے آثار“ میں ایک موبوم عورت کی تلاش تو بالآخر کامیاب ٹھہرتی ہے اور ایک تماشا کھڑا ہو جاتا ہے۔ کہ ”تمن چارہ ان سے کچھ نامعلوم لوگ خود کو ڈاک کے محکمے کا آدمی ظاہر کر کے (ایک موبوم عورت کا پتا معلوم کرنے



## انفرادیت

## کچھ اصل ہے کچھ خواب ہے کچھ طرز ادا ہے

غفور شاہ قاسم

تخلیقی اور نثری ادب کی ممتول صنف افسانہ متعدد رجحانات اور متنوع اسالیب کا نگار خانہ ہے۔ زندگی، حرارت، خوشبو اور تازگی کا ترجمان افسانہ انسانی تخیل اور تخیل کا کارنامہ ہے۔

افسانہ کی قدیم اسالیب سے قطع نظر ہم جدید اردو افسانہ کا بالاستیعاب مطالعہ کرتے ہیں تو اس میں چار طرح کے رجحانات اور اسالیب رائج دکھائی دیتے ہیں۔

1 بیانیہ اسلوب

2 ملفوظاتی، حکایاتی اور داستانوی اسلوب

3 تجربی اور شعری اسلوب

4 علامتی، تمثیلی، استعاراتی اور رمزیاتی اسلوب

’طاؤس چمن کی مینا‘ اور ’عطر کا نور‘ کے تناظر میں تجزیہ کیا جائے تو نیر مسعود کی افسانہ نگاری پر حکایاتی، داستانوی، علامتی، تمثیلی، استعاراتی اور رمزیاتی اسالیب کی چھاپ محسوس کی جاسکتی ہے۔ اس کے علاوہ ان کے بعض افسانوں میں طلسماتی واقعیت نگاری (Magic Realism) اور مابعد جدیدیت کے رجحانات بھی موجود ہیں۔

تمثیل، مثالیہ یا رمزیہ میں ہر چیز چند مخصوص تصورات اور مجردات کی نمائندگی کرتی ہے۔ تمثیل ایک طویل استعارہ ہے جس کی نوعیت استعارہ بالتصریح کی ہے۔ اس اسلوب نگارش میں سیدھے سادھے بیان کی تہہ میں بھی کوئی منہ یار مژکشا اشارہ موجود ہوتا ہے۔ جس کی گرہ کشائی قاری کے لئے ضروری قرار پاتی ہے۔ اس کو بعض نقاد Suppressed Narrative کے نام سے موسوم کرتے ہیں۔

رمزیہ اسلوب میں الفاظ کی حیثیت اشارات کی ہوتی ہے جو معنی کی کسی بلند تر یا لطیف تر سطح کی طرف اشارہ کرتے ہیں۔ اچھی تمثیل بھی کہانی

کا ہر حصہ اور ہر کردار وہی معنویت کا حامل ہوتا ہے۔ یعنی کہانی اس قابل ہو کہ اس کے تمام اجزاء سے مجازی یا تمثیلی مفہوم اخذ کیا جاسکے۔

لاٹین امریکہ میں تخلیق پانے والے جدید فکشن کیلئے طلسماتی واقعیت نگاری Magic Realism کی اصطلاح استعمال کی جاتی ہے۔ اس طرح کے فکشن کی نمایاں خصوصیت یہ ہے کہ اس میں بظاہر حقیقت پسندانہ بیانیہ میں Fantasy پروری جاتی ہے۔ طلسماتی واقعیت نگار تخیل کی بے پناہ قوت سے طلسماتی فضا تشکیل دیتے ہیں۔ اس فضا میں پہنچ کر ادب کا قاری ارد گرد کی حقیقتوں سے ماورا ہو جاتا ہے۔ گارشیا مارکیز اور سارامینگو کی تخلیقات پر اس رجحان کے واضح اثرات موجود ہیں۔ ان تخلیق کاروں نے تاریخ، تخیل اور حقیقت کی آمیزش سے ترتیب پانے والے ایک مخصوص اسلوب تحریر یعنی طلسماتی واقعیت نگاری کو قبولیت دلانے میں اہم کردار ادا کیا۔ ان فکشن نگاروں نے ادب میں گریز پا اور فریب آساحیقتوں کا تعاقب کرنے کی روش عام کی۔ ان تخلیق کاروں کے ناول منفرد اور انوکھے تخیل کی جولان گاہ معلوم ہوتے ہیں۔

عطر کا نور اور طاؤس چمن کی مینا میں شامل نیر مسعود کے بیش تر افسانے حکایاتی، استعاراتی، رمزیاتی بیانیہ ہیں۔ ان کا تخیل ان داستان گوؤں کی یاد دلاتا ہے جو اپنی کہانیوں سے طلسم تخلیق کرتے تھے۔ اس طلسم میں کھوجاتے تھے۔ ان کے افسانوں کی خواب ناک فضا ہمیں قدم قدم پر حیرت سے دوچار کرتی ہے۔ یہ حیرت حالات واقعات کے ساتھ ساتھ زبان و بیان کے انوکھے پن سے بھی ہو رہا ہے۔

نیر مسعود کے افسانوں کے واقعات زندگی کا سچا عکس معلوم ہونے کے باوجود عمومی زندگی سے بالکل مختلف نظر آتے ہیں۔ ان کا قاری کبھی کبھی محسوس کرنے کے باوجود کہ وہ جس دنیا کی سیر کر رہا ہے وہ اس کی اپنی دنیا



میں آ رہا ستاون کی لڑائی، سلطان عالم کا کلکتہ میں قید ہونا، چھوٹے میاں کا انگریزوں سے ٹکرانا، لکھنؤ کا تباہ ہونا، قیصر باغ پر گوروں کا دھاوا کرنا، کشمیر میں ہندوستانی جانوروں کا شکار کھیلنا، ایک شیرنی کا گورے شکاری کا گھائل کر کے بھاگ نکلتا، گوروں کا طیش میں آ کر داروغہ نبی بخش کو گولی مارنا یہ سب دوسرے قصے ہیں اور ان قصوں کے اندر بھی قصے ہیں۔ لیکن طاؤس چمن کی مینا وہیں پر ختم ہو جاتا ہے جہاں ننھی فلک آرا میری گود میں بیٹھ کر اس کے نئے نئے قصے سناتا شروع کرتی ہے۔“

افسانہ کا داستانوی اسلوب آخر تک قاری کو اپنی گرفت میں رکھتا ہے

اور اس کا حافظہ مدتوں حلاوت اندوز رہتا ہے۔

غزل میں تغزل ایک متعین نہیں محسوس کیفیت کا نام ہے۔ اسی طرح افسانے میں افسانویت بھی متعین نہیں محسوس کیفیت ہوا کرتی ہے۔ نیر مسعود کے افسانوں کی افسانویت کا افسوں آخری لفظ تک برقرار رہتا ہے۔ اچھا افسانہ نگار گرد و پیش اور ماحول میں پوری طرح محو اور منہمک تو ضرور ہوتا ہے۔ لیکن وہ حالات و واقعات سے مغلوب ہوتا ہے نہ مشتعل بلکہ وہ اس تماشا گاہ زیست میں ایسا مصروف نگارہ تماشا بین ہے جس کی سرایت گیر نگاہیں اسٹیج کے روشن اور تاریک گوشوں کو بیک وقت دیکھنے کی صلاحیت رکھتی ہیں۔

نیر مسعود کی نگاہ مشاہدہ منظر کی گہرائی تک اترتی چلی جاتی ہے اور احساسات کی دھڑکنوں تک کو گن لینے کی صلاحیت رکھتی ہے۔ ان کا افسانہ عطر کا نور گھمبیر رمزیت و ایمانیت کا حامل اور تخلیقی تہہ داری کا خوبصورت نمونہ ہے۔ گہری معنویت سے یہ اقتباس دیکھ لیجئے:

”ماہ رخ سلطان نے اسے پھراٹھایا کئی بار اپنے چہرے سے دور اور قریب کے دیکھا، واپس رکھا، پراچا تک بولیں۔“

”آپ کو کافور بہت اچھا لگتا ہے۔“

”میری سمجھ میں فوراً کچھ نہیں آیا۔“

”کافور...!“ میں نے پوچھا

”آپ نے اس کا نام کافوری چڑیا رکھا ہے؟“

”وہ... وہ تو سفید رنگ کی بوج سے میں نے کہا۔ لیکن اس کا نام مجھے اچھا نہیں لگتا۔“

”بہت لوگوں کو اس سے ڈر لگتا ہے۔“

”کافوری چڑیا سے؟“

”نیر مسعود پر کام کی نثر کا واضح اثر نظر آتا ہے لیکن جہاں کام کی نثر کے سروکار واضح ہیں نیر مسعود زبان کی داخلی ہم آہنگی اور اس حسن پر زور دیتے ہیں جو تجزیہ کے نزدیک ہے۔“

نیر مسعود نے افسانہ کے بعض اوزاروں کو ’سیما‘ میں خود پر حرام کر رکھا تھا۔ اب انہوں نے ان سے بھی کام لیتا شروع کر دیا ہے۔ یہ ان کی افسانہ نگاری کا اگلا قدم ہے۔ اس کے باوجود اگر کوئی ان کے ہر افسانہ میں زیادہ تنوع اور انسانی سروکاروں کا خراباں ہو تو بھی اسے زبان کے بہتر اور سبک استعمال کے لئے ہی انہیں پڑھنا ضرور چاہئے۔“

عابد سہیل

سے قدرے مختلف ہے۔ اپنے آپ کو اس دنیا میں گم ہوتا محسوس کرتا ہے۔

’طاؤس چمن کی مینا‘ نیر مسعود کا ہمیشہ زندہ رہ جانے والا وہ شاہکار افسانہ ہے۔ اس کا یہ ایک اقتباس ملاحظہ کیجئے:

”بادشاہ اب پھر باتھیوں کی باتیں کر رہے تھے اور میں

قفص سے کچھ ہٹ کر کھڑا ہوا تھا۔ بادشاہ کی بات سن کر مجھے تو

ایسا محسوس ہوا تھا کہ میں اچانک سکڑ کر بالشت بھر کا ہو گیا ہوں۔

لیکن اب یہ معلوم ہو رہا تھا کہ میرا بدن پھیل کر اتنا بڑا ہو یا

جار ہا ہے کہ میں کسی کی بھی نظروں سے خود کو چھپا نہیں پاؤں

گا۔ میں منٹیاں بھیجنے بھیجنے کر سکڑنے کی کوشش کر رہا تھا۔ اس

کشکش میں مجھے پتہ بھی نہیں چلا کہ بادشاہ کب واپس

آگئے۔ جب میں چونکا تو طاؤس چمن میں سناٹا تھا۔ صرف قفس

کے اندر اڑتی میناؤں کے پروں کی آواز آرہی تھی۔“

یہ طویل مختصر افسانہ ننھی تفصیل زماں و مکاں اور واقعات کے کسی قدر

پہلے پس منظر کے باوجود وحدت تاثر کی نہایت عمدہ مثال ہے۔ افسانے کی

ہر سطر میں تجسس اور تحریر کی کیفیت موجود ہے۔ کہانی کی بلند کاری میں تہہ داری

مضمرب ہے۔ تخلیقی ترفیع واقعہ نویسی اور جزئیات نگاری کا مرقعہ یا افسانہ پڑھنے

والے کو اپنے ساتھ بہائے لیے جاتا ہے۔ ان دیکھی دنیاؤں کی طنائیں کھینچ

جاتی ہیں۔ یہ افسانہ قاری کے دل و دماغ کی ایسی نقش گری کرتا ہے کہ وہ تادیر

اس کے ظلم اور تاخیر سے آزاد نہیں ہو سکتا۔ اس افسانے کا اختتامیہ ظلم سے

تاریخ کی جانب فنکارانہ گریز اور تخیل کی کرشمہ سازی کی عمدہ مثال

ہے۔ اختتامی سطور ہیں:

”لکھنؤ میں میرا دل نہ لگتا اور ایک مہینے کے اندر بنارس



میں نے حیرت سے پوچھا۔

”کافور سے؟“

بارہ رخ بولیں۔ ”اس سے لوگوں کو مرنے کا خیال آتا ہے۔“

”کافور سے؟“

”پر مجھے حیرت ہوئی۔ کافور تو بہت سی تکلیفوں کا علاج ہے۔“

”مرتا بھی تو بہت سے تکلیفوں کا علاج ہے۔“

’بہلاف‘ (Assosiation of Ideas) نفس انسانی کی اہم

خصوصیت ہے۔ وہ کسی معمولی سے چیز کا سہارا لے کر کسی ایک تصور، خیال یا تمثال سے کسی دوسرے تصور، خیال یا تمثال تک باسہولت و سرعت منتقل ہو جاتا ہے۔ تلازم خیال اور تلازم افکار کی یہی کیفیت عطر کافور کی ہر سطر سے عیاں ہے۔

طاؤس چمن کی مینا اور عطر کافور دونوں غیر معمولی افسانے تخلیق کا ایسا ایجاد ہیں جو فکشن کی دنیا میں دائمی اور دوامی حیثیت حاصل کر چکے ہیں۔ دونوں افسانوں کی فضا، گرافک Graphic بیان اور بیانیہ کی لطافت افسانہ نگار کے تکنیکی ہنر کا اعجاز ہیں۔

گذشتہ سطور میں ہم نے اس امر کی نشان دہی کی ہے کہ نیر مسعود کے افسانوں کی خواب ناک فضا ہمیں قدم قدم پر حیرت سے دوچار کرتی ہے۔ اس حوالے سے ان کا افسانہ ’اکلٹ میوزیم‘ بھی ایک عمدہ مثال ہے۔ تخیل سے تراشیدہ اس افسانے کی خواب ناک فضا گارسیا مارکیز کی افسانوی کائنات سے مماثل ہے۔ افسانے کا ابتدائی دیکھے:

”اگر یہ سب حقیقت میں ہوا ہوتا تو مجھے کوئی فکر نہ ہوتی

کہ ایسا کیوں ہوا۔ حقیقتوں پر میرا اختیار نہیں۔ اختیار تو خوابوں

پر بھی نہیں۔ لیکن خواب میری ذاتی ملکیت ہیں۔ یہ خواب مجھ

کو نہیں اس کو دیکھنا چاہیے تھا۔“

نیر مسعود کا یہ افسانہ تصور اور تاثر کی ایسی اکائی ہے جو قاری کو تخلیق کار

کے احساسات کی Wave Length پر لے آتی ہے۔

Utopianism کی یہ کیفیت نیر مسعود کے لکھے افسانوں کی سب سے

نمایاں خصوصیت ہے جو انہیں روایتی افسانہ نگاروں سے ممتاز اور ممتاز کرتی

ہے۔ نئے اور نامانوس زاویہ نظر کی عطا نیر مسعود کے اس نوعیت کے افسانے

تخلیق کار کے اسلوب تازہ اور منفرد سطح نواح پر گواہ ہیں۔

’عطر کافور‘ میں سات اور طاؤس چمن کی مینا میں دس افسانے شامل

ہیں۔ ہر افسانے کا دوسرے افسانے سے زاویہ منفرد اور ذائقہ مختلف ہے۔

ان افسانوں کے عنوانات افسانہ نگار کی تخلیقی طہاگی اور چٹائی الج کی آئینہ دار ہے۔ چند عنوانات دیکھئے: جانوس، نوشدارو، بن بست، ہائی کے ماتم دار، اور اہرام کا میر محاسب۔ ان کا ہر افسانہ ایک جداگانہ لسانیاتی، اسلوبیاتی مطالعہ کا متقاضی ہے۔ سلطان مظفر کا واقعہ نو لیس مراسلہ، وقفہ، سامنا، جہنم داستانوی حکایاتی روایت کے نمائندہ افسانے ہیں۔

یہ افسانے ماضی کی بازگشت ہیں۔ نیر مسعود نے اپنے بیشتر افسانوں کی کہانیاں واحد متکلم کے صیغے میں بیان کی ہیں۔ اس طرح کے افسانوں میں اپنائیت اور Intimacy موجود ہے۔ پڑھنے والوں کو ان میں اجنبیت اور غیریت کی کیفیت محسوس نہیں ہوتی۔ وہ افسانہ نگار کے قدم بہ قدم تخیل کی راہ داریوں میں سفر کرتے چلے جاتے ہیں۔

عطر کافور میں شامل اپنے ہر افسانے کے پہلے صفحے سے پہلے ابتدائی صفحے پر انہوں نے انگلش کوئٹیشن یا اشعار اور فارسی مصرعوں یا اشعار کے اندارج کا اہتمام کیا ہے۔ ذاتی طور پر جدت طرازی کی یہ ادب ہمیں بہت پسند آئی ہے۔ عطر کافور اور طاؤس چمن کی مینا کے ٹائٹلز میں وہی رمزیت موجود ہے جو ان میں شامل افسانوں کا امتیاز ہے۔

یہاں پاکستان میں بیٹھے ہوئے جب ہماری نگاہیں اٹھایا کے افسانوی افق پر مرکوز ہوتی ہیں تو اپنے یکسر یکساں اسلوب نگارش کی وجہ سے تین نام ہمارے سامنے آتے ہیں۔ نیر مسعود، سید محمد اشرف اور خالد جاوید۔ یہ افسانہ نگار وہ ہیں جن کی کہانیوں کو پڑھنا سہل نہیں ہوتا قدم قدم پر سوچنا پڑتا ہے۔ ان کے ساتھ مل کر آپ کو روٹا پڑتا ہے۔ جذبات کے جوار بھائے سے گزرنا پڑتا ہے۔

نیر مسعود کو پڑھتے ہوئے زندگی میں پہلی مرتبہ ہمیں معلوم ہوا کہ کہانیاں لکھنے والے ہزاروں لوگوں میں سے چند ایک ہی کیوں ممتاز ہوتے ہیں۔ بڑی داستان، بڑی کہانی، بڑا افسانہ، بڑا آدمی طلب کرتا ہے۔ یہ ہر ایک کے بس کی بات نہیں۔ اس نوعیت کا افسانہ لفظ بہ لفظ، سطر بہ سطر، صفحہ بہ صفحہ جم کر پڑھنا پڑتا ہے۔ ایک نشست میں پچیس تیس صفحات سے زیادہ پڑھا جائے تو مطلب ہاتھ نہیں آتا۔

ظلم، تحیر، تاریخ، یاد، حقیقت، خواب، مراب اور منفرد طرز ادا کا امتزاج نیر مسعود کا کارنامہ ہمیں ایک معروف شاعر کے اس مصرعہ کے پیکر میں ڈھلتا دکھائی دیتا ہے:

کچھ اصل ہے کچھ خواب ہے کچھ طرز ادا ہے



## افسانوں کا تجزیہ نیر مسعود کا سحر انگیز بیانیہ

شہنشاہ مرزا

'سیما' 1972 میں شائع ہوا۔ چھ برس کے طویل وقفے کے بعد ان کا تیسرا افسانہ مارگیر 1978 میں منظر عام پر آیا۔ 1980 میں ان کے دوسرے افسانے 'اوجھل' اور 'جانوس' شائع ہوئے۔ 1982 میں ان کا افسانہ 'سیما' شائع ہوا ہے یہ 'سیما' کی دوسری قسط ہے اس لئے اسے سیما-۲ کہنا زیادہ مناسب ہوگا۔ 1983 میں ان کا افسانہ 'مسکن' شائع ہوا ہے اس طرح بارہ برس کی طویل مدت میں انہوں نے کل سات افسانے لکھے ہیں اور ان سات افسانوں میں چھ افسانے اب 'سیما' کے نام سے شائع ہو گئے ہیں۔

ان سبھی افسانوں کی فضا میں ایک مبہم قسم کی پراسراریت یوں سمائی ہوئی ہے کہ قاری انہیں پڑھ کر سحر زدہ سا ہو کر رہ جاتا ہے۔ ایک عجیب قسم کا خوف، غیر محسوس قسم کا تحیر اور حیرت خیز قسم کے خوابوں کی سی کیفیت کا احساس ان افسانوں کو پڑھ کر ہوتا ہے۔ ذہن میں معاہدہ خیال آتا ہے کہ کہیں یہ سب مصنف کے پریشان خوابوں اور مبہم تصورات کا پرتو تو نہیں؟ بظاہر یہ سبھی افسانے کسی انہیکھی خوابوں کی سرزمین سے متعلق ہوتے ہیں، مگر ان میں ایسی حیرت ناک ارضیت موجود ہے کہ انہیں خوابوں کی سرزمین سے متعلق قرار دینے میں بھی تاثر معلوم ہوتا ہے۔ ان افسانوں کی مجموعی فضا خالص انسانی ہے، یہاں ہر شے حقیقت پر مبنی نظر آتی ہے۔ پھر بھی یہ سب خوابوں کا جیسا ہی معلوم ہوتا ہے۔ ایک (جانوس) کو چھوڑ کر ان سبھی افسانوں میں ایسی بستیوں کا ذکر کیا گیا ہے جن کے متعلق یہ نہیں معلوم ہو پاتا کہ یہ کہاں واقع ہیں، اور اس میں بسنے والے لوگ کس نسل سے تعلق رکھتے ہیں، اور ان کا رہن کون کیا ہے؟ ان کے تہذیبی پس منظر یا طرز معاشرت کے متعلق بھی ان افسانوں میں کہیں کوئی ذکر نہیں ملتا۔ سیما میں کسی تہوار کا ذکر آیا ہے مگر اس کی کوئی تفصیل نہیں بتائی گئی ہے۔ ان سب باتوں کے باوجود یہ افسانے خالص انسانی اس لئے معلوم ہوتے ہیں کہ ان افسانوں کا راوی (واحد متکلم میں) جو کچھ بھی بیان کرتا ہے وہ سب عین قرین قیاس ہے۔ اس کے بیان میں کوئی ایسی بات نہیں جو اس دنیا میں وقوع پذیر نہ ہوتی ہو۔ اطف کی بات تو یہ ہے کہ وہ ایسی حیرت انگیز باتوں کا بیان بھی نہایت

افسانے نگاروں میں نیر مسعود واحد افسانہ نگار ہیں جنہوں نے بیانیہ نئے کی ذور کو مضبوطی سے تھام رکھا ہے اور نت نئے تجربوں کے اس دور میں جب سبھی نے افسانہ نگاروں کا رنگ ایک دوسرے سے اس قدر ملتا جلتا معلوم ہوتا ہے کہ کسی نئے افسانہ نگار کی شناخت نہیں بن پاتی، انہوں نے اپنی علاحدہ شناخت بنا رکھی ہے۔ یکساں قسم کے نئے افسانوں کی بھیڑ میں ان کے افسانے بالکل الگ سے پہچانے جاسکتے ہیں۔ جس نوعیت کے نئے، جدید، تجربہ کی، علامتی، استعاراتی اور تمثیلی افسانے آج کل عموماً لکھے جا رہے ہیں (اور جن سے عام قاری سخت خائف نظر آتے ہیں) نیر مسعود کے افسانے ان سے قطعی مختلف ہیں۔ ان افسانوں کی جیسی انفرادیت اور غدرت بہت کم نئے افسانوں میں دیکھنے کو ملتی ہے۔

ایک حد تک تو نیر مسعود کو نیا افسانہ نگار کہنے میں بھی تاثر ہوتا ہے کیوں کہ جن باتوں کے لئے نئے افسانہ نگار بدنام ہیں، نیر مسعود ان سے بالکل پاک ہیں۔ مگر ان افسانوں کی ساخت کچھ ایسی ہے کہ انہیں نیا اور تجربہ دی افسانہ کہنے کے سوا اور کوئی چارہ بھی نہیں۔ مگر یہ تجربہ ریت اپنی نوعیت کے لحاظ سے ایسی انوکھی ہے کہ قاری کے لئے ابلاغ کا مسئلہ ترسیل کی راہ کا پتھر نہیں بن پاتا۔ ہاں یہ ضرور ہے کہ اگر قاری ان افسانوں کو بخوبی سمجھنا چاہتا ہے تو اسے اپنے ذہن پر تھوڑا زور دینا پڑتا ہے۔ ایک بار اگر وہ پلاٹ کی مختلف کڑیوں کو جوڑنے میں کامیاب ہو جاتا ہے تو پورا افسانہ اس کے لئے ایک دل چسپ حکایت بن جاتا ہے۔ بیانیہ کی مضبوطی طرزِ بھیر اسے اپنے آپ سے یوں باندھ لیتی ہے کہ وہ سب کچھ بھول کر افسانے کے حیرت انگیز پلاٹ میں گم ہو جاتا ہے۔

نیر مسعود کا پہلا افسانہ 'فصرت' جولائی 1971 میں شائع ہوا تھا۔ ایسا نہیں ہے کہ انہوں نے اس سے قبل کوئی افسانہ لکھا ہی نہ ہو، انہیں افسانہ نگاری کا شوق طالب علمی کے زمانے میں ہی ہو گیا تھا مگر بقول ان کے وہ لوشقی کی تحریریں تھیں جنہیں انہوں نے لکھ لکھ کر پھاڑ دیا۔ ایسی کتنی تحریریں انہوں نے لکھ لکھ کر پھاڑ دی ہوں گی، یہ بتانا دشوار ہے۔ ان کا دوسرا افسانہ



کہی جاتا ہے کہ افسانہ اگر تجریدی ہے تو اس کے لئے کسی پلاٹ کی کیا ضرورت ہے؟ مگر نیر مسعود ایسا نہیں مانتے۔ وہ تجریدی افسانہ کو چست پلاٹ کی بنیاد پر قائم کرتے ہیں۔ وہ اپنے افسانوں میں، بیانیہ کی شاندار فصیل کے معنویت کا مستحکم قلعہ تعمیر کرتے نظر آتے ہیں مگر مجھے جانے کیوں یہ احساس ہوتا ہے کہ اس معنویت کے اندر سے جس قسم کی تجریدیت برآمد ہوتی ہے وہ سرسری نوعیت کے مبہم تجریدی افسانوں میں نہیں مل سکتی۔

ان افسانوں کو پڑھتے وقت ابلاغ کا مسئلہ اس لئے نہیں اٹھتا کہ نیر مسعود اپنے افسانوں میں استعاراتی فلک الافلاک کی تعمیر نہیں کرتے۔ ایسا معلوم ہوتا ہے کہ انھوں نے استعاراتی اظہار سے جان بوجھ کر گریز کیا ہے اور ہر جگہ راست بیان کو اختیار کیا ہے مگر ان میں سے بیشتر افسانوں کا ایک علامتی یا استعاراتی نظام ہے۔ مصنف نے احتیاط یہ کیا ہے کہ اگر قاری اس علامتی نظام سے ناواقف ہے یا اسے سمجھنے سے قاصر ہے تو بھی وہ افسانے سے لطف اندوز ہو سکے۔ اس کیلئے مصنف نے طریقہ یہ اختیار کیا ہے کہ ابہام کو روشن بیانیہ کے بطون میں رکھ دیا ہے۔ مثال کے طور پر اگر ہم ان کے افسانے 'سیسیا' کا مطالعہ کریں اور سیسیا کی علامت سے ہم قطعی ناواقف ہوں تو بھی ہمیں افسانے کو سمجھنے میں زیادہ دشواری نہیں ہوتی بلکہ جب پلاٹ کی کڑیاں اس میں جڑ جاتی ہیں اور افسانہ سمجھ میں آنے لگتا ہے تو اس میں ایک ایسا لطف ملتا ہے جو شاید ناقابل بیان ہے۔ ان سبھی افسانوں میں بے یقینی، تذبذب اور حیرت کی جو ملی جلی فضا بنتی ہے وہ ایسی شدید ہوتی ہے کہ قاری اس میں کھو کر سب کچھ بھول جاتا ہے۔

ایک خاص بات یہ بھی ہے کہ نیر مسعود کے یہاں کہانیوں میں وہ بات نہیں ہوتی جو کہانیوں کے پس منظر میں ہوتی ہے۔ آپ ان کا کوئی بھی افسانہ اٹھا کر پڑھ لیجئے اس میں اصل کہانی کے ساتھ ذیلی کہانیاں بھی جاری و ساری نظر آئیں گی، انھیں زیریں لہریں (Undercurrents) کہنا زیادہ مناسب ہوگا۔ یہ کہانیاں بعض اوقات اصل کہانی سے کہیں زیادہ دل چسپ معلوم ہوتی ہیں۔ مثلاً 'سیسیا' میں غرقاب دوشیزہ کی کہانی Under Current کے طور پر بیان کی گئی ہے مگر اصل سے کہیں زیادہ دل چسپ معلوم ہوتی ہے۔ وہ اپنے افسانوں میں ماحول سازی پر بھی غیر معمولی توجہ دیتے ہیں۔ ان افسانوں کی فضا ایسی خواب ناک ہوتی ہے کہ وہ بالکل ہماری دنیا کی کہانی ہونے کے باوجود ہمیں کسی ان دیکھی دنیا کی کہانی معلوم ہوتی ہے۔ وہ اپنی کہانیوں کا پس منظر اجاگر کرنے کے لئے عموماً خوف زدہ اشکال اور ابہام کو روزمرہ کے حقائق کے تناظر میں رکھ کر اس طرح بیان کرتے ہیں کہ کہانی کی وحدت نہ صرف یہ کہ شروع سے آخر تک برقرار رہتی ہے بلکہ قاری ان خوف زدہ اشکال و ابہام میں کھو کر حیرت خیز کیفیات کا شکار ہو کر رہ جاتا ہے۔ افسانے میں ہر چیز

سادہ انداز میں کر جاتا ہے جن پر یقین کرنے کا دل نہیں چاہتا۔

ان سات افسانوں میں چھ افسانے (نصرت، سیسیا، مارگیر، او جھل، مسکن اور سیسیا-۲) ایک ہی سلسلے کی کڑی معلوم ہوتے ہیں۔ مجھے تو کچھ ایسا گمان گزرتا ہے کہ ان سبھی افسانوں کا راوی (واحد متکلم 'میں') کہیں ایک ہی شخصیت تو نہیں۔ مگر پھر خیال آتا ہے کہ مسکن کا راوی تو کوئی دوسرا شخص ہے، مگر بقیہ پانچوں افسانوں کا راوی یقیناً ایک ہی شخص ہے۔ جانوس البتہ ان افسانوں سے بالکل مختلف ہے۔ اس افسانے میں کسی ایسی ہستی کا ذکر بھی نہیں جس کی نشان دہی میں دشواری محسوس ہوتی ہو۔ یہ کہانی لکھنؤ سے متعلق ہے۔ اس کی تہذیبی فضا بھی خالص لکھنوی ہے مگر نصرت سے لے کر سیسیا-۲ تک جن بستیوں کا ذکر کیا گیا ہے وہ سب کی سب انوکھی، ان دیکھی اور تصوراتی ہی معلوم ہوتی ہیں۔ مگر ہم یقین کے ساتھ یہ بھی نہیں کہہ سکتے کہ یہ سبھی بستیاں واقعی سراسر خیالی ہیں، کیوں کہ اس قسم کی بستیوں کے وجود سے بہر حال انکار نہیں کیا جاسکتا، ان بستیوں کی فضا میں حیرت انگیز یکسانیت کا احساس ہوتا ہے۔ راوی کے خیالات میں تو سراسر یکسانیت ہے ہی مگر ہم یقین کے ساتھ یہ بھی نہیں کہہ سکتے کہ مصنف ان افسانوں میں خود کو دہرا رہا ہے اور اس کے یہاں بہت زیادہ یکسانیت ہے کیوں کہ بظاہر سب کچھ ایک جیسا نظر آنے کے باوجود کچھ بھی ایک جیسا نہیں ہے۔ مصنف نے زندگی کے نت نئے تجربوں کو گرفت میں لینے کی کوشش کی ہے جیسی ان افسانوں میں کہیں بھی ایک ہی بات کو بار بار دہرانے کی کیفیت نہیں محسوس ہوتی، بلکہ ہر افسانے میں عجیب قسم کی تازگی کا احساس ہوتا ہے۔ سیسیا اور سیسیا-۲ میں اگرچہ ایک ہی کہانی بیان کی گئی ہے یعنی جہاں سیسیا-۱ کی کہانی ختم ہوتی ہے وہیں سے سیسیا-۲ کی کہانی شروع ہو جاتی ہے مگر دونوں کہانیوں میں عجیب تازگی اور انفرادیت ہے اس لئے ہم ان دونوں کہانیوں کو ایک دوسرے سے الگ کر کے بہت آرام سے پڑھ سکتے ہیں۔ اگر آپ نے سیسیا-۱ نہ پڑھی ہو تو بھی آپ کو سیسیا-۲ میں بھرپور لطف ملے گا۔

یہ ضرور ہے کہ نیر مسعود نے بعض چیزوں پر زیادہ زور دینے کے لئے لطیف اشاروں کے ذریعہ انہیں بار بار سامنے لانے کی کوشش کی ہے مگر یہی ان کا کمال ہے کہ اس کے باوجود قاری یکسانیت کی شکایت نہیں کر پاتا۔ نوادرات سے مصنف کو غیر معمولی دل چسپی ہے۔ ان کا ذکر بار بار آتا ہے۔

اسی طرح سیاہ بادل، جڑی بوٹیاں، پھوٹی زرد پتیوں والا درخت اور ایسی ہی بہت سی چیزوں کو وہ بار بار سامنے لاتے ہیں۔ پلاٹ کا تانا بانا بننے کا ہنر بھی انہیں خوب آتا ہے۔ وہ بہت ہی چست خاصا گنجا ہوا درمربوط پلاٹ تعمیر کرتے ہیں۔ ایسا پلاٹ صرف پرانے افسانوں میں دیکھنے کو ملتا ہے۔ کم سے کم کسی تجریدی افسانے میں اس نوعیت کا پلاٹ نہیں ہوتا۔ کیونکہ عموماً سمجھا



ایسی کون سی بات ہے کہ سب وقت پڑنے پر اسے ہی یاد کرتے ہیں۔ اس طرح قاری افسانہ کی ابتدا ہی میں مارگیر کی شخصیت میں دل چسپی لینے لگتا ہے۔ 'نفرت' کی شروعات بھی کچھ ایسے ہی دل چسپ انداز میں ہوتی ہے۔ "بدکار عورت کا قصہ مجھ کو اب یاد نہیں لیکن اس وقت مجھے اس میں بڑی دل چسپی تھی اس لئے جب مجھے معلوم ہوا کہ اس کا قصہ ہمارے یہاں پیش ہوگا اور وہ تصنیف کے لئے ہمارے گھر آئے گی تو میں بہت خوش ہوا۔"

یہ بدکار عورت کون ہے جس کا کسی قسم کا قصہ راوی کے گھر پیش ہونے جا رہا ہے اور جس کے تصنیف کے لئے وہ اس کے گھر آ رہی ہے، یہ سوال اپنے آپ میں اس قدر دل چسپ ہے کہ قاری پورا افسانہ اس کے جواب کے لئے پڑھ ڈالتا ہے۔ مگر جس طرح 'سیما' میں یہ نہیں بتایا جاتا کہ آخر وہ کون سا تہوار تھا جس کے لئے لب دریا الاؤ روشن کئے گئے تھے اسی طرح اس پوری کہانی میں اس امر پر کہیں بھی روشنی نہیں پڑتی کہ بدکار عورت آخر کون ہے اور اس سے متعلق کون سا قصہ پیش ہوا تھا۔ بدکار عورت کی اس کہانی کو ہم نفرت کی Under Current Story کہہ سکتے ہیں جس میں قاری کو اصل کہانی ہے کچھ زیادہ ہی دل چسپی محسوس ہوتی ہے اور چوں کہ مصنف کہانی میں کہیں بھی اس کے متعلق کوئی اشارہ تک نہیں کرتا اس لئے قاری کے ذہن میں ایک کرید کہانی ختم کرنے کے بعد بھی برقرار رہتی ہے۔

سب سے دل چسپ اور چونکا دینے والا انداز 'او جھل' میں اختیار کیا گیا ہے جس کی ابتدا نہایت سادہ انداز میں یوں ہوتی ہے۔

"میں نے بولنا چھوڑا ہے دیکھنا نہیں۔ آنکھیں رکھتے ہوئے نہ دیکھنا آسان بھی نہیں۔ زبان رکھتے ہوئے نہ بولنا اس کے مقابلے میں بہل ہے کبھی کبھی میرا جی ضرور ہو جاتا ہے کہ آنکھیں بھی بند کر لوں لیکن ابھی تک میری آنکھیں کھلی ہوئی ہیں۔" (او جھل)

راوی نے بولنا کیوں چھوڑ رکھا ہے۔ آنکھیں رکھتے ہوئے نہ دیکھنا ظاہر ہے کہ ایک دشوار کام ہے لیکن راوی نے ساتھ ایسا کون سا سانحہ پیش آیا ہے کہ وہ آنکھیں رکھتے ہوئے بھی نہ دیکھنے کی تمنا کر رہا ہے پھر خواہش کے باوجود وہ اپنی آنکھیں کھلی کیوں رکھے ہے؟ افسانے کی ان چند ابتدائی سطروں کے مطالعہ کے بعد ہی قاری کو یہ احساس ضرور ہو جاتا ہے کہ راوی کے ساتھ کوئی زبردست سانحہ پیش آیا ہے جس نے اسے بالکل ہی بے حس بنادیا ہے۔ سانحہ کی اہمیت کا احساس کرتے ہی قاری اس کا راز جاننے کے لئے بے چین ہوا اٹھتا ہے اور پھر اس کے لئے پوری کہانی ایک ہی نشست میں پڑھنے کے سوا کوئی چارہ نہیں رہتا۔

ان کے دوسرے افسانوں کا انداز بھی کچھ اسی طرح ہوتا ہے کیوں کہ

انہائی معنی خیز معلوم ہونے کے باوجود زندگی کی بے معنویت کو ایک نرالی انداز میں محسوس کرنے لگتا ہے۔ وہ افسانے میں زبردستی چیچیدگی پیدا کرنے کی کوشش بھی کرتے نظر نہیں آتے اس کے بجائے ان کے افسانوں کے پلاٹ کے اندر ہی سے ایک خاص قسم کی چیچیدگی اور ابہام کا اظہار ہوتا۔ وہ چیچیدگی افسانے کو اور بھی تہہ دار بنا دیتی ہے اور جب قاری اس چیچیدگی کو حل کر لیتا ہے تو اسے افسانے میں اور بھی لطف محسوس ہونے لگتا ہے۔

اپنے افسانے کو شروع کرنے کا ان کا انداز بھی خاصا چونکا دینے والا ہوتا ہے۔ وہ ایسا انداز اختیار کرتے ہیں کہ افسانے کی پہلی سطر پڑھ کر قاری اس سے بندھ سا جاتا ہے۔ 'سیما' کی ابتدا اس طرح ہوتی ہے۔

"تہوار ختم ہو چکا تھا اور اب لب دریا کوئی نہ تھا۔ رات کے الاؤ بجھے ہوئے مگر اندھیرے میں ان کے اندر دبی ہوئی آگ ہوا کے ہلکے جھونکوں سے کبھی کبھی روشن ہو جاتی تھی، میرے نتھنوں میں رہ رہ کر جلن ہو رہی تھی جس کا مطلب یہ تھا کہ بعض الاؤ ابھی تک دھواں دے رہے ہیں۔"

آپ نے دیکھا کہ اس چھوٹے سے پیرا گراف کے ذریعہ ہی نیر مسعود نے قاری کو بہت سے دل چسپ سوالوں کی ڈور سے باندھ لیا ہے۔ آخر وہ کون سا تہوار تھا جواب ختم ہو چکا ہے اور جس کے لئے لب دریا الاؤ روشن کئے گئے تھے۔ الاؤ لب دریا میں کیوں روشن کئے گئے؟ یہ سوال بھی اٹھتا ہے کہ جب سب لوگ رخصت ہو چکے ہیں تو راوی تنہا بیٹھا کیا کر رہا ہے؟ اس طرح ان دل چسپ سوالوں کی ڈور سے باندھ کر وہ قاری کو افسانے کو شروع سے لے کر آخر تک ایک ہی نشست میں پڑھ لینے کے لئے مجبور کرتے ہیں۔ ان افسانے کی ایک خصوصیت یہ ہے کہ جس تہوار کے ذکر سے افسانہ شروع ہوتا ہے اس کی نوعیت سے متعلق کسی قسم کی تفصیل مصنف ہمیں نہیں بتاتا، پورا افسانہ پڑھ لینے کے بعد قاری کو یہ نہیں معلوم ہو پاتا کہ لب دریا کس تہوار کے لئے الاؤ روشن کئے گئے تھے؟

'مارگیر' کی ابتدا بھی کم دل چسپ انداز میں نہیں ہوتی ہے۔ اس کی بھی پہلی ہی سطر پڑھ کر قاری کے دل میں غیر معمولی قسم کی کرید پیدا ہو جاتی ہے۔ "رات کے سنائے میں یہ آواز گونجتی۔ پکارنے والا کبھی بوڑھا ہوتا، کبھی جوان، کبھی کوئی عورت ہوتی اور کبھی کوئی بچہ۔ اس لئے ان آوازوں میں بڑا فرق ہوتا ہوگا مگر مجھ کو ہمیشہ ایک ہی آواز معلوم ہوتی تھی۔"

مارگیر! مارگیر!!

رات کے سنائے میں مارگیر! مارگیر! کی صدا سن کر قاری یہ سوچنے پر مجبور ہوا اٹھتا ہے کہ مارگیر کوئی عجیب ہستی ہے جسے مصیبت پڑنے پر سب آواز دیتے ہیں اور وہ سب کی مدد کرتا ہے۔ مگر سوال یہ اٹھتا ہے کہ رات کے سنائے میں اس طرح لوگ اسی کا نام لے کر کیوں پکارتے ہیں؟ اس کی شخصیت میں



ہے۔ پڑوس میں رہنے والے ایک درشت آنکھوں والے بچے سے اس کی دوستی ہو جاتی ہے جو اکثر اس کے پاس آ جاتا ہے اور اس کی معصومانہ حرکتوں سے پرانا نووارد ڈانوسیت محسوس کرنے لگتا ہے۔ ایک دن اچانک یہ بچہ ہمز پڑ کر مر جاتا ہے اور اس کے بعد ہی وہ عجیب و غریب واقعہ پیش آتا ہے جس پر یقین کرنے کو دل نہیں چاہتا مگر یقین کرنا ہی پڑتا ہے کہ بچہ کا باپ قبر سے اس کی لاش کھود کر نکال لاتا ہے اور پرانے نووارد کے حوالے کرنا چاہتا ہے۔ وہ اسے دوبارہ جا کر قبر میں رکھاتا ہے اور افسانہ اس طرح غیر متوقع انداز میں اختتام پذیر ہوتا ہے۔

”لیکن جب میں گھر واپس پہنچا تو سیاہ کتا میرے دروازے پر موجود تھا۔ اس نے مجھے گھر کے اندر چلا جانے دیا۔ جب میں دروازہ بند کرنے کے لئے مزا تو وہ زمین پر اپنے پیر پھیلا کر بیٹھ چکا تھا۔ میں نے دروازہ کھلا چھوڑ دیا۔“

یہ اختتام رہ رہ کر یہ احساس دلاتا ہے کہ شاید کہانی ابھی ختم نہیں ہوئی ہے اس کے آگے بھی کہانی کوئی نیا، کوئی دل چسپ موڑ لے گی۔ یہ خیال غلط بھی نہیں، نیر مسعود نے سیما ۲ میں کہانی اس جگہ سے شروع کی ہے جہاں سے سیما کی کہانی ختم ہوتی ہے مگر پھر بھی سیما ۱ اور سیما ۲ کی کہانیاں اپنی اپنی جگہ پر مکمل معلوم ہوتی ہیں اگرچہ یہ ایک ہی کہانی کے دو حصے ہیں مگر پھر بھی یہ دو الگ کہانیاں ہیں۔

دل چسپی کے لحاظ سے مارگیر کو کسی بھی طرح سیما سے کم نہیں قرار دے سکتے۔ یہ ایک ایسے شخص کی حیرت انگیز کہانی ہے جو سیما ہی کی جیسی (یا اس سے بالکل مختلف) کسی ایسی بستی میں آکر رہنے لگتا ہے جو کسی ایسے جنگل کے قریب واقع ہے جہاں سانپ بکثرت پائے جاتے ہیں چنانچہ اس بستی کے اکثر لوگوں کو سانپ کاٹ لیتے ہیں۔ مارگیر سانپ کا زہر اتارنے کا ماہر ہے، اس کے پاس زہر مہرہ بھی ہے، کیسا بھی زہر بلا سانپ کیوں نہ ہو مارگیر اس کا زہر منوں میں اتار دیتا تھا۔ اس لئے بستی میں لوگ اس کی بہت عزت کرتے تھے اور جب بھی کسی شخص کو سانپ کاٹ لیتا تھا تو لوگ اسی کو مدد کے لئے پکارتے تھے۔ سیما کی بستی کی طرح اس بستی کا بھی کوئی جغرافیائی پس منظر نہیں واضح کیا جاتا۔ اس بستی کے رہنے والے کسی نسل و قوم سے تعلق رکھتے ہیں یہ سب کچھ بھی نہیں بتایا جاتا۔ مارگیر کے متعلق بھی ہمیں کچھ نہیں معلوم کہ وہ کون ہے اس بستی میں آنے سے قبل وہ کہاں رہتا تھا۔ اور اس بستی میں کب سے اور کیوں آکر آباد ہو گیا ہے؟ اس کے متعلق ہم صرف اتنا ہی جان پاتے ہیں کہ وہ اس سے قبل جس بستی میں رہتا تھا وہاں اثر ہے بہت تھے اور وہ سانپوں کے زہر کا کاروبار کرتا ہے۔ کل ملا کر اس کی شخصیت بہت پراسرار سی ہے۔ وہ سانپوں کے زہر کے علاوہ جزی بوٹیاں بھی جمع کرتا ہے۔ بستی کے بازار میں کبھی نہیں جاتا۔ کچھ باہر کے لوگ اس

ان کی اپنی بیانیہ پر بھرپور گرفت ہے اس لئے وہ قاری کو مبہوت کر دینے کی زبردست صلاحیت رکھتے ہیں۔ اسی طرح وہ اپنے افسانوں کا اختتام بھی کچھ ایسے غیر متوقع انداز میں کرتے ہیں کہ قاری نہ صرف یہ کہ حیرت کا شکار ہو کر رہ جاتا ہے بلکہ اس کے ذہن میں ایک ایسی کھلک باقی رہ جاتی ہے کہ وہ عرصہ تک کہانی کو بھول نہیں پاتا۔ اپنی کہانی کو ختم کرنے کا ان کا انداز کچھ ایسا ہی ہے جیسے آپ بے خبری کے عالم میں بیٹھے ہوں اور کوئی دبے پاؤں چل کر اچانک آپ کے سامنے آن کھڑا ہو اور آپ چونک کر رہ جائیں۔

’سیما‘ شاید سب سے زیادہ عجیب اور سب سے زیادہ دل چسپ افسانہ ہے۔ اس افسانے کی ایک خصوصیت یہ بھی ہے کہ ان کے دوسرے کئی افسانوں میں اس افسانے کے حوالے مل جاتے ہیں۔ جیسا یہ افسانہ تھیر خیز ہے ویسا ہی غیر متوقع اس کا اختتام بھی ہے۔ اس افسانہ میں انھوں نے علم سیما کو ایک بنیادی علامت بنا کر اسے دل چسپ طریقے سے پیش کیا ہے کہ قاری شروع سے لے کر آخر تک علامت سے بے گانہ ہو کر کہانی کے سحر میں کھویا رہتا ہے۔ اس افسانے کو پڑھتے وقت غالب کے کسی دشوار ترین شعر کا لطف ملتا ہے، آپ ایک مرتبہ اسے پڑھیں گے تو وہ بالکل سمجھ میں نہ آئے گا مگر جب بار بار اسے دہرائیں گے اور شعر کے ایک ایک لفظ پر غور کریں گے تو معنی کی پرتیں کھلتی ہی جائیں گی اور شعر اپنی بھرپور معنویت آپ پر عیاں کر دے گا تب آپ یہ ماننے پر مجبور ہو جائیں گے کہ واقعی اس میں گنجینہ معنی کا طلسم چھپا ہوا تھا۔ ’سیما‘ کی بھی کچھ ایسی کیفیت ہے۔ پہلی مرتبہ یہ افسانہ پڑھنے کے بعد خاصی الجھن کا شکار ہوا کہ آخر یہ کیسی ہے... یہ کیسے لوگ ہیں... یہ درشت آنکھوں والا بچہ... غرقاب دوشیزہ کی علامتی قبر... سیاہ کتا... سیاہ بلی... اور سیاہ بادلوں کا قصہ کیا ہے؟

گمان یہ گزرتا ہے کہ نیر مسعود نے شاید کوئی عجیب و غریب خواب دیکھا تھا جسے افسانے کی شکل دے دی... مگر زیادہ توجہ سے افسانہ پڑھنے پر اس کے اسرار سے پردہ اٹھتا ہوا معلوم ہوتا ہے۔ درشت آنکھوں والا بچہ، اس کا شفقت باپ، غرقاب دوشیزہ کی علامتی قبر، سیاہ کتا، سیاہ بلی سب کچھ سمجھ میں آنے لگتا ہے، پھر کہانی کے عنوان کے توسط سے جب علم سیما سے متعلق لوازمات پر غور کیا تو سیاہ کتا، سیاہ بلی اور دریا کے کنارے کا مطلب سمجھ میں آنے لگا اور کہانی اس قدر دل چسپ ہو گئی کہ جس کی کوئی حد نہیں۔

اس کہانی میں راوی ایک ایسی بستی میں جا کر رہنے لگا ہے جہاں کے لوگ اسے نامانوس سمجھ کر اس کی نقل و حرکت پر نظر رکھنے لگتے ہیں۔ وہ اسے پرانا نووارد کہہ کر یاد کرتے ہیں۔ اگرچہ وہ اس بستی میں کافی عرصے سے مقیم ہے مگر بستی والے اس کے متعلق کچھ بھی نہیں جانتے، لہذا ان کے لئے وہ اجنبی ہی



اپنے نکل جھگ کرنا شروع کرنا ہے تو بالآخر اس کا شکار نہایت بے بسی سے تڑپ تڑپ کر مر جاتا ہے۔ واقعہ کی تفصیل بیان کرنے کا انداز خاصا سفاکانہ ہے۔ ایسا معلوم ہوتا ہے کہ نیر مسعود نے کسی کوچ کوچ اڑدے کے نکل میں تڑپتے اور بے بسی سے موت کا شکار ہوتے دیکھا ہو۔

”دم نکلنے تک شکار اڑدے کے بلوں سے نکلنے کی کوشش کرتا رہتا ہے۔ اگر چہ آخر میں یہ کوشش محض زندہ رہنے کی رسم ادا کرنے کے لئے ہوتی ہے۔ یہ بڑا مکروہ منظر ہوتا ہے۔ لیکن ایک بار اڑدے کی پکڑ میں آجانے کے بعد شروع سے آخر تک شکار کو یہ معلوم رہتا ہے کہ وہ موت سے دوچار ہے اور کیوں دوچار ہے۔ آخری سانس تک وہ اڑدے کے وجود کو اور اڑدہا تو اس کے بھی بعد تک اپنے شکار کے وجود کو محسوس کر سکتا ہے۔ دونوں کے لئے یہ پورا کھیل سامنے کا ہوتا ہے۔“

’اوجھل‘ کی کہانی ’سیما‘ اور ’مارگیر‘ سے کافی مختلف ہے۔ ’مارگیر‘ اور ’سیما‘ میں جہاں صبیحوں کا ذکر ہے، وہاں ’اوجھل‘ میں ایک شہر کے ایک گھر سے کہانی شروع ہوتی ہے اور پھر کئی دوسرے شہروں تک پھیل جاتی ہے۔ اس کہانی میں کسی بستی کا ذکر نہیں ملتا۔ بلکہ یہاں گھر کے مخصوص ماحول کی تصویر کشی بہت فطری انداز میں کی گئی ہے یہ اک ایسا گھر ہے جہاں بہت سے لوگ مل کر رہتے ہیں، جہاں بہت سی عورتیں ہوتی ہیں، بزرگ اور نو جوان ہوتے ہیں، دالان، صحن اور زینے ہوتے ہیں۔ ’اوجھل‘ کو دراصل جسمانی لمس کی ایسی انفسیاتی کہانی کہنا چاہئے جس میں مصنف نے فطرت انسانی سے اپنی گہری واقفیت کا ثبوت دیا ہے۔ مشاہدہ کی گہرائی اور مطالعہ کی وسعت کا اندازہ لگانا ہو تو نیر مسعود کے اس افسانے کو ہی پڑھنا چاہئے۔ اس کہانی میں کئی عورتوں کا ذکر آیا ہے جن سے کہانی کا راوی جسمانی رابطے قائم کرتا ہے۔ مصنف نے نو عمری کی ناپختہ جنسی جہتوں کو اس افسانے میں نہایت خوبی سے زبان عطا کی ہے۔ جنسی موضوعات پر قلم اٹھانا یوں بھی خاصا دشوار کام ہے۔ پھر یہ موضوع اتنا پیٹا جا چکا ہے کہ فی زمانہ اس پر قلم اٹھانا گھسی پٹی راہوں پر چلنے کے مترادف سمجھا جاتا ہے مگر نیر مسعود نے اس موضوع پر ایسے اچھوتے انداز سے قلم اٹھایا ہے کہ اس موضوع پر کبھی اردو کی دوسری تمام تحریریں پھکی معلوم پڑتی ہیں۔ اس افسانے کو پڑھ کر بے اختیار لارنس کے شاہکار Lady

Chatterley's Lover کے بعض انتہائی فطری مناظر یاد آ جاتے ہیں:

”کچھ دیر میں اس کے بال خشک ہو گئے اور وہ کھڑی ہو کر ان کا جوڑا باندھنے لگی۔ جوڑا باندھتے ہوئے اس کی دونوں کہنیاں اونچی ہوئیں اور کھلی ہوئی کمرے کی پیچھے کی طرف ہلکا سا خم کھایا۔ کمرے کے اوپر اس کا بدن ذرا سا اونچا ہو کر پیچھے کی طرف جھکا اور بال اس کی گردن پر سے ہٹ گئے۔ یہ سب میں نے چند لمحوں میں دیکھا اور اس وقت اس کا کوئی خاص اثر محسوس نہیں کیا۔ وہ جوڑا باندھ

سے ملنے آتے ہیں مگر ان سے وہ راوی کے سامنے گفتگو نہیں کرتا بلکہ انہیں مکان کے اس اندرونی حصے میں لے جاتا ہے جہاں وہ خود قیام کرتا ہے اور جہاں راوی کبھی نہیں گیا حالانکہ وہ اسی مکان میں مارگیر کے ساتھ رہ رہا ہے۔ اس طرح مارگیر کی شخصیت پر اسرار کا ایک پردہ پڑا رہتا ہے جسے مصنف اٹھاتا بھی نہیں۔ اس کہانی کا راوی بھی ’سیما‘ کے راوی کی طرح ہے۔ شاید یہ وہی شخص ہے جس سے ہماری ملاقات ’سیما‘ میں بھی ہوئی تھی اور غالباً نفرت میں بھی یہی شخص موجود تھا۔ وہ بس اچانک ہی مارگیر سے آکر آتا ہے۔ وہ ایک جنگل سے گزر رہا تھا کہ وہاں اسے ایک سانپ نے کاٹ لیا۔ مارگیر نے اس کا زہر اتارا اور وہ مارگیر کے ہمراہ اس بستی میں اس مکان میں رہنے لگا جس میں مارگیر رہتا تھا۔ اس کا کام بدوگار کی حیثیت سے مارگیر کا ہاتھ بٹانا تھا۔ وہ مارگیر سے نہ تو بے تکلف ہو پاتا ہے اور نہ اس کے ماضی کے متعلق کچھ جان پاتا ہے۔ مکان کے اس اندرونی حصے میں جہاں مارگیر کا ساز و سامان بھی رہتا ہے راوی مارگیر کی زندگی میں کبھی نہیں گیا۔ مگر مصنف نے اس امر پر روشنی نہیں ڈالی کہ راوی اس حصے میں کیوں نہیں جاتا تھا؟

ایک دن مارگیر راوی کو یہ اطلاع دیتا ہے کہ اس کے پاس جوڑ ہر مہرہ تھا وہ چوری ہو گیا ہے جو ایک بڑا نقصان ہے مگر مارگیر یہ بھی کہتا ہے کہ اس کے لئے زیادہ پریشان ہونے کی بھی ضرورت نہیں۔ اس کے کچھ دن بعد ہی ایک صبح راوی جب مارگیر کی آواز نہیں سنتا تو مکان کے اس حصے میں داخل ہو جاتا ہے جہاں مارگیر رہتا تھا اور راوی جہاں اس سے قبل کبھی نہیں گیا تھا۔ وہاں اسے مارگیر اپنے خالی بستر کے قریب فرش پر پڑا ہوا ملتا ہے۔ راوی جب بستر سرکا تا ہے تو مارگیر کا ہاتھ زمین سے لگ جاتا ہے۔ بس یہیں پر مارگیر کی حیرت انگیز کہانی کا غیر متوقع انداز میں اختتام ہو جاتا ہے۔ اختتامی منظر میں اسی طرح ہیں:

”پتلی چٹائی پر تبا پڑے ہوئے سانپ کو دیکھ کر مجھے خیال آیا کہ معمول کے خلاف اس دن کوئی آواز نہیں لگی۔ اس وقت مجھے یہ بھی یاد نہ آسکا کہ آخری آواز میں نے کب سنی تھی البتہ اس سے پہلے کی ساری آوازیں اپنے ساتھ کی تمام تفصیلات سمیت مجھے یاد آتی رہیں، یہاں تک کہ ہر طرف گہرا اندھیرا پھیل گیا اور میں اسی اندھیرے میں باہر نکل آیا۔ کچھ دور تک مجھے بستی کے نشان ملتے رہے۔ آخر وہ بستی بہت پیچھے رہ گئی۔“

مارگیر کی اس کہانی میں نیر مسعود نے سانپوں اور ان کے زہروں سے متعلق خاصی دل چسپ معلومات کا اظہار کیا ہے۔ ایسا معلوم ہوتا ہے جیسے وہ ان رموز سے بہت اچھی طرح باخبر ہوں۔ اڑدوں کے متعلق بھی انھوں نے غیر معمولی معلومات کا اظہار کیا ہے۔ ایک جگہ انھوں نے بہت تفصیل سے یہ بتایا ہے کہ جب اڑدہ کسی کو اپنے نکل میں جکڑ لیتا ہے اور اس کے جسم کے گرد



معلوم ہوتی ہیں۔ ایک کو پڑھ کر دوسرے کی یاد آ جاتی ہے صرف 'مسکن' اور 'اوجھل' میں ہی یہ بات نہیں ہے بلکہ واحد متکلم کے انداز میں لکھے گئے سبھی افسانے ایک دوسرے سے مربوط معلوم ہوتے ہیں۔ بعض اوقات تو ایسا گمان گزرتا ہے کہ جیسے یہ سبھی افسانے ایک طویل افسانوی سلسلے کی مختلف کڑیاں ہوں۔ اگر 'مسکن' کو پڑھ کر 'اوجھل' کی یاد تازہ ہوتی ہے تو اسی کے ساتھ 'مسکن' کا سلسلہ 'نصرت' سے بھی جڑا ہوا معلوم ہوتا ہے۔ پھر ان سب کہانیوں کا سلسلہ 'سیما' کی بنیادی کہانی سے کہیں نہ کہیں ضرور مل جاتا ہے اور 'سیما' کی کہانی کے بعض اشارے مار گیر میں موجود ہیں۔

'مسکن' کا راوی جس مکان میں آ کر قیام پذیر ہوتا ہے، اس کا نقشہ اس مکان سے کافی حد تک ملتا جلتا ہے جو 'نصرت' میں دکھایا گیا ہے۔ کچھ ایسا معلوم ہوتا ہے کہ اس کہانی کا ایک سرا اگر 'نصرت' سے جڑا ہوا ہے تو دوسرا 'اوجھل' سے۔ 'اوجھل' کی جزئیات پر اگر غور کیا جائے تو اس کہانی کے بہت سے حصے اوجھل سے چھوڑ دیے گئے ہیں۔ ان کے حوالے ہم کو 'سیما' اور مار گیر میں جگہ جگہ مل جاتے ہیں۔ 'سیما' کے بعد اگر 'سیما ۲' کا مطالعہ کیا جائے تو یہ محسوس ہوتا ہے کہ 'سیما' کی کہانی کا سلسلہ اپنی جگہ پر مکمل ہے۔ ایک طرح سے 'سیما ۲' میں 'سیما' کے عمل کی ناکامی اور اس کا اختتام دکھا کر مصنف نے اس کہانی کا بھی اختتام کر دیا ہے۔

'سیما' کا راوی کہانیوں کے اس سلسلے کا بنیادی کردار ہے جس کی پراسرار شخصیت پر اتنے پردے پڑے ہوئے ہیں کہ ہم اس کے متعلق بہت کچھ جان لینے کے بعد بھی اس کے بارے میں کچھ بھی جاننے کا دعویٰ نہیں کر سکتے۔ اس راوی کا حوالہ 'اوجھل' اور 'مار گیر' میں بھی بہت وضاحت کے ساتھ آیا ہے۔ یہی راوی 'نصرت' میں بھی ہمیں ملتا تھا۔ مگر ہم وثوق کے ساتھ یہ نہیں کہہ سکتے کہ 'مسکن' کا راوی بھی یہی شخص ہے؟ جب کہ معلوم یہی ہوتا ہے کہ 'مسکن' کا راوی بھی یہی شخص ہوگا۔ بہر حال یہ حقیقت ہے کہ بنیادی طور پر ایک ہی کہانی ان تمام افسانوں میں خون کی طرح دوڑتی نظر آتی ہے۔ ان سبھی افسانوں میں Under Currents کے طور پر جو ذیلی کہانیاں نکھری ہوئی نظر آتی ہیں، ان کی کیفیت بعض اوقات اصل کہانی سے کہیں زیادہ دیر پا محسوس ہوتی ہے۔

'مسکن' اور 'اوجھل' کے راوی کے خیالات میں حیرت انگیز مطابقت ہے۔ ان کی ذہنی کیفیات کی عکاسی مصنف نے کچھ اس انداز سے کی ہے کہ ہمیں یہ محسوس ہی نہیں ہوتا کہ دو مختلف کردار، دو مختلف قسم کے حالات کا شکار ہو کر مختلف انداز میں داخلی خود کشی کا اظہار کر رہے ہیں۔ ہم وثوق سے یہ نہیں کہہ سکتے کہ یہ ایک ہی شخص کے خیالات ہیں کہ دو مختلف افراد کے۔

'مسکن' کے راوی سے ملنے:

"مجھ پر بے دلی کے دورے پڑتے ہیں، لیکن اب بھی میں اپنا تجسس

رہی تھی اور ہم باتیں کر رہے تھے۔ اسی دوران اس کے کان کا بندہ کھل کر اس کے پیروں کے پاس گرا اور میں فوراً اسے اٹھانے کے لئے جھکا۔ میری نظر اس کی اینٹوں پر پڑی جن کو دیکھتے ہی معلوم ہو جاتا تھا کہ وہ ابھی ابھی نہا کر نکلی ہے۔ میں بندہ اٹھا کر باتیں کرتے کرتے اس کے کان میں پہنانے لگا۔ مجھے اس کے نہائے ہوئے بدن کی تھوڑی خوشبو محسوس ہوئی۔ وہ جوڑا ہندوستانی رہی اور میں اسے بندہ پہنانے کی کوشش کرتا رہا۔ لیکن کامیاب نہیں ہو سکا، اور اس کا کان سرخ ہو گیا۔ اسی میں بندے کا کانٹا اس کان میں چبھا۔ اس نے ہلکی سی سسکی بھری مجھے ڈانٹا پھر ہنستے ہوئے بندہ میرے ہاتھ سے چھین کر دم بھر میں پہن لیا۔"

جنسی تجربے کا ایسا بھرپور اظہار جس میں لمبیائی کیف اپنی انتہا پر نظر آتا ہو، اردو میں منٹو اور بیدی کے سوا شاید ہی کہیں نظر آ سکے۔ جوڑا ہندوستانی عورت کی کھلی ہوئی کمر کا ہلکا سا خم دیکھ کر اور نہائی ہوئی عورت کے بدن کی ٹھنڈی خوشبو پا کر راوی نے جن کیفیات کو اپنے اندر محسوس کیا ہے ان کا اظہار نیر مسعود نے حیرت انگیز چابکدستی سے یوں کر دیا ہے جیسے وہ اس نوعیت کے افسانے لکھنے کی زبردست مہارت رکھتے ہوں جبکہ ان کے سبھی افسانوں میں 'اوجھل' واحد افسانہ ہے جس میں انھوں نے جنس کو موضوع بنایا ہے۔ مگر جنس نیر مسعود کے افسانے کا محور نہیں ہے بلکہ اصل مقصد تک پہنچنے کا محض ایک ذریعہ ہے۔

ان کی دوسری کہانیوں کی طرح 'اوجھل' کا اختتام بھی کم حیرت انگیز انداز میں نہیں ہوا ہے 'اوجھل' کے اختتام کی نوعیت کچھ ایسی ہے کہ اس پر نثر میں شاعری کا گمان ہوتا ہے۔

"جس دن میری تیماردار کو مجھ سے ملایا گیا اس دن سے میں نے اپنے بستر کا ایک حصہ اس ٹھکانے سے تھوڑا آگے سرکا لیا ہے۔ وہ بستر کے اسی حصے پر ٹپختی ہے اور میں اس کو دیکھتا رہتا ہوں۔ میں سمجھتا ہوں کہ اس طرح میں اس کی حفاظت کر رہا ہوں اور اپنی بھی حفاظت کر رہا ہوں مگر کس سے اور کب تک؟"

اس اختتام کے ساتھ مجھے بے اختیار 'مسکن' کا اختتام یاد آ جاتا ہے جسے نیر مسعود نے 'اوجھل' کا سرنامہ قرار دیا ہے، اور اس میں بھی نثری شاعری کی ہی کیفیت کا احساس ہوتا ہے۔

"مجھے محسوس ہوا کہ ہم دونوں میں کوئی خاموش مفاہمت ہو رہی ہے اور اچانک مجھ پر اس گھر میں آنے کے بعد بے دلی کا پہلا دورہ پڑا۔ اس وقت اس کی تیماردار نے میرے کاندھے پر ہاتھ رکھا اور میں اس کے ساتھ باہر چلا آیا۔ باہر جب اس کی تیماردار سے باتیں کر رہا تھا تو بار بار مجھے احساس ہوا کہ میری گویائی ایک نقص ہے اور وہ مریض کسی ایسی راوی پر جس سے میں واقف نہیں، مجھ سے بہت آگے چل رہا ہے۔"

'مسکن' اور 'اوجھل' میں بہت سی چیزیں ایک دوسرے سے جڑی ہوئی



اصل میں 'مسکن' کی کہانی کی لڑیاں سچ سے ٹوٹی ہوئی معلوم ہوتی ہیں۔ ایسا گمان گزرتا ہے کہ یہ کہانی کا درمیانی حصہ ہو، اس کا آغاز اختتام کہیں اور ہے۔ ایک شخص ایک مکان میں آن کر رہنے لگا۔ (ظاہر ہے کہ اس سے قبل وہ کہیں اور بھی رہتا ہی ہوگا۔) وہ مکان کے مکینوں کے متعلق کچھ زیادہ واقفیت نہیں رکھتا۔ مکان کا نقشہ، بیرونی کمرہ اس کے نو اور دیگر چیزیں تقریباً ویسی ہی ہیں جیسی 'نصرت' میں دیکھنے کو ملی تھیں۔ چھوٹی زرد پتیوں والا درخت اور اس کے سامنے کا والا ان عین 'نصرت' جیسا ہے۔ مذکورہ والا ان میں 'نصرت' کا جراح جس طرح اس مکان میں رہتا تھا اور وہاں کے گھر کے بچوں سے مختلف سوالات کیا کرتا تھا، ٹھیک اسی طرح 'مسکن' کا راوی اس مکان کے بچوں سے گھر کے اندرونی واقعات معلوم کیا کرتا ہے۔ اس طرح 'مسکن' کا راوی اور 'نصرت' کا بوڑھا جراح خواہ دو مختلف کردار کیوں نہ ہوں، مگر ان کے رنگ و جنک میں خاصی مماثلت ہے۔

اب دیکھیں کہ 'اوجھل' کی کہانی سے 'مسکن' کی کہانی کا کیا سلسلہ جڑتا ہے۔ 'اوجھل' میں یہ دکھایا گیا ہے کہ کہانی کا راوی ایک مکان میں ایسی حالت میں قیام کرتا ہے کہ اس نے بولنا چھوڑ دیا ہے مگر نہ بولنے کا کوئی عہد بھی نہیں کیا ہے۔ اسے جب اس گھر میں لایا جاتا ہے تو اسے بتایا جاتا ہے کہ اس کے گھرانے اور راوی کے گھرانے میں "پشتوں کے تعلقات میں ہیں۔ راوی کی دیکھ بھال کے لئے جو تیار مامور کی جاتی ہے اس کے متعلق ہمیں یہ بتایا جاتا ہے کہ وہ گذشتہ زمانہ میں کھوئے ہوئے اس مکان کی شاید آخری یادگار ہے۔"

جہاں راوی رہتا تھا۔ راوی کی بیماری کی کوئی تفصیل نہیں بتائی جاتی۔ بس اس نے بولنا چھوڑ دیا ہے مگر اس کے باوجود وہ اپنی آنکھیں کھل رکھتا ہے تاکہ وہ اپنی تیارکاری کی حفاظت کرتا رہے جو اس کے خاندان کی آخری نشانی ہے۔

'مسکن' میں بھی ایک مریض لایا جاتا ہے اس مریض کو یہاں اس واسطے لایا جاتا ہے کہ اس کے 'مسکن' کے گھر والوں سے "پشتوں کے تعلقات" تھے اس مریض کی بیماری بھی کچھ عجیب ہے وہ کوئی بیمار نہیں بس اس نے خود سے بولنا چھوڑ دیا ہے اس مریض کی دیکھ بھال کے لئے بھی ایک تیارکار لڑکی مامور کی جاتی ہے یہ تیارکار لڑکی بھی مریض کے خاندان کی آخری ہی نشانی ہے۔

در اصل یہ مریض ہی 'سیسا' کی کہانی کے سلسلے کا مرکزی کردار ہے یہی وہ راوی ہے جو ہمیں 'سیسا' کی کہانی کے علاوہ 'نصرت'، 'مارگیر' اور 'اوجھل' کی کہانی بھی سناتا ہے، بنیادی طور پر یہ ایک ایسا شخص ہے جسے عورتوں کی طرف پیش قدمی کرنے کا چسکا پڑ چکا ہے۔ جب یہ مختلف عورتوں کی طرف پیش قدمی کرتا ہے تو اس کی زندگی میں ایک ایسی عورت داخل ہوتی ہے جو اس کی پیش قدمی سے سہم کر اپنی جہاں کی زندگی چھوڑ کر بھاگ نکلتی ہے یہ راوی اس لڑکی

پہلے کی طرح کچھ زیادہ بڑھائے ہوئے ہوں۔ اب بھی اس مکان کے رہنے والے میرے سوالوں سے الجھتے ہیں، اب بھی میں تیارکار کو ادھر ادھر کے دل چسپ قصے سناتا اور اس سے مریض کا حال دریافت کرتا رہتا ہوں لیکن جب مجھ پر بے دلی کا دورہ پڑتا ہے تو مجھے اپنے اور تیارکار کے بیچ میں درخت کی چھوٹی چھوٹی زرد پتیاں برستی معلوم ہوتی ہیں اور وہ لڑکا جسے کبھی اس مکان کا مالک ہونا چاہئے، ایک غائب ہوئی ہوئی پر چھائیں کی طرح نظر آتا ہے اور اپنے مسکن کی چھت مجھے اپنے سینے پر محسوس ہوتی ہے۔"

اور اب 'اوجھل' کے راوی کے خیالات سنئے۔

"میں نے نہ بولنے کا عہد نہیں کیا ہے۔ لیکن مجھے بولنے کی ضرورت بھی نہیں پڑتی۔ یہ میرے لئے اس گھر کے مہربان لوگوں کی وجہ سے ممکن ہوا جنہوں نے مجھے کہیں دیکھا اور پہچانا اور بتایا کہ ان کے گھرانے اور میرے خاندان میں پشتوں کے تعلقات ہیں، مجھے اس گھر میں لایا گیا اور مہربان لوگوں نے مجھے اختیار دے دیا کہ میں اس بڑے مکان میں اپنے رہنے کے لئے جو ٹھکانہ چاہتا ہوں مقرر کر لوں۔ میں نے پورے مکان کے کئی چکر لگائے اور انہیں خوشی ہوئی کہ میں نے مکان کا وہ حصہ پسند کیا جو قریب قریب خالی پڑا رہتا تھا۔"

آپ نے دیکھا کہ 'مسکن' کا ٹھکانہ 'اوجھل' میں در آیا ہے۔ اسی طرح اگر تلاش کیا جائے تو 'اوجھل' کا 'اوجھل' حصہ 'مسکن' میں کہیں نظر آجائے گا۔ اگر 'اوجھل' کے اختتام کو 'مسکن' کے آغاز سے جوڑ کر دیکھا جائے تو دونوں کہانیوں کا منطقی رابطہ واضح ہو جاتا ہے۔ 'مسکن' کا آغاز اس طرح ہوا ہے:

"اب میں تھک چکا ہوں بلکہ اب مجھے یہ احساس ہونے لگا ہے کہ میں بہت پہلے ہی، شاید اس وقت تھک گیا تھا جب مجھے یہ یقین دلایا گیا تھا کہ مجھ کو اس مکان سے کہیں اور جانے کی ضرورت نہیں اور اب مجھے یہیں رہنا ہے، لیکن اتنا مجھے اچھی طرح یاد ہے کہ جب میں نے اس مکان کی حد میں قدم رکھا تھا تو تازہ دم تھا۔"

'مسکن' کا یہ راوی کوئی ایسا شخص ہے جو سیسا کے سلسلے کی کہانی میں ہمیں کہیں نہیں ملا۔ ممکن ہے اس سے ہماری ملاقات 'نصرت' میں ہو مگر وہاں یہ راوی ایک بوڑھے جراح کی حیثیت سے نظر آتا ہے جسے جڑی بوٹیوں سے خالی دل چسپی ہے اور جو جڑی بوٹیوں کے ذریعہ جراحی اور مختلف کمالات کا مظاہرہ کرتا ہے چنانچہ اسی سلسلے میں وہ نصرت کے کچلے ہوئے پیروں کا علاج کرتا ہے۔ 'نصرت' کا وہ جراح بوڑھا تھا مگر 'مسکن' کا یہ راوی بہر حال بوڑھا نہیں معلوم ہوتا جسے جڑی بوٹیوں سے غیر معمولی دل چسپی ہے۔ وہ جڑی بوٹیوں کی تفصیلات سے بخوبی آگاہ ہے۔



جو خاکتری پھولوں والے درخت کے پاس بنائی گئی تھی پڑھنے والوں کو متوجہ کئے  
بنا نہیں رہتی۔ اس غرقاب دوشیزہ کے متعلق ہمیں یہ بتایا جاتا ہے کہ وہ اس بستی  
میں ایک دن اچانک ہی کہیں سے آگئی تھی اور خوف اور تحکون سے بڑھ چلی تھی۔

”کسی کو نہیں معلوم تھا کہ وہ کون ہے اور کہاں سے آئی ہے۔ اس نے  
صرف اتنا بتایا تھا کہ کوئی اس کا پیچھا کر رہا ہے اور وہ اس سے بچنے کے لئے  
دریا کے پار جانا چاہتی ہے۔“

لوگوں نے اسے دریا پار جانے سے روکا۔ وہ ایسی ہی حسین تھی کہ کئی  
نوجوان اس کے طلبگار ہو گئے اور کئی دشمنیوں کی بنیاد پڑ گئی۔ مگر ایک دن وہ  
دریا میں ڈوب گئی۔ شاید اس کے دل میں اس شخص کا خوف سایا ہوا تھا جو اس  
کے بیان کے مطابق اس کا پیچھا کر رہا تھا اور اس سے بچنے کے لئے بھی وہ  
دریا کو پار کرنے کی کوشش میں موت کی آغوش میں چلی گئی۔

”لیکن ایک صبح لوگوں نے دیکھا کہ وہ دریا میں ڈوب رہی ہے۔ اس  
کی آنکھوں میں خوف تھا مگر دیکھنے والوں نے یقین کے ساتھ کہا کہ وہ پانی  
میں ڈوبنے کا خوف نہیں تھا۔ جب لوگ اسے بچانے کے لئے دریا میں  
اترے تو سطح پر اس کے صرف بال پھیلے ہوئے تھے اور جب تک لوگ اس کے  
قریب پہنچیں وہ بھی غائب ہو گئے۔“

اس کی لاش کبھی نہیں ابھری۔ شاید دریا نیچے ہی نیچے اس کو کہیں دور  
بہا لے گیا۔“

’سیسیا‘ میں اگر چہ غرقاب دوشیزہ کی کہانی خاصی مبہم ہے مگر ہمیں اس کی  
کہانی میں زبردست دل چسپی محسوس ہوتی ہے۔ یہ نہیں معلوم کہ وہ کس کے  
ڈر سے اس طرح بھاگ رہی تھی اور دریا کے پار جانے پر اس قدر مصریوں تھی  
، پھر اس کی آنکھوں کا وہ خوف کیا تھا جس کے متعلق یہ کہا جاتا ہے کہ وہ پانی  
میں ڈوبنے کا خوف نہیں تھا؟ غرقاب دوشیزہ کی اس کہانی کا ذکر سیسیا-۲ میں  
بھی آیا ہے۔ جب راوی سے یہ براہ راست پوچھا جاتا ہے کہ اس کا پیچھا  
کرنے والا وہی تو نہیں تھا تو وہ صاف صاف کہہ دیتا ہے کہ اس نے اس کا  
ذکر نہیں (سیسیا کی بستی میں) آکر سنا اور نہ اسے دیکھا اور نہ اس کے متعلق  
کچھ جانتا ہے۔ سیسیا کی پہلی کہانی میں بھی یہی بتایا گیا ہے کہ جس دن غرقاب  
دوشیزہ کی علامتی قبر بن کر تیار ہوئی اسی دن سیسیا کی بستی میں داخل ہوا  
تھا۔ اس کی علامتی قبر بھی ’سیسیا‘ میں خاص دل چسپی کا سبب بنتی ہے۔ اگرچہ  
اس کا سیسیا کی اصل کہانی سے بظاہر کوئی واسطہ نہیں معلوم ہوتا مگر جب ہم  
واقعات کی کڑیاں جوڑنے بیٹھتے ہیں تو یہ غرقاب دوشیزہ کلیدی اہمیت اختیار  
کر لیتی ہے۔ اس کی کہانی کے حوالے ہم کو سیسیا-۱ اور ۲ کے علاوہ ’اوجھل اور  
’مارگیر‘ میں بھی مل جاتے ہیں۔

کا پیچھا کرتا ہے اور اس کے تعاقب میں وہ ’سیسیا‘ کی بستی میں داخل ہوتا ہے وہاں  
اسے یہ معلوم ہوتا ہے کہ وہ پانی میں غرق ہو چکی ہے مگر اسے اس کی عرقابی کا یقین  
نہیں آتا۔ یہی راوی اس لڑکی کی عرقابی سے خائف ہو کر بھاگتا ہے تو بھٹک کر مارگیر  
کی بستی میں پہنچ جاتا ہے مگر ’مسکن‘ میں اسے راوی نہ بنا کر مصنف نے مریض بنا کر  
پیش کیا ہے۔ ’اوجھل‘ میں یہ دکھایا گیا ہے کہ اس پر خاموشی کا دورہ پڑ جاتا ہے۔ ’مسکن‘  
میں بھی اسے اسی مرض میں مبتلا دکھایا گیا ہے۔ ایسا معاً ہونا ہے کہ اسے اس بات  
کا پیچھا ہوتا ہے کہ اس کی وجہ سے خواہ مخواہ ایک سیدھی سادی عورت کو موت سے  
ہٹکارا ہوتا پڑا۔ اس شخص کو جب عورتوں کو چسکا پڑ جاتا ہے اور یہ مختلف عورتوں کی  
طرف پیش قدمی کرنا شروع کرتا ہے تو اس کی ملاقات جس خاص عورت سے ہوتی  
ہے (جسے آگے چل کر مصنف نے سیسیا میں غرقاب دوشیزہ کے با معنی نام سے یاد  
کیا ہے) اسی کا ذکر خود راوی کی زبان سے سنئے:

”بعض کو میں نے سمجھا کہ انھیں خواہشوں میں سر سے پیر تک ڈوبی  
ہوئی اور میری طرف سے خفیف سے اشارے کی منتظر ہیں۔ لیکن جب میں  
نے ان کی طرف پیش قدمی کرنا چاہی تو ان میں سے کوئی ان خواہشوں سے  
ایسی بے خبر نکلے کہ میرا مطلب ہی نہیں سمجھی۔ کسی پر افسردگی کا دورہ پڑ گیا اور کوئی  
سہم کر رہ گئی۔ ان میں سے ایک تو ایسی خائف ہوئی کہ اپنی پرسکون اور جی  
جہانی زندگی چھوڑ کر باہر نکل گئی۔ اسے اپنے کھلے ہوئے لمبے سیاہ بالوں کو بار  
بار سمیٹنے کی عادت تھی اور میں سمجھا تھا کہ وہ مجھے اپنے بالوں کی طرف متوجہ کرنا  
چاہتی ہے۔ اس کا چلا جانا میری امید کے بالکل خلاف تھا، اس لئے میں بھی  
اس کے سراغ میں نکل کھڑا ہوا۔ میں اس کو صرف یہ بتانا چاہتا تھا کہ اس کے  
سیاہ بالوں نے مجھے دھوکا دیا۔ لیکن وہ مجھ سے بھاگتی رہی۔ اسے شاید یہ وہم  
ہو گیا تھا کہ میں کسی شہوت زدہ حیوان کی طرح اس کے پیچھے لگا ہوں۔ میں  
اس سے نہیں مل سکا۔ اور مجھے شبہ ہے کہ آخر میرے ہی خوف نے اس کی جان  
لے لی۔ اگرچہ میں اب تک خود کو تسلی دیتا رہتا ہوں کہ وہ اتفاق سے دریا میں  
ڈوبی تھی اور کہیں اور ابھری ہوگی اور بچائی گئی ہوگی۔“

اگر اس عورت کو جو اپنی جی جہانی زندگی چھوڑ کر راوی کی پیش قدمی سے  
خائف ہو کر بھاگ نکلی ہے پہچان لیا جائے تو مختلف کہانیوں کی کڑیاں ایک  
دوسرے جڑتی ہوئی معلوم ہوتی ہیں۔ اس عورت کی ایک پہچان یہ بتائی گئی ہے  
کہ وہ اپنے سیاہ بالوں کو بار بار سمیٹا کرتی تھی۔ گویا اس کے بال گھنے بھی رہے  
ہوں گے اور لمبے تو ضرور ہی تھے۔ راوی سے خائف ہو کر جب وہ اپنا جما جمایا  
گھریا چھوڑ کر جاتی ہے تو راوی بھی اس کا پیچھا کرتا ہے اور وہ بھاگتی رہتی ہے۔  
وہ ایک بستی سے دوسری بستی بھاگتا ہے اور اسی کوشش میں پانی میں ڈوب گئی۔

’سیسیا‘ میں غرقاب دوشیزہ کا ذکر بہت آیا ہے۔ اس کی علامتی قبر



کہ شاید وہ زندہ ہو۔

”میں ایک مری ہوئی لڑکی سے بھاگ رہا تھا، مجھے یقین کے ساتھ معلوم بھی نہیں تھا کہ وہ واقعی مر چکی ہے لیکن میں اس سے بھاگ رہا تھا۔“ آگے چل کر اس نے اس پانی میں ڈوب کر مر جانے والی دو شیزہ کا ذکر زیادہ تفصیل سے کیا ہے:

”جنگل کا یہ سلسلہ نشیب کی طرف جارہا تھا، مجھے اس سلسلے کے اندر داخل ہونے کا فیصلہ کرنا تھا لیکن اس سے پہلے مجھے مری ہوئی لڑکی کا فیصلہ کرنا تھا۔ مجھے یہ فیصلہ کرنا تھا کہ وہ واقعی مری ہوئی تھی، یا مجھے مری ہوئی معلوم ہوئی تھی۔ مجھے واقعات کی رو سے نہیں بلکہ محض اپنی مرضی سے یہ فیصلہ کرنا تھا اور میں سخت متذبذب میں گرفتار تھا۔ دراصل میں یہی فیصلہ نہیں کر رہا تھا کہ مجھے کیا فیصلہ کرنا چاہئے۔ میں نے ایک پوری رات سوچنے میں گزاری اور صبح ہوتے ہی میری سمجھ میں یہ نہیں آ رہا تھا کہ میں اس کو زندہ سمجھ کر بھاگ رہا ہوں یا مردہ۔ میں نے خواہش کی کہ جو کچھ ہوا وہ نہ ہوا ہوتا۔ بس خواہش میں مجھے نیند آگئی اور میں نے خواب میں دیکھا کہ واقعی جو کچھ ہوا وہ نہیں ہوا تھا اور اس لئے خواب ہی میں مجھے نیند آنے لگی اور میری آنکھ کھل گئی۔“

اب یہ بات تقریباً صاف ہوگئی کہ راوی غرقاب دو شیزہ کی موت پر خود سے شرمندہ ہے۔ وہ ایک قسم کی اندرونی کش مکش کا شکار ہے اور اس کی سمجھ میں یہ نہیں آ رہا ہے کہ وہ اس کی موت کا خود کو کس حد تک ذمہ دار قرار دے؟ اسے یہ کسی طرح یقین نہیں آ رہا کہ وہ واقعی مر چکی ہے اور وہ خود کو مختلف پہلوؤں میں رکھنا چاہتا ہے۔ اپنے کو فریب دینے کیلئے وہ یہ سوچتا ہے کہ جو کچھ پیش آیا ہے، جس طرح وہ ڈوب کر مری ہے، وہ سب کچھ پیش ہی نہیں آیا۔ پھر وہ خواب ہی میں یہ تصور کر کے خوش ہو لیتا ہے کہ جو کچھ ہوا وہ نہیں ہوا تھا۔ ’اوجھل‘ میں بھی راوی غرقاب دو شیزہ کے متعلق غور کرتے ہوئے اسی فریب میں مبتلا نظر آتا ہے کہ وہ اتفاق سے دریا میں ڈوب گئی تھی اور کہیں آگے بچالی گئی ہوگی۔ اس کے ان خیالات کا یہ سلسلہ ’سیسا‘ میں بتلائی گئی اس کہانی سے جڑا ہوا ہے کہ جب راوی ’سیسا‘ کی ہستی میں داخل ہوا تو اسے یہ اطلاع دی گئی کہ اس کے آنے سے قبل اس ہستی میں ایک دو شیزہ آئی تھی جو بہت خائف تھی، اس کے سیاہ بال بہت خوبصورت تھے اور اس نے یہ بتایا تھا کہ کوئی اس کا پیچھا کر رہا ہے جس سے بچنے کے لئے وہ دریا کے پار جانا چاہتی ہے۔ لوگوں نے اسے پار جانے سے روکا مگر ایک دن وہ دریا پار کرنے کی کوشش میں دریا میں ڈوب گئی۔ ڈوبتے وقت پانی کی سطح پر محض اس کے بال نظر آتے تھے۔ اگرچہ اسے بچانے کی کوشش کی گئی، مگر نہ جوان جو اسے بچانے کے لئے پانی میں کودے تھے اسے بچا نہ سکے۔ اس پورے قصے میں ابہام کا

غرقاب دو شیزہ کے بالوں کا ذکر بہت آیا ہے۔ جب وہ پانی میں ڈوبی تھی تو لوگوں کو پانی پر سیاہ بالوں کے سوا کچھ نہ دکھائی دیا اور تھوڑی دیر میں وہ غائب ہو گئے۔ ’اوجھل‘ میں جس عورت کا ذکر کیا گیا وہ بھی لمبے سیاہ بالوں کی مالک تھی اسے ان بالوں کو بار بار سمیٹنے کی عادت تھی۔ ’اوجھل‘ کا راوی اس کے سراغ میں محض اس لئے نکل کھڑا ہوتا ہے کہ وہ اسے یہ بتانا چاہتا ہے کہ اسے اس کے سیاہ بالوں نے دھوکا دیا ہے مگر وہ راوی کی پیش قدمی سے اس قدر خائف تھی کہ اس سے بچنے کے پتھر میں پانی کی نذر ہو گئی۔ چونکہ ’اوجھل‘ کے راوی کو اس کی موت کے متعلق وثوق سے کچھ نہیں معلوم اس لئے وہ اپنے دل کو یہ کہہ کر دھوکہ دینا چاہتا ہے کہ ممکن ہے کہ وہ کہیں ابھری ہوگی اور بچالی گئی ہوگی۔ اس طرح ’سیسا‘ کی غرقاب دو شیزہ اور ’اوجھل‘ کی خوف زدہ دو شیزہ ایک ہی شخصیت ہے۔ ’سیسا‘ میں یہ بھی دکھایا گیا ہے کہ راوی کا یہ دستور تھا کہ وہ غرقاب دو شیزہ کی علامتی قبر پر جا کر بیٹھ جاتا تھا اور دیر تک وہاں بیٹھا رہتا تھا کیوں کہ اسے وہ جگہ پسند تھی۔ وہ جب بھی غرقاب دو شیزہ کی علامتی قبر کے تختے پر آ کر بیٹھتا تھا تو معا اس کے ذہن میں اس کا خیال آ جاتا تھا:

”تختے پر بیٹھتے ہی مجھے خیال ہوتا کہ قبر کے اندر غرقاب دو شیزہ کا بدن موجود ہے۔ ایسا خیال کرنا مجھے اچھا لگتا اور میں پوری کوشش کرتا کہ یہ خیال ٹوٹنے نہ پائے۔ بلکہ کئی مرتبہ تو میں نے خود کو اس سے باتیں کرتا پایا۔ ایسے موقعوں پر میں مردہ بدن کو فراموش کر کے طرح طرح سے اپنے دماغ پر زور دیتا اور امید کرتا کہ وہ مجسم ہو کر مجھے سامنے دکھائی دینے لگے گی۔ لیکن وہ مجھے کبھی نظر نہ آئی۔ جب بھی میں اس کے بارے میں سوچتا، پانی میں ڈوبتے ہوئے سیاہ بالوں کے سوا کوئی دھندلا سا عکس بھی میرے تصور میں نہ آتا۔“

غرقاب دو شیزہ میں راوی کی یہ دل چسپی کسی وابستگی کے بغیر نہیں ہو سکتی۔ سیاہ بالوں کو اس شدت سے یاد کرنا اور یہ خواہش کرنا کہ وہ مجسم ہو کر سامنے آجائے، اس امر کی دلیل ہے کہ راوی چاہے ظاہر نہ کرے مگر اسے غرقاب دو شیزہ کی ذات سے غیر معمولی دل چسپی ہے۔ ’سیسا‘ ۲ میں بھی راوی نے کئی مرتبہ دو شیزہ اور اس کے سیاہ بالوں کے متعلق سوچا ہے:

”مجھے دوسرے کنارے پر گھٹے سیاہ بال پانی میں ابھرتے اور ڈوبتے دکھائی دیئے۔ کئی نوجوان تیزی کے ساتھ چہرتے ہوئے ان کی طرف بڑھ رہے تھے۔ ان کے بار بار اٹھتے اور گرتے ہوئے ہاتھوں سے دریا میں خون کی پٹھینیں اُڑ رہی تھیں۔“

یہی نہیں مار گیز میں بھی غرقاب دو شیزہ کا ذکر جگہ جگہ آیا ہے اور راوی نے ایک ایسی عورت کو بار بار یاد کیا ہے جو پانی میں ڈوب گئی تھی، مگر جس کی موت کا اسے کسی بھی طرح یقین نہیں آ رہا ہے اور وہ بار بار یہ خواہش کرتا ہے



ساتھ قبول کر رہا ہے اور بہت سی چیزیں اس کی سمجھ میں ٹھیک سے نہیں آ رہی ہیں۔ حالانکہ ترتیب میں نیر مسعود نے 'اوجھل' کو پہلے رکھا ہے اور 'مسکن' کو آخر میں۔

اس سلسلے کی دوسری کہانی 'اوجھل' ہے جس میں راوی بلوغت کی منزل پر پہنچ چکا ہے۔ نو جوانی کے اس دور میں انسان کو نفسانی خواہشات عموماً گھیرے رہتی ہیں۔ چنانچہ نو جوان راوی کو بھی عورتوں کا چرکا پڑ جاتا ہے۔ اور وہ مختلف عورتوں کی سمت پیش قدمی کرتا شروع کر دیتا ہے۔ وہ شہر شہر گھوم کر مختلف عورتوں سے تعلقات استوار کرتا ہے، جن میں سے ایک عورت ایسی بھی تھی جس کی سمت پیش قدمی کرنے میں راوی اندازے کی غلطی کا شکار ہو جاتا ہے۔ وہ اس عورت کو نفسانی خواہشات کا غلام سمجھ کر اس کی سمت بڑھتا ہے جب کہ وہ ان خواہشات سے بالکل بے خبر تھی۔ چنانچہ اس کی پیش قدمی سے خائف ہو کر وہ اپنی جہی جمائی پر سکون زندگی چھوڑ کر بھاگ نکلتی ہے۔

اس سلسلے کی تیسری کہانی 'سیما' اور ۲ کو قرار دیا جاسکتا ہے جس میں راوی سے بچتی ہوئی وہ لمبے اور سیاہ بالوں والی دو شیرہ سیما کی حیرت انگیز ہستی میں داخل ہوتی ہے اور دریا پار کرنے کی کوشش میں پانی میں ڈوب جاتی ہے۔ راوی اس کے ڈوب جانے کے حادثے کے بعد اس ہستی میں داخل ہوتا ہے۔ وہ اس عورت کا پیچھا کرتے ہوئے سیما کی ہستی تک اس لئے پہنچتا ہے کہ وہ اسے بتانا چاہتا تھا کہ اس کے کھلے ہوئے سیاہ بالوں نے اسے دھوکہ دیا اور اس کی سمت متوجہ ہوا اور نہ اس کا مقصد جنسی خواہش کی تکمیل ہرگز نہ تھا جب اسے یہ معلوم ہوا کہ وہ ڈوب چکی ہے تو اسے بہت پیچھا ہوا، مگر وہ یہ بات کسی سے نہیں بتاتا کہ اس غرقاب دو شیرہ سے اس کا بھی کوئی تعلق تھا۔ جب اس سے یہ دریافت کیا جاتا ہے کہ اس کا پیچھا کرنے والا شخص کہیں وہی تو نہیں تو وہ نہایت صفائی سے کہہ دیتا ہے کہ اس نے تو اس کا قصداً ہستی میں آ کر سنا اور اس کے ہستی میں آنے سے قبل ہی وہ ڈوب چکی تھی۔

اس سلسلے کی چوتھی کہانی یقیناً مارگیر ہے جس میں راوی سیما کی ہستی سے ٹکل کر سانپوں کی اس عجیب ہستی میں داخل ہو جاتا ہے اور یہاں بھی اسے غرقاب دو شیرہ کا خیال سنا رہتا ہے اور اس کے سن کا پیچھا والا اسے جین کی سانس نہیں لینے دیتا۔ اس کے بعد اس دل چسپ کہانی کا سلسلہ ایک بار پھر 'اوجھل' سے جڑتا ہوا معلوم ہوتا ہے جب 'اوجھل' کا راوی ایک نئے شہر میں پہنچ کر مکمل اندھیرے میں ایک نسوانی بدن کے لمس سے لطف اندوز ہوتا ہے اور رد عمل کے طور پر تقریباً بولنا چھوڑ دیتا ہے۔

آخر میں یہ دل چسپ کہانی 'مسکن' سے جڑ جاتی ہے جس میں یہ دکھایا گیا ہے کہ یہ راوی (جو مسکن میں راوی نہ ہو کر محض ایک مریض ہے) کسی ایسی بیماری میں مبتلا ہو کر ایک گھر میں لایا جاتا ہے جس میں آدمی بولنا چھوڑ

ایک دل چسپ پہلو یہ ہے کہ راوی کو جونشائیاں غرقاب دو شیرہ کے متعلق بتاتی گئی ہیں وہ تقریباً وہی ہیں جن کی بنیاد پر اس خائف دو شیرہ سے اس کا تقابل کر کے یہ اندازہ کیا جاسکتا ہے کہ غالباً دونوں شخصیتیں ایک ہی ہیں، مگر نہ تو راوی ہی یقین کے ساتھ یہ کہہ سکتا ہے کہ دراصل یہ وہی عورت تھی جس کی سمت اس نے پیش قدمی کی تھی۔ اور نہ ہی پڑھنے والے اس کا یقین کر سکتے ہیں۔ عین ممکن ہے یہ ساری مثالیں محض قیاسی بات ہوں۔ پھر بھی قاری کے پاس اس کے سوا اور کوئی راستہ بھی نہیں ہے کہ وہ دونوں عورتوں کو ایک ہی سمجھے اور ان بھی کہانیوں کے سلسلوں کو ایک ڈور سے بندھا ہوا محسوس کر کے ان سے مجموعاً لطف اندوز ہو۔ بہر حال راوی کے پیچھا توڑے اور تذبذب سے یہ ضرور ظاہر ہوتا ہے کہ اسے غرقاب دو شیرہ کے مرنے کا شدید ملال ہے۔ مگر وہ اس معاملہ میں خود کو بالکل بے بس بھی محسوس کرتا ہے۔ اس کی نیت اسے پریشان کرنے کی ہرگز نہیں تھی اور یہ تو اس نے سوچا بھی نہ تھا کہ اس کی پیش قدمی سے پریشان ہو کر وہ اپنی جہی جمائی زندگی چھوڑ کر چلی جائے گی۔ وہ تو اس کے پیچھے اس لئے روانہ ہوا تھا کہ وہ اسے یہ باور کرا دینا چاہتا تھا کہ اس کے بار بار بالوں کو سمیٹنے کے انداز نے راوی کو غلط فہمی میں مبتلا کر دیا ورنہ راوی شہوت زدہ حیوان ہرگز نہیں ہے۔

غرقاب دو شیرہ کی اس کہانی کی تمام کڑیوں کو جوڑنے پر ہمیں اس میں غیر معمولی دل چسپی محسوس ہوتی ہے اور ہمارا دل یہ چاہتا ہے کہ نیر مسعود ہمیں یہ بتائیں کہ آخر راوی نے اس کی سمت کس انداز کی پیش قدمی کی تھی کہ جس سے وہ اس درجہ پریشان ہوئی کہ اپنی "جہی جمائی پر سکون زندگی" چھوڑ کر بھاگ کھڑی ہوئی۔ راوی سے اس کے تعلقات کس طرح استوار ہوئے تھے اور اسے اس کی سمت پیش قدمی کرنے کا موقع کیسے ملا تھا؟ پھر یہ بھی سوال اٹھتا ہے کہ اگر غرقاب دو شیرہ جہی جمائی پر سکون زندگی گزار رہی تھی تو اسے اس زندگی کو چھوڑنے کی کیا ضرورت تھی؟ کیا وہ کسی اور طریقے سے راوی کی پیش قدمی سے خود کو محفوظ نہیں رکھ سکتی تھی؟ راوی کی شرمندگی اور یہ احساس کہ وہ اسے شہوت زدہ حیوان سمجھتی ہے، یہ بتاتا ہے کہ اس نے اس کے ساتھ کوئی ایسی نامناسب حرکت ضرور کی تھی جو اسے نہیں کرنا چاہئے تھی۔ ان سب قیاس آرائیوں نے مل کر غرقاب دو شیرہ کی کہانی میں غیر معمولی دل چسپی پیدا کر دی ہے۔ مگر نیر مسعود قاری کو اس سلسلے میں کوئی تفصیل نہیں بتاتے۔

اب اگر ہم 'سیما' کے سلسلے کی بھی کہانیوں (نصرت، سیما، ۲۱، مارگیر، اوجھل اور مسکن) کو ایک ہی سلسلے کی کہانیاں مان کر ان کی کڑیاں جوڑنے کی کوشش کریں تو ہمیں یہ معلوم ہوگا کہ 'نصرت' اس سلسلے کی پہلی کہانی ہے، جس میں راوی ابھی کم عمری کے دور سے گزر رہا ہے۔ وہ زندگی کے مختلف تجربوں کو حیرت کے



دیتا ہے۔ اس گھر کے متعلق اس مریض کو یہ اطلاع دی جاتی ہے کہ اس کے گھرانے اور اس گھر آنے کے افراد میں پشتوں کے تعلقات ہیں۔

ان کہانیوں سے ہٹ کر سیما کی اپنی کہانی ہے جس کا دل چسپ اور حیرت انگیز اختتام نہایت معنی خیز انداز میں اس طرح دکھایا گیا ہے:

”آخر مجھے یقین ہو گیا کہ وہ میری موجودگی کو فراموش کر چکے ہیں۔

میں وہی طرف مڑا اور آگے بڑھا، پھر وہی طرف مڑا اور آگے بڑھا۔ کئی موڑوں کے بعد مجھے بلے کے ذہن میں سے نوٹی ہوئی محراب کی سفید قوس جھانکتی نظر آئی۔ اس کے آگے جیسا کہ اس نے کہا تھا راستہ صاف تھا۔“

ممکن ہے آگے چل کر یہ کہانی پھر کوئی نئی کڑواہٹ بد لے، کیونکہ زندگی ہی کی طرح سیما کی اس حیرت انگیز کہانی کا بھی کوئی منطقی انجام نہیں دریافت کیا جاسکتا۔ یہ بہر حال کہنا پڑتا ہے کہ نیر مسعود نے سیما جیسی انتہائی دشوار علامت کو راست بیان اور روشن بیانیہ کے ذریعے ایسے انوکھے ڈھنگ سے اجاگر کر دیا ہے کہ اردو میں اس نوعیت کا کوئی دوسرا افسانہ دریافت کرنا انتہائی دشوار ہو رہا ہے۔ اس افسانے کو پڑھنے کے بعد وہ سبھی افسانے انتہائی پیچھے اور بد مزہ معلوم ہوتے ہیں جن میں استعاراتی فلک الافلاک کی تعمیر کی دھن میں عام طور پر مصنفین حقیقت حال سے بالکل بیگانے ہو جاتے ہیں۔

شاید میں پہلے ہی عرض کر چکا ہوں کہ نوادرات کا ذکر نیر مسعود کو بہت مرغوب ہے۔ ’نصرت‘ میں کمرے کی آرائش کے سلسلے میں نوادرات کا ذکر ہوا ہے مگر ان نوادرات کی کوئی تفصیل نہیں بتائی گئی ہے۔ یہ تفصیل ہمیں ’مارگیر‘ میں ملی ہے۔ دھات کا شیر جس کی آنکھیں کسی قیمتی پتھر سے بنائی گئی تھیں، سیاہ مسالے کا گھوڑا جس پر سوار بیٹھا ہوا تھا، کیلکٹرا جو سینک کے ٹکڑوں سے بنایا گیا تھا، مختلف رنگ کے پتھروں سے بنا خوب صورت محل جو مختلف دھاتوں سے بنایا گیا تھا۔ ان نوادرات کا ذکر ’مسکن‘ میں بھی آیا ہے۔ دوسرے افسانوں میں ان کا ذکر تو نہیں آیا ہے مگر مصنف کی دل چسپی دیکھتے ہوئے یہ احساس ہوتا ہے کہ جیسے یہ نوادرات مصنف کے ہر افسانے میں موجود ہوں۔

’جانوس‘ کے ڈاکٹر کے کمرہ کا نقشہ تقریباً ویسا ہی ہے جیسا ’نصرت‘ میں بیرونی کمرہ کا نقشہ کھینچا گیا ہے۔ گمان گزرتا ہے کہ جانوس کے اس کمرہ میں بھی خوبصورت نوادرات سجے ہوں گے۔

’اوجھل‘ میں جن جن مکانات کا تذکرہ آیا ہے، ایسا معلوم ہوتا ہے کہ ان سبھی مکانات میں نوادرات ضرور موجود ہوں گے۔

نوادرات کے علاوہ ان افسانوں میں سیاہ بادلوں کا ذکر بھی کئی جگہ آیا ہے۔ ’سیما‘ میں بتایا گیا ہے کہ یہ بادل بھگودیتے ہیں۔ یہ فرض کیا جاسکتا ہے کہ جس ہستی کا ذکر ہو رہا ہے وہ کسی پہاڑی کے قریب ہے جہاں

اچانک بادل گھرا آتے ہیں اور لوگ بھیگ جاتے ہیں۔ ٹھیک ایسے ہی بادل ’مارگیر‘ میں بھی نظر آتے ہیں جو اچانک برس پڑتے ہیں اور لوگ بھیگ جاتے ہیں۔ ’سیما‘ میں ان سیاہ بادلوں کا حوالہ زیادہ تفصیل سے دیا گیا ہے کیوں کہ سیما کے عمل کا ایک رد عمل یہ بھی بتایا گیا ہے کہ فوراً بارش ہونے لگتی ہے۔

نیر مسعود کے کرداروں کو آپ لاکھ انوکھا قرار دیں مگر اس میں دورانیہ نہیں ہو سکتیں کہ وہ خالص انسانی کردار تخلیق کرتے ہیں جن سے قاری کو اتنی دل چسپی ہو جاتی ہے کہ وہ دیر تک ان کے متعلق غور کیا کرتا ہے۔ دراصل ان کرداروں میں کوئی نہ کوئی بات ایسی غیر معمولی ضرور ہوتی ہے کہ انہیں قاری آسانی سے بھول نہیں پاتا۔ ’نصرت‘ کے مسخ شدہ پیر، ورشت آنکھوں والے بچے کا پاپا ہاتھوں کا اپنا وجود غرقاب دو شیزہ کے سیاہ بال جنہیں وہ بار بار سمیٹا کرتی تھی، ’اوجھل‘ کی خالہ کے ٹہاتے ہوئے بدن کی غنڈی خوشبو، ’مارگیر‘ کی شخصیت کی پے اسراریت کے محل کے مالک کی حیرت انگیز شخصیت اور سیاہ اور سبز رنگ سے متعلق اس کے دل چسپ خیالات اور ’جانوس‘ کی خالص لکھنوی خستہ حالی اور وضع داری کا قابل فراموش واقعات ہیں۔ جن کی وجہ سے یہ سبھی کردار ذہنوں میں محفوظ ہو جاتے ہیں۔

’جانوس‘ ان کے دیگر افسانوں سے قطعی مختلف ہے۔ واحد متکلم والے انداز کی جگہ یہاں وہ (ایک ڈاکٹر) ہے جو کسی انجام بستی کا نہیں بلکہ لکھنوکا رہنے والا ہے۔ جہاں ان کے دوسرے سبھی افسانوں کے جغرافیائی وقوع کا پتہ چلا نا دشوار ہے وہاں ’جانوس‘ ایک ایسے شہر کی کہانی ہے جسے دنیا کے نقشے پر دریافت کیا جاسکتا ہے۔ اس افسانے میں ایک ایسے شخص سے ملاقات کرنے کا موقع ملتا ہے جو خستہ حال اور سیاہ قام ہونے کے باوجود مرعوب کرنے والی شخصیت کا مالک ہے۔ اس کردار (جانوس) کے ذریعہ نیر مسعود نے اودھ کی اس روایتی طور پر مشہور تہذیب کے پروردہ افراد کی خصوصیت وضع داری کو اجاگر کیا ہے جو بھوک سے مر جاتے تھے مگر زبان سے یہ نہیں کہتے تھے کہ وہ بھوکے ہیں۔ اس نوعیت کے تاریخی کردار عام زندگی میں مشکل ہی سے مل پاتے ہیں۔ نیر مسعود نے جانوس کے چہرے پر پڑی ہوئی گرد کو بہت سلیقے سے صاف کر کے بتدریج اس طرح ہمارے سامنے نمایاں کیا ہے کہ اس کی صفات پر یقین نہ کرنے کا کوئی جواز نہیں رہ گیا۔

اس کہانی کا صحیح لطف بھی کہانی کے عنوان کو سمجھے بغیر نہیں مل پاتا۔ یونانیوں کا ایک ایسا دیوتا جس کے کئی چہرے اور متضاد صفات ہیں۔ ان متضاد صفات پر غور کرنے کے بعد ہی ہمیں جانوس کی دل چسپ شخصیت سے بھرپور متعارف ہونے کا موقع مل پاتا ہے۔



## بیانِ خود، زبانِ خود نیر مسعود سے تفصیلی گفتگو

ساگری سین گپتا

ہے جو اچھی ہے یا بری، یہ ہم نہیں جانتے، لیکن اس کا راوی یقیناً وہ نہیں ہے جو دوسری کہانیوں کا ہے۔

یہ واجد علی شاہ کے سلسلے کا سچا قصہ ہے۔ ان کی یادداشت بڑی عجیب و غریب تھی، جس شخص کو ایک بار دیکھ لیتے تھے اس کو اور اس کے نام کو بھولتے نہیں تھے۔ اس سے پہلے دو کہانیاں اور بچوں کے لئے لکھ چکا تھا۔ ارادہ یہ تھا کہ پوری سیریز ہو کہانیوں کی، آخری بادشاہ کی کہانیاں یہ کہانیاں رسالوں میں چھپیں اور پسند بھی کی گئیں۔

ان کہانیوں کو باقاعدہ ایک مقصد سے لکھا تھا ورنہ کسی مقصد سے کہانی لکھنے کا تو قائل نہیں ہوں میں۔ ان کہانیوں میں دو باتیں تھیں۔ ایک تو واجد علی شاہ کو بدنام بہت کیا گیا، کہ بہت ہی برا آدمی تھا۔ اس میں کمزوریاں بھی تھیں، لیکن بعض بہت خوبیاں بھی تھیں۔ تو وہ اور اس سے پھر لکھو، لکھو سے اودھ، اودھ سے مسلم، ہندو، گویا پوری جو ہماری ٹریڈیشن ہے ہندوستان کی، اس کے متعلق ایک اپریشن یہ ہو گیا ہے کہ بہت ہی ڈیکڈنٹ لوگ تھے، اور اگر (ایسے) نہ ہوتے تو انگریزوں کا قبضہ کس طرح ہو جاتا، اور نہ اب ہمارے بچوں کو کچھ بھی معلوم ہے کہ اس وقت کیا زندگی تھی اور کیا اس میں کوئی اچھائی بھی تھی، انھیں نہیں معلوم۔ بس یہ کہ بہت جاہل قسم کے بڑے بیک ورڈ لوگ تھے۔ تو میں نے یہ سوچا تھا کہ کچھ دل چسپ کہانیاں اس طرح کی لکھی جائیں کہ جن سے اندازہ بھی ہو کہ پہلے کی ٹریڈیشنز کیا تھیں، اور ایک طرح کی ہم دردی اپنے ماضی سے پیدا ہو۔ تو اس سلسلے میں وہ (کہانیاں) لکھی گئیں اور تیسری یہ مینا والی لکھنے کا ارادہ تھا۔ بس اسی حد تک جہاں تک میں نے بتایا کہ ایک آدمی نے جہاں پرندہ، لیکن بادشاہ کو نام یاد رہا اور چوری پکڑی گئی اور وہ (پرندہ) بادشاہ نے اس کو دے دیا۔ تو جب محمود ایاز صاحب اور میمن صاحب کے خط آئے تو میں نے کہا کہ یہ کہانی تو بالکل سادی ہے۔ اس کے سلسلے میں یہ نہیں پوچھا جائے گا کہ آپ کیا کہنا چاہ رہے ہیں۔ تو پھر یہ سوچا کہ اب اس کو بڑوں کے لئے اور تفصیل سے لکھیں۔

نیر مسعود: بعض لوگوں کا خیال ہے کہ فاروقی صاحب (شمس الرحمن) کو میری کہانیاں بالکل اچھی نہیں معلوم ہوتیں اور ان کو وہ قریب قریب بے معنی سمجھتے ہیں۔ "عطر کا نور" کے اجرا کی تقریب میں فاروقی صاحب نے ایک مضمون پڑھا جس میں انھوں نے میری کسی کہانی کے ایک کردار کے بارے میں لکھا تھا کہ اگر مجھ کو یہ کردار کہیں مل جاتا تو میں اس کو ڈنڈوں سے پیٹتا۔ تو اگر کوئی یہ کہے تو اس سے بڑی تعریف تو نہیں ہو سکتی۔ یعنی اگر آپ افسانہ نگار ہیں اور آپ کے کسی کردار سے مجھ کو اتنی دشمنی یا لگاؤ ہو جائے تو اس کا مطلب ہے آپ نے بہت عمدہ لکھا۔ فاروقی صاحب کا کہنا یہ ہے کہ جو میں کہنا چاہتا ہوں وہ سمجھ میں نہیں آتا؟ معلوم ایسا ہوتا ہے گویا کوئی بہت بڑی بات کہی جا رہی ہے لیکن غور کرنے پر کوئی بات نکلتی نہیں ہے۔ یہ میرے لئے واقعی بہت بڑا مسئلہ ہے کہ بہت سے لوگ یہ کہتے ہیں کہ سمجھ میں نہیں آتا آپ کیا کہہ رہے ہیں۔ تو بھی ایک کہانی بیان کی ہے، اس میں سمجھ میں آنا کیا۔ ایک قصہ بتایا سیدھا سیدھا، تو اس میں یہ کیا پوچھنا کہ اس میں کیا کہا ہے۔ جو کہا ہے وہ سامنے موجود ہے۔

'طاؤس چمن کی مینا' لکھنے کا سبب بھی بڑی حد تک یہ شکایتیں ہیں۔ خاص طور پر دو آدمی ہیں جن کی وجہ سے یہ کہانی لکھی۔ ایک تو 'سوغات' کے ایڈیٹر محمود ایاز صاحب، انھوں نے لکھا کہ اپنی کہانیوں میں آپ اپنی ایک الگ دنیا بناتے ہیں جو ہماری دنیا سے ذرا الگ ہوتی ہے۔ ایک آدھ کہانی میں آپ نے ایسا لکھا ہے کہ گویا ہمارے آس پاس کی ہماری پہچانی ہوئی زندگی ہے۔ جی چاہتا ہے آپ ایسی ہی کچھ اور کہانیاں لکھیں۔ ادھر (محمد عمر) میمن صاحب نے لکھا کہ آپ کی کہانیوں کا جو راوی ہے اس کو کچھ دن کے لئے چھٹی دے کر کشمیر بھیج دیجئے۔ مطلب یہ تھا کہ ہر کہانی کا راوی تقریباً ایک ہی معلوم ہوتا ہے۔ چوں کہ زیادہ تر کہانیاں واحد متکلم میں ہیں تو یہ صحیح بھی تھا کہ کہانیاں الگ الگ ہیں لیکن معلوم ہوتا تھا کہ بیان کرنے والا ایک ہے۔ تو پھر یہ کہانی لکھی اور میمن صاحب کو اطلاع بھی کر دی کہ اب ایک کہانی لکھی



نے کہا کہ اس کو ناول بنا دیجئے۔ لیکن ناول میرا خیال ہے کہ میں نہیں لکھ پاؤں گا۔ کیوں کہ میں یہ نہیں سمجھتا کہ کسی افسانے کو بہت لمبا کر دیا تو وہ ناول ہو گیا۔ ناول کچھ الگ چیز ہے۔ میں یہ بتا بھی نہیں سکتا ہوں کہ اس کی کیا کیا شرطیں ہیں اور کیا تقاضے ہیں لیکن یہ محسوس ہوتا ہے کہ ناول لکھنا میرے لئے ممکن نہیں ہے۔ پھر بہت سے لوگوں نے کہا کہ اب سے آپ ایسے ہی لکھا کیجئے۔ یعنی پہلے جو عطر کا فور و غیرہ تھا وہ الگ اسٹائل تھا وہ آپ لکھ چکے، مگر اب سیدھے سیدھے لکھیے، لیکن کوئی اسٹائل سوچ کر لکھنا میرے لئے آسان نہیں ہے۔ پھر ایک افسانہ لکھا اور کوشش کی کہ یہ افسانہ بالکل سیدھا سادہ رہے۔ اس افسانے کا نام 'شیوٹ گھاٹ' ہے۔ لیکن جب اسے رسالہ 'سوغات' میں بھیجا تو اس کے ایڈیٹر محمود ایاز صاحب نے لکھا کہ کچھ سمجھ میں نہیں آیا۔ (نہی) حالاں کہ میں تو سمجھتا ہوں کہ اس میں کوئی پیچیدگی وغیرہ زیادہ نہیں ہے، لیکن اس طرح کا سیدھا نہیں ہے جیسے 'طاؤس' چمن کی مینا ہے۔

ساگری سین گیتا: مجھے تو ایسا نہیں لگتا کہ 'طاؤس' چمن کی مینا ہی سطح کی کہانی ہے۔

نیر مسعود: ہاں ایک سطح تو نہیں ہے، کیوں کہ اندر اندر اس میں اودھ کی اس وقت کی سیاسی صورت حال بھی موجود ہے۔

ساگری سین گیتا: اودھ کا ماحول۔

نیر مسعود: ماحول میں ایک عجیب چیز ہے۔ بعض لوگوں نے کہا کہ اس افسانے کے ماحول سے ہمیں لگا جیسے ہم اسی زمانے میں پہنچ گئے ہیں۔ میں نے کہا کہ ہم نے تو ایسی کوئی چیز نہیں لکھی کہ مثلاً کون کیا پہنتا تھا۔ ماحول جن چیزوں سے بنتا ہے وہ تو یہی ہیں تاکہ لوگوں کا لباس کیا ہے، سڑکیں کس قسم کی ہیں عمارتوں کی کیا وضع ہے، کھاتے کیا ہیں لوگ، ان کے رسم و رواج، انھیں بیٹھنے کے طریقے کیا ہیں۔ تو ایسی تو کوئی چیز نہیں ہے اس افسانے میں، یعنی کسی کے لباس کا کوئی ذکر نہیں ہے کہ انگر کھا پہنے ہوئے تھے یا تبا پہنے ہوئے تھے۔ ہاں یہ ضرور محسوس ہوتا ہے کہ یہ الگ ماحول ہے، ہمارے زمانے سے پہلے کے زمانے کا ہے۔

یہ بھی ہوتا ہے کہ اگر لکھنے والے کے دماغ میں کوئی چیز پوری وضاحت سے موجود ہو، اور وہ چاہے اور اس کو پورا نہ بھی لکھے تو وہ کسی طرح پڑھنے والے تک منتقل ہو جاتا ہے۔ یہ میں نے محسوس کیا ہے کہ اگر آپ کے ذاتی تجربے بہت طویل اور بہت پیچیدہ قسم کے ہیں اور ان کا بیان آپ زیادہ تفصیل کے ساتھ نہیں کرتے، بس سیدھے سیدھے انداز میں لکھ دیا، لیکن لکھتے وقت آپ کے ذہن میں سب ہے تو اس کی پیچیدگی کسی طرح پڑھنے والے تک پہنچ جاتی ہے۔ اب کیوں پہنچ جاتی ہے، نیلی پتھری ہے یا کیا ہے، یہ

اس (کہانی) کا بہت سا حصہ بالکل تاریخی ہے۔ جیسے خود یہ اصل قصہ، یعنی مینا، مینا کا چہ انا، اور اس کا پکڑ جانا، یہ سچا واقعہ ہے۔ باقی اس میں جو داروغہ نبی بخش ہے، یہ جانوروں کا داروغہ تھا اور بالکل یہی کیس ہوا تھا کہ جب انگریز قیصر بارف پہنچے، وہاں قبضہ کیا، تو وہاں بادشاہی جانوروں کی ایک شیرنی نے انگریز کو زخمی کر دیا اور نکل کے بھاگ گئی۔ تو انگریزوں نے پھر داروغہ نبی بخش کو گولی مار دی تھی۔ کہانی کے آخر میں بھی یہی بتایا گیا ہے کہ اس کو مار دیا گیا۔ احمد علی خاں کا ذکر ہے۔ احمد علی خاں ہندوستان کے پہلے فوٹو گرافر تھے، اور ایک چھوٹی سی فوج بنانے کے یہ بھی انگریزوں سے لڑے اور غالباً مار ڈالے گئے۔ یہ نہیں ملتا کہ کیا ہوا ان کا، لیکن انگریزوں سے یہ لڑے تھے۔ غشی نول کشور نے جو تاریخ لکھی ہے اودھ کی، اس میں لکھا بھی ہے کہ یہ آدی فوٹو گرافر تھا اور انگریز اس کی بڑی قدر کرتے تھے اس کی فوٹو گرافی کے سبب سے، لیکن افسوس کی بات ہے کہ اس سب کے باوجود اس نے انگریزوں کے خلاف ہتھیار اٹھائے۔ تو احمد علی خاں کا بھی صحیح ہے قصہ۔ اور وزیراعظم علی نقوی خاں وغیرہ یہ تو ہیں ہی تاریخی شخصیتیں۔ پس منظر جو ہے اس (کہانی) کا وہ ہے ہٹلر، نیکل ہی، لیکن ظاہر ہے کہ اس کو تاریخی افسانے کے طور پر نہیں لکھا گیا ہے۔ خود جس قفس کا اس میں ذکر ہے، تو یہ بھی تاریخ میں، ایک نہیں پڑھا تھا میں نے کہ وزیراعظم نے ایک بہت بڑا پنجرہ بنایا تھا پرندے رکھنے کے لئے، اور اس کے بعد اپنے یہاں کے ڈاکو منٹس میں پرانے شاعر تھے میر مونس، ان کے ہاتھ کا لکھا ہوا ایک مسودہ ملا جس میں ایک 'ایجادِ قفس' کی تعریف تھی، اور یہ کہ یہ وزیراعظم نے بنایا، اور بادشاہ اس کو دیکھنے آتے ہیں۔ مثنوی ہے چھوٹی سی۔ لیکن اس نظم میں یہ نہیں معلوم ہوتا کہ وزیراعظم کون سا ہے، یا بادشاہ کون سا ہے۔ لیکن چوں کہ ایک اور جگہ ملتا ہے کہ ایک بہت اچھا پنجرہ بڑا بنوایا تھا، تو افسانے میں وہ وزیراعظم یعنی علی نقوی خاں دکھائے گئے ہیں اور بادشاہ واجد علی شاہ ہیں۔ تو اس مثنوی میں اس قفس کا بیان بھی ہے کہ کس طرح ہے۔ تو میں نے جو لکھا ہے وہ زیادہ تر تو اسی مثنوی کے مطابق رکھا ہے کچھ چیزیں اپنی طرف سے بڑھائی ہیں۔ 'طاؤس' چمن کا ذکر تو بہت تفصیل سے ہے، کہ بادشاہ کو بارف لگانے کا بہت شوق تھا۔ پورے پورے بارف تھے جو 'طاؤس' بارف اور اسد بارف، بعض تھے جو گائے نل کی صورت کے تو ثور بارف کہلاتے تھے، تو وہ تو خیر اس سے مل گیا۔ قیصر بارف کا بھی بیان ملتا ہے۔ لیکن یہ آپ نے دیکھا ہوگا کہ اس افسانے میں کسی چیز کی تفصیل بہت زیادہ نہیں بیان کی ہے۔ اس کا میں نے خیال رکھا تھا کہ یہ نہ معلوم ہو کہ اس افسانے کے بہانے سے میں یہ بتانا چاہوں کہ کون چیز کیا تھی اس زمانے میں۔

جب یہ 'طاؤس' چمن کی مینا چھپا تو اس کو زیادہ پسند کیا گیا۔ کئی لوگوں



میں نے کچھ نہیں لکھا۔ پی ایچ ڈی کا تھیسس بھی میں الہ آباد میں نہیں لکھ پاتا تھا۔ سب جمع کر لیتا تھا اور پھر گھر آ کے لکھتا تھا۔ اسی طرح اگر کوئی افسانہ لکھتا ہے اور بیچ میں کہیں چلے گئے دو تین دن کے لئے تو پھر وہاں اس کی ایک سطر بھی نہیں لکھ سکتا۔ میرا خیال ہے کہ اگر باہر رہتا تو شاید کچھ نہ لکھ پاتا۔ یا اس طرح کا نہ لکھ پاتا۔

ایک لفظ بولا جاتا ہے 'گھر گھستا' جیسے بڑا گھر گھستا آدمی ہے یہ مطلب گھر میں بیٹھا رہتا ہے، باہر جانے کا شوق نہیں ہے، گھر ہی میں پڑا رہتا چاہتا ہے۔ تو میرا بھی یہی ہے۔ اگر دو دن کے لئے بھی کہیں جاتا ہوں تو گھر بہت یاد آنے لگتا ہے۔ 1965 میں ساڑھے تین ماہ کے لئے بریلی میں ایک کالج میں پڑھانے چلا گیا تھا۔ تو یہ یاد ہے کہ معلوم ہوا گویا اب ہم پردیس میں آئے ہیں اور ہماری اصلی زندگی شروع ہو رہی ہے کھانے پکانے والی۔ تو خیر، گھر یاد آتا ہی تھا۔ ہماری والدہ نے ایک کاغذ کی پڑیا میں لوٹک اور الا پتھی، اس طرح کی چیزیں ساتھ میں رکھ دی تھیں۔ وہاں بیٹھنے کے دوسرے تیسرے دن جہاں رہ رہا تھا میں، وہاں سامان میں وہ پڑیا رکھی نظر آئی۔ خیر میں نے اس میں سے نکال کر تھوڑ سا کھا لیا۔ تو معلوم نہیں کیا اثر ہوا اس لوٹک اور الا پتھی کا، کہ اپنی ماں بھی یاد آ گئیں فوراً کہ انھوں نے دیا ہے اور میں اٹھ کر گھر سے نکل گیا اور یہاں لکھنؤ آنے کے لئے روانہ ہو گیا۔ پیدل۔ اور سامان واماں سب وہیں ہے۔ کوئی پندرہ بیس منٹ اسی خیال میں چلتا رہا کہ جارہا ہوں لکھنؤ۔ اس کے بعد ہوش آیا کہ یہ کیا پاگل پن کی بات ہے، کہاں جارہے ہو، اور خالی ہاتھ۔ تو پھر واپس جا کر وہیں رہنے لگا۔ لیکن جیسے لوگوں کو گھومنے پھرنے کا شوق ہوتا ہے یہ نہیں ہے۔ اور دل نہیں لگتا گھر کے باہر کہیں۔ اس لئے بعض موقعے ملتے بھی ہیں تو نال جاتا ہوں۔ سفر وغیرہ سے حتی الامکان گریز کرتا ہوں۔ ہمارے والد صاحب ہمارے لئے جو بہت محفوظ زندگی چاہتے تھے یہ اس کا اثر ہے غالباً۔ فاروقی صاحب تو بہت مشورہ دیتے تھے کہ یہ جو سکیور secure زندگی ہے آپ کی وہ آپ کو خراب کر رہی ہے۔ آپ بغیر پیسے لئے ہوئے نکل جائیے کہیں۔ ہم خبر رکھیں گے آپ کی اور کسی بڑی پریشانی میں نہیں پھنسنے دیں گے۔ یا یہ کہ بہت تھوڑی سی رقم لے کر بہت دور کہیں مثلاً کالپوٹنگ چلے جائیے۔ بس اتنے پیسے ہوں کہ وہاں پہنچ پائیں اور ایک دو دن کھا سکیں۔ اور یہ طے کر کے چائے کہ رہیں گے وہاں دس دن چاہے فاقے کرنا پڑیں۔ اس کے بعد ہم آپ کو اٹھالیں گے اگر معلوم ہوا کہ آپ وہاں کسی کام کے نہیں رہے۔ تو اس لحاظ سے گویا بہت ہی کم زور آدمی ہوں میں۔ یعنی اگر یہاں سے باہر کہیں جانا پڑے تو سمجھ میں نہیں آئے گا کہ کیا کریں اور کوئی ضرورت پڑی بھی نہیں۔ تو اس ماحول سے مانوس

میں نہیں کہہ سکتا۔ اب یہ نعیم صاحب بیٹھے ہیں یہ اگر مجھ سے کہیں کہ آج میرا دل نہیں لگ رہا ہے کسی چیز میں، تو یہ ایک سیدھا سا بیان ہے۔ انھوں نے کہا اور میں نے سن لیا۔ لیکن فرض کیجئے جب یہ بات کہہ رہے ہیں تو پیچھے کوئی بہت لمبا سلسلہ ہے جس کی وجہ سے ان کا دل نہیں لگ رہا ہے، معلوم نہیں کتنے واقعات ہیں، کتنے تجربات ہیں۔ تب وہ اگر یہی جملہ کہیں گے تو مجھ کو اس میں بہت سے معنی معلوم ہوں گے۔ یہ تحریر میں خاص طور پر ہوتا ہے۔ جس کا کوئی سبب سمجھ میں نہیں آتا کہ وہی بات، تقریباً انھیں لفظوں میں، ایک صورت میں مجھ کو ایک معمولی بیان معلوم ہوتی ہے اور دوسری صورت میں اس کے ساتھ پوری کہانی میرے ذہن میں آ جاتی ہے۔

تو 'طاؤس چمن کی مینا' کا بھی کچھ یہی قصہ ہے کہ اگرچہ میں نے کوئی تفصیل نہیں لکھی کہ اس زمانے میں لوگ کس طرح رہتے تھے، کیا رسم و رواج تھے، کیا لباس تھے، لیکن ظاہر ہے کہ وہ سب معلوم ہے، دیکھے ہوئے ہوں بچپن سے۔ پھر اودھ کی تاریخ سے بھی دل چسپی ہے تو پڑھا بھی ہے اس سلسلے میں۔ تو وہ سب اس کے اندر کسی طرح موجود ہے اور کسی طرح پہنچ جاتا ہے پڑھنے والے تک۔ ورنہ اگر آپ سے کہا جائے کہ آپ اس افسانے کو بنیاد کر کے اودھ کے بارے میں جو کچھ آپ کو اس سے معلوم ہوا ہے وہ لکھئے اور حوالہ دیجئے 'طاؤس چمن کی مینا' کا اقتباس دیجئے، تو میرا خیال ہے ایک چیز بھی آپ کو نہیں ملے گی۔ تو گویا یہ افسانہ کوئی تاریخ کا ماخذ بن سکتا ہے ایسا نہیں ہے۔

(کہانیوں کا) یہ سلسلہ ابھی پورا نہیں ہوا ہے۔ دو کہانیاں بچوں کے لئے اور ایک بڑوں کے لئے لکھی ہے؟ حالاں کہ کچھ لوگوں نے کہا کہ اسے بچے بھی پڑھ سکتے ہیں۔ کچھ کہانیاں اور لکھنے کا ارادہ ہے۔ تین چار تو خاص واجد علی شاہ سے متعلق ہیں۔ کچھ ہمارے اودھ اور لکھنؤ کے دل چسپ واقعات ہیں جو یہاں کے کیرکٹرز کو واضح کرتے ہیں ان پر ارادہ تھا کہ چھوٹی چھوٹی کہانیاں لکھوں۔ ان کو لکھنے میں کچھ زیادہ مشکل بھی نہیں پڑتی ہے۔

ساگری سلین گپتا: آپ کبھی لکھنؤ سے باہر نہیں گئے؟

نیر مسعود: ہاں یوں سمجھ لیں کہ نہیں گیا۔ اردو میں پی ایچ ڈی کرنے کے سلسلے میں الہ آباد میں رہا میں قریب تین چار سال تک۔ لیکن اس دوران ہر مہینے لکھنؤ آ جاتا تھا۔ الہ آباد میں میری سگی بہن تھیں۔ انھیں کے یہاں رہتا تھا۔ تو وہ بھی لکھنؤ کے باہر رہنا نہیں ہوا۔ بس سولہ سترہ دن کے لئے ایک بار ایران گیا تھا۔ باقی کسی شہر میں پانچ چھ دن سے زیادہ رہنا نہیں ہوا۔ تو ساری زندگی لکھنؤ میں اور اسی گھر میں گزری ہے۔ بچپن کا گھر چھوڑ کر جانے کا مجھ پر کیا اثر ہوتا ہے میں نہیں کہہ سکتا۔ بہر حال یہ ایک عجیب بات ہے کہ اس گھر کے باہر



کو میں نے یہ نہیں دکھایا کہ وہ مری پڑی تھی۔ بس کچھ اس طرح ہے کہ خیال ہوتا ہے کہ مر گئی ہے۔ یا مار گیز افسانے میں بھی یہ تو معلوم ہوتا ہے کہ اس نے اپنے کو سانپوں سے کٹوا لیا ہے اور مر گیا ہے، لیکن یہ میں نے نہیں لکھا ہے کہ وہاں مار گیز کی لاش پڑی ہوئی تھی مثلاً بس یہ کہ وہ پڑا تھا اس کا ایک ہاتھ لٹک رہا تھا وغیرہ۔ یا 'سیسیا' میں جس کردار نے سیسیا کا عمل کیا تھا اور اسے ہائیڈروفوبیا کا دورہ پڑا تھا، اس کو بھی یہ نہیں دکھایا کہ مر گیا، بلکہ یہ کہ باتیں کرتے کرتے...

ساگری سین گیتا: یہ آپ جان بوجھ کر کرتے ہیں؟  
نیر مسعود: میری سمجھ میں نہیں آتا کہ اس کا سبب کیا ہے۔ بس ڈرامائی خاتمہ اچھا نہیں معلوم ہوتا۔ کئی افسانے ہیں جن کے آخری جملے میں نے کاٹ دیے یعنی اگر افسانہ کسی ڈرامائی تاثر پر ختم ہوا ہے تو وہ جملہ کاٹ دیا۔  
ساگری سین گیتا: اگر نہ کاٹتے تو اتنے سارے لوگ آپ کو خط نہ بھیجتے کہ کہانی سمجھ میں نہیں آئی۔

نیر مسعود: (ہنسی) ہاں ایہ تو ہے۔ ایک بات تو یہ ہے کہ وہ زمانہ کہانیوں کا گزر گیا جس میں کہانی آخری جملے میں آکر بنتی تھی۔ ایسی کہانیاں پڑھنے میں تو خیر دل چسپ معلوم ہوتی ہیں لیکن مجھے کبھی پسند نہیں آئیں۔ اگر ایسی کہانی ہے جس کا خاتمہ پہلے سے معلوم ہو گیا تو اس کا لطف ختم ہو جائے گا تو یہ انداز مجھ کو نہیں اچھا معلوم ہوتا۔ اس کی ایک مثال ڈیٹنسی ڈسوریز کی کہانی ہے اور اس طرح کی کہانیاں پھر بہت لکھی گئیں اردو میں۔ اس کہانی میں یہ ہے کہ ایک صاحب اپنی محبوبہ سے بات کر رہے ہیں اور بظاہر یہ کہانی اس زمانے کے لحاظ سے بڑی بے باک معلوم ہوتی ہے کہ میں نے اس سے کہا کہ جاؤ میں اب تم سے نہیں بولوں گا تو وہ میری گود میں بیٹھ گئی آکر اور اس نے میرے رخسار سے رخسار ملنا شروع کر دیئے۔ میں نے کہا کہ نہیں، تم مجھ کو بہت ستاتی ہو۔ گویا ایک Erotic سین چل رہا ہے اور آخر کے جملے سے معلوم ہوتا ہے کہ یہ ذکر ملی کا ہے۔ تو یہ تو سبیلی ہوئی جس میں اگر پہلے سے بتادیں تو سارا لطف ختم ہو جائے۔ جاسوسی کہانیوں میں تو ٹھیک ہے کہ آخری جملے سے ہمیں پتا چلے کہ اصل مجرم کون تھا۔ لیکن ادبی کہانیوں میں یہ نہیں ہونا چاہئے۔ یا یہ کہ اب کیا ہوتا ہے، اب کیا ہوتا ہے... ضروری نہیں کہ کہانی میں کوئی ڈرامائی واقعات ہوں۔

میں چاہتا ہوں کہ پڑھنے والوں کو کہانی اچھی معلوم ہو، میری ایسی بالکل کوئی خواہش نہیں کہ ان کے ذہن کو الجھایا جائے۔ مگر کسی بات کو بالکل واضح کر کے لکھنا، اچھا معلوم نہیں ہوتا۔ یعنی کوئی چیز لاؤ نہیں ہونا چاہئے۔ اس کی ایک مثال بھی یاد آئی۔ وہ بھی مار گیز ہی میں ہے۔ اس میں کہنا یہ ہے

بھی بہت رہے اور اس سے الگ قسم کا جو ماحول ملتا ہے اس میں الجھن بہت ہوتی ہے۔

ساگری سین گیتا: پورا راحت سو رتی کے ناول 'سنسکار' میں جنوبی ہند کے ایک گاؤں کی بہت صاف اور مکمل تصویر ہے۔ میں نے ان سے پوچھا تھا کہ یہ ناول لکھتے وقت آپ کہاں تھے۔ یہ سوال ان سے کسی اور نے نہیں کیا تھا۔ میرا خیال تھا کوئی لکھنے والا ایسی مکمل تصویر اس وقت بنا سکتا ہے۔ جب وہ اس ماحول سے باہر ہو۔ تو معلوم ہوا کہ وہ ناول انھوں نے برطانیہ میں... لندن یا کیمبرج میں... رہ کر لکھا تھا۔ شاید کسی ماحول کو باہر جا کر دیکھنے کی وجہ سے لکھنے والا اس کے لئے ٹاسٹیلیا محسوس کرنے لگتا ہے۔ آپ کے یہاں ایسا نہیں لگتا کہ کوئی چیز پیچھے چھوٹ گئی ہو۔

نیر مسعود: جی ہاں، ٹاسٹیلیا میرے یہاں نہیں ملے گا آپ کو۔ ٹاسٹیلیا مجھ کو پسند بھی نہیں ہے۔ کسی چیز کے پیچھے چھوٹ جانے کا احساس نہیں ہے۔ میری تو ساری زندگی اسی گھر میں بیٹھے بیٹھے گزری ہے۔ یادیں تو ضرور ہیں پرانی جو چیزیں اب نہیں رہیں ان کی یاد ہے۔ لیکن یہ احساس نہیں ہے کہ وہ سب بہت اچھی چیزیں تھیں اور اب جو کچھ ہے سب بہت برا ہے۔ بس یہ کہیے کہ سب کچھ بدل جاتا ہے بہت تیزی سے، جو تھا وہ اب نہیں رہا۔ لیکن اس پر افسوس بالکل نہیں ہے۔ لیکن جیسا آپ نے کہا جب آدمی اس جگہ سے باہر جاتا ہے تو یہ فائدہ ہوتا ہے کہ اس کے بارے میں زیادہ تفصیل سے لکھ سکتا ہے۔ جیسے بچپن کا زمانہ ہے، تو اب اس زمانے سے ہم باہر ہیں۔ لیکن یہ نہیں کہ وہ ہم کو بہت یاد آ رہا ہے کہ کیا اچھا زمانہ تھا اور اب کس منہبیت میں ہم بچھڑ گئے۔ لیکن اب اس زمانے کو دیکھنے کا انداز دوسرا ہو گیا۔ جو موجودہ زندگی میری ہے اس کے بارے میں شاید افسانہ نہیں لکھ سکتا ہوں۔ یا لکھوں گا تو بالکل دوسری طرح کا ہوگا۔ مگر جب وہ وقت تھوڑا سا اور گزر جائے اور پھر اس کا ذکر آئے تو اس میں ایک یاد والی یا کسی خواب کی ہی کیفیت آجائے گی۔ گزری ہوئی چیزیں کچھ کچھ خواب کی طرح یاد آتی ہیں۔

ساگری سین گیتا: جیسے کہانی ختم ہونے پر احساس ہوتا ہے کہ یہاں کہانی ختم ہوئی مگر وہ ماحول ابھی جاری ہے...

نیر مسعود: میری کہانیوں میں بالکل واضح خاتمہ نہیں ہوتا اس لئے کہ بالکل واضح خاتمہ مجھے اچھا نہیں معلوم ہوتا یعنی یہ کہ کہانی بالکل ختم ہوگئی یہاں بس یہ سمجھئے کہ کہانی کا وہ حصہ مکمل ہو گیا۔ اس کا سبب سمجھ میں نہیں آتا، نہ بتا سکتا ہوں۔ آپ نے دیکھا ہوگا کہ کیرکیز مرے بہت ہیں میری کہانیوں میں، لیکن کسی کے بھی مرنے کا ذکر اتنا واضح نہیں ہے جس سے یہ معلوم ہو کہ یہ مر گیا ہے۔ بس ایک اندازہ سا ہوتا ہے کہ غالباً مر گیا ہوگا۔ جیسے نصرت! میں نصرت



کہ جانور جو دوسرے جانوروں کو مارتے اور شکار کرتے ہیں وہ ہمیشہ ضرورت سے کرتے ہیں، ایک قانون ہے جنگل کا کہ بھوک لگے گی تو وہ شکار کرے گا، کھائے گا۔ آدمی کا یہ نہیں ہے۔ آدمی شکار کرنے جاتا ہے تو اس لئے تھوڑا ہی کہ اسے بھوک لگ رہی ہے، شکار نہیں کرے گا تو کھائے گا کیا۔ آدمی تو شوقیہ شکار کرتا ہے۔ اور اس بات کو اور لوگوں نے بھی لکھا ہے کہ آدمی ایسا جانور ہے جو تفریحاً خون بہاتا ہے۔ تو اس افسانے میں ایک موقع پر مار گیر اڑ رہا ہے اور اس کے شکار کا ذکر کرتا ہے۔ میں نے بہت سوچا کہ یہ بات کبھی بھی جائے اور یہ بھی نہ معلوم ہو کہ خاص طور پر اس بات کو زور دے کر کہہ رہے ہیں، اس لئے کہ ظاہر ہے کوئی بہت بڑی یا انوکھی بات نہیں تھی۔ تو پھر اس میں یہ کیا کہ مار گیر نے کہنا شروع کیا: 'ہر شکاری کی طرح...' پھر وہ رک گیا۔ پھر بولا 'ہر شکاری جانور کی طرح، اڑ رہا صرف اس وقت شکار کرتا ہے جب اس کو بھوک لگ رہی ہو۔' تو اس سے یہ مطلب خود بخود ظاہر ہو گیا کہ شکاری انسان اس طرح کا نہیں ہوتا کہ صرف بھوک لگنے پر شکار کرے۔

اب اس کو آپ کہہ لیجئے کہ خواہ مخواہ بات کو مبہم کر کے کہا جاتا ہے واضح نہیں کیا جاتا تو بہر حال کوشش تو یہی کی ہے کہ اگر کوئی بات کہنا ہے تو اسے سیدھے سیدھے ڈسکورس کی صورت میں نہ کہا جائے بلکہ ایسے کہا جائے کہ مطلب نکل آئے غور کرنے پر۔ لیکن یہ نہیں ہے کہ اگر غور نہ کیا گیا تو سمجھ ہی میں نہیں آئے گا اور اگر سمجھ میں نہیں آیا تو پورا افسانہ ہی گویا بے کار ہو جائے گا۔ کھل کر بات کرنا یا افسانہ نگار کا اپنی رائے ظاہر کرنا میں سمجھتا ہوں افسانے میں مناسب نہیں ہے، یعنی یہ تبصرہ کرتے چلنا کہ یہ آدمی یہ کرتا ہے یا اس کا مزاج یہ ہے۔ میرے افسانوں میں یہ نہیں ہے۔ اس وجہ سے شاید مبہم معلوم ہوتے ہوں گے۔ ورنہ میری کوشش تو یہی تو ہے کہ کوئی جملہ بھی ایسا نہ لکھا جائے جو مبہم ہو اور پڑھنے والا کہے کہ اس کا مطلب کیا ہے۔ رہی یہ بات کہ یہ کیوں لکھا ہے تو اس کا جواب ظاہر ہے کہ بہت سی جگہ دے سکتے ہیں، بہت سی جگہ نہیں بھی دے سکتے اور فرض سمجھتے نہیں اپنا۔

ساگری سین پکیتا: آپ نے کتنے افسانے لکھے؟

نیر مسعود: پانچ 'سیسیا' میں تھے، سات 'عطر کا نور' اور دس اس کے بعد لکھے ہیں۔ گویا کل بائیس افسانے لکھے ہیں۔ پچیس سال میں 22 افسانے، اچھی رفتار نہیں ہے۔ لیکن میں بہت دیر میں لکھ پاتا ہوں یعنی افسانہ شروع کرنے کے بعد بھی بہت دیر لگتی ہے اور ایک کے بعد دوسرا لکھنے میں بھی۔ کوشش یہ کرتا ہوں کہ ہر افسانے میں کچھ نہ کچھ ہونا چاہئے۔ پھر وہ افسانے اس طرح بھی لکھے کہ ان میں کوئی بات انوکھی نہ ہو، ورنہ ہر کہانی میں کوئی نہ کوئی بات انوکھی یا حیرت والی ضرور ہوتی ہے، یعنی کوئی عجیب طرح کا آدمی ہے مثلاً یا کچھ

واقعات عجیب طرح کے۔ جس میں سب سے زیادہ مشکل پڑی وہ 'مرا سلا' افسانہ تھا جو 'عطر کا نور' کا پہلا افسانہ ہے۔ تو اسے یہ سوچ کر لکھا تھا کہ اس میں نہ کوئی ڈرامائی بات ہو نہ کوئی عجیب قسم کے کردار ہوں نہ کوئی دل چسپ واقعات ہوں۔ یہ افسانہ لکھا ہی اس خیال سے تھا کہ نہ میں بتا سکوں نہ آپ بتا سکیں کہ اس افسانے میں کہا کیا گیا ہے۔ بہت سیدھا سا افسانہ ہے کہ اس کا جو راوی ہے اس سے اس کی ماں کہتی ہے کہ تمہاری طبیعت ٹھیک نہیں ہے۔ فلاں جگہ ہمارے عزیز ہیں، حکیموں کا گھرانا ہے، تم جا کے اپنا علاج کراؤ، حکیم صاحب سے مل لو جا کر۔ یہ رشتے داروں کا خاندان ہے جہاں یہ بچپن میں جایا کرتا تھا، لیکن اب اسے وہاں کے حالات یاد نہیں۔ تو یہ چلا جاتا ہے وہاں۔ وہاں کی عورتیں اس کو اندر بلاتی ہیں، باتیں ہوتی ہیں، اس کے بعد وہ وہاں سے واپس آ جاتا ہے۔ اس میں نہ کوئی پلاٹ ہے نہ کوئی انوکھی بات ہے۔ لیکن اس کے لکھنے میں محنت بہت کی تھی کیوں کہ یہ ارادہ نہیں تھا کہ بالکل سپاٹ کہانی ہو۔ خیر وہ چسپ گئی لیکن کسی نے بھی اس کا کوئی ذکر نہیں کیا۔ تو مجھ کو یقین ہو گیا کہ گویا بے کار گئی کہانی۔ لیکن پھر لاہور سے محمد سلیم الرحمن نے خاص طور پر اس کی تعریف لکھ کے بھیجی۔ اس کے بعد کراچی میں محمد خالد اختر ہیں۔ انھوں نے ایک کالم لکھا جس میں اس کہانی کی خاص طور پر تعریف کی۔ پھر مظفر علی سید اور کئی لوگوں نے اس کی تعریف کی۔ مجھ کو سب سے زیادہ خوشی بھی اس افسانے کی تعریف سے ہوئی، معلوم ہوا کہ کسی حد تک وہ کوشش کامیاب رہی۔ ان سب نے یہی کہا کہ اس میں بچپن کی بھولی ہوئی یادوں کی طرف سفر دکھایا گیا ہے اور ہمارے جتنے عزیز تھے ان سب نے پہچان لیا کہ یہ فلاں گھر کا ذکر ہے۔

اسی طرح ایک اور افسانہ تھا 'رے خاندان کے آثار' اس میں بھی میں نے یہی کوشش کی کہ یہ بالکل عام زندگی کی روزمرہ قسم کی کہانی ہو اور اس میں کوئی انوکھی یا حیرت کی بات نہ ہو۔ خیر اس کو بھی پسند ہی کیا لوگوں نے۔ اس کے انگریزی ترجمے کو کتھا پرائز اسٹوریز میں بھی شامل کیا گیا۔ خوشی بھی ہوئی اور یہ اطمینان بھی ہوا کہ گویا کہانی اس طرح بھی لکھی جاسکتی ہے کہ اس میں کہنے کی کوئی خاص بات نہ ہو، پھر بھی کہانی اچھی ہو سکتی ہے۔ لیکن یہ مشکل کام معلوم ہوا اس لئے اس کے بعد اس طرح کی کہانی نہیں لکھی۔ اس میں محنت بھی بہت ہوتی ہے، یعنی آدمی بالکل سپاٹ قسم کا واقعہ بیان کرے اور اس میں اثر آ جائے۔ پھر اس میں یہ رسک بھی رہتا ہے کہ زیادہ تر لوگ یہی کہیں گے کہ یہ کہانی کیا ہوئی، یہ تو مثلاً کسی جگہ جانے کا حال بیان کر دیا۔

لیکن میری کہانیوں میں بلکہ میری پوری زندگی میں خوابوں کا بہت بڑا کردار ہے۔ بعض خواب تو اس قدر مربوط، گویا پورے بنے بنائے افسانے



کے طور پر بھی دیکھے۔ بہت لمبے خواب بھی دیکھے۔

ساگری سین گیتا: قسطوں میں؟

نیر مسعود: (ہنسی) نہیں، قسطوں میں کوئی خواب نہیں دیکھ سکا ہوں اب تک۔ بار بار دکھائی دینے والے خواب بھی دیکھے۔ یہ تو سبھی کے ساتھ ہوتا ہے کہ کوئی ایک یا دو خواب بار بار دکھائی دیتے ہیں اور سمجھ میں نہیں آتا کہ کیوں۔ میرا ایک افسانہ سلطان مظفر کا واقعہ نویس ہے جس میں ایک صحرائی مہم کا ذکر ہے کہ ریگستان میں سلطان نے ایک قلعہ بنوایا ہے اور وہاں کے رہنے والوں سے لڑائی بھی ہوئی ہے۔ اس مہم کا پورا حال میں نے خواب میں دیکھا۔ عجیب بات یہ تھی کہ اس خواب میں میں خود کوئی کردار نہیں تھا، ورنہ ہر خواب میں آدمی خود بھی موجود ہوتا ہے۔ بس یوں تھا جیسے میرے سامنے فلم سی چل رہی ہو اور یہ عجیب طرح کی مہم کہانی تھی۔ میں نے فاروقی صاحب کو سنایا بھی کہ اس طرح کا خواب دیکھا ہے۔ فاروقی صاحب ہمیشہ مشورہ دیتے ہیں کہ آپ کو پاگل خانے میں داخل کر دینا چاہئے۔ آپ عجیب طرح کے خواب دیکھتے ہیں۔ تو اس خواب کو میں نے لکھ لیا۔ بہت دن تک سوچتا رہا کہ اس پر افسانہ لکھا جائے لیکن اگر وہ افسانہ (خواب کے مطابق) لکھا جاتا تو یوں معلوم ہوتا جیسے بہت کوشش کر کے کوئی علامتی افسانہ لکھا جا رہا ہے، یا کھینچ تان کے سمبازم پیدا کیا جا رہا ہے۔ میرا ارادہ یہی تھا کہ اس پر علامتی افسانہ نہیں لکھوں گا، سمبازم لکھنے کو دل ہی نہیں چاہتا۔ تو اس میں یہ کیا کہ اسے ایک واقعہ نویس کا بیان قرار دیا۔ واقعہ نویس ایک باقاعدہ ادارہ ہوتا تھا جو اب بھی سمجھے موجود ہے۔ حکومت کی خبر رسائی کی ایجنسیاں ہیں جو ظاہر ہے حکومت کو تو بالکل صحیح خبر دیتی ہوں گی ہر واقعے کی۔ اگر کہیں ٹرین کا حادثہ ہو گیا ہے تو بالکل صحیح تعداد مرنے والوں کو بتائی جاتی ہوگی۔ اس کے بعد حکومت کا اطلاعات کا محکمہ یہ سوچ کر فیصلہ کرتا ہوگا کہ ہم اس میں سے کتنی خبر جاری کریں، کتنی تعداد مرنے والوں کی بتائیں۔ یا کہیں فرقہ وارانہ فساد ہو گیا ہے اور مثلاً دو سو آدمی مارے گئے ہیں، لیکن یہ بتانا ٹھیک نہیں ہے، تو بارہ آدمی لکھ دو۔ اب تو یہ اتنا عام ہو گیا ہے اور یہ بڑے افسوس کی بات ہے کہ ہم بی بی سی سنتے ہیں تاکہ صحیح خبر معلوم ہو۔ یا اگر کسی حادثے کی خبر آئی کہ اس میں سو آدمی مر گئے تو فوراً دوسرا خیال ہمارے ذہن میں یہی آتا ہے کہ سو تو حکومت نے بتائے ہیں اصل میں پانچ سو سے کم نہیں ہوں گے۔ لیکن حکومت کے پاس وہ ایجنسیاں تو موجود ہیں جو اس کو بالکل درست بتاتی ہوں گی۔ تو یہ واقعہ نویس بھی بادشاہوں کو سارے واقعات کی خبر پوری تفصیل سے لکھ کر دیتے تھے۔ اب درباری تاریخ نویس اس تفصیل کی بنیاد پر جو تاریخ لکھتے تھے اس میں اس واقعے کو نوٹس کر لیتے تھے۔ تو میں نے یہ سوچا کہ یہ خواب جو

میں نے دیکھا ہے اس کو ایک واقعہ نویس کا بیان قرار دے دیا جائے۔ ساگری سین گیتا: اپنے خاندانی پس منظر کے بارے میں کچھ بتائیے۔ نیر مسعود: خاندان ہمارا، ہماری ماں اور باپ دونوں کی طرف سے، حکیموں کا خاندان تھا۔ میرے نانا اور دادا دونوں اپنے اپنے خاندان کے آخری حکیم تھے۔ ان کے بعد حکمت کا پیشہ ہمارے نضیال اور دھیال دونوں میں ختم ہو گیا۔ میرے دادا میرے والد کو حکیم بنانا بھی نہیں چاہتے تھے بلکہ مذہبی عالم بنانا چاہتے تھے۔ شروع میں ان کو عربی زبان اور مذہبی کتابیں پڑھوائی گئیں۔ لیکن میرے والد دس سال کے تھے کہ میرے دادا کا انتقال ہو گیا۔ وفات سے پہلے ان کو جنون ہو گیا تھا۔ ایک دوا انھوں نے کسی کے لئے بنائی تھی جو غلطی سے خود کھالی اور وہ بہت تیز دوا تھی۔

وہ بہت فیاض آدمی تھے، یعنی اگر کوئی مانگنے والا آ جاتا تو گھر کی چیزیں تک دے دیتے۔ کئی بار ایسا ہوا کہ اگر اور کچھ دینے کو نہیں ہے تو انھوں نے گھر کے برتن دے دیئے مانگنے والے کو۔ تو جب ان کی وفات ہوئی تو ہمارے گھر میں کچھ تھا نہیں۔ میری دادی نے گھر کی چیزیں فروخت کر کر کے کام چلایا۔ میرے والد بالکل بے سہارا رہ گئے تھے۔ پھر انھوں نے اپنی ہی کوشش سے پڑھا۔ تھوڑا بہت اسکا لرشپ بھی ملنے لگا تھا، ایک یا دو روپے مہینہ۔ تو اسی طرح وہ پڑھتے رہے اور بہت ترقی کی۔ یہ مکان بھی بنوایا۔ لیکن یہ عجیب بات تھی کہ وہ اپنی تو تمام اسٹرگل کے قصے ہم لوگوں کو سناتے تھے لیکن اپنے بچوں کے لئے نہیں چاہتے تھے کہ ان کو ذرا سی بھی اسٹرگل کرنا پڑے۔ یعنی ان کی زندگی میں اگر دوسرے شہر میں ملازمت کا موقع ہوا تو انھوں نے منع کر دیا۔ مجھ کو خود یہ بات اچھی نہیں معلوم ہوتی تھی۔ میں نے ایم اے کر لیا، پی ایچ ڈی بھی مکمل کر چکا تھا۔ بریلی کے ایک کالج میں جگہ نکلی تھی تو ان سے چھپا کر تین چار مہینے کے لئے وہاں چلا گیا میں۔ دوسرے دن ان کو معلوم ہوا کہ لڑکا چلا گیا ہے۔ تو بہت خفا ہوئے اور کہنے لگے کہ ابھی اس کو بلواؤ تار دے کر۔ لیکن خیر بلوایا نہیں انھوں نے۔ تو یہ بڑی عجیب چیز تھی کہ اگرچہ باپ نے زندگی میں بڑی سختیاں اٹھائیں لیکن اپنے بچوں کے لئے انھوں نے بالکل نہیں چاہا کہ سختیاں اٹھائیں۔

تو اس طرح میرا بچپن بہت آرام کا اور محفوظ گذرا۔ ماں باپ دونوں موجود، اور ان کی سوشل حیثیت اور مالی حیثیت بھی اچھی تھی۔ تو وہ جو لوگوں میں زور اور لڑنے کی قوت ہوتی ہے وہ میرے یہاں بالکل ہی نہیں ہے۔ پھر یہیں (لکھنؤ) یونیورسٹی میں ملازمت بھی مل گئی۔ تو اپنے گھر میں رہ رہے ہیں اور اپنی پسند کی ملازمت کر رہے ہیں۔ اس لحاظ سے زندگی کا جو تجربہ ہونا چاہئے آدمی کو وہ مجھ کو زیادہ نہیں ہوا۔ بس لوگوں سے ملنے کا تجربہ تھا طرح



اور اپنی بڑی توہین محسوس ہوئی۔ لیکن بعد میں احساس ہوا کہ وہ سمجھ گئی تھی کہ یہ شریف گھر کا لڑکا ہے اور اس کا دوست اسے بہکا کر لے آیا ہے۔

گردھاری سنگھ اسکول میرے گھر سے قریب ہی ہے۔ پرانا لکھنؤ اس کے بعد سے شروع ہوتا ہے۔ پرانے لکھنؤ کے لڑکے یہاں بہت پڑھتے تھے۔ ان میں ایک تو کاسٹھ خاندان بہت تھے دوسرے رستوگی، تیسرے لکھنؤ کے نوابوں وغیرہ کے لڑکے۔ میں نے یہ بھی دیکھا کہ شروع میں میرے جو کلاس فیلو بنگالی پر آتے تھے اور ان کے ساتھ نوکر ہوتا تھا اور انٹرول میں ان کے گھر سے کھانے کا پورا خوان آتا تھا، دسترخوان بچھتا تھا اور نوکر کھڑا بیٹھا جھلتا تھا، انہی کو بہت بعد میں ہم نے قریب قریب بھکاریوں کی طرح دیکھا۔ لکھنؤ کا زوال اس وقت شروع کیا تقریباً پورا ہو چکا تھا۔ یہاں رئیس لوگوں کو غریب ہوتے ہوئے میں نے بہت دیکھا۔ میرے والد صاحب تو اس صدی کے شروع میں لکھنؤ آ گئے تھے تو وہ بہت قصبے بتاتے تھے کہ یہاں کے پورے پورے خاندان جن کے پاس بہت دولت تھی، کس طرح انہوں نے یہ دولت اڑائی اور ختم کر دی۔ تو ان لوگوں سے مجھے دل چسپی پیدا ہو گئی کہ کس طرح پورے خاندان دھیرے دھیرے تباہ ہوتے ہیں۔

جیسا میں نے کہا، گھر کی زندگی اور اسکول کی زندگی دونوں بالکل الگ الگ زندگیاں تھیں۔ اسکول میں بہت شری اور بد معاش لڑکوں میں میرا شمار ہوتا تھا۔ سب جانتے تھے کہ یہ بہت ہنگامے والا لڑکا ہے۔ بھاگ جاتے تھے اسکول سے۔ پرانے لکھنؤ میں آوارہ گردی کرتے رہتے تھے۔ کئی سال ایسا بھی ہوا کہ امتحان کے قریب جب جانا شروع کیا تو نیچر پوچھتے تھے کہ کیا تمہارا نیا داخلہ ہوا ہے۔ ہم بتاتے کہ نہیں صاحب، ہم تو پانچ برس سے پڑھ رہے ہیں یہاں۔ کئی دفعہ شکایتیں بھی ہماری آئیں کہ یہ اسکول نہیں جاتا۔ یہ سن 44 سے سن 49 تک کا زمانہ تھا۔ 1951 میں ہائی اسکول پاس کیا۔ ہائی اسکول تک آتے آتے گویا میں سیدھا شریف لڑکا ہو چکا تھا۔

اس کے ساتھ ساتھ پڑھنے کا بھی شوق تھا۔ گرمی اور برسات کے موسم میں جب باہر کھیل نہیں سکتے تھے تو سارا سارا دن پڑھتے رہتے تھے۔ کتابیں ہمارے یہاں زیادہ تر ریسرچ کی اور اودھ کی تاریخ کی یا تنقید کی تھیں۔ فکشن سے ہمارے والد کو اتنی دل چسپی نہیں تھی۔ فکشن کی کتابیں کم تھیں اس وقت۔ چوں کہ پڑھنے کا شوق تھا اس لئے یہی سب کتابیں پڑھتے تھے۔ اس زمانے میں اور آجکل کے زمانے میں اتنا فرق ہے کہ اب یقین کرنا مشکل ہے کہ پانچ سال کی عمر میں میں محمد حسین آزاد کی 'آب حیات' پڑھ چکا تھا۔ بچے کر کر کے پڑھتا تھا، کوئی لفظ سمجھ میں نہیں آیا تو کئی کئی طرح سے اس کا تلفظ کر کے خیال ہوتا تھا کہ اچھا یہ لفظ یوں ہوگا۔ دس سال کی عمر تک دربار اکبری

طرح کے لوگوں سے ملاقات ہوئی تو اس کا تو سبھی کو موقع ملتا ہے۔ لیکن باہر کی دنیا میں آدمی کو کس طرح رہنا چاہئے اور کس طرح اپنے کو بنانا چاہئے۔ اس کا مجھے نہ کوئی تجربہ ہوا نہ موقع ملا۔

ہمارا گھر بہت مہذب اور شریف گھر سمجھا جاتا تھا۔ والد اردو اور فارسی کے عالم تھے۔ گھر کا ماحول بہت شریفانہ تھا۔ مگر جب مجھے اسکول میں داخلہ ملا تو وہاں بالکل دوسری دنیا تھی۔ وہاں جا کر بہت آزادیاں دکھائی دیں۔ مثلاً گالیاں بکنے کا یہاں گھر پر کوئی سوال ہی نہیں تھا۔ بالکل عام گالیاں بھی جیسے 'سالو' کا لفظ ہے جو لوگ بہت بولتے ہیں۔ ہمارے یہاں یہ بھی نہیں بولا جاتا تھا۔ تو اسکول میں پہنچے تو وہاں آپس کی بات چیت میں خوب گالیاں بکیں۔ اسکول میں اس طرح کی بڑی آزادی حاصل ہوئی، اور میری صحبت بڑی خراب تھی وہاں۔ یعنی اچھے شریف لڑکوں سے دوستی نہیں تھی غلط قسم کے لڑکوں سے تھی۔ لیکن اس کا برابر احساس رہا کہ ہم بہت شریف اور مشہور آدمی کے لڑکے ہیں۔ تو ان لڑکوں میں جس قسم کی عادتیں اور مشغلے تھے وہ تو نہیں اختیار کئے لیکن ان کے ساتھ گھومتے تھے۔

چوک کے بازار میں اس زمانے میں طوائفیں ہوا کرتی تھیں۔ ادھر بھی ہم لوگوں کو جانا منع تھا۔ شریف لوگوں کے بچے چوک کی طرف سے نہیں گذرتے تھے۔ لیکن ادھر بھی بہت جاتا تھا اور بہت سے لڑکے، ان طوائفوں کے بچے وغیرہ، میرے ہم جماعت تھے اور جیسے بچوں میں ہوتا ہے کہ دس سال گیارہ سال کی عمر ہے اور اپنے ساتھیوں میں اس طرح بتا رہے ہیں جیسے کوئی عیاش مرد اپنے رومانس کے قصے سنائے کہ طوائفوں کے یہاں بھی جاتے ہیں اور ان کی کوئی نہ کوئی محبوبہ بھی ہیں۔ مجھ کو بھی شوق ہوا کہ میں بھی کم سے کم طوائف کو جا کر دیکھوں تو کیسی ہوتی ہے۔ ایک میرا دوست کسی طوائف کا رشتے دار تھا۔ اس نے کہا کہ چلو ہم تم کو دکھاتے ہیں۔ ایک قسم طوائفوں کی ہوتی تھی جو 'خانگی' کہلاتی تھی۔ یہ باقاعدہ مارکیٹ میں پیشہ نہیں کرتی تھیں بلکہ شریف عورتوں کی طرح گھروں میں رہتی تھیں۔ مگر ان کے یہاں پیشہ ہوتا تھا۔ تو میرا خیال ہے وہ خانگی فیملی تھی۔ خیر میں گیا اس کے ساتھ۔ چھوٹا سا گھر گیا، کئی عورتیں تھیں اور بالکل ایسا نہیں معلوم ہوتا تھا کہ یہاں پیشہ ہوتا ہے۔ بس ہارمونیم رکھا ہوا تھا، ایک کونے میں۔ خیر اس لڑکے نے میرا تعارف کرایا۔ پھر وہ عورتیں اس سے اس کے رشتے داروں کے بارے میں پوچھتی رہیں۔ میں بہت شرمیلا تھا اس لئے بالکل چپکا بیٹھا ہوا تھا۔ جب ہم آنے لگے تو ان میں سے ایک عورت جو جوان تھی اس نے میرے کندھے پر آہستہ سے ہاتھ رکھا اور چپکے سے کہا کہ 'میاں، آپ یہاں نہ آیا کیجئے'۔ مجھ کو اس وقت بہت برا لگا اور غیرت آئی کہ گویا ہم کو گھر میں آنے سے منع کیا جا رہا ہے



اور کئی دوسری موٹی موٹی کتابیں پڑھ چکا تھا۔ اب مجھے خود حیرت ہوتی ہے لیکن اس وقت اردو اتنی رائج تھی ہم لوگوں کے یہاں اگر پڑھنے کا شوق ہے اور بچوں کی کتابیں نہیں ہیں تو یہی پڑھتے تھے۔

ہمارے پڑوس میں ایک خاندان تھا جس کے سید رفیق حسین بہت مشہور افسانہ نگار تھے۔ ان کی بھانجیاں تھیں الطاف فاطمہ اور نشاط فاطمہ۔ یہ دونوں بعد میں پاکستان چلی گئیں۔ ان کے یہاں بہت عمدہ بچوں کی کتابیں رہتی تھیں۔ میں وہاں جا کر پڑھتا تھا۔ خاص طور پر لاہور کے دارالاشاعت کی شائع کی ہوئی بچوں کی بہت خوب صورت کتابیں تھیں۔ واشنگٹن اردنگ کی 'الہمرا' جس کا ترجمہ غلام عباس نے کیا تھا، داستان امیر حمزہ کا بچوں کے لئے تیار کیا ہوا ایڈیشن، پھر 'پھول' ایک رسالہ نکلتا تھا لاہور سے ہفتہ وار۔ یہ لوگ جب پاکستان جانے لگے 1947 یا 1948 میں تو ان کا سامان نیلام ہوا۔ گھر کے لوگ خود جا چکے تھے۔ سامان کسی عزیز کے حوالے کیا تھا کہ اسے نیلام کر دیں۔ اس میں وہ بچوں کی کتابوں کی الماری بھی تھی۔ اس میں شیشہ بہت لگا ہوا تھا اور باہر سے کتابیں دکھائی دیتی تھیں۔ بہت سہلے کے لوگ تھے اور ہر کتاب بہت اچھی حالت میں تھی۔ جب نیلام کے لئے سامان رکھا گیا تو میں نے اپنی والدہ سے کہا کہ یہ الماری آپ ہمارے لئے لے لیجئے۔ انھوں نے والد صاحب سے کہا۔ مگر والد صاحب کا طریقہ یہ تھا کہ وہ اپنے جاننے والوں کی کوئی چیز اگر مجبوری سے بیچی جا رہی ہو تو نہیں خریدتے چاہے جتنی بھی سستی ملے۔ تو انھوں نے کہہ دیا کہ نہیں۔ ہم نہیں لیں گے۔ بہت ضد کی میں نے بہت رویا مگر وہ راضی نہیں ہوئے۔ آج تک مجھے وہ منظر یاد ہے۔ ہمارے اور اس مکان کے بیچ ایک نیچی سی دیوار تھی۔ اس کے پاس امرود کا درخت تھا جس پر چڑھ کے دیوار پر ٹھنڈی ٹکائے ہوئے، میں چیزیں نیلام ہوتے ہوئے دیکھ رہا تھا۔ یہاں تک کہ اس الماری کی باری آگئی۔ بولیاں لگ رہی ہیں۔ تو چار روپے میں وہ پوری الماری کتابوں کے ساتھ کسی نے لے لی۔ زندگی میں اگر بہت بڑے غم کوئی ہوئے ہیں تو غالباً یہ پہلا بڑا غم تھا۔ لیکن اس کے بعد ہمارے یہاں خود بھی رسالے بہت آتے تھے۔ فکشن کی بھی چیزیں لوگ بھیجتے تھے ریویو وغیرہ کے لئے۔ والد کے پاس لیکن یہ بڑوں کے لئے ہوتی تھیں بچوں کے لئے نہیں۔

پھر لکھنے کا شوق ہوا۔ معلوم نہیں کیوں، سب بچوں کو پہلے شاعری کا شوق ہوتا ہے۔ میں بھی پہلے نظمیں کہتا تھا۔ پھر ایک آدھ ڈراما لکھا، کہانیاں لکھیں۔ بچوں کے رسالوں میں ایک آدھ چھپی بھی۔ اس کے بعد افسانے لکھنا شروع کیا۔ مگر جب غور سے دیکھتا تھا تو معلوم ہوتا تھا کہ اچھے نہیں ہیں۔ تو پھر انھیں پھینک دیتا تھا، اور بہت بڑی تعداد تھی ان کی۔ یعنی سب

کمل افسانے نہیں تھے، لیکن یہ کہ تھوڑے بہت لکھے اور اچھے معلوم نہ ہونے پر پھینک دیئے۔ بہت مدت کے بعد محسوس ہوا کہ ہاں اب لکھنا چاہئے، اب چھپوا سکتے ہیں۔ تو اس وقت ریسرچ میں لگا دیا والد صاحب نے کہ اب تم اردو میں پی ایچ ڈی کرو۔ تو ریسرچ کا مزاج بالکل الگ ہوتا ہے۔ پانچ چھ سال تک اردو میں ریسرچ کی۔ پھر فارسی میں پی ایچ ڈی شروع کر دیا تھا، اس میں ریسرچ کی۔ تو پانچ چھ سال تک فکشن سے بالکل کٹ گیا۔ پھر جا کر 1971 میں دوبارہ لکھنا شروع کیا۔

پہلی کہانی 1971 میں لکھی۔ اس سے پہلے لکھا بہت تھا، لیکن اس کو رکھا نہیں وہ اچھا نہیں معلوم ہوا۔ 1971 میں بھی جو کہانی لکھی اس کے بارے میں بھی خیال تھا کہ شاید اچھی نہ ہو۔ تو جب فاروقی صاحب کو شب خون کے لئے دی تو ان سے یہ کہا کہ فارسی میں ایک کہانی چھپی تھی، ہم کو اچھی معلوم ہوئی تو اس کا اردو میں ترجمہ کیا ہے، اور ایک فرضی مصنف کا نام بھی لکھا کہ یہ نہیں معلوم کہ اصل کس زبان کی تھی لیکن فارسی میں ترجمہ ہوئی اور وہاں سے ہم نے لی ہے۔ وہ فرضی نام بھی مجھے اب تک یاد ہے۔ 'رویانسج' رویا کہتے ہیں خواب کو اور نسج کپڑے کی بنائی کو۔ تو گویا 'خواب میں بنا ہوا کپڑا' کہانی یہ تھی کہ ایک خواب میں نے دیکھا تھا اسے کہانی کے روپ میں لکھا تھا تو اس لحاظ سے یہ نام ٹھیک تھا۔ فاروقی صاحب نے اسے پڑھا اور کہا کہ ہاں اچھی ہے ہم چھاپیں گے 'شب خون' میں۔ وہ غور بھی کرتے رہے، انھوں نے کہا کہ مصنف کا نام سمجھ میں نہیں آ رہا ہے کہ کہاں کا ہے۔ شاید پولینڈ کے لوگوں کے اس طرح کے نام ہوتے ہیں۔ مگر یہ کہ وہاں کی کہانیوں کا یہ اسٹائل نہیں ہوتا۔ کافی دیر بات ہوتی رہی۔ اس کے بعد میں نے بتایا کہ میری ہی لکھی ہوئی ہے۔ تو بہت ہنسے اور حیران بھی ہوئے۔

'نصرت' اس کہانی کا نام تھا۔ یہ سب سے پہلے ہوئی تھی۔ لیکن اس سے پہلے ایک کہانی میں نے شروع کر دی تھی، 'سیسیا' جس پر پہلے مجموعے کا نام بھی رکھا۔ یہ کہانی اصلاً بہت کمسنی میں بارہ یا تیرہ سال کی عمر میں لکھی تھی۔ بہت سیدھی سی بچوں کی کہانی۔ بعد میں پھر بہت بڑھا کے لکھی اور کوئی نوے صفحے میں آئی۔ لیکن اس کا خیال بچپن میں میرے ذہن میں آیا تھا۔ مجھے کچھ شوق تھا عملیات کا۔ یہ جادو تو نہیں ہوتا۔ بلکہ یہ کہا جاتا ہے کہ فلاں دعا پڑھو تو اس کا یہ اثر ہوگا اور یہ نقش بناؤ اور رات میں اتنی بار دہراؤ تو یہ اثر ہوگا۔ تو اس میں بچپن سے دل چسپی تھی۔ عملیات کی کتابیں بھی ہوتی ہیں بہت سستی قسم کی، ہمارے یہاں یہ بھی تھیں۔ ان میں سے ایک میں یہ پڑھا تھا کہ سیسیا ایک عمل ہوتا ہے بہت پیچیدہ۔ کہ ایک کوے کو مار کر کالی بلی کو کھلائے۔ پھر اس بلی کو مار کر کالے کتے کو کھلائے۔ پھر اس کتے کو بھوکا رکھئے۔ یہاں تک کہ اس کو پانی



میں زندہ ابلا دیجئے۔ اس کی ہڈیاں جو ٹکھیں گی، ان کو ہوا میں رکھا جائے تو فوراً پانی برسنے لگے گا۔ یہ ایک عمل لکھا ہوا ہے۔ تو اس سے مجھ کو خیال آیا کہ اگر کوئی شخص اس عمل سے پانی برسانا چاہے مگر بیچ میں وہ کتا پاگل ہو کر اسے کاٹ لے تو کیا ہوگا۔ بچپن میں جو کہانی لکھی تھی وہ یہی تھی کہ وہ آدمی اندر ہی اندر ہائیڈرو فوفیا کا مریض ہو گیا تھا اور جب اس نے پانی برسایا تو اس کا مرض ابھر آیا اور دورہ پڑنے سے وہ مر گیا۔ 'سیما' میں بھی یہی ہے گو کہ بالکل صاف صاف نہیں لکھا ہے۔

اس کے بعد جو کہانیاں لکھیں ان میں یہ نہیں ہوا کہ کوئی موضوع ذہن میں آئے کہ اس پر کہانی لکھنا چاہئے۔ بڑی مشکل پڑتی ہے۔ پلاٹ سمجھ میں نہیں آتا۔ بس ایک دھندلا دھندلا خاکہ ذہن میں آتا ہے اور اس پر لکھنا شروع کرتا ہوں۔ آسانی تب ہوتی ہے جب کوئی خواب دیکھ لیں جس کی کہانی بن سکتی ہو۔ میری آدمی سے کچھ کم کہانیاں وہ ہیں جن کی بنیاد کسی نہ کسی خواب پر ہے۔ مگر اس میں ایک ذرا بھی لگا رہتا ہے کہ کہیں ایسا تو نہیں کہ جو خواب دیکھا ہے وہ کوئی پرانی، بچپن میں پڑھی ہوئی کہانی ہو اسے خواب کے روپ میں دیکھ کر میں نے کہانی لکھ دی اور بعد میں معلوم ہوا کہ صاحب، یہ تو پورا پلاٹ آپ نے فلاں کی کہانی سے چرا لیا۔ ابھی تک ایسی تو کوئی بات نہیں نکلی۔ لیکن لوگوں کو میری کہانیوں کے بارے میں یہ خیال رہا کہ یہ مثلاً کہیں سے تر جے ہیں۔ اس وجہ سے مجھے اور ڈر لگا رہتا ہے۔ مگر خیر اب تک کوئی چوری پکڑی تو نہیں گئی۔ اب بھی اپنے خواب دیکھتا ہوں اور ان پر لکھتا ہوں۔ مجھ کو کوئی شوق افسانے لکھنے کا نہیں ہے، جیسے بعض لوگوں کو اندر سے اکتا ہٹ یا بے چینی ہوتی ہے کہ کچھ لکھیں۔ عام طور پر جب افسانہ شروع کرتا ہوں تو یہ یقین ہوتا ہے یہ ختم نہیں ہو پائے گا۔ پھر دھیرے دھیرے بن جاتا ہے۔ بچپن میں اس کا بالکل الٹا تھا۔ بچپن میں بہت شوق تھا لکھنے کا۔ خاص طور پر اگر بخار آگیا ہے تو لکھے بغیر چین ہی نہیں ملتا تھا۔ اب وہ ظاہر ہے کہ بہت اچھی چیزیں نہیں ہوتی تھیں لیکن دماغ گرم ہو جاتا تھا تو لکھنے کو دل چاہتا تھا۔ بچوں کے لئے ایک ڈراما میں نے بخار ہی کی حالت میں لیٹے لیٹے لکھا تھا۔ بعد میں اس کو ٹھیک کر کے لکھا۔ پھر وہ چھپ بھی گیا کتاب کی صورت میں 'سوتا جاگتا' کے نام سے۔ مگر یہ چیز بعد میں ختم ہو گئی۔ ورنہ اچھا تھا یہ کہ بخار آیا، دماغ گرم ہوا اور لکھنا شروع کر دیا۔

ساگر کی سین گیتا: تعلیم پوری کرنے کے بعد آپ بہت لکھنے لگے؟

نیر مسعود: نہیں بہت تو نہیں۔ بلکہ طالب علمی کے زمانے میں بھی لکھنا بہت کم تھا۔ بچوں کے رسالوں میں کچھ چیزیں چھپیں۔ اس کے بعد جب یہ احساس ہوا کہ اب ہم بچے نہیں ہیں۔ بڑے ہیں تو یہ خیال ہوا کہ اب ہم

بڑوں کے لئے لکھیں گے۔ اس میں اپنے اوپر اعتماد پیدا نہیں ہو سکا۔ تو آپ یہ سمجھئے کہ 1971 میں 33 برس کی عمر تھی میری اور چار پانچ برس کی عمر سے کچھ نہ کچھ لکھنا شروع کر دیا تھا۔ گیارہ سال کی عمر میں تو ایک پورا ڈراما لکھا جس کو والد صاحب نے ہمارے یہاں ایک نشست ہوتی تھی اس میں مجھ سے پڑھوا کر سنوایا اور بہت خوش ہوئے کہ ڈراما لکھا ہے لڑکے نے۔ پھر پندرہ سولہ برس کی عمر تک کافی کہانیاں چھپیں۔ لیکن اس کے بعد انیس بیس برس کچھ چھوایا نہیں۔ اپنے اوپر اعتماد پیدا نہیں ہو سکا تھا۔

ساگر کی سین گیتا: آپ زیادہ تر پڑھاتے رہے؟

نیر مسعود: جی میرا پیشہ یونیورسٹی میں پڑھانے کا رہا۔ میرے والد فارسی اور عربی کے بہت بڑے عالم تھے۔ فارسی میں نے گہری میں سیکھی۔ فارسی سیکھنے کے قصے پر بھی کوئی آسانی سے یقین نہیں کرے گا۔ بی اے میں آکر میں نے فارسی کا مضمون لیا، اس سے پہلے فارسی نہیں پڑھی تھی۔ والد صاحب چاہتے تھے کہ میں ایڈمنسٹریٹو سرورس میں جاؤں۔ اس کے لئے فارسی کا مضمون اچھا سمجھا جاتا تھا۔ اردو میرے پاس نہیں تھی۔ میں نے کہا کہ فارسی تو پڑھی نہیں ہے ہم نے۔ انھوں نے کہا وہ ہم تم کو پڑھائے دیتے ہیں، اور بالکل سہیں جہاں ہم اور آپ بیٹھے ہیں، تین گھنٹے میں انھوں نے مجھے فارسی سکھا دی۔ انھوں نے جس طرح سے سکھائی وہ سمجھ میں آنے والی بات بھی ہے۔ اس لئے کہ اردو میں فارسی کی بہت سی چیزیں ہیں، فارسی کے ایکسپریشنز میں، پورے پورے مصرعے ہیں۔ وہ فارسی کی کوئی کہادت لے لیتے تھے مثلاً رسیدہ بود بجائے و لے بخیر گزشت اور مجھ سے پوچھتے تھے کہ اس کا کیا مطلب ہے۔ میں نے بتا دیا۔ تب انھوں نے بتایا کہ رسیدہ بود کا مطلب ہے پہنچ گئی تھی اور فارسی کا وہ قاعدہ بتا دیا کہ 'آیا تھا' 'گیا تھا' کو اس طرح کہتے ہیں کہ 'آمدہ بود' اور 'رفتہ بود' کسی زبان کے سیکھنے میں سب سے بڑا مسئلہ افعال کا ہوتا ہے۔ اور افعال بہت ہیں فارسی کے۔ تو سب سے پہلے انھوں نے وہ سب افعال جو اردو میں بھی استعمال ہوتے ہیں مجھ سے پوچھ لئے۔ کہ مثلاً 'خریدن' کے کیا معنی ہیں؟ میں نے کہا 'خریدن' 'فروختن' کے کیا معنی ہیں؟ میں نے کہا 'بیچنا' وغیرہ۔ اس سے ایک طرح کا اپنے اوپر بھروسہ بھی پیدا ہو گیا کہ اچھا اتنی فارسی تو ہم خود ہی جانتے ہیں۔ اسی طرح کوئی مشہور شعر پڑھا اور مجھ سے اس کا مطلب پوچھا۔ تو یہ واقعہ ہے کہ اس تین گھنٹے کی نشست میں اتنا ہو گیا کہ میں فارسی لکھ سکتا تھا۔ یہ نہیں کہ جو بھی آپ کہئے اسے فارسی میں لکھ دوں، لیکن اگر چاہتا تو اپنی مرضی کی ایک پوری عبارت فارسی میں لکھ سکتا تھا۔ اس سے اعتماد پیدا ہوا۔ پھر فارسی پڑھنا شروع کیا۔ ٹیکسٹ پڑھانے میں میرے والد غیر معمولی مہارت رکھتے تھے۔ شعر کو سمجھنا اور سمجھانا دونوں۔



ہے آپ کا۔ شاعری کرتے ہیں تو کون سا اس میں آپ کا وقت بہت جاتا ہے۔ وہ یہ کہتے تھے کہ آخر کیا جواز ہے میری شاعری کا۔ میں نے یہ کہا کہ جواز صرف یہ ہے کہ الگ ہے دوسروں سے۔ ہم کو تو اچھی بھی لگتی ہے مگر فرض کیجئے کہ اچھی نہیں بھی ہے مگر الگ اسٹائل ہے تو یہی اس کا جواز ہے۔ تو یہی اپنے افسانوں کے بارے میں بھی خیال ہوا کہ ایسا لکھیں جو ذرا الگ ہو۔ اب یہ مجھے معلوم نہیں کہ کتنا الگ ہے اور الگ ہے بھی کہ نہیں۔

ساگر کی سیلن گیتا: کیا آپ اپنے ہمدرد لکھنے والوں سے مشورہ کرتے ہیں اور اس مشورے کی روشنی میں اپنے افسانوں میں تبدیلی کرتے ہیں؟

نیر مسعود: نہیں ایسا نہیں ہوا۔ فاروقی صاحب نے صرف یہ مشورہ دیا تھا کہ جیسے آپ نے 'سیمیا' میں لکھا ہے اس کو اپنا اسٹائل نہ بنا لیجئے گا۔ تو یہ مجھے خود بھی نہیں پسند ہے کہ آدمی ایک چیز لکھے اور اس کو پسند کیا جائے تو پھر وہ اسی طرح لکھتا رہے۔ اس کو میں اپنی نقل کرنا کہتا ہوں۔ تو یہ فاروقی صاحب نے بھی منع کیا اور میرا بھی ارادہ نہیں تھا۔ 'طاؤس' جن کی مینا کے بعد بہت لوگ کہہ رہے ہیں کہ اس طرح کی اور کہانیاں لکھیں، گویا یہ فاروقی صاحب ہو گیا ہے لیکن میرا کوئی ارادہ نہیں ہے۔ کبھی بن پڑے گی تو لکھ بھی دوں گا، لیکن ایسا نہیں ہے کہ چوں کہ یہ کہانی زیادہ پسند کی گئی ہے تو اب اسی طرح لکھوں۔ جیسا میں نے بتایا، اس کے بعد 'شیشہ گھاٹ' لکھی تو وہ پھر کچھ ویسی ہی ہو گئی جیسی اس سے پہلے والی کہانیاں ہیں۔

میری خوش قسمتی اور تھوڑی بد قسمتی یہ رہی کہ مجھے کو مشورے وغیرہ نہیں دیئے گئے۔ تعریف ہی ملی زیادہ، اور تعریف بھی ان لوگوں نے کر دی جن کی میرے نزدیک بڑی اہمیت تھی۔ سب سے پہلے تو ہمارا ایک نوجوان دوست تھا شہنشاہ مرزا، اس کو بہت پسند آئے افسانے اور اس نے بے چین ہو کر مضمون بھی لکھے۔ باقر مہدی صاحب نے بہت تعریف کی۔ اب باقر مہدی تو بہت ہی بگڑے دل آدمی ہیں اور بڑی مشکل سے تعریف کرتے ہیں۔ اس کے بعد محمد سلیم الرحمن نے بہت تعریف کی اور اس پر کالم بھی لکھا۔ ان کا بھی میں بہت قائل تھا۔ پھر انتظار حسین نے تعریف کی کہ کتاب میں نے پڑھی تو اس میں کھوکھو رہ گیا۔ انتظار حسین تو گویا ہم سب کے بچپن کے ہیرو ہیں تو بڑا عجیب لگا کہ اچھا وہ دن آگئے کہ انتظار حسین ہمارے افسانوں کی تعریف کر رہے ہیں۔ پھر انتظار حسین کا خط آیا کہ میرے دوست محمد عمر میمن آئے ہوئے تھے۔ انھوں نے مجھ سے پوچھا کہ ادھر کوئی اچھی چیز آئی ہے۔ میں نے آپ کی کتاب کا نام لیا تو وہ میمن اپنے ساتھ لے گئے اور اب آپ مجھے دوسری کاپی بھیج دیجئے۔ تو اور خوشی ہوئی کہ اچھا محمد عمر میمن بھی ہماری کتاب پڑھ رہے ہیں۔ میمن صاحب پھر بہت مہربان ہو گئے، انھوں نے ترجمہ بھی کیا اور ان

ایسا بہت ہوتا تھا کہ کوئی شعر پڑھا اور پھر بتایا کہ دیکھو اس میں کیا خوبیاں ہیں۔ تو شاعری کی تحسین مجھے ان کی وجہ سے حاصل ہوئی۔ بہت سے ایسے شعر ہیں جو آسانی سے سمجھ میں نہیں آتے، لیکن اگر میں زیادہ غور کروں والد صاحب کے بتائے ہوئے خطوط پر، تو اس کا مطلب سمجھ میں آ جائے گا۔ یہ فاروقی صاحب سے بھی میری دوستی کا ایک خاص سبب تھا کہ ان کو بھی شاعری کی شرح کرنے کا بہت شوق ہے اور مجھ کو بھی۔ ہم لوگ سخت سے سخت شعر جمع کر کے ان پر بحث کرتے تھے۔

والد صاحب کا تحقیق کا مزاج بہت احتیاط والا تھا۔ انھوں نے تربیت دی۔ پھر فاروقی صاحب سے دوستی ہوئی۔ جو بالکل جدید آدمی ہیں۔ ان کی وجہ سے نئے ادب سے بھی دل چسپی اور واقفیت پیدا ہوئی۔

ساگر کی سیلن گیتا: والد صاحب کیا کہتے تھے؟ لکھنا چاہئے یا نہیں لکھنا چاہئے؟ نیر مسعود: وہ تو بہت پسند کرتے تھے۔ حالانکہ فکشن بالکل ان کا میدان نہیں تھا، مگر انھوں نے بہت ہمت افزائی کی۔ جیسا میں نے کہا جو ذرا لکھا تھا گیارہ برس کی عمر میں وہ انھوں نے پڑھوایا۔ اس زمانے میں لکھنے کے جو بڑے ادیب تھے سب یہاں جمع تھے۔ میری حالت خراب تھی نروس nervousness کے مارے لیکن سنایا بہر حال۔ اس کے بعد جب اسے ٹھیک کر کے دوبارہ لکھا 'سوتا جاگتا' کے نام سے تو یہ بھی انھوں نے خود پڑھا اور اس کے بعد مجھ سے کہا کہ علی عباس حسینی صاحب کو جا کے دکھاؤ اور ان سے اس پر اصلاح لو۔ تو میں نے حسینی صاحب کو دکھایا۔ انھوں نے اس میں کچھ ٹھیک بھی کیا۔ اس لحاظ سے میں حسینی صاحب کا شاگرد بھی کہا جاسکتا ہوں۔ لیکن خود ہی کچھ اعتماد کی کمی تھی۔ جو بھی لکھتا تھا محسوس ہوتا تھا کہ ایسا نہیں ہے کہ اس کو چھپوایا جائے۔ اردو میں پی ایچ ڈی کرنے کے بعد اس مقالے کے کچھ حصے مضمون کی صورت میں چھپوائے سن 64-65 وغیرہ میں۔ افسانہ لکھنے کی ہمت نہیں پڑتی تھی۔ یعنی جیسا چاہتے تھے کہ اچھا ہو۔ پھر یہ محسوس کیا کہ اچھا تو نہیں لکھ پائیں شاید، لیکن جیسے افسانے لکھے جارہے ہیں ان سے الگ لکھ سکتے ہیں۔ اس زمانے میں ایسٹر ایکٹ افسانوں کا زیادہ رواج تھا جو اچھے بھی نہیں لگتے تھے۔ تو پھر یہ دو افسانے 'نصرت' اور 'سیمیا' لکھے۔ کوشش یہ کی کہ جیسے افسانے لکھے جارہے ہیں ان سے ذرا الگ ہوں۔ دو ہی جواز ہو سکتے ہیں کسی تحریر کے کہ یا تو بہت اچھی ہو یا ذرا الگ قسم کی ہو۔ تو الگ لکھنے میں بالکل تجرباتی چیز لکھنے کی تو ہمت نہیں پڑی۔ بس یہ کوشش کی کہ جیسی ہماری روایتی کہانی ہے انداز تو وہی رہے لیکن یہ محسوس ہو کہ یہ اسٹائل ذرا الگ ہے دوسروں سے۔ یہی میری فاروقی صاحب سے بھی بحث ہوتی تھی۔ فاروقی صاحب کچھ کچھ دن بعد فیصلہ کرتے تھے کہ شاعری چھوڑ دیں۔ میں منع کرتا تھا کہ کیا بگاڑ رہی



سے خط و کتابت بھی ہوتی رہی۔ پھر یہ ہمارے نو جوان دوست، آصف فرخی، اجمل کمال وغیرہ، انھوں نے بہت پسند کیا اور تعریف میں خط لکھے اور منگواتے تھے کہ جو نیا افسانہ آپ نے لکھا ہو وہ ہم آپ کی رائٹنگ میں پڑھیں گے۔ ایک بزرگ ہیں محمد خالد اختر، جو مزاح نگار ہیں۔ ان کا ذکر شفیق الرحمن کے افسانوں میں آتا ہے اور شفیق الرحمن ہمارے بہت ہی پسندیدہ تھے، گویا ان کے افسانوں کا ایک کردار جو خود بھی بہت مشہور لکھنے والا ہے۔ انھوں نے بھی بڑی محبت سے تعریف کی۔ پھر بمبئی کے افسانہ نگار، جو بہت اچھے ہیں، یہ سب بھی بہت تعریف کر رہے ہیں اور گویا مشتاق رہتے ہیں کہ میں کیا لکھتا ہوں۔ علی گڑھ کا گروپ ہے۔ تو زیادہ تر تعریف ہی ملی۔ مجھے یاد نہیں کہ کسی نے باقاعدہ برائی کی ہو۔ اب یہ تو ہوا کہ کسی رسالے میں چھپا تو اس میں کسی نے خط لکھا کہ اس میں استاد زیادہ دکھائی گئی ہے زبان کی اور افسانہ کوئی خاص نہیں ہے۔ تو ایک آدھ لوگوں نے تو اس طرح کی رائے دی لیکن باقی جو خاص طور پر ہمارے پسندیدہ اور محبوب لکھنے والے تھے انھوں نے بہت تعریف کی۔ ان میں سے کسی نے بھی کوئی مشورہ نہیں دیا۔ اب وہ کچھ محبت اور مروت ہوگی۔ جو نو جوان ہیں انھوں نے یہ سمجھا کہ یہ ہم سے بڑے ہیں ان کو ہم کیا بتائیں، اور جو بڑے لوگ ہیں انھوں نے کچھ ہمت افزائی کی خاطر۔ یہ کسی نے نہیں کہا کہ اس کو اگر یوں نہیں یوں کرتے تو اچھا ہوتا۔ یہ تو بعض لوگوں نے کہا کہ ذرا اس دنیا میں بھی آجائیے، کچھ ہمارے آس پاس کی زندگی کے بھی افسانے لکھئے۔ اور جو ایک آدھ لکھا اس کی تعریف بھی کی۔ ساگری سین گپتا: تو آپ کیا کہتے ہیں جب لوگ کہتے ہیں کہ ہمارے دنیا میں بھی آجائیے؟

نیر مسعود: اس دنیا سے باہر جاسکتا کہاں ہے آدمی۔ یہی میں کہتا ہوں جب لوگ کہتے ہیں کہ یہ افسانہ کسی ٹائم فریم میں نہیں ہے۔ تو میں کہتا ہوں کہ ٹائم فریم سے آزاد ہونے کا تصور ہی نہیں کر سکتا ہے آدمی۔ وہ الگ چیز ہے کہ یہ ہم نہ بتائیں کہ یہ آج کا قصہ ہے یا کل کا ہے یا سو برس پہلے کا ہے لیکن ہے تو وہ بہر حال کسی نہ کسی ٹائم میں اب چاہے ہم یہ نہ بتائیں کہ یہ 1950 کا واقعہ ہے یا 1925 کا۔ تو یہ ضروری نہیں معلوم ہوا کہ ہم یہ بھی بتائیں کہ کس سن کا واقعہ ہے۔ کس شہر کا ہے۔، بلکہ اگر وہ ٹھیک سے نہ معلوم ہو تو زیادہ اچھا ہے۔ نام بھی بہت کم ہیں۔ اب بھی بہت کم ہیں ورنہ پہلے تو کرداروں کے نام ہوتے ہی نہیں تھے۔

ایک بات فاروقی صاحب بہت کہتے ہیں کہ میرے افسانوں میں Menace اور ایک طرح کے خوف کی فضا بہت ہے ایک طرح کا Horror ہے جو واضح نہیں ہوتا کہ کیوں ہے۔ تو اس کا سبب غالباً میری اپنی زندگی میں

ہے۔ میں بچپن میں بہت کمپلیکس اور ایب نارمل رہا ہوں۔ کچھ واقعات بھی ہوئے اس طرح کے۔ مثلاً جب میں الہ آباد میں پی ایچ ڈی کر رہا تھا تب ایک واقعہ ہوا۔ اس واقعے کو میں زیادہ بتاتا بھی نہیں ہوں کہ معلوم نہیں لوگ اس کو سچ سمجھ کے کیا مشہور کر دیں۔ تو یہ ہوا کہ الہ آباد جاتے ہوئے راستے میں پرباپ گڑھ اسٹیشن پر گاڑی بدلنا ہوتی ہے۔ تو وہاں میں نے دیکھا کچھ دیہاتی لوگ، جو مسلم ہیں، ایک درخت کے نیچے بیٹھے کسی گاڑی کا انتظار کر رہے تھے۔ میں بھی دوسری گاڑی بدلنے کے لئے پلیٹ فارم پر ان سے ذرا دور ٹھہر رہا تھا۔ میں نے دیکھا کہ وہ مجھ کو دیکھ کے بار بار آپس میں کچھ باتیں کر رہے ہیں۔ ان میں ایک مرد تھا، بوڑھا آدمی وہ میرے پاس آیا اور کہنے لگا کہ بھیا، کیا نکھلو کے رہنے والے ہو؟ دیہاتی لوگ نکھلو کو نکھلو کہتے ہیں۔ میں نے کہا ہاں۔ پھر اس نے کہا، مسلمان ہو؟ وہ بھی میں نے بتا دیا۔ پھر عمر پوچھی۔ وہ بھی بتا دی۔ تو وہ یوں ہی باتیں کرتے کرتے مجھے ہاتھ سے سہارا دیتے ہوئے وہاں لے آیا جہاں وہ لوگ بیٹھے ہوئے تھے۔ وہاں ایک عورت گھونٹھٹ نکالے ہوئے تھی۔ اس نے باقاعدہ روٹا شروع کر دیا مین کر کے، اور انداز کچھ ایسا تھا جیسے اپنے بیٹے کو یاد کر کے رو رہی ہو۔ میں نے اس آدمی سے پوچھا کہ بات کیا ہے۔ تو اس نے کہا، کچھ نہیں کچھ نہیں بھیا، تم جاؤ! اور اس عورت سے بولا کہ پھر اب کیا کیا جائے؟ اتنے میں میری ٹرین آگئی اور میں بیٹھ کے روانہ ہو گیا۔ میں یہ سمجھتا رہا کہ غالباً اس عورت کا بیٹا مر گیا ہے اور اس کی صورت مجھ سے ملتی ہوئی ہے۔ لیکن پھر اچانک مجھے یاد آیا کہ میری والدہ ایک قصہ بتاتی تھیں۔ میرا رنگ بچپن میں بہت کالا تھا۔ اب اس کے لحاظ سے گویا بہت صاف رنگ ہے۔ بیمار تھا، اسپتال میں بھرتی ہوئی تھی، اس لئے اور بھی کالا اور مرجھایا ہوا تھا۔ ٹھیک ہونے کے بعد زسیر نہلا دھلا کے، کپڑے پہنانے کے لئے جب لائیں تو والدہ نے کہا کہ یہ تو لڑکا بدل گیا۔ یہ ہمارا لڑکا نہیں ہے۔ تو اچانک مجھے یہ واقعہ یاد آ گیا کہ ہماری والدہ کو ایک ہار شہر ہو گیا تھا کہیں ایسا تو نہیں کہ میں واقعی بدل گیا ہوں اور جو لڑکا ان لوگوں کے گھر میں گیا وہ میرے ماں باپ کا اور میں ان لوگوں کا بیٹا ہوں۔ یہ بات کچھ ایسی ذہن میں جمی اور کچھ دن کے لئے ایسا کمپلیکس بن گیا کہ میں نے اپنی ماں اور بہنوں کے پاس بیٹھنا کم کر دیا کہ شاید یہ غیر عورتیں ہیں۔ ماں کی تو گود میں لیٹ جاتے تھے ہم لوگ بڑے ہونے کے بعد بھی۔ تو میری والدہ کو محسوس ہو گیا۔ انھوں نے پوچھا کیا بات ہے آج کل تم کچھ خفا ہو یا کچھ پریشانی ہے۔ تو میں نے ان کو بتا دی یہ بات۔ تو خیر وہ بہت پریشان بھی ہوئیں اور انہیں بھی بہت۔ میری والدہ نے جو بات کہی وہ بہت سچی تھی کہ ماں کی گود اپنے بچے کو پیچھانتی ہے آنکھ کا معاملہ نہیں ہوتا ہے۔



کچھ یہ بھی ہے کہ میں بچپن میں Somnambulism کا بھی مریض رہا جس کی وجہ سے میری والدہ مجھ سے تھکتی تھیں کہ اس پر جنات آتے ہیں۔ وہ مجھ کو جنات ہی کہتی تھیں۔ یعنی اگر ان کی عطر کی شیشی غائب ہو جاتی تو کہتیں وہ جنات لے گیا ہوگا۔ جناتوں کو خوشبو سے دل چسپی ہوتی ہے ہمیں بھی بہت تھی۔ ہمارا مشرق کا انداز ہے کہ پرانے زمانے میں کسی گھر کے ایک حصے کو کہا جاتا تھا کہ اس میں اثر ہے، بھوت پریت کا یا جنات کا یا چڑیل کا۔ تو ہمارے یہاں بھی ہماری ڈیوڑھی میں ایک کٹھری ہے اس کے بارے میں کہا جاتا تھا کہ اس میں کچھ اثر ہے۔ یعنی Haunted ہے تھوڑی سی۔ بچپن میں کئی بار یہ ہوا کہ میں ماں کے پہلو سے غائب ہوں اور جب وہ نکلیں ڈھونڈتے تو معلوم ہوا اس کٹھری میں سو رہا ہوں۔ اور مجھے یاد نہیں کہ میں یہاں کس طرح آیا کون لایا۔ بعد میں بڑے ہونے کے بعد بھی ایک آدھ دفعہ ایسا ہوا۔ اس طرح کی کہانیاں بھی پڑھیں میں نے انگریزی میں بہت ہیں کہ سونے میں کوئی آدمی اٹھا اور کوئی بڑا جرم کر کے یا کسی کو قتل کر کے واپس آ گیا۔ اب بچپن کا تو مجھے یاد نہیں وہ میری والدہ نے مجھے بتایا۔ لیکن بڑے ہونے کے بعد ایک آدھ بار میں نے دیکھا کہ آنکھ جو کھلی تو صحن میں کھڑا ہوں۔ پھر ایک آدھ بار میرے عزیزوں نے بتایا کہ تم رات کو سوتے میں چل رہے تھے اور یہاں یہاں گئے اور پھر واپس آ کے لیٹ گئے۔ تو مجھے خیال ہوا کہ کہیں ایسا تو نہیں کہ میں سوتے میں جا کے کوئی قتل وغیرہ کرتا ہوں۔ یہ وحشت اتنی بڑھ گئی تھی کہ اگر معلوم ہوا کہ رات میں سوتے میں چلا تھا تو پھر دو تین دن تک اخبار بہت غور سے دیکھتا تھا کہ کہیں کوئی پراسرار قتل تو نہیں ہو گیا ہے۔ (ہنسی) تو یہ بھی خوف رہا جس کا اثر میرے افسانوں پر بھی پڑا ہے۔

ساگر کی سمین گیتا: کیا افسانہ شروع کرتے وقت اس کا پلاٹ آپ کے ذہن میں ہوتا ہے؟

نیر مسعود: نہیں افسانہ کوئی نئی بنائی چیز تو نہیں ہوتا، سوائے اس کے کہ کسی خواب پر مبنی ہو۔ جیسے 'انصرت'۔ اس میں میں نے کوئی تبدیلی نہیں کی سوائے اس کے کہ کہانی میں جس جراح نے لڑکی کے زخم کا علاج کیا ہے، خواب میں وہ انگریز تھا لیکن میں نے اس کو روایتی ہندوستانی جراح دکھایا۔ اس لئے کہ افسانے میں بالکل بے جواز معلوم ہوتا کہ یہ انگریز جراح کہاں سے آ گیا۔ لیکن ایسا بہت کم ہوتا ہے کہ کسی خواب کو بغیر ذرا سا بھی بدلے لکھ دیا جائے۔ 'مرا سلا' جس خواب پر مبنی تھا وہ یہ تھا کہ اس گھر میں گیا ہوں پرانے خیال کے لوگوں کا گھر ہے اور مجھ سے کہا گیا ہے کہ تھوڑا ٹھہر جاؤ، آج کسی بچے کی سا لگ رہا ہے اس میں شریک ہو کے جانا۔ میرے پاس اس بچے کو دینے کے لئے کوئی تحفہ نہیں ہے تو میں مال کر آ جاتا ہوں۔ مجھ کو یہ معلوم ہوتا ہے کہ اس سال گرہ

تو وہ چیز اگرچہ کچھ دن کے بعد ختم ہوگئی لیکن دل میں ایک اس طرح کی بات ہے کہ ہمارے معاملے میں ضرور کچھ ایسی گڑ بڑ ہے کہ لوگوں کو معلوم ہو جائے تو عجب اسکی نڈل ایسا بن جائے گا۔ بچپن میں بھی میرے دل میں کچھ ایسی چیز تھی کہ گویا میرے متعلق کوئی ایسی بات ہے کہ اگر کہیں لوگوں کو معلوم ہوگئی تو غضب ہو جائے گا۔

دوسرے یہ خیال رہتا ہے کہ میں بڑی گناہ کی زندگی گزار رہا ہوں جس کا مجھے علم نہیں ہے۔ اس کی مثال یوں سمجھئے کہ جیسے آپ ریزرویشن کر کے اسٹیشن جائیں اور وہاں پہنچ کے آپ کو معلوم ہو کہ ٹکٹ تو گھری پر رہ گیا۔ اس طرح مجھے بھی یہ محسوس ہوتا ہے کہ مجھے پتا نہیں اور کوئی بہت بڑی غلطی کر رہی ہے میں نے۔ ایک خواب ہے جو سال میں دو تین مرتبہ ضرور دیکھتا ہوں۔ اس میں یہ ہے کہ میں ساری زندگی شراب بہت پیتا رہا ہوں پوری پوری بوتلیں۔ اور اب یہ خیال آ رہا ہے کہ ہم کو نہیں پتا چاہئے تھی اور ایک افسوس ہے کہ کیوں خواہ مخواہ پیتے رہے کیا ضرورت تھی۔ دوسرا خواب اس سے بھی عجیب دیکھتا ہوں کہ میری شادی نہیں ہوئی ہے، یعنی یہ جو بیوی ہیں میری ان سے میں نے شادی نہیں کی ہے۔ اب بیوی ہماری بہت مذہبی، روزہ نماز کی پابند، پرانے گھرانے کی لڑکی۔ تو خواب میں مجھے یہ افسوس ہو رہا ہے کہ میں نے ایسی شریف لڑکی کی زندگی خراب کی۔ اگر وہ بول پڑھو لیتے تو کیا حرج تھا۔ سب سمجھ رہے ہیں کہ ہم نے شادی کی ہے لیکن حقیقت میں نہیں کی۔ اب اس میں دل چسپ بات یہ ہے۔ کچھ ہوگا نفسیاتی معاملہ۔ کہ جب اس خواب سے آنکھ کھلتی ہے تو یہ نہیں ہوتا کہ بڑی خوشی ہو کہ کم بخت یہ خواب تھا، حقیقت نہیں تھی۔ قریب قریب ایک دن ویسا ہی صدمہ سا رہتا ہے کہ ہم یہ بہت غلط کام کرتے رہے۔

یہ چیزیں کچھ ایسی اثر گئی ہیں میرے دل کے اندر کہ افسانوں میں ایک طرح کا جرم کا احساس موجود رہتا ہے اور ایک خوف، جو بڑا بے نام قسم کا خوف ہے، وہ احساس جسے فاروقی صاحب Menace کہتے ہیں کہ کوئی خراب چیز ہونے والی ہے۔ ان سب کے ساتھ ظاہر ہے کہ غم کی کیفیت ضرور ظاہری ہوتی ہے، تو جو غم کی فضا ہے وہ بھی زیادہ تر انہی خیالوں کی وجہ سے ہے۔ اسی لئے جیسا کہ آپ نے کہا یہ نہیں محسوس ہوتا کہ گزری ہوئی باتوں کا غم ہے۔ حالاں کہ گزری ہوئی چیزوں کا ذکر بہت ہوتا ہے لیکن اس میں غم کا اخبار نہیں ہوتا۔ اسی لئے ماسٹیلجیا کی کیفیت نہیں آ پاتی۔ اصل جو غم ہے جو گزری ہوئی باتوں کا غم نہیں ہے بلکہ ایک اس طرح کا احساس ہے کہ کوئی بہت بری بات ہم نے کی ہے یا کر رہے ہیں یا کچھ دن بعد ہم کو پتا چلے گا کہ کوئی بڑی غلطی کر ڈالی ہے۔ یہ کچھ نفسیاتی معاملہ ہے۔



آمد کو اچھا سمجھا جاتا ہے کہ بیٹھے بیٹھے آپ کے ذہن میں پورا شعر یا پوری نظم آگئی۔ یا بہت سی شاعری پڑھ کر محسوس ہوتا ہے کہ یہ اردو کی شاعری ہے۔ یعنی کھینچ تان کے کہی گئی ہے تو یہ بات تو صحیح ہے کہ کسی چیز کو پڑھ کر یہ محسوس ہو کہ بالکل بے ساختہ (Spontaneous) بیان ہو رہی ہے لیکن اس کا مطلب یہ نہیں کہ ہم سوچیں بھی بے ساختہ انداز سے اور فوراً لکھ دیں۔ یہ تاثر تو محنت سے لانا پڑے گا۔ یہ بالکل ایسا ہی ہے جیسے اگر آپ کو کوئی نظم لکھتا ہے جس سے ظاہر ہو کہ بہت غصے کی حالت میں لکھی گئی ہے تو یقینی بات ہے کہ اگر آپ واقعی غصے کے عالم میں نظم لکھیں گے تو وہ بہت اچھی نہیں ہوگی، نہ اس غصے کا ایکسپریشن اچھا آئے گا۔ جب ٹھنڈے دل سے غور کریں کہ یہ بات آدمی غصے میں آ کے کس طرح کہے گا تو اس کے لئے خاص سوچنا پڑے گا۔ اسی طرح اگر بہت غم کی بات لکھتا ہے تو اس میں بھی معروضی طور پر سوچنا پڑے گا کہ اس بات کا اظہار یوں کریں کہ معلوم ہو کہنے والا بہت غم زدہ ہے۔ ظاہر ہے اس کو بہت سوچ کے اور بار بار درست کر کے لکھنا ہوگا۔ میں نے یہ بات بہت سے شاعروں سے پوچھی کہ مثلاً کوئی بہت قریبی چاہنے والا مر گیا۔ اس کا نوہ لکھنا ہے، تو آپ فوراً اچھا لکھ پائیں گے یا کچھ دن بعد۔ تو سب نے یہی کہا کہ فوراً اگر کوئی نظم لکھی تو وہ اچھی نہیں ہوگی جب تک اسے بعد میں کاٹ چھانٹ کے ٹھیک نہ کریں۔ تب غم کا اظہار اچھی طرح سے ہوگا۔

ساگر سیسن گیتا: میں سمجھتی ہوں کہ اردو شاعری کا اثر اردو کے فکشن پر بھی پڑا ہے۔

نیر مسعود: اس کا یہی سبب ہے کہ اردو کے ساتھ شہری تہذیب اور Sophistication کا تصور لگ گیا، کہ جتنی Sophisticated اردو بولیں گے اتنا ہی اچھا ہے، یعنی کسی طرح کی Roughness یا دیہاتی پن نہ جھلکنے پائے۔ تو زبان کا سب سے زیادہ Sophisticated روپ تو شاعری ہی میں ہے اور شاعری میں بھی غزل میں۔ تو یہ خیال پہلے کے وقت سے لے کر آج تک عام سے لکھنے والوں میں کہ زبان جتنی شاعری سے قریب یا شاعرانہ ہوگی اتنی ہی اچھی ہوگی۔ یہ خیال کہ اگر ہم شاعر کی طرح اس بات کو کہیں تو زیادہ اچھی سمجھی جائے گی، اس نے نثر کو نقصان پہنچا دیا۔ لیکن جو ہمارے بہت اچھے نثر لکھنے والے گذرے وہ خاص خیال رکھتے تھے کہ ان کی تحریر میں شعریت زیادہ نہ آنے پائے۔ جیسے جامہ علیہ کے نثر نگار تھے، ذاکر ذاکر حسین اور عابد حسین۔ میرے والد اور علیگزہ کے لوگ۔ یہ باقاعدہ کوشش کرتے تھے کہ نثر میں شاعری کے اوزاروں سے کام نہ لیا جائے۔ خود نثر کی جو قوت ہے نثر کا جو حسن ہے اس سے کام لیا جائے۔ حد یہ ہے کہ محمد حسین آزاد، جن کے بارے میں بہت دھوکا ہوتا ہے کہ بہت شاعرانہ نثر لکھتے ہیں وہ بھی

کی ویڈیو فلم بنانے کا بھی انتظام کیا گیا ہے۔ تو خواب میں مجھ کو ایک Shock سا ہوا کہ اس پرانے خیال کے لوگوں کے اس گھر میں یہ ویڈیو فلمنگ وغیرہ بڑی بے جوڑی چیز معلوم ہو رہی ہے۔ مگر افسانے میں اس چیز کا کچھ ذکر نہیں کیا، نہ یہ کہ اس خواب سے جو آئیڈیا آرہا ہے کہ پرانی معاشرت بدل رہی ہے اور موڈرن چیزیں آرہی ہیں۔ خواب میں تو اس پر افسوس ہوا تھا لیکن حقیقتاً یہ کوئی افسوس کرنے کی بات نہیں ہے۔

تو خواب پر لکھی ہوئی کہانیوں میں بھی تبدیلی ہو جاتی ہے اور یوں جو کہانی لکھتا ہوں اس میں یہ ہوتا ہے کہ بالکل اول سے آخر تک پلاٹ نہیں بناتا ہوں۔ ایک ہلکا سا آئیڈیا ہوتا ہے اور وہ پھر لکھنے میں بدل بھی جاتا ہے۔ دو کہانیوں میں خاص طور پر ایسا ہوا۔ جیسے 'مارگیر' کا خاتمہ میں نے پہلے لکھ لیا تھا۔ کبھی کبھی یہ بھی کر لیتا ہوں۔ تو وہ خاتمہ بھی اب تک لکھا ہوا موجود ہے۔ وہ عجیب طرح کا تھا۔ اس کا آخری سین یہ تھا کہ سوکھے کیکٹس میں جن میں آگ لگی ہوئی ہے اور اس آگ میں ایک بڑا سانپ چل رہا ہے اور وہ سانپ میں نے ایک عورت کی کمر سے سے کھول کر کیکٹس پر پھینکا ہے اور مارگیر کو چاقو مار دیا ہے۔ مارگیر اس عورت پر ایک طرح سے قبضہ جمائے ہوئے تھا۔ اس کا پالا ہوا سانپ اس عورت کی کمر میں مستقل پینا رہتا تھا جس کی وجہ سے یہ عورت ڈر کے مارے کہیں مل نہیں سکتی تھی۔ یہ خاتمہ کہاں سے خیال میں آیا یہ اب مجھے بالکل یاد نہیں۔ جب افسانہ لکھنا شروع کیا تو اس کے لحاظ سے تو مارگیر کوئی بہت ہی خوفناک چیز تھا۔ مگر کچھ آگے بڑھ کے محسوس ہوا کہ نہیں یہ ٹھیک نہیں ہے۔ مارگیر کو کوئی ظالم آدمی یا دلین دکھانا مناسب نہیں ہے۔ اگر اس افسانے کو غور سے پڑھا جائے تو شروع میں محسوس ہوگا کہ آپ مارگیر کے بارے میں فیصلہ نہیں کر پا رہے ہیں کہ اچھا آدمی ہے یا بڑا خوفناک آدمی ہے۔ کچھ دور تک اس کا کردار واضح نہیں ہوتا۔ بعد میں معلوم ہوتا ہے کہ بہت ستایا ہوا آدمی ہے۔

'طاؤس چمن کی مینا' کا بھی جو انجام میں نے سوچ رکھا وہ یہ تھا کہ بچی فلک آرا اور اس کی مینا دونوں مار دیے جائیں گے۔ 1857 کے غدر میں بہت بچے مارے گئے اور گھر جلائے گئے۔ تو فلک آرا کو بھی مرنا تھا اور اس کی مینا کو بھی۔ مگر جب شروع کیا افسانہ تو محسوس ہوا کہ یہ بہت ہی ظالمانہ انجام ہوگا، اور لاؤڈ تو خیر ہو ہی جائے گا۔ تو پھر آخر میں ان کو نہیں مارا اور دونوں موجود رہیں۔

میں نے محسوس کیا ہے کہ کہانی لکھنے کے عمل کے بارے میں بہت سی باتیں جو کہی جاتی تھیں غلط ہیں۔ یعنی دماغ میں بات آئے اور آدمی لکھنا شروع کر دے اور کاٹ چھانٹ کئے بغیر، تو اس کو نثر کی بات سمجھتے ہیں۔ شاعری میں کسی حد تک یہ ہوتا ہے وہ جو دو اصطلاحیں ہیں۔ آمد اور اردو۔ تو



ہیں۔ حالانکہ یہ بھی خیال رکھنا ہوں کہ جملوں کی ساخت انگریزی یا فارسی انداز کی نہ ہونے پائے۔ افسانہ لکھنے کے سلسلے میں بعض دفعہ ایسا بھی ہوا کہ اردو میں لکھ رہا ہوں تو محسوس ہوا کہ یہ ٹھیک زبان نہیں بن پارہی ہے تو کچھ حصے اپنے افسانوں کے میں نے فارسی میں بھی لکھے ہیں کچھ انگریزی میں بھی لکھے ہیں۔ اب ادھر تو نہیں، مگر شروع میں یہ میں نے بہت کیا۔ مثلاً 'سیما' اور اس کے بعد کے کئی افسانوں میں پورا پورا Episode فارسی میں لکھا۔ اب یہ فارسی یا انگریزی چاہے جتنی خراب ہو مگر میرے لئے بہت اچھی ہے اس لئے کہ ایک ایک لفظ میری سمجھ میں آ رہا ہے۔ تو پھر اس کا ترجمہ کرنا... ترجمہ نہیں بلکہ اس کو انگریزی یا فارسی میں پڑھ کے اردو میں ادا کرنا آسان معلوم ہونے لگتا ہے۔

ساگری سین گیتا: شاید اسی لئے لوگ کہتے ہیں کہ آپ کی کہانیاں کسی اور زبان سے ترجمہ معلوم ہوتی ہیں۔ مجھے محسوس ہوتا ہے کہ آپ اپنی ایک الگ دنیا میں رہتے ہیں اور اس دنیا کا اپنی کہانیوں کی صورت میں گویا ترجمہ کرتے ہیں، اور یہ دنیا شاعری اور خوابوں سے مل کر بنی ہے۔

نیر مسعود: ہاں خوابوں کا خاصا اہم کردار ہے اور ترجمے کا شبہ یوں بھی ہوتا ہے کہ زبان کی جو بالکل صاف پہچانیں ہوتی ہیں۔ ان کو میں حتی الامکان نہیں استعمال کرتا۔ 'طاؤس' چین کی مینا میں تو یہ نہیں ہے۔ وہ تو جس کو با محاورہ زبان کہتے ہیں اس میں لکھی ہے۔ لیکن اس کے علاوہ جو زبان استعمال کرتا ہوں اس میں کوشش کرتا ہوں کہ محاورہ وغیرہ ایک بھی نہ آئے۔ اس کو پڑھ کے لوگ یہ نہیں کہہ سکتے کہ یہ خاص لکھنو کی زبان لکھی گئی ہے۔ صحیح زبان ہوگی وہ، اس میں غلطیاں نہیں ہوں گی۔ لیکن اس زبان کا مزاج نہ کسی خاص جگہ کا ہوگا نہ یہ معلوم ہوگا کہ مثلاً کسی نقاد کی زبان ہے یا کسی جذباتی آدمی کی زبان ہے۔ زبان پر بہت محنت بھی کی میں نے اور اس پر بھی کہ اس کی کوئی ایسی خاص پہچان نہ بن پائے کہ اسے پڑھ کے آدمی اندازہ لگا لے کہ کون لکھ رہا ہے کہاں کا آدمی لکھ رہا ہے۔ اس کی وجہ سے میری کہانیوں کی زبان کچھ ایسی معلوم ہوتی ہے اور اسی لئے بعض لوگ خیال کرتے ہیں کہ یہ ترجمے ہیں۔ لیکن اس میں مشکل بہت پڑتی ہے۔ میں نے آپ کو دکھائے بھی تھے اپنے مسودے کہ کتنا کا شمارتا ہے۔ تو جو کافیا ہوں وہ یہی محاورے وغیرہ ہیں۔ اس کے بعد بھی ظاہر ہے کہ کچھ محاورے وغیرہ تو رہ جاتے ہوں گے۔

پھر اور بھی بہت سی چیزیں جن کا ترجمے میں آنا مشکل ہے۔ اس کو میں تکنیک ہی کا حصہ سمجھتا ہوں۔ مثلاً 'اوجھل' ہے افسانہ اس میں جو مین کیرکٹر ہے خالہ، اس سے کہانی کا راوی آپ آپ کر کے بات کرتا ہے لیکن بیانیے میں اس کا ذکر اس کر کے کرتا ہے کہ خالہ کھڑی تھی اور میں نے اس سے

اصل میں نثری کی قوت سے کام لیتے تھے۔

ساگری سین گیتا: نثر کی قوت کیا ہے؟

نیر مسعود: نثر کی قوت میرے نزدیک یہی ہے کہ اس میں شاعری سے کم کام لیا جائے۔

ساگری سین گیتا: مجھے لگتا ہے کہ ایک طرف آپ روایت سے بہت جڑے ہوئے ہیں لیکن دوسری طرف بہت سی چیزوں سے آزاد ہونا چاہتے ہیں۔ مثلاً شاعرانہ زبان سے پرہیز...

نیر مسعود: ہاں باقاعدہ بہت کوشش کر کے پرہیز کرتا ہوں، اور اگر معلوم ہو کہ اس میں شاعرانہ انداز آ گیا تو اس کو کات بھی دیتا ہوں۔ مثال کے طور پر استعارہ میرے یہاں عابثا نہیں ہوگا۔

ساگری سین گیتا: کہیں نہیں ہوگا؟

نیر مسعود: جہاں تک میرا خیال ہے نہیں ہوگا۔ یا پھر میری نظر چوک گئی ہوگی مل جائے گا تو کات دوں گا۔ نثر کی قوت تو اسی طرح سے پیدا ہوگی۔ کیوں کہ استعارہ تو بہت سامنے کی چیز ہے بنی بنائی چیز موجود ہے کہ اس کو استعمال کر لیں تو زبان خوب صورت ہو جائے گی۔ اگر ہم اس کا خیال رکھیں کہ استعارہ نہیں استعمال کرتا ہے، تو ہم تلاش کریں گے کہ بغیر استعارے کے بھی اس بات کو اچھی طرح ادا کیا جاسکتا ہے۔ تشبیہ میں کہیں کہیں استعمال کرتا ہوں، مگر وہ بھی بہت کم۔ افسانے میں یہ بات آزاد سے ہے، اور جو مضمون وغیرہ لکھوں گا اس میں کہیں کہیں استعارہ ہوگا، زیادہ وہاں بھی نہیں ہوگا، لیکن افسانے میں نہیں استعمال کرتا۔ شاعری کے جو اوزار اور آلات ہیں ان کو شاعری کے لئے رکھنا چاہئے۔ نثر کی اپنی قوت ہے اس کی مدد سے لکھا جاسکتا ہے۔ بس یہ ہے کہ اس میں ذرا محنت کرنا ہوتی ہے، غور کرنا پڑتا ہے۔

میں نے سب سے پہلے تو یہی کوشش کی کہ جو چیز لکھوں وہ نثر میں ہو، نثری انداز میں ہو۔ اور جو فصیح لکھائی زبان ہے وہ نہ ہو۔ زبان صحیح ہو لیکن با محاورہ یا ہمارے روزمرہ کے مطابق نہ ہو۔ کالموں کی بات الگ ہے ان میں آجائے گا روزمرہ، لیکن بیانیہ میں نہ ہو۔ لوگوں نے اسے محسوس کیا اور اس کی تعریف بھی کی۔ زبان کی تعریف کرتے ہیں۔ اگرچہ جب لوگ کہتے ہیں کہ اس میں شعر یا نظم کی سی کیفیت ہوتی ہے، تو من کے مجھے بہت تکلیف ہوتی ہے۔ وہ بے چارے اپنے نزدیک تو تعریف کرتے ہیں لیکن مجھ کو وہ تعریف نہیں معلوم ہوتی۔ حالانکہ یہ حقیقت ہے کہ مجھے شعر کا ذوق بھی ہے اور شاعری مجھ کو پسند بھی زیادہ ہے۔ شاعری کا مطالعہ بھی بہت ہوا، تو اس کا اندازہ بھی ہے کہ شاعری کہاں کہاں محسوس جاتی ہے نثر میں۔ اس کو میں دور رکھنا چاہتا ہوں۔ اس کی وجہ سے بعض اوقات یہ بھی شبہ ہوتا ہے کہ یہ ترجمے



اس کے جواب میں آپ کیا کہیں گے؟

نیر مسعود: اب تکنیک کا تجربہ ایک تو خود ہی ایک دل چسپ چیز ہے۔ اور بعض صورتوں میں یہ محسوس ہوگا کہ یہ بات اسی طرح زیادہ اثر کر رہی ہے۔ یہ تو افسانہ نگار کی چوائس ہے۔ یہ تو اس کو سوچنا ہی پڑے گا کہ کون بات ہم پڑھنے والے تک کس طرح سے پہنچائیں۔ ڈائری یا خطوں کے اقتباس دینا تو ایک بہت واضح تجربہ ہے تکنیک کا، اس کو آپ ہٹا بھی دیجئے کیوں کہ بعض لوگ کہیں گے کہ یہ بڑی بچکانی سی چیز یا سستا طریقہ ہے۔ تو چلئے آپ جو سیدھا افسانہ بیان کر رہے ہیں اس میں بھی تکنیک تو بہر حال آئے گی ہی۔ مثلاً ایک طریقہ ہے مکالمے وادین میں دینا، اور ایک یہ کہ اس نے مجھ کو بتایا، اس میں بھی تو فرق ہوگا۔ یہ تو لکھنے والے کو سوچنا ہوگا کہ یہ بات کس طرح زیادہ اثر کرے گی۔ مثلاً میں نے اس سے پوچھا: تم کہاں جا رہے ہو؟ اس نے بتایا کہ اس کے بچے کی طبیعت خراب ہے، اسپتال دوا لینے جا رہا ہے۔ اب یہ بھی ہو سکتا ہے کہ اس کے جواب کو Faithfully نقل کر دیا جائے۔ مثلاً بڑی مصیبت میں پھنس گیا ہوں۔ لونڈا بیمار پڑ گیا ہے۔ جا رہا ہوں اسپتال۔ تو اس کا اثر بالکل دوسرا ہے۔ یا یہ کہ کیا بتاؤں، بہت پریشان ہوں۔ بچہ بیمار ہے۔ اس کے لئے دوا لینے جا رہا ہوں۔ تو اگر لکھنے والا یہ چاہ رہا ہے کہ اسے سیدھی سیدھی اطلاع نہ رکھے بلکہ اس شخص کا تھوڑا سا کیرکٹر بھی جھلکا ضروری ہے تو اس کو چاہئے کہ جو کچھ وہ بول رہا ہے اس کو نقل کر دے۔ اس طرح تقریباً ہر قدم پر افسانہ نگار کو فیصلہ کرنا ہوگا کہ کس بات کو کس طرح پہنچائے پڑھنے والے تک۔ اور یہ نہیں کہ افسانے پڑھ کر یہ کئی محسوس ہوتی ہے بلکہ جب میں بات کرتا ہوں اپنے نو جوان دوستوں سے جو افسانے لکھتے ہیں تو ان میں سے کوئی بھی اس کا جواب نہیں دے پاتا ہے کہ مثلاً اس بات کو تم نے مکالمے کی صورت میں کیوں نہیں لکھا، یا اس بات کو تم نے یوں ہی کیوں بیان کر دیا، اس کو تو ہوتے ہوئے دکھانا چاہئے تھا۔ تو ان کے پاس ان باتوں کا کوئی جواب نہیں ہے۔ اب یہ بھی ضروری نہیں کہ افسانہ نگار جو طریقہ منتخب کرے وہ بالکل صحیح ہو، لیکن اس کو کم سے کم معلوم تو ہونا چاہئے کہ ان چیزوں سے فرق پڑتا ہے۔

پھر یہ بھی نہیں ہونا چاہئے کہ ایک بار لکھ لیا اور اس کے بعد نہیں دیکھا۔ میرے خیال میں کم سے کم سات دفعہ ضرور دیکھنا چاہئے اپنے افسانے کو۔ کچھ نہ کچھ محسوس ہوگا کہ اس کو بہتر کیا جاسکتا ہے۔

ساگری سین گپتا: کیا ترجمے سے لکھنے کے مسائل میں بھی تبدیلی آ جاتی ہے؟ نیر مسعود: ہاں بہت، اور اس میں بھی دو باتیں ہوتی ہیں۔ ایک تو جس چیز کا ترجمہ آدمی کرتا ہے اس کا تھوڑا سا اثر اس کی تحریر پر آتا ہے اور کچھ یہ بھی ہوتا ہے کہ اگر آدمی خود بھی لکھتا ہے تو اس کے ترجمے میں بھی اس کا اثر

پوچھا کہ آپ کیا کر رہی ہیں وغیرہ۔ تو یہ چیز پورے افسانے کا مزاج بدل دے گی۔ ورنہ اگر کہا جاتا کہ خالہ کھڑی تھیں اور وہ آئیں اس طرح اور انھوں نے میرے گلے میں باہیں ڈال دیں وغیرہ تو یہ بڑا بڑا معلوم ہوتا۔ تو ذکر تو ہم اس کا اس طرح کر رہے ہیں کہ وہ آئی اور وہ گئی جو گویا ہماری تہذیب میں نہیں ہے اور اس سے جو بات کر رہے ہیں وہ اسی طرح جیسا ہمارے یہاں طریقہ ہے بات کرنے کا، کہ عمر میں بھی تھوڑی بڑی ہے، رشتے میں بھی بڑی ہے تو آپ آپ کر کے بات کرتے ہیں۔

ساگری سین گپتا: کیا آپ کے خیال میں اردو میں نئی تکنیک کے افسانے کم ہیں؟

نیر مسعود: ہاں نئی تکنیک کے افسانے بھی کم ہیں اور اس میں بھی یہ گڑبڑ ہوتی کہ بیچ میں یہ جدیدیت شروع ہوگئی اور ایسٹر ایکٹ افسانے جو آئے انھوں نے تمام تکنیکوں کو ختم کر دیا۔ ہمارے یہاں ترقی پسند افسانے میں بہت طرح کی تکنیکیں آئی تھیں۔ جدید افسانہ ترقی پسند افسانے کی ضد میں آیا تھا۔ تو انھوں نے تکنیک کے سارے تجربے چھوڑ دیئے اور صرف سپاٹ سا بیان رہ گیا جس میں وہ چاہتے تھے کہ ایسٹر ایکشن کے ذریعے کچھ معنی پیدا کریں۔ کچھ عام تکنیکیں تھیں، جیسے خطوں کی شکل میں پورا افسانہ یا ناول ہے یا ڈائری کے ورق ہیں۔ خواجہ احمد عباس نے ایک افسانہ لکھا جس میں صرف ایک نو جوان کے روزانہ کے حساب کی کاپی تھی۔ اس میں کوئی بیان نہیں ہے صرف یہ ہے کہ مثلاً کپڑوں کی دھلائی اتنے پیسے اور فلاں چیز اتنے، اور اسی سے دھیرے دھیرے یہ معلوم ہوا کہ یہ نو جوان بے روزگار ہے اور اس کے پاس پیسے کم ہوتے جا رہے ہیں۔ یہ بھی نہیں بتایا کہ کتنے پیسے بچے ہیں؟ فرض کیجئے کہ بارہ آنے بچے ہیں۔ تو آخری اندراج یہ تھا کہ چائے ایک آنہ، سگریٹ ایک آنہ، دو آنے کی سکھیا، اور بیرے کوٹھپ آٹھ آنے۔ اب یہ افسانہ تو بہت اچھا نہیں تھا لیکن بہر حال یہ ایک نئی تکنیک تھی۔ اس کو ویلپ کر کے اس میں طرح طرح سے لکھا جاسکتا ہے۔

اس کے علاوہ اس طرف بھی اب دھیان نہیں دیا جاتا کہ جو کہانی بیان کرنا ہے اس کا کون سا حصہ دکھایا جائے اور کون سا مٹایا جائے، یعنی اس کا انتخاب کرنا کہ کہانی کا کون سا حصہ فلم کی طرح دکھایا جا رہا ہے اور کون سا صرف بیان ہو رہا ہے۔ اس میں بہت محنت کی ضرورت ہوتی ہے۔ باقاعدہ آدمی غور کرے، طرح طرح سے لکھے یا کم سے کم دل میں سوچے کہ اس کو یوں کرنا اچھا ہے گا یا دوسری طرح۔

ساگری سین گپتا: لیکن جو لوگ ترقی پسند ہیں وہ اعتراض کریں گے کہ یہ تو Aesthetic obsession ہے کہ فلاں تکنیک ہونی چاہئے یا فلاں۔ تو



میں نے ترجمہ کیا جن کا مجموعہ اب چھپ رہا ہے کتاب کی صورت میں تو اس کے مقدمے میں میں نے یہ لکھا ہے کہ یہ تو کوشش کی ہے کہ ترجمے کی زبان اردو محاورے کے مطابق رہے، لیکن اتنی مطابق نہ ہو جائے کہ فارسی کہانی پر ہندوستانی کہانی کا گمان ہونے لگے۔ تو جان کر زبان کو تھوڑا سا اجنبی کرنا چاہئے تاکہ یہ معلوم ہو کہ مثلاً یہ محمد حسین آزاد نہیں بلکہ ترکیف لکھ رہا ہے۔ اب یہ ظاہر ہے بہت مشکل کام ہے۔ ہم سے تو نہیں بنا۔ لیکن ہمارے بعض مترجم مثلاً حسن مسکری، عزیز احمد، چوں کہ انگریزی کے بڑے ماہر تھے تو ان کے ترجموں میں بالکل محسوس ہوتا ہے۔

ساگر سیمن گپتا: آپ نے کہا تھا کہ اردو ٹکشن میں کئی کہیاں ہیں۔ کہ الگ الگ سمجھتے ہیں، الگ الگ ماحول اور لہجے نہیں ہیں۔ تو میرا سوال یہ ہے کہ ان کو اردو ہی میں پورا کرنا کیوں ضروری ہے؟ کیوں کہ اردو پڑھنے والے دوسری زبانیں بھی تو پڑھتے ہیں۔

نیر مسعود: دوسری زبانیں پڑھنے والے بھی بہت زیادہ نہیں ہیں۔ اردو والوں میں آپ کو انگریزی جاننے والے تو بہت سے مل جائیں گے۔ کچھ فارسی والے مل جائیں گے۔ عربی جاننے والے بہت کم ملیں گے خاص طور پر لکھنے والے۔ فریج اور روسی زبان جاننے والے تو بہت ہی کم ملیں گے۔ تو پہلی بات تو یہ کہ اردو کے اویب عام طور پر دو زبان یا سہ زبان ہوتے ہیں، یعنی اردو کے علاوہ ہس ہندی اور انگریزی۔ لیکن ان سے بھی کوئی خاص فائدہ نہیں اٹھایا گیا۔ ساگر سیمن گپتا: پنجابی تو بہت لوگ جانتے ہیں۔

نیر مسعود: پنجابی جانتے ہیں کچھ اردو والے، خاص طور پر وہ جو پنجاب سے یہاں آئے ہیں یا وہ جو پاکستان کے ہیں۔ لیکن وہ پنجابی گویا اپنے گھر کی زبان کے طور پر جانتے ہیں۔ وہ اپنی تحریر میں پنجابی زبان کے لفظ وغیرہ تو استعمال کر لیتے ہیں۔ پنجاب کا آدمی ہوگا تو اس کے افسانوں میں پنجاب تو دکھائی دے گا ہی۔ لیکن پنجابی زبان کا کوئی خاص اثر نہیں ہوگا۔ یہ جو نکسالی اردو کا تصور آ گیا ہے ہمارے یہاں اس نے بہت نقصان پہنچا دیا۔ ایک مدت تک تو لکھنؤ ہی نکسالی تھا اور ہر اردو لکھنے والا یہی کوشش کرتا تھا کہ ایسی اردو لکھے جو لکھنؤ والوں کی اردو کی طرح کی ہو۔ اپنی اردو کو تو وہ چاہتا تھا قریب قریب بھول جائے۔ مثلاً بہار کا رہنے والا ہے تو وہ کوشش کرتا تھا کہ کہیں بہاری پن نہ آجائے اس کی اردو میں۔ پنجاب والے بھی بہت محتاط رہتے تھے کہ ہماری زبان پر پنجاب کا اثر نہ آئے اور اچھی سے اچھی اردو بنی ہے جو دہلی والوں کی یا یوپی والوں کی معلوم ہو۔ خاص طور پر شیر ہمارے یہاں بہت حاوی رہا اور دیہاتیت کو بہت برا سمجھا جاتا تھا۔ اس کے لئے یہاں کئی لفظ تھے، مثلاً اگنوار، اچھا بھلا آدمی ہے اور اگر وہ غلطی سے ایک لفظ بول گیا

آ جاتا ہے۔ یہ بہت دل چسپ بات ہے کہ میں نے جو فارسی اور انگریزی سے کچھ ترجمے کئے، صادق ہدایت اور کاٹکا کے ترجمے کئے، ان میں میرا اسٹائل بھی اس طرح شامل ہوا کہ لوگوں کا خیال ہوا کہ میں صادق ہدایت سے متاثر ہوں اور کاٹکا سے بھی متاثر ہوں۔ حالاں کہ جب افسانے لکھتا شروع کیا اس وقت تک کاٹکا کو تو پڑھائی نہیں تھا۔ لیکن جب پڑھا تو محسوس ہوا کہ جو زبان وہ لکھ رہا ہے وہ میری بہت پسندیدہ میرے مطلب کی زبان ہے اور جیسا میں لکھتا ہوں اس طرح کی زبان میں اس کا ترجمہ بھی ہو سکتا ہے تو اس کی وجہ سے یہ معلوم ہونے لگا کہ گویا دونوں ایک ہی آدمی کی تحریریں ہیں اور یہ کوئی ترجمے کی خوبی نہیں ہے۔

اگر افسانہ نگار اپنی بہت پسندیدہ چیز کا ترجمہ کرے تو اس کا اثر اس کے افسانے پر بھی پڑ جائے گا۔ ترجمہ کرنے میں ایک وقت اور ہوتی ہے، خاص طور پر میرے ایسے لوگوں کو جو انگریزی سمجھتے تو لیتے ہیں لیکن انگریزی کے ماہر نہیں ہیں۔ ہر زبان کے لہجے کی ایک فضا بھی ہوتی ہے جو میں یا میری سی قابلیت کے لوگ نہیں سمجھ پائیں گے انگریزی میں۔ جیسے اردو میں کوئی چیز پڑھ کے میں اندازہ لگا سکتا ہوں، صرف زبان کو دیکھ کر کے کہ یہ ترشن چندر معلوم ہو رہے ہیں یا بیدی معلوم ہو رہے ہیں۔ انگریزی میں اور بڑی حد تک فارسی میں بھی، اس کا اندازہ لگانا آسان نہیں ہے جب تک آدمی زبان کا بڑا ماہر نہ ہو۔ جیسے دستو نیکسکی کی کئی ایسی چیزیں ہیں جن کا وہ لوگوں نے الگ الگ ترجمہ کیا ہے۔ تو کسی کے یہاں تو بڑا ہلکا پھلکا اور شگفتہ انداز ہے جو دستو نیکسکی کا معلوم ہی نہیں ہوتا۔ بعض لوگوں کے یہاں ذل انداز ہے جو میرے خیال میں دستو نیکسکی کا اصل اسٹائل ہوگا کیوں کہ وہ دل چسپ لکھنے والوں میں تو تھا نہیں کہ بڑی شگفتہ نثر لکھ رہا ہو۔ غلط انصاری روں میں رہے بھی اور باقاعدہ روی سکھ کے انھوں نے ترجمے کئے ہیں مگر ان کے ترجمے مجھ کو بالکل نہیں پسند آتے۔ اس لئے کہ وہ دستو نیکسکی کا ترجمہ کرتے ہیں اور خود جو غلط انصاری کا اسٹائل تھا چلبلا اور شوخی والا، کچھ وہ اس میں آ جاتا ہے۔ اگر جس کو زبان کے اسرار و رموز کہتے ہیں ان سے نہ واقف ہو تو پھر مجبور ہوتا ہے مترجم کہ اپنے مزاج کے مطابق ترجمہ کرے۔ میں نے بھی جو ترجمے کئے ان میں اگر دوسروں سے سنایا کہیں پڑھا کہ اس شخص کا اسٹائل بہت بوجھل ہے گنیمیر ہے تو کوشش کی کہ اس کا ترجمہ رواں زبان میں نہ ہو، ذرا بھاری زبان میں ہو۔

ترجمے کا اثر ظاہر ہے کہ اپنی زبان پر بھی پڑے گا اس لئے کہ کسی بھی دوسری زبان کے ایکسپریشن ہمارے اپنی زبان سے الگ ہوتے ہیں اور یہ بات بہت غلط ہے کہ ہم اس کو اپنی نکسالی زبان میں لکھیں۔ فارسی افسانوں کا



گرنے والی بتیس قسموں کی برف پر افسانے لکھوانا چاہتے ہیں۔ جب کہ اردو میں Ice اور Snow میں امتیاز نہیں کیا جاسکتا۔

غیر مسعود: ہاں میں نے ایران کے سفر نامے میں لکھا بھی ہے کہ ہمارے یہاں Ice اور Snow میں فرق نہیں ہے۔ ایران میں بالکل واضح فرق ہے کہ Ice کو برف کہیں گے اور Snow کو برف کہیں گے۔ ہمارا چوں کہ پالا نہیں پڑا Snow سے، تو ہمارے لئے ہر برف برف ہے۔ اردو لکھنے والوں کو شوق نہیں ہوا کہ ان موضوعات پر لکھیں یا ان کی جو بھی زندگی رہی ہے اس کے بارے میں لکھیں۔ مثلاً اگر کوئی شخص نو جوانی یا لڑکپن میں کاشت کار رہا ہے اور اس کے بعد شہر آ کر اردو کا ادیب ہو گیا ہے تو اس کو چاہئے کہ اس زندگی کے بارے میں پوری تفصیل سے لکھے۔ عمروہ نہیں لکھتا اور اگر لکھے گا تو پھر اسی Sophisticated زبان میں جو بالکل جھوٹا معلوم ہوگا۔

ساگر سیمن گیتا: معلوم ہوتا ہے کہ اردو فکشن ایک حد تک آکر رک گیا۔ اردو میں یہ خاص بات کیوں ہے؟

غیر مسعود: اردو میں ایک تو شہر کا غلبہ (Urban Domination) ہو گیا کہ اس میں دیہاتی پن نہ آنے پائے۔ پھر یہ جو اردو تہذیب بنائی گئی، جو مشترک تہذیب کہی جاتی ہے ہندوؤں اور مسلمانوں کی، تو وہ بہت عمدہ تہذیب ہے لیکن اس نے یہ کیا کہ دونوں تہذیبوں کے بہت عمدہ اور Sophisticated عناصر لے لئے اور اس میں کھر دے دی زبان اور ایسے الفاظ جو بہت فصیح نہ سمجھے جائیں، ان سے خاص طور پر گریز کیا۔ میرا خیال ہے کہ ہندی اور بنگلہ میں زبان کا اتنا سخت تصور نہیں ہوگا۔ یہ ماننے کے باوجود کہ اس ایکسپریشن کے لئے فلاں دیہاتی لفظ بہت اچھا ہے اسے استعمال نہیں کیا جائے گا۔

ساگر سیمن گیتا: ہندی میں بھی مچھنیشور ہاتھ رینو وغیرہ نے جب لکھنا شروع کیا تو ان کو علاقائی زبان کے استعمال کے لئے جھگڑا کرنا پڑا۔ شاید اردو کی حالت اتنی باز رک ہے کہ اردو کے ادیب جھگڑا نہیں کرنا چاہتے۔

غیر مسعود: ایک بات یہ بھی ہے کہ ادیب کے لئے اردو کوئی کاؤر ہیج نہیں بن پائی۔ ہندی تو بن گئی۔ بنگلہ میں بھی ایسے لوگ بہت ملیں گے جو صرف لکھتے ہیں اور اسی سے ان کا پورا خرچ چلتا ہے۔

ساگر سیمن گیتا: خاص طور پر وہ بنگالی ادیب جن کی کتابیں ہندی میں ترجمہ ہو جاتی ہیں۔

غیر مسعود: پیسہ لے کر لکھنے کا سسٹم اردو میں رہا ہی نہیں۔ یہ یہاں کی روایت ہی میں نہیں تھا۔ یہ تو اب تھوڑا بہت ہونے لگا ہے۔ مشاعروں میں تو بہت پیسہ ملتا ہے۔ لیکن یوں عام طور پر اب بھی اردو کے سرکاری رسالوں کے سوا

اپنے علاقے کا تو فوراً کہا جاتا کہ دیکھو دیہات کا ہے تو گنوار پن ابھی اس میں باقی ہے۔

ساگر سیمن گیتا: تو اردو کا امیج ایک بہت نفیس (Sophisticated) شہری زبان کا رہا؟

غیر مسعود: ہاں۔ یہ امیج رہا اور یہ بہت خطرناک ہوا۔ یہ بڑے افسوس کی بات ہے۔ یہ تو ہے کہ ایک بڑی عمدہ، فصیح قسم کی زبان بنی اس سے، لیکن یہ اس صورت میں بھی بنتی اگر علاقائی زبانوں کا اثر لے کے اس کو استعمال کیا جاتا۔ تو وہ چیزیں ہوتیں۔ ایک تو یہ کہ دوسری زبانوں سے اردو لکھنے والا گویا ڈرتا تھا۔ یعنی جب آدمی کو یہ خوف ہو کہ کہیں اپنی تحریر سے میں بہاری یا پنجابی یا حیدر آبادی نہ معلوم ہونے لگوں تو وہ زبان کو وسیع تو نہیں کر سکے گا۔

فصیح اور نکسالی زبان جو لوگ بولتے رہے ہیں اس سے باہر نکلنے کی ہمت ہی نہیں کرے گا۔ اور خود جو ان علاقوں کے لوگ تھے جہاں نکسالی زبان بولی جاتی تھی، ان کو ایک طرح کا اپنی برتری کا احساس تھا خاص طور پر جو ان کے گھریلو وطن کی زبان تھی اور اسی میں اپنا خیال ظاہر کرنا چاہتے تھے اور دوسری زبانوں سے کوئی اثر نہیں لینا چاہتے تھے۔ پھر زبان پر content کا بہت اثر ہوتا ہے۔ جیسے اگر ہمارے یہاں برف اور بر فیلے میدان اور پہاڑوں کی چوٹیاں نہیں ہیں تو لفظوں کے ایک بہت بڑے ذخیرے کو استعمال کرنے کی ضرورت ہی نہیں پڑے گی۔ سمندر اور جہاز اگر نہیں ہیں تو (ان سے متعلق لفظوں کی) ضرورت نہیں پڑے گی۔ مثلاً 'موبی ڈک' کا ترجمہ محمد حسن عسکری نے کیا۔ اس ناول میں جہاز کے تمام الگ الگ حصوں کے نام ہیں تو ان کو ان کا ترجمہ نہیں بلکہ وضاحت کرنا پڑی کہ 'جہاز کا نیچلا حصہ' یا 'جہاز کا داہنا پلا' یا 'جہاز کی آگے کی نکلی ہوئی نوک'۔ تو یہ تو زبان نہیں ہے۔ اردو میں ایک ڈکشنری موجود ہے 'فرہنگ اصلاحات جہاز رانی'۔ بہر حال ہندوستان میں جہاز تو چلا یا جاتا تھا۔ یو پی، دہلی، حیدر آباد اور کسی حد تک پٹنہ، جو ہماری زبان کے مرکز رہے، ان علاقوں کے لوگوں کو سمندر اور جہاز سے کوئی تعلق نہیں رہا، لیکن بنگال اور مدراس میں تو رہا۔ تو وہ پوری ڈکشنری موجود ہے۔ ہمارے لئے بے کار ہے کہ نہ ہم کو افسانہ لکھنا ہے جہاز پر نہ جہاز چلاتا ہے۔ لیکن اگر اس طرح کے افسانے لکھے جاتے، کوشش کر کے لکھے جاتے، تو لکھنے والا محالہ اس سے بھی فائدہ اٹھاتا۔ عمروہ یہاں نہ سکی، بنگال میں جا کے کسی مجھیرے سے پوچھتا کہ جہاز کے کس حصے کو کیا کہتے ہیں، یا سمندر کی مختلف کیفیتوں کو کیا کہتے ہیں۔ لیکن کسی نے اس کو اپنے افسانے کا موضوع ہی نہیں بنایا۔

ساگر سیمن گیتا: آپ کی مانگ تو بہت بڑی ہے۔ جہاز تک کے بارے میں افسانے نہیں لکھے جاتے اور آپ اردو کے لکھنے والوں سے قطب شمالی پر



کہ اردو والے کتاب خرید کر پڑھنے کی عادت ڈال لیں۔ وہی نہیں ہے۔ اب بھی کچھ نہیں تو ایک کروڑ آدمی تو ایسے ہیں جو اردو کتاب پڑھ سکتے ہیں، خرید بھی سکتے ہیں۔ اگر وہ اپنے بجٹ میں سے کچھ رقم مخصوص کر دیں، یعنی سال میں دس روپے بھی الگ کر لیں تو دس کروڑ روپے سالانہ کی اردو کی کتابیں بک سکتی ہیں۔ لیکن اس طرح کی نہ کوئی پلاننگ ہے اور نہ لوگوں کو شوق ہے۔ ساگری سین گپتا: اور پاکستان میں؟

نیر مسعود: پاکستان میں بھی سنا ہے کہ ایسی ہی حالت ہے۔ وہاں لوگوں کے پاس پیسہ ہے لیکن خریدتے وہاں بھی نہیں ہیں۔ کتابوں کے ایڈیشن کی تعداد ہم دیکھیں تو وہاں بھی زیادہ نہیں ہے، وہی چھ سو اور اگر بہت مقبول ہے تو ایک ہزار۔ نہ یہ ہوتا ہے کہ بڑی جلدی جلدی ایڈیشن نکل رہے ہوں۔ کچھ مصنفوں کو چھوڑ کے، باقی وہاں بھی یہی ہے کہ ایک ایڈیشن مچھا اور پڑا ہوا ہے۔ معلوم نہیں کیا بات ہے کہ اردو والوں کے مزاج میں یہ چیز نہیں ہے۔ بعض جگہیں ہیں، مثلاً بہار اور حیدر آباد کے لئے کہا جاتا ہے کہ وہاں کتابیں لوگ خرید کر پڑھتے ہیں۔ شمالی ہندوستان اور خاص طور پر یہ جو ہمارا یوپی کا علاقہ ہے۔ یہ بہت خراب ہے اس لحاظ سے۔

ساگری سین گپتا: پڑھنے والوں کی تربیت کے لئے کیا کرنا چاہئے؟ مثلاً یونیورسٹی کے طالب علم...

نیر مسعود: اس کا کوئی طریقہ صاحب ہماری سمجھ میں تو نہیں آتا ہے۔ اس لئے کہ طالب علم بھی عام طور پر جو آرہے ہیں ان کو بس امتحان پاس کر کے ڈگری لینے سے زیادہ دل چسپی ہے۔ کچھ کچھ طالب علم ایسے ہوتے ہیں جن کو واقعی شوق ہوتا ہے۔ جیسے یہ بیٹھے ہوئے ہیں ہمارے دوست، ان کو شوق رہا باقاعدہ۔ ان کو برسوں سے دیکھ رہا ہوں۔ جب یہ طالب علم تھے تو ان کو ہمیشہ فکر رہی کہ کورس پڑھنے کے علاوہ بھی جو مسائل ہیں ان کے بارے میں بات کریں، فور کریں، لکھیں۔ ایسے اب بہت کم رہ گئے ہیں۔ کچھ ہمارے نقادوں کی تنقید بھی پڑھنے والوں کی سمجھ میں نہیں آتی ہے۔ تنقید ادب سے دل چسپی پیدا کرنے میں کوئی مدد نہیں کرتی بلکہ بعض دفعہ بیزار کرتی ہے۔ نقادوں کو چاہئے کہ بالکل سیدھی تنقید اس طرح کریں کہ پڑھنے والا خود بھی Approach کر سکے۔ کسی ادبی تخلیق کا اس طرح جائزہ لیں کہ تنقید کو پڑھ کر کسی کا جی چاہے کہ دیکھیں ذرا یہ کیسی کتاب ہے یا کیسا افسانہ ہے۔ تو وہ بھی نہیں ہے۔ استاد بھی اچھے نہیں ہیں۔ پورا سسٹم چون کہ گر رہا ہے ایک طرح سے، تو استاد بھی اب ایسے نہیں ہیں جو لوگوں میں دل چسپی پیدا کر سکیں۔ سب سے بڑی بدقسمتی اس وقت یہ ہے کہ میرے خیال میں اب ٹیکسٹ پڑھانے والے ہندوستان بھر کی یونیورسٹیوں میں کوئی نہیں ہیں۔ اگر

دوسرے رسالوں سے لکھنے والوں کو معاوضہ نہیں ملتا۔ ایک مثال۔ اگر چہ وہ کامیاب نہیں ہوئی، یہ تھی کہ کرشن چندر کو رسالہ 'ساقی' کے ایڈیٹر شاہد احمد دہلوی نے باقاعدہ سفر خرچ دیا تھا کہ کشمیر جا کر ہمارے لئے ایک ناول لکھو۔ ان کا ناول 'ٹھگست' باقاعدہ کمیشن کیا گیا تھا جس کو لکھنے کی خاطر وہ کشمیر گئے وہاں کچھ دن رہے اور ناول لکھا۔ اب وہ بہت عرصہ نہیں ہو سکا، ظاہر ہے کشمیر بہت تھوڑے دن رہے ہوں گے۔ لیکن کم سے کم یہ تو ہوا کہ کرشن چندر کو اطمینان تھا کہ اگر ہم کشمیر جائیں تو ہم کو پیسہ مل جائے گا۔ تو اگر اس بات کا انتظام ہو کہ قلمب شمالی جانے کا خرچ کوئی برداشت کرے تو یہ ہمارے انصاف و اشتیاق بھی ممکن ہے چلے جائیں، کہ چار پانچ مہینے وہاں رہ کر ناول لکھیں گے۔ لیکن یہ سسٹم قائم نہ ہو سکا۔ تو اب یہ ہے کہ جو لکھنے والا جو کچھ جانتا ہے جو اس کے سامنے ہے بس اسی پر لکھتا ہے یہ بہت کم ہو گا کہ وہ ایک ناول لکھنے کی خاطر کہیں جائے وہاں رہے اور تب وہ ناول لکھے۔ اس وجہ سے اردو فکشن کا دائرہ بہت محدود معلوم ہوتا ہے۔ ہماری دوسری زبانوں میں یہ بات نہیں ہے ان میں ویرانگی بھی ہے اور وسعت بھی ہے۔

ساگری سین گپتا: تو لگتا ہے کہ یہ مسئلہ صرف ایک چیز سے حل ہو سکتا ہے۔ اور وہ ہے پیسہ۔

نیر مسعود: ظاہر ہے پیسے سے نہ صرف مختلف قسم کی چیزیں سامنے آئیں گی بلکہ اچھی چیزیں بھی سامنے آئیں گی۔ جب میں یہ کہتا ہوں تو لوگ کہتے ہیں کہ یہ کتنی عجیب بات کہہ رہے ہیں، جو اصلی فنکار ہے اس کو پیسے کی کیا پروا۔ تو میں یہی جواب دیتا ہوں کہ شاعری یا افسانے میں اصلی فن تو دس فیصد ہوتا ہے، نوے فیصد تو کارگیری ہوتی ہے۔ دیکھنا، لکھنا، ریوائر کرنا۔ یہ تو ٹھیک ہے کہ کسی شخص میں اور جھیلٹی ہو تو وہ لکھ سکتا ہے، لیکن صرف اور جھیلٹی سے کام نہیں چلتا ہے اس میں محنت بھی کرنا پڑتی ہے۔ اگر اس کو اس محنت کا معاوضہ ملے تو وہ یقیناً جیسا اس وقت لکھ رہا ہے اس سے بہت بہتر لکھ سکتا ہے۔ اگر ایک آدمی دس دن میں ایک افسانہ لکھتا ہے اور جانتا ہے کہ یہ رسالے میں چھپ جائے گا اور یہ بھی جانتا ہے کہ یہ افسانہ اس طرح کے تین چار افسانے اور لکھ لے تو پانچ چھ برس اس کو کچھ کمانے کی ضرورت نہیں ہے تو وہ یقیناً اس کو اتنی محنت سے لکھے گا کہ جیسا لکھا جاتا ہے اس سے بہت بہتر ہو گا۔ تو پیسے کا ساتھ نہ ہونے کی وجہ سے نہ تو افسانے کا ادب پختل پارہا ہے اور نہ ادب پرائیڈ پارہا ہے۔

ساگری سین گپتا: تو کیا کوئی بچھاؤ ہے پبلشروں یا اردو کے عاشقوں کے لئے جن کے پاس پیسہ ہو؟

نیر مسعود: کبھی سب سے آسان بچھاؤ جو سب لوگ دیا کرتے ہیں یہی ہے



ہیں، ہندی افسانے کا اتنا عمدہ تجربہ کیا کہ ہم سب بھی اور ہندی والے بھی بے حد خوش ہوئے اور خود ہندی کے جن صاحب کا افسانہ تھا انھوں نے کہا کہ: بھی میرا دل خوش ہو گیا آج کہ کتنا اچھا آپ نے اس کو سمجھا اور Analyse کیا۔ تو وہ طریقہ ہے تو بہت اچھا۔ مگر اردو اور ہندی میں ہمارے یہاں تھوڑی سی لاگ ڈانٹ بھی ہے نا۔ اردو ڈرتی ہے، اردو کو شکایت ہے ہندی سے کہ یہ ہمیں کھائے جارہی ہے اور ہندی کو شکایت ہے کہ ہماری زبان میں اردو داخل ہو رہی ہے اور اس کا اثر کم نہیں ہو رہا ہے۔ وہ بھی ہے مگر اس کے ساتھ ساتھ بہت سے ہندی لکھنے والے اردو کے لفظ بہت اطمینان سے استعمال کرتے ہیں۔ اب تو باقاعدہ غزلیں لکھی جا رہی ہیں، اور وہ اردو غزلیں ہیں۔ اب چوں کہ دیوناگری میں لکھی اس لئے ہم نے مان لیا کہ ہندی غزل ہے۔ بلکہ ہمارے اردو شاعروں کو وہ مضمون نہیں سوچتے جو ہندی شاعروں کو سوچتے ہیں۔

لیکن ادب اور بول چال کی سطح پر تو استعمال ہوتی ہے اردو مگر اردو کے لئے کوئی ٹھوس کام کیا جائے یہاں پر آ کے ہندی والے رک جائیں گے، ان کو معلوم ہوگا کہ گویا اردو حریف کی طرح ان کے سامنے آرہی ہے۔ خاص طور پر اس کی ذمہ دار حکومت زیادہ ہے۔ اردو والے بہت بدگمان ہیں سرکاری پالیسیوں سے۔ تو ان سب چیزوں کا اثر کچھ نہ کچھ ظاہر ہے کہ ان کے لکھنے پر پڑتا ہے۔

اردو لکھنے کے سلسلے میں ہندی والوں کو ذرا آگے بڑھنا ہوگا، کیوں کہ اردو والے تو سو فیصد ہندی جانتے ہیں۔ بلکہ مدرسوں وغیرہ میں جو مولانا لوگ تعلیم حاصل کرتے ہیں ان کے یہاں بھی ہندی اب آگئی ہے۔ اور جو نوجوان اسکولوں کالجوں وغیرہ کے پڑھتے ہوئے ہیں وہ تو ہندی زیادہ آسانی سے لکھ بھی لیتے ہیں اور پڑھ بھی لیتے ہیں۔ تو یہ جو Hostility ہے یہ کم ہونا چاہئے اور یہ اردو والوں میں زیادہ نہیں ہے۔ وہ تو اب مان ہی گئے ہیں کہ ہندی ہم کو پڑھنا ہے، سیکھنا ہے۔ تو ان کو ہندی سے کوئی دشمنی نہیں ہے۔

ساگر سیمن گیتا: جب میں ہندی پڑھاتی تھی تو بیٹے میں کچھ وقت اردو لکھنا بھی سکھاتی تھی۔ مجھ سے کسی نے پوچھا کہ ہم اردو رسم الخط کیوں سیکھیں۔ تو میں نے کہا کہ یہ ہندی کی تہذیبی تاریخ کا حصہ ہے۔ اگر یہ نہیں سیکھیں گے تو آپ کی ہندی میں کمی رہ جائے گی۔

نیر مسعود: اگر اردو کو ہندی رسم الخط میں لکھا جائے تو ہم اس طرح اس کو appreciate نہیں کر پائیں گے۔ ایسا کیوں ہوتا ہے یہ تو ہم نہیں بتا پائیں گے لیکن کچھ رشتہ ہوتا ہے۔ اسکرپٹ سیکھ کے اگر آدمی پڑھے گا تو وہ زیادہ اس کے ذہن اور دل میں اترے گی۔

لڑکا پوچھے کہ غالب کی اس غزل کا مطلب بتا دیجئے تو مطلب تو بتا دیں گے وہ لیکن اس شعر سے یہ مطلب کیوں نکل رہا ہے ہر لفظ کا کیا صرف ہے وہ نہیں سمجھا پائیں گے۔ پرانے طریقے کو اب فیشن کے خلاف سمجھا جاتا ہے کہ اگر شعر ہے تو پہلے مشکل لفظوں کے معنی بتائیں، پھر شعر کی نثر کریں کہ یہ کہا گیا ہے، پھر نثر سے جو مطلب نکل رہا ہے وہ بتائیں اس کے بعد مطلب میں جو خوبیاں ہیں یا لفظوں میں جو صنعتیں ہیں وہ بتائیں، تب جا کر وہ ذہن میں اترے گا۔ تو اب نہ نقاد بتا پا رہا ہے نہ استاد، تو ظاہر ہے کہ اپنی سمجھ سے طالب علم بے چارہ پڑھے گا اور اگر اس کا ذوق اچھا ہے تو لطف اندوز ہوگا۔ پڑھنے والے کی تربیت کا کوئی ذریعہ نہیں ہے۔

دوسرے یہ کہ خاص طور پر ہندوستان میں اردو کے لئے فضا بہت اچھی نہیں ہے۔ یہ ہوتا ہے کہ اگر کوئی اچھی چیز لکھی بھی گئی تو بس چند لوگوں نے پڑھ کے تعریف کر دی کہ بہت عمدہ ہے۔ پہلے تو اردو میں بھی یہ ہوتا تھا کہ مثلاً شوکت تھانوی نے ایک مزاحیہ کہانی لکھی۔ 'سودیشی ریل' تو بس وہ رسالے میں چھپی اور تین دن کے اندر پورا ہندوستان شوکت تھانوی کے نام سے واقف ہو گیا۔ خود میرے والد نے 'ہماری شاعری' کے عنوان سے جو کتاب لکھی تھی کتاب کی صورت میں آنے سے پہلے اس کا ایک حصہ بہت بڑے مضمون کی صورت میں انجمن ترقی اردو کے رسالے اردو میں چھپا تھا۔ تو ایک مہینے کے اندر قریب قریب ہر شخص ان کے نام سے واقف ہو گیا۔ وہ چیز اب نہیں رہی۔ آخری مثال اس کی صرف سریندر پرکاش کی کہانی 'بھوکا' ہے۔

ساگر سیمن گیتا: لیکن جو لوگ یونیورسٹیوں میں پڑھاتے ہیں ان کو ذمہ داری کا احساس کرنا چاہئے...

نیر مسعود: نہیں، ان کو بالکل ذمہ داری کا احساس نہیں ہے۔ اس پر مدتوں سے لوگ فریادیں کر رہے ہیں کہ انٹیکوئل لوگ یا اردو کی کمائی کھانے والے لوگ کچھ نہیں کر رہے ہیں اردو کے لئے۔ یہاں تک کہ اپنے بچوں تک کو نہیں پڑھوا رہے ہیں۔

ساگر سیمن گیتا: کیا آپ سمجھتے ہیں کہ ہندی سے اگر آپ کچھ بھیجے ہو تو اردو کو فائدہ ہوگا۔

نیر مسعود: ہاں فائدہ یقیناً ہوگا اور یہ کر کے بھی دیکھا گیا۔ طارق چغتاری مسلم یونیورسٹی میں ایک نوجوان لیکچرار ہیں، پہلے ریڈیو پر تھے۔ انھوں نے گورکھپور میں افسانے کی ایک ورکشاپ رکھی۔ طریقہ یہ رکھا کہ پہلے اردو کا ایک افسانہ نگار اردو میں افسانہ پڑھے گا۔ پھر ایک ہندی کا نقاد اور ایک اردو کا نقاد اس افسانے کا تجزیہ کرے گا۔ اس کے بعد ہندی کا افسانہ نگار ہندی میں افسانہ پڑھے گا اور اس کو ایک اردو والا اور ایک ہندی والا analyse کرے گا۔ تو خورشید احمد نے، جو خود بھی مسلم یونیورسٹی میں اردو پڑھاتے



افسانے

## شیشہ گھاٹ

نیر مسعود

آپ ہمارے کتابی سلسلے کا حصہ بن سکتے  
ہیں مزید اس طرح کی شان دار،  
مفید اور نایاب کتب کے حصول کے لئے  
ہمارے ویس ایپ گروپ کو جوائن کریں

ایڈمن پینسل

عبداللہ عتیق : 03478848884

صدر طاہر : 03340120123

حسین سیالوی : 03056406067

وہ اگر کبھی مجھے ڈانٹتا تو اسی بات پر ڈانٹتا تھا۔ لیکن میری مجبوری یہ تھی کہ  
میں سچ سے بات شروع نہیں کر سکتا تھا۔ وہ کبھی تو صبر سے میری بات سنتا اور  
کبھی ہاتھ اٹھا کر کہتا:

”اچھا، بس کرو۔“

لیکن میری مجبوری یہ بھی تھی کہ میں بات ادھوری نہیں چھوڑ سکتا تھا۔  
بڑی بے چینی ہونے لگتی تھی۔ آخر وہ مجھے ہکھکاتا چھوڑ کر چلا جاتا اور میں اکیلا  
بوتا رہ جاتا۔ اس وقت کوئی مجھے دیکھتا تو ظاہر ہے پاگل سمجھتا۔

مجھے بازاروں میں گھومنے پھرنے اور لوگوں میں اٹھنے بٹھنے کا بھی شوق  
تھا۔ میں خود اپنی بات تو ٹھیک سے نہیں کہہ پاتا تھا لیکن یہ کمی دوسروں کی  
باتیں غور سے سن کر اور دل ہی دل میں انہیں دہرا کر پوری کرتا تھا۔ کبھی کبھی  
میری طبیعت الجھنے ضرور لگتی تھی لیکن میں وہاں خوش بھی تھا اس لئے کہ وہاں  
کے لوگ مجھے ناپسند نہیں کرتے تھے اور سب سے بڑھ کر اس لئے کہ میرا منہ  
بولا باپ مجھے بہت چاہتا اور میری ہر ضرورت کا خیال رکھتا تھا۔

لیکن کچھ دن سے وہ پریشان پریشان نظر آ رہا تھا۔ ایک نئی بات یہ ہوئی  
تھی کہ وہ دیر در تک مجھ سے باتیں کرنے لگا تھا۔ ڈھونڈ ڈھونڈ کر ایسے  
سوال کرتا تھا جن کے جواب میں مجھے دیر تک بولنا پڑے، اور سچ میں ٹو کے  
بغیر بڑی توجہ سے میری بات سنتا رہتا تھا۔ میں تھک کر ہانپنے لگتا تب بھی وہ  
میری بات پوری ہونے کا انتظار کرتا اور جب میں نئے سرے سے بولنا  
شروع کرتا تب بھی وہ اتنی ہی توجہ سے سنتا رہتا۔ میں سوچتا تھا کہ اب وہ مجھے  
ڈانٹنے ہی والا ہے اور میری زبان میں گرہ پڑنے لگتی، لیکن وہ کچھ بولے بغیر  
میری طرف دیکھ جاتا تھا۔

تمن ہی دن میں مجھ کو اپنی زبان کچھ کھلتی معلوم ہونے لگی۔ سینے پر  
زور پڑنا بھی کم ہو گیا اور میں اس دن کا خواب دیکھنے لگا جب میں بھی دوسروں

صد موج را از رفتن خود مضطرب کند

موجے کہ ہر کنارہ رود اندر میان ما

ظہیری نیشاپوری

And with such luck and loss

I shall content myself

Till tides of turning time may toss

Such fishers on the shelf

George Garenigne

آٹھ برس تک بڑی محبت کے ساتھ مجھے اپنے یہاں رکھنے کے بعد آخر  
میرا منہ بولا باپ مجبور ہوا کہ میرے لئے کوئی اور ٹھکانا  
ڈھونڈھے۔ زیادتی اس کی نہیں تھی، میری بھی نہیں تھی۔ اسے یقین تھا، اور  
مجھے بھی، کہ کچھ دن اس کے ساتھ آرام سے رہنے کے بعد میرا ہکھکانا ختم  
ہو جائے گا۔ لیکن اس کو امید نہیں تھی، نہ مجھے، کہ گھر کے باہر لوگ میرا تماشنا  
لیں گے، جس طرح کسی پاگل کا تماشا بنایا جاتا ہے۔ بازاروں میں میری  
بات سب سے زیادہ دلچسپی اور توجہ سے سنی جاتی تھی اور وہ بات ہنسی کی ہو یا نہ  
ہو، لوگ اس پر ہنستے ضرور تھے۔ کچھ دن میں میری یہ حالت ہو گئی کہ بازار تو  
بازار، گھر کے اندر بھی اگر کبھی کچھ کہنے کی کوشش کرتا تو بول میرے ہونٹوں  
سے اور میرے دانتوں سے اور میرے نالو سے ٹکرا کر واپس چلے جاتے،  
جیسے پانی کی لہریں کنارے کو چھو کر پلٹتی ہیں۔ آخر میری زبان میں گرہیں سی  
پڑ جاتیں، گردن کی رگیں پھوٹنے لگتیں، گلے اور سینے پر اتنا زور پڑتا کہ دم  
گھٹنے لگتا اور ایسا معلوم ہوتا کہ سانس اکھڑ جائے گی۔ ناچار بات ادھوری چھوڑ  
کر ہانپنے لگتا اور سانس ٹھہرنے کے بعد نئے سرے سے بات شروع کرتا۔

اس پر منہ بولا باپ مجھے ڈانٹتا۔

”جہاں تک کہ چکے ہو، میں نے سن لیا۔ اب آگے بڑھو۔“



تھا۔ کبھی کبھی وہ دھوئیں کے بہت سے مرغولے نکال کر کئی قدم پیچھے ہٹ جاتا، پھر ہاتھوں اور کھانچوں کو اس طرح گھماتا اور موزتا جیسے نرم گندھی ہوئی مٹی سے کوئی صورت بناتا رہتا، اور واقعی مرغولے کسی صورت کی صورت بن کر کچھ دیر تک ہوا میں نکلے رہتے۔ کچھ نقلیں وہ ایسی بھی کرتا تھا جن کا دیکھنا سننا لڑکوں کو سخت منع تھا۔ ان موقعوں پر وہ بازار یوں کے نکلے ہوتے ہوئے دہرے تہرے دائروں میں چھپ جاتا اور دور والوں کو صرف جھونکے کھاتے ہوئے بادبان اور تماشاخیوں کے قمقموں سے پتا چلتا کہ جہاز نقلیں کر رہا ہے۔

منہ بولے باپ کے پاس میرے آنے سے پہلے سال جہاز کی آواز خراب ہو گئی تھی اور وہ بری طرح کھانسنے لگا تھا۔ نقلیں دکھانے میں وہ بہت طرح سے بولا کرتا تھا لیکن اب کچھ بولنا شروع کرتا تو کھانسی بار بار اس کا گلابند کر دیتی اور بعض وقت اسے بھی اپنی بات پوری کرنے میں قریب قریب اتنی ہی دیر لگتی جتنی مجھے لگتی تھی۔ اس نے نقلیں کرنا ہماری طرف آتا بھی چھوڑ دیا اور پہلے سال کے بعد سے میں نے اسے نہیں دیکھا تھا۔

ہمارے راستے میں بڑی جمیل کے کناروں کی کئی بستیوں اور گھاٹ آئے۔ ہر جگہ میرے باپ کے جاننے والے موجود تھے اور سب کو وہ یہی بتاتا تھا کہ جہاز نے مجھے مانگ لیا ہے۔ اس کا مطلب میری سمجھ میں نہیں آتا تھا مگر میں نے باپ سے کچھ پوچھا نہیں۔ میں دل ہی دل میں اس سے ناراض بھی تھا اس لئے کہ اس کے پاس نہ رہنے کے خیال سے میں بالکل خوش نہیں تھا۔ لیکن خوش میرا باپ بھی نظر نہیں آ رہا تھا۔ کم سے کم ایسا آدمی تو وہ بالکل نہیں معلوم ہوتا تھا جو دوسرے دن نئی بیوی لانے والا ہو۔

آخر ہم ایک میلی کچلی بستی میں پہنچے۔ یہاں کے لوگ شیشے کا کام کرتے تھے۔ تھوڑے سے گھر تھے لیکن ہر گھر میں شیشہ پگھلانے کی بھٹیاں تھیں جن کی بھدنی چمنیاں چھتوں اور چھپروں سے کچھ اوپر لگی ہوئی دھواں چھوڑ رہی تھیں۔ دیواروں پر، گھیاروں میں، بلکہ وہاں کے درختوں پر بھی کلوئس کی جہیں تھیں۔ آدمیوں کے کپڑے اور آوارہ کتوں بلیوں کے بدن بھی دھوئیں سے کالے ہو رہے تھے۔ میرے باپ کے جاننے والے یہاں بھی موجود تھے۔ ان میں سے ایک نے ہم کو کچھ کھانے پینے کے لئے بٹھالیا۔ مجھے وہاں کی ہر چیز سے دھشت ہو رہی تھی۔ میرے باپ نے کچھ دیر تک غور سے میرے چہرے کو دیکھا، پھر اس سفر میں پہلی بار مجھ سے بات کی۔

”یہاں لوگ بوڑھے نہیں ہوتے۔“

میری سمجھ میں اس کی بات نہیں آئی۔ میں نے وہاں چلتے پھرتے لوگوں

کی طرح آسانی اور صفائی سے بولنے لگوں گا۔ میں نے دل ہی دل میں وہ باتیں بھی جمع کرنا شروع کر دیں جو دوسروں سے کرنا چاہتا تھا۔ لیکن چوتھے دن باپ نے مجھے پاس بلا کر بٹھایا۔ دیر تک ادھر ادھر کی باتیں کرتا رہا، پھر چپ ہو گیا۔ میں انتظار کر رہا تھا کہ اب وہ مجھ سے کوئی سوال کرے گا، لیکن اچانک اس نے کہا:

”پرسوں تمہاری نئی ماں آرہی ہے۔“

اس نے مجھ خوش ہوتے دیکھا، کچھ پریشان ہوا، پھر آہستہ سے بولا۔

”تمہیں بولتے دیکھے گی تو پاگل ہو کے مر جائے گی۔“

دوسرے دن صبح میرا سامان بندھا ہوا تھا۔ اس سے پہلے کہ میں کچھ پوچھتا، باپ نے میرا ہاتھ پکڑا اور کہا:

”چلو“

سفر میں وہ مجھ سے کچھ نہیں بولا۔ لیکن راستے میں ملنے والے ایک آدمی کے پوچھنے پر اس نے بتایا:

”اسے جہاز نے مانگ لیا ہے۔“

پھر وہ دونوں جہاز کی باتیں کرنے لگے۔ مجھے بھی جہاز یاد تھا۔ جب میں شروع شروع میں باپ کے پاس آیا تھا تو جہاز میلوں اور بازاروں میں مسخرے پن کی نقلیں کر کے روزی پیدا کرتا تھا۔ وہ اپنی پیٹھ پر چھوٹا سا گلابی رنگ کا بادبان باندھے رہتا تھا۔ شاید اسی لئے اس کا نام جہاز پڑ گیا تھا، یا شاید جہاز نام ہونے کی وجہ سے وہ پیٹھ پر بادبان باندھنے لگا ہو۔ ہوا تیز چلتی تو گلابی بادبان پھول جاتا اور جہاز کچھ ایسا معلوم ہوتا کہ اسی بادبان کے سہارے آگے بڑھ رہا ہے۔ وہ طوفان میں گھرے ہوئے جہاز کی نقل بہت اچھی اتارتا تھا۔ بالکل ایسا معلوم ہوتا تھا کہ غصیلی ہوائیں، پھری ہوئی موجیں اور تیز گھومتے ہوئے بخنور کسی جہاز کو ڈوبنے پر تل گئے ہیں۔ نقال کے منہ سے ہوا کی غراہٹ، موجوں کے تھینڑوں بخنور کے سنائے، بلکہ بادبان کے پھڑ پھڑانے تک کی آوازیں صاف نکلتیں اور آخر وہ ڈوب ہی جاتا۔ یہ نقل بچوں اور لڑکوں کو بہت پسند تھی لیکن یہ صرف اس وقت دکھائی جاتی تھی جب ہوا تیز چل رہی ہو۔ اگر ہوا رک جاتی تو یہ چھوٹے تماشاخی اور بھی خوش ہوتے اور شور مچانے لگتے:

”تمباکو، تمباکو“

جہاز کا سا تمباکو پینے والا میں نے کوئی نہیں دیکھا۔ تمباکو کی جتنی قسمیں اور تمباکو کو پینے کے جتنے طریقے ہو سکتے تھے شاید وہ سب اس کے استعمال میں تھے اور رکی ہوئی ہوا میں وہ منہ سے دھوئیں کے بادل چھوڑ چھوڑ کر ان سے ایسے ایسے کھیل دکھاتا تھا کہ تماشاخیوں کو اپنی آنکھوں پر یقین نہیں آتا



میں ان سوالوں اور ان کے خیالی جوابوں میں ایسا کھو گیا تھا کہ مجھے شیشے والوں کی ہستی سے اٹھ کر چلنے کا پتا بھی نہیں چلا۔ میں اس وقت چونکا جب میرے کان میں باپ کی آواز آئی:

”پانچ گئے۔“

بڑی جھیل کا شاید یہی سب سے اجازت تھا۔ ایک بخر میدان کے خاتمے پر میالے پانی کا پھیلاؤ شروع ہوا تھا جس کا دوسرا کنارہ نظر نہیں آتا تھا۔ ہمارے بائیں ہاتھ پر تھوڑا پانی چھوڑ کر ایک بہت بڑی ناؤ جھیل کے کچھ حصے کو چھپائے ہوئے تھی۔ اس پر شاید کبھی لکڑی کے لٹھے لادے جاتے ہوں گے۔ اب اس میں لٹھوں سے کئی چھوٹی بڑی کوٹھریاں سی بنائی گئی تھیں۔ ناؤ کے سارے تختے ڈھیلے ہو گئے تھے اور ان سے ہلکی چڑچڑاہٹ کی آواز نکل رہی تھی جیسے کوئی بہت بڑی چیز دھیرے دھیرے ٹوٹ رہی ہو۔ جھیل کے کنارے ایک لمبی سی منڈیر زمین پر لیٹی ہوئی تھی۔ آس پاس چار پانچ چوتھے تھے جن میں بڑے بڑے شکاف پڑ گئے تھے۔ ان کے قریب ایک لمبا گلا ہوا بانس تھا جس کو مٹی نے قریب قریب چھپا لیا تھا۔ اتنی کم چیزیں تھیں پھر بھی مجھے یقین ہو رہا تھا کہ جب یہ سب کچھ ٹوٹا پھوٹا ہوا نہیں ہوگا تو اس جگہ چھل پھل رہتی ہوگی۔ اب گھاٹ کے نام پر ایک لمبا سانبان رہ گیا تھا جس کا اگلا حصہ دائنی طرف کے نشیب میں جھیل کے تھوڑے سے پانی کو ڈھانکے ہوئے تھا۔ سانبان کے پیچھے ذرا بلندی پر ایک بے ڈول عمارت تھی جس میں لٹھوں اور چکنی مٹی کا استعمال کچھ اس طرح ہوا تھا جیسے بنانے والا فیصلہ نہ کر پار ہوا ہو کہ اسے لکڑی سے بنائے یا مٹی سے اور اسی ادھیڑ بن میں عمارت بن کر تیار ہو گئی ہو۔ چھت البتہ پوری لکڑی کی تھی۔ اس کے پتھوں بیچ والے ابھار پر لگا ہوا گلابی رنگ کا ایک چھوٹا سا بادبان ہوا سے بار بار پھول رہا تھا۔

میرامنہ بولا باپ ضرور پہلے بھی یہاں آیا ہوگا۔ میرا ہاتھ پکڑ کر وہ تیزی کے ساتھ سیدھا نشیب میں اتر اور سانبان کے نیچے سے شروع ہونے والے مٹی کے پانچ زینے چڑھ کر عمارت کے دروازے پر جا کھڑا ہوا۔

جہاز سامنے ہی زمین پر بیٹھا تھا کوپلی رہا تھا۔ ہم دونوں بھی اندر جا کر زمین پر بیٹھ گئے۔

”آگیا؟“ اس نے باپ سے پوچھا اور کھانسنے لگا۔

آنکھ برس میں وہ بہت بوڑھا ہو گیا تھا۔ آنکھوں کی زردی اور ہونٹوں کی سیاہی اتنی بڑھ گئی تھی کہ شبہ ہوتا تھا انھیں الگ سے رنگا گیا ہے۔ کچھ کچھ دیر بعد اس کی گردن اس طرح بل جاتی تھی جیسے کسی بات کا اقرار کر رہا ہو اور اسی

کو دیکھا۔ واقعی ان میں کوئی بوڑھا نظر نہیں آ رہا تھا۔ مجھے باپ کی آواز سنائی دی:

”دھواں انھیں کھا جاتا ہے۔“

”پھر وہ یہاں کیوں رہتے ہیں؟“ میں نے پوچھنا چاہا لیکن یہ سوال مجھے بے فائدہ سا محسوس ہوا اور میں باپ کی طرف دیکھنے لگا۔

”جہاز بھی شیشے کا کام جانتا ہے۔“ کچھ دیر کے بعد اس نے کہا ”اس کا گھر یہیں ہے۔“

میں ایک جھٹکا کھا کر اٹھ کھڑا ہوا۔ میری زبان میں ایک ساتھ بہت سی گریں پڑ گئیں۔ لیکن اب میں چپ نہیں رہ سکتا تھا۔ کیا اس ہستی میں، جہاں گی ہر چیز پر سیاہ وحشت برستی معلوم ہوتی ہے، مجھ کو جہاز کے سے دھواں اگتے ہوئے بازاری مسخرے کے ساتھ رہنا پڑے گا؟ یہ بات پوچھنے بغیر میں نہیں رہ سکتا تھا چاہے اس میں جتنی بھی دیر لگتی۔ لیکن باپ نے مجھے بیٹھنے کا اشارہ کرتے ہوئے اطمینان دلانے والے انداز میں کہا:

”لیکن وہ یہاں کار ہنا کب کا چھوڑ چکا ہے۔“

مجھے واقعی کچھ اطمینان ہوا۔ اگر جہاز یہاں، اس ہستی میں نہیں رہتا ہے، میں نے خود سے کہا، تو میں اس کے ساتھ کہیں بھی رہ سکتا ہوں۔ اسی وقت میرے باپ نے کہا:

”اب وہ گھاٹ پر رہتا ہے۔“ اس نے ایک طرف اشارہ کیا، ”شیشہ گھاٹ پر۔“

اس نام پر ایک بار پھر مجھے وحشت ہونے لگی۔ یقیناً میرے باپ کو نہیں معلوم تھا کہ میں اس کے گھر میں کچھ لوگوں سے شیشہ گھاٹ کا ذکر سن چکا ہوں۔ مجھے معلوم تھا کہ یہ بڑی جھیل کا سب سے مشہور اور سب سے اجازت گھاٹ ہے اور بی بی نام کی ایک ذراونی عورت اس کی تنہا مالک ہے۔ وہ ایک مشہور ڈاکو یا شاید باغی کی محبوبہ تھی، پھر اس کی بیوی ہو گئی۔ وہ بی بی ہی سے ملنے آیا تھا کہ بخبری ہو گئی اور اسی گھاٹ پر وہ سرکاری آدمیوں کے ہاتھوں مارا گیا۔ لیکن اس کے بعد کچھ ایسی الٹ پلٹ ہوئی کہ پورا شیشہ گھاٹ بی بی کے حوالے کر دیا گیا جہاں اس کی بہت بڑی ناؤ جھیل میں پڑی رہتی ہے اور بی بی نے اسی ناؤ میں اپنے رہنے کا ٹھکانا بنا لیا ہے۔ وہ کچھ کاروبار بھی کرتی ہے جس کی وجہ سے کبھی کبھی کوئی آدمی گھاٹ پر آنے دیا جاتا ہے۔ باقی کسی کو ادھر کا رخ کرنے کی اجازت نہیں۔ کسی کی ہمت بھی نہیں۔ بی بی سے سب ڈرتے ہیں۔

جہاز شیشہ گھاٹ پر کس طرح رہنے لگا؟ کیا مجھے بی بی سے ملنا ہوا کرے گا؟ وہ مجھ سے باتیں تو نہیں کرے گی؟ مجھے اس کی باتوں کا جواب ضرور دینا پڑے گا؟ وہ میرے بولنے پر غصے سے پاگل تو نہیں ہو جائے گی؟



طرح گردن ہلاتے ہوئے اس نے زرد آنکھوں سے مجھے دیکھا، پھر بولا۔  
”بڑا ہو گیا۔“

”آٹھ برس بعد دیکھ رہے ہو۔“ میرے باپ نے اسے بتایا۔

ہم بہت دیر خاموش بیٹھے رہے۔ مجھے شبہ ہوا کہ وہ دونوں اشاروں میں باتیں کر رہے ہیں۔ لیکن وہ ایک دوسرے کی طرف دیکھ بھی نہیں رہے تھے۔ اچانک میرا باپ اٹھ کھڑا ہوا۔ میں بھی اس کے ساتھ اٹھا۔ جہاز نے سر اٹھا کر اسے دیکھا اور پوچھا:

”کچھ رکھ گئے نہیں؟“

”کام بہت ہے۔“ میرا باپ بولا ”ابھی کچھ بھی نہیں کیا ہے۔“

جہاز نے اقرار کے انداز میں گردن ہلائی اور میرا باپ دروازے سے باہر نکل گیا۔ مٹی کے زینے اترتے اترتے وہ رک کر مڑا، واپس آیا اور مجھے چمکا کر دیر تک چپ چاپ کھڑا رہا، پھر بولا:

”دل نہ لگے تو جہاز کو بتا دینا، میں آکر لے جاؤں گا۔“

جہاز کی گردن پھر اسی طرح ہلی اور میرا باپ زینوں سے نیچے اتر گیا۔ مجھے جہاز کے کھانسنے کی آواز سنائی دی اور میں اس کی طرف مڑ گیا۔ اس نے جلدی جلدی تمباکو کے بہت سے کش کھینچے، دیر تک اپنی گھر گھراتی ہوئی سانس کو ہموار کرتا رہا، پھر اٹھا اور میرا ہاتھ پکڑ کر سانبان کے نیچے آ گیا۔ وہیں کھڑے کھڑے وہ جھیل پر نظریں دوڑاتا رہا۔ پھر مٹی کے زینوں کی طرف واپس ہوا، لیکن پہلے زینے پر پیر رکھتے رکھتے رک گیا۔

”نہیں“ اس نے کہا ”سب سے پہلے بی بی“

جھیل کے کنارے چلتے ہوئے ہم بڑی ناؤ کے قریب پہنچے۔ دو لمبے لٹھوں کو ملا کر کنارے سے ناؤ تک پہنچنے کا راستہ بنایا گیا تھا۔ لٹھوں پر سنبھل کر پیر رکھتے ہوئے ہم دوسرے سرے کی چھوٹی میڑھی تک اور میڑھی چڑھ کر ناؤ پر پہنچے۔ سامنے کی ایک کوٹھری کے دروازے پر ترپال کا پردہ بڑا ہوا تھا۔ پردے کے آگے ایک دورنگی ملی بیٹھی اونگھ رہی تھی۔ اس نے اونگھ کھلی آنکھوں سے ہم کو دیکھا۔ جہاز پردے کے قریب پہنچ کر رک گیا۔ میں اس سے کئی قدم پیچھے کھڑا ہوا تھا۔ جہاز نے پھر کھانسا شروع کیا تھا کہ پردہ ہٹا کر بی بی سامنے آ گئی۔

اسے دیکھ کر مجھے ڈر لگا، لیکن اس سے بھی زیادہ یہ سوچ کر حیرت ہوئی کہ یہ بے جگم عورت کبھی کسی کی محبوبہ تھی۔ اس نے جہاز کو دیکھا، پھر مجھ کو۔

”بی بی آ گیا؟“ اس نے جہاز سے پوچھا۔

”ابھی پہنچا ہے،“ جہاز نے بتایا۔

بی بی نے مجھے سر سے پیر تک کئی بار دیکھا، پھر بولی۔  
”دیکھا معلوم ہوتا ہے۔“

جہاز کچھ نہیں بولا۔ میں بھی کچھ نہیں بولا۔ دیر تک خاموشی رہی۔ میں نے بی بی کی طرف دیکھا اور اسی وقت اس نے پوچھا:

”پیرا کی جانتے ہو؟“

”نہیں“ میں نے گردن کے اشارے سے اسے بتایا۔

”پانی سے ڈرتے ہو؟“

”ڈرتا ہوں،“ میں نے پھر اشارے سے اسے بتایا۔

”بہت؟“

”ہاں بہت،“ میں نے بتا دیا۔

”ڈرنا چاہئے“ اس نے یوں کہا جیسے میں نے اس کے دل کی بات کہہ دی ہو۔

میں نے جھیل کے پھیلاؤ کو دیکھا۔ رکی ہوئی ہوا میں میاں پانی بالکل ٹھہرا ہوا تھا اور جھیل پر کسی بخر میدان کا شبہ ہوتا تھا۔ میں نے بی بی کی طرف دیکھا۔ وہ ابھی تک مجھے دیکھ رہی تھی۔ پھر وہ جہاز کی طرف مڑ گئی جو اس کی طرف تمباکو پینے کا سامان بڑھا رہا تھا۔ دیر تک وہ دونوں تمباکو پیتے اور باتیں کرتے رہے۔ کچھ حساب کتاب قسم کی کاروباری باتیں تھیں۔ اس بیچ میں بھورے رنگ کا ایک کتا کسی طرف سے نکل کر آیا اور مجھے سونگھ کر چلا گیا۔ اونگھتی ہوئی بی بی نے کتے کو دیکھ کر دم پھلائی اور پیٹنے لگوںی کر لی، پھر پردے کے پیچھے چلی گئی۔ میں تھوڑی تھوڑی دیر بعد بی بی کو دیکھ لیتا تھا۔ مضبوط بنی ہوئی عورت تھی اور اپنی بڑی ناؤ سے بھی کچھ بڑی معلوم ہوتی تھی، لیکن ایسا معلوم ہوتا تھا کہ وہ بھی اپنی ناؤ کی طرح دھیرے دھیرے ٹوٹ رہی ہے۔ کم سے کم اس کے چہرے سے ایسا ہی ظاہر ہوتا تھا اور اس کی باتوں سے بھی جو مجھے صاف سنائی نہیں دے رہی تھیں۔ باتیں کرتے کرتے رک کر ایک بار اس نے گردن اٹھائی اور زور سے آواز دی:

”پریا“

دور کسی لڑکی کے ہنسنے کی آواز پانی پر تیرتی ہوئی ہماری طرف آئی، اور جہاز میرا ہاتھ پکڑ کر لٹھوں والے راستے کی طرف بڑھنے لگا۔ میڑھی کے پاس پہنچ کر میں نے اپنی پشت پر بی بی کی آواز سنی۔

”اسے اچھی طرح رکھنا، جہاز،“ اور پھر وہی ”دیکھا معلوم ہوتا ہے۔“

یہ اس نے کچھ اس طرح کہا کہ میں خود کو واقعی دیکھا سمجھنے لگا۔ لیکن کوئی ہجہ نہیں تھی کہ میں خود کو دیکھا سمجھتا۔ بی بی کے یہاں سے آکر جہاز نے مجھ کو



”دکھیا تو نہیں معلوم ہوتے۔“

”میں نے کب کہا تھا کہ میں دکھیا معلوم ہوتا ہوں۔“ میں نے ذرا جھنجھلا کر کہنا چاہا لیکن صرف ہکا کر رہ گیا۔ پر یا ہنس پڑی اور بولی:

”جہاز، یہ تو بچ بچ۔۔۔“

پھر اس نے زور زور سے ہنسا شروع کر دیا، یہاں تک کہ ناؤ پر سے بی بی کی پاٹ دار آواز آئی:

”پر یا، اسے نہ متاؤ۔“

”کیوں؟“ پر یا نے پکار کر پوچھا، ”دکھیا جو ہے؟“

”پر یا،“ جہاز نے اسے سمجھایا، ”اس سے تمہارا جی پہلے گا۔“

”ہمارا جی گھبراتا ہی نہیں ہے۔“ اس نے کہا اور پھر ہنسنے لگی۔

میں خود کو کسی مصیبت میں پھنسا ہوا محسوس کر رہا تھا، لیکن اسی وقت اس نے مجھ سے پوچھا:

”تم نے اپنی نئی ماں کو دیکھا ہے؟“

”نہیں دیکھا“ میں نے سر کے اشارے سے اسے بتایا۔

”دیکھنے کو جی نہیں چاہتا؟“

میں نے کوئی جواب نہیں دیا اور دوسری طرف دیکھنے لگا۔

”نہیں چاہتا؟“ اس نے پھر پوچھا۔

جواب میں میرا سر اس طرح ہلا کہ اس کا مطلب ہاں بھی ہو سکتا تھا، نہیں بھی۔ مجھے خیال آ رہا تھا کہ آج نئی ماں میرے پہلے گھر میں آنے والی ہے، یا شاید آچکی ہو۔

باپ نے کہا تھا وہ مجھے بولتے دیکھ کر پاگل ہو جائے گی۔ میں خیال ہی خیال میں خود کو بولتے اور اس کو دھیرے دھیرے پاگل ہوتے دیکھنے لگا۔ میں نے سوچنے کی کوشش کی کہ ایسی عورت کے ساتھ، جو میری وجہ سے پاگل ہو گئی ہو، میرا اس گھر میں رہنا کیسا ہوتا۔ مجھے یہ بھی خیال آیا کہ کل اس وقت تک میں اس گھر میں تھا اور یہ مجھے بہت پرانے زمانے کی بات معلوم ہوئی۔ مجھے وہاں گزارے ہوئے آٹھ سال آٹھ لمحوں کی طرح یاد آئے۔ پھر مجھے اپنا منہ بولا باپ یاد آنے لگا جو کل مجھے چمکا کر جہاز کے پاس چھوڑ گیا تھا۔ پہلے بھی مجھے کو یقین تھا اب اور زیادہ یقین ہو گیا، کہ وہ مجھ سے بہت محبت کرتا تھا۔

”جہاز بھی تم سے بہت محبت کرے گا“ پر یا کی آواز نے مجھے چونکا دیا۔

میں اسے بھول گیا تھا لیکن وہ اتنی دیر سے میری ہی طرف دیکھ رہی تھی۔ پھر وہ سنبھل سنبھل کر چلتی ہوئی کشتی کے دوسرے سرے پر آئی۔ اس کا بدن آہستہ سے گھوما اور سانبان کی طرف اس کی پیٹھ ہو گئی۔ بدن کے ایک

میرے رہنے کا ٹھکانہ دکھایا تو مجھے یقین نہیں آیا کہ یہ ایک اجاز گھاٹ پر بنے ہوئے اسی بے ذول مکان کا حصہ ہے جس کے سامنے نیالے پانی کی جھیل اور پشت پر نجر میدان ہے۔ وہاں میرے آرام کا اچھے سے اچھا سامان موجود تھا۔ سجاوٹ بھی بہت تھی جس میں شیشے کی چیزوں سے زیادہ کام لیا گیا تھا۔ دروازوں اور روشن دانوں میں بھی شیشے استعمال ہوئے تھے۔ مجھ کو تعجب ہوا کہ جہاز کسی جگہ کو اتنے سلیقے سے سجا سکتا ہے۔ پھر خیال ہوا کہ اس نے اس میں کسی اور کی مدد لی ہے، یا پھر سجاوٹ کا کام باقاعدہ سیکھا ہے۔ وہاں کئی چیزیں آج ہی کی لائی ہوئی معلوم ہوتی تھیں لیکن مجھے شبہ ہوا کہ وہاں سے کئی چیزیں ہٹائی بھی گئی ہیں، اور یہ شبہ بھی ہوا کہ اس جگہ مجھ سے پہلے، شاید بہت پہلے، کوئی اور بھی رہتا تھا۔

اپنے ٹھکانے کو دیکھ لینے کے بعد میں سوچ رہا تھا کہ پہلے ہی دن میں نے شیشہ گھاٹ کا سب کچھ دیکھ لیا ہے۔ لیکن پر یا کو میں نے دوسرے دن دیکھا۔

مجھے آج تک حیرت ہے کہ میرے منہ بولے باپ کے یہاں جو لوگ شیشہ گھاٹ کی باتیں کر رہے تھے ان میں سے کسی نے بی بی کی بیٹی کا نام بھی نہیں لیا تھا۔ میں نے پہلی بار اس کا نام شیشہ گھاٹ پہنچنے کے پہلے دن سنا تھا جب بی بی نے ناؤ پر سے اسے پکارا تھا۔ اس دن کی گھبراہٹ میں مجھے یہ سوچنے کا خیال بھی نہیں آیا تھا کہ پر یا کون ہے۔ لیکن دوسرے دن صبح میں نے گھاٹ کے سامنے جھیل پر سے ہنسی کی آواز سنی۔ پھر کسی نے کہا:

”جہاز تمہارے بیٹے کو دیکھیں گے۔“

جہاز نے لپک کر میرا ہاتھ پکڑ لیا۔

”بی بی کی بیٹی“ اس نے بتایا اور مجھے سانبان کے نیچے لا کھڑا کیا۔

کوئی پچاس قدم کے فاصلے پر جھیل میں دھیرے دھیرے ہلتی ہوئی پتلی سی کشتی کے پچھلے سرے پر میں نے دیکھا کہ پر یا بالکل سیدھی کھڑی ہوئی ہے۔ پھر اس نے اپنے بدن کو ہلکا سا جھکوا دیا اور کشتی سانبان کی طرف بڑھی۔ پر یا کے بدن نے ایک اور جھکوا کھایا۔ کشتی اور آگے بڑھی۔ اسی طرح رکتی بڑھتی ہوئی وہ سانبان کے بہت قریب آ گئی۔

”یہی ہے؟“ اس نے جہاز کی طرف دیکھ کر پوچھا۔

مجھے حیرت ہو رہی تھی کہ یہ لڑکی بی بی کی بیٹی ہے، جس طرح اس پر حیرت ہوئی تھی کہ بی بی کسی کی محبوبہ رہ چکی ہے۔ میں نے اسے ذرا غور سے دیکھنا چاہا لیکن اب وہ مجھ سے سیر تک دیکھ رہی تھی۔

”دکھیا تو نہیں معلوم ہوتا۔“ اس نے جہاز سے کہا، پھر مجھ سے بولی،



جھکولے کے ساتھ اس نے کشتی کو آگے بڑھایا اور دھیرے دھیرے ہم سے دور ہوتی گئی۔ مجھے ایسا محسوس ہوا کہ میں نے کوئی عجوبہ دیکھا ہے۔

”اگر بی بی نے اس کا نام لے کر نہ پکارا ہوتا“ میں نے خود کو بتایا ”تو میں اسے جھیل کی روح سمجھتا۔“

وہ جھیل کی روح نہیں تو عجوبہ ضرور تھی، اس لئے کہ وہ پانی کے نیچے پیدا ہوئی تھی اور اس کے پیروں نے آج تک زمین نہیں چھوئی تھی۔

بڑی ناؤ بی بی کو باپ دادا سے ملی تھی اور معلوم نہیں کب سے جھیل میں پڑی ”میں نے صاف دیکھا“ جہاز نے بتایا ”کہ پانی کے نیچے سے بی بی کی سانسوں کے بلبلے اٹھ رہے ہیں اور انھیں بلبلوں کے بیچ میں ایک بار پر یا کا چھوٹا سا سراجھرا اور اس کے رونے کی آواز آتی۔“

تب ان لوگوں نے سمجھا کہ بی بی بن نہیں رہی تھی۔ وہ چلے گئے لیکن گھات میں رہے۔ اور جیسا کہ انھیں یقین تھا، ایک دن پر یا کا باپ گھات پر آیا۔ اسی ناؤ پر اس کو گھیرا گیا۔ اس نے بیچ کر نکل جانا چاہا لیکن زخمی ہو کر جھیل میں گر کر جھیل میں ہی ڈوب گیا۔

اس دن سے بی بی نے بڑی ناؤ کو اپنا اور پر یا کا ٹھکانا بنالیا ہے۔ خود بی بی کبھی کبھی دوسری بستیوں کی طرف نکل جاتی ہے لیکن پر یا کو اس نے آج تک زمین پر نہیں آنے دیا ہے۔ وہ اپنی کشتی پر جھیل میں گھومتی رہتی ہے یا پھر بڑی ناؤ پر ماں کے پاس آ جاتی ہے۔ یہ کیوں ہو رہا ہے؟ بی بی نے کوئی قسم کھائی ہے؟ کوئی منت مانی ہے؟ کسی کو نہیں معلوم، اس لئے کوئی نہیں جانتا کہ پر یا کب تک جھیل میں چکر لگاتی رہے گی اور اس کے پیر کبھی مٹی کو چھو نہیں گے یا نہیں۔

شیشہ گھات پر میں نے ایک سال گزارا، اور اس ایک سال میں جھیل پر سے سب موسموں کو گزرتے اور ہر موسم میں پر یا کی کشتی کو پانی پر گھومتے دیکھا۔ اس کے سوا وہاں میرے لئے دل بہلانے کا زیادہ سامان نہیں تھا۔ میرے ٹھکانے کا باہری دروازہ بھر میدان میں کھلتا تھا جس کے نزدیک کناروں پر شیشے والوں کی دھواں دیتی ہوئی بستی کو چھوڑ کر صرف چھپروں کی آبادیاں تھیں سوکھتی ہوئی مچھلیوں کی وجہ سے میں ان آبادیوں سے دور دور رہتا تھا۔ چھپروں سے ہر وقت کسی نہ کسی کام میں بھی لگے رہتے تھے اور میرے کسی کام کے نہیں تھے، جس طرح میں ان کے کسی کام کا نہ تھا۔ میدان کے دوسرے کناروں پر بہت گھات تھے ملاحوں کی بڑی بڑی آبادیاں بھی تھیں۔ کسی کسی گھات پر بہت چھل پھل رہتی تھی، لیکن ایک دو بار جب میں کسی گھات پر پہنچا تو پتا چلا کہ وہاں جہاز کے منہ بولے بیٹے کی خبر پہنچ چکی ہے اور

لوگ مجھے پہچاننے ہی والے ہیں اس لئے خالی میدان میں گھومنے اور وہاں کی کچھ چیزوں کو خواہ مخواہ اپنی دلچسپی کا سامان بنالینے کے سوا زیادہ تر میں سائبان کے نیچے بیٹھا رہتا تھا۔ بوڑھا جہاز بھی اپنے کاموں اور ادھر ادھر کی کشتیوں سے فرصت پا کر تمباکو پینے کے سامان کے ساتھ وہیں آ بیٹھتا اور طرح طرح کے قصے سناتا تھا جو یاد رکھنے کے قابل تھے مگر میں انھیں بھول گیا ہوں۔ البتہ یہ مجھ کو اب تک یاد ہے کہ جب اس کا کوئی قصہ میرا دھیان اپنی طرف نہ کھینچ پاتا تو وہ جوش میں آ کر، بلکہ کچھ وحشت زدہ ہو کر اسے اپنے پرانے نقالوں والے انداز میں بیان کرنے کی کوشش کرتا تھا، اس میں اس پر کھانسی کا دورہ پڑ جاتا اور اس کے قصے کی رہی سہی دلچسپی بھی ختم ہو جاتی۔

شروع شروع میں میرا خیال تھا کہ شیشہ گھات دنیا سے الگ تھلک کوئی جگہ ہے اور جھیل کا یہ حصہ ہمیشہ ویران پڑا رہتا ہوگا۔ ایسا نہیں تھا، البتہ وہاں بی بی کی اجازت کے بغیر کوئی نہیں آ سکتا تھا۔ یہی میں نے باپ کے گھر پر ان لوگوں سے سنا تھا اور فرض کر لیا تھا کہ بی بی کبھی کسی کو ادھر نہیں آنے دیتی۔ لیکن جہاز کے یہاں آنے کے بعد میں نے دیکھا کہ کچھ خاص خاص دنوں میں چھپروں کی کشتیاں اور جال لے کر یہاں آتے ہیں۔ کسی کسی دن تو ان کی تعداد اتنی بڑھ جاتی تھی کہ معلوم ہوتا تھا پانی پر کوئی چھوٹا سا میلہ لگا ہوا ہے۔ میں اپنے ٹھکانے پر، کبھی سائبان کے نیچے، بیٹھا ہوا چھپروں کی آوازیں سنتا تھا کہ ایک دوسرے کو پکار رہے ہیں اور کچھ ہدایتیں دے رہے ہیں۔ ان کی آوازوں کے بیچ میں کبھی کبھی پر یا کے ہنسنے کی آواز بھی سنائی دیتی تھی۔ کبھی ان کی آوازوں سے معلوم ہوتا کہ وہ پر یا کو کسی بات سے روک رہے ہیں۔ کبھی کسی بوڑھے چھپروں کی آواز سنائی دیتی کہ پر یا کو ڈانٹ رہا ہے اور زور زور سے ہنستا بھی جا رہا ہے۔ اس وقت ناؤ پر سے بی بی کی آواز آتی:

”پر یا، انھیں کام کرنے دو۔“

جواب میں پر یا کی ہنسی سنائی دیتی اور بوڑھا چھپروں کی بات کو منع کرتا کہ پر یا کو کچھ نہ کہے۔

ان دنوں میں بھی اور دوسرے دنوں میں بھی پر یا سویرے سویرے گھات پر ضرور آتی تھی۔ سائبان کے سامنے اپنی کشتی پر کھڑے کھڑے وہ کچھ دیر تک جہاز سے باتیں کرتی، کبھی مجھ کو بھی سائبان کے نیچے بلوائیتی اور اگر جہاز اٹھ کر چلا جاتا تو مجھ سے باتیں کرنے لگتی۔ کچھ بچکانی سی باتیں کرتی تھی۔ اپنے کتے بلی کے قصے زیادہ سناتی، یا یہ بتاتی تھی کہ کل بی بی نے اسے کس کس بات پر ڈانٹا تھا۔ کبھی وہ مجھ سے کوئی بات اس طرح اچانک پوچھ بیٹھتی کہ مجھ کو گردن کے اشارے کی جگہ زبان سے جواب دینے کی کوشش کرتا



اس شام میرامنہ بولا باپ شیشہ گھاٹ پر آیا۔

اس ایک سال میں وہ اتنا بوڑھا ہو گیا تھا جتنا آٹھ سال میں جہاز نہیں ہوا تھا۔ اس کی چال میں لڑکھڑاہٹ آگئی تھی اور جہاز اس کو سہارا دے کر لا رہا تھا۔ آتے ہی اس نے مجھ کو چنا لیا۔ آخر جہاز نے اس کو مجھ سے الگ کیا، ٹھیک سے بٹھایا، پھر میری طرف مڑا۔

”تمہاری نئی ماں مرگئی،“ اس نے مجھے بتایا اور کھانسنے لگا۔

مندہ بولے باپ سے میری کوئی بات نہیں ہوئی تھی۔ جہاز اس کے آنے کے تھوڑی ہی دیر بعد اسے لے کر کہیں چلا گیا تھا اور رات گئے اکیلا واپس آیا تھا۔ اس وقت میں سونے کے لئے لیٹ گیا تھا۔ جہاز بھی کچھ دیر تک تمباکو پینے کے بعد شاید سو گیا۔ میں سو چتا رہا کہ میرامنہ بولا باپ اتنی جلدی بوڑھا کس طرح ہو گیا۔ پھر مجھے اپنی نئی ماں کا خیال آیا جو مجھے بولتے دیکھے بغیر مر گئی تھی اور شاید پاگل بھی نہیں ہوئی تھی۔ پھر مجھے شیشہ گھاٹ پر گذرا ہوا اپنا ایک سال یاد آنے لگا۔ میں وہاں جھلی ہوئی اور بہت کم ٹونے والی خاموشی سے اکتا جاتا تھا لیکن اب مجھے احساس ہو رہا تھا کہ وہ جگہ ہمیشہ آوازوں سے بھری رہتی تھی۔ شیشے والوں اور ٹھیکروں اور دوسرے گھانٹوں کی سمت سے مدھم پکاریں آتی تھیں اور جھیل پر آبی پرندے بولتے تھے۔ لیکن میں دھیان نہیں دیتا تھا۔ اس وقت بھی میں نے ذرا سا کانوں پر زور دیا تو سائبان کی طرف سے کنارے کو چھو کر پلٹی ہوئی لہروں کی رکی رکی آوازیں آئیں اور بی بی کی ناؤ کے تختوں کی ہلکی چڑچاہٹ سنائی دی۔

میں نے فیصلہ کر لیا کہ شیشہ گھاٹ کو میرے ہی رہنے کے لئے اور مجھ کو شیشہ گھاٹ ہی پر رہنے کے لئے بنایا گیا ہے۔

”کل صبح میں جہاز کو بتا دوں گا۔“ میں نے خود سے کہا اور سو گیا۔

صبح کو میری آنکھ روز کی طرح جہاز کے کھانسنے کی آواز سے کھلی۔ پھر مجھے پر یا کی آواز بھی سنائی دی۔ دونوں روز کی طرح باتیں کر رہے تھے۔ لیکن جہاز جہاں بیٹھا تھا وہاں سے پر یا کی کشتی دکھائی نہیں دیتی تھی، اس لئے جہاز کو زور زور سے بولنا اور بار بار کھانسنے پڑ رہا تھا۔

میں اٹھ کر سائبان کے نیچے آگیا۔ پر یا سامنے ہی اپنی کشتی کے چچ میں کھڑی تھی۔ اس نے جہاز سے ایک دو باتیں اور کہیں۔ بی بی کا کچھ ذکر تھا۔ پھر وہ اٹنے قدموں چلتی ہوئی کشتی کے دوسرے سرے پر پہنچ گئی۔ اس کے بیروں کی ہلکی سی جنبش سے کشتی نے دھیرے دھیرے گھوم کر آدھا چکر کھایا۔

پڑتی۔ اس پر وہ خوب ہنستی اور بی بی کی ڈانٹ کھاتی، پھر جھیل کے دور افتادہ حصوں کی طرف نکل جاتی تھی۔ وہ پہر کو بی بی اسے زور سے پکارتی اور اس کی کشتی ناؤ کی طرف بڑھتی نظر آتی۔ اس کے بعد سے ناؤ پر سے بار بار اس کے ہنسنے اور بی بی کے گلے کی آوازیں آئیں۔ تیسرے پہر کو وہ پھر نکلتی اور گھاٹ کے سامنے ٹھہرتی۔ اگر اس وقت جہاز موجود نہ ہوتا تو وہ مجھ سے اس کی باتیں کرتی تھی۔ اسے جہاز کی ہربات میں ہنسی کا سامان نظر آتا تھا چاہے وہ اس کا تمباکو پینا ہو، یا اس کا بے ڈھنگا لباس ہو، یا اس کے مکان پر لگا ہوا بادبان۔

ایک دن جب وہ مجھے جہاز کا کوئی قصہ سنارہی تھی، مجھے شبہ ہوا، پھر یقین ہو گیا، کہ اسے بالکل نہیں معلوم کہ آٹھ برس پہلے تک جہاز بازاروں میں مسخر اپن کیا کرتا تھا اور اس دن پہلی بار میں نے ذرا اطمینان کے ساتھ بولنے اور اسے جہاز کی نقلیوں کے بارے میں بتانے کی کوشش کی۔ دیر تک کوشش کرتا رہا۔ اس کی سمجھ میں کچھ نہیں آ رہا تھا۔ پھر بھی وہ ہنسے بغیر بڑی توجہ سے میری بات سن رہی تھی، جس طرح آخر میں میرا باپ میری بات سننے لگا تھا۔ اسی وقت جہاز تمباکو کو پیتا ہوا سائبان کے نیچے آگیا۔ اس نے میری مشکل آسان کی اور پر یا کو بتا دیا کہ میں کیا کہنا چاہ رہا ہوں۔ پھر اس نے دو تین چھوٹی چھوٹی نقلیں کر کے دکھا بھی دیں۔ مجھ کو وہ اس کی پرانی نقلوں کی بھونڈی نقلیں معلوم ہوئیں لیکن پر یا کو اتنی ہنسی آئی کہ اس کی کشتی ڈگمگانے لگی۔ وہ کچھ اور نقلیں دیکھنا چاہتی تھی لیکن جہاز اتنی ہی دیر میں کھانسی سے ہلکان ہو گیا تھا۔ پر یا اس کی کھانسی کے رکنے کا انتظار کر رہی تھی۔ لیکن جہاز نے ہاتھ سے اسے اشارہ کیا کہ وہاں سے چلی جائے۔ پر یا نے ہنستے ہوئے اپنی کشتی موڑی اور جاتے جاتے بولی:

”جہاز جہاز، تم تو بی بی کو بھی ہنسا دو گے۔“

دوسری صبح وہ روز سے کچھ پہلے سائبان کے سامنے آگئی، لیکن اس دن جہاز کہیں نکل گیا تھا۔ اس نے مجھ سے جہاز کی باتیں شروع کر دیں اور کل کی نقلوں کا حال اس طرح بتایا جیسے میں نے کل بلکہ اس سے پہلے بھی کبھی جہاز کو نقلیں کرتے نہ دیکھا ہو، بلکہ مجھے یہی پتا نہ ہو کہ جہاز کبھی نقلیں بھی کرتا تھا۔ میں سنتا رہا، پھر اسے بتانے کی کوشش کرنے لگا کہ جہاز پینہ پر بادبان باندھ کر بازاروں میں گھومتا تھا اور جہازوں کے ڈوبنے کی بھی نقلیں کرتا تھا۔ نہیں بتا سکا، نہ زبان سے نہ اشاروں سے۔ آخر چپ ہو گیا۔

”کل“ میں نے دل میں کہا، ”جیسے بھی ہو، میں تم کو ضرور بتاؤں گا۔“

میں نے اسے واپس جاتے دیکھا۔

”کل“ میں نے پھر دل میں کہا، ”جیسے بھی ہو۔“



”... پر یا...“ میرے منہ سے نکلا۔

اپنی زرد آنکھوں سے کچھ دیر تک وہ میری آنکھوں میں دیکھتا رہا۔ پھر اس کی آنکھوں میں بجلی سی کوندی اور مجھے ایسا معلوم ہوا کہ میرے ہاتھ سے کوئی شکاری پرندہ چھوٹ گیا ہے۔ سائبان میں اترنے والے کچے زینوں پر دھول اڑ رہی تھی اور جہاز پانی کے کنارے تھا۔

پر یا کی کشتی اب پورا چکر کاٹ چکی تھی۔ جہاز نے کشتی کو دیکھا۔ پھر پانی کو۔ پھر اس نے کسی اجنبی سی بولی میں پوری طاقت سے ایک آواز لگائی۔ میں نے سنا کہ ناؤ پر سے بی بی نے بھی اتنی ہی طاقت سے اس آواز کو دہرایا۔ پھر دوردور تک کئی طرف سے یہی آواز آئی۔ مجھے پھر بی بی کی آواز سنائی دی۔

”دیکھیا؟“

”پر یا“ جہاز نے اتنے زور سے کہا کہ اس کے سامنے جھیل کا پانی مل گیا۔ دور اور قریب کی آوازوں نے جہاز کی آواز کو بار بار دہرایا اور مجھے جال گھسیٹتے ہوئے اور خالی ہاتھ مچھیرے کئی طرف سے گھاٹ کی جانب دوڑتے دکھائی دیے۔ سائبان تک پہنچنے سے پہلے پہلے ان میں سے کئی پانی میں اتر گئے۔ جہاز انھیں اس اشارے سے کچھ بتا رہا تھا کہ بائیں طرف سے پانی کے اچھلنے کی آواز آئی۔ میں نے دیکھا کہ بڑی ناؤ پر کتا بھونکتا ہوا ادھر سے ادھر دوڑ رہا ہے اور دورنگی ملی پیٹھ اونچی کیے ایک کونھری کی چست پر سے اسے دیکھ رہی ہے۔ پھر میں نے دیکھا بی بی، قریب قریب ٹنگی، کسی خارش زدہ آدم خور مچھلی کی طرح پانی کو کاٹی چلی آرہی ہے۔ اس کا بدن پر یا کی کشتی سے ٹکرایا اور کشتی اپنی جگہ پر پھر کی کی طرح گھوم گئی۔ بی بی غوطہ کھا کر کشتی کے دوسری طرف ابھری۔ اس نے جلدی جلدی مچھیروں کو کئی اشارے کئے اور پھر غوطہ لگایا۔

دوسرے گھاٹوں سے ملاحوں کی کشتیاں شیشہ گھاٹ کی طرف دوڑتی دکھائی دیں۔ کئی ملاح راستے ہی میں کود کر اپنی کشتیوں کے آگے آگے پیڑ رہے تھے۔

اب پر یا کی کشتی سے سائبان تک اور سائبان سے کشتی تک پانی میں سر ہی سر تھے۔ جھیل کے کنارے کنارے بھی مجمع بڑھ رہا تھا۔ ہر چیز مل رہی تھی اور ہر طرف ایک شور تھا۔ ہر شخص کچھ نہ کچھ کہہ رہا تھا لیکن کچھ سمجھ میں نہیں آتا تھا کہ کون کیا کہہ رہا ہے۔ پانی کی اچھاالوں کا شور سب سے زیادہ تھا جس میں وقت کے گزرنے کا کچھ پتا نہیں چل رہا تھا۔ آخر ایک آواز نے بہت زور سے کچھ کہا۔ شور تیز ہوا اچانک ختم گیا اور پانی میں اترے ہوئے سارے بدن بے آواز پیرتے ہوئے آہستہ آہستہ ایک جگہ جمع ہونے لگے۔ سب بالکل خاموش تھے، صرف ناؤ پر سے کتے کے بھونکنے کی آواز آرہی تھی، اور اس وقت مجھے محسوس ہوا کہ میرا ایک ہاتھ کسی شے میں جکڑا ہوا ہے۔ جہاز میرے پاس کھڑا تھا۔

اب پر یا کی پیٹھ سائبان کی طرف تھی۔ میں نے پہلی بار بی بی کی اس جہتی کو سر سے پیر تک غور سے دیکھا اور یہ سوچ کر پہلے سے بھی زیادہ حیران ہوا کہ بی بی کی سی عورت اس کی ماں ہے۔ اسی وقت اس کے بدن نے جھکولا کھایا اور کشتی سائبان سے دور ہونے لگی۔ پھر آہستہ سے ڈگمگائی اور رک گئی۔ پر یا نے اپنے داہنے بائیں اور سامنے پھیلی ہوئی جھیل کو دیکھا۔ اس کے پیروں کو پھر ہلکی سی جنبش ہوئی۔ کشتی نے ایک بار پھر بہت دھیرے دھیرے گھوم کر آدھا چکر لگایا اور میں نے سامنے سے بھی پر یا کو سر سے پیر تک دیکھا۔ مجھے اندیشہ سا ہوا کہ اس کو میرا اس طرح دیکھنا بداندگہ۔ لیکن اس کی نظریں میری طرف نہیں تھیں۔ وہ تو گھاٹ کے ٹھہرے ہوئے پانی کو بہت غور سے جیسے زندگی میں پہلی بار دیکھ رہی تھی۔ پھر وہ رک رک کر چلتی ہوئی کشتی کے سائبان والے سرے پر آگئی۔ تھوڑا جھک کر اس نے ایک بار پھر پانی کو غور سے دیکھا، سیدھی کھڑی ہوئی، اپنے پورے بدن کو سادھا اور بہت اطمینان سے جھیل کی سطح پر پیر رکھ دیا۔ جیسے کوئی سوکھی زمین پر قدم رکھتا ہے۔ پھر اس کے دوسرے پیر نے کشتی کو چھوڑا۔ اس نے ایک قدم آگے بڑھایا، پھر دوسرا قدم۔

”پانی پر چل رہی ہے۔“ میں نے حیرت اور خوف کے ساتھ خود کو بتایا، ذرا دور پر تمبا کو پیتے ہوئے جہاز کی طرف گردن موڑی، پھر جھیل کی طرف دیکھا۔ پر یا کی خالی کشتی اور سائبان کے درمیان صرف پانی تھا۔ جس پر موٹی لہروں کے دہرے تہرے دائرے بچھیل رہے تھے۔ چند لمحوں کے بعد ان دائروں کے بیچ پر یا کا سرا بھرا۔ اس نے پانی میں کئی بار ہتھیلیاں ماریں جیسے جھیل کی سطح کو پکڑنا چاہ رہی ہو۔ پانی کی آواز کے ساتھ بہت سے چھینٹے اڑے اور مجھے جہاز کی آواز سنائی دی۔

”پر یا پانی کا کھیل نہ کرو۔“

پھر اس کے گلے میں دھویں کا پھندا پڑا اور وہ کھانستے کھانستے دہرا ہو گیا۔ دم بھر کے لئے میری نگاہ اس کی طرف مڑی۔ اس پر دورہ سا پڑا ہوا تھا اور وہ کسی کی مدد کا محتاج معلوم ہو رہا تھا۔ میں نے پھر جھیل کی طرف دیکھا۔ مجھے سپاٹ پانی پر لہروں کے نئے دائرے پھیلتے دکھائی دیے۔

وہ پھر ابھری اور نیچے بیٹھنے لگی۔ میری نظر اس کی آنکھوں پر پڑی اور میں ایک جھٹکے کے ساتھ کھڑا ہوا۔

”جہاز“ میں نے زور سے پکارا پھر میری زبان میں گرہیں پڑ گئیں۔ میں جہاز کی طرف لپکا۔ اس کی کھانسی رک گئی تھی لیکن سانس گھر گھر آرہی تھی۔ وہ ایک ہاتھ سے اپنا سینہ اور دوسرے سے آنکھیں مل رہا تھا۔ میں نے زینے پر چڑھ کر اس کے دونوں ہاتھ پکڑے اور اسے زور سے ہلایا۔



”چلو“ اس نے میرا ہاتھ ہلا کر کہا۔

میری سمجھ میں نہیں آیا کہ وہ مجھے کدھر چلنے کو کہہ رہا ہے۔ مگر اب وہ مجھ کو مکان کے اندر لئے جا رہا تھا۔ میں نے پیچھے گھوم کر جمیل کی طرف دیکھنا چاہا لیکن جہاز نے میرے ہاتھ کو ذرا سا جھٹکا دیا اور میں اس کی طرف دیکھنے لگا۔ اس کی نظریں مجھ پر جمی ہوئی تھیں۔

”چلو“ اس نے پھر کہا۔

ہم مکان کی پشت والے دروازے پر آئے۔ جہاز نے دروازہ کھولا۔ سامنے بچہ میدان تھا۔

”وہ مل گئی ہے“ اس نے مجھے بتایا، پھر میدان کے بائیں کنارے کی طرف اشارہ کیا اور جلدی جلدی کہنے لگا۔ ”تھوڑی دیر میں شیشے والوں کے یہاں پہنچ جاؤ گے۔ وہاں سے سواری مل جائے گی۔ نہ ملے تو کسی کو بھی میرا نام بتا دینا۔“

اس نے رومال میں بندھی ہوئی کچھ رقم میری جیب میں ڈال دی۔ میں اس سے بہت کچھ پوچھنا چاہتا تھا اور وہاں سے جانا نہیں چاہتا تھا لیکن اس نے کہا: ”اے صرف تم نے ڈوبتے دیکھا ہے۔ سب تم ہی سے ایک ایک بات پوچھیں گے۔ بی بی سب سے زیادہ۔ بتا پاؤ گے؟“

میری آنکھوں میں وہ منظر آ گیا کہ سارے لوگ، کانوں میں بالے پہنے ہوئے پچھیرے اور ہاتھوں میں کڑے ڈالے ہوئے ملاج، اور گھاٹ گھاٹ کے سیلانی، میرے گرد دہرے تہرے دائرے بنائے ہوئے ہیں اور ہر طرف سے سوال ہو رہے ہیں اور بی بی میری طرف دیکھ رہی ہے۔ پھر سب چپ ہو جاتے ہیں اور بی بی آگے بڑھ کر میرے قریب آ جاتی ہے۔

جہاز نے میرے کپکپاتے ہوئے بدن کو دیکھا اور بولا:

”مجھے کچھ بتا دو... کچھ بھی... وہ پانی میں گر گئی تھی؟“

”... نہیں...“ میں نے کسی طرح کہا۔

”پھر؟“ جہاز نے پوچھا، ”خود جمیل میں کوئی تھی؟“

”نہیں“ میں نے کہا اور سر سے اشارہ بھی کیا۔

جہاز نے مجھے جھنجھوڑ کر کہا:

”کچھ بتاؤ، جلدی۔“

مجھے معلوم تھا کہ میں زبان سے کچھ نہ بتا پاؤں گا، اس لئے میں نے ہاتھوں کے اشارے سے اسے بتانے کی کوشش کی کہ وہ پانی پر چلنا چاہ رہی تھی۔ لیکن میرے ہاتھ بار بار رک جاتے تھے۔ مجھے محسوس ہوا کہ میرے اشارے بھی ہٹانے لگے ہیں اور ان کا کوئی مطلب نہیں نکال رہا ہے۔ لیکن جہاز نے گھٹی گھٹی آواز میں پوچھا:

”پانی پر چل رہی تھی؟“

”ہاں“ میں نے پھر ذرا مشکل سے کہا۔

”اسی میں ڈوب گئی؟“

”ہاں“

”پانی پر... بی بی کی طرف جا رہی تھی؟“

”نہیں“

”پھر؟“ اس نے پوچھا، ”ہماری طرف آرہی تھی؟“

”ہاں“ میں نے گردن کے اشارے سے بتا دیا۔

جہاز نے گردن جھکالی اور میرے دیکھتے دیکھتے کچھ اور بوڑھا ہو گیا۔ ”جس دن اس کا چھوٹا سا سر پانی سے ابھرا تھا“ دیر کے بعد اس نے کہا ”اس دن سے میں ہر روز اسے دیکھتا تھا“ اس کو کھانسی آتے آتے رکی۔ ”مجھے یہ بھی پتا نہیں کہ اب وہ کتنی بڑی معلوم ہوتی تھی۔“

میں چپ چاپ کھڑا اس کو بوڑھا ہوتے دیکھتا رہا۔

”بس جاؤ“ اس نے میرے کندھے پر ہاتھ رکھا اور بولا۔ ”میں انھیں کچھ بتا دوں گا۔ تم کسی سے کچھ نہ کہنا۔“

میں کسی سے کیا کہوں گا، میں نے سوچا اور میرا دھیان جواتنی دیر میں گھاٹ کی طرف سے ہٹ گیا تھا، پھر ادھر چلا گیا۔ لیکن جہاز نے بہت آہستہ سے مجھے گھما کر میدان کی طرف بڑھا دیا۔

میدان میں پہنچ کر میں اس کی طرف مڑا، اور وہ بولا۔

”تمہارا باپ کل ہی تمہیں لئے جا رہا تھا۔ میں نے کہا تھا کچھ دن بعد“ پھر اسے ہلکی سی کھانسی آئی۔ اس نے دروازے کے دونوں پٹ پکڑ لئے اور دھیرے دھیرے پیچھے ہٹنے لگا۔

دروازہ بند ہونے سے پہلے ہی میں نے واپسی کا سفر شروع کر دیا۔ لیکن پندرہ قدم چلا ہوں گا کہ اس نے مجھے پکارا۔ میں نے گھوم کر اسے دیکھا کہ کچھ رک رک کر میری طرف بڑھ رہا ہے۔ اس وقت وہ طوفان میں گھرے ہوئے کسی ایسے جہاز کی نقل اتارنا معلوم ہو رہا تھا جس کے بادبان ہوائیں اڑالے گئی ہوں۔ پاس آ کر اس نے مجھے چمٹا لیا۔ دیر تک چمٹائے رہا۔ پھر مجھے چھوڑ کر پیچھے ہٹ گیا۔

”جہاز“ گھاٹ کی جانب سے بی بی کی دہاڑ سنائی دی۔

بوڑھے مسخرے کی زرد آنکھوں نے آخری بار مجھے دیکھا۔ اس کی گردن اقرار کے انداز میں ہلی اور میں مڑ کر آگے بڑھ گیا۔



افسانے

## اکلٹ میوزیم

نیر مسعود

اگر یہ سب حقیقت میں ہوا ہوتا تو مجھ کو یہ فکر نہ ہوتی کہ ایسا کیوں ہوا۔ حقیقتوں پر میرا اختیار نہیں۔ اختیار تو خوابوں پر بھی نہیں، لیکن خواب میری ذاتی ملکیت ہیں اور اگر میں خواب میں کچھ دیکھتا ہوں تو خواہ میری سمجھ میں کوئی بات نہ آئے مگر یہ سمجھ میں آنا چاہئے کہ میں نے یہ سب کیوں دیکھا۔ لیکن یہ خواب جو میں نے دیکھا، اس کی ہر بات میری سمجھ میں آگئی، صرف یہ سمجھ میں نہیں آیا کہ یہ خواب میں نے کیوں دیکھا۔

اور یہ تو بالکل ہی میری سمجھ میں نہیں آیا کہ وہ جو خواب میں میرا سب سے پرانا اور سب سے چھپتا دوست تھا اور میرے دیکھتے دیکھتے معدوم ہوا، اس کا حقیقت میں وجود نہیں تھا۔ میں نے اس کو پہلی اور ابھی تک آخری مرتبہ خواب ہی میں دیکھا۔ وہ میری اور اپنی یادوں کا ایک سلسلہ اپنے ساتھ لایا تھا لیکن وہ یادیں اب مجھ کو یاد نہیں۔ میں اس کا نام لے لے کر اس سے باتیں کرتا رہا لیکن جاگنے کے بعد مجھ کو یہ تک یاد نہ رہا کہ اس کا نام کیا تھا۔ شاید اسی لئے یہ خیال مجھے کئی دن تک آتا رہا کہ یہ خواب مجھ کو نہیں اس کو دیکھنا چاہئے تھا۔

میں ریلوے اسٹیشن سے باہر نکلا تھا۔ سامنے سواریوں کا سلسلہ تھا اور میں سڑک پار کرنے کے لئے اس کے تھمنے کا انتظار کر رہا تھا۔ دھوپ نکلی ہوئی تھی لیکن آسمان پر چھوٹی چھوٹی بدلیاں بار بار اسے دھندھلا رہی تھیں۔ کسی کسی بدلی کے ساتھ ہلکی سی چھدری چھدری بارش بھی ہو جاتی اور سرسئی سڑک پر کالی چٹیاں سی پڑ کر دم بھر میں غائب ہو جاتی تھیں۔ میں نے آسمان پر نظریں دوڑائیں۔ شمال مشرقی افق سے گھنے بادل اٹھ رہے تھے۔ اسی سمت میرا مکان تھا۔

کچھ دیر میں تیز بارش شروع ہو جائے گی میں نے سوچا اور اندازہ کیا کہ اگر ابھی روانہ ہو جاؤں تو بارش کا زور بندھنے سے پہلے گھر پہنچ سکتا ہوں۔ سواریوں کا سلسلہ کچھ تھم چلا تھا۔ میں نے مزید انتظار کرنا مناسب نہیں سمجھا

اور تیز قدموں سے آگے بڑھا ہی تھا کہ کسی نے زور سے مجھے آواز دی۔ میں نے چیخے گھوم کر دیکھا۔ آواز گیرہ سے رنگ کی اس بے ہیئت عمارت کی طرف سے آئی تھی جو ریلوے اسٹیشن کی کوئی نئی توسیع معلوم ہوتی تھی۔ عمارت ابھی مکمل نہیں ہوئی تھی اور اس کی چھت پر لوہے کی سریاں کھڑی نظر آ رہی تھیں۔ داخلے کے اونچے اور تنگ دروازے کے اوپر نصف دائرے کی شکل میں بہت آگے تک بڑھا چھبایا گیا تھا۔ وہ اسی تجھے کے نیچے برساتی پہنے کھڑا بنس رہا تھا۔ میں اس کی طرف پکا۔ وہ بھی کئی قدم آگے بڑھ آیا۔ میں نے قریب پہنچ کر اس کی طرف ہاتھ بڑھایا تو اس نے مجھے چمٹا لیا۔

”خالم اتنے دن بعد ہاتھ آئے ہو، اور کیا سوچتے ہو؟“ اس نے ہنستے ہنستے کہا، ”کیا کر رہے ہو؟ وہی پیشہ پرانا؟ اور ہمارے پیارے لوگ کیسے ہیں؟ کون کون زندہ ہے، کون کون... نہیں، پہلے یہ بتاؤ تم اسی دنیا میں ہو یا آنجہانی ہو گئے؟“

”اگر تم آنجہانی ہو گئے ہو تو مجھے بھی آنجہانی سمجھو۔“ میں نے کہا، ”مگر زندہ یا مردہ، آج کل کہاں پائے جاتے ہو؟“

”اب سبیں آ گیا ہوں۔“  
 ”اور سب؟ گھر والے...“  
 ”تھوڑی دیر میں پہنچ رہے ہیں۔ انھیں کو لینے آیا ہوں۔ گاڑی لیٹ ہے۔“  
 اس نے برساتی اتار کر ایک ہاتھ پر ڈال لی اور بولا: ”ہاں تو اب سناؤ“  
 ”کیا سنو گئے؟“

”تمہیں پتا ہے؟ اب تم ہی میرے سب سے پرانے دوست ہو“ اس نے کہا اور ایک ساتھ کئی پرانے قصے چھیڑ دیئے۔ اس کے بعد دیر تک ہم لڑکپن کی مشترکہ شراتیں اور شروع جوانی کی بے وقوفیاں یاد کر کے اور ایک دوسرے کو ان کی تفصیل یاد دلانے کے کبھی ہنستے، کبھی اداس ہوتے رہے۔



”اچھا، پرانی باتیں بہت ہوئیں۔“ آخر میں نے کہا۔ ”اب حال پر آ جاؤ۔ کیا کر رہے ہو؟“

”سرکاری افسر ہوں، سرکاری آفسر۔“ اس نے مصنوعی غرور کے ساتھ گردن اکڑا کر کہا۔

”مٹکے؟“

”صحیح۔“

”تو بیمار کیوں نظر آ رہے ہو؟“

”دواؤں سے سر دھار جھوٹا ہے۔“

”مذاق نہیں۔“

”ہارا ہوا آدمی بیمار ہی نظر آتا ہے۔“

اب یہ اپنی روداد شروع کرے گا، میں نے سوچا اور وہ کہنے لگا:

”سرکاری ہسپتالوں میں دواؤں کی خریداری کا کاروبار۔“

”جانتا ہوں“ میں نے کہا۔

”اس لئے ہم نے فیصلہ کیا۔ ہم سے مطلب۔“

”جانتا ہوں۔“ میں نے پھر کہا۔

”سمجھ دار ہو گئے ہو“ اس نے کہا، کچھ دیر تک ہستار ہا، پھر بولا: ”تو ہم

نے فیصلہ کیا کہ ان ہسپتالوں کو دوائیں ہمارے ذریعے فراہم کی جائیں۔ یہ نیا طریقہ اختیار کرنے کا اصل مقصد۔“

”... جو پورا نہیں ہوا۔“

”پورا کیوں نہیں ہوا۔ سنتے جاؤ۔ اصل مقصد یہ دکھانا تھا کہ ہم پرانے

طریقے کی خرابیوں سے واقف ہیں اس لئے بدل رہے ہیں۔“

”اچھا، پھر؟“

”ہسپتالوں کو منطوقوں میں بانٹا گیا۔ شمالی منطقہ میرے ذمے ہوا۔

سال بھر تک وہاں رہا۔ آخر ایک محرم سے ہار کر یہاں آ گیا ہوں۔“

”محرم؟“ میں نے پوچھا۔ ”تمہارے محلے میں؟“

”محرم ہی سمجھو۔ جو دوائیں ہمارے یہاں آتی ہیں اور جو ہمارے یہاں

سے ہسپتالوں کو جاتی ہیں، یہ لوگ ان کی فہرست بناتے ہیں، بس۔“

”کئی ہیں؟“

”ہاں“ وہ بولا ”لیکن ان میں سے ایک۔“ وہ رک گیا اور دانت پیسنے لگا۔

”وہی جس نے تمہیں ہرا دیا؟“

”جتنی میری مبینہ بھڑکی تنخواہ ہے اس سے بارہ گنی رقم وہ ایک دن

میں پیٹ لیتا ہے۔“

”ایک دن میں؟“ میں نے پوچھا: ”تمہاری ایک سال کی تنخواہ؟“

”جی!“

”محرم؟“

”جی! اور میرا مزاج تم جانتے ہو۔ میں نے کہا استاد، یہ تو نہیں ہونے

دوں گا۔ کچھ روک تھام کی، لیکن کوئی فائدہ نہیں ہوا۔ آخر اس کا تبادلہ کر دیا۔“

”جو اس نے رکوا دیا؟“

”اس پر مجھے بھی ضد آ گئی“ وہ اثبات میں سر ہلا کے بولا، ”نیچے سے

اوپر تک پورے محلے کو ہلا کر رکھ دیا۔“

”اور اس کا حاصل؟“

”یہ کہ جب میں نے اس کے تبادلے کے لئے بہت زور لگایا تو

اس نے میرا تبادلہ کرا دیا۔“

”محرم نے؟“

”نہیں سر!“ اس نے کہا اور ہارا ہوا نظر آنے لگا: ”البتہ مجھے ترقی دے

کر یہاں بھیجا گیا ہے۔“

”اسی محرم کی سفارش پر؟“

”کیا عجب!“ وہ بولا اور پھر دانت پیسنے لگا۔ وہ محاورے میں نہیں،

حقیقت میں دانت پیستا تھا۔ دانت پیسنے سے میرا مطلب ہے وہ نچلے اور

اوپری دانتوں کو آپس میں رگڑنے لگتا تھا۔ مجھے رگڑ کی ہلکی آواز سنائی دی۔

”لیکن ایک محرم کا اتنا اختیار؟“

”اوپر والوں کا، ہمیں لوگوں کا دیا ہوا۔ تمہیں اس کا دوبارہ کی خبر نہیں؟

سب کا ان کا حصہ پہنچتا ہے، رقم اور تحفے اور عورت۔“

”عورت بھی چلتی ہے؟“

”کہاں نہیں چلتی؟“

”میرا مطلب ہے تمہارے محلے میں بھی؟“

”میرے محلے میں بھی۔ جہاں کچھ نہیں چلتا وہاں عورت چلتی ہے۔

چلتی کیا ہے، چلائی جاتی ہے۔“

”تم پر نہیں چلائی گئی؟“

”سب میرا مزاج جانتے ہیں“ اس نے کہا اور پھر ہارا ہوا نظر آنے لگا۔

میں نے ادھر سے اس کا دھیان ہٹانے کے لئے پوچھا:

”گٹاری کتنی لیٹ ہے؟“

اس نے کلائی اوپچی کر کے گٹری دیکھی اور بولا:

”ابھی خاصی دیر ہے۔۔۔ ہمارے یہاں کی گاڑیاں بھی۔۔۔ وہ رک گیا



اور پھر دانت پیسنے لگا۔

”اور تمہاری وہ...“ میں نے ادھر سے بھی اس کا دھیان ہٹانے کے لئے پوچھا، ”جسے تم نے ہمیشہ مجھ سے چھپائے رکھا، کیا حال ہے اس کا؟“

اس نے آنکھیں تھوڑی میچ لیں۔ جیسے کچھ یاد کرنے کی کوشش کر رہا ہو، پھر بولا:

”وہ... اس کی شادی مجھ سے پُہلے ہی ہو گئی تھی۔“

”اور تم نے اس کی شادی کا غم کتنے دن کیا۔“

”ایک دن بھی نہیں۔“

میں نے اس کی طرف دیکھا اور وہ بولا:

”انکار میری طرف سے ہوا تھا، پھر غم کرنا اصولاً غلط بات تھی۔“

”تو تمہارے غم بھی تمہارے اصولوں کے پابند ہیں؟“ میں نے پوچھا۔

”یہ بات تم بے اصولوں کی سمجھ میں نہیں آئے گی“ اس نے ذرا بد مزگی کے

ساتھ کہا، ”پھر اسی زمانے میں میری اپنی شادی کا معاملہ الجھ گیا تھا۔ قصہ تم کو معلوم

ہے۔ کچھ اس وجہ سے بھی... البتہ جب اچانک اس کے مرنے کی خبر آئی...“

”وہ مر بھی گئی؟“ میں نے پوچھا۔ ”کب؟“

”شادی کے تھوڑے ہی دن بعد“ اس نے بتایا، ”کپڑوں میں آگ

لگ گئی تھی۔“

بری موت میں نے سوچا، جل کر مرنے کا تصور کیا، پھر اپنا دھیان ادھر

سے ہٹانے کے لئے پوچھا:

”تم نے کہا تھا تمہیں ترقی دے کر یہاں...“

”ہاں! یہاں ایک نیا ادارہ قائم کیا گیا ہے جو ملک بھر میں تیار ہونے

والی دواؤں کے فارموں اور نمونے محفوظ رکھے گا۔“

”نمونے بھی؟“ میں نے تعجب سے پوچھا، ”یہ تو بہت ہو جائیں گے۔“

”بڑا ادارہ ہے بھائی۔“

”اور یہ ہے کہاں؟“

”ابھی بن رہا ہے۔“

”مگر ہے کہاں؟“

”جہاں تم کھڑے ہو“ اس نے کہا اور کچھ فخریہ انداز میں مسکرانے لگا۔

میں نے عمارت کے تنگ اونچے دروازے کو دیکھا۔ دروازہ آدھا کھلا

ہوا تھا۔ اندر فضا تاریک تاریک سی تھی اس لئے کہ باہر اب آسمان بادلوں

سے ڈھک گیا تھا۔

”یہ... یہ ہے تمہارا ادارہ؟“ میں نے پوچھا، ”مگر اس میں کتنی گنجائش ہوگی؟“

”ضرورت بھر کی تو ہوتا ہی چاہئے۔“ وہ بولا، ”میں نے بھی ابھی اسے اندر سے نہیں دیکھا۔ کل ہی تو پہنچا ہوں۔ ابھی چارج بھی نہیں لیا ہے۔“

پھر وہ خاموش ہو کر کچھ سوچنے لگا۔

بارش شروع ہو گئی تھی۔ میں نے تجھے کے باہر موٹی موٹی بوندوں کو سستی

کے ساتھ گرتے دیکھا، پھر دوست کی طرف دیکھا۔ وہ ایک بار پھر کلائی اونچی

کر کے گھڑی دیکھ رہا تھا۔

”گاڑی آنے میں اب بھی دیر ہے۔“ اس نے کچھ دیر بعد کہا، ”چلو

جب تک... نہیں کا کام دیکھ لیا جائے۔“

اس نے میرا ہاتھ پکڑ لیا اور ہم ایک کے بعد ایک دروازے میں داخل ہوئے۔

سامنے لمبی سی تنگ راہداری تھی جس کیلئے اس کی اونچی چھت کے بیچ

میں جڑے ہوئے تنہا بلب کی روشنی کم پڑ رہی تھی۔ دروازے کے قریب ہی

مونے پایوں کی ایک میز تھی۔ دوست نے اپنی برساتی میز پر رکھ دی اور ادھر

ادھر دیکھا۔ راہداری کے دوسرے سرے پر بائیں طرف کہیں سے تیز روشنی

آ رہی تھی جس کی زردی پر دھوپ کا گمان ہو سکتا تھا، مگر ادھر بالکل خاموشی تھی،

البتہ وہی طرف چھوٹے چھوٹے دروازوں کی قطار کے پیچھے سے کچھ ٹھونکنے

پٹنے اور بھاری چیزیں ادھر سے ادھر کھسکانے کی آوازیں آرہی تھیں۔ ہم

جھک کر ایک دروازے میں داخل ہو گئے۔ یہاں راہداری سے کم روشنی تھی

لیکن اتنا نظر آ رہا تھا کہ یہ نیچی چھتوں والے کمروں کا ایک بے ترتیب سلسلہ

ہے اور سب کمروں کے دروازے دوسرے کمروں میں کھلتے ہیں۔ اندر جس

بہت تھا اور روشن دان کہیں نظر نہیں آتا تھا۔

”یہاں تو تمہارا دم گھٹ جائے گا۔“ میں نے کہا، ”ہوا کا کچھ انتظام کراؤ۔“

”وہ بھی ہوگا۔“ اس نے کہا ”سب ہوگا۔ کچھ تو کیا ہی جائے گا۔ ابھی تو

خیر...، چلو تیزی سے ایک چکر لگا لیا جائے۔“

ہم نے تیزی سے چکر لگایا۔ زیادہ تر کمروں کے فرش پر لکڑی کے لمبے

لمبے بکس آڑے ترچھے رکھے ہوئے تھے۔ کچھ بکس ادھر سے ادھر کھسکائے

جا رہے تھے اور کچھ کو ہتھوڑیوں وغیرہ کی مدد سے کھولا جا رہا تھا۔ کام کرنے

والوں کے چہرے صاف نظر نہیں آتے تھے۔ روشنی بھی کم تھی اور وہ لوگ بھی

سر جھکائے ہوئے اپنے اپنے کام میں منہمک تھے۔ کسی کسی کمرے میں میز

کرسی بھی نظر آئی۔ ہر میز پر لوہے کی جالی دار کشتی رکھی تھی اور کرسی پر بیٹھا ہوا

آدی کشتی میں سے کوئی چیز اٹھاتا، پھر اپنے سامنے رکھے ہوئے کاغذوں کے

پلندے پر جھک کر کچھ لکھتا، اور چیز کو کرسی کے پہلو میں زمین پر ڈال کر کشتی

میں سے دوسری چیز اٹھا لیتا تھا۔



وہ کوئی جواب دیے بغیر میرا ہاتھ پکڑے آگے بڑھتا رہا یہاں تک کہ ہم پھر راہداری میں آ گئے۔ دروازہ بائیں ہاتھ پر بالکل قریب تھا۔ مجھے دروازے کے باہر سڑک کا کھلا ہوا منظر دکھائی دیا۔ میں نے ادھر قدم بڑھایا ہی تھا کہ میرے ہاتھ پر دوست کے ہاتھ کی گرفت مضبوط ہو گئی اور وہ مجھے راہداری کے واسطے سرے کی طرف لے چلا جدھر صوب کی سی روشنی آرہی تھی۔

سرے پر پہنچ کر ہم رک گئے۔ آگے دیوار تھی۔ بائیں ہاتھ پر ایک مٹھی سی تھی جس میں کچھ کاٹھ کہاڑ بھرا ہوا تھا۔ اس کی اونچی چھت کے آنکڑے سے ایک لمبی زنجیر لٹک رہی تھی جس کے سرے پر تیز زرد روشنی والی قندیل بندھی ہوئی تھی۔ ہم دونوں نے اسے قریب جا کر دیکھا۔ وہ ہمارے سروں کو چھو رہی تھی۔ "یہ اتنی نیچی کیوں رکھی گئی ہے؟" میں نے اپنے آپ سے سوال کیا اور دوست کی طرف دیکھا۔

وہ خاموش رہا۔ پھر اس نے میرا ہاتھ دبایا اور مٹھی کے مخالف سمت اشارہ کیا۔ ادھر ایک اور راہداری نظر آئی جو کچھ دور سیدھی جا کر ایک طرف گھوم گئی تھی۔

"ٹھیک ہے" میں نے کہا۔ "چلو اسے بھی دیکھ لیتے ہیں" ہم اس بظلی راہداری میں داخل ہوئے۔ چند قدم تک قندیل کی روشنی نے ہمارا ساتھ دیا لیکن موڑ آنے پر سامنے بالکل اندھیرا نظر آیا۔

"آگے شاید راستہ نہیں ہے۔" میں نے اس سے کہا "چلو واپس چلتے ہیں" ہم واپس ہوئے۔ اب پھر سامنے قندیل نظر آرہی تھی۔ ہم تیز قدموں سے مٹھی کی طرف بڑھ رہے تھے کہ دوست کا ہاتھ پسینے میں ڈوبا اور پھسل کر میرے ہاتھ سے نکل گیا۔ میں قندیل کے نیچے پہنچ کر دوست کی طرف مڑ رہا تھا کہ ایک سایہ میرے اور اس کے بیچ میں آ گیا۔

ایک عورت میرے دوست کے آگے بھکاریوں کی طرح ہاتھ پھیلائے کھڑی تھی اور اس کی پرچھائیں دوست کے قدموں کو چھو رہی تھی۔ میری طرف اس کی پشت تھی۔ بدن کی بناوٹ سے وہ جوان اور چست نظر آتی تھی لیکن اس کا لباس بوسیدہ تھا اور ایسا معلوم ہوتا تھا کہ کسی ہلکے تیل میں ڈبو کر نکالا گیا ہے۔ یا شاید وہ کپڑا ہی اس قسم کا تھا۔ مجھے کچھ کچھ خیال آیا کہ میرے لڑکپن میں اس طرح کا ایک کپڑا آتا تھا جسے عورتیں پسند کرتی تھیں۔

"تم یہاں کیا کر رہی ہو؟" میں نے عورت کو ڈانٹا "باہر جا کر مانگو" لیکن وہ اسی طرح میرے دوست کے آگے ہاتھ پھیلائے کھڑی رہی اور دوست چپ چاپ اسے دیکھتا رہا۔ مجھ سے وہ بے خبر معلوم ہوتی تھی۔ کچھ انتظار کرنے کے بعد میں نے عورت کو پھر ڈانٹا۔ اب وہ میری طرف گھوم گئی

ہم کئی میزوں کے قریب سے ہو کر گزرے لیکن کسی آدمی نے نظر اٹھا کر ہماری طرف نہیں دیکھا۔

"بڑا فرض شناس عملہ ہے تمہارا" میں نے ایک میز کے قریب سے گزرتے ہوئے سرگوشی میں کہا۔

"ابھی میں نے چارج نہیں لیا ہے۔" دوست نے بھی سرگوشی میں جواب دیا اور رک کر جالی دار کشتی میں سے کوئی چیز اٹھالی۔ کرسی پر بیٹھے ہوئے آدمی نے پھر بھی اس کی طرف توجہ نہیں کی بلکہ کاغذوں کے پلندے پر اور زیادہ جھک گیا۔

"ذرا اسے دیکھنا" دوست نے کشتی میں سے اٹھائی ہوئی چیز کو کچھ دیر تک غور سے دیکھنے کے بعد میرے ہاتھ میں دے دیا۔ کم روشنی میں وہ مجھے ٹھیک سے نظر نہیں آئی۔ کچھ سوکھی ہوئی جھلی کی گولی سی تھی۔ مجھے اس سے کراہت محسوس ہوئی۔ اسے کشتی میں ڈال کر میں نے دوست سے کہا: "آگے چلو"

ہم تیز تیز چلتے ہوئے ایک سے دوسرے، دوسرے سے تیسرے کمرے میں جاتے رہے۔ کئی کمروں میں دیواروں سے ملی ملی اونچی پتلی میزیں تھیں اور ہر میز پر کچھ نہ کچھ سامان رکھا تھا جو دھندلی روشنی کی وجہ سے ٹھیک سے پہچان میں نہیں آتا تھا، اور میرے دوست کو اس سامان سے کوئی دلچسپی بھی نہیں معلوم ہوتی تھی۔ وہ میرا ہاتھ پکڑے، گردن جھکائے، چپ چاپ آگے بڑھتا جا رہا تھا اور اگر میں کسی میز کے پاس رکنے لگتا تو وہ میرے ہاتھ کو ہلکا سا جھٹکا دے کر مجھے آگے بڑھاتا تھا۔ پھر بھی میں نے کچھ سامان دیکھ لیا۔

ایک میز پر مجھ کو پرندوں کے خشک پنچے نظر آئے۔ ایک پر زنگ آلود کیلیں، ایک پر چو پایوں اور درندوں کے ٹوٹے پھوٹے دانت ڈھیر تھے۔ ایک میز پر جنگلی پودوں کی سرجھائی ہوئی پتیاں اور شاخیں تھیں۔ ان کے قریب ہی کسی بھاری لکڑی کی کلہاڑیاں اور چاقو تھے۔ ان کے پھل بھی اسی لکڑی کے تھے۔ طرح طرح کی انگیٹھیاں بھی بہت تھیں جن کے اوپر مٹی کی رکابیوں میں مختلف شکلوں کے بیج اور میلے مدھم رنگوں کے سنوف چھوٹی چھوٹی ڈھیریاں بنا کر رکھے گئے تھے۔ شفاف شیشے کے برتن بھی کئی میزوں پر آگے پیچھے رکھے نظر آئے لیکن یہ اتنے پاس پاس تھے کہ الگ الگ ان کی وضع قطع کا اندازہ نہیں ہوتا تھا۔

جس بہت بڑھ گیا تھا۔ میں نے دوست سے کہا:

"اب یہاں سے نکل چلو"

کچھ دیر چل کر میں نے اس سے کہا:

"تمہاری یہ جگہ میری سمجھ میں نہیں آئی۔"



دروازے سے سڑک کا منظر اب بھی دکھائی دے رہا تھا۔ میں دروازے پر پہنچا تو میری نظر میز پر رکھی ہوئی برساتی پر پڑی۔ میں نے اسے اٹھا کر ہاتھ پر ڈال لیا اور دروازے سے نکل کر چھجے کے نیچے پھر وہاں سے بھی نکل کر باہر سڑک پر آ گیا۔

تیز دھوپ نکل آئی تھی۔ سرمئی سڑک بھاری بارش سے دھل کر سیاہ ہو گئی تھی اور اس سے ہلکی ہلکی بھاپ اٹھ رہی تھی۔ آس پاس کچھ بالچل تھی جیسی اسٹیشن پر کسی مسافر گاڑی کے پہنچنے کے بعد ہوتی ہے۔ سوار یوں کا سلسلہ تھا اور میں سڑک پار کرنے کے لئے اس کے تھمنے کا انتظار کر رہا تھا کہ کچھ فاصلے سے کسی نے مجھ کو آواز دی۔ میں نے مڑ کر دیکھا۔ اسٹیشن کے سامنے فٹ پاتھ پر میرے دوست کی بیوی اور بچیاں کھڑی تھیں۔ قریب ہی ان کا سامان رکھا تھا۔ سب کے چہروں پر لمبے سفر کی تھکن تھی، پھر بھی کچھ دیر تک وہ سب ہنس ہنس کر مجھ سے باتیں کرتی رہیں۔ بیوی نے بتایا کہ دوست کا تبادلہ یہاں کا ہو گیا ہے اور وہ ان لوگوں سے ایک دن پہلے روانہ ہو گیا تھا۔

”انہوں نے یہیں پر ملنے کو کہا تھا“ اس نے ذرا تشویش کے ساتھ بتایا، ”ہم دیر سے کھڑے ہیں۔ معلوم نہیں کہاں رہ گئے۔“

میں کوئی جواب دیئے بغیر چپ چاپ اس کے سامنے کھڑا رہا۔ بچیاں شہر کی سیر گاہوں کے بارے میں مجھ سے معلوم نہیں کیا کیا پوچھ رہی تھیں اور اس مرحلے پر مجھے ہلکا ہلکا احساس ہونے لگا کہ میں خواب دیکھ رہا ہوں۔ لیکن میری سمجھ میں نہیں آ رہا تھا کہ یہ خواب میں نے کہاں سے دیکھنا شروع کیا تھا۔ دوست کی بیوی اب رو ہانسی ہو چلی تھی اور متحس نظروں سے بار بار میری طرف دیکھ رہی تھی۔

”آپ نے انہیں نہیں دیکھا؟“ اس نے پوچھا۔

میں پھر بھی خاموش رہا، اس کی نگاہیں میرے ہاتھ پر جمی ہوئی تھیں۔ اچانک مجھے خیال آیا کہ میں اپنے ہاتھ پر دوست کی برساتی ڈالے ہوئے ہوں اس کی بیوی نے برساتی پر سے نظریں ہٹا کر پھر میری طرف دیکھا اور اب قریب قریب رو کر پوچھا:

”سچ سچ آپ نے انہیں نہیں دیکھا؟“

بچیاں بھی قریب آ کر میرے جواب کا انتظار کرنے لگیں اور میں دیر تک سوچتا رہا کہ انہیں کیا بتاؤں۔ پھر یہ سوچتا رہا کہ انہیں کیا نہ بتاؤں اور گیلی سڑک سے اٹھتی ہوئی بھاپ کھنی ہوتی گئی۔

اب جاگنا چاہئے، آخر میں نے خود کو بتایا اور آنکھیں کھول دیں۔

اور میں نے اسے قندیل کی تیز زرد روشنی میں سامنے سے دیکھا۔ اس کا بدن بہت سڈول تھا۔ ناک نقشہ بھی برا نہیں تھا۔ لیکن اس کی جلد کی رنگت ایسی تھی جیسی آگ کے پاس کام کرنے والوں کی ہو جاتی ہے۔ کچھ دیر تک وہ میری طرف غور سے دیکھتی رہی لیکن اس طرح جیسے میں کوئی جسم نہیں، صرف آواز ہوں۔ دیکھنے میں وہ کچھ اداس اور کچھ ڈری ڈری معلوم ہوتی تھی لیکن شاید اس کے چہرے کی بناوٹ ہی ایسی تھی اس لئے کہ اس کی آنکھوں میں نہ ادا سی تھی نہ خوف، بلکہ ان آنکھوں کو دیر تک دیکھنے سے خود مجھے کچھ اداس کر دینے والا خوف سا محسوس ہو سکتا تھا۔ میں نے بغلی راہداری کے موڑ پر نظریں جمادیں اور عورت کو پھر ڈانٹا:

”سنا نہیں؟ باہر جاؤ یہاں کیا کر رہی ہو؟“ اس کے بعد میں نے پھر اس کی طرف دیکھا۔ وہ کوئی جواب دیئے بغیر دوست کی طرف گھوم گئی جو اسی طرح بے حرکت کھڑا اسے دیکھے جا رہا تھا اور مجھ کو شاید بالکل فراموش کر چکا تھا۔

کچھ کرنا چاہئے، میں نے سوچا، عورت کی طرف بڑھا، پھر اس سے ذرا کترا کر گزرتا ہوا دوست کے قریب پہنچ گیا۔ اس کا ہاتھ پکڑ کر میں نے اپنی طرف کھینچا اور دوسرے ہاتھ سے عورت کو بھاگ جانے کا اشارہ کیا، لیکن وہ اپنی جگہ سے نہیں ہٹی۔ قندیل اس کے پیچھے تھی اور زرد روشنی اس کے لباس میں چھن رہی تھی۔ اس کا ناک نقشہ نظر آ رہا تھا لیکن جہاں ہم کھڑے تھے وہاں سے وہ ایسی معلوم ہو رہی تھی جیسے برہنہ نسوانی مجسمے پر باریک کپڑا ڈال دیا گیا اور اس مجسمے میں ایک مبہم سا بلاوا تھا، بلکہ اس کی پرچھائیں میں بھی بدی سے بھری ہوئی ایک کشش تھی۔ میں نے خود کو اس کشش کے اثر میں آتا محسوس کیا اور اس سے بچنا ضروری سمجھا۔ دوست کا ہاتھ چھوڑ کر میں پھر قندیل کے نیچے آ گیا۔ وہاں کھڑے کھڑے ایک تماشائی کی طرح میں نے دیکھا کہ عورت سبک قدموں سے میرے دوست کی طرف بڑھی۔ قریب پہنچ کر اس نے کچھ کچھ بے حیائی کے انداز میں اپنا بدن تھوڑا آگے کو پھینک کر دوست کے بدن سے ٹکرایا اور اس کو اپنے آگے آگے بڑھاتی ہوئی بغلی راہداری میں داخل ہو گئی۔ گردن موڑ کر اس نے ایک بار پھر میری طرف دیکھا اسی طرح جیسے کسی آواز کی سمت کا پتہ لگا رہی ہو۔ پھر اس نے میری طرف سے منہ پھیر لیا۔ مجھے اس کی پیٹھ پر قندیل کی روشنی کا زرد انعکاس نظر آیا۔ پھر وہ دونوں راہداری کے اندھیرے موڑ میں داخل ہو کر میری نگاہوں سے گم ہو گئے۔

میں دیر تک اپنی جگہ بے حرکت کھڑا رہا، پھر بے دلی کے ساتھ آگے بڑھا۔ بغلی راہداری کے موڑ پر پہنچ کر میں نے دور تک گئے ہوئے تنگ اندھیرے کو دیکھا اور واپس پہلے والی راہداری میں آ گیا۔ سامنے ادھ کھلے



## افسانے آزادیاں

نیر مسعود

میرے کمرے کے باہر کوئی چیز جل رہی تھی۔ پھر لڑکوں کی آوازیں آئیں:

”دیکھو دیکھو، ہاتھی بن گیا ہے۔“

”ایک نہیں، دو دو ہیں۔“

پھر ماچس جلانے کی آواز اور بارود جلنے کی خوشبو آئی، اس وقت مجھے وہ خوشبو ہی معلوم ہوتی تھی۔ کچھ دیر کی خاموشی کے بعد لڑکوں کی آوازیں پھر آئیں:

”یہ کیا بنا ہے؟“

”دیکھتے رہو۔“

”پھول معلوم ہو رہا ہے۔“

”نہیں، پھول نہیں ہے۔“

”تو پھر... افوہ، یہ تو...“

پھر سب کے ہنسنے کی آواز آئی۔ سب میرے ہم عمر لڑکے تھے۔ میں ان کی آوازیں سن سن کر بے چین ہو رہا تھا لیکن کمرے سے باہر نہیں نکل سکتا تھا۔ بستر سے اٹھنے کی طاقت ہی نہیں تھی۔ مجھ کو ایک مہینے سے میعاد بخارا رہا تھا۔ لڑکے کمرے کے اندر آگ نہیں جلا سکتے تھے بلکہ کمرے کے اندر آ بھی نہیں سکتے تھے۔ ان کی آوازیں دن بھر مجھ تک پہنچا کرتی تھیں اور میں ان آوازوں سے اندازہ لگانے کی کوشش کرتا تھا کہ باہر کون کون سے کھیل کھیلے جا رہے ہیں۔

یہ میری سب سے بڑی بہن کی شادی کا زمانہ تھا۔ گھر مہمانوں سے بھرا ہوا تھا۔ دن دن بھر غور قیاس لگتی بھائی رہتی تھیں۔ لڑکوں کی ٹولی الگ ہنگامہ مچائے رکھتی تھی۔ بخار کی وجہ سے دوڑ دھوپ کے کھیلوں کو میرا جی نہیں چاہتا تھا، اتنا دم ہی نہیں تھا، لیکن آتش بازی کا مجھے بہت شوق تھا۔ اور آتش بازی اس وقت گھر میں دن بھر چھڑائی جاتی تھی، کبھی میرے کمرے کے قریب، کبھی دور پر محض میں۔

بیماری کے شروع زمانے میں بہن ہی میری دیکھ بھال کرتی تھی۔

میرے سارے کام اس نے اپنے ذمے لے رکھے تھے۔ دوا پلانا، ہاتھ منہ دھلانا، کپڑے بدلنا اور سب سے بڑھ کر میرے غصے کو سنبھالنا، جو پہلے بھی مجھے بہت آتا تھا، اسی کا کام تھا۔ وہ میرے ہی کمرے میں سوتی اور رات کو کئی کئی بار اٹھ کر مجھے دیکھتی تھی۔ لیکن شادی کے دن قریب آئے تو اس کو ایک کونٹری میں بٹھا دیا گیا جہاں دوسری لڑکیاں اسے گھیرے رہتی تھیں۔ میں نے کئی دن سے اسے نہیں دیکھا تھا۔ یہاں تک کہ شادی کا دن آگیا۔ اس دن میری طبیعت اور بگڑ گئی تھی۔ غفلت سی طاری رہتی اور ہوشیار ہوتا تو بڑی بے چینی ہونے لگتی تھی۔

آخر مجھے نیند لانے والی دوا دے کر سلا دیا گیا۔ رات کا آنا، نکاح ہونا، دلہن کا رخصت ہونا، یہ سب ہو گیا اور میں سو رہا۔ جانے سے پہلے وہ اپنے دو لہجہ کے ساتھ مجھے دیکھنے آئی تھی اور میرے پلنگ کی پٹی پکڑے دیر تک روٹی رہی تھی۔

اس کے بعد میری طبیعت اور بگڑ گئی۔ کئی معالج بدلے گئے، کوئی فائدہ نہ ہوا۔ بیماری کو چالیس دن سے اوپر ہو گئے۔ ماں باپ پہلے ہی میری صحت سے مایوس تھے، اب مجھ کو بھی یقین ہو گیا کہ میں مر رہا ہوں۔ پڑا ہوا اپنی موت کا تصور کرتا اور زمین کے اندر دفن کر دیے جانے کے خیال سے وحشت کھایا کرتا تھا۔ کبھی عجیب عجیب وصیتیں کرنے لگتا جو مجھ کو اب ٹھیک سے یاد نہیں۔

ڈاکٹر کو، جو میرا آخری معالج تھا، میں نے اسی زمانے میں دیکھا تھا۔ میرے رشتے کے ایک بچا سے اس کی دوستی بلکہ بے تکلفی تھی۔ چچا گھڑ دوڑ کے شوقین تھے اور اس میں اپنی خاصی دولت ضائع کر چکے تھے۔ ڈاکٹر کو غالباً گھڑ دوڑ سے دلچسپی تھی اور اس کا کوئی گھوڑا بھی ریس میں دوڑتا تھا۔ چچا کے اصرار پر جب میرے باپ نے مجھے دیکھنے کے لیے اس کو بلانے کا ارادہ ظاہر کیا تو میری ماں کچھ تذبذب کے ساتھ بولیں:

”وہ تو سنا مسخرے سے ہیں۔ مریض کو کم دیکھتے ہیں، ادھر ادھر کی باتیں زیادہ کرتے ہیں۔“



رکھنے کی قسم کھالی تھی اور اس پر اس قدر سختی سے قائم رہے کہ میرے باپ اور ماں کے مرنے پر بھی وہاں سے کوئی نہیں آیا۔ میری بہن کو بھی نہیں آنے دیا گیا اور حالانکہ وہ میرے ہی شہر میں رہتی تھی، میں نے اپنی بیماری کے دنوں کے بعد سے اس کو نہیں دیکھا تھا اور اب تو اس کی صورت بھی میرے ذہن میں نہیں تھی۔ لیکن اس کی شادی کا زمانہ کبھی کبھی مجھے یاد آتا تھا اور اس کے ساتھ ہی اپنی بیماری، اور ڈاکٹر، اور اس کا مکسچر بھی یاد آتا تھا۔

گھر دوڑ والے چچا سے اب بھی میں ملتا تھا۔ باپ کے مرنے کے بعد، جب تک میں اپنے پیروں پر کھڑا نہیں ہو گیا، وہ ایک طرح سے میرے سر پرست تھے۔ میں ان سے اب تک بہت مانوس تھا۔ وہ کچھ سنک گئے تھے اور مجھ سے اس طرح بات کرنے لگے تھے جیسے میں ان کا ہم عمر دوست ہوں۔ میں بھی ان سے ہر طرح کی باتیں کر لیتا تھا۔ انھیں بہت کم دکھائی دینے لگا تھا اور وہ گھر پر پڑے پڑے خراب ہو رہے تھے اس لیے میں بچنے میں کم سے کم ایک بار ان کے یہاں جاتا اور انھیں لے کر باہر لکھتا تھا۔ وہ میرا ہاتھ پکڑ کر چلتے اور راستے بھر خوب چپک چپک کر باتیں کرتے تھے۔ مگر اب انھیں لوگوں کے نام یاد نہیں رہتے تھے۔ گفتگو میں کسی کا ذکر کرتے تو "اس" اور "وہ" سے کام چلاتے تھے، اس لیے ان کا مطلب سمجھنے میں دقت ہوتی تھی۔ ان کو واپس گھر پہنچا کر میں پھر آنے کا وعدہ کر کے رخصت ہوتا۔ اس وقت وہ مجھ کو بہت دعا کہیں دیتے، اور یہ مجھے اچھا معلوم ہوتا تھا۔

شروع جاڑے کا زمانہ تھا اور چچا پر سردی کا اثر ہو گیا تھا۔ لیکن جب میں ان کے یہاں پہنچا تو وہ ٹوپی لگائے، چھڑی لیے میرا انتظار کر رہے تھے۔ اس دن میں ان کو برتنوں کے بازار کی طرف لے گیا۔ بازار ایک لمبی گلی میں تھا۔ یہ شہر میں برتنوں کا سب سے بڑا بازار تھا اور ایک چوڑی سڑک کے متوازی دور تک چلا گیا تھا۔ کچھ کچھ دور پر کوئی پتلی سی گلی اس بازار سے نکلتی اور چوڑی سڑک سے مل جاتی تھی۔ اس وقت بھی یہاں بڑے پتیلوں اور دیگیوں اور دوسرے برتنوں کی تیاری ہو رہی تھی۔ ٹھونکنے پسنے کی آوازیں آرہی تھیں۔ تیار برتنوں پر قلمی ہو رہی تھی۔ جگہ جگہ قلمی گروں کی بھٹیاں جل رہی تھیں اور ان کی وجہ سے اس سایہ دار گلی میں گرمی پھیلی ہوئی تھی۔

چچا نے چلتے چلتے ٹھٹھک کر کہا:

"اماں، یہ کہاں لے آئے؟"

میں نے انھیں بازار کا نام بتا دیا اور کہا:

"سڑک پر سردی زیادہ ہے۔"

وہ کچھ دیر میرا ہاتھ پکڑے خاموشی سے چلتے رہے۔ پھر انھوں نے چپکے

"سب سنی سنائی باتیں ہیں۔ آخر دکھانے میں کیا حرج ہے۔ ان کی بھی داد دے کر دیکھ لیں۔ تم جو کچھ کر رہی ہو، وہ بھی کرتی رہنا۔"

میری ماں طبیعوں سے مایوس ہو کر اب نونے ٹونکوں پر اتر آئی تھیں اور ان کا خیال تھا کہ ان سے مجھے کچھ فائدہ بھی ہو رہا ہے۔ بہر حال ڈاکٹر کو دکھانے کا فیصلہ ہو گیا، اور چچا جا کر اسے بلا لائے۔

ڈاکٹر کی آواز مکان کے باہر ہی سے آنے لگی تھی۔ وہ چچا کے ساتھ گھر کے اندر آیا تو ان سے کسی سیاسی مسئلے پر گفتگو کر رہا تھا۔ گھر کے سب لوگ میرے کمرے میں جمع تھے۔ ڈاکٹر کو وہیں لایا گیا۔ سیاسی گفتگو ختم کر کے اس نے کمرے میں موجود لوگوں پر ایک نظر ڈالی۔ میں پلنگ پر چادر اوڑھ لیٹا ہوا تھا۔ اس نے مجھ پر بھی سرسری نظر ڈالی۔ ایک بار پھر سب لوگوں کو نظر بھر کر دیکھا، اور پوچھا:

"ہاں، بھئی، مریض کہاں ہے؟"

چچا نے میری طرف اشارہ کیا۔ اس نے مجھے غور سے دیکھا اور بولا:

"کیوں بھیا، لیٹے کیوں ہو؟ کھانے کھینے کے دن ہیں، جاؤ پتنگ اڑاؤ۔ ہم جب تمہارے اتنے تھے..."

کچھ دیر تک وہ اسی طرح کی باتیں کرتا رہا۔ پھر اس نے سنجیدہ ہو کر میرا معائنہ کیا۔ زبان دیکھی، سینہ دیکھنے کے لیے میری قمیص اوپر کی تو تعویذوں پر نظر پڑی۔ میرے باپ نے معذرت کے انداز میں کہا:

"ان کی اماں کو ان چیزوں پر بڑا اعتقاد ہے۔"

"ہماری اماں کو بھی تھا۔ یہ دیکھیے،" اس نے گریبان میں ہاتھ ڈال کر ہنر غلاف والا ایک تعویذ نکالا اور اسے چوم لیا، "لیکن بیگم صاحب سے کہید وانش چھوڑیں۔"

میرے باپ اسے میرا حال بتانے لگے جو اس نے ٹھیک سے سنا بھی نہیں۔ وہ نسخہ لکھتا اور علاج سے متعلق ہدایتیں دیتا رہا۔ پھر اٹھ کھڑا ہوا اور مجھ سے کہنے لگا:

"اب کوئی شعر یاد ہو تو سنائیے۔"

مجھ کو شعر شاعری سے بچکانی دلچسپی تھی۔ میں نے اسے کوئی الٹا سیدھا شعر سنا دیا اور وہ اس کی تعریف کرتا ہوا چلا گیا۔

اس کے بعد سے میں نے ڈاکٹر کو نہیں دیکھا تھا۔ لیکن اس کی دواؤں سے مجھے فائدہ ہوا اور میں ٹھیک ہو گیا۔ ان دواؤں میں لال رنگ کا ایک مکسچر اور اس کا ذائقہ مجھے یاد رہ گیا کیونکہ میرا خیال تھا اسی مکسچر کی وجہ سے میں تندرست ہوا ہوں۔

بہن کی شادی مجھے آج تک یاد ہے، اس لیے کہ اس کے رخصت ہونے کے بعد ہی اس کی سسرال اور ہمارے گھرانے میں کچھ باتوں پر ایسی نا اتفاقی ہو گئی کہ دونوں خاندانوں نے ایک دوسرے سے کوئی مطلب نہ



گلی کے خاتمے کے قریب، جہاں سے چوڑی سڑک صاف دکھائی دے رہی تھی، ایک دو منزل مکان پر ڈاکٹر کے نام کا بورڈ لگا ہوا تھا۔ اس سے ملا ہوا ایک نیا صاف ستھرا مطب تھا۔ اس مطب کے سامنے کا رخ چوڑی سڑک پر تھا۔ میں نے سڑک سے آتے جاتے میں اس کو اکثر دیکھا تھا۔ چچا نے بھی مطب کو دیکھ لیا اور چہک کر بولے:

”یہی ہے۔“

”ہم سامنے کے رخ پر آ گئے۔ میں نے باہر سے مطب کے اندر دیکھا اور آہستہ سے چچا کو بتایا:

”کوئی جوان سے ڈاکٹر ہیں۔“

”بیٹا ہوگا؟“ چچا نے بھی دھیرے سے کہا، ”چلو پوچھے لیتے ہیں۔“ اور مجھ سے ہاتھ پھڑا کر مطب کے دروازے پر کھڑے ہو گئے۔

ڈاکٹر نے مریضوں کے گھیرے سے سرائٹا کر چچا کو دیکھا، کچھ تامل کیا، پھر غور سے دیکھا اور بٹاش ہو کر کہا:

”ارے، انکل؟ آئیے آئیے۔“

”تم ٹھیک ہو بیٹا؟“ چچا نے اس کے قریب جاتے ہوئے کہا، ”ہمارا دوست اب یہاں نہیں بیٹھتا؟“

ڈاکٹر نے مطب کے پیچھے اشارہ کیا:

”وہ وہاں بیٹھتے ہیں۔ ملاقات کے کمرے میں۔ آپ کیسے ہیں؟“

”کیا حال ہے اس کا؟“

”ٹھیک ہیں، کچھ دن سے آپ کو یاد کر رہے تھے۔ اور بتائیے، آپ کیسے ہیں؟“

”بس، اس کا خیال آگیا۔ سوچا ملتا چلوں۔ تم بیٹھو۔“

چچا نے ڈاکٹر کو کھڑے ہونے سے روکا۔ پلٹ کر میرا ہاتھ پکڑا اور ہم دو منزل مکان کے دروازے پر آ گئے۔ میں نے دستک دینے کے لیے دروازے کی طرف ہاتھ بڑھایا، لیکن چچا نے مجھے روک دیا اور خود دروازے پر دستک دی، پہلے ایک بار، پھر تین بار، اور ذرا سا وقفہ دے کر پھر پہلے ایک بار، پھر تین بار۔

جواب میں کچھ دیر خاموشی رہی، پھر آواز سنائی دی:

”ارے، یہ کون آج رستہ بھول گیا؟“ آواز چند لمحوں کے لیے رک کر پھر آئی، ”آؤ آؤ، آ جاؤ یا۔“

چچا نے کچھ فخر کے انداز میں میری طرف دیکھا اور ہم ڈیوڑھی کے اندر دروازے سے ملے ہوئے ایک کمرے میں داخل ہوئے۔ ڈاکٹر سامنے ہی آرام کرتی پرستہ رہا تھا۔ میں اتنے دن بعد اسے کیا پہچانتا، اور اب تو اس کے

شروع کیا۔ اپنی جوانی کے زمانے کی قلم ایکٹرسوں اور ان کی مشہور فلموں کا ذکر کرتے رہے۔ کچھ بڑے کھلاڑیوں کے قصے سنائے۔ برتن ٹھونکنے کی آوازیں میں ان کی آواز ٹھیک سے سنائی نہیں دے رہی تھی لیکن یہ سب قصے وہ مجھے پہلے بھی کئی بار بتا چکے تھے اس لیے میں چپ چاپ ان کو ساتھ لیے چلتا رہا۔ اب انھوں نے ایک کھلاڑی کا قصہ چھیڑ دیا جو میں نے ان سے اب تک نہیں سنا تھا۔ یہ قصہ وہ بڑے جوش کے ساتھ سنا رہے تھے، شاید اس لیے کہ اس کھلاڑی کے کئی گھوڑے ریس میں دوڑتے تھے۔ قصہ سناتے سناتے وہ ایک بار پھر ٹھٹھک گئے اور اپنی کمزور آنکھوں سے ادھر ادھر دیکھنے لگے۔ پھر بولے:

”یار، وہ بھی سہیں رہتا ہے۔ ہاں میں طرف دانی گلی میں مزد۔“

”ادھر بائیں طرف کوئی گلی نہیں ہے۔“

”ہے کیوں نہیں۔ ٹھیک سے دیکھو۔“

”دانی طرف گلیاں دکھائی دے رہی ہیں، بائیں طرف تو۔“

”کیا بات کر رہے ہو؟“ انھوں نے کہا، ”ابھی جب میں اس کے جینز کے لیے برتن دیکھنے آیا تھا تب بھی نہیں اس کے بہت دن بعد بھی ادھر آیا تھا تب واپسی میں اس کے مطب پر رکا تھا۔ برتن کی سب سے بڑی مکان سے ملی ہوئی گلی تھی۔“

معاذ میری سمجھ میں آگیا۔ میں نے کہا:

”چچا، آنکھوں کے ساتھ آپ کا دماغ بھی جواب دے رہا ہے۔ ابھی ہم واپس نہیں ہو رہے ہیں، اور بڑی دکان پیچھے رہ گئی ہے۔ اس کے پاس گلی بھی ہے۔ اور وہ بائیں طرف نہیں، دانی طرف ہے۔“

چچا کو اپنی غلطی کا احساس ہو گیا، لیکن انھوں نے کچھ بگڑ کر کہا:

”میرا دماغ ٹھیک ٹھاک ہے۔“

”کیا ٹھیک ٹھاک ہے؟“ میں نے ہنس کر کہا، ”آپ کو یہی پتا نہیں کہ آ رہے ہیں یا جا رہے ہیں۔“

”خیر خیر، چلو واپس چلو۔“

ہم واپس ہوئے۔ کچھ دور چلنے کے بعد میں نے کہا:

”لیجئے، بڑی دکان آگئی۔“

”ٹھیک ہے، اب دانی طرف مزد۔“

”دانی طرف نہیں، بائیں طرف چچا،“ میں نے کہا اور گلی میں داخل ہو گیا۔

”یہاں ڈاکٹر کا مکان پورے دیکھو۔“

میں نے پوچھا:

”دانی طرف یا بائیں طرف؟“

”اے یار، کیوں دق کر رہے ہو۔“



”ڈاکٹر صاحب، ایک صوفی کی دوا لکھ دیجیے۔ بار بار آتا بہت مشکل ہوتا ہے۔“  
میں چونک پڑا۔ یہ بالکل میری ماں کا لہجہ تھا۔ میں نے اسے غور سے  
دیکھنا چاہا لیکن اس نے نقاب سے اپنا چہرہ چھپا رکھا تھا۔

کیا یہ میری بہن ہے؟ میں نے سوچا، پھر لڑکے کی طرف دیکھا تو اس  
میں مجھے اپنے لڑکپن کی شبابہت کا وہم سا ہوا۔ میرا دماغ سنسنانے لگا۔ اسی  
وقت ڈاکٹر نے کاغذ تختے سے کھینچ کر اس کی طرف بڑھایا اور کہا:

”پندرہ دن کی ہے۔ پندرہ دن بعد اس کے ہاتھ حال کیا دینا؟“ اس  
نے لڑکے کی طرف اشارہ کیا۔

میں بڑھ کر چچا کے پاس پہنچا اور ان کا شانہ بلانے لگا۔ وہ گہری نیند سو  
رہے تھے، مشکل سے جاگے۔

”اماں تم نے جگا دیا،“ وہ اب بھی اونگھ رہے تھے، ”ہم اپنے ڈاکٹر کے  
پاس گئے ہوئے تھے۔“

ڈاکٹر اتنے زور سے ہنسا کہ اسے کھانسی آگئی۔ کچھ دیر کھانسنے کے بعد بولا:  
”اب بھی اسی طرح کے خواب دیکھتے ہو۔“

چچا کی نیند غائب ہو گئی تھی۔ وہ بھی ہنسنے لگے۔ ڈاکٹر نے مجھے بتایا:  
”یہ ہم لوگوں کے ساتھ بیٹھے بیٹھے سو جاتا تھا اور خواب میں دیکھتا کہ ہم  
لوگوں کے ساتھ بیٹھا ہوا ہے۔ ایک بار تو اس نے حد کر دی۔ ہم لوگ دریا کے  
کنارے بیٹھے ہوئے تھے۔“

”چھوڑ دیا، دل نہ دکھاؤ،“ چچا نے اس کی بات کاٹ دی اور تخت سے  
اترنے لگے۔

میں نے مڑ کر میز کی طرف دیکھا۔ عورت اور لڑکا مطب سے جا چکے تھے۔  
چچا اٹھ کر کھڑے ہو گئے۔ ڈاکٹر سے چپکے چپکے کچھ باتیں کیں، پھر اس ہو گئے۔  
ڈاکٹر نے آرام کرسی پر بیٹھے بیٹھان سے، پھر مجھ سے مصافحہ کیا۔ چچا نے میرا  
ہاتھ پکڑا اور ہم آہستہ آہستہ چلتے ہوئے باہر آ گئے۔ گلی میں بھیڑ بڑھ گئی تھی، چوڑی  
سڑک پر اس سے بھی زیادہ بھیڑ تھی۔ میں نے واپسی کے لیے سڑک کی کاتھاب  
کیا۔ سڑک پار کرنے کے لیے ہم تھوڑا رکے۔ چچا نے شاید اپنے آپ سے کہا:

”اب بھی مریض آتے ہیں اس کے پاس۔“  
میں نے انھیں بتایا کہ آخر میں جو عورت آئی تھی وہ شاید میری بہن تھی۔  
چچا کچھ نہیں بولے۔ میں نے پھر کہا:

”چچا، وہ عورت شاید میری بہن تھی۔“  
”تمہاری بہن تھی؟“ چچا بولے، ”اب تم بھی خواب دیکھنے لگے؟“

اس کے بعد وہ بالکل خاموش ہو گئے اور ہم نے سڑک پار کر لی۔

چہرے پر داڑھی بھی تھی۔ اس نے دونوں ہاتھ چچا کی طرف پھیلا دیے۔ چچا مجھ  
سے ہاتھ چھڑا کر لپکے اور ڈاکٹر پر قریب قریب گر پڑے۔ دیر تک دونوں خاموشی  
کے ساتھ ایک دوسرے کو پکڑے ہوئے کھڑے رہے اور میں ایک کنارے رکھی  
ہوئی کرسی پر بیٹھ کر کمرے کا جائزہ لیتا رہا۔ آرام کرسی سے ملا ہوا ایک تخت بھی بچھا ہوا  
تھا لیکن وہ کمرہ مطب ہی معلوم ہو رہا تھا۔ مریضوں کے معائنے والی ایک پتلی لمبی  
میز تھی، دیوار پر دبیز کاغذ کی بڑی سی رنگین تصویر لگی ہوئی تھی جس میں انسانی بدن  
کے اندرونی حصے دکھائے گئے تھے۔ تصویر کے رنگ مدھم پڑ چکے تھے۔ ایک الماری  
تھی جس میں سے انگریزی دواؤں کی ملی جلی خوشبو آ رہی تھی۔ میں نے اس کمچر کی  
خوشبو کو فوراً پہچان لیا جو میرے لڑکپن میں ڈاکٹر کے یہاں سے آتا تھا۔ مجھے اس کا  
ذائقہ بھی محسوس ہونے لگا جو خوشبو سے کچھ کچھ مختلف تھا۔ پھر میں نے مڑ کر ان  
دونوں کو دیکھا۔ اب وہ الگ ہو چکے تھے۔ چچا تخت پر بیٹھ گئے تھے۔ ڈاکٹر آرام  
کرسی پر ان کی طرف جھکا ہوا بیٹھا تھا اور دونوں چپکے چپکے باتیں کر رہے تھے۔

تھوڑی دیر بعد مجھے محسوس ہونے لگا کہ وہ میری موجودگی کی وجہ سے  
کھل کر باتیں نہیں کر رہے ہیں۔ میں اٹھ کر کھڑا ہو گیا۔ چچا اور ڈاکٹر دونوں  
نے میری طرف دیکھا۔ ڈاکٹر نے کہا:

”بھائی تھوڑی دیر تو بیٹھنے دو۔“  
چچا بولے:

”ہاں، اور نہیں تو کیا۔“  
”جانہیں رہا ہوں،“ میں نے کہا، ”ذرا بازار دیکھ لوں۔ آپ  
اضمینان سے بیٹھیے۔“

باہر نکل کر میں اسی گلی کے ایک چھوٹے سے چائے خانے میں بیٹھ گیا۔ میں  
نے دیکھا ڈاکٹر کے پاس اب بھی کچھ مریض آتے ہیں، ان میں بوڑھے زیادہ  
تھے۔ کچھ برقع پوش عورتیں بھی تھیں۔ ایک عورت کے ساتھ بارہ تیرہ سال کا ایک  
لڑکا بھی تھا۔ وہ دیر سے مطب کے اندر تھے۔ میں دونوں کے باہر آنے کا انتظار  
کرتا رہا۔ آخر کلائی کی گھڑی پر نظر ڈالی۔ چچا دیر سے گھر کے باہر تھے۔ ان کو واپس  
لے جانے کا وقت آ گیا تھا بلکہ گزر بھی گیا تھا اور اب ان کے سونے کا وقت تھا۔  
عورت اور لڑکا ابھی مطب سے نہیں نکلے تھے لیکن میں اٹھا، ہوٹل والے کو چائے  
کے پیسے دیے۔ ڈیوڑھی میں داخل ہوا اور خاموشی سے مطب میں اپنی کرسی پر بیٹھ  
گیا۔ چچا تخت پر دیوار کی طرف منہ کیے ہوئے لیٹے تھے اور شاید سو گئے تھے۔  
برقع پوش عورت میز پر پیر لٹکائے ہوئے بیٹھی تھی، لڑکا پاس ہی کھڑا تھا۔ ڈاکٹر  
اب آرام کرسی پر سیدھا ہو کر بیٹھا ہوا تھا۔ ہاتھ میں لکڑی کے تختے پر لگے ایک  
کاغذ پر کچھ لکھتا ہوا وہ واقعی ڈاکٹر معلوم ہو رہا تھا۔ عورت نے اس سے کہا:



## افسانے

### کتاب دار

#### نیر مسعود

کتاب خانے میں کتابوں کی خریداری نہیں ہوتی تھی، لیکن وہاں پہلے ہی سے بہت کتابیں موجود تھیں۔ یہ کتابیں ہر قسم کی تھیں اس لیے کہ جن لوگوں نے عطیے کے طور پر یہ کتابیں دی تھیں ان میں ہر مذاق کے لوگ تھے۔ یہ دراصل کسی بڑے وقف کا کتاب خانہ تھا۔ وقف کی ایک عمارت کے پہلو سے ایک تنگ زینہ اوپر کی منزل کو جاتا تھا۔ زینہ ختم ہونے کے بعد تھوڑی سی کھلی ہوئی جگہ تھی۔ اس کے بعد تین دروں والا ایک دہرا کمرہ تھا۔ کتاب خانہ اسی کمرے میں تھا۔ کمرے میں دیواری الماریاں بہت تھیں۔ ان سب الماریوں میں کتابیں بھری ہوئی تھیں۔ کتابیں صاف ستھری اور اچھی حالت میں تھیں۔ ان میں بیشتر کی جلدیں منبوسہ تھیں اور حال ہی کی بندھی ہوئی معلوم ہوتی تھیں۔ اس کمرے کے دو دروازے ہمیشہ مقفل رہتے تھے۔ آنے جانے کے لیے ایک دروازہ آدھا کھلا رہتا تھا۔ کھڑکیاں بھی کئی تھیں لیکن یہ بھی مستقل بند رہتی تھیں۔ صرف مشرقی دیوار کی ایک کھڑکی کھلتی تھی۔ اس میں لوہے کی جالی لگی ہوئی تھی اور اس کے پار باہر کا منظر دکھائی دیتا تھا۔ اس منظر میں بس مکانوں کے پچھواڑے اور ایک تانبائی کی دکان تھی۔ دکان کی وجہ سے کچھ کتے بھی موجود رہتے تھے۔

کھڑکی کے پاس دو تین تخت پڑے ہوئے تھے جو کتاب خانے میں آکر کتابیں پڑھنے والوں کے لیے تھے۔ کھڑکی کی وجہ سے کتاب خانے کے اس گوشے میں باہر کی روشنی پھیل جاتی تھی۔ کھڑکی بند ہوتی تو باہر سے آنے والوں کو تھوڑی دیر تک کچھ نظر نہ آتا، البتہ کاغذوں کی خوشبو سے پتا چلتا کہ وہ جس جگہ ہے وہاں کتابیں ہیں۔ زر اور کے بعد اسے الماریاں نظر آتیں۔ جب اس کی آنکھیں روشنی کی کچھ اور عادی ہو جاتیں تو اسے وہی طرف بیٹھا ہوا کتاب دار نظر آتا۔

کتاب خانے میں تعیناتی کے وقت وہ جوان تھا۔ اس وقت کتاب خانے کی حالت اچھی نہیں تھی اس لیے کہ وہاں اس زمانے میں کافی لوگ کتابیں پڑھنے کے لیے آتے تھے۔ ان کی ورق گردانیوں کی وجہ سے کتابوں کی صورت بگڑی ہوئی تھی۔ ان کی سلائی ڈھیلی ہو جاتی اور بعض کی جلدیں الگ ہو گئی تھیں۔

ایک بوڑھا دفتری کتاب خانے کا ملازم تھا۔ وہ جلدوں وغیرہ کو معمولی طور پر درست کرویتا تھا۔ کتاب دار نے کام سنبھالنے کے بعد سب سے پہلے اسے جلد سازی اور کتابوں کی مرمت کا مناسب سامان مہیا کر دیا اور اپنی نگرانی میں کتابوں کی مرمت شروع کروادی۔ دفتری اپنے کام میں ماہر تھا۔ باتیں بہت کرتا تھا۔ اس کی ایک بیٹی بیمار رہتی تھی اور وہ زیادہ تر اسی کے بارے میں باتیں کرتا تھا۔ لیکن اس کا ہاتھ نہیں رکھتا تھا اور اس نے بڑی تعداد میں کتابوں کو درست کر دیا، لیکن ایک دن کتاب دار کو اطلاع ملی کہ وہ بیمار ہو گیا ہے۔ پھر معلوم ہوا کہ اس کی حالت اچھی نہیں ہے۔ کتاب دار اسے دیکھنے گیا۔ اس وقت دفتری کے حواس بگڑ چکے تھے لیکن اس حالت میں بھی وہ بیٹی کی دوا وغیرہ کو پوچھ رہا تھا۔ تیسرے دن دفتری کی خبر آ گئی۔ اس کی جگہ اس کے بیٹے کو رکھا گیا۔ وہ باپ کی طرح ماہر تو نہیں تھا پھر بھی اس کا کام نفیست تھا۔ لیکن ایک مہینے کے اندر اسے جگہ صحت میں کوئی ملازمت مل گئی۔ اس کے بعد دفتری کی اسامی خالی رہی۔ لیکن کتاب دار بوڑھے دفتری کا کام دیکھتے دیکھتے خود کام سیکھ گیا تھا اس لیے فرصت کے وقت وہ خود ہی کتابوں کی مرمت وغیرہ کر لیا کرتا تھا۔ آخر سب کتابیں بالکل درست ہو کر الماریوں میں سج گئیں۔ کتاب دار بھی ہر کتاب کو اس کی صورت سے پہچاننے لگا۔ کتابوں کی ترتیب اور فہرست سازی کا اس کا اپنا طریقہ تھا اور وہ بہت آسانی سے ہر کتاب نکال سکتا تھا، لیکن دوسروں کو اس میں مشکل پڑتی تھی اور وہ اپنی مطلوبہ کتاب آسانی سے تلاش نہیں کر سکتے تھے۔ انھیں تلاش کرنے کی ضرورت بھی نہیں تھی۔ کتاب دار کتاب کا نام سنتے ہی بتا دیتا کہ وہ کتاب موجود ہے یا نہیں۔ اگر موجود ہوتی تو فوراً نکال کر سامنے رکھ دیتا۔

اس وقت کتاب خانے میں طرح طرح کے لوگ آتے تھے۔ طالب علم بھی بہت آتے تھے۔ کتاب دار ان کو ایک نظر دیکھتے ہی سمجھ لیتا کہ طالب علم ہیں۔ ان کے علاوہ بھی وہ اکثر لوگوں کے بارے میں اندازہ رکھتا تھا کہ انھیں کس طرح کی کتابیں دیکھنا ہیں۔ لیکن ایک دن ایک ایسا آدمی آ گیا جس کا



پھر اس کا قلم رک گیا۔ قلم ہاتھ میں لیے وہ بہت دیر تک سوچتا رہا یہاں تک کہ کتاب خانے میں ایک اور شخص داخل ہوا۔ کتاب دار اس کو پہچانتا تھا۔ وہ بہت دنوں سے آ رہا تھا اور ہمیشہ ایک ہی کتاب سے کچھ نقل کرتا تھا۔ وہ بہت ضخیم اور بھاری کتاب تھی اور اب کتاب دار اس کے جانے کے بعد کتاب کو الماری میں واپس رکھنے کے بجائے وہیں تخت پر رکھی رہنے دیتا تھا۔ آج جب وہ ٹھس آیا تو کتاب دار نے اپنے ہاتھ کا کاغذ ایک طرف رکھا اور اس کی طرف متوجہ ہو گیا۔ وہ سیدھا تخت کی طرف گیا۔ کتاب اٹھائی اور لکھنے بیٹھ گیا۔ کچھ دیر بعد سر اٹھایا اور تھکے تھکے لہجے میں بولا:

”ابھی بہت باقی ہے“ اور پھر لکھنے لگا۔

دوسرے دن وہ نہیں آیا، تیسرے دن بھی نہیں آیا۔ آخر کتاب اٹھائی اور الماری میں رکھ دی۔

کچھ لوگ کتاب خانے میں ایسے بھی آتے تھے جن کا کتاب دار کو انتظار رہتا تھا۔ ان میں ایک مجذوب سا آدمی بھی تھا۔ اس کی آواز بہت دور سے سنائی دینے لگتی تھی۔ زیادہ تر وہ اپنے آپ سے باتیں کرتا تھا یا کتوں کو سمجھاتا تھا کہ اس پر نہ بھونکیں۔ مگر کتاب خانے میں آ کر اس کی آواز دھیمی ہو جاتی۔ وہ بہت مہذب انداز میں کتاب دار سے صاحب سلامت کرتا، اس کا مزاج پوچھتا اور سیدھا اس الماری کی طرف چلا جاتا جس میں روحانیات کی کتابیں رہتی تھیں۔ وہ کوئی کتاب نکلواتا اور خاموشی کے ساتھ اسے پڑھتا رہتا۔ کبھی کبھی ایک کاغذ پر کچھ لکھتا اور کبھی پڑھتے پڑھتے اس پر جوش سا طاری ہو جاتا لیکن اس وقت بھی وہ منھیاں بھیجنے کر خود پر قابو پالیتا اور زیادہ سے زیادہ یہ کرتا کہ اٹھ کر کتاب دار کے پاس آ جاتا، اگر کتاب دار کسی کام میں مصروف نہ ہوتا تو مجذوب کی طرف دیکھ کر مسکراتا اور مجذوب روح کی ماہیت کے بارے میں اپنا ذاتی نظریہ مختصراً بیان کر کے واپس جا بیٹھتا۔ اس کے جانے کے بعد کتاب دار وہ کاغذ اٹھاتا جس پر اس نے کچھ لکھا ہوتا اور اسے رقی میں ڈال دیتا۔ نامی صاحب نے کتاب دار کو بتایا تھا کہ روحانیات کا مطالعہ کرتے کرتے اس کا دماغ چل گیا تھا اور اب وہ علاج کے طور پر بھی روحانیات ہی کا مطالعہ کر رہا تھا۔ کبھی نامی صاحب اس کی موجودگی میں آکھینچتے تو سیدھے اس کے پاس جاتے اور وہ دنوں دیر تک چپکے چپکے باتیں کرتے رہتے۔ پھر مجذوب نے کتاب خانے میں آنا چھوڑ دیا۔ نامی صاحب نے بتایا کہ اسے اس کے رشتے دار کسی دوسرے شہر لے گئے ہیں۔

نامی صاحب کتاب خانے کے مستقل آنے والوں میں تھے، اور کتاب دار کی تعیناتی کے پہلے سے آ رہے تھے۔ وہ ہر الماری کی ہر کتاب پڑھنے کا ارادہ رکھتے تھے اور کئی الماریاں پڑھ چکے تھے۔ شہر کے ہر حلقے میں ان کا اٹھنا بیٹھنا تھا۔ وہ بہت خوش باش آدمی تھے اور ان کے آنے سے نیم جاہر ایک کتاب خانے

پڑھنے لکھنے سے تعلق نہیں معلوم ہوتا تھا۔ اس نے ایک پرچہ کتاب دار کے ہاتھ میں دیا۔ اس پر جن کتابوں کے نام لکھے ہوئے تھے ان میں ایک مذہبی موضوع کی مشہور کتاب تھی، ایک اسی کتاب کا جواب تھا، دو کتابیں دستکاری سے تعلق رکھتی تھیں اور ایک کسی رنگین مزاج شخص کی آپ جیتی تھی جو بے راہ روی کی زندگی گزارنے کے بعد لگا تار کئی راتوں تک ایک ہی خواب دیکھ کر سندھ کر گیا تھا۔ یہ وہ کتابیں تھیں جو کتاب خانے میں موجود تھیں۔ ان کے علاوہ بھی کچھ کتابوں کے نام تھے۔ کتاب دار کچھ دیر تک فہرست کو دیکھتا اور اس آدمی کے بارے میں قیاس آرائیاں کرتا رہا۔ پھر اس نے موجود کتابوں پر نشان لگا کر پرچہ اسے واپس کر دیا۔ اس آدمی نے پرچے کو سرسری دیکھ کر کہا:

”یہ سب نکال دیجیے۔“

کتاب دار نے اس کی طرف دیکھا اور وہ بولا:

”ایک ہی بار میں نکال دیجیے۔ آپ کے چکر بچ جائیں گے۔“

کتاب دار نے سب کتابیں نکال کر ایک تخت پر رکھ دیں۔ اس نے واپس جاتے جاتے دیکھا کہ اس آدمی نے جلدی جلدی ایک کتاب کے ورق پلٹنا شروع کر دیے ہیں۔ ایک ڈیڑھ گھنٹے کے اندر اس نے سب کتابیں کتاب دار کے سامنے لا کر رکھ دیں اور اس کا شکریہ ادا کر کے چلا گیا۔

دوسرے دن ایک اور آدمی آیا۔ اس نے بھی وہی کتابیں نکلوائیں اور اسی طرح کتابوں کی ورق گردانی کر کے واپس چلا گیا۔ اس وقت دو طالب علم بھی کتاب خانے میں موجود تھے۔ اس آدمی کے جانے کے بعد ایک بولا:

”معمے والے یہاں بھی پہنچ گئے۔“

پھر وہ دونوں آپس میں باتیں کرنے لگے۔ ان کی آوازیں بہت دھیمی تھیں اس لیے کہ کتاب خانے کے اندر زور زور سے بولنا منع تھا۔ منع تو نہیں تھا لیکن وہاں آ کر لوگ خود ہی دھیمی آواز میں بات کرتے تھے۔ کتاب دار کو طالب علموں کی باتوں سے معلوم ہوا کہ کوئی بہت مشہور معما ہے جس کے سب اشارے مطبوعہ کتابوں سے اخذ کیے جاتے ہیں۔ معما حل کرنے والوں کی طرف سے باقاعدہ سراغ لگایا جاتا کہ اس معمے کے دفتر میں کون کون سی کتابیں پڑھی جا رہی ہیں۔ پھر وہ ان کتابوں کو دیکھتے تھے کہ شاید ان میں سے کوئی جملہ معمے میں استعمال ہوا ہو۔ اسی سلسلے میں وہ دونوں آدمی یہاں آئے تھے۔ انھیں کتابوں کے موضوع وغیرہ سے کوئی سروکار نہیں تھا اور ان جملوں کے مطلب سے بھی غرض نہیں تھی۔ وہ ان میں صرف مطلوبہ لفظ والا جملہ تلاش کرتے تھے۔

کتاب دار دیر تک کچھ سوچتا رہا۔ پھر اس نے ایک بڑے سے کاغذ پر جلی حروف سے لکھنا شروع کیا:

”براہ کرم معمے والے حضرات...“



خوش لباس آدمی کتاب خانے کی طرف آتا دکھائی دیا۔ اس نے کتاب دار کو سلام کو کیا اور اس کے قریب آ کر رک گیا۔

”آپ نے مجھے پہچانا نہیں؟ میں کتاب خانے میں بہت آتا تھا۔“  
کتاب دار نے اسے ذرا دقت کے ساتھ پہچان لیا۔ اب وہ کسی اچھی جگہ کام کرتا تھا۔

”میں نے یہاں بہت پڑھا ہے،“ اس نے بتایا، ”بہت دن بعد ادھر آیا تو سوچا آپ کو سلام کرنا چلوں۔“

اس کے بعد وہ اپنی ملازمت کی تفصیل بتاتا رہا، پھر کتاب دار سے ہاتھ ملا کر رخصت ہو گیا۔

کتابیں اب تیزی سے خراب ہو رہی تھیں۔ اس بات کو کتاب دار بھی محسوس کر رہا تھا۔ کیزوں کے کیے ہوئے چھید اسے آسانی سے نظر نہیں آتے تھے اور وہ کتابوں کی حالت کا اندازہ کرنے کے لیے انھیں کھڑکی کے قریب لا کر دیکھتا تھا اور وہاں بھی اسے کتاب کو آنکھوں کے بالکل قریب لا کر دیکھنا پڑتا تھا۔ اس نے وقف کو لکھا کہ کتاب خانے کے لیے کوئی نیا گمراہ مقرر کیا جائے، پھر کئی بار یاد دہانی بھی کرائی لیکن وقف کی طرف سے کوئی کارروائی نہیں ہوئی۔

اب اسے دور کی چیزیں صاف نظر نہیں آتی تھیں اور وہ کتاب خانے کی چھت کے پرناٹوں کو بھی نہیں دیکھ سکتا تھا جن سے ہو کر برسات کا پانی باہر نکل جاتا تھا۔ یہ پرناٹے چھت سے کچھ آگے کو نکلے ہوئے تھے جس کی وجہ سے پانی کتاب خانے کی دیواروں سے دور ہٹ کر گرتا تھا۔ اب ان میں سے ایک پرناٹہ ٹوٹ پھوٹ گیا تھا اور اس طرف کا پانی کچھ پرناٹے میں سے ہو کر اور کچھ دیوار سے ملا رہتا تھا۔

برسات کے موسم میں ایک دن وہ کھڑکی کی روشنی میں ایک کتاب دیکھ کر اسے واپس رکھنے کے لیے الماریوں کی طرف جا رہا تھا تو اسے دور کی ایک الماری کے پاس نامی صاحب کھڑے دکھائی دیے۔ وہ بڑی گرم جوشی سے ان کی طرف بڑھا۔ نامی صاحب بھی تیزی سے اس کے قریب آنے لگے لیکن دو تین قدم چل کر لڑکھڑاسے گئے اور پھر خود کو سنبھال کر کھڑے ہو گئے۔ کتاب دار بھی رک گیا۔ کتاب اس کے ہاتھ سے پھسلتی ہوئی فرش پر گر پڑی۔ نامی صاحب نے کتاب کو گرتے دیکھا۔ اسے سنبھالنے کے لیے بڑھے لیکن پھر لڑکھڑا گئے۔ اس کے بعد دونوں خاموش کھڑے ایک دوسرے کو دیکھتے رہے یہاں تک کہ ایک اور الماری کے پاس آہٹ ہوئی اور نامی صاحب کا دوست بڑھ کر قریب آ گیا۔ اس وقت باہر سورج پر شاید بادل کا کوئی دبیز ٹکڑا آ گیا اور کچھ دیر کے لیے کتاب خانے میں اندھیرا چھا گیا۔ جب وہ ٹکڑا ہٹا تو کتاب خانے میں صرف کتاب دار تھا۔ بلکہ وہ بھی نہیں تھا۔

میں روشنی سی پھیل جاتی تھی۔ پڑھتے پڑھتے جب وہ تھک جاتے تو کتاب دار کے پاس آ بیٹھتے اور کہتے:

”اور سنائیے کیا حال چال ہیں۔“

اس کے بعد وہ خود ہی اپنا اور شہر کا حال بتانا شروع کر دیتے۔ پھر اٹھ کر اپنی کتاب کے پاس چلے جاتے اور پڑھتے رہتے یہاں تک کہ ان کا ایک دوست انھیں لے جانے کے لیے آ جاتا۔ کتاب دار کو نامی صاحب اور ان کے دوست دونوں کا انتظار رہتا تھا۔ وہ صرف نامی صاحب سے بے تکلف تھا، یا یوں کہنا چاہیے کہ صرف نامی صاحب اس سے بے تکلف تھے اور اس سے خوب باتیں کرتے تھے۔ نامی صاحب ہی نے اسے کتاب دار کہنا شروع کیا تھا ورنہ ملازمت کے کاغذات میں اسے مگر ان کتب لکھا جاتا تھا۔ کتاب دار کے ٹھیک ٹھیک معنی اسے نہیں معلوم تھے لیکن یہ نام اسے اچھا لگتا تھا اور یہ نام دینے کی وجہ سے نامی صاحب بھی اچھے لگتے تھے۔

ایک لڑکا بھی کتاب خانے میں پابندی سے آتا تھا۔ وہ کوئی بھی کتاب نکلوا لیتا اور دیر تک پڑھتا رہتا تھا۔ وہ دس گیارہ سال کی عمر سے کتاب خانے میں آ رہا تھا۔ کمزور سا لڑکا تھا اور اس کا چہرہ ہر وقت تھمبیا رہتا تھا۔ نامی صاحب اس لڑکے سے بھی صاحب سلامت رکھتے تھے۔ وہ غالباً اس کے کسی بزرگ کے دوست تھے۔ وہ پندرہ سولہ سال کی عمر تک کتاب خانے میں آتا رہا۔ اس کے بعد کتاب خانہ عام لوگوں کے لیے بند کر دیا گیا۔

کتاب دار کو صرف اتنا معلوم ہوا کہ وقف سے متعلق کچھ جھگڑے اٹھ کھڑے ہوئے ہیں۔ لیکن اس کی ملازمت بحال رہی۔ اسے بتایا گیا کہ اب صرف وہ لوگ کتاب خانے میں آ سکتے ہیں جن کو وقف کے ذمے داروں کی طرف سے خصوصی اجازت نامہ دیا گیا ہو۔ لیکن کتاب دار نے اجازت نامے کی شکل نہیں دیکھی، اس لیے کہ اس شرط کے بعد سے لوگوں کا کتاب خانے میں آنا ایک دم بند ہو گیا۔

اس عرصے میں کتاب دار کی زندگی میں بھی کئی تبدیلیاں آ گئی تھیں۔ اس کی بیوی اور دونوں بیٹیاں بچے بعد دیگرے ختم ہو گئیں۔ بیوی تو ہمیشہ کی بیمار تھی لیکن بیٹیاں تندرست تھیں۔ چھوٹی بیٹی کو وہ بہت چاہتا تھا۔ وہ اس کا خیال بھی بہت رکھتی تھی۔ اس کے مرنے کے بعد سے وہ گھر میں کم نکلتا تھا۔ زیادہ تر کتاب خانے میں رہتا تھا۔ اس کا کام اب صرف کتابوں کی دیکھ بھال رہ گیا تھا۔ کتاب خانہ سلیمن سے محفوظ تھا۔ دیکھ بھی وہاں نہیں پہنچی تھی، البتہ چھوٹے چھوٹے کیزے کتابوں میں چھید کر دیتے تھے اور وہ انھیں کتابوں کی مرمت کیا کرتا تھا۔ تنخواہ اس کو پابندی سے نہیں ملتی تھی لیکن اب اس کا خرچ بھی کھانے کے سوا کچھ نہیں تھا اور کھانا بھی اکثر نانہ کر دیا کرتا تھا۔ بھوک ہی نہیں لگتی تھی۔

اسی زمانے میں ایک مرتبہ جب وہ کھانا کھانے کے لیے نکلا تو اسے ایک



نیر مسعود کی یہ 52 سال پرانی مزاحیہ نظم، مرحوم نسیم انہونی کی نگرانی اور نسیم انہونی کی ادارت میں شائع ہونے والے بچوں کے ماہانہ رسالے 'کلیاں' کے جنوری 1955 کے شمارے میں شائع ہوئی تھی، اور اس کو پڑھ کر اندازہ ہوتا ہے کہ انہیں بیان پر شروع سے ہی کتنی قدرت حاصل تھی۔ اُن دنوں وہ اپنے پورے طول طویل نام سے لکھتے اور چھپتے تھے جو بعد میں سٹ کر دو لفظی ہو گیا

## سید نیر مسعود رضوی

### جواب شکوہ

#### استاد

کوئی بچہ مجھے کہتا ہے بُرا، سنتا ہوں  
قلم میں خود کو ہلاکو سے بڑھا سنتا ہوں  
مجھ کو حیرت ہے کہ اللہ یہ کیا سنتا ہوں  
اپنے شاگرد سے شکوے کی صدا سنتا ہوں  
خدمتوں کا مری یوں آج صلہ ملتا ہے  
مجھ کو احسان کے بدلے میں گدہ ملتا ہے  
راہ پر تم کو ترقی کی لگایا کس نے؟  
اور جہالت کی مصیبت سے بچایا کس نے؟  
آدمیت کا سبق تم کو پڑھایا کس نے؟  
حق و باطل کا تمہیں فرق بتایا کس نے؟  
تم کو گم نامی کے غاروں سے ابھارا میں نے  
گر کبھی مارا بھی تو پیار سے مارا میں نے  
اپنی اولاد سے بڑھ کر تمہیں پیارا سمجھا  
تم کو ماں باپ کی قسمت کا ستارا سمجھا  
اور تمہیں ان کے بڑھاپے کا سہارا سمجھا  
مرتبہ تم نے مگر خوب ہمارا سمجھا  
غفلتی پر جو میں نوکوں نہ تو پھر نوکے کون؟  
میں خطا سے تمہیں روکوں نہ تو پھر روکے کون؟

### شکوہ

#### طالب علم

کب تک آہ یہ قلم و ستم و جور سہوں  
کب تک شمع کی مانند میں گھل گھل کے بہوں  
مار کھایا کروں دن رات مگر کچھ نہ کہوں  
میں بھی پتھر کا کوئی بت ہوں کہ خاموش رہوں؟  
صاف کہہ دوں کہ خوشامد سے جلن ہے مجھ کو  
شکوہ استاد سے خاتم بدہن ہے مجھ کو  
اپنے اسکول کی عزت کو بچایا کس نے؟  
پرسوں فٹ بال کا تھا میچ جتایا کس نے؟  
کامیاب آج ڈرامے کو بنایا کس نے؟  
کل جو کشتی ہوئی ڈگنے کو ہرایا کس نے؟  
کارنامے مرے سب آپ بھلا دیتے ہیں  
میرے احسانوں کا کیا خوب صلا دیتے ہیں  
ایک کے بدلے لکھوں دو تو صفر دیتے ہیں  
مختوں کا مری یوں مجھ کو ٹھکر دیتے ہیں  
نال سکتے ہیں سزا آپ مگر دیتے ہیں  
اور دل کو مرے تکلیف سے بھر دیتے ہیں  
آپ کو کچھ نہیں پروا تو مجھے بھی کیا غم  
بھول کر اب کبھی اسکول میں رکھوں نہ قدم



## نیر مسعود: فن اور شخصیت: ایک نظر میں

- نام : سید نیر مسعود رضوی
- والد : پروفیسر سید مسعود حسین رضوی ادیب
- تاریخ پیدائش : 17 نومبر 1936
- جائے پیدائش : لکھنؤ، اتر پردیش
- تعلیم : ایم اے۔ پی ایچ۔ ڈی (فارسی)  
پی ایچ۔ ڈی (اردو)  
لکھنؤ یونیورسٹی (شعبہ فارسی)
- ملازمت :  
تصانیف:
- 1967 (1) مشاعرہ: بچوں کے لئے، کلیاں بک ڈپو، لکھنؤ (2) حکیم  
نباتات: ترجمہ، ادارہ فروغ اردو، لکھنؤ: صفحات: 43 (3) رجب علی بیک  
سرور: شعبہ اردو، الہ آباد یونیورسٹی: صفحات: 440
- 1973 (4) تعبیر غالب: کتاب مگر لکھنؤ: صفحات: 208
- 1978 (5) کانکا کے افسانے: شبستان، الہ آباد: صفحات: 96
- 1980 (6) دولہا صاحب عروج: اردو پبلشرز، لکھنؤ: صفحات: 168
- 1983 (7) دیوان فارسی میر تقی میر: مشمولہ نقوش، لاہور، میر نمبر 3: صفحات: 240
- 1984 (8) سیما: افسانے، ناشر خود: صفحات: 232، (9) خطوط مشاہیر: نام  
مسعود حسن ادیب: اتر پردیش اردو اکادمی: صفحات: 492
- 1985 (10) سوتا جاتا: بچوں کے لئے ڈراما: اتر پردیش اردو اکادمی: صفحات: 48
- 1986 (11) انتخاب بستان حکمت: اتر پردیش اردو اکادمی: صفحات: 104
- 1989 (12) مرثیہ خوانی کا فن: مغربی پاکستان اردو اکادمی: صفحات: 158
- 1989 (13) عطر کا نور: افسانے، ناشر خود: صفحات: 192
- 1990 (14) شفا الدولہ کی سرگذشت: مشمولہ اردو: 1989-90: صفحات: 158
- (15) بزم انیس: مرثیاتی، بیکیجز لمیٹڈ، لاہور: صفحات: 577
- 1991 (16) یگانہ، احوال و آثار: انجمن ترقی اردو ہند: صفحات: 122
- 1993 (17) اسم اعظم: مکتبہ کائنات، دہلی: صفحات: 188
- 1998 (18) طاووس چمن کی مینا: افسانے، آج کی کتابیں، کراچی: صفحات: 236
- (19) The Essence of Camphre: 10 کہانیاں: مرتبہ محمد عمر  
میسن: کتب خانہ نئی دہلی: دوسرا ایڈیشن 2000: صفحات: 257
- (20) شہادت امام حسین کی پینتیس گونیاں: امامیہ مشن، لکھنؤ: صفحات: 48
- 2000 (21) معرکہ انیس و دہیر: محمدی ایجوکیشن، کراچی: صفحات: 159
- (22) The Essence Of Camphor: انگریزی ترجمہ: سات کہانیاں،  
مرتبہ محمد عمر میسن، دی نیو پریس، نیو یارک: صفحات: 187
- 2001 (23) Kamferin Tuoksu: فنش ترجمہ: مترجم: Hannu  
Tervaharju: ناشر لانگ بلسکنی فنلینڈ: صفحات: 190
- 2002 (24) انیس: سوانح قومی کونسل برائے فروغ اردو زبان نئی دہلی: صفحات: 472
- (25) ایرانی کہانیاں: تراجم: آج کی کتابیں، کراچی: صفحات: 136
- 26-Camphre: (فرانسیسی ترجمہ) مترجم: مریم ابو ذہاب Mariam Abu  
Zahab: اسٹاک، پیرس: صفحات: 231
- 2004 (27) بچوں سے باتیں: ادیب: اتر پردیش اردو اکادمی، لکھنؤ: صفحات: 72
- 2005 (28) The Myna from Peacock Garden: ترجمہ: تلخیص  
: ساگری سین گپتا: کتب خانہ نئی دہلی: صفحات: 88
- 2006 (29) Snake Catcher: انگریزی ترجمہ: مترجم: محمد عمر میسن:  
لینٹرنگ بکس، منچسٹر، امریکہ: صفحات: 276: (30) خن اشرف: دیوان واجد علی  
شاہ: امیر الدولہ پبلک لائبریری لکھنؤ: صفحات: 290: (31) ادبستان: شخصی  
خانکے شہزادہ، کراچی: صفحات: 136: (34) Snake Catcher: پنگوئن آف  
انڈیا، نئی دہلی
- اعزازات: \* آل انڈیا میرا کادمی ایوارڈ  
\* اتر پردیش اردو اکادمی ایوارڈ برائے مجموعی خدمات  
\* کتب خانہ ایوارڈ 1993، 1996  
\* صدر جمہوریہ ہند سند اعزاز برائے فارسی  
\* ساہتیہ اکادمی ایوارڈ برائے 'طاووس چمن کی مینا'  
\* غالب انسٹی ٹیوٹ نئی دہلی، غالب ایوارڈ برائے اردو نثر و غیرہ
- فن اور شخصیت کے خصوصی مطالعے: سہ ماہی آج کراچی پاکستان، سوغات  
بنگور بھارت، دی اینٹیکل آف اردو اسٹڈیز (سالنامہ دراسات اردو) و سکولسن  
یونیورسٹی امریکہ، سہ ماہی اردو چینل، ممبئی۔
- رابطہ: \* ادبستان دین دیال روڈ، لکھنؤ۔ 226003  
فون: 0522-2261581



# بابِ غزل

ستیہ پال آنند کی نذر

- |                                |                          |                           |                              |
|--------------------------------|--------------------------|---------------------------|------------------------------|
| محبت کوثر / 263                | روشن لال روشن / 251      | عشرت ظفر / 240            | محمود شام / 228              |
| اسلم حنیف / 264                | محمد عابد علی عابد / 252 | حنیف نجمی / 241           | ستیہ پال آنند / 228          |
| معین الدین شاہین / 264         | درد چا پد انوی / 253-252 | منظہر محی الدین / 241     | منظہر حنفی / 229             |
| واجد سحری / 265                | ستار صدیقی / 253         | روف خیر / 242             | سید امین اشرف / 230          |
| یوسف جمال / 266                | شاہد پٹھان / 254         | خالد عبادی / 242          | ساقی فاروقی / 231            |
| تحکیل دستوی / 266              | روف خلش / 254            | اطہر عزیز / 243           | پر تپال سنگھ بیتاب / 232     |
| مسلم شہزاد / 267               | ارشاد کمال / 255         | نعمان شوق / 243           | قربان آتش / 232              |
| رامداس جاوید اشرف فیض / 267    | فاطمہ تاج / 256          | شفیق سوپوری / 244         | شاہین / 233 / آزاد غزل / 271 |
| اسد رضا / 268                  | شاہین عباس / 256         | خورشید طلب / 244          | شہاب کاظمی / 233             |
| سعید رحمانی / 268              | شاہد شیدائی / 257        | محبوب راہی / 245          | قمر رئیس / 234               |
| بختیار نواز / 269              | وسیم ملک / 257           | جاوید اکرم / 245          | زبیر شغائی / 235             |
| ظفر علی ظفر / 269              | حیدر قریشی / 258         | ہمد کاشمیری / 246         | کرشن کمار طور / 236          |
| محمد خورشید اکرم سوز / 269     | جمیل ظہیر / 258          | یاور وارثی / 246          | جعفر سہانی / 236             |
| جگدیش پرکاش / 270              | ہر بنس سنگھ تصور / 259   | پی پی شر یو استورند / 247 | رفیق راز / 237               |
| احمد فرمان / 270               | شیدارومانی / 260         | شناور اسحاق / 247         | مراق مرزا / 237              |
| نصرت ظہیر / 270                | ملک زادہ جاوید / 260     | خورشید اکبر / 248         | ابراہیم اشک / 238            |
| عطا عابدی / 271                | سہیل اختر / 261          | ایم قمر الدین / 249       | ارمان نجمی / 239             |
| سلیمان خمار (آزاد غزلیں) / 272 | شفیق ندوی / 262          | شاہد ماہلی / 250          | اسنی بدر / 240               |
|                                | عقیل شاداب / 262         | پروین شیر / 250           |                              |



## محمود شام

## ستیہ پال آنند

## قطعہ بند غزل

سامنے بیٹھ کے وہ بال سنوارے جائیں  
سانس روکے ہوئے ہم عمر گزارے جائیں  
تو اگر اپنی جوانی کے فضائل جانے  
ہم سے کتنے تری تقدیس پہ وارے جائیں  
یوں ہی بے وجہ نکل آئے ہیں سڑکوں پہ جواں  
خوف آتا ہے کہ بھگدڑ میں نہ مارے جائیں  
رات جب اپنی کہانی کو ادھوری چھوڑے  
دور تک اس کے تعاقب میں ستارے جائیں  
جو بھی ہوتا ہے مری جان رہے گا ہو کر  
کیوں نہ پھر عشق میں دن رات گزارے جائیں  
ایک امی میل کہ دنڈوز تڑپ اٹھتی ہیں  
ہم تو ہر صفحے پر اس کو ہی اتارے جائیں  
دور تک پھیلے ہوئے تازہ لہو کے چھینٹے  
شام چلنا ہے جہاں تک یہ اشارے جائیں

اگر غزل اور اس جیسے دیگر شعرا اردو میں وارد نہ  
ہوتے ہوتے تو شاید اردو کا رنگ نقش اور رنگ روپ  
اس غزل کی زبان کی طرح ہوتے، جس میں دکنی،  
پہرہ، اور دکنی اور پنجابی کے علاوہ دکنی کی نکسالی زبان  
کی آمیزش بھی شامل ہے۔ (س پ آ)

(ق)

ہوشیاں کی سڑکاں پر رہیں ٹھہری سواریاں  
سرگوشیوں میں کرتی ہیں باتاں بچاریاں  
پوچھیں کبھو کسو سے جواباں کے راستے؟  
کس سو چلیں یہ کوریاں، کچیاں، کنواریاں

(ق)

اب تو شکایتاں بھی کرو ہو لڑو بھی ہو  
پانچھے ہمارے کس سے نہاؤ گے یاریاں؟  
تب آنسوؤں سے سینچو گے دامن کی کھیتیاں  
تب یاد کر کے روؤ گے باتاں ہاریاں

(ق)

لاگا تھا جوگ روگ تو گھر چھوڑ آئے تھے  
اندھے تھے پاؤں اندھیاں تھیں دہلی بھی ساریاں  
آنکھیں جو اب آئے تھے چوکھٹ پہ پار سال  
باقی سی جلتی ہیں کھنی راتاں بچاریاں

(ق)

قسمت کے کھاتے کون یوں یک طرفہ لکھ گیا  
قرضے تھے بے حساب تو رقاں تھیں بھاریاں  
اور ہم نکلے گدا رہے مقرض ہر جنم  
لکھی گئیں نصیب میں کیا قرض داریاں!

(ق)

کھیسے میں باندھ رکھی تھیں قسمت کی دھیلیاں  
شائد کہ کچھ کھری بھی ہوں اللہ کی ماریاں  
اک ایک کر کے آج سب ٹٹھا کے دیکھ لیں  
کھوٹی تھیں کل بھی آج بھی کھوٹی ہیں ساریاں!

(ق)

”نظمیں لکھے گا، شعر تو موزوں نہ کر سکا!“  
تھیں پھبتیاں ہزار، جو ہم نے سہاریاں  
آنند گالیاں بھی سنی، ان سنی کیے...  
سیکھی اساتذہ سے تھیں کیا وضع داریاں!



## مظفر حنفی

فنکار پہ اب یورش آفات کہاں ہے  
اللہ! مراہات، مراہات کہاں ہے  
اس پار پہنچنا ہے ہمیں، پر نہ سمیٹو  
ہلکا سا دھندلکا ہے ابھی رات کہاں ہے  
ہم لوگ چھٹی جس کے سوا اور نہیں کچھ  
معلوم نہیں گردش حالات کہاں ہے  
اس بحر بلا خیز میں شامل ہے ہر اک موج  
اب کون بتائے کہ مری ذات کہاں ہے  
وہ مملکت روز میں کس طرح نظر آئیں  
سورج سے ستاروں کی ملاقات کہاں ہے  
خطرے کے نشانات وہاں ڈوب چکے ہیں  
ہم تشنہ دہن بیٹھے ہیں برسات کہاں ہے  
بے وجہ مظفر کی غزل سے نہ خفا ہو  
ہم سب کی کہانی ہے، تری بات کہاں ہے

سر پھرا طوفان، تنکا درمیاں  
موج ہر جانب، کنارہ درمیاں  
رات بھر لا سمیت کی آرزو  
صبح کا روشن ستارا درمیاں  
رشتک حسرت رحم شوریدہ سری  
ایک ہم تم اور کیا کیا درمیاں  
سوہنی کا پیار، مٹی کا گھڑا  
سیکڑوں منہ زور دریا درمیاں  
جو ہمارے قرب کی بے گانگی  
اور کوئی بھی نہیں تھا درمیاں  
روز اس کے پاس جا کر بیٹھنا  
روز کچھ دیوار جیسا درمیاں  
پاؤں کا چکر کہ تھمتا ہی نہیں  
شہر و نخلستان و صحرا درمیاں

سفر سے پہلے تکان کیا ہے  
زقند بھر آسمان کیا ہے  
کٹے ہوئے سر جٹے ہوئے سر  
نماز کیسی، اذان کیا ہے  
کسی کی بھابھی، کسی کی سالی  
غریب کا خاندان کیا ہے  
شفق شفق تیلیوں سے پوچھو  
مرے لہو کی اڑان کیا ہے  
تمام کر قصیدہ شہادت  
قدم قدم امتحان کیا ہے  
نقیب تیرے، خطیب تیرے  
ہمارا نام و نشان کیا ہے  
پڑھو مظفر کا ایک مقطع  
خلوص کی داستان کیا ہے



## سید امین اشرف

ہوائے تند ہے بے سمت و بے قرینہ بھی  
رواں دواں اسی عالم میں ہے سفینہ بھی  
خراشِ ذہن بھی ہے نہ سب نگاہ بھی ہے  
یہ زندگی خس و خاشاک بھی گنینہ بھی  
یہ چشمِ غم ہے کہ دانائے غم بڑی شے ہے  
چھپا ہوا ہے اسی خاک میں خزینہ بھی  
کھلا گلاب تو منظر بدل گیا سارا  
جمالِ صبح بھی، حیرت بھی، آگینہ بھی  
برس رہی ہے ہوائے طرب تو یاد آیا  
نچل رہی ہے فضا میں نوائے سینہ بھی  
ہزار لطف و عنایت بہ پائمالیِ دل  
ملا ہے حسنِ خداداد کو قرینہ بھی

ملا بہ فحش تر جائے گا کبھی نہ کبھی  
وہ خاک اڑا کے گزر جائے گا کبھی نہ کبھی  
میں لالہ بر صحرا مکاں نہیں رکھتا  
کہ دشت ہی مرے گھر جائے گا کبھی نہ کبھی  
برہنہ شاخ، ہوا زرد، بے زمین شجر  
پرندہ سوئے سفر جائے گا کبھی نہ کبھی  
گنیں بھی طائرِ آوارہ ہو مگر طے ہے  
جدھر کہاں ہے ادھر جائے گا کبھی نہ کبھی  
کسی کے ہاتھ سے نوئے نہ ہیوہ سدرگ  
یہ ریزہ ریزہ بکھر جائے گا کبھی نہ کبھی  
گزر چلتی ہے یہ سب کچھ جو ہونے والا ہے  
وہ حادثہ بھی گزر جائے گا کبھی نہ کبھی  
وہ نو بہار بھی آفت ہے، دستِ سنبل  
زفرق تا بہ جگر جائے گا کبھی نہ کبھی  
یہ عشق ہے کہ خمارِ طلب ہے کیا معلوم  
خمار ہے تو اتر جائے گا کبھی نہ کبھی

دل ہر تھیر ہے کہ وہ مملکت آرا  
کیا سلطنتِ بلخ و سمرقند و بخارا  
مبہم ہے تری چشمِ کرم دیکھ تو یوں دیکھ  
جس طرح لپٹ جائے ستارے سے ستارا  
اک چاند ہے آوارہ و بے تاب و فلک تاب  
اک چاند ہے آسودگیِ ہجر کا مارا  
کچھ درخورِ جاں ہے تو یہی کنجِ ملاقات  
یہ عالمِ خاکی نہ ہمارا نہ تمہارا  
زنجیرِ گراں بار ہے یہ عشرتِ ساحل  
بہتا ہے تو رکتا ہی نہیں وقت کا دھارا  
جز حسرتِ بے نام نہیں گردشِ خوں اب  
چاندی جو ہوئے بالِ ملاحظہ کا یارا



## ساقی فاروقی

سب کچھ نہ کہیں سوگ منانے میں چلا جائے  
جی میں ہے کسی اور زمانے میں چلا جائے  
میں جس کے ظلمات سے باہر نکل آیا  
اک روز اسی آئینہ خانے میں چلا جائے  
جو میرے لئے آج صداقت کی طرح ہے  
وہ خواب نہ گل ہو کے فسانے میں چلا جائے  
سہا ہو آنسو کہ سسکتا ہے پلک پر  
لب ٹوٹ کے دامن کے خزانے میں چلا جائے  
اک عمر کے بعد آیا ہے جینے کا سلیقہ  
دکھ ہوگا اگر جان پہچانے میں چلا جائے

یہ کس نے بھرم اپنی زمیں کا نہیں رکھا  
ہم جس کے رہے اس نے کہیں کا نہیں رکھا  
دیکھا کہ ابھی روح میں فریاد کناں ہے  
سجدہ، جسے پابند زمیں کا نہیں رکھا  
افسوس کہ انکار کی منزل نہیں آئی  
ہر چند کہ در بند نہیں کا نہیں رکھا  
اور اپنی طرح کے یہاں سالک ہیں کئی اور  
ہر شخص پر الزام یقیں کا نہیں رکھا  
گلزار کھلائے جہاں بازار لگائے  
ہم خاک نشینوں کو دیں کا نہیں رکھا  
ایک ایسی قناعت ہے طبیعت میں کہ جس نے  
محتاج ہمیں نان جو یں کا نہیں رکھا  
اس گھر کے مقدر میں تباہی نہ لکھی ہو  
وہ جس نے خیال اپنے مکیں کا نہیں رکھا

دشت دیواروں میں چنوا رکھی ہے  
میں نے گھر میں وصیت صحرار رکھی ہے  
مجھ میں سات سمندر شور مچاتے ہیں  
ایک خیال نے دشت پھیلا رکھی ہے  
روز آنکھوں میں جھوٹے اشک بلوتا ہوں  
غم کی ایک شہیدہ اترا رکھی ہے  
جاں راتی ہے ہیچ ویٹ کے پھولوں میں  
ورنہ میری میز پہ دنیا رکھی ہے  
خوف بہانہ ہے ساقی نغمے کی لاش  
ایک زمانے سے بے پردا رکھی ہے



## پرتپال سنگھ بیتاب

## قربان آتش

شامل ہیں ہم اک بھیڑ میں جو درہم و درہم ہے  
 بے معنی سے کچھ نعرے ہیں بدرنگ سا پرچم ہے  
 کشتی بھی شکستہ ہے یہ طوفان بھی پیہم ہے  
 ساحل کے نظر آنے کی امید بھی کم کم ہے  
 ہم وصت کے پردے پہ نمایاں تو ہوئے لیکن  
 تصویر بھی دھندلی ہے اور آواز بھی مدہم ہے  
 باہر وہی پروائی وہی سبز مناظر ہیں  
 اندر وہی صحرا وہی تپتا ہوا موسم ہے  
 ہر لمحہ بدلتی ہوئی تصویر ہے یہ دنیا  
 آج اور ہی کے کچھ رنگ ہے کل اور ہی عالم ہے  
 محنت کا صلہ شہر ستم گر میں خدا جانے  
 خواہش تو بہت ہے مگر امید بہت کم ہے  
 بے خون بھی گردش میں دھڑکنا بھی ترا جاری  
 پھر کونسا رونا ہے مرے دل بجھے کیا غم ہے  
 خوش بخت مجھے دیکھنے والے لو یہ کیا جانے  
 پُر سوز مرا دل ہے مری آنکھ بھی پر نم ہے  
 گرتے ہو پھر اٹھ جاتے ہو چل دیتے ہو پھر آگے  
 بیتاب یہ جینے کی للک فطرت آدم ہے

ہم کہل اہل کے جب نہ اہل کے ہمیں  
 ہم سے قائم ہیں آسمان و زمیں  
 اک طلسمی چراغ ہے دنیا  
 ہے تو سب کچھ نہیں تو کچھ بھی نہیں  
 کوئی آخر کہاں کہاں بھٹکے  
 آستانے ہزار ایک جہیں  
 سفر اک عمر کا ہے بے حاصل  
 کل جہاں تھے ہم آج بھی ہیں وہیں  
 ہیں کھسکتی ہوئی سی تصویریں  
 زندگی ہے کہ پردہ کیسے  
 کوئی پچھلے جہنم کے ساتھی ہیں  
 میری پرواز اور عرش بریں  
 دے گئی مات ساری خوشیوں کو  
 تھی فقط ایک سارتِ غمگین  
 عمر محدود تھی سو حاصلِ عمر  
 جستجو تھی ابھی علاوہ ازیں  
 کبھی تھا اک جہان پر بیتاب  
 اب یقیں اپنی ذات پر بھی نہیں

میرے گھر میں کیسی برقی ہوا داخل ہوئی  
 کمرہ کمرہ چیخ اٹھا جیسے بلا داخل ہوئی  
 زندگی مفلوج ہو کر رہ گئی تھی ہر طرف  
 جس گھڑی شہروں میں بارودی گھٹا داخل ہوئی  
 یک بیک گھر سے نکل کر میں تو باہر آ گیا  
 بستیوں میں چیخنے کی جب صدا داخل ہوئی  
 یوں ہی گرتی رہ گئی شاخِ تمنا فرش پر  
 باغِ ہستی میں کہاں لیکن صبا داخل ہوئی  
 دیکھ کر حیرت زدہ سارے فرشتے ہو گئے  
 جس گھڑی بابِ اجابت میں دعا داخل ہوئی  
 رفتہ رفتہ کچھ طبیعت کو سکوں ملنے لگا  
 جب ہمارے جسم کے اندر دوا داخل ہوئی  
 گلستانِ امن میں بھی پھول مرجھانے لگے  
 اب کے آتش کیسی خوش رنگیں فضا داخل ہوئی



## شاہین

## شہاب کاظمی

ان گھروں کے اندر کی بے گھری تو میری ہے  
 میں جہاں ہوں جیسا ہوں زندگی تو میری ہے  
 آگ سر اٹھاتے ہی مل گئی ہے مٹی میں  
 لاکھ ہو جنوں شاطر آگئی تو میری ہے  
 چاند ہو فلک پر کا یا دیا مجھے گھر کا  
 رات سے شکایت کیا روشنی تو میری ہے  
 کیا خبر کہاں جا کر ساتھ چھوڑ دے میرا  
 خاک کا بھروسہ کیا خاک بھی تو میری ہے  
 ہر آرزو کا یہ منطقہ ہے زیبا تر  
 ہے اگر کہیں اس میں کچھ کمی تو میری ہے  
 تیری ان بہاروں کو ورنہ پوچھتا ہی کون  
 رنگ سب سب تیرے تازگی تو میری تو میری ہے

تاکہ پھر کسی صورت اور دو گھڑی جی لیں  
 رات ٹانگ دیتی ہے کھڑکیوں میں قد ملیں  
 ہے عنایت جاں بھی، التفاتِ جاں بھی  
 زہر جتنا پینا ہے آج ہی نہ کیوں پی لیں  
 زخم دے گئی جس کی آنکھ بے خیالی میں  
 آج اسی کی پلکوں سے اپنے زخم کو سی لیں  
 ذہن کے سب اندازے آج بھی غلط نکلے  
 ایک آخری بازی دل کی آزما ہی لیں  
 بت تراش لیتا ہے ایک محور شر کا  
 یہ 'جہان نو' ہے کیا بس ہوس کی تادیلیں  
 امن اب مکمل ہے سرد پڑ چکے سارے  
 چار سو چمکتی ہیں ہر صلیب پر کیلیں  
 خوش گمانیوں میں ہم دن گزار لیتے ہیں  
 زندگی میں شہینا مختصر ہیں تعطیلیں

دردِ فرقت کا مداوا نہیں ہونے دیتے  
 یہ مسیحا مجھے اچھا نہیں ہونے دیتے  
 یہ زمانے کے تقاضے، یہ روایات جہاں  
 جیسا میں ہوں مجھے ویسا نہیں ہونے دیتے  
 دل تو اکثر مجھے اُس موڑ پہ لاتا ہے مگر  
 میرے آنسو مجھے رسوا نہیں ہونے دیتے  
 میں کسی اور کا ہو جاؤں یہ کب ممکن ہے  
 خواب میرے مجھے اپنا نہیں ہونے دیتے  
 اس کی فرقت میں گزارے ہوئے لمحوں کے نقوش  
 ایک لمحہ مجھے تنہا نہیں ہونے دیتے  
 خاک ہونے نہیں دیتے مجھے اربابِ نظر  
 کیسا گر مجھے سونا نہیں ہونے دیتے  
 ہم میں اکثر سے خطا ہوتی ہے سرزد یہ شہاب  
 خود سے ہم خود کو شنا سنا نہیں ہونے دیتے



## قمر زمیں

وہ اک کک جو بنی تھی کرشمہ شعری  
 نہ جانے کیسے ابھی تک وہ شاخِ غم ہے ہری  
 بدن کا لوج ترا پیار کی نظر تیری  
 مری زمیں بھی یہی میرا آسمان بھی یہی  
 نئی صدی کے جیالوں میں بس یہی ہے کی  
 نہ عاشقی کا سلیقہ نہ ظرفِ خوش گہمی  
 برجنگی تو ہے اک شوخِ فاحشہ کی ہنسی  
 جو کم نما ہو جواں جسم ہے وہ گلِ بدنی  
 بہت عجیب تھی کل اس کی گفتگی کہ مجھے  
 اٹھا کے ساغرِ مے کی طرح وہ پی ہی لگتی  
 ہوا نکاح نہ پھیرے پڑے، مگر دونوں  
 لپٹ کے سوتے ہیں ہے یہ عطاے عہدِ نونی  
 وہ یوں تو ہنستا ہے سوتے میں خوب روتا ہے  
 ملی کہاں سے یہ خوابوں کی اشک بار پری؟  
 نہ خونِ دل ہے، نہ غرض ہنر نہ دل پہ اثر  
 جی ہوئی ہے دوکانِ ادب میں پیشہ وری

کہیں رہو پہ انا کے حصار میں نہ رہو  
 جو دل ہے صاف تو دھبہ غبار میں نہ رہو

شہید وہ ہے جو اپنے فراتِ خوں میں نہائے  
 لہو لگائے ہوؤں کی قطار میں نہ رہو

نہالِ شوق کی دو چار کوٹیلیں ہیں بہت  
 نہ ہو طلب تو کسی لالہ زار میں نہ رہو

جنون سیرِ فلک ہے تو راہ اپنی بناؤ  
 مہ و نجوم کے بوڑھے مدار میں نہ رہو

شکوہِ دل زندہ سے ہے نشاطِ حیات  
 وہ خلد ہی سکی، دل کے مزار میں نہ رہو

اداسی میں مری اس کی ہنسی لپٹی سی لگتی ہے  
 کہ ستائے میں دل کے راگنی لپٹی سی لگتی ہے  
 سہانی یادیں بچپن کی سبھی کھلا گئیں لیکن  
 وہ پہلے پیار کی اک کامنی لپٹی سی لگتی ہے  
 بھری کتنی اڑائیں میں نے پائے عرش تک لیکن  
 وہاں تو بس ردائے خامشی لپٹی سی لگتی ہے  
 سنوں اس کو اسے گاؤں کہ مستی سے لپٹ جاؤں  
 کسی کے تن پہ بوئے شاعری لپٹی سی لگتی ہے  
 وہ آنکھیں ہیں کہ وہ جھیلیں کسی سر ہنرِ وادی کی  
 چمک میں ان کی اکثر بے کلی لپٹی سی لگتی ہے  
 سرا سمد ہے انساں آج لیکن دل میں ہنستا ہے  
 کہ دوستی بھی نہیں جو ناگنی لپٹی سی لگتی ہے



## زبیر شفا کی

اک کرن روزن در سے کمرے میں آتی رہی  
رعب رخسار و لب سے مگر تھر تھراتی رہی  
رشتہ شمع بے ساختہ کھلکھلاتا رہا  
دقے دقے سے موج ہوا گدگداتی رہی  
کون تھا بے لباسی میں رکھک فن سردی  
روشنی کے جھماکوں سے بیتائی جاتی رہی  
غیر وابستہ گلستاں تھی وہ شاخ شمر  
اپنی خود ساختہ فعل میں لہلہاتی رہی  
رات رانی نہ چمپا جمیلی نہ سورج مکھی  
تیری خوشبو مجھے اور وحشی بناتی رہی  
بستی بستی پرے کے پرے ابر آتے رہے  
دھوپ پھر بھی مکی جون کی قہر ڈھاتی رہی  
جب تک اڑتا رہا اے زبیر اک کبوتر کہیں  
شاخ زیتون تائید میں سر ہلاتی رہی

اٹھا کر برق و باراں سے نظر منجد حار پر رکھنا  
ہمیشہ کے لئے یہ ہاتھ اب چوار پر رکھنا  
وصالی موسموں کی بازیابی چاہنے والو  
بجائے شاخ گل دست طلب رخسار پر رکھنا  
سر تخلیق تن کب اختراعی دھن نکل آئے  
ذرا یہ ہونٹ تم بربط کے ٹوٹے تار پر رکھنا  
وہاں دوش تھا یہ تم کسی کو نے پہ لکھ دینا  
نمائش کے لئے جب سرستون دار پر رکھنا  
بقائے نوع انسانی کی خاطر چاہتا ہوں میں  
اب اپنے آپ کو بارود کے انبار پر رکھنا  
وہ کرنوں سے بھری دو پہریاں اب یاد آتی ہیں  
فقادہ برگ اٹھانا سایہ اک اشجار پر رکھنا  
زبیر اقوام عالم میں بھی ہو تشہیر وحشت کی  
گر بیانون کے یہ نکلے خط آثار پر رکھنا

پور پور جلتا ہوں روم روم روتا ہوں  
اپنی درد مندی سے پارہ پارہ ہوتا ہوں  
جسم ہی نہیں مفلوج روح بھی ہے ناکارہ  
میں یہاں وہاں اکثر سوئیاں چھوٹا ہوں  
یہ مرا مقدر ہے گھاس بھی نہیں اگتی  
سالم آدمی ورنہ کھیت کھیت ہوتا ہوں  
جس جگہ نہیں ہوتا دور دور تک پانی  
میں وہاں حریفوں کی کشتیاں ڈبوتا ہوں  
کیوں ہے درپے آزار اے حیات ناہنجار  
جب تری گراں باری سانس سانس ڈھوتا ہوں  
تم کو خوش بدن ہو کر جلد ہی دکھاؤں گا  
روز اپنی پرچھائیں آپ زر سے ڈھوتا ہوں  
مستقل نبی جی سے استوار گردائیں  
میں زبیر ہنجرے میں قید کوئی طوطا ہوں



## کرشن کمار طور

## جعفر سہنی

کنارے جن کو سمجھتے ہیں کب کنارے ہیں  
محبیوں میں بہت آج کل خسارے ہیں  
زمانہ جن کو سمجھتا ہے جان کا دشمن  
وہ لوگ خیر سے جیسے بھی ہوں ہمارے ہیں  
اب اک پرندے کے اڑنے میں دیر کتنی ہے  
میں جان دے دوں یہ اس آنکھ کے اشارے ہیں  
یہ لوگ اس کی گلی سے نکل کے جاتے کہاں  
یہ لوگ اصل میں اپنی انا کے مارے ہیں  
وہ چاہتا تو مجھے پل میں صفر کر دیتا  
مرے خدا نے بھی کیا کیا ہنر ابھارے ہیں  
غم زمانہ، غم زندگی، غم الفت  
یہی تو اپنی وفاؤں کے گوشوارے ہیں  
چمک رہے ہیں ہمارے لہو کی چھینٹ سے طور  
ستارے آخر کار ان دنوں ستارے ہیں

گمان بے گماں کچھ بھی نہیں ہے  
زمین کیا آسمان کچھ بھی نہیں ہے  
مرے الفاظ دوہراتی ہے دنیا  
میں کہتا ہوں یہاں کچھ بھی نہیں ہے  
حوالے جتنے ہیں نا معتبر ہیں  
کیس ہو یا مکاں کچھ بھی نہیں ہے  
دیے کتنے بجھے اس کی خبر رکھ  
جو اٹھتا ہے دھواں کچھ بھی نہیں ہے  
میں کس کے حلقہ تحریر میں ہوں  
یہاں دل کا بیاں کچھ بھی نہیں ہے  
ظلم ذات ٹوٹے تو میں دیکھوں  
کہاں کچھ ہے کہاں کچھ بھی نہیں ہے  
اگر جاں کا زیاں ہے عشق میں طور  
تو یہ عودا گراں کچھ بھی نہیں ہے

لگائے ٹاٹ میں ٹھنڈی نرالی  
یہ دنیا آج ہے پاگل نرالی  
قدم کو جاب منزل اچھالے  
سلاشو یار وہ دلدل نرالی  
سکوں حد سے گزر کر پوچھتا ہے  
کہاں گم ہو گئی پاپل نرالی  
والے سے کا سبب بنتی رہی ہے  
تجش کے گھر میں اک چھاگل نرالی  
بننے لگی ایک دن چہرہ بدل کر  
بہت رنگیں زمین چنیل نرالی  
کھلی کھڑی سے مل کر خوش ہوئی ہے  
سفر گل، ہوا کول نرالی  
مشپ روشن جہاں کا دے گئی ہے  
اندھیرے میں کھلی بوتل نرالی  
توقع کو کچل جاتی ہے اکثر  
جہان سنگ کی موصل نرالی  
خزاں کا دم معا گھٹنے لگا ہے  
نظر میں آگئی کونیل نرالی  
ذرا سوچو تو چپ کیوں ہو گئی ہے  
وہی چڑیا جو تھی چنیل نرالی  
ممدارت میں کبھی سورج کی جعفر  
سنائے گا غزل ہادل نرالی



## رفیق راز

## مراق مرزا

تیرے ملنے کا بس اک سوہوم سا امکان تھا  
میں مسافر کی طرح تھا شہر بھی انجان تھا  
اک منور خامشی اور کچھ سیہ تنہائیاں  
ساتھ میرے اس سفر میں بس یہی سامان تھا  
بستی شاداب میں تاریکیاں تھیں موزن  
نور میں ڈوبا ہوا اک خانہ ویران تھا  
منزلوں کی چاہ میں بھی کچھ چمک باقی نہ تھی  
رات بھی سر پر تھی رستہ بھی بہت سنسان تھا  
جنگلوں سے عشق تیرا کھینچ لایا تھا مجھے  
میں تمہارے شہر کے آداب سے انجان تھا  
تجھ سے ہی میری طبیعت میں روانی تھی بہت  
تیرے ہوتے شعر کہنا کس قدر آسان تھا  
اس کے اندر چار سو پھیلا ہوا تھا اک خلا  
یوں تو شاعر تھا مگر خاموشیوں کی کان تھا

کیسی تھی وہ عجیب تڑپ بجلیوں میں رات  
کس کو تلاشتی تھیں گھنی بستیوں میں رات  
نشہ بھی اپنے ہونے کا ہوتا ہے تیز تر  
لہرا کے جھومتے تھے شجر آندھیوں میں رات  
کیا اس زمین ہنر کو ہوتا ہے زیر آب  
کیا مشورے ہوئے تھے یہی بادلوں میں رات  
گلنے لگا ہے ذرہ سا اب تو ہر آفتاب  
ہم یہ گزار آئے ہیں کن بستیوں میں رات  
پھیلی ہوئی ہے چار طرف ہانپتی بھی ہے  
پہچان کھو گئی ہے مگر جھیلوں میں رات  
پھر یاد آگئی ہمیں چشم ستارہ بار  
کچھ اور بھی حسیں ہوئی تنہائیوں میں رات  
منزل پہ آ کے بہہ گئی سیلاب نور میں  
سائے کی طرح ساتھ رہی راستوں میں رات

یوں تو اطراف کھکشاں ہیں بہت  
پھر بھی تاریک آسمان ہیں بہت  
کھو گئے جن سے منزلوں کے نشاں  
سامنے ایسے کارواں ہیں بہت  
وقت کی چاندنی سے دور ابھی  
گم اندھیروں میں آشیاں ہیں بہت  
آدمی خود کو ڈھونڈتا ہی نہیں  
اُس میں پوشیدہ شایگان ہیں بہت  
جلد سورج ابھرنے والا ہے  
رات کے حوصلے جواں ہیں بہت  
ہے نہیں مرگ میں نجات نہاں  
اس سے آگے بھی امتحاں ہیں بہت  
فکر آدم کی حد سے دور مراق  
آج بھی چاند بے نشاں ہیں بہت



## ابراہیم اشک

منزل ہے نئی راہ کے اسباب نئے ہیں  
بدلا ہے جہاں، جینے کے آداب نئے ہیں  
سورنگ ہیں اک اٹھتی ہوئی موج بلا میں  
اس بحر غم یار کے گرداب نئے ہیں  
صدیوں کی تڑپ ایک ہی لمحے میں چھپی ہے  
بکھرے ہوئے آنکھوں میں کئی خواب نئے ہیں  
لکھ جائیں گے اک صبر کی تاریخ نئی ہم  
اس دور ستم گر میں وہ اسباب نئے ہیں  
لنتی ہوئی عصمت ہے تو جلتے ہوئے انساں  
اس ملک میں بربادی کے اسباب نئے ہیں  
ہوتا ہے بھرے شہر میں جنگل کا تماشا  
انسان کی وحشت کے بھی آداب نئے ہیں  
جینے کے لئے موت کے فرمان ہیں جاری  
چنے کے لئے ظلم کے زہراب نئے ہیں  
یہ وقت کے اوراق پہ جو ہم نے لکھے ہیں  
دنیا ئے ادب میں یہ سبھی باب نئے ہیں  
ہر شعر کا مضمون نئے رنگ میں دیکھا  
اے اشک تری فکر کے مہتاب نئے ہیں

چلے تھے گھر سے بہت ہم بھی حوصلے کر  
بھٹک رہے ہیں اندھیروں میں اک دیالے کر  
چلیں گے دور بہت چھروں کی بارش کے  
نکل پڑا ہوں میں دنیا میں آئینہ لے کر  
منا کے کب کے چلے بھی گئے وہ اک تاریخ  
ہم اپنے گھر ہی میں بیٹھے رہے خدائے کر  
جھلس گئی ہے سرے باغ کی ہر اک ڈالی  
کہاں سے آئی تھی اس آگ کو ہوالے کر  
اسے بھی نوٹ لیا کچھ مٹنے والوں نے  
جو آ رہا تھا کوئی موت کی دوالے کر  
جلی کئی ہوئی لاشیں پڑی ہیں بستی میں  
فقیر آئے ہیں اب کس لئے دعا لے کر  
ثبوت ڈھونڈنے والو تمہیں ملے گا کیا  
گزر گیا کوئی طوفان سب حنا لے کر  
نہ جانے کون سے ساحل پہ جا کے ٹھہرے گی  
چلی ہے رات میں کشتی جو قافلہ لے کر  
میں گھر گیا ہوں کسی زندگی کے مقتل میں  
قدم قدم مرا اٹھتا ہے حادثہ لے کر  
عجیب دور میں ہم کر رہے ہیں اشک حیات  
ہر ایک سانس گذرتی ہے کر بلا لے کر

سورنگ ہیں اک اٹھتی ہوئی موج بلا میں  
اس بحر غم یار کے گرداب نئے ہیں  
صدیوں کی تڑپ ایک ہی لمحے میں چھپی ہے  
بکھرے ہوئے آنکھوں میں کئی خواب نئے ہیں  
لکھ جائیں گے اک صبر کی تاریخ نئی ہم  
اس دور ستم گر میں وہ اسباب نئے ہیں  
لنتی ہوئی عصمت ہے تو جلتے ہوئے انساں  
اس ملک میں بربادی کے اسباب نئے ہیں  
ہوتا ہے بھرے شہر میں جنگل کا تماشا  
انسان کی وحشت کے بھی آداب نئے ہیں  
جینے کے لئے موت کے فرمان ہیں جاری  
چنے کے لئے ظلم کے زہراب نئے ہیں  
یہ وقت کے اوراق پہ جو ہم نے لکھے ہیں  
دنیا ئے ادب میں وہ سبھی باب نئے ہیں  
ہر شعر کا مضمون نئے رنگ میں دیکھا  
اے اشک تری فکر کے مہتاب نئے ہیں



## ارمان نجمی

سورج کی آگ بجھنے لگی دن گزر گیا  
 ٹھنڈی ہوا کی لہر چلی دن گزر گیا  
 صحنِ شفق میں شام کی ڈولی اتر گئی  
 تاریکیوں کی سیج بھی دن گزر گیا  
 شاخوں کے گرد چھاؤں نے ڈیرے جمائے  
 بامِ شجر سے دھوپ ڈھلی دن گزر گیا  
 مسند نشیں ہوئیں جوستاروں کی ٹولیاں  
 بزمِ فلک میں دھوم مچی دن گزر گیا  
 خوش منظری تو دھوپ کی سرحد پہ رہ گئی  
 اب ساتھ ہے فسر وہ دلی دن گزر گیا  
 آئینہ نگاہ ہوا عکس سے تہی  
 روئے افق پہ گرد جمی دن گزر گیا  
 اترے نہ پار کھیتے ہوئے ناؤ رہ گئے  
 حائل ہے فاصلوں کی ندی دن گزر گیا  
 جو کام ہاتھ میں تھے ادھورے ہی رہ گئے  
 پوری ہوئی نہ کوئی کمی دن گزر گیا  
 جنگل کے اس سفر میں کہاں پر پناہ لیں  
 سر پر ہے سرد رات کھڑی دن گزر گیا

کیسے نادار تک آتی نہیں ہے  
 جنس کب بازار تک آتی نہیں ہے  
 دھوپ کی خوش بو بھی ہے محدود کتنی  
 سایہ دیوار تک آتی نہیں ہے  
 بزدلی جاں ہار دیتی ہے سکوں سے  
 عرصہ پیکار تک آتی نہیں ہے  
 روشنی کے آگے حائل ہیں چٹانیں  
 اک کرن بھی خار تک آتی نہیں ہے  
 زندگی کتنی الگ ہے اس جگہ کی  
 ایک ہی معیار تک آتی نہیں ہے  
 اور بھی اس شہر کی ہے کچھ حقیقت  
 جو لبِ اظہار تک آتی نہیں ہے  
 جم چکی اپنی رگوں میں برف ورنہ  
 بات کب پندار تک آتی نہیں ہے

مابندہ ہے کیا مثل نکلیں سانپ کا چہرہ  
 دیکھو تو ہے کس درجہ حسیں سانپ کا چہرہ  
 جس دن سے وہ ڈس کر مجھ پر پوش ہوا ہے  
 اس دن سے بھلا تا ہی نہیں سانپ کا چہرہ  
 تاثیر ہے یہ زہر کی کیسی رگ و پے میں  
 رہتا ہے خیالوں میں نکلیں سانپ کا چہرہ  
 کترا کے نکل آیا ہوں میں جان بچا کر  
 دیکھا ہے جو رستے میں کہیں سانپ کا چہرہ  
 پھن کاڑھ کے کب سامنے آجائے نہ جانے  
 ہے گر چہ ابھی زیرِ زمیں سانپ کا چہرہ  
 حیرت ہے کہ تم بھی اسے پہچان نہ پائے  
 کچھ اتنا تو نایاب نہیں سانپ کا چہرہ



## اسنی بدر

## عشرت ظفر

تم اپنے وقت کو برباد کیوں کرنے لگی ہو  
کسی کو اتفاقاً یاد کیوں کرنے لگی ہو

تمہارے نام سے روشن نہیں ہوگی یہ دنیا  
کوئی امید اپنے بعد کیوں کرنے لگی ہو

محبت شادمانی ہے تو پھر اے شادمانی  
مرے دل کو یہ تم نا شاد کیوں کرنے لگی ہو

تم اپنے ذہن کے جنگل سے جلدی لوٹ آؤ  
گئے موسم ابھی تعداد کیوں کرنے لگی ہو

یہ زنجیروں کا رونا اور آخر کچھ نہ ہونا  
زمانے بھر کے غم آزاد کیوں کرنے لگی ہو

نئے چہرے بہت اچھے تو لگتے ہیں یہ مانا  
نئے چہرے مگر ایجاد کیوں کرنے لگی ہو

میری آنکھوں میں جو گردِ خواب کے انبار ہیں  
گم شدہ شہروں کے عبرت آفریں آثار ہیں  
وقت کی چٹان کا اک نقش ہے میرا وجود  
اور مرے چاروں طرف پر ہول حیرت ڈار ہیں  
سنگ زاروں میں اگی ہے مجھداشکوں کی فصل  
چاند تاروں کی لویں چلتی ہوئی تلواریں ہیں  
جج سے زخمی پرندوں کی ہے بوجھل دشتِ شب  
دور تا حدِ نظر نیزہ بدست اشجار ہیں  
بستیاں جن کے مٹائے جا رہے ہیں خدو خال  
جنگلوں سے بھی زیادہ آج پُر اسرار ہیں  
کرنہ بطنِ ارض میں مدفون شہروں کی تلاش  
ان نوشتوں کو بھی پڑھ جو زیستِ دیوار ہیں  
عشرت اس عصرِ رواں کی دین ہے یہ بھی کہ لوگ  
اپنی ہی پرچھائیوں سے برسرِ پیکار ہیں

قرب اس کا خوشبوؤں کے سمندر سے کم نہیں  
وہ جیکرِ جمال گل تر سے کم نہیں  
ہر سنگ لفظ میں ہے خدو خال کی نمود  
میرا قلم بھی تیرا آؤر سے کم نہیں  
اس آنکھ کے حسین اشاروں کی خیر ہو  
اوراقِ دل بساطِ مصوّر سے کم نہیں  
سیراب کر گیا جو مری نقشہ خاک کو  
وہ ایک لمحہ دستِ تو نگر سے کم نہیں  
ہیں آب زارِ خواب میں مسکن گزیرِ شرار  
آنکھیں ہماری اب کسی پتھر سے کم نہیں  
دل رہ گزرا یاد کا اک نقش ہی سہی  
پھر بھی یہ شمعِ مہرِ منور سے کم نہیں  
عشرت سفید غزل اور ساغرِ شراب  
حافظ کی طرح مجھ کو بھی دل بر سے کم نہیں



## حنیف نجمی

## منظہر محی الدین

سطح پر لایا نہ مجھ کو نہ نشیں رہنے دیا  
میں جہاں تھا عمر بھر مجھ کو وہیں رہنے دیا  
میں فلک زادہ ہوں مجھ کو خاک راس آتی نہیں  
بے سبب تو نے گرفتار زمیں رہنے دیا  
کیا مری خاطر یہ زنجیر زمیں کافی نہ تھی  
کیوں مرے سر پر یہ چرخ نیلمیں رہنے دیا  
مل سکا مجھ کو نہ سب ملک بدن اس کا تو کیا  
کچھ علاقہ تو مرے زیر نگیں رہنے دیا  
بخش دیں اوروں کو اس نے جنتیں اپنی تمام  
میرے حصے میں فقط داغ جہیں رہنے دیا  
شاد رہتا میں تو اس کو دوسو سے آتے ہزار  
تو نے یہ اچھا کیا مجھ کو غمیں رہنے دیا  
شکر کر نجمی کہ مولانا نے ترے محبوب کو  
اس کہن سالی میں بھی اتنا حبس رہنے دیا

مری نظر کو عبث تو برائی دیتی ہے  
جوشے بری ہے بری ہی دکھائی دیتی ہے  
یہ مٹی کیسی بنائی ہے تو نے اے خالق  
ہر ایک رنگ میں یکتا دکھائی دیتی ہے  
ہے دل تمہارا سلامت تو پھر ہر اک لہ  
یہ ٹوٹنے کی صدا کیوں سنائی دیتی ہے  
یہ روز روز کا ملنا بھی ٹھیک ہے لیکن  
مزا تو یار تری کم نمائی دیتی ہے  
ہزار گرد اڑاتا پھرے وہ نفرت کی  
مجھے تو صرف محبت دکھائی دیتی ہے  
دل اس کا جرم کو کرتا ہے ہر گھڑی نجمی  
اور اس کی آنکھ برابر صفائی دیتی ہے

یہ شعر گوئی عقدہ کشائی نہیں تو کیا  
بے چہرگی کی چہرہ نمائی نہیں تو کیا  
اے جان من! مزاج غزل کیا ہنر ہے کیا  
تیرا سراپا شعر سرائی نہیں تو کیا  
یوں رنگ رانگاں کے تعاقب میں رات دن  
مصرف کار، خود سے جدائی نہیں تو کیا  
داؤ سخن کی بھیک کا انداز خوش مزاج  
شاہانہ بھیس میں یہ گدائی نہیں تو کیا  
دنیا تو خیر دنیا ہے اب اس سے کیا غرض  
تجھ مرے ہنر کی رسائی نہیں تو کیا  
یہ صبح و شام سجدہ گزاری یہ ذکر و فکر  
حاصل سب ان کا دل کی صفائی نہیں تو کیا  
لفظوں کو جوڑ لینا کمال ہنر نہیں  
رنگ غزل جناب! حنائی نہیں تو کیا  
حد کمال حد نظر سے ہے ماورا  
پھر دعویٰ کمال خدائی نہیں تو کیا  
اشعار کیا ہیں یہ جگر لخت لخت ہیں  
اشعار پڑھ کے آنکھ بھر آئی نہیں تو کیا  
یہ رت جگا، یہ خون جگر، یہ سخن گری  
منظہر یہ عمر بھر کی کمالی نہیں تو کیا



## رؤف خیر

## خالد عبادی

تا خوش گدائی سے شدہ شاہی سے خوش ہوئے  
مظلوم ظالموں کی تباہی سے خوش ہوئے  
صد منزلہ وہ قصر آنا ڈھیر ہو گیا  
احباب ہلکے صراط کے راہی سے خوش ہوئے  
زندہ دلوں پر رشک تو کرتی ہے موت بھی  
ہم سرفروش عہد الہی سے خوش ہوئے  
فرزین کے سامنے ہے زیادہ ڈنا ہوا  
اہل بساط ایسے سپاہی سے خوش ہوئے  
کیا خاک ٹک سکیں گے خریدے ہوئے گواہ  
سرکار آپ کیسی گواہی سے خوش ہوئے  
آتے نہیں ہیں خیر اجالے میں بعض لوگ  
شب زندہ دار شب کی سیاہی سے خوش ہوئے

ہے خوب دنیا کو ظلم و ظلمت سے پاک کرنا  
تو کیا ضروری ہے دامن جاں بھی پاک کرنا  
یہ کیسی دشمن سے دشمنی ہے کہ خود شکن ہو  
سے اک تماشہ ہلاک ہونا ہلاک کرنا  
یہ دیکھو گیسوں کے ساتھ گھن بھی تو پس رہا ہے  
کہاں کا انصاف ہے عمل خوف ناک کرنا  
خیال رکھنا کہ اپنا مہرہ نہ چٹے پائے  
بساط دشمن کچھ ایسے پیوہر خاک کرنا  
حیات کا مرتبہ شہادت سے بھی ہے اونچا  
یہ ماننے میں کوئی تامل نہ باک کرنا  
گلے گلے تک لبو میں ڈوبے ہوئے ہو خود ہی  
تو کیسے آئے گا استیوں کو پاک کرنا  
گمن ہو تم تو نجات پا کر، کشن ہے ہم پر  
کہ خیر مقدم شہید کا پرتپاک کرنا  
ہے خیر کیا خیر کا غن کیا ہے سن تو لیجئے  
اوا خدا را فریضہ انہاک کرنا

غم زدوں میں تجھے مقبول بنانے والا  
جانے کس راہ سے آتا ہے یہ گانے والا  
کچھ بتانے کے روادار نہیں پہرے دار  
اور یہ شخص نہیں ہوش میں آنے والا  
پردہ داری نہ کرو ایسے گنگاروں کی  
ایک بھی ان میں نہیں زخم چھپانے والا  
بات کی بات میں ظالم نے کیا قصہ تمام  
ہم سمجھتے تھے کوئی بات بتانے والا  
ہم بھی اندوہ پرستی سے مفر چاہتے ہیں  
دل کو ملتا ہے کہاں دل سے ملانے والا  
صبح تک دور بہت دور چلا جائے گا  
آخر شب تری زنجیر ہلانے والا  
کوئی درویش خدا مست نہیں ہیں ہم لوگ  
وہ اگر تجھ سے محبت ہے بتانے والا



## اطہر عزیز

## نعمان شوق

چاند کے رخ پہ جو زخموں کا نہ غازہ ہوتا  
پھر تو وہ چاند نہ ہوتا کوئی شیشہ ہوتا  
کم سے کم لوگ تو رک کر ذرا پڑھتے مجھ کو  
کاش میں بھی کسی دیوار کا کتبہ ہوتا  
جس طرف دیکھئے پتھر سے ہی چہرے ہیں یہاں  
پھول سے لب نہ سہی پھول سا لہجہ ہوتا  
جانے کن سہے ہوئے خوابوں کا بنتا مدفن  
اپنے اس دور میں گر میں کوئی نغمہ ہوتا  
بس یہی ایک خلش دل میں سکتی ہے سدا  
تو مرا جسم کبھی میں ترا سایہ ہوتا  
اتنی تصویریں سجا رکھی ہیں تو نے دل میں  
تیرے الہم میں مرا بھی کوئی چہرا ہوتا  
یوں ستارے نہ کبھی شام سے چینا کرتے  
سینہ شب میں اگر صبح کا نقشہ ہوتا  
شہر میں کتنے سفیران جنوں آئے ہیں  
ان کے اعزاز میں اطہر کوئی جلسہ ہوتا

یہ بلا کا شور پیہم اور ہے  
جان کے جانے کا ماتم اور ہے

کچھ نہ بدلے گا ترے آنے سے بھی  
اب کے تنہائی کا عالم اور ہے

بھول جاتے ہیں ابد کے راہ گیر  
راستے میں ایک موسم اور ہے

کیا ملا اک نام کی گردان سے  
اب ہمارا اسمِ اعظم اور ہے

روکتا ہوں اپنے آنسو بار بار  
بھول جاتا ہوں مرا غم اور ہے

تصویر پھینک دیجئے چہرہ نہیں ہوں میں  
جیسا دکھائی دیتا ہوں ویسا نہیں ہوں میں

تنہائی بانٹنے کو ملے آستیں کے سانپ  
یارب! ترا کرم ہے اکیلا نہیں ہوں میں

جو شخص چاہے آ کے مجھے مسترد کرے  
فرمان کوئی یا کوئی فتویٰ نہیں ہوں میں

بدلا ہے میرے ساتھ زمانے نے رنگ ڈھنگ  
دنیا کے ساتھ ساتھ تو بدلا نہیں ہوں میں

لعنت سے میں بچا رہا صبر و سکون کی  
اچھا ہوا کہ آج کسی کا نہیں ہوں میں



## شفق سوپوری

## خورشید طلب

سفر میں سوختہ و خستہ جاں کسی کے لئے  
تمام عمر پھرے رائیگاں کسی کے لئے

وہ ایک سانس کدہ پر تھا اک جہاں جس کے  
بتاؤ رہتی بھی کب تک رواں کسی کے لئے

کسی نے ریت پر رکھے قدم تو پھول کھلے  
ہوائے دشت ہوئی مہرباں کسی کے لئے

کسی کو یاد ہماری بھی آئے گی اک دن  
بہیں گے ہم بھی کبھی رفتگاں کسی کے لئے

کسی کو کون صد ا جان و دل سے دیتا ہے  
پلٹ کے آتا ہے کوئی کہاں کسی کے لئے

بڑا عجیب تھا اس کا دماغ ہونا بھی  
نہ ہو سکا مرا اس سے لپٹ کے رونا بھی  
تمام شہر فصیلوں میں رو گیا نہت کسر  
عجب ہے ایک درپے کا بند ہونا بھی  
ٹھنکھٹھکی ہے مری فیند، میری بیداری  
ترے سبب تھا مرا جاگنا بھی سوتا بھی  
ترے فقیر کو اتنی سی جا بھی کافی ہے  
جو تیرے دل میں نکل آئے کوئی کونا بھی  
کسے خبر ملتی جگائے گا ساری عمر مجھے  
کس کے ساتھ مرا ایک رات سوتا بھی  
یہ کسم نہیں جو میسر ہے زندگی سے مجھے  
کبھی کبھار کا ہنسنا اداس ہونا بھی  
گزارنا ہمیں ہموار راستوں سے ترا  
کبھی وہ پاؤں میں کچھ خار سا چبھونا بھی  
چلا گیا کوئی آنکھوں میں خاک اڑاتا ہوا  
نہ کام آیا کوئی ٹوکنا نہ ٹونا بھی  
طلب بڑی ہے اذیت کا کام ہوتا ہے  
بکھرتے نوئے رشتوں کا بوجھ ڈھونا بھی

نہ میں دریا نہ کوئی مجھ میں بے کرائی کا  
کہ میں ہوں بلبلے کی شکل میں احساس پانی کا  
عجب کیا ہے جو میری داستان خوں چکاں سے بھی  
کوئی پہلو نکل آئے کسی کی شادمانی کا  
میں اپنے پاؤں کی زنجیر اک دن خود ہی کاٹوں گا  
حذف بننا نہیں مجھ کو کسی کی مہربانی کا  
محبت میں تری اپنی زباں کو سی لیا میں نے  
اثر زائل نہ ہو جائے تری جادو بیانی کا  
تمہارے سامنے آؤں تمہیں اپنی صفائی دواں  
سبب معلوم ہو تب نا تمہاری بدگمانی کا  
نہیں! تیرے لئے یہ ومنٹ کی پپ نہیں کافی  
ترا غم مستحق ہے عمر بھر کی لوح خوانی کا  
مرا سینہ ہزاروں چیخنی روحوں کا مسکن ہے  
وسیلہ ہوں میں گوئی حسرتوں کی ترجمانی کا  
میں چاہوں گا کبھی جائے الف لیلیٰ نئی پھر سے  
بدلنا چاہئے کچھ رنگ اب قصے کہانی کا  
طلب! اٹھے کوئی تو ہاتھ اب تائید میں میری  
کوئی تو درد بانٹے آ کے میری بے زبانی کا



## محبوب راہی

## جاوید اکرم

عدو کے جھوٹ کو سچ اعتراف کرتے رہو  
جو دوست سچ بھی کہیں اختلاف کرتے رہو  
خطائیں ہوتی رہیں گی معاف کرتے رہو  
دلوں سے گرد و کدورت کی صاف کرتے رہو  
لہو کو دامن قاتل سے صاف کرتے رہو  
ثبوت قتل منادو معاف کرتے رہو  
بے فیض نطق و بیباں اور بے فصل کذب و دروغ  
کوئی نہ کوئی نیا انکشاف کرتے رہو  
مزاج وقت بدلنا اگر نہ ہو ممکن  
مزاج وقت کے یک سر خلاف کرتے رہو  
کسی کے در پہ کرو تا بہ کے جہیں سائی  
کسی کے گھر کا کہاں تک طواف کرتے رہو  
بلا سے شعر کی منی خراب ہو راہی  
برائے نقد و نظر شہین قاف کرتے رہو

ہم جانتے ہیں کیسے ہیں کتنے بڑے ہیں آپ  
ہر اہل اقتدار کے در پر پڑے ہیں آپ  
اس قلمب بلند پہ مت ناز کیجئے  
بیمہا کھیاں ہیں جن کے سہارے گھڑے ہیں آپ  
کوئی توقع آپ سے کیوں کر بھلا رکھے  
بے گناہ ضمیر ہیں چکنے گھڑے ہیں آپ  
موسوم دل کو ایک انگلی سے جو کریں  
ہیرے کی طرح دل میں ہمارے جڑے ہیں آپ  
پھر میرے سچ کو چاہے نہ تسلیم کیجئے  
لیکن جو اپنے جھوٹ پہ ناحق اڑے ہیں آپ  
جس کی کھنک سے چین ہمیں لمحہ بھر نہیں  
اک کیل بن کے دل میں ہمارے گڑے ہیں آپ  
راہی یہ نام اور یہ شہرت، یہ جو بھی ہے  
نیلہ ہے ایک ریت کا جس پر کھڑے ہیں آپ

مگر اعتبار نہ کرتا تو اور کیا کرتا  
میں اس سے پیار نہ کرتا تو اور کیا کرتا  
پچھڑتے وقت ان آنکھوں میں چاند روشن تھا  
میں انتظار نہ کرتا تو اور کیا کرتا  
مرے خلوص سے گھبرا گیا تھا میرا دوست  
پلٹ کے وار نہ کرتا تو اور کیا کرتا  
ہوا کے ساتھ ہی چلنے میں فائدہ تھا مرا  
یہ کاروبار نہ کرتا تو اور کیا کرتا  
سفر طویل بھی تھا اور ہم سفر بھی نہ تھا  
سفر سوار نہ کرتا تو اور کیا کرتا  
مرے مزاج کی نرمی ہی میری دشمن تھی  
گلوں کو خار نہ کرتا تو اور کیا کرتا  
کنارے ڈوبتے جاتے تھے ایک اک کر کے  
میں دریا پار نہ کرتا تو اور کیا کرتا  
خود آگیا تھا پرندہ مرے نشانے پر  
اگر شکار نہ کرتا تو اور کیا کرتا  
سکون دل بھی وہی تھا قرار جاں بھی وہی  
وہ بے قرار نہ کرتا تو اور کیا کرتا



## ہمد کا شمیری

## یاور وارثی

پڑے تھے خاموش میرے لفظ و بیان سارے  
 یقیں سے پہلے ملے تھے وہم و گمان سارے  
 دھواں دھواں کھیت اور کھلیاں ہو چکے ہیں  
 جلا کے ٹکے ہیں کون اپنے مکان سارے  
 عجب تماشا تھا آج دریا کی دھنوں میں  
 الجھ رہے تھے ہواؤں سے بادبان سارے  
 رہیں گے آخر در پچہ و ہام اداس کب تک  
 کہاں گئے ہیں گلی میں اپنے جوان سارے  
 فتور کیسا ہے میرے سر میں کوئی تو کہتا  
 مرے لئے بند کیوں ہوئے آستان سارے  
 میں حیرتی پہنائیوں میں کیوں گم ہوا نہیں ہے  
 پڑے ہیں کم کیا زمین اور آسمان سارے  
 ہماری نظروں کے زاوئے کیا بدل چکے ہیں  
 دکھائی دیتے ہیں اب جو اوندھے مکان سارے  
 یہ کس نے پامال کر دیا ہے چمن کو، کس نے  
 مٹا کے رکھے ہیں رنگ و بو کے نشان سارے  
 ہوا ہے ہر پا یہ شور کیسا مری زمیں پر  
 جو دیکھنے کو اتر گئے آسمان سارے

دیکھئے تار تار میں بھی ہوں  
 سوچنے بے شمار میں بھی ہوں  
 دشمنوں کے حصار میں رہ کر  
 آج کل بے مہار میں بھی ہوں  
 تیرگی برقرار ہے مجھ میں  
 روشنی کا منار میں بھی ہوں  
 میں بھی مثل تھاسک ہاری میں  
 باعث گیر و دار میں بھی ہوں  
 ہے مکمل یہ سرزمین جس سے  
 ایک ایسا کنار میں بھی ہوں  
 کون قائم ہے اپنے مرکز میں  
 کچھ ہمیں کچھ یسار میں بھی ہوں  
 ساتھ دیتا ہوں جھوٹ کا ہمد  
 شہر میں باوقار میں بھی ہوں

اس دور میں علم و فن مزا ہے  
 ہر نیند دار پر چڑھا ہے  
 اک آگ لگی ہوئی ہے ہر سو  
 گلزار کہیں کھلا ہوا ہے  
 شعلوں میں گلاب کھل رہے ہیں  
 دریا میں الاؤ جل رہا ہے  
 آنکھوں میں کبھی اتر کے دیکھو  
 موج سمندروں میں کیا ہے  
 سبزے نے کئے ستارے روشن  
 خوش بو نے ترا پتہ دیا ہے  
 کہتا ہے ملا ہے میرے گل سے  
 آئینہ بھی خواب دیکھتا ہے  
 پانی پہ تحرک رہی ہیں کریمیں  
 جنگل میں کوئی غزل سرا ہے  
 جب ہم نے قریب ہونا چاہا  
 اک حرف فصیل بن گیا ہے  
 آنکھوں سے ہیں آبشار جاری  
 ہر منظر تھر تھرا رہا ہے  
 بے سمت و نشان سفر ہے یاور  
 محرائے فلک ہے قافلہ ہے



## پی پی سر یو استورند

## شناور اسحاق

کواڑوں میں جواہر تک جذب تھیں وہ دنگلیں سنتے  
جوش بھر جاگتے رہتے تو ہم بھی آہیں سنتے

سروں پر دھول اوڑھتے خواہشیں آوارہ پھرتی ہیں  
گھٹن محسوس کرتے یا گھٹن کی دھڑکنیں سنتے

کھل خامشی، سنسان گلیاں، اونگھتی راتیں  
پریشاں جگنوؤں کی خوشبوؤں سے شملیں سنتے

سلگتی قربتیں، بے ربط سی مانوس سرگوشی  
تو ہم ان حرکتوں کو دیکھتے یا حرکتیں سنتے

اگر خاموشیوں کے دائرے محفل سجالیتے  
تو ہم بھی چھت پہ چڑھ کر جھینگروں کی پائلیں سنتے

فضا میں نیم خوابیدہ صدا میں گشت کرتی ہیں  
کہاں تک ضبط کرتے ہم کہاں تک ہمتیں سنتے

جو طوفان تیز ہو جاتا تو پانی پر سفر کرتے  
سفینے سے سمندر کی پرانی رنجشیں سنتے

مرے سجدوں کی برکت رند پیشانی پہ لکھی ہے  
خدا کی، کھوکھلے لوگوں سے پھر کیوں برکتیں سنتے

آن دیکھے سیار سے آگے جانا ہے  
منی کی رفتار سے آگے جانا ہے  
کھو جاتی ہیں آنکھیں خستہ اینٹوں میں  
اور ہمیں آثار سے آگے جانا ہے  
رنگ اور خوشبو گرد کی گردش ہے صاحب! پھولوں کو بازار سے آگے جانا ہے  
اپنے منہ پر کالک مل کر صدیوں کی  
گریے کو دیوار سے آگے جانا ہے  
کب تیرے اثبات کی برکھا بر سے گی  
دیکھ ہمیں انکار سے آگے جانا ہے!

وصال عابد و معبود کا رنگ اور ہو گا  
خمار کفر میں موجود کا رنگ اور ہو گا  
ہمیں انکار کی توفیق درشتے میں ملی ہے  
ہمارے سامنے نمرود کا رنگ اور ہو گا  
تمہارے خون کی رنگت سے ایسا لگ رہا ہے  
تمہاری سلطنت میں دودھ کا رنگ اور ہو گا  
فضاؤں میں مرے پھولوں کی راکھاڑتی رہے گی  
ترے باغوں میں کیا بارود کا رنگ اور ہو گا  
مرا ہونا حقیقت میں اگر موبہوم ہے تو  
میں کیسے مان لوں نابود کا رنگ اور ہو گا



## خورشید اکبر

سروں پر تاج رکھے تھے قدم پر تخت رکھا تھا  
وہ کیسا وقت تھا مٹھی میں سارا وقت رکھا تھا

وہ تنہا خاکساری تھی، نبھایا عمر بھر اس نے  
مزاج شاہ عالم گیر ورنہ سخت رکھا تھا

بہت سامان تھے گھر میں، بہت سی نعمتیں بھی تھیں  
مسافر نے مگر اپنا سفر بے رخت رکھا تھا

گرے تھے دھیرے دھیرے سارے کنگورے زمانے کے  
حویلی میں تو اب کے لامکاں یک لخت رکھا تھا

میں سب کو چھوڑ کر دنیا ترے رستے پہ آ جاتا  
مگر اس راستے میں بھی دل کم بخت رکھا تھا

ایک خواہش ہے کنارے کی ہوئی جاتی ہے  
اور کشتی ہے کہ دھارے کی ہوئی جاتی ہے  
میں ترے وصل کی تعریف بیاں کرتا ہوں  
داستان ہجر کے مارے کی ہوئی جاتی ہے  
یہ بدن ظرف حرارت کی طرح ہے گویا  
اور یہ روح بھی پارے کی ہوئی جاتی ہے  
برف ٹھکتی ہے نہ ہم لوگ پکھلتے ہیں کہیں  
کیسی تاثیر شرارے کی ہوئی جاتی ہے  
حسرت جاں سر بازار بھی ہے کیسی  
یہ تجارت بھی خسارے کی ہوئی جاتی ہے  
آسمان جس کو حقارت سے ٹکا کرتا ہے  
وہ زمین چاند ستارے کی ہوئی جاتی ہے  
اک صدا کو چہ تاریک سے آتی ہے ابھی  
زندگی راج دلارے کی ہوئی جاتی ہے  
ایک زنجیر قناعت پہ نہیں رو سکتی  
اک ضرورت ہے جو سارے کی ہوئی جاتی ہے  
یہ غزل دیدہ حیراں کی خبر ہے خورشید  
بات ابرو کے اشارے کی ہوئی جاتی ہے

کیا ضروری ہے شبنم گرے پھول پر  
کیسی غم دیدہ تحریر ہے دھول پر  
اس کا جانا نہ آنا بہانہ ہوا  
عمر بھر کون روتا ہے اک پھول پر  
خوب ہر شگفتہ کی تصویر ہے  
ایک خوشبو نہیں اپنے معمول پر  
قصہ درد بے خواب آنکھوں میں تھا  
ایک تہمت لگی ہے شب طول پر  
قتل کر کے بھی وہ سرخ رو ہو گیا  
کیا سفیدی پھری خونِ مقبول پر  
میں شامہ جنوں کے جریدے کا ہوں  
خاک ہر سمت اڑتی ہے مشمول پر  
کیا جہاز نصیبیاں کو معلوم ہے  
اک پرندہ اکیلا ہے مستول پر  
کھو گیا ذائقہ دیکھتے دیکھتے  
انگلیاں اٹھ گئیں حسنِ مقبول پر  
معجزہ ہے یہ خورشید اس دور میں  
ایک معصوم زندہ ہے ترشول پر



## ایم قمرالدین

(محترم اختر انصاری کی نذر)

دیکھئے آپ سانحہ میرا  
 ہو گیا ان سے رابطہ میرا  
 پہلے ہی دن سے ہے تعاقب میں  
 موت چکھنے کو ذائقہ میرا  
 چھین لے مجھ سے میرے پانچ حواس  
 چھین مت ایک حافظہ میرا  
 کاش دونوں کا فائدہ ہوتا  
 تیرا نقصان فائدہ میرا  
 اصل میں تو ہوا ہے میرا قتل  
 ہے خبر میں جو حادثہ میرا  
 آج آئینہ دیکھنے کے بعد  
 مجھ پہ ہے صرف شائبہ میرا  
 پورے صغٹے پہ ہی مسلط ہے  
 دیکھئے آپ حاشیہ میرا  
 ابتدا میری میرے بس میں نہ تھی  
 ہو گا ویسے ہی خاتمہ میرا

(برادر م شجاع خاوری کی نذر)

جو پڑھ سکو گے کبھی تم کوئی خراب کتاب  
 سمجھ سکو گے کہ ہوتی ہے کیا عذاب کتاب  
 کل اک شرابی نے مجھ پر یہ طنز فرمایا  
 کہ ہو گئی مرے واسطے شراب کتاب  
 وہ آسمان، یہ زمیں، یعنی ساری فطرت ہی  
 پڑھو کہ سامنے ہے ایک بے نصاب کتاب  
 یقین کر ترے چہرے کے بعد اپنے لئے  
 چراغ شام میں ہے، صبح میں گلاب کتاب  
 گمان ہے کہ نہیں ہو گا خرد برد بھی کم  
 بہت دنوں سے نہیں ہے کوئی حساب کتاب  
 جو بے نقاب کبھی کر گئی حقیقت کو  
 تو اس پہ ڈال گئی ہے کبھی نقاب کتاب  
 لکھی ہوئی ہے اگر بے لکھی ہوئی بھی ہے  
 وہ دو دلوں کی محبت کی اک چناب کتاب  
 سوال ایک تھا، ہے کون بہترین رفیق  
 جواب گونج اٹھا خود بخود، کتاب کتاب

(برادر م غلام مرتضیٰ راہی کی نذر)

ترا کرم وہ زیادہ کب تک  
 مرا یہ دل بھی کشادہ کب تک  
 مجھے اشارہ ہی جب ہے کافی  
 تو بات کہہ کر افادہ کب تک  
 یہ روز حرام مجھ سے بولے  
 ترے بدن پر لبادہ کب تک  
 اٹھاؤ پہلا قدم تو جانیں  
 یوں ہی سفر کا ارادہ کب تک  
 یہ صرف شطرنج میں ہے درندہ،  
 ہوشہ کے آگے پیادہ کب تک  
 بغیر اس کے بھی ہے کبھی کچھ  
 ہر ایک شے میں افادہ کب تک  
 فلک پہ لہرائیں گے اسے ہم  
 علم زمیں پر نہادہ کب تک  
 اثر تو ماحول کا بھی ہو گا  
 کوئی رہے بس بڑا دہ کب تک



## شاہد ماہلی

## پروین شیر

آگ بجست فضاؤں میں لگائی جائے  
کوئی ہنگامہ سہی رات جگائی جائے  
رایگاں وقت گیا کاٹ کے تنہا تنہا  
آؤ مل جل کے کوئی بات بنائی جائے  
رنگ بے رنگ ہوا، ڈوب گئیں آوازیں  
ریت ہی ریت ہے اب لاش اٹھائی جائے  
آئینہ ٹوٹ کے ٹکڑا ہے نگار شب کا  
کس طرح صبح سے یہ بات چھپائی جائے  
صاف آتی ہے کھرتے ہوئے لمحوں کی صدا  
اب نہ آئے گا کوئی بزم اٹھائی جائے  
ٹاؤ کاغذ کی گئی ڈوب، گھر وندے کھمرے  
کھیل سب ختم ہوا، خاک اڑائی جائے

ہوئے پیرا میں صدا آئے  
کھڑکیاں کھول دو ہوا آئے  
منزلیں اپنے نام ہوں منسوب  
اپنی جانب بھی راست آئے  
چلتے بچتے چراغ سا دل میں  
آرزوؤں کا سلسلہ آئے  
خامشی لفظ لفظ پھیلی تھی  
بے زبانی میں کچھ سنا آئے  
رنگ بے رنگ منظرِ رواں سے پرے  
ایک بے نام سی صدا آئے  
ڈوب کر ان اداس آنکھوں میں  
اک جہان طرب لٹا آئے  
دل میں رہ رو کے اک خلش اٹھے  
بے سبب اک خیال سا آئے

سکوں ملا کر رہا اب نہ کوئی خوف خزاں  
بھری بہار میں پھیلے ہیں کیٹکٹس کے جہاں

چھپا کے اپنے ہنر دہر سے ہنر والو  
ملو ہجوم سے گر چاہتے ہو اپنی اماں

چلا تھا قافلہ جو جستجوئے منزل میں  
نہیں رہا سر جاوہ اب اس کا کوئی نشان

کریں نہ راگیاں اب چارہ گر کھلونوں کو  
کہاں ہے دل کے بھٹنے کا اب کوئی امکاں



## پروین شیر

## روشن لال روشن

زمین پیروں تلے ہو یہ اب گماں بھی نہیں  
جو سر اٹھایا تو دیکھا کہ آسمان بھی نہیں  
جلا کے خاک نہ کر ڈالے روزگار کی دھوپ  
کہ اب تو سر پہ ترے غم کا سا بیاں بھی نہیں  
میں کھے رہی ہوں اسی خواب کے سفینے کو  
شکستگی ہے کچھ ایسی کہ بادباں بھی نہیں  
خزاں تو آئی چکی راس اس کا غم کیوں ہو  
یہ فکر ہے کہ مجھے فکر گلستاں بھی نہیں  
سفر کے طول سے اب تھک چکے مسافر سب  
پناہ لینے کو پل بھر کوئی مکاں بھی نہیں  
پرندے لوٹ کے ڈھونڈیں کہاں نشیمن کو  
سراغ دے سکے ایسا کوئی دھواں بھی نہیں  
وہاں تلاش ہے خورشید کی زمانے کو  
جہاں گھروں میں کسی شمع کا گماں بھی نہیں

زندگی کی شراب پانی ہے  
اور وہ بھی شراب پانی ہے  
نفرتوں کا بدل محبت ہے  
آگ کا اک جواب پانی ہے  
جانے والی صدی، صدا برب  
آنے والا عذاب پانی ہے  
یہ سمندر سمجھ نہیں سکتا  
ایک پیاسے کا خواب پانی ہے  
موت کی آرزو ہے ریت ہی ریت  
زیست کا انتخاب پانی ہے  
آنکھوں آنکھوں پہ بھید ہے روشن  
غیرت صد نقاب پانی ہے

عطائے وسعت فکر و نظر کثافت شب  
اڈتوں میں نمایاں ہوئی لطافت شب  
سفر صبح کا فائدہ گزار یوں پہ مدار  
تمام خواب شمر لقمہ ضیافت شب  
نظر نظر ہیں عجب وسوسوں کی زنجیریں  
دم سحر بھی نہ ٹوٹا حصار آفت شب  
عجب طلسم نظر کے اسیر دیدہ و دل  
قدم قدم ہے چراغاں مگر اضافت شب  
نظر نظر کی کرامت قدم قدم منزل  
سفر سفر کی وضاحت وہی مسافت شب

مری نگاہ بس پردہ قیامت شب  
کرن کران ہے یہ خورشید بھی کرامت شب  
فضا پہ چاند تھا روشن نہ اک ستارہ تھا  
نظر نواز تھی نم ناکی ندامت شب



## محمد عابد علی عابد

## درد چا پدا نوی

پتھر سے یا فولاد سے ڈرنے کا نہیں میں  
اب صورت آئینہ بکھرنے کا نہیں میں  
جو ذات کا میری ہے خلا چیز دگر ہے  
جو بھر بھی گئے دھم تو بھرنے کا نہیں میں  
مت دیکھ مجھے غور سے تا دیر مرے یار  
جو چڑھ گیا نظروں میں اترنے کا نہیں میں  
معبد کے مقابل شغل جام کیا ترک  
اب اس سے زیادہ تو سدھرنے کا نہیں میں  
تو جتنا ستم چاہے کرے تجھ کو ہے معلوم  
انرام ستم سر ترے دھرنے کا نہیں میں  
دیدار ترا میرے لئے رادب جاں ہے  
بہدیکھے تجھے جاں سے گزرنے کا نہیں میں  
اب جرم محبت کی ملے کوئی بھی پاداش  
تفتیش کے دوران مکر نے کا نہیں میں

پی رہا ہوں آنکھ سے سے تیری چمکائی ہوئی  
جرات رندانہ میری وجہ رسوائی ہوئی  
اس کے کوسے میں نہ جب میری پذیرائی ہوئی  
لوٹ کر میں گھر کو آیا قید تنہائی ہوئی  
کا جل اس کی آنکھ کا پھیلا ہوا تھا صدم  
تھی مرے احباب کی افواہ پھیلائی ہوئی  
مشتعل تھا بس انہی اشیاء پر سرمایہ مرا  
چند نامے ایک فوٹو ساتھ کھینچوائی ہوئی  
تھے وہاں رقصاں بگولے دائرے کی شکل میں  
دشت میں دشت کا سماں آبلہ پائی ہوئی  
آج بھی کار جنوں میں محو ہے دست جنوں  
فصل گل حالاں کہ کب کی جا بچی آئی ہوئی

تمام رات دامن طلب پیارتے رہے  
ہم اپنی روتا میں ترا بدن اتارتے رہے  
نہ چاہتے ہوئے بھی دشت چھوڑنا پڑا مجھے  
ہوا میں روکتی رہیں شجر پکارتے رہے  
بلند و پست دائرے تھے قابل تراش بھی  
ہم انگلیوں کے لمس سے انہیں نکھارتے رہے  
کہ مجرمان وصل پر عوام مہربان تھے  
کہ پتھروں سے مارنا تھا پھول مارتے رہے  
ترے بغیر تھی کہاں جہان میں شگفتگی  
گزر نہیں رہے تھے دن مگر گزارتے رہے  
لہو کے بعد رنگ اختتام تک پہنچ گیا  
عبث یہ کائنات سر پھرے سنوارتے رہے  
جناب درد خوب تھا قمارخانہ وفا  
کہ جن کو جیتنا تھا مستقل وہ ہارتے رہے



## درد چا پدا نوی

## ستار صدیقی

آپ اپنی بناوٹ میں پر اسرار بدن تھا  
 مرنے سے زیادہ وہ چمک دار بدن تھا  
 اک بوسہ لب سے کبھی آگے نہ گیا میں  
 ورنہ تیرا پوشاک، طرح دار بدن تھا  
 نظروں کے تصادم سے لرزتا تھا سراپا  
 کل رات تصرف میں وہ خود کار بدن تھا  
 تھیں زمزمہ پیرا، گھنے جنگل کی ہوا میں  
 خوش بوئے نباتات سے سرشار بدن تھا  
 ہونا تھا کسی اور کو لیکن تھا کوئی اور  
 پھولوں سے بھی تیج پہ بے زار بدن تھا  
 تقسیم کیا عشق و ہوس نے مجھے یکساں  
 اس پار مری روح تھی اس پار بدن تھا  
 جذبات کی ترسیل نہ ہونے کے سبب درد  
 بھر پور جوانی میں بھی بے کار بدن تھا

ذہن میں گلستان سا کچھ ہے  
 دھوپ میں سائبان سا کچھ ہے  
 ہم وہاں سے گزر رہے ہیں جہاں  
 اک طرف آسمان سا کچھ ہے  
 آج دل میں خیال بھی اس کا  
 موتیوں کی دکان سا کچھ ہے  
 وار اس کا نظر نہیں آتا  
 ظلم بھی مہربان سا کچھ ہے  
 بڑھ گئے ہیں کچھ اور اندیشے  
 آج گھر پر نشان سا کچھ ہے  
 چیخ گھیاں ہو گئیں خاموش  
 شہر میں پھر اذان سا کچھ ہے  
 ہاتھ سب کے دعا کو اٹھے ہیں  
 وقت نامہربان سا کچھ ہے  
 منتقل کب زمین پر ہو گا  
 ذہن میں اک مکان سا کچھ ہے

چبھتی ہے دل میں پھانس افیت کا کیا کریں  
 سب کی سنیں تو اپنی طبیعت کا کیا کریں  
 مصروفیت کے دور میں فرصت کی چاہ تھی  
 فرصت ملی تو فکر ہے فرصت کا کیا کریں  
 اک بات ہو گئی تھی کوئی اس کے میرے سچ  
 جاتی نہیں ہے دل سے، کدورت کا کیا کریں  
 دشمن نے ہار مان لی ہم سے لڑے بغیر  
 اب یہ خلش ہے، اپنی شجاعت کا کیا کریں  
 وہ دوست آگے ہم سے کچھ ایسے پٹ گیا  
 سامان اب یہ شکوہ شکایت کا کیا کریں  
 سوچیں بھی کیا کیا پر تھیں بھی کس کو کسے نہیں  
 لے دے کے ایک چشم بصیرت کا کیا کریں  
 ہوتی نہیں ہیں کم کسی قیمت ضرورتیں  
 اس شہر میں عصائے قناعت کا کیا کریں  
 بھاتا نہیں ہے وعظ نہ یہ بزم شاعری  
 ایسے میں اپنی حس سماعت کا کیا کریں  
 کب تک یہاں عوام یوں ہی کھیلے جائیں گے  
 ہاتھی ہے بے مہار قیادت کا کیا کریں



## شاہد پٹھان

## رؤف خلش

کوئی اس میں کب آنے جانے کا ہے  
مرا گھر پرانے زمانے کا ہے  
روایت نہ جدت نبھانے کا ہے  
ہمارا سخن اس زمانے کا ہے  
کسی کو ستانے کا ہے انکو شوق  
ارادہ کسی کو مٹانے کا ہے  
مراسم بنانا ہے آسمان، مگر  
بڑا کام انکو نبھانے کا ہے  
ہمیں فکر بستی بسانے کا اور  
انہیں شوق بستی جانے کا ہے  
کسی بھی گھر میں ہمارے لئے  
بڑا مسئلہ جی لگانے کا ہے  
محبت میں تیری ہمیں جان جان  
جنوں پھر لبو میں نبھانے کا ہے  
اگر تم ہو 'سید' تو صاحب سنو  
یہ شاہد کبھی اعلیٰ گھرانے کا ہے  
غزل کے سوا اب نہ شاہد کہیں  
ہمیں شوق جو ہر دکھانے کا ہے

سنا ہے عرصہ آفاق میں محشر بپا ہوگا  
کبھی کے کارناموں کا اسی دن فیصلہ ہوگا  
زمین والوں کو ترپایا ہے اتنی دور رہ کر بھی  
سوا نیزے پہ آجائے اگر سورج تو کیا ہوگا  
جلد سکتی نہیں ہر گز انہیں آتش جہنم کی  
دلوں میں نقش جن کے "یا محمد مصطفیٰ" ہوگا  
نگاہ ساقی کوثر ادھر ہوگی کرم گستر  
یہی بڑے خار و شب زندگی گلشن نما ہوگا  
ابھی ہے کشتی عمر رواں گرداب میں تو کیا  
اس گرداب سے پیدا کسی دن راستہ ہوگا  
مری گفتار سے پتھلیں گے سارے سنگ دل کافر  
کوئی ہدم کوئی دلبر تو کوئی سمجھتا ہوگا  
اجاگر ہوں گے اپنی شخصیت کے زاویے سارے  
حقیقت آشنا جس دم مقابل آئینہ ہوگا  
مری کاوش کہاں شاہد خلست کفر پر قادر  
جلے گا شمع وحد کی اگر لطف خدا ہوگا

نہ پوچھوان دنوں کیا ہو رہا ہے  
وہ پھر یادوں میں تازہ ہو رہا ہے

یہ بے پہچان چہروں کی ہے مگری  
شنا سائی کا دعویٰ ہو رہا ہے

تجھے محسوس کرنے سوچنے میں  
ہر اک لمحہ اچھوتا ہو رہا ہے

تجھے جن کے نام لوح دل پہ کندہ  
کہاں اب ان کا چہرہ چاہو رہا ہے

کوئی ڈوبے ہے کوئی پار اترے  
سمندر بچ رستہ ہو رہا ہے

بچی ہے آخری صورت دعا کی  
دوا سے زخم گہرا ہو رہا ہے

مزارت یار جیسا ہے یہ موسم  
کہ سایہ دھوپ جیسا ہو رہا ہے

سکوت شام ستاروں کو سننا  
خلش یہ شور کیسا ہو رہا ہے



## ارشد کمال

اک لفظ آگیا تھا جو میری زبان پر  
چھایا رہا نہ جانے وہ کس کس کے دھیان پر  
مجھ کو تلاش کرتے ہو اوروں کے درمیاں  
حیران ہو رہا ہوں تمہارے ٹکمان پر  
محفل میں دوستوں کی، وہی نغمہ بن گیا  
شب خون کا جو شور تھا میرے مکان پر  
شاید مری تلاش میں اُتری ہے چرخ سے  
جو دھوپ پڑ رہی ہے مرے سائبان پر  
بے شک زمیں ہنوز ہے اپنے مدار میں  
لیکن دماغ اس کا تو ہے آسمان پر  
میری خوشیوں میں تنگم کی بازگشت  
کیا ہرج ہے جو قفل لگا ہے زبان پر  
احساس اُس کا، جامہ اظہار مانگے ہے  
افتاد آپڑی ہے یہ ارشد کی جان پر

مجھے وہ کھیل تماشا دکھائی دیتا ہے  
کہیں بھی کوئی جو ہنسا دکھائی دیتا ہے  
ہر ایک شعورِ ظلمت کو، ڈھلتے سورج کی  
کرن کرن میں سویرا دکھائی دیتا ہے  
بجز ہمارے مداد کوئی نہیں اس کا  
غریب دشت جو تنہا دکھائی دیتا ہے  
'وہ آ رہا ہے کہ اُس کا خیال آیا تھا'  
ہر ایک سمت اُجالا دکھائی دیتا ہے  
یہ مانا و حند میں لپٹی ہے زندگی، لیکن  
قدم بڑھاؤ تو رستہ دکھائی دیتا ہے  
سُکھنا دشت ہے وہ اپنی اصل میں، لیکن  
ہماری پیاس کو دریا دکھائی دیتا ہے  
امیر شہر کے دامن کو کیا ہوا ارشد  
کہ سامنے سے دریدہ دکھائی دیتا ہے

شبِ ظلمت اترے صدمے یہ کیسا انقلاب آیا  
دیا جل کر تاثر دے، زمیں پر آفتاب آیا  
ردائے بے حسی ہے پیر بن میرا، مگر کل شب  
تری محفل سے اسے ہدم! میں ہو کر آب آیا  
مزاجِ یار یوں برہم، نہ گویائی نہ لحنوائی  
لگے ایسا کہ جیتے جی مرا رویہ حساب آیا  
مری آنکھوں نے کیا دیکھا، زباں کہتی تو کیا کہتی  
شکستِ ذات سے بڑھ کر بھی کیا کوئی عذاب آیا!  
بیاباں میں جو دیکھی میں نے اک اجڑی ہوئی کُنیا  
نہ جانے یاد کیوں اپنا دل خانہ خراب آیا  
حقیقت جان لیوا ہے، فسانہ میں نہیں کہتا  
انہیں شکوہ کہ ارشد کا نہیں کوئی جواب آیا



## فاطمہ تاج

## شاہین عباس

منتظر ہم اس کے جب تک چوپ میں بیٹھ رہے  
سائے سب دیوار و در کے خود بخود گھٹتے رہے  
ایک قطرے کے سوا کچھ بھی نہیں تھے ہم کبھی  
زندگانی! تیری پلکوں پر مگر ٹھہرے رہے  
کون سی منزل کا رستہ کون بتلاتا ہمیں  
مدتوں حالات کے قدموں سے ہم لپٹے رہے  
آ رہا تھا رفتہ رفتہ ہم کو جینے کا شعور  
حادثوں کے ناگ آ کر ہر گھڑی ڈستے رہے  
جانے کیا کہہ کر گئی تھی چپکے سے ٹھنڈی ہوا  
ہنر پختہ ہیز کی شاخوں سے خود گرتے رہے  
روشنی یہی روشنی تھی جشن ساکشن میں تھا  
آہ وہ رقص شرر جب آشیاں چلتے رہے  
ایک ہی کنکر گرا تھا ٹھہرے پانی میں مگر  
ذات کے دریا میں کتنے دائرے بنتے رہے  
اب ہوا ہے دل کی مضبوطی کا اندازہ ہمیں  
مدتوں ہم ریشمی رشتوں ہی میں الجھے رہے  
راحت دل سے ہے باقی زندگانی کا سکون  
آ رہا ہے اب سمجھ میں پھول کیوں چھپتے رہے  
لوگ ڈرتے ہیں اشیہوں اور فرازوں سے ابھی  
ہم تو ایسے راستوں پر روز و شب چلتے رہے  
تاج میں نے کب کیا تھا دعویٰ حسن و جمال  
سامنا کرنے سے پھر بھی آئینے ڈرتے رہے

میاں، عشق میں التجا اپنی اپنی  
سکوت اپنا اپنا، صدا اپنی اپنی  
چراغوا کیو تو، بدل لیں کسی شب  
ہم اک دوسرے سے، جگہ اپنی اپنی  
جو خواب اپنے اپنے نہیں دیکھتے تھے  
اب آنکھیں تو دیکھیں ذرا اپنی اپنی  
سو ہم ایک دوسرے میں گم ہو گئے ہیں  
ہمیں کائناتی تھی سزا اپنی اپنی  
بھروسہ نہ کیجئے گا اب داستاں ر  
فنا اپنی اپنی، بقا اپنی اپنی  
ہمیں نے اکیلا کیا ہے زمیں کو  
اڑاتے ہوئے خاک پا اپنی اپنی  
بہت شوق تھا نا، سفر ابتدا ہو  
سو اب دیکھئے انجا اپنی اپنی  
یہ تاریخ والے یہ تاخیر والے  
ادا کر رہے ہیں قضا اپنی اپنی

عشق ہی عشق مجھ کو مار گیا  
دل، مری زندگی گزار گیا  
کوئی چپ تھا سرے لیے بھی کہیں  
میں صداؤں کے آ رہا گیا  
حیرت گم سے، حالت گم تک  
گریہ کرنے میں بار بار گیا  
آج کے دن کی رخصتی سے لگا  
جیسے میرا شریک کار گیا  
میں تو اس قافلے کا تھا ہی نہیں  
جو زمیں پر مجھے اتار گیا  
تم بڑھا تو گئے دوکان خواب  
جانے کس کس کا روزگار گیا  
میں اسے دل بنا کے انھوں کا  
گر، یہ پتھر مجھے سہار گیا  
تیرے ہونے کے انتظار میں ہوں  
اپنے ہونے کا انتظار گیا  
ایک بیک ہنس پڑا ہوں میں خود پر  
لیجئے، میرا اعتبار گیا!  
خاک نے خاک ہی کی حسرت کی  
خواب کو خواب ہی گزار گیا  
اب میں دیوار کے حصار میں ہوں  
تیری تصویر کا حصار گیا



## شاہد شیدائی

## وسیم ملک

(نذر محمد علوی)

نکلا دے پہ میرے وہ آجائے گا  
تو اس میں بھلا اس کا کیا جائے گا

وہ رکھتا ہے یادوں کی پونجی بہت  
کوئی اور سپنا دکھا جائے گا

ذرا لب تو کھولے وہ غنچہ دہن  
فصاحت کے دریا بہا جائے گا

نمائش کریں گے نہ دھموں کی ہم  
خزانہ چھپا کر رکھا جائے گا

عداوت کی دلی بہت دور ہے  
کہاں ہم سے اتنا چلا جائے گا

بہت ہو چکیں منجھیں اب وسیم  
کوئی خط نہ اس کو نکھاجائے گا

’مرز کے دیکھا بھی نہیں جاؤ گروں کے شہر میں  
اور پتھر ہو گیا ہوں پتھروں کے شہر میں  
لحہ لہہ چن رہا ہوں میں شعاعیں ذات کی  
ریزہ ریزہ جسم ہوں شیشہ گروں کے شہر میں  
جو فصیلوں پر ہے لکھا اُس کا مطلب بھی سمجھ!  
پیش منظر اور ہے پس منظر دوں کے شہر میں  
رنگ و کجبت کے یہ پیکر اور ’مرز کے یہ بُت  
میں سر بازار ہوں یا آرزو کے شہر میں!  
چھین لیتے ہیں زور جاں کچھ عوض دیتے نہیں  
کبھر گیا ہوں آج کن سودا گروں کے شہر میں!  
اک درستی پر بھی میرے نام کی سختی نہیں  
میں ہوں اپنے شہر میں یا بے گھروں کے شہر میں!  
گاؤں سے آیا ہوں شاہد مشکلوں کا حل کوئی!  
کاٹتا رہتا ہوں چکر دفتروں کے شہر میں

بدن شب سے لپٹ جاؤں گا  
میں کہ سایہ ہوں، سمٹ جاؤں گا  
کوئی آسیب نہیں ہوں جو رہوں  
ایک انساں ہوں پلٹ جاؤں گا  
غم نہ کر پیاس کی ماری دھرتی!  
جسم کا جام اُلٹ جاؤں گا  
کشت ہستی میں ہوں استادہ ابھی  
پک گئی فصل تو کٹ جاؤں گا  
اب گیا میں تو نکا بر تقدیر!  
تیرا پانسہ بھی پلٹ جاؤں گا  
پک رہا ہے مرے اندر لاوا  
ایسے لگتا ہے کہ پھٹ جاؤں گا  
میں نہ زر ہوں نہ زمیں ہوں شاہد  
پھر بھی خدشہ ہے کہ بٹ جاؤں گا



## حیدر قریشی

## جمیل ظہیر

اس دربار میں لازم تھا اپنے سر کو خم کرتے  
ورنہ کم از کم اپنی آواز ہی مدھم کرتے

اس کی اتنا تسکین نہیں پاتی خالی لفظوں سے  
شاید کچھ ہو جاتا اثر، تم گریہ پیہم کرتے

سیکھ لیا ہے آخر ہم نے عشق میں خوش خوش رہنا  
درد کو اپنی دوا بناتے، زخم کو مرہم کرتے

کام ہمارے جیسے کے سب کر گیا قیس دوانہ  
کون سا ایسا کام تھا باقی جس کو اب ہم کرتے

ہر جانے والے کو دیکھ کے رکھ لیا دل پر پتھر  
کس کس کو رو دتے آخر، کس کس کا ماتم کرتے

دل تو ہمارا جیسے پتھر سے بھی سخت ہوا تھا  
پتھر پانی ہو گیا، سوکھی آنکھوں کو نم کرتے

بن جاتا تریاق اسی کا زہر اگر تم حیدر  
کوئی آیت پیار کی پڑھتے اور اس پر دم کرتے

اک خواب کہ جو آنکھ بھگونے کے لئے ہے  
اک یاد کہ سینے میں چھونے کے لئے ہے

اک غم کہ سب زخم بھلا ڈالے ہیں جس نے  
اک غم کہ جو، تا عمر بلونے کے لئے ہے

اک روح کہ سوتا ہے مگر میل بھری بھی  
اک آگ اسی میل کو دھونے کے لئے ہے

آنکھوں میں ابھی دھول سی لمحوں کی جمی ہے  
دل میں کوئی سیلاب سارونے کے لئے ہے

دل کو تو بہت پہلے سے دھڑکا سا لگا تھا  
پانا ترا شاید تجھے کھونے کے لئے ہے

کشتی کا یہ ہچکولہ، یہ سلاج کا چکر  
کشتی کو نہیں، مجھ کو ڈبونے کے لئے ہے

نقدیر سے لڑ سکتا ہے کوئی کہاں حیدر  
وہ حادثہ ہونا ہے جو ہونے کے لئے ہے

اندھیری رات کو اس زبیت کی کچھ کر دکھانے دو  
ستاروں کی طرح ہر حادثے کو جگمگانے دو  
تعجب خیز تو کچھ کم نہیں ہوگا توقف بھی  
سلسل گردشِ شام و سحر کا ٹوٹ جانے دو  
بہشت و دہر کے دکھلا چکے اس کو بہت منظر  
اب اپنی ذات میں انساں کو بیچ دتا دکھانے دو  
تفاد اک جزو ہے، نگشن کے نظم و ضبط کا آخر  
نمودے سبزہ کو تو، آتش گل کی بڑھانے دو  
ملازم واقعوں کا طے کرے گا، مرتبہ ان کا  
بھلائے جانے والے واقعوں کو یاد آنے دو  
کسی کا آسرا خود ساختہ ہوتا ہے اور اس کو  
تحفظ کی ضرورت ہے نہ اس کو ٹوٹ جانے دو  
ابھی دھوائے رسم و رادار دیرینہ نہ کرنا تم  
کہ ٹھکرائے ہوئے جذبوں میں میرے دم خم آنے دو  
کسی کا دوست کوئی لاکھ چاہے بن نہیں سکتا  
ضروری ہے کہ اس میں مصلحت کا رنگ آنے دو  
یہی طرزِ عمل گل چیں کو شامد دل شکن ہو گا  
کلی کو پھول بن کر فرض کو اپنے نبھانے دو



## جمیل ظہیر

## ہر بنس سنگھ تصور

کہیں رکے گا نہ یہ قافلہ زمانے کا  
ہمیں کو توڑتا ہے واسطہ زمانے کا  
ہنوز گردشِ قیام نامکمل ہے  
کہ منکشف نہ ہوا مدعا زمانے کا  
مجھے کیا متنبہ حوالے سے دل کے  
کوئی ذریعہ نہ تھا دوسرا زمانے کا  
نوازشوں کے طریقے عجیب ہوتے ہیں  
قصودوار بنا رہنا زمانے کا  
کسی کا حاصلِ عکس خیال ہے ورنہ  
دلیلِ زیست نہیں آئینہ زمانے کا  
محبتوں کی کمی کے لحاظ سے اے دوست  
کچھ اور بڑھتا گیا فاصلہ زمانے کا  
حقیقتیں بھی بدلتی ہیں ساعتوں کے ساتھ  
سفر ہے مرحلہ در مرحلہ زمانے کا  
مرا حریف نہیں کوئی دوسرا تو جمیل  
وہ جو ہے میرا، وہی نقشِ پا زمانے کا

دیکھنا بار بار چاروں اور  
انتظار انتظار چاروں اور

چند گلوں میں کچھ ہی پھول ملے  
جھاڑیاں خاردار چاروں اور

وہی اکسیر گر ہیں ہر جانب  
اور وہی خاکسار چاروں اور

سُن لو امن و امان کے قصے کو  
دیکھ لو انتشار چاروں اور

اک حقیقت ہے اور حقیقت کے  
جس تصور ہزار چاروں اور

زیست کے سخت راستے تھے کبھی  
ہم بھی تلواریں پر چلے تھے کبھی

وہ ہو منظر کہ پیش منظر ہو  
دونوں آنکھوں کے سامنے تھے کبھی

ایک مصرع بھی اب نہیں ہوتا  
شعر در شعر سلسلے تھے کبھی

وہ بھی دیوانے ہو گئے آخر  
دل کی وحشت سے جوڑے تھے کبھی

اب تصور کہاں ہیں آگ مثال  
خاک سے کیسے کیا اٹھے تھے کبھی



## شیدارومانی

## ملک زادہ جاوید

میں نے جو اپنے ہاتھ میں پتھر اٹھالیا  
لوگوں نے سارا شہر ہی سر پر اٹھالیا  
ویسے بھی آپ کے لئے حاضر تھی میری جان  
تکلیف کی جو آپ نے منجر اٹھالیا  
خوش ہو کی طرح بانٹ دیں اپنی سرتیں  
غیروں کے غم کو اپنا سمجھ کر اٹھالیا  
زخمِ فریب سنگِ ملامت، ادھر سے خواب  
جو کچھ ملا سمجھ کے مقدور اٹھالیا  
کیوں مجھ غریب شہر کی کنیا نہیں جلی  
کیوں ہاتھ ظلم سے اسے ستم گراٹھالیا

نکل جا شہر سے جنگل کی جانب  
نہ مڑ کر دیکھ پھر دلدل کی جانب  
یہاں سب سر جھکائے پھر رہے ہیں  
کوئی جاتا نہیں قتل کی جانب  
کسی اہل خرد کا سر نہ پھونے  
نہ پتھر پھینک یوں پاگل کی جانب  
ہوا احساس اپنی تشنگی کا  
ٹکا ہیں جب انھیں بادل کی جانب  
کوئی سمجھوتہ مت کر تیرگی سے  
چلے آندھی اگر مشعل کی جانب  
کئی صدیوں سے شیدا تک رہے ہیں  
ہم اپنے آنے والے کل کی جانب

محبوبوں کے کھنڈر میں ہم بھی  
چنے ہیں دیوار و در میں ہم بھی  
سنگ رہے ہیں الاؤ جیسے  
تمہاری آنکھوں کے گھر میں ہم بھی  
ہماری غزلیں ہیں دھوپ جیسی  
کہ منفرد ہیں ہنر میں ہم بھی  
ذرا یہ موسم بدل تو جائے  
کھلیں گے اک دن شجر میں ہم بھی  
ادب میں تم ہی نہیں اکیلے  
سبھی کی ہوں گے نظر میں ہم بھی  
اتر رہے ہیں بلندیوں سے  
مشاعروں کے اثر میں ہم بھی  
روایتوں کے مکاں میں گم وہ  
جدید اینٹوں کے گھر میں ہم بھی



## ملک زادہ جاوید

## سہیل اختر

شجر کے پتے اکثر بولتے ہیں  
ہوا چلنے پہ کھل کر بولتے ہیں  
اٹھاؤ کیمرہ تصویر کھینچو  
لہو آمیز منظر بولتے ہیں  
سنجمل کر گفتگو کرنا بزرگو  
کہ اب بچے پلٹ کر بولتے ہیں  
ذرا سا نام اور تشہیر پا کر  
ہم اپنے قد سے بڑھ کر بولتے ہیں  
کھنڈر میں بیٹھ کر اک بار دیکھو  
گئے وقتوں کے پتھر بولتے ہیں  
وہ گھر میں بول دیں تو رہ نہ پائیں  
جو ہم سب گھر کے باہر بولتے ہیں  
چھپا کے رکھنا ہے جاوید مشکل  
ترے اندر کے جو ہر بولتے ہیں

شہر حسرت کو کیا تم نے جو آباد بہت  
ہم بھی امید کے ہاتھوں ہوئے برباد بہت  
اس جہاں میں کبھی ملتا نہیں سب کو سب کچھ  
اک خوشی ہی نہیں ہم ویسے تو ہیں شاد بہت  
صرف ممنوع تھناؤں کی وادی ہی تو ہے  
یوں کہیں جانے کو ہم لوگ ہیں آزاد بہت  
لگ گیا زنگ ہی حالات کا ہم کیا کرتے  
ورنہ تھا اپنے عزائم میں بھی فولاد بہت  
کرب معنی کی تہوں میں بھی اترتا کوئی  
سطح الفاظ پہ ہم کو تو ملی داد بہت  
کئے مہار حقائق نے اصولوں کے محل  
یوں بھی کم زور تھی وہ خوابوں کی بنیاد بہت  
فن ہے وہ بحر کہ جس کا نہ کوئی اور نہ چہور  
اس پہ بھی تنگ ہے پیاناہ نقاد بہت  
ہے غلط راہ کوئی ہوتی ہے دل سے دل کو  
ورنہ کرنے کو کیا ہم نے اسے یاد بہت  
دوستی پیار خلوص اور وفاداری سہیل  
خوش گمانی نے کئے لفظ بھی ایجاد بہت

نہیں ہے روح میں باقی اب اضطراب یہاں  
لہو میں ڈوب گئے کتنے آفتاب یہاں  
بنا دیا ہے زمانے نے کیلش ہم کو  
کوئی طلب نہ کرے لہجہ گلاب یہاں  
جسارتوں پہ ملے ہیں یہیں تو انعامات  
اترے رہتے ہیں ہم پر ہی کیوں عذاب یہاں  
جو پڑھ سکو تو پڑھو تھریوں کی تحریریں  
جوانیوں میں ہوا ختم کیوں شباب یہاں  
یہ ذوق و شوق کے اب امتحاں مزید ہوئے  
تھا حوصلے کا کنٹین پہلے ہی نصاب یہاں  
یہ ہم اکیلے ہی تعبیر ڈھونڈنے نکلے  
ہماری طرح تو دیکھے سبھی نے خواب یہاں  
بقدر ظرف خوشی ہی نہیں ہے غم بھی ہے  
کسی کو کچھ نہیں ملتا ہے بے حساب یہاں  
زمانہ ہو گا ترا پر یہ تو بھی جانتا ہے  
صحیح معنوں میں ہے کون کامیاب یہاں  
سہیل بند بھی اب کیجئے نمائش زخم  
پڑے ہیں آپ سے بڑھ کر کئی جناب یہاں



## شفیق ندوی

## عقیل شاداب

لوں پہ پیاس ہے، صحرا، سراب آنکھوں میں  
بتائے کیا کوئی، کتنے ہیں خواب آنکھوں میں  
کہیں بھی جائیے زنداں ہو، یادہ سے خانہ  
ہر اک سوال کا، پنہاں جواب آنکھوں میں  
ابھی یہ رات ہے، آئے گی صبح بھی کوئی  
بچائے رکھنا! سراجی، شراب آنکھوں میں  
یہ اک اچھان ہے، دریا کبھی سمندر کا  
کبھی ہے شور، کبھی ہے حباب آنکھوں میں  
کہوں میں کیا کہو! کہنا عذاب جاں ہوگا  
ہر ایک بات پر، راوی، چناب آنکھوں میں  
میں آگیا ہوں، گزر کر کہاں سے منت پوچھو  
کتاب کیا وہ، مکمل نصاب آنکھوں میں  
برا ہے حال میرا، اور بھی برا ہوگا  
بسا ہوا کوئی خانہ خراب آنکھوں میں

جل تھل، جل تھل، پانی ہے  
رات، عجب طوفانی ہے  
آنا ہے تو، آجاؤ  
کیوں یہ، آنا کافی ہے  
میں بھی تھوڑا، پاگل ہوں  
تھوڑی، وہ دیوانی ہے  
ڈرنا کیا ہے بولو کچھ  
لفظوں کی، ارزانی ہے  
پتھر کی، دیواریں ہیں  
شیشے کی، پیشانی ہے  
تو بھی میرا، اپنا کب  
دنیا بھی، بیگانی ہے  
شہروں، شہروں دیکھا  
ہر سو، بس ویرانی ہے

مرا دشمن دکھاوا کر چکا ہے  
مرے درختے پہ دھوا کر چکا ہے  
مرے پیچھے سے حملہ کرنے والا  
مرے آگے سے کاوا کر چکا ہے  
ہے اس کا کام چھپ کر وار کرنا  
بظاہر وہ عداوا کر چکا ہے  
بھسم کر ڈالتا ہے ہر کسی کو  
بدن کو اپنے لاوا کر چکا ہے  
چھپا تھا مجھ میں بھی فرعون کوئی  
فنا آوے کا آوا کر چکا ہے  
بظاہر جو ہمارے سامنے ہے  
بہت اس کے علاوا کر چکا ہے  
بہت ہونے سے باقی رہ گیا اور  
بہت کچھ وہ چھٹاوا کر چکا ہے  
مجھے اپنے رفیقوں میں اکیلا  
مرا ملجا و مادا کر چکا ہے  
اسے شاداب دنیا ڈھونڈتی ہے  
جو اب خالی کجاوا کر چکا ہے



## عقیل شاداب

## محبت کوثر

جس کو چاہے نہال کر دے گا  
وہ طبیعت بھال کر دے گا  
کیا خبر تھی اسے کہ اک بندہ  
زندگی کا سوال کر دے گا  
اک نہ اک روز وقت کا تھیز  
اپنا ہی گال لال کر دے گا  
اس سے میں نے سوال کر تو دیا  
جیب سے کیا نکال کر دے گا  
سامنے میرے کیا خبر تھی کہ وہ  
اپنے سینے کو ڈھال کر دے گا  
اک ناک دن تمہاری محفل میں  
ایک پاگل دھمال کر دے گا  
کیا کرو گے اگر کسی دن وہ  
سامنے اپنا گال کر دے گا  
جاؤں اور اس سے پوچھ کر دے کھوں  
کب مجھے مالا مال کر دے گا  
دیکھ لینا تم ایک دن شاداب  
کرنے والا کمال کر دے گا

ہر قدم پر ہیں تماشا کی کسے آواز دوں  
ہو رہی ہے میری رسوائی کسے آواز دوں  
ہے جہالت کا تماشا علم کے بازار میں  
رحم کے قابل ہے دانائی کسے آواز دوں  
اک فقط کمرے کا سناٹا ہی میرے پاس ہے  
مرچکی ہے میری تنہائی کسے آواز دوں  
موسموں کا آپسی ٹکراؤ کچھ اچھا نہیں  
اے مری تاب شکلبائی کسے آواز دوں  
کاش میں بھی اپنی بربادی کا منظر دیکھتا  
کھو گئی ہے میری بیٹائی کسے آواز دوں  
میں تو اپنی ذات کے اندر اتر کر رہ گیا  
کیا بتاؤں اس کی گہرائی کسے آواز دوں  
خواب غفلت سے تو جاگ اٹھاؤں میں کوثر مگر  
لے رہا ہے وقت انگڑائی کسے آواز دوں

بچوں کو میرے دور کے غمے بُرے لگے  
یعنی گزشتہ عہد کے قصے بُرے لگے  
گھر کر گئیں مزاج میں ایذا پسندیاں  
صحرا کی تیز دھوپ میں سائے بُرے لگے  
تھا وہ تو خیر خواہ مگر ترش رو بھی تھا  
اکثر اسی کی بات کے لہجے بُرے لگے  
اک دور وہ بھی تھا کہ بڑا ان پہ تاز تھا  
لیکن ہمارے دور کے رشتے بُرے لگے  
جن راستوں سے ہم کو بڑا حوصلہ ملا  
منزل قریب آئی تو رستے بُرے لگے  
اک دور تھا کہ چہروں پہ تھی تازگی مگر  
خود غرضیوں کی بھیڑ میں چہرے بُرے لگے  
پہلی سی اب فضاؤں میں شائستگی کہاں  
کوثر ہمارے گاؤں کے میلے بُرے لگے



## اسلم حنیف

## معین الدین شاہین

ہو پارہ پارہ قحط، خلل ثبات میں رکھ دے  
 بھنور کا کرب اٹھا کر حصار ذات میں رکھ دے  
 عطا کرے گی سلیقہ قلم کی نوک ہی اس کو  
 تو حرف حرف کہانی اگر دوام میں رکھ دے  
 گماں گزرنے لگا ہے ترے خلوص پہ اب تو  
 ذرا سا زہر بھی لا کر تہکات میں رکھ دے  
 لہو کو سرد نہ کر دے یہ برف رُت کا تسلسل  
 بشارتوں کی حرارت نظرات میں رکھ دے  
 یہ وارداتِ دل و جاں، یہ حادثاتِ زمانہ  
 گزر رہی ہے جو دل پر نگارشات میں رکھ دے  
 سرورِ رفعتِ ہستی رہے زوال شناسا  
 جوازِ نفی بھی کوئی مرے ثبات میں رکھ دے

خوں و راحت کا رنگوں میں فخر کے قابل ہوا  
 جب مرے ہی خاکدال سے میرا میں حاصل ہوا  
 ہر جزیرہ برف کا، میری انا کی مملکت  
 راہ میں پھر کوہِ نا معلوم کیوں حائل ہوا  
 ریت کے دریا سے قائم تھی امید معجزہ  
 تشنگی میں جو قدم آگے بڑھا ساحل ہوا  
 سایہ پانی میں چلا جب مجھ کو تنہا چھوڑ کر  
 میرا منظر ہی مرے احساس کا قاتل ہوا  
 پھر ہوا کی مٹیوں سے ریت برسی صحن میں  
 پھر بکھرنے کا نظر کو ذائقہ حاصل ہوا  
 تم انا کے زعم میں انکار فن کرتے تو ہو  
 اور اگر اس عہد کا میں ہی عہدِ فاضل ہوا

اپنی عزت کر کر کی مت کیجئے  
 دوستوں کی نوکری مت کیجئے  
 دشمنوں سے دوستی تو ٹھیک ہے  
 دوستوں سے دشمنی مت کیجئے  
 بار سا ہونے لگا پینائی پر  
 اب زیادہ روشنی مت کیجئے  
 مقصد و منہاج کا عقد ان ہو  
 آپ ایسی شاعری مت کیجئے  
 بے رخی بھی آپ کی منظور ہے  
 پر محبت میں کمی مت کیجئے  
 جو منافق ہو سراسر دوستو  
 اس سے ہرگز دوستی مت کیجئے  
 زندگی بیٹے کا فن آجائے گا  
 آرزو ہر چیز کی مت کیجئے



## واجد سحری

10 مئی 1939-11 دسمبر 2006

(زمین میر)

کیفیت اضطراب کی سی ہے  
زیست یوم حساب کی سی ہے  
پڑھنے دے کہ خیند آجائے  
اسکی صورت کتاب کی سی ہے  
کرب احساس کا یقین کے  
میری صورت گلاب کی سی ہے  
خامشی کی زبان پر گویا  
اک صدا انقلاب کی سی ہے  
گھر سے نکلیں وہ آئینے لے کر  
شکل و صورت نقاب کی سی ہے  
ساری دنیا کے بے وفاؤں کی  
حالت دل جناب کی سی ہے  
ملنے آیا یہ کون رات گئے  
روشنی ماہتاب کی سی ہے  
اپنی بیداریوں کی حالت بھی  
نشہ بازوں کے خواب کی سی ہے  
گفتگو کوئی بھی ہو واجد کی  
ایک خاطر جواب کی سی ہے

(زمین انشا)

نہیں دیوار تو کیوں صورت دیوار بیٹھے ہیں  
اگر سایہ ہیں تو ہم دھوپ میں بے کار بیٹھے ہیں  
یہاں اصلی کسوٹی ہے نہ جوہر آشفا کوئی  
یہ بہتر ہے جو گھر میں صاحب کردار بیٹھے ہیں  
لگا دیتا ہے آسانی سے قیمت ہر کوئی اپنی  
ترازوؤں میں جیسے ہم سر بازار بیٹھے ہیں  
کسی شوق نمائش کا تکلف وہ نہیں کرتے  
جنھوں نے ہم کو پتھر مارنے تھے مار بیٹھے ہیں  
لگا سکتے نہیں طوفان کی نیت کا اندازہ  
اتر کر کشتیوں سے جو سمندر پار بیٹھے ہیں  
دعا کیں جیت کی تم دینے والے کون ہوتے ہو  
محبت کی جو بازی ہارنی تھی ہار بیٹھے ہیں  
چلے جائیں گے موت آئے گی واجد جب ہمیں لینے  
نہ رستہ اتنا آساں ہے نہ ہم تیار بیٹھے ہیں  
زندگی جتنی بہک جاتی ہے  
ظرف سے اتنی چھٹک جاتی ہے  
جب بھی میں جلتا ہوں ان رستوں پر  
روشنی دور تلک جاتی ہے  
اس کی آواز کے آئینے میں  
اس کی صورت بھی جھٹک جاتی ہے  
محض اوقات مسافر کی طرح  
رہ گذر خود بھی جھٹک جاتی ہے  
پاؤں اٹھتے ہیں جب آزادی کے  
ایک زنجیر کھٹک جاتی ہے  
جب بھی کرتا ہوں میں تنقید اس پر  
حلق میں باتا انک جاتی ہے  
عشق کا ایک بھی آنسو ہے بہت  
فضل یہ بولتے ہی پک جاتی ہے  
اس قدر دل میں چھبے ہیں کانٹے  
اب تو خوشبو بھی کھٹک جاتی ہے  
بجھنے لگتی ہے تو واجد سحری  
شمع کچھ اور بجڑک جاتی ہے



## یوسف جمال

## سید شکیل دستوی

لوگوں کے درمیاں وہ ضرورت میں بٹ گیا  
گو یا کسی سبیل کی صورت میں بٹ گیا

مے تذکرہ اسی کا ہر اک کی زبان پر  
وہ شخص ہر کسی کی رقابت میں بٹ گیا

اس کی طلب نے اس کو کہیں کا نہیں رکھا  
وہ نامراد اپنی ہی چاہت میں بٹ گیا

اپنے اکیلے پن کا عجب رخ بدل لیا  
تنہا رہا تو لوگوں کی کثرت میں بٹ گیا

دہشت گروں کے خوف کا عالم نہ پوچھئے  
سارا جہان عالم وحشت میں بٹ گیا

اس کو گمان بھی نہ تھا اس کا ہر ایک دوست  
اس کے خلاف اس کی عداوت میں بٹ گیا

خواب تو خواب ہیں تو نہیں گے نکھر جائیں گے  
ہم تجھے لے کے کہاں دیدہ تر جائیں گے  
راس آئے گا کہاں سرحد بھراں کا سفر  
ہم ترے شہر سے نکلے تو کدھر جائیں گے  
میرے حصے کی ذرا دھوپ بچا کر رکھنا  
گر مقدر میں رہا لوٹ کے گھر جائیں گے  
اپنی آنکھوں کی یہ قندیل جلائے رکھنا  
تجھ سے بچنے والے تیرے اندھیروں میں بکھر جائیں گے  
خط میں بھیجو تو بسا کر بھیجی خوشبو اپنی  
موسم بھر کے منظر بھی نکھر جائیں گے  
کتنے سفاک ہیں جینے سہارے سید  
ہم نے دیکھا نہ کوئی خواب تو مر جائیں گے

ترے ہمراہ چل کر دیکھتے ہیں  
ذرا کہتیں بدل کر دیکھتے ہیں  
وجود اپنا نکھرتا جا رہا ہے  
ترے سامنے میں ڈھل کر دیکھتے ہیں  
کسی صورت تو جینا راس آئے  
چلو ہم بھی بہل کر دیکھتے ہیں  
یہ رستا تو سمٹتا جا رہا ہے  
چلو منزل بدل کر دیکھتے ہیں  
حصار ذات سے آگے بھی کچھ ہے  
ذرا باہر نکل کر دیکھتے ہیں



## مسلم شہزاد

## رام داس جاویدا شرف فیض

دریا تو لگ رہا ہے طلسم نظر مجھے  
دریا کے پار کیا ہے نہیں کچھ خبر مجھے  
بے عیب مری کارگزاری کے باوجود  
مالک سمجھ رہا ہے مرا بے ہنر مجھے  
میں کر چکا ہوں زیر بہت دو پہر کی دھوپ  
اب نصف شب کا معرکہ کرنا ہے سر مجھے  
دھوکا فریب ہو کہ سفر کی ٹکان ہو  
سب جھیلنا پڑا ہے سر رہگزر مجھے  
ہر چند بے گھری سے نہیں مطمئن مگر  
مربوب کر سکا نہ کوئی بام و در مجھے  
اب ڈوب ابھرنے کا سلیقہ بھی آگیا  
غرقاب کر سکے تو کرے اب بخور مجھے  
شہزاد ٹھوکروں نے سنبھلنا سکھا دیا  
نا کامیوں نے کر دیا سینہ پر مجھے

میری شوریدہ سری کی کارفرمائی ہوئی  
مجھ پہ واجب پابند وشت پینائی ہوئی  
اپنے ہونے کا گماں جب منکشف ہوا  
تب کہیں خود اپنی ہستی سے شناسائی ہوئی  
ایک مدت سے جہاں آیا گیا کوئی نہیں  
اُس خرابے میں قنصل کی پذیرائی ہوئی  
خاموشی سی کیفیت ظاہری تھی ایسی چار سو  
لگ رہی تھی اک اداسی دہر میں چھائی ہوئی  
چھوڑنا تھا راہ ہستی میں مجھے کچھ نقش پا  
اس ارادے میں معاون آبلہ پائی ہوئی  
رہ گیا اپنے سے تب میں بے گناہی کا ثبوت  
بے اثر جب عدلیہ میں صاف گویائی ہوئی  
کیا عجب شہزاد کہ جب رات گہری ہوئی  
گم جھوم تیرگی میں تاب بینائی ہوئی

مرے نصیب میں تیرا دودھ ہونا تھا  
جہاں میں حسن وفا کا وجود ہونا تھا  
ہمارے فن کو فن لا حدود ہونا تھا  
خُن کے شہر میں نام و شہود ہونا تھا  
نہ رنگ و نور، نہ شہنم، نہ دودھ ہونا تھا  
مجھے بھی تیری طرح لا وجود ہونا تھا  
زباں پہ میری سلام و درود ہونا تھا  
میں اک بشر تھا تو مجھ سمجھو ہونا تھا  
یہ لازمی تھا یہاں تیری آگہی کے لئے  
کوئی تھا لوط، کسی کو شہود ہونا تھا  
یہ آسمان نہیں، سناٹا جو نظر آتا!  
زمین ہے تو یہاں کھیل کود ہونا تھا  
ٹی جی فلیر رسا سے یہ وسعتیں ورنہ  
جناب رام کو نذر جمود ہونا تھا  
تھا فیض میں متحرک رہا تھا ہر لمحہ  
کبھی مجھے نہیں نذر جمود ہونا تھا



## اسد رضا

## سعید رحمانی

دوستی دو رُخی، دشمنی دو رُخی  
 ہے مرے شہر میں زندگی دو رُخی  
 مدعا کس طرح پر سمجھتا کوئی  
 آپ نے جب بھی کی بات کی دو رُخی  
 دل میں حرص و ہوس اور سجدے میں سر  
 اس نئے دور کی بندگی دو رُخی  
 بحرِ دولت میں جتنا بھی ڈوبا کئے  
 اتنی ہی ہو گئی تنہائی دو رُخی  
 اس کو اقرار سمجھوں کہ انکار میں  
 ہے لبوں پر ترے خامشی دو رُخی  
 قہقہے لب پہ ہیں دل میں طوفانِ غم  
 آج کل ہے ہماری خوشی دو رُخی  
 اس کے الفاظ کچھ اور مفہوم کچھ  
 ہے اسد آپ کی شاعری دو رُخی

راہیں دھواں دھواں ہیں سفر گرد گرد ہے  
 یہ منزل مراد تو بس درد درد ہے  
 اپنے پڑوسیوں کو بھی پہچانتا نہیں  
 محصور اپنے خول اب فرد فرد ہے  
 اس موسمِ بہار میں اسے باغباں بتا  
 چہرہ ہر ایک پھول کا کیوں زرد زرد ہے  
 لفاظیوں کا گرم ہے بازار کس قدر  
 دستِ عمل ہمارا مگر سرد سرد ہے  
 کیسا تضاد شاخِ تمنا میں ہے اسد  
 خود یہ ہرہ ہری ہے شہر زرد زرد ہے

دشمنیں دیتی ہوئی ماضی کی پروائی بھی ہے  
 یاد کی خوشبو سے مہکی دل کی انگنائی بھی ہے  
 غیر تو پھر غیر ہیں میں ان کو کیوں الزام دوں  
 دشمنی پر جب کمر بستہ مرا بھائی بھی ہے  
 دھبہ و صحرا، کوہ و دریا پار کر کے آگیا  
 فاصلوں کے درمیان اک آخری کھائی بھی ہے  
 کود پڑتا ہے پرانی آگ میں وہ بے خطر  
 اس کی نادانی میں لیکن تھوڑی دانائی بھی ہے  
 مدقوں سے مجھ پر طاری ہے عجب سی کیفیت  
 انجمن میں ہوں مگر احساسِ تنہائی بھی ہے  
 دور رہتا ہوں سیاست سے ہمیشہ اے سعید  
 جس قدر عزت ہے اس میں اتنی رسوائی بھی ہے



## بختیار نواز

## ظفر علی ظفر

## محمد خورشید اکرم سوز

(نذر غالب)

زخم لگتا ہے نگاہ شوق میں جب تیر کا  
رنگ اڑ جاتا ہے یک دم پیکر تصویر کا

عمر زنداں میں گزاری ہے یہی اس کا ثبوت  
داغ ہے پاؤں میں میرے اپنی زنجیر کا

کیا شب بھراں کریں گے آپ روشن اپنا دل  
جب چراغ وصل ہو جائے گا گل تقدیر کا

میں نے خون دل سے لکھی ہے غزل قرطاس پر  
عکس کاغذ پر جھلکتا ہے مری تحریر کا

اتھ میں شکوہ ہے میرے گریباں بھی بے چاک  
میں کبھی شکوہ نہیں کرتا ظفر تقدیر کا

پیر کے جسم پہ اب آخری پتہ بھی نہیں  
اور پتہ جھڑ کا بھروسہ کوئی کرتا بھی نہیں

پیاس کو اب کسی صحرا کے حوالے کر دوں  
جانے کب بر سے گا بادل پہ بھروسہ بھی نہیں

جب سے پھجڑا مجھے آئینہ دکھانے والا  
عکس میں نے کسی آئینے میں دیکھا بھی نہیں

اپنی رودادِ غم زیست سناؤں کس کو  
جب کوئی شخص مجھے چاہنے والا بھی نہیں

آکے خوشیوں کی ہوا کیوں نہ پلٹ جائے نواز  
میرے غم خانے میں جب کوئی دریچہ بھی نہیں

(محمد دم کی زمین میں زہت کے لئے)

یاد تیری ستاتی رہی رات بھر  
دل میں طوفاں اٹھاتی رہی رات بھر  
ایک خوشبو ہواؤں میں بکھری رہی  
اک کلی مسکراتی رہی رات بھر  
اتری آکاش سے ایک سندھ پری  
اور کہانی سناتی رہی رات بھر  
وہ سمیٹے ہوئے اپنا گورا بدن  
چاندنی میں نہاتی رہی رات بھر  
تیری یادوں کے جگنو چمکتے رہے  
تیری خوشبو بھی آتی رہی رات بھر  
پھر صبا لمس پا کر ترے جسم کا  
اک غزل گنگناتی رہی رات بھر  
رات بھر زخمِ دل مسکراتا رہا  
نیند آنکھوں سے جاتی رہی رات بھر  
کوئی دستک دیرِ دل پہ دیتا رہا  
اک صدا سوز آتی رہی رات بھر



## جلد لیش پرکاش

## احمد فرمان

## نصرت ظہیر

سویرا جب نئے انداز سے کروٹ بدلتا ہے  
فلک کی گود سے تب اک نیا سورج نکلتا ہے  
بھا کر نام میرا اپنی یادوں کی کتابوں سے  
ورق میرے ہی افسانے کے وہ اکثر پلٹتا ہے  
تصور میں مایاں ہوتی ہیں کچھ جنتی سے تصویریں  
یہ منظر شام تنہائی میں کیا کیا رنگ بھرتا ہے  
مجھے سوچو تو میری جاں سمندر کی طرح سوچو  
کہ جس کے دل کی گہرائی میں اک طوفان مچلتا ہے  
فلک کی وسعتوں کو ساتھ ہی رکھنا پرند و تم  
یہی پھیلاؤ ہے جو باعث پرواز بنتا ہے  
وہی برسوں پرانی بات دہرانے سے کیا حاصل  
نئی باتیں ہوں تو ان سے نیا رستہ نکلتا ہے  
وہ مجھ سے بدگماں تو ہے مگر پھر کس لئے یارو  
وہ میرے نام کایوں بار بار اٹا بدلتا ہے

پورا دن ہر گز نہیں آدمی سحر ہی چاہئے  
زیست کے بدلے اُسے لعل و گہر ہی چاہئے  
بوئے گل اور پھول کی جس کو نہیں پرواہ کچھ  
صرف بچوں سے بھرا اُس کو شجر ہی چاہئے  
غم زدہ انسان کی تفصیل سے کیا واسطہ  
میڈیا کو حادثوں کی بس خبر ہی چاہئے  
راستے منزل کی جانب تو نکلتے ہیں بہت  
اُس مسافر کو مگر اندھی ڈگر ہی چاہئے  
زندگی یوں ہی بھی تو کٹ جاتی ہے فرمان اب  
کیا ضروری زندگی میں ہم سفر ہی چاہئے

جبر کی اک داستان ہے ہر طرف  
ایک جیسا ہی جہاں ہے ہر طرف  
کس طرف پاؤں گے تم جائے پناہ  
قائموں کو اب اماں ہے ہر طرف  
راکھ کب کی ہو چکی ہیں بستیاں  
جانے یہ کیسا دھواں ہے ہر طرف  
سب بھٹکتے پھر رہے ہیں شہر میں  
ایک منزل کا گماں ہے ہر طرف  
راستے ہی راستے ہیں چار سو  
کارواں درکارواں ہے ہر طرف  
زندگی ہے سانپ اور میڑھی کا کھیل  
ایک خانہ درمیاں ہے ہر طرف  
میں کہاں جاؤں مرے پروردگار  
یہ زمیں یہ آسماں ہے ہر طرف  
امتحان کی قید سے چھوٹے تو ہیں  
اب ہمارا امتحان ہے ہر طرف



## شاہین

## آزاد غزل

پتھر دن میں لفظ لفظ آگ سی چمکی ہے  
اور آگے رات ستم کی ہے

اپنے دن میں تنہائی سے ناپتا ہوں  
رات تو جیسے بیتِ حرم کی ہے

بات یہاں کب کسی کے نقشِ قدم کی ہے  
صحرا کی پہنائی میں اک منزلِ چشمِ غم کی ہے

اجنبیوں کے آنسو پانی ہوتے ہیں  
کس نے لہو سے یہ رودادِ رقم کی ہے

(مظہر امام کی نذر)

آئینے سے عکس جدا کیوں کر ہوگا  
ذکرِ خدا کے ساتھ مسلسل یادِ صنم کی ہے

اچھا ہے دشمن میرا ہے صبارِ رفتار  
ایسی دوز میں جیت تو ست قدم کی ہے

میرے لبوں پر انگلی رکھ کر قسمیں لیں  
ہے یہ انا میکا کی شرارت یا اک آخری دھمکی ہے

بھینگی ہوئی شبنم پلکوں سے دن کی جانب لوٹ گئی  
رات نے حجت کم کی ہے

اک کش لے کر بیٹھ گئے اور ستائے  
دل میں آگ سلگنے والی چلم کی ہے

جان بڑی الجھن میں تھی سودا ہی رن میں کام آیا  
شکر کا یہ موقع ہے اور شاہین گھڑی ماتم کی ہے

## عطا عابدی

بے پروا بالِ رفتار کا آئینہ، چہرہ وقت سے جب ہوا آشنا، عیش کو مقصدِ زندگی جان کر زندگی میز جیوں پر اچھلنے لگی  
خاک پا کو ہواؤں کا رخ مل گیا، فکرِ منزل گنی حسنِ منزل گیا، سمت درست دیا ہوس ہے مگر بے خمیری قصیدے اگنے لگی  
جب ضرورت کی حد کوئی ہوتی نہیں، خود فریبی کبھی خود کو کھوتی نہیں، دامنِ شب میں وسعت بہت ہے مگر خواب کی روشنی زخمِ دھوتی نہیں  
سب کے ہونٹوں پہ ہیں تذکرے شام کے، کھونہ جانیں کہیں لمحے آرام کے، وقت کی اہمیت دیکھنا تو ذرا شمع جاں رفتہ رفتہ پگھلنے لگی  
کس لئے موسموں کی صدائیں سنوں، کس لئے در پہ آنکھیں بچھائے رہوں، کس لئے میں تجوں دل کا صبر و سکوں، کس لئے اپنا کارجنوں چھوڑ دوں  
کس لئے ہو مجھے وصل کی آرزو، کیوں ہو اب کھوئے لحات کی جستجو، غلویتِ غم کی عادی طبیعت مری آپ کی یاد سے جب پھلنے لگی  
حادثے کا ہر امکان غالب ہوا، ایک اک انساں پہ شیطان غالب ہوا، جاگنے کے لئے تھا یہ کافی مگر خواب کا اتنا احسان غالب ہوا  
تیرگی جان کا جزو ہونے لگی، روشنی کی کشش ہم سے کھونے لگی، اپنی دانش وری کی دکان الاماں لذتِ نفس میں خوب چلنے لگی  
زندگی ہے ہمیں شاعری کی طرح، شاعری ہے ہمیں زندگی کی طرح، اک امانت ہے یہ اک امانت ہے وہ، آپ ہی کے عطا عابدی کی طرح  
اس امانت میں کیسے خیانت کریں، ہم تضاد اور تضلع کو فن کیوں کہیں، بات جب سچ ہے یہ تو بتائے کوئی کس لئے نکتہ چینوں کو کھلنے لگی؟



## سلیمان خمار

دو آزاد غزلیں  
(مظہر امام کے نام)

یہ کہنا غلط ہے کبھی اُس نے مجھ کو پکارا نہیں تھا  
پلٹ کر مگر میں نے دیکھا نہیں تھا

لمس کے پہاڑ پر کھڑا ہوں میں  
رگوں میں خون برق سنسناتی دیکھتا ہوں میں

عجب حال دیکھا کہ ہستی کا ہر شخص چٹخیں اگلنے میں مصروف تھا  
کوئی سُنا نہیں تھا

ترے بدن دھنک کی میٹھی روشنی  
رات بھر نظر سے بوند بوند پی چکا ہوں میں

میں اچھی طرح جانتا تھا کہ میں کس طرف جا رہا ہوں۔۔ مگر  
ہواؤں سے بہتر وسیلہ نہیں تھا

پکارا تھا کسی نظر صدائے کچی عمر میں  
سو آج تک اُسی کے ساتھ ساتھ چل رہا ہوں میں

میں قسطوں میں جس شخص کے واسطے جان دیتا رہا  
زباں پر سدا اُس کے بے ربط قصے مچلتے رہے، میرا چرچا نہیں تھا

کبھی تو میری ذات ہر سوال کا جواب تھی ترے لئے  
آج خود سوال بن گیا ہوں میں

تری آج کی گفتگو سے اچانک یہ عقدہ کھلا  
مجھے خواہ مخواہ خوش گمانی رہی میں اکیلا نہیں تھا۔

مجھ سے بے تعلقی کا ڈھونگ کر رہا ہے تو  
تجھے بھلا چکا ہوں۔۔ یہ فریب دے رہا ہوں میں

عجب خشک لمحوں کے آسپ کی زد میں آیا تھا۔۔ دل  
بدن چھانڈوں میں بھی بہلتا نہیں تھا

قریب و دور ہم نفس کوئی نہیں  
کس کو ڈھونڈتا ہوں میں

نہارا اب ہر اک شخص سوچوں کے دھارے بدلنے لگا ہے  
تجھے بھی وہی سوچنا ہوگا اب تک جو سوچا نہیں تھا

کوئی نہیں خمار اس جہان میں جسے ہم اپنا کہہ سکیں  
فضول سب کو اپنا کہہ کے جان دے رہا ہوں میں



# بابِ افسانہ

حسین الحق کے نام

منیر الدین احمد / ساری گولیاں / 274 / جیتندر بلو / نہکانہ / 279  
 حامد سراج / ذنگ / 284 / فیاض رفعت / الف لیلہ / 289  
 حسن جمال / مسجد سے جہنم تک / 292 / طارق چغتاری / نیم پلیٹ / 296  
 سلیم آغا قزلباش / پتلیاں / 301 / ضمیر حسن دہلوی / موہنا / 303  
 جمیل عثمان / تحفہ / 308 / مشتاق اعظمی / دھند میں ابھرتا چہرہ / 311  
 اشہر ہاشمی / رات کتھا 3 اور 4 / 313 / قیصر اقبال / خوش نصیب کتاب علی / 316  
 بلند اقبال / خدا کا بت / 319 / طاہر نقوی / چوکیدار / 320  
 جعفر سہانی / خواب کیانی / 322



## ساری گولیاں

### منیر الدین احمد

اس سمینار میں شامل دونوں ترک لڑکیوں کے ساتھ تیسرا غیر ملکی تھا۔ اور میرا تعلق بھی ان ماہرین سے تھا، جنہوں نے کبھی بھول کر بھی کسی غیر ملکی مزدور سے بات نہ کی تھی، چہ جائیکہ اس کے حالات کے بارے میں کبھی شہر کے گلی کوچوں میں جا کر پوچھ گچھ کی ہو اور اس کے مکان کی حالت زار دیکھی ہو یا اس کے کام کی نوعیت اور اس کے ساتھ ہونے والی دھاندلی کی خبر لی ہو۔ میرے مقابلے میں دونوں ترک لڑکیاں اس موضوع کی سچی سچی ماہر تھیں۔ ان کا واسطہ دن رات غیر ملکیوں اور ان کے ساتھ ہونے والی بے انصافیوں سے پڑتا تھا۔ لگتا تھا کہ ان کو انگریزی نہیں آتی تھی، کیونکہ خاص طور پر ان کی خاطر جرمن ترجمے کا انتظام کیا گیا تھا۔ اور شاید یہی وجہ تھی کہ کافی کے وقفے میں وہ کسی ایسے شخص کی تلاش میں، جو جرمن بولتا ہو، سیدھے میرے پاس آ گئیں۔

میں نے میلک کو اس کے پیش کردہ نکات پر داد دی، جو اس نے اپنے تجربے کی بنا پر پیش کئے تھے اور جن کو عام طور سے سراہا گیا تھا۔ پھر میں نے جانتا چاہا کہ کیا ترکی میں میلک کا وہی مطلب ہے، جو اردو میں ملکہ کا ہے۔ یہ بات اس کے لئے نئی تھی کہ اردو میں بھی یہ لفظ رائج ہے۔ اس نے کہا ترکی میں ماں باپ بیٹیوں کو یہ نام دیتے ہیں۔

میں نے کہا: "ہمارے ہاں بعض لوگ اپنے بیٹوں کو شہزاد اور بیٹی کو شہزادی کا نام بھی دیتے ہیں، جس کا پوشیدہ مطلب شاید یہ ہوتا ہے کہ وہ اپنے آپ کو بادشاہ سمجھتے ہیں۔"

اس نے کہا: "میرا باپ بہت سیدھا سادا آدمی تھا۔ البتہ یہ ضرور ہے کہ وہ ہمارے لئے ایک بادشاہ کی طرح تھا۔ سارے خاندان کو اس کی ہر بات پر سر خم کرنا پڑتا تھا۔ کیا مجال ہے کہ کبھی بچوں میں سے کسی نے حکم عدولی کی جرأت کی ہو۔ اگر کسی نے اس کے سامنے کھڑا ہونے کا جرم کیا تو وہ میں تھی۔ وہ نہیں چاہتا تھا کہ میں اسکول میں استانی بنوں۔ اس لئے میں نے کہا پھر میری شادی کر دو۔ اس طرح مجھے امید تھی کہ اس کے چنگل سے نکلنے کے بعد میں اپنے خاوند سے

میں حصہ لینے کے لئے یورپ کے تقریباً سب ملکوں سے نمائندے سمینار آئے ہوئے تھے، جن میں دس بارہ عورتیں بھی شامل تھیں۔ مگر میں نے دیکھا کہ سب کی آنکھیں دونوں جوان لڑکیوں پر جمی ہوئی تھیں، جو پہلو پہ پہلو بیٹھی تھیں۔ سمینار کے شرکاء کی فہرست میں درج شدہ ناموں سے پتا چلتا تھا کہ وہ ترک تھیں، البتہ جرمنی کے ایک سرکاری سوشل ادارے کی نمائندگی کر رہی تھیں۔ یوں تو دونوں خوبصورتی میں سب حاضرین کو مات کرتی تھیں، مگر بالخصوص ان میں سے ایک کی طرف دیکھنے سے دل نہیں بھرتا تھا۔ میری طرح سبھی محکمگی باندھے ہوئے اس کو تنگ رہے تھے۔ مگر اس حسینہ نے پورا دن منہ نہ کھولا اور کسی قسم کے بحث مباحثے میں حصہ نہ لیا۔ اس کے برعکس اس کی ساتھی میلک (Melek) کی زبان قینچی کی طرح چلتی تھی۔ وہ ہر معاملے میں اپنی تلی رائے پیش کرتی تھی اور اکثر اپنی بات منوالیتی تھی۔

سمینار یورپ کے ممالک کی جانب تیسری دنیا سے ہجرت کر کے آنے والے غیر ملکیوں کے بارے میں تھا، جن کو ہر ملک میں مختلف قسم کے قوانین کا سامنا کرنا پڑتا تھا۔ بعض ممالک میں انہیں رہائش اور کام کرنے کی اجازت آسانی سے مل جاتی تھی، جب کہ دوسرے ملکوں میں ان کے ساتھ مجرموں جیسا سلوک کیا جاتا تھا، جس کے سبب مہاجر اکثر انڈر گراؤنڈ چلے جاتے تھے اور چھپ چھپا کر رہتے تھے۔ ان کو اگر کام ملتا بھی تھا، تو چونکہ غیر قانونی ہوتا تھا، اس لئے بہت کم مزدوری ملتی تھی، جس کے خلاف وہ کچھ نہیں کر سکتے تھے۔ ان لوگوں کو مزدوروں کی یونین بھی ممبر نہیں ہوتی تھی اور نہ ہی کسی یونین نے کبھی ان کے حق میں آواز اٹھائی تھی۔ البتہ کچھ عرصے سے یورپ کے بعض ملکوں کی لیبرل پارٹیوں نے اس صورت حال کے خلاف ایک تحریک چلا رکھی تھی۔ یہ سمینار بھی اسی سلسلے میں ہو رہا تھا، جس کا اہتمام جرمن لیبرل ڈیموکریٹک پارٹی نے کیا تھا۔

اکثر ڈیموکریٹک محض قیوری کی حد تک اس معاملے سے واسطہ رکھتے تھے، جن کا علم اس بارے میں سرکاری رپورٹوں اور اخباری خبروں تک محدود تھا۔ میں



ہمیں ماہوار رقم دینے کا وعدہ کیا۔ مگر پھر میں نے سنا کہ میرا منگیتر کسی دوسری لڑکی سے شادی کا وعدہ کر چکا تھا، اس لئے میں نے اس کے ساتھ اپنی منگنی توڑنے کا ارادہ باندھ لیا۔ یہ بات میں نے اپنی ماں سے کہہ دی، بلکہ خود اپنے منگیتر تک پہنچا دی۔“

میں نے پوچھا: ”تمہارے منگیتر نے اس پر کیا کہا؟“  
اس نے جواب دیا: ”وہ ایک روز صبح پا کر ہمارے گھر آیا، جب وہاں پر میرے سوا کوئی نہیں تھا۔ اس نے دروازہ بند کر کے کنڈی لگا دی اور میرے ساتھ زبردستی جماع کیا۔ اس نے میری ایک نہ سنی اور مجھ پر رحم نہ کھایا۔ بلکہ، ندوں کی طرح مجھ پر پل پڑا۔ اس کے بعد اس نے کہا: اب میں دیکھوں گا کہ تم منگنی کیسے توڑتی ہو۔“

میں نے پوچھا: ”تمہاری فیملی کا رد عمل کیا تھا؟“  
اس نے کہا: ”میں شرم کی ماری کسی کو نہیں جتا سکتی تھی۔ میرے باپ کو پتا چل جاتا: تو وہ اس کو گولی سے مار ڈالتا۔ میں نہیں چاہتی تھی کہ ہمارے خاندان کے اچھے نام پر دھبہ لگے۔ اس لئے میں چپ ہو رہی۔ اور تمہیں یقین نہیں آئے گا، مگر یہ سچ ہے کہ اس ایک بار کے جماع سے مجھے حمل نصیب گیا تھا۔ میری بڑی بیٹی اسی زمانہ بالجبر کا پھل ہے۔“

میں نے کہا: ”تو کیا تمہاری شادی اسی لڑکے سے ہوئی؟“  
اس نے کہا: ”ایک لحاظ سے یہ اچھا ہی ہوا۔ اگر میں نے اس کے ساتھ شادی کرنے سے انکار کر دیا ہوتا اور چند ہفتوں میں سب کو میرے حمل کا پتا چل جاتا، تو میرے ماں باپ کے نام پر حرف آتا۔ تم تصور کر سکتے ہو کہ میں جلد از جلد اس شخص سے نجات حاصل کرنا چاہتی تھی۔ مگر دوسری طرف میرے شادی شدہ ہونے کا یہ فائدہ تھا کہ میں ملازمت اختیار کر سکتی تھی۔ اب میرا باپ مجھے اس سے نہیں روک سکتا تھا۔ مگر ہمارے شہر میں کوئی اسماعیلی خالی نہیں تھی۔ مجھے محکمہ تعلیم کے ایک کارکن نے کہا کہ اگر تم کسی دوسرے چھوٹے شہر میں چلی جاؤ تو وہیں ممکن ہے کہ تمہیں وہاں پر رکھ لیا جائے گا۔ میں چونکہ اکیلی نہ جاسکتی تھی، اس لئے مجھے پہلے اپنے شوہر کی تبدیلی وہاں پر کرنی تھی۔ یہ کام میرے ماموں کے ذریعہ ممکن بن سکا، جو ہمارے صوبے میں اونچی پوسٹ پر تھا۔“

میں نے پوچھا: ”کیا تمہیں ملازمت حاصل کرنے میں کامیابی ہوئی تھی؟“  
اس نے کہا: ”نہ صرف یہ کہ مجھے ایک اسکول میں رکھ لیا گیا، بلکہ میرے نیچرل ٹریننگ انسٹی ٹیوٹ کے زمانے کی ایک استانی کا پیغام ملا کہ کیا میں اس کے اخبار میں ایک مستقل کالم لکھتا چاہوں گی۔ یہ اخبار اس کو اپنے مرحوم خاوند کے ورثے میں ملا تھا۔ چنانچہ میں نے وہاں پر ایک ہفتہ وار کالم لکھنا شروع کر دیا۔ مگر یہ چیز میرے خاوند کو بالکل نہ بھاتی تھی، کیونکہ میرا تعلق سوشلسٹ گروپ

ملازمت کرنے کی اجازت حاصل کر لوں گی۔“  
میں نے پوچھا: ”تمہیں کیسے پتا تھا کہ وہ تمہیں اجازت دے دے گا؟“  
اس نے کہا: ”میں اسے اسکول کے زمانے سے جانتی تھی اور ایک دو بار اس کے ساتھ سینما میں بھی گئی تھی۔ اس لئے مجھے امید تھی کہ وہ میرے راستے میں رکاوٹ نہیں بنے گا۔ میں نے شادی سے پہلے ہی اس کو کہہ دیا تھا کہ میرے معاملات میں اسے دخل اندازی کا حق نہیں ہوگا۔ اس نے کہا تم جو چاہے کرنا۔ میرے لئے اتنا کافی ہے کہ تم مجھ سے شادی کرنے کے لئے تیار ہو۔“  
میں نے پوچھا: ”کیا شادی کے بعد اس نے تمہارے ساتھ اچھا سلوک کیا؟“  
اس نے کافی کا وقت ختم ہو گیا۔

میلیک نے کہا: ”اس بارے میں تمہیں پھر کسی وقت بتاؤں گی۔“  
دوپہر کے کھانے پر وہ پھر ایک بار میرے پہلو میں بیٹھی ہوئی تھیں۔ اس نے بتایا کہ اس کی کولیگ، سیرا کی شادی اسی ہفتے ہوئی تھی، اس لئے وہ دوسرا سیشن ختم ہوتے ہی اپنے شہر واپس لوٹ جائے گی۔ یوں بھی اگلے روز سے دیک اینڈ شروع ہو رہا تھا اور اس کا خاوند نہیں چاہتا تھا کہ وہ اپنی شادی شدہ زندگی کا پہلا ویک اینڈ اکیلے گزارے۔ پروگرام کے مطابق ہمیں شام کو جرمنی کے دارالحکومت بون لے جایا جاتا تھا، جہاں پر سابق صدر مملکت والٹر شیل شرک سمینار کو خوش آمدید کہنا چاہتے تھے۔ میلیک نے کہا کہ وہ اس سفر کے دوران مجھے میرے سوال کا جواب دے گی، جو میں نے کافی کے وقفے میں کیا تھا۔

بس میں سفر کے دوران میلیک میرے پہلو میں بیٹھی ہوئی تھی۔ پھر ایک بار ہماری گفتگو دوپہر والے موضوع کی طرف چلی گئی۔  
اس نے کہا: ”صبح کافی کے وقفے میں تم یہ جاننا چاہتے تھے کہ میرے خاوند کا سلوک میرے ساتھ کیسا تھا؟“

میں نے کہا: ”اگر تم اس بارے میں بات نہیں کرنا چاہتی ہو تو ہم کسی دوسرے موضوع پر گفتگو کر سکتے ہیں۔“

اس نے کہا: ”مجھے اس بارے میں بات کرنے پر شرم نہیں آتی۔ اس کا سلوک میرے ساتھ نہایت رذیل تھا، جس کی ابتدا ہماری منگنی کے زمانے میں ہی ہو گئی تھی۔ جب ہماری طرف سے اس کے خاندان کے سامنے میرے رشتے کی تجویز رکھی گئی، تو وہ اس بات پر بہت خوش ہوئے تھے۔ ان کے وہم و گمان میں بھی یہ بات نہ تھی کہ میرے باپ جیسا معزز آدمی، جو شہر بھر میں جانا پہچانا تھا، اپنی بیٹی کا رشتہ دینے کے لئے تیار ہو جائے گا۔ چونکہ اس زمانے میں میرے منگیتر کی آمدنی بہت محدود تھی، اس لئے میرے باپ نے کہا کہ وہ ہمارے مکان کا کرایہ ادا کر دیا کرے گا۔ اس پر میرے ہونے والے خسر نے کہا کہ وہ ہمیں کھانے پینے کا سامان خرید دیا کرے گا۔ بلکہ دونوں باپوں نے اس کے علاوہ بھی



شراب تھی، جو اس ہوٹل میں ہمیں پینے کے لئے پیش کی گئی تھی اور وہ بھی شاید یہ تہیہ کئے بیٹھے تھے کہ جب ہوٹل کا سارا ذخیرہ ختم نہ ہو جائے، وہ محفل کو اٹھنے نہیں دیں گے۔ اس وجہ سے یوں سے ہماری واپسی کہیں آدھی رات کے بعد جا کر ممکن ہو سکی۔

بس میں میلک پھر میرے پہلو میں بیٹھی ہوئی تھی۔ مجھے اس کی زندگی کی کہانی سننے کا شوق تھا۔ مگر وہ باتیں کرنے کے موڈ میں نہ تھی۔ دراصل اس کا بلڈ پریشر اس کو تنگ کر رہا تھا۔ اس کو ہر روز دوائی کہانی ہوتی تھی، جس میں اس روز کسی وجہ سے ناغہ ہو گیا تھا۔

اس نے کہا: ”سنائے کو ابھی بہت کچھ باقی ہے، مگر اس وقت مجھ میں باتیں کرنے کی ہمت نہیں ہے۔ صبح ناشتے کی میز پر ہم اپنی گفتگو کو جاری رکھیں گے۔“ چنانچہ اگلے روز میں نے ناشتے کے ہال میں ایک الگ تھلگ میز چنی اور میلک کا انتظار کرنے لگا، جو کسی قدر دیر سے نمودار ہوئی۔ اس نے بے حد دلکش ہلکا ہلکا میک اپ کر رکھا تھا اور پہلے دن سے بڑھ کر خوبصورت لگ رہی تھی۔ میں نے پھر ایک بار احتیاطاً کہا کہ اسے اپنی زندگی کی کہانی سناتے ہوئے کسی قسم کی رازدارانہ باتیں نہیں بتانی چاہئیں، جن کو یاد کر کے اسے بعد میں افسوس ہو سکتا ہے۔

اس نے کہا: ”میں نہ صرف تمہیں بلکہ ساری دنیا کو اپنی زندگی کی کہانی سنانی چاہتی ہوں۔ اب وہ شخص تو رہا نہیں، جس کی خاطر میں شاید خاموشی اختیار کرتی۔ جانتے ہو کہ میرا باپ اسی لئے وقت سے پہلے مر گیا تھا کہ اس کی بیٹی نے اپنے خاوند سے طلاق لینے کا عزم کر لیا تھا۔ دراصل میرے خاوند نے ایک آوارہ عورت کے ساتھ یاری گانڈھ لی تھی اور بعض اوقات دو تین روز تک گھر نہیں آتا تھا۔ جب میں نے اس بارے میں بات کرنا چاہی، تو اس نے کہا تم بھی کسی مرد کے ساتھ یاری لگا لو۔ اس پر میں نے طلاق لینے کا ارادہ کیا اور ایک وکیل کے پاس گئی، جس نے میرے باپ کا نام سنتے ہی کہا کہ وہ میرے باپ کو جانتا ہے اور اس کیس کی پیروی نہیں کرنی چاہتا۔ میں اس کے آفس سے نکل کر ایک دوسرے وکیل کے پاس پہنچی، جس نے میرے کیس کی تفصیلات نوٹ کرنے کے بعد میرے باپ کا نام پوچھا اور کہا کہ وہ بعد میں مجھ سے رابطہ کرے گا۔ میں وہاں سے اٹھ کر شہر میں خریداری کے لئے چلی گئی۔ شام کے وقت میں گھر لوٹی، تو میرا باپ ہمارے گھر کے دروازے پر کھڑا میری راہ تک رہا تھا۔ وکیل نے اس کو فون کر کے ساری کیفیت بیان کر دی تھی، جس کو سنتے ہی میرا باپ فوراً ٹیکسی لے کر ستر کلو میٹر دور اس شہر میں پہنچا تھا، جہاں پر ہم رہتے تھے۔ اس نے کہا کیا تم طلاق لے کر میری موت کا سامان کر رہی ہو۔ ساتھ ہی اس نے زندگی میں پہلی بار مجھے تھپڑ مارا۔ میں نے اس کے بعد طلاق کا نام تک نہ لیا۔ مگر میرا باپ اس واقعے کے

سے تھا، جس کو عام طور سے ترکی میں پسند نہیں کیا جاتا تھا۔ میرے شوہر نے کہا کہ وہ اپنے کولیگس کو منہ دکھانے کے قابل نہیں رہا، کیونکہ اس کی بیوی اخبار میں ایسی باتیں لکھتی ہے، جو اس ترک کی تعلیمات کے خلاف ہیں۔“

میں نے کہا: ”گویا تم نے اپنے لئے خود مشکلات پیدا کر لی تھیں۔“ اس نے کہا: ”صرف یہی نہیں۔ میں نے نیچرز یونین کو جن کر لیا تھا، بلکہ اس کی عہدے دار بن گئی تھی۔ اس جرم کی بنا پر مجھے اسکول کی ملازمت سے فارغ کر دیا گیا۔ پھر اخبار کی مدد سے مجھے بتایا کہ اس کو گورنر کا فون آیا تھا، جس نے مطالبہ کیا تھا کہ تمہارے کالم کا چیپٹا فوری طور پر روک دیا جائے۔ اگر ایسا نہ کیا گیا تو حکومت اخبار کا ڈیپیکٹریشن ضبط کر لے گی۔ اس وجہ سے میں آئندہ تمہارا کالم نہیں چھاپ سکتی۔ گویا بیک وقت ملازمت کے ساتھ ساتھ میری صحافتی زندگی کا بھی خاتمہ ہو گیا۔“

اس عرصے میں ہماری بس یوں پہنچ گئی تھی اور ایک پارکنگ لٹ میں داخل ہو رہی تھی، جو بہت وسیع و عریض تھی۔ جب ہم بس سے اترے، تو میں نے دیکھا کہ میلک کے پاؤں لڑکھڑا رہے تھے۔ اس نے میرا ہاتھ تھام لیا اور ہولے سے میرے کان میں کہا: ”جب بھی مجھے بس میں سفر کرنا پڑتا ہے، میرا بلڈ پریشر گڑبڑا جاتا ہے اور مجھ سے چائینس جاتا۔ تم یوں کرو کہ میرے کندھے پر اپنا بازو رکھ کر مجھے سنبھالو تاکہ میں کہیں گر نہ جاؤں۔“ اس طرح ہم ایک دوسرے سے لپٹے لپٹے ہوئے ہوٹل تک پہنچے۔

کھانے کی میز پر میری سیٹ لارڈ ایو بری کے پہلو میں تھی۔ انہوں نے سرگوشی میں کہا: ”تم تو چھپے رستم نکلتے۔ آتے ہی سینما کی ملکہ حسن پر ڈورے ڈال دیئے ہیں۔“

لارڈ ایو بری انگلستان سے آنے والے وفد کے سربراہ تھا۔ ہماری بے تکلفی اس زمانے سے تھی جب برنش لیبر پارٹی نے مجھے لندن آنے کی دعوت دی تھی اور ایک شام لارڈ ایو بری نے اپنے گھر کھانے پر بلایا تھا۔ وہ اپنے بیوی بچوں سے علیحدگی اختیار کرنے کے بعد اپنے محل نما مکان سے نقل مکانی کر کے پہلے وقتوں کے اسٹبل میں مقیم تھے، جس کو رو بدل کرنے کے بعد ایک لارڈ کے لئے قابل رہائش بنایا جا چکا تھا۔ اگر وہ اس بارے میں خود نہ بتاتے، تو شاید میں اس امر کو نہ جان پاتا کہ بیسویں صدی کی ابتدا تک وہاں پر گھوڑے گاڑیاں رکھی جاتی تھیں اور اوپر کی منزل پر گھوڑوں کے سائیں رہا کرتے تھے۔ وہ شام ان کی اور ان کی گرل فرینڈ کی معیت میں خوب گزری تھی۔

مگر یوں میں سابق جرمین صدر مملکت والٹر شیل کے ساتھ ہماری شام بے حد بور تھی۔ موصوف کسی قسم کی سنجیدہ گفتگو کے لئے تیار نہ تھے۔ وہ گھنٹوں تک ادھر ادھر کے لطیفے سناتے رہے۔ دراصل ان کی دلچسپی کا مرکز ایک چندہ واٹن



نہ تھی، ہماری چھاتیوں کو اپنے ہاتھوں سے خوب لٹاڑا اور ٹٹولا۔ پھر دس دس عورتوں کے گروپ کو سارے کپڑے اتار کر الف بگا کر کے اوپر سے نیچے تک کے تمام سوراخوں میں انگلیاں اور آٹے ڈال ڈال کر دیکھا اور اطمینان کیا کہ ہم بیمار یوں سے پاک ہیں۔ بالکل یوں لگتا تھا جیسے جرمن مردوں کے لئے ترک عورتیں چنی جا رہی تھیں۔ جب کہ دراصل ہمیں وہاں پر صرف فیکٹریوں میں مزدوری کرنی تھی۔ اور لطف کی بات تو یہ ہے کہ ہم میں سے کسی عورت نے اس روز تک کوئی فیکٹری نہیں دیکھی تھی۔ ہمیں پتا نہیں تھا کہ فیکٹری کیا ہوتی ہے اور ہمیں وہاں پر کیسا کام کرنا ہو گا۔

میں نے پوچھا: ”جرمنی میں تمہارے رہنے کے لئے کیا انتظام تھا؟“  
اس نے کہا: ”ہمیں فیکٹری کی بیرکوں میں ٹھہرایا گیا تھا، جس کے ایک ایک کمرے میں دو دو تین تین عورتیں ٹھونس دی گئی تھیں۔ کچن اور باتھ روم سب کا سا بچھا تھا، جن کی صفائی ستھرائی کا کوئی بندوبست نہیں تھا۔ کسی نے کبھی ایک منٹ کے لئے بھی ہمیں جرمن زبان نہیں سکھائی۔ میں کسی لینگویج اسکول میں نہیں گئی نہ ہی مجھے پتا تھا کہ ایسے اسکول پائے جاتے ہیں۔ ہماری زندگی بیرک اور فیکٹری کے درمیان بسر ہوتی تھی۔ کسی نے ہمیں شہر آنے جانے کا راستہ نہیں دکھایا اور نہ ہی بتایا کہ بس میں سفر کرتے کے لئے ماہوار ٹکٹ سستے داموں پر مل سکتے ہیں۔ یہ اور دوسری ساری باتیں ہم نے خود دریافت کیں۔“

میں نے پوچھا: ”کیا فیکٹری کی طرف سے تم لوگوں کی دیکھ بھال کے لئے کسی کو مقرر نہیں کیا گیا تھا۔ مجھے یاد پڑتا ہے کہ جب میں ایک بار ہمبرگ میں ترک مزدوروں کی بیرکوں کو دیکھنے کے لئے گیا تھا تو وہاں پر میری ملاقات ایک شخص سے ہوئی تھی، جو خود ترک تھا اور جس کو وہاں پر اور سیر مقرر کیا گیا تھا۔“

اس نے کہا: ”ہمبرگ میں ایسا ہو گا۔ بنوور کی اس فیکٹری کی بیرکوں کا کوئی اور سیر نہیں تھا، جہاں پر میں نے جرمنی میں قیام کا ابتدائی زمانہ گزارا تھا۔“

میں نے پوچھا: ”تم کتنے عرصے تک جرمنی میں قیام کرنے کے بعد پہلی بار ترکی گئی تھیں؟“

اس نے کہا: ”پہلی بار میں ایک سال کے بعد گئی تھی، کیونکہ میں اپنی بیٹی کو دیکھنا چاہتی تھی۔ وہاں پر ایک طرف میری ماں کو اپنے لئے مکان بنانے کی جلدی تھی، جس کے لئے میری جمع شدہ پونجی ابھی کافی نہ تھی۔ دوسری طرف میرا خاوند میرے پیچھے پڑ گیا کہ مجھے اپنے ساتھ لے چلو۔ اس دوران میں جرمنی میں ایک قانون پاس ہو گیا تھا، جس کے تحت جرمنی میں کام کرنے والے گیسٹ ورکرز اپنے فیملی ممبروں کو بلا سکتے تھے۔ اس نے کہا میں تمہاری ہر بات مانوں گا اور جو کچھ تم کہو گی وہی کروں گا۔ میں اس کی باتوں میں آگئی اور میں نے اس کے لئے درخواست دینے کا وعدہ کر لیا۔ دراصل جرمنی میں اکیلی رہتے رہتے میرا

چھ ماہ بعد اچانک مر گیا۔ مجھے یقین ہے کہ میں نے اس کا دل توڑا تھا اور اس کی موت کا سبب بنی تھی۔“

میں نے کہا: ”اس کی موت کا وقت آیا ہوا تھا۔ تمہاری طلاق لینے کی خواہش نے اس کا دل دکھایا تھا، مگر کون کہہ سکتا ہے کہ اگر یہ بات پیش نہ آتی تو وہ لمبے عرصے تک زندہ رہتا۔“

اس نے کہا: ”باپ کے اس طرح اچانک مرنے کے بعد میں نے ترکی سے ہجرت کر جانے کا ارادہ باندھ لیا۔ اس زمانے میں جرمنی کی طرف سے ترک مزدوروں کو بھرتی کرنے کی سکیم چل رہی تھی، جس کے تحت ہزاروں مرد اور عورتیں جرمن کارخانوں میں کام کرنے کے لئے بھرتی کی جا رہی تھیں۔ میں نے اس بات کا ذکر اپنی ماں سے کیا، کیونکہ میں چاہتی تھی کہ وہ میری بیٹی کو جو اس وقت تین برس کی تھی اپنے پاس رکھ لے۔ اس نے کہا صرف اس شرط پر کہ تم مجھے اپنی جرمن آمدنی سے ایک مکان بنا کر دینے کا وعدہ کرو۔ جب میں نے اپنے خاوند سے اپنے ارادوں کا ذکر کیا، تو وہ میری منتیں کرنے لگا کہ مجھے چھوڑ کر نہ جاؤ اور اگر جانا ہی ہے تو وہاں پر کسی دوسرے مرد سے یاری نہ گانٹھ لینا۔“

میں نے پوچھا: ”کیا تمہارا خاوند تمہارے ساتھ نہیں جاسکتا تھا؟“  
اس نے کہا: ”میں اسی سے تو بھاگ رہی تھی۔ اس کو اپنے ساتھ لے جانے کی بھلا کیا تک تھی۔ جب میں نے ترکی کے ایپلائمنٹ آفس سے اس بارے میں معلومات حاصل کیں، تو پتا چلا کہ جرمن حکومت صرف ایسی عورتیں قبول کرنے کے لئے تیار ہے، جو پوری طرح صحت مند ہوں اور بس معمولی سا لکھنا پڑھنا جانتی ہوں۔ اتنا کافی ہے کہ وہ اپنا نام لکھ سکتی ہوں۔ اس لئے اگر میں درخواست دینا چاہتی ہوں، تو کسی کو نہ بتاؤں کہ میں نے نیچرز ٹریننگ کورس کر رکھا ہے اور اخبار میں ہفتہ وار کالم لکھتی رہی ہوں، کیونکہ یہ چیز میرے راستے میں رکاوٹ بن سکتی ہے۔“

میں نے کہا: ”آج کل جرمنی میں یہ شکایت سننے میں آتی ہے کہ ترک مزدور روز بانوں میں ان پڑھ ہیں۔ ان کو نہ ترکی آتی ہے اور نہ جرمن۔“

اس نے کہا: ”جب میں استنبول کے جرمن لیبر آفس میں پہنچی، جو خاص طور پر ترک مزدوروں کو بھرتی کرنے کے لئے کھولا گیا تھا، تو وہاں پر مجھ سے سب سے پہلا سوال یہ پوچھا گیا تھا کہ میں نے پڑھنا لکھنا کہاں اور کیسے سیکھا تھا۔ کہیں میں اسکول میں تو نہیں گئی تھی۔ چونکہ مجھے خبردار کیا جا چکا تھا، اس لئے میں نے کہا: میں بس اپنا نام لکھ سکتی ہوں۔“

میں نے پوچھا: ”کیا اس کے سوا وہ لوگ کچھ نہیں جانتا چاہتے تھے؟“  
اس نے کہا: ”یہ تو محض ابتدائی تھی۔ اصل مرحلہ ڈاکٹری معنے کا تھا۔ ہر کسی کا ایکس رے لیا گیا اور جرمن ڈاکٹروں نے، جن میں ایک بھی لیڈی ڈاکٹر شامل



انہوں نے اس بات پر قدرے اطمینان کا اظہار کیا کہ ان کا باپ وہاں پر پہنچ چکا تھا، جہاں سے کوئی لوٹ کر نہیں آتا۔ بڑی بیٹی لیلیٰ نے کہا کہ اگر وہ کسی روز واپس آ نکلے، تو وہ یقیناً گھر سے بھاگ جائے گی۔ چھوٹی بیٹی حلیا نے کہا کہ وہ اس کو جانتی ہی نہیں۔ میلک ہی اس کی ماں ہے اور باپ بھی۔

ہمارے پاس باتیں کرنے کے لئے پوری رات پڑی تھی اور میلک یوں بھی باتوں کی پوچھتی تھی۔ وہ مجھے صبح پو پھٹنے تک اپنے شب و روز کے مسل کے بارے میں بتاتی رہی، جن کا تعلق اس کے سوشل ڈپارٹمنٹ میں کام سے اور اس سے بڑھ کر اس چیز سے تھا کہ لیلیٰ گھر بار کو خیر باد کہہ کر ایک ترک دوست کے ساتھ مل کر اپارٹمنٹ لینے کا ارادہ رکھتی تھی۔ اس نے کہا کہ اس کے نتیجے میں ترک کالونی میں اس کی رہی سہی عزت بھی جاتی رہے گی۔ اسے بتا تھا کہ ترکوں میں اس کی شہرت اچھی نہیں تھی، اس لئے لڑکے کے ماں باپ کسی صورت میں بھی اپنے بیٹے کا رشتہ اس کی بیٹی سے کرنے کے لئے تیار نہیں ہوں گے۔ مگر لیلیٰ کو اس بات کی پروا نہیں تھی۔ وہ بھی جرمن فوجوانوں کی طرح ہر قسم کے پھندوں کو توڑنے کی ٹھانے ہوئی تھی۔ آخر وہ میلک کی بیٹی تھی، جو اپنی جوانی میں اس سے کم بختی نہ تھی۔

جب مجھے اگلی بار ایک ایسی کانفرنس میں شرکت کی دعوت اوزان (سوئٹزر لینڈ) سے ملی، تو میں نے میلک کو اپنے ساتھ چلنے کو کہا، جس کے لئے وہ فوراً تیار ہو گئی۔ ہم نے یہ سفر رات کی گاڑی سے سلپونگ کار میں کیا، جو اگلی صبح سرحدی مقام بازل پہنچتی تھی۔ ہمیں وہاں سے گاڑی بدلتی تھی، جو تیار کھڑی تھی۔ مگر اس میں ڈائمنگ کار سرے سے موجود نہ تھی۔ گویا ہمیں اوزان پہنچنے تک کھانے پینے کو کچھ نہیں مل سکے گا۔ مجھے اس چیز سے کوئی فرق نہیں پڑتا کہ ناشتہ ایک ڈیڑھ گھنٹہ دیر سے ملے یا بالکل نہ ملے۔ مگر اس عرصے میں میلک کو بھوک کے مارے دوران سردرد کا دورہ پڑ چکا تھا۔ اور باوجود اس امر کے کہ میں ریلوے اسٹیشن سے ناشتے کا سامان مہیا کرنے میں کامیاب ہو گیا تھا، اس کی جان اس اذیت ناک مرض سے آئندہ دو روز تک نہ چھوٹ سکی۔ لوزان میں کم و بیش دو فٹ ہرف گر چکی تھی اور شہر کا ٹریفک جام تھا۔ کانفرنس کے دوران میلک بحث مباحثے میں شرکت نہ کر سکی، کیونکہ سردرد کے سبب اس کی سوچنے اور بولنے کی صلاحیت مکمل طور پر سلب ہو چکی تھی۔ جس کا مجھے اس سے بڑھ کر افسوس تھا۔

چند ماہ بعد میلک نے مجھے اپنے خط میں لکھا کہ لیلیٰ حمل سے ہے اور اس کا دوست اپنا بوریا ستر سمیٹ کر جا چکا ہے۔ اس کا کہنا تھا کہ وہ اپنے ماں باپ کے سامنے ایک ایسی لڑکی سے شادی کرنے کی تجویز نہیں رکھ سکتا، جو باکرہ نہ ہو۔ میلک نے لکھا اس کا دل چاہتا ہے کہ کہیں سے ایک پستول حاصل کرے اور جا کے ساری گولیاں اس کے سینے پر داغ دے۔

دل بھر چکا تھا۔ میں نے سوچا کہ جرمنی میں، جہاں کی زبان وہ نہیں جانتا اور نہ ہی وہاں کے طور اطوار سے اس کی شناسائی ہے، وہاں پر میں اسے اپنی جوتی تلے رکھ سکوں گی۔ مگر بعد کے حالات نے ثابت کر دیا کہ میں خود فرسی کا شکار تھی۔

میں نے پوچھا: ”کیا اس کے جرمنی آنے سے پہلے تمہیں رہائش کے لئے فلیٹ مل گیا تھا؟“

اس نے کہا: ”دو سالہ قیام کے بعد کہیں جا کر مجھے ایک دو کمروں کا فلیٹ حاصل کرنے میں کامیابی ہوئی تھی۔ میرے خاوند کو جرمنی آنے کے لئے اجازت حاصل کرنے میں پورا سال لگ گیا تھا۔ میری بیٹی اس دوران میں پانچ برس کی ہو چکی تھی اور میں اسے اپنے پاس رکھنا چاہتی تھی۔ دونوں باپ بیٹی اکٹھے جرمنی آئے تھے۔ اور پہلے دو برسوں تک ہمارے تعلقات ٹھیک ٹھاک رہے۔ بلکہ اس عرصے میں ہمارے ہاں ایک دوسری بیٹی بھی پیدا ہوئی۔ پھر ہمارے درمیان ناچاقی پیدا ہو گئی، جس کا سبب میرے خاوند کی شراب نوشی بنی۔ یہی بری عادت اس کے کار کے حادثے میں مرنے کا باعث بنی۔ البتہ مجھے بیوگی کی پینشن مل گئی تھی اور میری دونوں بیٹیوں کا قیمتی کاؤنٹینر لگ گیا تھا۔“

میں نے کہا: ”پھر تم تو اچھی خاصی خود کفیل اسامی ہو۔ کیا تم پھر سے شادی شدہ ہو؟“

اس نے کہا: ”نہیں۔ یہ بے وقوفی مجھ سے دوسری بار سرزد نہیں ہوگی۔ یوں بھی شادی کرنے پر بیوگی کی پینشن بند ہو جاتی ہے۔ میں اس بات پر خوش ہوں کہ مجھے کسی کی ہمتا جی نہیں اٹھانی پڑی۔ میری بڑی بیٹی اسکول پاس کرنے کے بعد اب پریکٹیکل ٹریننگ لے رہی ہے۔ جب کہ دوسری بیٹی، جو عین مین مجھ پر گئی ہے، جو نمازیم میں پڑھتی ہے۔ اس کا ارادہ ہے کہ خود سٹی جانن کرنے کا ہے۔“

سمینار کے خاتمے پر میلک نے مجھے ہمیرگ واپس جاتے ہوئے اپنے شہر میں اترنے کی دعوت دی، جو راستے میں پڑتا تھا۔ مگر میں اس کی دعوت کو اس لئے قبول نہ کر سکتا تھا کہ مجھے وہاں سے جنوب کی طرف واقع شہر ہٹل گارٹ جانا تھا، جہاں پر اس سے اگلے روز ایک کانفرنس میں میری تقریر رکھی گئی تھی۔ البتہ میں نے وعدہ کیا کہ جب کبھی میرا گزر اس کے شہر سے ہوگا میں اطلاع دے کر اس کو اور اس کی بیٹیوں سے ملنے کے لئے آؤں گا۔

اس ملاقات کا موقع کچھ عرصے کے بعد نکل آیا۔ میں اس کے شہر میں شام کو پہنچا جب میلک اپنی جاب سے اور اس کی بیٹیاں اپنے تعلیمی اداروں سے چھٹی کر کے گھر لوٹ چکی تھیں۔ لڑکیاں ماں پر گئی تھیں اور خوبصورتی میں اس سے بیٹھنے لگی تھیں۔ ان کی باتوں سے میں اس نتیجے پر پہنچا کہ ان کی رائے اپنے باپ کے بارے میں وہی تھی، جس کا اظہار میلک میرے سامنے کر چکی تھی۔ بلکہ



## ٹھکانہ جتیندر بٹو

ان دنوں میں ریاست کا داماد بنائے فکری سے آزاد معاشرے میں گھوم پھر رہا تھا۔ نہ کوئی پوچھنے والا تھا اور نہ ہی کوئی تنقید کرنے والا۔ سوائے میری گرل فرینڈ کے، جو موقع بے موقع مجھ پر چوٹ کر دیا کرتی تھی۔ لیکن میں بے ضرری مسکراہٹ کے ساتھ اسے نظر انداز کر ڈالتا۔ مجھے ہر نئے سرکاری خزانے سے اتنی رقم مل جاتا کرتی کہ روزمرہ کی ضروریات سمیت سچا جان کر پوری ہو جاتیں۔ لہذا ملازمت کرنا میرے نزدیک بے معنی سا تھا۔ کون آنکھ آنکھ گھٹنوں تک ایک ہی کرسی پر اکڑوں بیٹھا فالکوں اور کمپیوٹر سے سرکھپاتا پھرے؟ کون بلاناغہ دماغ کا گواوا خشک کرتا پھرے؟ پھر ہر شام تھکا ماندہ نچڑا ہوا گھر لوٹے۔۔۔ اور اگلے روز منہ اندھیرے جاگ کر ٹھیک وقت پر دفتر پہنچے؟ میں تو اپنی مرضی سے اٹھنے بیٹھنے اور سونے جاگنے کا عادی تھا۔ کوئی بندش، پابندی یا دباؤ برداشت کرنا میرے کردار کے خلاف تھا۔ اصل مقصد تو زندہ رہنا تھا، سو میں جی رہا تھا۔ کبھی فحشی اور کبھی رو دھو کر۔ دراصل سابق ملازمت چھوٹنے پر میرے ہاں کئی تبدیلیاں پیدا ہوئی تھیں۔ ایک تو یہ کہ زندگی بھر کسی کے ماتحت کام نہیں کروں گا۔ اگر مجبوراً کام کرنا بھی پڑا تو اپنا مالک میں خود رہوں گا۔ لیکن گاہے گاہے میرے ذہن کی چٹائی سچ سے یہ آواز بھی ابھرا کرتی کہ میں اپنی ذات ہی نہیں، اپنی جوانی کو بھی ضائع کر رہا ہوں جس کے گزرنے پر میں ہاتھ ملتا رہ جاؤں گا اور تادم آخر پچھتاوا ہوا جہاں سے رخصت ہوں گا۔ یہ بھیا تک احساسات جان لیوا ثابت ہوتے اور میں راوی پائی کرتے وقت اکثر سوچتا کہ کیا مجھے اپنا گھر بنانے، بسانے اور اسے آباد کرنے کا موقع کبھی نصیب ہوگا یا نہیں؟ یہ خیال مجھے خود سے الگ کر ڈالتا اور میں خود کو نہایت ہی چھوٹا محسوس کرتا، گویا میرا کوئی وجود ہی نہ ہو؟ لیکن میں بڑی چالاکی سے ذہن کو جھٹک کر تخیل کی دنیا میں چناؤ ڈھونڈ لیتا۔ بعض دفعہ دیکھتا کہ کسی دریا کے کنارے، ایک سرسبز نیلے پر میرا عالی شان مکان واقع ہے۔ شام کا وقت ہے۔ ہلکا ہلکا دھندلا پھیلا ہوا ہے اور آکاش قدرے جھک آیا ہے۔ میں تھکا ماندہ کام سے لوٹ رہا ہوں۔ میرے ہاتھوں میں آئیس کریم، چاکلیٹ، کیک، انڈے، گوشت اور ترکاریوں سے بھرے ہوئے تھیلے ہیں۔ بچے مجھے دیکھتے ہی پوری رفتار سے

میں نے جھوٹ کوچ میں اتنی ہنرمندی سے شامل کر رکھا تھا کہ میرا ادا کردہ ہر جملہ، ہر بول میرے مقابل بیٹھے ہوئے افسر کو پوری شدت سے متاثر کر رہا تھا اور وہ میرے چہرے سے آنکھیں ہٹانے کے قابل ہی نہیں رہا تھا۔ وہ میری ہر بات کو دھیان سے سن کر اس اوجیز بن میں تھا کہ اسے میرے متعلق کیا فیصلہ کرنا ہے؟ میں خوش تھا کہ میرا چلا یا ہو ہر تیر ٹھیک اپنے نشانے پر بیٹھ رہا ہے اور جس مقصد کے تحت میں مقامی کونسل کے دفتر میں بیٹھا اپنے نجی حالات اور مسائل بیان کر رہا ہوں، کامیابی یقیناً میری ہوگی اور جب میں اپنے تمام تیر چلا کر ترکش خالی کر چکا تو افسر نے میری فائل اٹھا کر کاغذات دیکھنے شروع کر دیئے، کچھ اس ڈھنگ سے کہ میں موجود تو ہوں اور نہیں بھی۔ درحقیقت مجھے اپنے قیام کی خاطر کشادہ جگہ درکار تھی، جہاں سانس لینے پر مجھے احساس ہو کہ میں واقعی زندہ ہوں۔ یوں تو میں مرکزی لندن کے ایک ہیڈ اینڈ بریک فاسٹ کے مختصر سے کمرے میں مقیم تھا اور اس کے تمام اخراجات کونسل ہی برداشت کر رہی تھی۔ لیکن وہ کمرہ اس قدر تنگ تھا کہ کسی دوسرے شخص کی موجودگی میں دونوں افراد سوچنے پر مجبور ہو جائیں کہ کون کہاں بیٹھے اور کون کھڑا رہے؟ ایک تو کمرہ چھوٹا، اس پرستم یہ کہ میں نے غیر ضروری کوڑا کرکٹ وہاں جمع کر رکھا تھا، جو پلائی ووڈ کی دیواروں سے لگا کھڑا تھا اور بعض دفعہ تو ازن کھودینے پر بستر پر پھیل جایا کرتا تھا۔ ایک بار تو حد ہو گئی۔ میں اور میری گرل فرینڈ اکبرے بستر پر بدنی کھیل کھیلنے میں مشغول تھے کہ جانے کس کی ٹانگ دیوار سے جا کرائی۔ اگلے پل ہی سامان اور اس پر رکھے ہوئے برتن ہم پر پھیل گئے۔ اکثر میری گرل فرینڈ مذاقاً کم اور طنزاً زیادہ کہا کرتی: ”کبوتر کو بھی اپنے دڑ بے میں چکر کاٹنے کی پوری آزادی ہوتی ہے۔۔۔ مگر تم تو کبوتر سے بھی گئے گزرے ہو؟“

”کیا کروں۔۔۔ مجبور ہوں۔“

”یہ مجبوری تم نے خود پال رکھی ہے؟“

”ممکن ہے۔۔۔ لیکن میں اپنے ڈھنگ سے جینا چاہتا ہوں۔“

”میں تمہارے اس رویے سے ہمیشہ خوش رہتی ہوں۔“



میری طرف دوڑتے ہیں، اپنے ہاتھ تھیلوں کی طرف بڑھا کر انہیں چھیننے کی کوشش کرتے ہیں۔ لیکن میں تھیلے آکاش کی طرف اٹھا کر کہتا ہوں:

”چلو بچو اندر چلو... آج تمہارا ڈیڈ بہت سی چیز لایا ہے... مگر یہ سب تمہاری ماں کی موجودگی میں تقسیم ہوگا... جی بھر کر کھاؤ اور عیش کرو۔“ اچانک کسی کار، ٹرک، موٹر سائیکل یا بس کا تیز ہارن سن کر میں اچھل پڑتا۔ عموماً دیکھتا کہ میں فٹ پاتھ کو چھوڑ کر سڑک پر آتی جاتی ٹریفک کے درمیان مذاق بنا بیٹھا ہوں۔ ڈرائیور تو کچا، راہ گیر بھی میرا ڈھیلا ڈھیلا بے ترتیب لباس، نکھرے ہوئے لمبے لمبے بال، سانولا رنگ، خود سے باتیں کرتا ہوا اور فضا میں اٹنے سیدھے ہاتھ چلاتا دیکھ کر ہنس رہے ہیں۔ میں بھی ان کے ساتھ ہنس دیتا۔

اور ایک شام میں اپنی گرل فرینڈ کے ساتھ ایک انگریزی ڈھابے میں بیٹھا چائے پی رہا تھا۔ اسے کسی اچھے دوستو راء میں بیچنا میری توفیق سے باہر تھا۔ چارے پیالوں کے درمیان فرینچ فرائز French Fries کی پلیٹ بھی رکھی تھی۔ اس پر میری گرل فرینڈ کی انگلیاں پھرتی سے چل رہی تھیں۔ غیر متوقع میں نے اس سے کہا:

”میں نے فیصلہ کیا ہے، بہت جلد اپنا گھر ساؤں گا۔“

”تمہارا خیال بڑا نیک ہے۔“

”اور میں نے یہ بھی فیصلہ کیا ہے کہ بہت جلد شادی کروں گا۔“

”تمہارا یہ خیال بھی بڑا نیک ہے۔“

یہ سن کر ایسا لگا کہ جنت میں فرشتوں نے میری اور اس کی شادی کی گھر مضبوطی سے باندھ دی ہے اور اب کوئی طاقت بھی اسے کھول کر ہمیں جدا نہیں کر سکتی۔ میں اپنی ذات میں چوڑا ہو کر ڈھابے میں موجود ہر گاہک کو ایک فاتح کی نگاہ سے دیکھنے لگا۔ وہ لوگ بھی اپنی بھنویں اوپر نیچے کئے میرا جائزہ لینے لگے۔ لیکن مجھے ان کی کیا پروا تھی۔ اسنے میں میری گرل فرینڈ نے لبوں سے پیالہ بنا کر کہا:

”برامت ماننا... تم سے وہی عورت شادی کرے گی، جب اسے یقین ہو جائے گا کہ تمہارے پاس نوکری کے ساتھ رہنے کو مناسب ٹھکانا بھی ہے؟“

”اور اگر ایسا نہ ہو تو؟“

”کوئی بھی عورت تم سے شادی نہیں کرے گی۔ چاہے وہ تم سے محبت کیوں نہ کرتی ہو؟“

لیکن میری گردن اور کندھے برابر اونچے رہے۔

”فکر مت کرو... اس کا بندوبست بھی ہو جائے گا۔“

”کب... اگلے جنم میں؟“

”نہیں۔ بہت جلد۔ تم دیکھتی جاؤ میں کیا کرنے والا ہوں...؟ اکھاڑ کر رکھ دوں گا۔“

تھیلے کا آخری ٹکڑا، جس میں میری شنی بھی شامل تھی، سن کر وہ دیرینہ ہنسی رہی۔ پھر ہنستے ہی گویا ہوئی۔ ”لمبے عرصے سے یہی سنتی چلی آرہی ہوں... مگر آج

تک تم نہ تو کسی کا کچھا کھاؤ سکے اور نہ بگاڑ سکے۔ بلکہ کبوتر خانے میں پڑے خود کو خلع کر رہے ہو... حالانکہ پڑھے لکھے ہو۔ دنیا کو سمجھتے ہو۔ چاہو تو بہت کچھ کر سکتے ہو؟“

”جانتا ہوں... مگر اس بار تم کو نراش نہیں کروں گا۔ یہ طے ہے۔“

افسر میری فائل کا ہر صفحہ بغور دیکھ چکا تھا۔ اسے میز پر پھینک کر وہ تولتی ہوئی نظروں سے مجھے برابر دیکھتا رہا۔ شاید وہ میرا ٹیکس رے کرنے کی سوچ رہا تھا۔ میں کانپ اٹھا۔ لگا کہ وہ میرے خود ساختہ جھوٹ سے واقف ہو چکا ہے یا اس سے مطمئن نہیں ہوا۔ بولا: ”تمہارے حالات تو ذرا بھی نہیں بدلے... وہی ہیں جو دو برس پہلے تھے۔ یعنی تم اکیلے ہو۔ بے روزگار ہو... گمرہ کنسل کی طرف سے ملا ہوا ہے... وہ چھوٹا ضرور ہے۔ مگر اس میں کم از کم سنک Sink تو لگا ہوا ہے۔“

”جہاں میں صرف دانت صاف کر سکتا ہوں“، میں نے تلخ ہو کر کہا۔ ”ٹاکسیٹ کے واسطے مجھے باہر جانا پڑتا ہے جو برآمدے میں کچن اور باتھ روم سے جڑا ہوا ہے... وہاں لمبی قطار بھی لگا کرتی ہے۔“

”تو کیا ہوا؟ اس منزل پر دھڑلے جڑ رہے ہیں۔ انہیں کوئی شکایت نہیں؟“ میں نے فوراً اپنے منتر ابد لا اور بدلنے میں ہی میری عافیت تھی۔

”میں اپنی پراہلم بیان کر چکا ہوں... میری گرل فرینڈ جو میری منگیتر بھی ہے۔ وہ میرے بچے کی ماں بننے والی ہے۔ ساتواں مہینہ چل رہا ہے۔ مجھے فوراً بڑی جگہ چاہئے، جہاں میں اس کی دیکھ بھال کر سکوں۔“

اس کے چہرے پر وہ ایسی ہی سوچی سمجھی مسکراہٹ ابھر آتی تھی، جو پہلی بار میری پراہلم سننے پر ابھری تھی۔ فائل سے گردن اٹھا کر بولا۔

”میں پہلے بھی تم سے کہنا چاہتا تھا۔ کنسل صرف تمہاری ذمہ دار ہے۔ تمہاری گرل فرینڈ کی نہیں۔“

”مت بھولو اس کڑے وقت میں گرل فرینڈ کو میری سخت ضرورت ہے اور مجھے اس کی۔ تم خود سوچو کبوتر خانے میں آکر کیسے ٹھہر سکتی ہے؟“

”تمہاری اس بات میں منطق ہے۔ اس پر غور کیا جائے گا۔“

”کب؟ جب میں کبوتر خانے میں دم توڑ دوں گا؟“

”نہیں، جب تمہارے حالات بدلیں گے... یعنی تمہارے باپ بننے پر ہی کنسل تمہاری مدد کر سکتی ہے۔ ورنہ نہیں۔“

مجھے طیش آ گیا۔ ”مت بھولو اس پل بھی میرے بچے اور اس کی ماں کو میری سخت ضرورت ہے... اگر ماں یا بچے کو کچھ ہو گیا تو میں کنسل پر مقدمہ دائر کروں گا۔“ یہ کہہ کر میں کرسی سے اٹھ کھڑا ہوں۔ میرے خطرناک تیور دیکھ کر اس کا قحط ہونا فطری امر تھا۔ فکر میں ڈوبا کچھ بر سوچتا رہا۔ میں نے ایک بار پھر پینٹر ابد لا اور نہایت نرم لہجہ اختیار کیا۔

”میں پچھلے دو برسوں سے تم لوگوں کے ساتھ کوآپریشن کر رہا ہوں اور میں



پدا خود مختار ہونے کے علاوہ برسر روزگار بھی ہے۔ کوئی وقت تھا کہ وہ بھی میری طرح بے کار تھی اور ادارہ سوشل سکیورٹی کے چکر کاٹا کرتی تھی۔ وہیں اس سے ملنے کا اتفاق ہوا تھا۔ پھر سلسلہ چل نکلا اور ایسا چلا کہ وہ تاحال جاری ہے۔ اور ایک بار ہم ابتدائی دنوں میں بے روزگاری کے دفتر سے مقررہ دن کے مقررہ وقت پر دستخط کر کے باہر آئے تو میرے دریافت کرنے پر کہ وہ کہاں مقیم ہے؟ اگر اس کی قیام گاہ قریب ہی واقع ہے تو ہم بات چیت کرتے ہوئے اس سے قریب ہر جا سکتے ہیں؟ چلتے چلتے وہ اچانک رک گئی۔ پٹلیں جھپکانے لگیں۔ پھر اس نے میرا اعتماد بڑھانا چاہا:

”تم میرے نئے دوستوں میں سے ہو اور میں دوستوں سے کوئی بات چھپانا پسند نہیں کرتی۔ یہ میرے کردار کا اہم پہلو ہے۔ میں ان دنوں YWCA میں ٹھہری ہوئی ہوں۔“ پھر دوران گفتگو انکشاف ہوا کہ وہ اپنے والدین سے ناراض ہو کر وہاں رہنے کو چلی آئی ہے۔ جب اس نے یہ بتائی کہ اس کے ماما پتا ایک لمبے عرصے سے اس ملک میں آباد ہیں۔ مگر وہ یہاں کے بنیادی ڈھانچے، مرکزیت و حارے طرز زندگی اور کچھ کونٹیں سمجھ پائے۔ اگر وہ خود جنریشن گیپ کو سمجھ سکتی ہے تو ان کو بھی کچھ کچھ محسوس کرنا چاہئے۔ لیکن وہ بد قسمتی سے اچھے بیٹھے دوستے جاتے چھپتے کی طرف مڑ کر دیکھنے کے عادی ہو چکے ہیں۔ ماما جیسا سے نجات پانا، اب ان کے واسطے ممکن نہیں رہا۔ ایک ذہنی رات میں جب وہ اپنے ایک سفید فام دوست کے ساتھ کلب میں وقت گزار کر دیر سے لوٹی تو اس کے ماں باپ کو بہت برا لگا۔ ان کے درمیان سخت ٹھرا ہوئی۔ بات یہاں تک پہنچی کہ پدا اپنے حواس کھو بیٹھی۔ وہ جتنی چلاتی، اپنا ضروری سامان سمیٹ کر، گھر کا دروازہ قریب قریب توڑ کر چلی گئی۔ بزرگ رات بھر پریشان رہے اور اس دن کو کوستے رہے، جب انہوں نے اپنے وطن عزیز کو خیر باد کہا تھا۔ لیکن انہی تڑکے کا نور بھی نہ پھیلا تھا کہ پدا نے ماں باپ کو فون پر آگاہ کیا کہ وہ اس سے کہاں ہے اور اس نے رات کہاں بسر کی ہے۔ تب کہیں بوڑھے بدنوں میں جینے کے آثار لوٹے تھے۔

ضعیف والدین اپنی اولاد سے دور رہنے کا تصور کب تک اور کہاں تک کر سکتے ہیں۔ پدا کے والدین بھی اپنی بیٹی کی طرز زندگی اور اس کے رویوں کے آگے جھک گئے۔ پدا ان شرائط پر گھر لوٹ آئی کہ آئندہ کوئی اس کی ذاتی زندگی میں دخل نہیں دے گا۔ وہ کسی بھی وقت، کسی بھی دوست کے ساتھ باہر جائے یا لوٹے، اس پر کوئی روک تھام، کوئی کنٹرول قائم نہیں ہوگا۔ دو چوک۔ بالغ ہے، قصیم یافتہ ہے اور ذہین بھی۔ وہ اپنے حقوق کو سمجھتے ہوئے اپنی دیکھ بھال خود کر سکتی ہے۔

”تم نے اچھا کیا جو گھر واپس چلی گئیں۔ تم کیا جانو ماں باپ کا سایہ کیا ہوتا ہے؟“ اس کی آنکھیں حیرت سے پھیل گئیں۔ لیکن میں نے اسے سمجھاتے ہوئے ایمانداری سے کہا:

”ماں باپ اتنے بڑے وقتوں میں سدا اولاد کی دیکھ بھال کرتے ہیں۔ ہر

نے اب تک نہیں کی۔ لیکن اب تمہاری باری ہے؟“

میرے چہرے کے آتے جاتے رنگ دیکھ کر اس کے تیر بھی کچھ کچھ بدلے۔ فائل اٹھا کر اس نے پہلے صفحے پر چند فقرے درج کئے اور مہذب انداز میں گویا ہوا؟

”میں سمجھ سکتا ہوں۔ تم پریشان ہو۔۔۔ ہم جلد تم کو ڈھونڈ لیں گے۔“

فائل سمیٹ کر وہ کھڑا ہو گیا اور مجھے دیکھے بغیر کیمین سے چلا گیا۔ لیکن میرا اندرون بلیوں اچھل کر مجھے یقین دار ہاتھ اکٹھے کرے چلائے ہوئے تیر خطا نہیں گئے۔ ٹاؤن ہال سے نکل کر میں نے خود کو چوتھے کے گول گول اونچے ستونوں کے درمیان کھڑا پایا۔ میں ایک ستون کا سہارا لے کر تنگونی سیز صیباں کی ایک سیرچی پر بیٹھ گیا۔ سگریٹ سلکا کر دو تین زوردار کش لئے اور دھواں اگل کر راحت کا گہرا سانس لیا۔ خیال آیا کہ جھوٹ کے تو پاؤں ہی نہیں ہوا کرتے۔ لیکن میں نے تو آج کمال ہی کر دیا۔ میں خود پہ حیران بھی تھا کہ جس انداز سے میں نے اپنے من گزشت مسائل بیان کئے تھے اور جس انداز سے ایک مشاق اداکار کی طرح اداکاری کی تھی، وہ بے نظیر تھی۔ افسر بھی چکر کھا گیا تھا۔ میرے خواب و خیال میں بھی نہ تھا کہ میں جھوٹ کی اس سطح کو بھی چھو سکتا ہوں۔ گو کہ جھوٹ بولنا میری سرشت میں بچپن سے شامل تھا۔ لیکن اس ڈرامائی اور خطرناک حد تک میں کبھی نہ گیا تھا۔ مجھے اندیشہ بھی تھا کہ اگر میری گرل فرینڈ کو سچائی کا علم ہو گیا تو اس کی نظر میں میرا وقار جا رہا ہے گا۔ جھوٹ کو وہ اخلاقی گراؤ سمجھتی ہے اور مجھے بھی سدا سچ بولنے کی تلقین کیا کرتی ہے کہ سچ ہی اس کے نزدیک دنیا کی سب سے بڑی طاقت ہے۔ پریشان ہو کر میں نے ایک اور جاندار کش لیا۔ خیال آیا کہ اگر میں نے یہ خطرناک کھیل کھیلا بھی ہے تو اس میں میری گرل فرینڈ بھی شامل ہے۔ پدا مسجد یو اے مجھ سے محبت کرتی ہے۔ میرے ساتھ جیون گزارنے کا ارادہ بھی رکھتی ہے۔ وہ وہ یہ بتاتی ہے کہ میں نے اسے کبھی دھوکا نہیں دیا۔ جبکہ اس کے سابق بوائے فرینڈ پیاس بجھا کر اسے ڈمپ کر گئے تھے۔ وہ میرے شریر کے ساتھ میری آتما سے بھی پیار کرتی ہے۔ میری پیشانی کو چومنے ہوئے وہ یہ جواز پیش کرتی ہے کہ شاستروں کے انوسار ہماری آتما جہنم سے مران تک ہمارے ماتھے کے درمیان قائم رہتی ہے۔ شاستروں کا ذکر اس کی زبانی سن کر بہت بڑا اچھنچا ہوتا ہے کہ اس نے اپنے ماں باپ کی چھوڑی ہوئی دھرتی کو دور سے بھی نہیں دیکھا۔ وہ پردیس میں پیدا ہوئی۔ وہیں کی اقدار و آیات اور طرز زندگی کے سہارے پٹی بڑھی۔ لیکن اس کے عمر رسیدہ والدین نے اسے اپنی سنسکرتی، دھرم اور ریتی رواج کی بابت کئی درس دے رکھے ہیں۔ وہ گاہے گاہے مجھ سے ان موضوعات پر بات کر کے، ہندو یو مالہ اور یو یو دیوتاؤں کے قصے بھی سنا کرتی ہے۔ میں بھی مہاتما ابدھ، مانک، کبیر اور گاندھی جی کی بھوی کو چھوڑ کر پردیس میں چلا آیا تھا۔ جب روٹی اور مونہہ کے درمیان فاصلہ برابر قائم رہے تو ہر کوئی کسی دوسرے ٹھکانے پر جا کر قسمت آزماتا ہے۔ میں بھی ان میں سے تھا۔



ماڈرن۔" اسے میرے کہنے پر مشکل سے یقین آتا تھا۔ وہ جانتی تھی کہ میں پیدا آئی جھوٹا ہوں۔ سچ میرے قریب سے کبھی نہیں گزرا۔ لہذا سچ جاننا اب اس کے واسطے لازم تھا۔

"فلٹ دیکھو گی تو دنگ رہ جاؤ گی۔ وہاں کا ماحول تو کمال کا ہے۔ بیڈروم سے بہتا ہوا دریا بے ٹمز اس پر رواں دواں اسٹیر، لارنج، کشتیاں... فاصلوں پر لمبے لمبے پل۔ پارکس ہاؤس بگ بین اور کچھ فاصلے پر سینٹ پال گرجے کا تاریخی گنبد، سب وہاں سے دیکھتے ہیں۔"

"سچ کہہ رہے ہو؟"

"ہاں ارات میں کچن سے تو ایسا نظارہ دکھتا ہے کہ بس پوچھو مت۔۔۔ دشمنیوں سے بھگاتا ہوا شہر۔ جلتے بجھتے آنکھ پھولی کھیلنے نیون سائن، اپنے پاس بلائے ہوئے۔۔۔ یہ سب دیکھ کر آدمی جھوم اٹھتا ہے اور شراب پینے کی ضرورت ہی نہیں رہتی۔"

اس کی آنکھیں روشن ہو گئیں۔ بائیں ہاتھ کی انگلیاں میز پر تھاپ دینے لگیں اور دایاں ہاتھ کچھ سے کوہا میں اچھالتا رہا۔

"تمہاری شاعری سن کر تو جی چاہتا ہے کہ تمہارا تیا تھکا نا آج ہی دیکھا جائے؟"

"مجھے خوشی ہو گی۔"

"اور اگر تمہاری شاعری اور حقیقت میں فرق ہو تو؟"

"تم جانتی ہو میں نے جھوٹ بولنا چھوڑ دیا ہے۔"

وہ ہنس پڑی اور دیر تک ہنستی رہی۔ لیکن کچھ کو مسلسل اچھالتی ہوئی میری آنکھوں میں اتری رہی۔

"اچھا پدما، اب ایمانداری سے بتاؤ۔ میرا گھر آباد کرنے کب آ رہی ہو؟"

"کیا یہ ضروری ہے؟" اس نے شرارت کیا۔

"بالکل۔۔۔ اسی واسطے تو یہ ٹھکانا حاصل کیا ہے۔"

مجھے سنجیدہ پا کر وہ بھی سنجیدہ ہو گئی تھی۔ چلکیں جھپکائے بنا وہ مجھ کو ہنکتی رہی، ہنکتی رہی، میں جانتا تھا کہ زندگی کا اتنا بڑا فیصلہ کرنا آسان نہیں ہوتا۔ یقیناً وقت درکار ہوتا ہے۔ گھونٹ بھرتے ہوئے بھی اس نے سوچ کا دامن نہ چھوڑا بولی:

"اب تم سے کیا چھپانا۔۔۔ میں اپنے ماما پاپا کی بڑی عزت کرتی ہوں۔ مگر وہ پرانی سوچ کے آدمی ہیں۔ ان کے ساتھ رہ کر مجھے کھٹن سی ہوتی ہے اور میں خود کو آزاد نہیں پاتی۔"

"تو؟"

"میں تم کو پسند کرتی ہوں۔ تمہارے ساتھ رہا بھی جاسکتا ہے۔ پر میری کچھ شرطیں ہیں، اگر تم مان جاؤ تو؟"

سنجیدہ تو میں تھا ہی اب محتاط بھی ہو گیا۔ یہ نکتہ میری سمجھ سے باہر تھا کہ اس کی شرطیں کیا ہو سکتی ہیں؟ ہم تو پریمی ہیں۔ پریمیوں کی طرح رہنا چاہتے ہیں۔ بعد میں دیکھیں گے کہ زندگی کیا رخ اختیار کرتی ہے؟ اور ہم کن سمتوں میں سفر کرتے ہیں۔ اس نے گری آگے کو کھسکا ئی اور بولی۔ "ہر سنیچر کی صبح ہم گھر اور کچن

مصیبت میں ان کے کام آتے ہیں۔ اپنا پیٹ کاٹ کر ان کی پرورش کرتے ہیں۔"

یہ تمام پہلو اس کے واسطے قدرے نئے تھے۔ وہ سر راہ مجھ سے بے اختیار لپٹ گئی۔ بلکہ اس نے اپنے پاؤں میرے جوتوں پر رکھ کر اپنا بونا قد بڑھانا چاہا۔ پھر میرے گلے میں بازو ڈال کر میرا منہ چوم لیا اور بعد میں میرا ہاتھ بھی۔

اور ایک سرد صبح جب پہلا پہر دم توڑنے کے قریب تھا۔ آنکھ کھلنے پر میں نے دیکھا کہ کمرے کی چوکھٹ کے پاس خاکی رنگ کا ایک لفافہ پڑا میرا انتظار کر رہا ہے۔ خط کونسل کی طرف سے آیا تھا۔ لکھا تھا۔

ڈیئر گوڈ مکن۔

کونسل فیسوس کے ساتھ یہ خط نکھر رہی ہے کہ ایک لمبے عرصے تک نہیں تمہیں بیذاہد بریک فاسٹ میں رہنا پڑا۔ جبکہ کونسل کا ارادہ تھا کہ وہاں تمہیں چند ہفتوں کے لئے رکھا جائے۔ ہم کو اپنی غلطی کا احساس ہے۔ لہذا کونسل نے فیصلہ کیا ہے کہ تم کو بیڈروم فلٹ فوراً مہیا کیا جائے۔ اس سلسلے میں تم سٹرگولڈ اسمتھ سے فوراً ملو۔ میں جوں جوں خط کی سطریں پڑھتا جا رہا تھا، توں توں میرے ہاتھوں کی لرزش بڑھتی جا رہی تھی۔ بلکہ خط کا مضمون بھی ٹھیک ٹھیک سمجھ میں نہیں آ رہا تھا۔ دوبارہ پڑھنے پر ہی واضح ہوا کہ میں اپنے مقصد میں کامیاب ہو چکا ہوں۔ خط چوم کر اور اسے چھت کی طرف اچھال کر میں ناپتے لگا۔ مجھے یقین ہو گیا کہ میں اپنے جیون کو ستوارنے کی بنیاد رکھ چکا ہوں اور اب میدان ہر اعتبار سے میرا ہے۔

اور ایک شام مجھے پدماسے ملنا تھا۔ ایک اینڈ کا آغاز ہو چکا تھا۔ پانچ روز تک عرق ریزی کرتے کرتے پدماس کو اس شام کا بے صبری سے انتظار رہا کرتا۔ وہ تو یہاں تک کہا کرتی کہ ہر شام فرائی ڈے کی شام کیوں نہیں ہوتی؟ میں اس کے دل پسند ب میں داخل ہوا تو وہاں: بگم۔ پاتھا۔ ہر طرف لوگ پھیلے ہوئے تھے۔ سفید، کالے اور سانولے، تھپتھپتی ہنسی مذاق، آوازیں، پینا پلانا، حسن اور حواں ہر کونے سے اٹھ رہا تھا۔ مدح موبیقتی بھی کہیں سے ابھر کر ماحول کو دلکش بنا رہی تھی۔ میری نظریں پدماس کو تلاش کر رہی تھیں۔ وہ ایک کونے میں اکیلی ٹیخی کسی سفید شروب سے تھکن دور کر رہی تھی۔ گلاس کے قریب موندگ پھلی کا پیکٹ بھی دھرا تھا۔ میں نے ہاتھ کے اشارے سے اسے اپنی موجودگی کا احساس دلایا۔ پھر بھیڑ کو چیرتا "ایکسکیوز می ایکسکیوز می" کہتا کاؤنٹر تک پہنچا۔ ہوٹل گیا اور اپنی ڈرنک خرید کر پدماس کے سامنے آن بیٹھا۔ اس سے قبل کہ ہم دوسرا ایک دوسرے کا حال احوال پوچھتے، میں نے جیب سے تین چابیوں کا مختصر سا گچھا نکال کر اس کے آگے رکھ دیا۔ گچھا اس کے لئے ایک معمہ کی صورت اختیار کر بیٹھا۔ اسے دیکھتے ہوئے اس نے گلاس سے گلاس ٹکرا کر حیرت سے پوچھا "یہ کیا ہے؟"

"نئے ٹھکانے کی چابیاں۔"

"مطلب؟"

"تم سے کہا تھا نا اب تمہیں فرش نہیں کروں گا۔ فلٹ مل گیا ہے اور وہ بھی بالکل



کاساماں اکٹھے جا کر خریدیں گے۔ جو بھی خرچا ہوگا، ہم بانٹ لیں گے؟“  
”منظور ہے۔“

”تم جانتے ہو، صبح میں کام پر جاتی ہوں۔ شام کو تھکی ہاری دفتر سے لوٹی ہوں... جب تک تم کھانا بنا کر تیار رکھنا۔ ہم ایک آدھ ڈرنگ پی کر آرام سے کھانا کھایا کریں گے... برتن میں صاف کر دوں گی۔ ہوسکا تو ڈش واش لگوا لیں گے۔ مگر وہ ایک اینڈ پر ڈنر باہر ہی کیا کریں گے۔“

میں نے تصویر کی آنکھ سے دیکھا کہ میں کچن میں اپرین Apron باندھے کھانا پکا رہا ہوں۔ بلکہ فرنیچر کی جھاڑ پونچھ بھی کر رہا ہوں۔ لیکن میں نے اپنا کوئی رد عمل ظاہر نہ کرنے دیا۔ بگلا بھگت بنا خاموش بیٹھا رہا۔ وہ پہلو بدل کر بولی:

”جو بات میں کہنے جا رہی ہوں۔ اسے غور سے سننا... وہ بہت اہم ہے۔ میں نہیں چاہتی بعد میں کوئی غلط فہمی پیدا ہو۔“  
”تم بے دھڑک کہو جو کہنا چاہتی ہو؟“  
گلا صاف کر کے وہ رواں ہو گئی۔

”صرف وہ ایک اینڈ پر ہی تم کو میرے قریب آنے کی اجازت ہوگی۔ وہ بھی رات میں صرف ایک بار... بیٹھے کے دوران کسی روز بھی تم نے اگر مجھ کو چھوایا زبردستی کی تو میں اسی وقت اپنا سامان اٹھا کر چل دوں گی؟“  
اس کی یہ کڑی شرط میرے لئے ناقابل برداشت تھی۔ میں حیرت زدہ اسے دیکھتا رہا۔

”تم کو حیران ہونے کی ضرورت نہیں... مجھے اپنا بدن اور اس کی بناوٹ کو قائم بھی تو رکھنا ہے نا... یہ بھی کبھی چلوں وہ ایک اینڈ پر تم مجھ کو ہرگز نہیں چھوؤ گے۔“  
مجھے لگا تار جھٹکے لگ رہے تھے۔ اس نے اپنا گلاس ختم کیا۔

”یہ کہنا تو میں بھول ہی گئی... ہم کو پوری احتیاط برتنی ہوگی... اگر میرا پاؤں بھاری ہو گیا تو ہماری زندگی کا زاویہ بدل کر رہ جائے گا اور پریشانی الگ سے ہوگی۔“  
میرے وہم و گمان میں بھی نہ تھا کہ اس کی شرطیں اتنی سخت، اتنی بے جا ہوں گی کہ میں چکرا جاؤں گا۔ میں تو اس خیال میں تھا کہ اس کی آمد پر میرے کئی مسائل خود بخود حل ہو جائیں گے۔ اکیلا پن دور ہوگا۔ دن رات قربت رہے گی۔ پیار بڑھے گا اور جیون میں رچاؤ پیدا ہوگا۔ مگر یہاں تو معاملہ ہی برعکس ہے۔

”اور بھی کچھ کہنا ہے تمہیں؟“

”ہاں... تمہارے ساتھ ایک برس رہ کر دیکھوں گی کہ آیا میں بقیہ زندگی تمہارے ساتھ گزار پاؤں گی یا نہیں؟“

مجھے غصہ آ گیا۔ لیکن میں نے خود کو ضبط کے دائرے سے آزاد نہ ہونے دیا۔ مگر یہ کہے بغیر نہ رہ پایا۔ ”یہ تو سوشل کنٹریکٹ ہے جو تم مجھ سے کرنا چاہتی ہو؟“

”تو کیا ہوا؟ اس میں برائی بھی کیا ہے...؟ اس دوران ہم ایک دوسرے کی سوچ، رویے، عادات، دلچسپیاں، خوبیاں خامیاں سب جان جائیں گے۔“

بات میری سمجھ میں آ چکی تھی کہ وہ ہلینک چیک پر دستخط کرنے سے خوف کھاتی ہے۔ کسی قسم کا خطرہ مول لینا نہیں چاہتی۔ مجھے اپنا منصوبہ غرق ہوتا دکھائی دیا۔ حالانکہ وہ منصوبہ نہ تھا، زندہ رہنے کا ایک صحت مند وسیلہ تھا، جسے مل کر ہمیں عملی جامہ پہنانا تھا۔ مزید پریشان ہونے پر یہ خیال میرے ذہن سے گزرا کہ لگے ہاتھوں میں بھی چند کڑی شرطیں عائد کر کے اسے دیوار کے سامنے اٹا کھڑا کر دوں، تاکہ اسے میرے وقار، میری مردانگی اور میری انا کا بھرپور احساس ہو۔

”میری بھی کچھ شرطیں ہیں۔ اگر تمہیں منظور ہوں تو...؟“

اسے یقین ہی نہیں آ رہا تھا کہ میں بھی اس جیسا کوئی قدم اٹھاؤں گا۔ میں نے دھڑے سے کہا: ”پورے گھر کی صفائی تم کیا کرو گی؟“  
اس کی آنکھیں پھیل کر فریز ہو گئیں۔

’اب تم بھی غور سے سنو... میں بیٹھے کے دنوں میں روکھا سوکھا ہو کر صبر کر لوں گا۔ مگر وہ ایک اینڈ پر کوئی پابندی برداشت نہیں کروں گا۔ اس لئے کہ میں اور تم دونوں جوان ہیں اور ہماری کچھ فطری مانگیں بھی ہیں۔“  
وہ مصری مٹی کی طرح سفید پڑ گئی۔

”تم نے آزمانے کی مدت ایک برس رکھی ہے۔ لیکن میں سمجھتا ہوں کسی کو جاننے کے واسطے چھ ماہ بہت ہوا کرتے ہیں... یو لو اب کیا کہتی ہو؟“  
وہ بھی میرے سخت رویے سے ذرا بھی خوش نہ تھی، بلکہ سچ تو یہ ہے کہ میں نے اسے مزید بولنے کے قابل ہی نہ چھوڑا تھا۔ وہ پتھرائی ہوئی مورت بنی مجھے دیکھتی رہی۔ مجھے یقین سا ہو چلا تھا کہ جس زمین پر وہ کچھ دیر پہلے کھڑی تھی، وہ سرک کر میرے پیروں سے چلی آئی ہے اور اب بھگوان ہی اس کا مالک ہے۔

چابیوں کا گچھا ہمارے درمیان جوں کا توں پڑا تھا۔ ہم ایک نظر اسے بھی دیکھ لیا کرتے تھے۔ کبھی دیر دیدہ اور کبھی براہ راست۔ لیکن ہم دونوں جاننا چاہ رہے تھے کہ برف کا تودا توڑنے میں پہل کون کرے گا؟ یہ ایسا سوال تھا، جس میں ہماری عزت نفس، محبت اور مستقبل سب شامل تھے۔ ہم اپنی اپنی جگہ بے حد محتاط تھے کہ کہیں ہماری زندگی کی بساط الٹ کر نہ رہ جائے اور ہمارے درمیان فاصلے پیدا ہوں۔ پھر اچانک پتھرائی ہوئی مورت کی اوپری سطح میں حرکت ہوئی۔ درازیں پڑتے ہی لب دا ہو گئے اور وہ کھل کھلا کر ہنس پڑی اور ہنستی ہی چلی گئی۔ پھر اسی موڑ کو برقرار رکھتے ہوئے ایک سوال داغ ڈالا:

”ہمارے گلاس خالی ہیں۔ ٹھکانا ملنے کی خوشی میں جشن نہیں مناؤ گے؟“

”کیوں نہیں۔ یہ تو شروعات ہے... اب تو جشن ہی جشن ہوا کریں گے۔“

کرسی سے اچھل کر میں نے کاؤنٹر کی طرف قدم اٹھایا ہی تھا کہ پیچھے سے پدم کی آواز آئی۔

”گووند... یہ راؤنڈ میری طرف سے ہے۔“

اور بس پونڈ کا نوٹ اس نے میری طرف بڑھا دیا۔ 00



ڈنگ

## محمد حامد سراج

بشارت احمد نے بستی خانقاہ سراجپور کے ایک کھوکھے سے درجن بھر مالے خرید کیے۔ مالے تاریخی رنگ کے تھے۔ اس نے موٹے پھل اور چلغوزے خریدنے کا بھی سوچا تھا۔ سیب اور کیلے خریدنے کا بھی اس نے ارادہ کیا تھا۔ لیکن جیسے ہی اس کی نظر مالٹوں پر پڑی اسے اپنی گم شدہ اجڑی بستی کی آخری شام کی وہ تاریکی کرنیں یاد آ گئیں جو اس نے اپنے صحن میں موجود کیکر کے درخت سے لپٹی دیکھی تھیں۔ وہ شام تھی کہ قیامت؟ اس کے گھر جیسا کہرام بستی کے ہر گھر میں رقصاں تھا۔ سامان سمینا جا رہا تھا۔ ٹریکٹرز الیوں اور ریڑھیوں پر لاداجا رہا تھا۔ بستی کے ہر شخص کے چہرے پر خاموشی کی دبیز تہ تھی، چہرے نگہرات، اندیشوں اور مستقبل کے خوف کی دھول میں اٹنے تھے۔ سب نامعلوم منزل کو رواں تھے۔ اس نے ایک بار پھر مالٹوں کو غور سے دیکھا۔

وہ رنگ بدل رہے تھے۔ پہلے وہ پینے ہوئے، بالکل زرد اس کے چہرے کی مانند اور پھر ان میں سے خون رسنے لگا اس کے ارماتوں کی طرح! اس کا جی چاہا وہ انھیں پھینک دے۔۔۔

گھر پہنچ کر اس نے مالے میز پر رکھے۔

اس کے دماغ کے خلیوں میں بے شمار سوالات کے جراثیم پرورش پارہے تھے۔ وہ سر پکڑ کر چارپائی پر بیٹھ گیا اور سوچنے لگا۔ میری بستی کی آخری شام میرے اندر مر کیوں نہیں جاتی۔ اسے مرجانا چاہیے۔ جب انسان گزر جاتے ہیں، تو یادیں آدمی کے اندر ساری عمر کیوں عذاب انگیزی رہتی ہیں۔ جیسے انسانوں کے جنازے اٹھتے ہیں، اترتی اٹھتی ہے، ایسے ہی ذہن میں بھی کوئی سلسلہ ہوتا، یاد مر جاتی، دفن ہوتی اور کبھی لوٹ کر واپس نہ آتی۔ یادوں کی رو میں ایک وکیل کی جناح کیپ اس کی سوچوں کے لیے عذاب ہو گئی۔ ہاں ہاں... بالکل وکیل آیا تھا، بستی کا اکلوتا وکیل، شریف النفس اور نچا دار از قد، شانے کشادہ، چہرے پر دائرہ، سر پر جناح کیپ، ہر دل عزیز، ہنسنا، بستی کے لوگوں کا غم خوار... وہی وکیل... جب شام ڈھلے اس کے گھر آیا تھا تو اس لمحے اس کے والد کے

آگے اس کی ماں نے کھانا پر دیا تھا۔ تازہ بہر چنے کا سا بن تھا۔ اس کا والد چکڑی سے اتار کر نیچے پر دھرے کھانا کھا رہا تھا۔ جب اسے وکیل کی آمد کی اطلاع کی گئی تو اس نے کہا۔

پھر... وکیل صاحب کو بیٹھک میں بٹھا۔ میں کھانا کھا کر آ رہا ہوں۔ بشارت احمد نے دیکھا اس کا والد عجلت میں لقمے نگل رہا تھا۔ ایسی کیا بات ہے؟ بابا کو جلدی کیوں ہے۔

اس کا بابا بیٹھک میں داخل ہوا تو چہرے پر خوف اور پسینہ تھا۔ وکیل صاحب کیا خبر لائے ہیں آپ...؟ وکیل سر ہٹوڑے اپنے پاؤں کے انگوٹھوں پر نظریں جمائے جناح کیپ گود میں رکھے چپ تھا۔ وکیل صاحب کچھ تو بولے...؟

ملک صاحب، حکومت نے بستی خالی کرانے کا فیصلہ کر لیا ہے۔ خبر یہ ہے کہ ایک بہت بڑا پراجیکٹ شروع کرنے کا منصوبہ جو زیر غور تھا، حتمی شکل پا گیا ہے۔ ہماری بستی ڈنگ ہی نہیں ساتھ کا قصبہ کھولا بھی...! وکیل کی آواز بھرا گئی۔ بشارت احمد کا والد ملک فتح شیر چرہ جاتی چارپائی پر یوں بیٹھا جیسے ہتیر ٹوٹ کر گر رہا ہے۔ بہت سی باتیں بشارت احمد کی سمجھ سے بالاتر تھیں۔ وہ عمر کی اس سرحد پر کھڑا تھا جہاں ہر طرف پھول کھلتے ہیں، رنگ بکھیرتے ہیں۔ لیکن اس نے بھی آنے والے خطرے کی بوسنگھ لی۔ وہ بھانپ گیا کہ کچھ ہونے والا ہے۔

ایک خوف پوری بستی میں سرایت کر گیا۔ اگلی صبح وہ گھر سے نکلا۔ اس نے دیکھا چہرے تلے مدھانی خاموش ہے۔ ماں آج لسی نہیں ملے گی...؟ چارپائی پر چٹھی متکرا ماں سے اس نے پوچھا۔ لسی...؟ آج تو ماں نے بھینسوں کا دودھ بھی نہیں نکالا۔ اس کی بہن نے کہا اس نے بھینسوں کے ڈکارنے کی آواز سنی۔ تو ان بے زبانوں کو بھی معلوم ہو گیا ہے کہ بستی خالی کرائی جا رہی ہے۔

اچانک ایک خیال اس کے دماغ میں کوندا۔ پلٹ کر اس نے گھر کے دروازے پر ہاتھ رکھ دیا۔



کیوں نہ میں اپنے اس گھر کو اپنے اندر تعمیر کر لوں...! وہاں سے تو اسے کوئی بھی گرا کر اپنا منصوبہ شروع نہیں کر سکے گا۔ یہ خیال اسے اتنا بھایا پہلے اس نے سارے کمرے اپنے اندر تعمیر کیے۔ صحن میں لگے تسمی کے پودے کھرپے سے نکال کر اپنے اندر لگائے۔ چھپر بنایا، اس میں بھینسیں اور گائے باندھی۔ بکریوں کی چڑیاں تک اس نے ترتیب سے رکھیں۔ کیکر کا درخت لگانے میں اسے بہت محنت کرنا پڑی۔ کیکر کے ایک بڑے ٹنبے پر لگا، رے سے کا جھولا جو وہ ہر سال عید پر جھولا کرتے تھے، اسے بھی اس نے نظر انداز نہیں کیا۔ جب اسے یقین ہو گیا کہ پورا گھر ساز و سامان سمیت اس کے اندر تعمیر پا گیا ہے تو وہ سرشار ہو گیا۔ وہ گھر سے نکلا۔

گلی میں بننے کھیتے بچوں پر اچھتی سی نظر ڈالتے ہوئے وہ اپنے کھیتوں کی جانب بڑھ رہا تھا۔ نیوب ویل پر وہ جی بھر کے نہانا چاہتا تھا۔ نیوب ویل پر نہاتے ہوئے اسے خیال آیا۔ کیوں نہ اپنے گھر کی مانند اس پوری بستی کو میں اپنے اندر تعمیر لوں...! مالنے اس کے سامنے دھرے تھے۔ وہ ماضی کی حویلی میں مقید تھا۔ اپنے وطن میں بستی تعمیر کرنے کا خیال اسے گھیرنے لگا۔ اگر میں بالکل اسی طرح ہمت کر کے پوری بستی اپنے اندر بسالوں تو شاید آنے والے زمانوں میں یہ بستی دوبارہ آباد ہو جائے۔ کوئی معجزہ یا کرامت...! نیوب ویل پر نہانے کے بعد اس نے بستی کی گلیوں میں گھومنا شروع کر دیا۔ راستے ہی اس کے راز دار تھے۔ کچے کوٹھوں کی محبتیں اس کی امن تھیں۔

موضوع سخن ایک ہی تھا۔ کس نے کہاں جا بھیرا کرنا ہے۔ لوگ منصوبہ بندی کر رہے تھے۔ اپنے تباہ شدہ گھروں کا ملبہ لے جانے کا سوچ رہے تھے۔ سب کے اذہان میں ایک ہی خوف پرورش پارہا تھا کہ وہ جا کر جہاں بھی ٹھکانہ بنائیں گے وہ جگہ ڈنگ نہیں ہوگی۔ دریائے سندھ کا مغربی کنارہ نہیں ہوگا۔ وہ کوئی اور بستی ہوگی۔ نیا نام، اسے اپنی پہچان کے لیے صدیاں درکار ہوں گی۔

بشارت احمد گھومتے گھومتے مہاجرین کے ڈیرے پر پہنچا تو بچپایت کا سماں تھا۔ فخر دین اونچی آواز میں بول رہا تھا۔ باب الدین کو اپنی دکان کے علاوہ یہ فکر بھی دامن گیر تھی کہ مہاجرین کی نئی بستی کا نام کیا ہوگا...؟

فخر دین نے بارعب آواز میں کہا... بستی کے نام کی فکر نہ کھاؤ۔ میرے پوتے کے نام سے ظاہر آباد موسوم کر لینا، ضرور بڑا آدمی بنے گا اور اس بستی کا نام روشن کرے گا۔ مکانوں کے طے کا سوچو، جو سوچنے کی بات ہے۔ یہ کیسے لے کر جانا ہے؟ اجڑے تو سب کو ایک ہی جگہ جا کر آباد ہونا ہے نہیں تو ہم اپنی شناخت کھو بیٹھیں گے۔

بالکل... بالکل... فخر دین نے ٹھیک بات کی ہے۔ تائید میں کئی آوازیں ابھریں۔ بشارت احمد ان کی باتیں سنتا رہا اور کڑھتا رہا۔ شیشم تلے رکھے مٹکے

میں سے اس نے پانی کا کنور ایبٹ میں اتارا۔ اس کے اندر چلن بڑھنے لگی۔ جیسے گیلی لکڑیاں۔ ٹنگ رہی ہوں اور دھواں بے چین کر رہا ہوں۔ ان لوگوں کے قلوب میں بستی اجڑنے کا ملال کیوں نہیں ہے؟ یہ تو نئی بستی، نئے جہانوں کا سوچ رہے ہیں۔ یہ کل ہی کی تو بات ہے، دریائے سندھ کے کنارے گھوڑوں کی چیلنی ہوئی ہے۔ فخر دین اور باب الدین بھی موجود تھے۔ نوجوان وکیل، قریشی خاندان کے افراد، پوری جمالے خیل برادری، امیر، غریب سب موجود تھے۔ چیلنی بشارت احمد کا پسندیدہ کھیل تھا جس روز چیلنی ہوتی بھنوں مراٹی دھول کی تھاپ پر ڈنگ کی گلیوں میں دھول اڑاتا۔ چیلنی کے انعقاد کا اعلان کرنا۔ اگلی صبح بستی کے بالکل سچے سجائے گھوڑوں پر بیٹھے اپنی پگڑیاں اپنے دونوں ہاتھوں سے سنبھالتے میدان کا رخ کرتے۔ گھوڑے ہلکی چال چلتے، سم زمین پر مارتے، دھول اٹھتی۔ جوانوں کو ان کے ملازمین نیزے پکڑاتے۔ میدان کے بیچوں بیچ ایک نرم لکڑی گاڑ دی جاتی۔ بھنوں مراٹی اپنے دھول کی خٹہ میں کھینچتا۔ ماما بھتن مراٹی اپنی گلابی پگڑی سر پر اچھی طرح جما کر شہنائی منہ سے لگاتا۔ دھول کی تھاپ اور شہنائی کے سر میں جانو مراٹی کی بین کی آواز سستی گھولتی تو ڈنگ کے پنڈال میں آئے ہوئے ہزاروں لوگوں کے چہرے گنہگار ہو جاتے۔ سب کی نظریں میدان کے سرے پر کھڑے گھڑ سوار پر ہوتیں۔ گھوڑا دھیمے دھیمے اگلے سم زمین پر مارتا، جوان نیزہ سنبھالتا اور گھوڑے کو ایڑ لگا کر ہزاروں نگاہوں کا مرکز بنتا۔ سر پٹ بھاگتے گھوڑے کی پیٹھ پر اپنے آپ کو سنبھالتا، جوں ہی زمین میں گڑی اس لکڑی کے قریب آتا جو کھجور کی لکڑی سے تیار کی جاتی تھی، جسے چیلنی کہتے تھے، تو گھوڑے پر پہلو کے پل جھکتا۔ جوان کا جھکنا، گھوڑے کا رفتار پکڑنا بھنوں کا دھول چیننا، بھتن کی شہنائی اور جانو کی بین جب ہزاروں لوگوں کی تالیوں کی تھاپ شامل ہوتی تو جوان اپنی نگاہیں چیلنی پر جمائے اور جھکتا، نیزہ چیلنی کے سینے میں پیوست ہوتا اور جوان نیزہ فضا میں بلند کر کے خوشی کا نعرہ بلند کرتا اور دور تک بھاگتے گھوڑے اور پنڈال کے شور میں عجب سرور اور سرور کی کیفیت طاری ہو جاتی۔ جب سورج ڈھلنے پر گھڑ سوار لوٹتے تو گلیوں میں سے گزرتے ہوئے جیتنے والے جوان کو غور میں دروازے کی اوٹ سے دیکھتیں۔ چوپالوں اور گھروں میں کئی دن تک چیلنی کا تذکرہ رہتا۔

بشارت احمد کئی بار عالم خیل میں گھوڑے پر سوار ہوا۔ دھول کی تھاپ اور بانسری کی لے پر ہزاروں تالیوں کی گونج میں نیزے کی آبی پر چیلنی پر دھوا اور فخر یہ سینہ بھلا لیتا... چیلنی...؟

ظاہر آباد میں چیلنی کا کھیل تو نہیں کھیلا جائے گا...

بشارت احمد اپنے خیالوں کے حصار میں چلتے ہوئے اس کچی آبادی کی طرف بڑھ رہا تھا جہاں بھنوں مراٹی کا ڈنگ بھی اس نے اپنے اندر بسا دیا تھا۔ وہ کچے



کوٹھے کے اندر داخل ہوا۔ بھنوں مرثیٰ حقے کی منہ میں دبائے دھواں پھپھروں میں بھرتا کھانس رہا تھا۔ شیوہ جی ہوئی اور آنکھیں اس کی لال انگارہ ہو رہی تھیں۔ بشارت احمد دیر تلک اس کے پاس بیٹھا رہا، چپ چاپ...!

چاچا بھنوں کچھ بولے گا بھی... اس نے خاموشی کا قتل توڑا۔

پٹر! میں کیا بول سکتا ہوں؟ بولنے کو رہ ہی کیا گیا ہے۔ ہمیں تو اپنے کچے کوٹھوں کا غم کھائے جا رہا ہے۔ پختہ گھروں والے تو اپنے ساتھ انٹینس، گاڈر، فی آئرن اور ٹائلز تک سمیٹ لے جائیں گے۔ ہمارا تو سب کچھ یہیں راکھ ہو جائے گا۔ ان مٹی کی دیواروں کو کہاں اٹھا کر لے جاسکتے ہیں۔ چھت بھی گھاس پھوس کے ہیں۔ نیا گھر بسانے کو زمین بھی خریدنی ہے۔ سر چھپانے کو جانے کہاں جگہ ملے گی؟

چاچا غم نہ کھا... اللہ مالک ہے۔

وہ تو ہے پٹر لیکن کبوتر کی طرح آنکھیں بند کر لینے سے مسئلہ حل تو نہیں ہو جائے گا۔ نئی جگہ پر ہمارے دھندے کا جانے کیا ہوگا؟ وہاں ہمیں کون پوچھے گا...

اچانک بھنوں کی آنکھوں میں اک چمک سی لہرائی۔

بشارت پٹر چندنی میں کیوں نہ ذی الیس لی ملک خان محمد صاحب سے رابطہ کر لیں۔ شاید وہ اپنا اثر و رسوخ استعمال کر کے بستی کو اجڑنے سے بچالیں۔

بے سود ہے چاچا... بہت اوپر یہ فیصلہ ہوا ہے۔

بھنوں کو اوپر والوں کی طاقت کا اندازہ نہیں تھا۔ اس کی آخری امید بھی دم توڑ گئی۔ وہ سوچتا رہا، جانے کھو متیں چھت کیوں چھین لیتی ہیں۔

بشارت احمد نے بھنوں کا کندھا تھپتھپایا اور اجازت لی۔ اس کی روح بے چین تھی۔ وہ بے منزل راستوں پر چلتا رہا۔ اس کے اندر اگے سوالات کے جنگل میں آگ لگ گئی۔ اس آگ کو بجھانے والا کوئی بھی تو نہ تھا۔ وہ سوچتا رہا، لوگ نئی بستی بسانے کی تو بات کرتے ہیں۔ اس دم توڑتی ڈنگ کا نوحہ کیوں ان کے اندر دم توڑ گیا ہے...؟ وہ سوچنے لگا جیسے انسان مرنے کے بعد اس دنیا میں لوٹ کر نہیں آتا، اسی طرح میری بستی بھی ہمیشہ کے لیے محکم مال کے کاغذات میں دفن ہو جائے گی۔ قیامت کے روز انسان کو تو دوبارہ زندہ کیا جائے گا لیکن میری بستی میں روح کون پھونکے گا۔ میں اللہ میاں سے کہوں گا ایک بار میری بستی، میری ڈنگ زندہ کر دے میں اس کی گلیوں میں گھوم لوں، گیکر سے لپٹ لوں۔ ٹیوب ویل پر نہا لوں، چپلی دیکھ آؤں۔ احمد قصائی کی دکان سے بابا کے کپڑے پر گوشت لے آؤں۔ بس ایک بار، میرے اللہ... میری بستی...! میں صابو نائی سے بال کنو الوں۔ اس کے بیٹے خانو نائی سے مجھے ڈر لگتا ہے۔ اسے تو ابھی اوزار پکڑنے بھی نہیں آتے۔ میرے اللہ، میں اپنی بستی کی گلیوں میں شام ڈھلے گھروں کو لوٹتے دھور ڈنگروں کے گلوں میں لنگتی گھنٹیوں کی آواز سن لوں۔ بس

ایک بار بستی میں اپنا سر ڈال دے۔ اسے زندہ کر دے۔ میں تو درویشیاں لگاتی اماں سمجھو کے سامنے سے روٹی اٹھا کر بھاگ جاؤں۔ مجھے گھروں میں اپلوں پر ایلٹے دودھ کی مہک اپنے اندر بسا لینے دے۔ دیکھ، تو تو دعائیں قبول کرنے والا ہے۔ اربوں انسانوں کو دوبارہ زندہ کرنے والا ہے۔ بس ایک بار میرے اللہ میری بستی کو بھی زندہ کر دے۔ میں تیری منت کرتا ہوں، تیرے آگے ہاتھ جوڑتا ہوں...

وہ رات گئے تک بستر پر لیٹا چھت کے درگے اور لاڑیاں گنتا رہا۔ نئی بستی میں نامعلوم گھر کا خوف اس کے اندر رہے لگتا رہا۔ اسے دو چار روز پہلے کی ایک شادی کی تقریب یاد آ گئی۔ یہ رات یہ روایت بھی دم توڑ جائے گی۔ وہ اپنے قد آور باپ ملک فتح شیر کے ساتھ ملک سکندر مستی خیل کے گھر پہنچا تو چھپر تلے کوندہ کی گھاس چھچی تھی۔ چھپر تلے لوگ آلتی پالتی مارے بیٹھے تھے۔ اسنے میں مٹی کے پتروں نے ان کے سامنے جن دیئے گئے۔ مٹی کے کنوے میں پکا ہوا لذیذ سالن ان کے سامنے رکھا گیا۔ 'لوڑ پر لگی بڑی بڑی چپاتیاں جو بھجو کہہ رہا اور میراں کہہ رہی تھیں۔ جو ان لڑکے کے گلے اور کمر کے گرد کس کر کپڑا باندھے جھولا بنائے اس میں روٹیاں ڈالے باراتیوں کے آگے رکھ رہے تھے۔ کھانے کے بعد پتروں میں حلوہ دیا گیا۔

وہ ساری رات تقریب کے دوران سوچتا رہا کہ جانے یہ لوگ کہاں جا آباد ہوں گے۔ ان سے پھر ملاقات کے سلسلے ہوں گے کہ نہیں...

یہ ماننے آپ بچوں کے لیے لائے ہیں... اس کی بیوی نے پوچھا۔ وہ ایک دم چونکا... نہیں... اپنے لیے لایا ہوں۔

کیا مطلب ہے؟

آج میں ڈنگ جا رہا ہوں۔

کیا مطلب ہے آپ کا... اس ویرانے میں؟

ہاں اسی ویرانے میں جہاں آبادی ہے۔

ہونہہ، آبادی...! ان کھنڈرات میں حشرات الارض اور درندوں کا بھیرا ہے۔ میں نہیں جانے دوں گی آپ کو...

کچھ نہیں ہوگا۔

اس نے ماننے اٹھائے اور چل دیا۔

وہ ڈنگ والے پل کے آخری سرے پر پہنچا تو فوجی چوکی پر چوکس جوانوں نے اسے روکا۔

کہاں جانا ہے، آپ کو...؟

اگر اجازت ہو تو میں اپنی اجڑی بستی دیکھنے جا رہا ہوں۔ اس نے مسکرا کر کہا۔ فوجیوں نے اسے جانے کی اجازت دے دی۔ فوجی چوکی سے وہ فرلانگ کے فاصلے



پڑنگ کی حدود شروع ہوتی تھی اور پہلا گھر سکندر مستی خیل کا تھا۔

دو فرلانگ... صدیاں اس کے سامنے دیوار ہو گئیں۔ مالتوں کا وزن ایک دم بڑھ گیا اور اس کے کندھے دکھنے لگے۔ چوتھائی صدی بعد وہ ان تاریخی کھنوں کی تلاش میں آیا تھا جو کیکے کی شاخوں میں اٹکی تھیں۔ اسے تو یہ خبر بھی نہیں تھی کہ کیکر زندہ بھی ہو گا یا نہیں۔

بکلی پگڈنڈی پر بشارت احمد نے قدم دھرائی تھا کہ اس کی مڈ بھیڑ غلام علی ہلائی سے ہو گئی۔

بشارت احمد کہاں کا ارادہ ہے؟

یار... ڈنگ جا رہا ہوں... بشارت احمد جھلت میں تھا۔

وہاں تو کچھ بھی نہیں۔ جنگلی پڑکیر ہیں۔ حشرات الارض اور درندوں کا بسیرا ہے۔ ایک روز میں بھی گیا تھا۔ ہم ہلائیوں کے گھروں کی جگہ پر بھی اب کیکر ہی کیکر ہیں۔

غلام علی تمہارا گھر سکندر مستی خیل کے گھر کی دائیں جانب گلی میں مڑ کر ملک عطا محمد جمالے خیل کے گھر سے تھوڑا پہلے بائیں جانب ہی تھا...

ہاں... تو پھر... یہ تم کیوں پوچھ رہے ہو؟

میں وہاں جاؤں گا، تمہاری ماں کے ہاتھ سے لسی پیوں گا، تمہارے بابا سے فصلوں کی کاشت پر تبادلہ خیال کروں گا۔

بشارت احمد... حقیقت کی دنیا میں لوٹ آؤ۔ وہ بستی خواب کی دھول ہو گئی۔

اب تو ہم ہلائیوں کے گھر ہماری سوچ کی طرح بکھر گئے ہیں۔ قاسم ہلائی کا گھر ریلوے اسٹیشن کی شمالی سمت پانچ چھ گھراں کے درمیان اپنی تنہائی پر فوج کناں ہے۔ اس کا بوڑھا بابا گھنٹیا کا مریض ہے۔ وہ چار پائی پراسیر، شیشم تلے بیٹھا ڈنگ میں گزری زندگی کی یادوں کے سہارے زندگی جی رہا ہے۔

ہمارا گھر خانقاہ سراجیہ کی نئی آبادی میں اپنی پہچان کھو بیٹھا ہے۔ ملک حیات مرزے خیل نے چاہ مرزے والا کے نام سے موسوم جو بستی بسائی ہے وہاں بھی کچھ بے نام و نشان ہلائی قوم کے افراد رہتے ہیں۔ غلام علی کی آنکھیں بھر آئیں۔

بشارت احمد سکندر مستی خیل کے گھر کے سامنے رکا۔ وہ جنگلی کیکروں کے درمیان کھڑا تھا۔ اس نے اونٹ ڈکرانے کی آواز سنی۔ وہی اونٹ جسے تڑکے تڑکے سکندر مستی خیل جوت کر کھیتوں کا رخ کرتا تھا۔ کیا اونٹ یہاں نہیں ہے؟

جانور کہاں چلے گئے۔ ان بے زبانوں کا تو نام و نشان مٹ گیا۔ ہماری برادری جو مختلف شاخوں میں بٹی، پھر بھی یک جان تھی۔ جانے کون کہاں جا بسا...؟ کتنے بھائی تھے... کتنے...؟ بشارت احمد نے ذہن پر زور دیا۔

ہمارے جد امجد... تین بھائی تھے۔ لکو کر خاندان ان ہی تین بھائیوں سے کتنا پھیلا پھولا، بار آور ہوا۔ کوئی تو ان کا نام، ان کی تاریخ بھی محفوظ کر لیتا۔ کیا وہ

صرف محکمہ مال کے کاغذات میں ہی... اس کی آنکھیں اشک بار ہو گئیں۔

بشارت احمد کے اندر جھڑی لگ گئی۔ جھڑی اور بارش... بارش جو کپکپے مکانوں کو کھاجاتی ہے، پختہ مکانوں کی بنیادیں کھوکھلی کر دیتی ہے۔ بشارت احمد کے اندر جھڑی لگ گئی۔ اُسے لگا، وہ زمیں بوس ہو رہا ہے۔ نام اس کے ذہن میں بے ترتیب ہوتے چلے گئے۔ ملک مستی خان، ملک مرزا خان، ملک بستی خان،

تینوں شاخیں برگ و بار لائیں۔ ملک مستی خان کی اولاد مستی خیل کہلائی۔ اسی شاخ میں احمد خان نامی نوجوان نے سلسلہ نقشبندیہ میں نام پایا اور سر خیل والا دنیا ہوئے۔ مولانا ابوالسعد احمد خان... ریلوے اسٹیشن کی مشرقی سمت انھوں نے

ایک بستی بسائی اور اپنے شیخ خواجہ سراج الدین کے نام پر اس کا نام خانقاہ سراجیہ رکھا۔ بستی خیل اسی بستی کی مشرقی سمت نہر کے اُس پار جا آباد ہوئے... ہم مرزے خیل... ہمارا مرکز ڈنگ تھا۔ ہم بکھر گئے۔ میرے مرحوم چچا عطا محمد غلام

محمد، محمد شیر اور ماموں محمد افضل نے سامان ٹریلیوں پر لاوا اور خانقاہ سراجیہ کی نئی آبادی میں ضم ہو گئے۔ دوست محمد نے چاہ مرزے والا جاؤں گے۔

بشارت احمد نے ایک مالٹا اچھلا۔ وہ تاریخ کا طالب علم نہیں تھا لیکن لکو کر خاندان کی تاریخ، افراد اور کردار اس کے اندر کروٹیں لے رہے تھے۔ وہ اپنی جانب گلی میں مڑا۔ ایک نیولا اسے سر اٹھا کر دیکھ رہا تھا۔ وہ مسکرایا۔

یہ وہی نیولا ہو گا جو ہمارے گھر کیکر پر چڑھتے کیکری کو سر اٹھا کر دیکھا کرتا تھا۔ چوتھائی صدی پہلے بشارت احمد نے جو بستی اپنے اندر تعمیر کی تھی آج وہ

اس کے دیوار و در سے لپٹ کر رونا چاہتا تھا۔ اس نے اپنے مرحوم چچا ملک عطا محمد کے چوہارے کی جگہ کو حسرت سے دیکھا۔ اسے ایسے لگا، اس کا چچا چار پائی کے پائے کے ساتھ تیر کی تھیلی لٹکائے ہاتھ میں تیر سنبھالے اسے سہارا ہے۔ شیشم

تلے ہاتھ کے پتے بکھرے پڑے ہیں۔ اپنے گھر کی راوی لینے سے پہلے اس نے 'ذریہ فقیراں والا' جانے کا فیصلہ کیا۔ ذریہ فقیراں والا ڈنگ میں تقدس کی علامت تھا۔ وہ اپنی بستی کی اس مرکزی علامت کو کیسے نظر انداز کر سکتا تھا۔ وہ میز سے

میز سے راستوں پر چلتا رہا۔ اس کے حافظے میں ساری یادیں، باتیں، دیوار و در، درخت، چرند پرند، مسجد کالاؤڈا پیکر، آنے کی چکی کی ٹنگ ٹنگ کی دل کش آواز، حتیٰ کہ کچی راہوں پر ڈھور ڈھوروں کا گو بر بھی نہیں بھولا تھا جسے گاؤں کی غریب

لڑکیاں اٹھا کر کے سوکھا جانے پر بطور ایندھن استعمال کرتی تھیں۔

اس کے قدموں میں صدیوں کی تحکیم تھی۔ اس کے وجود میں زمانے گم تھے۔ وہ چلتا رہا، بے سمت، بے آواز قدموں کے ساتھ۔ اسے شرمندہ کے درخت کی تلاش تھی۔ جس کے سائے کا پھیلاؤ دو کنال تھا۔ اس گھنے شجر سایہ دار کے نیچے فقیر محمد امیر سے لوگ ملنے کو آتے۔ جوق در جوق، قطار اندر قطار، بس



ایک روحانی کشش انھیں کھینچ لاتی۔ لوگ اپنی باطنی تشنگی کی سیرابی کو اس چھتنا اور درخت کا رخ کرتے۔ فقیر محمد امیر کا سایہ شرابہ کے سائے سے کہیں زیادہ گھنا، مٹھا اور آرام دہ تھا۔ لوگ دعاؤں کی سوغات سے مالا مال ہوتے۔ مہمان نوازی اس گھر کے افراد کی گھٹی میں شامل تھی۔ بشارت احمد نے دور تک نظر دوڑائی۔ شرابہ کا وجود کہیں نہیں تھا۔ لیکن فضا میں ایک مہک تھی۔ ایک فقیر اور رویش منش انسان کے وجود کی مہک، بان کی چار پائی پر آلتی پالتی مارے بیٹھے فقیر محمد امیر...! ٹکڑا ٹکڑا کا، جھمند باندھے چہرے پر کرنیں نور کی، سادگی کا مرقع، عہد صحابہ کی یادگار، ان ہی چودہ سو سال پہلے کی محبتوں کے امن، مہمان نوازی ایسے کہ امرا و غریبا کے ہاتھ خود دھلاتے، کھانا سامنے لا کر پر دتے، ان کی باتیں سنتے غور اور توجہ سے، دکھ بانٹتے، دوائیں ہاتھ سے ان کے کام آتے، بایں ہاتھ کو خبر تک نہ ہونے دیتے۔

بشارت احمد چھپرتلے بیٹھا شرابہ کے سائے کو سرکتے ہوئے دیکھتا رہا۔ شرابہ کا سایہ نہیں اس کے سامنے وقت و محل رہا تھا۔ یا وہ خود داخل رہا تھا۔ لوگ ایک ایک کر کے جا رہے تھے۔ وہ تھا فقیر محمد امیر تھے اور یاد کی تیز ہوائی، سب ریزہ ریزہ، کرچی کرچی... وہ لونا چاہتا تھا۔ اس کی جھولی دعاؤں سے بھر گئی تھی۔ اس کے قدموں میں صدیوں کی جھکن اور دھول تھی۔ وہ چلتا رہا، چلتا رہا۔

اپنے گھر میں وہ ایسے لمحے داخل ہونا چاہتا تھا جب شام داخل رہی ہو اور تاریکی کریمیں ٹیکر سے لپٹ کر گرا رہی ہوں۔ حکومت نے ہزاروں ایکڑ اراضی خالی کرانی تھی اور فیکٹریاں بہت دور مشرقی سمت تعمیر کی گئی تھیں۔ وہ سوچتا رہا اور چلتا رہا۔ اگر یہاں کچھ بھی تعمیر نہیں ہوتا تھا تو مخلوق خدا کو کیوں اجڑنے کے عذاب میں مبتلا کیا گیا۔

وہ اپنے ماضی کی تلاش میں اس اجڑے کھنڈر میں شاید کبھی نہ آتا لیکن جس روز خانقاہ سرا جیہ، اس سے ماحقق فی آبادی، چاہ مرزے والا، سٹیشن پل، مانی والا، لال والا، سعید آباد، مدنی کے ڈیرے اور گرد و نواح میں پھیلے کینوں میں یہ خبر گردش کرنے لگی کہ فیکٹریوں کے زہریلے اثرات کے پیش نظر ایک بار پھر قریب آباد ہو جانے والی بستیوں کو وہاں سے اٹھالینے کا فیصلہ کیا گیا ہے۔ یہ ہولناک خبر جنگل کی آگ کی طرح پھیل گئی تھی اور بشارت احمد اندر سے ٹوٹ پھوٹ گیا تھا۔ کیا ایک بار پھر وہی عذاب ہوگا۔ فیصلہ بال دینا کس کے بس میں تھا؟ جیسے صحنوں مرئی کو اوپر والوں کی طاقت کا اندازہ نہیں تھا بالکل ویسے ہی ہر شخص بے بس اور مجبور تھا۔ اپنی سوچوں میں غلطیاں دیکھاں بشارت احمد ذریعہ فقیر والا سے جب راہوں کی دھول پھانکتا اپنی گلی میں داخل ہوا تو اس کے پاؤں من بھر کے ہو گئے۔ جیسے کشش قفل بڑھ گئی ہو۔ قدم اٹھانا اسے دو بھر ہو گیا۔ اس نے اجڑے مکانوں کی بنیادوں کو فور سے دیکھا۔ مکانات کی جگہ جنگلی کیکر اگ آئے تھے۔ زرعی زمین جو حکومت نے ٹھیکے پر دے رکھی تھی، اس لیے

جب وہ ٹوبہ ویل پر پہنچا تو ڈنگ انگریزی لے کر اس کے اندر زندہ ہو گیا۔ ٹوبہ ویل چل رہا تھا۔ لمبے قد اور کھنٹی داڑھی والا ایک بلوچ جس نے زمین ٹھیکے پر لے رکھی تھی، کھیتوں کو پانی دے رہا تھا۔

بشارت احمد کا دل بھر آیا۔

اس نے ٹوبہ ویل سے ٹھنڈا مٹھا پانی پیا اور گھر کی طرف قدم بڑھائے۔ کانٹوں سے دامن بچاتے ہوئے وہ اپنے گھر کے صحن میں چوتھائی صدی بعد داخل ہوا۔ وقت ختم گیا۔ پرندوں نے پرواز روک لی۔ اسے اپنا آپ سنبھالنا مشکل ہو گیا۔ جانوروں کی چرنیاں جوں کی توں موجود تھیں۔ بس ان کا سینٹ اکر گیا تھا اور اینٹیں کلرزدہ ہو گئی تھیں۔ چھپر کی بنیادوں کو اس نے غور سے دیکھا۔ تانبے کے ایک گلاس پر اس کی نظر پڑی، بالکل اچانک وہ چونکا، رویا اور گلاس اٹھا لیا۔ اپنے والد ملک فتح شیر کو یاد کیا، چھلکا اور چھلکا، یہ وہی گلاس تھا جس میں اس کا بابا لسی پیا کرتا تھا، شاید ماں سامان میں اسے ساتھ رکھنا بھول گئی۔ اس کا بابا اسے لڑکپن میں ہی حالات کے بے رحم دھاروں پر چھوڑ گیا تھا۔ اس نے گلاس سنبھال لیا۔ اسے بہت بڑی سوغات ہاتھ آگئی تھی۔ گلاس اس کے ہاتھ میں تھا کہ اسے ماموں ملک محمد افضل کے گھر کی کھڑکیوں کے رنگین شیشے یاد آ گئے۔ لال، زرد، نیلے اور بنر رنگ کے شیشے، یادیں رنگین ہونے لگیں۔ اس کا ماموں بڑا نفیس الطبع شخص تھا۔ ملل کا سفید ٹکڑا ان پر بہت جتا تھا۔ دوران گفتگو اس کے ماموں انگوٹھے اور انگلیت شہادت کی چنگلی سے گرتے کو کبھی کندھے اور سینے کے سامنے سے اٹھاتے، یہ ان کی خاص ادائیگی۔ رنگین شیشے کہاں گئے؟ اس کے ماموں کی طرح ماضی کو سدھار گئے۔ اس نے ٹیکر کے تنے پر ہاتھ رکھا تو رے جھول کر پینگ ہو گئے۔ اس کا جی چاہا وہ جھولا جھولے۔ بابا سے عیدی لے۔ گاؤں کی ہٹی سے ریوڑیاں اور ناگریاں خریدے۔ ڈنگ کی گلیوں میں کھیلنے رنگ برنگے کپڑے پہنے بچوں کے ساتھ عید منائے، پھوگرم کھیلے، والی بال کا میچ دیکھے، چپلی کے انعقاد کا اعلان ہو اور وہ دریاے سندھ کے کنارے کا رخ کرے۔

وہ ٹیکر کے ساتھ ٹیک لگائے کھڑا تھا۔ ایک بار پھر اجڑنے کا خوف اس کی رگوں میں اودھم مچا رہا تھا۔ کسی لمحے کچھ بھی ہو سکتا تھا۔ وہ وہیں بس جانا چاہتا تھا۔ ان ہی کھنڈرات میں، ٹیکروں کی چھاؤں میں اپنی جھونپڑی بسا لینا چاہتا تھا۔

وہ ایک پل کو سینٹا لوٹ رہا تھا تو ایک دوسرا پل اس کے سامنے پھیل رہا تھا۔ کاندھے جھکے ہوئے تھے۔ کہوت نے اسے ایک آن میں آلیا تھا۔ گھر پہنچا تو شام داخل چکی تھی۔ ہر کہیں تلخ اندھیرے میں سیاہی طویل کر گئی تھی۔ بستر پر راز ہو کر اس نے آنکھیں موند لیں۔ یوں جیسے پھیلتا لہو اس طرح معدوم ہو جائے گا۔ مگر صدیوں کی تھکاوٹ اس کے بدن میں اترتی چلی گئی۔



## الف لیلہ

### فیاض رفعت

اسٹو میں ہوا بھرتے ہوئے سلطان سے میں نے جب پوچھا کہ شہید  
سچ کہاں ہے تو ایک لمحہ کے لیے اس کا چلتا ہوا ہاتھ رک گیا۔ اس  
نے اپنی ناک 'فرن' کے پلو سے صاف کرتے ہوئے کھنکھار کر کہا۔

"صاب شہید سچ کا کیوں پوچھتا ہے۔ بہت خراب بستی ہے۔"

"مسئلہ تو بالکل احمق ہے میں پوچھتا ہوں شہید سچ کہاں ہے؟"

"صاب پہلے قبوہ پیو، کانگری میں آگ دہکا دی ہے بستر گرم کر دیا  
ہے۔ کبھی شہید سچ بھی جائے گا۔"

میں عاجز ہو کر بستر میں سمٹ گیا اور قبوہ کی چسکیاں لینے لگا۔

سینچر کی شام تھی۔ مسلسل برف باری نے طبیعت میں عجیب سی اداسی پیدا  
کر دی تھی۔ بخاری کے کوئے سلگ کر کبھی کے راکھ کے ڈھیر میں تبدیل ہو  
چکے تھے۔ دفتر سے اٹھ کر سیدھا مرینا بار کا راستہ پکڑنا چاہتا تھا۔

اچانک دروازے پر کوندہ سالپکا۔ فہمیدہ صنم سامنے کھری تھی۔ اس نے  
مونگلیارنگ کے اوئی شال کو عجیب ڈھنگ سے اپنے جسم کے گرد لپیٹ رکھا تھا  
کہ اس کے بولتے بدن کی منہ زور گولائیاں کچھ اور واضح ہو گئی تھیں۔ مجھے لگا  
جیسے کمرہ اچانک گرمی سے بھر گیا ہے۔ وہ بڑی بے تکلفی کے ساتھ میرے  
براہر کی کرسی کھینچتے ہوئے بولی۔

"سر! میں نے ایچ ایم ٹی کی نوکری چھوڑ دی ہے... میں نیچر ہو گئی  
ہوں۔ ہندواڑہ بس میں جاتی ہوں۔ دوپہر کو آ جاتی ہوں۔ کبھی کبھی وہیں  
ہندواڑہ میں رات گزر جاتی ہے۔ خاصہ عرصہ گزرا ایک دن زبیر صاحب کے  
یہاں آپ سے ہلکی سی ملاقات رہی تھی جب آپ نے ریڈیو پر آنے کے لیے  
کہا تھا۔ پھر ایک دن بڈ شاہ چوک میں شام کو آپ مجھے گھور رہے تھے اور  
میرے سلام کرنے پر آپ جھپپ سے گئے تھے۔ یاد آیا؟"

اس پوری غوریت کی پنجم سردی والی آواز میرے جسم کے سوائے ہوئے

مساموں کو جگا گئی۔ شاعروں نے عورت کو جس قیامت سے تشبیہ دی ہے وہ  
قیامت اپنی تمام تر قیامتوں کے ساتھ میرے وجود پر غزروں کی چھریاں چلا  
رہی تھی۔

"تمی ہاں خیال آیا۔ آپ کے ساتھ غالباً آپ کی چھوٹی بہن بھی تھیں۔"

"ایاز صاحب برائہ مانیں۔ مجھے یہ مصنوعی تحاطب پسند نہیں۔ تم کہنے

میں آپ کو کوئی اعتراض ہے کیا؟" اس نے دانتوں میں انگلی دباتے ہوئے  
بڑی لگاوت کے ساتھ کہا۔

"نہیں ایسی بات تو نہیں مگر خواتین کے ساتھ..."

"ایاز صاحب ذرا کھل کر بات کرنا ہی اچھا لگتا ہے۔" اس نے سچ سے

لقمہ دیا۔ "تکلفات میں کیا رکھا ہے۔ اور پھر میں آپ کے پاس بڑی امید  
لے کر آئی ہوں۔ مجھے ریڈیو میں لگایے خدا را تاکہ آپ کی قربت سے کچھ  
سیکھ سکوں۔ اپنی صلاحیتوں کو نمایاں کر سکوں۔"

میں نے گھبرا کر باہر نظر ڈالی۔ برف باری کا زور بڑھ چلا تھا۔ مگر میرا

جسم حرارتوں کے سمندر میں دھواں دھواں ہو رہا تھا۔ دفتر میں ہوا کا سناٹا تھا۔

بس فہمیدہ کا جسم بول رہا تھا۔ پھر پھڑپھڑاتا ہوا۔ جیسے ابھی کپڑوں کی قید و بند سے

آزاد ہوا چاہتا ہے۔

"سر! آپ کہاں رہتے ہیں۔ کل سنڈے ہے میں گھر آؤں؟"

"میں لداسی کالونی میں رہتا ہوں۔ آسکتی ہیں، مگر کیا آپ کا آنا

مناسب رہے گا۔"

"میں آرہی ہوں مناسب نا مناسب کا فیصلہ بعد میں ہوتا رہے گا۔"

اس نے اپنی گرم گرم سانسیں میرے چہرے پر چھوڑتے ہوئے کہا اور سلام

کر کے لپکتی ہوئی چل دی۔

اس کہانی میں دلچسپی لینے والوں کو ہلاتا چلوں کی میرا نام ایاز سانیال



ہاتھ بڑھا کر مجھے بازوؤں میں سمیٹ لیا۔ اس کے گرم قندہاری ہونٹ میرے چہرے کو چاٹ رہے تھے۔ آگ لگ چکی تھی۔ میں نے اندھوں کی طرح اس کے جسم کو ٹٹولنا شروع کر دیا۔

اس نے میرے گال تھپتھپائے اور میرے سینے کو سہلاتے ہوئے کہنے لگی۔ ”ایسی جلدی بھی کیا ہے۔ میں تو آپ کی ہوں۔ بس آپ اک ذرا سا صبر کیجئے جی بھر کے دو چار ملاقاتیں ہو لیں۔ ذرا ایک دوسرے کو سمجھ لیں پھر جیسی سرکار کی مرضی۔“

میں نے اپنے خشک ہونٹوں پر زبان پھیری اور اناڑی پن سے کہا۔  
”فہمیدہ مجھے چھوڑنا نہیں۔“

”ایاز صاحب پیاسا کہیں کنوئیں کو چھوڑ کر جاتا ہے۔“ اس نے اپنی آنکھوں سے گلابی چھلکاتے ہوئے کہا۔ اور پھر ایک لمحہ کے وقفے کے بعد بڑی اداسے بولی۔

”اور ہاں ایک گستاخی کی اجازت چاہتی ہوں۔“

میں نے آنکھیں اٹھائیں۔

”اک ذرا قبض کے من کھول سکتی ہوں۔“

میں چپ رہا۔ فہمیدہ نے قبض کے من کھولے اور میرے سینے کو بے تاب سے چومتے ہوئے بولی۔

”مجھے مرد کے جسم میں سب سے زیادہ یہ حصہ پسند ہے مگر ایک بات پوچھوں۔ برا تو نہیں مانیں گے۔ پوچھوں نا؟“

”کیا۔“

”مرآپ کے سینے پر بال کتنے کم ہیں ایسا کیا ہے؟“

اس کے بعد فہمیدہ نے ایک مرد آدھ بھری۔

”خالق صاحب کو آپ نہیں جانتے۔ شاید جانتے بھی ہوں۔ بات زیادہ پرانی نہیں یہ ایچ ایم ٹی میں انجیئر تھے۔۔۔ ان کے سینے پر رچھ کی طرح بچھ گھنے بال ہیں۔ ان کے شانوں پر بھی بالوں کا بڑا سا گچھا ہے۔ کاش ایسا نہ ہوتا۔“

میری سمجھ میں کچھ نہیں آ رہا تھا۔ میں حواس باختہ اسے دیکھتا رہ گیا۔

”خالق نے مجھ سے محبت کی اور پھر مجھے دھوکہ دیا۔ ایک اور لڑکی سے شادی کر لی۔ کتنا کمینہ آدمی تھا۔ میں اسے بھول گئی ہوں مگر اس کے سینے کے بالوں کو نہیں بھولتی۔ کاش اس کے سینے پر بال نہ ہوتے۔۔۔ معاف کرنا ایاز صاحب میں ذرا ساجذ باقی ہو گئی۔ اچھا آئیے آپ کو کچھ اشعار سنائیں۔“

اس نے ہنس ہنس کر کچھ عشقیہ اشعار سنائے اور اپنی آنکھیں موند لیں۔ تھوڑی

ہے۔ میری عمر اڑتیس برس ہے۔ میری بیوی کو مرے ہوئے چھ برس ہو چکے ہیں اور میں اکیلا رہتا ہوں۔ تنہائی کے سناٹوں کے علاوہ میرا کوئی ساتھی نہیں۔ بس میں ہوں اور میری تنہائی۔

دوسرے دن فہمیدہ آگئی۔ ساتھ میں اس کی بہن کوثر بھی تھی۔ میں بال کالے کر کے نہادھو کر تیار بیٹھا تھا۔ روغن جوش تیار ہونے میں ایک آنچ کی کسر رہ گئی تھی۔ چوبیسے پر چاول ابل رہے تھے۔ سلا کچن کی کرسی پر بیٹھا پلے بوائے میں تنگی عورتوں کی تصویریں دیکھ رہا تھا اور ورق پلٹنے کے ساتھ ساتھ توبہ توبہ کر کے اپنے گالوں پر تھپتھپاتی مارتا جا رہا تھا۔ مگر تنگی تصویریں دیکھنے کا سلسلہ برابر جاری تھا۔

فہمیدہ کے آنے سے لدافنی کالونی میں جھماکا سا ہو گیا۔ میرے لدافنی مالک مکان کی بیوی امالے اور اس کی خوبصورت بیچیاں دروازے پر جمع ہو گئیں۔ فہمیدہ کے نظارہ سوز حسن کو اپنی آنکھوں میں اتارتی رہیں۔ اس نے جنیس پھن رکھی تھی۔ اور اس کے سر پر بالوں دار از بیکساتی ٹوپی تھی۔ مردانہ کپڑوں میں اس کا شباب فتح کے ڈنکے پیٹتا ہوا مجھ پر یلغار کر رہا تھا۔ کوثر سلا کا ہاتھ بٹانے باورچی خانے میں چلی گئی۔ مجھے اکیلا دیکھ کر فہمیدہ نے اٹھلاتے ہوئے میرے سینے پر ہاتھ پھیرا اور بے حد لگاؤٹ کے ساتھ بولی۔

”ایاز صاحب ہماری دوستی کا راز راز ہی رہے۔“ پھر وہ مجھ سے اس طرح لپٹ گئی جیسے ہم دونوں کا برسوں کا یار اندہ ہو۔ میں پیار سے اس کی ریشمی زلفوں پر ہاتھ پھیرتا رہا۔ میرا سارا وجود جیسے گرمی کے سمندر میں زیر و زبر ہو رہا تھا۔

اس دوران کوثر آگئی۔ اسے دیکھ کر فہمیدہ الگ ہو گئی۔ سلا نے شاید اسے میرے سینے سے لگا ہوا دیکھ لیا تھا۔ وہ کشمیری میں بڑبڑاتا ہوا کمرے میں داخل ہوا اور نیم غصے کی حالت میں اعلان کیا۔

”کھانا لگا دیا ہے صاب۔“

ہم لوگوں نے برسوں پرانے دوستوں کی طرح ہنسی خوشی کھانا کھایا۔ سلا جزوقتی ملازم تھا۔ وہ سلک مل چلا گیا۔ جہاں وہ چیراسی کی نوکری کرتا تھا۔ کوئی تین بجے کوثر نے اپنی چادر لیٹنی اور یہ کہتے ہوئے باہر نکل گئی۔

”بابی مجھے ضروری کام ہے تم بیٹھو شام تک گھر آ جانا۔“

کوثر کے جاتے ہی فہمیدہ اپنی معشوقانہ کارستانیوں میں لگ گئی۔ ایک انگڑائی لے کر وہ بستر میں سٹ گئی اور نیم وا آنکھوں سے مجھے نکلنے لگی۔ اس کی ہری ہری سبز آنکھوں کو دیکھ کر نہ جانے کیوں مجھے چرس کی خوشبو کا خیال آ گیا۔ فہمیدہ کے جسم کا نشہ جادو بن کر میرے سر سوار ہو چلا تھا۔ پلنگ کی پٹی پر بیٹھ کر میں اس کا جسم سہلاتے لگا۔ گویا مساج میرا خاندانی پیشہ ہو۔ فہمیدہ نے



تی دیر میں وہ سو گئی۔

میں نے اچھی طرح معائنہ کر لیا ہے۔ مریض کی حالت ہر طرح سے بہتر ہے۔“  
میں نے ڈاکٹر دار کا ہزار بار شکریہ ادا کیا۔ اور فہمیدہ کے کمرے میں پہنچا  
وہ بے حد ہشاش نظر آرہی تھی۔ ڈاکٹر کے ہاتھوں میں واقعی جادو تھا۔ کہنے لگی۔  
”ڈاکٹر دار نے انجکشن دیا۔ طبیعت بالکل سنبھل گئی۔ اور ہاں ایاز  
صاحب آپ بھی کئی دنوں کے جاگے ہوئے ہیں۔ جائے آج گھر جا کر سو  
جائیے۔ آپ کو میری قسم۔ میں بالکل ٹھیک ہوں مگر صبح جلد ہی آجائے گا۔“  
میں نہ چاہتے ہوئے بھی گھر آ گیا۔ سوتی آنکھیں ملتا ہوا بڑا اتا ہوا اٹھا،  
کاٹگری گرم کی اور لحاف کو میرے چاروں طرف لپیٹتے ہوئے خود بھی سونے  
کے لیے چلا گیا۔

رات بھر مجھے بے چینی رہی۔ صبح اٹھ کر میں سیدھا ہسپتال گیا۔ پتہ چلا  
فہمیدہ چہل قدمی کے لیے باغ میں گئی ہے۔ باغ میں کوثر مل گئی۔ اس نے  
بتلایا کہ ڈاکٹر صاحب کے کمرے میں ہے۔ میں تیز تیز قدموں سے ڈاکٹر  
کے معائنے کے کمرے کی طرف بڑھا۔ میرا دل زور زور سے دھڑک رہا تھا۔  
خدا نہ کرے کہیں پھر تو حالت نہیں بگڑ گئی۔  
فہمیدہ کی چوڑیاں کھٹکھٹاتی آواز سن کر میں ٹھٹھک کر کمرے کے باہر ہی  
رک گیا۔ فہمیدہ ڈاکٹر سے کہہ رہی تھی۔  
”ڈاکٹر دار مجھے تمہارے سینے کے گھنیرے سیاہ بال بہت پسند ہیں۔  
بالکل ریچھ جیسے اور ہاں تمہارے شانوں پر بھی بالوں کے کچھے ہیں۔“  
دروازے سے سوراخ سے میں نے دیکھا۔ وہ بالکل برہنہ حالت میں  
ڈاکٹر کے سینے اور شانوں کو دیوانہ وار چوم رہی تھی...

○○

شاعر، افسانہ نگار، صحافی اور تنقید نگار

فیاض رفعت

کی تصانیف

میرے حصے کا زہر

نئے عہد ناموں کی سوغات

(افسانے)

بنارس والی گلی

(سوانحی ناول)

4 سی / 53 نریندر پارک، نیا نگر، میرا روڈ، تھانے، ممبئی - 401107

پھر دن رات فہمیدہ کا آنا جانا شروع ہو گیا۔ میں اس کی محبت کے جال  
میں ایسے اپھنسا کہ اپنی سدھ بدھ گنوا بیٹھا۔ ٹکٹے میں پوری طرح دیکھتے ہی  
اس نے جال کسنا شروع کیا۔ برف باری میں آندھی طوفان میں وقت بے  
وقت مجھے اس کے یہاں آتے جاتے دیکھا جاسکتا تھا۔ رات کا کھانا اکثر  
فہمیدہ کے یہاں ہوتا۔ اس کی بہنیں مجھے بہنوئی سمجھتیں اور اس کی ماں داماد۔  
راتوں کو گیارہ گیارہ بارہ بارہ بجے واپسی ہوتی۔

دفتر سے شہر تک اس عشق کے چرچے ہونے لگے۔ اسی دوران میرے  
ٹرانسفر کے آرڈر آ گئے۔ یہ خبر سن کر فہمیدہ ہچکیاں لے کر زار و قطار رونے لگی۔  
گھنٹوں روئی۔ میں بھی اس کے ساتھ مل کر رونے لگا۔

میں نے ڈاکٹر سے کہہ سن کر اپنا تبادلہ التوا میں پڑوا دیا۔ اچانک ایک  
دن فہمیدہ کے پیٹ میں سخت درد اٹھا۔ اسے ہسپتال لے جایا گیا۔ مجھے بیماری  
کی اطلاع ملی تو میرے پاؤں تلے زمین نکل گئی۔ فوراً بڑے ڈاکٹر سے مل کر  
میں نے اسے نرسنگ ہوم میں داخل کرایا۔ گردے میں پتھری تھی... آپریشن  
ہوا اور کامیاب رہا۔ میں رات رات بھر جاگ کر اس کی تیمارداری کرتا رہا۔  
میری محبت کی خاطر بعض عمامہ شہر بھی فہمیدہ کی عیادت کو آئے۔

خدا خدا کر کے وہ سنبھلی۔ ایک دن شام کو ان نے مجھے اکیلا دیکھ کر اپنی  
چادر اٹھا دی۔ اس کی رانیں کندن کی طرح دمک رہی تھیں۔ پھر کراہتے  
ہوئے اس نے اپنا پیٹ کھولا۔ ناف سے ذرا اوپر زخم تھا۔ میرے رونے  
کھڑے ہو گئے۔

ہفتہ دس دن میں وہ چلتے پھرنے کے لائق ہو گئی۔ ڈاکٹر دار نے اسے  
چہل قدمی کی اجازت دے دی۔ میری دعائیں اور رات رات بھر کی  
ریاضتیں رنگ لارہی تھیں۔ فہمیدہ کا سرخ گلاب چہرہ چمکنے لگا تھا۔ ایک دن  
اچانک ان نے کراہنا شروع کر دیا میں کرسی پر اونگھ رہا تھا۔ گھبرا کر اٹھا۔  
”ایاز صاحب ڈاکٹر دار کو بلائیے میں درد سے مر رہی ہوں۔“  
ڈاکٹر دار کو تلاش کرتا ہوا میں ان کے کوارٹر میں پہنچا۔ وہ آنکھیں ملتے  
ہوئے باہر آئے۔ انھوں نے گاؤن کے بٹن لگاتے ہوئے اپنا بیگ مجھے  
تھما دیا۔

فہمیدہ بدستور کراہ رہی تھی۔ ڈاکٹر دار نے مجھے باہر جانے کا اشارہ کیا۔  
دیر تک معائنہ کرتے رہے۔ میری جان پر بنی تھی۔

باہر آئے تو انھوں نے مجھے تشفی دی۔  
”گھبرانے کی کوئی بات نہیں زخم بھر گیا ہے۔ کبھی کبھی میسین ہوتی ہیں۔“



## مسجد سے جہنم تک حسن جمال

کب تک کھاتے رہو گے؟ تمہاری حرام ہڈیوں سے بھائی بھی عاجز آگئے تھے سوچو لہا چد کا علیحدہ کر دیا۔ اب تمہاری فیکٹری بند ہو گئی۔ بے تو میں کیا کروں؟ میں بیڑیاں باندھ ہی رہی تھی نا! تمہارے لائق کام نہیں ملتا، تو کہیں محنت مزدوری پر ہی جاؤ۔ کچھ تو لاؤ کہ گھر بار چلے۔ یوں کب تک کس کے انتظار میں بیٹھے رہو گے؟ خود کچھ کرتے نہیں اور مجھے مسجد میں دھکیلنا چاہتے ہو۔

جیلہ کچھ بھی سوچے، کچھ بھی کہے۔ اسلم کو کچھ فرق نہیں پڑتا۔ گھر چلانے، بیوی کا علاج کرانے اور اچھی غذا کے لئے پیسہ چاہیے اور یہ جو اسکیم ہے، اس میں پیسہ بھی ہے اور محنت کچھ نہیں۔ مصیبت میں انسان کو کئی قسم کے سمجھوتے کرنا پڑتے ہیں۔ یہ عارضی انتظام ہے۔ آگے اللہ مالک ہے۔ کوشش تو وہ کر ہی رہا ہے نا! چند مزدگاروں کو کہہ رکھا ہے وہ کہیں نہ کہیں پھندا فٹ کر دیں گے۔ آجکل روزگار آسانی سے کہاں ملتا ہے؟ زمانے بھری سفارشیں، گارنٹی وغیرہ لے لو، اب اٹھ، بچی کو بھی ساتھ لے لے۔ اسے دیکھ کر نمازیوں کے دل میں رحم اور ہمدردی کا جذبہ پیدا ہوگا۔ اب خمد نہ کر۔ میری بات مان لے، اور کوئی طریقہ میری سمجھ میں نہیں آتا۔

”میں کبھی مسجد کے اندر نہیں گئی۔ مجھ پر لگتا ہے۔ اگر کسی نے پہچان لیا تو؟“

”ہاں تو ایشوریدر رائے ہے نا! تجھے کون نہیں پہچانے گا؟ اری عقل کی دشمن! برقع میں دشمن بھی نہیں پہچان پاتے ہیں اور مسجد کوئی اپنے محلہ کی تھوڑے ہی ہے۔ میں دیکھ آیا ہوں۔ وہ جو گاندھی نگر میں نئی کالونی بس رہی ہے، جہاں زیادہ تر پیسے والے میاں بھائی رہتے ہیں، وہاں اپنی پہچان والا کوئی ہو گا ہی نہیں۔ نماز کا وقت ہو گیا ہے۔ بس آدھے گھنٹے کا کام ہے اور میں ہوں نا! سب سنبھال لوں گا۔ میاں کی مشکل میں بیوی کام نہیں آئے گی تو کون آئے گا؟“

”ہاں، بیویاں تو اسی لئے ہوتی ہیں۔“ لگا جیلہ ابھی رو دے گی، مگر اسلم نے اسے مہلت ہی نہ دی اور دروازے سے دھکیل کر باہر لے آیا۔ سائیکل اٹھائی، بیوی بچی کو بٹھایا اور گاندھی نگر کی طرف روانہ ہو گیا جو اس کے گھر سے کم از کم پانچ کلومیٹر دور تھا۔ گھر کی گاڑی کھینچنے کیلئے اسلم بوے جیش سے سائیکل دھکیل

اسلم بڑی دیر سے جیلہ کو مسجد کی طرف دھکیلنے کی کوشش کر رہا تھا، لیکن وہ ہر بار انکار کر دیتی تھی۔ اسلم نے پوچھتھن کی بڑی تھیلی میں جیلہ کی چھاتی کی ایکسرے فلمیں ڈاکٹروں کی پرچیاں اور بیماریاں سے متعلق دیگر کاغذات ڈال کر اچھی طرح سمجھا دیا تھا کہ اسے کیا کرنا ہے! کہاں بیٹھنا ہے اور کس طرح بیٹھنا ہے۔ نگاہیں نیچی رہیں گی۔ کسی کو آگے اٹھا کر نہیں دیکھنا ہے۔ جب دو چار نمازی مسجد میں اللہ کی ڈور پکڑے ہوئے بیٹھے نظر آئیں۔ تو جمع شدہ رقم سمیٹ کر چپکے سے باہر نکل آتا ہے۔ دو چور ہے پر اس کا انتظار کرتا ہوا ملے گا۔

جیلہ کو میاں کی ان باتوں سے ہول اٹھ رہا تھا اور وہ ”نہیں جاؤ گی“ ”نہیں جاؤ گی“ کی رٹ لگائے بیٹھی تھی۔ بالکل ویسا ہی سماں تھا جیسے بچپن میں ابو امی مدرسہ جینے کی ضد کیا کرتے تھے اور وہ پاؤں بیچ بیچ کر روئے لگتی تھی۔ یہی وجہ تھی کہ وہ ایک دو قاعدے سے آگے نہیں پڑا پائی۔ رہی بات بچپن کی تو ابھی وہ کون سی ادھیر ہو گئی ہے۔ بیسواں تو اب گئے گا۔ خوجہ جی کے چاند میں۔ چاندی ایک بیٹی بھی گود میں آگئی ہے۔ بیٹی کو سنبھالنے اور بیڑیاں باندھنے سے اس نو عمری میں یہ موٹی کھوں کھوں جان کو گنگ گئی ہے۔ اس نے توجینا حرام کر دیا ہے۔ اوپر سے میاں کا ٹکٹو پن ارشید کرتے وقت تو خوب ڈینگیں باگی گئی تھیں کہ چنا عرب میں ڈھیروں ڈھیر کمار رہا ہے۔ جیلہ راج کرے گی۔ ایسا راج ملا کہ کھانے کے لالے بڑ رہے ہیں۔ عرب سے نکالا گیا تو یہیں کہیں ٹھکانہ مل گیا۔ جب یہاں سے بھی دانہ پانی اٹھ گیا تو بیٹھے ہیں ہاتھ پ ہاتھ دھرے۔ دوڑ دوڑ کے جاتے ہیں پیسے کے چوک میں، جہاں شہر بھر کے ٹکے، ٹھیلے اور کام چور لوگ بیٹھے رہتے ہیں۔ گیس مارتے ہیں اور تاش کیرم کھیلتے ہیں۔ گٹر کے پانی میں چائے سڑکتے ہیں، بیڑیاں پھونکتے ہیں اور کچھ نہیں تو آتی جاتی لڑکیوں اور عورتوں کو گھورتے رہتے ہیں جیسے گھر میں کسی کے بہن، بیٹی، بیوی ہوئی نہیں۔

جانے، مہا کے چوک میں کیا دھرا ہے؟ جسے دیکھو منہ اٹھائے اور کارخ کرتا ہے۔ اسلم کہتا ہے کہ وہاں دو گھڑی جی بھل جاتا ہے۔ میں کہتی ہوں اگر جی ہی بھلا نا تھا تو مجھے لانے ہی کیوں؟ لالے ہو تو کچھ کماؤ دھاؤ۔ یوں بیٹھے بیٹھے



وہ کوئی خواب کوئی تماشا دیکھ رہی ہے، اصل میں اس کا اس سب سے کوئی واسطہ نہیں ہے، لیکن جب بھی کوئی نمازی جھک کر اس کے آگے چھوٹی بڑی رقم ڈالے، اس کا جی رونے کو کرتا۔ یہ خیرات نہیں تو کیا ہے؟ کیا اسے اب خیرات پر زندگی بسر کرنی ہوگی؟ خیر! اب اسے اٹھنا چاہئے، بہت ہوا۔ کل سے وہ صاف منع کرو گئی۔ مانا کہ یہاں پہنسی نے نہیں پہچانا، لیکن جو اس کے اندر بیٹھا ہے وہ اس کو کیوں ملامت کر رہا ہے! بچپن سے اس کے ہاتھ کسی کو کچھ دینے کے لئے ہی اٹھے ہیں۔ جمعرات کو دروازے پر فقیروں کا مجمع لگا رہتا تھا، تو وہ دوڑ دوڑ کر آتا، پیسہ دینے جایا کرتی تھی۔ خوب دعائیں ملتی تھیں۔ معلوم نہیں وہ دعائیں کیا ہوں گی؟ شاید اللہ میاں کے پاس پہنچی ہی نہ ہوگی۔ شیطان کے کارندوں نے درمیان میں ہی اچک لیا ہوگا۔

اس اثنا میں حاجی اکرام علی اس کی جانب بڑھتے۔ وہ دیر سے اٹھنے والے نمازیوں میں سے تھے۔ جب سے ان کا کاروبار چمکنے لگا ہے، ان کی تو اللہ سے بڑھتی جا رہی ہے۔ پہلے بہت دھندے کیے اور بدلے، لیکن جب سے اللہ نے ان کا ہاتھ پکڑا ہے، انہوں نے پیچھے مڑ کے نہیں دیکھا۔ فرنچیز کی چھوٹی سی دکان آج شہر کا سب سے بڑا شوروم بن چکی ہے خود ان کی حیثیت میں بے پناہ اضافہ ہو گیا ہے۔ اکرام علی حاجی بھی ہیں اور نمازی بھی۔ لیکن دل برسوں سے پالی ہے۔ جب بھی کسی خوبصورت شے کو دیکھتے ہیں تو ان کا جی مچلنے لگتا ہے، خاص طور سے ضرورت مند عورتوں کو دیکھ کر۔ انہیں معلوم ہے کہ ضرورت مند عورتیں اور لڑکیاں ان کی اپنی ضرورت کو با آسانی پورا کر سکتی ہیں۔ اسی لیے تو وہ ”رحم دل حاجی صاحب“ کے نام سے مشہور ہو چکے ہیں۔ کئی فلاحی تنظیموں کے عہدے دار ہیں۔ کچھ لوگ تو ان کو اکرام علی کے بجائے حاتم علی بھی کہتے ہیں۔ نئی، حاتم جو ہر ضرورت مند کی حاجت پوری کرتا ہے۔

جمیلہ پر ان کی نگاہ پڑی اور وہ دم بخود رہ گئیں۔ فوراً بیوی کا خیال آ گیا۔ بھینس کی طرح دن بھر بیٹھی پان چبایا اور حکم چلایا کرتی ہے۔ حاجی صاحب اکثر خیال فرماتے ہیں کہ جن عورتوں کو زمانے کے آگے ہاتھ پھیلا نا چاہئے وہ ہنگوئوں اور گھوٹیوں میں بیٹھی راج کرتی ہیں اور جن کو نکلی گاؤں کیوں پر آرام فرمانا چاہئے۔ وہ اس طرح زلتی پھرتی ہیں۔ بیوی سے عاجز آئے ہوئے حاجی صاحب گاہے گاہے ادھر ادھر منہ مار لیتے ہیں۔ اب اتنا بھی نہ کریں تو فضول دولت کس کام کی۔ دل تو چاہتا ہے حرام کاری سے بچنے کے لئے ایک دو نکاح اور کر لیں، مگر بھینس اور بھینس زادوں سے ڈرتے بھی ہیں۔ خیر! اللہ کی زمین بہت وسیع ہے۔ کہیں نہ کہیں ٹھکانا مل ہی جاتا ہے۔ کاش! ایسی عورت ان کے دولت کدے پہ ہوتی تو وہ نہال ہو جاتے۔ لیکن نصیب میں تو بھینس لکھی تھی۔ اب میاں کو کیا معلوم تھا کہ آگے چل کر دولت اکرامو کے گھر کی باندی بن جائے گی۔ مگر کھونٹے سے بندھی بھینس کو کہاں نکالیں؟

رہا تھا۔ اس نے اپنے ذہن میں نقشہ کھینچ رکھا تھا کہ ایک ایک دن کے وقفے سے جمیلہ کو کس کس مسجد میں لے جاتا اور لانا ہے۔ شہر میں بہت مسجدیں تھیں اور جیسے جیسے شہر وسیع تر ہوتا جا رہا تھا، انت نئی مسجدوں کی میناریں اٹھ رہی تھیں۔ اس نے یہ بھی سوچ رکھا تھا کہ اگر اسے جلد کوئی کام نہیں ملا، تو وہ شہر کے قریبی قصبوں اور گاؤں کی جانب بھی رخ کرے گا۔ سب جگہ اللہ کے بندے مل جائیں گے۔

مسجد بڑی عالی شان تھی۔ منزلہ۔ ادھر شہر۔ کمرہ۔ انڈوں کے پاس اچھا پیسہ ہو گیا تھا اور وہ تنگ اور گندے محلوں سے نکل کر ہنگوئوں میں رہنے لگے تھے۔ مسجد اس حقیقت کا ثبوت تھی کہ کمانے اور خرچ کرنے میں اب مسلمان بھی کسی سے پیچھے نہیں ہیں۔ خواہ ان کو دوئم درجہ کا شہری بنانے کی ملک گیر سازشیں چل رہی ہوں۔

جمیلہ کو دروازے کے پاس خالی جگہ دیکھ کر جہاں نمازیوں کے جوتے ریت اور گندگی میں آلود پڑے رہتے ہیں، ہٹھا کر اسلم فوراً وضو خانے کی طرف بڑھ گیا۔ وہاں پانی کی کمی کے باوجود دھاروں دھار پانی بہاتے ہوئے نمازی وضو کر رہے تھے۔ اسلم بھی ان میں شامل ہو گیا۔ اسلم کا جی نماز میں نہیں لگتا تھا۔ جمعہ کی نماز کے لئے بھی وہ خود کو بمشکل آمادہ کر پاتا تھا۔ ابھی تو مغرب کا وقت تھا۔ وہ ہوشیار نگاہوں سے مسجد کے ماحول کا جائزہ لے رہا تھا۔ اچھا ہے کہ ادھر پہچان والا کوئی نہیں ہے۔ جمیلہ بھی ایکسرے فلمیں اور ڈاکٹروں کے نسخے اپنے سامنے رکھ کے بیٹھ چکی ہے۔ وہ ٹکٹیوں سے میاں کو وضو کا ٹانک کرتے دیکھ رہی ہے اس کے سینہ کی دھونکنی کا وہ لیوم بڑھ چکا ہے۔ تھوڑی تھوڑی دیر بعد کھانسی کا زور بڑھتا جا رہا ہے۔ کچھ اپنے آپ، کچھ قصداً۔ بیٹی گود میں بیٹھی رہنے سے انکار کر رہی ہے۔ وہ جوتوں و چپلوں سے کھیلنا چاہتی ہے۔ ایک نمازی برق رفتاری سے آیا اور برق والی کو بیٹھے دیکھ کر جیب میں ہاتھ ڈالا اور دو روپے کا ایک سک۔ ایکسرے فلموں پر ڈال دیا اور وضو خانے کی جانب اس طرح لپکا جیسے ایک ذرا دیر ہوئی تو اللہ میاں کہیں ”بھاگ“ جائیں گے۔

جمیلہ گوری تھی، جوان تھی مگر چہ کچھ بیمار تھی۔ اگر اس کی اچھی طرح دیکھ بھال ہوتی تو وہ بہت خوبصورت نظر آ سکتی تھی۔ اس وقت بھی وہ کچھ کم نہ تھی۔ نقاب میں سے جھانکتا ہوا استواں چہرہ اور اس پر آگینوں کی طرح چمکتی غزالہ آنکھیں کئی نمازیوں کے دل میں ہلچل پیدا کر رہی تھیں۔ کسی شریف گھر کی لگتی ہے۔ مصیبت میں انسان کو کیسے کیسے دن دیکھنا پڑتے ہیں۔ اسکول سے نکلتے بچوں کی مانند نمازی غلبت سے باہر نکل رہے تھے۔ جمیلہ کے سامنے ایک، دو، پانچ کے سکوں اور دس، بیس کے نوٹوں کا ڈھیر لگ رہا تھا۔ اسلم نماز شروع ہونے سے پہلے ہی وہاں سے کھسک گیا تھا اور کہہ گیا تھا کہ مسجد کے سامنے والی پتلی گلی سے نکل کر وہ چوراہے پر آ جائے، جہاں وہ اس کا منتظر رہے گا۔

مسجد اب خالی ہوتی جا رہی تھی اور جمیلہ کو ہول اٹھنے لگا تھا۔ کبھی اسے لگتا،



نقاب سے جھانکتی جمیلہ کی غزالہ آنکھوں نے لمحہ بھر میں ان پر جادو سا کر دیا۔ فوراً جیب میں ہاتھ ڈالا۔ پچاس کا نوٹ دینے کا دل ہوا مگر جب ایک ایک دو رو کے سکے اور چھوٹے نوٹ پڑے دیکھے تو پچاس کے ارادے کو خارج کر دیا۔ پھر بھی بیس روپے کا نوٹ دینے سے خود کو نہ روک سکے۔ کم از کم اس حسین مہذبہ جبین کو معلوم تو ہو کہ اس مسجد میں اللہ سے مانگنے والے مانگنے ہی نہیں آتے، اللہ کے نام پر خزانہ لٹانے والے بھی آتے ہیں۔ خزانہ لٹاؤ گے تو خزانہ ملے گا۔ آج نہیں تو کل! کوشش انسان کا فرض ہے باقی اللہ پر ہے کہ وہ کس کی مراد پوری کرے۔

مسجد سے نکل کر حاجی صاحب ذرا دیر کے لئے ٹھٹھک گئے کہ برقعہ پوش آئے تو اس سے کچھ باتیں کریں، ہمدردی جتانیں تاکہ سلسلہ شروع ہو۔ ایک بار آئی ہے تو پھر آئے گی۔ جس کو مانگنے کی عادت پڑ جاتی ہے، وہ آسانی سے چھوٹی نہیں۔ برسوں سے تماشہ دیکھتے آرہے ہیں مانگنے والوں کا۔ حاجی صاحب کو کھڑا دیکھ کر کئی لوگ ان کے قریب جمع ہو گئے۔ کس کے منتظر ہیں۔ اس اثناء میں جمیلہ ادھر سے کب نکلی پتا ہی نہیں چلا۔ چلو، کوئی بات نہیں، پھر کسی دن۔ اللہ صبر کرنے والوں کے ساتھ ہے۔

اسلم چوراہے پر بے صبری سے جمیلہ کا انتظار کر رہا تھا۔ پہلے تاخیر کے لئے ڈانٹ ڈپٹ کی۔ پھر مفت میں ملے مال پر نظر پڑی تو جھٹکا بہت جاتی رہی۔ ایک سو دو روپے تھے۔

”دیکھا کتنی آسانی سے پیسہ ہاتھ میں آیا!“ اسلم نے پوری رقم اپنی جیب میں ٹھونسے ہوئے کہا۔ اللہ بڑا سازگار ہے۔ بڑا رحیم و کریم ہے۔ ایک راستہ بند ہوتا ہے، تو سوراہے کھول دیتا ہے۔

”مگر بٹے کئے ہو کر اس طرح بھیگ مانگنا اچھی بات تو نہیں۔“ جمیلہ کو پیسے ملنے کی اتنی خوشی نہیں تھی جتنی گناہ کے احساس کی ناراضی۔

”یہ بھیگ نہیں ہے جان من! اللہ کی طرف سے مدد ہے، جو وہ غیب سے اپنے بندوں کے ذریعہ ضرورت مند کو پہنچاتا ہے۔ جب مجھے کامل مل جائے گا تو سو سو میت چکا دوں گا۔ بڑے بڑے کاروباری بینکوں سے دھن دینے والے کمپنیوں سے روپیہ ادھار لیتے ہیں کہ نہیں؟ دنیا اسی طرح چلتی ہے، دل چھوٹا نہ کرو۔“

اسلم کے دلاسوں سے جمیلہ کا دل بڑا نہ ہوا۔ اس رات وہ پھوٹ پھوٹ کر روئی، حالانکہ بڑے دنوں بعد گھر میں چولہا جلا۔ گھر کیا تھا، ایک کمرہ تھا سر پھپھانے کو، بڑے خاندان میں جو حصہ میں آگیا۔ نفیست تھا۔ اگلے دن جمیلہ نے صاف انکار کر دیا کہ وہ کہیں نہیں جائے گی۔ اسلم نے بھی ضد نہیں کی۔ رواں ہونے کے لئے تھوڑا نام دینا ہو گا اور اپنا نام بمباچوک میں گزارنا چاہئے۔

خیر، یہ سلسلہ چل نکلا۔ کبھی اس مسجد میں، تو کبھی اس مسجد میں، چلو، بیڑیاں باندھنے، گھنٹوں جم کر بیٹھنے اور تمباکو کی بو سے تو نجات ملی۔ خدا کرے، میاں کو

جلد کوئی کام مل جائے، تو مسجدوں سے بھی نجات مل جائے۔ لیکن یہ تو ہاتھ پہ ہاتھ دھرے بیٹھا ہے کہیں جاتا ہی نہیں۔ کچھ کہیں تو لڑنے بھڑنے اور مار پیٹ پر آ جاتا ہے۔ اے اللہ! اے باری تعالیٰ! تو نے کس قلم سے میرا نصیب لکھ دیا؟ اس عربی ٹھوڑے نے ایسی لات ماری ہے کہ دن میں بارے نظر آنے لگے ہیں۔ اس وقت جمیلہ کے خیال و گمان میں بھی یہ بات نہ تھی کہ اللہ میاں کے فرشتوں کا قلم کدھر کدھر چل گیا ہے۔ انسان سوچے کچھ، اللہ کرے کچھ، یہ کیسا اللہ ہے جو شریف بچی کو عزت سے روزی کمانے کی بھی سہولت نہیں دیتا۔ اس سے اچھی تو اس کی بہن ہے جس کا میاں آنسو ستری ہے۔ بھلے وہ آئل کی بدبو میں لینا رہتا ہے۔ عقیلہ کو تنگی تو رکھتا ہے۔ عقیلہ سانولی ہے مگر اس کے نصیب کیسے اچلے نکلے۔

جمیلہ کا ضمیر رفتہ رفتہ خواب آور ہونے لگا تھا اور وہ پہلے کی بہ نسبت کچھ راحت محسوس کرنے لگی تھی۔ وقت پر دو اور کھانا وغذا ملنے سے اس کی کھانسی بھی قدرے کم ہو گئی تھی اور بدن بھی کچھ بھرنے لگا تھا۔ مگر اسلم کے طور طریقے اب بھی وہی تھے جو بے روزگاری کے دنوں میں شروع ہوئے تھے۔ ضمیر کو سلا دینے پر بھی جمیلہ کی زندگی میں آسودگی اور سکون نہیں آیا اور فرشتوں کے قلم نے پھر جنبش کی۔

بمباچوک میں سب کچھ ممکن تھا۔ بات بات میں بڑھ جاتی تھی اور چاقو چل جاتے تھے۔ حالات زیادہ بگڑتے تو وہاں خاکی بھی نظر آنے لگتی تھی۔ اسلم کو خواہ مخواہ پنگا لینے کی عادت تھی۔ خالی دماغ، شیطان کا گھر، ایک روز طرفین میں ثالث بننے کی حماقت کی، نو پہلے زخمی ہو کر ہسپتال پہنچا، پھر ملزم بن کر سلاخوں کے پیچھے۔ کچھ روز ضمانت پر اور پھر چھ ماہ کی قید بامشقت۔ سب کچھ الٹ پلٹ، دن بھر کا بھولا میاں شام کو یادیر رات کو گھر تو آ جاتا تھا۔ اب اس کے دیدار کرنے ہوں تو جیل کی پچانک پر آنکھیں بچھائے بیٹھے رہو۔

بہر حال خیرات سے گزر رہا تو ہو ہی رہی تھی۔ ایسی کوئی مشکل نہ تھی۔ پھر اللہ کا کرنا ایسا ہوا کہ ایک روز سڑک سے گزرتے ہوئے خالہ بی ٹکرا گئیں۔ وہی خالہ بی جن کی سبز آنکھیں مہنا طبعی کشش رکھتی ہیں۔ جن کا بدن اور دماغ ہمہ وقت بھرا بھرا سا رہتا ہے۔ برادری میں ان کو کچھ اچھی نظر سے نہیں دیکھا جاتا۔ کئی قسم کی افواہیں ان سے وابستہ ہیں۔

”ارے جمیلہ تو ادھر کدھر؟“

جمیلہ نے رورو کے اپنی دکھ بھری گاتھانائی۔

”یوں خیرات پہ کے دن گزارے گی؟ چل میں تجھے کام دلاتی ہوں۔ کئی بنگلوں اور کوٹھیوں میں میری شناسائی ہے۔ کہیں ملے سے لگوا دوں گی۔ انسان کو اپنی محنت سے روزی کمانی چاہئے۔ ہمارا پونچھا اپنے گھر میں بھی کرتی ہے، وہاں بھی کر لینا۔ کام سے کیا شرماتا۔“

خالہ بی کی سبز آنکھیں جمیلہ کے بدن کے نشیب و فراز پر پھسلتی جا رہی



کدھر سے حیر کی طرح نمودار ہوا۔ جیلہ اچک کر سائیکل کے کیرے پر بیٹھی اور اسلم نے سائیکل دوڑائی۔

حاجی صاحب غبار دیکھتے رو گئے۔ جانے کون تھا! ہاتھ آئی چڑیا نواز اے گیا۔ یا تھا کہ میاں تھا کہ بھائی تھا؟ مجھ سے بات تو کرتے۔ میں دونوں کی قسمت سنو اور دیتا۔ اپنی تو سنو رنی ہی تھی۔ گھر بیٹھی بھینس کے آگے بین بجانے میں اب مزہ نہیں آتا۔

حاجی صاحب کی اس حرکت سے جیلہ نے اس مسجد میں جھانکنا ہی چھوڑ دیا تھا۔ مگر یہ واقعہ دلدل میں اترنے کے پہلے کا تھا۔ پھر تو وقت کا کارواں گزرتا رہا اور گزرتا ہی چلا گیا۔

پھر ایک روز حاجی صاحب انڈوں و پرائیوٹوں کا بھاری ناشتہ کر کے، دو چار لمبی ڈکاریں لے کر آرام کرسی پر تشریف فرما تھے۔ اخبار ہاتھ میں خیال آسامیوں میں۔ دفعتاً ان کی نگاہ ایک تصویر پر جم کر رہ گئی۔ ارے! یہ تو وہی غزالہ آنکھیں ہیں۔ چہرہ بھی ماشا اللہ انہوں نے جلدی جلدی خبر پر نظر دوڑائی اور کچھ افسوس کے ساتھ خدا کا شکر ادا کیا۔ شہر میں ایک ٹیکس ریکٹ پکڑا گیا تھا۔ گرفتار شدہ خواتین تھانے میں لائی گئی تھیں اسی کی تصویر تھی۔ کچھ نقاب میں منہ چھپائے ہوئے، کچھ لمبا گھونگھٹ نکالے بیٹھی تھیں، تھانے کی بوسیدہ دیوار سے ٹیک لگائے۔ انہیں میں جیلہ بھی تھی۔ خوفزدہ ہرنی کی طرح کیمرے کی طرف دیکھتی ہوئی۔ ”یہ کیا جگہ ہے دوستو یہ کون سا دیار ہے؟ حدنگاہ تک جہاں غبار ہی غبار ہے۔ یہ کس مقام پر حیات مجھ کو لے کے آگئی۔ نہ بس خوشی پہ ہے نہ غم پہ اختیار ہے۔“

حاجی صاحب نے اخبار ایک طرف پھینکا۔ اٹھے، کپڑے بدلے۔ جوتے پاؤں میں ڈالے۔

جنگم نے اپنے قد و قامت کے بموجب پان کی بڑی گھوڑی منہ میں ڈالتے ہوئے پوچھا ”فجر فجر کی کدھر چلے“

”تھانے، میرے ایک پہچان والے کو پولیس نے دھر لیا ہے۔ یہ پولیس والے بھی بس ایسے ہی ہیں۔ چاہے جس کی عزت پر ڈاکہ ڈال دیتے ہیں۔“

”وہاں کوئی پنکاست لینا، گرم مزاج کے ہو، کہیں ایسا نہ ہو کہ وہ آپ کو بھی دھر لیں۔“

”ان بد ذاتوں کی ایسی مجال! تم مجھے سمجھتی کیا ہو؟ بڑے بڑوں کی صحبت میں اٹھتا بیٹھتا ہوں۔ پولیس کپتان سے میرا باراندہ ہے۔ بس یوں گیا اور یوں آیا۔“ حاجی صاحب نے چٹکی بھجائی۔

آن کی آن میں حاجی صاحب کی بانگ تھانے کی طرف فرائے بھر رہی تھی۔ کچھ دور نکلنے کے بعد اچانک خیال آیا کہ کار نکال لیتے تو بہتر تھا۔ پھر اس خیال کو جھٹک کر ہوا سے باتیں کرنے لگے۔

تھیں۔ چھپکلی کی فرم کرتی زبان کی طرف جس طرح پھھر کھینچا چلا جاتا ہے۔ جیلہ بھی خالہ کی جانب کھینچی چلی گئی۔ جب گھر والے کام نہیں آتے تب غیر ہی کام آتے ہیں۔

جیلہ کو کام تو ملا، مگر بہت جلد اسے معلوم ہو گیا کہ وہ ایسی ذل ذل میں پھنس گئی ہے جس میں سے لٹکانا دشوار ہے۔ یہ سب کیسے ہوا؟ کب ہوا؟ کیوں ہوا؟ یہ کشتی کیا جانے خالہ بی نے بے سمت دریا میں کشتی کو اتار دیا تھا اور خود سائنس پہ کھڑی ہو کے تماشا دیکھنے لگی۔ یہ کوئی پہلی کشتی نہ تھی جو خالہ بی نے دریا میں اتاری تھی۔ آخر اسے بھی تو اپنے پیٹ کا جہنم بھرتا تھا اور جس شوق و موج کی اسے عادت پڑ گئی تھی اسے پورا کرتا تھا۔

ان چھ مہینوں میں جیلہ پر کیا کیا گزر گئی، وہ جانے یا اس کا خدا جانے۔ شریف گھر کی بچی کو جیسے شب و روز دیکھنا پڑے، ویسے خدا کسی کو نہ دکھائے۔ جیلہ کو کئی دفعہ حکومت اور اپنے خاندان پر غصہ آتا تھا کہ یہ کیسا رواج ہے کہ لڑکی سیانی ہوئی نہیں کہ اسے کسی کے پلے باندھنے کی اتاؤلی کچ جاتی ہے۔ بھلے پلا اس سے پلا جھاڑ کے الگ ہو جائے۔ حکومت ایسے نکٹوؤں کے خلاف قانون کیوں نہیں بناتی کہ جو بیوی رکھنے کی اہلیت رکھتا ہو، صرف اسے ہی شادی کی اجازت ہوگی۔ ملازمت میں بھی امیدوار کی قابلیت کا امتحان لیا جاتا ہے جبکہ از دو اجی معاملے میں تو زندگی داؤں پر لگی ہوتی ہے۔ بس ہاتھ پیلے کر دو کہ بلا چھوٹے! اچھی بھلی زندگی شادی خانہ آبادی کے نام پر خانہ بربادی میں جھونک دی جاتی ہے۔

مگر اب ان تمام باتوں کا کوئی مطلب نہ تھا، کیونکہ وہ جس دلدل میں آ پڑی تھی، اس میں مزید دھنستے چلے جانے کے سوا کچھ نہیں کیا جاسکتا تھا۔ ادھر جیلہ کی کشتی موج دریا میں جھکولے کھا رہی تھی، ادھر حاجی اکرام علی غزالہ آنکھوں کی تلاش میں نماز کے اوقات میں برقعوں پر نگاہ گاڑے رہتے تھے۔ لیکن وہ غزالہ آنکھیں ایک جھٹک دکھا کے ایسی روپوش ہوئیں کہ پھر کسی برقعہ پوش میں نظر نہیں آئیں۔ البتہ ایک دفعہ اور نظر آئی تھیں۔ جلدی جلدی نماز ادا کر کے وہ دروازے پہ کھڑے ہو گئے تھے اور عرسوں، محفلوں اور جشنوں کے اشتہار اوراق پڑھنے کا بہانہ کر رہے تھے۔ کہیں ایسا نہ ہو کہ ہرنی آنکھیں دیکھتے دیکھتے ہرن ہو جائیں۔ بچھلی بار بھی بات کرنے کا موقع نہیں ملا تھا۔ اس بار اللہ نے چاہا تو ضرور ان پر کشش آنکھوں کوششے میں اتارنے کی جستجو کرینگے۔ حاجی صاحب کا دل ایسا ہی تھا کہ آگیا تو بس آگیا۔ دولت آئی ہے، تو بقیہ لوازمات بھی آنے ہی چاہئیں۔

آخر کار جیلہ مسجد سے نکلی تھی اور وہ اس کے پیچھے لپک لئے تھے۔ ”بی بی! سنو سنو تو ذرا“

اور بی بی تھی کہ تیز تیز ڈگ بھرتی ہوئی بھیڑ میں کھو گئی تھی۔ اس کے پاؤں بار بار برقعے میں الجھتے تھے۔ سانس کی رفتار یکا یک بڑھ گئی تھی۔ تبھی اسلم جانے



## نیم پلیٹ

## طارق چھتاری

”کیسا نام تھا اس کا؟“ اُف بالکل یاد نہیں آرہا ہے۔“ کیدار ناتھ نے اپنے اوپر سے لحاف ہٹا کر پھینک دیا اور اٹھ کر بیٹھ گئے۔

”یہ کیا ہو گیا ہے مجھے، ساری رات بیت گئی نیند ہی نہیں آ رہی ہے۔ ہوگا کچھ نام وام، نہیں یاد آتا تو کیا کروں، لیکن نام تو یاد آنا ہی چاہئے۔ آخر وہ میری بیوی تھی، میری دھرم پتی۔“ انہوں نے پیشانی پر ہاتھ رکھا۔ پچیس سال کیدار ناتھ کے ہاتھ کی بے شمار جھریاں بوڑھی پتیلی کے نیچے دب کر پھنپھناتے لگیں۔

”سرلا کی ماں...“ ان کے منہ سے بے ساختہ نکل پڑا۔

”وہ تو ٹھیک ہے مگر کچھ نام بھی تو تھا اس کا۔ کیا نام تھا؟ اس کے نام کا پہلا اکر... ہوں کچھ کچھ یاد آرہا ہے...“ انہوں نے پیر پلنگ کے نیچے لٹکا دے اور وہ لائٹ آن کر سنے کے لئے دیوار میں لگے سوچ کی طرف بڑھے۔

”اس کے نام کا پہلا اکر...“ انہوں نے نہیں نہیں۔ ہاں ہاں یاد آ گیا۔“

ان کا جھریوں سے بھرا پو پلا منہ مسکرا سنے کے لئے تیار ہوئی رہا تھا کہ کھانسی کا ایک ٹھٹکا لگا اور پھر بھول گئے کہ وہ اکر کیا تھا۔

کمرے میں چاروں طرف روشنی پھیل چکی تھی۔

”اُٹھائی بجنے کو ہیں۔“ ان کی نظر نام نہیں پر پڑ گئی۔

”نام نہیں؟ ہاں... نا... نہیں، نہیں... سا... ارے ہاں...“ سانی تو تھا اس کے نام کا پہلا اکر۔“

”سا؟“ نہیں یہ تو سرلا کی ماں... پھر سرلا کی ماں۔ آخر نام بھی تو کچھ تھا اس کا۔“ کیدار ناتھ نے جھنجھلا کر سر ہانے رکھی چھری کو اٹھایا، گلے میں کس کے منظر لپیٹا اور بار بار چھری کو فرش پر پٹختے گئے۔ پھر دونوں ہاتھوں میں چھری کو جکڑ کر اس طرح سر کے قریب لائے جیسے اس کے ہاتھ سے اپنا سر پھوڑنا چاہتے ہوں۔

”عجب ہے اپنی بیوی کا نام بھول گیا! اسے مرے ہوئے بھی تو چالیس برس گزر گئے ہیں۔ تین سال کا عرصہ ہوتا ہی کتنا ہے۔ صرف تین سال ہی تو اس کے ساتھ رہ پایا تھا میں۔“

وہ خالی خالی نظروں سے کمرے کو گھور رہے ہیں۔ پلنگ، میز، کرسی اور الماری، کتابیں... الماری کتابوں سے بھری پڑی ہوگی، الماری کے پت بند ہیں۔ وہ پلنگ کی جانب بڑھے اور پھر الماری کی طرف مڑ گئے۔ دروازہ کھولا الماری خالی تھی... نہ اس میں کتابیں تھیں اور نہ خانے۔“ ارے اس میں تو کچھلی دیوار بھی نہیں ہے۔“

وہ لڑ گئے اور گھبرا کر ایک پاؤں اس کے اندر رکھ دیا۔ پھر دوسرا پاؤں، اب وہ دروازے کے باہر کھڑے تھے۔

سب کچھ خالی تھا، ان کے ذہن کی طرح۔ وہ سمت بھول گئے تھے اور الماری کے بجائے باہر جانے والا دروازہ کھول بیٹھے تھے۔ باہر سڑک پر کھرا بھا ہوا تھا۔ کھبوں کے بلب مدھم دیوں کی طرح ٹنٹمارہے تھے۔ سنان سڑک پر انہیں لگا کہ لکڑی کا ایک بھیڑا منڈ آئی ہے۔ چاروں طرف شور ہو رہا ہے۔ باجے کے شور سے کان پھٹے جا رہے ہیں۔ دور کھرے میں چھپسی ہوئی ڈولی... سرخ جوڑا پہنے دلہن مسکرا رہی ہے۔

سڑک پر ایک ٹھٹکا ٹکڑا پڑا تھا، انہیں شوکر لگی اور لڑکھڑا کر کھبے سے جا نکرائے، بہت زور سے دھنکا دیا تھا محلے بھر کی لڑکیوں نے، اور پھر دروازہ بند۔

”کیسا نام ہے تمہارا؟“ نام معلوم ہوتے ہوئے بھی اس کا نام پوچھا تھا انہوں نے۔ وہ شرماتی تھی اور گھٹنوں میں منہ چھپا لیا تھا۔ انہوں نے پھر پوچھا تو اس نے آہستہ سے اپنا نام بتایا۔

”کیسا بتایا تھا اس نے؟ اُف بالکل یاد نہیں۔“ اور وہ چھری کو زمین پر پٹختے ہوئے تیز تیز قدموں سے چل پڑے۔ انہیں کہاں جانا ہے؟ پتہ نہیں۔



اور بچے بولتے ہیں۔ ماں تو بھگوان کا روپ ہوتی ہے، پھر بھلا سرلا کیسے اپنی ماں کا نام بھولی ہوگی۔ کیدار ناتھ کا دل اندر سے اتنا خوش ہو رہا تھا کہ ہاتھ پاؤں پھولنے لگے۔ رفتار میں دھیمپا پن آ گیا مگر وہ اپنے بوڑھے جسم کو ڈھکیلتے ہوئے آگے پڑھتے چلے جا رہے تھے۔

”بابو جی آج اتنے سویرے آپ ادھر...؟“ سرلا نے کسی سوچ میں ڈوبے کیدار ناتھ کو چائے کی پیالی دیتے ہوئے پوچھا۔ بوڑھے آسمان کی گود سے نئے سورج کا گولا اچھا نکھ رہا ہے۔

کیدار ناتھ کے بچوں کی انگلیاں سرد ہو کر سن پڑ چکی ہیں، جیسے ان میں گوشت ہے ہی نہیں اور وہ اندر سے بالکل خالی، بالکل کھوکھلی ہو چکی ہیں۔ پرندے ان کے سر پر منڈلاتے منڈلاتے سرلا کے مکان کے اوپر جا بیٹھے ہیں اور وہ سرلا کے مکان کے باہر کھڑے کھڑے تھک چکے ہیں۔ ”کافی دیر ہو گئی ہے۔ سرلا سو کر اٹھ گئی ہوگی۔ اندر چلنا چاہئے۔ لیکن کیا واقعی سرلا نے اب تک اپنی ماں کا نام یاد رکھا ہوگا؟ شرماجی کے بیٹے نے اپنے باپ کے نام کی پلیٹ اکھاڑ کر...“ کھٹ سے کوئی چیز گرمی، انہیں لگا کہ ان کے ذہن سے کوئی چیز نکل کر قدموں میں آن گری ہے۔ دھندلے دھندلے حروف ابھرنے لگے اور ان کی آنکھوں میں اندھیرا چھا گیا۔ اندھیری رات... گھر سے سے بھری ہوئی سرد رات... بے شمار کتوں کے بھونکنے کی آوازیں، کئی آوارہ کتے ان کے پیچھے لگ گئے ہیں۔ وہ کتوں سے پیچھے کے لئے ملٹن پارک میں گھس جاتے ہیں۔ ملٹن پارک؟ اب تو اس کا نام گاندھی پارک ہو گیا ہے۔ گاندھی پارک ہو یا ملٹن پارک، ہے تو یہ وہی پارک جہاں وہ شادی کے دو دن بعد اسے لے کر آئے تھے۔ پارک کی بارہ دری ٹوٹ کر کھنڈر بن گئی ہے۔ ٹوٹی ہوئی بارہ دری کے نیچے سے ہوتی ہوئی ان کی نظریں چالیس برس پرانی بارہ دری میں گھس جاتی ہیں۔

”آؤ یہاں بیٹھو... کتنی خوبصورت ہیں یہ محرابیں۔“ وہ دونوں سنگ مرمر کے ستونوں سے کمرز کا کر بیٹھ جاتے ہیں اور پھر وہ دنیا سے بے خبر بہت دیر تک اس کے پاس بیٹھے رہے۔ مہینوں... برسوں... کہ اچانک ان کی بیٹی سرلا نے انہیں جگا دیا۔

”بابو جی آپ چپ کیوں ہیں؟ کیا سوچ رہے ہیں؟“

”کچھ نہیں بیٹی۔ میں سوچ رہا تھا آج اتنے سویرے... اصل میں، میں نے سوچا جو گیندر کے دفتر جانے سے پہلے ہی پہنچ جاؤں تو اچھا ہے۔“

”بابو جی آج تو اتوار ہے۔“

”اوہ، ہاں آج تو اتوار ہے۔ کیا کروں بیٹی رہناڑ ہونے کے بعد دن

پھر بھی وہ چلتے رہے اور اب اپنے گھر سے بہت دور نکل آئے تھے۔

یہ علاقہ کون سا ہے؟ کیلاش مگر؟ ہاں شاید وہی ہے۔ آگے دائیں طرف ان کے دوست شرماجی کی کوٹھی ہے۔ باہر گیٹ پر نیم پلیٹ لگی ہے۔ ست پرکاش شرمہ۔ وہ ان کے دفتر کے ساتھی تھے۔ گزرے ہوئے کئی برس ہو گئے۔ اچانک کیدار ناتھ ٹھٹھکے اور رک گئے۔ ”ارے یہی تو ہے شرماجی کی کوٹھی، ہاں بالکل یہی ہے۔ وہاں لگی ہے ان کے نام کی پلیٹ۔“ کیدار ناتھ کو کمرے کی دھندلی فضا میں ایک تختی نظر آئی۔

”شرما...“ انھوں نے پڑھا۔ ”رام پرکاش شرمہ۔“

”رام پرکاش...؟ نہیں ان کا نام تو ست پرکاش تھا۔“ پھر غور سے دیکھا۔

”رام پرکاش شرمہ (ایڈوکیٹ)۔“ صاف صاف لکھا تھا۔

انہیں یاد آیا کہ ایک روز شرماجی کہا تھا۔ ”میرا بیٹا رام پرکاش ایڈوکیٹ ہو گیا ہے۔“

”اچھا تو اپنے باپ کے نام کی پلیٹ اکھاڑ کر...“ کھٹ سے کوئی چیز گرمی۔ اور انہیں لگا کہ ان کے ذہن سے کوئی چیز نکل کر قدموں میں آن گری ہے۔ وہ ہم گئے اور مجرم کی طرح گردن جھکالی۔ یہ کسی کے نام کی پلیٹ تھی۔ مگر ایک حرف بھی صاف نہیں۔ سب کچھ مٹ چکا تھا۔ ان کے جسم میں سنسناہٹ سی ہونے لگی۔ لاغر ٹانگیں جو ابھی ابھی کانپ رہی تھیں، پیاسے ہرن کی طرح قلائچیں مارنے کو بیتاب ہو انہیں۔

وہ بھاگ رہے ہیں۔ نہیں آہستہ آہستہ چل رہے ہیں۔ یار بنگ رہے ہیں یا پھر کھڑے کھڑے ہی... یہ تو معلوم نہیں مگر اب وہ اپنے گھر سے کئی میل دور سرلا کے گھر کے بہت قریب آن پہنچے ہیں۔

سرلا سے اس کی ماں کا نام پوچھ ہی لیٹے۔

سرلا کو اپنی ماں کا نام یاد ہوگا؟ کیوں نہیں... کوئی ماں کا نام بھی بھولتا ہے کیا۔

”پاروتی دیوی...“ ان کی ماں کا نام پاروتی دیوی تھا۔ انہیں پچھتر سال کی عمر میں بھی اپنی ماں کا نام یاد ہے۔

”پاروتی دیوی کی بے...“ بچپن میں وہ اپنے بابا کے ساتھ بیٹھے پوجا کر رہے تھے۔ ”بابا... اماں کا نام بھی تو پاروتی دیوی ہے۔“

”ہاں بیٹے یہی پاروتی دیوی ہیں جن کے نام پر تمہاری اماں کا نام رکھا گیا ہے۔“

اور اس روز سے وہ آج تک روزانہ پاروتی دیوی کی پوجا کرتے ہیں



تاریخ یاد ہی نہیں رہتے۔“

وہ دل میں سوچنے لگے۔ ”دن تاریخ کیا اب تو کچھ بھی یاد نہیں رہا۔“  
اتنے میں جو گیندر بھی آنکھیں ملے ہوئے آئے اور کیدار ناتھ کو پر نام  
کر کے صوفے پر بیٹھ گئے۔

”بابو جی اتنے سویرے؟ سب ٹھیک تو ہے نا۔“

”میرے جلدی آنے پر یہ لوگ اتنا زور کیوں دے رہے ہیں۔ ضرور  
میرے آجانے سے سب ڈسڑب ہوئے ہونگے۔ مجھے چلے جانا چاہیے،  
ابھی۔“ کیدار ناتھ کو خاموش بیٹھ دیکھ کر سر لا بول پڑی۔ ”ارے بابو جی تو  
بھول ہی گئے تھے کہ آج اتوار ہے اسی لیے تو اتنی جلدی۔“

”آج اتوار ہے اور میں اس طرح بغیر بتائے چلا آیا ہوں۔ ہو سکتا ہے  
ان دونوں کا کوئی پروگرام ہو۔ اب میری وجہ سے۔“

”نشتے میں چھٹی کا ایک ہی دن تو ملتا ہے ان لوگوں کو۔ مگر میں بھی تو روز  
روز نہیں آتا، گھر سے چل پڑا تھا، بس چلتا رہا اور چلتے چلتے جب سر لا کے گھر کے  
قریب آ گیا تو سوچا، کیا یہ لوگ آج میرے لئے اپنے پروگرام نہیں چھوڑ سکتے؟“  
کیدار ناتھ کی آنکھوں میں آنسو چھلک آئے ہیں۔

”کم بخت بڑھاپے میں آنسو کتنی جلدی نکل آتے ہیں۔“ وہ آنسوؤں کو  
چھپانے کی کوشش کر رہے تھے کہ سر لا نے ان کی آنکھوں میں جھانک کر  
دیکھا۔ ”یہ اس طرح کیا دیکھ رہی ہے؟ کہیں سب کچھ سمجھ تو نہیں گئی۔“

”کیا سمجھے گی؟ یہ کہ میں اپنی بیوی کا نام بھول گیا ہوں اور رات بھر  
جاگتا رہا ہوں یا یہ کہ میں رو رہا ہوں۔“

”بہنی آج مجھے جو گیندر سے کچھ کام تھا۔“

”بابو جی مجھ سے؟“ جو گیندر نے حیرت زدہ ہو کر پوچھا۔

”ہاں یوں ہی، کوئی خاص بات نہیں تھی۔“ پھر وہ لان کی طرف  
جھانکنے لگے۔

”آج بہت سردی ہے۔ تمہارے لان میں تو سویرے ہی دھوپ  
آ جاتی ہے۔“

سر لا نے لان کی طرف دیکھتے ہوئے کہا۔ ”ہاں بابو جی، ابھی تو دھوپ  
میں تیزی بھی نہیں آئی اور اوس بھی بہت ہے، پورا لان گیلا۔“

وہ کہہ رہی تھی کہ جو گیندر بیچ میں بول پڑے۔

”بابو جی ابھی کچھ کام کے سلسلے میں کبہ رہے تھے۔“

”کیا یہ لوگ چاہتے ہیں کہ میں جلدی سے کام بتا کر چلتا بنوں تاکہ ان  
کے پروگرام ڈسڑب نہ ہوں۔“ کیدار ناتھ کھانسنے لگے اور کافی دیر تک

کھانستے رہے۔ وہ کھانسنے لگے اور سوچتے جا رہے تھے کہ اب کیا کہوں  
کہ بغیر سوچے سمجھے ہی بول پڑے۔

”بیٹے تمہیں نام یاد رہتے ہیں؟“

”کیسے نام بابو جی؟ ویسے میں ہمیشہ نام یاد رکھنے میں کمزور رہا ہوں،  
اسی لئے ہسٹری کے پرچے میں میرے نمبر کم آتے تھے۔“

”اب کیا پوچھوں؟ کیا سر لا سے یہی سوال کروں؟ مگر یہ تو بڑی بے تکلی  
بات ہوگی۔ اگر سر لا خود ہی بول پڑے کہ بابو جی مجھے نام یاد رہتے ہیں، تو  
جلدی سے پوچھ لوں کہ بتاؤ تمہاری ماں کا نام کیا تھا۔“

کیدار ناتھ نے حیرت بھری نظروں سے سر لا کی طرف دیکھا لیکن وہ  
خاموش بیٹھی رہی اور پھر اٹھ کر کچن کی طرف چل دی۔

سورج چڑھے کافی دیر ہو چکی تھی۔ دھوپ میں بھی تیزی آتی جا رہی  
تھی۔ لان کی ہری گھاس پر جیسے شبنم کے قطرے اپنا وجود دکھو چکے تھے۔ کیدار  
ناتھ نے اپنے جسم پر چڑھے گرم کپڑوں کو اس طرح ٹٹولا جیسے وہ ڈھونڈ رہے  
ہوں کہ کپڑوں کے اندر جسم ہے بھی یا نہیں۔

دوپہر کا کھانا تیار تھا۔ لیکن ابھی تک سر لا سے اس کی ماں کا نام پوچھنے کا  
موقع نہیں مل پایا تھا۔ سر لا صبح سے کھانا تیار کرنے میں لگی ہوئی تھی۔ کیدار ناتھ  
باہر دھوپ میں جا کر بیٹھتے تو کبھی اندر آ کر برآمدے میں ٹھیلنے لگتے۔ کبھی  
جو گیندر سے ادھر ادھر کی باتیں ہوتیں اور کبھی سر لا آتی تو اس موقع کی تلاش  
میں رہتے کہ ذرا جو گیندر اٹھ کر جائیں اور وہ اکیلے میں سر لا سے اس کی ماں کا  
نام پوچھ لیں۔

”اب دوپہر کے کھانے کا وقت ہو چکا ہے۔ کھانے پر بات میں بات  
نکلے گی، تب تو پوچھ ہی لوں گا۔“ انہوں نے سوچا اور مطمئن ہو گئے۔

کھانے کی میز سج چکی تھی۔ سر لا نے کئی طرح کی مہنریاں بنائی  
ہیں۔ کھانا بہت لذیذ ہے۔ آج بہت دلوں بعد اپنی بیٹی کے ہاتھ کا کھانا ملا  
ہے۔ نوکر کے ہاتھ کا کھاتے کھاتے ان کا دل بھر گیا تھا۔ سر لا کی ماں کے  
ہاتھ کا ذائقہ تو اب انہیں یاد بھی نہیں۔ اس کا نام بھی تو یاد نہیں۔ ان کا جی چاہا  
کہ جلدی سے پوچھ لیں۔

”بہنی تمہاری ماں کا کیا نام تھا۔“

”ارے یہ کیا۔ اگر اس طرح کوئی سوال کیا تو یہ دونوں کیا سوچیں گے۔  
دونوں قہقہہ مار کر ہنس پڑیں گے۔“ کیدار ناتھ خود پر قابو پانے کی کوشش  
کرنے لگے کہ کہیں بھول کر یہ سوال ان کے منہ سے نہ نکل پڑے۔ ”کس  
سے پوچھوں؟ کم بخت خود ہی میرے ذہن میں آ جائے تو پوچھنا ہی کیوں



پڑے؟“ انہوں نے بھنویں سکڑیں، پیشانی پر بے شمار بل پڑ گئے پھر آنکھیں بند کر لیں اور اپنے ذہن سے جو جھنے لگے۔ ”آج سرلا کا بیٹا نظر نہیں آ رہا ہے، شاہد اسے اپنی نانی کا نام یاد ہو... باتوں باتوں میں اس سے تو پوچھ ہی لوں گا۔“

”سرلا آج تمہارا بیٹا...؟“

”ہاں پتاجی میں تو بتانا بھول ہی گئی۔ بی۔ اے پاس کرنے کے بعد اس نے کمپیشن کی تیاری شروع کر دی تھی۔ کل سے اس کے امتحان ہیں۔ دو دن پہلے ہی دتی چلا گیا ہے۔“

”اور... اچھا... تو گھر پر نہیں ہے۔“ کیدار ناتھ ایک ٹھنڈی سانس لے کر پھر کھانے میں مصروف ہو گئے۔ کھانا ختم ہو گیا اور کیدار ناتھ کو اپنی بیوی کا نام یاد نہیں آیا۔ کھانے کے بعد چائے اور پھر دیکھتے ہی دیکھتے شام ہو گئی۔ کیدار ناتھ بغیر نام پوچھے ہی وہاں سے اٹھ پڑے۔ گھر لوٹنے کے لئے بس پکڑی۔ اب ان کے جسم کی ساری رگیں ڈھیلی پڑ چکی تھیں۔ ہر ایک شخص کو دیکھ کر انہیں لگتا کہ اسے ضرور میری بیوی کا نام معلوم ہوگا۔ وہ ہر ایک سے پوچھنا چاہتے ہیں مگر کوئی شخص نہ تو ان کی طرف متوجہ ہوتا اور نہ ہی کچھ پوچھنے کے لئے ان کے ہونٹ کھلتے۔ سفر جاری رہا اور پھر اچانک ایک جھٹکے کے ساتھ بس رکی۔ انہوں نے کھڑکی سے باہر جھانکا اور اترنے کے لئے سیٹ سے اٹھ کر کھڑے ہو گئے۔

کمرے میں چاروں طرف اندھیرا ہے۔ وہ بغیر روشنی کئے بستر پر ڈھیر ہو گئے۔ اندھیرا گہرا ہوتا جا رہا تھا۔ کیدار ناتھ کو محسوس ہوا کہ دیواریں ان کی طرف کھسکتی چلی آرہی ہیں۔ انہوں نے آنکھوں پر زور دے کر دیواروں کی طرف دیکھا تو ان کی آنکھوں میں جلن ہونے لگی۔ پورے کمرے میں دھواں بھر گیا تھا۔

”اٹھ کر لائٹ جلا دی جائے۔“ انہوں نے سوچا۔ مگر روشنی میں تو انہیں نیند ہی نہیں آتی۔ اندھیرے میں بھی کب آتی ہے۔ اب ان کی آنکھیں شعلوں کی طرح دھنسنے لگی تھیں۔ جسم سے بھی آگ نکلنے لگے گی۔ آگ کی لپٹیں بہت تیز ہو گئی ہیں۔ سرلا کی ماں کی چتا جل رہی ہے، روشنی بہت تیز ہے اور انہیں نیند نہیں آرہی ہے۔ تو پھر آنکھیں نیند سے بوجھل کیوں ہوتی جا رہی ہیں...؟ جگہ جگہ سے جسم گل گیا ہے۔ وہ جدھر کروت لیتے ہیں ادھر ہی سے شدید درد کی لہر اٹھتی ہے۔ ان کے ہاتھ پیر بالکل ٹھنڈے ہوتے جا رہے تھے کہ اچانک ذہن سے کوئی چیز نکل کر پلنگ کے نیچے فرش پر جا پڑی۔ کیدار ناتھ اٹھ کر بیٹھ گئے۔ لائٹ جلائی اور الماری

کھول کر تمام کتابیں فرش پر بکھیر دیں۔ ایک ایک کر کے میز کی دراز کے تمام کاغذات نکال ڈالے اور پرانے بکس سے کچھ فائلیں پھر دیوانوں کی طرح انہیں الٹ پلٹ کر دیکھنے لگے۔ کسی کاغذ کو پڑھتے، کسی کو پھاڑ کر پھینک دیتے اور کسی کو تہہ کر کے رکھ لیتے۔ ”کبھی اس کی کوئی چٹھی بھی تو نہیں مل رہی ہے۔“ اب کیدار ناتھ نے جھنجھلا کر کتابوں، کاغذوں اور فائلوں کو نوچ کر پھینکنا شروع کر دیا ہے۔ دونوں ہاتھ بالکل شل ہو چکے ہیں۔ سانس رکنے لگی ہے۔ انہوں نے گھبرا کر گلے میں بندھے مفلر کا بل کھولنا چاہا کہ پتا نہیں کیسے گرفت اور جک ہو گئی۔ پھر ایک جھٹکے کے ساتھ مفلر کھینچ لیا اور بری طرح ہانپنے لگے۔

”ڈھونڈنے سے کوئی فائدہ نہیں... یاد کرنا بھی بیکار ہے، اب کچھ یاد نہیں آئے گا۔“ اور وہ یاد کرنے لگے کی ان کی بیوی کا کیا نام تھا۔

شانہی...؟

نہیں۔

سروجنی...

نہیں۔ نہیں۔

سر شٹھا...؟

اُف، یہ بھی نہیں۔

ہزاروں نام ان کے ذہن میں تیزی سے آنے لگے۔ پھر وہ بھول گئے کہ وہ کیا یاد کر رہے تھے۔

آج کون سا دن ہے؟

اتوار...

نہیں اتوار تو کل تھا۔

کل؟

اتوار تو اس دن تھا جب وہ سرلا کے گھر گئے تھے اور سرلا کے گھر گئے ہوئے اب صدیوں گزر چکی ہیں۔

ان کی آنکھوں سے زرد روشنائی نپک کر پورے کمرے میں پھیل گئی ہے۔ کتابیں، کاغذات اور فائلیں... کچھ دھندلے دھندلے حروف نظر آئے۔

”شرما۔ ہاں میرے دفتر کے ساتھی شرما۔“

”پورا نام کیا تھا ان کا؟“

”یہ بھی بھول گیا؟“

”اور ان کے بیٹے کا؟“

”نہیں، اب مجھے کچھ بھی یاد نہیں ہے۔“



اپنے آپ میں سمٹنے لگے۔ انہیں لگا کہ وہ کئی گز زمین کے اندر جھنس گئے ہیں۔ ان کا دم گھٹ رہا ہے۔ سر بری طرح چکرانے لگا اور آنکھوں میں نیلے پیلے بادل اُمنڈ آئے۔ ہاتھ پاؤں سن پڑ چکے ہیں اور گلا رندہ گیا ہے، جیسے کوئی بہت موٹی سی چیز اس میں اٹک گئی ہو۔ کانپتا ہوا ہاتھ انہوں نے گردن پر رکھ لیا اور کھنکارنا چاہا مگر انہیں لگا کہ کھنکارتے ہی پٹکی آجائے گی اور وہ مر جائیں گے۔

”نہیں...“ وہ بہت زور سے چیخے۔ ان کے ہاتھ کی گرفت گلے پر خود بخود مضبوط ہو گئی تھی۔ دھندلے دھندلے حروف ابھرنے لگے۔

”کے... کے...“ اُف لگتا ہے دماغ کے پر فچے اڑ جائیں گے اور زبان کٹ کر دور جا گرے گی۔ انہوں نے غور سے دیکھا، حرف کچھ کچھ صاف دکھائی دینے لگے تھے۔ ”کے د...“

”کیدار ناتھ، کیدار ناتھ...“ وہ زور زور سے کہنے لگے جیسے اب انہیں سب کچھ یاد آ گیا ہو۔

اپنی بیٹی کا، دوست کا، اس پارک کا اور اپنی بیوی کا نام... کیدار ناتھ! محسوس ہوا کہ ساری دنیا کا نام کیدار ناتھ ہے۔

پھر آہستہ سے اٹھے، لائٹ بجھائی اور کیدار ناتھ، کیدار ناتھ کہتے ہوئے لحاف میں گھس گئے۔

صبح ہوئی تو انہوں نے خود کو بہت مطمئن محسوس کیا۔ رات بہت گہری اور سکون کی نیند آئی تھی!!

○○

## طارق چھتاری

کے 19 بہترین اور قابل ذکر افسانوں کا مجموعہ

# باغ کا دروازہ

صفحہ 230 قیمت 150 روپے

ایجوکیشنل بک ہاؤس

مسلم یونیورسٹی مارکیٹ، علی گڑھ

پارک۔

”کون سا پارک؟“

”ہاں وہی پارک جہاں وہ کھڑی مسکرا رہی ہے۔“

”لیکن اب تو اس پارک کا نام بھی بدل گیا ہے۔“

”کیا ہے اس کا نیا نام؟“

”نیا ہی کیا اب تو پرانا بھی یاد نہیں۔ میں سب کچھ بھولتا جا رہا ہوں۔“

”میری بیٹی...“

”اُف اس کا نام بھی یاد نہیں آ رہا ہے۔“

”اس کے شو۔ کا نام؟“

”ہے بھگوان مجھے کیا ہوتا جا رہا ہے۔ اب تو کچھ بھی یاد نہیں۔“

کیا صرف بیوی کے نام کے لئے وہ اتنے پریشان ہیں۔

نہیں، کوئی اور چیز بھی ہے جسے وہ بھول گئے ہیں۔

”کیا چیز ہے وہ؟“

وہ نیم پلیٹ جو بار بار ان کے ذہن سے نکل کر گر پڑتی ہے اکیلا لکھا ہے اس میں؟ کچھ دکھائی نہیں دیتا۔ سب کچھ مٹ چکا ہے۔

دیواریں، چھت، دروازے اور فرش... کچھ بھی نہیں ہے۔ دور تک پھیلا ہوا ایک بہت بڑا میدان ہے۔ زمین میں جگہ جگہ دراڑیں پڑ چکی ہیں۔ سورج کا گولا پھیل کر اتنا بڑا ہو گیا کہ پورا آسمان اس کے پیچھے چھپ جاتا ہے۔

روشنی اتنی تیز ہے کہ کچھ دکھائی نہیں دیتا کہ اچانک دور کوئی بہت چھوٹی سی چیز نظر آئی۔

”کیا ہے وہ؟“

”کوئی انسان ہے جو اپنے چاروں طرف مزمز کر دیکھ رہا ہے۔ اس کے

قریب کوئی بھی نہیں، وہ تنہا ہے، بالکل تنہا۔“

”ارے وہ تو میری طرف بڑھ رہا ہے، اور اب میری آنکھوں کے اتنا

قریب آ گیا کہ اس کے پیچھے سارا میدان، آسمان اور سورج کا پھیلا ہوا گولا

بھی چھپ گیا ہے۔“

”کون ہے یہ شخص؟“

”میں؟“ اور ان کی آنکھوں کے سامنے خود ان کی اپنی ذات اندھیرا بن

کے چھانے لگی۔

”مگر میں کون ہوں؟ کیا نام ہے میرا؟“

”ایں... اب تو میں اپنا نام بھی بھول گیا۔“ وہ ماتھے پر ہاتھ رکھ کر زور

سے چیخے اور بغیر ریزہ کی ہڈی والے آدمی کی طرح دہرے ہوتے ہوتے



## پتلیاں

### سلیم آغا قزلباش

اُس کی موت لوگوں کے لئے ایک معمہ بن گئی تھی۔ جتنے منہ اتنی باتیں بظاہر وہ بالکل بھلا چٹکا تھا۔ ہر چند کہ اس عمر میں پہنچ کر اسے اب آرام کرنا چاہئے تھا مگر ساٹھ سال کی عمر میں آدمی اتنا زیادہ بوڑھا بھی نہیں ہوتا کہ ہر معاملے میں دوسروں کا دست نگر ہو جائے۔ وہ صبح باقاعدگی سے میل دو میل ہوا خوری کرتا، وقت پر سوتا اور جاگتا ابھی اس کے لئے پرہیزی کھانا بھی تیار ہوتا شروع نہیں ہوا تھا، اور یہ بڑی خوش آئند بات تھی۔ کیونکہ جب کسی کے لئے پرہیزی کھانا پکنا شروع ہو جائے تو اس کا رشتہ یک بیک زندگی کی عام رفتار سے کٹ جاتا ہے۔ چوبیس پر چڑھی کھانے کی الگ دہشتی دیگر اہل خانہ سے انقطاع کا پیش خیمہ بن جاتی ہے۔ زندگی آہستہ آہستہ ایسے شخص کی اشیاء کو نجس سمجھ کر پیچھے ہٹنے لگتی ہے جیسے وہ کسی جھوٹ کے مرض میں مبتلا ہو۔ خود اس کے ساتھ ایسا کوئی ایسا تو نہیں ہوا تھا، البتہ ایک اور طرح کا دکھ اسے دیک کی طرح اندر سے چاٹ رہا تھا جس کے آثار اس کے بدن پر ابھر آنے والی رگوں اور ٹکٹوں کی صورت میں دیکھے جاسکتے تھے۔ یہ دکھ اس کی جائداد کا پیدا کردہ تھا۔ جس رفتار سے اس کا اندر گل مڑ رہا تھا اسی کی جائداد کے وارث مکھوں کی طرح اس کے گرد بھٹھکانے لگے تھے اور یہ بھٹھکانا ہٹ روز بروز بڑھتی ہی چلی جا رہی تھی، اور پھر وہی ہوا جس کا ڈر تھا یعنی وہ مر گیا۔ مگر یہ کسی بھوکے ننگے شخص کی موت نہیں تھی، جسے اتنی آسانی سے نظر انداز کر دیا جاتا۔ سوسائٹی میں اس کا ایک مقام تھا زیادہ اونچا نہ سہی مگر تھا ضرور، اس کی موت کا علم بھی بڑے ڈرامائی انداز میں ہوا۔ اس کا بیٹا، بیٹی، بہو داماد اور بیوی ناشتہ کرنے میں مسرور تھے کہ گھر کا ملازم دوڑا دوڑا آیا اور باپتے ہوئے انہیں اطلاع دی کہ شیخ صاحب اپنے بستر پر پڑے پڑے ٹھنڈے ہو گئے ہیں۔ یہ سنتے ہی ان سب کے چہرے کچھ دیر کے لئے ہر قسم کے تاثر سے تہی ہو گئے مگر وہ جلد ہی سنبھل گئے اور پھر ان میں سے ہر ایک نے حسب توفیق خود اپنے تاثرات اپنے اپنے چہرے پر مل لئے۔ کسی نے بھی ڈاکٹر کو بلانے کی زحمت گوارا نہ کی۔ اس لئے ایک نامعلوم سے خوف نے اندر ہی اندر ان سب کو ٹھونگے مارنے شروع کر دیے تھے۔ وہ خوف آنے والے مسائل کے بارے میں سوچنے سے پیدا ہوا تھا یا ان کے اندر کی کسی خلش کی بنا پر آگ آیا تھا، اس بارے میں دھوق سے کچھ نہیں کہا جاسکتا تھا۔ بہر حال انہوں نے ناشتہ کی میز پر ہی

اگلا قدم اٹھانے کا پروگرام مرتب کر ڈالا۔ دو پہر تک مرحوم کے دوست احباب اور دور نزدیک کے رشتہ دار اکٹھے ہو گئے۔ لیکن مرحوم کی ماں، ابھی تک نہیں پہنچی تھی، ماں کہ جس کی موجودگی کے بغیر بیٹے کو سپرد خاک کرنا مشکل ہوتا ہے۔ دوسری طرف مرنے والے کی آنکھیں کسی کتاب کی طرح کھلی ہوئی تھیں اور لگتا تھا جیسے وہ اصل حقیقت کو پک جھکنے میں آشکار کر دیں گی۔ شاید یہی وجہ تھی کہ کسی دور یا نزدیک کے رشتہ دار کو ہمت نہیں ہو رہی تھی کہ اس کی کھلی آنکھوں کو تھیلیوں سے بند کرنا۔ یوں بھی زندگی بھر تو وہ اس کی آنکھوں میں آنکھیں ڈال کر بات کرنا تو کیا، اس سے دور کھڑے ہو کر بھی کچھ کہتے ہوئے ڈرتے تھے، اب وہ اس کے جسم کو کیسے چھو سکتے تھے۔ البتہ اس کی پڑا سارا موت پر چہ میگوئیاں مسلسل ہو رہی تھیں۔ ایک ضعیف العمر رشتہ دار خاتون نے یہ بات کہہ کر وہاں پر موجود سبھی لوگوں کو خوفزدہ کر دیا کہ "اللہ جنت نصیب کرے، میری داوی اماں کہا کرتی تھیں کہ جو شخص کسی کی اچانک موت کا سبب بنتا ہے اس کی تصویر مرنے والے کی آنکھوں کی پتلیوں میں جم کر رہ جاتی ہے۔" یہ سن کر وہاں پر موجود سب لوگوں کے دل زور زور سے دھڑکنے لگے اور ان کے چہروں سے یہ محسوس ہوا کہ ان میں سے ہر کوئی ایک دوسرے سے آنکھیں چرانے لگا ہے تب مرنے والے کے چھوٹے بھائی کے دل میں تجسس پیدا ہوا کہ دیکھیں مرحوم کی آنکھوں میں کس قاتل کی تصویر ہے۔ سو اس نے ہمت کی اور میت کے سر ہانے آکر کھڑا ہو گیا، اور پھر جھک کر بھائی کی آنکھوں میں دیکھا، مٹا اس کا رنگ چلا پڑ گیا۔ اسے وہاں اپنی تصویر نظر آئی اور تیر کی طرح یہ خیال اس کے دل میں بیوست ہو گیا کہ اس نے اپنے بڑے بھائی کو قتل کیا ہے۔ صرف پستول یا بندوق نہیں داغی، باقی جو کچھ اس سے بن پڑا اس نے کر ڈالا۔ وہ بھائی جس نے باپ کی وفات کے بعد اسے باپ کی ہی محسوس نہیں ہونے دی تھی۔ اس کی تعلیم آرام و آسائش کا پورا پورا خیال رکھا تھا، مگر اس نے دوسروں کے بہکاوے پر اپنے اسی بھائی کو ذہنی صدمہ پہنچایا تھا اور فیکٹری کے ایک معمولی جھبے کی وجہ سے بڑے بھائی کے خلاف مقدمہ دائر کر دیا تھا اور پھر سا لہا سال پکھریوں اور تھانوں میں اسے کھینچتا رہا تھا، محض اپنی جھوٹی انا کو تسکین پہنچانے کی خاطر، پھر جب وہ مقدمہ ہار گیا تو بڑے بھائی نے اسے گھر بلا کر فیکٹری کا وہ حصہ اس کے نام منتقل کر دیا۔ اس وقت وہ



تھوک نکل کر خود سے کہا "ان آنکھوں میں اب کیا ہو گیا ہے۔"

اتنا کہہ کر روتی ہوئی اپنی جگہ آ کر بیٹھ گئی اور دوپٹے کے پلو سے دوبارہ اپنی آنکھیں پونچھنے لگی۔ کافی دیر تک وہاں پر موجود کسی نے کوئی بات نہ کی اور پھر مرنے والے کی بیوی اپنی جگہ سے اٹھی اور شوہر کے سر ہانے آ کر بیٹھ گئی۔ وہ بھی رورہی تھی، قدرے توقف کے بعد اس نے جبکہ کر شوہر کی آنکھوں میں دیکھا تو آنسو اس کی پلکوں پر رک گئے جیسے ڈر گئے ہوں۔ یکا یک اس کا سر زور سے جھکرایا اور اس کی آنکھوں میں دھند اور سیاہی بھر گئی پھر ہولے ہولے اس سیاہی میں تصویریں سی بننے لگیں۔ شادی کے کچھ ہی مدت بعد اس نے اپنی ماں کے درغلانے پر اپنے شوہر کو مجبور کیا تھا کہ وہ اپنے والدین سے الگ ہو جائے اور کوئی علیحدہ کاروبار شروع کر دے۔ اس کی اپنے شوہر سے کئی بار تو تو زمین میں بھی ہوئی تھی اور بالآخر وہ اپنے مقصد میں کامیاب ہو گئی تھی۔ الگ گھر سامنے کی ضد پوری کرنے کے بعد اس نے مختلف فلاحی انجمنوں کی رکنیت اختیار کر لی اور گھر کو بالکل نظر انداز کر دیا۔ ہر وقت سہیلیوں، دوستوں، میٹنگوں اور کانفرنسوں میں ابھی رہتی، شوہر کے روکنے ٹوکنے پر آسمان سر پر اٹھاتی۔ دونوں بچوں کو اس نے مکمل آزادی دے رکھی تھی، کیونکہ اس کے خیال میں روکنے ٹوکنے سے بچوں کی شخصیت مسخ ہو جاتی ہے۔ پھر اسے اپنی اس زیادتی کا خیال آیا جو اس کے نزدیک اس کے شوہر کو روگ بن کر لگ گئی تھی اور دیکھتے ہی دیکھتے اسے کھانسی تھی۔ ہوا یہ کہ ایک دن اس کی ساس اپنے بیٹے کو دیکھنے اتفاق سے اس وقت آئی جب وہ گھر پر موجود نہیں تھا۔ پہلے تو وہ اپنی ساس سے ادھر ادھر کی بے معنی باتیں کرتی رہی۔ تھوڑی دیر بعد کسی معمولی بات پر الجھ پڑی اور ایسا ابھی کہ اس کی بے عزتی کر دی۔ چنانچہ وہ بیٹے کا انتظار کئے بغیر چلی گئی، شام کو جب اس کے شوہر کو نوکروں کی زبانی اس واقعہ کا علم ہوا تو وہ کسی کئے ہوئے درخت کی طرح صوفے پر ڈھیر ہو گیا۔ یہ واقعہ ایک ماہ پہلے پیش آیا تھا اور اس کے خیال میں یہی اس کی موت کی بنیادی وجہ بنا تھا۔ تب کسی نے پاس ہی سرگوشی میں پوچھا "کچھ نظر آیا یا بیگم صاحبہ" اس نے چونک کر سرگوشی کرنے والے کی جانب دیکھا اور خشک ہونٹوں پر زبان پھیر کر سر آہستگی سے نفی میں ہلا دیا اور جب چپ چاپ اپنی جگہ پر آ کر بیٹھ گئی۔ اچانک باہر شور مچا اٹھا، مرنے والے کی ماں آ گئی تھی۔ وہ بمشکل قدم اٹھاتی ہوئی گھر میں داخل ہوئی، ایک دو دوڑتوں نے اسے سہارا دینے کی کوشش بھی کی لیکن اس نے کسی کا سہارا نہ لیا۔ اس وقت اس کے چاندی جیسے سفید بال بکھرے ہوئے تھے، بوڑھی آنکھیں مسلسل رونے سے مزید اندر کو دھنس گئی تھیں کچھ دیر تک وہ ایک ٹک اپنے بیٹے کو دیکھتی رہی، پھر اس کے سر ہانے آ کر بیٹھ گئی، جبکہ کر بیٹے کے چہرے کو دیکھا تو یکا یک جیسے دریا کا بند ٹوٹ گیا۔ اور بے اختیار اس کی آنکھوں سے آنسوؤں کی لڑیاں ٹوٹ ٹوٹ کر بیٹے کے چہرے پر گرنے لگیں۔ ماں کے آنسوؤں سے بیٹے کا چہرہ تر ہو گیا حتیٰ کہ اس کی کھلی ہوئی آنکھیں بھی بھیگ گئیں۔ تب وہاں پر موجود لوگوں نے پچھنی پچھنی آنکھوں سے یہ انوکھا منظر دیکھا کہ ماں کے منہ پر گرتے آنسوؤں سے مرنے والے کی چپکیں بھیگ کر پوچھل ہوئیں اور پھر اس کی پٹلیوں پر بھاری پردوں کی طرح گرتی چلی گئیں۔

مارے شرم کے آنکھیں اٹھا کر دیکھنے سے بھی معذور تھا۔ کچھ ہی عرصہ کے بعد اس کے اندر جیسے ہوس کے ناگ نے دوبارہ شو کریں بھرنا شروع کر دیں اور ایک دن اس نے آبائی مکان میں اپنے الگ حصے کا بھی دعویٰ کر دیا۔ حالانکہ وہ بڑے بھائی کے ساتھ باسانی ایک چھت تلے زندگی گزار سکتا تھا۔ اس کے خیال میں اسی حرکت نے اس کے بڑے بھائی کے دل کو سخت دھچکا پہنچایا تھا اور وہ اندر ہی اندر گھٹنے لگا تھا اور اب اس کے سامنے مرا پڑا تھا۔ اسے بھائی کو چھونے کا حوصلہ نہ ہوا اور وہ اپنے دل پر ایک بھاری بوجھ اٹھائے پیچھے ہٹ گیا، بولا "مجھے کچھ نظر نہیں آیا۔"

چند لمحوں کے بعد مرنے والے کے بیٹے نے سوچا خدا جانے اب اتنی کی موت کا ذمہ دار کون ہے؟ مجھے ہمت کر کے ان کی کھلی آنکھوں میں دیکھنا چاہئے۔ ڈرتے جھکتے وہ باپ کی لاش کے قریب جا کر کھڑا ہوا اور جبکہ کر اس کی آنکھوں میں دیکھا، دوسرے ہی لمحوں میں اسے وہاں اپنا پریشان حال چہرہ اگا ہوا دکھائی دیا اور پھر یکا یک اسے اپنی لگا ہوں کے سامنے ان نا فرمانیوں کے ہولے کیے بعد دیگرے ابھرتے ڈوبتے دکھائی دئے جو اس نے اب تک کی تھیں۔ پہلی نا فرمانی کا مظاہرہ تو اس نے ایک بازاری عورت سے شادی رچا کر کیا تھا۔ اس کا باپ یہ دھچکا بمشکل سہہ سکا تھا۔ کئی مہینے وہ صاحب فراش رہا تھا۔ دوسری نا فرمانی اس نے یہ کی کہ اپنی بیوی کے بہکاوے میں آ کر بہت سے ناروا مطالبات کر ڈالے اور جب باپ نے معذوری کا اظہار کیا تو اس سے الجھ پڑا، نوبت تلخ کلامی تک جا پہنچی۔ آخری وار تو اس نے بڑا اوجھا کیا تھا۔ ٹیکسٹری کے مزدوروں کو باپ کے خلاف بھڑکا یا اور ٹیکسٹری بند کرادی۔ یہ چند روز پہلے کا واقعہ تھا، اس کے نزدیک یہی باپ کی اچانک موت کا سبب بنا تھا۔ اس نے سرنفی میں بلایا اور یہ کہتے ہوئے پیچھے ہٹ گیا کہ مجھے آنکھوں میں کچھ دکھائی نہیں دیا۔

چند لمحوں کے لئے ہر طرف سناٹا چھا گیا، پھر آہستہ آہستہ کھسک پھسک ہونے لگی۔ اس بار مرنے والے کی بیٹی نے ہمت کی اور دوپٹے کے پلو سے آنکھیں پونچھتی ہوئی باپ کی لاش کے قریب آ کھڑی ہوئی۔ اس نے ذرا جھک کر باپ کی آنکھوں میں جھانکا تو اسے اپنی تصویر مرعوم نظر آئی۔ یکبارگی اس کے چہرے کا رنگ کورے لٹھے کی طرح سفید ہو گیا اور ساتھ ہی اس کے دماغ کے پرد جیکٹ پر اپنی منہ زور یوں کی ریل سی چل پڑی۔ اس نے ماں باپ کو بتائے بغیر یونیورسٹی میں ایک ہم جماعت پارس لڑکے سے سول میرج کی تھی۔ یہ صدمہ اس کے باپ کو پاش پاش کر گیا تھا۔ اس کے بعد باپ نے سالہا سال تک بیٹی سے کلام نہ کیا۔ آہستہ آہستہ بول چال کی نوبت تو آ گئی لیکن بیٹی کے ساتھ شفقت اور محبت کا رشتہ استوار نہ ہو سکا۔ پھر جب اس کا شوہر سنگانگ کے ایک کیمس میں موت ہوا اور بیٹی نے اپنے باپ سے ایک خطیر رقم مہیا کرنے کا فوری مطالبہ کیا تا کہ رشوت دے دلا کر معاملہ رفع دفع کیا جاسکے۔ مطالبہ سن کر باپ کی آنکھوں میں خون اتر آیا مگر وہ کچھ بولا نہیں بس اندر ہی اندر رہا رہا۔ یہ واقعہ کوئی پچھتے عشرے پہلے کا تھا اور اس کے خیال میں یہی صدمہ اس کے باپ کی ناگہانی موت کا اصلی سبب بنا تھا۔ یکبارگی جیسے وہ ایک ڈراؤنے خواب سے بیدار ہو کر خود میں لوٹ آئی۔ اس نے گھبرا کر ادھر ادھر دیکھا اور پھر



موہنا

## سید ضمیر حسن دہلوی

جڑھتا تو بعد بعد چلنے والی پیگم ہیری کی طرح کا ہوتی تھیں۔ اب بھی کبھی کبھی اپنی سال خوردہ ٹمر ٹمر جلتے چراغ ایسی آنکھوں کا رعب ڈالتے تو پھوپھی کا ہنسنا رنگ پھیکا پڑ جاتا تھا۔ وہ تو یہ کہو کہ ذرا دیر میں موتیا بندان کی آنکھوں میں ستارے بن کے جھللائے لگتا تھا جو پھوپھی کی جان چھوٹی تھی۔ خوب جوں سے چکے آدمی تھے اپنے زمانے میں بڑے وجہ اور شان و شوکت کے مرد رہے ہوتے۔ غموں نے کمر توڑ دی تھی ورنہ وہ اتنے جلدی ڈھنسنے والے نہ تھے۔ انہیں پیسے کوڑی کا غم تو تھا نہیں۔ موروٹی جاکہ ادیس تھیں منشی گیا اور کرایہ لے آیا البتہ بڑھاپے میں کمر تھا منے والا کوئی نہیں تھا۔ آگے ہاتھ نہ پیچھے ٹکیل۔ زندگی بھر لوگوں نے مشورے دیے کہ میاں دوسری شادی کرلو کہ تمہارا نام لیوا پانی دیو تو پیدا ہو مگر وہ اس لئے راضی نہ ہوئے کہ پھوپھی کے دل پر میل آئے گا۔ منگل مشہور ہے کہ عورت کے آنسو دو دھاری لگوار سے بڑا ہتھیار ہے پھوپھی کے سامنے ذکر آتا تو وہ دو ٹسوئے بہا کر ان کے دل سے اس خیال کو دھو ڈالتی تھیں۔ پھوپھی جیلہ کی مسوڑھا تو ایسی سوکھی تھی کی کچے کچے ستوانے اٹھوانے تک نہ ہوئے کہ خود پیٹ کی آگ کا مزا چکھتیں اور میاں غریب کو ذرا آس تو بندھتی۔ اوسوں پیاس نہ بچھے مگر دل تو ٹھنڈا ہوتا ہے پیٹ میں جیونے کی گانٹھ لگی تھی۔ مولے آجی مکان کی طرح ان کی کوکھ سدا ویران سی رہی اور وہ خود اجازت ہستی کا دیا بن کر بھائیں بھائی کرتے مکان میں اکیلی بیٹھی مٹھایا کرتی تھیں۔

پھوپھی کا مکان بھی ایک پوری حویلی تھا نیا آدمی تو دہل کر مر رہی جائے جوانی میں جب ان کے میاں آدمی آدمی رات تک غائب رہتے تھے تو وہ بڑے سے نولڈی چنگ پر بیٹھی گھر میں پھیرتے سفید سفید سایوں کو دیکھ کر بولتی رہتی تھیں۔ مگر پھر بعد میں عادت سی ہو گئی۔ بڑے بڑے ہوارے کمرے۔ ان سے متصل دالان۔ سہ دریاں۔ صحن چبوترہ۔ بچ میں بڑا سا حوض دیوار دیوار کیا ریاں۔ شریفی کے درخت جن میں پھڑیاں اور لالوں کے جھگرے لٹکے رہتے تھے۔ تعمیر خاصی پرانی تھی۔ لکھوری اہنت اور چوٹے کی خیالی تھی۔

جیلہ کے میاں ستر کے لیے میں تھے اور وہ خود پچاس یا پچپن برس پھوپھی کی ہو گئی مگر تھیں بڑی ٹھانھی خوب چوڑی تختہ سی کمر۔ بھرے بھرے کو لپے اور چہرے پر لبو مو جیس مارتا تھا۔ سپنے اور ہنسنے کا ایسا شوق تھا کہ جب دیکھنے مانڈھی چڑھے سفید براق کپڑے پہنے جھل جھل مل کرتی پھر رہی ہیں۔ خوشبوئیں ان کے جسم سے پھوٹی پڑتی تھیں۔ ماشاء اللہ خوف کھائے پیسے تھیں اور اب بھی جب تک جائزے رہتے دن بھر ستر پڑ کے ہی جاتی تھیں۔ کبھی ہلدی کا حلوہ بالیا کہ ہڈیوں کو مضبوط کرے گا۔ مہا وٹیں پڑی تو حلوہ سوہن کا کڑھاؤ چڑھا دیا کہ بدن میں گرمی آئے گی۔ کچھ نہیں تو صبح چار انڈے تو ذرا سی کھاٹ ملا خور بچے کے دیکھی گھی میں بھون لئے انڈوں کا حلوہ تیار ہے۔ معدہ بھی ان کا اچھا جاندار تھا۔ دن بھر کی چکھا چکھی کے باوجود میاں کے ساتھ دسترخوان پر بیٹھتیں تو دو دو تالی روٹیاں کھاتیں جو گھنی درد بڑے سے جہازی توے پر خاص طور سے اپنے لئے کشمش پستی کی پکانی تھیں ذرا تو تیز ہوا اور روٹی سنک کر کلونس کھا گئی تو انہوں نے چپکے سے دسترخوان میں سب سے نیچے رکھ لی اور کھاتے وقت آہستہ سے میاں کے آگے کھسکا دی میاں یوں تو جتنی دیر گھر میں رہتے کچھ نہ کچھ بڑا لے جاتے تھے ایک منٹ زبان بالو سے نہیں لگتی تھی مگر کھانا کھاتے وقت بولنا ایسا حرام سمجھتے کہ خواہ کنکر پتھر سامنے رکھ دو اللہ کا شکر کر کے حلق سے نیچے اتار لیں گے۔ بے چارے سہرے بہترے ہو گئے تھے نہ منہ میں دانت تھا نہ پیٹ میں آنت۔ گھٹنوں تو نوالے کو ایک کھلے سے دوسرے کھلے میں جا کے مسوڑھوں کے خوب گھلاتے، بچے جب ذرا گداز ہوتا تو سارس کی طرح گردن رکھا ثابت ہی سنک جاتے تھے۔ بے چاروں کو مزا تو خاک نہ آتا ہو گا۔ ساری ڈاڑھیں گر چکی تھیں زبان پر جگر کی خرابی سے سفید سفید پڑی جمی رہتی تھی اور ذرا منہ چلاتے تو رال نکل کر ڈاڑھی پر یوں بہنے لگتی جیسے منہ میں کچا انڈا پھوٹا ہو۔ کھانا کھاتے کیا تھے بس زہر مار کرتے تھے۔

پھوپھی جیلہ کے میاں سدا کے ایسے نہ تھے۔ سنا ہے جوانی میں ان کا تہا



ایک ایک کر کے اسے اپنے ہاتھ سے کھاتی تھیں۔ وہ گردن نہ چانچا کے خوب تہہ پر تہہ جماتا اور سوندھی سوندھی کنڈلی سے ٹھنڈا پانی پی چیت سو جاتا تھا۔

سامنے والا درمیاں کی کنگنی تھی۔ خاصی اونچی اور کشادہ۔ اسے کچھ آوارہ طبقوں نے سرائے بنالیا تھا محلے کے ٹکڑے ٹکڑے کیوتے تھے سب یہاں آ بیٹھتے۔

دن بھر ادھر ادھر حلوے مانڈھے اڑاتے اور رات کو اس منڈیر پر آن بیسرا کرتے تھے۔

پروں میں چونچ دے اپنے اپنے کونے میں پڑے رہتے تھے البتہ شام کے وقت

جب ایک دوسرے کی جگہ تھیلانے کا وقت ہوتا تو بڑی لڑائیاں ہوتی تھیں ایک سے

ایک بڑا بد معاش تھا کسی نے کسی کا ہنگٹھا بھر لیا تو کوئی کسی سے دست و گریبان ہوا۔

موہنا کا باب البتہ اس کی روح کو قرار دے جتنے دنوں زندہ رہا اس نے منڈیر پر کاکے

تھوکا تک نہیں وہ غریب تو فرشتہ تھا فرشتہ بس اپنا گھر بھلا اور آپ نہ کوئی دوست نہ

آشنا، نرا اللہ میاں کی گائے، گھر گھٹا، خاموش، جب کبھی سیر تفریح کو جی چاہتا تو

فرانے بھر ذرا دیر میں تارا بن جاتا تھا اور پھر تو یوں محسوس ہوتا تھا جیسے اونچی فضاؤں

میں کوئی نقطہ تیر رہا ہوا۔ تا بلندہ کہ عام آدمی کی آنکھ کو تو سو جھنا محال تھا البتہ کیوتے

بازی بھی دس بیس سکندنگلی باندھ کے دیکھے تو چتلیاں پہنچ جاتی تھیں۔

موہنا کا باپ لاکھوں میں ایک تھا۔ پھوپھی جیلہ کے دور پر سے رشتہ دار

تھے۔ غلام کہریا جوتے والے وہ ایک دن اسے اپنے ساتھ لائے تھے اور

پھوپھی کے یہاں چھوڑ گئے تھے۔ ہوا یہ کہ ان کی ٹکڑی اس میں اس کا میل نہ تھا

ورنہ سچ پوچھئے تو ایسا ہیرا کون کسی کو دیتا ہے۔ بات دراصل یہ تھی کہ وہ گولے

اڑاتے تھے جو بمبار طیاروں کی طرح چھتوں چھتوں گزرتے مگر طراریسے کہ

ایک ایک ہوا میں پرانی ٹکڑی کے دو دو تین تین پر کھینچ لاتے تھے۔ موہنا کا

باپ نہ جانے کہاں سے ایک دن ان کی چھتری پر آن بیٹا۔ وہ اسی وقت مٹی

کی نئی کنڈھالی میں ہر گھس رہے تھے اب جو ہر گھس کے انہوں نے قلعی دار

تانبے کے لونے سے دھار باندھی تو یہ ٹوٹ کے نیچے گرا میاں غلام نے

باجرے کی بنڈیا اٹھا چاروں طرف چھڑکاؤ کر دیا اور یہ بے چارہ دانہ کھا کے

ایسا لدھڑ ہوا کہ چھپکے کا ایک وار بھی نہ سہہ سکا۔

پھوپھی غریب عورت ذات اس کی جوڑ کی مادہ کہاں سے لائیں۔ وہ

اصل نسل کا ملی تھا۔ ذات کا سچا بالکل سفید جیسا برسات میں چوہا حری کرن سنگھ

کی بھینس دودھ دیا کرتی تھی۔ تو ی جیسی شفاف آنکھ اور دائرہ بالکل صاف

ہیرے کی کئی ذرا سرخی کا نام نہیں اس پر کمال یہ کہ اکیس پر بڑے جاندار چار

کے بجائے چھ چھ کلیاں اور چھانج کی چھانج دم جی تو یہ عالم تھا کہ بازیری شکرہ جو

چاہے پیچھا کرے اس کی جوئی کو پرواہ نہیں۔ دھڑا دھڑا بازیاں کھاتا اور کہیں کا

کہیں جا پہنچتا تھا دیکھنے والا سمجھتا کوئی تارہ ٹوٹا ہوگا۔ گھر سے دو دو دن غائب رہتا

اور محال کیا کہ کہیں نیچے نکالے ہوں۔ شرمیلا اس قدر کہ جب پہلے دن بڑی مشکل

جہاں جہاں سے چونا چھڑ گیا تھا چڑیوں نے کرید کرید کر گھونسلے بنائے تھے۔

صبح جب وہ گنتی کی پانچ روٹیاں پکاتیں تو باورچی خانے میں چڑیوں کی

بارات آ جاتی تھی۔ چیں چیں کر کے سارا گھر سر پہ اٹھا لیتی تھیں پھر ہو کوٹھا

دھوکے ڈھیر ساری مروڑیاں آنگن میں ڈالتیں تو یہ فوج بھر بھر کرتی بڑی

دل کی طرح کھانے پر گر پڑتی تھیں۔

بات کہاں سے کہاں پہنچ گئی میں نے پھوپھی کا ذکر اس لئے کیا تھا کہ وہ

موہنا پر جان دیتی تھیں ذرا دیر نظروں سے اوجھل ہوتا تو بسم اللہ کے گنبد میں

پلنے والی پھوپھی سیدھا برقعہ سر پر رکھ سارا محلہ چھان مارتی تھیں۔ کنوؤں میں

بالس ڈبو دیتی تھیں اور گھر گھر ڈھونڈتی پھرتی تھیں۔ پہلے سارے محلے میں

ان کا پردہ مشہور تھا مرد کا تو ذکر ہی کیا گھر میں غیر عورت تک نہ جاتی تھی کبھی

تکلیف کو نبھیں نہیں کھاتی کہ گوری گوری کلائی نا محرم کے ہاتھ میں جائے گی۔

ذو ب مرنے کا مقام ہے مگر اب یہ عالم تھا کہ سر جھاڑ منہ پہاڑ موہنا کے پیچھے

دیوانی سی پھیرا کرتی تھیں لوگ کہتے انہیں خالہ کو کیا ہو گیا ہے بھلا دوسلی کا

کیوتے اور یہ ہیں کہ اس کے پیچھے جان ہلکانے کے پھیرتی ہیں اب کسی کو کیا

معلوم تھا کہ پھوپھی نے اس کو کس طرح پالا تھا سب تو یہ سمجھتے تھے کہ جسے ان کی

سہ دریوں کے نچلے چوکوں کے درمیان سینکڑوں جنگلی کیوتے رہتے ہیں اسی

طرح موہنا بھی رہتا ہے۔ بات یہ تھی کہ موہنا کی کابک ان کے اپنے دل

میں تھی بس چھاتی سے دودھ پلانے اور پوٹے دھونے ہی کی کسر رہ گئی تھی

ورنہ انہوں نے موہنا کے لئے کیا کچھ نہیں کیا تھا۔ موہنا کا باپ تو اس ننھی سی

جان کو بیچ منجھدار میں چھوڑ کر آسمان کی جانب اڑ گیا تھا۔ پھر ماں دھڑونے

بھی پلٹ کر نہ دیکھا۔ بیوا بن جنگلوں میں رہنے لگی۔ پھوپھی نے کابک میں

ہاتھ ڈال کر نکالا تو لال لال گوشت کی ننھی سی بوئی نبض کی طرح دھڑک رہی

تھی۔ کاکا کاکا جسم ہتھیلی پر رکھ کے دیکھا تو پونے میں فقط ہوا بھری تھی اور گرم

ایسا تھا کہ پھوپھی کے سارے وجود کو گرما دیا۔ انہوں نے پانے پو پلے منہ سے

دانہ چبا کے اس کی چونچ میں اتارا تھا۔ دوپٹے کے آٹھل سے پانی کے قطرے

پٹکائے تھے جب خدا خدا کر کے نہ بروں سے شیر ہوا تھا۔ اب یہ اس کی فطرت

کا تھا خدا تھا یا احسان فراموشی کہ پل پلا کر بڑا ہوا تو پھوپھی کو ٹھیکہ دکھا سارے

شہر میں مارے کاٹنے لگا۔

موہنا ذرا بد معاش تھا۔ جوان خون رگوں میں لاوا بن کر مچلتا تو اسے دور

کی سو جھتی تھی مگر جہاں پیٹ میں آگ لگی اور وہ پر جوڑ سیدھا پھوپھی کے آنگن

میں کود پڑتا۔ پھوپھی صبح صبح ایک موٹی سی ٹکیا تھی ملا کر گھائی میں سینک لیتی تھیں

پایز اتار اپنے لئے شور بے میں بھگو لیتیں اور نرم نرم کچے پلے آنے کو مسل کر جو کی

شکل بنامٹی کے پیالے میں موہنا کے لئے رکھ لیتی تھیں۔ جب موہنا آتا تو



موہنا بڑا بھلا جوان تھا۔ کشادہ پینہ فراخ سینہ باز و تیاری کے باعث ذرا نیچے کی طرف جھکے ہوئے اور آنکھیں ایسی روشن جیسے ریڑم کی ذلی خالص رنگوں شراب کا قطرہ، کچھ ہی دنوں میں اسکی نسل دور دور تک پھیل گئی۔ کیسی ہی سنگی ساوتری ہو دو گھڑی اس کے پاس آ بیٹھے تو ٹھوکر کھانے بغیر اڑنا محال تھا۔ صبح سے شام تک پناٹے چھوٹے رہتے اور پھوپھی نظر اٹھا کر دیکھتیں تو موہنا جھجے سے منڈیر اور منڈیر سے جھجے کی جانب اڑنا دکھائی دیتا تھا۔ پھوپھی نے جب پہلی بار موہنا کو چوما چائی کرتے دیکھا تو ذرا جھٹکا ہوا ہونٹیں مگر بعد میں جب انہیں پتہ چلا کہ موہنا بڑا بھلا جوان ہے۔ وہ ہری چمک مٹھری کی مکھی کی طرح ایک جگہ ٹکنا ہی نہیں تو وہ مطمئن ہو گئیں۔ ہاتھی پھیرے گاؤں گاؤں جس کا ہاتھی اس کا ناؤں۔ ایک دن بھائی یوسف شکایت لے کر آئے کہ ان کے نساہروں کی نسل بگڑ گئی ہے پھر خلیفہ بندو کے لال بند خراب ہونے کی خبر ملی۔ اور حد تو یہ ہے کہ امراؤ بیگ کے ہا ہوتھانے سیدھے سادھے طاقی بچے دے مگر ان تمام باتوں کا پھوپھی جیلہ پر ذرا اثر نہیں ہوا۔ وہ موہنا کی شرارتوں پر ہنس کے یوں تصرہ کرتی تھیں۔ میرا موہنا اس علاقے کا جاگیردار ہے اس کے عیش پر بھلا کون انگلی اٹھا سکتا ہے کھوٹا اس قدر مضبوط ہو تو پٹھرا کیوں نہ کودے۔ موہنا کے اطوار دن بدن بگڑتے چلے گئے اب وہ گھر میں ذرا دیر کو جھانکی مارتا اور تمام دن اور لی تو رتی پھرا کرتا تھا۔ البتہ دانہ کھانے ذرا وقت سے بے وقت آتا تو پھوپھی جیلہ کی جبین پہ دو چار لکیریں ابھرتی تھیں پھر وہ نہ جانے کیا سوچنے لگتیں کہ سارا چہرہ سرخ ہو جاتا اور یہ لکیریں قوس قزح بن جاتی تھیں۔

شکایتوں کا سلسلہ دراز ہوا تو پھوپھی نے ہر آنے جانے والے کو بری طرح لتاڑنا شروع کر دیا۔ ان کا موہنا کوئی چور ڈکیت تو تھا نہیں۔ ڈکے کی چوٹ عیاشی کرتا تھا۔

جس کے سینے پر چار بال ہوں وہ گھر والیوں کو روک لے اپنی مرغی گندی کر پرانے چھتر پر اٹھا دے۔ موہنا تو خدا رکھے جوان تھا۔ خوبصورت تھا اس کے بدن میں چار چاند خون تھا۔ اسے کون بیڑیاں پہنائے گا۔ غضب خدا کا الٹا چور کو تو ال کو ڈانٹے۔

موہنا کو شے ملی تو وہ دو کوڑی کا ہو گیا، بالکل نکلا، فعلی، ہزار غیبوں کا شکار تمام دن منڈیر پر بیٹھا طرح طرح کے گل کھلایا کرتا اور پھوپھی جیلہ سامنے واے تخت سے اس کا نظارہ کیا کرتی تھیں۔ بس ہاتھوں میں سروٹے لئے چھپایا کرتے جاتیں اور آنکھیں سامنے والی منڈیر پر جمادیتی تھیں۔ پہلے موہنا رات ضرور گھر میں بسر کرتا تھا ادھر سورج نے منہ چھپایا ادھر وہ چپکے سے آن کا بک میں گھس گیا مگر پھر جو آنکھوں میں ہوا بھری تو رات رات بھر غائب رہنے لگا۔ جہاں دیکھا تو اپرات وہیں گزاری ساری رات، ٹھنڈی ٹھنڈی

سے تلاش کر کے ایک مادہ کو پھوپھی نے اس کے ساتھ کابک میں چھوڑا تو وہ کونے میں گھس گیا اور ساری رات سنانے کا عالم رہا۔ بچوں تک کی آواز نہ آئی۔ دو ذہائی سال جیا ہو گا کسی نے اسے چوٹ سے چوٹ ملا تے نہیں دیکھا مدتوں پیچھے جب مادہ نے انڈے دے اور وہ صبح نو بجے سے ظہر کی اذان تک انڈوں پر بیٹھنے لگا تو پھوپھی کو معلوم ہوا کہ اس نے ان کی پیشکش قبول کر لی ہے۔

ایک روز ایسا ہوا کہ کھانے کے بعد قیلو لے کے لئے باورچی خانے کی چھت پر آ بیٹھا قضا کی مار ذرا غنودگی آگئی اور سرفراز کی ملی نے بڑی بے دردی سے پھوپھی جیلہ کی حسرتوں کا خون کر دیا۔ وہ اس نامراد ملی کا بیٹا وادی تیریں مگر کالا رنگ دیکھ کے چپکی ہو رہی۔ خدا جانے کیا اسرار ہے خون کا سا گھونٹ پی لیا۔

مثل مشہور ہے کہ بھوتوں کے گھر اولیا اور اولیا کے گھر بھوت۔ موہنا کا باپ جتنا شریف تھا موہنا اتنا ہی شریر نکلا۔ ذرا ہاتھ پاؤں نکالے تو اچھی بری صحبت میں جا پڑا۔ دن بھر دلا درمیاں کی لگائی پہ بیٹھا محلے کی بہو بیٹیوں کو تکا کرتا تھا۔ ہر فرار پہ روہنے اپنے تین کھوئے۔ گونج گونج کے آدمی سے زیادہ دم گھس ڈالی تھی۔ ایسا ہنکارا بھرتا کہ گلا پھول کے اسپرے کا تونہ نظر آتا تھا پھر آیتوں جامیوں سے چوٹ ملائے میں سیروں رال پکا دیتا تھا۔ موہنا کی اٹھتی جوانی تھی اور ٹھوکریں کھانے کے دن سوا اس نے خوب جی بھر کے ٹھوکریں کھائیں۔

موہنا گھر سے نکلا تو بس باہر کا ہی ہو گیا۔ دراصل اسے چکوتھیوں کے مزے پڑ گئے تھے وہ دلاور کی منڈیر پر بیٹھا وضائٹھی کیا کرتا تھا روز نہ جانے کتنوں سے پیمانہ دنا باندھتا اور توڑ دیتا تھا۔ اس کے چلق پہ بڑی مردانگی برستی تھی عورت خودہ انسانوں میں ہو خورہ جانوروں میں مردکی ہوس کا نشانہ بننے پر مجبور ہے اگر کوئی بے چاری مردہ مال بد نصیب مادہ اسی سے پہلو تھی کرتی تو موہنا اس کے دو چار پر نوج اپنی بانٹھوں میں چپکا لیتا تھا یوں جیسے مرجینا پہلوان پڑوس کے بابو کی نئی نویلی دلہن کو چھیڑ کر آدھے آدھے کانوں تک پھیلی موٹھوں کو بل دیتا تھا جس نے خوشی سے موہنا کی دعوت قبول کی وہ اس کی نظر میں چڑھ جاتی تھی۔ دیوار کھرچ کھرچ کے چونا کھلاتا تھا۔ گھنٹوں اس کے آگے قنقس بنا بیٹھا رہتا تھا اور ذرا دیر میں ساری برادری کی چودھرا مین بنادیتا تھا جو اس کے حرم میں دو چار دن رہ جاتی تھی اس کے مزاج ہی نہیں ملتے تھے اٹھلاتی اٹھلاتی پھیرا کرتی تھی سارا جسم یوں کس جاتا جیسے ابھی پھٹ پڑے گا۔ مادہ اپنے نرکا آزادانہ انتخاب کرے تو اس کی جوانی امیر تیل کی طرح پھیلتی ہے۔ راجپوتوں میں جب تک سوکبر کی رسم موجود تھی انکی نسلیں قوی سے قوی تر ہوتی گئیں۔ موہنا کی تند و تیز نگاہوں نے چند دنوں میں ایسا انقلاب پیا کر دیا کہ سارے بڑھے ٹھیکرے زباورچی خانے کے طاقتوں میں بیٹھے پرانے دے کے فریقین کی طرح ہوں ہوں کر کے لمبے لمبے سانس کھینچتے رہتے تھے۔



راتیں اکثر تاروں کی چھاؤں میں گنگنی ہی پر بیٹھ کر بسر کرتا تھا۔ کابک خالی ہوتی تو پھوپھی کے دل میں دوسو سے پیدا ہوئے انہوں نے لاکھ کوشش کی کہ وہ سیدھے سبھاؤ گھر آ کے بسرا کرے گھر موہنا کو تو دلا اور میاں کی منڈ پر کچھ ایسی بھائی تھی کہ وہ اس سے جدا ہوتے مرا جاتا تھا۔ انسان کی محبت باؤلی ہوتی ہے۔ پھوپھی کا بس نہیں چلتا تھا کہ وہ بھی پرانگا کے موہنا کے پاس منڈ پر پر جائیں۔

روز شام کو عصر اور مغرب کے درمیان جب سورج کی آخری کرنیں فضا میں ہلکی گھول دیتی تھیں تو برابر میں لگا بجلی کا تار جنگلی کبوتروں کے نیچے ٹکانے کے باعث زور زور سے ہلنے لگتا تھا جو کبوتر تار پر اپنی جگہ لے پکتے تھے وہ بار بار پروں کو پھیلا کر توازن قائم کرتے اور کبھی کبھی پرندوں پر چونچوں سے دار بھی کر دیتے تھے۔ دو چار بچے پتھر مار کر انہیں اڑاتے اور پھر دھوکے کے متحرک بادل کا مزا لیتے تھے۔ جب یہ غول دوبارہ قیام کی سعی کرتا پروں کے طمانچے سہتا تو ایسا لگتا تھا جیسے یہ کبوتر لاکھ حلوئی کے تختے پر سونے والے فقیر ہیں لیکن ان فقیروں کا جھگڑا تو اسی دن نٹ گیا تھا کہ لاکھ نے فیصلہ کیا کہ اس کے تختے پر آئندہ وہ سوئے گا جو اسے روز چار آنے کرایہ دے گا۔ کبوتروں میں بھی اگر لاکھ جیسے چودھری ہوئے تو فساد کی جڑ منٹوں میں کٹ جاتی مگر وہاں تو بس یہ رواج تھا کہ جس کی لاشی اس کی بھینس روز دو چار کے سر پھنتے دو چار نیچے گرم بلی کے منہ پڑتے اور کچھ گھبراہٹ میں ایسی جگہ جا بیٹھتے تھے کہ رشید کبوتر باز کا لڑکا دن چھپے آتا اور اسے سمیٹ کر لے جاتا تھا۔

پھوپھی نے یہ ماجرا دیکھا تو عصر مغرب کا درمیانی وقفہ جانماز پر گزارنے لگیں اور بیچ بیچ میں اپنی کنوڑا سی آنکھوں سے یہ دیکھتی جاتی تھیں کہ دعا کی آواز اللہ میاں کے کانوں تک پہنچی یا نہیں ذرا کسی کی چونچ موہنا کی طرف بڑھی اور پھوپھی کا خون خشک ہوا۔ انہیں ایسا لگتا تھا جیسے کوئی ان کے دل میں کٹار بھونکتا ہو۔ جل تو جلال تو کا وظیفہ پڑھ پڑھ کے آسمان کے چاروں کونوں پہ پھونکتیں اور خدائی خوار جنگلوں کو پانی پی پی کر کوستی تھیں۔

ایک دن بڑا غضب ہوا۔ جنگلی کبوتروں کا سردار خوب چوڑا چکا باڑ کھاڑ لئے گا اور غلامو پہلوان کی طرح سینہ پھلائے موہنا کی طرف بڑھنے لگا۔ موہنا لاکھ جیوٹ سہی مگر اس کی عمر ہی کیا تھی۔ بالکل بچہ ہی تو تھا اور پھر ماں باپ کے بغیر پلا تھا۔ پھوپھی نے ضرور چکناؤ دیا تھا۔ زعفران اور جارتری کھلائی تھی۔ تیز پات اور جوز منہ میں رکھ کر ہوا بھرائی تھی مگر ماں باپ کی بات ہی کچھ اور ہوتی ہے۔ بچے ان کے سامنے یوں پھیلتا ہے جیسے شام کا سایہ موہنا بے چارہ تو پیدا ہوتے ہی یتیم ہو گیا تھا۔ نہ ماں کے پروں کی گرمی دیکھی تھی نہ باپ کی چونچ میں چونچ ڈال کے اسکی بانچیں چری تھیں۔ بس یہ کہو کہ ال اللہ کو رکھنا تھا جو اتنا بڑا ہو گیا پھوپھی بیچ دتا پ کھاتی رہیں۔ ان کا بس چلتا تو اس

جنگلی سردار کا سردھڑ سے الگ کر دیتیں اور اس بے دردی سے مارتیں جیسے تار تار تاق اپنے دشمن کو زیر کر کے مارتے تھے مگر مجبوری کا نام صبر۔ جی مسوس کر رہ گئیں۔ موہنا نے اس مر کھنے نبل کے دو تین وار سے پھر ذرا نیچے جھک کر پنجوں میں سر دے کے جو اوپر اٹھایا تو نابکار سنبھل نہ سکا اوپر سے دو چار پر جو سیدھے تو اس بے چارے کو کان دبا کر سامنے والے تھچھے پر لانا پڑا۔

اس رات پھوپھی کو زیر تک فیند نہیں آئی۔ اندھیرا چاروں طرف پھیل چکا تھا مگر وہ سامنے منڈ پر پر کالے کالے پروں کے نیچے ایک سفید سے دھبے کو دیکھے جاتی تھیں۔ پھر یہ دھبہ پھلنے لگا اور دیکھتے دیکھتے ساری منڈ پر پر چھا گیا۔ موہنا گیندے اور گلاب کے ہار پہنے ایڑیوں میں الجھتا رہی تھیں ہاندھے بڑے سے ڈھول تاشے کے ساتھ پھوپھی کی کھلی آنکھریوں کے دروازے میں کھڑا تھا۔ پھوپھی انہیں اور اس ہانکے جیلے جوان کی چٹ چٹ بلاتیں لے لیں۔

کچھ دور کرن والی گلی میں مولوی سلیم الدین رہتے تھے۔ ان کی بیگم کو ڈاکٹر نے لمبی بیماری بتائی تھی۔ وہ باقاعدہ علاج اور دوا دارو تو کرتے نہیں تھے البتہ اپنی چٹ پٹ ضرور کئے جاتے تھے۔ کسی نے ان سے کہہ دیا کہ کبوتر پال لیجئے ان کے پروں کی ہوا پرزے بیمار کا علاج ہے۔ چنانچہ وہ چوک سے جا کر چند سے اور بدقوے کبوتر خرید لائے۔ ان ہی میں ایک بچی کھرنگی نفطی کبوتری بھی تھی۔ مولوی صاحب ہر ان گنت بچوں نے دن میں کئی کئی مرتبہ روٹی کے ٹکڑے کھلائے اور طرح وضع کا اناج دیا تو وہ پھول کے پتا ہو گئی۔ مثل مشہور ہے کہ جوانی میں تو سبھی پہ روپ آتا ہے۔ پھر یہ بچی قوم کی جوانی۔ اس کا جسم خوب گدرا گیا اور ایس جڑی چھائی کہ دیکھنے والے کی نظر پھسلتی تھی۔ موہنا بچے سے رانیں ذرا چھدرا گئی تھیں وہ چلنے میں یوں لہریں لیتی جیسے پوتر گنگا پر بیچ پہاڑیوں سے گذرتی ہو۔ ہنگی ہنگی ہانگوں میں ہنجیاں پہنے چوکوں سرفرش پر منک منک کر چلتی تو ایسا لگتا جیسے اندر کے اکھاڑے کی اسپر امیکا تاتار کارنا جتی ہو اور گھڑی بھر میں قیامت آجائے گی۔ اونچی اڑان اڑنے کے دم خم تو اس نسل کے کبوتروں میں سرے سے ہوتے ہی نہیں وہ کھانے پینے سے فارغ ہوتی تو دو گھڑی موہنا کے پاس منڈ پر پر آ بیٹھتی تھی۔

موہنا کی ناک میں کنوارے کنوارے جسم کی بھینی بھینی خوشبو پہنچی تو اس کا رواں رواں جھوم گیا یہ اس کی زندگی کا پہلا موقع تو نہ تھا مگر خدا جانے اس نفطی میں کیا بات تھی کہ موہنا کے ہوش و حواس پہ بجلی بن کر گری۔ کئی دن تک تو وہ بازوؤں میں چونچ دے نکلیوں سے اس حرافہ کو دیکھا کیا پھر ایک روز سمیت کر کے آگے کے دریا میں چھلا نک لگا دی۔ نفطی سٹلو نے موہنا کے سارے روپ دیکھے تھے۔ وہ اس کے دل میں لگی آگ کو بھڑکانے کے لئے نت نئے نئے دھبے دکھاتی تھی۔ دھوپ میں لیٹ کر اپنے پروں کو پھیلاتی تو موہنا



ذالیں۔ موہنا کو خاک پتہ نہ چلا کہ اس کے پیروں میں چارہ گرنے بیڑیاں پہنا دی ہیں۔ وہ ہاتھ سے چھتا تو بڑی بے چینی سے پروں کو کریدنے لگا اور کیاری کے پاس جایوں بیٹھ گیا جیسے وہ اصل میں آج متمیم ہوا ہو۔

دو ایک روز کیوتری نے انتظار کیا جب موہنا مندر پر نہ آیا تو وہ خود ایک دن اس کے پاس جا پہنچی۔ گرمیوں کی تپتی دوپہر تھی پھوپھی اندر والا کمرہ بند کئے آرام سے پڑی تھیں۔ دونوں عاشق و معشوق بڑی دیر تک ایک دوسرے کو ٹکائے۔ پر سے پر ملائے بیٹھے رہے پھر گھڑینگی کے نیچے جاکے ٹھنڈے ٹھنڈے پانی سے خوب نہائے۔ کچھ دیر بعد جب سورج کے منہ پر بھائییاں پڑنے لگیں تو پھوپھی چند حینائی ہوئی آنکھوں اور سینھے سینھے منہ کے ساتھ پان کی کترن کھانے اکسانی باہر نکلیں۔ چھوٹے ہی نظر موہنا کے پہلو میں ہنسی قطامہ پر پڑی۔ سروتہ کھینچ کے جو مارا تو وہ چکر کے زمین پر لوٹنے لگی۔ ایک بازو شل ہو گیا تھا شتم پشتم دیوار پکڑی اور موہنا کو الوداع کہہ کر گر پڑی آنکھوں سے اوجھل ہو گئی۔ انسان ہو یا حیوان جان سب کو پیاری ہوتی ہے اس دن کے بعد سے اس نے دور سے موہنا کو ایک آدھ بار ضرور دیکھا مگر پاس آنے کی سمیت کبھی نہ کی۔ محبت اور دوری آگ اور ہوا کی مانند ہے بلکی ہوتو بچھ جاتی ہے تیز ہوتو بھڑک اٹھتی ہے۔ موہنا خواہ کتنا ہی دیوانہ تھا مگر وہ تو اسے بس رمال بھلانے کا کھلونا ہی سمجھتی تھی اور یوں بھی عورت کی محبت اعتدال سے آگے کم ہی بڑھتی ہے۔ تا خدا کوئی ہواسے تو ساحل پہ اترنے کی تمنا ہوتی ہے۔ جب رگوں میں بجلیاں کوندیں اور بادبان کھول دئے گئے تو یہ کشتی کسی اجنبی زمین کے انجانے کنارے سے جا لگی۔

بر باد تو بے چارہ موہنا جس کی بھرپور جوانی ذرا سی شوخی میں غارت ہو گئی وہ اپنی سب شرارتیں بھول گیا تمام دن تھوسا بیٹھا رہتا تھا۔ اب تو یہ حال ہو گیا تھا کہ کچھ چونچ والے آن آن کے اسے چپٹا جاتے تھے۔ مہینڈ یڑھ مہینے میں بتاے کی طرح بیٹھ گیا۔ کلیان نکلتیں تو نوج نوج کے سارا بدن ہولہان کر لیتا تھا۔ اس کی دم کے نیچے بڑا سا کانٹا نکل آیا تھا۔ پھوپھی نے موہنا کو کاکہک میں ڈالا اور خود کسی کام میں جٹ گئیں۔ موہنا جان سے عاجز تو تھا ہی کاکہک سے نکل کر کھلی انگنائی میں ٹپٹنے لگا۔ ٹھنڈا ٹھنڈا کمزور جسم سردی کی شدت سے کانپ کانپ گیا مگر موہنا کسی دیوار کے چبھے یا پچڑ کی اوٹ نہیں لی۔ شام کو پھوپھی نے اس کا جسم اپنے تولیے سے خشک کیا پھر انجینی کے قریب دیر تک لئے بیٹھی رہی اور رات کو ایک لوٹک کا پھول کھلا کے پانچ سیر روئی کے لحاف میں اپنے ساتھ سلا لیا۔

صبح وہ موہنا کی بے وفائی کا ماتم کرتی بستر سے اٹھیں تو اپنے میاں سے دس سال بڑی دکھاتی دیتی تھیں۔

پھوپھی جیلہ کے میاں ستر کے لیے میں تھے اور وہ خود پچاس یا پچپن برس کی ہوں گی۔

کی موتی کٹی آنکھوں میں سروسوں پھولنے لگتی تھی۔ پھر چونچ کے کرید کرید کران پروں کو یوں سنواری تھی جیسے جیت چور تر کش میں تیروں کو سجاتی، کبھی تھلی بن کر ہوا میں تیز تیز اڑنے لگتی اور کبھی کھلے آسمان کے نیچے کستوری برن کی مانند اپنے نائے کی خوشبو لیتی تھی۔ موہنا یوسف توتی نہیں کہ زلیخا کی شوخیوں کو چپکے سے پنا جاتا۔ کھیلا کو دادر تھا داؤں گھات سے بخوبی واقف۔ پہلے دھیرے دھیرے سرتال ملائے پھر دیوانہ وار سنگت دینے لگا۔ عورت عیاری پر اتر آئے تو مرد کی ایک نہیں چلنے دیتی۔ موہنا صرف مطلب زبان پر لاتا تو وہ صاف حل رے کے کھل جاتی تھی۔ یوں پھوپھی نے کئی بار اپنی آنکھوں سے دیکھا کہ گھنٹوں موہنا کے سر میں چونچ کے گنگھی کیا کرتی تھی۔ وہ زمین پر پوتا کھاتا وہ اپنے جس کو تول کر اس کی کمر پر سقراط کی بیوی کی طرح سوار ہو جاتی تھی۔ مگر موہنا اس کے اچھوتے بدن کو گدگداتا یا شوخی سے چنگی لیتا تو پروں کو سمیٹ کر ایسی چوکنی ہوتی تھی جیسے اصل گھوڑا سائے سے بھڑکتا ہے۔

پھوپھی جیلہ نے موہنا کی یہ خواری دیکھی تو آپے سے باہر ہو گئیں اور اس شغل کو ہزاروں صلواتیں سناڈالیں۔ نہ ذات نہ ذوات موتی دو ٹکے کی چھو کری۔ ایسی مستانی ہوئی کہ اپنی اوقات ہی بھول گئی۔ مٹل میں مٹل کا پیوند بچتا یہ کہاں موہنا اونچی ذات کا کالی قلاباز اور کہاں یہ دوغلی بد ذات نفطی۔ گندی بوٹی کا گنداشور بہ مگر جب موہنا کے آگے ان کی ایک نہ چلی تو اپنے دل کو یوں سمجھا لیا کہ چلو کیا مزح ہے۔ موہنا کوئی افلاطونی عاشق تو ہے نہیں کہ ایک گھر کا ہو رہے گا۔ وہ تو پارے کی طرح بے قرار جندارتی ہے دو چار دن اس فال زردی کے ساتھ گزارے گا تو کون سی اسکی ذات گھٹ جائے گی۔ ہیرا کیثر میں گر جائے تو بھی ہیرا ہی رہتا ہے۔ پھر کچھ دن اسی طرح گزر گئے اور انہوں نے دیکھا کہ موہنا فقط بچ دتا بکھاتا ہے اور رسائی نہیں ہوتی تو انہیں تو لیش ہوتی۔ موہنا ناز والا تھا اسے نیاز مندی سے کیا کام۔ بہت جھنجھلا کر ہاتھ دست درازیاں کرتا مگر تریا ہٹ کے آگے بے چارے کی ایک نہ چلتی تھی۔ عورت یوں اپنا آپ کسی کے حوالے کر دے تو خیر در نہ اچھے اچھوں پہ وڑ آتی ہے۔ بچ پوچھے تو نفطی کا دل بھی موہنا پر آگیا تھا مگر وہ چاہتی تھی کہ موہنا عشق کے آتش دان میں خوب تمپیا کر کے پہلے کندن کا بن جائے اور پھر وہ اس کندن کی ذلی کو ہمیشہ کے لئے اپنے دل کی کاکہک میں رکھ لے۔ محبت جب عقل کے سہارے چلے تو عیاری ہو جاتی ہے۔ پھوپھی جیلہ اس کی نیت بھانپ گئیں۔ انہوں نے بھی ایک زمانہ دیکھا تھا کوئی دھوپ میں بال سفید تھوڑی کئے تھے۔ ایک دن موہنا صحن میں کھانا کھانے اتر آ تو انہوں نے اسے باورچی خانے میں گھیر کے دروازہ بند کر دونوں ہاتھوں سے پکڑ لیا۔ پہلے تو بے ساختہ چومتی رہیں پھر تلے دانی سے قینچی نکال سات سات کلیاں تراش



تلف

## جمیل عثمان

آپ ہمارے کتابی سلسلے کا حصہ بن سکتے  
ہیں مزید اس طرح کی شائع دار،  
مفید اور نایاب کتب کے حصول کے لئے  
ہمارے ویس ایپ گروپ کو جوائن کریں

ایڈمن پیسل

عبداللہ شفیق : 03478848884

صدر طاہر : 03340120123

حسین سیالوی : 03056406067

ہائی اسکول گریجویشن کے بعد کالج میں آئی تو مسائل شروع ہو گئے۔

"They are fighting again" (وہ پھر لڑ رہے ہیں)

پامیلا نے اپنی بڑی بہن جیمی سے کہا۔

دونوں لڑکیاں سبھی ہوئی اپنے کمرے میں بیٹھی اپنے ماں باپ کے درمیان ہونے والی بحث کو سن رہی تھیں۔

ان کا باپ آج پھر شراب کے نشے میں دھت آیا تھا اور بات بے بات الجھ رہا تھا۔ ان کا چھوٹا بھائی اس وقت گھر پر نہیں تھا۔ دوستوں کے ساتھ بائیسکل چلاتا ہوا کہیں دور نکل گیا تھا۔

"اچھا ہوا جوزف نہیں ہے اس وقت" جیمی نے کہا "ورنہ وہ کتنا پریشان ہو جاتا ہے۔"

"ہاں..." پامیلا نے کچھ سوچتے ہوئے کہا۔

اندر سے ٹکرات کی آوازیں اب بھی آرہی تھیں۔

ان کا باپ ایک معمولی تعلیم یافتہ آدمی تھا۔ ٹریڈر چلاتا تھا اور منشیات کا عادی بھی تھا۔ لڑکیوں نے جب سے ہوش سنبھالا تھا یہی دیکھتی آئی تھیں۔ وہ چار چار دن ٹریڈر لے کر گھر سے دور رہتا اور جب آتا تو نشے میں ہوتا۔ میاں بیوی میں اخراجات کے معاملے میں ہمیشہ لڑائی ہوتی رہتی۔ ان کی ہاں ایک اسٹور میں کام کر کے اپنا خرچہ نکالا کرتی تھی۔ باپ کی کمائی سے گھر کا مارٹ گینج اور گاڑی کے قرضوں کی قسطیں ادا ہوتی تھی نیز گیس، بجلی، گھر اور گاڑی کے انشورنس اور ٹیلی فون کے بل دیے جاتے۔ کھانے پینے کا خرچہ زیادہ نہیں تھا۔ ان کے گھر میں کھانا کم ہی پکاتا تھا۔ جسے جب بھوک لگتی، بازار سے برگر یا پیزا خرید کر کھا لیتا۔ لڑکیاں بے بی سیٹنگ کر کے اتنا تو کما ہی لیتی تھیں کہ اپنے کھانے کا خود انتظام کر سکیں۔

جب تک لڑکیاں اسکول میں تھیں تب تک تو ٹھیک تھا۔ مگر جیسے ہی جیمی

امریکہ میں لوگ اپنے بچوں کے کالج کے اخراجات کے لئے اس طرح پیسے جمع کر کے رکھتے ہیں جس طرح ہمارے ہاں لڑکیوں کے جہیز کے لئے والدین بچا بچا کر رکھتے ہیں۔ بڑی جب کالج میں گئی تو کسی طرح کھینچ تان کر چل ہی گیا۔ کچھ ان کی ماں زیادہ دیر تک اسٹور میں کام کر کے ہٹالیتی تھی اور کچھ جیمی خود کما لیتی تھی۔ پھر اسے فائنانشیل ایڈ Financial Aid بھی مل جاتا تھا۔

مگر دو سال بعد جب پامیلا بھی کالج میں پہنچ گئی تو حالات مزید خراب ہو گئے۔ وہ پڑھائی میں اچھی نہیں تھی۔ کسی طرح سے بس ہائی اسکول گریجویشن ہو گئی تھی۔ کالج کی پڑھائی میں اس کا دل نہیں لگتا تھا۔ ریڈیو ایچے نہیں تھے اس لئے فائنانشیل ایڈ بھی اسے نہیں ملا۔ ماں باپ میں روز لڑائی ہوا کرتی اور آخر وہی ہوا جس کا دونوں لڑکیوں کو ڈر تھا۔ ان میں طلاق ہو گئی۔

پامیلا کو فینکس Phoenix پسند نہیں تھا۔

ایریزونا Arizona صوبے کا یہ شہر کہنے کو تو اس کا دارالخلافہ تھا مگر اس میں بڑے شہروں والی کوئی بات نہیں تھی اور پامیلا کو تو نیویارک جیسا شہر اچھا لگتا تھا۔ ان کے والدین کے طلاق کے چھ مہینے کے بعد جیمی کو نیویارک کی ایک یونیورسٹی میں داخلہ مل گیا اور وہ چلی گئی۔ یونیورسٹی میں اسے ورک اسٹڈی Work Study کی حیثیت سے ملازمت بھی مل گئی تھی۔ اس طرح وہ اپنی پڑھائی کے اخراجات خود نکال لیتی تھی۔ پامیلا بھی نیویارک جاتا چاہتی تھی لیکن اسے کسی یونیورسٹی میں داخلہ کیسے ملا۔



چھ ڈالر گھنٹہ سے بڑھا کر ساڑھے آٹھ ڈالر گھنٹہ کر دی۔ وہ جب بھی چھٹی مانگتی  
بلا تردد اسے دے دیتا۔ دیر سویر ہونے پر کوئی روک ٹوک یا کوئی باز پرس نہیں  
کرتا۔ اکثر اسے لٹچ پر لے جاتا۔

ایک روز لٹچ کرتے ہوئے رابرٹ نے اس سے اچانک پوچھا۔  
”نیویارک چلو گی؟“

”نیویارک؟ اوہ! وہ تو میرے خوابوں کا شہر ہے۔“

”مجھے وہاں کام مل گیا ہے اور میں اگلے ہفتے جا رہا ہوں۔“

”میں چل تو سکتی ہوں۔۔۔“ اس نے کچھ سوچتے ہوئے کہا۔ ”... میں چاہ  
رہی تھی کہ پہلے کچھ پیسے جمع کر لوں۔“

”وہ تو تم وہاں بھی کر سکتی ہو۔ مجھے یقین ہے تمہیں وہاں کام مل  
جائے گا۔“

”میری بہن نیویارک یونیورسٹی میں پڑھتی ہے۔“

”پھر تو اچھا ہے... تمہیں رہنے کی فکر نہیں کرنی پڑے گی۔“

”وہ تو اپنے کالج کے ڈارم (Dormitory) میں رہتی ہے۔“

”کوئی بات نہیں۔ وہ تمہیں ایڈجسٹ کر لے گی۔“

ایک ہفتے کے بعد پامیلا نیویارک جانے کے لئے تیار ہو گئی۔ اس نے  
اپنی ماں سے اجازت نہیں لی، صرف اسے اطلاع دے دی۔

”تم بھی مجھے چھوڑ کر چلی جاؤ گی؟“

”مئی، میں وہاں ڈھیر سارے پیسے کماؤں گی، پھر تمہیں یہ جاب نہیں  
کرنا پڑے گا۔“

”وہاں رہو گی کہاں؟“

”چند روز جیمی کے ساتھ رہ لوں گی۔ پھر جب مجھے کام مل جائے گا تو  
کوئی کمرہ کرائے پر لے لوں گی۔“

”تمہیں یقین ہے کام مل جائے گا۔“

”ماما! نیویارک بہت بڑا شہر ہے۔ وہاں ہمیشہ کام کرنے والوں کی  
ضرورت رہتی ہے۔“

”میں نے تمہیں اس لڑکے کے ساتھ کئی بار دیکھا ہے... کیا نام  
ہے اس کا؟“

”رابرٹ“

”ہاں... شکل صورت سے تو اچھا ہے، لیکن نہ جانے کیوں مجھے تمہارا  
اس کے ساتھ رہنا پسند نہیں۔“

پڑھائی نکھائی میں تو وہ پھسندی تھی۔  
ایک روز وہ گھر کے لئے ڈبل روٹی اور مکھن وغیرہ لینے کے لئے وال  
مارٹ Wal Mart کے اسٹور گئی ہوئی تھی۔ پیسے دینے کے لئے جس  
رجسٹر پر وہ گئی تو اس پر اس کا اسکول کا کلاس فیلو البرٹ مل گیا۔

”ہائے! واٹز اپ؟“ Hi! What's up? اس نے سوال کیا۔

”Ok“ پامیلا نے مختصر سا جواب دیا۔

”تم یہاں کب سے کام کر رہے ہو؟“

”دو مہینے ہو گئے۔ اور تم کیا کر رہی ہو؟“

”کچھ نہیں۔“

”کالج میں داخلہ نہیں لیا؟“

”نہیں، فیس کے پیسے نہیں ہیں۔“

”کہیں جاب کر رہی ہو؟“

”نہیں۔“

”کرو گی؟“

”کیوں نہیں۔“

”اسٹار بکس Star Bucks میں جگہ خالی ہے۔ کل مجھ سے ملنا۔“

اس طرح وہ اسٹار بکس کافی شاپ میں ویٹرس کا کام کرنے لگی۔ اکثر  
شام کو البرٹ اپنے کام سے فارغ ہو کر آ جاتا تو وہ دونوں شام اکٹھے ہی  
گزارتے۔

رفتہ رفتہ دوستی بڑھنے لگی اور اب وہ ڈیننگ کرنے لگے۔ پامیلا کو روکنے  
والا کوئی نہیں تھا۔ باپ گھر سے جا چکا تھا۔ ماں تھکی ہاری شام کو آتی اور الٹا  
سیدھا جو ہو سکتا کھانا بناتی۔ خود کھاتی، بیٹے کو کھاتی اور پامیلا کے لئے  
ڈائنگ ٹیبل پر رکھ کر شنگ روم میں ٹی وی کے آگے جائی نشی اور سگریٹ سلگا  
کر اپنے پسندیدہ پروگرام دیکھا کرتی۔

اسے اس سے غرض نہیں رہتا کہ پامیلا کہاں جاتی ہے، رات کو کب گھر  
آتی ہے اور باہر کس سے ملتی جلتی ہے۔ اس کی اکثر راتیں اب البرٹ کے  
ساتھ گزرتی تھیں۔ ہفتے میں اگر موقع نہ ملے تو ویک اینڈز پر دونوں ساتھ  
ہوتے۔ پامیلا کبھی رات کے دو بجے اور کبھی تین بجے گھر آتی اور کبھی کبھی تو  
آتی ہی نہیں۔

رابرٹ اسٹار بکس کا نیا منیجر بہت زندہ دل اور خوبصورت نوجوان تھا۔  
پامیلا پر اس کی خاص مہربانیاں تھیں۔ چند ہی دنوں میں اس کی تنخواہ ساڑھے



اپ سیٹ upset ہو گئی تھی۔

”مجھے افسوس ہے میں تمہارے لئے کچھ نہیں کر سکا۔“

”کوئی بات نہیں پروفیسر، تم نے کوشش تو کی۔“

”اب تمہارا کیا پروگرام ہے؟“

”میرا پروگرام تو کسی کروڑ شپ Cruise Ship پر جانے کا تھا۔“

لیکن فی الحال اسٹار بکس واپس چلی جاؤں گی۔“

الفانسو اس کی بات غور سے سن رہا تھا۔

”پامیلا، اگر میں تمہیں کروڑ پر لے چلوں تو؟“

”اگر کوئی مجھے کروڑ پر لمبے ویکیشن Vacation کے لئے لے

جائے، جتنے کپڑے، زیورات اور جوتے میں خریدنا چاہوں مجھے خرید کر دے

دے تو میں اس کے لئے کچھ بھی کرنے کو تیار ہوں۔“

الفانسو نے کالج کو خیر باد کہہ دیا۔

ماسٹرز کرنا اس کے بس کا روگ نہیں تھا۔ امیر باپ کا بیٹا تھا، پیسوں

کی کمی نہیں تھی اس لئے وہ سمجھتا تھا کہ اسے زیادہ ڈگریاں لینے کی ضرورت

نہیں ہے۔

اگلی گرمیوں میں مجھے جمی سے معلوم ہوا کہ پامیلا، الفانسو کے ساتھ

کروڑ پر گئی ہے۔ مینی بھر کی ٹرپ Trip پر دونوں ایک عالیشان مسافر

بردار جہاز پر کیریبین سی Caribbean Sea کے مختلف ممالک اور

بندر گاہوں میں گھومتے رہے۔

پامیلا کی دلی خواہش پوری ہو رہی تھی۔

میری اس سے تقریباً چھ مہینے بعد ملاقات ہوئی۔

وہ اپنی بہن سے ملنے یونیورسٹی آئی تھی اور وقت نکال کر مجھے پیلو کہنے

چلی آئی تھی۔

”کیسی ہو تم؟“

”بہت اچھی“

”سنا تھا کہ تم الفانسو کے ساتھ کروڑ پر گئی تھی؟“

”ہاں... اس نے مجھے خوب سیر کرایا۔ میری ہر خواہش پوری کی۔ مجھے

ڈھیر سارے تحفے دیئے، کپڑے، زیورات، جوتے، کاسٹیکس، پرفیوم

اور... یہ بھی!“

یہ کہتے ہوئے اس نے اپنے پھولے پیٹ سے کپڑا ہٹا دیا۔

”مہی... میں تو صرف اس کے ساتھ جا رہی ہوں... اس کے ساتھ

رہوں گی تھوڑا ہی۔“

”کیسے جاؤ گے تم لوگ؟“

”راہرٹ... اپنی گاڑی سے جا رہا ہے۔ اس کے ساتھ جاؤں گی۔ اچھا

ہے نا... ٹرین یا پلین سے جانے میں پیسے خرچ ہوں گے۔“

”ٹھیک ہے ڈیئر...“ اس کی ماں نے غیر مطمئن انداز میں کچھ سوچتے

ہوئے کہا۔ ”اپنا خیال رکھنا۔“

”ضرور مہی...“ پھر اس نے اپنے پھولے بھائی کی طرف دیکھتے ہوئے

کہا۔ ”مہی کا خیال رکھنا۔“

جوزف نے مسکرا کر سر ہلا دیا۔ منہ سے کچھ نہیں ہوا۔

فنٹکس سے نیویارک کی ڈرائیو تقریباً چھتیس گھنٹوں کی تھی۔ راہرٹ

اور پامیلا خوب مزے کرتے ہوئے چلے جا رہے تھے۔ جتنے بوتلے کھاتے

پیتے اور گھومتے پھرتے۔ دو راتیں انہوں نے موٹیل میں گزاریں اور

ساتھ سوئے۔

میں نیویارک یونیورسٹی میں نیوکلیر فزکس پڑھتا تھا۔

ڈپارٹمنٹ کے کام کے لئے ہمیں ایک فل ٹائم سیکریٹری کی ضرورت

تھی۔ جمی ہمارے ہاں ورک اسٹڈی کے طور پر کام کرتی تھی۔ اسی نے مجھے

بتایا کہ اس کی بہن فنٹکس سے آئی ہے اور کام کی تلاش میں ہے۔ میں نے

پامیلا کا انٹرویو لیا اسے گوا آفس کے کام کا تجربہ نہیں تھا لیکن تیز تھی۔ پہلے ہم

نے اسے پارٹ ٹائم کے طور پر رکھا۔ وہ ڈپارٹمنٹ کے ایک امیر وکیرلز کے

الفانسو کی توجہ کا مرکز تھی۔ اکثر وہ مجھے بتاتی کہ الفانسو اسے لٹچ پر لے کر جا رہا

ہے۔ ہفتے میں ایک آدھ بار ڈنر پر بھی لے جاتا۔

جب پامیلا کو پرمائٹ کرنے کا وقت آیا تو ہم نے اس کی کارکردگی

کا جائزہ لیا۔ تین مہینوں میں اس نے کافی کچھ سیکھ لیا تھا اور آفس کا کام

بہت ذمہ داری اور خوش اسلوبی سے کرنے لگی تھی۔ میں نے اسے پرمائٹ

کرنے کی سفارش کی مگر ہیومن ریسورسز Human Resources

نے اسے منظور نہیں کیا۔ اس کی تعلیم اور اس کا تجربہ اس پوزیشن کے لئے

کافی نہیں تھا۔ میں نے بہت کوشش کی اور کافی بحث و مباحثہ کیا۔ ان لوگوں

کو قائل کرنے کی کوشش کی کہ پامیلا اس کام کے لئے موزوں ہے مگر میں

کامیاب نہ ہو سکا۔

جب میں پامیلا کو یہ بات بتا رہا تھا تو الفانسو وہیں موجود تھا۔ پامیلا کچھ



دھند میں ابھرتا چہرہ

## مشاق اعظمی

”مر گیا۔ ایکسیڈنٹ میں مرا ہے شاید۔“

”وہ شام آگے کھسک آئی تھی۔ چھتوں پر کبرا اتر آیا تھا، بیڑوں پر چڑیوں کی چھبھاہٹ کم ہو گئی تھی، تبھی کسی نے بتایا تھا۔ دیر رات تک تصدیق نہیں ہو سکی تھی۔“

صبح سویرے سڑکوں پر صفائی کرتے ہوئے ہاتھ نظر آئے۔ دودھ والوں کی سائیکلوں کی گھنٹیاں اور پکار۔ حلوائیوں اور چائے والوں کی بھٹی سے بکھرتا دھواں۔ لوگو اور گیرج کی پہلی سیٹی اور اسٹیشن سے ریل کی چمک چمک۔ ہزاروں محنت کش ہاتھوں کی چاپ سن کر میں بستر سے باہر نکل آیا۔ رات کے ستاروں نے کھڑکی سے جھانک کر جو خبر نہیں سنائی تھی، بیڑی اور سگریٹ کے کش لیتے ہوئے لوگوں نے وہ کہانی بیان کر دی۔

”ایکسیڈنٹ میں مرا ہے“

”اگر یہ سچ ہے تو...“

”لاش اپنی آنکھوں سے دیکھی ہے؟“

”آج بند کا اعلان ہے۔ میں ادھر نہیں گیا۔ یہیں رک کر دیکھ رہا ہوں

بند کرانے والے کیسا مظاہرہ کرتے ہیں۔“

”اور وہ لاش...“

”بہت پیتا تھا سال“

”شاید دس پرسنٹ“

”ارے کیا کہتے ہو، جس پرسنٹ سے زیادہ“

”تبھی ایکسیڈنٹ کا شکار ہوا، چلو دیکھتے ہیں“

”میں نہیں جاؤں گا، پولیس آچکی ہوگی۔ شناخت، فوٹو، یوسٹ مارٹم

اور جانچ کے بیچ اگر پولیس نے میرا نام لکھ لیا تو!“

”ہمارا نام کیوں لکھے گی، ہم سے مطلب؟“

”گواہ کے لئے تماثر، جین کو پکڑ لیتی ہے۔“

”بہت سارے لوگوں نے دیکھا ہوگا، باتیں بھی ہوئی ہوں گی۔ باتیں

بند نہیں ہوتی ہیں۔ کام بند ہوتے ہیں۔“

بند کا کوئی خاص اثر نظر نہیں آرہا ہے۔ سڑکوں پر سائیکلیں، دوڑتی ہوئی بسیں، دکانوں کے شر اوپر اٹھتے اور نیچے گرتے ہوئے۔ پھر بھی ایک سونے پن کا احساس موجود ہے۔ بسوں میں لوگ کم ہیں۔ اسکول کی بسیں بھی نظر نہیں آرہی ہیں۔ بند کے دوران کہیں پر کچھ بھی ہو سکتا ہے۔ آپس میں، پولیس سے مڈ بھیڑ میں، اپوزیشن کے نعروں سے مشتعل ہو کر۔

لوگوں کے ہاتھوں میں اخبار ہے۔ دکانوں کے سامنے، چائے خانوں کے آس پاس دس بیس کی تعداد میں لوگ جمع ہیں۔ کچھ سیاسی باتیں کرتے ہوئے، کچھ گالیاں دیتے ہوئے۔ ایک اور دن کے نقصان کا ذکر کرتے ہوئے۔ آخر دن بھر کیا کریں؟

”بند میں سب کچھ بند ہوتا ہے۔“

”ہم غصہ کس پر کریں؟“

”پبلک میں دم نہیں ہے۔“

”نامرد!!“

”ٹھیک کہا، مٹھی بھر لوگ نوسنس nuisance پھیلاتا چاہتے ہیں۔“

دکانیں سب کی سب کھل گئی ہیں۔ جہاں تہاں دھوپ کا سنہرا پن تاج کی طرح چمک رہا ہے۔ چھل پھل اور آوازوں کے بیچ میں شناساؤں کا ہیلو کہنا مجبوری ہے۔ نقاب در نقاب اصلیت کی صلیب پر ہر کوئی لٹکا ہوا ہے، باتوں سے خود کو بہلاتے ہوئے:

”بند کا اثر نہیں ہوا لیکن مہتری کے دام میں آگ لگ گئی ہے۔“

”چینی بلیک میں ملی ہے۔“



مطابق گولی اس وقت چلی جب وہ ہندوق صاف کر رہا تھا۔ اس کے رد عمل میں اس نے مشورہ دیا تھا کہ یقین مت کرو ایسی خبر کا۔ کیوں کہ اس طرح چلی ہوئی گولیاں غلطی سے نہیں چلتیں۔ ان کے پیچھے رہتی ہے برسوں کی تڑپ سے پیدا ہوئی بارود! آخر کیوں شروع ہوتا ہے یہ سلسلہ ایک لمبی او اس نظم کی طرح جس کے کاکس میں رہ جاتی ہے بارود کی ہوا۔“

دھند میں ابھرتا اس آدمی کا چہرہ میری نظروں کے سامنے آ گیا۔ بڑی دازھی، کھنٹی مونچھیں اور سرخ آنکھیں، جسے کچھ بھی نہیں ملا دنیا سے اور جسے سب کچھ ملا کارخانے کے مالک سے۔ ارد گرد کی دنیا کے لئے بے رحم بننے کی مزایا ایکسڈنٹ ہے۔ ایک چھوٹی سی دنیا صرف اپنے رہنے کے لئے! لیکن دنیا تو بہت بڑی ہے۔ بہت وسیع ہے۔ ہاں باب وہ جس دنیا میں رہنے پر مجبور ہوگا وہاں کے قاعدے قانون الگ ہیں۔ کارخانے کا مالک نہیں ملے گا اور مجھ جیسے امن پسند، خوف سے گھبرائے ہوئے لوگ بھی نہیں ملیں گے۔ جہاں کا چاند الگ ہوگا۔ سورج الگ ہوگا، دھوپ اور ہوائیں الگ ہوں گی۔ جائے وقوعہ پر کچھ نہیں ملا۔ نہ لاش اور نہ کسی طرح کا نشان۔ پوچھنے پر پتہ چلا کہ یہاں کوئی ایکسڈنٹ نہیں ہوا تھا۔ سب کچھ نارمل ہے۔ OO

”گوشت والے نے بھی کلو پر پندرہ روپے ریٹ بڑھا دیا ہے۔“  
”سرکار تاجروں کی ہے، بیو پار یوں ہی کو فائدہ پہنچا رہی ہے۔“  
”بند کرانے کی اپیل سرکار نے نہیں کی تھی۔“  
”جس نے بھی کی ہو، سرکار بھی دوشی ہے۔“  
”چیک اور اپوزیشن کے سچ سرکار کیا کرے؟ گولیاں چلاوے؟“

ہم آگے بڑھے، ہوا کے سرد جھونکے کے ساتھ گرم گرم حلوے کی خوشبو اندر تک ساگئی۔ احساس ہوا کہ بلاوجہ اتنا وقت ضائع کیا، لاش دیکھ کر گھر جاتے، ڈنٹ کرناشتہ کرتے۔ حلوے کی خوشبو نے پورے وجود میں بھوک کی تیز لہر دوڑا دی تھی۔ میرے قدم تیزی سے گھر کی طرف اٹھنے لگے۔ لاش نہ دیکھوں تب بھی کیا فرق پڑتا ہے؟ وہ ہیرو تو نہ تھا، دہلین تھا۔ شیشے کے جس کارخانے میں ہم کام کرتے ہیں، وہاں کے مالک نے اسے ڈھپ ڈھاپ کے لئے رکھا تھا۔ وہ شراب پی کر بیہوش کیا کرتا تھا، گالیاں دیتا تھا۔ کارخانے کے مالک نے اس کے خلاف شکایت کبھی نہیں سنی۔ مر گیا پانی، بہت اچھا ہوا۔

چلتے چلتے مجھے ارٹسٹ ہمنگوے یاد آ گیا۔ ”اخبار کی چھپی ایک خبر کے

## دنیا کے اردو ادب کے لیے ایک نایاب تحفہ

[www.hyderabadishuaraa.com](http://www.hyderabadishuaraa.com)

آپ دنیا کے کسی بھی علاقہ میں ہوں۔ آپ دنیا کے کسی بھی ملک کے باشندے ہوں

ہماری ویب سائٹ صرف حیدرآباد کے شعرا کے لیے نہیں ہے بلکہ

ساری دنیا کے شعرا کے لیے اس کے دروازے کھلے ہیں

ہماری ویب سائٹ عظیم الشان پیمانے پر قائم ہو چکی ہے۔ ناظرین اردو کی پیاس دنیا کے کسی بھی قطع سے بجھائی جاسکتی ہے۔ اس ویب سائٹ پر کلام کی پیش کشی کے لیے ہم نے خاص طور سے نئے شعرا کے لیے استاذان سخن کی خدمات حاصل کی ہیں تاکہ آپ کا کلام بے عیب پیش کیا جاسکے۔ ہماری ویب سائٹ پر ہر شاعر اور شاعرہ کا تعارف منفرد انداز میں کروانے کی ذمہ داری بھی لی گئی ہے۔ ہماری ویب سائٹ [www.hyderabadishuaraa.com](http://www.hyderabadishuaraa.com) ضرور دیکھیے اور اگر آپ اپنا کلام دنیا بھر میں پہنچانا چاہتے ہیں تو رابطہ قائم کر سکتے ہیں۔

جلال الدین اکبر ”اردو کمپیوٹر سینٹر“

No. 17-1-182/101/1/2, BANU NAGAR

MADANNAPET, HYDERABAD-59 (A.P.)

Cell Nos: 9848261465/9948570890 Ph No. 65410828



## رات کتھا

### اشہر ہاشمی

#### رات کتھا۔ 3

اس کے اعصاب پر اتنی تحمل کن طاری تھی کہ سیر حیاں چڑھنا دشوار ہو رہا تھا۔ پھر بھی سیر حیاں تو چڑھنی تھیں، فلیٹ تک پہنچنے کے لئے۔ رات کافی گذر چکی تھی۔ دوسرے فلیٹوں کے دروازے اندر سے بند تھے۔ بتیاں گل۔ اس نے صبح نکلتے وقت ہی فٹ لیمپ جلا چھوڑ دیا تھا، جس کا اجالا رات کے اس حصہ میں اس کے کام آیا۔

فلیٹ تک پہنچ کر اس نے جیب سے چابیوں کا گچھا نکالا۔ تالے میں ایک چابی ڈالی۔ کلک کی آواز ہوئی اور تالا کھل گیا۔ اس نے لوہے کا گیٹ کھولنے کے بعد مین ڈور پر پڑے ہوئے تالے کو کھولنے کے لئے چابی تلاش کی۔ چابی مل گئی۔ دوسرا تالا بھی کھل گیا۔ اب وہ فلیٹ کے اندر تھا۔ پورے فلیٹ میں کافی گرمی تھی، کافی جس تھا۔

اس نے پہلے لوہے کا دروازہ بند کیا پھر لکڑی کے دروازے کے پٹ بند کئے۔ اندر سے سختی لگائی۔ سوچ بچہ پورڈ ٹول کر تمام بتیاں جلا دیں۔ پنکھا بھی آن کر دیا۔

یہ چھوٹا سا کمرہ تھا۔ داخلہ بھی اور سٹنگ روم بھی۔ وہ دروازے کے قریب رکھی کرسی پر بیٹھ گیا۔ اندر بڑا کمرہ تھا۔ جس کا دروازہ کھلا تھا۔ باہر والے کمرے کی ٹیوبوں کی روشنی اندر پہنچ رہی تھی۔ اس نے اٹھ کر اندر کے کمرے کی چھ بانی پانچ کی کھڑکی کے تینوں پٹ کھول دیئے پورب کی سمت کھلی ہوئی کھڑکیوں والے مکانات اسے اس لئے عزیز تھے کہ گرمیوں میں مسلسل تیز ہوا ان کھڑکیوں سے اندر آتی رہتی ہے۔ پورا کمرہ تیز ہوا سے بھر گیا۔ اس نے فوراً ہی پنکھا بند کیا اور لکڑی کا دروازہ کھول دیا۔ کمراس وینٹیلیشن کے لئے۔ کمرے کا ماحول بدلتے ہی اسے ایک طرح کی فرحت کا احساس ہوا۔

وہ ہاتھ روم میں گیا۔ خوب ڈھیر سارے پانی سے ہاتھ منہ دھویا۔ پاؤں بھی دھو ڈالے۔ فریش ہو کر باہر نکلا۔ پینٹ شرٹ اتار کر ڈھیلے ڈھالا کرتا پا جامنڈالا۔ اب وہ کافی ریلاکسڈ تھا۔ تحمل کن جاتی رہی تھی۔ طبیعت میں ایک طرح کی

فرحت کا احساس ہوا تھا تو بھوک نے اپنی موجودگی کا احساس دلایا۔

فریزر میں کھانے کا تھوڑا بہت سامان تھا۔ پاؤ روٹی اور انڈوں کے علاوہ گوشت بھی تھا۔ کباب بھی۔ فرائیڈ رائس بھی۔ اس نے چاول نکال کر گرم کئے۔ انڈے کا آملیٹ بنایا۔ کھانا تیار تھا۔ شکم سیر ہو کر کھانے کے بعد اس نے بستر پر چلے جانا مناسب سمجھا۔ مگر اس سے قبل اسے ایک Tranquiliser بھی لینا تھا۔ لیپاشن، کامپوز، ہپ ٹونین کئی دوائیں تھیں لیکن اس نے لیپاشن جیسا زود اثر کپسول لینے اور بہت دیر تک غنودگی کے عالم میں پڑے رہنے کے بجائے آرام سے چھ گھنٹے سونے کے لئے کامپوز پراکتفا کیا۔ پھر بھی یہ بات اس کے ذہن کے کسی گوشے میں موجود تھی کہ 10.5 ایم جی ڈائی زپام کبھی اس کے لئے کافی ہوتا تھا۔ اب اس کے ساتھ بھی اس کی راتیں آنکھوں آنکھوں میں کٹ جاتی ہیں۔ تمام لائٹس گل کر کے وہ بستر پر دراز ہو گیا۔ تھوڑی دیر بعد اسے محسوس ہوا کہ مٹی کی اس گرم رات میں بھی دور میلوں میلوں سے چل کر اس کی کھڑکی تک آئی ہوئی ہوا کافی ٹھنڈی ہے۔ اس نے پہلے ایک پٹ بند کیا۔ تھوڑی دیر کے بعد دوسرا پٹ بھی بند کیا۔ خنکی کا احساس تب بھی موجود رہا تو اس نے تیسرا پٹ بند کیا۔ تھوڑی دیر میں کمرے میں گرمی اور جس دونوں اپنی موجودگی کا احساس دلانے لگے۔ اس نے پنکھا چلا لیا۔ اب کافی Comfortable ہو گیا تھا۔ اسے لگا تھوڑی دیر میں سو جائے گا لیکن ذہن بھٹکنے لگا۔

حاجی صاحب کا ادھیڑ ہوتا ہوا دماغی معذور بنا، کپڑا فیکٹری میں تیار شدہ کپڑوں کی دھلائی میں استعمال ہونے والے کیمیکل کی تیز بو، بیکری کی چھنی سے اٹھتا ہوا گاڑھا کالا دھنواں۔ سامنے والی چھت پر نو جوان سایوں کی بیجانی پھیل، کالا گلاب، نکاح کے بغیر غیر مرد کے ساتھ ایک چھت کے نیچے رہنے والی معمر عورت، ٹی وی پر ہر روز بڑھتے ہوئے غیر ملکی چینل، ایف ڈی آئی کے خلاف بے چینی، ایس یو آئی کے مظاہروں کے دوران سنگساری سے نو جوان کانسٹیبل کی مدت، پتہ دپو کھر، مسجد اقصیٰ، ناصر ذوالفقار، مندر مسجد



ہو رہا تھا مگر ذہن بھٹک رہا تھا۔ نئی ٹرین کا اجرا۔ رائٹرز کے سامنے کانگریس کا مظاہرہ۔ برکت دا کی تقریر۔ رات دس بجے کے بعد گارڈن ریج کی اسٹاف بس سے پیسے کمانے کی کوشش کرنے والا ڈرائیور، قانون کا فائل امتحان پاس کرنے سے محروم رہ جانے والا کھیتیش، چنورہ کورٹ کے پچھلی چاول۔ جامع مسجد کے سامنے شا کر بھائی کے چکن ٹکے "ایک دو بچے کے لئے" فرسٹ ڈے لاسٹ شو دیکھنے کے لئے گئے درجنوں لڑکوں کا غول، "ننا" میں عامر خاں کے رول کے حوالے سے مرد کو پہلی بار بے حس قرار دینے سے دوست لڑکی کا انکار پر یس کلب میں فیشن ایبل کرائی کار یوں اور اعتدال پسندوں کے درمیان ہندو تو ا کے عروج پر بحث، سہاگ، اپا، نین، نارائن، ایس ایل حسین کی چٹنگس، ادت نارائن کا عاشقہ، کوئلہ لیزا رائز کو لبنان بلانے سے فواد کا انکار۔ سریش سرکار روڈ پر دور تک پیدل چلنے کی خواہش، محبت خاں روڈ پر 9۔ کمروں کے بنگلہ میں رہنے والا اکیلا جوڑا۔

اب اجالا پوری طرح پھیل چکا تھا۔

وہ اٹھا اس نے کرتا پا جامہ اتارا جسم پر ٹریک سوٹ ڈالا، پاؤں میں کرکے کے جوتے ڈالے اور فلیٹ کا دروازہ بند کر کے باہر نکل گیا۔ اب وہ ندی پر بنے ہوئے پل کی طرف جا رہا تھا۔ جس کے اس پار سمٹ کنکریٹ کا جنگل آباد ہے۔ جس میں سنگدل لیکن مسکراتے ہوئے چہرے بستے ہیں! شہر سے مضافات کی جانب آنے والی ایک بس اس کی جھوں کے لئے بہت معنی رکھتی تھی، آج اس کے پاس ندی کا کوئی مطلب ہے نہ رات کا۔

#### رات کتنا۔ 4

اس کا باپ کافی ڈرا ہوا تھا۔ بیٹے کو کسی بھی حالت میں نگاہوں سے اونچل ہونے دینا نہیں چاہتا تھا۔ دن بھر کسی نہ کسی بہانے اپنے سامنے رکھتا مگر وہ۔۔۔

باپ نے کہا "سو جا"

وہ اپنے بستر پر آنکھیں موند کر ایسے پڑ گیا جیسے سونے کی کوشش میں ہو، مگر وہ سونا کہاں چاہتا تھا۔ اسے کسی طرح باپ کے گہری نیند میں چلے جانے کا انتظار تھا۔ وہ اس کے گزروا خرائے سننے کا منتظر رہا۔

کچھ دیر بعد دن بھر مزدوری کی وجہ سے تھکا ہوا باپ سو بھی گیا۔ ہلکے ہلکے خرائے اس کے فرخے اور نختوں سے باہر نکل کر اس کے گہری نیند میں چلے جانے کا اعلان کرنے لگے۔

وہ اٹھا۔ اس نے خاموشی سے دروازہ کھولا۔ آگن میں لگا۔ بڑا دروازہ کھولا اور پٹ ایک دوسرے سے ملا کر باہر نکل گیا۔ وہ سیدھے گلی میں جانے

تازہ، در فوج کچ کا حادثہ، نیدر لینڈ میں اسکائس کے اشتہار پر پابندی، انڈین ایکسپریس میں فرو پروڈاٹ کام میں اپنا پروفاکل پوسٹ کرنے والی لڑکیوں کے اشتہار پر مشتمل پورا صفحہ، یا ہوڈاٹ کوڈاٹ ان کا جرمنی میں غلط استعمال، تیل واوچ، صدام، لبنان، سنی اور اس کا ذہن بھٹکتے بھٹکتے کسی وقت بہت گہری اندھی سرنگ میں داخل ہونے لگا۔ سرنگ سرخ سے سیاہ ہوتی چلی گئی۔

اچانک دروازہ پینے جانے کی آواز سے اس کی آنکھ کھل گئی۔ اس کی بلندنگ سے وہ مین بلندنگوں کے فاصلے پر کوئی بڑا سالو ہے کا گیٹ پینٹ کر اپنے گھر والوں کو دکانے کی کوشش کر رہا تھا۔ گھر والے سوتے رہے۔ اس کی آنکھ کھل گئی۔ پھر وہی سلسلہ۔ لوہے کا دروازہ۔ دستک سے اٹھنے والا شور۔ پڑوس کی بلندنگ کی تیز طرار لڑکی۔ مہاجروں پر مظالم، جیوتی بوس کے لئے ٹکٹ راجدھانی کو پہلی بار نئی دہلی ریلوے اسٹیشن پلیٹ فارم نمبر ایک پر لگانے کا تاریخی واقعہ، سرمایہ کا خیر مقدم کرنے کے لئے بڑھے ہوئے پروتاری ہاتھ، تہلکہ ڈاٹ کام کے خفیہ ٹیس، دفعہ 341 سے مذہبی قید ہٹانے کے مطالبہ پر زور۔ لوک سبھا سے دس اور راجیہ سبھا سے ایک ممبر کو کیش فار کوٹری اسٹنگ آپریشن میں پھنسا کر ممبری سے انہیں محروم کرنے والی جواں سال جرنلسٹ خاتون اس کی آنکھیں دھیرے دھیرے بند ہونے لگیں۔ اچانک بہت تیزی سے گزرتی ہوئی گاڑی کے بہت تیز ہارن نے اس کا ذہن جھنجھوڑ دیا۔

اس نے کروٹ لی۔ پنکھا چل رہا تھا مگر اس سے گرم ہوا نکل رہی تھی۔ اس نے اپنی 6x5 کی کھڑکی کا ایک پت کھولا۔ باہر سے تازہ ہوا کا ایک ٹھنڈا جھونکا آیا۔ اور آتا رہا تھوڑی سی پریاس تھی۔ نیوب چٹائی۔ فریزر سے یوس نکال کر دو گھونٹ پانی پیا۔ ٹی وی اسٹینڈ پر رکھی ہوئی تصویر اٹھائی۔ تصویر کو پیار سے چوما، پھر وہیں رکھ دیا۔ ٹی وی کھولا، کوئی فلم آرہی تھی۔ ٹی وی بند کر دیا۔ کتابوں کی الماری سے ہنگن کی نظموں کی کتاب نکالی۔ دو چار صفحات پلٹے، کتاب واپس ایک میں رکھ دی۔

تمام بتیاں گل کر دیں۔ نور جہاں کی آواز میں فیض کی غزلوں کا کیسٹ نکالا۔ ٹیپ ریکارڈز میں ڈالا۔ سوچ آن کر دیا۔ کیسٹ بہت دھیمی آواز میں رن رہا تھا۔ ریکارڈز اس نے بڑے نیچے رکھا تھا۔ اسے لگا نور جہاں کی آواز میں فیض کے الفاظ فرش، چھت، دیواروں سمیت ہر طرف سے نکل رہے ہیں "اب بھی بخش ہے ترا حسن مگر کیا کیجئے"۔

وہ جاگتا رہا۔ یہاں تک کہ انارواں مسجد، مسجد اشرفیہ شولا تالاب، کیلا بکان مسجد، بی بی مسجد سمیت کئی مسجدوں سے فجر کی اذان ایک ساتھ پکاری جانے لگی۔ نیند سے بہتر نماز۔

باہر سے آنے والی ہوا اور ٹھنڈی ہو گئی۔ اس کا جسم پوری طرح بے جان



ماں نے بیٹے کو سامان لے کر نکل جانے کے لئے کہا اور اس کا یقین دلایا کہ باپ اگر جاگ گیا تو اسے سنبھال لے گی۔

سرگوشی کے ساتھ چاروں آوازیں تالاب کے کنارے درخت کے سائے سے نکل کر ہیولوں کی شکل میں حرکت کرنے لگیں۔ پتلی پتلی، تاریک گلیوں سے گذرتے ہوئے یہ لوگ تالاب سے کافی دور بستی کے اندرونی علاقوں میں نکل آئے تھے۔

یہ ایک تراہٹا تھا۔ تین راستے آکر یہاں ملتے تھے۔ ترابے پر سمٹ کا ایک بڑا سا چوڑا بنا تھا جس کے نیچے بڑا نالا بہتا تھا۔

لیڈر ترابے پر آکر رک گیا۔ اس نے چاروں طرف دیکھا بقیہ چاروں ابھی اندھیرے میں ایک گلی کے اندر ہی تھے۔ باہر نہیں آئے تھے۔ لیڈر نے پتھر مار کر میوہل بلب توڑ دیا۔ اب یہاں بھی اندھیرا تھا۔

بلب کے ٹوٹنے ہی بھبر کے کسی طرف۔ سے باہر نکل آنے کا انتظار دیر تک کیا گیا۔ بھبر شائد کل کی تیاری میں آج چادریں تانے سو رہا تھا۔ کہیں کسی گلی میں کوئی ہلچل نہیں تھی۔

لیڈر نالے میں اتر گیا۔ نالا کافی گہرا تھا۔ پانی اس کے سینے تک آیا ہوا تھا۔ بدبو کا احساس دور سے ہی ہوتا تھا، نالے میں اتر کر کیوں نہ ہوتا۔

چاروں لڑکے بھی اب ترابے پر تھے۔ لیڈر نے چوڑے کے نیچے بہت پہلے سے کوششیں کر کے کئی ایسے سوراخ بنائے تھے۔ جن میں چیزوں کو اڑس سکے۔ جھنجھنی تھوڑی استعمال کر کے اس نے کئی جگہ سے سیمنٹ نکال لی تھی۔ صرف لوہے کی چھڑ چھوڑ دی تھی۔ اب چھڑوں کے نیچے پائپ گئیں، ٹکواریں، رام پوری چھرے، اور لال کتاب اڑس اڑس کر سی آرائیف کی تلاشی مہم کے دوران ان چیزوں کے نگاہوں سے اوجھل رکھنے کی کوشش میں رات نکل گئی۔ پو پھٹنے لگی۔ تو لیڈر نالے سے باہر نکل آیا۔

اس نے میوہل ٹل پر غسل کیا۔ کرتا یا جامداتار کر دھویا۔ صرف اندر ویر پہن کر بدبو اور گندگی سے صاف ہونے کا ٹھل پورا کیا۔ چاروں میں سے کسی ایک نے کندھے پر کچھالے رکھا تھا، جس سے لیڈر نے بدن پوچھا اور اپنے گھر کی طرف نکل گیا۔

گھر قریب ہی تھا بقیہ چاروں بھی گھر چلے گئے۔ انہیں پھر اس ترابے پر ملنا تھا۔ صبح کی پہلی کرن کے ساتھ پانچوں کی ملاقات ہوئی تو اب وہ ہاف پیٹ، گنجی، انکلیٹ اور سفید کپڑے کے جوتوں میں تھے۔ ایک فٹ بال چاروں کے درمیان اچھل رہا تھا اور اس اچھل کود کے درمیان وہ بے فکر لڑکوں کی طرح دوڑتے ہوئے بڑی بگن کی طرف جا رہے تھے جہاں محلے بھر کے لڑکے صبح کے وقت فٹ بال کی پریکٹس کے لئے جمع ہوتے ہیں۔ 00

سے بچنا چاہتا تھا۔ وہاں اسٹریٹ لائٹ کی روشنی بھی۔ کسی کی نظر میں آ جانے کا اندیشہ تھا۔ اپنی باڑی اور پڑوس کی باڑی کے درمیان ایک پتلی سے گندی گلی، جس میں کوڑا پھینکا جاتا تھا، اسے دوسری طرف لے جانے کا راستہ بنی۔ دوسری طرف ایک بڑا سا تالاب تھا جس کے ایک گوشے میں درخت کے تنے سے لگے ہوئے کچھ لوگ بیٹھے تھے۔ اس کے پچھتے ہی آوازیں ابھریں۔

”آگیا“

”بیٹا اب آیا ہے“

”سالا کرائی کاری ہے، باپ سے ڈرتا ہے“

”اس نے جیسے ان سنی کر دی۔ کام کی بات کر د“

ایک آواز: ”کل، کاشٹل...“

وہ: ”کل کاشٹل نہیں بیٹا۔ ہم لوگ“

دوسری آواز: ”ہم لوگ سے کیا مطلب“

”ہماری باری ہے۔ بابا بتا رہے تھے کل دن میں دس بجے سے سی آر پی کارڈ پڑے گا“

”کیا“ ایک ساتھ بقیہ تینوں آوازیں ابھریں۔

وہ: ”ریڈ بیٹا۔ ریڈ۔ دن میں دس بجے۔ پورا محلہ گھر کے گھر سرچ“

ایک آواز: ”انفارمیشن کی ہے۔“

وہ: ”پکی سے بھی زیادہ پکی۔ بابا کو پبلک پراسیکیوٹر ہوشیار کر گیا ہے۔ میرے لئے خاص کر تاکید کی ہے۔ مجھے بابا صبح سے کہیں بھیج دیں گے۔“

سرگوشی: ”کوئی نہیں جائے گا“

سب چونک پڑے۔ سرگوشی لیڈر کی تھی۔ لیڈر پتہ نہیں کب سے موجود تھا اور خاموشی سے ان کی باتیں سن رہا تھا۔

سو کونسا: ”لال کتاب، پائپ گن، گولی، رام پوری ٹکوار سب کو یکجا کر لو“

ایک آواز: ”کہاں چھپائیں گے؟“

سرگوشی: ”مجھ پر چھوڑ دو۔ سارا مال یہاں لے آؤ“

پھر سب الگ ہو گئے۔

یہ چار کا اسکوڈ تھا۔ چاروں کل ایک کاشٹل کو طبقاتی دشمن قرار دے کر صفحہ ہستی سے مٹا دینے کے لئے ایکشن کرنے کی آخری تیاریاں کر رہے تھے۔ لیڈر کی سرگوشی کے ساتھ صورتحال بدل گئی۔ چاروں منتشر ہو گئے۔

تھوڑی دیر بعد لوٹ کر آئے تو ان کے ساتھ مطلوبہ سامان تھا۔ بقیہ تین نے کس طرح بیچ کیا مگر اس نے ماں کو اعتماد میں لے لیا تھا۔ سیدھی سادی خاتون خانہ یہ سن کر ہی گھبرا گئی کہ اس کے گھر میں کچھ ایسا بھی ہے، جو ریڈ کے دوران پولس کے ہاتھ لگ جائے تو بیٹے کی جان جاسکتی ہے۔



## خوش نصیب کتاب علی

## قصہ اقبال

ہو گئے۔ ہر طرف گرد غبار اور درخت کے سوکھے پتے فرش پر بکھرے ہوئے تھے۔ میں نے رومال سے سنگ مرمر کے چہرے کا ایک کونا صاف کیا اور ایک مانوس لگاؤ والی کیفیت کے ساتھ وہاں بیٹھ گیا۔ تھوڑی دیر بعد مجھے محسوس ہونے لگا کہ اس مندر کی عمارت میں وہی درد چھپا ہے جو برسوں سے میرے دل میں ٹیس مار رہا ہے۔ گویا ہم دونوں ایک ہی جیسے زخم کے جلن میں مبتلا ہیں۔ پھر زمانے کی ٹھکست و رخت کے درمیان کھڑا یہ مندر مجھ کو بالکل ویسا ہی لگا جیسا میں خود کو اپنے شہر میں سب لوگوں کے بچ محسوس کرتا ہوں۔ تاریخ کے اس ایہ پر میں غور ہی کر رہا تھا کہ مجھ سے قریب ہو کر کسی نے پوچھا: ”یہاں کیا کر رہے ہیں؟“

سوال کرنے والا شاید ایک دانشور اور ٹوپی والے شخص کو مندر کے احاطے میں دیکھ کر حیرت زدہ تھا۔

”یوں ہی بیٹھا ہوں“ میں نے جواب دیا۔

”یہ تو یہاں کے کسی بڑے راجہ کا بنوایا ہوا مندر ہے۔ مگر اب۔۔۔“

”مجھے سب معلوم ہے۔“ میں نے بات ختم کرنی چاہی۔

وہ میری جانب گھورتے ہوئے شاید مجھ کو پاگل سمجھ کر مندر کے احاطے سے باہر نکل گیا اور میں سوچتا رہا کہ اب یہاں مندر والوں کا کچھ بھی نہیں ہے اور جہاں میں ہوں وہاں تو سب کچھ مندر والوں ہی کا ہے اور پھر ایک تیسری جگہ بھی ہے جہاں سب کچھ میرے اور میرے بھائیوں کے نام ہی لکھا گیا ہے مگر اب وہ بھی مجھے اپنا نہیں مانتے۔ غرض میں کہیں نہیں ہوں۔ میں کچھ دیر بعد مندر کے احاطے سے باہر نکل آیا اور ادھر ادھر تکٹا ہوا چلنے لگا۔ چلتے چلتے جب میرے پاؤں تھک گئے تو ایک رکشے والے کو خالی دیکھ کر اپنی طرف بلایا اور کرایا ملے کرنے کے بعد رکشے میں بیٹھ گیا۔ اب میں ایک مشہور پارک کی طرف بڑھ رہا تھا۔ میں نے اپنے شہر میں رہ کر اس پارک کی بڑی شہرت سنی تھی بلکہ بار بار یہاں کی رنگین رومانی شام سے متعلق افسانوں میں پڑھا بھی تھا۔ مگر رکشے سے اترنے کے بعد ایک لمبے چوڑے خاموش میدان کے علاوہ ایسا کچھ نظر نہیں آیا جو کسی خاص کشش کا باعث ہوتا۔ ہری گھاس اور رنگین پھولوں کو دیکھ کر بھی کسی نئے پن

اب یہ شہر کتاب علی کا اچھا شہر ہے۔ خاص اپنا۔

مگر کبھی یہ شہر بھی ہمارے علاقے میں شامل تھا اور ہمیں یہاں آنے جانے میں کسی تکمیل شرط کی ضرورت نہیں تھی۔ پھر میں بائیس سالوں تک یہ مقام ہمارے لئے شہر ممنوع بنا رہا اس لئے میرے دل میں گریہ تھی کہ ایک بار خود سے چل کر اسے دیکھ لوں۔ گو کہ کچھ عرصے پابندیاں اب بھی قائم تھیں لیکن ان کا پورا کر لینا قبل کی طرح دشوار گزار مرحلہ نہیں تھا۔ چنانچہ مجھے شہر میں داخل ہونے کا اجازت نامہ آسانی سے مل گیا اور میں ایک مذہبی کانفرنس میں شریک ہونے کے بہانے سے اس شہر میں پہنچ گیا۔

تین دنوں تک کانفرنس چلتی رہی۔ اس کے بعد شہر کے طول و عرض میں گھومنے لگا۔ اب اس شہر میں میری تہذیب کی علامتیں ختم ہو چکی تھیں۔ ہاں ڈھونڈنے پر کہیں کہیں میری زبان کی مٹی مٹی تحریر نظر آ جاتی تھی۔ ایسی ہی ایک تحریر شہر کی سب سے خوبصورت مسجد کے وضو خانے میں نظر آ گئی جہاں ایک تختی پر لکھا تھا:

”اپنے سامان اور جوتوں کی حفاظت خود کریں“

مگر چہ اس تحریر کو چھپانے کے لئے اس پر رنگ پھیرا جا چکا تھا مگر یا تو رنگ بہت پتلا تھا یا پھر اس زبان کا خط کچھ ایسا زرد اور تہ بند تھا کہ پردہ ڈالنے کے باوجود اپنی جھلک دکھا رہا تھا۔ شہر کی کالی کالی سڑکیں ہموار اور چکنی تھیں اور انکے دونوں جانب تھوڑے تھوڑے فاصلے پر مسجدیں بنی تھیں مگر میری دلچسپی تو مندروں میں تھی اور میں بڑی خواہش کے ساتھ ہر جگہ مندروں کو ڈھونڈ رہا تھا۔ مندروں کی تلاش مجھے اس لئے بھی تھی کہ میں یہاں کے مسجد والوں کا انصاف دیکھنا چاہتا تھا۔ چلتا چلتا جب میں ایک چوڑا سہ پڑا تو اچانک ایک مندر کو دیکھ کر حیران رہ گیا کیوں کہ یہ اپنی ساخت اور بناوٹ کے اعتبار سے بالکل ویسا ہی تھا جیسے میرے شہر میں میری رہائش گاہ کے بالکل سامنے ایک مندر ہے جسکے سنگ مرمر والے محن میں کبھی میں محلے کے بچوں کے ساتھ پتھر کی گولیاں کھیلا کرتا تھا اور اب صبح و شام کی پوجا اور گھنٹے کی آواز پر چونک کر اپنے معمولات پر سے کرتا ہوں۔ لیکن یہاں کا مندر تو بالکل خاموش کھڑا تھا۔ ایسا لگتا تھا کہ اب اس میں زندگی کی کوئی علامت باقی نہیں ہے۔ تمام دروازے بند اور ایک بھی بیچاری نہیں۔ ٹھیک اسی طور پر میرے قدم مندر کے احاطے میں داخل



سوٹ اور ٹائی میں لمبوں اس کے قریب آ کر اس کے پیرے وچوں کو غور سے دیکھنے لگا۔ کتاب علی اس کیفیت کو زیادہ دیر برداشت نہیں کر سکا، اس لئے گھبرا کر کھڑا ہو گیا اور نہایت عاجزی سے کہنے لگا: ”میں ایک غریب رکش چالک ہوں۔ آپ مجھے اس طرح کیوں دیکھ رہے ہیں؟“

جواب میں اس بڑوقار شخص نے اس طرح سر ہلایا جیسے وہ سب کچھ قلم ہی سے جانتا ہو۔ پھر اس نے کتاب علی سے پوچھا۔

”مجھ کو لے چلیں گے؟“

”یہ تو میرا فرض ہے“ کتاب علی نے کہا

وہ شخص رکشے پر بیٹھ گیا اور مختلف شاہراہوں سے گزرتا ہوا ایک نیلی کوٹھی کے سامنے رکشہ روک کر اتر گیا۔ پھر اس نے جیب سے دس روپے کے چند نوٹ نکال کر کتاب علی کی منجھی میں ڈبا دیے اور یہ کہتا ہوا دروازے سے اندر چلا گیا کہ...

”میں یہیں رہتا ہوں۔ ضرورت ہو تو پھر آئیں“

اس کے بعد سے کتاب علی برابر یہ سوچتا رہا کہ اس صاحب نے مجھے اتنے زیادہ روپے کیوں دیے۔ کیا وہ مجھ سے کوئی غیر قانونی کام کروانا چاہتا ہے؟ یا وہ میرا اپنا ہے جو مجھے غریب جان کر میری مدد کرنا چاہتا ہے۔ غرض مختلف باتیں اس کے ذہن میں آتی رہیں۔ کئی بار اس کے دل میں یہ خیال بھی آیا کہ وہ اس نیلی کوٹھی کے سامنے جا کر کھڑا ہو جائے جہاں وہ صاحب رہتا ہے۔ مگر پھر اس کی طبیعت مالش کرنے لگتی اور اسے لگتا کہ یہ تو کسی لاپٹی کتے کا کام ہے۔ چنانچہ وہ زمین پر خولہ ٹوٹا بھی تھوکنے لگا۔ اس کے بعد کافی دنوں تک کتاب علی کی ملاقات اس صاحب سے نہیں ہو سکی۔

ایک دن کتاب علی سوار یوں کو ڈھونڈتے ڈھونڈتے تھک گیا تھا اس لئے درخت کے نیچے آرام کرنے لگا۔ تھکن کی وجہ سے اس کی آنکھ لگ گئی اور جب کافی دیر بعد اس کی آنکھ کھلی تو اس نے دیکھا کہ کچھ فاصلے پر وہی نیلی کوٹھی والا صاحب سوٹ پہنے کھڑا ہے اور اس کے چہرے پر مسکراہٹ بھی ہے۔ کتاب علی نے اپنی آنکھوں کو ملا اور جب سب کچھ ٹھیک ٹھاک پایا تو فوراً اٹھ کر صاحب کو سلام کیا اور پھر ایک سیلے کپڑے سے جلدی جلدی رکشے کی سیٹ کو صاف کرنے لگا تا کہ اس کا محسن پھر ایک بار اس کے رکشے کو عزت بخشے۔ مگر اس شخص نے بڑے اطمینان سے آگے بڑھ کر سو روپے کے دو نوٹ کتاب علی کی منجھی میں بند کر دیے اور بڑی خشک منگی کے ساتھ کہا۔

”آپ سے مل کر مجھے خوشی ہوتی ہے“

کتاب علی حیرت و استعجاب، خوشی اور شکر گزری کے سٹے بٹے جذبات سے سرشار کسی بے زبان کی طرح کھڑا رہ گیا اور اس کا صاحب قریب کھڑی ایک شاندار کار میں بیٹھ کر روانہ ہو گیا۔ کتاب علی سوچنے لگا کیا واقعی اس کی ذات اس لائق ہے کہ کوئی اس کی قدر کرے۔ اسے عزت اور احترام سے نوازے۔ وہ تو ایک معمولی محنت کش انسان ہے جس کا اس زمین پر ہونا یا نہ ہونا کوئی معنی نہیں

کا احساس نہیں ہوا۔ تب میں نے قیاس کیا کہ یہاں کی رنگینی بھی کبھی میرے اپنوں کے دم سے رہی ہوگی۔ اب وہ باہر ہو گئے تو یہاں کی بہار بھی ٹٹ گئی۔ چنانچہ چند منٹ بعد مجھے اکٹاہٹ ہونے لگی اور اسی رکشے والے کو موجود پا کر میں اس کے قریب لوٹ آیا۔ ادھیڑ عمر کا رکشہ والا بڑا مخلص لگ رہا تھا۔ اس نے محبت بھری نگاہ سے مجھے دیکھا اور پوچھا کہ کوئی ضرورت ہے کیا۔

”یہاں اچھی چائے ملے گی؟“ میں نے دریافت کیا۔

رکشے والے نے مسکرا کر قریب کے ایک فٹ پاتھی جھوپڑے کی جانب اشارہ کر دیا اور بتایا کہ وہاں بڑے بڑے صاحب لوگ بھی شوق سے چائے پیتے ہیں۔ میں رکشے والے کو ساتھ لے کر جھوپڑے کی جانب بڑھ گیا۔ رکشہ والا بڑی لجاجت کے ساتھ میرے قریب ایک بیچ پر بیٹھ گیا۔ پھر ہم دونوں کچھ ٹمکین کے ساتھ چائے کی چسکیاں لے کر ادھر ادھر کی باتیں کرنے لگے۔ میں اس کی بھاشا میں اچھی طرح بول رہا تھا، اس لئے وہ بھی دل کھول کر باتیں کرنے لگا۔ باتوں باتوں میں... میں نے اس کا نام پوچھ لیا تو اس نے بتایا: ”کتاب علی“

”آپ نے کتنی کتابیں پڑھی ہیں؟“

اس نے مسکرا کر کہا ”میری ماں کو بڑا شوق تھا کہ میں بڑی بڑی کتابیں پڑھ کر بڑا آدمی بنوں مگر قسمت نے مجھے رکشہ چالک بنا دیا“

پھر چائے ختم ہونے کے بعد باتوں کا سلسلہ جاری رکھتے ہوئے میں اس کے ساتھ چائے خانے سے باہر آ گیا اور اس کے رکشے سے قریب ہری گھاس کی پٹی پر بیٹھ گیا اور اس کو بھی بیٹھنے کا اشارہ کیا۔ وہ ایک جھجک کے ساتھ کچھ فاصلے پر بیٹھ گیا۔ میں نے اس کے شہر اور اس کے ملک کا حال پوچھا جو چند برس قبل آزاد مملکت کی شکل میں دنیا کے نقشے پر ابھرا تھا۔ اس نے اپنے وطن سے بڑی محبت کا اظہار کیا۔ وہ غریب تھا مگر اس کی آنکھوں میں اپنے وطن کے لئے سہانے خوابوں کی ایک چمک تھی۔ اسے دیکھ کر مجھے رشک آنے لگا کہ کتنا خوش نصیب ہے کتاب علی جو اپنا ایک وطن بھی رکھتا ہے اور اس کی خوش حالی کے سنے بھی دیکھتا ہے۔ اس وقت مجھے اپنی مفلسی کا شدت سے احساس ہوا۔ میں سوچنے لگا کہ کسی بھی جگہ میرا تو کچھ بھی نہیں ہے۔ زمین کے ان تینوں ٹکڑوں پر جب جب میں نے قدم جمائے کی کوشش کی تو کہیں مذہب کی بنا پر چلایا اور لوٹا گیا، کہیں زبان اور تہذیب کے فرق کی بنیاد پر کھد بڑا گیا اور کہیں نسل کی بنیاد پر گولیوں کا نشانہ بنایا گیا۔ یہ بد نصیبی نہیں تو اور کیا ہے۔ پھر میں نے باتوں کا رخ بدلنے کے لئے کتاب علی کو کچھ اور کریدنا چاہا۔ اس نے بھی میری دلچسپی کو دیکھتے ہوئے اپنی زندگی کا ایک دلچسپ باب سنایا جسے وہ نہیں بھول سکتا تھا اور شاید اپنے لئے قابل فخر واقعہ بھی سمجھتا تھا۔

واقعہ یوں ہے کہ ایک دن کتاب علی سپریم کورٹ کی عمارت کے نزدیک دوپہر کے وقت کسی درخت کے نیچے آرام کر رہا تھا کہ اچانک ایک بڑوقار شخص



رکھتا، بلکہ ایسے لوگ تو کبھی کبھی زمین کا بوجھ بھی سمجھ لئے جاتے ہیں۔ پھر اپنے آپ اس کی آنکھوں میں چند قطرے آنسوؤں کے چمکنے لگے۔

اب کتاب علی اس درخت کے سائے کو مبارک مان کر بیشتر اوقات وہیں بیٹھا رہ جاتا۔ اسے شاید یہ آس بھی ہوتی کہ اس کا محسن کسی بہانے وہاں پہنچ جائے گا اور اسے اپنی منایات سے نواز دے گا۔ مگر کئی صبح و شام یوں ہی گزر جانے کے بعد جب وہ مایوس ہو گیا تو خود کو ملامت کر کے پھر سے مسافروں کی تلاش میں نکلنے لگا۔ ایک دن جب وہ ایک سینما گھر کے نزدیک دوپہر کے شو کے ختم ہونے کا انتظار کر رہا تھا کہ اچانک وہی خوبصورت کار اس کے نزدیک آ کر کھڑی ہو گئی اور نیلی کوٹھی والا صاحب کار سے نکل کر بڑی عجلت کے ساتھ اس کے رکشے میں آ کر بیٹھ گیا اور بولا: ”باڑی چولن“ (گھر لے چلے)

کتاب علی دل ہی دل میں پریشان ہو کر نیلی کوٹھی کی جانب بڑھنے لگا۔ اس کے دل میں یہ دوسرے پیدا ہوا کہ کہیں اس کا صاحب کسی مصیبت میں تو گرفتار نہیں ہو گیا ہے۔ پھر وہ دل میں سوچنے لگا کہ اگر کچھ ہوا بھی ہے تو وہ حقیر فقیر صاحب کے کس کام آ سکتا ہے۔ نیلی کوٹھی کے احاطے میں داخل ہو کر صاحب نے کتاب علی کو اندر بلا لیا اور ایک بڑے شاندار کمرے میں لے جا کر اسے صوفے پر بیٹھنے کا اشارہ کیا۔ کتاب علی جھجک اور خوف کی ٹلی جلی کیفیت سے دوچار یہ فیصلہ نہیں کر پا رہا تھا کہ کیا کرے۔ آخر وہ بارہ حکم پانے کے بعد صوفے کے ایک کنارے پر سٹ کر بیٹھ گیا۔ کمرے میں نرم قالین چھچی تھی۔ دروازے اور کھڑکیوں میں موٹے مخملی پردے جمبول رہے تھے۔ ایک کونے میں تازہ پھول اور ہری پتیوں کے گملے قرینے سے سجے تھے۔ دیواروں پر حسین قدرتی مناظر کے فریم ہنگے تھے۔ ایک بڑی سی میز کے چھپے گھومنے والی کرسی گئی تھی اور کرسی سے اوپر ایک فریم میں کسی کی تصویر نیلے پردے سے ڈھکی تھی۔ میز سے قریب شیشے کی الماریوں میں ایک طرح کی جلد والی ڈیسر ساری کتابیں بند تھیں۔ کتاب علی نظریں گھما گھما کر ان چیزوں کو دیکھ ہی رہا تھا کہ اس کا صاحب بازو والے کمرے سے کچھ نئے ملبوسات اور ایک جوڑی جوتے لے کر آ گیا اور نیم حکم کے انداز میں کتاب علی کو انھیں زیب تن کرنے کو کہا۔ کتاب علی کی سمجھ جواب دے چکی تھی۔ اب وہ کسی رو بوٹ کی طرح صاحب کے اشارے پر ہر حکم کی تعمیل کرتا جا رہا تھا اور اس کا حلق سوکھتا جا رہا تھا۔ سلک کا نیا کرتا، نیا پانچاما، شیرہانی اور جوتے پہنانے کے بعد صاحب نے کتاب علی کو گھومنے والی کرسی پر بٹھا دیا اور چند ٹائمنے اس کو غور سے دیکھتا رہا۔ پھر خود ہی اچانک پھوٹ پھوٹ کر رونے لگا۔ کتاب علی غیر ارادی طور پر کھڑا ہو گیا اور بوکھلا کر پوچھنے لگا: ”کی ہولو شاب؟ آپنی کان جن کھو؟“ (کیا ہوا صاحب آپ کیوں روتے ہیں؟)

اس نے ٹوٹی ہوئی آواز میں کہا۔

”امار نو شیب کھا راب...“ (میں بہت بد نصیب ہوں)

پھر کچھ وقف کے بعد صاحب نے کتاب علی کو بتایا: ”آمار لبا... میرے ابا شکل و صورت میں بالکل آپ کی طرح تھے“ کتاب علی صاحب کو یوں دیکھنے لگا جیسے صاحب غریب رکشے والے سے مذاق کر رہا ہو... لیکن...

صاحب نے اپنی بات کی صداقت کو ثابت کرنے کے لئے دیوار پر آویزاں فریم سے نقاب ہٹا دیا اور کتاب علی کو اچانک ایسا لگا کہ وہ کسی آئینے کے سامنے کھڑا ہے۔ وہ دیر تک فریم کی تصویر میں ڈوبا رہا اور ٹنول ٹنول کر اپنے وجود کو محسوس کرتا رہا

”انی کی کور تھیلن؟“ (یہ کیا کرتے تھے؟)

کتاب علی نے بدقت تمام پوچھنے کی ہمت کی۔ صاحب نے اسے بتایا: ”انی ایک گوریب... یہ ایک غریب اسکول ماسٹر تھے۔ ان کی تمنا تھی کہ میں پڑھ لکھ کر عدالت کا سب سے بڑا حاکم بنوں اور دلش کی غریب اور کم زور جتنا کو ظالم حکمرانوں سے انصاف دلاؤں... یہ اکثر یہ بھی کہا کرتے تھے کہ ہمارا دلش اب بھی غلام ہے اور اپنے بھاشا واسیوں کو کبھی دلانے کے لئے ایک لڑائی اور لڑائی ہوگی، سبھی ہم پورے طور پر آزاد ہو سکتے ہیں... پھر صاحب نے کچھ رک کر رقت بھری آواز میں یہ خبر دی کہ آج ان کی ترقی ہوئی ہے اور وہ اپنے ملک کی سب سے بڑی عدالت کے جج بحال ہوئے ہیں... اب قدرے جذباتی انداز میں صاحب کہہ رہے تھے: ”گاڑی، باڑی، عزت، شہرت... اب سب ہی کچھ تو ہے میرے پاس مگر کس کو دکھاؤں یہ سب خوشیاں...؟ میری کامیابیوں کے خواب دیکھنے والے کو تو ظالموں نے مار ڈالا... سب کو مار ڈالا“

”انی کی کورے...؟“ (یہ سب کس طرح مارے گئے؟) کتاب علی نے ڈرتے ڈرتے پوچھا۔

”شوب سے بوڑو کھر نکھا انائی... سب سے بڑی دکھ کی بات تو یہی ہے کہ یہ باہر کے لوگ جنھیں ہم نے اپنا بھائی سمجھا اور اپنی زمین پر عزت سے رہنے کی جگہ دی... انھی لوگوں نے ہمیں نہ صرف یہ کہ ذلیل سمجھا بلکہ ہماری آزادی کے دشمن بھی بن گئے اور انہی لوگوں نے ملٹری کے ساتھ سازش کر کے میرے پورے خاندان کو مار ڈالا... جیل میں قید رہنے کی وجہ سے میں بچ گیا... مگر میں اب بچ کر بھی زندہ کب ہوں... میں تو ہر روز مرتا ہوں... اس بڑے گھر میں تنہا...“

کتاب علی اس واقعہ کو سناتے سناتے خود بھی جذباتی ہو گیا تھا... اور میں سوچنے لگا کہ کیا وہ باہر کے لوگ مجھ میں ہی تھے... مجھ میں ہی ہیں جو اپنی جڑ سے کٹ کر زر خیز مٹی کی تلاش میں مارے مارے پھرے اور اس خود غرضی کے نتیجے میں زمین کے کسی ٹکڑے پر پھل پھول نہیں سکے؟



## خدا کا بت

## بلند اقبال

کہ کیوں نہ خدا کا بت بنایا جائے۔

اور پھر کتنے مہینے، کتنے سال گزر گئے اور آذر مٹی گوندھتا رہا۔ ایک عالم وجدان تھا جو اُس پہ طاری تھا۔ وہ اپنے تحت الشعور کی ساری ہی منزلوں کو جانچنے لگا تھا، وہ خلیوں میں بھی تو اناٹیوں کو ناپنے لگا تھا۔ وہ کائنات کے زرے زرے کو حیرانگی سے سوچتا تھا۔ کبھی تو افق کے پار طلوع آفتاب کے منظر کو دیکھتا، تو کبھی سمندروں میں چھپے موتیوں کی سچائی کو سوچتا۔ کبھی رنگوں کی کہکشاؤں میں اُلجھتا تو کبھی تاریکیوں میں روشنیوں کے خواب دیکھتا۔ مگر تحت الشعور کے تمام تر دروازے وا ہو کر بھی اُسے لاعلمی کے گھوڑا اندھیرے کے سوا کچھ بھی نہ دے سکے۔ تو وہ تھک ہار کر پھر سے زندگی کے سائے ہی میں سمٹ گیا۔ کچھ دیر کے لیے تو اُسے لگا کہ خدا کہیں نہیں بس یہ زندگی ہی سب کچھ ہے اور پھر ایک دن اُس نے زندگی کے ارتقا کو خدا کے تصور سے جوڑ دیا۔ تو اُسے یہ انہونا مگر تلخ خیال آیا اور پھر اس خیال کے آتے ہی وہ بلک بلک کر رونے لگا اور اُس نے اپنے آنسوؤں سے اپنے دل کی مٹی گوندھی اور خدا کا بت تراش دیا۔

اور پھر جب سب لوگوں کو پتہ چلا کہ اس بار آذر نے خدا کا بت تراشا ہے تو وہ بہت چیخے چلائے، بہت غصہ ہوئے۔ اُن میں سے کچھ عبادت گاہوں میں جا کر گھنٹیاں بجانے لگے... مارو، مارو اس بت تراش کو مارو کہ اس نے ہمارے خدا کی بے ادبی کی ہے... اسے زندہ جلادو کہ اس نے آج ہمارے خدا کا بت بنایا ہے۔ تو پھر یہ ہوا کہ آذر کے گھر کو آگ لگا دی گئی اور پھر اُسے بھی زندہ جلادیا گیا۔ وہ جلتا رہا اور لوگ تماشا دیکھتے رہے۔ مگر کسی نے نہ دیکھا کہ اُس کے راکھ ہوئے گھر میں ایک کچی مٹی کا بت بھی پک کر گندن ہو چکا تھا۔ آذر کا بنایا ہوا خدا کا بت... ایک چھوٹے سے معصوم بچے کا بت... جو لاغر، کمزور اور تنگ تھا، جس کے ہاتھوں، پیروں کی ہڈیاں اور سینے کی پسلیاں سوکھی ہوئی تھیں، جس کی بھوکی آنکھوں میں آنسو تھے اور جس کے ہاتھ میں خالی پیالا تھا۔ OO

جب غربت والا چاری، بھوک اور قتل و غارت گری انسانیت کا مقدر بن جائے اور دنیا معصوم لوگوں کے لیے محض قتل گاہ کا روپ دھار لے تو لہو خشکتے ہوئے آنسو خدا کے عکس میں بھی اپنی ہی جیسی ذات تراشنے لگتے ہیں... یقین کی آخری منزل جہاں انسان لاچار ہو کر اپنے پیدا کرنے والے سے احتجاج کرنے لگتا ہے...

جب آگ کے شعلے ہوا میں اُٹھنے لگے اور سیاہ دھوئیں کے مرغولے آذر کے جلتے ہوئے بدن کے گردنا چنے لگے تو نہ جانے کیوں آسمان بلک بلک کر رونے لگا اور پھر وہ منہ برساکہ جلتے ہوئے آذر کی لاش پانی سے بھیگ گئی۔ آگ تو سمجھ گئی مگر پھر دُھواں اُٹھنے لگا۔ دُھواں تو اُٹھنا ہی تھا۔ دُھواں۔ جو جلتے ہوئے دل کی راکھ سے اُٹھے تو پھر مٹی کی جگہ راکھ ہی سے بت بنتے ہیں اور پھر۔ آذر جیسے بت تراش زندہ جلا کرتے ہیں۔

ہاں۔ آذر بت تراش تھا۔ ایک ایسا بت تراش جو زندگی کے بت بنانا تھا۔ اُس کے خیالات کی گیلی مٹی جب بت کا روپ ڈھالتی تو زندگی اپنی بدنما شکل دیکھ کر رونے لگتی۔ آذر کی گوندھی ہوئی مٹی جب خشک ہوتی تو اُس کے بنائے ہوئے 'ماں' کے بت کی جگہ اُس کو کھ کا بت بنتا جس میں ایک بلبلاتا بچہ دنیا کے جہنم میں آنے سے پہلے خوفزدہ ہوتا۔ اور جب آذر 'باپ' کا بت بناتا تو ایسے ہاتھ بن جاتے جو خود سہارا بننے کے بجائے محض کشکول ہاتھ میں تھامے ہوئے ہوتے۔ اور یوں ہی ہوتا رہتا اور اُس کے بنائے ہوئے بتوں کی شکلیں زندگی کی کرب ناک علامتوں میں ڈھلتی رہتیں۔ پھر اُس نے 'انسان' کا بت بنانے کے لیے مٹی گوندھی۔ مگر یہ ہوا کہ جب مٹی خشک ہوئی تو جنگلی بھیڑیے کا بت بن گیا اور پھر۔ اچانک ایک دن اُسے یہ عجیب خیال آیا



## چوکیدار

## طاہر نقوی

آج نوری نے اس سے غیر متوقع بات پوچھی۔

اس وقت وہ اپنے کام پر جانے کے لئے تیار ہو رہا تھا۔ اس دوران نوری کا رویہ حسب معمول بے دلی کا رہا۔

”رات کی ڈیوٹی کب تک کرو گے؟“

یہ سن کر وہ چونک پڑا۔ وہ نوری کے جذبات سے بخوبی واقف تھا۔ اس سے زیادہ اسے اپنے فرض اور ذمہ داری کا احساس تھا۔

”میرا کام ہی ایسا ہے۔“

”دن کی ڈیوٹی لگوا لو۔“

”بے وقوف۔ چوکیداری رات کو ہوتی ہے۔ دن میں اس کی ضرورت نہیں۔“

”رات کو میں اسکی ڈیوٹی دیتی رہتی ہوں۔“

”فضلو کی بیوی ہوتے ہوئے ڈیوٹی ہوا اس نے قبضہ لگایا۔“

نوری نے برا سامنہ بنایا تو فضلو نے اپنائیت سے کہا۔

”علاقے کے سارے چوراچلے میرے نام سے کانپتے ہیں۔“

اس جواب سے بھی نوری مطمئن نہیں ہوئی اور بے بسی سے بولی۔

”کبھی غیر حاضری کر لیا کرو۔“

”میں نہیں گیا تو کسی کا گھر لٹ سکتا ہے، کسی کی عزت۔“

”تم رات بھر جاگتے ہو، یوں کب تک چلے گا۔“

”میں جاگتا ہوں، تب ہی علاقے کے لوگ چین کی نیند سوتے ہیں۔“

جانے سے پہلے وہ نوری کو روز آندہ اسی طرح سمجھایا کرتا تھا۔ مگر اس کی

اسی باتوں سے نوری کو کبھی تسلی نہ ہوتی اور کچھ کہتے کہتے رک جاتی۔ فضلو اسے

سوالیہ نظروں سے دیکھتا تو کہتی ”کوئی بات خود بھی سمجھ لیا کرو۔“

فضلو کو پڑھنے لکھنے کا شوق کبھی نہیں تھا۔ چند ابتدائی جماعتیں پڑھ کر ہی

تعلیم کی طرف سے اس کا جی اچاٹ ہو گیا۔ وہ کسی چھوٹی موٹی نوکری کی

تلاش میں گھومتا رہا۔ مگر کوئی بات نہیں بنی۔ اس کی مایوسی بڑھتی رہی۔ تب اس

کے باپ نے اسے اپنی جگہ اسی علاقے میں چوکیدار رکھوا دیا۔ اس کا باپ

طویل عرصے سے اس علاقے میں اسی کام پر لگا ہوا تھا۔ اب بڑھاپے کی وجہ

سے اس کے قوی جواب دے چکے تھے۔ اسی نے فضلو کو اس کام کی اہمیت اور

عزت کا سبق پڑھایا تھا۔ وہ کہتا تھا کہ یہ کام جاں نثاری کا ہے اسے انجام

دیتے ہوئے دل میں کبھی بد نیتی یا بے ایمانی کی کھوٹ نہیں آنی چاہئے۔ اپنے

باپ کے انہی اصولوں سے متاثر ہو کر فضلو نے یہ بات اپنی گرہ میں باندھ لی

تھی کہ چوکیدار چوکس ہو تو مکین سکون کی نیند سوتے ہیں۔ نوری سے اس کی

شادی اس کے باپ نے مرنے سے کچھ عرصہ پہلے کر دی تھی۔ پھر وہ زیادہ

دن زندہ نہ رہ سکا۔ فضلو نے اپنی ایمانداری اور ذمہ داری کے سبب وہاں کے

رہنے والوں کے دل جلد جیت لئے۔ انھیں اس پر اپنے گھر کے فرد کا سا اعتماد

ہو گیا تھا۔ وہ اکثر ان کے ذاتی کام کر دیتا۔ اس لئے وہ لوگ اس کے ساتھ

اچھی طرح پیش آتے اور بہانے بہانے سے اسے رقم دینا چاہتے۔ وہ اسے

اپنی خودداری کے خلاف سمجھتا اور لینے سے صاف انکار کر دیتا۔ رقم سے زیادہ

وہ اپنے کام کی تعریف سے خوش ہوتا۔ اس کے کہنے سے پہلے ہی اسے

سائیکل بھی دلوا دی گئی۔ البتہ عید اور بقرعید کے تہواروں پر وہ لوگ فضلو اور اس

کی بیوی کو نئے جوڑے اور عیدی اصرار کر کے دیتے تھے۔ اس کے باوجود

نوری، فضلو کی موجودہ نوکری سے خوش نہ ہوتی اور اٹھتے بیٹھتے دن کے وقت کی

کوئی ملازمت حاصل کرنے کو کہتی رہتی۔ وہ اسے سمجھاتا کہ بھلا اسنے کم

پڑھے لکھے کو نوکری کہاں ملے گی۔ اگر ملی بھی تو نہ اس سے زیادہ تنخواہ کی ہوگی

ناتنی عزت کی۔ وہ اس کے جواب پر محض جھنجھلاتی رہتی۔

اس علاقے میں فضلو کے چوکیدار کی حیثیت سے آنے کے بعد نہ کوئی



ایک شخص، نو جوان لڑکی پر جھکا ہوا تھا۔ لڑکی ہاتھ جوڑے روتے ہوئے معافی مانگ رہی تھی۔ فضلہ نے جاتے ہی اس درندے پر اپنی لاشی سے حملہ کر دیا۔ وہ حواس باختہ ہو گیا۔ اسے فضلہ نے آسانی سے قابو کر لیا۔ کیونکہ چور، اچکے اور غنڈے میں کبھی حوصلہ نہیں ہوتا۔ لڑکی نے اپنے آپ کو سنبھالا اپنے ماں باپ کے بندھے ہوئے ہاتھ پاؤں کھولے اور ان کے منہ میں ٹھنڈا ہوا کپڑا نکالا۔ لڑکی کے باپ نے فضلہ کی موجودگی میں پولس اسٹیشن فون کر کے پولیس کو بلوایا۔ پولس اس غنڈے کو گرفتار کر کے لے گئی۔ لڑکی اور اس کے ماں باپ، فضلہ کے احسان مند تھے۔ ان تینوں کی آنکھوں سے مدامت کے آنسو مسلسل بہہ رہے تھے۔ وہ ان کی ذمہ داری بندھا رہا۔ لڑکی کے ماں باپ اس کی مالی مدد کر کے احسان کا بدلہ چکانا چاہتے تھے۔ فضلہ کو اس سے کوئی غرض نہیں تھی۔ اسے تو بس یہ فخر تھا کہ اس نے کسی شریف لڑکی کی عصمت پر دھبہ نہیں آنے دیا۔ اس سارے معاملے میں سورج نکل آیا۔ تب ان لوگوں سے رخصت لے کر فضلہ خوشی خوشی اپنے گھر کی طرف چل دیا۔ اس کے گھر کا دروازہ کھلا ہوا تھا۔ وہ فوراً سمجھ گیا کہ آج دیر ہو جانے کی وجہ سے نوری دروازے پر کھڑی اس کی راہ تک رہی ہوگی۔ جاتے ہی وہ نوری کو سب سے پہلے اپنا آج کا کارنامہ سناتا چاہتا تھا۔ یہ سوچتے ہوئے وہ اندر داخل ہوا تو بوکھلا کر رہ گیا۔

نوری بستر پر لیٹی ہوئی پڑی تھی۔ ○○

چوری چکاری ہوئی تھی اور نہ ایسی ویسی واردات۔ اس لئے اس کا ضمیر مطمئن رہتا۔ تاہم نوری کی بڑھتی ہوئی ضد کے باعث اب وہ پریشان رہنے لگا۔ کوئی دن نہ جاتا جب وہ موجودہ نوکری کو ترک کرنے پر اصرار نہ کرتی۔ اس کے شدید رویے کے باعث فضلہ مجبور ہو گیا۔ اس نے وہاں کے دو ایک بااثر افراد سے اس سلسلے میں بات کی۔ وہ شخص ہوں، وہاں کر کے چپ ہو رہے۔ فضلہ کا خیال یہی تھا کہ وہ لوگ اس جیسے مخلص چوکیدار کو کھونا نہیں چاہتے۔ اس نے یہ بات نوری کو اپنی تعریف کے رنگ میں بتائی تو اس نے تائید نہیں کی بلکہ اس کی ہنسی اڑانے لگی۔ فضلہ نے نوری کے اس رد عمل کو سادگی اور کم فہمی سے زیادہ اہمیت نہیں دی۔

مردی کے موسم میں محلہ جلد سنسان ہو جاتا تھا بجلی کے کھمبوں کی کمزور روشنی دور تک نہ پہنچتی۔ ان دنوں فضلہ لمبے بھر کے لئے بھی ایک جگہ نہ نکلتا اور تیزی سے چکر لگاتا رہتا۔ رات کے سنائے میں اس کی گرجدار آواز گونجتی تو علاقے کی ساری گلیاں جاگ اٹھتیں۔ ایک رات معمول کے مطابق اپنی ڈیوٹی انجام دیتے ہوئے اچانک اسے نسوانی چیخ سنائی دی۔ وہ وہیں ٹھہر گیا اور آواز کی سمت متعین کرنے لگا۔ آواز سامنے والے مکان سے آرہی تھی۔ وہ لپک کر قریب گیا اور سن گن لینے لگا۔ اب نسوانی چیخوں کے ساتھ کسی مرد کی دھمکی آمیز کراخت آواز بھی سنائی دی۔ فضلہ معاملے کی نزاکت کو بھانپ گیا۔ اس سے برداشت نہ ہو سکا، وہ دیوار پھاند کر اندر کود گیا۔ اس نے دیکھا کہ

## اپنی طرز کے منفرد و یکتا شاعر نشر خانقاہی کا آخری شعری مجموعہ معلوم نا معلوم

(قیمت: 100 روپے)

یہ مجموعہ انہوں نے اس قاری کی نذر کیا جو ہنوز طے شدہ نہیں ہے اور پھر اس کی وضاحت کچھ یوں کی:

”میرے ابو کی آگ، دسترس ہر آنے میں شام اور منظر پس منظر کے بعد اب میں اپنا پانچواں مجموعہ کلام اس قاری کی نذر کر رہا ہوں جو گروہ بندیوں کے اس عہد میں ابھی طے شدہ نہیں ہوا ہے۔ جو فی الحال یہ طے کر کے نہیں بیٹھ گیا ہے کہ اسے صرف ’شبِ خونی‘ انداز کا ادب ہی پڑھنا ہے، غیر ’شبِ خونی‘ انداز کا نہیں۔ اسے صرف ’محمد صنی‘ آگہی یا پھر ’احسان‘ی زویہ سے ہی اپنی وابستگی کا اظہار کرنا ہے اور ان کی طرف سے وقفاً وقفاً جاری کی گئی فہرستوں تک ہی اپنے آپ کو محدود رکھنا ہے، ان سے باہر نہیں جانا ہے۔ اب بھی اس کے لئے ملاء کا مکتب نہیں، زندگی کی درس گاہ زیادہ بامعنی ہے۔“

یہ مجموعہ ہم سے طلب کیجئے

ادب ساز پبلیکیشنز



## خواب کہانی

### جعفر ساہنی

مجھے تیری تمام نصیحتیں یاد تھیں۔ میں شہر جا کر کسی کو نہیں بھولا۔ گرچہ ہاں ماں! شہر پہلے جیسا مہذب نہیں رہا ہے، برسوں پہلے بابا کی انگلی تھاے جب میں وہاں گیا تھا تو شہر بڑے سلیقے سے جی رہا تھا۔ دن کو کام رات کو آرام۔ مگر اب تو دن رات وہ جاگتا ہی رہتا ہے۔ ہر طرف بھاگم بھاگم کی فضا قائم رہتی ہے۔ پاگل ہو گیا ہے شہر۔ ایسے میں آدمی کے لئے سوچنا اور کچھ یاد کرنا مشکل ضرور ہو جاتا ہے۔ لیکن میں نے تم لوگوں کو کسی لمحہ فراموش نہیں کیا۔ ماں یہ منی ہنس کیوں رہی ہے۔ کیا میں جھوٹ بول رہا ہوں، دیکھ ماں دیکھ، میرا منہ چڑا رہی ہے۔ ابھی بتاتا ہوں اسے۔ بھاگ گئی۔ سچ ماں اس کی اور کلثوم کی شراعتیں بہت یاد آتی تھیں۔ ہاں ہاں تو بھی بہت یاد آتی تھی۔ بھلا ماں کو بیٹا بھول سکتا ہے۔ تیری شفقتیں ہی تو میری زندگی کا سہارا ہیں۔ ایک بات بتاؤں ماں۔ شہر میں مجھے ریمش کا ساتھ مل گیا ہے۔ کون ریمش؟ ارے بابا، مکیش بابو کا بڑا بیٹا ریمش۔ میرے لڑکپن کا دوست، میرا یاد غار۔ جسے تو بے حد عزیز رکھتی تھی۔ ہاں، وہ تجھ کو بڑی لگاؤٹ سے ماں جی کہا کرتا تھا اور تو بھی اس کو بیٹے کی طرح مانتی تھی۔ اکثر اسے مین کا پسندیدہ لڈو کھلاتی تھی۔ او، پھر یہ بد معاش آگئی۔ اری منی، میری گڑیا او ہاں کھڑی میرا منہ کیوں تک رہی ہے۔ چائے نہیں پلائے گی؟ بہت دن ہو گئے تیرے ہاتھ کی چائے پیئے۔ جا ایک کپ گرم چائے لے آ۔ میں تیرے لئے بڑے اچھے دیدہ زیب کپڑے لایا ہوں۔ اور بھی بہت کچھ ہے۔ پہلے چائے پلاؤ تب تجھے تیری چیزیں ملیں گی۔ ماں بکثوم نظر نہیں آ رہی ہے۔ کیا آج کل نہیں آتی ہے وہ؟ پہلے تو ہر روز یہاں جی رہتی تھی۔ ہاں ہاں، اس کا گھر کہاں بہت دور ہے۔ ماما، ماما اور اس سے میں خود ہی مل آؤں گا۔ ہاں ماں میں شہر میں بہت خوش ہوں۔ ریمش کی کوشش سے مجھے ایک بڑی کمپنی میں اچھی سی ملازمت مل گئی ہے، کام میں محنت ضرور ہے، لیکن تنخواہ بھی دس ہزار روپے ماہانہ سے شروع ہوئی ہے۔ آگے ترقی کے راستے کھلے ہوئے ہیں۔ کیا؟ شادی اور ابھی؟ نہیں ماں اتنی جلدی مت کر۔ ابھی تو منی کو دیکھنا ہے۔ سیانی ہو رہی ہے۔ اس کے ہاتھ پہلے کرنے کی فکر کر۔ میری شادی بعد میں۔ نہیں بابا شہر میں کسی سے دل نہیں لگایا ہے، سچ کہتا ہوں۔ میں شادی کروں گا تیری جتنی سے ہی۔ یہ میرا وعدہ ہے۔ ہاں ہاں کلثوم بہت اچھی لڑکی ہے۔ میں

جانتا ہوں۔ بس اسے ذرا انتظار کرنا ہوگا۔ وقت آنے پر سب ٹھیک ہو جائے گا۔ ماں وہ بیک کھول کر دیکھنا۔ وہ نہیں۔ وہ کالا بیک۔ ہاں اس میں تیرے لئے نیلے رنگ کی ایک مثال ہے، سفید پھولوں والی ایک ساڑی بھی اور منی کے لئے اس کے من پسند رنگ میں ریشمی سوٹ۔ ہاں کلثوم کے لئے بھی کچھ ہے۔ پریشان مت ہو۔ اب اس سوٹ کیس کو بھی کھول کر دیکھ لے۔ اوپر میں کلثوم کے لئے نئے ڈیزائن کا سوٹ ہے۔ اس کے نیچے گلابی رنگ کا ایک ڈبہ ہے۔ اسے احتیاط سے کھولنا۔ ہاں ہلکے سے دبا کر۔ گھبرا نہیں، لا میں ہی کھول دوں۔ یہ سونے کا ہار تیرے لئے۔ کیا؟ تو نہیں پہنے گی۔ بوڑھے لوگ نہیں پہنتے ہیں۔ شہر میں تجھ سے زیادہ عمر والیوں کو میں نے زیورات سے لدی دیکھا ہے۔ اچھا بابا کلثوم ہی کو دے دینا، لیکن شادی کے بعد۔ اور یہ گلابی بندہ جوڑیاں اور انگوٹھیاں منی کے لئے ہیں۔ ہاں ہاں سب اصلی سونے کی ہیں۔ چائے پیانی پر رکھ کر منی تو بھی ادھر آ جا۔ دیکھ پسند ہیں نا تجھے؟ اری گویا، اور چیزیں بھی آ جائیں گی۔ فکر کیوں کرتی ہے۔

ہاں ماں، مجھے خوب یاد ہے۔ بھولا نہیں ہوں میں۔ اس کے لئے موٹی رقم چاہیے۔۔۔ افو، اس میں رونے کی کیا بات ہے۔ میں جانتا ہوں، بابا مرحوم نے انتہائی مجبوری میں اپنے کھیت کو سا ہوکار کے پاس گروی رکھا تھا۔ اسے واپس لینا ہے۔ لیکن اس میں دقت لگے گا، خدا نے چاہا تو یہ کام بھی ہو جائے گا۔ تو اطمینان رکھ۔ کون، سلیم؟ اچھا وہ اپنے رحیم چاچا کا بیٹا۔ بڑے ٹھٹھ ہیں اس کے تو۔ دکان اس کی خوب چلتی ہے۔ مگر خوش حالی نے اس کا دماغ خراب نہیں کیا ہے۔ پہلے کی طرح ہی خلوص سے ملتا ہے۔ ہاں میری ماں، تو اتنی فکر کیوں کرتی ہے۔ میرے سر کا درد پہلے سے کم ہے۔ بڑے اچھے ڈاکٹر کا علاج چل رہا ہے۔ دو افادہ کر رہی ہے۔ ڈاکٹر نے کہا ہے کہ رفتہ رفتہ درد جائے گا۔ فوراً نہیں۔ اچھا ماں میں غسل کر کے آتا ہوں۔ سفر نے کافی تھکا دیا ہے۔ بس ابھی آیا۔ ارے سامنے یہ پتھر کس نے رکھ دیا ہے، اف۔ ہائے۔۔۔

آنکھ کھلی تو وہ ایک بند دکان کے نکلے ہوئے پڑے سے لڑھک کر فٹ پاتھ پر گر ا ہوا تھا۔ دابنے ہاتھ میں خراش آگئی تھی اور سر سے خون دس رہا تھا۔



# بابِ نظم

مکمل صحت یابی کی دعا کے ساتھ  
شجاع خاور کی نذر

- |                                      |  |                                    |
|--------------------------------------|--|------------------------------------|
| توقیر عباس / دو نظمیں / 350          | فیاض رفعت / دو نظمیں / 338               | ظفر عدیم / صدام السلام / 324       |
| عبدالسلام عاصم / دو نظمیں / 350، 351 | ارمان نجمی / اپنے پندار کا سامنا / 339   | کرامت غوری / پڑ سہ / 325           |
| مبشر سعید / بے بسی / 351             | ضرر وصفی / تمنائے وصال / 339             | محمود شام / دو نظمیں / 325، 326    |
| عفت زریں / ان گنت لفظوں کا... / 352  | ابراہیم اشک / دو نظمیں / 340             | جمیل الرحمان / چھ نظمیں / 326، 327 |
| سہ مصرعی نظمیں:                      | شارق عدیل / بے نام سلسلے / 340           | ستہ پال آنند / شہرِ گرم صم / 328   |
| کاوش پرتاپ گڑھی / 352                | فاطمہ تاج / نظم / 341                    | اطہر عزیز / شعاعوں کا سفر / 328    |
| ہائیکو ستار صدیقی / 352              | گلشن کھنہ / زنجیریں / 341                | شاہین / دو نظمیں / 329             |
| رباعیاں: رفیق راز / 353              | شاہد ماہلی / چار نظمیں / 342             | گلزار / تین نظمیں / 330            |
| نسیم عزیزی / 353                     | سلیم آغا قزلباش / چار نظمیں / 343        | قمر رئیس / دو نظمیں / 331          |
| پی پی سر یو استورند / 354            | سہیل اختر / ہوا میں بہرائی ایک نظم / 344 | پرتپال سنگھ بیتاب / دو نظمیں / 332 |
| ماہیے: کرشن کمار طور / 354           | ایم قمر الدین / نظم اور لوری / 345       | شاہد عزیز / چھ نظمیں / 332، 333    |
| گلشن کھنہ / 355                      | پروین شیر / دو نظمیں / 346               | اسنی بدر / تین نظمیں / 334         |
| دوبے: کاوش پرتاپ گڑھی / 355          | وحید الحسن / یہ راہ ہماری / 347          | جینت پرمار / دو نظمیں / 335        |
| رئیس الدین رئیس / 355                | وسیم ملک / پھر ہم کہاں... / 347          | اکرام خاور / اگر چاہوں / 336       |
| تکونی: مناظر عاشق ہر گانوی / 356     | شاہد شیدا کی / دو نظمیں / 348            | جمال اویسی / چار نظمیں / 337       |
| گیت: عقیل شاداب / 356                | ارشد کمال / دو نظمیں / 349               | اشہر ہاشمی / ایک نئی نظم / 337     |



ظفر عدیم

## صدام السلام

اٹھاؤ ساز کہ مضرب رہ گئی ہے ابھی  
منازع بزم تو جلا دے گئے ہوں گے  
اس انجمن کی تب و تاب رہ گئی ہے ابھی  
اگرچہ ٹوٹ کے مینار بھی گرا ہوگا  
وہیں پہ سایہ دیوار بھی گرا ہوگا  
وہیں پہ خون کے چشمے ابل پڑے ہوں گے  
مجسمہ سر بازار بھی گرا ہوگا

سر فراز سے دستار کب گری ہوگی  
کفن بدوش کی تلوار کب گری ہوگی

اٹھاؤ ساز کہ نغمہ درون سوز بھی ہے  
مقام جشن پہ ماتم کی صف بچھی جیسے  
انہیں لگا کہ یہ منظر تو دل فروز بھی ہے  
وہ لوگ جو کہ شکاری بلا کے لائے ہیں  
عزا و نالہ و شیون سجا کے لائے ہیں  
کھلے ورق پہ لکیر اس طرح کچھی جیسے  
کہ اپنی موت کا محضر لکھا کے لائے ہیں

حدیث صدق و وفا کو ضعیف کر بیٹھے  
نگاہ دار وطن کو حریف کر بیٹھے

اٹھاؤ ساز کہ تاروں سے ارتعاش اٹھا  
لبو کے فرش پہ رکھی گئی ہے پیشانی  
وہ اپنی لاش اٹھائے تو اپنی لاش اٹھا  
یہ افتراق و عناد و منافرت کا سماں  
یہ خانہ خانہ خرابات طاقت کا سماں

ڈھلا ہے چشمہ مسلک میں آنکھ کا پانی  
ہر آستانہ پہ طاری ہے تعزیت کا سماں  
بہ دست غیر صف آرائی کا وہ دور چلا  
طرح چلی، نہ طریقت چلی، نہ طور چلا

اٹھاؤ ساز کہ بیت و سخن کی آدیزش  
بعید حق، ہوں اقتدار میں بدلی  
یہ لعنتوں کی پھواریں، یہ قبر کی بارش  
خلافوں کی حکایات لے کے بیٹھے ہیں  
غریب فہم کے طلسمات لے کے بیٹھے ہیں  
تمام عمر اسی غدرو عار میں گزری  
پرانے دنوں کی سوغات لے کے بیٹھے ہیں

شگون تھا کہ نہ تھا، استخارہ کر بیٹھے  
جو غیر لوگ زمیں پر اجارہ کر بیٹھے

اٹھاؤ ساز کہ دشت و جبل پکار اٹھے  
کسی مقام سے انجیل تو سنائی دے  
کوئی چٹان تو کھسکے کہ در سے دار اٹھے  
فلک سے آگے فرشتہ پتہ بتائے گا  
جو چھپ گیا ہے نظر سے دوبارہ آئے گا  
سروشِ غمیں جبریل تو سنائی دے  
جو راج حق میں ہے، حقا کہ اجر پائے گا

اجل کے آگے خداوند کی ستائش کی  
ستم شعار نے طاقت کی جب نمائش کی

اٹھاؤ ساز کہ ظلمت کی دھن سنیں ہم تم  
ابھی تو رات کے آٹھل میں شبی قطرے  
ظلوع مہر ستم سے ہوئے نہیں گرم صم  
ابھی تو کھد جاں میں ازاں نہیں گونجی  
ابھی تو گوشہ لب میں فغاں نہیں گونجی  
ابھی تو رات کے آٹھل کی سرسراہٹ ہے  
زمیں سے تا بہ فلک داستاں نہیں گونجی

ابھی تو رسم ثارانی حق ادا ہوگی  
ذرا ہی دیر میں تجدید کر بلا ہوگی

اٹھاؤ ساز کہ اب ہنسی نیم شب ڈوبی  
وہ دیکھو دور! افق کے قریب کا منظر  
سفید جھیل سے خاموش صبرِ ایلو بی  
سراپا جسم کے پیکر میں ڈھل کے آیا ہے  
کھڑا ہے جادو قتل پہ میل کا پتھر  
فرات! پھر ترا پیا سا نکل کے آیا ہے  
بہت زمانے پہ روشن چراغِ راہ ہوا  
یزید تب بھی، یزید اب بھی رویا ہوا



## کرامت غوری

پُرسہ

میں کس کو پُرسہ دوں لبنان کے شہیدوں کا

ان حکمرانوں کو جو شاہ کے ملازم ہیں  
نظام جبر کے طاغوت کے گماشتے ہیں  
عزیز جن کو مفادات سامراج کے ہیں  
جو اپنے لوگوں سے ہر دم چراغ پا ہیں، مگر  
بدیسی آقا کے قدموں کی دھول چومتے ہیں

تو کیا میں پُرسہ دوں کج فہم کچکلا ہوں کو؟  
جنہوں نے کعبہ بنایا ہے بیت ابیض کو  
اسی کے نام کی تسبیح ورد ہے جن کا  
اسی کے سجدہ گزاروں میں نام ہے جن کا  
اسی کی حمد ثنا جن کی فکر کی معراج

تو کیا میں پُرسہ دوں دانش ورانِ ملت کو؟  
کہ جن کی سوچ پہ پہرے بلاؤ غرب کے ہیں  
وہی حوالہ ہے جن کے سواؤ دانش کا  
سوان کی فکر کے سوتے وہیں سے پھومتے ہیں  
برہم خود جو حکیمان ملک و ملت ہیں  
مگر خود اپنی ہی تاریخ سے گریزاں ہیں!  
جو اپنے حق و راستہ پہ خود پشیمان ہیں!

سنو، کہ پُرسہ سے کے حق دار تو وہ بچے ہیں  
کہ جن سے ظلم نے طفلی کا کیف چھین لیا  
سروں کو باپ کے سائے سے کر دیا محروم  
گداز ممتا کی گرمی کا مان لوٹ لیا!

میں پُرسہ دوں گا بس ان سوگوار ماؤں کو  
کہ جن کی کوکھ کو طاغوت نے اجاڑا ہے  
سروں پہ جن کے ردا بن گئی ہے مظلومی  
کہ سامراج نے ان کا سہاگ لوٹا ہے!  
ہمارے عہد کی یہ داستانِ ظلم و ستم  
نئی نہیں ہے، یہ قرونوں سے چلتی آئی ہے  
یہ سامراج کی رسم کہن ہے صدیوں سے  
یہی تو تحفہ مغرب ہے اہل مشرق کو!  
یہ رزم گاہ شہادت بہت پرانی ہے  
تبھی پلاسی کبھی دلی اور کبھی بیروت  
ہزار چہرے بدل لے پہ ہے وہی جبروت  
کوئی بھی روپ بنالے ہے یہ وہی طاغوت!  
وہی حسین وہی کر بلا وہی ہے یزید  
وہی ہے مصر کا دربار اور وہی ہے کلیم  
پھر آج نار میں نمرود کی گھرا ہے ظلیل

سوال یہ ہے کہ یہ مار کب چمن ہوگی؟  
کہ مرگ طاقت و جبروت کی کہاں ہے نوید؟

## محمود شام

دھند کی فرمائش پر ایک نظم

راستہ روک کے ہر گام مرا  
دھند کہتی ہے ”کوئی نظم لکھو“  
منزلیں کیسے ہوئی ہیں اور جھل  
راستے کھوئے گئے کیوں آخر  
کیسے پٹائی سے محروم ہوئے اہل نظر  
شہر کی رنگتیں کیوں ماند پڑیں  
وقت کیوں ٹھہر گیا  
زندگی رک سی گئی  
چپ ہیں کیوں اہل نوا  
بے اثر زورِ قلم  
دھند کہتی ہے ”کوئی نظم لکھو۔ کچھ تو کہو  
خامشی کیوں ہے گزر رگا ہوں پر  
کوئی منصور سر دار نہیں  
چھپ گئے سارے مکاں  
اب اب بام کوئی چاند نہیں  
دھند کہتی ہے ”یا عشق کرو  
حسن پھر شوق کی گرمی چاہے  
اک ذرا قصص جنوں  
قریہ گم گشت میں  
عشق کہتا ہے کہ اقرار کرو  
کھل کے اب درد کا اظہار کرو  
زلف بکھرے گی جہیں چمکے گی  
روشنی ہوگی۔ زمیں دیکھے گی



## محمود شام

## نزول

## جمیل الرحمن

آؤ رنگوں کو  
بھول کر اک دن!

میں بے سبب تو اتارا نہیں گیا ہوں یہاں  
کوئی تو کوہ مرا منتظر کہیں ہوگا  
کوئی ندی تو مری ضرب کو ترستی ہے  
مری کندگی روہ دیکھتے ہیں بام گئی  
ہر ایک سمت جہنم ہیں  
ہر طرف ہیں عذاب  
ہر ایک آنکھ میں کتنی کہانیاں دیکھوں  
ہر ایک چہرے پہ ابھری ہیں کتنی تحریریں  
ہر اک گلی میں اداسی  
ہر اک مکاں میں دھواں  
ہر ایک راہ پہ کوئی پکارتا ہے مجھے  
ہر اک در پہچنے مخاطب ہے گویا مجھ سے ہی  
میں بے سبب تو اتارا نہیں گیا ہوں یہاں

معتبر کیا ہے بارشوں کے سوا؟  
آؤ، رنگوں کو بھول کر اک دن  
میتلے مہار میں، اسے سوچیں  
اس طرح، اہتمام کر یہ کریں

ابر، مدت سے بند مٹھی کو  
دشت امید پر جہاں کھولے  
لحظہ لحظہ بدلتے رنگوں میں  
اعتبار جنوں کو بھی تولے  
من رہے ہیں، کہ یہ چٹختی زمیں  
تھکنی کا سراغ بھی دے گی  
اک مکاں کی منڈیر پر، چلتے  
اس دئے کا حساب بھی لے گی  
جس کی لو منتظر رہی کہ اگر  
وہ نگاہ رسا پلٹ آئے  
دھندلا پڑتا ہوا ہر اک منظر  
آئینوں میں نکھر نکھر جائے

رنگ تو بس فریب دیتے ہیں  
گس کو معلوم ہے کہ ہر پل کا  
ایک زنداں ہے، جس میں رنگوں کو  
اپنی توفیق کے حوالے سے  
بے سبب اک مزا بھی کاٹنی ہے  
پہلے بے اعتبار ہونا ہے  
پھر کہیں زلف غم سنوارنی ہے

دشت افسوس میں جہاں بھی ہو  
شم فقط اہتمام کر یہ کرو  
رنگ امید سے توقع کیا؟  
وہ بھی اک رنگ ہی تو ہے جس کو  
جانے کس پل اسیر ہونا ہوا  
جانے کب تک کبھی کورونا ہوا

## نظم

شاخ جنوں پر بھولے ہوئے زخموں کی پھوار گری  
اور سینے میں کھنچی ہوئی دیواروں پر  
کئی پرندے اترے  
لہو سے خالی بدن سمیٹے  
یونہی باندی میں پت جھڑ سے پہلے  
غم کے تاریخی آنگن میں پھیلی دھوپ اچانک ہنگامی  
ہجر زدہ خوابوں میں سوئی کسی صدا نے انگڑائی لی  
کبھی دریدہ دل لمبے لوٹ آئے  
کون کہے کہ اب کیا ہوگا  
کیا وہ پہلے جیسا ہوگا؟؟



## جمیل الرحمن

## گوشتے

درختوں سے جھڑتے ہوئے زرد پتے  
ہوا کے جلو میں لپکتی ہوئی برف کے سرد گالے  
سمندر کو چھو کر نکلتے ہوئے چاند کی رہگزر میں

جنہیں اعتبار نظر ہے  
وہ بزدل شرافت کے پہلو میں بے حس ضمیروں  
کے خیمے لگائے

دھندلکوں میں ڈوبی ہوئی آنکھ کے سب حوالے  
مناقض زبانوں کی دہلیز پر سرسراتے ہوئے لفظ پر  
خندہ زن ہیں!

خوشی کی چادر میں چہرے چھپائے  
لبورور ہے ہیں!

## دستک کی تختی

یہاں قاتلوں کی ہتھیلی پہ بہتے لہو کا  
نشاں تک نہیں ہے

اک پتھر یا راستہ

اس تختی کو دھوڑا لو

دھوڑا لو

اپنے لہو سے یا اشکوں سے

جیسے بھی ہو

اب تختی کو دھوڑا لو

جس پر اڑنے کی خواہش میں تخی مست گنوائے  
جس پر کوئی خواب چلے تو پھر چتر ہی جائے

کب سے سوچ مکمل کے ان دروازوں پر  
آتے جاتے لٹخے ٹوٹے پڑتے ہیں

کھلے کواڑ اور ان پہ منشش

نغمے گاتی یہ چڑیاں

ان کے ہر رخنے پر کندہ

چاول کے دانوں جیسی رنگیں گھڑیاں

موسم کے سینے سے لپٹی

آنگن کی دیوار

چھت کی سب سے اونچی نگر کو چھوٹی

سرخ گلاب کی ٹہنی

اور گلاب کے اندر

دستک... دستک... دستک

اس دستک کو گھر کی مٹی میں مت پا لو

اس سے پہلے کوئی روگ لگا لو

دھوڑا لو

اس تختی کو دھوڑا لو!!!

کسی کو گماں تک نہیں ہے

کسی نے یہاں عدل و انسانیت کے علم

بیکسوں کے دلوں کی رگیں نوچ کر

ریشہ ہائے انا سے بٹے ہیں

لڑکپن میں مجنوں پہ پتھر اٹھاتی ہوئی بے حسی نے

بریدہ سرواں کے جو مینار اب تک چنے ہیں

وہ کیا ہیں؟

جنہیں یہ خبر ہے

وہ ایوان بالا میں زرتار اور مٹھلیں مسندوں پر

مخادرات کے گاؤں تک لگائے

نفاست سے قبوہ بھری پیالیاں سامنے رکھے

انجام سے بے خبر

اپنے شہوت سے معمور سینوں میں

کھوئے ہوئے ہیں



## ستیہ پال آئند

## شہر گم ضم

بلند تلمیں، ذی شان، اونچی

شاہراہوں کے کناروں پر کھڑی تھیں

شاہراہیں، آتی جاتی گاڑیوں، کاروں سے بڑھیں

قبوہ خانوں، پارکوں، گلیوں، گھروں میں

زندگی معمول کی رفتار سے چلتی تھی، لیکن

بحر کے ساحل کی گولائی سے ہم آغوش

میلوں تک یہ آبادی کا مسکن

اک خموشی کی رد اوڑھے ہوئے تھا

گنگ، بے آواز، گم ضم

جیسے لوگوں کی زبانیں کٹ گئی ہوں

گاڑیوں کا شور سڑکوں میں ہی دفنایا گیا ہو

بلند تلوں کی گہما گہمی

اپنا دم سادھے ہوئے پتہ نہ بن ہو

صرف حرکت ہو، مگر لا صوت، گوئی!

دوسری جانب سمندر

شور سے آباد، بڑھتا، پھیلتا، واپس سمٹتا

حرکت و آواز کا ازلی نمونہ

سشدر و حیران ما، پاگل ہوا سے پوچھتا تھا

شہر کو کیا ہو گیا ہے؟

اور پھر جیسے جواباً

بحر کی لہروں سے ٹکراتی ہوئی پاگل ہوائے

کوئی جاو کر دیا ہو

اور ساحل پر پڑے خاموش تا تو سوں کے اندر

بحر کے سارے بلا لوں کی اذانیں پھونک دی ہوں

اور ان اونچی اذانوں نے لب ساحل سے اٹھ کر

شاہراہوں، قبوہ خانوں، پارکوں، گلیوں، گھروں

کی خاموشی کو

اک الوہی صوت کا ملبوس سا پہنا دیا ہو

اور یکا یک شہر اپنی

قوت گویائی کی بخشش کو پھر سے پا گیا ہو

بلند تلمیں، ذی شان ہیں، عالی شان ہیں

گاڑیاں، کاریں، ٹرامیں چل رہی ہیں

قبوہ خانوں، پارکوں، گلیوں، گھروں میں

شور و غل ہے، زندگی ہے

شہر اب جاگ اٹھا ہے!!

## اطہر عزیز

## شعاعوں کا سفر

نفس نفس سے ہوائے غم کی عجیب لہریں ابھر رہی ہیں

کبھی یہ لہریں سکوت شب کو چنچھوڑتی ہیں

کبھی سلگتی صداؤں کو خاموشی کی سرحد میں موڑتی ہیں

سمجھ میں آتا نہیں ہے آخر

کہ یہ مداوائے سنگ و سر کا ظلم

کب تک تار ہے گا

سیاہ راتوں کی ہانپتی کانپتی فصیلوں سے آگے آگے

جو مشعلیں لے کے دھونڈنے کچھ نکل پڑے تھے

کوئی تو پوچھتے کہاں گئے وہ

قدم قدم پر جو روشنی کے

ہزار ہا دائرے بنا کر پلٹ گئے ہیں

کبھی تو ان کو بھی چل کے ڈھونڈیں

کہ کیا عجیب

یہ تلاش ہی نشانی کے مرہبہ راز کھولے



## شاہین

## ملاقات

## سارے لہو لہان

کسے علم ہے یہ کہ ہم پھر کبھی مل سکیں گے  
اگر اتفاقاً کہیں مل گئے ہم  
تو وہ کون سی منزل عمر ہوگی  
یہ کس کو خبر ہے

نہیں کچھ عجب اس ملاقات میں  
اجنبی اجنبی سی نگاہوں سے  
ہم دونوں

حکایات اپنوں کی غیروں کی  
قصے نگاہوں کی بے چارگی کے  
دل آزار خواباں کے بچنے ہوئے درد کی داستانیں  
زمانے کے احساس کی باتیں  
غرض یہ عیاں ہو

دل و جاں پہ کیا گزری  
ہم فردزاں سے اندوہ و آلام کی تیرگی تک  
اور اس طرح

جب اپنے دکھ سکھ کا ہر ماجرا کہہ سائیں  
تو ہم مسکرا کر پھڑ جائیں

اور  
نیم خوابیدہ راہوں پہ ہو لیں

اک دوسرے کو جو دیکھیں  
تو پہچاننے سے بھی انکار کر دیں  
مگر پھر کسی کنج خلوت میں جا کر یہ سوچیں  
ہمارے ستاروں کی گردش نے کیسے  
ہمیں آسمان کی بلندی سے پستی کے پاتال میں  
لا کے پھینکا

کسے علم ہے یہ  
کہ ہم پھر کبھی مل سکیں گے  
تو اے ہم نفس!

کیوں نہ ہم اس کھلتی ہوئی شام میں  
اپنے دل کی زباں سے سنا لیں

گاڑی بان تو اپنی گاڑی  
تیز ہانک رہے

دھیان گیان اب چھوڑ  
لمبی اور سنسان ڈگر ہے  
کنکشن ہیں سارے موڑ...

پل پل بیتنے والی ریٹا  
اونچ نیچ میں لیکھ کی پھنس کر  
بچکولے سی کھائے

دروہے ایسا ٹوٹا جائے  
بدن کا اک اک جوڑ...

شیشم اور پمپل کی اوٹ سے  
لپکیں چند کرن کے بان

سے کے کارن  
میں بھی تو بھی سارے لہو لہان

سے کے اتیا چار کا پگھے  
کس سے ہوا ہے توڑ...

لیکن دیکھ تو  
ریٹا بیت ہی جائے گی

تن پر گھاؤ ہیں جتنے سارے  
ان کی نہیں ہی مرہم بن کر

دھنک سامان لہائے گی  
چاہے کچھ ہو

نگیل کو اپنے ہاتھ سے تو مت چھوڑ...  
گاڑی بان تو اپنی گاڑی

تیز ہانک رہے



## گلزار

Ego

میں نے ایک سایہ اپنا پال رکھا ہے  
آگے پیچھے گھومتا ہے جیسے چھوٹا بچہ  
بھونکتا نہیں کبھی  
کسی بھی اجنبی پر یہ  
اپنا ہی ملے کوئی تو کاٹ لیتا ہے  
سایہ میرا کاٹ لے تو دانت کے نشان  
چھوڑ دیتا ہے

میں نے اپنا ہر سب  
سایے میں سنبھال رکھا ہے  
میں نے ایک سایہ اپنا پال رکھا ہے!!

آپ گئے کہ دو آنکھیں  
بے نور سے لینسز لگتی ہیں

آپ گئے کہ وہ آنکھیں بے نور سے لینسز لگتی ہیں  
کس منظر سے اب ان کو بہلاؤں میں...  
جانتی ہیں تو خالی خالی پتے دیکھتی رہتی ہیں  
دور اندھڑی اور مٹی تیندیں اور دھکے دونوں...  
پھیلے سنے چاٹ چاٹ کے رات گزارا کرتی ہیں

کیا ہوگا ان لاوارث و آنکھوں کا...  
آپ گئے کہ بے مقصد، بے نور سے شیشے لگتی ہیں

مکان کی اوپری منزل پہ  
اب کوئی نہیں رہتا

مکان کی اوپری منزل پہ اب کوئی نہیں رہتا  
وہ کمرے بند ہیں کب سے!  
جو چوٹی میڑھیاں اُن تک پہنچتی تھیں  
وہ اب اوپر نہیں جاتیں

وہاں کمروں میں اتنا یاد ہے مجھ کو  
کھلونے اک پرانی ٹوکری میں بھر کے رکھے تھے  
بہت سے تو اٹھانے، پھینکنے، رکھنے میں  
چورا ہو گئے تھے

وہاں اک بالکنی بھی تھی  
جہاں اک چیت کا جھولا لٹکتا تھا  
مرا اک دوست تھا، طوطا  
وہ روز آتا تھا میں اس کو بری مرچائی کھلاتا تھا  
اسی کے سامنے چیت تھی!  
جہاں اک مور بیٹھا آسماں پر رات بھر  
ٹپٹھے ستارے چمکتا رہتا تھا

میرے بچوں نے وہ دیکھا نہیں۔

وہ نیچے کی منزل پہ رہتے تھے  
جہاں پر پیا نور رکھا ہے  
پُرانے پارسی سٹائل کا... فریزر سے خریدا تھا  
مگر کچھ بے نرمی آوازیں کرتا ہے  
کہ اس کی ریڈز (reeds) ساری مل گئی ہیں  
نروں پر دوسرے نر چڑھ گئے ہیں...

اسی منزل پہ اک پستی بیٹھک تھی  
جہاں پر کھوں کی تصویریں لگی تھیں  
میں سیدھا کرتا رہتا تھا، وہ پھر میز چاکر جاتی...  
بہو کو موٹھوں والے سارے کچے کلپشے لگتے تھے  
میرے بچوں نے آخر ان کو کیلوں سے اتارا  
پُرانے نیوز پیپر میں انہیں محفوظ کر کے رکھ دیا تھا  
مرا اک بھانجا لے جاتا ہے فلموں میں،  
کبھی سیٹ پر لگاتا ہے  
کرا یہ ملتا ہے ان سے!

مری منزل پہ میرے سامنے مہمان خانہ ہے  
میرے پوتے کبھی امریکہ سے آئیں تو کہتے ہیں  
الگ سائیز میں آتے ہیں وہ جتنی بار آتے ہیں  
خدا جانے وہی آتے ہیں یا ہر بار کوئی اور آتا ہے!

وہ اک کمرہ جو پیچھے کی طرف بند ہے  
جہاں شئی نہیں جلتی  
وہاں اک روز رمی رکھی ہے وہ اس سے مہکتا ہے  
وہاں وہ دوائی رہتی تھی کہ جس نے تینوں بچوں کو بڑا  
کرنے میں اپنی عمر دے دی تھی...!  
مری تو میں نے دفنایا نہیں، محفوظ کر کے  
رکھ دیا اس کو!

اور اس کے بعد، اک دو میڑھیاں ہیں نیچے  
تہ خانے میں جاتی ہیں  
جہاں خاموشی روشن ہے، سکوں سویا ہے  
بس اک اتنی سی پہلو میں جگہ رکھ کر  
کہ جب میں میڑھیوں سے نیچے آؤں تو  
اسی کے پہلو میں بازو پر سر رکھ کر،  
گھلے لگ جاؤں، سو جاؤں!!



## قمر رئیس

## یہ میرے وطن کی ہریالی

14 اگست 2005 کو جب موسمِ برافٹال سارے کی طرح جھگہ ہوا  
وادیِ گلستان کے پلوں (وادی سے لے کر تک) دریل کا سر کرتے ہوئے

یہ میرے وطن کی ہریالی

پھولوں کی پھجن خوشبوؤں کا بن

ہے چمن چمن جس کا جو بن

لہرائے دیکھ جسے تن من

پاگل کر دینے والی

یہ میرے وطن کی ہریالی

تاجِ نظر بادل کے پرے

دل ہریالی کا لبھانے کو

برسیں جھو میں گر جیں چمکیں

جل تھل کر دیں ڈالی ڈالی

یہ میرے وطن کی ہریالی

خوش رنگ پرندے اُڑا کر

مستی میں چمکیں رقص کریں

اپنے البیلے گیتوں سے

دیتے ہیں نویدِ خوش حالی

یہ میرے وطن کی ہریالی

## چھلاوا

اس ڈھلتی عمر کے صحرا میں

جب گرم ہوا کے جھونکوں سے

لچھے افسردہ ہو جاتا ہوں

وحشی تنہائی کا ہر پل

کانٹوں میں الجھتا پاتا ہوں

چپکے سے اچانک نرم سبک رو

سرد ہوا کا ایک گبولا آتا ہے

شفاف سے پیکر میں ڈھل کر

جو آنکھوں میں بس جاتا ہے

پھر دستِ نگار گل بن کر

رخسار مرے سہلاتا ہے

اک انجانی خوش بو کی طرح

سانسوں میں گھل مل جاتا ہے

صحرائی ننھے کی صورت

تن من میں اترتا جاتا ہے

اس کو آغوش میں لینے کا

جب شوق جنوں بن جاتا ہے

یہ دستِ نگار گل مجھ سے

اک پل میں جدا ہو جاتا ہے

غوطے کھاتی ہیں ابا بلیں

یہ سور کہ جن کے رنگوں میں

ہیں قوسِ قزح کی تاویلیں

ہیں سب کی ادائیں متوالی

یہ میرے وطن کی ہریالی

طوطے، پگے، ہریل، سارس

رہ رہ کے نجاتے ہیں بازو

ہلکورے دیکھ کے پودوں کے

پتے بھی بجاتے ہیں تالی

یہ میرے وطن کی ہریالی

بد مست ہوا کے آنگن میں

اُروش سی ہے ڈالی ڈالی

ہر بوٹا ہے امراؤ ادا

ہر چڑ ہے ایک امر پالی

یہ میرے وطن کی ہریالی

بھادوں کی پھواروں نے جسے

کھیتوں کے لپکتے آنچل کو

موتی سے سجا کر چھوڑ دیا

فطرت کیسی بھولی بھالی

یہ میرے وطن کی ہریالی



## پر تپال سنگھ بے تاب

## شاہد عزیز

منو سمرتی اور میرے اندر  
کا برہمن

## کڑوا سچ

## درخت

دور تک پھینے ہوئے، ٹھٹھے درختوں میں  
ہوائیں سرسراتی ہیں  
شعاعیں جھللاتی ہیں  
چلو ہم ان درختوں پر اترتے ہیں  
سبھی مل جل کے کوئی گیت گاتے ہیں  
چمکتے جگمگاتے ان درختوں پر  
ہم اپنے گھر بناتے ہیں  
خلاؤں میں بھٹکنے والے  
ان سارے پرندوں کو بلاتے ہیں  
کہ یہ سب اپنے سارے ہیں  
جو اپنی ہی زمینوں سے چھڑ کر  
ان خلاؤں میں بھٹکتے ہیں  
چلو ہم پھر سے اپنے گھر  
چمکتے جگمگاتے ان درختوں میں بناتے ہیں

## مشکل

دھیرے دھیرے  
ہوتے ہوتے  
کتنی مشکل ہو جاتی ہے  
اک دن ذلزل بن جاتی ہے  
جیون اس میں پھنس جاتا ہے  
منٹے منٹے سارا ہی کچھ مٹ جاتا ہے

دھیرے دھیرے  
ہوتے ہوتے  
کتنی مشکل ہو جاتی ہے

میرے پاس بہت سی ڈائریاں ہیں  
رنگ برنگی خوب صورت اعلیٰ قسم کی  
لیکن میں نے اپنی رازانی ڈائری کبھی نہیں لکھی  
حالانکہ میں ہر لمحہ اپنی روزانہ ڈائری سوچتا رہتا ہوں  
کئی بار جی میں آتا ہے کہ اپنی سوانح حیات لکھوں  
سچ سچ سب سچ

کئی بار تو اس کا آغاز بھی کر چکا ہوں  
کبھی کسی تو کبھی کسی رنگ برنگی  
خوب صورت ڈائری پر  
لیکن جب بھی کوئی کڑوا سچ راز میں آیا  
یہ کام وہیں ادھور ادھور گیا  
اپنا سچ سب سچ لکھنا کتنا مشکل ہوتا ہے  
شاید ناممکن  
یہ سوچ کر اکثر حیران ہو جاتا ہوں  
بلکہ پریشان بھی

کہ مہاتما گاندھی نے اپنا سچ  
اتنے خوب صورت اور رومانی انداز میں  
کیسے لکھ دیا

جسے پڑھنے کے بعد بھی  
لوگ اس کی عزت کرتے ہیں

منو میرا باپ دادا پر دادا  
یا ان کا بھی باپ دادا پر دادا تھا  
منو کوئی تھا بھی یا نہیں لیکن  
اس کی کہی ہوئی چند باتیں  
گیوں گیوں سے کہی سنی جاتی رہی ہیں  
کہنے سننے کے اسی عمل نے مجھے برہمن بنادیا  
اور دوسروں کو کھتری ویش شودر وغیرہ  
معلوم نہیں اس سب کی بنیاد منو نے ڈالی بھی تھی یا نہیں  
لیکن اتنا ضرور ہے کہ میرے اندر کا برہمن  
نسل در نسل برہمن ہی رہا  
جس سے چھپا چھڑانے کے لئے  
میں نے کبھی بد مذہب اختیار کیا کبھی اسلام قبول کیا  
کبھی میں عیسائی بنا تو کبھی سکھ مذہب اپنایا  
مگر میرے اندر کا برہمن بہر طور برہمن ہی رہا  
جو اپنے آپ کو کھتری ویش اور شودر ہی نہیں  
بلکہ ہر قسم کے انسانوں سے بہتر مخلوق تصور کرتا ہے  
منو میرا باپ دادا پر دادا کوئی تھا یا نہیں پر  
لیکن یہ میرے اندر کا برہمن جو خود ہی منو ہے  
اپنی سمرتیوں کو گیوں گیوں سے دوہراتا چلا آ رہا ہے  
بد مذہب مسلم عیسائی اور سکھ بن کر بھی  
اپنی سمرتیوں سے چھپا نہ چھڑا سکا  
بلکہ اپنی ان زنجیروں کو اپنے قیمتی گھنے سمجھ کر  
ان پر غر کرنا چلا آ رہا ہے



## شاہد عزیز

## آشنا/ نا آشنا

## ذره

## یہ سورج ڈوب جائے گا

کبھی ایسا بھی ہوتا ہے  
سمندر مجھ سے کہتا ہے  
کہ میرے پاؤں  
ریتی ز میں ہیں  
جنس گئے ہیں  
ابھی اک دشت  
مرے چاروں جانب  
پھیل جائے گا  
پرندے سب چیز میرے  
چھوڑ جائیں گے  
یہ پانی سوکھ جائے گا  
زمین کی آخری حد پر  
یہ سورج ڈوب جائے گا

## ناراض

یہ ممکن ہے تم نے پکارا بھی ہو  
مگر میرے کانوں میں  
آواز آنے کے سب راستے بند ہیں  
اور دیکھنے کے لئے  
میری آنکھوں میں بیٹائی باقی نہیں  
میں سماعت، بصارت سے  
محروم ہوں  
اس لئے  
زندگانی کے لیے سفر سے  
میں ناراض ہوں

میں ایک ذرہ ہوں  
اس زمیں کا  
میں ایک لمحہ ہوں  
اس مکاں سے  
لامکاں کے  
درمیاں کا  
میں ایک دھارا ہوں  
روشنی کا  
میں ایک قطرہ ہوں  
بادلوں سے  
ٹپکنے والی حیات نو کا  
میں زندگی کے لئے بنا ہوں  
اگر کبھی میں بکھر گیا تو  
زمین فلک اور یہ چاند تارے  
یہ جگمگاتے ہوئے ستارے  
کہیں خلاؤں میں جا رہیں گے  
نہ پھر کہیں بھی ہوا کیں ہوں گی  
نہ اس زمیں پر صدا کیں ہوں گی  
میں ایک ذرہ ہوں اس زمیں کا  
میں زندگی کے لئے بنا ہوں

وہ میرے جسم میں  
اترا بھی تو  
کچھ اس طرح اتر  
کہ جیسے کوئی  
رستہ بھول جاتا ہے  
کہ جیسے ان خلاؤں میں  
کوئی انجان سیارہ  
بھٹکتا ہے  
جسے اپنی زمیں پر  
پھر سے اک دن لوٹ آتا ہے  
وہ اب مجھ میں اتر کر  
ایسی چیزیں ڈھونڈتا کیوں ہے  
جسے وہ عشق کہتا ہے  
مگر میں نے ہر اک شے کو  
ہوس کی آگ میں جلتے ہوئے دیکھا  
وہ میرے جسم میں رہتا ہے پر  
مجھ سے نہیں ملتا  
کہ ہم دونوں ہی  
اپنی راہ کے  
تہا مسافر ہیں



## اسنی بدر

## نظم

## ایک خط

## کب تک

عمر کے آخری پڑاؤ میں ہوں  
اور ذرا سوچنے کو بیٹھی ہوں  
وقت ہی اب ملا ہے سوچنے کا  
کھیل کے سارے طور آتے تھے  
کتنی مشکل کے دور آتے تھے  
سب سوال اپنی ذات سے کرنا  
سوچ کر احتیاط سے کرنا  
یہ تو ہوتا رہا مگر جانا  
مشکلوں سے مرا گزر جانا  
آج لیکن سوال منزل ہے  
الجھنوں میں ہزاروں دل ہے  
سوچتی ہوں کہ کھیل کو چھوڑ دوں  
بے وجہ کیوں بھلا یہ خطرہ لوں  
جیت جاؤں تو اس کو پانا ہے  
ہار جوؤں تو کیا گنونا ہے  
لائف لائن بھی کھوپٹکی ہوں سب  
ہاں مگر ایک اب بھی باقی ہے  
آمرے دوست تجھ کو فون کروں

اس نے کہا تھا  
مت جاؤ  
اور میں نے کہا تھا  
دور بہت ہی دور  
چھتوں پر جالوں کا اک جال بنا ہے  
جھاڑ پونچھ کر کمروں میں بے باک ہوا نہیں بھر  
پھر لوٹ آؤں گی  
اس نے کہا تھا مت جاؤ  
اور میں نے کہا تھا  
اک بچے کی سانسیں مجھ میں دھڑک رہی ہیں  
ایک بار اس قرض کو واپس کر دوں  
پھر لوٹ آؤں گی  
اس نے کہا تھا مت جاؤ  
اور میں نے کہا تھا  
تم جو اک صبح جگو گے  
چائے کی پیالی میز پر ہوگی  
بکھرے اخباروں کے صفحے  
الماری پر سجے ملیں گے  
ایٹش ٹرے کی چمک تمہیں بتلا دے گی  
میں لوٹ آئی ہوں

میری سہیلی نے پرسوں خط میں لکھا ہے  
اب مت آنا

کب تک یہ بے باک پرندے  
دل کی شاخ پہ ڈیرہ ڈالے  
گیتوں کی یلغار کریں گے  
کب تک اس کی یاد کے بھالے  
جھوٹے انداز سے مجھ پر وار کریں گے  
کب تک ہم اس جنگ میں شامل  
ٹوٹے پھوٹے لشکر کا ایثار کریں گے  
کتنے دن بچ رہا ہوں  
کب تک ہم انکار کریں گے

## 'کنفیوزڈ'

سوچ رہی ہوں کیا اچھا ہے...  
مل جل کر احساس بھرے تجھے چہروں سے  
گرم چھلتی دھوپ کو سہہ کر باتیں کرنا  
یا پھر  
اس آسائش زدہ ماحول میں  
تجھائی کی چادر اوڑھ کے  
دن اور راتیں کرنا



## جہنت پر مار

## صبح اب بھی ہوتی ہے

صبح اب بھی ہوتی ہے  
رات کا حسیں ناک  
روز کھیلا جاتا ہے

بھگیا ہے دل میرا  
حیرتوں کے جگنو سے  
آج صبح کو میں نے  
خود کو زندہ پایا تھا

میری سانس کو چھو کر  
بھورا چاند گزرا تھا  
اب بھی اس زمیں پر کیا  
ایسے لوگ بستے ہیں؟

صبح اب بھی ہوتی ہے  
رات کا حسیں ناک  
روز کھیلا جاتا ہے

پھول جیسے بچوں کے  
ہاتھ میں ہیں بندوقیں  
ہاتھ ننھے منے سے  
آشنا نہ ہو پائے  
گیند اور کتابوں سے!

میں یقین کروں کیسے؟  
اب خدا کے ہونے کا

سارے پر میں سنتا ہوں  
جنگ اب بھی جاری ہے

ایک ایک مصرعے کی  
پینٹ پر ہے پھونٹ  
گل کی پتی پتی پر  
کاربن کی پرتیں ہیں  
اب عراق میں کوئی  
پھول ہی نہیں کھلتا  
قیدی تن کی چھڑی کو  
یوں ادھیڑ لیتے ہیں  
پائوں سے کوئی اپنے  
جیوں اتار لے موزے  
پھر بھی کیوں دل ناداں  
چاہتا ہے انساں کو

مارینا تو بتا دیا  
غیند میں کبھی آکر  
میرے دل سے کہتی ہے:  
اشک کچھ بچا رکھنا  
کل وہ کام آئیں گے

لفظ پر جمی ساری  
گر و پونچھ لیتا ہوں  
چاند پرانگی کالی  
گھاس نوچ لیتا ہوں

رات کا حسیں ناک  
روز کھیلا جاتا ہے  
صبح اب بھی ہوتی ہے

## نظم

(الکساندر بلوک کے لئے)

ہمیشہ تم اپنے آپ سے ہی  
فرار ہونے کو لکھ لکھ رہے تھے  
وہی جنوں، کرب کی سیانی  
کہ جس طرح کوئی زخمی انسان ڈر کے مارے  
خود اپنے زخموں سے بھاگتا ہو  
کہ جس طرح اک مریض  
اک ملک سے کسی دوسرے ملک میں  
پھر ایک کمرے سے دوسرے تک  
آخر میں

کروٹیں بدلنے کو لکھ لکھ رہا ہوا!

اے میرے ہم دم  
جنم سے ہی بھاگتے رہے تم  
عذاب کی آندھیوں کے پیچھے  
تمہارے ہم عصراک جگہ پر کھڑے رہے تھے  
تماشہ زیست دیکھتے تھے  
مگر تمہاری جہیں پاک دن  
سحر ستارے نے آنکھ کھولی  
فرار ہونے میں کامیابی نے  
چوم لی تھی جہیں تمہاری  
اندھیری راتوں کو چیر کر  
امیدوں کے جگنو سے جیب بھر کر  
نکل پڑے تھے

عظیم کرائی کی شاہراہوں پہ تم اکیلے!



## اکرام خاور

## اگر چاہوں

اگر چاہوں

زمین کو شعلہ بار اور

آسمان کو جنت الفردوس میں

تبدیل کر سکتا ہوں میں!

فلک کے سات پردوں سے پرے جا کر

کبھی مرغ کو اور مشتری کو، چاند کو

تسخیر کر سکتا ہوں میں!

ان مضطرب سیاروں کی

ہر نبض ہر دھڑکن کو

اک تصویر کی صورت

کسی معمولی کاغذ پر

تمہارے ناشتے کی میز پر

اخبار کی مانند لاسکتا ہوں میں!

کہکشاں کی وسعت و رفقار کے احوال جملہ

آپ کی دہلیز تک

اک نیم واضح کھینچ کی شکل میں

ہر روز لاسکتا ہوں میں!

مجھے قدرت ہے

جو چاہوں تو درون خاتہ ذرات

جو اک کائناتِ راز سر بست ہے

اس کے عین دل تک

رعونیت اور نفاست سے

پسندیدہ سگار منہ میں دبائے

روز جاسکتا ہوں

واپس آسکتا ہوں میں!

میرا دعویٰ ہے

میں چاہوں تو

شب کو روز روشن میں

فلک کو حدِ نفاذ میں

خوابوں کو حقیقت میں

صنم کو دلِ ربا میں اور

یوسف کو زیلجا میں

چمن کو آگ میں اور

آگ کو پانی میں

دجلے کو فرات اور

ذریعے کو خورشید میں

تبدیل کر سکتا ہوں میں!

یوں ہی آتے نہیں اندازِ محبوبی

کہ میں قادر ہوں

اور چشمِ زدن میں

آنگھوں کی رنگت

قد و قامت

آپ کی اولاد تک

ترسیل کر سکتا ہوں میں

(وہ بھی اک معمولی سی شیشے کی نالی میں)

نہایت رازداری اور صفائی سے

تمہارے دلِ جگر کی جگہ

(جن کے ذکرِ بے جا سے

تمہاری شاعری اوندھی پڑی ہے)

میں لگا سکتا ہوں اس دستِ شفا سے

سوروں کا دل، جگر!

(اگر چہ اس کا مطلب یہ نہیں ہوتا

کہ سور آپ ہی کی نسل سے ہیں)

آپ کی چالاکیوں عیار یوں کے بعد بھی

جس روز میرا جب بھی دل چاہے

محض اک جھیشِ ابرو

نگاہِ یک غلط انداز سے

اس مصرعے بازار کی

تقدیر لکھ سکتا ہوں میں!

خیر!

جب تک مصرع کا بازار قائم ہے

لنڈھائیں جامِ صبر و شکر سے دھو میں مچائیں

بچیں چھک چھک کے خود بھی اور یاروں کو پلائیں

کہ اپنے قبضہ قدرت سے بے گانہ ہوں میں

فی الوقت کچھ کرنے کو میرا

دل نہیں کرتا!



## جمال اویسی

## اشہر ہاشمی

پیاسا،

پیاسا ہی رہنا چاہتا ہے

مندر میں چراغ

ایک نئی نظم

کہیں دور مگن کے پن گھٹ پر  
کوئی اپنی صراحی پھینک چلا  
جسے چچی لکھی تھی چپ ہی رہا  
اس چپ کو صدا کہ توڑ سکی  
کیوں اس نے ردا کو لپیٹ لیا  
خاموش ہوا  
یہ راز نہ کوئی جان سکا

کچھ چراغ بوسیدہ  
رات کا کفن اوڑھے  
اک اجاڑ مندر میں  
نرم و گرم ہاتھوں کا  
انتظار کرتے ہیں  
سامنے سڑک کچی  
جس پہ گھاس اک آئی  
جنگلوں میں گم ہو کر  
گم شدہ زمانوں کی  
داستان سناتی ہے!

جاڑوں کی شام  
بھگی ہوئی گھاس،  
ننگے پاؤں  
برسوں سے منقطع ہے  
یہ برسوں کا سلسلہ  
اک خوشبو لیکن اب بھی ہے  
سانسوں میں مرسم!

## ویران گاہ

رات کے طول الم تاک میں دیکھوں اکثر  
آسمان گرد کی مانند اڑے اور زمیں  
بھیل کر وسعت افلاک میں چھا جاتی ہے  
یک بیک زندگی ویران نظر آتی ہے

## نزول

نہ جانے کتنے جنگل اور صحرا مجھ میں اتریں گے  
ابھی اک بحر بے پایاں ہمکتا ہے مرے اندر  
خلا سے ٹوٹ کر گرتے ستاروں کا امیں بن کر  
مجھے دہشت زدہ کرنے بہت سے اجنبی آئے  
مگر سب قلب میں میرے سما کر دوست بن بیٹھے  
یہ منت افلاک بھی اپنی بلندی سے اگر اُترا  
تو مجھ پر ہی یہ اترے گا!

وہ ساتھی اب تک نہیں ملا ہے  
مجھے کھلے آسمان کے نیچے  
ہرے درختوں کے درمیاں  
سبز گھاس پر ساتھ چلنے والا  
وہ ساتھی اب تک نہیں ملا ہے  
جو میرے نعروں کو  
اپنے ہونٹوں کا لمس دے کر امر بتادے



## فیاض رفعت

## شہر طلسم

شہر کی فسیلوں کے باہر  
آسمان سے باتیں کرتی عمارت کے  
چھوٹے سے مستطیل نما کمرے میں  
ستم دیدہ وقت کی آخری دہائی  
میری مضمیوں سے پھسل رہی ہے  
آنکھیں دھند کے پردوں میں قید  
تابِ نظارہ کھو چلی ہیں  
پلکوں پر سفید روئی کے بادل تیر رہے ہیں  
پرانے شہر کے سبھی آثار قدیمہ  
تاریخ کے جبر کی نذر ہو چکے ہیں  
اب ہر روز اخباروں میں  
پرانے شہر کی گم شدگی کا اشتہار چھپتا ہے  
میں ہر روز اخبار پڑھتا ہوں  
شہر کی بازیابی کے بارے میں  
کبھی شاعروں، ادیبوں، دانشوروں  
اور تاریخ شناسوں سے استفسار کرتا ہوں  
سب خاموش رہتے ہیں  
نہ منہ سے بولتے ہیں نہ سر سے کھیتے ہیں  
بس ایک نہ ہر خند مسکراہٹ ہے  
جوان کے ہونٹوں پر چسپاں ہے  
اور میں ہوں کہ شہر کی گم شدگی کے ماتم میں اسیر  
ماہ و سال کا زیاں کر رہا ہوں  
اور یہ سمجھنے سے قاصر ہوں  
کہ آخر یہ کون سا طلسم ہے  
جس کی عقدہ کشائی کے لئے  
حاتم بن طے کو ایک بار پھر  
آرائشِ محفل کے صفحات سے نکل کر  
اپنی مہم جوئی کا آغاز کرنا ہوگا

بچھلے پہر کے خواب میں  
مجھے بتلایا گیا تھا  
کہ اس بار تم جس شہر کے لئے کمر بستہ ہو  
وہ اپنے عہدِ عتیق کے حیرت زاہد مانوں کے لئے  
ساری دنیا میں یکساںے روزگار ہے  
وہاں بارہ دری کے چوبلی فرش پر  
مہندی ریسے، خوش بو بے پاؤں میں  
نقرئی گھنگھر و باندھے  
اندر سجا کی فرکیوں کو  
راس لیلا رچاتے ہوئے دیکھ سکو گے  
ہو سکتا ہے وہاں تمہاری ملاقات  
گوپیوں کے جھرمٹ میں گھرے  
رنگیلے پیاسے بھی ہو جائے  
یہ بھی ممکن ہے شام ہوتے ہوتے  
گھٹی ہوئی افیون اور چھلے ہوئے ریلے  
پونڈوں کی دعوت پر  
عمرو عیار تمہیں طلسم ہوش ربا کی میر کرالائیں  
مجھے یہ اطلاع بھی فراہم کی گئی تھی  
کہ غازی الدین حیدر کی تلوار  
صدیوں سے میرے انتظار میں آنکھیں بچھائے  
نیام سے باہر آنے کے لئے بے تاب و بے قرار ہے  
ممکن ہے وہیں نخاس میں  
میر و غالب، انیس و دہیر کے ہاتھ کے لکھے  
قدیم نسخے اور رقدیم مخطوطات  
کباڑ کی زینت بنے تمہارے منتظر ہوں  
جنہیں نقل مکانی کرنے والے عالمانِ وقت  
کوڑیوں کے مول بازاروں میں بیچ گئے۔

ولی گجراتی  
کے لئے ایک نظم  
(گوپی چند نارنگ کی نذر)

ولی گجراتی  
میں تو تم سے ملے احمد آباد آیا تھا  
تم نہیں مل سکے  
آخر تم کہاں ہو  
فرانس، تیونس، ایشیلیہ، قرطبہ  
بلکہ سارا عالم  
میرے ساتھ مل کر  
تمہیں ڈھونڈنے نکلا ہے  
لیکن تم ملتے نہیں...  
سنا ہے تمہیں احمد آباد میں  
کسی نے  
قتل کروا دیا ہے...  
یہ سب کذب ہے، افتراء ہے  
وہ تمہارا نہیں  
کسی اور کا قتل ہے  
میں اس کے لئے نوہ گرتو نہیں  
ہاں دعا گو ہوں  
بس!



## ارمانِ نجمی

## اپنے پندار کا سامنا

تو کیا زندگی نے  
تمہیں وہ سبھی کچھ دیا  
جس کی تم آرزو مند تھیں  
کہ میری طرح  
قضا کے کشکول خالی رہے  
اور بخشش کا لمحہ  
تمہیں اور نادار کر کے گزر بھی گیا

مجھے یہ بتایا گیا ہے  
تمہاری امیدوں کی شاداب فصلوں پہ  
جب برف باری ہوئی  
تو ٹوٹے ہوئے خواب کی کرچیاں  
اپنے احساس کی ساری ویرانیوں میں  
چھپا کر بھی تم نے یہ ظاہر کیا  
جیسے... تمہارے قدم زمیں پر نہیں پڑ رہے ہوں  
جیسے تم آسمانوں میں پرواز کرتی رہی ہو  
گر چہ آتی جاتی ہوئی ایک اک سانس میں  
کوئی آواز تم سے یہ کہتی رہی  
حنا رنگ ہاتھوں میں جھوٹے گلے  
تمہاری کڑی سادھنا کا صلہ تو نہیں  
جس کے قدموں میں تم  
اپنے سجدوں کے موتی لٹاتی ہو وہ  
تمہاری پرستش کے لائق خدا تو نہیں  
تو اب تم پہ ظاہر ہوا

خواب تعبیر کے رنگ میں جگمگاتے نہیں  
سرابوں کی مانند ہیں سارے آدرش  
جو ہاتھ آتے نہیں

میں تو یہ چاہتا تھا  
کہ ہر موڑ پر  
تم کو لا حاصلی کی پشیمانیوں سے بچا کر رکھوں  
بلکہ کانٹوں بھرے راستے سے گزرنے نہ دوں  
مگر میری کم زور چاہت  
تمہیں ابتداء کے سفر میں  
شکستوں سے دوچار ہوتے ہوئے  
دیکھتی رہ گئی اور کچھ کر نہ پائی

اب؟  
کسی سمت بھی جاؤ  
تکو دوں کو چھلنی ہی کر کے گزر رہا پڑے گا  
اپنے آدرش کی جگمگاتی بلندی سے  
نیچے اترنے کی خاطر  
روح پر جبر کرنا پڑے گا  
اور اگر... تم نے  
جھوٹی مسرت کا رنگیں لہار پہن بھی لیا تو  
اپنے پندار کا سامنا کس طرح کر سکو گی؟

## ضرر و صافی

## تمنائے وصال

دفعاً ایک چھٹکا دل ویراں کے قریب  
رقص میں جیسے مہا غنچہ ریشاں کے قریب  
زہن میں چھائے ہوئے خواب پریشاں کی طرح  
ہو کا عالم ہے کسی شہر خوشاں کی طرح  
حسرتیں چینی ہیں نعرۂ یا ہو کی طرح  
دقت ہے رحم کسی دفتری بابو کی طرح

شب جہراں کی خموشی ہے کہ دستی ناگہن  
جیسے ویران کھنڈر میں کسی آسیب کا رقص  
نصف شب گزری تو جاگی ہے تمنائے وصال  
جیسی آجائے کہیں سے تری خوشبوئے بدن  
جیسے مانوس گلابوں کا مہکتا ہوا بن  
جیسے یعقوب کو یوسف کی بوئے پیراہن



## ابراہیم اشک

## کھلونے

بہت اچھے کھلونے آج کل بنے لگے ہیں  
 کوئی ہاتھی کوئی گھوڑا  
 کوئی گڑیا کوئی مرغی  
 کوئی طوطا کوئی مینا  
 کوئی بندر بھی ہے ان میں  
 کوئی جو کر بھی ہے ان میں  
 ہر اک کی ایک چابی ہے  
 کہ سب چابی سے چلتے ہیں  
 کوئی تالی بجاتا ہے، کوئی سیٹی بجاتا ہے  
 کوئی گاتا ہے گانا پھیڑتا ہے ساز بھی کوئی  
 یہ سب بے جان سے پتے  
 بہت ہی پیارے لگتے ہیں  
 بہت ہی نیارے لگتے ہیں۔  
 اسی بازار میں بکتے ہیں یہ بھی  
 جہاں انسان بکتے ہیں۔  
 کھلونے روز مینگے ہو رہے ہیں  
 مگر دنیا کی منڈی میں  
 جسے دیکھو۔  
 وہی انسان سستا بک رہا ہے

## صدیوں کی تہذیب

کئی صدیاں گزرتی ہیں کئی لمحے سنو رہے ہیں  
 تو اک تہذیب بنتی ہے  
 کہ جس سے آدمی انسان بنتا ہے  
 زمیں سے آسمان تک  
 عظمتوں کے اونچے مینار سے وہ چلتا ہے  
 کوئی مندر، کوئی مسجد، کوئی گرجا  
 مہذب قوم کی شکلیں ہیں یہ ساری  
 یہاں کی اینٹ مٹی سے  
 درود یوار سے چھت سے  
 نور کے جھرنے اُٹھتے ہیں  
 کئی ذہنوں میں ڈھلتے ہیں  
 خدا کا درس بن کر قوم کی سوچوں میں پلتے ہیں  
 یہی وہ سلسلہ ہے جو سراپا زندگی بن کر  
 کئی نسلوں تک چلتا ہی رہتا ہے  
 رگوں میں دوڑتا ہے  
 دھڑکتا ہے دلوں میں  
 گونج اٹھتا ہے صداؤں میں  
 یہی رفتار بن کر زندگی کی منزلیں طے کرتا رہتا ہے  
 اسے کوئی مٹا سکتا نہیں ہے  
 کوئی گر سوچتا ہے۔ ایک گنبد، چند میناریں  
 پرانی چار دیواریں گرا کر  
 مٹا دے گا وہ اک تہذیب صدیوں کی  
 تو پھر اس سے بڑا نادان بھی کوئی نہیں ہے

## شارق عدیل

## بے نام سلسلے

ابھی میں برف سے لپٹے ہوئے تیزیرے پر  
 خود اپنے آپ سے ملنے کی آرزو لے کر  
 لگا ہوا ہوں سویرے کو شام کرنے میں  
 سمندروں میں ابھرتے بھنور جلاتے ہیں  
 افق سے آتی صدائیں بھی کھینچتی ہیں مگر  
 میں اپنی سوچ سے باہر نکل نہیں سکتا  
 عجیب خوابوں کا بے نام سلسلہ ہے یہ  
 کہ زندگی سے کوئی رابطہ نہیں ملتا  
 خود اپنی کھوج میں مصروف رہنے والوں کو  
 کسی درخت کا سایہ کبھی نہیں ملتا



## فاطمہ تاج

## نظم

## حصہ اول

سال گزشتہ تو نے غم کلم نہیں دئے ہیں  
لاکھوں ستارے میرے دامن میں بھردئے ہیں  
اب اک خوشی کا سورج چشمِ فلک سے پکا  
میری ہتھیلیوں کو معمور کر گیا ہے  
دشوار یوں کے بادل چھائے تھے چھٹ رہے ہیں  
آنکھوں کے دائرے میں دنیا سمٹ رہی ہے  
برسوں کی آس میری مایوس ہو گئی تھی  
رشتوں کے ناگ کتنے مجھ سے لپٹ گئے تھے  
جذبوں کے سب گلستاں ویران ہو گئے تھے  
لیکن بہار لے کر آئے ہیں ٹھنڈے جھونکے  
زخموں کا آبلوں کا لے کر مداوا آئے  
درماں ہوا ہے میرا اب مطمئن ہوئی ہوں  
سال گزشتہ تجھ کو رخصت میں کر رہی ہوں  
سال گزشتہ رخصت! لے جا سلام الفت...

## حصہ دوم

اے سال! نو ترا میں کرتی ہوں خیر مقدم  
تیری ضیافتوں میں کوئی کمی نہ ہوگی  
میرے خلاف لیکن تو بھی کبھی نہ ہونا  
وابستہ مجھ سے رشتے سب ہیں مثالِ ریشم  
چنگاریوں کا مجھ کو خدشہ نہ اب کوئی ہو  
جذبوں کی وادیوں میں غنچے کئی کھلانا  
مرغولے خوشبوؤں کے اب کے ضرور لانا

## گلشن کھنہ

## زننجیریں

## میں اڑنا چاہتا ہوں

## بادلوں کے ساتھ دنیا میں

## کسی آزاد پنجھی کی طرح

## پراڈ نہیں سکتا

## زمانے نے مرے پر کاٹ ڈالے ہیں

## مرے پیروں میں زنجیریں پڑی ہیں

## یہ زنجیریں عقاید کی

## روایت کی ضرورت کی

## مرے افکار پر تالے پڑے ہیں

## کون کھولے گا انہیں؟

## یہ زنجیریں مرے قلب و جگر پر

## بوجھ ہیں اب تو...

## یہ زنجیریں کہ ان میں روح بھی

## جکڑی ہوئی ہے

## کبھی یہ سانپ بن کر میرے دل میں پھنسناتی ہیں

## مرے اندر جو انساں تھا

## وہ شاید مر چکا ہے

## مری قوت فنا کے دوش پر ہے

## چراغِ آرزو بھی بجھ چکا ہے

## میں اکثر سوچتا ہوں

## یہ میری ذات تو میری نہیں ہے

## مرے بس میں نہیں ہے

## مگر یہ ماجرا کیا ہے؟

## یہ زنجیریں تو خود میں نے دلِ مضطر پہ ڈالی ہیں

## یہ زنجیریں مرے ماضی کا تحفہ ہیں

## مرے مجددِ فکر و فن کا حصہ ہیں

## عود اور مشک و عنبر برسیں مرے مکاں پر

## ہر پل گلِ محبت مہکیں مشامِ جاں میں

## آنکھوں سے سرخوشی کے چشمے رواں دواں ہوں

## ہونٹوں پہ شوخیوں کے شاداب گلستاں ہوں

## نکلی ہوں قیدِ غم سے اب شاد رہنے دینا

## مری آرزو کے خمیے آباد رہنے دینا

## خزانِ عمر میں ہیں جو ڈھیر موتیوں کے

## ان کو پرو رہی ہوں لڑیاں نہ ٹوٹ جائیں

## مری خواہشوں کے میرے سب جگر گار ہے ہیں

## یا قوت اور زمرد، چکھراج اور نیلم

## الماس اور یشب بھی مرجان اور زبرجد

## سب ملکیت ہیں میری سب ہیں مرا اثاثہ

## حصہ سوم

## سچ ہے مگر یہ دولت مدت سے ہے امانت

## اے سال! نو! خیانت ہرگز نہ اس میں کرنا

## ہے تیرا خیر مقدم سانسوں میں دھڑکنوں میں

## نغموں کی گونج سی ہے پھر دل کی بستیوں میں

## خدمت میں پیش ہے اب میرا سلام الفت!



## شاہد مابلی

## زخمی شام

## پیلے پیلے کیڑے

## ایک نظم

شام  
تاریک ردائیں لپٹی  
بوزھے برگد کی گھنی چھاؤں سے  
بازار میں آ جاتی ہے  
جگمگاتی ہوئی شمشیریں  
چمکتے خنجر  
بڑھ کے احساس کے سینے میں  
اتر جاتے ہیں  
روشنیوں میں نہائی ہوئی دوکانوں پر  
زخم ہی زخم نظر آتا ہے  
زخم، شور دم میں  
ہر طاق میں، ہر سیف میں زخم  
زخم سٹکوں کے عوض  
جیبوں میں لہراتا ہے  
زخم، فٹ پاتھ پہ  
سڑکوں پہ نظر آتا ہے  
زخم ہی زخم ہے رقصاں ہر سو  
روشنیوں کی نگاہوں سے  
ہراساں لرزاں  
برگلی کوپے میں چھپتی ہوئی شام  
زخم کے ہانپتے بازاروں سے دور  
غموشی کے گھنے جنگل میں  
شب کی آغوش میں گرتی ہے  
سسکتی ہوئی سو جاتی ہے

میں نے اپنے خون پسینے سے سینا تھا  
اس کیاری کو  
جس کے ہرے بھرے پودوں میں  
رنگ برنگے پھول کھلے تھے  
لیکن جانے کس جانب سے  
پیلے پیلے کیڑے آ کر  
ہرے بھرے پودوں کے پتے کتر رہے ہیں  
کاٹ کاٹ کر رنگ برنگے پودوں کو بھی گرا رہے  
ہیں  
میں نے امریکن پوڈر (جو مفت ملا تھا)  
لا کر چھڑکا  
اس کیاری کے ہر پودے پر  
سارے کیڑے مز بھی چکے تھے  
لیکن یہ کیا؟  
ہر کیڑے کی لاش سے  
جانے کتنے کیڑے پیدا ہو کر  
اس کیاری میں پھیل رہے ہیں۔

تکھنچ رکھا ہے تم نے  
جواک آتشیں دائرہ  
گرد اپنے  
اگر میں نے رکھا قدم  
خاک ہو جاؤں گا  
چاہتیں پھر بھی پھیرا لگاتی ہی رہتی ہیں  
نہت دن نئے بھیس میں  
ایک دن تم مجھے اک گداگر سمجھ کر  
میرے پاس آ جاؤ گی  
تو زکرا آتشیں دائرہ  
میں تمہیں اپنے خوابوں کی ٹکری اٹھالاؤں گا  
پھر کہیں کوئی لڑکا بٹلے گی

مستقبل کا ایک دن  
زمین اک دن  
فلک کے سینے میں  
کوئی خنجر  
اتار دے گی  
غلامیں چھینے گی  
ٹوٹ کر جب  
گم رہیں گے دھرتی پہ چاند تارے  
ادھر مسرت کا جشن ہوگا  
زمین کے باسی  
بھریں گے  
اپنی ہوس کے دامن



## سلیم آغا قزلباش

## کیا یہی زندگی ہے

## ایکسٹرا

## پھول

تقلی کو پکڑنے کی کوشش کرنا  
چاند میں کسی چہرے کے  
انفوش کو ڈھونڈنا  
آنسوؤں سے  
خود اپنے ہی دامن کو  
بھگوتے جانا  
اور ہوا کے کسی  
بے صبرے جھونکے کے ساتھ  
بکھرے اوراق کی صورت  
سارے شہر میں ٹھوکریں کھاتے پھرنا  
پھر شام ڈھلے  
کسی کنیا میں  
دھویں کی ہلکے مار کر  
کھانستے کھانستے سو جانا  
کیا یہی زندگی ہے!

## ایک منظر

شہری گرچیاں  
ہر طرف بکھری پڑی ہیں  
خلا کی دھمکتوں میں  
شاید کسی کا دل  
آسمان سے نکریں مار کر  
ریزہ ریزہ ہو گیا ہے!

وہ سب کے درمیان  
موجود ہو کر بھی  
غیر موجود ہے  
اُس کا کوئی نام  
کوئی شناخت نہیں  
مگر اُس کے بغیر  
کوئی کہانی  
کوئی مکالمہ  
کوئی منظر  
مکمل نہیں ہو پاتا  
سب اُس کے طلب گار ہیں!

## خبر

شہر کی خستہ حال گرد آلود سڑکوں پر  
منڈا سے باندھے  
جاڑوب کشوں کی ٹولیوں نے  
دھول مچا رکھی ہے  
سارا شہر  
گرد کے ساگر میں  
غوطے کھا رہا ہے  
اور شہر کے باسیوں کا  
چند مصفا سانسوں کے لیے  
دم گھٹنے لگا ہے  
اخبار میں خبر چھپی ہے  
آج یوم صفائی منایا جا رہا ہے!

گھر  
ایک ثقافت پھول  
جس میں رشتوں کی  
بھینی بھینی باس  
رچی بسی ہوئی  
چھوٹی چھوٹی رنجشوں کی  
زہر آلود ہوا  
اس کی پتیوں کو  
نوج ڈالے  
تو گھر پتی پتی ہو جائے  
ایسے میں تم  
اگر ان بکھری ہوئی  
نازک پتیوں کو  
باہم یک جا کر بھی دو  
تو کیا ان سے مہکتا ہوا پھول  
دوبارہ موجود میں  
آسکے گا!



## سہیل اختر

## ہوا میں لہراتی ایک نظم

(یونیورسٹی طالبہ پراجیکٹ کے نام جو ایک تیز رفتار ٹرک کے نیچے  
آکر اپنی اسکوٹی سیت بکلی تھی)

دیکھتے دن، سلگتی روپہر کی آنچ  
جب مدھم ذرا ہوگی  
جھلٹے نیم جاں چہروں کی  
جاں میں جان آئے گی  
پسینے میں نہائے جسم  
کانٹوں کی جھین سے اک ذرا آرام پائیں گے

ہوا

کول ہو

چنچل ہو

باہر کھڑی پاگل ہو

دفتر کی کھڑکی سے مجھے

آواز سی دے گی

اشاروں سے مجھے باہر بلائے گی

میں جب دفتر سے نکلوں گا

مرے ہمراہ موٹر بانک پر وہ بیٹھ کر

گھر تک آئے گی

مرے کمرے کی کھڑکی کو

وہ اک جھٹکے سے جا کر کھول ڈالے گی

وہ باہر انگنی پر جھولے

کپڑے اٹھا کر پھینک ڈالے گی

وہ مل کر گیت گائے گی

سڑک کے بوڑھے برآمدگی

جھاؤں کو پکڑ کر جھولا جھولے گی

وہ پولی تھین کے آوارہ تھیلوں میں اڑے گی

اور پھر آکاش چھو لے گی

بگولوں کو بچا کر راستوں پر

ناچ اٹھے گی

وہ اسکوٹی پہ جاتی جینز اور ٹی شرٹ والی

لڑکیوں کے ساتھ گھومے گی

وہ ان کی زلف اور ٹی شرٹ کو

پیچھے سے پھینچے گی

وہ موٹر سائیکلوں پر بیٹھے

لڑکوں کی نظر میں دھول جھونکے گی

کسی جاتے ہوئے رگبیر کی ٹوپی اڑائے گی

کسی آنچل سے کھیلے گی

کسی چلمن سے اچھے گی

کسی گیسو کو چھیرے گی

مگر پھر شام ڈھلتے ہی

وہ میری بالکنی میں ساتھ میرے آ کے بیٹھے گی

مرے چہرے پہ بکھرے گی

تری زلفوں سے کھیلے گی

مری نگھوں میں اترے گی

ترے ہونٹوں پہ بچلے گی

مجھے ہانپوں میں بھر لے گی

مرے کرتے میں پھولے گی

کہیں گرا اتفاقاً ابر کا ٹکڑا ادھر آیا

وہ اپنے بال کھولے گی

دیر تک بارش میں بھیکے گی

شرارت سے وہ اپنے گیسو کے نم

میرے چہرے پر جھٹک دے گی

ادا سے شوخیوں سے وہ

مرے دل کو لہمائے گی

مگر بارش کے رکتے ہی

بہت تھک جائے گی شاید

کہیں کھو جائے گی شاید

درستے میں، نہ بیڑوں پر، نہ پودوں میں کہیں ہوگی

یہ آنکھیں اس کو ڈھونڈیں گی

یہ دل اس کو پکارے گا

مگر سب ان سنا کر کے

مجھے غمگین سا کر کے

کہیں چھپ جائے گی جا کر

مری تنہائی

بو جھل، مضمحل، بے چاری تنہائی

مرے سینے میں اپنا منہ چھپائے

خوب روئے گی

یہ آنکھیں بجھ سی جائیں گی

یہ دل مرجھا سا جائے گا

میں سونے کے لئے جب در شب

بستر پہ جاؤں گا

مرے تھکے پہ اپنی زلف پھیلائے وہ

بے خبری سو رہی ہوگی

جگانے کی اسے ہمت میں شاید نہ پاؤں گا



## ایم قمرالدین

## وہ ان غنچہ ہے رب کا

## لوری

وہ پس منظر سے اب منظر میں آنا چاہتا ہے  
مرا اک خواب اک پیکر میں آنا چاہتا ہے  
کئی صدیوں کی تابانی ہے پوشیدہ سی جس میں  
گمگینہ وہ ترے زیور میں آنا چاہتا ہے  
ہماری پیاس کو آسودہ کرنے کے لئے ہی  
سمندر گرچہ ہے، ساغر میں آنا چاہتا ہے  
جوہر اپنی امیدیں لئے حاضر ہیں کب سے  
خبر ہے وہ ہر اک جوہر میں آنا چاہتا ہے

اب آجائے ہمارے واسطے تحفہ ہے رب کا  
چمن کل جھوم اٹھے جس پر وہ اک غنچہ ہے رب کا

پیکر کی دل کش آنکھوں میں آکے سما جا نیند  
قدرت کے خوش رنگ نئے خواب اس کو دکھا جا نیند  
رب کے پہلے لفظ سے اب تک جتنے لفظ بھی ہیں  
جھوم کے لوری لکھ ان میں، پھر گام کے سنا جا نیند  
تو ہے زیادہ شہد سے میٹھی، اس میں کوئی شک ہی نہیں  
ذائقہ اپنا پیکر کے ہونٹوں کو چکھا جا نیند  
تو س قزح کے سات ہی رنگ ہیں ماما کا بھر رنگ اک اور  
تو س قزح کو آٹھ ہی رنگ کی اب سے بنا جا نیند  
صبح سے شام تک اس کو رکھ کر سونے کے پیالے میں ہی  
نئے فرشتے کے منہ کو شبنم سے دھلا جا نیند  
چاند سے تیرا سیدھا زینہ ہم تک یوں تو ہے پھر بھی  
سیدھے آنا جو بھی وقت ہے اس کو بچا جا نیند  
پھولوں اور ستاروں کا اک گہوارہ تو لا  
میرے گلاب کو میرے چاند کو اس میں سلا جا نیند

(یہ نظم اپنے پوتے امین قمرالدین عرف پیکر کی ولادت سے قبل اور یہ لوری اس کی ولادت کے بعد لکھی جو اب ماشاء اللہ آٹھ ماہ کا ہو چکا ہے۔ حق)



## پروین شیر

## واپسی

اسے کیسے بتاؤں میں  
کہ میرے پاؤں میں زنجیر تھی میرے فرائض کی  
ضروری جو زیادہ تھے غم دل کے تقاضوں سے  
میں تجھ تک کس طرح آئی فرائض چھوڑ کر اپنے؟  
انہیں تکمیل تک پہنچانے کے واپس آگئی ہوں میں  
مرے کانوں میں جس کی سسکیاں ضربیں لگاتی تھیں  
اچانک پھول کھل اٹھے ہیں اس کی شاخ مڑگاں پر  
مگر جیسے ہی اپنی انگلیوں کو میں نے جنبش دی  
انہیں چھنے کو دامن میں  
مرے ہاتھوں میں آئینے کی ٹھنڈک آگئی ساری!!

## سیاہی

دور افق پر  
بکھرے تھے جو خون کے چھینٹے  
چاٹ گئی ہے  
قطرہ قطرہ  
رات کی ناگن  
نگل گئی ہے چاند، الماوس!  
اندھیا رے کی  
چادر اوڑھے  
کالا امبر  
کالی دھرتی  
سوچ میں اب غم سُم بیٹھے ہیں  
اب کیسے اجیارا ہوگا!!

زمانے بعد جب میں نے اسے دیکھا  
بہت حیران ہو کر دیکھتی رہ گئی اس کو  
کہ اک تاریک کونے میں چھپی بیٹھی ملی ہے وہ  
جن آنکھوں میں شرارت تھی  
وہاں افسردگی سی ہے  
تبسم آفتاب بھی اس پر غم نظر آئے  
کبھی رخسار جو نکلیں تھے، ان پر زرویاں سی ہیں  
جہیں پر سلاخیں ہیں مرسم اک سوزِ پنہاں کی  
مصاب اور تنہائی کے ہیں آثار چہرے ہیں  
سیرِ لغو پہ اب چہر کاؤ ہے گہری سفیدی کا  
عجب حسرت سی آنکھوں سے بھجھکتی ہے  
ہے نگر یاں میں ڈوبا سا بوسیدہ بدن اس کا  
بہت شکوہ بھری نظروں سے اس نے مجھ کو یوں دیکھا  
کہ جیسے پوچھتی ہو  
کیوں مجھے تنہائیوں کے جنگلوں میں  
آبلہ پا پھوڑ آئی ہو؟  
کہاں تھیں تم؟  
بتاؤ کیوں مجھے تم بھول بیٹھی ہو؟  
کہ اک تم ہی تو میری غم گسار و محرم جاں تھیں  
تمہارے بن میں دیکھو کیا ہے کیا اب ہو گئی ہوں  
اور کہاں ہوں میں  
بیاب کس رست میں آئی ہو؟  
خزاں چھائی ہوئی ہے پھول مرجھائے ہیں ارماں کے  
مدا و عالم افسردگی کا کس طرح ہو گا؟  
بڑے مشکل سوالوں سے مجھے چونکا دیا اس نے

## یہ بستی

میں تنہا بیٹھی مستول پہ بیٹھی بیٹھی  
تھک سی گئی ہوں  
حدِ نظر تک چاروں طرف ہے بھلا پانی  
خشکی کا کچھ پتہ نہیں ہے  
نقل مکانی کے ساتھی۔ سب دوسرے پیچھے  
مجھ سے چھڑ کر  
راہ بدل کر  
جانے کس اگلی دنیا میں پہنچ چکے ہیں  
بار بار اڑتی ہوں لیکن  
اک دو پکڑ آس پاس کے ہی  
میرے اقتدار ہے شاید  
کچھ بھی نہ پا کر  
تھکے پروں کی سکت گواہ کر  
مایوسی میں لوٹ کے پھر مستول پہ آ کر  
بیٹھ گئی ہوں!



## وحید الحسن

یہ راہ ہماری  
(نفاقاضلی کی نذر)

خدا نے کہا تھا

یہ راستہ ہے سیدھا اسے اختیار کر لو  
عافیت کا ضامن، بھلی منزلوں کا بشیر ہے یہ  
مگر جو چاہو تو کوئی اور راہ لے لو  
تمہاری منزل پہ تم کو کیا ملے گا تم ہی جانو  
کبھی کہا تھا

راہگیروں کو ان کی منزل بتا تو دینا  
مگر اپنی رائے دے کر ہی چھوڑ دینا  
وہ اپنے احوال کے ہیں مالک  
کبھی کہا تھا

بھٹکنے والوں کے لئے اماں نہیں ہے  
ان کی گردن پہ حق ہے شمشیر کا ہی

خدا کے نزدیک راہیں کئی تھیں

مگر ہمارے اچالے اندھیروں کے درمیاں  
کوئی جھپٹنا نہیں ہے

## وسیم ملک

پھر ہم کہاں اور تم کہاں!

اے مرے یا اس قدر ہمارا تم کیوں ہے  
کیا ہوا میں نے مذاقاً

کہہ دیا ہے بے وفا تجھ کو اگر

اپنا دل میلانہ کر

چھوڑ یہ شکوے گلے

اور گلے لگ جا مرے

ورنہ دل میں بدگمانی کی گرہ لے کر

سکوں سے جی نہیں پائیں گے ہم

اور اک دن زندگی

لائے گی ایسے موڑ پر ہم کو جہاں

چاہ کر بھی مل نہیں پائیں گے ہم

پھیلتا جائے گا دل میں اجنبیت کا غبار

دامنِ اخلاص بھی ہوتا رہے گا ہمارا

آخر کار اس طرح

وقت کا سیل رواں

بانٹ کر رکھ دے گا شرق و غرب کی صورت ہمیں

الغرض یوں ہی

بہ عنوانِ انا

اپنے سینے پر لئے احساس کا بار گراں

زندگی کی داستانِ خوں چکاں

کر رہے ہوں گے رقم کس کو پتہ

... پھر ہم کہاں اور تم کہاں!

ترکِ تعلقات کو لازمی بنایا

ساتھ میرے ہو یا مجھ سے دشمنی ہے

یہ سمجھ نہ پائے کہ

دشمنوں کے علاوہ بھی لوگ ہوں گے

دوستوں کے علاوہ بھی لوگ ہوں گے

یہ زندگی ہے

زندگی کے ہزار زاویے ہیں

مگر ہم بھند ہیں اس پر

بس اک ڈگر ہے اور کوئی راستہ نہیں ہے

پیر جس کے نہیں ہیں اس پر

وہ صفِ دوستاں سے ہوا ہے خارج

دشمنی کا عذاب اس کے سر ہے

دشمنی کا عذاب اس کے سر ہے

دشمنوں کی صف کو آراستہ ہم نے کر لیا ہے!



## شاہ شیدائی

## اسطورہ

پرانے زمانے کی اسطور میں صاف مرقوم ہے  
اور کھدائی میں گل تختیاں جو ملی ہیں  
یہ اُن پر بھی لکھا ہوا ہے  
کہ جب دیوتاؤں نے دیکھا  
یہ انسان گناہوں میں مشغول ہے  
اور فساد اور فتنے کی  
ہر حد سے آگے لکھتا چلا جا رہا ہے  
تو سوچا کہ انسان کو  
مانعہ کر دیں

اور اس کے لیے

تند پانی کا طوفان اڑایا گیا  
جس سے پہلے انھوں نے  
کسی ٹیکہ نستی کو

یہ مشورہ دے دیا تھا

کہ خود کو وہ صندوق میں بند کر لے

تو بعد از مائط

ہر اک زندہ منظر کی

دوبارہ تخلیل ممکن ہے گی!

پرانے زمانوں میں

کتنے ہی طوفان لائے گئے

اور جو نئے بچائے گئے

تاکہ انسان عبرت پکڑے

مگر اس نئے دور کا بھی وہی ماجرا ہے  
کہ انسان پھر آخری حد تک گری پار کرنے کو ہے  
اور گناہوں سے ڈرنا نہیں ہے  
نہیں جانتا وہ  
کہ پانی کا طوفان اگر پھر سے آیا  
تو اب کے نہ شاید کوئی مانعہ ہو  
اور نہ صندوق ہو!!

## گائیڈ

ہاں یہی وہ تھل ہے

جہاں کبھی

دریا اک میٹھے پانی کا

بہتا تھا جس کے

امرت سے

ہر چھمی پیاس بجھاتا تھا

ہاں یہی جگہ ہے

جہاں کبھی

ہریالی ہی ہریالی تھی!

پھر اک دن دیکھا لوگوں نے

اُس دریا کا بغل سوکھ گیا

پھر جان جلاتے موسم تھے

اور پیاس لگاتی دھرتی تھی

ہر رات میں مریت کے ٹیلے تھے!

سننے ہیں..... اماؤں راتوں کو  
ٹیلوں سے بھیانک آوازوں کا  
شور سنائی دیتا ہے:  
ہم لوگ بڑے ہی پاپی تھے  
ہر روز گنہ کے میل پکیل سے  
امرت گدلا کرتے تھے!

یہ میل پکیل کہاں پاکیزہ پانی میں حل ہوتا ہے  
دریا کی تہوں میں بیٹھ کے  
یہ پتھر کی سلیں بن جاتا ہے  
پھر چٹانوں کی صورت باہر آتا ہے  
جب پاپ کی اُن چٹانوں نے  
دریا کا رستہ روک لیا  
وہ زوٹھ گیا  
پھر سوکھ گیا!

ہاں یہی وہ تھل ہے

جس میں کبھی

گل، نیل اور ہالی

ہریالی اور چھاؤں لگاتے پھرتے تھے!!



## ارشد کمال

## کہانی اور حقیقت

## سوزش

(زبیر رضوی کی نذر)

بزم یاراں میں ہنستا ہنساتا ہوا،  
زندگی کی لطافت سے  
مخلوط ہوتا ہوا،

دیر شب

خوب بٹاش بٹاش

گھراپنے واپس ہوا

تو شب دروز کے مسئلے

مذہب سے

وہاں منتظر تھے مرے،

----- یہ مسائل نئے تو نہیں تھے، مگر

اُس گھڑی

ان مسائل میں گھر کر

کچھ ایسا لگا

جیسے حمام میں

غسل کے سچ

پانی کی آمد میں

رخنہ پڑا،

اور میں ق کے نیچے کھڑا

اپنی آنکھوں میں

صائب کی سوزش کو

شدت سے محسوس کرنے لگا۔

اُسے اپنے شوہر کے گھر والوں سے

جب تعلق ہوا

تو بتدریج سسرال میں

اُس کے رکنے کی شدت بھی بڑھتی گئی،

اب خسر نے تعفن کی بابت جو پوچھا

تو کہنے لگی

ہے تعفن کہاں اور کہاں کی گھٹن

مجھ کو اس گھر میں کوئی قہارت نہیں!

سُن کے اپنی بہو کی یہ دونوں باتیں

خسر نے کہا:

سچ کہوں اے عزیزہ!

تعفن تو ہے حسب سابق یہاں،

صرف اتنا ہوا ہے کہ رچ بس گیا ہے

تری سانس میں اس طرح اب

کہ تجھ کو گراں کچھ گزرتا نہیں،

----- یہ کہانی تھی کل تک

فقط اک کہانی برائے نصیحت،

مگر آج ہم

اُس بہو کی طرح

کیا حقیقت میں

عصری تعفن کے عادی نہیں ہیں !!

کبھی داوی ماں کی زبانی

سُنی تھی کہانی

کہ اک تاجر عطر کی ڈسٹریک سیرت

سیانی ہوئی تو بڑی دھوم سے

خام چیزوں کے تاجر سے شادی ہوئی،

بعد شادی وہ لڑکی جو سسرال آئی

تو ایسا تعفن وہاں تھا کہ مت پوچھئے!

خوشبوؤں میں پٹی وہ تعفن کو برداشت کرتی بھی

کیسے،

اُسے تو وہاں ایک ساعت بھی رہنا گوارہ نہ تھا،

باوجودیکہ خاموش فطرت تھی وہ،

اُس نے آتے ہی اعلان یہ کر دیا:

سانس لینا بھی دو بھر جہاں ہومیاں

ایسے ماحول میں رہنا ممکن نہیں

اور اگر رہ گئی تو خدا کی قسم

کھٹ کے مر جاؤں گی،

جب بہو کی یہ باتیں خسر محترم نے سُنیں

تو انھیں فکر لاحق ہوئی،

دے کے اپنی ضغنی کا کچھ واسطہ

قدرے دلیکیر لہجے میں موصوف

اپنی بہو کو منانے لگے

اور بڑی مشکلوں سے ہواٹھئے

کہ بیٹے میں صرف ایک دن ہی

بہوان کے گھر آئے گی،

کچھ دنوں سلسلہ یوں ہی چلتا رہا

اور بہو اپنے سسرال آتی رہی،

اس طرح آتے جاتے



## توقیر عباس

## لرزاں ترساں

## کہانی

## عبدالسلام عاصم

## لا تفسدو

اور پھر میں نے  
چاروں جانب دیکھا  
دور دور تک کوئی نہیں تھا  
اور سستے بھی گم تھے!

اور پھر  
میری سماعت سے نکلانی  
اک پھنکارتی بل کھاتی  
آواز

میں بل بھر کو خنکا  
دیکھا  
سمن میں پھیلی دیواروں پر  
چلیا سہ کا قبضہ تھا  
اُس نے حسرت لگا کر

میرے ذہن میں پختے گا زئیے تھے  
میرے چہرے پر زردی  
کچھ اور بھی گہری ہو گئی تھی  
اور میں لرزاں ترساں  
آگے بڑھنے لگا تھا!

بھرا شہر اُس دن پریشان تھا  
چوب داروں کی جاں پر نئی تھی  
سیاہی ہراساں تھے  
راجہ کسی سوچ میں دم بخود تھا  
رعایا کے چہرے پر آتے دنوں

کی سیاہی کا سایہ جھا تھا  
کہانی مکمل نہیں تھی  
کلید خزانہ کہیں کھو چکی تھی  
وزیروں کے اذہان عاجز تھے  
کیسے مکمل کریں اور عنوان کیا دیں  
منادی کراوی گئی  
لفظ و عنوان کوئی ڈھونڈ لائے  
تو انعام پائے!

مگر وہ کہانی  
نہ جانے کہاں کھو گئی ہے  
جسے ڈھونڈنے میں بھی  
صدیوں سے ٹکرا ہوا ہوں!

دل میں، دلوں کی آبادیوں میں  
اذہان کی خوش اماں وادیوں میں

لا تفسدو لا تفسدو

دنیاے خوش رنگ و تشویش کن میں  
بچنے کی ضد اور مرنے کی دھن میں

لا تقنطو لا تقنطو،

بے روح سجدے جو تیار کر دیں  
انساں کو انساں سے بیزار کر دیں

لا تقربو لا تقربو،

آغاز طے ہے، انجام طے  
ہر صبح کی ہے اک شام طے  
پھر کیسی نفرت، کیسا عدو

لا تفسدو لا تفسدو



عبدالسلام عاصم

زندگی

زندگی سچ، موت ہے بس اک فسوں

موت سچ ہوتی

تو پھر گیارہ تمبر کے جنوں کے ساتھ ہی

تھم گیا ہوتا وہ ساز بے خودی

جس پر قصاں آج بھی ہے زندگی

زندگی سچ کل بھی تھی اور آج بھی

موت کیا ہے اک فریب آگئی

بے سود و بے مایہ فسوں

آکھرو کیس مل کے جنگ خاک و خوں

مبشر سعید

'بے بسی'

ورد کی آوازوں سے

خواب ہی ٹوٹ گئے ہیں سب

سچ کے سوچ سمندر میں

جھوٹ ہی ڈوب گئے ہیں سب

آوازوں کی چوکھٹ سے

ورد ہی درد چھلکتے ہیں

انیدوں کے چہرے پر

خواب ہی خواب مچلتے ہیں

خوابوں کی اس دنیا میں خواب بنائے جاتے ہیں

ارمانوں کی منزل پر ویپ جلائے جاتے ہیں

سچ کی پاداش میں

جان گنوائی پڑتی ہے

موت نبھائی پڑتی ہے

اس بے وردی دنیا میں

جھوٹے جھوٹے لفظوں کو

سچ کی پوشاک بنا کر

دنیا کے جھوٹ بدن پر

پُر شوق سجایا جاتا ہے

جھوٹے جھوٹے لوگوں کی

جھوٹی جھوٹی باتوں کو

سننے، سننے، سننے لوگوں کے

سننے، سننے، سننے ذہنوں میں

مجبوراً انداز لایا جاتا ہے

یہ دنیا کیسی دنیا ہے؟

یہ دنیا ایسی دنیا ہے

جس میں غربت کے ماروں کو

ظلمت کی چٹکی کے دو پاؤں میں

ہر وقت ہی پیسا جاتا ہے

جو غربت سے مر جاتا ہے

اس کی عصمت کو

ہر اور گھسیٹا جاتا ہے

ناں گوروں کی ناکالوں کی

یہ دنیا بے دل والوں کی

یہ ان دیکھی آنکھوں کی

یہ ان سوچی باتوں کی

یہ گونگے بہرے لوگوں کی

یہ خوشیوں کی یہ سوگوں کی

یہ صدیوں کا اک کاسہ ہے

کوئی تو لا ہے کوئی مارے ہے

تو بھی سوچ مبشر

یہ دنیا درد کی ہستی ہے

یہ دوساںسوں سے سستی ہے

اپنی سوچوں کی سوچوں میں

میں سوچوں بھی تو کیا سوچوں

بہتر ہے اس دنیا سے

ورد کا رشتہ توڑ چلوں

اس ہستی ہستی دنیا کو

میں ہستا ہستا چھوڑ چلوں



## عفت زریں

## کاوش پر تاپ گدھی

## ستار صدیقی

”ان گنت لفظوں کا المیہ“

سہ مصرعی نظمیں

ہائیکو

(سڑھ کرک)

صرف جذبوں کی صداقت  
 صرف رشتوں کا فسوں  
 دونوں ان جانی سی خواہش  
 اور باقی کچھ نہیں  
 وقت نے گھائل کیا ہے  
 ذہن کی دیوار کو  
 توڑ ڈالے حادثوں نے  
 روشنی کے دائرے  
 وحشتیں بڑھنے لگیں  
 ریزہ ریزہ ہو گیا  
 آخر میرا بڑھتا جنوں  
 ان گنت لفظوں میں لکھی  
 ہر طرح دیوانگی

ہمالہ کا قد بھی ہے ذرہ برابر  
 انا کے سمندر میں ڈوبا ہوا ہوں  
 خدا بخش دے دولت عجز مجھ کو

جب پرندوں کو دیکھتے ہیں وہ  
 دوڑتے ہیں انہیں پکڑنے کو  
 بچے کتنے شریر ہوتے ہیں!

کیا ہے بند کیا آنکھوں میں تجھ کو  
 نشاط بے کراں میں کھو گیا ہوں  
 یوں ہی رہنے دے مجھ کو جان جاناں!

تم بھی مصرعہ میں بھی مصرعہ ملے  
 اور دونوں ہی اک زمین کے ہیں  
 کیوں نہ ہم مل کے شعر ہو جائیں

نوحہ دہلی کہہ چکے حالی  
 اور اب کیا بچا ہے کہنے کو  
 ریختہ سخت جان ٹھہری ہے

تازہ ہو خوش رنگ ہو خوش شکل بھی  
 اوس میں تر اور خوش بو دار ہو  
 دن چڑھے کے پھول سے رغبت نہیں

چاندنی پھر کہانی  
 چھوٹ رہا ہے محسن میرا  
 ٹوٹ رہی ہے کلائی

لفظوں میں ندرت  
 بکھری بکھری زلفوں سا  
 اردو رسم الخط

ہم سب ہیں بہرے  
 وقت تو کہہ کر جا بھی چکا ہے  
 ایک پاؤں پر ٹھہرے

قدرت کا ہے روپ  
 صبح سویرے نکلی ہے  
 ململ جیسی دھوپ

رہ گئی آدمی بات  
 نیند کو دعوت دیتی ہے  
 پلک جھپکتی رات

پیانہ لہریں  
 ریختہ گوئی کو کہتے ہیں  
 ”شعر شور انگیز“



## رفیق راز

## رباعیاں

جب دل میں ہوا حشر پیا یا باقی  
سب ایک ہوئے ارض و سما یا باقی  
خوابوں کی دنیا ہی مسمار ہوئی  
تیرے بن کچھ بھی نہ رہا یا باقی

لگتا ہے پہن کے وہ نیا رخت سیاہ  
ظلمات کا لگتا ہے کوئی لخت سیاہ  
دامن اسی کا کیوں نہ پکڑ لوں میں بھی  
شاید کہ منور ہو مرا بھی بخت سیاہ

توڑے نہیں جاسکتے فطرت کے اصول  
بوئے نہیں جاتے ہیں گلشن میں بھول  
خلاق طبیعت ہو کتنی ہی مگر  
صحراؤں میں کھلتے ہیں کبھی برف کے پھول

یہ نکتہ تو کھول مالک ہست و بود  
ہر شے ہے ترے ہی دم سے جب نور آلود  
پھر کیوں ہے درون جسم تیرے ہوتے  
اک تیرہ و تاریک بیاباں موجود

میں مثل شمع نور بھی نار بھی ہوں  
سالمک ہوں مگر قاتر شب تاریک بھی ہوں  
خائف ہوں ہی باد مخالف سے ادھر  
سانسوں سے ادھر برسر پیکار بھی ہوں

## نسیم عزیزی

## رباعیاں

تمنیخ و ترمیم پہ اس کا ایماں  
یادوں کی تجسیم پہ اس کا ایماں  
بچتا ہے افسانہ سرگوشی وہ  
لفظوں کی تعظیم پہ اس کا ایماں

سچ پر مبنی طرز اظہار غلط  
کیوں سمجھے تو لفظ انکار غلط  
آئینہ دکھلائے جو بھی تجھ کو  
تیری نظروں میں وہ کردار غلط

اپنی اپنی دنیا میں کھوجانا  
بیداری کے عالم میں سو جانا  
دنیا کی ہے شاید تقدیر یہی  
کچھ بھی دیکھے لیکن چپ ہو جانا

چروں کی ہے بھیڑ صدا سہمی سی  
سر پر ٹوٹی دھوپ گھٹا سہمی سی  
جانے کیا ہے سحر فضا پر طاری  
ہر جانب منہ زور ہوا سہمی سی

اپنی فطرت سے ہم مجبور رہے  
چکنی چڑی باتوں سے دور رہے  
حق گوئی کا ایسا انعام ملا  
لوگوں کی نظروں میں مغرور رہے

اک ایسی دنیا میں رہتے ہیں وہ  
رہتوں کے سینوں میں بچتے ہیں وہ  
جینے کا ہے کیا خوب انداز نظر  
طوفانوں کو ہنس کر سہتے ہیں وہ

جیون کا ہر لمحہ ہے پیش نظر  
لمحوں کا آئینہ ہے پیش نظر  
مجھ سے اب پوشیدہ کچھ بھی تو نہیں  
اس کا اک اک چہرہ ہے پیش نظر

بے جان سی اس شے کی حقیقت کیا ہے  
تاثر ہے کیا اور لطافت کیا ہے  
بے کار اندھیروں میں بھٹکتے ہو تم  
ناجیز سے پوچھو کہ محبت کیا ہے



## پی پی سر یو استورند

## رباعیاں

تہائی کا اک غول لئے پھرتا ہوں  
زیور کئی اُمول لئے پھرتا ہوں  
سورج ہیں کئی رند تعاقب میں مگر  
میں رات کا کھلول لئے پھرتا ہوں

سورج کا ہوا قتل فضا ہے رنگین  
ماحول مکدر ہے ہوا ہے غمگین  
بیوہ جو ہوئی شام تو گیسو بکھرے  
اب رات خدا جانے ہو کتنی سنگین  
بڑھتا ہوا اک شور ہے لب گوئگے ہیں  
اس رات کے ماحول میں سب گوئگے ہیں  
وحشت ہے عجب رند کرے کون سوال  
تہائی کے درویش ہیں کب گوئگے ہیں

جب تازہ گھٹن لائے گزشتہ لمحے  
باسی نظر آئے مجھے تازہ لمحے  
سوچوں پہ خراشیں نظر آئیں اے رند  
اور سوگ مناتے رہے بیوہ لمحے  
الفاظ میں تلخی ہے تو لہجہ بھی کرخت  
کانٹوں سے بھرا خشک سایہ کی کا درخت  
اے رند بدلتا نہیں کیوں تیرا مزاج  
بچھتائے گا جب عمر و حلقے کی بد بخت

آندھی میں سراپوں کے نشاں ڈھونڈتا ہوں  
خیرات میں احساسِ زیاں ڈھونڈتا ہوں  
ٹھنڈی ہوئی جاتی ہے تمازت اے رند  
بچھتے ہوئے شعلوں میں دھواں ڈھونڈتا ہوں

## کرشن کمار طور

## ماہیے

کچھ مجھ سے بول میاں  
میرے مقدر کی  
پتری بھی کھول میاں

آنکھوں میں پانی ہے  
ہجر میں اب اس کے  
اک عمر بتانی ہے

دل آب و آب ہوا  
کس کے مرنے پر  
خوناب چناب ہوا

سنورے جب بگڑے کاج  
کچے گھڑے نے جب  
خود رکھی عشق کی لاج

اک گھٹن گھیری ہے  
دنیا جسے کہیں  
تیری ہے نہ میری ہے

پھر شکل دکھا سا جن  
آگن بھرا ہوا  
پچھواڑے آسا جن

چمکیلا گھاؤ ہے  
ٹھنڈی راتوں میں  
یہ بدن الاؤ ہے

تقدیر کو سا بچھا کر  
بیر تو کچھ بھی نہیں  
تو را بچھا را بچھا کر

کانٹوں کی یار کلی  
شاہ کے سامنے بھی  
پھولے گی اتار کلی

رستے سے ہے یہ رستا  
دل کے خرابے میں  
ہے کون بھلا بستا



## گلشن کھنڈ

## ماہی

یہ دنیا کھرتی ہے  
پہرے ہوں لا کھنڈ  
خوشی تو کھرتی ہے

غم پیتے ہیں ہنس ہنس کے  
اس دل کو جلا کر بھی  
ہم جیتے ہیں ہنس ہنس کے

دکھ درد یا تم نے  
اس دل کو کیا گھائل  
کیا ظلم کیا تو نے

کانٹوں پر چلتی ہوں  
وہ جب سے بچھڑے ہیں  
میں برہا میں جلتی ہوں

کیا رنگ جھاتے ہو  
تم اُس کی جدائی میں  
کیوں اشک بہاتے ہو

گلشن میں کانٹے ہیں  
جتنے بھی پھول ملے  
یاروں میں بانٹے ہیں

## کاوش پر تاپ گدھی

## دوپے

دیک نے ہنس کر کہا مجھ سے ہے یہ دھوپ  
تم نے دیکھا ہی کہاں میرا اصلی روپ  
سورج نے اک اک کرنا اپنی کردی صرف  
پھر بھی کچھ پگھلی نہیں ضدی کچی برف  
ہم کو اس سے کیا گلہ یا کیسی پُر خاش  
اپنی مورت کو اگر پوجے سنگ تراش  
آنکھوں پر وشو اس ہے دیکھا کیسا خواب  
تٹ پر ہم تم ہی نہیں دریا بھی بے تاب  
کہاں کہاں گھومے نہیں بدل بدل کر بھیں  
ہم نے اپنے آپ کو ڈھونڈ حادیس بدلیں  
آنکھوں میں طاقت کہاں دیکھیں اس کا روپ  
اس کے کاک اک روم سے پھوٹی ایسی دھوپ  
کتھا گھاٹ سے چل پڑی چکنی چڑی بات  
اجلی چادر اوڑھ کے آدھمکے گی رات  
شاعر بھوکا مر گیا کہیں نہیں کچھ شور  
نا شاعر کی موت پر ماتم چاروں اور  
گھر والے خوش ہیں اگر میں کیوں رہوں اداس  
جگ میں سدا سپوت کو ملتا ہے بن باس  
کاوش اپنے گاؤں چل نہیں رہا جب مال  
نزدہن کی اس شہر میں کہاں گلے گی وال

## رئیس الدین رئیس

## دوپے

اونچے محلوں کا کبھی دکھ نہ بچے خواب  
من کو چھپنا تجھے کر دے گی بے تاب  
ان چیزوں پر آج پھر لکھ دے اپنے نام  
جن چیزوں کی چھاؤں میں گزری تھی اک شام  
دوب کے بے جا سوچوں میں کیوں توبت گنوائے  
ذہن سے اپنا کام لے مستقبل بن جاتے  
سوچ رہے ہیں گاؤں میں چھائے نہ کوئی سوگ  
شہروں میں آتے ہوئے ڈرتے ہیں اب لوگ  
کس کو کہیں ہم راکشس کس کو کہیں یم دوت  
ہر انسان کے سر پہ حاجب نفرت کا بھوت  
بہتر ہوگا اب یہی رکھ تو بند زبان  
ہوتے ہیں من باورے دیواروں کے کان  
چہرہ جس کا پھول سا نین گلابی جام  
گزرے اس کو ساتھ بھی کاش کبھی اک شام  
جانے کب سے آسمان حیران ہے اے یار  
اہل زمیں کے دیکھ کر حیوانی کردار  
اپنا مشکل راستہ خود ہی کر ہموار  
کوئی نہیں جو کر سکے تجھ پہ جان نثار  
جشن میں اپنی جیت کا خاک مناؤں یار  
سہنا اب مشکل ہوا ہنگامے کی مار  
کل تک آگن ایک تھا ہم دونوں کا یار  
کس نے بیچ میں کھینچ دی نفرت کی دیوار  
دانا دنکا چک گئے بن کے پیچھے یار  
سو جا خالی پیٹ تو اپنے پاؤں پیار  
سپنے میں ہی اب مجھے ہو تیرا دیدار  
چھوٹی سی خواہش یہی باقی ہے اب یار



## مناظر عاشق ہرگانوی

## عقیل شاداب

تکونی

گیت

گیت

کنوارہ (شادی شدہ سے):

زندگی تیری ہے تو بہت محبت کے لئے  
تو مسرت کی بہاروں میں چھپا رہتا ہے  
رازدار دل محبوب دل آرا تو ہے  
صفت نازک کی اداؤں میں گھرا رہتا ہے  
مسلک شوق کی دیوانہ روی ہے تجھ میں  
دل ترا پھول کے چہرے سے کھلا رہتا ہے  
تیرا احساس جواں، تیرا ہے آباد جہاں  
تو ہے تکمیل وفاداری و الفت کا نشان  
شادی شدہ (کنوارے سے):

دیکھتا تو ہے فقط حسن بہاراں کی چمک  
جانتا تو نہیں زحمت کا زمانہ کیا ہے  
چوڑیوں کی یہ کھٹکتی ہوئی آواز ہے خوب  
شام رنگیں سے مرے اور ترانہ کیا ہے  
چند لکھوں کی خوشی دیکھ کے حیراں کیوں ہے  
سوچتا کیوں نہیں آگے کا فسانہ کیا ہے  
زندگی پردہ زنگار سے آگے ہے بہت  
دھوپ ہر سایہ دیوار سے آگے ہے بہت  
مبصر:

آدمی کے لئے شادی تو ضروری ہے مگر  
زندگی ایک سرقع ہے نشاطِ غم کا  
زلف کے سائے جہاں ہیں تو وہاں دھوپ بھی ہے  
مخمل رنگ کہیں شور کہیں ماتم کا  
عمر بھر کوئی خوشی رہتی نہ غم رہتا ہے  
اک ازل سے یہ دھیرہ ہے ترے عالم کا  
اک معمہ ہے حیات اپنی، سمجھنا ہو گا  
پھونک کر پاؤں زمیں پر تجھے رکھنا ہو گا

تریا چلتی کوئی نہ جانے رام  
میں تو مفت ہوئی بدنام

بندھن ڈھیلے ہو گئے پیا  
مورے بندھن ڈھیلے ہو گئے

جب سے دل کا سودا کیا ہے کانے ہے تنہائی  
بیٹھے بیٹھے ہو گئی اپنی چاروں طرف رسوائی  
گزر گئے سب کام  
تریا چلتی...

انگیا ہو گئی تنگ گلوڑی  
استن ہیں پیچھی کی جوڑی  
پگلی ہوں میں تھوڑی تھوڑی  
سہن ٹیلے ہو گئے

مورے بندھن ڈھیلے ہو گئے

طعنے سن سن کر گھبرائی جیون ہوا اجاڑ  
اک اک پل اب ایسا لاگے جیسے کوئی پہاڑ  
گرن پڑوں مو ہے قھام  
تریا چلتی...

جاگ جاگ کر رین گزاردوں  
سوئی تیج پہ پاؤں پہاروں  
چونک چونک کے تجھے پکاروں  
انگ ٹیلیے ہو گئے

مورے بندھن ڈھیلے ہو گئے

چنگھٹ جاتے لاج آئے ہے تھر تھر کانپے دیہ  
بوند بوند کو میں ترسوں ہوں چھا جوں بر سے مینہ  
چاروں طرف کھرام  
تریا چلتی کوئی نہ جانے رام  
میں تو مفت ہوئی بدنام

راتیں کتنی نہیں ہیں کانے  
کون بدن کی کھائی پائے  
کوئی نہیں جو چوے... نے  
ہونٹ ریلے ہو گئے

مورے بندھن ڈھیلے ہو گئے!



## ڈرامہ / اینٹن چیخف کے 'دی بُروٹ' سے ماخوذ جنگلی

### بلیقیں ظفیر الحسن

کردار: مسز خان، کلومیایاں اور نادری چنگیزی

(پردہ اٹھتا ہے۔ خوش سلیقگی سے سجا سجاایا ایک کمرہ ہر چیز خوش ذوق اور امارت کا منہ بولتا ثبوت نظر آتی ہے۔ دیواروں پر تصویریں آویزاں، مسز خان سوگاری کے عالم میں صوفے پر نیم دراز سی سامنے لگی تصویر کو نگاہیں باندھے دیکھے جارہی ہیں۔ کلومیایاں داخل ہوتے ہیں)

کلومیایاں: کیا بی بی پھر روئے جارہی ہیں۔ کیا حال بنالیا ہے اپنا، ایسے کیسے گزرے گی، بی بی! کچھ صبر سے کام لیں (مسز خان سسکیوں سے رونے لگتی ہیں) نا، نا، بی بی۔ نا! ایسا حال رہا آپ کا تو۔۔۔ خدا نخواستہ آپ کے دشمنوں کو۔۔۔ کچھ ہونہ جائے۔ (مسز خان کی اور بھی تیز سسکیاں) ارے کوئی مر جاتا ہے کیا؟ مرنے والوں کے ساتھ؟ سارے گھر کا گھر واپا ہوا پڑا ہے۔ جانے والے کو گئے تو برس بیت گیا۔ مگر آپ کا حال وہی ہے جو ہوا تھا۔ کتنا روئیں گی۔ خدا کیلئے اپنے آپ کو سنبھالنے۔ بی بی! خدا کے لئے کچھ تو اپنے آپ کو بہلانے کی کوشش کریں۔ پوری زندگی پڑی ہے آپ کے سامنے۔ مرنے والے کے ساتھ کوئی مر جاتا ہے کیا؟ جینا ہے تو جینے کی طرح جینے کی کوشش کرنی چاہئے۔ گھر سے باہر نکلیں۔ لوگوں سے ملیں جلیں۔ کچھ تو کریں۔ ایسے کیسے چلے گا۔

مسز خان: (بھڑائی ہوئی آواز میں) بابا۔۔۔ بابا۔۔۔ مت سمجھائیے مجھے۔ نہیں سمجھنے والی میں۔ مر جاؤں گی۔ نہیں جی سکتی۔۔۔ کیسے جیوں۔ ان کے بنا۔۔۔ آپ کہتے ہیں زندگی! میں کیا زندہ نظر آرہی ہوں آپ کو؟ نہیں بابا مر چکی ہوں میں دفن ہوں، ان کی یادوں میں، مر چکی ہوں میں (روتی ہے)

کلومیایاں: کیسی باتیں کرتی ہیں مریں آپ کے دشمن! ایسی باتیں نہیں کرتے۔ کیا کیا کہے جارہی ہیں۔ میری اچھی بی بی! میجر صاحب کی تو حیات اتنی ہی لکھی گئی۔ اس کی مرضی کے آگے چلتی ہے کیا کسی کی۔ مگر آپ؟ ابھی

آپ کی عمر ہی کیا ہے۔ ننھی سی جان! کیسے کانے گی یہ پہاڑی زندگی۔ کچھ نہ کچھ تو کرنا ہی ہوگا اس کے لئے۔۔۔ ارے میری بوجھیا مر گئی تو میں نے کیا کیا؟ ہاں! رویا تھا۔ میں بھی بہت رویا تھا۔ مگر کتنا روتا؟ مہینے بھر روتا رہا۔ (الگ) اُس تک چڑھی کے لئے کوئی کتنا رو سکتا تھا۔ (مسز خان سے) خیر میرا کیا۔ آج مراکل دوسرا دن۔ مگر آپ! یہ کم سنی اور اتنی دولت۔ اکیلی کیسے سنبھالیں گی یہ سب کچھ۔ گھر سے باہر نکلیں لوگوں سے ملیں جلیں۔ خدا کوئی نہ کوئی اچھی صورت پیدا کر ہی دے گا۔ ایسے سوگ میں پڑی رہیں گی تو۔۔۔

مسز خان: (تیز لہجے میں) بابا! یہ جو کہا سو کہا، آگے ایک لفظ نہیں! (روتی ہے) دل بچا کر لوں۔ ان کا غم بھلا دوں؟ کیسے؟ بابا کیسے؟ (زور سے رو کر) اب تو ان کا غم ہی میری زندگی ہے۔ جیوں گی تو اسی غم کے ساتھ اور مروں گی تو اسی غم میں۔ (چپ ہو کر) آپ جانتے ہیں۔ آپ تو خود جانتے ہیں۔ میجر صاحب کبھی صرف میرے نہیں رہے تھے اپنی زندگی میں۔ مگر میں! ان کی زندگی میں بھی ان کے لئے تھی اور اب بھی ان ہی کی رہوں گی، (تیز آواز میں) سمجھ گئے نا آپ! نہیں سمجھے تو سمجھ جائیے۔ مردوں کی مرثیت میں تو خیر وفا ہوتی ہی نہیں۔ مگر میں مرد نہیں عورت ہوں۔ دکھا دوں گی دنیا کو کہ وفا کسے کہتے ہیں۔ (لہجہ مدھم ہوتا ہوا) دیکھ لے گی یہ دنیا کہ کس طرح کسی کی یاد کے سہارے جیتے ہیں ابھر۔۔۔ ایک دن ان کی یادوں کو سینے سے لگائے چلی جاؤں گی میں ان کے پاس۔۔۔ ان سے کبھی نہیں چھڑنے کے لئے۔! (کلچر چپ چاپ سن رہا ہے، وہ اس کا ہاتھ پکڑ لیتی ہے) مگر آپ نہیں سمجھیں گے۔ آپ کو کیا پتا کہ سچی محبت کیا ہوتی ہے؟ وفا کسے کہتے ہیں۔ کلوان سے تو آپ کی کبھی بی بی نہیں۔ آپ کیا جانیں۔ (جذبات سے بھرے لہجے میں) مگر میں نے! میں نے کی ہے محبت! محبت جو کبھی فنا نہیں ہو سکتی۔ ہو ہی نہیں سکتی۔ لوگ مر جاتے ہیں مگر محبت۔۔۔ لافانی ہے محبت بابا! گواہ ہیں آپ میں اپنی جان



پوچھ لیں کیا کام ہے۔

کلو میاں: بی بی! وہ تو آپ سے ہی ملنے کی ضد کر رہے ہیں۔

مسز خان: (گڑبڑ کر) کہہ دیا نا۔ مجھے نہیں ملنا کسی سے۔

کلو میاں: بی بی! آپ ان سے بات تو کر لیں۔ باہر کھڑے ہیں، کہتے ہیں بغیر ملے ہرگز نہیں جائیں گے۔

مسز خان: اچھی زبردستی ہے مان نہ مان میں تیرا مہمان۔ (درد بھرے لہجے

میں؟) اے ظالم دنیا! کیوں چھیڑ رہی ہے مجھے! مجھے آرام سے اپنا غم تو جھیل

جانے دے! (کلو سے) خیر۔ بھیجے انھیں۔ دیکھوں کس لئے آئے ہیں۔

(کلو جاتا ہے اور مسز چنگیزی کو لے کر آتا ہے۔)

چنگیزی: (زور زور سے بولتا آرہا ہے) بڑھے! دماغ تو ٹھکانے پر ہے

تیرا! اتنی دیر سے کھڑا ہوں (مسز خان پر نظر پڑتے ہی) اوہ! میڈم!

مسز خان! گڈ مارنگ! میں نا در چنگیزی! (ریٹائرڈ فلیٹ اب فنا سر ہوں سود پر

قرض دیتا ہوں۔ معاف کیجئے صبح صبح پریشان کرنے آ گیا۔

مسز خان: (تمکنت سے) خیر! فرمائیے۔ میں آپ کی کیا خدمت کر سکتی

ہوں؟

چنگیزی: وہ۔ بات یہ ہے کہ آپ کے شوہر مسز خان نے اپنے انتقال

سے پہلے مجھ سے قرض لیا تھا۔ اکثر لیتے رہتے تھے۔ (مسز خان کو جڑبڑ

ہوتے دیکھ کر) نہیں... واپس کر دیتے تھے۔ یہ روپے بھی ضرور واپس

کر دیتے مگر ظالم موت نے انھیں اتنی مہلت ہی نہیں دی... یہ دیکھئے! ان کی

تحریر!

مسز خان: (کاغذ لے کر دیکھتی ہے) جی ہاں! دستخط تو ان کے ہی ہیں۔ مگر

کیوں؟ کیوں لئے تھے انھوں نے یہ روپے آپ سے۔

چنگیزی: یہ بھلا میں کیسے بتا سکتا ہوں... ہاں آں... یاد آیا۔ شاید کوئی کتا

خریدنے جا رہے تھے اور ان کے پاس کیش نہیں تھا۔

مسز خان: اچھا اچھا! ٹوٹی ٹوٹی کے لئے لئے تھے۔ (کلو کی طرف مڑ کر)

بابا! آپ نے دیئے؟ ٹوٹی کو پیچھڑ دے!

کلو میاں: (جلدی سے) جاتا ہوں۔ جاتا ہوں۔ (جاتا ہے)

مسز خان: ہاں تو مسٹر! کیا نام ہے آپ کا؟

چنگیزی: (جلدی سے) چنگیزی، نا در چنگیزی...

مسز خان: ہاں تو مسٹر نا در چنگیزی۔ آپ سے مسٹر صاحب نے روپے لئے

تھے۔ دیئے تو مجھے ہوں گے ہی۔ مگر معافی چاہتی ہوں۔ آج گھر میں اتنا

کیش نہیں ہے۔ آپ کل آجائیں۔ کل بینک سے نکلا کے رکھوں گی۔ سمجھے!

نا تو ان نذر کرتی ہوں! افغانی محبت کے نام۔ وقف کرتی ہوں اپنی زندگی وفا

کے لئے... گواہ رہیں۔ بابا! آپ گواہ ہیں نا؟

کلو میاں: اچھا بی بی! اچھا۔ بن گیا میں اس بات کا گواہ۔ بس اگر اب

اٹھیے۔ اٹھیے تو سہی۔ کپڑے وپڑے بدل لیں۔ سویرے سویرے کھلی ہوا میں

بس تھوڑی چہل قدمی! (پچکار کے) میری اچھی بی بی! طبیعت بحال

ہو جائے گی۔ ٹوٹی کب سے زنجیر میں بندھا کھل رہا ہے۔ اسے واک

کرائیں۔ اسے بھی اچھا لگے گا۔

مسز خان: (ایک دم سے پھوٹ پھوٹ کے رونے لگتی ہے) ٹوٹی... ہائے

... بابا... ٹوٹی...

کلو میاں: (گھبرا کے) کیا ہوا بی بی! کیا ہوا... کیا نکل گیا مجھ نا مراد کے

منہ سے؟ ایسے کیوں رو رہی ہیں۔ خدا کے لئے بتائیے تو سہی۔

مسز خان: (روتے ہوئے) ٹوٹی... ہائے ٹوٹی...! میں تو بھول ہی جاتی

ہوں اسے اپنے غم میں۔ کتنا پیار کرتے تھے وہ... ٹوٹی کو! کتنے ارمان سے خرید

کر لائے تھے اسے... (ناک صاف کرتی ہے) بابا! ٹوٹی کو راتب تو اچھی

طرح مل رہا ہے نا! پیچھڑ دے! ہاں ٹوٹی کو بکری کے پیچھڑ دے بہت پسند

ہیں۔ آج تو آپ اسے راتب میں دے دیں۔ (رونے لگتی ہے)

کلو میاں: ہاں ہاں! دے دوں گا۔ مگر آپ چپ تو ہوں پہلے۔

مسز خان: (بچوں کی طرح ضد کر کے) نہیں۔ آج اسی وقت! جانیے اسے

پیچھڑ دے دیتے۔

کلو میاں: اچھا اچھا... جاتا ہوں۔ (جاتا ہے)

مسز خان: (لمبی سانس لے کر) پیچھڑ دے کھائے گا تو خوش ہو جائے گا۔

چلو۔ گھر میں کوئی خوش تو ہو جائے۔ (تصویر کی طرف دیکھتی ہے) دیکھو۔

کیسے مسکرا رہے ہیں۔ مزا آرہا ہے نا۔ بڑے خوش ہو رہے ہوں گے مجھے یوں

سو گوارہ دیکھ کر۔ دیکھیے لیجئے! آپ کی تمام تر بیوفائیوں کے باوجود! کس طرح تباہ

کئے بیٹھی ہوں میں اپنے آپ کو... آپ کے نام پر۔ (روتی ہے) اب شرمندہ

ہو رہے ہوں گے! ہے نا! اگر اب کیا فائدہ! اپنی پوری زندگی تو مجھے جلانے

تھیلانے میں لگا دی تھی آپ نے! مسز پریرا... کاغذ... مس سہلی... پتہ نہیں اور

کتنی ہوں گی مگر اب... یاد بھی آتے ہوں گے آپ انھیں کبھی؟ نہیں۔ مگر

ہیں سب... مزے اڑا رہی ہیں اس طرح! میری طرح آپ کا سوگ لے کے

بیٹھی ہیں کیا؟ (کلو آتا ہے) بابا! دے دیئے۔ ٹوٹی کو! پیچھڑ دے!

کلو میاں: بی بی! کوئی صاحب آئے ہیں۔ آپ سے ملنا چاہتے ہیں۔

مسز خان: مجھ سے؟ کون آیا ہے بھائی۔ میں نہیں ملنا چاہتی کسی سے آپ



مسٹر... اے... کیا نام بتایا؟

چنگیزی: چنگیزی... تاوہ چنگیزی!

مسز خان: آف! کتنا مشکل نام ہے... اگر آپ چاہیں تو میں آپ کو چیک

دے دوں۔ مگر کوئی فائدہ نہیں۔ شہر یہاں سے دور ہے آپ کے وہاں پہنچتے

پہنچتے بند ہو جائے گا۔ کسی بھی صورت میں روپے تو کل ہی مل سکتے ہیں آپ کو۔

چنگیزی: میڈم! میڈم... آپ سمجھ نہیں رہی ہیں۔ آج مجھے پیسوں کی سخت

ضرورت ہے۔ چیک لے کے میں کیا کروں گا؟ میں کبھی کسی سے چیک نہیں

لیتا۔ باؤنس ہو جاتے ہیں یہ چیک کبھی کبھی۔ اس لئے مجھے تو نقد چاہئے اور

آج ہی!

مسز خان: سمجھنے کی کوشش تو آپ نہیں کر رہے ہیں۔ میں کب کہہ رہی ہوں

کہ پیسے نہیں دوں گی۔

چنگیزی: (خوش ہو کر) گڈ گرل! تو دے رہی ہیں آپ؟ میرے روپے؟

مسز خان: بے شک! آپ کے پیسے ہیں! مگر آج نہیں۔ کل... نہیں... شاید

کل دینا بھی ممکن نہ ہو سکے کل تو میں بینک بھیجوں گی خان ساماں کو، مہربانی

کر کے مجھے پریشان نہ کریں۔ ویسے بھی اپنے شوہر کے سوگ میں میرا برا

حال ہے۔ کسی لین دین کے موڈ میں بالکل نہیں ہوں۔

چنگیزی: میڈم! پلیز! آپ بھی میری بات نہیں سمجھ رہی ہیں میں بڑی

مشکل میں ہوں۔ اگر آج نہیں ملے یہ روپے تو بڑا غصہ ہو جائے گا۔

مسز خان: عجیب آدمی ہیں آپ! کہہ دیا نا کہ آج گھر میں اتنے روپے نہیں

ہیں۔ کل... نہیں پرسوں... ہاں پرسوں! ضرور مل جائیں گے آپ کو اپنے یہ

روپے۔

چنگیزی: (تیز ہو کر) کیا کہے جا رہی ہیں آپ؟ پرسوں؟ جی نہیں پیسے

مجھے آج ہی چاہئیں، اور اسی وقت۔

مسز خان: مجھے افسوس ہے مسٹر... ار... چنگیزی آج تو آپ یہ روپے کسی بھی

طرح نہیں پاسکتے۔ آئی ایم ایکسٹریملی ساری۔

چنگیزی: (خوب غصہ ہو کر) کوئی ساری داری نہیں... کیسے نہیں دیں گی

میں تو آج ہی لوں گا۔ لے کے رہوں گا۔

مسز خان: کیا بے قوفی ہے! ارے نہیں ہیں آج تو کہاں سے دوں۔

چنگیزی: (اونچی آواز میں) نہیں ہیں؟

مسز خان: ہاں بھی نہیں ہیں۔ آج نہیں ہیں، اور کیسے کہوں۔

چنگیزی: دیکھئے میڈم! ابھی تک میں آپ سے شریفوں کی طرح اپنے

پیسے مانگ رہا ہوں۔ مگر آپ کے فائدے کے لئے آپ کو آگاہ کر دینا

چاہتا ہوں کہ میرا غصہ بہت خراب ہے۔ بڑے بڑے پناہ مانگتے ہیں میرے

غصے سے۔ سمجھیں آپ؟ ضرورت مجھے آج ہے اور آپ پرسوں کی ساری

ہیں۔ مجھ پر کیس چل جائے۔ مجھے پولیس پکڑ لے جائے۔ آپ کی بلا ہے۔

آپ تو سوگ منا رہی ہیں، موڈ میں نہیں ہیں! موڈ (غصے بھری فہمی) میرے

موڈ کی کچھ خبر ہے؟ آپ کو اہتائے دیتا ہوں اگر میرا موڈ خراب ہو گیا تو... تو

نتیجے کی ساری ذمہ داری آپ کی ہوگی۔

مسز خان: مسٹر... ار... چنگیزی۔ میں بتا رہی ہوں آپ کو کہ اس وقت میں

آپ کے روپے ادا کرنے سے قاصر ہوں، خان ساماں پہلے ہی شہر چلا گیا

نہیں تو آج ہی مل جاتے آپ کو۔

چنگیزی: بھائو میں جائے آپ کا خان ساماں۔ مجھے اس سے کیا لینا دینا۔

روپے تو مجھے آپ سے لینے ہیں۔ کیسے کیسے بہانے تراش رہی ہیں۔ ڈیم

اٹ۔

مسز خان: (خفا ہو کر) مسٹر چنگیزی! سنبھالئے اپنی زبان! حد سے باہر نکل

رہی ہے۔ کوئی بات نہیں کرنی ہے مجھے آپ سے ہرگز نہیں... (تیزی سے چلتی

ہوئی باہر نکل جاتی ہے)

چنگیزی: (کھڑا کھڑا ہاتھ ملنے لگتا ہے) گئیں... چلی گئیں! محترمہ! (مسز

خان کی آواز کی نقل اتارتے ہوئے) میں موڈ میں نہیں ہوں! شوہر کے غم میں

برا حال ہے... ہیں! (زور سے چیختا ہے) سنئے... سنئے... کہاں چلیں آپ؟

آپ سے اپنے پیسے لے کر مجھے اپنا قرض چکانا ہے... مجھ پر کیس ہو جائے گا،

پولیس پکڑ لے جائے گی مجھے، میں تباہ ہو جاؤں گا۔ شوق سے سوگ منائیں

اپنے شوہر کا... مگر اپنے شوہر کے مرجانے کی سزا مجھے تو نہ دیں۔ کیا کروں آپ

کا موڈ ٹھیک کرنے کے لئے۔ چھت سے کود جاؤں؟ دیوار پر سر دے

ماروں۔ کہیں بھاگ جاؤں... مگر بھاگ کے جاؤں تو کہاں جاؤں۔ اس دنیا

کی حدوں سے باہر خلائی سیارے میں بیٹھ کر ہی نکلا جاسکتا ہے۔ وہ مجھے میسر

کہاں سے ہوگا۔ (کرسی پر ڈھیر ہو جاتا ہے) اب کیا کروں؟ کہاں کہاں

نہیں مارا مارا پھرا ہوں میں ان پیسوں کے انتظام کے لئے! نا صرا امریکہ چلا

گیا ہے ریمش جاپان، یوسف نے دینے سے صاف انکار کر دیا تو میں نے

بری طرح اسے پیٹ ڈالا، یہ آخری جگہ ہے جہاں سے مجھے پیسے مل جانے کی

امید تھی اور کون سا ادھار مانگ رہا ہوں میں ان سے۔ اپنے دیئے ہوئے

پیسے واپس لینا چاہتا ہوں۔ مگر نہیں، میڈم تو سوگ منا رہی ہیں۔ اسے کہتے

ہیں۔ نیکی کر دیا میں ڈال۔ ایک تو دوسروں کی ضرورت کے وقت ان کے

کام آؤ۔ اور جب تم پر وقت پڑے تو... آف! آف! اس پر چکرانے لگا میرا... میرا



جی ہاں! پیسے واپس کرنے کی بات آئی تو میں جا

بروٹھا دے کے لئے آیا ہوں اپنے روپے... (کھو جاتا ہے)



آپ ہی بتائیں۔ کیسے مانگوں میں آپ سے اپنے پیسے کہ آپ کو جانور نہ لگوں؟ (آواز بنا کر) نازنینا! حسینہ! عالم... مدد نہیں! میرا قرض لوٹا دے۔  
تجھ پر میری جان قربان! (تیز آواز میں) ایسے؟ ایسے کہوں؟  
مسز خان: کس سر پر پھرے گدھے سے پالا پڑ گیا!

چنگیزی: سر پھرا؟ گدھا...! ٹھیک کہا آپ نے عورتوں سے بات کرنا نہیں آتا مجھے (چخ کر) ہاں! نہیں آتا۔ کیوں آئے... خوب جانتا ہوں میں آپ عورتوں کو جو توں کی طرح پہنتا اتارتا رہتا ہوں انھیں میں! جتنی عورتوں کا مجھے تجربہ ہے اتنا تو آپ کو کتوں بلیوں کا بھی نہیں ہوگا۔ تین بار عورتوں سے بے وفائی کر چکا ہوں۔ نو عورتیں مجھے چھوڑ کر جا چکی ہیں۔ کچھ بتا بھی ہے آپ کو کہ میں کیا ہوں؟ آپ کی جادو بھری گہری آنکھیں کتنی ہی بڑی کیوں نہ ہوں مجھے نہیں بھانپ سکتیں، خوب جانتا ہوں میں آپ عورتوں کی ذات کو... انھیں بے وقوف بنانے اور ان سے بے وقوف بننے میں ہی تو تباہ ہوا ہوں میں۔ ساری دولت... پوری جوانی... سب گنوا دی میں نے ان کے چکر میں۔ مگر اب...! نہیں۔ اب اور نہیں۔ ان کی حقیقت معلوم ہو چکی ہے مجھے۔ آنکھیں کھل چکی ہیں میری۔ ان حسینوں کی محبت! بناوٹ، ادا کیں، وفا، سب فریب! سر سے پیر تک ہوتی ہے عورت، دھوکا، فریب کی پوٹ! عورت! اور ہم، ہم سادہ لوح مرد۔ کتنی آسانی سے اس فریب میں پڑ جاتے ہیں۔ کم بخت! اتنی معصوم تو نظر آتی ہیں ہمیں۔ ہم بھی کیا کریں۔ پاگل بنا دیتی ہیں ہمیں ان کی مستانہ نگاہیں، ہونٹوں سے چھلکتی شراب، گر جاتے ہیں ہم سر کے بل ان کے گالوں میں پڑتے گدھوں میں... (چلا کر) سب جھوٹ... سب فریب...! ان کی بغی... ان کی ادا کیں... ان کا رونا، مگر مجھ کے آنسو! کوئی جانے نہ جانے میں جانتا ہوں۔ عورت! تیرا نام بے وفائی ہے، فریب ہے، بے حد دل کش فریب۔

مسز خان: (مسکراتی ہے) خوب! بہت خوب! کیا نیک خیالات ہیں آپ کے عورتوں کے بارے میں۔ تو آپ کے خیال میں عورت با وفا تو ہو ہی نہیں سکتی؟ ایں!

چنگیزی: جی ہاں، بالکل صحیح سمجھا آپ نے۔ ہاں ہوتی ہوں گی با وفا عورتیں۔ مگر یقینی طور پر یا تو بد صورت ہوتی ہوں گی یا عمر رسیدہ۔ خوب صورت عورت اور با وفا! ارے وہ قرآن کا جامہ پہن کر بھی آئے تو بھی نہیں ماننے والا میں۔

مسز خان: (ہنستی ہے) اور مرد؟ مرد ہوتے ہیں؟ با وفا! بھئی واہ! اتنا بڑا لطیفہ میں نے آج تک نہیں سنا۔ (تیز لہجے میں) مسٹر چنگیزی! وہی جیسا

کے جا رہے ہیں آپ! وہ بھی میرے سامنے! خوب تجربہ ہے مجھے اس با وفا مرد کا۔ بتا ہے آپ کو؟ میرے شوہر...! مسز خان! پرستش کرتی تھی میں ان کی پوجتی تھی انھیں۔ مگر وہ! جانتے ہیں کیا کیا انھوں نے میرے ساتھ؟ دھوکا دیتے رہے تھے وہ مجھے عمر بھر! ان کے مرنے کے بعد ان کی خفیہ دراز جو میں نے کھولی، بھری پڑی تھی ان کی زندگی بھر کے کارناموں سے، خوب صورت عورتوں کی تصویریں، محبت بھرے خطوط، ارے یہ خط، یہ تصویریں کسی ایک عورت کی ہوتیں تو میں بھی صبر کر لیتی کہ چلو میرے وفادار نہیں تھے تو نہیں تھے۔ کسی کے تو تھے۔ مگر نہیں۔ ہر ہنڈل پر ایک نیا نام تھا۔ کہئے اب کیا کہتے ہیں آپ؟ اور میرا جگر دیکھئے کہ وقف کر دی ہے میں نے اپنی زندگی اس بے وفا کے نام۔ (بھرائی آواز میں) ساری زندگی میرے پیسوں پر عیش کرتے رہے۔ یہ گھر، یہ جائیداد، ان کی نہیں، میری ہے۔ میرے ابا نے دیا تھا مجھے جہیز میں۔ پھر بھی! (ارادے کے ساتھ) مگر وہ بے وفا تھے تو تھے، میں نہیں ہوں بے وفا۔ پوری زندگی گذاردوں گی ان کے نام پر۔ مرتے دم تک سیاہ پوش رہنے کی ٹھان لی ہے میں نے... (تیز آواز میں) بتائیے کون ہے وفا پرست؟ عورت؟ یا مرد؟

چنگیزی: (ہنستا ہے) کس فریب میں مبتلا کر رکھا ہے آپ نے اپنے آپ کو؟ دھوکا دے رہی ہیں آپ خود کو بھی اور دنیا کو بھی۔ مرتے دم تک سیاہ پوش رہیں گی۔ کالے کپڑوں میں آپ کی گوری رنگت خوب نکھر جاتی ہے، خوب جانتی ہیں آپ! ہے نا۔ مگر میڈم! محترمہ! میں آپ کو آگاہ کردوں کہ آپ کا یہ فریب جی ہاں! فریب! زیادہ دن چلنے والا نہیں۔ جیسے ہی آپ کو کوئی چاہنے والا، آپ کے حسن پر قربان ہونے والا... جو آپ کو بہت جلد مل جائے گا اس کا مجھے پورا یقین ہے اتنی خوب صورت ہیں آپ، جوان ہیں، ایسے ہی رہ جائیں گی کیا؟ اور وہ آپ کو ملا نہیں کہ آپ کا یہ سوگ، یہ ماتم (ہنستا ہے) اُڑن مٹھو ہو جائے گا چشم زدن میں! سمجھیں آپ؟ کیا بے وقوف بنا رہی ہیں، خود کو، اور دنیا کو بھی۔ ہیہ!

مسز خان: خبردار! آگے ایک لفظ بھی منہ سے نکالا تو منہ نوچ لوں گی آپ کا۔ خاموش! بد تمیز جانور! وحشی! خاموش!

چنگیزی: بے شک نوچ لیں۔ میرا منہ نوچنے سے حقیقت تھوڑا سی بدل جائے گی۔ چھوڑیے۔ لپ اسٹک تک تو لگانا نہیں بھولیں آپ! ہونہد (نقل کرتا ہے) مرتے دم تک سیاہ پوش رہوں گی۔ (قتبہ لگاتا ہے)

مسز خان: (گرج کر) بکو اس بند کرو۔ تم! بے لگام جانور!  
چنگیزی: اب کون چلا رہا ہے؟ محترمہ! میں تو بچ کھتا ہوں اور بچ کے سوا



کچھ نہیں کہتا۔ نہیں برداشت ہو رہا ہے آپ سے۔ کڑوا ہوتا ہے۔ چھوڑیے اس بحث کا کوئی فائدہ نہیں۔ مجھے یوں آنکھیں نکال کے تو دیکھیں نہیں۔ میں! آپ کا شو ہر نہیں ہوں نہ ہی آپ کا نوکر۔

مسز خان: (چٹ کر) چلے جاؤ۔ فوراً۔ نکل جاؤ۔ ابھی اسی وقت۔

چنگیزی: میرا روپیہ دے دیں۔ چلا جاؤں گا۔

مسز خان: کوئی روپیہ دو پیہ نہیں ملے گا۔ نکلو۔ دفان ہو۔ یہ جم کے کیا بیٹھ رہے ہو کرسی پر۔ نکلو۔

چنگیزی: ذرا بھی نہیں۔ نس سے مس نہیں ہونے والا میں۔ میرے روپے مجھے میرے روپے چاہئیں۔

مسز خان: جاؤ گے کیسے نہیں۔ کلو! کلو میاں!

کلو میاں: (بھاگ کے آتے ہوئے) بی بی۔ بی بی جی!

مسز خان: بابا! اس شخص کو... اس گستاخ بدتمیز جنگلی کو... ابھی فوراً باہر نکالنے دھکے مار کر باہر کیجئے۔

کلو میاں: (ڈری ہوئی آواز میں) جناب... جناب... سر! مہربانی کر کے چلے جائیے۔ آپ نے بی بی کو بہت ہراس کر دیا ہے۔

چنگیزی: (ڈپٹ کر) بکو اس بند کر بڑھے! تیرا تو میں قید کر کے رکھ دوں گا۔

کلو میاں: (خوف زدہ) یا اللہ، رحم، رحم، یا بھیران جی، میری مدد کو آؤ۔ میرا دل ڈوب جا رہا ہے۔ میں بے ہوش ہونے جا رہا ہوں۔ سر... جناب! ایسے تو نہ ڈانٹیں مجھے۔ بوز حنا ہوں۔ بیمار ہوں۔ مر جاؤں گا۔

مسز خان: (تیزی سے) ذرا ٹیور کہاں ہے؟ (آواز دیتی ہے) ذرا ٹیور... ذرا ٹیور...

کلو میاں: (کمزور آواز میں) ذرا ٹیور چھٹی پر ہے بی بی... آہ... پانی... پانی... میرا دل بیٹھا جا رہا ہے۔

مسز خان: (پانی کا گلاس کلو کو دیتی ہے) لیں... بابا... پانی پیئیں۔ اور تم! چنگیزی، سن نہیں تم نے باہر۔ ایک دم باہر نکل جاؤ۔

چنگیزی: (زنی سے) مسز خان! آپ خوب جانتی ہیں۔ میں پیسے لئے بغیر جا ہی نہیں سکتا۔

مسز خان: (آپے سے باہر ہو کر) جنگلی... جانور... وحشی... ڈاکو!

چنگیزی: کیا کہا۔ جنگلی، جانور، وحشی، ڈاکو۔

مسز خان: ہاں کہا۔ لاکھ بار کہوں گی۔ جنگلی جانور، ڈاکو! کیا کر لو گے؟

چنگیزی: کیا کر لوں گا؟ بتائے دیتا ہوں۔ بہت بھاری پڑے گا آپ کو یہ کہنا۔

مسز خان: دھمکی دے رہے ہو۔ عورت سمجھ کر ڈر رہے ہو؟

چنگیزی: بس! آنکھیں نا اپنی اوقات پر! عورت ہونا جتنا ہی ہیں۔ جی حضور! اپنا عورت پن رکھئے اپنے پاس۔ بھون کے رکھ دوں گا۔ (جیب سے پستول نکالتا ہے) اس کی گولی! عورت اور مرد میں ذرا تمیز نہیں کرتی۔ سیدھی اتر جاتی ہے۔ دل میں!

کلو میاں: (رونی آواز میں) یا اللہ، رحم، رحم یا اللہ!

مسز خان: (ڈپٹ کر) پستول! پستول دکھا رہے ہو؟ اصل نسل پٹھانی ہوں کسی سے نہیں ڈرتی... نہیں ڈرنے والی میں اس گینڈر بھٹکی سے تمہاری۔

چنگیزی: جی ہاں! کیوں ڈریں گی آپ۔ آج کی عورت کسی مرد سے ڈرتی ہی کہاں ہے۔ مرد کی برابری کے دعوے کرنے والی۔

مسز خان: اور کیا۔ کیا سمجھ رکھا ہے آپ نے۔؟ مجھے بھی آتا ہے ڈرانا۔ پستول ہے۔ میرے پاس... (تیزی سے باہر جانے لگتی ہے) پھر دیکھتی ہوں... آپ کی مردانگی (جاتی ہے)۔

چنگیزی: (اپنے آپ سے) افوہ! کیا دم دار عورت ہے۔ اس ذرا سی پدی میں اتنی ہمت! ماننا پڑے گا۔

کلو میاں: (رو کر) جناب... سر... رحم کیجئے۔ میں ویسے ہی مرا جا رہا ہوں۔

مسز خان: (گرجتی آواز میں آتی ہے) کہاں گیا، اچھا، کھڑے ہو۔ ابھی تک۔ عورت سمجھ کے دھمکاتے ہو۔ کیا سمجھتے ہو تم عورت کو عورت کی طاقت تم نے دیکھی نہیں اب تک، ڈرنا کا روپ دھار لے تو پچل کے رکھ دیتی ہے

بڑے سے بڑے راکشش کو اپنی ایڑی تلے اٹھا، اٹھاؤ اپنا پستول۔ دیکھو کس کی گولی پہلے کس کی چھاتی کے پار ہوتی ہے۔ یہ چپ کیوں کھڑے ہو؟

چنگیزی: (اپنے آپ سے) آف... یہ اس کے تمہاتے ہوئے گال...! یہ شرر برز آنکھیں... ایسی عورت تو میں نے نہ کبھی دیکھی ہے ناسنی!

مسز خان: (لکار کر) اے... پتھر ہو گئے ہو کیا؟ میں بھی تو دیکھوں تمہاری مردانگی۔

چنگیزی: (اپنے آپ سے) کیا چیز ہے! لا جواب! آگ ہے۔ قیامت ہے، یہ کوئی دوپٹے میں منہ چھپا کے رونے والی گڑیا نہیں ہے... گولی چلانے کو کہہ رہی ہے، کس دل سے میں چلاؤں اس پر گولی!

کلو میاں: حضور... میری سن لیجئے... مان جائیے... سرکار...!

چنگیزی: (اسی طرح) میں تو اس کے سات خون معاف کر سکتا ہوں روپے کیا چیز ہیں... کمال ہے! مجھے تو اس پر ٹوٹ پڑنا چاہئے تھا۔ یہ میرا غصہ

کہاں غائب ہو گیا۔ یہ کیسی شبنم چکنے لگی ہے میرے دل کی نس نس پر! کیا عورت ہے! کبھی دیکھی نہ سنی...



کیوں رہے ہیں؟ طبیعت تو ٹھیک ہے آپ کی؟  
 چنگیزی: (لڑتے لہجے میں) کیسے ٹھیک رہ سکتا ہوں... یہ تو آپ اپنے  
 تیر نظر سے پوچھیں۔ گھائل کر دیا میرے دل کو... شکار ہو چکا ہوں میں آپ  
 کا۔ آپ کی گولی چلنے سے پہلے ہی... اب تو یہ آپ کے ہاتھ میں ہے کہ اپنے  
 ہیکل کو مار ڈالیں یا جلا دیں...

مسز خان: (تنگی سے) پتا نہیں کیا واپسی جا ہی کے جا رہے ہیں۔ نام کے  
 چنگیزی ہیں آپ۔ پستول دیکھ کے ڈر گئے؟

چنگیزی: کیسے کہوں... کیسے بتاؤں... میرا حال دل سن کے مجھے بزدل سمجھ  
 رہی ہیں۔ سمجھتی ہیں میں ڈر گیا۔ (جذبات سے ڈوبے لہجے میں) سننے سننے  
 غور سے سننے! میں ذرا بھی ڈر پوک یا بودا نہیں ہوں۔ دراصل... دراصل...  
 سودا ہو گیا ہے مجھے۔ عشق میں... آپ کے عشق میں، دیوانہ ہوا  
 جا رہا ہوں... (لمبی لمبی سانس لیتا ہے) آہ... آہ... آپ کا حسن بے پناہ ہوش  
 وحواس سے بے گانہ کئے جا رہا ہے مجھے۔

مسز خان: (طنز پر) ماشا اللہ۔ بہت خوب! (غصے میں بھر کر) مقابلہ نہیں  
 کرنا ہے تو چلتے بنے یہاں سے! سمجھے!

چنگیزی: (درد بھرے لہجے میں) ہائے اب کیا کروں۔ یقین کیجئے میں سچ  
 کہہ رہا ہوں۔

مسز خان: (غصے میں آکر) دماغ خراب ہو گیا ہے آپ کا۔ بس بکواس بند  
 (نقل کرتی ہے) پاگل ہوا جا رہا ہوں آپ کے عشق میں... ہو گئے ہوں گے۔  
 مگر میں! کان کھول کے سن لیجئے۔ کوئی دل چسپی نہیں ہے مجھے آپ میں،  
 نفرت کرتی ہوں۔ سمجھے! میں نفرت کرتی ہوں آپ سے۔

چنگیزی: اے دل! مراد! اب کیا کروں میں۔ کہاں جاؤں، میں تو دونوں  
 جہان سے گیا... آہ... اس شیر کو گس لو ہے کے جال میں قید کر دیا تو نے!

مسز خان: (ڈپٹ کر) اب آپ جاتے ہیں یہاں سے کہ میں چلاؤں... گولی!  
 چنگیزی: شوق سے، شوق سے! تیر پر تیر چلاؤ تمہیں ڈر کس کا ہے؟

(چھاتی کھول کر کھڑا ہو جاتا ہے) آپ کے بغیر جینے سے تو مر جاؤں۔ یہی بہتر  
 رہے گا میرے لئے... مگر گولی چلانے سے پہلے ایک بار میرے حال زار پر غور

تو فرمائیں، نہیں تو بعد میں پشیمان ہوں گی۔ مرنے کے بعد میں واپس نہیں  
 آسکوں گا۔ ایک بار میری سن تو لیجئے۔ محترمہ! میں کوئی لشکر نہیں ہوں۔ عزت

دار شخص ہوں۔ ایک حیثیت ہے میری۔ آرمی سے پنشن جو ملتی ہے سو الگ۔  
 جس سے جی چاہے پوچھ لیں۔ اچھی طرح پتا لگائیں۔ ہاں تھوڑا غصہ در ضرور

ہوں۔ سو تو آپ بھی ہیں۔

مسز خان: اے جناب! عالی جناب مرد! بڑے بڑے دعوے کر رہے  
 تھے۔ سانپ سوگتھ گیا کیا؟ اٹھاؤ پستول، ہو جائے مقابلہ... میں بھی دیکھوں  
 کتنا دم ہے تم میں! منٹوں میں فیصلہ ہو جائے گا۔

کلو میاں: (رو کر) یا اللہ، کیا کروں... کیا کروں... مجھے مدد کے لئے کسی کو  
 بلا لینا چاہئے۔ (بھاگ کر باہر نکل جاتا ہے)

چنگیزی: آپ تو سچ سچ پستول لے آئیں۔

مسز خان: اے! نہیں تو کیا! میں بالکل تیار ہوں۔ مقابلے کے لئے... مگر ایک  
 مشکل درپیش ہے اس میں آپ کو میری مدد کرنی ہوگی۔ اس میں گولیاں کیسے

بھرتے ہیں؟ دراصل اس سے پہلے میں نے کبھی پستول چلائی نہیں ہے نا۔  
 چنگیزی: چھوڑیے گولیاں تو ڈالنی نہیں آتیں۔ پستول کیا چلائیں گی۔ خیر!

(نزدیک آتا ہے) دیکھئے پستول میں گولیاں ڈالنا کچھ خاص مشکل نہیں بہت  
 آسان ہے۔ دیجئے اپنا ہاتھ... میرے ہاتھ میں... (اپنے آپ سے) آف...

کیسے نرم ہیں یہ ہاتھ۔ ملائی مکھن سے بنے ہوں جیسے آف یہ اس کی قربت کا  
 احساس... میں تو مدہوش ہوا جا رہا ہوں کیا کروں...

مسز خان: (پستول پکڑے ہوئے) ایسے؟

چنگیزی: درست! بالکل درست! ایسے... یوں... اب ڈالنے گولیاں...  
 ایک، دو تین، چار، پانچ، اور یہ چھ۔ بس ہو گیا۔ اب یہ پستول چلنے کے لئے

بالکل تیار ہے۔ مگر یاد رہے ٹرائیگر ڈبانے سے پہلے دماغ کا ٹھنڈا رکھنا بہت  
 ضروری ہے اور بازوؤں کو بالکل اچھلتے نہیں دیں۔

مسز خان: سمجھ گئی... بالکل سمجھ گئی۔ شروع کریں نہیں رکئے، اگر یہاں  
 گولیاں چلیں تو قالین خراب ہو جائے گا۔ ہمیں اس کے لئے باہر چلنا چاہئے

باغ میں...! چلیں؟

چنگیزی: (نرم لہجے میں) جہاں چاہیں چلیں۔ مگر میری گولی تو اب چلنے  
 سے رہی۔ چل ہی نہیں سکتی۔

مسز خان: (حیرانی سے) کیوں؟ کیا ہوا... واہ... یہ کیا بات ہوئی؟

چنگیزی: بس کہہ دیا... نہیں چلے گی۔ یہ میرا ذاتی معاملہ ہے میری پستول  
 ہے۔ چاہے تو چلاؤں، چاہوں نہ چلاؤں۔

مسز خان: بابا! ڈر گئے... بزدل... نہیں۔ آپ چلائیں گولی یا نہ چلائیں۔  
 میری گولی تو سیدھی اترے گی... آپ کے سینے میں سمجھے!

چنگیزی: بے شک! اتار دیں اپنی گولی میرے سینے میں، پہلے ہی گھائل  
 تڑپ رہا ہے۔ قصہ پاک ہو جائے گا۔

مسز خان: (غور سے چنگیزی کو دیکھتی ہے) کیا بات ہے؟ یہ آپ کا نپ



دیتی ہے) اُن انگلیاں سن ہو گئیں۔ (ہاتھ ملنے لگتی ہے) آپ کھڑے کیوں ہیں کہانا... جائے!

چنگیزی: (ٹوٹے لہجے میں) اچھا چلتا ہوں... خدا آپ کو خوش رکھے۔ ہمیشہ شاد و آباد رہیں اپنے شوہر کے غم میں...

مسرخان: بے شک جائے۔ چلے جائے۔ نہیں برداشت کر سکتی میں آپ کو (چنگیزی چلنے کو ہوتا ہے تو چیخ کر) کہاں جا رہے ہیں۔ رک جائے۔ مجھے چھوڑ کر مت جائے (چنگیزی کو روکتے دیکھ کر) نہیں۔ جانا تو آپ کو ہو گا ہی۔ جائے۔ فی الفور! چلے جائے! (چنگیزی رک کر مسرخان کو بغور دیکھنے لگتا ہے پھر مضبوط قدموں سے مسرخان کی طرف بڑھتا ہے)

مسرخان: (ہڈیانی انداز میں) نہیں۔ مت آؤ۔ مت آؤ۔ میرے قریب مت آؤ۔ اپنے آپ میں نہیں رو پاؤں گی میں ہوش و حواس کھو بیٹھوں گی۔ پاگل ہو جاؤں گی۔

چنگیزی: (دوڑ کر پاس آ جاتا ہے) ہوش؟ ہوش تو میرے اڑا دیئے ہیں آپ نے۔ دیوانہ بنا دیا ہے مجھے... (مسرخان کی طرف ہاتھ پھیلا کر) بے شک... لوگ تو اسے دیوانگی ہی کہیں گے! آپ جیسی نازک اندام کم سن اور میں وحشی جنگلی جانور! (ہنستا ہے) کیسے ہو گیا؟ کیا ہو گیا ہے مجھے... (مسرخان کو کھینچ کر ٹکے لگانے کی کوشش کرتا ہے) شرم آرہی ہے مجھے... اپنی کمزوری پر... خود پر... مگر... آؤ... آؤ...

مسرخان: (بے بسی سے سسکیاں لیتی چنگیزی کی بانہوں میں سماتی ہوئی) مت چھوؤ... مت آؤ میرے اتنے قریب... نہیں... تمہیں ڈر نہیں لگتا... میں گولی چلا دوں تو... (پوری طرح سے چنگیزی سے لپٹ جاتی ہے۔ دونوں مدہوش سے ایک دوسرے کی بانہوں میں سمائے کھڑے ہیں، ہلکومیاں کا داخلہ تین چار آدمیوں کے ساتھ ہوتا ہے جو ہاتھوں میں ڈنڈے سائیکل کی زنجیر وغیرہ لئے ہوئے ہیں۔ اندر کا منظر دیکھ کر کھڑے کے کھڑے رو جاتے ہیں)۔

کلو میاں: یا مظہر العجایب! یہ کیا... یہ کیا... مسرخان: (چنگیزی سے الگ ہو کر شرما کی ہوئی) بابا... کلو میاں... آپ آگئے؟ دے دیئے ٹوٹی کو پھینچ دے؟ کوئی بات نہیں۔ نہیں ہیں جو پھینچ دے تو نہیں سمی۔ عام دنوں والے راتب سے ہی وہ خوش ہو جائے گا۔ جائیں اسے راتب دے دیں۔

کلو میاں: جی بی بی۔ ابھی دیتا ہوں... جاتا ہوں۔ جس میں آپ خوش ہوں۔ (مسکراتا ہوا چلا جاتا ہے) OO

مسرخان: (اسی غصے سے) کر لی... بکواس... اب نکل جائے میرے گھر سے۔ بہت برداشت کر لیا میں نے۔ جاتے ہیں؟ یاد آ رہا؟ گولی۔

چنگیزی: (تیزی سے آگے بڑھ کر مسرخان کے پستول جکڑے ہوئے ہاتھوں کو تھام کر) میں... کیسے یقین دلاؤں آپ کو میرا یقین کریں... جی جی... جی جی... مسرخان! آئی... آئی ایم ان لوہ و دیو...! یقین کیجئے۔ شدید قسم کے عشق میں گرفتار ہو گیا ہوں۔ جاؤں تو کہاں جاؤں... (گھٹنوں کے بل بیٹھ جاتا ہے) ہاں! عشق! سچا اور لافانی عشق! جو میں نے آج تک نہیں کیا کسی سے۔ بارہ عورتوں کو چھوڑ چکا ہوں، نو عورتیں مجھے چھوڑ گئیں۔ مگر آج سے پہلے مجھے کبھی ایسا کچھ لگا ہی نہیں جو اس وقت محسوس کر رہا ہوں، آج سے پہلے مجھے کوئی آپ جیسی ٹی بی کہاں تھی؟ (گھٹنوں کے بل گر جاتا ہے) لیجئے۔ پڑ گیا میں آپ کے قدموں میں۔ اب آپ پر منحصر ہے کہ جیتا رہیں مجھے یا مار ڈالیں (سراٹھا کے آسمان کی طرف دیکھتا ہے) یا خدا! کیا حال ہو رہا ہے میرا... میں... اس ذرا سی عورت کے قدموں میں؟ (افسوس سے) آف ہے تجھ پر اسے دل نہ اکرا! کس سنگ دل پر مر مٹا جسے تیری کوئی پرواہ ہی نہیں۔ (مسرخان ہکا بکا کھڑی ہے اور چنگیزی اسے دیکھنے جا رہا ہے)

چنگیزی: (دو تھپے سے کھڑے ہو کر) مسرخان میرا یقین کریں میں کوئی فلوٹ نہیں کر رہا ہوں آپ سے۔ بہت سنجیدگی سے کہہ رہا ہوں۔ براہ کرم میری بات پر دھیان دیں۔ میں آپ سے شادی کرنا چاہتا ہوں۔ کریں گی آپ؟ مجھ سے شادی؟ (مسرخان یونہی کھڑی حیران نگاہوں سے اسے دیکھتی رہتی ہے کچھ نہیں کہتی، چنگیزی مایوس ہو کر) نہیں؟ کوئی بات نہیں، جینا تو ہر حال میں پڑے گا ہی، کوئی کسی کے بغیر مر جاتا ہے کیا۔ میں بھی جی ہی لوں گا۔ (اپنا پستول اٹھا کے صاف کرتا ہے اور مسرخان کی طرف دیکھے بغیر، حیرے ذہن سے تھکے قدموں سے دروازے کی طرف بڑھنے لگتا ہے)

مسرخان: (اچانک جیسے نیند سے چونک کر) کہاں... کہاں چلے؟ میرا جواب سنے بغیر؟

چنگیزی: (بے تابی سے پلٹ کر) جی! کیا فرمایا، کچھ کہا؟ آپ نے کچھ کہا؟ (بھاگ کے قریب آتا ہے) کہئے کہئے... خدا! کچھ تو کہئے۔ مسرخان: (اپنے آپ پر قابو رکھنے کی کوشش میں) کچھ نہیں، کچھ نہیں کہا ہے میں نے۔ آپ جائے۔ بے شک... چلے جائے۔ (چنگیزی دل شکست جانے کے لئے مڑتا ہے) آؤ... نہیں... نہیں... رک جائے (چنگیزی رک جاتا ہے) نہیں۔ مت روکے، کوئی بات نہیں کرنی ہے مجھے آپ سے... جنگلی جانور ہیں آپ۔ آپ سے محبت؟ ہرگز نہیں۔ کبھی نہیں (پستول فرش پر چھوڑ



## سفر نامہ

## کبھی میری کبھی ان کی دہلی

## حسن منظر

ویسے ان کے دل پر انہوں کے نام گدے ہوئے ہیں کہ فرشتے پڑتے پڑتے تھک جائیں گے کہ یہ شخص کتنوں کا عاشق تھا۔ میرا نام بھی وہیں نہیں لکھا ہوا ہے۔ جو گندرنے وقت کے ساتھ اپنی ذات اپنے نام سے مٹا دی ہے کہ اس سے ان کی شخصیت محدود ہوئی جا رہی تھی۔ خود ان کی ہستی نہیں۔

جو گندرا ایک بڑا آدمی ہے، تن کا بھی بڑا اور آتما کا بھی بڑا۔ شکتی کا بیان بعد میں کروں گا۔ رنج و غم اس نے جھیلے ہیں لیکن ان کا اسیر ہو کر نہیں رہ گیا ہے۔ اگر ان کا ہو کر رہ جاتا تو اس کی کشش، ہندوستان چھوڑنے کے چھتیس سال بعد، مجھے وہاں نہ کھینچ بلاتی۔ یہ حساب 1947 سے شروع ہوتا ہے جب میرے ماں باپ، بڑی بہن اور میں نے اپنی جنم بھومی کو 1947ء میں خدا حافظ کیا تھا۔ پھر بارہا مراد آباد اور دہلی کے ان گلی کوچوں کو ایک بار پھر دیکھنے کی کک انھی لیکن مصروفیت اور جیب مانع رہیں اور وہاں کے سفر کی اڑ چئیں۔

ایک دن میرا ایک دوست اقبال جیل (مرحوم) مجھ سے بولا ”ہندوستان چلتا ہے؟“ وہ ہندوستان جاتا رہتا تھا۔ کبھی چھٹیوں میں کبھی کسی اہم کام سے۔ ان دنوں ہم کنگ ایڈورڈ میڈیکل کالج لاہور میں فورٹھ ایئر کے طالب علم تھے اور جس وقت یہ بات ہوئی وہیں ایک لان میں بیٹھے پڑھ رہے تھے۔

میں نے کہا ”تجھے معلوم ہے میرے پاس پاسپورٹ نہیں ہے۔“  
”تو ہوائے“ اس نے کہا۔

خیر اس دفعہ تو اس کے ساتھ ہندوستان نہیں جاسکا۔ لیکن پاسپورٹ میں نے کچھ ہی دنوں (فروری 1956ء) میں ہوا والا۔ عجب بے رعب سا پاسپورٹ تھا جس پر کاغذ اور پتلی دفنی کا کور تھا اور تھا وہ بس بھارت جانے کے لئے۔ جیسے جج پر جانے والوں کا پاسپورٹ بنتا تو ہے لیکن صرف سعودی عرب جانے کا۔ شاید اسی طرح ہندوستان میں بسنے والے ہندو سکھوں کا پاکستان آنے کے لئے بنتا ہوگا کسی تیرتھ یا تریا سادھی کے درشن کے لئے۔ ادھر سے مسلمان اجمیر شریف جاتے ہیں، ادھر سے ہندو سکھ سہون شریف اور نکانہ صاحب آتے ہیں۔ میں اپنے یہاں کے ان ذائرین کو بھی حسرت سے دیکھتا تھا۔ کیا کرتا، کسی کام پر نہیں ہوں اور اگر وہاں

بھارت کی ایک ساہتیہ سبھا میں ’ادب میں اعلیٰ کارکردگی کے انعام کا اعلان ہوتا ہے اور اسٹیج سیکریٹری سامعین کو چند سیکنڈ تھرل Thrill میں رکھنے کے بعد کہتا ہے ”اس انعام کے مستحق ہیں اردو افسانہ اور ناول کے ماہ ناز لیکھک“ ”مزید تھرل کا وقفہ“ ”شری جے پی سیٹھی۔“

لیکن سامعین میں سے کوئی اپنی جگہ سے نہیں ہلتا ہے۔ سبھا منتری انعام کا تحفہ اور سرٹیفکیٹ لئے کھڑا رہتا ہے اور سبھا جی اس کے منتظر کہ اب وہ انہیں ایک ایک کر کے پکڑائے جائیں گے تاکہ انعام پانے والے کے سر جھکانے پر تحفہ اس کے گلے میں ڈالیں اور سرٹیفکیٹ اس کے ہاتھ میں پکڑا دیں۔

چنڈال میں خاموشی رہتی ہے۔ حاضرین سر ادھر ادھر گھما کر دیکھ رہے ہیں کہ یہ مہاشے ہیں کون؟ پہلے تو ان کا نام نہیں سنا۔ بہترین کارکردگی کا انعام کیسے لے اڑے۔ لیکن ایسا واقعہ ہوا نہیں، ہو سکتا تھا۔

اس نام سے میں بھی ناواقف تھا اس دن تک جب میں نے اس نام کا خیال گدنا موصوف کی ایک بانہہ پر دیکھا اور دو ایک دن ان کا یہی نام ان کے پیچھے پیچھے میرے منہ سے نکلا۔ مثلاً ”سیٹھی صاحب کیا کر رہے ہیں؟ آج ان کا مجھے لے کر کہاں جانے کا پروگرام ہے؟“

ان کی فنی کرشنا دیوی کو بھی ان کے نام میں یہ تصرف پسند آیا۔ یہی نہیں ہم دونوں نے کئی بار جے پی کی جگہ ڈاں پال بلکہ پورا ڈاں پال سارترے استعمال کیا اور جب انہوں نے اپنا نیا نام سنا تو بھونچکا نہیں ہوئے، ہنسے۔

یہ میری سمجھ میں نہ جب آیا تھا جب 1983ء میں میں نے پہلی بار یہ گدنا دیکھا تھا، نہ اب تک سمجھ پایا ہوں کہ اتنے لمبے ترنگے آدمی کی شناخت کے لئے اگر ضروری ہی تھا، مبادہ میلے میں کسی بچے کی طرح وہ کھو جائیں، تو اس اختصار کی کیا ضرورت تھی۔ وہاں تو پورے نام اور پتے کی گنجائش تھی۔ پہلا نام، دوسرا نام، کٹم اور ذات۔ سابق سکندریا لکھوت، ثم بھارتی پنجاب، ثم برٹش پوربی افریقہ اور حال ساکن کانگا دیوی، مندرائینی، نئی دہلی۔ یہی نہیں ان کی دوسری بانہہ میں ان کا ونش ورکش (شجرہ نسب) بھی سما سکتا تھا۔



نیتا سباش چندروس سے متاثر ہو کر پہلا آدمی اس کے بعد بمبئی آکر انہوں نے دو بیکھ زمین بنائی جو کسان پر پہلے زمیندار پھر مل مالک کے اتیا چار کی کہانی تھی۔ پھر انہوں نے بھی دیوداس بنا ڈالی جس کے مکالمے راجندر سنگھ بیدی کے تھے۔ لیکن ناکمل تمام کے تمام ہندی میں تھے اور مکالموں پر ہندی کا رنگ غالب تھا جو بنگال کے ہندو کلچر کے لحاظ سے ٹھیک ہی تھا۔ بعد میں 'سجائو بناتے وقت وہ گاندھی جی کے پیغام کے پرچارک بن گئے۔ ہمل ایچھے ڈائریکٹر تھے، ان کی نظر آرٹ کے ساتھ ساتھ فلم کے تجارتی پہلو پر بھی رہتی تھی اور ان میں وقت کے ساتھ بدلنے کی صلاحیت بھی تھی۔ پھر بھی ان کی تقریباً ہر فلم خامیوں کے باوجود خوبصورت تھی۔

جے پی سیٹھی پنجاب کے رہنے والے ہیں جہاں کے پیش تر تعلیمی اداروں میں دسویں تک دلی، علی گڑھ اور سرحد کی طرح ہندی نہیں پڑھائی جاتی تھی۔ اردو کا راج تھا۔ میں اس پیشتر پر زور دینا چاہتا ہوں کیوں کہ پنجاب اور سرحد سے 1947 کے بعد بھارت سدھارنے والے جن سے میں واقف ہوا سب کے سب اردو کے رسیا تھے۔ سکھ اول گرکھی کے بعد اردو کے۔

صوبجات متحدہ آگرہ اور اودھ میں اس کے اثر پر دلش کھلائے جانے سے پہلے جن کی اول زبان اردو تھی انہیں بطور دوم زبان ہندی یعنی پڑتی تھی اور وائسے روسا۔ اس لئے میں خوش قسمت تھا کہ اردو کے ساتھ تھوڑی، بہت تھوڑی، میں نے ہندی بھی پڑھی جس کے چاہنے والوں میں میں بھی ہوں۔ سارا کرشمہ سیاست کا ہے جو نیشنلزم کی آڑ میں کسی زبان سے محبت کسی سے نفرت کراتی ہے...

... سپورن آنند جی سے لے کر گجرات کے نریدرمودی تک اردو (یا اردو والوں) کو قتل کرنے پر آمادہ رہے اور بہت حد تک اس عمل میں کامیاب بھی ہوئے لیکن عوام کے سینوں سے اردو غزل کی جاہ کو نہیں مٹا سکے۔ جنہیں اردو اسکرپٹ نہیں آتا تھا ان کے کانوں میں غزل کی نفسگی کے جانے کو کون روک سکتا تھا۔ انہوں نے غزل کو سنا، اس کے اشعار کو برسوں گنگنایا کئے، جو لفظ فیر مانوس تھے ان کے معنی اردو پڑھنے لکھنے والے دوستوں سے پوچھے اور پھر اس ذخیرے تک پہنچنے کے لئے جو اس کا صدیوں کا ورثہ تھا بغیر کسی مالی غرض کے اردو اسکرپٹ سیکھنے لگے۔ ان میں سب ہی ادیب اور شاعر نہیں ہیں۔

جو گندر کے قبیلے کے ادیب، اٹلین فلم اور غزل ہی بھارت میں 1947 کے بعد اردو کی بقا کے ستون ثابت ہوئے جنہیں وقت کے زلزلے ڈھانٹیں سکے۔ اس سے کس رو سیاہ کو غرض ہے کہ وہ لکھی کس اسکرپٹ میں جائے۔ نام میں کیا رکھا ہے مالی ڈیرنگاب کو جس نام سے پکارا اس کی خوشبو وہی رہے گی۔

جو گندر نے عمر بھر اردو میں لکھا اور اب بھی جب اسی کو پار کر چکے ہیں (پیدائش 5 ستمبر 1925) وہ اردو ہی میں لکھ رہے ہیں۔ اب ان کی تمام تحریریں، ایک کے بعد ایک، ہندی اسکرپٹ میں آتی جا رہی ہیں اور وہ ہر ایک کو مجھے بھیجتے ہیں گو خود نہیں پڑھ سکتے۔ ان کی نئی کتاب 'میں رجن باؤ جسے چنگوٹ

جاتا بھی تو صاحب مزار سے کیا کہتا؟ تم سے تو کچھ کلام نہیں، بس یہاں کی مٹی سے جو ناطہ ہے اس کو تازہ کرنے آیا ہوں۔ میرے نہ بھارت میں قریبی رشتے دار بچے تھے نہ ہی ایسے دوست جن سے ملنے میں اس دور دراز کے ملک کا سفر کرنا۔ میں نے بارہا مسحرا کو اس کی لسان میں طے کیا ہے لیکن واہگ کی سرحد کو پار کرنا میرے لئے دشوار تھا۔ یہ چند میل کا ٹکڑا ان ہزاروں میل سے زیادہ طویل تھا۔

ان دنوں پاکستان میں بھارتی فلمیں آنا بند ہو گئی تھیں، لوگوں میں پرانے چہروں کا چاہو باقی تھی اور نیلی ویرن اور ویڈیو کا زمانہ ابھی دور تھا۔ جوتے کے لڑکیاں بھارت سے پاکستان پڑھنے آ گئے تھے ان میں سے کوئی کسی رشتے دار کے گھر رہتا تھا کوئی ہوٹل میں۔ خرچہ ہندوستان سے آتا تھا، ہزار خرابی، تم ہمیں یہاں دو، ہم تمہیں وہاں دیں گے، مکی بنیاد پر۔ اقبال جمیل کو اس قماش کا کام امرتسر جا کر کرنا تھا۔ اس کے والد نے بجنور، نگینہ یا بریلی سے اسے ایک بڑی رقم کسی انجنت کی معرفت بھیجی تھی اور وہ امرتسر آکر انجنت گئی تھی۔ اسے وہاں جا کر انجنت کو کھڑکھڑانا تھا، بہت دھیمی آواز میں، اتنی دھیمی کہ سرکار نہ سن لے۔ ہم آج بھارت گئے، کل لوٹ آئے۔ یہ اگست 1956ء کی بات ہے۔ ڈھائی فلمیں پہلے دن دیکھیں، آدھی دوسرے دن دیکھ کر سنیمہال سے اٹھ آئے۔ آخری بس کا وقت نکلا جا رہا تھا۔ اس میں اس کی پسند کی فلم ڈیڑھ بار دیکھی۔ ان دنوں وہ ایک مہذب کنوارا تھا۔

امرتسر میں فلموں اور دوواؤں کے اشتہار اردو میں دیواروں پر لکھے نظر آ رہے تھے۔ ہندی کا دور دور تک پہنچ نہیں تھا۔ اردو تھی یا گرکھی، رہی انگریزی تو اس کا دم دونوں طرف تقسیم تھا۔

... ان دنوں بھارت کا چکر لگانے والے بغیر سلا کیڑا، چھوٹی الابٹھی اور کیلے کسی کو سوغات دینے کے لئے کیا، خود اپنے گھر کے لئے لے کر آتے تھے۔ میرے ہاتھ میں ہندی میں لکھی ہوئی ان چیزوں کی لسٹ تھی جو مجھے خریدنی تھیں اور اس میں کاٹا، اضافہ کرتا جا رہا تھا۔ الابٹھی والے نے میری لسٹ کو دیکھ کہا "یہ زبان یو پی، ہی پی میں چلے گی باؤ جی، یہاں نہیں، اردو میں لکھو۔"

لوگوں کی طرح اردو نے بھی تقسیم ہند کے پار پھیلے ہیں اور دونوں طرف بار بار انتخاب میں آتے آتے اور قتل ہوتے ہوتے رہ گئی۔ پروموتیش چند بروا کی دیوداس۔ 1935ء۔ تمام دیوداسوں میں پہلی تھی اور اسکرین پہلے، ڈائریکشن اور ایڈیٹنگ میں میرا خیال ہے اپنے نقش قدم پر بعد میں آنے والی تمام دیوداسوں سے بہتر۔ یہ بات اثر پریش کے چیف منسٹر (وزیر تعلیم؟) سپورن آنند سے پہلے کی ہے جن کی گردن پر وہاں کے عوام کی زبان کے قتل عمد کا کیس بنتا ہے۔

اس فلم کے پہلے فریم میں انگریزی میں فلم کا نام تھا، اور ہے، دوسرے میں اوپر تلے اردو، ہندی اور گجراتی میں بالترتیب۔ مکالمے بھی اردو میں تھے۔ اس کے فوٹو گرافر تھے ہمل رائے جنہوں نے ڈائریکٹر بننے پر کوئلہ میں کیوبنسٹ آئیڈیولوجی پر آدھارت اودیر پا تھے (بھرائی) اور انجمن گڑھ بنائیں، پھر وہیں آزاد ہند فوج کے



کو مجھے دکھانا ضروری نہیں سمجھا۔ ان میں ہستی نظام الدین، قطب صاحب کی لائٹ، پرانا قلعہ اور لوہی گارڈز شامل تھے۔ کیا جلدی ہے جب یہاں آتے ہی رہتے ہو گئی دیکھ لینا / دیکھ لیں گے۔ یہ مفروضہ مجھ پر کتنے ہی شہروں میں آئے والے دنوں میں صادق رہا، بالخصوص وہاں کے میوزیمز کے بارے میں۔ دیکھ لیں گے۔ یہاں تک کہ انہیں چھوڑنے کا وقت آیا اور گزر گیا۔ میں نے ایئر پورٹ بلڈنگ کے سامنے کی زمین کو چھو کر دیکھا۔ پتہ نہیں یہ اسے سلام تھا یا خود کو اطمینان دلانے کے لئے کہ واقعی وہاں آ گیا ہوں۔ چھتیس سال بعد۔

ہمارے ساتھ لیے بالوں، سفید پٹی نو جوانوں کی ایک ٹیم کی ٹیم آگئی تھی جو راستے بھر سگریٹ پھونکتے رہے تھے۔ انہیں، اور دوسرے مسافروں کو کسٹم اور امیگریشن سے باسانی چھٹکارہ مل گیا، ہماری باری نہیں آرہی تھی۔ یہاں تک کہ مسافروں کا لائن ٹیج تقریباً خالی ہو گیا۔ جو سردار جی ایک ڈیسک پر بٹھے اپنا کام نمٹا رہے تھے اور شاید کام ختم کر کے جانے والے تھے مجھے اس انجان دلیس میں اپنے آدمی لگے۔ میں نے ان کے پاس جا کر پنجابی میں کہا ”سردار جی ہم آپ کے مہمان ہیں، سارے مسافر نکل گئے ہمارا نمبر نہیں آچکا۔“

سردار جی نے ہمدردانہ میزبان بن کر کہا ”کہاں ہیں آپ کے پاسپورٹ؟“ اس تعارف نے سارا کام چار چھ منٹ میں ختم کر دیا۔ یہ بھی سوچیں استعمال کرنے کا ایک طریقہ تھا۔ یہ کیا کیا جائے ان دونوں ملکوں میں کرنسی کے بعد سوچیں ہی سب سے معتبر رقم ہے۔ کبھی کبھی سوچیں کرنسی بھی پیدا کر سکتی ہے اور کرنسی سوچیں۔

سراوڑی سینما کے نزدیک کے ایک فلیٹ کے نیچے ٹنگی سے اتر کر جب میں نے وہاں بسنے والوں سے فلیٹ نمبر اور اس کے مکین کے بارے میں پوچھا تو لگا جیسے سب ہمارا ہی انتظار کر رہے تھے اور سب فلیٹوں میں ایک ہی خاندان کے لوگ بسے ہیں۔

ہم نے دونوں بھارتی سوٹ کیس ٹنگی سے اتار لیے تھے اور ہاتھ کے سامان کو سنبھال رہے تھے کہ سرعت سے جو گندراپنے فلیٹ سے نیچے اترے دیوہی اور بچپوں سے سلام دعا کر کے مجھ سے گلے ملے، نوکر کو آواز دی، ایک سوٹ کیس خود اٹھایا اور ہمیں پیچھے آنے کا اشارہ کر کے میز صفا چڑھنے لگے۔ اتنے بھاری سوٹ کیس کو وہ ایسے اٹھائے ہوئے تھے جیسے اسکول کے بچے کا بیگ ہو۔

اوپر لینڈنگ پر کرشنا دیوی ہمیں ملیں، انہوں نے بچپوں کے ہاتھوں سے وہ ہلکے آکٹم لے لئے اور اس چھوٹے سے فلیٹ کے سب سے بڑے کمرے میں جا کر ہمیں ٹھٹھٹ بٹھا دیا۔ ہمیں بعد میں پتہ چلا وہ ان دونوں کا بیڈ روم بھی تھا اور جو گندری (لکھنے کی) درکشاپ بھی۔ جب ان کے سامنے کی کرسی پر میں بیٹھ گیا تو بچپوں سے ان کے نام اور ہم سے سفر کا حال پوچھنے کے بعد انہوں نے کہیں سے ایک ایسی شیشی برآمد کی جس پر دوا کے کچھ کی کپے کالچ کی شیشی کا گمان ہوتا تھا۔ بوتل کا ہرگز نہیں اور اسے میرے سامنے ایک گلاس کے ساتھ بڑھا کر کہا ”نو“

(بھارت) نے ہندی میں چھاپا ہے اس کے کور پر ڈاکٹر انور سدید کا یہ جملہ چھپا ہے ”جو گندریاں اس وقت ہندوستان اور پاکستان میں سب سے زیادہ پڑھے جانے والے کہانی کار ہیں۔“

جو گندری نے اس راز کو سمجھ لیا ہے کہ اگر اس کے لکھے کو آبادی کے بڑے حصے تک پہنچنا نصیب نہ ہو تو عوام سے اس کا رابطہ ہی کتنا رہ جائے گا اور عوام سے رابطے ہی نے سدا ان کے دل و دماغ میں ادب کے پھول کھلائے ہیں۔ ان کے بیان میں الجھاؤ مطلق نہیں ہے کیوں کہ انہوں نے جتنا کچھ لکھا ہے اس کے سوتے انسان کی دنیا کے مشاہدے میں ہیں اور چوں کہ یہ مشاہدہ وسیع اور واضح ہے اس لئے انہیں اپنی ناواقفیت کو چھپانے کے لئے ابہام کا جال نہیں بننا پڑتا ہے۔ سمندر کے کنارے کھڑے ہو کر اسے دیکھنے اور اس کے شور کو سننے کے لئے اگر ہمارے آنکھ کاں سلامت ہیں تو نہ ہمیں دور بین کی ضرورت ہوتی ہے نہ آلہ سماعت کی اور ہم اس کے حسن اور اس کی آواز کا بیان سیدھے سادے الفاظ میں کر سکتے ہیں، بغیر پیچیدگی کا سہارا لئے جو ہماری ناواقفیت ہی کا اعلان ہوتا ہے۔

ایک ذرا دوسری ڈاکئی مینشن میں یہ کام جو دھ پور کے حسن جمال کر رہے ہیں جو اردو کی ہر اچھی تحریر کو ہندی اسکرپٹ میں منتقل کرنے کا کام بڑی لگن سے کر رہے ہیں اور مجھے گروہ ہے کہ اپنے رسالے شیش (الش، پس خوردو) کی ہر کوئی مجھے بھیجتے ہیں۔ جب وہ اپنے کام کے ادبی حلقوں میں نہ سراہے جانے کا گلہ کرتے ہیں تو میں انہیں بتلاتا ہوں یہ کام جو آپ کر رہے ہیں بڑی اہمیت کا ہے ورنہ اردو، فارسی، عربی کی تحریروں کو وقت گم شدہ خزانے بنادے گا جو آنے والے زمانے میں کسی کھوجی کو ڈھونڈنے نہیں ملے گا۔

میں نہ جو گندری کے ساتھ کے دوسرے بھارتی ادیبوں کے نام یہاں لکھنا چاہتا ہوں نہ ان کے جو حسن جمال جیسا کام کر رہے ہیں۔ میں جانتا ہوں ان کی تعداد بہت بڑی ہے۔ لیکن چند کا نام لینے اور بہت سوں کا نہ لینے سے میں اپنے دشمنوں کی تعداد میں اضافہ نہیں کرنا چاہتا ہوں۔ ان سے معافی کا خواستگار ہوں۔ ان ہی رفیقوں کے دم سے اردو کے بڑے درخت کی اصلی جڑیں مٹ جانے کے بعد لٹکنے والی ہوائی (Aerial Roots) جڑیں زمین تک جا پہنچی ہیں اور ان میں سے ہر ایک اب مکمل چڑ ہے...

... دلی جانے والے ہوائی جہاز میں بیٹھنے کے بعد مجھے یقین نہیں آ رہا تھا کہ میں جو Non Assertive سا انسان ہوں کیا واقعی مجھے دلی جانے کا موقع مل گیا ہے اور وہاں سے اتر پر دیش جس کے ایک شہر میں کئی اور رشتے داروں کے ساتھ میرا نال بھی گڑا ہے۔

دہلی ایئر پورٹ اب تک شاید کوئی نیاروپ اختیار کر چکا ہوگا۔ 1983 میں جب میں وہاں وارد ہوا مجھے وہ اپنے نمایاں سیاہ رنگ میں ماتم کنناں لگا۔ لڑکپن تک کتنی ہی بار میں دلی گیا تھا لیکن جب جب گیا دکھانے والوں نے بہت سے مقامات



ہو۔ ایسی دوا کی شیشیوں کا اب شاید رواج ختم ہو گیا ہے۔ جب ویڈیو فلمیں عام ہوئیں تو میں نے پہچان میں آنے والی بوتل کی جگہ ایک ایسی شیشی اور میٹل کے گلاس کی آباوی والے کرداروں کے ہاتھ میں دیکھے۔

میرے ان کی پیشکش کو نظر انداز کرنے نے جو گندر کی خوشی کو پامال نہیں کیا۔

اس دن بھی نہیں اور آنے والے دنوں میں بھی نہیں۔

ایک کمرہ بنے اور بھوکا تھا، دوسرا چھوٹا فرانک روم اور کھانے کے کمرے کا کام دیتا تھا۔ تیسرا سب سے بڑا وہ تھا جس میں ہم بیٹھے تھے۔ یہ کمرہ انہوں نے ہمارے حوالے کر دیا اور خود جتنی جتنی اس چھوٹے کمرے میں غفلت ہو گئے، مجھے آنے والے دو ہفتوں میں ایک ٹائمنے کو بھی احساس نہیں ہوا کہ ہماری خاطر دونوں کوئی تکلیف اٹھا رہے تھے۔

اس چھوٹے کمرے میں ہم صبح و شام کی چائے پیتے اور دونوں وقت کا کھانا کھاتے رہے جس میں تکلف نام کو نہیں ہوتا تھا۔ مجھے چمکتی ہوئی کنوریوں سے بھرے، چمکتے ہوئے تھالوں میں کھانا بہت اچھا لگا۔ کھانا جو زیادہ تر ویٹو ہوتا تھا ہمیشہ ایسا لگا جیسے ویٹو ہی ہمیشہ اس گھر میں ہوتا ہوگا۔

... میں جو گندر سے کہہ چکا تھا ہمارے پاس دلی کے علاوہ مراد آباد، آگرہ اور کلکتے کا ویزا ہے اور یہ بھی کہ نیت ان سے زیادہ کی ہے۔ (جیٹھا، ایلورا ان ناویدہ شہروں کی فہرست میں تھے۔ ہاپز ویدہ تھا لیکن وہاں کوئی اپنا نہیں بچا تھا۔ ان شہروں میں بغیر ویزا جانے کی ہمت نہ مجھ میں تھی نہ جو گندر اس کے حق میں تھے۔ پولیس اسٹیشن میں جو گندر نے ڈیوٹی افسر سے پوچھا تھا، ان کی خواہش اجٹھا، ایلورا دیکھنے کی ہے اور وہاں کا ویزا ہے نہیں پھر کیا کیا جائے؟“

اس نے بے تکلفی سے کہا اسکی اجازت وزارت داخلہ سے ملتی ہے۔

وزارت داخلہ کی عمارت سنگ مرمر کی ہے، بیسویں صدی کی موڈرن عمارت، اس میں داخل ہونے کے لئے جس تنگ راستے سے گزرنا پڑا اس کی بونے اس کا شجرہ نسب بتا دیا کہ لاکھ عظیم الشان ہو، ہے ہندوستان پاکستان کی حکومت میں سے کسی ایک کی۔

جن گوری رنگت کے سردار جی سے اندر ملاقات ہوئی شمال مغربی سرحدی صوبے کے رہنے والے تھے، رنار منٹ سے ابھی دور تھے اور تقسیم ہند کے وقت ان کی اتنی ہی عمر اندازاً ہوگی جتنی میری تھی۔ بڑی خندہ پیشانی سے ملے یعنی جتنی وہ چمڑی سے آزاد تھی لیکن میری استدعا سننے ہی دفتری مسرت ان کے چہرے سے رخصت ہوئی اور اس کی جگہ ایک یقینی ناپسندگی نے لے لی۔ ان کا جملہ بے سوچے سمجھے تھا ”کیوں نہیں وہاں والے یہاں والوں کو بھول جاتے ہیں، ہم نہیں اپنے وہاں والوں کو بھول گئے۔“ ان کی بات دو طرح تھی، اجنٹیا ایلورا میں کوئی ہمارا بس نہیں رہا تھا، اپنے لئے جو انہوں نے کہا تھا وہ ایک نئی پرہیزی تھی۔ حقیقت میں وہ اپنے پرانے بھرے کو بھولے نہیں تھے۔ میں نے کہا ”سردار جی

آپ پاکستان آئیں میں آپ کے ساتھ سرحد چلوں گا“ وہ کھسکا گئے اور اپنے رخ رو عمل کو بھول کر بولے، ”بس جی میں یہ اجازت نہیں دے سکتا ہوں۔ میرے بس میں نہیں ہے۔“

بعد کے دنوں میں اس پولیس اسٹیشن میں تین بار میرا جانا ہوا، اکیلے۔ ایک طرح سے ان انسپکٹر صاحب سے رسم وارہ ہو گئی تھی۔ دوسری ملاقات پر میں نے کہا اگر مجھے اجازت دیں تو ایک چکر ہاپز کا لگا آؤں۔“

ہاپز کے نام پر وہ چوٹے نہیں کیوں کہ گورنمنٹ دفاتر میں بغیر تاریخ اور جائے پیدائش درج کئے کوئی کام ہو ہی نہیں سکتا ہے۔ جانتے تھے میری پیدائش وہاں کی ہے۔ وہ خود ہاپز کے تھے۔ بولے نہیں۔

میرے بتانے پر بھی کہ وہاں شاید گھنٹہ بھر بھی نہ لگوں صرف اپنی جنم بھومی کو ایک نظر دیکھنا چاہتا ہوں کہ وہ تھی کیسی اور اس گھر کو جس میں میں نے آنکھیں کھولی تھیں بس باہر سے۔

انہوں نے ایک بار پھر انکار میں سر ہلایا اور محتاط انداز سے بولے ”اس کی کوشش بھی مت کیجئے گا“ کہ چپ چپ چلے جائیں۔ آپ پر نظر رکھی جارہی ہے۔ یہ ان کا ڈراوا تھا۔

اپنا نیت کو بروئے کار لا کر میں نے کہا ”میں تو چاہتا تھا آپ کے ساتھ ایک چکر وہاں کا لگا آؤں۔ اجازت مانگنے کا مطلب ہی یہ تھا کہ یہ کام چھپ کر نہیں کرنا چاہتا ہوں۔“

نہ وہ جیسے، نہ جو گندر کا پرنسپل اور پروفیسر ہونا اور میرا سا لیکچر سے کام آیا۔

ہر بار جب اس تھانے میں گیا اس پان والے کا پان میں نے ضرور کھایا۔ دہلی پہنچنے کے دوسرے یا تیسرے دن میں نے تین اہم خط پھر ایوں، لکھنؤ اور بنگلور روانہ کئے۔ پھر ایوں والا خط میرے دوست اور اسکول کے ہم جماعت منور حسن خاں کے نام تھا جو یو پی میں ہائیڈرو الیکٹرک محکمے میں انجینئر تھے۔ 1947 سے 1982 تک ان سے خط و کتابت رہی تھی لیکن اس طرح کہ وہ میرے خط کا جواب پی جاتے تھے اور جواب یاد دہانی کے خط کے بعد آتا تھا۔ سرکاری محکموں میں رہنا نڈر کے بغیر جواب ملتا ہے جو وہ دیتے! اور اب میں دہلی میں بیٹھا ان سے پوچھ رہا تھا ملاقات کیسے ہو سکتی ہے۔ پھر اؤں ان کا آبائی شہر تھا، لیکن اب وہ خود کہاں تھے اور کیا جہاں بھی تھے وہاں سے مجھ سے ملنے مراد آباد آ سکتے تھے جہاں میں اگلے ہفتے میں ہوں گا؟

دوسرا خط لکھنؤ کی مشہور عالم تاجران عطر کمپنی اصغر علی محمد علی کے نام تھا جو خوشبودار تمباکو بھی بناتے تھے۔ (ہو سکتا ہے اقتدی خاں مقتدی خاں نام ہو میں بھول گیا ہوں)۔ ان کا درجہ دوم تمباکو جو طاہرہ کی بڑی والدہ جنہوں نے انہیں پالا تھا، پان میں ہمیشہ سے کھاتی آئی تھیں مجھے مطلوب تھا۔ درخواست تھی، آپ اس کے دو ذبے فوراً دہلی مع مل کے روانہ کر دیجئے۔ تیسرا خط اسکوت لینڈ میں



بغیر اپنے ہاتھ میں لے لیا تھا۔ سوائے جامعہ ملیہ کے جہاں مسز پال پڑھاتی تھیں۔ ایک دن میں ان کے ساتھ وہاں گیا اور مجھے گوپی چند نارنگ کے سپرد کر کے وہ اپنے شعبے میں چلی گئیں۔

نارنگ صاحب نے کچھ طالب علموں کو بلا لیا تھا، ان سے چائے پر گفتگو رہی۔ مجھ سے پاکستانی ادب کے بارے میں بہت سے سوال پوچھے گئے لیکن ساختیات Structuralism سے نہ میں تب زیادہ واقف تھا نہ اب ہائیں سال بعد۔ گفتگو بھیجی بھیجی سی رہی۔ ایک طالب علم نے دوران گفتگو فیض کے لئے کہا ”جب ہی ان کی شاعری سپاٹ ہوتی ہے“ کیا بات تھی یا نہیں۔ وہ طالب علم صاحبان م راشد کے مداح تھے۔ میں نے ناواقفیت کی بنا پر ان سے نہ الجھنے میں اپنی خیر جانی۔

میری فرمائش پر نارنگ صاحب نے اپنے ایک طالب علم کو میرے ساتھ کر دیا جس کے ساتھ میں لاہوریری گیا۔ افکار کی جلد میں دیکھ کر خوشی ہوئی کہ آنے والے وقتوں میں محفوظ رہیں گی۔ جامعہ کی آس پاس کی تعلیمی، ادبی دنیا سے روشناس ہوا۔

دو پہر کے کھانے کے بعد اس نوجوان رہبر کے ساتھ پرانا قلعہ دیکھنے گیا۔ دوسری بار... جس کا مجھ پر لال قلعے سے زیادہ اثر ہوا۔ وہاں بہت کچھ ہے جو محسوس کیا جاسکتا ہے، دیکھا نہیں جاسکتا۔ اپنی کھنڈر جیسی حالت میں پرانا قلعہ زندہ نظر آتا ہے۔ لال قلعہ ایک مکمل کتاب ہے، سیاحوں کی دلچسپی کی جگہ۔ اس کی عمارتیں بولتی ہوئی نظر نہیں آتی ہیں۔ پرانے قلعے نے زیادہ غم ہے ہیں، پرانے دور میں بھی اور ہمارے دور میں بھی۔

پرانے قلعے میں شیر شاہ سوری کی سنگ مرمر کی مسجد اجاز پڑی ہے۔ حالاں کہ وقت نے اس کا کچھ نہیں بگاڑا ہے۔ مہرے سامنے اس میں ایک سفید غیر ملکی جوتے پہنے داخل ہو رہا تھا اور وہاں کوئی اسے احترام کا سبق سنانے والا نہیں تھا۔ وضو کا حوض خشک پڑا تھا۔ مسجد کے آباد نہ ہونے کی وجہ یہ ہے کہ اس کا رخ صحیح نہیں ہے۔ استغفر اللہ، قبلہ رخ بنی مغل میں دیکھا آیا ہوں چاہے وہ ایسی عمارت میں ہوں جو سرے سے مسجد ہی نہ ہو اور ایک دو ایسی بھی دیکھی ہیں جو مکمل طور سے قبلہ رخ نہیں بنی تھیں لیکن جن میں اندر صفوں کی ٹیکسٹ فرش میں بنا دی جاتی ہیں۔ آگے یا پیچھے ایک ٹکون اگر صفوں سے خالی رہ گیا تو کیا ہوا۔ عید، بقر عید پر چند بچوں کو نمازی وہاں اپنے آگے یا پیچھے اٹھا لیتے ہیں جو یہ جان کر کہ ان کے بڑے نماز پڑھ رہے ہیں اور بول نہیں سکتے، جی کھول کر شراقتیں کرتے ہیں۔

اس مسجد میں امام صاحب کی جگہ مرصع سنگ مرمر کی ہے اور ایک آیت ابجرواں حروف میں اس کے تین اطراف میں نمایاں ہے۔ میں پڑھنے لگا لیکن ہائیں ہاتھ کی اوپر سے نیچے اترتی ہوئی سطر میں چند لفظ پڑھنے میں نہیں آ رہے تھے۔ میں نے ساتھی طالب علم سے جو فیض آباد کے تھے مدد مانگی۔ انہوں نے

میرے ساتھ کام کرنے والی کلیننگل سائیکولو جسٹ مالویکا کپور کے نام تھا جن کے شوہر ڈاکٹر روی لال کپور سائیلیا ٹرسٹ تھے اور ان دنوں ایڈبرہ، یونیورسٹی سے ڈاکٹریٹ کر رہے تھے...

...شہر میں رام لیلار چائی جا رہی ہے اس کی بھنگ میرے کان میں پڑ گئی تھی۔ یہ مجھے بعد میں پتہ چلا رام لیلار دہلی کی زندگی کا مستقبل فچر ہے جو نامعلوم کب سے ہر شام سورج ڈوبنے کے بعد رچایا جاتا ہے اور اب تک رچایا جا رہا ہوگا۔ میری 1947 سے پہلے کی دہلی میں تو اس طرح نہیں تھا ورنہ ہر بار جب وہاں جاتا رام لیلار دیکھ کر آتا کیوں کہ مہا بھارت اور رامائن کے قصے مجھے حفظ ہیں، بار بار پڑھ چکا ہوں۔ یہ ویسی رام لیلار نہیں تھی جو میں نے ایک بڑے سے میدان میں بچپن میں دیکھی تھی جہاں دیکھنے والے ابھی نیتا اور ابھی پتروں کو اپنے بالے میں لئے ہوئے تھے۔ وہیں راج پاٹ ہوا، الودھیا سے بدائی، رام، سیتا اور لکشمن کا بن کا جیون، راون اپنے ماسک سے پچھانا جا رہا تھا، رام سیتا لکشمن اپنے ماسکس سے۔ تب میں کہانی پہلے سے نہیں جانتا تھا مگر سمجھتا گیا اور کچھ دیکھنے والوں کی کنٹری سے سمجھ رہا تھا کہ کون اچھا راجہ ہے، کون گندہ اور بیوی اچھے راجہ کی ہے اسے گندہ بادشاہ ہاتھ سے پکڑ کر لے جا رہا ہے۔ اس دن سے میں گندے آدمیوں سے نفرت کرتا ہوں۔

اس رام لیلار کو دیکھنے میں یہ لطف تھا کہ ٹکٹ نہیں تھے ورنہ کیا دیکھ پاتا؟... جو گندہ نے مجھے تمام ادیبوں شاعروں سے روشناس کرایا اور میری توقع کے مطابق مجھے وہاں کوئی نہیں جانتا تھا۔ علی سردار جعفری بھی نظر آئے اور گوپال محل بھی۔

داخلے کی جگہ پر میزوں پر دو قسم کے ڈرنکس تھے۔ ایک گلابی اور دوسرا سوکھا یا اورک کے رنگ کا میال۔ لوگ آتے تھے، بی کرادھرا دھڑکڑے ہوئے گردنوں کی بات چیت میں حصہ لیتے اور ایک طرف لگی ہوئی کھانے کی میزوں کی طرف چلے جاتے تھے جہاں سبزی اور پیئر کے کوفتے تھے اور دو تین اور چیزیں۔ یہ ڈرائی مارچ میں ہوا جو کارڈ پر چھپی ہوگی اور اسی دن جب شادی تھی۔ ایسے طعام پر بھلا کیوں حکومت پابندی لگانے لگی۔

کھانے کے بعد کچھ دیر ہم غالب ڈیوریم میں بیٹھے۔ وہاں ڈانس پر دو لہا لہن کے بیٹھنے کے لئے چمکیلی رنگا رنگ کی کرسیاں لگی تھیں۔ لیکن دیر تک خالی پڑی رہیں اور ہم چلے آئے۔

ظاہرہ اور بیٹیوں کو مسز پال ایک مسلمان گھرانے کی شادی میں لے گئیں اور خوش خوش لوٹیں۔ عورتیں شادیوں سے عموماً خوش خوش ہی لوتی ہیں کیوں کہ وہاں بس عورتوں کی سی باتیں ہوتی ہیں اور دخل دینے کے لئے مرد موقع پر موجود نہیں ہوتے ہیں۔

جو گندہ نے ادیبوں اور ادبی اداروں میں لے جانے کا کام میرے کبے



عاجزی سے کہا "سر مجھے عربی پڑھنی نہیں آتی ہے۔"

نیو برونز مارگ پر ایک شکستہ مسجد کا سامنے کا حصہ لب سڑک سالم رہ گیا ہے اور آگے کی دو یا تین صفوں کی جگہ... وہاں میں نے کئی بار لوگوں کو مغرب کی نماز پڑھتے دیکھا۔ نیو برونز مارگ پر جو نئی دہلی کی ایک اہم سڑک ہے مجھے کئی بار گلیاں گھومتی نظر آئیں اور اس کے ساتھ ہی پنڈت جوہر لال نہرو کا جملہ ہر بار ذہن میں بن بلائے آیا۔ "دنیا میں انسان گائے کو کھاتا ہے، بھارت میں گائے انسان کو" وہ بہت کچھ کہہ جانے کے بعد بھی اپنی جتنا اور اسے درغلانے والوں سے بچ نکلتے تھے۔

اسی سڑک پر ایک دن ہمیں تیس چالیس آدمیوں کا جلوس نظر آیا۔ سب کے قمیص بچاے ٹاٹ کے تھے۔ ان کی یونیفارم ڈیزائن کرنے والا ہوشیار آدمی تھا کہ اس نے کرتا دھوتی ٹاٹ کے نہیں پہنوائے۔ اس پلٹن کو دھوپ میں مارچ کرتے دیکھ کر مجھے اپنے جسم میں جھین سی محسوس ہوئی۔ واپسی پر میں نے اس کا ذکر کرنا بھابھی سے کیا۔ انہوں نے ہنستے ہوئے کہا: "فلاں ٹریڈ یونین والے ہیں کوئی مطالبہ ہو فوراً ٹاٹ کے کپڑے پہن کر مظاہرہ کرنے کھڑے ہوتے ہیں۔" اکیلے سیر پر جانے کے بعد اسی طرح جوگندر اور کرشنا بھابھی سے اس پر تبصرے ہوتے تھے۔

ایک دوپہر ہم ان کے کہنے پر فلم صبح دیکھنے گئے۔ اسمٹا پائل اور گریش کرناؤ کی ان کی نظر میں بڑی وقعت تھی۔ آرٹ فلم تھی تو بھی ہال بھرا ہوا تھا۔ پاکستان کی طرح انڈیا میں سینما کو زوال نہیں ہوا ہے۔ وہ سی ڈی کا دور نہیں تھا۔ تب ویڈیو اور 35 ایم ایم فلمیں دونوں مقبول تھے۔ ہمارے یہاں لوگ بھولتے جا رہے ہیں سینما ہال کیا ہوتے ہیں۔ دلی میں بجلی کے کھمبوں پر ویڈیو کمپنی والوں کے بورڈ نظر آتے تھے اور ہر صبح ان کا آدمی گھر گھر جا کر پوچھ آتا تھا آج کون سی فلم آئے گی؟

ان دنوں کمال امروہی کی رضیہ سلطان ریلیز ہوئی تھی۔ نو کروڑ روپے کی ہارنجی عشقیہ فلم جس کے بنانے میں ڈائریکٹر نے حقیقت کا رنگ دینے کے لئے وہی کھانے کیمرے کے سامنے اپنے اداکاروں کو کھلوائے تھے۔ خالص گھی اور زعفران کے، جوان کے خیال میں اس دور میں مخلوں والے کھاتے تھے تاکہ کھانے والوں کے چہروں کا تاثر درست ہو، یہ نہیں کہ کھاتو رہے ہیں وال بھات، روکھا پھیکا وناستہتی کا اور چہرے پر وہ رونق جگانی پڑ رہی ہے جو زعفران اور بریانی کھانے والے کے چہرے پر نظر آتی ہے۔ اگر دیگوں سے آدمی توجہ اسکرین پلے پردی جاتی تو نتیجہ کچھ اور ہی ہوتا۔ تبصرے کچھ اچھے نہیں آرہے تھے۔ خالص گھی اور زعفران فلم کو فلاپ ہونے سے نہیں بچا سکے۔ جوگندر کو اردو سے عشق ہے، وہ رضیہ سلطان دیکھ چکے تھے۔ فلم کے مکانات اور کلچر کا اظہار انہیں پسند آیا اور آخری سین میں عشق کی پرواز بھی۔ بولے دیکھ لو۔

خیر ہم نے رضیہ سلطان دہلی میں تو نہیں دیکھی۔ آگرے میں ایک آغا نامی خاتون کے ساتھ سیکنڈ شو میں گئے۔ وہ حیدر آباد (پاکستان) کی میری ایک مریضہ کی پھوپھی تھیں۔ پہلا شو ختم ہوا، تھوڑے سے ناظرین برآمد ہوئے۔ ہم اندر گئے۔ وہ بڑی بی شو کے دوران سو جاتی تھیں اور جب ناچیدان سے پوچھتی تھی، "آئی فلم کیسی ہے؟" تو چونک کر کہتی تھیں "بوت اچھی ہے، بوت اچھی ہے، برا بھلا آیا" اور پھر خرائے لینے لگی تھیں۔

ان دنوں 'شمع' حیات تھا۔ جوگندر مجھے اس کے دفتر لے گئے۔ اتنا شاندار دفتر شاید ہی اردو کے کسی رسالے کو جڑا ہوگا۔ وہاں یونس دہلوی سے ملاقات ہوئی۔ بڑی تکریم سے ملے۔ جوگندر کے کہنے سے میں نے رہائی انہیں پیش کی۔ بہت خوش ہوئے اندر کے صفحے پر قیمت پڑھی اور چٹلون کی پشت کی جیب سے پرس نکال کر مجھے قیمت دینے لگے۔ میں نے کہا "آپ کی نذر ہے" بولے "میں اردو کی کتاب بغیر قیمت ادا کئے نہیں لیتا ہوں۔"

اچھے آدمی نظر آئے۔ کافی چلائی، مجھ سے افسانہ بھیجنے کا وعدہ لیا اور ایک پاس دیا جو عمارت سے ادارہ 'شمع' کے کسی شمارے کو باہر لے جانے والے کے لئے دربان کو دکھانا ضروری ہوتا تھا کہ اعزازی کا پی ہے۔ اس کے ساتھ شمع کا نیا شمارہ تھا جس کے سرورق پر گھوڑے پر سوار رضیہ سلطان کی تصویر تھی جنہیں ہم بچپن سے رضیہ سلطانہ جانتے آئے تھے۔

شاید بیس پچیس سال بعد جب سننے میں آیا 'شمع' بند ہو گیا ہے تو بڑا ملال ہوا۔ کتنی پابندی سے نکلنے والا فلمی، ادبی رسالہ تھا جسے پڑھتے ہوئے کتنی تسلیں پروان چڑھی تھیں، جو ادیبوں کو محنتانہ دیتا تھا اور جس کے دفتر میں بڑا ظلم و ستم تھا۔ جس نے سنا کتب دست ملتا رہ گیا...

...ہم چاندنی چوک میں تھے۔ اتنی چوڑی سڑک جس میں دونوں طرف کے زیر سقف برآمدوں میں لوگ خریداری کیا کرتے تھے۔ ان کے کھلے رخ پر نرا مچلتی تھی اور اب جھوم کا یہ عالم ہے کہ میں ایک سائیکل سوار سے گھسنا کھائی گیا۔ جہاں گردوارہ تھا اس کے سامنے کے فٹ پاتھ کو دھویا جا رہا تھا اور ایک بوڑھے سردار جی وہاں سے گزرنے والوں کو سگریٹ پیتے ہوئے جانے سے روک رہے تھے۔ اگر ان سے کہتا سردار جی کڑھا پرش دتے کھواؤ تو مجھے یقین ہے فوراً اندر لے جاتے اور ہمارے آگے بچھ بچھ جاتے۔ ہمارا ارادہ لال قلعہ جانے کا تھا۔ ایڈولیسٹ نو جوان نے دلی آواز میں کسی اور دن لال قلعہ دیکھنے کے لئے کہا "اس دن فری پاس مل جائیں گے"

ہم نے اس کا شکر یہ ادا کیا اور بتایا "وقت تھوڑا ہے جتنا دیکھ سکتے ہیں جلد دیکھ لیں۔" وہ سلام کر کے چلا گیا۔ طالب علموں کے زمانے میں مجھے بھی فری پاس کی تمنا رہتی تھی...

...جوگندر مجھے جوہر لال نہرو یونیورسٹی کے اردو کے شعبے میں بھی لے گئے



میرا کتابوں کا خزانہ تقریباً اتنی ہی بارگاہ ہے جتنی بار دلی اجڑی ہے۔ ایک ذخیرہ تھا جو دادا کی کتابوں سے شروع ہوا تھا جس میں والد، والدہ کی اور میری کتابیں شامل ہوتی گئی تھیں، 1947 کی ہجرت پر ضائع ہو گیا۔ گنتی کی چند کتابیں مراد آباد سے لاہور ہمارے ساتھ آسکیں۔ ان میں بھی کچھ غیر ضروری آگئی تھیں، مثلاً کبھی پہلے کی میری سائنس کی کتاب، پھر لاہور میں وہ بحال ہونا شروع ہوا اور جب میں نے لاہور چھوڑا ان کتابوں کو ایک (واحد) کٹلی الماری میں اس کمرے میں چھوڑ آیا جو والد کا اور میرا سونے کا کمرہ بھی تھا، میری اسٹڈی بھی اور مہمانوں کی مدارات اور گاہے گاہے ٹھہرنے کی جگہ بھی۔ ہم دونوں کی غیر حاضری میں آنے والے اس سے ہر طرح کا استفادہ کرتے رہے۔ جب سے وہ ذخیرہ بننا، منتا رہا تھا۔ مختلف ملکوں میں جمع ہوتا تھا، وہاں سے رخصت ہوتے وقت کچھ حصہ وہاں چھوڑنا پڑتا تھا۔ تا آنکہ حیدرآباد سندھ کو میں نے اپنا مسکن بنایا۔ پہلے براعظم اور ملک بدلتا رہا تھا یہاں آکر علاقے اور گھریا بدلتے پڑے۔ 1947 میں ملک تقسیم ہوا تھا اور ہم نے پہلی ہجرت کی تھی۔ 1990 میں شہر تقسیم ہوا اور ہم نے دوسری ہجرت کی۔ جب سے کتابیں میرے کام کرنے کے کمرے میں اس طرح پڑی ہیں جس طرح کتابوں کے جو ناماریت میں۔ جو ناہم معنی پرانا۔ ضرورت کے وقت مشکل ہی سے مجھے وہ کتاب ملتی ہے جس کی ضرورت ہو۔

دوسری ہجرت کے سانچے میں ایک افتاد اور پڑی پریم چند گھر میں (شورانی دیوی پریم چند کی ہندی تصنیف) کے آخری صفحات کتابیں سمیٹتے وقت مجھے اس ذخیرہ میں ملے تو تھے جوڑک پر لا دا جا رہا تھا مگر ان کی حفاظت میں بس اس طرح کر سکتا تھا کہ جو پہلی کتاب ہاتھ میں آئی اس میں رکھ دیے۔ باہر چند فوجی ہمارے گھر سے نکلنے کا انتظار کر رہے تھے جو اپنی نگرانی میں ہمیں ہمارے نئے بنائے ہوئے گھر سے ایک رشتے دار کے گھر پہنچا دیتے۔ اس دفعہ 1947 کے ملٹری کی نگرانی میں کئے ہوئے سفر کی طرح ہمیں سکھوں اور ہندوؤں کا خطرہ نہیں تھا۔

جب پریم چند گھر میں کا اردو ترجمہ مکمل ہونے والا تھا میں نے سورگباشی رام لال کو لکھا کہ یہ صفحات اگر ممکن ہو تو بھجوا دیے۔ انہوں نے میرا خط فوراً گوپال کرشن مائیک نالا کو بھیج دیا اور صفحات وہاں سے آگئے۔

قرر رئیس صاحب سے کئے ہوئے وعدے کے ایفاء کرنے کی حقت نے مجھ پر یہ اثر چھوڑا ہے کہ اب جو بھی کسی کتاب یا رسالے (یا خود میرے مضمون یا افسانے) کی فرمائش کرے اور وہ میرے حساب سے میرے پاس ہو اس سے کہہ دیتا ہوں ڈسٹنڈنڈ گا۔ اکثر مل بھی جاتی ہیں۔ اب کتابیں اتنی زیادہ نہیں ہیں لیکن انہیں ایک بار پھر ترتیب سے لگانے کا شوق مجھ میں ختم ہو چکا ہے۔۔۔

... آکر کے پورم میں ترقی اردو بیورو کے دفتر جہاں گوڈا کنٹر فہمیدہ سے

اور ایک جگہ قمر رئیس اور مستب عباس شارب روہی صاحبان سے ملانے بھی۔ نہرو یونیورسٹی کے شعبہ اردو کے صدر ڈاکٹر محمد حسن نے اپنے طلباء سے ملایا جو مجھ سے منٹو کے بارے میں جتنا جاننا چاہتے تھے اتنا میں جانتا نہیں تھا۔ لگتا تھا انہوں نے منٹو کی کتابوں کو کھنگال ڈالا ہے۔ وہ نشست غیر رسمی سی رہی۔ محمد حسن صاحب بھی گفتگو میں حصہ لے رہے تھے اور جو گند رہی۔ ایک طالب علم میرا پینسل اسکیچ بنا رہا تھا اور نشست کے خاتمے پر اس نے اسے میرے دستخط کے لئے پیش کیا۔ واقعی اس میں، میں لگ رہا تھا۔ کوئی انجانی ہستی نہیں۔

وہاں سے اٹھ کر یونیورسٹی کے اردو ڈپارٹمنٹ کے اسٹنٹ پروفیسر ہمیں کھانے کے دوران گفتگو کے لئے ڈائننگ ہال لے گئے۔ لال بیچوں کا سالن اور ابلے ہوئے چاول جن کا میں عادی بننا جا رہا تھا۔ جو تھا وہ حاضر تھا جسے نہ انہیں مجھے کھلانے میں تکلف تھا نہ مجھے کھانے میں۔ افسوس ہے ان صاحب کا نام میں بھول گیا۔ ان کا مطالعہ وسیع تھا اور فکر گہری۔

یونیورسٹی سے باہر نکلتے ہوئے صدر دروازے سے پہلے جن دو دیواروں کے درمیان سے گزرتا پڑتا ہے ان پر میں نے وہ بورڈ دیکھے جن پر طلباء جو چاہیں لکھیں، چپکائیں اور اپنے دل کی بھڑاس نکالیں تاکہ پوری یونیورسٹی کی دیواریں سیاہ ہونے سے بچ رہیں۔

جہاں ہم ڈاکٹر قمر رئیس اور ڈاکٹر شارب کے انتظار میں بیٹھے تھے کوئی آرٹ کلب تھا وہاں کیفے میریا کے سامنے سبزے کا میدان تھا اور اس کے پار ایک کھلے پولیس میں نوجوان لڑکے لڑکیاں / عورتیں میرا خیال ہے کسی نرت نائک کی تیاری کر رہے تھے۔ کپڑے اسی مناسبت سے تھے۔ خوشنما، رنگین اور روپیلی سنہری گوٹوں والے۔ ایک طرف فرش پر گاؤ تکیہ پڑا تھا، ادھر ادھر ساز، ریہرسل شاید رکا ہوا تھا۔ آرٹسٹ لوگوں کی نظروں سے بے نیاز بیٹھے یا کھڑے گفتگو میں مصروف تھے۔ جو لوگ کیفے میریا میں بیٹھے یا اس کے سامنے سے گزرنے والے ان آرٹسٹوں کو نہیں دیکھ رہے تھے، انہیں اپنے کام سے کام تھا۔ لگتا تھا آرٹسٹوں کو معلوم ہے کہ ان پر لوگوں کی نگاہیں اس وقت ہوں گی جب وہ اسکیچ پر آئیں گے اپنی محنت اور لگن سے بن ٹھن کر۔ کہیں اور اتنے مداحوں کی نگاہیں ان پر ہوتیں کہ وہ ریہرسل ہی کر نہ پاتے، عجوبہ بن کر رہ جاتے۔

کیفے میریا کا شور گفتگو میں غل ہوتا۔ دونوں پروفیسر صاحبان نے کسی اور جگہ چل کر کوئی پیٹے کا ایک دوسرے کو اور ہمیں مشورہ دیا۔ ہمیں کیا عذر ہو سکتا تھا۔

ڈاکٹر قمر رئیس کا بڑا ادبی کام پریم چند پر ہے۔ ڈاکٹر شارب کی صلیب کا بھی کافی دیر پریم چند پر گفتگو رہی۔ خاص طور سے ان کی ان تحریروں پر جو وقت کی گرد تلے دب چکی ہیں۔ مجھے یاد آیا کرشنا میرے پاس ہے۔ ڈاکٹر قمر رئیس کے چہرے پر جلا آگئی۔ بولے ”وہ مجھے بھیج سکتے ہیں؟“ (خدا کرے مجھے پریم چند کے اس ناول کا نام بھی یاد ہو) میں نے حامی بھری۔ یہ میری غلطی تھی۔



میرے بتانے پر کہ اتنا میرے پاس وقت نہیں تھا کہ دوبارہ آسکوں، پانچ کے وقفے کے ختم ہونے کا انتظار کروں۔ انہوں نے مجھے بازو کے دروازے سے اندر بلا لیا۔ لگتا تھا ان کا پبلشنگ ہاؤس اب بس رابندر ناتھ ٹیگور کے بل بوتے پر چل رہا تھا۔ میں نے بیوی اور بچوں کے لئے ٹیگور کی وہ کتابیں خریدیں جو میری پڑھی ہوئی تھیں لیکن جن کے بارے میں انہوں نے مجھ سے بس سنا ہی سنا تھا۔ جب گھر میں پہنچا تو لکھنؤ سے آنے والا تمباکو کا پیکٹ میرا انتظار کر رہا تھا۔ دو دن کے ڈبے اور ان کے ساتھ ایک خط کہ اصغر علی محمد علی کے کاروبار کو ہم نے خرید لیا ہے۔ نیچے نئے ہندو مالک کا نام تھا۔

مجھے یقین ہے اتنے مستعد ہاتھوں میں وہ کاروبار ٹھپ نہیں ہوا ہوگا۔ ایئر پورٹ پر سامان کی چیکنگ میں طاہرہ، چھوٹی بیٹی ناجیہ اور میں آسانی سے اس منزل سے گزر گئے جہاں ہاتھ کے سامان کو اسکینر سے گزارا جاتا ہے لیکن انہوں نے ردو اب کو روک لیا۔ اس کے بیک میں سے ایسی صدا آرہی تھی جیسے اس میں کوئی لوہے کا ہتھیار یا اوزار چھپا ہوا۔ ہم اس پیرز کے ایک طرف کھڑے تھے آخر آواز کس چیز کی ہے۔ کتنے ہی خیال ہمارے دماغ سے گزر گئے۔ چیک کی ہوئی چیزوں کو دوبارہ بیچ راجا رہا تھا اور سب چیزیں سامنے تھیں۔ ایک ایکی اسکینر نے اشارہ اس ڈبے کی طرف کیا جس میں شیشے کی چوڑیاں تھیں۔ اب ردو اب کو یاد آیا ان میں ایک چوڑی کسی سخت دھات کی تھی۔

دو پیر کے کھانے کو کافی دیر ہو چکی تھی اور سب ہی بھوکے تھے۔ ہمارے سامنے کوئی اسٹال تھا جہاں لالچانے والی چیزیں بھی تھیں۔ میں نے ناجیہ کو پرس دے کر بھیجا ”کچھ لے آؤ“ لیکن وہ اپنا سامنہ لے کر لوٹ آئی۔

وہ اسٹال لاکھ دہلی میں تھا پر تھا انٹر نیشنل ایئر پورٹ پر۔ انہوں نے بھارتی کرنسی لینے سے انکار کر دیا۔

جہاں میں بیٹھا تھا ایک صاحب آکر میرے برابر میں بیٹھ گئے۔ سرسری جان پہچان کے بعد انہوں نے مجھے ڈاکٹر شارب کی تنقید کی کتاب دی۔ باتوں باتوں میں میں نے بتایا کہ میں اپنے بوڑھے نوکر عبداللہ کی پسند کی سگریٹ نہیں خرید سکا جن کا میں ان سے وعدہ کر کے آیا تھا نہ ہی اگر سامنے کے اسٹال میں نظر آتے بھی تو انہیں خرید سکتا تھا۔ انہوں نے پوچھا ”کون سے؟“

میں نے کہا ”چار مینار۔ حیدر آباد کن کے“

وہ چونک پڑے۔ اتنے معمولی اور اتنے کڑک سگریٹ کا کسی سے وعدہ۔ میں نے بتایا وہ اتنی کے لگ بھگ ہیں۔ نفیس سگریٹوں میں ان کا بھلا نہیں ہوتا۔ کسی قدر جھینپتے ہوئے انہوں نے اپنے بیک سے چار مینار سگریٹ کے دو پیکٹ نکال کر مجھے دیے اور بولے ”لے تو میں بھی یہی چاہتا ہوں۔“ کراچی ایئر پورٹ پر وہی ہلکی گرمی تھی جسے چھوڑ کر ہم گئے تھے۔

ملاقات نہیں ہوئی لیکن کافی کتابیں تجھے میں ملیں۔ اسی ادارے کے نزدیک ہندی ساجیہ کا آفس تھا۔ انہوں نے بھی کچھ رسالے دیئے۔

وقت کم ہوتا جا رہا تھا اور ہر روز کتابوں رسالوں سے ہمارا رنج سفر بھاری۔ گھر میں ٹیلی ویژن دیکھنے کا وقت بمشکل ملتا تھا۔ جو گندر کے گھر میں دی سی آر نہیں تھا۔ کرشنا بھائی نے نیچے کے ایک فلیٹ میں ہمارے لئے ایک فلم دیکھنے کا بندوبست کیا جسے دیکھنے کی برسوں سے آرزو تھی۔ اس گھر کی بڑی بی بی ایٹ آباد کی سکھ تھیں اور یہ جاننے پر کہ میں ایٹ آباد جا چکا ہوں ہم سے ریشہ منظمی ہو گئیں اور رخصتی کے دن خاصی جذباتی ہو گئی تھیں۔ وہ ہائی بجٹ فلم بھی رضیہ سلطان کے اسٹینڈرڈ کی تھی گو پیہ کمانے میں ناکام نہیں رہی تھی۔

ایک شام ٹیلی ویژن پر میں نے سہراب سودی کا انٹرویو دیکھا۔ بہت سلجھی ہوئی گفتگو تھی، تدبیر سے پُر۔ ان سے پوچھا گیا ”آپ کی فلم ہمیلیٹ اب کیوں دیکھنے میں نہیں آتی ہے؟“ انہوں نے کہا ”اس کا ایک بھی پرنٹ نہیں بچا ہے اور خود ان کے پاس ماسٹر پرنٹ تک نہیں ہے۔“ پھر انہوں نے یادداشت سے کام لے کر کردار ہمیلیٹ کا ایک مکالمہ سنایا جو شاید سولی لوکی (Soliloquy) کا ہوگا، یاد نہیں رہا۔ پھر اس دستور کے مطابق جو انٹرویوز کا ہوتا ہے سودی سے پوچھا گیا کیا وہ اس دور 1983 کے فلسفہ سازوں کو کوئی پیغام دینا چاہتے ہیں؟ انہوں نے کہا ”بس اتنا کہ جو کام کرو پوری لگن سے۔“ جو گندر اور میں یہ انٹرویو ساتھ ہی دیکھ رہے تھے۔

ایک رات ہم کرشنا بھائی کے ساتھ قرول باغ ایسی جگہ گئے جہاں پہلے کا سامان تھا۔ یہ وہ قرول باغ نہیں تھا جسے میں 1947 سے پہلے جانتا تھا، سرخ پہاڑیوں کا قرول باغ جنہیں پار کرنے کے لئے سائیکل سوار کچھ اوپر پہنچ کر سائیکل سے اتر جاتے تھے اور اونچان کی حد تک اسے کھینچ کر لے جانے کے بعد اس پر چڑھتے تھے اور پلک جھپکاتے میں غائب ہو جاتے تھے۔ شاید پہاڑیوں کو مٹا دیا گیا ہے۔ اس روشنیوں سے جگمگاتے قرول باغ کی سیما پر جو اندھیری تھی کہیں محلہ املیان تھا۔ بیڑوں کے نیچے چھپی ہوئی پتھروں کے پلیٹ فورم پر چھوٹی سی پرانی مسجد اور جہاں وہ اسٹریٹ اس سڑک سے ملتی ہے جو بارہ ٹوٹی یا سبزی منڈی (کہیں کو بھی) کو جاتی سیدھے ہاتھ کو نئی مسجد ہے۔ اس علاقے میں خالہ اماں رہتی تھیں اور ناٹا بابا کے انتقال کے بعد ان کی دو بے بیامی بیٹیاں اور چھوٹے ماموں سال دو سال خالہ اماں ہی کے ایک چھوٹے مکان میں رہے تھے۔ پھر بیٹیاں اپنے اپنے گھر کی کردی گئیں اور لڑکے کبھی اس شہر کے تھے کبھی اس کے۔

جو ہمارا ولی میں آخری دن تھا اس کی صبح میں کئی کاموں سے اکیلا گھر سے نکلا۔ کچھ علاقوں کو خیر باد کہنا تھا، کچھ کتابیں خریدنی تھیں۔ ادھر ادھر پھرنے میں کھانے کا وقت ہو گیا۔ میکلسن والے دروازے سامنے سے بند کر چکے تھے۔



## ادیبوں کے خط رفعت سروش کے نام

پروفیسر آل احمد سرور

سر سید نگر، علی گڑھ 24 جنوری 1990

رفعت سروش صاحب، تسلیم! ابھی آپ کا 18 جنوری کا خط ملا۔ انجمن کی میٹنگ 2 فروری کو ضرور ہے، مگر میں اس میں شرکت نہ کر سکوں گا۔ ادھر میری طبیعت کچھ خراب رہی اور اب کچھ دن سفر کے سلسلے میں احتیاط ضروری ہے۔ امید ہے کہ آپ کی کتاب 'کرب تنہائی' کی رسم اجرا کامیاب رہے گی۔ نیا سال مبارک!

احمد جمال پاشا

سرمدی منزل، کچا احاطہ، لکھنؤ (یو پی)

حضرت، سلامت! روشنی کا سفر پر اردو اکیڈمی انعام کی بہت بہت مبارکباد قبول فرمائیں۔ شفاعت صاحب سے آپ کی حالیہ خیریت ملی تھی۔ انعام کا سن کر بھی خوشی ہوئی، پچھلے ماہ لکھنؤ ریڈیو سے 'اردو پروگرام آزادی کے بعد' میری ایک ٹاک تھی جس میں آپ کا خصوصیت سے ذکر خیر منظم ڈراموں کے سلسلے میں تھا۔ خدا کرے آپ بہ خیر ہوں۔ زیر رضوی کو پیار۔ پہچان پر ہے ناز تو پہچان جائے۔

اختر انصاری

3- ذاکر باغ، مسلم یونیورسٹی، علی گڑھ 25 ستمبر 1967

محبتِ مکرم! اسلام علیکم۔ حراج بخیر؟ اس خط کے ساتھ علیحدہ پیکٹ میں 'درود' اور چند نظموں کا ایک ایک نسخہ ارسال خدمت کر رہا ہوں۔ گر قبول افتد۔ 14 ستمبر کا پروگرام میں نہیں سن سکا۔ لیکن جس نے بھی سنا اس نے مجھ سے اس کی بے حد تعریف کی۔ لوگوں نے نہ صرف پروگرام کی نوعیت کو پسند کیا، بلکہ دونوں غزلوں کو اور ان کے گائے جانے کے انداز کو بھی بہت پسند کیا۔ اگر کسی اتفاق سے یہ پروگرام کبھی دوبارہ نشر

ہو تو مجھے معلوم فرمائیے گا۔ جی چاہتا ہے میں بھی سنوں۔ والسلام! اختر انصاری

اختر الایمان

55/57، بینڈ اسٹینڈ بلڈنگ 'اے' C-197، کین روڈ، باندروہ، بمبئی

24 اپریل 1978

عزیزم رفعت سروش! امید ہے تم خیریت سے ہو گے۔ تم اور بچے سب۔ میں اور سلطانہ اچھے ہیں۔ اس خط کی نوعیت یہ ہے کہ اسامی میں دمام (سعودی عرب) جاری ہیں۔ اس کے شوہر انجینئر ہیں اور دمام میں کام کر رہے ہیں۔ اسما کا ویزا (visa) اگلے ہفتہ تک آ جائے گا۔ تم مجھے یہ لکھو کیا اسما کا دلی آنا ضروری ہے یا ویزا انڈیر لے سکتے ہیں؟ مذکر چونکہ ایک انجینیئر کے نمائندے ہیں اور سعودی سفارت خانے کے لوگوں سے واقف بھی ہوں گے اس لیے ان کے لیے شاید کام مشکل نہیں ہوگا۔ جواب میں تمہارا خط آئے تو بات واضح ہو۔ ضروری ہوگا تو اسما آ جائیں گی۔ میں تمہیں فون کر دوں گا۔ ہوائی اڈے سے اسما کو لے لینا۔ میں ظن عباس کو بھی لکھ دوں گا۔ ویزا کا کام ختم ہو جائے تو اسے ہوائی جہاز پر سوار کرادینا۔ وہ تمہارے ہی پاس ٹھہرے گی۔ تمہارے پاس ٹھہرنے سے تمہیں پریشانی ضرور ہوگی مگر اسما کو سہولت ہوگی۔ میں اور سلطانہ اچھے ہیں۔ سلطانہ سلام لکھواتی ہیں۔ صبیحہ سے ہم دونوں کا سلام کہنا۔ بچوں کو دعا۔ اسما کا پاسپورٹ نمبر M669412 ہے۔

اختر سعید خاں

20، انسائڈ اتوارا، بھوپال 20 ستمبر 1999

برادر گرامی قدر... سلام و نیاز! آپ کا 9 ستمبر کا خط 13 ستمبر کو مل گیا تھا۔ اپنے اشعار کے بارے میں آپ کے حوصلہ افزا خیالات پر پورے طور پر ناز بھی نہیں کر پایا تھا کہ حادثہ کی خبر پڑھ کر دل ڈوبنے لگا۔ خط پورا کر کے افکار



امید ہے کہ اس سلسلے میں آپ جلد جواب عنایت فرمائیں گے۔ آپ کے خط کا انتظار رہے گا۔  
مخلص، اطہر پرویز

### ڈاکٹر اعجاز حسین

نیشنل، 7، مغنور ڈالہ آباد 7 فروری 1968

عزیزی رفعت صاحب احلیم۔ آپ سے ملاقات بہت کم وقت تک رہی لیکن دہلی اور بمبئی ایسے شہروں میں ہیں اس سے زیادہ تر تک ملاقات کا امکان بھی نہیں ہو سکتا۔ ایسے دیار میں ادبی بگولہ بن کر رہنے پر مجبور ہے، اسی کا نام زندگی ہے۔ اللہ آباد اور لکھنؤ کے رہنے والوں کو یہ کم فرصتی کچھ عجیب سی محسوس ہوتی ہے مگر کیا کیا جائے۔

اس مختصر ملاقات اور چلتی پھرتی گفتگو کے باوجود آپ کی شگفتہ مزاجی و خوش اخلاقی نے مجھے کافی متاثر کیا۔ آپ کے رفیق کار راہیو صاحب (صحیح نام یاد نہیں) نے مجھے رخصت کرتے ہوئے فرمایا تھا کہ میں چاہتا ہوں کہ Talker مجھے موضوع بتایا کرے مگر بدقسمتی سے یہ بات نہیں ہوئی۔ ہم لوگوں کو خود بتانا پڑتا ہے۔ اگر آپ (روئے سخن میری طرف تھا) کبھی کوئی ایسا موضوع منتخب کریں تو مجھے اطلاع دیں، میں اس کو Series بنا کر معاملات طے کر لوں گا۔

یہ بات کچھ اچھی معلوم ہوئی۔ ذہن میں پڑی رہی۔ اجمل صاحب کے گھر سے اللہ آباد آتے وقت یہ سوچنا پڑا کہ اگر شاہان گذشتہ اکبر، شاہجہاں وغیرہ آج اس آباد شاہ دہلی کو کسی طرح دیکھ لیں تو اس کے دماغوں کا کیا عالم ہو۔ یہ اور اسی سے ملتی جلتی باتیں انٹیشن تک ذہن میں کرو نہیں لیتی رہیں۔ چاہا کہ اپنے اس احساس کا تذکرہ کروں۔ آپ کی وساطت سے یہ تجویز پیش کروں کہ اگر مناسب ہو تو ایک Series اس عنوان سے قائم کریں کہ شاہان گذشتہ دہلی میں۔ اس کے تحت اشوک سے لے کر بہادر شاہ ظفر جن بادشاہوں کو مناسب سمجھیں جن لیں۔ مجھے معلوم نہیں کہ آپ کے یہاں سے ایسی Talks ہوئی ہیں یا نہیں اس لیے زور دے کر کچھ نہیں کہنا چاہتا مگر یہ ضرور خواہش ہوگئی ہے کہ اگر مناسب ہو تو اس موضوع پر غور کیا جائے۔ راہیو صاحب کو میرا سلام کہئے۔  
دعا گو، اعجاز

### پروفیسر انور صدیقی

جامعہ ملیہ اسلامیہ، نئی دہلی 4 جنوری 1969

برادر م رفعت صاحب اسلام و نیاز۔ مجھے بڑی شرمندگی ہے کہ غالب

کا تازہ شمارہ انھایا تھا کہ حادثہ کی خبر پڑھ کر دل ڈوبنے لگا۔ ٹرین کے حادثوں کی خبریں روز ہی اخبارات میں پڑھتا رہا ہوں لیکن آپ پر جو گزری اسے پڑھتے ہوئے محسوس ہوا تھا کہ میں خود ٹرین کے نیچے دب گیا ہوں۔ یہ احساس اسی دلی اور ذہنی تعلق کے سبب سے تھا جو ساہا سال سے چلا آ رہا ہے۔ جسمانی طور پر آپ جس تکلیف سے گزر رہے ہیں اس کا تصور کر کے لرز اٹھتا ہوں۔ خدا نے بڑی خیر کی کہ جان بچ گئی۔ آپ کے عزم و استقلال اور زندگی پر بھرپور یقین کے ہوتے خدا نے چاہا تھا تو آپ مکمل طور پر صحت یاب ہو جائیں گے اور تادیر سلامت رہیں گے۔

مجھے صاحب فرمائش ہوئے آنے والے 12 اکتوبر کو سات سال ہو جائیں گے (اتفاق سے 12 اکتوبر 1923 یوم پیدائش بھی ہے) اس عرصے میں بھوپال سے باہر قدم نہیں نکالا۔ بھوپال ہی میں کبھی کبھی کسی ادبی ہنگامے میں شریک ہو کر زندہ ہونے کا ثبوت دیتا رہا ہوں۔

خدا کرے آپ جلد مکمل طور پر صحت یاب ہو کر بھوپال تشریف آئیں اور ایک سینہ چاک دوسرے سینہ چاک سے پھر مل لے۔

دلی دعا کے ساتھ، آپ کا نیاز کیش  
اختر سعید خاں

### اطہر پرویز

ڈپارٹمنٹ آف اردو، ملی گڑھ مسلم یونیورسٹی، ملی گڑھ 6 فروری 1984  
برادر م رفعت صاحب، تسلیم! مبارک ہو... مبارک ہو۔ آجکل اچھی اچھی خبریں کہاں سننے کو ملتی ہیں۔ میں نے سنتے ہی کہا کہ دراصل غالب انسٹی ٹیوٹ کو ایسے ہی فعال ڈائریکٹر کی ضرورت تھی۔ اردو کے ادارے ہندوستان میں کتنے بہت سے ہو گئے ہیں لیکن سب کے سب غلط قسم کے لوگوں سے بھرے ہوئے ہیں۔ اس فیصلے سے جی خوش ہوا۔ بے حد۔ خدا کرے کہ آپ کی صحت اچھی رہے اور آپ اپنے طریقوں سے اس کام کو کر سکیں اور غالب انسٹی ٹیوٹ ہندوستان میں ایک اہم مقام حاصل کر لے۔ شعبہ اردو میں، جب میں نے یہ خبر سنا تو ہر ایک خوش ہوا۔ یوں بھی آپ کے چاہنے والوں کا حلقہ بہت بڑا ہے۔

الفاظ تو مل رہا ہے۔ تازہ پرچہ پچھلے مئی ریلیز ہوا ہے۔ اگلا پرچہ اس ماہ کے اخیر تک ضرور آ جائے گا۔ آپ اپنے گوشے کے سلسلے میں کچھ دلچسپی لیں تو عنایت ہوگی۔ مندرجہ ذیل مضامین درکار ہیں: (1) ایک مضمون شخصیت پر اور ایک فن پر۔ تصانیف کی فہرست۔ آپ کی شاعری کا مختصر انتخاب۔ مضامین غیر مطبوعہ ہوں۔



بھجج دیں تو بڑی عنایت ہوگی۔ آپ کا خیر اندیش، باقر مہدی

ایضاً 13 اکتوبر 2003

رفعت صاحب! تسلیم و نیاز۔ آپ کا بچنا ایک کرشمہ ہے پھر اقبال سنان کا پانا سونے پر سہاگہ۔ آپ نے جس کتاب کی فرمائش کی ہے ضرور آپ کی خدمت میں حاضر کروں گا، ذرا صحت نصیحت ہو جائے۔ پوسٹ آفس میری جگہ سے دو میل کے فاصلے پر ہے اور لمبی قطار۔ عمر 77 سال ہے، چلنا مشکل ہے۔ گوکہ رکشے سے جاتا ہوں مگر Angina, BP, Diabetes سخت پریشان کن ہیں۔ میری اور خیری کی طرف سے انعام پانے پر مبارکباد قبول کیجیے۔ امید ہے کہ آپ بخیر ہوں گے۔ باقر مہدی

### بمل کرشن اشک

7 یونیورسٹی کیمپس، روہتک (ہریانہ)

رفعت بھائی! آداب۔ اردو مجلس سے آج چکبست مرحوم کا کلام سنا۔ اسے ایک خوشگوار حادثہ جانے۔ میرا خیال ہے کہ کلام آپ پڑھ رہے تھے۔ میری جانب سے مبارکباد قبول فرمائیے۔ بچپن لوٹ آیا اور وہ دن یاد آئے جب ہم لوگ 'مرقع ادب' پڑھا کرتے تھے اور رامائن کا یہ سین بار بار پڑھتے تھے، شاید آٹھویں جماعت کے طالب علم تھے تب۔ اُسی کتاب میں محروم صاحب کی شہرہ آفاق نظم 'نور جہاں کا مزار' بھی ہوتی تھی۔ آپ کے لہجے میں جو درد تھا اُس نے نظم کو چار چاند لگا دیے۔ کاش کبھی آپ کے سامنے بیٹھ کر آپ کی زبان سے چکبست کی نظم سنی جاسکے۔

ہاں لال صاحب سے ملاقات ہو تو میرا سلام کہنا۔ ہر اورم پچھلا سال بیماری میں گزرا ہے۔ ابھی مکمل صحت نہیں ہے۔ ٹھیک ہوا تو کبھی ملاقات ضرور ہوگی۔ خوش رہو۔ اشک

### تخت سنگھ

2047، اگوار گجران، جگراؤں، لدھیانہ 4 اکتوبر 1980

برادر م! آداب۔ سوموار کی شام گوریو پر آپ سے اپنی ملاقات سنی تو کچھ مسرت بھی ہوئی اور کچھ کچھ سرشار بھی ہوا۔ آپ جب اردو بول رہے تھے تو آپ کی بات چیت میں بلا کی سلاست اور روانی تھی لیکن دراصل یہ سارا قصور ہمارے دیہاتی ماحول کا ہے جو کسر پنجابی ہے۔ ہمیں اردو میں بات چیت کرنے کا موقع شاذ و نادر ہی میسر آتا ہے۔ ہاں لکھ ضرور لیتا ہوں۔

کی حمدیر سے بھجج رہا ہوں۔ وجہ یہ ہوئی کہ جن صاحب کے پاس دیوان کا وہ نسخہ تھا جس میں یہ حمد درج ہے، غلطی گڑھ چلے گئے تھے۔ اب وہ کل شام کو آئے تو ان سے دیوان لے کر نقل کی اور آج حاضر کر رہا ہوں۔ ہندوستانی رقص بالخصوص کٹھک میں عبودیت کے اظہار کے لیے جو رقص ہوتا ہے یہ حمد اس کا حصہ بن سکتی ہے۔ مگر غالب کے نقطہ نظر کو دیکھتے ہوئے رقص کار کو آپ یہ ہدایت ضرور دے دیجیے کہ اس رقص میں کب کی حرکت کے امتزاج سے کچھ ایسی کیفیت پیدا کرے جس میں نہ مکمل سپردگی ہو اور نہ مکمل گریز بلکہ ایک طرح کی گریز آمیز سپردگی ہو۔ پس منظر سے کوئی تحت یا ہلکے اور سادہ ترنم میں یہ حمد پڑھ بھی سکتا ہے۔ آپ کا مجموعہ اسی رات پڑھ ڈالا۔ آپ کی حیثیت تو مجھے بہت سے معاملات میں 'ظاہر پیش رس' کی معلوم ہوتی ہے۔ آج کی شاعری کا لب و لہجہ، طرز احساس اور طرز اظہار کی انتہائی فن کارانہ مثالیں مجھے آپ کی نظموں میں ملیں۔ ہمارے جدید شعرا آپ سے بہت کچھ سیکھ سکتے ہیں۔ مگر رونا اسی کا ہے کہ اس نسل کے شعرا کو اپنے وجود کے سیاق و سباق کا احساس نہیں ہے۔ وہ زندگی اور شاعری دونوں میں شارٹ کٹ کے قائل ہو گئے ہیں۔ ایسی صورت میں آپ کی شاعری سے ان کے تخلیقی استفادے کی توقع کرنا بے سود ہے۔ ویسے میری رائے ہے کہ آپ کی شاعری کے ان عناصر کی نشاندہی ضرور ہونی چاہیے اور اگر یہ نہ ہو تو یہ نئی نسل کی ناسپاسی سے کہیں زیادہ بدتر فیتی ہوگی۔

میں اچھا ہوں اور غالب پر ہی لکھنے میں مصروف۔ بھابی کی خدمت میں آداب پیش کیجیے۔ بچوں کو دعائیں۔ خلوص کیش، انور صدیقی

### باقر مہدی

E/1، راوی، کارٹر روڈ، باندہ (ویسٹ)۔ بمبئی-400050

4 ستمبر 2003

رفعت سرور صاحب! تسلیم و نیاز یہ خبر پڑھ کر افسوس ہوا کہ آپ سخت بیمار ہیں۔ دعا ہے کہ آپ جلد صحت مند ہو جائیں۔ مجھے اب تک بمبئی میں آپ کی مہربانیاں یاد ہیں۔ شاید آپ کو معلوم ہوا ہو کہ پردین کے شوہر ڈاکٹر سیفی کا انتقال ہو گیا تھا۔ اطلاعاً لکھ رہا ہوں۔ میں خود بمبئی سے دور باندہ میں رہتا ہوں۔ میری عمر 76 سال ہے، بس زندہ ہوں۔ ایک معمولی سا شعر عرض ہے:

باقر تجھے تو موت بھی اب پوچھتی نہیں

راہِ دروں کا مجھ کو پتہ کیوں نہیں ہوا

ظاہر ہے رسید کی امید نہیں رکھتا ہوں، پھر بھی کسی سے چند جملے لکھا کر



غزل، نظم یا کوئی مقالہ لکھنے میں مجھے ذخیرۃ الفاظ کی کمی کا بھی احساس نہیں ہوا۔ تاہم میں آپ کا تہ دل سے مشکور ہوں کہ آپ نے مجھے اپنی کسری کا احساس بالکل نہیں ہونے دیا۔

ایک بار پھر التجا کہ چیک ضرور بھجوا دیجئے گا۔ مخلص

تحت شکنہ

ایضاً 20 مارچ 1979

برادر م... آداب! آپ سے نئی دریافت سمجھ لیجئے یا اس امر کو میری خوش قسمتی سے تعبیر کر لیجئے کہ کلکتہ کے مشاعرہ میں اچانک آپ سے بھی ملاقات ہوگئی۔ آپ کا کلام تو اکثر اردو رسائل میں میری نظر سے گزرا تھا لیکن آپ سے ملنے کی تمنا دل ہی دل میں سلگنے کے سوا اور کیا کر سکتی تھی۔ خدا کا لاکھ لاکھ شکر ہے کہ میری دیرینہ خواہش آخر پوری تو ہوئی۔

یہ بات میرے خواب و خیال میں بھی نہیں تھی کہ آپ آل انڈیا ریڈیو اسٹیشن دہلی میں کئی برسوں سے ملازمت کر رہے ہیں۔ مجھے کئی بار دہلی آنے کا اتفاق ہوا۔ دوبار کلام شاعر کے پروگرام کے سلسلہ میں دہلی آنے کا اتفاق ہوا۔ ایک بار اردو مشاعرہ میں بھی شرکت کرنے کا موقع ملا۔ یہ مشاعرہ ریڈیو کی طرف سے منعقد کیا گیا تھا۔ ٹی وی پر مجھ سے پہلی ادبی ملاقات جناب قیصر قلندر صاحب نے کی تھی۔ ٹی وی سینٹر امرتسر کے پنجابی پروگراموں میں شامل ہونے کے لئے تو دہلی آنے کا کئی بار اتفاق ہوا۔ اگر مجھے کہیں سے بھی پتہ چل جاتا کہ آپ بھی ریڈیو اسٹیشن کے کسی نہ کسی گوشے میں جاوے فرما ہیں تو میں آپ سے ضرور ملتا۔

پچھلے سال پاکستان میں جو جدید نظم نمبر شائع ہوا اور جو پورے چھ یا سات سو صفحات پر مشتمل تھا اس میں مجھے جو نمایاں مقام عطا کیا گیا ہے اسے دیکھ کر مجھے بہت حیرت ہوئی۔ نہ صرف مجھے اردو شعرا کی حلف اول میں شمار کیا گیا بلکہ میرا ایک کا تجزیاتی مطالعہ بھی کیا گیا۔ حال ہی میں پاکستان میں 1978 کی بہترین نظمیں کے نام سے جو مجموعہ شائع ہوا ہے اس میں پہلے نمبر پر فیض احمد فیض، دوسرے نمبر پر قیوم نظر اور تیسرے نمبر میری نظم ہم زاد کو شائع کیا گیا ہے۔ پچھلے سال 'اوراق' کے ایک شمارے میں جناب انور سدید نے میری نظم 'چاندنی' کا جو بے مثال تجزیاتی مطالعہ فرمایا تھا اسے پڑھ کر تو میں خود بھی کئی بار جھوم اٹھتا ہوں۔ نہ جانے پاکستان کے ادیب مجھ سے کیوں بے پناہ محبت کرتے ہیں۔ وہاں کے کئی ایسے ادیب جنہیں میں جانتا تک نہیں، جب مجھے اپنی غزلوں یا نظموں کے مجموعے ارسال فرمانے کی نوازش کرتے ہیں تو مجھے ان کی نظر کرم کا قائل ہونا پڑتا ہے۔ کلکتہ سے آتے ہی

پاکستان سے مجھے دو کتابیں بذریعہ رجسٹری موصول ہوئیں۔ خیر ایک کتاب تو ڈاکٹر وزیر آغا کی نئی نظموں کا مجموعہ 'زردبان' تھا۔ ڈاکٹر صاحب تو خیر مجھ سے والہانہ محبت کرتے ہیں، اور پچھلے کئی برسوں سے ان سے میرا سلسلہ خط و کتابت باقاعدگی سے جاری ہے۔ نہ جانے انہیں میری اردو نظمیں اس قدر کیوں پسند آتی ہیں، 'اوراق' کے ہر شمارے میں میری کوئی نہ کوئی نظم ضرور شائع کرتے ہیں اور اکثر حصہ نظم کو میری نظم ہی سے شروع کرتے ہیں۔ ان کی کتاب موصول ہونے پر مجھے زیادہ حیرت نہیں ہوئی لیکن دوسری کتاب جو علی اکبر عباس صاحب نے ارسال فرمائی، میں انہیں جانتا تک نہیں۔ ان کی غزلوں کے مجموعہ ہی سے معلوم ہوا کہ وہ پاکستان ٹی وی کارپوریشن میں کسی عہدہ پر فائز ہیں۔ ان کی غزلیں بالکل ہی نئی قسم کی ہیں۔ نظموں میں جو منفرد جدید رنگ ہے وہ قابل رشک ہے۔ یہ محسوس کر کے مجھے بے پایاں مسرت ہوئی کہ پاکستان کے اتنے بڑے ادیب نے میرا نام پتہ کہیں نہ کہیں سے دریافت کر کے مجھے اپنا مجموعہ ارسال کرنے کی زحمت فرمائی۔

تقسیم وطن کے بعد کئی برسوں تک میں نے کچھ نہ لکھا۔ ہاں میری نظموں کا مجموعہ امریکہ آنند نے ضرور مرتب کیا۔ نام تھا 'خلش احساس'۔ اس کا دیباچہ مجید امجد صاحب نے لکھا تھا۔ اب تو مجید امجد صاحب اللہ کو پیارے ہو چکے ہیں۔ اس کتاب کو بھاشا و بھاگ پنجاب کی طرف سے پہلا انعام بھی ملا۔ پھر اچانک جب میرا چھوٹا بھائی گوا میں شہید ہوا اور میں پنجاب کے شہر شہر اس کی استخیموں کو لئے پھرا تو میرے اندر سویا ہوا شاعر پھر سے جاگ اٹھا۔ میں نے اپنی پنجابی زبان میں لکھنا شروع کیا۔ اب خدا کے فضل سے پنجابی غزل میں مجھے پہلے دو ایسے اشخاص میں شمار کیا جاتا ہے، جنہوں نے پنجابی غزل کو اردو غزل کا ہم پلہ بنا کر رکھ دیا ہے 'شب عریاں' میری اردو نظموں اور غزلوں کا دوسرا مجموعہ ہے۔ شاید ڈاکٹر وزیر آغا صاحب نے سب سے طویل دیباچہ اسی کتاب کا لکھا۔ افسوس کا مقام ہے تو یہ کہ اب یہ دونوں مجموعے مارکیٹ میں موجود نہیں۔ اب کوشش کروں گا کہ ان کی دوسری ایڈیشنیں چھپ جائیں لیکن پنجاب میں اردو کو پوچھتا کون ہے۔

بھائی یوں ہی فضول باتیں لکھ کر خواہ مخواہ خط کو طویل کئے جا رہا ہوں۔ آپ دہلی میں بیٹھے ہیں۔ یہ مقام تو اردو کا مرکز ہے۔ اگر آپ چاہیں تو ڈاکٹر وزیر آغا اور بھائی قیصر قلندر کی طرح مجھے وقتاً فوقتاً یاد فرما کر اردو کی اور زیادہ خدمت کرنے کا مجھے موقع عطا فرما سکتے ہیں۔ ایک سکھ ہوتے ہوئے بھی نہ جانے مجھے اردو سے کیوں اتنی بے پناہ محبت ہے۔ بلا شک یہ آپ ایسے ادب نواز دوستوں کی کرم فرمائی کا ثمر ہے۔ اور کیا لکھوں کچھ سمجھ میں نہیں آتا۔



فقط آپ کا

نوٹ: آج میں نے آپ کا لکھا ہوا ایڈریس پڑھنے کی کوشش کی لیکن Road کا نام نہیں پڑھ سکا۔ واپسی ڈاک Road کا نام صاف صاف لکھئے گا۔ مجبوراً ریڈیو کی معرفت خط ارسال کر رہا ہوں۔

جلکتا تھ آزاد

4-25، گورنمنٹ کوارٹرس، گاندھی نگر، جموں و کشمیر 30 دسمبر 1999

جانِ برادر... بری پبلک ڈے کے مشاعرے کا دعوت نامہ ملا:

کرم کر دی الہی زندہ باش!

میں تین چار روز سے آپ کو خط لکھنے کا ارادہ کر رہا ہوں لیکن یہاں مکرہاتِ دنیوی پیچھا نہیں چھوڑ رہی ہیں۔

بات یوں ہے کہ آپ کی کتاب 'اور بستی نہیں یہ دلی ہے' میں سے دو اقتباسات میں لینا چاہتا تھا اپنے بارے میں ایک کتاب کے لیے جو اس وقت زیرِ تحریر ہے۔ چنانچہ میں نے وہ کتاب فوٹو اسٹیٹ کے لیے بھیجی اور دو اوراق فوٹو اسٹیٹ ہو کر آ گئے۔ کتاب میں نے رکھ دی کتابوں میں اور زیرِ اکس کے دو کاغذان کاغذات میں۔

بعد میں جب دیکھا تو پتہ چلا کہ ایک صفحے کے نیچے کی دو سطریں مدھم چھپی تھیں کہ پڑھی نہیں جاتی تھیں۔ سوچا کتاب نکال کے یہ سطریں اپنے ہاتھ سے لکھ دوں گا۔ اب ڈھونڈتا ہوں تو کتاب نہیں ملتی، یاد نہیں آ رہا ہے کہ (بے خیالی کے عالم میں) کہاں رکھ دی۔

سوچا کہ زیرِ اکس اوراق نکال کے آپ کو بھیج دوں، مذکورہ سطریں آپ شامل کر دیں گے۔ اب گھر اور یونیورسٹی میں پڑے تمام کاغذ چھان ڈالے۔ زیرِ اکس شدہ دو اوراق نہیں مل رہے ہیں۔

اب کل سے عینک گم ہے، نہ جانے کہاں رکھ دی۔ اتنا یاد ہے کہ کل صبح گوشت کی دکان پر ڈکاندار کو جب دام دیئے تو عینک اتاری (کیونکہ وہ دور کے لیے ہے، نزدیک کے لیے نہیں ہے) شاید پھر اٹھا کے پہنی نہیں۔ اب ڈرائیور کو اُس کی دکان پر بھیجا ہے۔ خدا کرے مل جائے ورنہ خاصی پریشانی رہے گی چند روز تک۔ امید کہ گھر میں ہر طرح سے خیریت ہوگی۔ خیر اندیش، جگن ناتھ آزاد

روشن آرا حسن بانو (فلم اشار)

8 دیودوت، بی جے روڈ، بمبئی 23 اپریل 1979

صلیم! آپ کا خیریت نامہ 17 اپریل کو موصول ہوا، شکریہ۔ اگر میں یہ

کہوں کہ میں خود آپ کو خط لکھنے والی تھی تو شاید آپ یقین نہ کریں۔ وہ یوں کہ آجکل بمبئی میں ریڈیو، ٹی وی، تھیمز ہال میں کافی ڈراموں کی چھل پھل لگی ہوئی ہے اور وہاں ششی کپور نے تو 'پرتھوی تھیمز' جو ہو میں جہاں مرحوم پرتھوی راج صاحب رہتے تھے وہاں قائم کر دیا ہے اور سنتے ہیں کہ روزانہ ڈرامے ہر زبان میں ہو رہے ہیں اور کافی مقبول ہو رہے ہیں۔ تو میں نے سوچا کہ آپ بھی ٹی وی پر ڈرامہ کریں اور ہم لوگوں کو دہلی بلائیں یا آپ کا ڈرامہ لکھا ہوا یہاں آل انڈیا ریڈیو میں پیش ہو یا ٹی وی پر دکھایا جائے۔

اب آپ کا خط پڑھ کر یہ معلوم ہوا کہ آپ کیا چاہتے ہیں۔ آپ کو معلوم ہے یا نہیں کہ میں نے دوبارہ فلم لائن میں قدم رکھا ہے۔

اگر آپ نے 'دیوارِ مدینہ'، 'زیارت گاہِ ہند'، 'عالم آرا'، 'آخری سجدہ' اور 4 مئی کو قرآن اور ایمان' بمبئی میں ریلیز ہو رہی ہے، اگر مندرجہ بالا پکچرز آپ نے دیکھی ہوں گی تو مجھے دیکھا ہوگا۔ آج کل رضیہ سلطان 'میں جہانمائی کی دایا' کا کام کر رہی ہوں۔ خیام صاحب میوزک دے رہے ہیں۔ میں ان سے ملنے کی کوشش کروں گی۔ آپ اگر ایک لوری لکھ کر بھیج سکیں جو رضیہ سلطان کے لیے ہو۔ یہ میرا اپنا خیال ہے، چونکہ یہ بچوں کا سال ہے، اگر یہ چل جائے گی تو سب کے لیے اچھا ہوگا۔ اور ایک آدھ غزل جو رضیہ سلطان کی زندگی سے وابستہ ہو۔ آپ کو تاریخ سے تو دلچسپی ہوگی۔ شاید اسے غلام سے محبت ہو جاتی ہے اور سوتیلے بھائی اور منگستری سے بھی، جھگڑا ہو جاتا ہے۔ آخر میں لڑائی چھڑ جاتی ہے اور وہ ماری جاتی ہے۔ تو میں کوشش کروں گی۔ آپ کے گھر کے اور بچوں کے حالات پڑھ کر بے انتہا خوش ہوئی۔ تو پھر اکتوبر میں میں تیاریاں کرتی ہوں شادی میں شریک ہونے کی۔ اللہ تعالیٰ آپ کو اپنے بال بچوں کے ساتھ ہمیشہ خوش و غرم اور شاد و آباد رکھے، آمین ثم آمین! گھر میں بہت بہت دعا۔ ناچیز روشن آرا حسن بانو

حسن رضوی

'جنگِ لاہور' 13 دیوس روڈ، لاہور پاکستان (تاریخ درج نہیں، اندازاً 1984) محترم! السلام علیکم! لاہور پہنچتے ہی آپ کو جنگِ اخبار کا انٹرویو والا شمارہ روانہ کر دیا تھا۔ امید ہے مل گیا ہوگا۔

غالب انسنی نیوٹ نے ہمارے اعزاز میں جو تقریب منعقد کی اور ہماری عزت افزائی فرمائی اس کے لیے ہم بے حد ممنون ہیں۔ بھارت کے اس مختصر سفر کی مختصر روداد 'جنگ' میں شائع ہو رہی ہے۔ انشا اللہ آپ کو جلد روانہ کر دیں گے۔ محترمہ نجمہ اور محترمہ ہاجرہ اور بھابھی کو آداب کہئے گا۔ جناب شاہد بانو کو بھی آداب کہہ دیجئے گا۔ مخلص حسن رضوی



## خواجہ غلام السیدین

پوسٹ آفس جامعہ نگر، نئی دہلی 27 اپریل 1971

مکرمی! تسلیم۔ میں نے آپ کا عنایت کیا ہوا مجموعہ کلام 'عروج آدم' کا بیشتر حصہ پڑھا اور اس میں بعض چیزیں مجھے بہت پسند آئیں، کیا بلحاظ زبان کے، کیا بلحاظ فکر کے۔ آپ کو مبارکباد دیتا ہوں۔ کہیں کہیں کتابت کی غلطیاں رہ گئی ہیں جو امید ہے آئندہ اشاعت میں (انشاء اللہ) درست کر دی جائیں گی۔  
مخلص خواجہ غلام السیدین

## پروفیسر خورشید الاسلام

ڈپارٹمنٹ آف اردو، علی گڑھ مسلم یونیورسٹی، علی گڑھ 4 اپریل 1966

محبی رفعت سرورش صاحب! میں 14 مارچ کو دہلی گیا تھا۔ آپ کے دفتر میں پہنچا۔ معلوم ہوا کہ آپ رخصت پر ہیں۔ اس بات سے خوشی ہوئی کہ آپ نے میرے کہنے کے مطابق اشفاق محمد خاں صاحب کو Contract بھیج دیا۔ میرا خیال ہے کہ آپ نے جو سلسلہ شروع کیا ہے وہ نہایت کامیاب ثابت ہوگا۔ لیکن غالباً یہ مناسب ہوگا کہ غزل پڑھے جانے سے پہلے، شاعر کی زندگی، زمانہ اور فن پر دلچسپ انداز میں روشنی ڈالی جائے۔ Feature زیادہ کامیاب نہیں رہے گا۔ آپ کا کیا خیال ہے۔ اگر میری رائے کو پسند کریں تو اسی کے مطابق اشفاق صاحب کو لکھ دیں۔ امید ہے آپ مع متعلقین بخیر ہوں گے۔ مخلص  
خورشید الاسلام

## سجاد ظہیر

24 حوض خاص، نئی دہلی 21 اپریل 1966

عزیزی رفعت سرورش! 22 کی تقریب میں شام کی بزم شعر و سخن میں تم کو نظم سنائی ہے۔ وزیر اعظم اندرا گاندھی کا بہت اچھا پیام آ گیا ہے۔ اب سب کے لیے راستہ صاف ہے۔ تمہارا  
بنے

## سردار جعفری

10 سینٹریل، بومن، جی پیٹ روڈ، بمبئی 6 جولائی 1966

پیارے رفعت، میں 6 اور 7 جون کو ماسکو جاتے ہوئے اور 4 جولائی کو ماسکو سے واپس آتے ہوئے دہلی ٹھہرا تھا۔ دونوں بار ریڈیو اسٹیشن آنے کی کوشش کی لیکن کچھ ایسا اتفاق ہوا کہ تم سے اور دوسرے احباب سے ملاقات نہ ہو سکی۔ اردو کے نئے پروگرام کے سلسلے میں ملک صاحب نے 10 جون کو

بلایا تھا۔ آج میں نے انھیں ایک تفصیلی خط لکھا ہے۔

ماسکو اور قاہرہ میں فیض سے ملاقات ہوئی اور لطف رہا۔ برسوں بعد ہم دونوں یک جا ہوئے۔ ریڈیو ماسکو پر اور قاہرہ میں مشاعرے منعقد کئے اور شب بیداری ہنگاموں میں مصروف رہے۔

تمہاری کتاب پر تبصرہ لکھا رکھا ہے لیکن اسے صاف کر تمہارے پاس بھیجنے کی نوبت نہیں آئی۔ دیکھو اس ہفتے میں وقت نکالوں گا۔

بھائی میرا ایک کام کر دو۔ مارچ کے شروع میں اردو مشاورتی بورڈ کی میٹنگ ہوئی تھی اس میں میں شریک ہوا تھا۔ ریڈیو والوں نے میرا بل اب تک ادا نہیں کیا ہے۔ تمہیں معلوم ہوگا کہ کون کرنا دھرتا ہے۔ ذرا ان صاحب سے کہو کہ میرا چیک فوراً بھیج دیں۔ بہت دیر ہو گئی ہے۔

امید ہے کہ تم بخیریت ہو گے۔ سلطانہ سلام کہتی ہیں۔ تمہارا سردار جعفری

ایضاً (تاریخ درج نہیں، اندازاً 1984)

پیارے رفعت سرورش! خوش رہو۔ تمہارا خط ملا۔ مسرت ہوئی کہ تم نے ذاتی گھر بنا لیا ہے اور اس میں منتقل ہو گئے ہو۔ مجاز کی نظم کے لیے میں لکھنؤ پر صاحب کو خط لکھوں گا۔ مخدوم کی آواز بھی مل جاتی تو اچھا تھا۔ حیدر آباد میں ایک صاحب کے پاس تھا لیکن ریکارڈنگ اچھی نہیں۔ وجد کی بہت اچھی ریکارڈنگ مل گئی ہے۔

اب تصویر کی بات۔ غالب کی وہ تصویر میرے لیے بہت اہم ہے جس میں وہ گھٹنے پر کاغذ رکھ کر کچھ تحریر کر رہے ہیں۔ ویسے غالب کی ایک سے ایک اچھی پینٹنگ اور اسکیچ موجود ہیں اور میں استعمال بھی کر رہا ہوں، مگر اس لکھتی ہوئی تصویر کو اہمیت اس لیے زیادہ ہے کہ میں اس کا استعمال 'خاتمہ گنجینہ نشاۃ' نامہ دادند کے لیے کروں گا۔ کام اس تصویر کے بغیر بھی چل سکتا ہے لیکن اس میں فنی کمی رہ جائے گی۔ اس لیے تم وہ تصویر کہیں نہ کہیں سے میرے لیے حاصل کرو۔

تم نے میرے سرگرم ہونے کا ذکر کیا ہے تو یہ میری پرانی عادت ہے۔ میں کبھی خالی نہیں بیٹھتا۔ "یوں بیٹھے رہیں تصویر جاناں کیے ہوئے" کے لیے بھی وقت نکال لیتا ہوں۔ اتنا سکون کام کرنے کے لیے ضروری ہے۔ سفر غالب کو بھی پسند تھا اور مجھے بھی۔ زہے روانی عمرے کہ در سفر گزر دو۔

دستاویزی فلموں کا کام مجھے پسند ہے۔ اس کا شاعری سے بہت گہرا رشتہ ہے۔ دراصل یہ تصویروں کی شاعری ہے جسے ہم انگریزی میں Glamour of Images کہہ سکتے ہیں۔ معلوم نہیں تم نے میری فلمیں 'اقبال' اور 'ہندوستان ہمارا' دیکھی ہیں یا نہیں۔ دوسری دستاویزی فلم تو آج کل



اس قدر پراگندہ حال رہی کہ تم کو آج سے پہلے نہ لکھ سکی۔ تمہارا چھپا ہوا مضمون اردو اکادمی کے رسالے میں پڑھا۔ اب تک جتنے نمبر لکھے ہیں اس میں سب سے قابل قدر مضامین اسی میں شائع ہوئے ہیں مع تمہارے درد کا ساحل کے۔ مجھے معلوم ہے کہ سردار نہ صرف شاعر، ادیب، مفکر سب ہی تھے لیکن وہ ایک عظیم انسان بھی تھے۔ ان کے دل میں ایسا بے لاگ پیار ہر ایک کے لیے مضمر تھا، بلا لحاظ مذہب و ملت، قوم و نسل۔ شاید اس میں کچھ ایسا مقناطیسی جذبہ تھا کہ بچے تک ان کی گود میں آ جاتے تھے۔ آدھی صدی سے زیادہ ہمارا ساتھ رہا۔ ایک دوست، ایک ہم رکاب و ہمدم۔ من تو شدم تو من شدمی، ناکس نہ گوید بعد ازاں من دیگرم تو دیگر۔ ایسے ساتھی کی جدائی اور وہ بھی 83 کی عمر میں، جب سب سے زیادہ ایک دوسرے کی ضرورت ہوتی، وہ چھوڑ کر چلے گئے۔ میں اکثر سردار سے کہتی تھی کہ میں تم سے پہلے مرنا چاہتی ہوں، لیکن جو انسان چاہتا ہے وہ ہمیشہ تھوڑی ملتا ہے۔ اب حقیقت یہ ہے کہ جتنے دن کی زندگی باقی ہے وہ تو جیشی ہی پڑے گی۔ میں اور تم ایک ہی کشتی میں دن گزار رہے ہیں۔ دعا گو سلطانہ جعفری

ایضاً 13 اکتوبر 2000

عزیزی رفعت! تمہارا 27 تاریخ کا خط آج ملا۔ نومبر میرا گوارہ یہ نظم سردار نے جموں میں لکھی تھی جب جموں یونیورسٹی نے انھیں Visiting Professor کی حیثیت سے مدعو کیا تھا۔ تین ماہ تنہا رہے ان کے گیسٹ ہاؤس میں۔ چونکہ وہاں صرف ایک دو گھنٹے طالب علموں سے ملتے تھے اور کوئی مصروفیت نہیں تھی۔ جتنی افکار کے خاص نمبر میں چھپی ہے بس اتنی ہی لکھ پائے۔ خواہش تھی پورا کرنے کی لیکن وقت نہیں ملا۔

مجھے لکشمی نے تمہارے خوفناک ریل کے حادثہ کے بارے میں بتایا تھا۔ رو گئے کھڑے ہو گئے تھے۔ تمہارے ہاتھ میں قلم ہے۔ بسی وہی تمہارا ہموار ہدم اور ساتھی ہے۔ بہر حال جتنی باقی ہے وہ تو بتانی ہی پڑے گی۔ درد کا ساحل بہت پسند آیا۔ مخلص سلطانہ جعفری

سلطانہ آصف فیضی

وارڈن روڈ، بمبئی 4 جون (شاید 1950)

مکرمی! بعد سلام علیک آپ کے خط کا شکریہ! جواب میں تاخیر اس لیے ہوئی کہ سوچ رہی تھی آپ کو کیا لکھوں۔ یہ گھر کا بھیدی لڑکا کس طرح ڈھاتا ہے! کہ مہم بھی مہر ہو جائے اور پھر پالا بھی اپنے ہاتھ سے نہ جانے پائے۔ فیضی

سینما گھروں میں دکھائی جا رہی ہے۔ دلی میں اگر نہیں آئی ہے تو آنے والی ہوگی۔ وہاں کے فلم ڈویژن سے دریافت کر لو اور یہ بھی معلوم کر لو کہ رنگین تصویر کس سینما ہاؤس میں ہے۔ دیکھو گے تو خوش ہو گے۔ غالب کی تصویر کو حاصل کرنے یا دوبارہ بنوانے میں جو خرچ آئے گا وہ میں ادا کروں گا۔ تم غالب انسٹی ٹیوٹ کے لیے وہ ساری دستاویزی فلمیں حاصل کر لو جو اردو اور فارسی شاعروں اور ادیبوں پر مبنی ہیں۔ تمہارا سردار جعفری

ڈاکٹر سلامت اللہ

13، ڈاکٹر گربانی دہلی۔ 20 مئی 1994

مجھی رفعت صاحب! سلام مسنون۔ پچھلے سال میری اشٹائیسویں سالگرہ کے موقع پر آپ نے اپنے مجموعہ کلام 'شاخ گل' کا ایک نسخہ عنایت فرمایا تھا۔ اُسے دوسری کتابوں کے ساتھ الماری میں رکھ دیا تھا کہ اطمینان سے پڑھوں گا۔ دو ہفتے ہوئے اس کی توفیق ہوئی۔ پڑھنا شروع کیا تو بہت لطف آیا۔ یوں تو آپ کی زبانی آپ کی چند نگارشات بعض جلسوں میں سن چکا تھا اور متاثر بھی ہوا تھا۔ مگر اب احساس ہوا کہ میں ایک ایسے تخلیق کار کی کاوشات سے اتنی مدت تک کیوں محروم رہا۔

کئی نظمیں اور غزلیں بہت پسند آئیں۔ پکارتی ہے مجھے میری گمشدہ آواز! ایک صاحب ضمیر کا دیانت دارانہ اعتراف ہے۔ یہ جن احساسات اور جذبات سے عبارت ہے، بہت قابل قدر ہے۔ اس کے علاوہ کئی نظمیں شاعرانہ قدرت اور خلوص کی عکاسی کرتی ہیں۔ بعض خاص طور پر دل کو چھو گئیں: "میں نے یہ جانا کہ گویا یہ بھی میرے دل میں ہے۔"

'سرد و وصل کے لمحے'، 'فاصلہ'، 'شوخی تحریر'، کہانی ایک درخت کی، ایک لینڈ اسکیپ اور آواز کے سائے اسی قسم کی نظمیں ہیں۔

غزل کے حصے میں وہ شعر بہت اچھے لگے جو غزل کی خوبیوں کا لحاظ رکھتے ہوئے زندگی کی صورت حال کی تصویر کشی کرتی ہیں۔ 'نذر غالب' اور 'نذر جگر مراد آبادی' کے بیش تر اشعار پسند آئے۔ بہت بہت شکر گزار ہوں کہ اپنے کلام سے لطف اندوز ہونے کا موقع دیا۔ اللہ کرے زور قلم اور زیادہ۔ امید کہ آپ بخیر ہوں گے۔ آپ کا مخلص سلامت اللہ

سلطانہ جعفری

10 سینا محل، بومن جی پلٹ روڈ، بمبئی، 10 ستمبر 2000

عزیزی رفعت!



صاحب سے جب اس بارے میں رائے لی گئی تو فرمایا کہ ”نہ میں شاعر نہ محقق نہ سیاسی لیڈر نہ مفکر، مجھے ’بے نقاب‘ کرنے سے کیا ملے گا؟“  
لہذا ہم دونوں اس نتیجے پر پہنچے کہ:

نہ ہم سمجھے نہ آپ آئے کہیں سے

پینہ پونچھے اپنی جبین سے

اس لیے آپ سے درخواست ہے کہ آپ ان دلچسپ بھیدیوں کی فہرست سے میرا نام ہی کاٹ دیں تو بہتر ہوگا تاہم یقین ہے کہ کتاب بڑی دلچسپ ہوگی اور اس کی کامیابی و نام آوری کی دل سے طالب ہوں۔  
’عروہ نیل‘ کے ہندی ایڈیشن کے بارے میں یہ گزارش ہے کہ چونکہ یہاں کے ہندی پبلشرز سے میں واقف نہیں ہوں اس لیے میں نے آپ کا خط حامد علی خاں، ڈائریکٹر مکتبہ جامعہ کو بھیج دیا ہے۔ براہ راست وہ آپ کو سب باتوں کے جواب لکھ کر بھیجیں گے۔ ’عروہ نیل‘ کے اردو پبلشرز ہی ہیں اور امید ہے کہ آپ کو خاطر خواہ جوابات دے سکیں گے۔ میری دوسری کتاب کو ہندی اور اردو دونوں زبانوں میں اس وقت وہی شائع کر رہے ہیں۔ امید ہے مزاج بخیر ہے۔ فقط  
سلطانہ آصف فیضی

### سلمان الارشد

اشجاع شعبہ اشاعت، مانگھر پریس میسنریلڈ اسٹریٹ صدر کراچی۔ 28 مئی 1963  
سردش بھائی تسلیم! گرامی نامہ موصول ہوا۔ شکریہ۔ جواب میں جو دیر ہوئی اس کے لئے معذرت خواہ ہوں۔ تاخیر کی وجہ یہ ہے کہ 4 مئی کو میرے حقیقی ماموں (ایک ہی تو ماموں تھے) حضرت شوکت تھانوی، کیسے لکھوں کہ وہ ہم کو ہمیشہ کے لئے چھوڑ کر چلے گئے۔ محرم کا مہینہ تو اب شروع ہوا مگر ہمارے یہاں تو ۳ مئی سے محرم شروع ہو چکا ہے۔ والدہ محترمہ کا اپنے چھوٹے بھائی کے غم میں برا حال ہے بس یہ سمجھ لیجئے کہ گھر پر امام باڑے کا گمان ہوتا ہے۔ مالہ و شیون، آہ و بکا، نالے اور سسکیوں کے سوا اور کوئی آواز نہیں۔ اس عالم میں دل و دماغ پر جو اثر ہوگا اس کا آپ اندازہ کر سکتے ہیں۔ ابھی گزشتہ سال اپریل میں اپنے عزیز ترین بارہ سالہ لڑکے کا غم برداشت کر چکا ہوں۔ ابھی یہی زخم ہر اتھا کہ یہ دوسرا زخم لگا۔ کیا کروں کہ زخم کھا کر مجھے مسکراتا نہیں آتا۔ شکوہ اس لئے نہیں کر سکتا کہ عقبے کا خوف ہے۔ دنیا میں تو دوزخ کی سی زندگی گزار رہا ہوں اور اسی یقین کے سہارے زندہ ہوں کہ مرنے کے بعد اگر جنت نہ بھی ملی تو کم از کم موجودہ دوزخ سے تو بہتر جگہ ملے گی۔ اس ایمان کی بنا پر آنسو پی لیتا ہوں، اور لب ہی لیتا ہوں۔

آپ کے پر خلوص خط کا جواب دینے کا حوصلہ نہیں ہے۔ جب زندگی بے ربط ہو تو تحریر میں رابطہ کیسے ہو سکتا ہے۔ ذرا اپنے پر قابو پاؤں تو پھر تفصیلی خط لکھوں گا۔ مرسلہ القلم آئندہ شمارے کی زینت ہوگی۔

’اشجاع‘ میں کتابوں پر تبصرہ ہوتا ہے۔ البتہ آپ سے یہ شکایت ضرور ہے کہ آپ نے لکھا ہے ”کتابوں پر تبصرہ تو آپ کے پرچہ میں ہوتا نہیں اگر ہو تو تبصرے کے لئے بھیجوں۔“

مطلب یہ ہے کہ تبصرے کے بغیر آپ مجھے اس کا حق نہیں دیتے کہ میں آپ کے مجموعہ کا مطالعہ کر سکوں۔ بہر نوع آپ مطمئن رہیں۔ کتاب پر تبصرہ ہو جائے گا۔ کتاب کا اشتہار مرحب کر کے ارسال کریں۔ شائع ہوگا، اور نمایاں طریقہ پر، البتہ کتاب کی فروخت کے سلسلہ میں کوئی اعانت نہیں کر سکتا کیونکہ اشجاع کا اپنا مکتبہ نہیں ہے۔ یہ کام صہبا لکھنوی عدیر افکار اگر کرنا چاہیں تو کر سکتے ہیں کیونکہ ان کا اپنا مکتبہ ہے مگر مشکل یہ ہے کہ وہ خالص کا رو باری ذہنیت رکھتے ہیں اور نمائشی دوست ہیں اور اپنی اغراض کے لئے تو دوسروں سے ایثار کر سکتے ہیں مگر خود اس کے بدلے اخلاقی تعاون کے لئے بھی آمادہ نہیں ہوتے۔ بہر حال ان کو لکھ کر دیکھئے۔ شاید شرماشرمی وہ آپ سے تعاون پر آمادہ ہو جائیں۔

خدا کرے آپ بعافیت ہوں۔ بھابی کو تسلیم۔ بچوں کو دعا کریں گا ہے گا ہے اشجاع کو نوازتے رہیں۔ اشجاع کا تازہ شمارہ ارسال ہے۔ آپ کی گرانقدر رائے کا منتظر رہوں گا۔ آپ کا اپنا سلمان الارشد

### شکیلہ اختر

M-3/6 سری کرشنا پوری، بورنگ روڈ، پٹنہ 29 اکتوبر 1982  
عزیزی... السلام علیکم خدا کرے آپ اچھے ہوں، اور اب تک مجھ کو بھولے نہ ہوں۔ میں جب بھی دہلی گئی آپ سے ملنے کی ہمیشہ کوشش کی مگر ہر بار ہی خبر ملتی رہی کہ آپ دہلی سے کہیں باہر جا چکے ہیں۔ اس مہینے کے آواز میں آپ کی تصویر دیکھی اور معلوم ہوا کہ آپ دہلی میں ہی قیام فرما ہیں اور اردو سروس کے انچارج بھی آپ ہی ہیں۔ اس خبر سے مجھے بڑی خوشی ہوئی۔ خدا کرے کہ آپ ہمیشہ دہلی میں ہی رہیں۔

اب آپ کو ایک تکلیف دے رہی ہوں۔ آپ کے اردو سروس دہلی سے میرے پاس Contract آیا تھا جس کی ریکارڈنگ 8 اگست کو ہوئی تھی اور 17 اگست کو وہ اردو سروس سے نشر ہونے والی تھی، اب اکتوبر کا مہینہ بھی گزر چکا ہے لیکن میرا معاوضہ -150/- روپیہ اب تک میرے پاس نہیں آیا



ایضاً 9 مارچ 1965

بھائی رفعت! تم اگر مناسب سمجھو تو فیض صاحب پر نظم لکھ کر جلد سے جلد بھیج دو۔ فیض تمہارے معاصر ہیں اور اس بات کے مستحق کہ انہیں خراج تحسین ادا کیا جائے۔ 'فیض' نمبر اپریل میں شائع ہو رہا ہے۔ امید کہ جلد توجہ دے کر منون کرو گے۔ رات دن اس نمبر میں لگا ہوں اور مرنے کی بھی فرصت نہیں۔ نظم کا انتظار رہے گا۔ والسلام تمہارا بھائی صہبا لکھنوی

ایضاً 105 / سی، نیشنل آٹو پلازہ، مارسٹن روڈ، کراچی

11 دسمبر 2000

پیارے بھائی!

سلطانہ میر کل گھر آ کر تمہارا بھیجا ہوا عطیہ دے گئیں۔ تم نے تاق یہ زحمت اٹھائی۔ شکر ہے احباب کی اعانت نے 'افکار' کو مرنے سے بچالیا۔ بہر حال تمہارا دلی شکر یہ کہ 'افکار' کو سہارا دیا۔ سب احباب کی اعانت نے 'افکار' کی مشکل آسان کر دی۔ اللہ سب کو اس کا صلہ دے۔ تمہاری نظم اس شمارے میں آرہی ہے۔ والسلام! خلوص کیش صہبا لکھنوی

ڈاکٹر عبدالقوی ضیا

961 آگرا یونیورسٹی، کینیڈا۔ یکم نومبر 1999

محترم القام عالی جناب... سلام محبت! مزاج مبارک! 15 اکتوبر کی صبح میرے لیے کچھ زیادہ خوشگوار ثابت نہ ہوئی۔ ضروریات سے فارغ ہو کر ناشتہ کی طرف بڑھا کہ اچانک سینہ میں درد شروع ہوا جو بائیں جانب منتقل ہونا شروع ہوا اور جسم پسینہ سے شرابور ہو گیا۔ بیوی نے ایمبولینس بلائی۔ وہ حال سن کر ایک کے بجائے دو گاڑیاں لے آئے اور ہم نیم ہیڈوشی کے عالم میں ایمرجنسی وارڈ میں پہنچا دیے گئے۔ وہاں ECG، Chest E-Ray اور Echocardiogram کے ساتھ ساتھ خون کا ٹیسٹ ہوا۔ پتہ چلا کہ میرا Hemoglobin بہت کم ہے۔ Oxygen Level بھی کم ہے۔ یہی حال تنفس اور بلڈ پریشر کا ہے۔ ڈیڑھ بجے سے Blood Transfusion شروع ہوا۔ اور پانچ بجے کے بعد دوسرے ہسپتال منتقل کر دیا گیا۔ اور وہاں بھی رات بھر خون دیا گیا تو پھر دوسرے دن صبح طبیعت کچھ سنبھلی اور آنکھیں کھولیں۔ اب جستجو شروع ہوئی کہ یہ حال کیوں ہوا۔ Colonoscopy ہوئی۔ پتہ چلا کہ جسم کے اندر خون ہی خون بھرا ہے اور ایک عرصہ سے Internal Bleeding ہوئی۔ اس کی روک تھام شروع ہوئی۔ 19 کو

ہے۔ براؤ کرم ڈرا آپ اپنے دفتر میں اس تاخیر کی وجہ دریافت کریں گے۔ میرا افسانہ نشر ہوا یا نہیں اور اگر نشر ہو چکا ہے تو پھر میرا چیک کیا ہو گیا؟ تکلیف تو ہوگی مگر آپ کے سوا اور مجھے کوئی نظر بھی نہیں آیا جس سے دریافت کرتی۔

آپ تو اختر اور ینوی صاحب سے مل چکے ہیں۔ ان کے بعد اس بھری دنیا میں بالکل اکیلی رہ گئی ہوں، بس یہی اردو کی خدمتوں میں جو تھوڑا وقت گزرتا ہے تو اسی سے تسکین ملتی ہے۔

ان دنوں تو آپ کے دہلی میں بڑی رونقیں چھا رہی ہوں گی۔ امید ہے کہ آپ اپنی پہلی فرصت میں کسی طرح (وقت نکال کر بھی) میرے لیے تکلیف کریں گے۔ والسلام! آپ کی مخلص بہن شکیلہ اختر

صہبا لکھنوی

مکتبہ افکار، راسن روڈ، کراچی (پاکستان)

23 فروری 1961

پیارے بھائی! تمہارا تفصیلی خط اور نظم موصول ہوئی، شکریہ! کاش تم یہاں ہوتے اور میرے حالات کا جائزہ لیتے تو تمہیں کوئی شکایت نہ ہوتی۔ جو بات تم نے لکھی ہے، دو سال پہلے سلام نے لکھی تھی اور میں نے اپنی مجبوریوں اور مالی پریشانیوں کا مختصر حال لکھ دیا تھا۔ اُسے انہوں نے کسی خط میں کہیں اور لکھ دیا اور اس طرح خواہ مخواہ میری رسوائی ہوئی۔ بات کچھ بھی نہ تھی۔ میرے عزیز ترین احباب نے ہی 'افکار' کو اب تک زندہ رکھا ہے۔ ان میں تم بھی ہو، سلام بھی ہیں، ممتاز بھی ہیں مجتبیٰ بھی۔ کرشن بھی اور دوسرے بے شمار ادیب بھی۔ ادھر تین سال سے بینک کے قرض لے کر 'افکار' اور مطبوعات پر صرف کر رہا ہوں اور جوں توں باقاعدہ ادائی کرتا ہوں۔ پروفیسر شوری کا مجموعہ کچھ اُن کے سرمایہ سے کچھ قرض لے کر شائع کیا اور مصنف سے زیادہ لیے بیٹھا ہوں۔ قرض کی ادائی تو بہر طور کرنا ہی پڑی۔ صرف کرشن کی کتابیں رقم لوٹا دیتی ہیں اور اس طرح کچھ سہارا بن جاتا ہے۔ خود میرا مجموعہ دس سال سے پڑا ہے اور اب اُسے گلڈ کوڈینے کی سوچ رہا ہوں۔ کیونکہ خود چھاپنے کی سکت نہیں۔ دعا کرو کہ حالات بہتر ہو جائیں تو تمہارے کام آسکوں۔ تم نے اپنا سمجھ کر جو کچھ لکھا۔ اُس کی دل سے قدر کرتا ہوں۔ لیکن پیارے بھائی! نا مساعد حالات پر نہ تمہارا بس ہے نہ میرا۔ ہاں 'فن' اور 'فن کار' کے لیے تفصیلی حالات ضرور بھیج دو۔ اہم باتیں یہ ہیں: سنہ پیدائش، مقام، تعلیم، مشغلہ، ادبی زندگی کا آغاز، پہلی تخلیق، عنوان اور کہاں چھپی۔ ادبی نقطہ نظر اور جو بات تم ضروری سمجھو۔ والسلام! تمہارا بھائی صہبا لکھنوی



Angiogram ہوا اور جیسا کہ پہلے تصدیق ہوا ایک Aortic Valve اور ایک آرٹری متاثر ہے۔ 27 کو گھر واپس آیا وہ ان سے لدا پھندا۔

بیوی جو دن میں دو تین بار ہسپتال دیکھنے کی غرض سے آتی تھیں ایک دن آئیں تو انہوں نے کہا کتابوں کے کئی بندل آئے ہیں۔ ان میں سے ایک بندل رفعت سروش صاحب نے بھی بھیجا ہے۔ واپس آنے کے بعد وہ ایک دن اتنی طاقت نہ تھی کہ اس بندل کو کھولتا۔ پھر کھول کر دیکھا۔ تم نے یہ بندل جس طرح بطور عطیہ پیش کیا ہے اسے پڑھا اور آپ کی محبت اور ضیاء نوازی کا قائل ہوا۔ آج آپ کا مکتوب ملا۔ پڑھتا جاتا تھا اور روتا جاتا تھا۔ آپ مجھ سے اس قدر محبت کرتے ہیں اس کا مجھے اندازہ نہ تھا۔ آنسو پونچھتا ہوں پھر پڑھنے لگتا ہوں اور پھر رگ جاتا ہوں۔ آپ کے بارے میں سوچنے لگتا ہوں۔ جس انداز سے آپ نے میری تحریرات کو سراہا ہے وہ اپنی جگہ خود آپ کی اعلیٰ ظرفی اور اعلیٰ نظیری کی دلیل ہے۔ شرمندہ ہوں اپنے سامنے اور آپ کی محبتوں کے سامنے سر تسلیم خم کرتا ہوں۔

آپ کو میں ایک عرصہ سے پڑھتا چلا آ رہا ہوں لیکن اب جو آپ کی کتابیں پڑھ رہا ہوں تو ان کا ذائقہ ہی کچھ اور ہے۔ بڑی مشکل سے یہ خط لکھا گیا ہے اور آپ کو پڑھنے میں بھی دقت ہوگی۔ اس کے لیے معذرت خواہ ہوں۔ تفصیلی خط بہت جلد نہ لکھ سکوں گا مگر آپ کو روزانہ یاد کرتا ہوں اور یاد کرتا رہوں گا۔

محکم عبد الحمید

جامعہ اسلامیہ، ہمدرد نگر، نئی دہلی 11 مئی 1992

جناب رفعت سروش صاحب! السلام علیکم۔ "اور بستی نہیں یہ دلی ہے" آپ نے جس انداز سے بلکہ جس شان سے پیش کی ہے، اس سے دل خوش ہو گیا۔ بس دعا یہی ہے کہ زور قلم اور زیادہ۔ خدا آپ کو صحت و عافیت سے رکھے۔ آمین! ہمدرد فاؤنڈیشن سے ایک چیک بھی بھیجا جا رہا ہے۔ اسے قبول فرمائیے۔ کتاب غالب اکیڈمی کے کتب خانہ میں بھجوا رہا ہوں تاکہ اور شائقین بھی اس سے لطف اندوز ہوں۔ خیر طلب عبد الحمید

عبد اللہ ولی بخش قادری

A-44، اوکھلا، نئی دہلی 20 مئی 1993

محترمی! سلام مسنون۔ آپ کا تحفہ لطف و انبساط کا باعث ہوا۔ آپ کی نظم ہو یا غزل، اس کا نمایاں وصف تشنگی ہی محسوس ہوتا ہے، معنوی طور پر بھی اور لفظی اعتبار سے بھی۔ ایک نفسیات کے طالب علم کو یہ کیفیت اُس

نا آسودگی کا اشارہ فراہم کرتی ہے جو شہر سوز و ساز آرزو کا مقدر ہوتی ہے۔ دراصل یہی 'ذوق جستجو' ہے جو مصارف زندگی میں سرفراز کرتا ہے۔ اسی کو اقبال نے سینہ را از آرزو آباد سے بھی تعبیر کیا ہے۔ واقعی وہ خوش نصیب ہے جو یہ کہے کہ پھر مرے حصہ میں آئی لذت تشنگی یا بہت لطیف ہے مانا سرور بادہ کشی۔ لطیف تر ہے مگر تشنگی کا ہر لمحہ۔

آپ کی متعدد نظمیں اپنا علامتی ویرہن رکھتی ہیں۔ اُن کے ظاہر و باطن سے بقدر ذوق و نظر ملاحظہ یا بصیرت یاب ہوا جاسکتا ہے جیسے 'کہانی ایک درخت کی'، 'میزبان'، 'سپایاؤں وغیرہ'۔

شعوری طور پر نظم کے پیکر کے علاوہ رفیقہ حیات سے محرومی کا کرب جا بجا اشعار میں بھی ابھر آیا ہے جو کہ جذبے کی شدت اور صداقت کی بنا پر تعمیری حیثیت اختیار کرنا نظر آتا ہے اور متاثر کیے بغیر نہیں رہتا۔ بعض سبک اور سادہ اشعار نے بھی زیادہ لہجایا:

اس کے ہر جھوٹ کو سچ مان لیا

زور کچھ ایسا بیانوں میں تھا

جو ہاتھ میں آ جائے گوہر

اور باقی سب کنکر پتھر

ہوش بھر آ گیا شاید ترے دیوانے کو

دھجیاں جوڑ رہا ہے وہ گر بیانوں کی

ان سب اشعار میں عام آدمی کی روزانہ زندگی کے تجربات شامل ہیں اور زبان و بیان بھی مانوس ہے۔ ان میں بلند آنگلی بھی نہیں ہے، لیکن شعر کے قالب میں ڈھالنے کی توفیق کسے ہوتی ہے؟ صرف شاعر کو۔ اور ایسی صورت میں سب کچھ دلی ہوتا ہے مگر ماہیت اور تاثیر؟ — نہ پوچھئے۔

مجھے آپ کا یہ شعر بہت پسند ہے۔ اس مجموعے میں پڑھنے سے پہلے کہیں دیکھا تھا اور یاد ہو گیا:

اب بھی اس کو یاد کر لیتا ہے دل

اب بھی ہے اُس شوخ سے ملنے کی آس

میرا مدعا آپ کے کلام پر تبصرہ نہیں ہے بلکہ یہ سب تو مخط لکھیں گے مگر چہ مطلب کچھ نہ ہونے کے مصداق ہے۔ شبانہ بچی اور بچوں کو دعا میں۔ اُن کے شوہر کو سلام۔ والسلام!

علی جواد زیدی

6/3، ڈالی باغ کالونی، لکھنؤ (تاریخ درج نہیں)



فضول بیانات کو نظر انداز کریں۔ کام کرنے والوں پر تنقید بھی ہوتی ہے۔ میں آپ کی وساطت سے ایوان غالب کے اربابِ حل و عقد کو مبارکباد پیش کرتا ہوں۔ خاکسار

بھائی رفعت سرور! تسلیم! خط مورخہ 8 اگست 1986 ملا۔ یاد آوری کا شکر یہ اور لکھنؤ سے بیگانہ دار گزر جانے کا بھی۔ یہ مژدہ کہ آپ کا تازہ مجموعہ 'صد اکا غبار' چھپ گیا اور جلد ہی اس کی زیارت ہو سکے گی۔ اس مہینے کا سب سے خوشگوار مژدہ ہے۔ فلیپ پر میری رائے بھی چھاپ دی ہے۔ اچھا کیا یا برا۔ اس کا اظہار اب بے سود ہے۔ بھائی گوشہ گیروں کی رایوں کو کیوں چھاپتے ہیں؟ ہاں ضمناً یہ کہ جن کتابوں پر میں نے مقدمات لکھے ہیں انہیں جمع کر رہا ہوں۔ غالباً مقدمات کا مجموعہ شائع ہو کیونکہ عابد کرہانی سلمہ نے اس کا ارادہ ظاہر کیا ہے۔ آپ کی کتاب 'روشنی کا سفر' اس وقت ہاتھ نہیں آ رہی ہے۔ اگر ایک نسخہ بھیج دیں تو عنایت ہوگی۔

### قدوس صہبائی

صدر لین، پشاور کینٹ، پاکستان۔ 27 فروری 1969  
اردو پروگرام میں اگر تمہارا یہ شعر:

جبر تہذیب ہے ہندو کہ مسلمان ہونا

کتنا دشوار ہے، اس دور میں انساں ہونا

نہ سنتا تو ہرگز تمہیں یہ سطر میں نہ لکھتا۔ کل رات، شعر بھی سنا اور تمہاری آواز بھی۔ میرا ہتھیجائیشل آرکائیوز میں ہے، ریسرچ وغیرہ کے کسی سیکشن میں، نام ہے کبیر کوثر۔ فروری 65 میں دہلی، بھوپال اور بمبئی گیا تو اس سے پوچھا تھا تمہارے بارے میں لیکن تم چونکہ آثار قدیمہ میں سے نہیں ہو اس لیے وہ پہچان نہ سکا۔ اب ضرورت سے ملاقات ہوگئی ہوگی۔ نہ ہوئی ہو تو ملنا۔

23-24 سال کے بعد تم کو اس خط کے لکھنے کا مطلب صرف غزل کی داد دینا ہے اور یہ دیکھنا ہے کہ تم بھی اب تک انسان بنے یا نہیں۔ یہ سطر میں لکھتے لکھتے پچھلی چوتھائی صدی کی فلم کسی طرح نگاہوں کے سامنے پھر گئی۔ یاد آ گیا کہ محمد علی روڈ پر تمہارے کمرے پر بھی کبھی کبھی جاتا تھا اور تمہارے نئے نئے فوٹو، خوبصورت جوان فوٹو چھاپتا تھا جن میں تم 'غفر غفوں' نہیں انسان نظر آتے تھے۔ بہت شاندار اور اس کے سوا بھی ہزار ہا داستانیں۔

کیسے کیسے انقلاب برا عظیم پر سے گزر گئے اور اُن سے بھی زیادہ بڑے بڑے انقلاب میرے سر سے گزر کر پشاور تک پہنچ گئے۔ ہاں ایک بات قابل ذکر ضرور ہے۔ کیسے تم اب بھی وہیں ہو جہاں تم نے بمبئی میں اپنی زندگی شروع کی تھی اور میں بھی 35 سال عملی جدوجہد کے گزارنے کے باوجود وہیں اُسی مقام پر ہوں جہاں پہلے تھا۔

ساغر صاحب (پدم بھوشن) اور کرشن چندر (پدم بھوشن) ملیں تو کہہ دینا کہ وہ زندہ بھی ہے فعال بھی۔ بس۔ اور ہاں۔ نیاز حیدر کے بارے میں کچھ معلوم ہوا اور مجھے جواب دے سکتے ہو تو ضرور لکھنا۔ تمہارا قدوس صہبائی

### کیفی اعظمی

اے بھون، کوئلہ مارگ، نئی دہلی (مارچ درج نہیں)  
جناب رفعت سرور صاحب! آپ کو یہ جان کے خوشی ہوگی کہ کمیونسٹ

'بمبئی کی بزم آرائیاں' چھپ گئی۔ خوب ہوا۔ آپ نے لکھا ہے کہ: 'بمبئی کے دوران قیام کی قابل ذکر باتوں پر مشتمل ہیں قابل ذکر باتیں تو دوسری بھی لکھ سکتے تھے۔ آپ سے بعض ناقابل ذکر باتوں کے اظہار کی بھی توقع تھی اور 'بستی نہیں یہ دتی ہے' کے عنوانوں سے بھی گمان گزرتا ہے کہ لکھتے وقت گجڑی سنبھالے ہی رہے ہوں گے۔ کج کلاہی کی داستانیں ضرور لکھتے۔ 'زنجیر کا فقرہ' کے لیے کچھ نظمیں جلد بھیجوں گا۔ کچھ نظمیں میرے دونوں مجموعوں 'رگ سنگ' اور 'دیار بحر' میں شامل ہیں۔

سردار جعفری کی نظم 'پتھر کی دیوار' تو بعد آزادی کی ہے۔ کیا اس دور کی جیل یا تراؤں پر تحریر شدہ نظمیں بھی شامل ہوں گی؟۔ 'ضبط شدہ نظمیں' تو جشن علی جواد زیدی کی پیش کش تھی۔ اس کا اصل نام 'نذر علی جواد زیدی' تھا۔ میرے اصرار پر 'ضبط شدہ نظمیں' رکھا گیا۔ اس کے نسخے وہاں جامعہ میں شاید مل جائیں۔ میرے پاس اب صرف ایک ذاتی نسخہ بچ رہا ہے۔ بیگم کو سلام اور بچوں کو دعائیں۔

### پروفیسر عنوان چشتی

جامعہ طیبہ اسلامیہ، نئی دہلی۔ 30 ستمبر 1984

مکرمی! سلام و رحمت۔ آج کل آپ جو جلسے 'غالب کے ایک شعر کا تجزیہ' عنوان سے کر رہے ہیں، اُن سے غالب شناسی کا ایک نیا دور شروع ہو رہا ہے۔ چونکہ تجزیہ نگاروں نے نسخہ حمید یہ کے اشعار کو تجزیہ کے لیے انتخاب کیا ہے، اس لیے غالب کے فکر و فن کے نئے پہلوؤں کے اجاگر ہونے کے امکانات بڑھ گئے ہیں۔ ابھی تک نسخہ حمید یہ پر کوئی اہم تنقیدی کام نہیں ہوا ہے۔ اس طرح غالب کے غیر متداول دیوان پر واقع تنقیدی کام کا آغاز ہوا ہے۔ ان جلسوں کو جاری رکھئے اور پیشہ ور مراسلہ نگاروں کے



ہوئی کہ اتر پردیش نے آپ کی تصنیف 'جہاں آرا' پر دو ہزار روپے کا انعام دیا ہے۔ میری دلی مبارکباد قبول کیجئے۔ دراصل یہ انعام اسی قبیل کی آپ کی آئندہ فتوحات کا پیش خیمہ ہے۔

امید ہے کہ آپ معہ متعلقین تندرست اور بہ خیر و عافیت ہوں گے۔  
ترقی اردو بورڈ کی جانب سے پانچ جلدوں میں اردو کی جو جدید اہم تیار کی جا رہی ہے اس میں اس وقت میں ریسرچ آفسر کی خدمات انجام دے رہا ہوں۔ عجیب اتفاق ہے آپ سے ملنے کی بہت دنوں سے نوبت نہیں آئی۔ اب دلی آنا ہوا تو آپ سے ضرور شرف ملاقات حاصل کروں گا۔ مخلص مسعود علی ذوقی

### مشفق خواجہ

پاکستان رائٹرز گل، کراچی، 20 ستمبر 1962ء، کراچی پاکستان 11 اکتوبر 1962ء  
محترمی رفعت صاحب! تسلیم۔ آپ کا مکتوب مورخہ 14 اکتوبر موصول ہوا۔ شکریہ! جولائی سے 'ہم قلم' کی ترتیب کا کام میں کر رہا ہوں۔ پرانے مسودات میں سے جو قابل اشاعت چیزیں میں نے الگ کی تھیں ان میں آپ کا ڈرامہ بھی شامل تھا جو آپ نے جولائی 1961ء میں بھیجا تھا۔ میں آج کل میں آپ کو خط لکھنے ہی والا تھا کہ یہ معلوم کروں کہ کہیں یہ ڈرامہ چھپ تو نہیں گیا لیکن اس سلسلے میں آپ ہی نے پہل کر ڈالی۔ مجھے افسوس ہے کہ طویل مدت تک یہ ڈرامہ یوں ہی پڑا رہا۔ میں نے اسے تازہ شمارے میں شامل کر لیا ہے۔ کتاب کا اشتہار چھپ جائے گا۔ نئی نظموں کے لیے بھی ممنون ہوں۔ امید ہے آپ خیریت سے ہوں گے۔ خط کا جواب اگر دیں تو انجمن ترقی اردو، اردو روڈ کے پتے پر دیں، کیونکہ گلڈ کے دفتر ذرا کم ہی جاتا ہوں۔  
آپ کا مخلص مشفق خواجہ

ایضاً 3 ذی، 9/26، ناظم آباد، کراچی۔ 14 ستمبر 1993

محترمی وکرمی! سلام مسنون۔ یہ عجیب اتفاق ہے کہ جب "اور بستی..." کی اشاعت کی اطلاع ملی تو میں نے ایم حبیب خاں صاحب کو خط لکھا کہ آپ یہاں آ رہے ہیں، یہ کتاب لیتے آئیے گا۔ حبیب خان صاحب کی آمد سے پہلے ہی صغریٰ مہدی صاحبہ تشریف لے آئیں اور ان سے یہ کتاب مل گئی۔ نعمت غیر مترقبہ اسی کو کہتے ہیں۔ میں نے سب کام چھوڑ کر اس کتاب کو پڑھا۔ آپ نے جس انداز سے اپنی داستان بیان کی ہے، وہ ایسا دامن کش دل ہوا کہ جب تک یہ کتاب ختم نہیں کر لی، کسی دوسری کتاب کو ہاتھ نہیں لگایا۔ آپ نے اپنی داستان میں ایک دنیا کو سمیٹ لیا ہے۔ آپ کے ذریعہ

پارٹی کی سولہویں کانگریس 17 اکتوبر سے 11 اکتوبر تک دہلی میں دہلی میں منعقد ہو رہی ہے جس میں ہندوستان کے علاوہ بیرونی ملکوں سے بھی کمیونسٹوں کے کئی ڈیلیگیشن آنے والے ہیں۔ آج ہمارے ملک کے اندر ظلمت پسند طاقتیں کانگریس سرکار کی موقع پرستیوں اور سمجھوتہ بازیوں سے فائدہ اٹھا کر فسطائیت کو فروغ دینے کی جو منحوس کوشش کر رہی ہیں ہماری کانگریس اس کو ناکام کرنے اور اس کا ہم کے مقابلہ کرنے کے لیے حکمت عملی تیار کرے گی۔ فسطائیت کی ادب دشمنی کا آپ کو بھی علم ہے۔ اس لیے ہماری کانگریس اپنے تمام اجلاس اور مباحث کے ساتھ ایک آل انڈیا مشاعرے کا بھی اہتمام کر رہی ہے۔ یہ مشاعرہ فسطائی قوتوں کی ادب دشمنی کا منہ توڑ جواب ہوگا۔ ہم اس وقت آپ کے شایان شان آپ کی کوئی خدمت کرنے سے قاصر ہیں اس لیے سوشلزم، سیکولرزم اور جمہوریت سے آپ کی دیرینہ ہمدردیوں اور دلچسپیوں کو دیکھتے ہوئے یہ لکھنے کی ہمت کر رہے ہیں کہ مشاعرے میں شریک ہوئے اور اپنا کلام سنا کے اس کا وقار بڑھائیے اور اس کو کامیاب بنانے میں جو اخراجات ہوں گے وہ بھی آپ خود ہی برداشت کریں گے۔ مشاعرہ کا اہتمام 10 اکتوبر 1995ء کو ایوان غالب نئی دہلی میں کیا گیا ہے شام ساڑھے چھ بجے۔ آپ کا دیرینہ مداح اور رفیق۔ کیفی

### مخرج سلطانی پوری

بمبئی۔ 22 اگست 1986

رفعت مروت صاحب! آپ کا اور میرا یہ پہلا پہلا مراسلہ سہی مگر بعض احباب ایسے ہوتے ہیں کہ چاہے ایک دوسرے سے مصافحے کی نوبت برسوں نہ آئے، پھر بھی ملاقات اکثر ہوتی رہتی ہے۔ آپ نے جیل سے متعلق جو غزلیں اور نظمیں مانگی ہیں میرے پاس ہیں تو سہی مگر ان کا نقل کرنا میرے لیے کسی مرحلے سے کم نہیں۔ میری گردن میں آج کل تکلیف اتنی زیادہ ہے کہ یہ دو حرف خیر بھی بھاری ہو رہے ہیں، کیا آپ کا ایسا کوئی بمبئی میں نہیں ہے جو مجھ سے ملے اور میں اُسے لکھوا دوں۔ میں خود ہی لکھ کر بھیجنا چاہتا تھا۔ جواب میں تاخیر کا سبب بھی یہی ہے مگر حالانکہ انگلیاں بگاڑ ہیں نہ خامہ خوجا کا پھر بھی کچھ لکھنے میں سخت زحمت کا سامنا ہوتا ہے۔ والسلام! خیر طلب مخرج

### مسعود علی ذوقی

4 مارچ 1974ء، 16 اپریل 1974ء

مجی۔ السلام علیکم۔ آج کے قومی آواز میں یہ خبر پڑھ کر بے حد مسرت



رائے ٹھہری کہ نشتر یہیں چل جائے۔ 5 فروری کو غالباً تاریخ طے پا جائے گی اور میں بمبئی ہسپتال میں منتقل کر دی جاؤں گی، تب تک اور پھر آپریشن کے بعد بھی (اگر صحیح سلامت رہی تو) مندرجہ بالا پتے پر ہی قیام رہے گا۔ اگر میری مزاج پر سی منظور ہو تو خط ضرور لکھئے۔ مزاج پر سی پر یاد آیا، میں نے آپ کی مزاج پر سی تو کی ہی نہیں۔ بتائیے کیسے ہیں۔ سردی نے زیادہ تو نہیں ستایا۔ بچے لوگ کیسے ہیں۔ سب کو میری دعائیں اور پیار پہنچائیے۔ فقط۔ آپ کی ممتاز مرزا

منظر سلیم

قوی آواز، قیصر باغ، لکھنؤ۔ 9 ستمبر (مندرجہ نہیں)

ڈیز رفعت!

پھر خط کے انتظار کی انہوں گالذتیں...

دوسرا مصرعہ برہنہ نہیں ہے کہ ان تمام برسوں میں کبھی تمہاری بے رخی سے سابقہ نہیں پڑا۔ اس لیے اس کو لکھ کر خواہ مخواہ تمہیں کیوں اشتعال دوں۔ شاید تمہیں علم ہو کہ میں برسوں کے بعد دوبارہ طالب علمی کی زندگی کی طرف لوٹا ہوں۔ اردو میں ایم اے کر رہا ہوں کہ شاید اسی طرح اس دلدل سے نکلنے کی کوئی صورت پیدا ہو۔ گزشتہ سال پارٹ ون کا امتحان دے چکا، اب کے فائنل ہے۔ فائنل میں ایک طویل مقالہ تھیسس کی شکل میں داخل کرنا ہوتا ہے جس کے لیے مجھے مجاز کی شخصیت اور شاعری کا موضوع ملا ہے۔ اسی سلسلے میں تمہاری مدد درکار ہے۔

کراچی سے صہبا لکھنوی نے 'مجاز ایک آہنگ' نام کی جو کتاب ترتیب دی تھی اس میں ایک مضمون وجد چغتائی کا بھی ہے جنہوں نے 43، 44 یا 45 کے زمانہ میں مجاز کے قیام دہلی کے مختصر حالات لکھے ہیں جب مجاز ہارڈنگ لائبریری میں کام کرتے تھے یا بے روزگار ہو چکے تھے۔ اس مضمون میں ایک جگہ تمہارا تذکرہ اس طرح ہے:

"اس کے بعد میں اور مجاز صاحب محللی والا ان روانہ ہوئے کیونکہ انہیں رفعت سروش سے کوئی ضروری کام تھا۔ رفعت سروش کے مکان پر پہنچے۔ غالباً انہوں نے پہلی بار کسی کا اس طرح تعارف کرایا۔ وجد! ان سے ملو، میرے دوست رفعت سروش، بڑے ہونہار نو جوان اور بڑے اچھے شاعر ہیں۔"

کچھ دیر انہوں نے کھڑے کھڑے باتیں کیں اور پھر تانگے میں بیٹھ کر ریاست (دیوان سنگھ مفتون) کے دفتر روانہ ہو گئے۔"

بعد میں وجد صاحب نے بتایا کہ غالباً مجاز کو شک تھا کہ وہ اپنا بیگ وغیرہ رات کو تمہارے یہاں بھول گئے تھے وغیرہ وغیرہ۔

کیسے کیسے لوگوں کو قریب سے جاننے کا موقع ملا۔ انسانی خصائل کے کیسے کیسے نمونے سامنے آئے۔ آپ نے اپنی بیگم صاحبہ مرحومہ کا جابجا ذکر کر کے ایک بے مثال شخصیت سے متعارف کرایا ہے۔ ان کے لیے دل کی گہرائیوں سے مغفرت کی دعا بھی نکلی۔ خدا کرے کہ اگلے 25 برسوں کی روداد بھی آپ سے سنوں۔ دیکھئے میں نے آپ کے ساتھ ساتھ اپنے لیے بھی طوالتِ عمری کی دعا مانگ لی۔ آپ کا تازہ مجموعہ کلام بھی ملا (شاخ گل)۔ ابھی اسے جتہ جتہ دیکھا ہے، نذافاضلی کی آپ جتنی پڑھ لوں تو اس کا بالاستیعاب مطالعہ کروں گا۔ جتہ جتہ مطالعے سے یہ فائدہ ہوا کہ جس صفحے پر نظر پڑی جی خوش ہو گیا، اور یہ شعر تو غضب کا ہے:

وہ دوپہر کہ قیامت کی دھوپ شرمائے

مرے وجود کے صحرا میں کوئی صبح نہ شام

خدا آپ کو خوش رکھے کہ آپ دوسروں کو خوش رکھتے ہیں۔ خیر اندیش مشفق خواجہ

معین احسن جذبی

643، سرسید نگر، علی گڑھ 16 جون 1994

پیارے رفعت سروش! مجھے تمہاری ساری حرکتوں کا علم ہے۔ مجھ پر مضمون لکھو، بھوپال جاؤ اور وہاں گالیاں کھاؤ۔ اور اُس کے بعد مجھے مبارکباد کا خط لکھو۔ نہ پوچھو مجھے کتنی تکلیف ہوئی۔ تمہارا دیرینہ جذبی

(جذبی صاحب نے اس خط میں اُس بحث کا ذکر کیا ہے جو اقبال سمان کی مشاورتی کمیٹی میں میرے اور مجروح سلطان پوری کے درمیان ہوئی تھی، اور آخر میری تجویز پر اس سال کا اقبال سمان جذبی صاحب کو دیا گیا تھا۔)

ممتاز مرزا

معرفت مس اوشا ساوراہہ میلو پولیس، نزد پوسٹ آفس، کولابا، بمبئی 7 فروری 1996  
دوست عزیز! آداب! عید مبارک! نیا سال مبارک! آج مجھے بمبئی آئے ایک مہینہ تین دن ہو گئے۔ کئی دن سے آپ کو خط لکھنے کے لیے سوچ رہی تھی مگر دماغی یکسوئی یہاں بھی میسر نہیں۔ خط کیا خاک لکھتی۔ آج سوچا جو چیز اپنے لیے غنقا ہے اسے حاصل کرنے کا خیال ہی ایک جنون ہے لہذا خاک ڈالو۔ سو حاضر ہوں۔

بمبئی آنے کی دو جہیں تھیں: (1) جشن حافظ (2) دہلی کی شدید سردی سے فرار۔ مگر یہاں آ کر اوشا اور دوسرے دوستوں نے اصرار کیا کہ یہاں کے ماہرینِ قلب سے بھی مشورہ ضروری ہے۔ سو اس میں لگ گئی۔ اب سب کی



پروفیسر نثار احمد فاروقی

پوسٹ بکس نمبر 9723، نئی دہلی۔

24 اگست 1999

برادر مر رفعت سروش صاحب، سلامت باشند! السلام علیکم ورحمۃ اللہ و  
برکاتہ۔ آپ کے ساتھ جنوری کے آخر میں جو حادثہ پیش آیا تھا، اس کی خبر  
میں نے اخبار میں دیکھی تھی۔ نہایت رنج ہوا تھا اور دل سے دعا کی تھی کہ اللہ  
تعالیٰ اپنے فضل و کرم سے آپ کو صحت یاب کر دے۔ جب آپ سے ملنے  
اور دیکھنے کا ارادہ کیا تو کئی بار یہی بتایا گیا کہ اجازت نہیں ہے، اس سے اور  
بھی تشویش ہوتی تھی۔ مگر میں غافل نہیں رہا، دوسرے لوگوں سے زیادہ تر  
خلیق انجم سے آپ کی کیفیت معلوم کرتا رہا۔

نیم سو برس کی مدت سے میرے پاس نہیں آتا، اس بار اچانک تمہارے  
شمارہ ملا اور اس میں آپ کی روداد موت کا گلیارہ پڑھی تو ساری تفصیل کا علم  
ہوا۔ اللہ کا شکر ادا کیا کہ آپ کو صحت ہوگئی اور قلم اسی شب و تاب سے چل رہا  
ہے۔ مئے و میخانہ بامہر و نشان است!

خدا سے دعا ہے کہ آپ صحت کے ساتھ دیر تک سلامت رہیں۔ بچوں  
کو میری دعائیں پہنچائیں، والسلام! مخلص  
نثار احمد فاروقی

نجمہ نکہت

حیدر آباد کن۔ 6 نومبر 1992

رفعت! سلام شوق۔ تمہارا خط مجھے ایک زمانہ بعد ملا۔ تحریر دیکھ کر حد درجہ خوشی  
ہوئی۔ اتنی کہ میں نے رات تک چار بار پڑھا۔ جیسے جیسے پڑھتی جاتی تھی ایک نیا  
انکشاف ہو جاتا تھا۔ تم اتنے بیمار رہے اور مجھ کو بھولے سے بھی اس کی اطلاع نہ  
دی؟ میرا اپنی اعتبار سے تم سے دوستی کا بہت قریبی اور مضبوط رشتہ ہے۔ میں نے تم  
کو نہ صرف اپنا دوست سمجھا بلکہ ایک نمکسار، شریک خوشی و غم، ہم راز اور ہموا بھی سمجھا  
ہے۔ اپنی اعتبار سے تمہاری ہی اپنی سچ پر کھڑی ہوں۔ یہی وجہ ہے کہ ہم میں دوستی  
برقرار ہے اور آج برسوں بعد بھی اس میں کوئی فرق نہیں آیا۔ یہ پڑھ کر اطمینان ضرور  
ہوا کہ اب مرض جاتا رہا۔ انجمن ترقی پسند مصنفین کی سرگرمیاں جاری ہیں۔ برابر  
پابندی سے جلسے ہوتے ہیں۔ مضامین، افسانے اور مشاعرے ہوتے ہیں۔ میں  
نے بھی ادھر اُدھر افسانوی مجموعہ ترتیب دیا ہے۔ عنقریب چھپ جائے گا۔ نوید  
کو میری طرف سے دعائیں۔ جاوید، شہانہ، شاہینہ سب کو دعائیں و پیار۔ ان کے  
بچوں کو بھی بہت پیار۔ کرب تنہائی کے ساتھ بعد کو دوست احباب ہی رو جاتے ہیں  
سو وہ تو حاضر ہیں۔ تمہاری دوست  
نجمہ نکہت 00

اس مضمون سے مجھے پتہ چلا کہ ان دنوں تم بھی دلی ہی میں تھے۔ میری  
دلی خواہش ہے کہ مجاز کی اس زمانے کی دلی کی زندگی کے بارے میں مجھے  
جتنی معلومات بھی فراہم کر سکو کرو، عنایت ہوگی۔ کیونکہ دلی کے قیام کے سلسلے  
میں جذباتی اور ہوائی باتیں ادھر ادھر بہت ملتی ہیں لیکن صحیح تصویر نہیں  
اُبھرتی۔ مثلاً کن لوگوں کے ساتھ اٹھنا بیٹھنا تھا، دوستوں میں کون کون لوگ  
تھے۔ مثلاً ریڈیو پر اس وقت کون کون ادیب شاعر ملازم تھے۔ راشد، منٹو،  
کرشن چندر وغیرہ کے دلی میں قیام کا زمانہ یہی تھا یا یہ لوگ جا چکے تھے۔

جذباتی غالباً اس وقت آج کل میں تھے۔ تمہارا ان سے کتنا اور کس حد  
تک ساتھ رہتا تھا اور خود تمہارے ذاتی تاثرات اس زمانہ کی مجاز کی زندگی اور  
سرگرمیوں کے متعلق کیا ہیں؟

جن زہرہ جیوں کا تذکرہ مضامین میں بار بار آتا ہے وہ اس وقت بھی  
دلی میں مقیم تھیں کہ نہیں؟ اور اگر تھیں تو ان کے گھرانے سے مجاز کے تعلقات  
کیسے تھے۔ مطلب یہ ہے کہ وہاں آنا جانا تھا کہ نہیں۔ وجد صاحب نے لکھا  
ہے کہ وہ ڈاکٹر انصاری کی کوٹھی میں مقیم تھے اور وہ سائیکل پر بٹھا کر مجاز کو وہاں  
چھوڑنے جاتے تھے۔

یہ کہاں تک صحیح ہے؟ وہ ڈاکٹر انصاری کی کوٹھی میں اگر نہیں قیام کرتے  
تھے تو پھر کس محلے میں رہتے تھے کیونکہ اسی مضمون میں ایک جگہ ایک اجاڑ  
کمرے کا بھی تذکرہ ہے جس میں مجاز کے ساتھ ان کے کوئی دوست اشرف  
رہتے تھے۔

تمہیں کچھ خیال ہے کہ "اب میرے پاس تم آئی ہو تو کیا آئی ہو؟" والی  
نظم انہوں نے دلی میں کب لکھی تھی۔ وجد نے لکھا ہے کہ انہوں نے انہیں  
44 میں یہ نظم سنائی۔ "آہنگ" میں اس نظم پر 45 کی تاریخ پڑی ہے اور  
جاں نثار اختر نے وجد صاحب کے مضمون والے واقعہ یعنی مجاز کے گوالیار  
جانے کا سنہ 45 لکھا ہے۔ کچھ اس نظم کا پس منظر بھی یاد ہے تمہیں؟ تاریخ یا  
سن اگر ہو سکے تو ضرور لکھو۔ تمہیں دلی میں اپنے قیام کا سن بہر حال یاد ہوگا۔  
اس سے اندازہ لگا سکتے ہو۔

محذرت چاہتا ہوں کہ اتنا لمبا خط لکھ مارا۔ تم بور ہو گئے ہو گے، مگر بڑا  
احسان ہوگا اگر اس معاملے میں میری مدد کرو۔ تم اجازت دو گے تو تمہارے  
خط کے جو اجزاء تم کہو گے کتاب میں تمہارے نام کے ساتھ شامل کر دوں گا۔ نہ  
اجازت دو گے تو تمہارا نام دیے بغیر محض مجاز کے ایک دوست کے حوالے  
سے تمہاری فراہم کردہ معلومات کتاب میں شامل کر دوں گا۔

بیوی سلام لکھاتی ہیں۔  
منظر سلیم



## اردو ہے جس کا نام

سید نصرت آرکیٹکٹ

(جب سے ملک آزاد ہوا ہے) سرمر کر جیتی رہی ہے اور زبان اردو کے تحفظ کے لئے خاموش جدوجہد کرتی آئی ہے اور ظاہر ہے کہ ان کی زندگیوں ہرگز اس قابل نہیں ہیں کہ ان کی حفاظت کی جاسکے۔ ہال میں چاروں طرف پولیس کے جوان بھی تعینات تھے جو سامعین کی حرکات و سکنات پر کڑی نظر رکھے ہوئے تھے۔

یہ کتنا بڑا المیہ ہے کہ وہ سیاسی مہرے جنہیں عوام منتخب کر کے اقتدار کی شطرنج پر بیٹھاتے ہیں وہی مہرے عوام میں اپنے آپ کو غیر محفوظ سمجھ کر اپنی جان کی حفاظت کے لئے سو سو جتن کرتے نظر آتے ہیں۔ ہال میں لوگوں کا داخلہ شروع ہو چکا تھا۔ والٹیر شرکاء کے داخلہ کارڈ چیک کر کے کارڈوں کے رنگ کی مناسبت سے انہیں ان کی حیثیت بتا رہے تھے اور درجہ بند شرکاء اپنی اپنی حیثیت کے مطابق کرسیوں پر بیٹھ رہے تھے۔ ہمارے کارڈ کے رنگ کی مناسبت سے ہمیں درجہ اول میں جگہ ملی جہاں مندوبین اور دانشور افراد تشریف رکھتے تھے۔ اجلاس کے ختم ہونے تک ہم اسی سرور میں سرشار رہے کہ کچھ عرصہ کے لئے کسی ہمارے ساتھ بھی شرفاء کا سا برتاؤ کیا گیا ہے۔ آدھا ہال جب اردو کے شیدائیوں سے اور آدھا ہال تنظیمین کانفرنس سے پُر ہو چکا تو اچانک ہی لوگوں میں ہل چل سی پیدا ہوئی۔ پتہ چلا کہ ریاستی حکومت کے سربراہ تشریف لارہے ہیں۔ چنانچہ سربراہ مملکت سخت حفاظتی نرسے میں مصنوعی مسکراہٹوں کے پھول بکھیرتے اسٹیج پر چڑھے اور سب سے بڑی کرسی پر تمکنت سے بیٹھ گئے۔

تھوڑی دیر بعد ریاستی حکومت کے مقتدر اعلیٰ بھی سفید اور بے داغ کپڑوں میں ملبوس ہال میں داخل ہوئے اور وہ بھی پولیس کے حصار میں آگے بڑھتے ہوئے اسٹیج پر چڑھ کر اپنی کرسی میں جنس گئے۔ اس کے بعد اک ایک کر کے سارے اہم اور قابل مبہمان سیاستدانوں کو اسٹیج پر ان کی

پچھلے دنوں گہوارہ اردو، شہر زندہ دلاں میں ایک اردو کانفرنس کا انعقاد عمل میں آیا۔ اس کانفرنس کو عالمی بنانے کے لئے ہانیان کانفرنس نے دنیا میں جہاں جہاں بھی اردو بولی اور سمجھی جاتی ہے لوگوں کو شرکت کی دعوت دی۔ چنانچہ پڑوسی ملک سے کچھ شاعر اور دوسرے ممالک سے ایسے غیر قیم تارکین وطن اس میں شریک ہوئے جو اپنی سالانہ چھٹیوں پر اپنے عزیزوں سے ملنے گھر آئے ہوئے تھے۔

ان افراد میں اگر ہمیں بھی شامل کر لیا جائے تو ہماری موجودگی کو عرب امارات کی نمائندگی سمجھا جاسکتا ہے (یہ اور بات ہے کہ اس کانفرنس میں شرکت کے لئے ہم نے بڑی بیک و دو کے بعد داخلہ کارڈ حاصل کیا تھا۔) جس بلند ہمت شخصیت نے اس مشکل کام کو سرانجام دینے کا بیڑہ اٹھایا تھا اردو کے تئیں اس کی وابستگی اور وارفتگی کسی بھی شک و شبہ سے بالاتر ہے اور وہ عرصہ دراز سے اردو کی ترقی اور بقا کے لئے نام و نمود کے بغیر سرگرم عمل ہے۔ کانفرنس کے افتتاحی اجلاس اور سیمیناروں کے لئے ایک سرکاری عمارت کا انتخاب کیا گیا تھا جو شہر کے بچوں کی خوبصورت مینہ زاروں اور پھولوں کی وادیوں کے درمیان عہد رفتہ کے فن تعمیر کا ایک بہترین نمونہ ہے اردو جیسی خوبصورت اور دلکش زبان کی کانفرنس کے لئے ایک خوشنما اور پُر فضا جگہ کا انتخاب بانی جلسہ کے اعلیٰ ذوق کی ترجمانی کر رہا تھا۔ اسٹیج خوبصورتی سے سجایا گیا تھا اور اس پر بالفاظ امتیاز و وقار معزز مقررین کرام کے لئے کرسیاں رکھی گئیں تھیں۔

کرسیوں کی قطار کے دونوں طرف بندوق بردار سپاہی استادو تھے جن کے چہرے ہر قسم کے جذبات سے عاری تھے۔ انہیں اونچی کرسیوں اور اونچی جگہ پر براجمان اونچے لوگوں کی زندگیوں کی حفاظت کے لئے مامور کیا گیا تھا۔ کرسیوں پر بیٹھی اردو کے شیدائیوں کی قوم تو پچھلے کئی دہائیوں سے



منظور کی جائیں گی اسے وہ سننے (دائے درے نہیں) حکومت سے منظور کروانے کی کوشش کریں گے۔ یہاں بھی بھولی بھالی اردو عوام نے بچوں کی طعن خوش ہو کر زوردار تالیاں بجاائیں۔

اجلاس کی معتمدی ایک نستعلیق قسم کے مولانا کے سپرد تھی۔ علامہ کا سراپا ان کی تحریروں کی طرح نستعلیق قسم کا تھا۔ اجلا اجلا اور دھلا دھلا، چہرہ داڑھی مونچھوں سے یکسر آزاد (علامہ پن کی نفی کرتا ہوا) شاید وہ پہلی مرتبہ معتمدی کے فرائض انجام دے رہے تھے۔ الفاظ کی داغ بیل میں اتار چڑھاؤ اور انداز ایسا جیسے کوئی استاد اپنے شاگردوں کو کسی دینی مدرسہ میں اسباق یاد کروا رہا ہو۔ وہ کسی مقرر کا تعارف کرواتے یا اردو کے بارے میں کچھ اظہار خیال کرتے تو ان کے منہ سے الفاظ باادب نکل نکل کر ترتیب سے قطار میں لگ جاتے اور اگر کوئی لفظ سرکشی پر آمادہ نظر آتا تو وہ فوراً اس کی گوشمالی بھی کرتے جاتے۔ دورانِ نظامت انہوں نے کچھ اشعار بھی سنائے اور رک رک کر اس انداز سے سنائے کہ لوگ ان میں نئے نئے حتمی اور مطلب تلاش کرنے لگے۔ مقتدر اعلیٰ کو جب دعوتِ تقریر دی گئی تو ان کا استقبال ان کی مادری زبان میں لکھی ہوئی ایک نظم سے کیا گیا جس میں شاید ان کی مدح سرائی کی گئی تھی۔ مقتدر اعلیٰ خوش ہو گئے۔ کسی کی بھی اگر آپ اس کی اپنی مادری زبان میں تعریف کریں اور کسی دوسری زبان میں گالی دیں تو وہ دونوں صورتوں میں خوش ہو جاتا ہے۔

مقتدر اعلیٰ کو اس بات کا پابند کیا گیا تھا کہ وہ زبانِ اردو میں تقریر کریں سوائے انہوں نے اپنی مادری زبان کے رسم الخط میں لکھی اردو تقریر پڑھ کر سنائی اور جب پبلک بے حد خوش ہو گئی تو فوراً انگریزی میں آگئے جو بیشتر اردو داں حضرات کے سروں سے یونہی کوئی تاثر چھوڑے بغیر گذر گئی۔ انہوں نے یہ خوش آمد و وعدے کئے کہ اردو میڈیم سے تعلیم حاصل کئے ہوئے لوگوں کو روزگار سے مربوط کیا جائے گا (یعنی انہیں ٹھیلہ، رکشہ وغیرہ مناسب قیمتوں پر مہیا کئے جائیں گے) انہوں نے یہ بھی کہا کہ اردو کی ترقی کے ضمن میں حکومت کی طرف سے دی جانے والی امداد کو دو گنا کر دیا جائے گا۔ اب ظاہر ہے کہ اس امداد سے ریاست میں اردو بھون کے نام پر مزید شادی خانوں کی تعمیر کے پلان بنائے جائیں گے اور چند معیاری اور غیر معیاری کتابوں کی اشاعت کے سلسلے میں شاعروں اور ادیبوں کی مدد کی جائے گی اور پھر حکومتی سطح پر ایک آدھ عظیم الشان مشاعرے کا اہتمام کیا جائے گا۔

اس کے بعد اللہ اللہ... اگر اس رقم سے ریاست میں جگہ جگہ اردو کے مدارس کھولے جانے کا اعلان ہوتا اور کچھ رقم اس بات پر ریسرچ کے لئے مختص کئے جانے کا ذکر ہوتا کہ کس طرح اردو کے نام لیا بڑے بڑے ادیبوں

مخصوص کردہ جگہوں پر بٹھایا گیا۔ بانی جلسہ نے سب معزز مہمانوں کو پھولوں کے گلدستے پیش کئے۔ سربراہ مملکت اور مقتدر اعلیٰ نے وہی گلدستے اپنے اپنے پاؤں کی گاڑیوں کی نذر کئے اور دوسرے مہمانوں نے انہیں میز پر عین اپنی کرسیوں کے سامنے رکھا۔ ہمارے خیال میں کچھ ہی گھنٹوں بعد سارے گلدستوں کے پھول مرجھا گئے ہوں گے اور معزز مہمانوں کے ذہنوں سے کانفرنس کا شمار بھی اتر گیا ہوگا۔ اگر معزز مہمانوں کو اصلی پھولوں کے بجائے کاغذ اور پلاسٹک کے پھول پیش کئے جاتے تو وہ ہمیشہ تروتازہ رہ کر شاید انہیں اس بات کی یاد دہانی کرواتے کہ صاحبو تمہیں اردو کے سلسلے میں زبانی جمع و خرچ کے بجائے کچھ عملی قدم بھی اٹھانا ہے۔

صدر استقبالیہ (ایک ریاستی وزیر) نے اپنے خطبہ میں استقبالیہ کی ذمہ داریوں کو ایک اعزاز بتاتے ہوئے اپنے آپ کو شیر کے ادبی و تہذیبی ورثہ کا امین کہا اور معزز مہمانوں کا استقبال کرتے ہوئے عزت مآب سربراہ حکومت اور دوسرے وزیروں کو اردو کے سچے پرستاروں کی حیثیت سے پیش کیا۔ پھر یہ کہہ کر سامعین کی معلومات میں پیش بہا اضافہ فرمایا کہ اردو زبان کے پہلے صاحبِ دیوان شاعر اور شاعرہ کا تعلق اسی شہر نگاراں سے ہے (یہاں پبلک نے خوش ہو کر حسبِ عادت خوب تالیاں بجاائیں) ایک دوسرے موقع پر جب حسبِ روایت ادبی و تہذیبی ورثہ کے امین صاحب نے اردو زبان کی منٹاس اور شیرنی کے ضمن میں فلمی گانوں اور غزلوں کا تذکرہ کیا تو حسبِ عمل و رآد قدیم عوام نے پھر سے زوردار تالیاں بجاائیں۔

ہمارے بازو میں بیٹھے ہوئے ایک مزاحیہ شاعر نے ایک مشہور فلمی گانے کے بول یوں گنگنائے "دھوم بچالے دھوم..." اور ہمیں بھی وہ مشہور اور مقبول فلمی گانا یاد آ گیا جس کے بول تھے "کچھ تو لوگ کہیں گے... لوگوں کا کام ہے کہنا... چھوڑو بے کار کی باتوں کو..."

شمال کی ایک ریاست کے ایک سابق وزیر نے زبانِ اردو کی خوبیوں کے بارے میں بتایا کہ یہ میدان جنگ کو چمن زار بنانے اور بارود کی بو کو غنچوں کی مہک میں تبدیل کرنے کی صلاحیت رکھتی ہے۔ یہ اور بات ہے کہ برسوں سے ان کی ریاست میں اردو کا بول بالا ہوتے ہوئے بھی دہشت گردی کا بازار گرم ہے اور ساری ریاست کی آب و ہوا میں بارود کی بو بچتی رہی ہے۔ شمالی ہند کے سابق وزیر کی تقریر کے بعد ایک مرکزی وزیر نے تقریر شروع کی اور اردو کے تعلق سے برسوں پرانا رونا دھنیا جملہ دہرایا کہ اسے کسی مخصوص مذہب، طبقے یا گروپ سے وابستہ کرتا اس کے ساتھ زیادتی ہے۔ اس کے بعد انہوں نے وعدہ کیا کہ کانفرنس میں اردو کے تعلق سے جو بھی قراردادیں



ہال میں چاروں طرف یکا دکا ضعیف اور عمر رسیدہ لوگ نظر آ رہے تھے۔ چند نام نہاد ادیب و شعرا بس لئے دیئے سے یہاں وہاں مصنوعی مسکراہٹوں کا آپس میں تبادلہ کرتے ہوئے آ جا رہے تھے ان میں دو چار حضرات ایسے بھی تھے جو اپنے آپ کو نمایاں کرتے اور خواہ مخواہ ہی لوگوں سے خلوص جتاتے ہوئے انہیں گئے لگا رہے تھے اور کانفرنس کے بارے میں یوں اظہار خیال کر رہے تھے جیسے کسی قریب المرگ بیمار کے تیمار مزارح پر سی کرنے والوں کے سامنے بیمار اور اس کی بیماری پر مایوس کن تبصرہ کیا کرتے ہیں۔

اب جیسے ہی سیمینار کا آغاز ہوا اور پہلے مضمون نگار نے اپنا مقالہ پڑھنا شروع کیا بہت سارے نام نہاد ادیب و شعرا ایک ایک کر کے ہال سے باہر چلے گئے اور ہال کے باہر لان پر ٹولیوں کی شکل میں جمع ہو کر بائیان کانفرنس کی ہجو کرنے لگے۔ پھر خدا خدا کر کے پہلا سیشن ختم ہوا اور شر کے محفل شام کے مشاعرے میں شرکت کی خواہش لئے اپنے اپنے گھروں لوٹ گئے۔

مشاعرے کے انعقاد کے لئے پرانے شہر کا ایک مخدوش سٹینڈیم چنا گیا تھا جو اقلیتوں کو خوش رکھنے اور ان کے ووٹ حاصل کرنے کا ایک سہل تھا۔ اسٹینڈیم میں جگہ جگہ پے جانے والے کھرے کے انبار اور گندگی کے ڈھیر کو عارضی طور پر صاف کر کے ایک طرف ڈنگل نما اسٹیج بنایا گیا تھا جہاں شعر کرام اور سیاستدانوں کے بیٹھنے کے لئے اجلا اجلا فرش موجود تھا اور سامعین کے لئے دور دور تک کرسیاں چھپی گئیں تھیں اور سامنے کے حصے میں مندوبین و شرف کے لئے صوفہ نما ایسی کرسیاں استعمال کی گئیں تھیں جو عموماً پرانے شہر میں شادیوں کے موقع پر دولہوں کو بٹھانے کے کام آتی ہیں۔

صوفہ نما کرسیوں کے پیچھے چند قطاریں خواتین کے لئے محفوظ تھیں جہاں بوڑھے اور جہاں دیدہ افراد اپنی جگہ بنانے کے لئے مصروف عمل تھے۔ چند بازو (ادب اور فیشن دونوں حوالوں سے) خواتین بہتر نشستوں کی تلاش میں سرگرداں تھیں۔ مشاعرے کے شروع ہونے کے وقت سے کہیں پہلے جو حضرات کرسیوں پر براجمان تھے ان کے قبضے میں ایک سے زائد کرسیاں نظر آ رہی تھیں یعنی ایک کرسی پر بیٹھا ہوا شخص دو تین کرسیوں پر پرانے اخبار یا رومال ڈال کر آنے والے لوگوں کو بتایا کرتا تھا کہ کچھ لوگ یہاں بیٹھے ہوئے تھے اور ابھی ابھی اٹھ کر رفع حاجت کے لئے باہر گئے ہوئے ہیں اور جاتے جاتے اسے ان کرسیوں کی حفاظت کرنے کہہ گئے ہیں۔

ہر ایک یہی چاہتا تھا کہ اسٹیج کے قریب بیٹھ کر نہ صرف شاعروں اور مشاعرات کو سنے بلکہ ان کی حرکات و سکنات اور اداکاری و ادوں سے لطف اندوز بھی ہو سکے۔ پورے اسٹینڈیم میں یہاں وہاں پولیس کے جوان گشت

اور شاعروں کے دماغوں میں یہ بات بٹھائی جا سکے کہ وہ اپنی اولاد کو انگریزی کے بجائے اردو میڈیم میں تعلیم دلا سکیں تو میری دانست میں امدادی رقم کا اس طرح سے صحیح مصرف ہو سکتا ہے۔

مقتدر اعلیٰ کی خوش آئندہ وعدوں سے بھرپور تقریر کے بعد حکومتی سطح کے ایک اور بڑے عہدیدار نے اپنی تقریر میں عوام کو نہ صرف سبز باغ دکھائے بلکہ ان سبز باغوں میں ان کے ساتھ دور تک جن تدبیریں کی۔ اب باری آئی سربراہ مملکت کی۔ یہ ایک جہاں دیدہ آدمی تھے اور زمانہ کی نبض دیکھ کر بات کرتے تھے۔ اردو کی مرصع تہذیب کا اثر تھا یا ماحول کی اثر آفرینی کہ وہ اس خوشگوار تقریب میں کھوسے گئے اور اس خصوصی موقع پر تیار کئے گئے مسودے سے دلکش تقریر کا آغاز کیا۔

ان کی تقریر شاعرانہ تشبیہات اور استعاروں سے مالا مال تھی۔ انہوں نے چاند کی کرن کا جمیلی سے شرما کر کسی سانچے میں ڈھل جانے کی خواہش کا ذکر کیا پھر اس آرزو کو زبان کے سانچے میں ڈھل کر زبان اردو کے عالم وجود میں آنے کی بات کہی۔ غالب کا اردو کو معنی آفرین زیور سے سنوارنے کا ذکر کیا اور ذوق و میر کی اس سے والہانہ لگاؤ کے تذکرے کئے۔ ان کی تقریر کو ایک مرصع غزل کی طرح ہر طرف سے داد و تحسین کے پھول ملے۔ پتہ نہیں سربراہ مملکت اردو زبان سے واقف تھے بھی یا نہیں کیونکہ وہ تقریر کا جو مسودہ پڑھ رہے تھے وہ کسی اور زبان میں لکھا ہوا تھا لیکن ان کے ”ش، ق“ کافی حد تک درست تھے۔

انہوں نے کانفرنس کے صدر کو یہ گرانقدر مشورہ دیا کہ وہ شہر نگاراں میں اردو کا ایک عالمی مرکز قائم کریں جس کے لئے انہوں نے پوری پوری مدد کرنے کا وعدہ کیا۔ لیکن جب تک تجویز عملی جامہ پہنتی اور وہ اردو کے لئے کچھ کرتے ان سے ان کا عہدہ چھین لیا گیا اور مرکزی حکومت میں انہیں ایک وزارت سونپ کر اردو کے لئے کچھ کرنے کے عزائم پر اس ڈال دی گئی۔

جیسے ہی افتتاحی اجلاس اختتام کو پہنچا بندوق بردار سپاہی اور پولیس دونوں حرکت میں آ گئے اور اہم شخصیتوں کو اردو کے پرستاروں سے بچا کر اپنے نرغے میں لے لیا اور کمال ہوشیاری سے ہال کے باہر لے گئے اب چرمی بیگ بردار حضرات (جنہیں کانفرنس میں شرکت کے عوض چرمی بیگ تحفہ دیئے گئے تھے) کو یکجا کر کے ہال کے پچھواڑے ناشتہ کے لئے لے جایا گیا۔ شرکائے محفل چائے کی چاہ میں ہال سے باہر نکلے لیکن دور دور تک انہیں چائے تو چائے پانی کی ایک بوند بھی نظر نہیں آئی۔ اس صورت حال سے فائدہ اٹھا کر ہال میں زورو شور سے مختلف موضوعات پر سیمیناروں کی شروعات کا اعلان کیا گیا۔



جاتی اور مہمان شعرا کی باری دوسرے دن آتی۔

مشاعرے کا وقت محدود کر دیا گیا تھا اور نقص امن کے اندیشے کے ماتحت صرف 10 بجے شب تک ہی اس کے انعقاد کی اجازت تھی جس سے مدعو شعرا کرام میں خاصی بے چینی پائی جاتی تھی۔ وہ تو اس امید پر شریک مشاعرہ ہوئے تھے کہ ایک ہی نشست میں اپنی بہت ساری غزلیں، چند نظمیں، تھوڑے قلععات اور چیدہ چیدہ مطلع اور متفرق اشعار سناسکیں۔ کچھ دیر بعد ایک مہمان خصوصی (جو کچھ عرصہ پہلے حکومت میں خاصا رعب اور دبدبہ رکھتے تھے) تشریف لائے اور سیدھے اسٹیج پر چڑھ کر اپنی ہائی ٹیک بھٹی بھٹی آنکھوں سے سامعین کا جائزہ لیتے ہوئے بیٹھ گئے۔ وہ سیاہ و سفید فرنیچر کٹ وازھی اور فل آستین سفاری سوٹ میں کوئی ترقی پسند شاعر کی طرح نظر آتے تھے جو سراپا، ہوتا ہے شب و روز تماشا مرے آگے، باز سچے اطفال ہے دنیا مرے آگے والے شعر کی تفسیر تھے۔

اب کنوینز مشاعرہ (جو ایک قوی شکل جسم کے مالک تھے) پوری آب و تاب اور پورے قد سے اٹھے (وہ بیٹھے ہوئے بھی استادہ لگتے تھے) اور مالک سنبھال کر خیر مقدمی تقریر کرنے لگے۔ ان کی تقریر میں دکنی لب و لہجہ کی آمیزش تھی جس سے ان کا فن خطابت عیاں تھا۔

پہلے تو انہوں نے کانفرنس کے انعقاد کا سہرا خود اپنے سر باندھنے کی کوشش کی لیکن جب یہ ان کے سر پر ٹھیک ٹھیک نہ بندھ سکا تو اسے بادل کا خواستہ موجودہ بانیان کانفرنس کے سر باندھا اور بھٹی بھٹی حیران آنکھوں والے مہمان کا خصوصی طور پر شکریہ ادا کیا اور اردو کانفرنس کے پس منظر میں ان سے خواہش کی کہ وہ سامعین کو اردو میں مخاطب کریں۔

مہمان خصوصی ڈاکٹر پر تشریف لائے اور بتایا کہ ان کے دور حکومت میں اردو کے ساتھ کس کس طرح کا سوتیلا سلوک روا رکھا گیا تھا اور اسے دوسری سرکاری زبان کا درجہ دے کر کون کون سے اضلاع میں ذلیل و رسوا کیا گیا ہے۔ ان کی تقریر تھی تو اردو زبان میں مگر اظہار بیان ایک علاقائی زبان کی طرح تھا۔ تھوڑی دیر تک تو وہ سوتیلی زبان اردو کو پورا نہ شفقت سے نوازتے رہے پھر اپنی اوقات میں آگئے اور اپنی مادری زبان میں تقریر کا باقی حصہ پورا کیا۔ چونکہ وقت بہت کم تھا اور ابھی تک دوسرے مہمان خصوصی نہیں آئے تھے تو مناسب سمجھا گیا کہ مشاعرہ شروع کر دیا جائے۔

مشاعرے کی نظامت ایک قابل اور اہل زبان شاعر کے سپرد تھی۔ انہوں نے سب سے پہلے ایک کم سن شاعرہ سے کلام سنانے کی درخواست کی جس کے قلم میں خوشہور جی بسی تھی۔

اگر ہے تھے جو اس لئے متعین کئے گئے کہ تقریب مشاعرہ کسی تخریب کاری کا نشانہ بن جائے۔ ان بیچاروں کو اس بات کی کیا خبر کہ ہم اردو والے کتنے حلیم الطبع اور امن پسند ہوتے ہیں اور اردو پر ہونے والی ہر نا انصافی کو کھچلی کٹی دہائیوں سے خاموشی سے سہتے سہتے اس قدر بے حس ہو گئے ہیں کہ اردو کے حق کیلئے کسی تخریب کاری کا سوچ بھی نہیں سکتے۔

بہر حال اسٹیڈیم میں تخریب کاری تو کیا ہوتی البتہ تخریب کاری کی رہبر سل ضرور جاری تھی اور رہ رہ کر یہاں وہاں دھماکوں کی آوازیں آرہی تھیں پتہ نہیں ایک ہندو تہوار منکرائی کی خوشی میں پٹاخے جلے جا رہے تھے یا مخالفین مشاعرے کو سوتا ج کرنے کے لئے خواہ مخواہ ہی ایک خوف دہراں کا ماحول پیدا کر رہے تھے۔ پٹاخوں کی آوازوں کا زور ابھی جاری ہی تھا کہ کھچلی قطاروں میں یکدم گڑبڑ کے آثار نظر آئے اور کچھ لوگ دیکھتے ہی دیکھتے آپس میں دست و گریباں ہو کر ایک دوسرے پر گرنے لگے۔

یہ دیکھ کر پولس کے کچھ جوان تیزی سے ادھر لپکے اور ان کی تیز بیٹیوں سے سارا اسٹیڈیم گونج اٹھا۔ پولیس کے جوانوں نے گرے ہوئے لوگوں اور آپس میں الجھی ہوئی کرسیوں کو اٹھانا شروع کیا اور معاملہ کی تہہ تک پہنچنے کی کوشش کرنے لگے تو ایک صاحب بڑی مشکل سے ایک کرسی کے نیچے سے برآمد ہوئے جن کے ہاتھ میں ایک کٹی ہوئی پتنگ کی باقیات اور الجھے الجھے مانجھے کی ڈور نظر آئی اور پھر سارا معاملہ سمجھ میں آ گیا کہ کٹی ہوئی پتنگ کو لوٹنے کی چاہ میں لوگ ایک دوسرے سے الجھ پڑے تھے۔ سامنے کی صفوں میں کھڑی سبھی کھڑی خواتین مسکرا کر پھر سے کرسیوں میں ڈھیر ہو گئیں۔ اسٹیج سے اعلان ہوا کہ کچھ ہی دیر میں مشاعرہ شروع ہونے والا ہے اور بس مہمان خصوصی کا انتظار ہے۔

پھر مشاعرے کو لوٹنے کی حسرت لئے ہوئے دور دور سے آنے والے شعرا کرام سے خواہش کی گئی کہ وہ اسٹیج پر جلوہ افروز ہو کر سامعین کو دعوت دید عطا کریں۔ مشاعرہ چونکہ عالمی سطح پر منایا جا رہا تھا اس لئے اس میں جھمری تکیا اور راجستھان سے لیکر کولکٹہ اور جھانڈکھنڈ سے آئے ہوئے تمام شعرا کرام شامل تھے۔ عالمی نمائندگی کے طور پر پڑوسی ملک کے دو چار قابل شعرا کو بھی زحمت دی گئی تھی۔ شہر کے چند اچھے اور نامور شعرا گروہ بندیوں کا شکار ہوئے سامعین کی صفوں میں بیٹھے حسرت بھری ناقدانہ نگاہوں سے مدعو شعرا کا جائزہ لے رہے تھے۔ منتظمین کانفرنس بھی مجبور و بے بس تھے کہ شہر کے سب نہیں تو کم از کم بیس پچیس فیصد شعرا کرام کو ہی دعوتِ سخن دیتے لیکن ایسا کرنے میں انہیں ذرا اس بات کا تھا کہ پوری شب صرف مقامی شعرا کو سننے میں ہی گزر



اب باری تھی ایک ایسے شاعر کی جو شعر کہتا ہے تو سارا ماحول جیسے منور سا ہو جاتا ہے جس کی شاعری میں تقدس اور پاکیزگی پائی جاتی ہے اور ان میں مقدس رشتوں کے احترام کا جذبہ شامل ہوتا ہے۔ اس شاعر نے اپنی شاعری میں ماں کو کچھ ایسا شاندار اور پر شکوہ خراج عقیدت پیش کیا کہ ماں کو عبادت کے درجہ تک پہنچا دیا۔ انہیں بے حساب داد ملی۔

اس کے بعد ایک ایسے شاعر مانگ پر آئے جن کا وجود پبلک کے لئے راحت افزا تھا اور جن کی آواز پاٹ دار اور بلند تھی (یہ صرف اسٹج اور مشاعرہ گاہ یا بزرگان دین کی خانقاہوں پر ہی اپنا کلام گاتے تھے اور کسی کتاب یا رسالے میں ان کا کلام کئی روشنی میں چھپنے کی تاب نہ لاتا تھا) وہ مشاعرے میں خوب خوب چلے اور انہیں دوبارہ راج کا کر کلام سناتے کی دعوت دی گئی۔ ان کی آواز کی پختگی میں ایک کلاسیکل شیج بھی ہوتا ہے اور دوران کلام نہ صرف ان کے ہاتھ پاؤں مسلسل حرکت میں رہتے ہیں بلکہ اپنے چہرے کے اتار چڑھاؤ اور اداکاری سے وہ اپنے اشعار کو اور بھی بامعنی بنا لیتے ہیں۔ ایک دو شعروں میں انہوں نے جب عشق کا تذکرہ کیا تو ان کے چہرے پر بے حساب قیسی اور لا چاری سمٹ آئی اور وہ سراپا مجنوں بن گئے اور جب زمانے سے انتقام لینے کی بات کی تو انہوں نے اپنی مٹھیاں بھینچ کر گردن کی رگیں پھلا لیں اور پورے غصہ سے اپنا شعر ترنم کی نذر کیا پبلک ان کی لا جواب اداکاری اور عام فہم شاعری پر غش غش کرائی۔

اس شاعر کے بعد پڑوسی ملک کے ایک مشہور شاعر ڈاکٹر پر تشریف لائے۔ جلسہ کے اعتبار سے وہ کسی ٹی وی سیریکل کے ایک کلیدی کردار لگتے تھے (شاعری کے علاوہ وہ ٹی وی کے لئے ڈرامے بھی لکھا کرتے ہیں) انہوں نے پہلے تو غزل کے چند اشعار سنائے جو خاصے معیاری تھے اور عام پبلک کی پسند سے قدرے بلند تھے۔ وانشور ان ادب اور ڈاکٹر پر بیٹھے چند مستند قسم کے شعرا کی طرف سے انہیں خاصی داد ملی اور ازراہ مردت عوام الناس نے بھی انہیں سراہا۔ غزل کے بعد انہوں نے ایک آزاد نظم سنی جو آزادی کا قائدہ اٹھا کر عوام کے سروں سے یوں گزر گئی جیسے آسمان پر کوئی بادل کا ٹکڑا بغیر بر سے سبک رفتار گزر جاتا ہے۔ پڑوسی ملک کے ہی ایک اور شاعر (جو تقسیم ہند کے بعد پڑوس میں جا بسے تھے) کو توجہ اور نہانک سے سنا گیا (آخر اخلاق حمیدہ بھی تو کوئی چیز ہے)

شاعروں کی صف میں ایک دھرتی کے لعل قسم کے شاعر بھی موجود تھے جو صرف زمینی شاعری کرتے تھے۔ ان کے موضوعات عموماً دھقان، مل، کھڑی فصلیں، شجر زمین اور لہلہاتے کھیت ہوتے تھے۔ ان کا سراپا ان کے سر

کلم سن شاعرہ ڈاکٹر پر آئی اور اپنے اس عزم کا ظہار کیا کہ چونکہ اس کی پرورش اردو ماحول میں ہوئی ہے اس لئے وہ کسی طور اردو زبان کو مرنے نہیں دے گی (کانفرنس کا میاں ہو یا نا کام ہو) پھر اپنی پاکیزگی اور عفت کی دہائی دیتے ہوئے اس نے مردوں کو خبردار کیا کہ وہ اس پر ایسی ویسی نظر نہ ڈالیں۔ بچی نے ابھی دو شعر ہی سنائے تھے کہ دوسرے مہمان خصوصی (جو ایک پڑوس ریاست کے وزیر تھے) خراماں خراماں تشریف لائے۔ بچی شاعرہ وزیر موصوف کے ذیل ڈول سے سہم گئی یا کنویر مشاعرہ نے اسے اشاروں اشاروں میں ڈانٹ پلائی تھی کہ وہ اپنی جگہ واپس ہو کر بیٹھ گئی۔ معزز مہمان سے خواہش کی گئی کہ وہ اردو کی بقا کے سلسلے میں اپنے خوش بیاں اور جو شیلے انداز میں کچھ فرمائیں چنانچہ انہوں نے شہر فرخندہ بنیاد اور اردو سے اپنی وابستگی کا ذکر کرتے ہوئے کانفرنس میں اپنی شرکت کو بہت بڑی خوش بختی سے تعبیر کیا (بعد میں ان کو ان کی خوش بختی کا یہ صلہ ملا کہ کانفرنس کے انعقاد کے دو ہفتے بعد ہی ان سے ان کی منسٹری چھین لی گئی اور وہ رعب و رعبہ سے محروم ہو گئے) معزز مہمان خصوصی کی تقریر کے بعد بچی شاعرہ کو پھر سے دعوت کلام دی گئی۔ اس نے پہلا ہی شعر سنایا تھا کہ سامعین میں سے کسی نے فقرہ کسا "ای کی ڈانٹ سنو گی" دوسرے کو نے سے آواز آئی "لڑکپن کے دن، جوانی کی باتیں" شاعرہ خفا ہو گئی اور "جاؤ ہم تم سے نہیں بولتے" والے موڈ میں مانگ سے ہٹ گئی۔ شرمائی ہوئی اور خفا خفا سی خوشبو کے بعد شمال سے آئیں ایک کہنہ مشق شاعرہ کو دعوت کلام دی گئی۔ ان کی غزل کے پہلے کچھ اشعار پر جب انہیں داد مل پائی تو وہ سامعین کی غیرت سماعت کو لاکار نے لگیں اور بولیں "آپ لوگ اگر مجھے داد سے نہیں نوازیں گے تو میں اگلے اشعار نہیں سناؤں گی" اس پر کہیں سے آواز آئی "خدا حافظ" ایک اور آواز آئی "یہ آپ کا کرم ہوگا۔" صدر مشاعرہ نے کہا "آپ داد کی پروا نہ کریں بس کلام سنائیں۔" خاتون کی شاعری خاصی معتبر تھی۔

ان کے بعد ایک ایسے شاعر اپنے کلام سے سامعین کو محظوظ کرنے آئے جن کا تعلق ایک علمی اور مذہبی شہر سے تھا۔ ان کا ترنم خاصہ مضحکہ خیز تھا اور کسی بھی مصرعہ کے کوئی ایک لفظ کو دو دو مرتبہ ادا کرنے سے گمان ہوتا تھا کہ وہ مزاحیہ شاعری کر رہے ہیں اگرچہ ان کے کلام میں کہیں کہیں بلاغت بھی تھی مگر مزاحیہ شاعری کے متنی سامعین کے وہ پلے نہ پڑ سکی اور وہ بغیر کوئی داد سمیٹے اپنی جگہ بیٹھ گئے۔ شمال کے ایک اور شاعر جن کا غلغلہ خاصا اونچا تھا کلام سناتے آئے۔ ان کی شاعری میں نشیب و فراز کی باتیں تھیں جو ان کے ترنم کے اتار چڑھاؤ کی نذر ہو گئیں اور وہ مناسب داد سمیٹ کر مانگ سے بٹے۔



جب وہ دیکھتے کہ کوئی مہمان آداب دسترخوان سے روگردانی کر رہا ہے تو ان کے چہرے پر کچھ دیر کے لئے ناگواری کے تاثرات ابھر آتے لیکن وہ پھر سے نارمل ہو جاتے، شاید اس وقت ان کے مد نظر حیدر آبادی دسترخوانوں پر چھپا وہ مشہور و مقبول عام شعر رہتا ہوگا کہ

شکر کر اللہ کا نہ کر گماں مہمان پر

اپنی روزی کھا رہا ہے تیرے دسترخوان پر

عشائے سے فارغ ہو کر تروتازہ اور شاداب مندوبین ڈکارتے ہوئے اپنی اپنی جگہوں پر بیٹھ گئے۔ پھر کچھ دیر تک روایتی تقریریں ہوئی اور جب رات اپنے پورے شباب پر آئی اور ہر طرف شاعرانہ سامان حول بن گیا تو پہلے گلوکار کو اسٹیج پر بلایا گیا۔ پہلا گلوکار گائیکی کے ایک مشہور گھرانے سے تعلق رکھتا تھا۔ چنانچہ اس نے کلاسیکل انداز میں ایک مشہور مغلیہ فلم کے راگ پر مبنی رومانٹک گانا پیش کیا۔ ماحول کی مناسبت سے یوں لگا جیسے کچھ دیر کے لئے دو تین سو برس قبل کے عہد کی ترجمانی ہو رہی ہو۔ گانا ختم ہوا تو سازندے کو ریش بجالانے کے انداز میں اٹھ کھڑے ہوئے اور ”تخلیہ“ جیسی صورت حال پیدا ہو گئی۔ کچے راگ کے بعد ایک خوش گلو اور خوش شکل غزل کا ایک خاتون بھرہ کے میں آئیں اور عہد ماضی کے ایک مشہور شاعر کا کلام خوبصورت انداز سے سنا کر سامعین سے داد و تحسین پائی۔ اسی طرح کچھ اور مقامی فنکاروں نے بھی اچھی غزلیں سنا کر سماں باندھا۔ غزل کی اتنی رومان انگیز اور خوبصورت محفل تھی ہو اور وہ جہ غزل موجود نہ ہو یہ ممکن نہ تھا چنانچہ چند حسین و دلکش چہرے جن کے گلوں میں بلبل بولتا تھا شریک محفل ہوئیں۔ ان میں سے کچھ نے تو باوقار انداز اور صحیح تلفظ میں غزل گا کر حق غزل ادا کیا تو چند نے جان لیوا ادائوں اور دلکش ترنم سے غزل میں جان ڈال دی اگرچہ کہیں کہیں کچھ الفاظ غلط تلفظ کی بھی نذر ہوئے۔ مگر یہ حیثیت مجموعی غزل کی اس کیف انگیز اور مخمور محفل کو انہوں نے ہی لوٹا اور سامعین سے (بالخصوص شادی شدہ حضرات سے) ان کی بیویوں کی موجودگی میں والہانہ انداز میں داد پائی۔ رات کافی سے زیادہ بھیگ چکی تھی چنانچہ اس سرور انگیز محفل کے اختتام کا اعلان کر دیا گیا اور سامعین احساس نفسی لئے خوشگوار یادوں کے ساتھ حویلی سے باہر آ گئے۔

اس طرح اردو کی یہ رنگارنگ اور دلقریب علمی کانفرنس ختم ہوئی۔ اب اس کانفرنس میں اردو کے لئے جو قرار دادیں منظور کی گئیں تھیں وہ کتنی شر آور ہوئیں یہ تو آنے والا وقت اور چند برسوں بعد اقتدار میں آنے والی سرکاری پتا سکے گی۔

کے بالوں اور داڑھی سمیت تانے کی رنگت جیسا تھا جسے وہ ضرورت محفل کی مناسبت سے تبدیل بھی کر لیا کرتے تھے اور سر کے بالوں اور داڑھی کو کالا بھی کر لیتے تھے۔ مشاعرے میں انہوں نے اپنے پسندیدہ موضوعات کو چھوڑ کر قدرے مختلف انداز میں گل و بلبل قسم کی شاعری سے سامعین کو محظوظ فرمانے کی کوشش کی اور کسی حد تک کامیاب بھی رہے۔

مشاعرہ جب پورے جوہن پر آیا تو افراتفری میں اس کے اختتام کا اعلان کر دیا گیا اور یوں لگا جیسے نیلی ویرن کوئی اچھا اور دلچسپ پروگرام دیکھنے کے دوران یکا یک ہی بجلی چلی جائے۔ لوگ نفسی کا احساس لئے ٹولیوں کی شکل میں پولیس والوں کے درمیان سے راستہ بناتے ہوئے اسٹیڈیم کے باہر نکل آئے۔ شاعری کے شہیدیوں سے راستوں پر شہر کا ٹریفک نظام کچھ دیر تک درہم برہم رہا۔

دوسرے دن محفل غزل بھی گئی اور اس کے لئے اسی عمارت کا انتخاب کیا گیا جہاں کانفرنس کا افتتاحی اجلاس رکھا گیا تھا۔ خوبصورت اور دلکش عمارت کے عین درمیان نصف دائرے کی شکل میں راہداریوں سے گھرا سبزہ زار رنگ و نور میں نہایا ہوا سا لگتا تھا۔ چاندنی رات تھی، رومان انگیز خوشبو میں بسی جنوری کی خوشگوار سردی اور خنک ہواؤں سے ماحول لطف و انہساط میں ڈوبا ہوا سا لگتا تھا۔ حویلی کا جھروکہ نما وہ حصہ جسے پچھلے زمانے میں بادشاہ وقت غالباً امرائے ریاست اور اہم مہمانوں سے ملاقات کے لئے استعمال کرتے تھے اسٹیج کے طور پر سجایا گیا تھا جس کے دونوں طرف خوبصورت نازنیوں کے سنگی مجسمے جھروکے کی خوبصورتی کو چار چاند لگا رہے تھے۔ جھروکے کے گنبد اور راہداریوں کی منڈیروں پر بسیرا کرنے والے کبوتروں کے آرام میں تیز روشنیوں کی وجہ سے خللن سا پڑ گیا تھا اور وہ ادھر سے ادھر پھر پھرتے ہوئے اڑاڑ کر مہمانوں کا جائزہ لے رہے تھے۔ نشستوں کی تقسیم میں یہاں بھی امتیاز برتا گیا تھا۔ چرمی بیگ کے حامل مندوبین اور خاص مہمانوں کے لئے اسٹیج کے سامنے والا حصہ محفوظ تھا اور پیچھے کی طرف مدعوین کی کرسیاں تھیں جو وقت سے بہت پہلے ہی بھر ہو چکی تھیں اور لوگ فنکاروں کا انتظار کر رہے تھے۔ فنکاروں اور مندوبین کے لئے حویلی کے اندرونی جانب ایک کشادہ ہال میں ایک پُر تکلف عشائے کا انتظام کیا گیا تھا اور یوں لگتا تھا جیسے سارے مدعوئی حضرات اردو کے تمام مسائل مقامی روایتی کھانوں اور اس کے لوازمات میں پوری تندہی سے تلاش کر رہے ہوں۔

بانی کانفرنس بھی شہر کی روایتی مہمان نوازی کی پاسداری میں بیٹے ہوئے تھے اور مسکرا مسکرا کر ہر مہمان کی خاطر مدارت کر رہے تھے۔ کبھی کبھی



عادتیں

## دیواروں پر لکھنا

رفتہ سرور

عبدالحمید کا لڑکا عبدالحمید آوارہ ہے ایک طرف کسی نے لکھ مارا تھا "آج مشاعرہ ہے جس میں صرف گویے آئیں گے، شاعر نہیں۔ اس لئے عوام سے اجیل کی جاتی ہے کہ وہ مشاعرے کا بائیکاٹ کر کے اپنی خوش ذوقی کا ثبوت دیں۔" اس پر کسی نے ریمارک کیا تھا۔ "کھسائی بلی کھبانو ہے۔" اس دیوار پر ایک طرف میونسپل بورڈ کے الیکشن کی گرما گرمی نظر آئی۔ "اپنا قیمتی ووٹ شری سیوک رام کو دیجئے" اور وہیں کسی نے لکھ دیا تھا "سیوک رام بڑے بدنام... دنیا بھوک مر جائے۔ ان کو حلوے مانڈے سے کام" اس کے قریب ہی لکھا تھا "ہلبلومت رو، یہاں آنسو بہانا ہے منع"، پہلی اپریل کو اکھل بھارتیہ ہاسیہ سمیلن، ہو رہا ہے کا غذائی ہال میں۔ اس کے پاس، لال چوک کے پیلا رام پنواڑی کی دوکان سے، دیسی چھل اسٹور سے اور شرمپا سنگ بھنڈار سے مفت حاصل کیے جاسکتے ہیں۔ "اس کے نیچے کسی نے لکھ دیا تھا۔

"بھائیو! سادہ دھان آپ کو اپریل فول بنایا جا رہا ہے۔" مجھے اس ریمارک پر ہنسی آگئی کیونکہ آج کل پہلی اپریل کو کیا، روز بے وقوف بنایا جاتا ہے۔ اپریل فول کے ذکر کے قریب ہی کچھ دواؤں کے اشتہار تھے۔ "آکھ والا تری قدرت کا تماشہ دیکھے، ہمارا کوہ طور سرمہ لگائے، دن میں مارے نظر آجائیں گے۔ تین دن میں دھند، جالا، پھولا صاف، آزمائش شرط ہے۔ پتہ: سوراں منزل، اندھا گیٹ، کوہ طور روڈ۔"

یہ تو آپ نے ایک دیوار کا روپ دیکھا ہے۔ بڑی بڑی بے تکلف باتیں دیواروں پر لکھی جاتی ہیں۔ مگر دیوار ہے کہ چپ چاپ کھڑی رہتی ہے سینہ تانے۔ اہسا کا نمونہ بنی۔ لوگ آتے ہیں اور اپنے اپنے دل کی بھڑاس نکال کر چلے جاتے ہیں۔ دیوار کے پرسکون انداز کو دیکھ کر یہی کہا جاسکتا ہے کہ اسے دوسروں کے کام آنے میں سکون ملتا ہے۔ اپنے مزاج کے اعتبار سے ہر دیوار ایک جیسی ہوتی ہے۔ یعنی وہ اپنے اوپر مشق ستم کرنے والوں کو کبھی نہیں ٹوکتی۔ پھر بھی دیواروں پر اگر ان پر لکھی باتوں کے حساب سے دیکھا

پر لکھنا ہماری عادت ہے اور اس شعبہ میں جتنی ترقی ہم ہندوستانیوں نے کی ہے، اتنی ترقی شاید دنیا کے کسی ملک نے نہیں کی، اور اس کا ثبوت ہیں ہمارے شہروں، قصبوں، گلیوں، مکانات اور دوکانوں وغیرہ کی دیواریں جن پر کھسی بات پڑھ کر ایسا لگتا ہے جیسے انسان نے دیوار بنانا سیکھا ہی اس لئے تھا کہ اس پر کچھ نہ کچھ لکھے۔ زمانہ، سماج اور تہذیب کی بندشوں سے آزاد ہو کر لکھے۔ اس لئے ہم دیکھتے ہیں کہ اگر کسی جنگل میں بھی کوئی بھولی بھنگی دیوار کھڑی ہے تو اس پر کچھ نہ کچھ ضرور لکھا ہے۔ کوئی نصیحت کوئی اپدیش، کسی کی مذمت، کسی کی تعریف، کوئی گالی، کوئی چٹ پٹا شعر، کسی دوا کی اچھائیاں، کسی بڑے آدمی کی برائیاں اور جس دیوار پر یہ سب کچھ نہ ہو اس پر اتنا ضرور لکھا ہوگا اس دیوار پر لکھنا منع ہے۔ یہ بڑے افسوس کی بات ہے کہ ہم نے دیواروں کو صرف دیواریں سمجھ کر چھوڑ دیا ہے۔ اب تک اس پر کوئی تحقیق ہوئی ہے اور نہ اس موضوع پر کام کر کے کسی نے کوئی ڈگری حاصل کرنے کی زحمت کی ہے۔ ذرا غور فرمائیے۔ دیواریں بے جان نہیں ہیں۔ ہمارے جیتے جاگتے سماج کا ایک حصہ ہیں۔ اب یہ بات اور ہے کہ ان کے پاس اپنے دل کی بات کہنے کے لئے زبان نہیں ہے۔ مگر انھیں زبان کی ضرورت ہی نہیں۔ ان کا ظاہر و باطن ایک ہے اور وہ خاموش رہ کر بھی ہمیں ہزار رنگ کی کہانیاں سناتی ہیں۔ اگر آپ سڑک پر چلتے چلتے دیواروں پر نظر ڈالنے کی عادت ڈالیں تو آپ دیکھیں گے کہ ہمارے ملک میں بڑی بڑی ماسٹر پیس، دیواریں ہیں۔ میں نے کل ذرا دیر سڑک کے کنارے کھڑے ہو کر ایک دیوار کی لکھائیاں پڑھیں۔ ایک کوٹنے میں لکھا تھا "جھوٹ بولنا پاپ ہے" اور ٹھیک اس کے نیچے ایک شربت کا اشتہار تھا "لو سے نیچنے کے لئے ہمارے دواخانے کا شربت 'مرنجا مرنج' صبح شام پیجئے۔ دوسری طرف ایک فلم کی رنگینیاں بکھری ہوئی تھیں۔ فلم 'کالی پٹی تھیں' شہر کے سب سے بڑے سینما ہال 'نیل چھتری' میں سوموار سے شروع۔ روزانہ تین شو، 3:30، 6:30 اور 9:30 بجے، اور پھر کسی منظر نے کوٹے سے لکھا تھا



ایک بڑی دیوار بمبئی میں ہے جو کوئٹہ روڈ مرین لائن سے چنی روڈ ریلوے اسٹیشن تک قبرستان کے کنارے چلی گئی ہے۔ اندازاً ایک میل لمبی دیوار۔ یہ دیوار فلم کمپنیوں، ٹیکسٹائل ملوں اور طرح طرح کے کارخانوں کی ڈائریکٹری معلوم ہوتی ہے۔ لیکن افسوس کی بات یہ ہے کہ اب اس قسم کی دیواروں کو غلام بنانے کا سلسلہ بڑھتا جا رہا ہے۔ اب ان کا ایک ایک چپہ بکنے لگا ہے۔ کبھی اس کمپنی کے ہاتھ، کبھی اس کمپنی کے ہاتھ، جو پیسہ دے وہ اس دیوار کو اپنے اشتہار کے لئے استعمال کرے۔ اس لئے اب ایسی دیواروں کے سچے عاشق کم ہوتے جا رہے ہیں اور ان کے روپ میں بھی کاروباری پن آ گیا ہے۔ اب یہ دیواریں پیسہ کمانے کا ذریعہ بن گئی ہیں۔ انوار ہے کہ اگر یہ کاروبار چل نکلا تو لوگ پیسہ کمانے کے لئے بڑی بڑی دیواریں ہی بنایا کریں گے اور ایک دن وہ آجائے گا جب ملک میں مکان اور دوکانیں نہیں، صرف دیواریں رہ جائیں گی۔ قدم قدم پر دیواریں، چوراہوں پر دیواریں، سڑکوں پر دیواریں، بازاروں میں دیواریں، دیواروں کی نئی کالونی بنانے کی بھی تجویز ہے۔

آگے آگے دیکھئے ہوتا ہے کیا

اب اگر آپ پرانے قلعوں اور پرانی عمارتوں کی دیواروں پر نظر ڈالیں تو معلوم ہوگا کہ یہاں نہ دواؤں کے اشتہار ہیں نہ انکشن کی گرما گرمی، نہ فلموں کی چمک چمک، نہ تھم تھم کی ہرائیاں، ان دیواروں پر زیادہ تر سیاستوں کے نام اور کبھی کبھی پورے پتے لکھے ملیں گے جیسے ہمایوں کے مقبرے پر کسی نے لکھ دیا اللہ یا اللہ غلام نبی، قوم شیخ، ساکن پوری، ضلع بجنور، بد تاریخ یکم جنوری 2004 ہو سکتا ہے اس طرح ان تاریخی عمارتوں کی دیواروں پر نام لکھنے کے پس پردہ یہ خواہش ہو کہ کاش ہم بھی ایسی عمارت بنواتے۔ کچھ نہ کچھ جتنی سکون تو ملتا ہوگا ان نام لکھنے والوں کو۔

غرض جتنی دیواریں، اتنی تحریریں۔ مگر کچھ دنوں سے کہیں کہیں ایسی دیواریں بھی دیکھنے میں آ رہی ہیں جن پر کچھ نہیں لکھا ہوتا۔ یہ بد نصیب دیواریں اپنے آس پاس کھڑی رنگ برنگی لکھائیوں سے پنی دیواروں کو بڑی حسرت سے دیکھتی ہیں۔ دیواروں سے یہ بے پرواہی اچھی بات نہیں ہے۔ لیکن لکھ لکھ کر یہ ہے کہ ایسی صفا چٹ دیواروں کی تعداد بڑھتی جا رہی ہے۔ ایک انوار ہے کہ اونچے حلقوں میں اس بے پرواہی کا ٹوٹ لیا جا رہا ہے اور سننے میں آیا ہے کہ ملک کے کسی کو نے میں "کل ہند دیوار کانفرنس" بھی منعقد ہونے والی ہے۔ اس کانفرنس میں دیواروں پر لکھنے سے متعلق بھی پہلوؤں پر غور کیا جائے گا اور یہ قرار دیا جائے گا کہ "دیواروں پر لکھنے کی عادت کو قومی عادت تسلیم کیا جائے اور ملک کے چھوٹے، بڑے، بچے، بوڑھے، مرد و عورت امیر و غریب سب اس عادت کو بڑھاوا دیں ورنہ بہت بڑا قومی نقصان ہوگا۔" ○○

جائے تو ان کی کئی قسمیں ہوتی ہیں۔ جیسے گھر اندر کی دیواریں، محلے اور گلیوں کی دیواریں، بڑی بڑی سڑکوں اور بازاروں کی دیواریں، گھر کے اندر کی دیواروں کو بڑوں سے زیادہ بچے پسند کرتے ہیں۔ بچے، معصوم بچے، جو گالیاں لکھنا نہیں جانتے۔ سماج کی اونچ نیچ اور ذات پات کی تفریق سے بے خبر ہوتے ہیں۔ انھیں کسی کی، ان کی بھلائی سے سروکار نہیں ہوتا، گھر کے اندر کی دیواریں زیادہ تر بچوں کو پیاری لگتی ہیں، اور وہ ان پر اپنے پیار کے نشانات بناتے رہتے ہیں۔ ان پر کوئلے یا پھل سے کیرم کاٹ کرتے ہیں۔ کبھی کوئی بچہ اٹے سیدھے حرفوں میں اپنا یا گھر کے کسی آدمی کا نام لکھ دیتا ہے۔ لیکن معصوم بچوں میں اس سے آگے بڑھنے کی ہمت نہیں ہوتی۔

کچھ گھروں میں لکڑی، کوئلے، دودھ اور دھوئی کے کپڑوں کا حساب بھی دیواروں پر لکھا رہتا ہے۔ مگر قسمت تو اس دیوار کی مھلتی ہے جو کسی شاعر کے بستر کے سرہانے کھڑی ہو۔ کیونکہ یہ کوئی نہیں کہہ سکتا کہ کب شاعر صاحب پر شعر نازل ہونے لگیں۔ عام طور پر شاعروں کی جیب میں ایک چھوٹی سی پنسل ضرور ہوتی ہے اور رات کو اندھیرے میں بستر پر لیٹے لیٹے جب شعر گھڑے جاتے ہیں تو غزلوں کے مصرعے سرہانے کی دیوار پر لکھے جاتے ہیں۔

گلیوں اور محلوں کی دیواریں بھائی چارہ اور میل ملاپ بڑھاتی ہیں۔ یہ دیواریں محلہ کی تہذیبی اور اجتماعی زندگی کی خاموش تصویریں بھی جاسکتی ہیں۔ کون بد معاش ہے، کون شریف ہے، کس کے گھر شادی بیاہ ہے، چوک میں جلسہ کب ہے، محلہ میں کس کس مزاج کے لوگ رہتے ہیں۔ یہ سب باتیں کسی سے پوچھنے کی ضرورت نہیں۔ صرف دیواروں پر نظر ڈالنا کافی ہے۔

اسکولوں اور کالجوں کی دیواروں کا بھی الگ روپ ہوتا ہے۔ یہ دیواریں استادوں اور شاگردوں کے باہمی تعلقات اور چال چلن کا آئینہ ہوتی ہیں۔ کسی اسکول یا کالج میں گھسنے سے پہلے ہی معلوم ہو جاتا ہے کہ یہاں کس کس کا سکہ چلتا ہے اور کون ان ہی پارٹی کا بول بالا ہے۔ کس کو کس سے محبت ہے اور کس سے دشمنی۔

اب ذرا بازاروں اور شہروں کی بڑی بڑی سڑکوں کی طرف آئیے۔ بڑی جگہ کی دیواروں کی بڑی بات ہے۔ معمولی اور عام باتوں سے ان کا کیا واسطہ۔ ان کا تعلق ہوتا ہے شہر اور ملک کی گرما گرم خبروں سے، کرکٹ میچ اور فری اسٹائل کشتیوں سے۔ فلم اور تھیٹر سے، بڑی بڑی کمپنیوں کے بنائے ہوئے ریڈیو اور ٹیلی ویژن سیٹوں سے، کاروں، سلائی کی مشینوں اور سائیکلوں سے، بڑے بڑے ملوں کے تیار کئے ہوئے سوتی اور اوننی کپڑوں سے، بڑے بڑے کارخانوں میں بنائے گئے تیل، صابن، عطر، بام اور دواؤں سے، بڑی بڑی سیاسی پارٹیوں کے پروپیگنڈے سے، بڑی دیواروں کی بڑی بات ہے۔



## شوکت جمال

## فرید انجم

## آگیا!

## ماضی تمنائی

سنجیدہ شاعر کا مزاحیہ  
کلام

مے کدے میں آج میں طوعاً دکرہا آگیا  
خود بہک جائے نہ ساقی احتیاطاً آگیا

دل حقیقت میں کسی پر آئے یہ ہوتا نہیں  
ہم کہا کرتے ہیں لیکن اصطلاحاً آگیا

جب سنا کہ حضرت ناصح بھی میخانے میں ہیں  
میں قدم بوسی کو ان کی احتراماً آگیا

عشق کرنے کے لئے لازم ہے اس کی مشق بھی  
یہ ہنر ایسا نہیں کہ اتفاقاً آگیا

اپنے گھر آنے سے اس نے مجھ کو روکا تھا مگر  
غیر کو دیکھا تو میں بھی احتجاجاً آگیا

آپ کی فرقت میں شوکت جاں بہ لب ہے ان دنوں  
بس یہی میں عرض کرنے اطلاقاً آگیا

موج سرکش جو میں ہوتا، تو کنارہ ہوتی  
خرمن دل پہ یوں گرتی کہ شرارہ ہوتی  
یا کسی فلمی رسالے کا شمارہ ہوتی  
ہاتھ آتی تو جدا پھر نہ دوبارہ ہوتی  
جشن شادی میں تو نظروں کا نظارہ ہوتی  
پہنے تحمل کی قمیص اور غرارہ ہوتی  
میری قسمت کا اگر تو ہی ستارہ ہوتی  
آج اولاد ہماری بھی اٹھارہ ہوتی

## اے بہن!

بند تھی کھڑکی پڑوسن کی نہ جانے کس لئے  
میں نے منے کو ٹٹولا تو وہ یوں فر فر کھلا  
کہہ رہی تھیں ساتھ والی آنٹی تمی سے کل  
اے بہن، لہجہ نہیں یوں چھوڑنا شوہر کھلا

کبھی بھول کر مجھے یاد کر مجھے یاد کر کے بھلاؤ  
میں دیا ہوں خستہ مزار کا مجھے پھونک کر تو بھلاؤ

ہے نگاہ برق سدا کڑک مجھے سگ سمجھ کے نہ یوں جھڑک  
میرا شعر سن کے ذرا پھڑک مجھے داد دے تو ذرا نکو

میں اسیر، منجہ زوج ہوں میں خلست یافتہ فوج ہوں  
جوا تر گئی ہے وہ موج ہوں مجھے اپنے در سے بھگاؤ

وہ جو تیری زلفیں تھیں تاکریں اُن پہ کس کی بری نظر  
ہوئیں جھڑکے اتنی وہ مختصر تو مزید اُن کو کٹاؤ

کئی خوش ہوئے کئی ڈر گئے جو تھے بدتمیز سدھر گئے  
کئی جاں سے اپنی گزر گئے تو نقاب رخ سے اٹھاؤ



## پاکستان میں تھیٹر نئے تجربے نئے رجحان

عارف وقار

### تفاعلی تھیٹر کی شروعات

بھی تبدیلی لائی جاسکتی ہے۔

آکستو نے پندرہ برس تک ارجنٹائن، پرتگال اور فرانس میں جلاوطنی کے دن گزارے لیکن آخر کار وہ وطن لوٹ آئے اور مظلوموں کے لئے اسٹیج کا کام جاری رکھا۔ آکستو کی تکنیک جلد ہی 'انٹرایکٹیو تھیٹر' کے عمومی نام سے دنیا بھر میں مقبول ہوئی اور لاطینی امریکہ کے ساتھ ساتھ ایشیا اور افریقہ کے عوام نے بھی اسے ہاتھوں ہاتھ لیا اور اپنے مسائل کو پوری طرح سمجھنے اور ان کے حل کی تلاش کے لیے ایک عملی اقدام کے طور پر اس کا استعمال شروع کیا۔

پرتگال، قمل ناؤ اور مہاراشٹر میں اس طرح کا تھیٹر راتوں رات مقبول ہو گیا۔ نیپال کے انقلابی گروپوں نے بھی اس کی پیروی کی اور ہال کی چار دیواری سے نکال کر اسے گلی کوچوں میں لایا گیا۔

بھارتی ریاست پنجاب میں بھی اس کا چلن برسوں پہلے دیکھنے میں آ گیا تھا لیکن پاکستان میں اس کا آغاز محمد وسیم نامی ایک نوجوان کی ذاتی کاوشوں کا نتیجہ تھا۔ پاکستان میں انٹرایکٹیو تھیٹر کو پھیلا نے اور مقبول بنانے کا سہرا محمد وسیم کے سر ہی جاتا ہے۔

وسیم ایک دوا ساز کمپنی کے نمائندے کے طور پر پاکستان کی ہر چھوٹی بڑی بستی کا دورہ کر چکے تھے اور 'اجو کا تھیٹر' میں کچھ وقت گزارنے کے بعد انھیں تھیٹر کی مبادیات کا علم بھی ہو چکا تھا۔ لیکن وہ جلد ہی اس نتیجے پر پہنچے کہ ہم اگر معاشرے میں ناٹک کے ذریعے کوئی تبدیلی لانا چاہتے ہیں تو ہمیں انٹرایکٹیو یا تفاعلی تھیٹر کا سہارا لینا ہوگا۔

اس تھیٹر کی تکنیک سے مکمل آگاہی کی لگن وسیم کو 'مظلوموں کے ناٹک' کی جنم بھومی تک لے گئی جس کے بعد انھوں نے ان تمام ممالک کا دورہ بھی

ملتان (پاکستان) کے لوگوں نے دسبر میں ایک نئی طرز کا تھیٹر دیکھا۔ اسٹیج پر کچھ لوگ آکر روزمرہ زندگی کا کوئی مسئلہ ایک مختصر تمثیل کی شکل میں پیش کرتے ہیں اور آخر میں اس کا ایک ممکن حل بھی سامنے آتا ہے۔

لیکن بات یہیں ختم نہیں ہو جاتی۔ کھیل کا ڈائریکٹر اسٹیج پر آکر حاضرین سے دریافت کرتا ہے کہ کیا مسئلے کا یہ حل انھیں قبول ہے۔ اگر حاضرین میں سے کوئی اختلاف کرتا ہے تو اسے اسٹیج پر آکر اس کردار کا روپ دھارنے کی دعوت دی جاتی ہے تاکہ وہ کھیل کو اپنے سوچے ہوئے مختلف انجام کی طرف لے جاسکے۔

'تھیٹر آف دی اوپریسڈ' یعنی مظلوموں کا ناٹک، تھیٹر کی تاریخ میں ایک انقلابی قدم ہے۔ اس کا آغاز آج سے چالیس برس پہلے برازیل کے ایک مزدور لیڈر اور تھیٹر ڈائریکٹر آکستو بول نے کیا تھا۔ وہ اسے 'فورم تھیٹر' کا نام دیتے تھے اور سمجھتے تھے کہ تھیٹر کا مقصد معاشرے میں مثبت تبدیلیاں لانا ہے۔

انٹرایکٹیو تھیٹر میں تماشائی اور اداکار ایک ہو جاتے ہیں۔ ظلم کے شکار میں بچنے ہوئے بے زبان عوام جب اسٹیج پر ایک تمثیلی صورت حال کو تبدیل ہوتا دیکھتے تو انھیں احساس ہوتا کہ اصل زندگی میں بھی تبدیلی لائی جاسکتی ہے۔

برازیل کے فوجی حکمران اس انقلابی قسم کے ناٹک سے اتنے خائف تھے کہ انھوں نے اس نئے تھیٹر کے بانی آکستو بول کو پہلے تو گرفتار کر کے اس پر کافی تھذو کیا لیکن پھر اسے اپنے لیے ایک مستقل خطرہ سمجھتے ہوئے ملک بدر کر دیا۔

ظلم کے شکار میں بچنے ہوئے بے زبان عوام جب اسٹیج پر ایک تمثیلی صورت حال کو تبدیل ہوتا دیکھتے ہیں تو انھیں احساس ہوتا کہ اصل زندگی میں



کیا جہاں آگست بول نے اپنی جلاوطنی کے دن گزارے تھے اور انٹرایکٹیو تھیزز کا پیغام گلی گلی پہنچایا تھا۔

امریکہ اور یورپ کے اولین دورے سے لوٹتے ہی محمد وسیم نے پاکستان میں انٹرایکٹیو تھیزز کی بنیاد ڈالی اور پچھلے چھ برس کے دوران ملک کے طول و عرض میں انھوں نے سینکڑوں گروپ تخلیق کر کے انھیں اس ثقافتی تھیزز کی تربیت دی ہے۔ ایک اندازے کے مطابق اس وقت پاکستان میں اس تھیزز کے کوئی 500 شوالانہ منعقد ہوتے ہیں۔

اس بار کئی طرح کے سماجی مسائل پر ناک پیش کیے گئے۔

ملک بھر میں پھیلی ہوئی یہ ناک منڈ لیاں سال میں ایک مرتبہ کسی بڑے شہر میں اکٹھی ہو کر سال بھر کے تجربات سے ایک دوسرے کو آگاہ کرتی ہیں اور اہل شہر کو بھی اپنی تمثیلی کاوشوں سے متعارف کراتی ہیں۔

لاہور اور کراچی میں کامیاب تجربات کے بعد اس برس (2006) یہ تمام تھیزز گروپ ملتان میں اکٹھے ہوئے جہاں انھوں نے ملک کو درپیش مختلف مسائل پر 9 کھیل پیش کیے۔

اس برس کے موضوعات میں پاک و ہند تعلقات، عورتوں پر گھریلو تشدد سندھ میں منجھڑ جھیل کے پھیروں کی نقل مکانی، خشک سالی اور سیلاب کے مسائل، اولاد نرینہ کی حرص، بیٹی کو جنم دینے والی عورت کی معاشرتی مشکلات، سرکاری سکولوں میں تعلیم و تدریس کی صورت حال اور مذہبی اقلیتوں کے ساتھ پیش آنے والے واقعات شامل تھے۔

حسب روایت ہر تمثیل کے بعد ڈائریکٹر محمد وسیم اسٹیج پر آ کر حاضرین سے پوچھتے تھے کہ وہ کھیل کے انجام کو منظور کرتے ہیں یا نا منظور۔

نا منظوری کو صورت میں وہ حاضرین کو دعوت دیتے تھے کہ اسٹیج پر آ کر کسی کردار کا روپ دھاریں اور جو کچھ اسٹیج پر نہیں ہوا، وہ کر دکھائیں۔

طالب علموں، وکیلوں، سرکاری عہدے داروں اور سوشل ورکروں کے علاوہ گھریلو خواتین کی ایک بڑی تعداد نے بھی ملتان کی آرٹس کونسل میں منعقد ہونے والا یہ تھیزز میلہ دیکھا اور مقدور بھر اس میں حصہ بھی لیا۔

ملتان کے تھیزز میلے کی ڈائریکٹر عقیفہ خالق نے اس میلے کے انعقاد میں اہم رول ادا کیا۔ ••

### فلمی صنعت کی تباہی: ویراں ہے میکدہ....

رات چمک اٹھا۔ مال روڈ کا افلاح بسینا بھی تھیزز ہال میں بدل گیا۔ چھوٹے شہروں اور دیہات سے آنے والے وہ فن کار جنہیں سرکاری آرٹس کونسل کے ہال میں جگہ نہ ملتی تھی اور نہ ہی کوئی ٹیلی ویژن میں گھاس ڈالتا تھا، ان کے لیے تھیزز کا یہ احیا نعمت غیر مترقبہ ثابت ہوا۔

ادھر اسٹیج کے پروڈیوسروں کو بھی نئے فن کاروں کی شدت سے ضرورت تھی کیوں کہ شہر میں بیک وقت آٹھ مقامات پر اسٹیج کا کام شروع ہو گیا تھا اور اگر اوسطاً ہر کھیل میں پندرہ فن کار بھی حصہ لے رہے ہوں تو ہر شام لاہور میں ایک سو بیس فن کار اداکاری کے جوہر دکھا رہے تھے۔

اور یوں ملک کی ثقافتی تاریخ میں پہلی بار ایسا ہوا کہ اداکار کو اس کی محنت کا مناسب معاوضہ ملنے لگا۔

اسٹیج کے قماشائی محض لاہور تک محدود نہیں تھے بلکہ گوجرانوالہ، گجرات، اوکاڑہ حتیٰ کہ فیصل آباد تک سے خصوصی دیکھنے بھنے کی شام لاہور پہنچتیں اور آدھی رات کو شو ختم ہونے کے بعد مسافروں کو لے کر لوٹتیں۔

نواحی شہروں اور قصبوں میں کاروباری طبقہ اس تفریحی میڈیم سے اتنا متاثر ہوا کہ ان کی دعوت پر لاہور کے فن کار اپنے طائفے لے کر گوجرانوالہ اور

پاکستان کی فلم انڈسٹری فلم پروڈیوسروں کے ہاتھوں تباہ ہوئی یا حکومت کی عدم دلچسپی کا شکار ہوئی۔ اسے ترقی یافتہ بھارتی سینما کے مقابلے میں شکست ہوئی یا ویڈیو کا ناجائز کاروبار اس کی جڑوں میں بیٹھ گیا؟ وجہ کوئی بھی ہو یہ حقیقت اپنی جگہ اٹل ہے کہ پاکستان کی فلمی صنعت کا بولورام ہو چکا ہے اور کسی آسمانی معجزے کے سوا کوئی عمل اس انڈسٹری کو بحال نہیں کر سکتا۔

لیکن فلمی صنعت کے خاتمے کا یہ مطلب ہر گز نہیں ہے کہ تفریحات کا شعبہ ہی ناپید ہو گیا ہو۔ تفریح انسان کا جنکی تقاضہ ہے اور اگر ایک ذریعہ تفریح کے دروازے پر بند ہوتے ہیں تو کئی نئے دروازے کھل بھی جائے ہیں۔

فلموں کے زوال کے بعد یہ کمی ویڈیو اور ٹیلی ویژن نے پوری کی لیکن یہ تفریحات اندرون خانہ تھیں۔ جن لوگوں کا تصور تفریح بیرون در مصروفیات سے وابستہ ہے انھوں نے کمرشل تھیزز کی دنیا میں پناہ حاصل کی اور دیکھتے ہی دیکھتے ملک بھر کے بہت سے سینما گھر تھیزز ہال بن گئے۔ اگرچہ لاہور میں الحمرا کے دو تھیزز ہال اور بارش جناح کا اوپن ایئر تھیزز بھی موجود تھا لیکن عوام کے زبردست مطالبے کے سامنے یہ ہال کم پڑ گئے۔ چنانچہ لاہور میں محفل سینما، شمع سینما، کراؤن سینما اور تاج سینما نے کمرشل کامیڈی کا برنس شروع کیا، جو کہ راتوں



## وہ اپنی قمیصیں اتارنے لگی تھیں!

عدنان عادل

پاکستانی پنجاب میں جہاں انیس سو چھتر کے ڈرامہ ایکٹ کے مطابق محکمہ داخلہ، ضلعی حکومت اور پنجاب آرٹس کونسل تھیٹر ڈراموں کی نگرانی اور کنٹرول کرتے ہیں، پچھلے دنوں گوجرانوالہ میں فاشی اور عریانی پھیلانے کے الزام میں دو تھیٹر ہال سیل کر دیے گئے سات اداکاروں پر پابندی لگا دی گئی اور تین کے خلاف مقدمہ درج کر لیا گیا۔ گوجرانوالہ کے ضلع انتظامیہ کا کہنا تھا کہ اس نے کئی بار مذکورہ تھیٹر ہالوں، راکسی اور پنجاب تھیٹر، کو تنبیہ کی تھی کہ وہ ڈراموں میں فاشی ختم کر دیں لیکن انہوں نے ایسا نہیں کیا۔ جن اداکاروں پر پابندی لگی ان میں ندا چوہدری، گلنار، صائمہ، رانچا، امیر شاہ، مہک جان اور شامین شامل تھیں۔ ضلع انتظامیہ کی طرف سے الزام لگایا گیا کہ اداکارہ صائمہ اور سہمی سیال نے ایک ڈرامہ 'ہن مزہ آئے گا' میں اپنی قمیص اتارنا شروع کر دی تھی۔ گوجرانوالہ کے ضلعی پولیس افسر کے حکم پر ان دونوں اداکاروں اور ڈرامہ کے پروڈیوسر محمد عارف کے خلاف تعزیرات پاکستان کی دفعات دو سو باون اور دو سو چون کے تحت سیٹلائٹ ٹاؤن پولیس نے مقدمہ درج کر لیا۔ تاہم ان سب نے عدالت سے تمکین جولائی تک اپنی عبوری ضمانت کروالی۔

حکام کے عائد کردہ سینئر اور روز روز کے چھاپوں کا ایک مثبت نتیجہ یہ نکلا کہ اداکاروں نے اپنے ذوق معنی مکالموں کی ایمانییت اور اشاریت میں مزید اضافہ کر دیا اور زبان کی باریکیوں کو اس سطح پر لے گئے جہاں کسی عدالت میں بھی ان کے خلاف ثبوت مہیا نہ کیا جاسکے۔

فی البدیہہ مکالمہ بازی کا یہ ہنر جو کمرشل اسٹیج کی دین تھا اب ایک بالکل نئے آرٹ میں ڈھل رہا ہے اور اسٹیج کے ان اداکاروں نے انگریزی اور ہندی فلموں کو پنجابی میں ڈب کرنا شروع کر دیا ہے۔ لیکن کچھ اس انداز میں کہ کہانی اور مکالمے کا اصل فلم سے کوئی تعلق باقی نہیں رہتا۔ تخلیق مکرر کے اس ہنر میں فیصل آباد کے اسٹیج فن کاروں کو یہ طوطی حاصل ہے۔ حال ہی میں انہوں نے اداکار جیکی چن کی فلم 'شنگھائی ٹائٹس' کا مزاحیہ پنجابی روپ پیش کیا ہے جس میں جیکی اور اس کے ساتھی کو بٹ صاحب اور بھٹی صاحب کا نام دیا گیا ہے۔ اداکار کے ہونٹوں کی جنبش کے عین مطابق آواز پیدا کرنا ڈبنگ آرٹسٹ کا کمال فن ہوتا ہے۔

جرمنی اور ایران جیسے ممالک جہاں غیر ملکی فلموں کو ڈب کر کے دکھایا جاتا ہے، وہاں بھی برسوں کی ریاضت کے بعد ایسے صدا کار سامنے آتے ہیں جو غیر ملکی تاثرات پر اپنی دیسی زبان ہو بہو فٹ کر سکیں۔ لیکن فیصل آباد کے اسٹیج فن کار 'رپ' شنگھائی کے اس فن میں پیدائشی مہارت رکھتے ہیں اور اسٹیج پر ہر روز کی فی البدیہہ مکالمے بازی نے اس سونے پر سہاگہ پھیر دیا ہے۔

اب ضرورت اس بات کی ہے کہ کوئی سرمایہ کار تہہ خانوں میں ہونے والی اس ڈبنگ کو کاپی رائٹ کے تحت منظم کر کے منظر عام پر لائے تاکہ اس کا دائرہ کار کیبل چینل کی شکنائے سے نکل کر عام گھریلو وی سیٹ تک پہنچ جائے۔ ••

(لیڈی ایڈیٹر اسٹاک کام والا ہور)

فیصل آباد جانے لگے اور دیکھتے ہی دیکھتے یہ دونوں شہر تھیٹر کی بہت بڑی مارکیٹ بن گئے۔ اور پھر جیسا کہ ہر کامیاب کاروبار میں ہوتا ہے، غیر پیشہ ور افراد نے بھی پیسہ کمانے کے لیے اس بزنس میں چھلانگ لگا دی۔

ان لوگوں کے پاس نہ کہانی تھی نہ اسکرپٹ نہ اداکار نہ ہدایت کار۔ چنانچہ حاضرین کو محظوظ کرنے کے لیے ناچ گانے کا سہارا لیا گیا۔ بازاری زبان اور سستی جملے بازی تو کمرشل کامیڈی میں پہلے ہی موجود تھی لیکن پیسہ کمانے کی اس دوڑ میں یہ جملہ بازی گالی گلوچ کی حد تک چلی گئی۔ یہی وہ مقام تھا جہاں ضلع انتظامیہ حرکت میں آگئی اور آئے دن تھیٹر ہال میں چھاپے پڑنے لگے۔ شاعر نے کیا خوب کہا تھا:

پاتے نہیں جب راہ تو چڑھ جاتے ہیں نالے  
رکتی ہے مری طبع تو ہوتی ہے رواں اور

جائزہ تفریح پر سال ہا سال تک جو پابندی عائد رہی تھی اس کے رد عمل میں ایک نوجوان تھیٹر جوڈ میں آچکا تھا اور فن کاروں کی روپنی طبع کا تو وہ عالم تھا کہ بڑی سے بڑی تادیبی رکاوٹ بھی اس سیل بند ٹھو کے سامنے پر کاہ کی حیثیت رکھتی تھی۔ یہ عوامی تفریحی صنف آج بھی پوری آب و تاب سے موجود ہے۔

جہاں تک چھاپوں کا سوال ہے تو بلی چو ہے کا یہ کھیل پہلے کی طرح آج بھی جاری ہے، رقص پر کاغذی حد تک پابندی موجود ہے لیکن رقص تو سرکاری احکامات کی زنجیر بہن کر بھی کیا جاسکتا ہے اور کیا جارہا ہے۔

مکالمے میں عریانی اور فاشی کی کوئی تعریف ابھی تک متعین نہیں کی جا سکی، پھر اسٹیج کا فن کار تحریری مکالمے کا محتاج بھی نہیں ہوتا اور وہ اشارے کنائے میں مطلب کی بات کہہ جاتا ہے:

'خوشی گفتگو ہے، بے زبانی ہے زبان میری'



## فلم

## گرو دت کا احتجاجی سینما اور اردو

انور یوسف

فلموں سے وابستہ رہے۔ 'لاکھارانی' (1945)، 'ہم ایک ہی' (1946) اور 'گرٹر اسکول' (1949)۔ گرو دت کے چاہنے والوں میں سے شاید بہت کم ہی لوگ اس امر سے واقف ہوں کہ گرو دت نے اپنے فلمی کیریئر کا آغاز ایک ڈانس ڈائریکٹر کی حیثیت سے مشہور پر بھات سٹوڈیو میں فلم 'لاکھارانی' سے کیا۔ انہوں نے 1942 سے 1944 تک استاد اوتھے شکر کی المودا ڈانس اکیڈمی میں تربیت حاصل کی تھی۔ فلموں میں اپنے کیریئر میں انہوں نے بطور اداکار کل 17 فلموں میں کام کیا اور ان میں سے 8 فلمیں انہوں نے ڈائریکٹ کیں اور یہی فلمیں ان کی سب سے بہترین فلمیں بھی ثابت ہوئیں۔

ان کی مشہور فلموں میں 'صاحب، بیوی اور غلام' اور 'چودہویں کا چاند' بھی شامل ہیں جو انہوں نے خود ڈائریکٹ نہیں کی تھیں۔ 'صاحب، بیوی اور غلام' میں ہدایت کار کے طور پر... کا نام دیا گیا تھا۔ جب کہ مسلم سوشل فلم 'چودہویں کا چاند' ایم صادق نے ڈائریکٹ کی تھی جو بعد میں بہو بیگم کی کامیابی لیکن 'نور جہاں' جیسی بگ بجٹ فلم کی زبردست ناکامی کے بعد پاکستان چلے گئے تھے۔ اپنی پہلی فلم ہی آئی ڈی میں تو گرو دت نے بطور ایکٹر بھی کام نہیں کیا۔ اس کے ڈائریکٹر ان کے دوست راج کھوسلا تھے۔ 'صاحب، بیوی اور غلام' اور 'اکھڑے پھول' کو چھوڑ کر ان کی باقی سبھی فلمیں ہاکس آفس پر زبردست کامیاب رہیں۔

لیکن ہاکس آفس پر لڑھکنے والی فلموں نے ہی گرو دت کی اصل پہچان بنائی اور انہیں اردو ہندی سینما کا سب سے سنجیدہ اور منفرد فلم کار مانا گیا۔ پیاسا، 'صاحب، بیوی اور غلام' اور 'کاغذ کے پھول' کا زمانہ ہندوستانی زبان کے سنجیدہ سینما کا شاید سب سے شہر آمانہ تھا۔ یہ کہنا شاید محمل طور پر غلط نہ ہو کہ اس دور میں ہونے والے تجربات میں گرو دت کی بنائی ہوئی فلموں کا درجہ کئی اعتبار سے ستیہ جیت رنے کی اسی دور میں بنائی ہوئی فلموں سے بھی بڑا ہے۔

گرو دت کو اردو سے محبت تھی لیکن وہ محبت ایک ایسی اردو کے لئے تھی جسے

گرو دت نے اردو کو سیاسی احتجاج کے اظہار کے لئے استعمال کیا تھا۔ 'آر پار' کا نوجوان ٹیکسی ڈرائیور ہو یا پھر 'مسٹر اینڈ مسز فٹلی فائیو' کا کمیونسٹ کارٹونسٹ، یا پھر ناکامی میں ایک اخلاقی منزل تلاش کرتا ہوا 'پیاسا' کا شاعر اور 'کاغذ کے پھول' کا فلم ڈائریکٹر۔

گرو دت اور ان کا نظریہ آج بھی ان کی فلموں کے بے مثال کرداروں میں زندہ ہے۔ اگر محبوب خان، ہمل رائے اور راج کپور کی فلموں نے دیوداس کے امیج کی صورت میں اس دور کے ہندوستانی نوجوان کی ایک الگ اور نئی تصویر پیش کی تو گرو دت نے اس اداس ہیرو کو ایک ذاتی اور سیاسی پہچان دی۔

ایک ایسے وقت میں جب ہندوستانی سینما ایک نئے دور کی تلاش میں تھا، گرو دت نے اپنی فلموں میں بہت سے کٹھن سوال اٹھا کر لاکھوں نوجوانوں کے دلوں میں جگہ بنائی۔ ان سوالوں کے جواب شاید خود گرو دت کو آخر تک مل سکے لیکن ان سوالوں سے گرو دت نے ہندوستانی سینما کی ایک ایسی الگ تاریخ لکھی جس کا اثر آج بھی ہندوستانی سینما پر نظر آتا ہے۔

مشہور فلم اسکالر لا اور املوی نے حال ہی میں 'سائٹ اینڈ ساؤنڈ میگزین' میں گرو دت کی فلم پیاسا کو دنیا کی دس بہترین فلموں میں شمار کیا جس میں ساحر لدھیانوی کی مشہور نظم 'چکے' کو اسکرپٹ کا خاص حصہ بنایا گیا تھا۔

گرو دت 9 جولائی 1925 کو بنگلور میں پیدا ہوئے اور انہوں نے 10 اکتوبر 1964 کو اپنی زندگی خود ختم کر لی۔ گرو دت کا تعلق منٹور کے ایک سروس برصغیر خاندان سے تھا لیکن ان کی تعلیم کلکتہ میں ہوئی۔ فلموں میں اپنے کیریئر میں انہوں نے بطور ایکٹر کل 17 فلموں میں کام کیا اور ان میں سے 8 فلمیں انہوں نے خود ڈائریکٹ کیں۔ بنگالی ثقافت کا ان کے ذہن، شخصیت اور فن پر گہرا اثر رہا۔ گرو دت نے کئی مرتبہ بنگالی زبان میں فلم بنانے کی کوشش بھی کی۔

اکثر لوگ فلم باز کو گرو دت کی پہلی فلم سمجھتے ہیں لیکن گرو دت باز سے پہلے تین



فلمیں پچاس کی دہائی میں ہی بنی۔ اس لیے اس دہائی کو ہندوستانی فلم تاریخ میں 'گولڈن ففٹیس' کہا جاتا ہے۔

سینما کے اس دور کو صرف چار ڈائریکٹرز تک محدود رکھنے میں فلم جرنلسٹس اور کرکٹس کافی حد تک ذمہ دار ہیں۔ ان پر فرانس میں مشہور 'آئیر تصویر' کا کافی اثر تھا۔ اس تصویر کے مطابق ایک ڈائریکٹر اپنی فلم نمیک اسی طرح تحریر کرتا ہے جیسے کہ ایک افسانہ نگار اپنی کہانی۔ یعنی ایک ڈائریکٹر کے بغیر ایک فلم کا کوئی وجود نہیں۔ فلم کے سارے مقصد اور مطلب ڈائریکٹر کی ذات اور اس کے نظریات سے ہی جڑے ہوتے ہیں۔ اس سوچ کے تحت 'فریڈ پچاکا'، جان فورڈ اور فرنز لینگ جیسے ڈائریکٹرز کو مغربی ملکوں میں 'جینٹلمین' کا درجہ عطا کیا گیا۔

وجہ چاہے جو بھی ہو اس بات میں کوئی شک نہیں کہ بمل رائے، محبوب خان، راج کپور اور گرو دت جیسے ڈائریکٹرز کا اپنا الگ اور انوکھا انداز تھا جس کے لیے آج بھی دنیا بھر میں ان کی فلمیں دیکھی اور پسند کی جاتی ہیں اور آپ چاہے آئیر تصویر میں یقین رکھتے ہو یا نہیں، پر اس بات سے کوئی انکار نہیں کہ برصغیر میں گرو دت یا بمل رائے کو وہی مقام حاصل ہے جو کہ ہالی وڈ میں جان فورڈ یا پچاکا کو اور جب ہم گرو دت یا بمل رائے کا ذکر کرتے ہیں تو 'گولڈن ففٹیس' پر بحث لازمی ہے۔

لیکن بھلا ففٹیس کی اس لسٹ میں دی شانارام کا نام موجود کیوں نہیں؟ اس کی ایک وجہ شاید یہ بھی ہو سکتی ہے کہ انھوں نے پچاس کی دہائی سے پہلے ہی فلمیں بنائی تھیں۔ پر محبوب خان نے بھی تو کئی فلمیں 1950 سے پہلے بنائی تھیں۔ محبوب خان کی ہی طرح دی شانارام کی کئی فلمیں پچاس کی دہائی میں ریلیز اور ہٹ ہوئیں۔ خیر یہاں اس بحث کو چھیڑنا مناسب نہیں۔ اس کے علاوہ اس دور کو صرف ڈائریکٹرز کی وجہ سے گولڈن ایج سمجھنا بھی غلط ہوگا۔ اسی دور نے ہمیں نایاب اداکار پیش کیے جن کا اثر آج بھی فلم انڈسٹری پر دیکھا جاسکتا ہے۔ چاہے وہ دیپ کمار ہو یا دیو آنند، مدھو بالا یا نرگس، یا جانی واکر۔

ہندوستانی سینما کے کئی بڑے ستاروں نے اپنی کامیابی کا سفر گولڈن ففٹیز سے ہی شروع کیا۔ اس کے ساتھ ساتھ اسی دور نے ہمارے سامنے ایسے گیت کار اور موسیقار پیش کیے جن کے بغیر ہم ہندوستانی سینما کا تصور بھی نہیں کر سکتے۔ آج یہ یاد کرنا ضروری نہیں کہ پروگریسو ہونا اس دور کا آرٹسٹ اپنی خاص ذمہ داری سمجھتا تھا۔ دنیا کو ہم نے گرو دت اور راج کپور کے لیس سے دیکھا تو بے حال زندگی میں بھی رومانس نظر آیا۔ گرو دت اور بمل رائے نے ہمارے لاشعور میں بے ہوئے دیو اس کو ایک نئی سماجی اور سیاسی ہستی دی اور ہندوستانی فلم کو بیمار شہروں سے محبت ہو گئی۔ یوں ایک افسانوی اور تخیلی سینما سے آج کے حقیقت پسندانہ سینما تک کا تاریخی سفر مکمل ہو سکا۔

بہمنی کا پارسی اپنے انداز میں اور مدھیہ پردیش کا ٹیکسی ڈرائیور اپنے انداز میں بولتا تھا۔ ان کی فلموں میں ایسی اردو شاعری کی بہت سی مثالیں موجود ہیں جس کا جنم بہمنی کی فلم انڈسٹری میں ہوا اور جس کا اثر آج بھی فلم انڈسٹری پر صاف نظر آتا ہے۔ ساحر لدھیانوی کی اس اردو سے پیار کی وجہ شاید یہ بھی تھی کہ یہ وہ اردو تھی جو خود گرد و دت کے جذبات اور حالات سے واقف تھی، وہ اردو جو انھیں پہچانتی تھی اور جس میں ہندوستان کے کئی نوجوان اس زمانے میں خود اپنے آپ کی تلاش کر رہے تھے۔ یہ اردو محض ایک زبان یا سیاسی معرکہ نہیں تھی بلکہ کئی شاعروں کے لئے روحانی اور سیاسی احتجاج کے اظہار کا ہتھیار تھی۔ گرو دت نے اس زبان کو اپنی فلموں کے لئے اپنایا اور شاید اسی لئے گرو دت کے سینما کو احتجاجی سینما کہا جاسکتا ہے۔ انہوں نے اپنے فلمی سفر کا آغاز بھی بازمانی فلم سے کیا تھا جس میں انہوں نے ایک باغی کا کردار ادا کیا تھا۔ یہ فلم انہوں نے خود ہی لکھی تھی۔

اگر گرو دت کی چار فلموں کو بحال کہا جائے تو غلط نہ ہوگا۔ ان میں دو تو کامیڈیز تھیں اور دو ٹریجیڈیز۔ گرو دت کے کام کرنے کا طریقہ ہی کچھ ایسا تھا کہ پہلے ایک کامیڈی بناتے اور اس کے فوراً بعد ایک سنجیدہ فلم بنانا شروع کر دیتے۔ آواز اور 'مسٹر ایڈ مسز فنٹی فائیو' ہندوستانی فلموں کی یادگار کامیڈیز میں سے ہیں جبکہ 'پیا سا' اور 'کانڈ کے پھول' نہ صرف ہندوستانی بلکہ عالمی سینما کی دو نہایت ہی اہم فلمیں مانی جاتی ہیں۔ ان دو فلموں میں سے 'پیا سا' نہ صرف زیادہ مقبول رہی بلکہ وہ ایک بہتر فلم بھی ہے۔ 'پیا سا' کو یوں ٹریجیڈی نہیں کہا جاسکتا کیونکہ فلم کا ہیرو آخر میں نہ صرف ایک نئی زندگی شروع کرتا ہے بلکہ وہ اپنے آپ کو کلاس، فیملی اور کمیونٹی کے بندھن سے آزاد کر پاتا ہے۔ اس فلم میں گرو دت نے ایک اداکار شاعر کو مسیحا بنا کر پیش کیا۔ ایک ایسا مسیحا جس کی سماجی موت ہی اس کی حیات کا سبب بنتی ہے۔ گرو دت نے اپنی زندگی خود ختم کر کے موت اور آزادی کے رشتے کی انہی کشمکش کا اظہار کیا جو ان کی فلم 'پیا سا' میں نظر آتی ہے۔

گرو دت جیسے ڈائریکٹرز کا اپنا الگ اور انوکھا انداز تھا۔ ہندوستان کی آزادی اور تقسیم ہند کے بعد کی دہائی کو اکثر ہندی اردو سینما کی گولڈن ایج کہا جاتا ہے۔ لیکن سینما کے اس خنجر سے دور کو صرف چار ڈائریکٹرز کے نام سے جوڑا گیا ہے اور وہ ہیں محبوب خان، بمل رائے، راج کپور اور گرو دت۔ اس بات پر اتفاق شاید مشکل ہے کہ یہ گولڈن ایج کس فلم سے اور کب شروع ہوئی، لیکن یہ کہنا غلط نہ ہوگا کہ 1960 میں نئی کے آصف کی فلم 'مغل اعظم' کے ساتھ سینما کا یہ کلاسیکل دور ختم ہوتا ہے۔ اکثر لوگوں کا ماننا رہا ہے کہ یہ گولڈن ایج چالیس کی دہائی میں شروع ہوئی اور ساٹھ کی دہائی میں جا کر ختم ہوئی۔ پر ہندوستانی سینما کے اس کلاسیکل دور کو پچاس کی ہی دہائی سے وابستہ کیا گیا ہے۔ کیوں کہ اس دور کے بڑے ڈائریکٹرز کی زیادہ تر کامیاب



## منازع فیہ

## اختلافِ رائے: 'انور شدید' اور وزیر آغا سے

## اظہار اثر

”سب سے پہلے تو میں یہ بتا دوں کہ میں نے اس مضمون کے عنوان میں ان کا نام انور شدید کیوں لکھا ہے، اس کی وضاحت کے لئے میں خود انور شدید صاحب کے الفاظ نقل کر رہا ہوں جو انہوں مشہور صحافی سلطانہ مہر کی کتاب ’گفتنی‘ کے لئے انٹرویو دیتے ہوئے کہے تھے۔ وہ اپنا تعارف کراتے ہوئے کہتے ہیں۔“

”گذشتہ اڑسٹھ (68) برس ’انور شدید‘ کے نام سے بسر کئے ہیں جو عام لوگوں کی دانست میں نہیں آتا تو میں کہتا ہوں کہ شدید کے تین نقطے اڑا دیجئے میرا نام برآمد ہو جائے گا۔“

اپنے نام کی وضاحت کا یہ انداز میں نے پہلی بار پڑھا ہے ورنہ نام کے ساتھ اس کے معنی یا وجہ تسمیہ لکھنے کی ضرورت آج تک کسی دانشور یا ادیب نے محسوس نہیں کی۔

سلطانہ مہر نے کتاب ’گفتنی‘ کی تالیف تصنیف اور ترتیب دے کر اردو زبان میں ایک اہم کارنامہ انجام دیا ہے۔ اس سلسلہ میں پہلے انہوں نے ’سنخوز‘ نام کی کتاب شائع کی تھی اس کے بعد سنخوز کے کئی حصہ شائع کئے۔ اس کتاب کی ابتدا انہوں نے اس وقت کی تھی جب وہ روزنامہ ’اخبار جنگ‘ میں خواتین کے صفحات کی ایڈیٹر تھیں۔

ادیب و شاعر حضرات و خواتین کے انٹرویو ’جنگ‘ میں شائع کرتی تھیں ’اخبار جنگ‘ سے الگ ہونے کے بعد انہوں نے ’روپ‘ نام کا اپنا رسالہ نکالا جو جب تک چھپتا رہا بہت مقبول رہا اسی وقت سے وہ ’گفتنی‘ کتاب کی تیاریاں کر رہی تھیں۔ ’سنخوز‘ میں صرف شاعر اور شاعرات کے تذکرے اور کلام کے نمونے شائع کئے گئے تھے بعد میں انہوں نے ’سنخوز‘ بھی کئی جلدوں میں شائع کی اس کے بعد ’گفتنی‘ کا سلسلہ شروع کیا جس میں ادیبوں اور ادیبوں کے تذکرے ایک سو انا سے کے ذریعہ حاصل کر کے شائع کئے۔ ڈاکٹر انور

ماہنامہ ’سبق‘ اردو میں جناب دانش الہ آبادی کا ادارہ پڑھ کر مجھے یہ مضمون لکھنے کی ضرورت محسوس ہوئی کیونکہ انہوں نے صحیح لکھا ہے کہ ”کسی کی شان میں گستاخی، دلائل زاری خواہ زبانی ہو یا تحریری دونوں قابلِ مذمت ہیں۔ اردو شاعروں اور ادیبوں کے درمیان چشمک کوئی نئی بات نہیں ہے لیکن چشمک میں ایک حد سے تجاوز کر جانا کسی بھی ادیب اور شاعر کو زیب نہیں دیتا۔ احمد ندیم قاسمی صاحب کا ایک خط پاکستانی رسالے ’بادبان‘ میں شائع ہوا ہے جس میں ڈاکٹر انور شدید کے بارے میں جو الفاظ استعمال کئے گئے ہیں ان کو دیکھ کر افسوس ہوا وہ لکھتے ہیں:-

”اس بورڈ میں سب سے پہلا نام بدنام زمانہ، بہتان طراز اور دشنام باز ڈاکٹر انور شدید کا تھا، یہ ملعون اس عزت افزائی کا کسی بھی طرح مستحق نہیں ہے۔ آپ کو اس تفصیل سے مطلع کرنا میرا فرض تھا کہ ہم ایک ہی بد فطرت اور ملعون شخص کا ہدف ہیں۔“

احمد ندیم قاسمی ایک معیاری رسالہ ’فنون‘ کے مدیر ہیں۔ (یہ مضمون احمد ندیم قاسمی کے انتقال سے چند روز پیشتر لکھا گیا تھا۔ اظہار اثر) اس کے علاوہ ایک بزرگ اور قابلِ احترام شخصیت کے مالک بھی ہیں۔ ان کے زبان و قلم سے کسی کے بارے میں ایسے الفاظ کا لکنا یقیناً باعثِ حیرت و افسوس ہے۔ اگر ہمارے بزرگ ایسی باتیں کہیں گے تو نئی نسل کے سامنے کیسی شخصیتیں معیار کا کام کریں گی۔“

دانش صاحب کی اس تحریر سے میں پوری طرح اتفاق کرتا ہوں لیکن فطرت کا اصول ہے کہ ہر عمل کا ایک ردِ عمل ہوتا ہے۔ قاسمی صاحب نے ڈاکٹر انور شدید کے لئے ایسے الفاظ اور جملے کیوں استعمال کئے اس کا سبب بتانے کے لئے میں خود ڈاکٹر انور شدید کے ایک انٹرویو سے کچھ اقتباسات پیش کر رہا ہوں ان کو پڑھ کر قارئین خود فیصلہ کر سکتے ہیں کہ کس نے کس کے ساتھ زیادتی کی ہے۔



بلیک میل کرنے کے امکانات موجود ہیں۔

ہاں یہ بھی بتانا چلوں کہ ایک ایوارڈ مجھے محترم احمد ندیم قاسمی نے بھی اپنی ایک سال گروہ کے انٹرویو میں اس جملے سے دیا تھا۔ ”انور سدید کا نام لینے سے میری زبان پلید ہو جاتی ہے۔“ (گفتنی صفحہ 147)

احمد ندیم قاسمی سے ان کے اختلاف کی وجہ مندرجہ ذیل اقتباسات سے ظاہر ہوتی ہے۔ وہ تحریر فرماتے ہیں۔

”یہاں 1935 کی دہائی کی ترقی پسند تحریک کا ذکر کروں گا جس کی بنیادی جہت سیاسی تھی لیکن سجاد ظہیر نے اس کا ادبی زاویہ بھی نکھارا اور ادیبوں کا ایک ایسا گروہ پورے ہندوستان میں قائم کیا جس نے اردو کو متعدد ذریعوں سے منور کیا۔ اس تحریک کے ثمرات اگرچہ شیریں نہیں لیکن اس کے عطیات سے انکار ممکن نہیں۔ دوسری مثال ’حلقہ ارباب ذوق‘ کی ہے جس کی مرکزی شخصیت میراجی تھے، انہوں نے ادب کو مقصدیت کا غلام بنانے کی بجائے انسان کے داخل اور خارج کے اظہار کا وسیلہ بنایا۔ اپنے عہد کو متاثر کیا۔ آئندہ نسلوں کے لئے مثبت مثالی قائم کی۔“

پھر وہ تحریر فرماتے ہیں:

”سلطانہ مہر سلابہ شاید آپ کا سوال اس محدود گروپ بندی کی طرف اشارہ کر رہا ہے جو وزیر آغا اور احمد ندیم قاسمی کے مبینہ اختلافات سے پیدا ہوا ہے یا معروف کر دیا گیا ہے۔ اس ضمن میں ان دو ادبا نے متعدد مرتبہ کہا ہے کہ ان میں ذاتی نوعیت کا کوئی اختلاف نہیں۔ اگر اختلاف ادبی ہے تو ان میں گزشتہ پینتیس (35) سال چار (4) ماہ اور نو (9) دن سے گفتگو کا رشتہ کیوں ٹوٹا ہوا ہے؟ میرے خیال میں یہ اختلاف غیر ادبی اور خالص ذاتی نوعیت کا ہے اور یہ ہو سکتا ہے کہ شاخسانہ ہے۔ شاہد شیدائی صاحب ماہنامہ ’تخلیق‘ میں اس کی تاریخ لکھ چکے ہیں کہ ڈاکٹر وزیر آغانے ’اردو شاعری کا مزاج‘ لکھی تو احمد ندیم قاسمی صاحب نے اس کے خلاف اپنے رسالے ’فنون‘ میں محاذ کھڑا کر دیا۔ میں خود اس میں ایک فریق کا معاون ہوں اس لئے اس پر مزید کچھ نہیں کہوں گا صرف یہ کہنا ضروری سمجھتا ہوں کہ احمد ندیم قاسمی صاحب نے اپنے گروپ کے لوگوں کو شہرت، دولت، عورت اور حکومت پرستی کا عادی بنادیا، ان کی ادبی صلاحیتوں کو تو ان کی عطا نہیں کی۔“ (اس جملہ میں لفظ عورت قابل توجہ ہے۔) کتاب کے صفحہ 149 پر وہ تحریر فرماتے ہیں۔

”میں متعدد مرتبہ اعتراف کر چکا ہوں کہ آغا صاحب سے ملاقات نہ ہوئی ہوتی تو میں محکمہ آبپاشی کے ایس ڈی یا ایک سی ڈی کی حیثیت سے ہی دنیا سے رخصت ہو جاتا۔ میرا خیال ہے کہ قوم کو قاسمیوں کے برعکس وزیر

سدید کا تذکرہ ’گفتنی‘ دوم میں شامل ہے۔ ’گفتنی‘ کی اسی جلد میں میرا بھی تذکرہ شامل ہے۔ یہاں میں یہ اور بتانا چلوں کہ ڈاکٹر انور سدید سے ایک بار ملاقات کا شرف مجھے بھی حاصل ہوا تھا۔ یہ 1981 کی بات ہے میں کراچی گیا ہوا تھا۔ ڈاکٹر محمد علی صدیقی ان دنوں انگریزی کے روزنامہ ’ان‘ سے وابستہ تھے جس میں انہوں نے مجھ پر اور میری بیگم پر ایک آرنیکل شائع کیا تھا ہمارے فوٹو چھاپے تھے۔ ایک روز میں اور میری بیگم ڈاکٹر محمد علی کے یہاں ڈنر پر مدعو تھے کہ ڈاکٹر انور سدید ڈاکٹر محمد علی سے ملنے آ گئے اس طرح ان سے میری ملاقات ہوئی تھی۔ انور سدید صاحب کی تحریریں میں پڑھتا رہا تھا۔ اس لئے ان کے نام سے واقف تھا بلکہ ’اوراق‘ میں انہوں نے میری غزلوں کے مجموعے ’بشارت‘ پر تبصرہ بھی تحریر فرمایا تھا۔ اس لئے میری نظر میں وہ محترم تھے اور مجھے ان سے مل کر خوشی ہوئی تھی بعد میں انہوں نے میری بیگم کا ایک افسانہ سفید ستارہ بھی اپنے رسالے ’اوراق‘ میں شائع کیا تھا۔

بہر حال یہ باتیں تو بریکٹل تذکرہ آئیں میرا مقصد صرف یہ بتانا تھا کہ میں انور سدید کی ذہانت اور شہرت سے واقف ہوں بلکہ یہ کہنے کہ شخصیت سے بھی واقف ہوں۔ ان کا انٹرویو جو ’گفتنی‘ میں شائع ہوا ہے بہت دلچسپ ہے لیکن اس انٹرویو کے کچھ پیرا گراف پڑھ کر مجھ پر بھی وہی اثر ہوا تھا جو دانش صاحب پر ’بادبان‘ میں محترم احمد ندیم قاسمی مرحوم کی تحریر پڑھ کر ہوا۔

میں ان کی تحریر سے کچھ اقتباسات پیش کر رہا ہوں جو ان کی سوانح حیات کی صورت میں ’گفتنی‘ نمبر 2 میں شائع ہوئی ہے۔ ایک جگہ وہ فرماتے ہیں۔

”شہرت کے بارے میں میرا خیال ہے کہ یہ زن فاحشہ ہے جو اس کا تعاقب کرتا ہے اس کو انگوٹھا دکھاتی ہے اور مواصلت سے محروم رکھتی ہے جو اس کو اعتنا کی نظر سے نہیں دیکھتا اس کے پیچھے خود بھاگتی ہے۔ مجھے جو لطف و سرور گم نامی میں حاصل ہے وہ شاید احمد ندیم قاسمی صاحب جیسی عالم گیر شہرت سے بھی حاصل نہ ہو۔“

آگے چل کر وہ تحریر فرماتے ہیں:

”مجھے یہ علم نہیں کہ لوگ جسے شہرت سے موسوم کرتے ہیں وہ زن فاحشہ مجھ پر مہربان ہوئی ہے یا کہ نہیں۔“

اسی صفحہ پر وہ رقم طراز ہیں:

”مجھے ہجرہ ایوارڈ دیا گیا تو اردو کے ممتاز ادیب اور کتابوں کے بیچ جناب احمد ندیم قاسمی نے فرمایا کہ انہوں نے جس کتاب کو چھٹیویں (36) نمبر رکھا تھا اس پر پہلا انعام دے دیا گیا۔ محل نظر یہ بات ہے کہ کوئی منصف اپنے بیچ ہونے کا اعلان اخبارات میں کر رہا ہے جس میں آئندہ ادیبوں کو



سے پہلے مسلم حکمران فارسی اور نثر کی زبانوں کا استعمال کرتے تھے۔ اردو لفظ ترکی زبان کا لفظ ہے جس کے معنی لشکر کے ہیں اسی لئے اردو کو ایک عرصہ تک لشکری زبان بھی کہا جاتا رہا۔ سنسکرت یا ہندوستان کی قبائلی زبانوں سے اردو وجود میں نہیں آئی بلکہ پراکرت، برج بھاشا اور اودھی جیسی زبانوں کے امتزاج سے اردو زبان کا جنم ہوا مگر وزیر آغا صاحب اردو شاعری کا مزاج سمجھانے کے لئے دراوڑین اور آریائی تہذیبوں کو بھی اپنے اس تحقیقی کارنامے میں گھسیٹ لائے ہیں اور صرف یہیں پر بس نہیں کیا بلکہ 'نکوین' کائنات یعنی کائنات کی پیدائش کی تھیوری کو بھی اردو شاعری کے مزاج سے جوڑ دیا جبکہ حقیقت یہ ہے کہ نکوین کائنات کی کسی بھی تھیوری کو ابھی تک یقینی نہیں مانا گیا ہے۔ اس سلسلہ میں تین تھیوریاں سائنسدانوں کے درمیان مباحثوں کا سبب بنی رہتی ہیں بلکہ اب تو جب سے بلیک میٹر اور بلیک انرجی کا انکشاف ہوا ہے کائنات کے بارے میں اور بہت سی تھیوریاں پر سوالات اٹھنے لگے ہیں لیکن آغا صاحب نے تخلیق کائنات کی غیر طے شدہ تھیوریوں کو ہی اردو شاعری کے مزاج پر مسلط کر دیا ہے۔

قدیم ہندوستانی شاعری کے صرف دو روپ تھے ایک لوک شاعری دوسرے سنسکرت زبان کی شاعری۔ ہندوستان کے لوک گیتوں میں ہمیشہ عورت اپنی محبت کا اظہار کرتی رہی ہے اسی لئے ہندی گیتوں میں رس زیادہ ہوتا ہے۔ غزل جو فارسی کے راستے سے اردو زبان میں داخل ہوئی ہے اس میں عاشق ہمیشہ مرد ہوتا ہے اور امرد پرستی کا اظہار زیادہ ہوتا ہے جیسے غالب فرماتے ہیں: اب تو خط آنے لگا شاید کہ خط آنے لگا یا میر کا وہ شعر جس میں عطار کے لونڈے کا ذکر ہے۔

یہ رجحان امرد پرستی کی طرف اشارہ کرتے ہیں جب کہ سنسکرت یا ہندی شاعری میں صرف عورت محبوب یا عاشق ہوتی ہے کرشن کی عاشق میرا کے گیت جس کا ثبوت ہیں پھر اردو شاعری کے مزاج میں قدیم ہندوستانی مزاج کو دخل کیسے ہو سکتا ہے۔

جب وزیر آغا کی یہ کتاب شائع ہوئی تھی تو اس کے کچھ عرصہ بعد ہی اس کتاب پر کئے گئے تبصروں کا ایک مجموعہ بھی پاکستان میں شائع ہوا تھا۔ تبصروں کے اس مجموعے کی سب سے بڑی خوبی یہ تھی کہ جن تبصرہ نگاروں نے کتاب کے خلاف کچھ لکھنے کی جرأت کی تھی کتاب کے مولف یا مرتب نے ان کو جی بھر کے گالیاں دی تھیں جو ان تبصروں کے ساتھ ہی شائع ہو چکی ہیں اور یہ سب کچھ وزیر آغا صاحب کی خوشامد میں کیا گیا تھا ورنہ یہ بھی کیا جاسکتا تھا کہ ناپسندیدہ تبصروں کو اس کتاب میں شامل ہی نہ کیا جاتا۔

آغاؤں کی زیادہ ضرورت ہے جو گروہ بندی کو مثبت جہت دے سکیں۔ اس مثبت گروہ بندی کی ایک روشن مثال محمد حسن عسکری ہے ان کے سلسلہ ادب میں سچے ادیبوں کی ایک لمبی قطار موجود ہے۔ منفی گروہ بندی کی مثال احمد ندیم قاسمی ہیں۔ انہوں نے اپنی پچاسی (85) برس کی عمر میں کم از کم چار نسلوں کو تباہ کیا۔ نوجوانوں کو شہرت، زر پرستی، افسروں کا خوشامدی اور 'شہوت' پرست بنایا ہے۔ ادب کی سماجی تاریخ انہیں کبھی معاف نہیں کرے گی۔" (اس پیرا گراف میں لفظ شہوت پرست قابل توجہ ہے۔)

فاحشہ شہرت کے پیچھے دوڑنا اپنے گروپ کے لوگوں کو شہرت، دولت، عورت اور حکومت پرستی کا عادی بنانا، نوجوانوں کو شہرت، زر پرستی، افسروں کا خوشامدی اور شہوت پرست بنانا احمد ندیم قاسمی جیسے بزرگ اور عالمی شہرت یافتہ اردو کے ادیب کی خوبیاں ہیں جن پر انور سدید صاحب کو اعتراض ہے۔ ایک جگہ وہ فرماتے ہیں کہ احمد ندیم قاسمی نے ان کو فیوڈل وزیر آغا صاحب کا زر خرید نمائندہ بھی کہا ہے۔

اب بات یہاں تک آچکی ہے تو کچھ ذکر محترم نقاد وزیر آغا کا بھی ہو جانا چاہئے۔ وزیر آغا کو شہرت ان کی کتاب 'اردو شاعری کا مزاج' لکھنے سے ملی۔ وزیر آغا کا پورا تعارف یہ ہے کہ وہ پاکستان کے بہت بڑے جاگیردار ہیں اور ملک کے اکثر صحافیوں ادیبوں اور شاعروں کی معاونت کرتے رہتے ہیں۔ احمد ندیم قاسمی نے ان کی کتاب پر کڑی تنقید کی تو دونوں حضرات میں اختلاف پیدا ہو گیا اور چونکہ انور سدید اور پاکستان کے ادیبوں کی ایک بڑی تعداد وزیر آغا صاحب کی زر خرید نہیں تو ممنون احسان ضرور ہے اس لئے ان سب نے احمد ندیم قاسمی صاحب کے خلاف محاذ بنالیا۔ میں نے ان کی کتاب 'اردو شاعری کا مزاج' پڑھی ہے یہ کتاب ادبی تحقیق کے بجائے ادبی تاریخی سماجی اور سائنسی گورکھ دھندہ زیادہ ہے۔ اس کو پڑھتے ہوئے کچھ پتہ نہیں چلتا کہ آغا صاحب ادبی محقق کے بطور کچھ فرما رہے ہیں یا قدیم قوموں اور تہذیبوں پر تبصرہ کر رہے ہیں یا سائنسی ایجادات اور دریافتوں پر رائے زنی کر رہے ہیں۔ جہاں تک اردو شاعری کا تعلق ہے سب جانتے ہیں کہ اردو شاعری کی بنیاد غزل ہے اور غزل فارسی زبان کی دین ہے یعنی اردو زبان میں غزل فارسی کے ذریعہ آئی ہے۔ غزل کو اردو شاعری کی بنیاد کہا جاسکتا ہے غزل کے بعد ہی اردو شاعری میں نظم، قطعات، مثنویات، مرثیہ گوئی قصیدہ گوئی اور دیگر بہت سی اصناف نے جنم لیا۔ ہندوستان میں اردو شاعری کی عمر بہت زیادہ نہیں۔ زیادہ سے زیادہ یہ کہا جاسکتا ہے کہ امیر خسرو کے زمانے سے اردو شاعری کی ابتدا ہوئی۔ اردو زبان کی بنیاد پڑنے



نے زیر نظر کتاب کے توسط سے اصول انتقادات میں ایک نئے باب کا اضافہ کیا ہے۔ شاعری کا سیاسی اور تاریخی پس منظر میں مطالعہ کرنے کا رواج تو دیرینہ ہے مگر ڈاکٹر وزیر آغا نے پہلی مرتبہ شاعری کا ثقافتی اور تہذیبی پس منظر میں محاکمہ کرنے کا تجربہ کیا ہے۔ یہ ترجمہ جس حکیمانہ بصیرت اور دانشورانہ بے باکی سے کیا گیا ہے اس سے نہ صرف ہمارے موجودہ فن تنقید کا کئی جہتوں سے متاثر ہونا ناگزیر ہے بلکہ مستقبل کے ادبی ناقدین کے لئے بھی اس کا حوالہ دیئے بغیر آگے بڑھنا ناممکن ہو جائے گا۔

”اور کچھ ہی عرصہ بعد اس کتاب کے تبصروں پر مشتمل ایک اور کتاب ’اردو شاعری کا مزاج‘ معاصرین کی نظر میں مصدقہ شہود پر آئی۔ یہ کتاب وزیر آغا کی کتاب کی طرح خاصی دلچسپ ہے۔ اس کتاب کی دو خوبیاں منفرد ہیں۔ اول یہ کہ آج تک برصغیر پاک و ہند میں کوئی ایسی کتاب شاید ہی شائع ہوئی ہو جو کسی ایک کتاب کے تبصروں پر مشتمل ہو اور اصل کتاب سے اس طرح وابستہ ہو جیسے ’ماں سے بچہ‘۔ دوم بدقسمتی سے اس کتاب کے تجزیہ سے واضح ہوتا ہے کہ اس کتاب کی اشاعت سے مقصود، اصل کتاب یعنی ’اردو شاعری کا مزاج‘ اور اس کے مصنف کو نمایاں کرنا ہے کیونکہ جہاں بھی کسی اہل قلم نے ’اردو شاعری کا مزاج‘ کے مصنف سے اختلاف کرنے کی کوشش کی ہے، تبصروں والی کتاب کے مؤلف نے اس کی خوب خبر لی ہے۔ یہاں تک کہ پڑھنے والے کو گلوں میں جو ایک ادب اور رکھ رکھاؤ ہوتا ہے، اس کو بھی بالائے طاق رکھ دیا گیا ہے اور شاید اس خوف سے اس موضوع پر ایک سکوت سا طاری ہو گیا ہے۔ ایسا معلوم ہوتا ہے کہ اس دوسری کتاب کے مؤلف نے صحت مند اختلاف کے راستے جبراً مسدود کرنے کی کوشش کی ہے جو نہ تو ناقدانہ روش ہے اور نہ ہی عالمانہ طریق کار۔

زیر نظر مضمون میں ڈاکٹر وزیر آغا کی متذکرہ تصنیف پر ایک نظر ڈالنا مقصود ہے۔ یوں تو کتاب کی سطر سطر دعوت فکر و نظر دیتی ہے لیکن ڈاکٹر صاحب کے ہر چھوٹے بڑے بیان پر بحث شروع ہو جائے تو معاملہ بہت طویل کھینچ جائے گا۔ چنانچہ مناسب معلوم ہوتا ہے کہ کتاب میں پیش کردہ چند بنیادی نظریات پر ایک نگاہ ڈال لی جائے ان نظریات میں سے مندرجہ ذیل موضوعات خصوصاً اہم ہیں۔

1۔ نظریہ تکوین کائنات

2۔ نظریہ وقت

3۔ وادی سندھ کی تہذیب، اس میں دراوڑی عناصر اور آریاؤں کے

معاشرے اور مذہب پر ان کے اثرات، نیز وادی سندھ میں مادری نظام کے شواہد۔

میں نے سہ ماہی ’مباحث‘ کے ایڈیٹر جناب وہاب اشرفی کو ایک افسانہ اور وزیر آغا کی کتاب پر شائع ہونے والی تبصروں کی کتاب کے بارے میں ایک خط لکھا تھا وہاب اشرفی صاحب نے افسانہ ’مباحث‘ میں شائع کر دیا خط کو شائع کرنا مناسب نہیں سمجھا۔

مجھے یہ ہے کہ احمد ندیم قاسمی، ترقی پسند تحریک کے سربراہ ہیں اور وزیر آغا صاحب نے ترسیل و ابلاغ سے بالا جدید ادب کی رہنمائی سنبھالی ہوئی ہے اسی لئے دونوں کے درمیان ادبی معرکے ہوئے اور انور سدید بقول خود یہ مانتے ہیں کہ وزیر آغا ان کے محسن ہیں اس لئے ظاہر تھا کہ وہ ان معرکوں میں احمد ندیم قاسمی کی ادبی حیثیت کو چیلنج کر کے اپنے محسن وزیر آغا صاحب کی خوشنودی حاصل کرتے۔

1979 میں عطا الحق قاسمی نے غیر مطبوعہ تحریروں پر مشتمل نظم و نثر کا ایک مجموعہ ’معاصر نام‘ سے شائع کیا تھا۔ اس مجموعہ میں ایک مضمون رشید ملک صاحب کا بھی شامل ہے۔ یہ مضمون وزیر آغا صاحب اور ان کی تصنیف ’اردو شاعری کا مزاج‘ سے متعلق ہے۔ مضمون بے حد دلچسپ ہے جس میں کتاب پر عالمانہ انداز میں بحث کی گئی ہے۔ یہ طویل مضمون 20x30 سائز کے 43 صفحات پر مشتمل ہے۔ اس مضمون کے کچھ حصے قارئین کی دلچسپی اور معلومات کے لئے اپنے مضمون میں شامل کر رہا ہوں۔ رشید ملک نے جس وضاحت کے ساتھ وزیر آغا کی کتاب پر بحث کی ہے اس سے کتاب کے گورکھ دھندا ہونے والے میرے نظریہ کو تقویت ملتی ہے۔

رشید ملک صاحب کے اس مضمون کا عنوان ہے ’طلائی تثلیث‘ اب آپ ان کے خیالات ملاحظہ فرمائیے۔

’طلائی تثلیث‘ کی یہ خوب صورت ترکیب جدید ناشرین، لاہور، نے ڈاکٹر وزیر آغا کی کتاب ’اردو شاعری کا مزاج‘ کے لئے بڑی خوبی سے استعمال کی ہے۔ اس کتاب کے بارے میں جو تعارف لکھا گیا ہے۔ اس کے چند جملے یہ ہیں۔

”ڈاکٹر وزیر آغا برصغیر پاک و ہند کے ان چند گنے چنے قلم کاروں میں سے ہیں، جن کی تحریروں میں ہمیشہ تنقید، تحقیق اور تخلیق کا ایک دلآویز امتزاج دکھائی دیتا ہے۔ موجودہ کتاب میں یہ ’طلائی تثلیث‘ اپنی بھرپور چمک دمک کے ساتھ نمایاں ہے۔ انہوں نے اپنے اچھوتے موضوع سے انصاف برتنے کے لئے تاریخ، عمرانیات، فلسفہ، نفسیات، اور ادب کے بیکراں سمندروں کو کھنگالا ہے۔ ان کی تاریک تہوں میں غوطہ زنی کی ہے اور اپنے ذہن رسا کی جودت کے خفیل وہاں سے ایسے ایسے گوبروں کے حصول میں کامیاب ہوئے ہیں جن کے مشاہدے سے قارئین کی نگاہیں خیرہ ہوتی ہیں، ڈاکٹر وزیر آغا



ریزی ضرور کی ہے لیکن واقعاتی شہادت کا ناقص ہونا ان کے راستے میں حائل رہا۔ مثلاً ان کے مذہب اور ثقافت کے بارے میں ہمیں کوئی ایسی شہادت جس سے ان دو اہم امور پر روشنی پڑ سکے نہیں ملی۔

تاریخی مآخذ میں ہمیں لفظ دراوڑ منو کے ہاں ملتا ہے۔ جہاں اس کے معنی ایک کشتری قبیلہ ہے، جسے ذات بدر کر دیا گیا تھا۔ منو کا زمانہ پہلی یا دوسری صدی عیسوی ہے۔ درواز کوئی نسل نہیں ہے بلکہ لفظ آریا کی طرح ایک لسانی گروہ کا نام ہے جن میں بہت سی نسلیں یا قبائل آ جاتے ہیں۔ فریزر کے خیال کے مطابق اس لفظ کا اطلاق تامل زبان بولنے والے قبائل پر ہوتا ہے۔ لیکن مستشرقین نے اس لفظ کے مفہوم کو توسیع دی اور اس میں تامل کے علاوہ تملگو، ملیالم اور کنڑی زبانیں بولنے والوں کو بھی شامل کر لیا گیا۔

ڈاکٹر وزیر آغا نے اپنی اس کتاب میں صرف ایک پہلو کی وضاحت کرنے کے لئے فلسفہ، تاریخ، عمرانیات، نفسیات، سائنس اور مختلف تہذیبوں کے ارتقا جیسے علوم کا سہارا لے کر نفس مضمون ان تمام علوم کے درمیان کہیں گم کر دیا ہے۔ دراصل ان کا ذہن مختلف علم و فنون کا مخزن ہے اور چونکہ معاشی فکر سے بھی آزاد ہیں اس لئے تجربہ کو اس قدر جھٹک بنا دیا ہے کہ کچھ پتہ نہیں چلتا کہ وہ کیا کہنا چاہتے ہیں اور کیا ثابت کرنا چاہتے ہیں۔

اس کتاب میں شامل اگر ہر علم پر بحث کی جائے تو ایک ساتھ آٹھ دس کتابیں لکھی جاسکتی ہیں۔ میں اپنی بات ثابت کرنے کے لئے کتاب کے صرف ایک موضوع کے بارے میں کچھ کہنا چاہوں گا۔

انہوں نے اردو شاعری کے مزاج کو سمجھانے کے لئے سائنس کا بھی سہارا لیا ہے اور خاص طور پر ٹیگورین کائنات اور اس کے عوامل کا جگہ جگہ ذکر کیا ہے۔ اس سلسلے میں میں صرف اتنا کہنا چاہتا ہوں کہ سائنس کوئی ایسا علم نہیں ہے کہ جس میں کہیں قیام ہو۔ سائنس کا ہر نظریہ آنے والے زمانوں کے ساتھ بدلتا رہتا ہے۔ تخلیق کائنات کے بارے میں دو نظریے مانے جاتے تھے پہلا نظریہ Steady State کہلاتا ہے جس میں مانا جاتا ہے کہ کائنات ازل سے ایک ہی نظریے یا اصول پر قائم ہے اور مادہ کی مسلسل تخلیق کائنات کے پھیلاؤ کا سبب ہے۔

ایک عرصہ تک سائنسدان اس نظریے کو مان کر ہی کائنات میں ہونے والے عوامل کا مشاہدہ کرتے رہے لیکن ایک دوسرا نظریہ کچھ سائنسدانوں نے پیش کر دیا اس نظریے کے مطابق مکان زمان کے وجود سے پہلے ساری کائنات محض ایک عظیم ترین ایٹم کی شکل میں تھی۔ پھر اچانک وہ ذرہ ہمارے سے پھٹ گیا۔ اس ذرے کے پھٹنے کے بعد ہی وقت اور فضا وجود میں آئے۔

4۔ بدھ ازم دراوڑی عناصر کے خلاف بطور ایک آریائی رد عمل کے۔ ان صفحات میں ہم انہی موضوعات کا ایک نہایت سرسری جائزہ پیش کرنے کی کوشش کریں گے۔ کتاب دل کی دھڑکن کے طبی عمل سے شروع ہوتی ہے۔ فاضل مصنف فرماتے ہیں:

”دل کی دھڑکن کو (جو وسط اور قبض کی حرکات پر مشتمل ہے) زندگی اور اس کے رکنے کے عمل کو موت کا نام دینے میں کوئی حرج نہیں۔ لیکن جس طرح حرکت ابدی نہیں، بالکل اسی طرح موت بھی دائمی نہیں۔ اس موت یا عدم سے دوبارہ حرکت جنم لیتی ہے جو پھیلنے اور سمٹنے کے بعد پھر عدم میں ضم ہو جاتی ہے۔ یہ سلسلہ ازلی ابدی ہے۔“ (ص۔ 11)

”کائنات کے بارے میں بھی سائنس کا جدید ترین نظریہ قریب قریب یہی ہے۔ اس نظریے کے مطابق کائنات کا آغاز ایک ایسے بے حد گنجان ذرے سے ہوا جس میں کائنات کا مادہ یکجا تھا۔ یہ ذرہ جب پھٹا تو اس کے اجزا الگوں کھکشاؤں کی صورت میں منتشر ہو گئے اور باہر کی طرف تیزی سے ڈورنے لگے۔ یہ اجزا آج تک باہر کی طرف روانہ ہیں جس کا مطلب یہ ہوا کہ کائنات کی تخلیق کا عمل ابھی جاری ہے۔“

زمان و مکان کی بحث لمبی اور الجھی ہوئی ہے۔ اگر ہم تفصیل میں چلے گئے تو ڈاکٹر صاحب کے باقی نادر خیالات سے جو تاریخ اور عمرانیات وغیرہ سے متعلق ہیں محروم رہ جائیں گے۔

اس ذیل میں سب سے پہلے ڈاکٹر صاحب کے وہ خیالات اور نظریات ہیں جن کا اظہار انہوں نے وادی سندھ کی تہذیب کے بارے میں جا بجا اور خصوصاً اس باب میں کیا ہے جس کا عنوان ہے ”دو تہذیبوں کی آویزش اس عنوان کے تحت ڈاکٹر صاحب کے بیانات کا خلاصہ یہ ہے کہ:

- 1۔ وادی سندھ کی تہذیب دراوڑی تھی۔
  - 2۔ یہ تہذیب ماوری نظام کی علمبردار تھی۔
  - 3۔ یہ ارضی تہذیب تھی اور مقابلہ آریاؤں کی تہذیب سماوی تھی۔
- مندرجہ بالا امور سے متعلق ڈاکٹر صاحب کے ارشادات پر کچھ عرض کرنے سے پہلے وادی سندھ کے بارے میں چند امور کو ذہن میں رکھنا ضروری ہے۔

تقریباً 1930 کے بعد ہڑپا، موہن جدار اور باقی مقامات کی کھدائی سے جو شواہد دستیاب ہوئے ہیں ان سے اس تہذیب کا ایک مبہم سا خاکہ تو ماہرین ضرور مرتب کر پائے ہیں۔ لیکن اس خاکے میں تہذیب کی جزئیات اور باقی تفصیلات کا رنگ ابھی تک بھرا نہیں جاسکا، اور کئی امور کے بارے میں ہم ماہرین کی آرا کے منتظر ہیں۔ پروفیسر پکٹ اور وہیلر نے اس معاملے میں عرق



مرکزہ منفی برقی قوت کا حامل ہوتا ہے۔ یعنی عام مادے کے ایٹم کے بالکل الٹ ہوتا ہے اور اس کی دوسری اہم خصوصیت یہ ہوتی ہے کہ اینٹی میٹر اور عام میٹر کے ذرات جب آپس میں مل جاتے ہیں تو دونوں ایک دوسرے کو ختم کر کے انرجی Energy میں تبدیل کر دیتے ہیں۔ اب سائنسداں یہ سوچنے پر مجبور ہیں کہ اینٹی میٹر کہاں سے آتا ہے یا کہاں رہتا ہے کیا ہماری مثبت کائنات کی طرح ہی اینٹی میٹر کی بھی کوئی کائنات ہے۔ اس سوچ کے ساتھ کائنات کا تصور ہی بدل جاتا ہے دوسرے سائنسداں یہ بھی سوچنے لگے ہیں کہ کیا ہماری کائنات کی طرح اور بھی کئی کائناتیں وجود رکھتی ہیں۔

بلیک ہولز (سیاہ سورج) کی دریافت سے پہلے سائنسداں بلیک میٹریا بلیک انرجی کے بارے میں کچھ نہیں جانتے تھے لیکن اب یہ مان لیا گیا ہے کہ کہکشاؤں کے درمیان نظر آنے والے سیاہ حصے دراصل بلیک میٹر ہیں جن سے خارج ہونے والی بلیک انرجی تمام کہکشاؤں کو ایک دوسرے سے جوڑے رکھتی ہے۔ یعنی یہ انرجی قوت کشش کا کام کرتی ہے۔

مختصر یہ ہے کہ سائنس کے نظریات آنے والے زمانوں کے ساتھ تبدیل ہوتے رہتے ہیں اس لئے کسی ایک نظریہ کو سچ مان کر اس کا ادب یا کسی اور شے پر اطلاق کرنا درست نہیں کہا جاسکتا۔

مضمون طویل ہوتا جا رہا ہے اس لئے اختتام پر صرف یہ کہنا چاہوں کہ وزیر آغا صاحب کے تخلیقی ذہن میں علوم کی کثرت نے ان کو کنفیوز Confuse کر دیا ہے۔ OO

دھماکہ ہونے سے اس عظیم ذرے کا مادہ کہکشاؤں اور بڑے بڑے ستاروں کی شکل میں چاروں طرف بکھر گیا۔ آج ہم کائنات میں جو کہکشاؤں دیکھتے ہیں وہ اربوں برس پہلے ہونے والے اسی دھماکے کا نتیجہ ہیں ڈاکٹر وزیر آغا نے اسی نظریہ کو آخری نظریہ مان کر مکان و زمان پر بحث جاری رکھی ہے جب کہ Theory of Probablity یعنی نظریہ ممکنات کی رو سے کائنات میں کسی شے یا کسی نظریے کو مکمل نہیں کیا جاسکتا۔ مثال کے طور پر آئنسٹائن کے نظریہ اضافیت کے تحت روشنی کی رفتار کو مکمل مانا جاتا ہے یعنی کائنات میں کوئی شے روشنی کی رفتار سے بڑھ کر سفر نہیں کر سکتی لیکن نظریہ اضافیت کے چند سال بعد ہی کئی سائنسدانوں نے پیشین گوئی کر رکھی ہے کہ فطرت میں ایک اینٹی ذرہ ہے جس کی ابتدائی رفتار روشنی کی رفتار ہے ان سائنسدانوں نے اس ذرہ کو 'ٹاخیون' کا نام دیا ہے۔ ان کا کہنا ہے کہ یہ ذرہ روشنی کی رفتار سے کئی گنا زیادہ تیز رفتار ہو سکتا ہے۔ سائنسداں ٹاخیون ذرے کی موجودگی کو ریاضی کے ذریعہ ثابت کر چکے ہیں عملی طور پر اس لئے ثابت کرنے میں ناکام ہیں کہ روشنی کی رفتار سے زیادہ تیز چلنے والے ذرے کو دیکھنا ابھی ممکن نظر نہیں آتا۔

ابھی کچھ عرصہ پہلے Anti Matter (اینٹی میٹر) دریافت ہوا تھا تو بہت عرصہ تک وہ نظریاتی حدود میں قید رہا۔ لیکن آخر کار سائنسدانوں نے عملی طور پر اس کو ثابت کر دیا۔ اینٹی میٹر دراصل عام مادہ کی مانند ہی ہوتا ہے فرق صرف یہ ہے کہ اینٹی میٹر کے الیکٹرون کو پوزیٹرون کہا جاتا ہے کیونکہ اس میں الیکٹرون کی طرح منفی برق کے بجائے مثبت برق ہوتی ہے اور اینٹی میٹر کا

اردو طنز و مزاح کی آبیاری میں 'اودھ پنچ' سے بھی آگے نکل جانے والا تاریخ ساز جریدہ

ماہنامہ **شکوفہ** حیدرآباد

جوڈاکٹر سید مصطفیٰ کمال کی لائق تقلید رہنمائی و ادارت میں چالیس برس سے مسلسل، بلاناغہ شائع ہو رہا ہے اور جس نے اردو طنز و مزاح کی تبسم ریزی اور قہقہہ پروری کو پوری شائستگی کے ساتھ برقرار رکھتے ہوئے اردو دنیا کے سب سے طویل عرصے سے جاری مزاحیہ رسالے کا مرتبہ حاصل کیا ہے

قیمت فی پرچہ: 18 روپے ذرا سا لافہ: 200 روپے بیرونی محالک سے: 30 امریکی ڈالر

خط و کتابت و ترسیل زر کا پتہ: 31 پیچلر زکوارٹرز، معظم جاہی مارکیٹ، حیدرآباد۔ 500001

فون: (آفس) 24745716 (رہائش) 23326185 موبائل: 9885202364

اشتمار منجانب: ادب سائنس دہلی



## باب الکتاب

مصنف و تصنیف، رسائل و جرائد، تعارف و تبصرے

- زبیر شفاؑی کا آتش کدہ غزل / عشرت ظفر / 408  
 مرثاؑاں کا مظفر حنفی نمبر / محبوب راہی / 411  
 علم و ادب کے روشن چراغ / فصیح اکمل / 413  
 ’غالب تنقید‘ کی تنقید پر ایک نظر / اطہر فاروقی / 415  
 رندؑی جاؑتی تنہائیاں / مودود صدیقی / 421  
 اسد رضا کا شہر احساس / سلیم صدیقی / 422



## زیر شفاغی کا آتش کدہ غزل

عشرت ظفر

اور دیگر کتب عالیہ میں آگ کے ہزاروں پیکر بیان کئے گئے ہیں، یونانی دیومالا میں تو یہاں تک مذکور ہے کہ دیوتاؤں کے ذخیرہ نعمت سے آگ چہ اگر فانی انسانوں کے دے دینے کے جرم کی پاداش میں پرو میتھس کو کاکیشیا کی زمہری چٹانوں سے باندھ دیا گیا اور ایک عقاب کو اس کا جگر نوچنے پر مامور کر دیا گیا، گویا آگ دیوتاؤں کے لئے بے حد عزیز اور قیمتی شے تھی۔

یہ آگ ہی ہے جو فنون لطیفہ کی تمام جہتوں کو دلکش بناتی ہے، مصوری، شاعری، موسیقی، ان ایوانوں سے جو نقوش بھی ابھرتے ہیں، ان کی شریانوں میں ایک آتش سیال رواں رہتی ہے اور یہ آتش سیال دراصل اس تخلیق کار کے وجود کا حصہ ہوتی ہے جس کی فکر شعلہ ریز کے مو قلم سے غیر فانی نقوش برآمد ہوتے ہیں، خدو خال اختیار کرتے ہیں اور جاودانیت سے مملو ہوتے ہیں اور جن ساعتوں میں یہ شعلے شش جہات فکر میں لپکتے ہیں کوندتے ہیں ان میں تخلیق کی کیفیت اس پرندے جیسی ہوتی ہے جو خود اپنی آگ میں جل جانے کیلئے لکڑیاں جمع کرتا ہے اور پھر ان لکڑیوں کے درمیان بیٹھ کر اپنی آگ کو سریلی آوازوں کے ساتھ باہر لاتا ہے تاکہ وہ اسے ملا کر رکھ سکے محض اس لئے کہ بالائی ویشی زمینوں کو میراب و شاداب کرنے والا سحاب خوش خرام جب ادھر سے گزرے اور اپنے لمس بے نہایت کو عام کرے تو پرندہ پھر اپنی خاکستری میں جی اٹھے کیونکہ اسے تو پھر لکڑیاں جمع کرنا ہیں اور جل کر رکھنا ہوتا ہے۔

یہ ایک طرح قلب مابیت کا عمل ہے جو زیر شفاغی کے یہاں پایا جاتا ہے اور ان کی فکر کا یہی امتیازی پہلو انہیں غالب سے بہت قریب لے جاتا ہے جہاں سب کچھ جل جانے کے بعد ذوق سوختن باقی رہ جاتا ہے جہاں ہر قدم پر بے شرر شعلہ جلنے کی صلاحیت موجود ہے۔

مجھے زیر شفاغی اور غالب کا تقابل مقصود نہیں ہے کیونکہ غالب کے یہاں آگ کے حوالے سے جو اشعار سخن تخلیق سے برآمد ہوتے ہیں ان میں انعطافات کا بھی تنوع ہے اور مضامین کا بھی اور یہ زیر شفاغی کے یہاں کیا ہے۔

لیکن میں یہ کہہ سکتا ہوں کہ زیر شفاغی کے یہاں اس طرح کے جو پیکر

اگر میں زیر شفاغی کی غزل کو آتش کدہ کہتا ہوں تو اس کی تعبیر و تشریح یوں ممکن ہے کہ اس عظیم و بسیط آتش کدے کی تشکیل و تعمیر میں ان کے وجود کی بے پایاں حرارت پوری طرح کارفرما ہے اور ان کا وجود اس شعلگی کی بنا پر ہی مرغان آتش خوار کی بساط دعوت بن چکا ہے جس کے بارے میں کبھی غالب نے ہمارے مخاطب ہو کر کہا تھا:

دور باش از ریزہ بائے استخوانم اے ہما  
کیس بساط دعوت مرغان آتش خوار است

میں نے زیر شفاغی اور غالب کی غزل میں جس قدر مشترک کا ہمیشہ احساس کیا ہے وہ آگ، شعلگی، تپش، حرارت و تمازت، آگ جو قوت صو کا عظیم سرچشمہ ہے اور تخریب و تباہی کا نفرت انگیز لاوا بھی، لیکن ان صفات مثبت و منفی سے متصف ہوتے ہوئے بھی اس کے بغیر زندگی ممکن نہیں، اس انداز میں کہ تعمیر سے تخریب کی طرف سفر کا عمل اور تخریب سے تعمیر کی طرف پھر مراجعت کرنے کا خاص پہلو بھی رکھتی ہے۔

عناصر اربعہ میں آگ ہی ایک ایسا عنصر ہے جہاں تخلیقیت کی مختلف جہتیں ہیں، آگ ہی وہ شے ہے جو کائنات کے ذرے ذرے میں انگڑائیاں لیتی ہے، دیگر عناصر تو محدود فضا میں کام کرتے ہیں لیکن اپنے وجود کو برقرار رکھنے کے لئے آگ کے ہی سرہون منت ہیں، میں دیگر تین عناصر کی اہمیت کا منکر نہیں، لیکن ان کی حیثیت نسبتاً ثانوی ہے۔

بائیں نقطہ نظر کہ ایک اشرف مخلوق کی تخلیق کا کلیدی عنصر مٹی بغیر آگ کے جرأت اظہار پر قدرت نہیں رکھتا اور اس کے ہر ذرے میں ایک ایسی آگ رواں ہے جو آج نیوکلیری ہموں کی تخلیق کا سبب ہے اور دنیا کو ایک ایسی المناک تباہی کی طرف لے کر جا رہی ہے جو تمام قوت سمو کی دشمن ہے۔

میں محسوس کرتا ہوں کہ جو برتری، بے باکی اور جرأت اظہار آگ میں ہے وہ کسی میں نہیں، ورنہ لاکھوں برس کی، بندگی و عبادت کو نذرانہ اظہار کر دینا ممکن نہ تھا۔ دنیا کے تمام مذاہب میں آگ کا اہم مقام ہے، آسمانی صحائف



نے اس سارے لفظی نظام کو تخلیقیت عطا کی ہے جس کا آگ سے ہر طرح سے تعلق ہے اور اپنی شعری مملکت کے پُر شکوہ ایوانوں میں اسی طرح سجایا ہے کہ یہ مکان مطبوع کا منظر پیش کرتا ہے، لیکن ایسا نہیں کہ یہ تصویریں جامد و ساکت ہوں بلکہ اس کے لمس نظر سے ہر تصویر زندہ متحرک اور قائل ہو جاتی ہے۔

صاحب طرز، منفرد مزاج و اسلوب کے شاعر کے یہاں مخصوص لفظی نظام ہوتا ہے جس کی رگوں میں تخلیقیت کی آتش ترقص کرتی ہے، زیر شغائی کے یہاں چراغ، شمع، لو، مشعل ایام، رات، اجالا، دھواں، اندھیرا، چاند، سورج، ستارے، شفق، جگنو، برق جیسے الفاظ کی کثرت ہے اور ان کا تخلیقی استعمال ہے۔

یہ نئی غزل کا ایک منفرد لہجہ ہے جس میں شگفتگی و تازہ کاری تو ہے ہی ایک ہلکی سی پراسراریت بھی ہے جو ہر لفظ سے اس طرح مترشح ہوتی ہے گویا ایک نگار آتشیں رخ بال کھولے ہوئے اپنے شبستاں شفق سے طلوع ہو رہا ہے، اس کی حنائی انگلیاں برہٹ لحات پر پھل رہی ہوں اور گلابی قدموں کے لمس سے فضا میں چہرہ انگوں کی فصل لہلہاتی چلی جاتی ہو۔ زیر شغائی کا یہ کمال ہے کہ انہوں نے خود اپنے وجود کی آگ کو اس ہنر سے اپنے گرد پھیلا یا ہے کہ غالب کا یہ شعر بے اختیار یاد آتا ہے۔

بسان موج می بالم بہ طوفاں

برنگ شعلہ می رقصم در آتش

اس صورت میں ہر لحد وہ اپنے مکمل وجود کے ساتھ آگ کی قوس قزحی پھواروں میں غسل کرتے ہوئے نظر آتے ہیں۔

آخر یہ کس گنہ کی سزا پارہا ہوں میں

جلتے ہوئے چراغ کی لو میں کھڑا ہوں میں

وہ سر سے پائیک ہے جیسے فوارہ روشنی کا

تمام اعضا میں ایک اک شمع جل رہی ہے

قمر گزیدہ نظر میں ہالا کہاں سے آیا

چراغ بجھنے کے بعد اجالا کہاں سے آیا

میں اچانک سیاہ پوش ہوا

برق تھا برق تیرا چہرا کیا

رات کے مناظر سے فائدہ اٹھاؤں گا

میں چراغ کی لو میں چھپ کے بیٹھ جاؤں گا

بجھا کے مشعل اچانک بکھیر دی ظلمت

کس التزام سے نازل عذاب اس نے کیا

بساط حیات پر تشکیل و تعمیر کے عمل سے گزرے ہیں ان میں وہی آگ ہے جو غالب کے یہاں ہے۔ ایسا نہیں کہ انہوں نے غالب کے آتش کدہ فکر سے کچھ مستعار لیا ہو لیکن وہ غیر ارادی طور پر اکتساب کی منزل سے ضرور گزرے ہیں اور وہ حرارت ان کے وجود کا حصہ بنتی گئی ہے جو غالب کے فکری وجود کا سرمایہ ہے۔ یہ مستعار لینے کا عمل نہیں ہے بلکہ مکتسب ہونے کے لمحات ہیں، لیکن یہ بھی تو عطیہ خداوندی ہے۔

گویا فطرت نے وہ آتش سیال غالب ہی کو عطا نہیں کی تھی بلکہ انہی کے کتب فکر سے تعلق رکھنے والے ایک ذہین طالب علم کو بھی ودیعت کر دی۔

’آسماں بار امانت نہ توانست کشید‘

اس سے خاص پہلو یہ برآمد ہوا کہ اپنے آتش کدے کی تعمیر و تشکیل میں زیر شغائی ان تمام رموز و نکات کا خیال رکھتے ہیں جن کو غالب نے سمجھا اور برتا تھا اور غالب کے ہی بقول یہ جو ہر ناب ایک مضطرب اور حقیقی تخلیق کار کے لئے ہے، جامد اور غیر متحرک وجود کے لئے نہیں

سے بہ زہاد کمن عرض کہ ایں جو ہر ناب

چیش ایں قوم بہ شورا بہ زمزم نہ رسد

زیر شغائی کی غزل کے تمام تلازمات و انسلالات شعلہ حیات کی حرارت و تمازت کی غمازی کرتے ہیں اور اس آتش سیال پر گفتگو جاری رکھتے ہوئے یہ کہنا چاہوں گا کہ اس آگ کا کوئی مخصوص آب درنگ نہیں ہوتا یہ کسی بھی رنگ میں اپنے وجود کا اظہار کر سکتی ہے کیونکہ یہ آتش تخلیقیت ہے، شفاف و گداز، نرم خوار و ستارہ خیز۔

یہ وہ آگ نہیں ہے جو کثافت کا ملغوبہ ہوتی ہے۔ ہر چند کہ کثافت کے ایک جہان غلیظ سے نکل کر ہی مملکت لطافت کی عظیم الشان سرحدوں میں داخل ہوتی ہے اور تہذیب جنس کے غیر مختتم دائروں میں خود کو رواں رکھتی ہے۔ چونکہ جمالیات کی بساط پر اس کے ہزاروں نقش ہوتے ہیں ہزاروں رنگ ہوتے ہیں تو پھر لازم ہے کہ اس میں اس جذبے کو دخل ضرور ہوگا کہ جس میں جسم کو خاص اہمیت حاصل ہے کیونکہ فنا انجانی کی طرف سفر کرنا ایک نقطہ غروب و زوال پر منتج ہونا اس کا مقدر ہوتا ہے۔

زیر شغائی کے آتش کدہ غزل کی سیر اسی وقت ممکن ہے جب غالب کے نظموں میں آتش کدہ جاگیر سمندر بن جائے یا پھر یہ مربع آتش خوار کی بساط ہو کہ وہ اس عظیم الشان مملکت کی سیر کر سکے اور شش جہات اس کے زیر قدم ہوں۔ کیونکہ اس مملکت کی فصیل پر چہرہ انگوں کی لویں آتشیں پرچموں کی طرح لہرا رہی ہیں یہ سلسلہ تنصیب بے حد خوشگوار اور حرارت آمیز ہے۔ شاعر



شام بھی ریشہ ریشہ ہے صبح بھی ہے رفو طلب

اور یہ تاب کار وقت خود بھی ہے داغ داغ سا

شعلوں میں غسل کرنا یعنی چراغ کی لو میں کھڑا ہونا یا چراغ کی لو میں چھپ کر بیٹھ جانا ارتفاع تخلیق کا جادو ہے اور مظہر ہے کہ آتش کدے کی ہر جہت سمندر کے زیر قدم ہے لیکن اس آگ کو اپنی غزل میں متمکن کرنے کے بعد اگر اس کے بیان میں کوئی منفی کیفیت بنتی ہے تو وہ شاعر کی شگستگی و پسپائی کی طرف اشارہ کرتی ہے کیونکہ بہر حال آگ ایک پراسرار شے ہے جو اندھیرے کو ٹھکنے پر پوری طرح قادر ہے۔

ہوا اور پانی ہاتھ میں تو اشیا کھلونا ہیں لیکن آگ تو نشانات ہی مٹا دیتی ہے اور بڑی سے بڑی شے کو راکھ میں تبدیل کر دیتی ہے، گویا قلب ماہیت کے فن سے پوری طرح واقف ہے۔ میں اس نظریے سے متفق نہیں ہوں کہ اندھیرا بھی کبھی روشنی کو نگل سکتا ہے، کثیف و غلیظ اندھیرے میں اگر ایک ننھا سادیا روشن ہو تو وہ اپنی بساط بھرا ایک محدود فضا میں اجالا بکھیرے گا، چنانچہ اندھیرا مٹانا تو مشکل کام ہوتا ہے لیکن ایک ننھا سادیا جلانا آسان ہوتا ہے۔ جگنو ہی اس کی منور مثال ہے وہ مشعل بردار ہے اور اپنی مشعل کو تار یک شب میں روشن رکھتا ہے اپنے وجود کا اظہار کرتا رہتا ہے گویا وہ روشنی کی بوند اندھیرے کو لٹکا کرتی ہے اور اندھیرا بھی کچھ سہا ہوا خوفزدہ نظر آتا ہے۔

زبیر شفقائی کے یہاں یہ کیفیت اکثر درآتی ہے کہ چراغوں کو انہوں نے خونخوار کیا، گویا طوفان سے اچھٹا ہوا ہی نہیں غراتا ہوا، جھپٹتا ہوا، بہر حال بہر صورت اندھیرے کو نگل جانے کے لئے بے تاب و بے قرار

زبیر شفقائی کے آتش کدہ غزل کے سیر و سفر کا سلسلہ طویل ہے۔ اس آتش کدے کی بے شمار جہتیں ہیں ہزاروں رنگ ہیں، زندہ، توانا، بساط فکر پر جلوہ ریز، لیکن ایک خاص بات جس کا ذکر میں ضروری سمجھتا ہوں وہ ہیں ان کی غزل کے حواسی پیکر جو اشعار میں انتہائی محتاط و مناسب انداز میں طلوع ہوتے ہیں، ذہن کی بساط پر لچو لچو ظہور کرتے ہیں۔

ان میں بصری پیکر سب سے زیادہ ہیں اور پھر باصرہ تو ایک ایسی حواسی طاقت ہے جس میں سامعہ، لامہ، شامہ اور ذائقہ سبھی موجود ہیں، یہ منظر زبیر شفقائی کے یہاں دیکھئے۔

طلوع اس نے غروب آفتاب میں نے کیا

یہ کارنامہ برائے جواب میں نے کیا

جب چودھویں کے چاند کا گھیرا چمک اٹھا

شدت کے ساتھ گھر کا اندھیرا چمک اٹھا

ستاروں کی کمی سے آگیا ہے چاند ہالے میں

ابھی ٹپکے گی میری خشک آنکھوں سے تری دیکھو

دھویں میں انگڑائیوں سے ہے مشتعل اجالا

چراغ کے ہونٹ سے ہوا ہونٹ مل رہی ہے

کل سے زیادہ آج ہوا زور دار ہے

جلتے ہوئے چراغ کی لو تار دار ہے

رکھتے ہی ہونٹ جھوم اٹھا رشتہ چراغ

لیکن مری گرفت میں ہل بھر نہیں رہا

پھر اپنی آتش نادیہ میں وہ جلتا رہا

بجھے چراغ کی لو سے دھواں لھتا رہا

خوشبو، قوس قزح، موسیقی، چاند، شفق، آئینہ، شراب

اس کا بدن کچھ اور ہی شے ہے یہ سب مشغلات میں ہیں

ان اشعار میں لامہ بھی ہے ذائقہ بھی، شامہ اور سامعہ بھی، بس یہ کہ

تمام قوتیں وجدان کے دائرے میں آکر بند قبا کھلتی ہیں اور عالم اسرار کی

سیر کرتی ہیں۔ بنیادی طور پر ہر شعر ایک عظیم بصری پیکر ہے باقی سب کچھ

ثانوی ہے لیکن منظر نامے کی تشکیل اس کے بغیر ممکن نہیں چونکہ حواسی پیکروں

میں خود ہی تہہ در تہہ ایک آتش سبز بجھتی رہتی ہے اس لئے جب وہ زبیر شفقائی

کے آتش کدہ غزل میں قدم رکھتے ہیں تو ایک سرخ آتش خوار کی طرح اس

مملکت میں مصروف گھلاشت ہو جاتے ہیں اور زبیر شفقائی کے فخن فکر سے آتشیں

پھواریں نکل کر گرد و نواح کو منور کرتی ہیں اور اسی روشنی میں تخلیق فن کا احتساب

ممکن ہوتا ہے اور یہاں سے ہی غیر قانونی نقوش کی فصل جنم لیتی ہے۔

ان حواسی کیفیتوں میں چونکہ عشق کی مستی پوشیدہ ہے، وہ ان کے یہاں

خاہر تو ہوتی ہے لیکن اس میں بھی ایک آگ کا فرما ہے ایک ایسی آگ جسے

پانی سرد نہیں کر سکتا بلکہ کچھ ایسا نظر آتا ہے کہ پانی میں آگ روشن ہے ایک

بسیط منظر ہے پانی کی گہرائی میں اگر انتہاب آتش ہے تو سطح پر آب زاروں

جیسی مستی۔ اس سے احساس ہوتا ہے کہ زبیر شفقائی ہر طرح کے پیکر تخلیقی

کرنے پر قدرت رکھتے ہیں لیکن کوئی بھی پیکر ہوان کے یہاں آگ کو نمایاں

حیثیت حاصل ہے اور اس طرح کے مناظر دیکھ کر عرفی شیرازی کا یہ شعر بے

اختیار یاد آتا ہے۔

ہم سمندر ہم چو ماہی باش و جھون عشق

روئے دریا سلسبیل و قعر دریا آتش است



## مرثاگاں کا مظفر حنفی نمبر

محبوب راہی

مظفر حنفی کا شعر ہے:

بچپن میں کھلو اڑ کیا تھا اک دن ہم نے شعروں سے

بھوک رہے ہیں بچپن برسوں سے اپنی نادانی کو

پچاس بچپن برسوں سے شعر و ادب کی مختلف جہتوں میں مسلسل سرگرم

سفر رہتے ہوئے نظم و نثر کی کم و بیش ہر مروجہ صنف میں دستاویزی نوعیت کی

تصانیف نو بہ نو کے انبار لگاتے ہوئے شاعری، افسانہ نگاری، تنقید، تحقیق،

ترجمہ، ترتیب و تدوین، تبصرہ نگاری الغرض ہر میدان میں اپنی ہنرمندی اور

کمال فن کی انفرادیت دنیا بھر سے منوالینے کے بعد آج بھی جس کے

اعصاب پر تھکن کے آثار نہیں، پیروں میں ہلکی سی لغزش اور رفتار میں کوئی کمی

نہیں، جو آج بھی اسی سرگرمی، اسی تحریک، اسی جوش و خروش، اسی سرعت

رفتاری سے شعر و ادب کی بیک وقت کئی رہگزاروں پر رواں دواں ہے، اردو

کے ہم عصر قلم کاروں میں سوائے مظفر حنفی کے دور دور تک کوئی اور دکھائی نہیں

دیتا۔ کس کامل خود اعتمادی اور مکمل یقین کے ساتھ خود فرمایا ہے:

سبھی ہم عصر سرچشمے ہوئے خشک

مظفر ہے کہ دریا بہہ رہا ہے

مظفر حنفی کے اس مقطع کو محض روایتی شاعرانہ تفکلی پر محمول کر لینا

آفتاب عالم تاب کی طرح روشن حقیقت سے چشم پوشی کے مترادف ہوگا اور

پھر یہ بھی اٹل سچائی ہے کہ چند ایک کور چشموں کے متذکرہ بالا حقائق کے

انحراف سے اب کوئی خاص فرق بھی پڑنے والا نہیں کہ میدان شعر و ادب

میں موصوف کے قلم کار ناموں کا احاطہ کرتے ہوئے جس اہتمام اور

تسلل کے ساتھ ان کے شایان شان اعتراف کیا جا رہا ہے اس کی مثالیں

اردو کی تاریخ میں کم کم ملتی ہیں۔

ادبی دنیا میں مروجہ سمجھوتوں اور سودے بازیوں کے چلن سے شعوری

طور پر دامن بچاتے ہوئے مہاک، بے لاگ اور کھر درے طرز اظہار کی

بدولت مخالفتوں کو دعوت دینے والے غیر مصلحت پسندانہ رویوں کے

باوجود شاید ہی کوئی صاحب قریطاس و قلم ہوگا جس نے مظفر حنفی اور ان کے

فن پر کچھ نہ کچھ لکھا نہ ہو۔ ان کی ادبی خدمات کا کسی نہ کسی طور پر اظہار و

اعتراف نہ کیا ہو۔

گذشتہ چند برسوں سے رسائل و جرائد میں چھوٹی بڑی ادبی شخصیتوں پر

خصوصی گوشے یا خاص نمبر نکالنے کا چلن چل پڑا ہے جو رسائل اور مدیران

رسائل کی زندگی اور بقا کے لئے حیات بخش آکسیجن فراہم کرنے کا ایک موثر

ذریعہ ثابت ہو رہا ہے کہ بیشتر کی لاگت کا بار صاحب گوشے یا نمبر کی جیب

خاص پر ہوتا ہے۔ ایسے میں کم لوگوں کو یقین آئے گا کہ مظفر حنفی پر شائع ہونے

والے کسی بھی رسالے کے کسی گوشے یا نمبر کے لئے موصوف سے ایک پیسہ

بھی طلب کرنے کی براہ راست جسارت آج تک کسی ادیب نے نہیں کی۔

تا حال نکلنے والے نصف درجن سے زائد معروف ادبی رسائل نے مظفر حنفی پر

جو خصوصی گوشے یا خاص نمبر شائع کئے ہیں اور ان میں جس طرح کھل کر

موصوف کے مختلف انجہات ادبی کارناموں کا اعتراف کیا ہے اردو کے کم

فنا کاروں کو ایسی سعادتیں نصیب ہوئیں۔ ویسے تو سبھی ایسے ہیں جنہیں مظفر حنفی

کے شان شایان سے تعبیر کیا جاسکتا ہے لیکن خدا لگتی جو کہوں تو یہ ہے کہ کوکا تا

کا مرثاگاں سبھی پر بازی لے گیا ہے۔

اس اجمال کی تفصیل اس طرح ہے کہ تا حال مظفر حنفی پر انشا

کوکا تا، اوراق لاہور، ترسیل، ممبئی، صدا لندن اور صدائے اردو بھوپال

نے طویل یا مختصر گوشے شائع کئے ہیں جبکہ روشنائی، کراچی نے اپنے اپریل تا

جون 2006 کے 320 صفحات پر مبنی ضخیم شمارے میں پورے 100 صفحات

ڈاکٹر مظفر حنفی کے لئے 'عہد حاضر کے زندہ ادیب کی خدمت میں خراج

عقیدت سے موسوم کرتے ہوئے مختص کر دئے ہیں۔

مظفر حنفی پر مکمل طور پر خصوصی نمبر لیوٹن (برطانیہ) کے ماہنامہ 'سفر اردو'

نے شائع کیا۔ ڈیڑھ سو صفحات پر مشتمل جولائی تا دسمبر 2005 کا یہ خصوصی

شمارہ مظفر حنفی کے لئے مختص کیا گیا ہے۔ لیکن جیسا کہ میں مرثاگاں کوکا تا کے



موصوف کی مختلف الاصناف کتابوں پر تبصروں سے محض ایکس منتخب تبصرے اس باب کی زینت ہیں۔ مبصرین میں شمس الرحمن فاروقی، احتشام حسین، ندافاضلی، ماجد الباقری، رشید امجد، عابد سہیل، وہاب اشرفی، محمد حسن، محمود ہاشمی، عیسیٰ حنفی، علی جواوڑی، انور سعید، گوپی چند نارنگ، یوسف ناظم اور شمیم حنفی جیسے زعمائے ادب سے لیکر کوثر مظہری، محبوب راہی شمع افروز زیدی اور ممتاز الحق وغیرہ جیسے ناز و نودان بساطِ ادب بھی شامل ہیں۔

ساتواں باب مختلف مقامات اور مختلف مواقع پر مختلف حضرات کے مظفر حنفی سے لئے گئے انٹرویوز پر مبنی ہے۔ ملاقاتوں میں لندن اور ہندو پاک کے اختر گلغام، اختر سعیدی، شائستہ زرین، مقصود دانش، مشتاق احمد، آفرین حسین، فیضان عارف اور شمس افشاری کی شمولیت ہے۔ آٹھویں باب میں مظفر حنفی کے نام مشاہیر کے ہزار ہا ہزار مکتوبات سے محض ستائیس تاثراتی مکاتیب شامل ہیں۔ مکاتیب نگاروں میں مسعود حسین، حنیف نقوی، عنوان چشتی، رام لعل، نیر مسعود، احمد ندیم قاسمی، جگن ناتھ آزاد، قمر رئیس، بشر نواز، حامد کاشمیری، ظفر گورکھپوری، علی احمد جلیلی، بلراج کول اور عبدالاحد سار وغیرہ کے نام نامی شامل ہیں۔

اختتامی آٹھ صفحات مظفر حنفی کی یادگار تصاویر سے مزین ہیں جن میں موصوف اپنے ارباب خانہ کے علاوہ دنیائے ادب کی فخر روزگار شخصیتوں مثلاً حفیظ جالندھری، شکر دیال شرما، اختر سعید خاں، عبدالقوی دستوی، محمد علی تاج، ملک زاوہ منظور احمد، بیکل اتساہی، مشیر الحق، شمیم حنفی، غلام ربانی تاباں، معین احسن جذبی، مجروح سلطانپوری، عنوان چشتی، رشید حسن خاں، مہندر سنگھ بیدی، سحر راج نرائن راز اور مخمور سعیدی وغیرہ مظفر حنفی کے دست بدست اور شانہ بہ شانہ نظر آ رہے ہیں۔ رسالے کا سرورق مظفر حنفی کی پرکشش رنگین تصویر سے مزین ہے۔

اس دورِ پائے سماں میں اردو کے کسی زندہ اور ہم عصر شاعر و ادیب اور وہ بھی مظفر حنفی جیسے مروجہ سودے بازیوں اور خوشامد پسندانہ رویوں سے یکسر منحرف اور غیر مصلحت پسند شاعر و ادیب کی خدمات کا ایسا شاندار اور قابل رشک شاہانہ انداز میں اعتراف حق عہدار رسید کی معجز نمائی کہلائے گا کہ یہ دور تو غلط بخشی، خلق تلفی اور صداقت کشی سے تعبیر ہے۔ اس شاندار کارنامہ کی انجام دہی کیلئے مدیرِ مرثاں نوشاد مومین کو جس قدر داد دی جائے کم ہے۔

صفحات: 400 قیمت: 100 روپے (غیر مجلد) 200 روپے مجلد

مرثاں پبلیکیشنز 58 جے توپ سیروڈ، کولکاتا۔ 700039

متذکرہ بالا تمام رسائل پر بازی لے جانے کا دعویٰ کر چکا ہوں۔ آفتاب آمد دلیل از آفتاب کے صدق مرثاں کا تازہ بہ تازہ منظر عام پر آنے والا پورے چار سو صفحات کی غیر معمولی ضخامت پر محیط 'مظفر حنفی نمبر' ہے جسے مدیرِ مرثاں نوشاد مومین نے کتابی سلسلہ نمبر 1 سے موسوم کیا ہے۔

مظفر حنفی عصری ادب میں بالاتفاق ایک نابغہ روزگار کی مسلمہ حیثیت رکھتے ہیں۔ موصوف کی یہ حیثیت بیک وقت کئی جہتوں میں منقسم ہے اور ہر جہت ایسی شاندار، ہر پہلو اتنا جاندار، اس کا ہر جز ایسا تابناک، اس قدر درخشاں کہ ہر ایک گوشہ 'دامن دل می کشد کہ جا ایں جاست' کی تفسیر۔ پچھلی کم و بیش چھ سات دہائیوں میں آسمان ادب و صحافت اور افق نقد و بصیرت کو اپنی فکر و نظر کی روشنی سے مسلسل اور مستقل جگمگاتے رہنے والے اربابِ قرطاس و قلم نے مظفر حنفی کی ادبی شخصیت کے ہر جز کی تکمیلیت اور صحت مندی پر کامل اعتماد و اظہار اعتراف کیا ہے۔

مرثاں کے مرتب و مدیر خوش تدبیر نے جس سلیقہ مندی اور خوش ترتیبی سے فکر و نظر کے تمام گوشہ ہر آبدار کو آٹھ خوبصورت لڑیوں میں پرو کر ایک دلکش اور دیدہ زیب ہار کی شکل عطا کی ہے اس کے لئے ان کی مدبرانہ ہنرمندی کی داد دی دیتے بنتی ہے۔ تمہیدی چند صفحات مدیرِ موصوف نوشاد مومین کے ادارتی مضمون، ڈاکٹر عباس نسیم کی مرتبہ توقیت مظفر حنفی، ظفر احمد نظامی کے قلمی چہرے اور مظفر حنفی کی مختصر خودنوشت، 'میرا نظریہ تخلیق' کے ساتھ مظفر حنفی کی نمائندہ تخلیقات کے تحت 34 غزلیں دس نظمیں، پانچ مضامین اور بیس رہا میات شامل ہیں۔ اگلے شخصیت کے باب میں مظفر حنفی کے قریبی تیرہ صاحبِ الرائے احباب نے اپنے مختلف النوع تاثراتی مضامین کے وسیلے سے موصوف کی شخصیت کے مختلف گوشوں پر روشنی ڈالی ہے۔

تحقیق و تنقید کے ذیل میں اگلا باب میدان تحقیق و تنقید کے ستائیس شہسواروں کے رشحاتِ قلم پر محیط ہے جن کے ذریعے مظفر حنفی کے مختلف فکری و فنی پہلوؤں کو روشن کیا گیا ہے۔ آل احمد سرور، گوپی چند نارنگ، وزیر آغا، نامی انصاری، عتیق اللہ، سلیمان اطہر جاوید، علیم اللہ حالی، علقمہ شبلی وغیرہ جیسے نامور ان ادب کے ساتھ تابلش مہدی، فاس الحجاز، محبوب رائی، افضل عاقل اور نسیم قانع وغیرہ کی تخلیقات اس باب کے وقار و اعتبار کی ضامن ہیں۔

پیش آئندہ باب مظفر حنفی کی تصانیف پر کئے گئے سیکڑوں تبصروں سے چند منتخب تبصروں پر مبنی ہے۔ 1967 تا 2005 سال بہ سال اشاعت پذیر



## علم و ادب کے روشن چراغ فصح اکمل

سکتا ہے۔ اس کے علاوہ اس مضمون سے رفعت صاحب نے یہ ثابت کر دکھایا ہے کہ ہندوستان کی پہلی جنگ آزادی کو تقریباً 150 سال گزر جانے کے بعد بھی اس حیاتی دستاویز سے بڑی آسانی کے ساتھ صرف نظر نہیں کیا جاسکتا بلکہ اس کی تاریخی قدر ہمیشہ ثابت و سالم رہے گی۔

اقبال کی غزلوں کے طنزیہ اشعار کو رفعت صاحب نے تنقیدی نظروں سے تو لیا ہے۔ اس مختصر مگر جامع مضمون میں انہوں نے اقبال کی تخلیق اکبر کے ساتھ ساتھ ان کی اپنی خالص ظرافتی صلاحیتوں پر روشنی ڈالی ہے۔ اقبال نے اپنے کلام کے نامحاذ طریق کو طنزیہ رنگ دے کر ادب میں طنز کے لئے نئی راہیں کھولی ہیں۔ اس ضمن میں رفعت صاحب کا بیان ہے:

’معاشرہ شاعری کے گرداب سے اپنے آپ کو نکالنے کے لئے اقبال کو بہت کوشش کرنی پڑی، نظم کا میدان تو صاف تھا اور انہوں نے سارے جہاں سے اچھا ہندوستان ہمارا، کہتے ہوئے بڑے اعتماد سے اپنی عظمت کے ہمالیہ کی تعمیر شروع کر دی تھی... رنگ داغ کی وادی سے گزرنے کے بعد اس ناہنجہ روزگار کو احساس ہوا کہ اس کی مینائے غزل میں ذرا سی بے باقی ہے۔ پھر اسے حرام کیوں کیا جائے۔ ہاں اسے اپنے پیمانہ فکر میں ایک نئے انداز سے ڈھالا جائے۔‘ (ص: 51)

یہاں مصنف کا قلم ایک خاص نکتے کی طرف اشارہ کر رہا ہے۔ اس کی رائے میں کلام اقبال کا سفر رنگ داغ کی وادی سے لے کر اپنے ذاتی نئے فکری جہاں میں آنے تک کا سفر ہے۔ اس درمیان میں جو راستے پیروں کے نیچے سے گزرتے ہیں، انہی میں سے ایک طنزیہ پہلو کا راستہ ہے۔ جس کی منزل اکبر الہ آبادی کا جہان ظرافت ہے۔ مگر اقبال اس تخلیق سے بھی جلد ہی باز آ جاتے ہیں کیونکہ انہوں نے ہی فرمایا ہے۔

تخلیق کی روش سے تو بہتر ہے گرمی

رستہ بھی ڈھونڈ خضر کا سودا بھی چھوڑ دے

خولجہ غلام السیدین ہمارے قریبی عہد کے ایک ممتاز مقرر اور نثر نگار

علم و ادب کے روشن چراغ، رفعت صاحب کی اکیادہوی تصنیف ہے۔ اس کتاب کو پڑھ کر یہ اندازہ ہوتا ہے کہ یہ ایک اعلیٰ تنقیدی نہ سہی مگر ایک بھرپور دستاویزی اہمیت رکھنے والی کتاب ہے۔ کیونکہ قابل قدر بات یہ ہے کہ اس کتاب میں موجود تقریباً دس شخصیات کے ادوار کا مصنف خود مشاہد بھی ہے۔ اس نے تخلیق کے عمل میں آنے کے اسباب پر بھی ٹھیک اسی طرح روشنی ڈالی ہے جیسی کہ تخلیقات پر عام طور سے ڈالی جاتی ہے۔

رفعت صاحب ہمارے عہد کے ایک ممتاز شاعر ادیب اور دانشور ہیں، پیش نظر کتاب ان کی ناقداً صلاحیتوں کا اعتراف کروانے کے لئے کافی ہے۔ اس کتاب میں جو مضامین رفعت صاحب کی اعلیٰ تنقیدی حیثیت کو اجاگر کرتے ہیں ان میں ’فغان دہلی 1857 کی حیاتی دستاویز‘، ’کلام اقبال کا طنزیہ پہلو: غزل کے حوالے سے‘، ’خولجہ غلام السیدین: اپنی تحریروں کے آئینے میں‘، ’جشن حیات کا استعارہ، شمیم کرہانی‘ اور ’نوائے خلیل الرحمن اعظمی‘ قابل قدر ہیں۔

بلاشبہ رفعت صاحب نے اس کتاب میں جو بارہ مضامین یک جا کیے ہیں وہ سب کے سب علم و ادب کے روشن چراغوں پر ہی لکھے گئے ہیں۔ ان مضامین میں ہو سکتا ہے کسی شخص کو ان کے نظریہ سے اختلاف ہو مگر ان کی نثر نگاری، ذوق مطالعہ اور تنقیدی شعور کو ہرگز نظر انداز نہیں کیا جاسکتا ہے۔

’فغان دہلی‘ پر جو مضمون رفعت صاحب نے تحریر کیا ہے۔ اس سے پتہ چلتا ہے کہ ہمارے عہد کی ارتقائی منزلیں کتنے خونچکاں مناظر کے دامن میں لپٹی ہوئی ہیں۔ رفعت صاحب اس تاریخی دستاویز کو تاریخی حیثیت دینے کے ساتھ ساتھ ایک آفاقی اہمیت بھی دیتے ہیں، وہ لکھتے ہیں:

’فغان دہلی کی یہ نظمیں اور غزلیں اگرچہ 1857 کے واقعات پر کہی گئی ہیں، مگر اپنی نوعیت اور معنویت کے اعتبار سے ان ادب پاروں کو کسی ایک ہی تاریخ یا واقعے سے منسلک کرنا زیادتی ہوگی۔‘ (علم و ادب... ص: 65)

اس تحریر سے ناقد کی ذہنی کشادگی اور وسیع النظری کا اندازہ کیا جا



شاعر تھے۔ (ص: 122)

مبصر کی کشادہ نظری دیکھے کہ وہ اس اختلاف کے باوجود شمیم صاحب کو صرف نظموں کا شاعر کہنے سے بھی گریز کرتا ہے۔ اس عہد میں کچھ ایسی ہی تنقیدی روش کی خاص ضرورت ہے۔ جو شاعر کو کسی مخصوص نظریے سے دیکھنے کی مخالفت کرتی ہو اور اس کے تمام تر صلاحیتی رنگوں کا اعتراف کرتی ہو۔

’نوائے ظلیل الرحمن‘ عظمیٰ میں رفعت صاحب نے ظلیل الرحمن عظمیٰ کی شاعری کے تمام رنگوں کو بہ نظر غائر دیکھا ہے۔ ان رنگوں میں ظلیل صاحب کا غمگین شعری رجحان، وطن سے محبت، زمین کی عظمت کا اعتراف اور محبت سے یوریت کا اظہار بھی کچھ شامل ہے۔

اس کے علاوہ ظلیل صاحب کے معاشی Back Ground پر بھی ایک نظر ڈالی گئی ہے تاکہ آج کا قاری ان کی شعری صلاحیتوں کو تجربہ کاری کی مرہون منت سمجھنے سے انکار نہ کرے۔ رفعت صاحب کہتے ہیں:

’حالات نے انہیں پابہ زنجیر کر دیا تھا۔ کیونکہ ہائی اسکول کے امتحان کے دوران ہی ان کے والد مولوی محمد شفیع کا انتقال ہو گیا۔‘ (ص: 127)

یقیناً کرب قیمی کے بعد ان پر غم روزگار کے دروازے وا کر دیے گئے ہوں گے اور مجبوراً وہ ایک جگہ پر مستحکم ٹکنے پر راضی ہو گئے ہوں گے اور پھر آخر میں کینسر جیسے موذی مرض میں مبتلا ہو گئے لیکن زندہ دلی یہ تھی کہ اپنے کتبے خود ہی تحریر کرے۔ رفعت صاحب کے اس گراں قدر مضمون نے ایک تنقیدی جائزے کے علاوہ اپنی ایک مختصر سوانحی حیثیت بھی منوائی ہے اور نہ فرق ہے ایک معاصر اور غیر معاصر تنقید نگار میں۔

اس کتاب میں اور بھی کئی مضامین شامل ہیں اور بلاشبہ سب کے سب لائق ستائش و قابل مطالعہ ہیں۔

قیمت: 200 روپے

نورنگ کتاب گھر 204 صبا پارٹمنٹس، D-3 سیکٹر-44، نوئیڈا-201303

تذکروں پر مشتمل رفعت سروش کی دیگر کتابیں

نقوشِ رفتہ (یادیں) بمبئی کی بزمِ آرائیاں (سوانح حصہ اول)

اور بستی نہیں یہ دلی ہے (سوانح حصہ دوم)

پتہ پتہ بوٹا بوٹا (سوانح حصہ سوم)

تھکے نہ میرے پائوں (سوانح کا مجموعہ)

نورنگ کتاب گھر

204 صبا پارٹمنٹس، D-3 سیکٹر-44، نوئیڈا-201303

ہیں۔ حالانکہ مصنف کا سطح نظر اس مضمون میں خواجہ صاحب کی تحریری صلاحیت کا اعتراف ہی ہے مگر اس کے ساتھ ساتھ وہ خواجہ صاحب کی تقریر کے سحر انگیز اثر سے اپنا دامن بچا نہیں سکا ہے۔ رفعت سروش صاحب نے اس مضمون میں بہت تفصیل سے خواجہ غلام السیدین کی شگفتہ تحریروں کی اصل اور تنقیدی جائزوں کو پیش کیا ہے۔

بلاشبہ بیسویں صدی میں مولانا آزاد کے بعد خواجہ غلام السیدین کو ہی نثر نگاری کے ان خالص جواہر سے مالا مال کہا جاسکتا ہے جو بہت کم نثر کو نصیب ہوئے ہیں۔ اس مضمون میں رفعت صاحب نے بیک وقت سیدین صاحب کی خودنوشت اور مضامین کے مجموعے ’آندھی میں چراغ‘ پر تنقیدی تبصرہ پیش کیا ہے۔ وہ خواجہ صاحب کی تحریری صلاحیتوں کا اعتراف یوں کرتے ہیں:

’آندھی میں چراغ‘ ان روشن لفظوں کا مجموعہ ہے جو ہزاروں سال سے آدمی کی تاریک راہوں میں مشعلیں جلاتے رہے ہیں۔ ان اعلیٰ اقدار کی بازیافت ہے۔ مختلف عنوانات اور شخصیات کے حوالے سے مصنف نے اپنے مافی الضمیر کو صفحہ قرطاس پر پیش کیا اور آج کے یہ مضامین بھی ان کارناموں کی طرح تاریخ کا ایک وقیع حصہ ہیں۔‘ (ص: 107)

مندرجہ بالا اقتباس سے کسی بھی صورت میں اختلاف ناممکن ہے اور یہی ایک دیانت دار مصنف کی کامیاب تحریر کی ضمانت ہے۔

’بشنِ حیات کا استعارہ: شمیم کرہانی‘ اس عنوان سے شمیم صاحب کی صورت نگاہوں کے سامنے پھر جاتی ہے۔ راقم خود بھی شمیم صاحب کے حلقہ بگوشوں میں سے رہا ہے۔ مصنف نے ایک چھوٹے سے مضمون میں شمیم صاحب کے چند اشعار کے ذریعے ان کی شخصیت کے جادو کو کاغذ پر بکھیر کر رکھ دیا ہے۔ مجھے خود بھی ’حیف کینی‘ کے اس جملے سے سخت اختلاف ہے کہ ’شمیم صاحب بنیادی طور پر غزل کے شاعر تھے۔‘ مگر اس اختلاف کی جو توجیہ رفعت سروش نے پیش کی ہے وہ لائق ستائش ہے۔ انہوں نے اپنے موقف میں شمیم صاحب کا یہ شعر لکھا ہے کہ

شمیم وہ دن قریب ہے جب قبول میرا کلام ہوگا

تمام نظموں کا مصرع مصرعِ زباں زد خاص و عام ہوگا

اس شعر کے بعد لکھتے ہیں:

’قابل غور بات یہ ہے کہ تمام نظموں‘ کہا ہے ’غزلوں‘ نہیں کہا۔ دراصل شمیم کرہانی انقلابی اور پر جوش آہنگ کے شاعر تھے۔ میں پروفیسر حیف کینی کے اس خیال سے متفق نہیں کہ شمیم کرہانی بنیادی طور پر غزل کے



# غالب تنقید کی تنقید پر ایک نظر

اطہر فاروقی

آپ ہمارے کتابی سلسلے کا حصہ بن سکتے ہیں مزید اس طرح کی شائع دار، مفید اور نایاب کتب کے حصول کے لئے ہمارے ویس ایپ گروپ کو جوائن کریں

ایڈمن پیسل

عبداللہ عتیق : 03478848884

سدرہ طاہر : 03340120123

حنین سیالوی : 03056406067

غالب سے متعلق تنقیدی کتب اور مضامین کا بھی یہی احوال ہے۔ خود جاوید رحمانی نے بھی اعتراف کیا ہے کہ غالب تنقید کا منظر نامہ افراتفری و تقریب سے عبارت ہے (ص 11)۔ نوکری کی ضرورت کے تحت غالب پر لکھے جانے والے تنقیدی مضامین اور ایم فل، پی ایچ ڈی کے یہ مقالے اپنے متدرجات کے اعتبار سے معشوق جھمری تکیا والے کی طرحی غزلوں کا دیوان معلوم ہوتے ہیں۔ یہ امتیاز بھی اردو ہی کا خاصہ ہے کہ اسکول سے سینئر سیکنڈری سطح تک جو نصاب رائج ہے اس پر ادب کی فہم کے دعوے دار کسی دبستان کی روشنی سمجھی نہیں پڑی۔ اگر این سی ای آر نی کی کتابوں کو چھوڑ دیجیے تو ہندوستان میں ابھی بھی نصابی کتابوں میں غالب سے متعلق یہ پھر کتا ہوا جملہ: 'غالب نے مراسلے کو مکالمہ بنادیا' بغیر کسی معقول علمی تشریح کے، بجنوری کے اس مشہور زمانہ جملے (ہندوستان کی دو الہامی کتابیں ہیں: وید مقدس اور دیوان غالب) کا گزشتہ ساٹھ برسوں سے متبادل ہے جسے سنتے ہی منہ سے 'واہ استاد! نقل جاتا ہے۔ این سی ای آر نی کتابوں کی تیاری کی اول تو اپنی سیاست ہے، دوم یہ کتابیں اسکول میں اردو پڑھنے والے طلبہ کے ایک فیصد تک بھی نہیں پہنچتیں اس لئے ان کتابوں میں اگر یہ جملہ موجود نہیں تب بھی طالب علموں کے لیے غالب فہمی کی صورت حال پر کوئی فرق نہیں پڑتا۔ شمس الرحمن فاروقی کی تفہیم غالب اور اردو کا ابتدائی زمانہ اردو کے شاید ہی کسی ایسے استاد نے پڑھی ہوں جو سینئر سیکنڈری سطح تک اردو شاعری اور زبان و ادب کی تاریخ پڑھانے کے فرائض انجام دیتا ہے۔ یہ کتابیں اسکول کی سطح پر اردو پڑھانے والے اساتذہ تک پہنچیں، اس کی کوئی کوشش کسی کی طرف سے کبھی نہیں ہوئی۔ ایسے میں مجبوری کے تحت اردو پڑھنے اور نوکری کی ضرورت کے لیے اردو پڑھانے والے حضرات اگر اردو تنقید سے کسی شغف، اردو ادب سے کسی وابستگی کا دعوہ کریں تو ٹیکس دہندہ کے پیسے پر حرام خوردی کرنے والے ان انجیویوں پر لعنت بھیجنے کے علاوہ اور کیا کیا جائے؟ غالب اگر ہوتے تو کسی بوم ہاپوڑی (میرٹھی؟) کے اسلوب میں ان ناقدین ادب کی ہجو ضرور کہتے۔

جاوید رحمانی اپنے ہم عمروں میں اردو ادب خصوصاً اردو شاعری کے سب سے ذہین اور سنجیدہ طالب علم ہیں۔ اردو ادب چوں کہ ان کا اوڑھنا بچھونا ہے یوں ادب اور زندگی کے درمیان ان کے ہاں کوئی حد فاصل نہیں۔ جاوید رحمانی کی شکل میں اردو کی اس ادبی دنیا میں جو یونیورسٹیوں کے اردو شعبوں تک محدود ہے، زمانے کے بعد کوئی کچ کلاہ آیا ہے۔ علمی معاملات میں جاوید رحمانی کسی تکلف، کسی مصلحت کے قائل نہیں اس لئے دل بدست آور کہ حج اکبر است میں بھی یقین نہیں رکھتے۔ عام گفتگو میں تیوریوں پر بل ڈالے بغیر بہت دھیمی آواز میں وہ ایسی تلخ بات کہہ دیتے ہیں کہ سامنے والے کو اٹھنا مشکل ہو جائے۔

آزادی کے بعد ہندوستان میں اردو کا زوال خصوصاً شمالی ہند کے اسکولی نظام سے اردو کا مکمل صفایا اور حکومت کے ذریعے اردو کو فنا کرنے کی کوشش کے نتیجے میں اردو تنقید کا منظر نامہ کم و بیش یونیورسٹیوں اور کالجوں کے اردو شعبوں میں برسر کار اساتذہ کے حلقے تک محدود ہو کر رہ گیا ہے۔ ان شعبوں میں جو لوگ اردو پڑھنے پر مجبور یا پڑھانے پر مامور ہیں، ان میں سے اکثر کی دلچسپی ادب میں واجبی اور فہم بھی بس یوں ہی سی ہے۔ بی اے کی سطح پر کالجوں میں اب صرف وہی طالب علم اردو میں داخلہ لیتے ہیں جن کی اکثریت نے اسکول میں کبھی اردو نہیں پڑھی۔ صلاحیت کے اعتبار سے بھی معمولی درجے کے ان طالب علموں کو کسی اور مضمون کے ذریعے گریجویشن میں داخلہ نہیں مل سکتا۔ اردو سیاست کے نام پر ہر قسم کے میرٹ کو دھتکتا کرتا پہلے بی اے اور پھر اردو ادب میں ایم اے کی ڈگری لینے والے یہ حضرات اولاً لکچر شپ اور پھر پروفیسر تک کی ترقی کے لیے جب کتابیں خلق کرنے نکلتے ہیں تو ان کی اکثریت تنقید کے کسی زاویے پر ہی اپنے ناقص فہم کی کند چھری اس لیے چلاتی ہے کیوں کہ زبان کی فہم اور ادب پڑھے بغیر اردو میں تنقید لکھنے پر ان سے کوئی باز پرس نہیں کرتا اور بغیر کسی محنت کے کتاب نام کی شے وجود میں آجاتی ہے۔ ان ہی وجوہ سے اردو تنقید نے اردو ادب کی تفہیم میں کوئی رول ادا نہیں کیا۔



احمد خاں کی جہالت طلبہ کے لیے سخت پریشانی کا سبب ہوئی۔ جو طلبہ ان کے جھانسنے میں آکر اولاً ان کے ساتھ ایم فل یا پی ایچ ڈی کے لیے کام کرنے پر آمادہ ہو جاتے وہ بعد میں سخت عذاب میں پڑتے۔ ان کے اکثر محبوب شاگردوں نے ان کے خلاف آخر میں بغاوت کی۔ ریٹائرمنٹ سے ذرا قبل ایک طالب علم نے انھیں مرکز میں سر عام جوتوں سے مارا۔ ان کے مخالفین کی تعداد اتنی زیادہ تھی کہ شعبے کی استاد، طلبہ اور کلرک کھڑے تماشہ دیکھتے رہے۔ بعد میں بھی اس طالب علم کے خلاف کوئی کارروائی نہیں ہوئی۔ ایک بار شعبے کی میٹنگ میں اشفاق محمد خاں نے بھی ان کی پٹائی کی تھی۔ اس میٹنگ میں اردو اور ہندی کے تمام استاد موجود تھے۔ اس وقت اشفاق خاں کے خلاف بھی کوئی قانون کارروائی نہیں ہو سکی۔ یونیورسٹی نے معاملے کی تحقیقات کرنے کے لیے جو انکوائری کمیٹی بنائی اسے کوئی چشم دید گواہ ہی نہ ملا۔ اردو شعبوں اور اردو کے استادوں کے اخلاقی زوال پر سوشیالوجی اور نفسیات میں کوئی سنجیدہ علمی کام ہونا چاہیے۔ نصیر احمد خاں کی ناپسندیدگی کے سبب ابتدا ہی سے میرا ان سے رشتہ دور ہی کا ہو گیا تھا جو بڑی عافیت کا سبب ہوا۔“

جاوید رحمانی صاحب جیسے شاعری کے دلدادہ کی اسے بد قسمتی ہی کہا جائے گا کہ وہ ادب سے اتنے گہرے شغف کے باوجود ادب برائے ادب برائے خواص کے نظریے کی حامی الہ آباد یونیورسٹی جانے کے بجائے جے این یو پہنچ گئے جہاں مرکز السنہ ہند کے باہر یونیورسٹی کا عام ماحول روشن خیالی اور ترقی پسند سماجی نظریات کا ترجمان تھا۔ اس ماحول میں ہر طرح کے خیالات خصوصاً مذہبی خیالات کو سیاسی ہی تصور کیا جاتا ہے۔ جے این یو نے غالب کی نسبت سے جاوید رحمانی کے رومانی خیالات بلکہ یوں کہیے کہ رومانیک قسم کے آئینہ یلزم کا اتنا لحاظ ضرور کیا کہ جاوید رحمانی کے تمام تر خیالات کو وہاں غالب کے خیالات سے زیادہ کچھ اور نہ تصور کیا۔ اس کا نتیجہ بس یہی ہوا کہ جاوید صاحب جے این یو سے راندہ درگاہ کر دیے گئے۔ جاوید صاحب کی پی ایچ ڈی میں ایسا روڑا لگا یا کہ موصوف اب تک غالب ہی کی شریعت کے امین ہیں اور ان کے پروفیسر بننے کی کوئی راہ جلدی دکھائی نہیں دیتی۔ جیسے جیسے ان کا زور قلم بڑھے گا مجھے یقین ہے کہ ان پر اردو کے علمی اداروں کے دروازے مزید بند ہوتے جائیں گے، انشا اللہ۔

میں اردو تنقید کا بالکل قائل نہیں۔ غالب اور جدید یایوں کہیے کہ نئے اردو ادب دونوں سے میری واقفیت مخمور سعیدی کی شاعری کے ذریعے ہوئی تھی۔ ممکن ہے اس تحریر کے کچھ قارئین نے مخمور صاحب کی بے پناہ عمدہ نظم ’رکھو غالب مجھے اس تلخ نوائی میں معاف‘ کا مطالعہ کیا ہو۔ اولاً میں نے مخمور

جاوید رحمانی صاحب کی کتاب ’غالب تنقید‘ (مطبوعہ انجمن ترقی اردو ہند، دہلی 2006) ان کے ایم فل کا تحقیقی مقالہ ہے جسے انھوں نے جواہر لال نہرو یونیورسٹی کے مرکز السنہ ہند میں سپرد قلم کیا۔ الہ آباد یونیورسٹی کا ذکر کرتے ہوئے مصطفیٰ زیدی نے لکھا ہے کہ اس یونیورسٹی کی یہ بڑی خوبی ہے کہ آپ کے خیالات خواہ سیاسی ہوں یا پھر رومانی، الہ آباد یونیورسٹی میں انھیں رومانی ہی تصور کیا جاتا ہے۔ اغلب ہے کہ اسی سبب الہ آباد یونیورسٹی عرصہ دراز تک ترقی پسند نقادوں کی آماجگاہ بنی رہی۔ ترقی پسند نقاد ہونے سے زیادہ ذہنی عیاشی کا کوئی اور تصور چوں کہ ممکن نہیں لہذا اردو کے ترقی پسند نقاد ادب اور زندگی میں جہاں سے بھی گزرے وہیں چنگیز خاں کی مملکت کا نظارہ جلوہ افروز ہوا۔ جے این یو میں پروفیسر محمد حسن جیسے ترقی پسند نقاد کے نقش قدم نصیر احمد خاں کی شکل میں کوئی تیس برسوں تک اردو پڑھنے والے طلبہ کے لیے ہادی منزل رہے۔ جے این یو سے متعلق اپنے ایک مضمون کا اقتباس قارئین کی خدمت میں پیش کر رہا ہوں جس سے جے این یو میں عظیم ترقی پسند نقاد محمد حسن کی روایت کی عظمت کا اندازہ کرنے میں آسانی ہو۔ یہ اقتباس محمد حسن صاحب کے چہیتے نصیر احمد خاں سے متعلق ہے:

”... اب ضمناً ذکر ہو جائے شعبے کے انہی ’محترم‘ استاد نصیر احمد خاں کا جن کو واقعتاً یہ بھی نہیں معلوم کہ اردو میں حروف تہجی کتنے ہیں اور اپنی اس لاعلمی کا اعتراف انھوں نے اردو سکھانے والی اپنی ایک کتاب میں تحریری طور پر بھی کیا ہے تاکہ سند رہے۔ بد قسمتی سے کتاب انگریزی میں ہے جو کسی کم صلاحیت طالب علم سے اردو سے ترجمہ کرائی گئی تھی۔ کتاب پر تبصرہ کرتے ہوئے (اس وقت) شکاگو یونیورسٹی کے استاد پروفیسر چودھری محمد نعیم نے دیگر باتوں کے علاوہ ایک خاص بات یہ کہی کہ یہ کتاب حالانکہ انگریزی جاننے والے لوگوں کو اردو سکھانے کے لیے لکھی گئی ہے مگر یہ صرف ان ہی لوگوں کی سمجھ میں آئے گی جنہیں اردو آتی ہے۔ تبصرے کا خاتمہ ان دعائیہ کلمات پر ہوتا ہے کہ خدا کرے یہ کتاب کسی طالب علم تک نہ پہنچے۔ کلاس میں نصیر احمد خاں ایسی جاہلانہ باتیں عام طور پر کرتے تھے جو ایم اے، ایم فل کے طلبہ کے لیے سخت تعجب کا باعث ہوتیں۔ مثلاً وہ بڑے اعتماد سے اعلان کرتے: حالی کی دو مشہور نظمیں ہیں — مسدس حالی اور بدو جزیر اسلام — ایک اور موقع پر لسانیات کے اپنے نام نہاد علم کا مظاہرہ کرتے ہوئے انھوں نے اقبال کے ایک مصرعے ’مگر اس خواب چینی سنہیلنے لگے‘ میں پورے اعتماد سے ’مگر اس کو الگ کر کے خواب چینی کو ایک مرکب کے طور پر نہ صرف پڑھا بلکہ اس خواب چینی میں مفہوم بھی ڈال دیا اور اس کا لسانیاتی تجزیہ بھی کر ڈالا۔ نصیر



صاحب کے جس شعری مجموعے 'آتے جاتے لکھوں کی صدا' کا مطالعہ کیا تھا، یہ نظم اس میں شامل تھی۔ کچھ عرصے بعد نظم کی شاعری کی حمایت میں اختر الایمان کے اس مشہور جملے نے غالب کی عظمت کے رنگ کو صیقل کیا:

'غالب اردو غزل کا سچو ریشن (Saturation) پوائنٹ ہیں۔'

انچپیوں کے ذریعے ادب کی افادیت کی کسی بحث کے چکر میں راقم الحروف کبھی نہیں پڑا اور اسی لیے یہ کم فہم و کم علم صرف اس ادب اور شاعری کا قائل ہے جو عوام کے دلوں کو تسخیر کر سکے۔ ویسے میرا کام ابنِ صفی اور غالب سے چل جاتا ہے جب کہ یونیورسٹیوں میں اردو کے کھیت مزدوروں اور دیگر ادب پسند خواص کے لیے محمد حسن عسکری کی عظیم شاعری موجود ہے۔ چونکے مت! عسکری کی عظیم شاعری سے میری مراد ان کی نثر ہے اور اس پر میرا ایمان راسخ ہے کہ عسکری کے انتظار حسین جیسے خواص پسند جیلوں کے پاس اتنا علم ہے کہ وہ عسکری کی تنقیدی نثر کو عظیم شاعری کا بہترین نمونہ قرار دے سکیں۔

غالب سے میرا رشتہ ایک ایسے قاری کا بھی ہے جس کی اردو ادب میں کوئی Ambition نہیں ہے۔ ان ہی وجوہ سے غالب سے متعلق انتقادی ادب میں میری کاروباری نوعیت کی دلچسپی برائے نام بھی مشکل ہی سے ہوگی۔ یہ محض اتفاق ہے کہ جاوید رحمانی نے تنقید غالب کے باب میں جن تحریروں سے استنباط نتائج کیا ہے مجھے ان کے مطالعے کا شرف اس مجبوری میں حاصل ہوا کیوں کہ میں نے بھی ایک زمانے میں ایم اے اردو کی ڈگری کو حاصل کر کے ان تمام لوگوں کو رسوا کیا جو کبھی نہ کبھی اس ڈگری سے سرفراز ہوئے ہیں۔ اس مقالے سے متعلق میں اپنے خیالات اس غمز کے ساتھ پیش کرتا ہوں کہ ان کی حیثیت بس ایک ایسے قاری کے خیالات کی ہے جس نے اردو تنقید کی بیش تر کتابیں نصابی مجبوری کے تحت پڑھی تھیں اور یہ مجبوری بھی کسی دل چسپی کا سبب نہ بن سکی۔

بیسویں صدی میں غالب کی پینچہ پر سوار ہو کر اپنی دکان چلانے والوں یعنی غالب شناسوں کی اکثریت نے نہ صرف محمد حسین آزاد کی کتاب 'آبِ حیات' کو غالب کے خلاف ایک ادبی محاذ کے طور پر دیکھا بلکہ غالب کے تعلق سے آزاد کے رویے کو معاندانہ بھی قرار دیا ہے۔ اس مفروضے کو رد کرتے ہوئے جاوید رحمانی نے مدلل طور پر یہ ثابت کیا ہے کہ آزاد نے ہی نہ صرف یہ کہ پہلی مرتبہ حیات غالب کو شرح و بسط کے ساتھ پیش کیا بلکہ کلام غالب کی کئی اہم خصوصیات پر بھی پہلی مرتبہ آزاد نے ہی روشنی ڈالی۔ جاوید رحمانی کا خیال ہے کہ حالی نے حوالہ بھلے ہی نہ دیا ہو مگر انھوں نے اثرِ آزاد ہی سے قبول کیا۔ رحمانی صاحب کے خیال میں طریق کار کی سطح پر بھی حالی نے آزاد کی

بیرونی کی ہے۔ اپنے اس دعوے کی دلیل معصوف نے یہ دی ہے کہ حالی کی لکھی ہوئی دوسری سوانح عمریوں (مثلاً حیات جاوید) میں 'یادگار غالب' کا رنگ نظر نہیں آتا۔ آزاد نے اگر ایک طرف لطائف و ظرائف کی مدد سے غالب کی شخصیت کو نمایاں کرنے کی کوشش کی تو دوسری طرف 'خطوط غالب' سے پہلی مرتبہ غالب کی سوانح اخذ کر کے 'خطوط غالب' کے اس زاویے کو بھی علمی استناد بخشا۔ حالی نے بھی 'یادگار غالب' میں اسی طریقے کی پیروی کر کے ان مکاتیب سے اپنی اس تصنیف کے مندرجات کو قیغ بنایا۔ جاوید رحمانی نے آزاد کے غالب سے متعلق معاندانہ رویے کے مفروضے کو رد کرتے ہوئے منشی ذکا اللہ کا وہ خط بھی نقل کیا ہے جو غالب کے خلاف ہے اور جس کو محمد حسین آزاد نے شائع نہیں کیا۔ جاوید رحمانی صاحب کا خیال ہے کہ اگر آزاد کا مقصد غالب کی کردار کشی ہو تو اس کا سب سے آسان طریقہ یہ تھا کہ وہ ذکا اللہ کے مذکورہ خط کو 'آبِ حیات' میں شامل کر لیتے مگر انھوں نے ایسا نہیں کیا۔ اسی طرح غالبیات کے تعلق سے حالی کے مطالعے میں جاوید رحمانی نے 'یادگار غالب' کے ساتھ ساتھ 'مقدمہ شعر و شاعری' کو بھی اہمیت دی۔

جاوید رحمانی نے عبدالرحمن بجنوری کی 'محاسن کلام غالب' کا مطالعہ بھی عام ڈگر سے ہٹ کر کیا اور بتایا کہ مغربی شعرا سے غالب کا موازنہ بجنوری کی اولیات میں سے نہیں ہے جیسا کہ گیان چند جین اور بعض دیگر غالب شناس بہ زعم خود سمجھتے اور سمجھاتے رہے ہیں۔ اپنے دعوے کی دلیل میں جاوید صاحب اقبال کی نظم 'مرزا غالب' کا حوالہ دیتے ہیں جو 1901 میں لکھی گئی۔ جاوید صاحب کے خیال میں اس نظم کی کوئی باضابطہ تنقیدی حیثیت تو نہیں (اردو میں نظم کی باضابطہ تنقیدی حیثیت: ایں چہ بوالعجبیت؟) لیکن اس میں غالب کا موازنہ گوئے سے کیا گیا ہے جو جاوید صاحب کے بقول غالب تنقید میں ایک موڑ کی حیثیت ضرور رکھتا ہے۔ مجھے جاوید صاحب کے اس خیال سے رتی بھر بھی اتفاق نہیں۔ بہر حال! اس کے بعد جاوید رحمانی بتاتے ہیں کہ عبدالرحمن بجنوری سے بہت پہلے صلاح الدین خدا بخش نے غالب کی سوانح عمری انگریزی میں لکھی، جس کا دیباچہ انگریزی اخبار 'ہندستان ریویو' میں چھپا اور صدائے عام نے اس کا ترجمہ مارچ 1910 میں شائع کیا۔ اس کے بعد صلاح الدین خدا بخش کا مضمون 'بائینے اور غالب' ۱۴ فروری 1911 کے 'کامریڈ' میں شائع ہوا۔ یہی نہیں بلکہ جاوید رحمانی صاحب کی تحقیق کے مطابق صلاح الدین خدا بخش کی کتاب Essays on Indian and Islamic Perspective In appreciation of Ghalib بھی شامل ہے اور ان سبھی مضامین میں غالب کا موازنہ مغربی شعرا



تحریروں کا بھی اس کتاب میں پہلی مرتبہ تفصیل سے جائزہ لیا ہے۔ ایسا کرتے وقت جاوید رحمانی کے سامنے شیخ محمد اکرام کی کتاب کی تمام اشاعتیں تھیں۔ یہ حالات موجودہ اردو کی دنیائے تحقیق میں ایسی جستجو کی توقع کسی ریسرچ اسکالر سے شاذ ہی کی جاسکتی ہے۔ یہاں یہ ذکر بے محل نہیں کہ جاوید رحمانی نے اپنے موضوع سے متعلق وہ تمام کتابیں پڑھی ہیں جن کا دیدار بھی ان کے ہم عصر ان ریسرچ اسکالرز کو نہیں ہوا ہوگا جو یونیورسٹیوں میں ایم فل کا رجسٹریشن کراتے ہوئے یعنی پروفیسر بننے کا خواب دیکھنے لگے ہیں اور سب سے پہلے بیچارے غالب ہی کو توجہ مشق بناتے ہیں۔ جاوید رحمانی نے شیخ محمد اکرام کا یہ بیان نقل کر کے بڑے اہم نتائج نکالے ہیں:

”ہمارے خیال میں نقاد کا پہلا کام احتساب نہیں، ترجمانی ہے۔“

شیخ محمد اکرام کا یہ خیال بھلے ہی درست ہو کہ نقاد کا پہلا کام ترجمانی ہے لیکن ترجمانی سے کوئی شخص نقاد نہیں بن سکتا۔ یہ تنقید کی پہلی منزل ہو سکتی ہے، منہا نہیں۔ بقول جاوید رحمانی، شیخ محمد اکرام کی خوبی یہ ہے کہ وہ ترجمانی کی منزل سے تو آگے بڑھ جاتے ہیں مگر چوں کہ زیادہ آگے نہیں بڑھ پاتے اس لیے انھیں اس خوبی کا کوئی خاص فائدہ نہیں ہوتا۔ غالب سے متعلق ان کی اس کتاب میں زیادہ حوصلہ افزائی گنج بھی اغلب ہے کہ ان ہی وجوہ سے نہیں نکل سکے۔

مولانا غلام رسول مہر اور شوکت سبزواری کی کتابوں کا تجزیہ کر کے جاوید رحمانی نے اس خیال کا اظہار کیا ہے کہ ان کی یہ کتابیں اردو کی مقبول لیکن تنقیدی اعتبار سے معمولی کتابیں ہیں اور ایسی کتابوں کو زیادہ سے زیادہ غالب کی خدمت میں خراج عقیدت کا درجہ دیا جاسکتا ہے۔

چوتھے باب میں کلیم الدین احمد اور شمس الرحمن فاروقی کی تنقیدی تحریروں کا جائزہ ہے۔ یہ دونوں جاوید رحمانی کی محبوب شخصیتیں ہیں۔ شمس الرحمن فاروقی کے مضمون ’غالب اور جدید ذہن‘ کو غالب سے عقیدت رکھنے والے علمی طبقات میں بڑی قدر کی نگاہ سے دیکھا جاتا ہے مگر یہاں بھی جاوید رحمانی کا خیال دوسروں سے مختلف ہے۔ ان کے خیال میں شمس الرحمن فاروقی کا یہ مضمون اس قدر اہم نہیں جتنی اس پر گفتگو کی گئی۔ وہ کہتے ہیں:

”اس مضمون سے غالب ہماری سمجھ میں کم آتے ہیں اور فاروقی زیادہ... (جاوید صاحب نے یہ وضاحت مگر نہیں کی کہ اس مضمون سے شمس الرحمن فاروقی کی شخصیت کے کس زاویے کی تفہیم ان کے لیے آسان ہوئی؟ فاروقی کی متعدد حیثیتیں ہیں اور ان کی ادبی شخصیت میں ان کی سماجی حیثیت نے اہم رول ادا کیا۔ شمس الرحمن فاروقی کی شخصیت کا مطالعہ ہمیں ان کے ادبی مقام ہی نہیں بلکہ مابعد تقسیم کی بے حد پیچیدہ صورت حال سے نہر آزا

سے کیا گیا۔ جاوید رحمانی کا خیال ہے کہ ہر چند کہ ان مضامین کی کوئی ادبی حیثیت نہیں مگر جن تحریروں نے ’محاسن کلام غالب‘ کے لیے راستہ ہموار کیا ان میں صلاح الدین خدا بخش کی محولہ بالا تحریریں بھی توجہ طلب ہیں۔ اسی سلسلے کی ایک کڑی عبدالماجد دریا بادی کا مضمون ’فلسفہ غالب‘ بھی ہے جو ادیب‘ الہ آباد کے جنوری 1913 کے شمارے میں شائع ہوا اور جس میں یورپی مفکرین کے حوالے سے غالب کی شاعری میں حکیمانہ پہلو دریافت کرنے کی کوشش کا دعوا کیا گیا ہے۔

جاوید رحمانی نے مولانا ابوالکلام آزاد کے اس ادارے سے بھی بحث کی ہے جو 1914 میں لکھا گیا اور جس میں غالب کو انیسویں نہیں بلکہ بیسویں صدی کا شاعر بتایا گیا تھا۔ یعنی مولانا آزاد نے غالب کو اس ماضی کے استعارے سے تعبیر نہیں کیا جس کی گم گشتگی کا رد اس وقت مسلم انڈیا پوری شدت اور قوت سے رو رہا تھا۔ اس دور میں چوں کہ مولانا آزاد کے سیاسی ایجنڈے کے تابع خود مولانا اور ان کے مقلدین مذہبی افکار کی تشریح ان خطوط پر کر رہے تھے جو مستقبل میں سیاسی طور پر کانگریس کے لیے اس طور مفید ثابت ہو سکیں کہ مولانا آزاد کو مسلمانوں کا لیڈر تسلیم کر لیا جائے۔ یہ نظریہ قوم پرستی کے اس نظریے سے مماثل تھا جسے قیام پاکستان کے سبب فسطائی ہندو قوم پرستی نے اچک لیا۔ خود مولانا آزاد مسلمانوں کو قوم پرستی کے جس سیاسی دھارے میں شامل دیکھنے کے خواہاں تھے اس کے لیے بعد میں پیشل مین اسٹریم کی جو اصطلاح رائج ہوئی اس کی سرحدیں تقسیم ہند کے سبب ہندو قوم پرستی سے مل گئیں۔ کانگریس میں قومی سطح کے مسلم لیڈر کانینڈر چوں کہ خود مولانا آزاد نے بھی بھرا تھا اور یہ ان ہی کے نام کھلا بھی، اس لیے مولانا آزاد کے ذریعے اس وقت غالب کو قومی ہیرو کی حیثیت سے پیش کرنے کا منطقی جواز موجود تھا۔

ان ہی وجوہ سے یہ کہا جاسکتا ہے کہ جب 1916 میں بجنوری نے اپنا مقدمہ لکھنا شروع کیا تو ایسی فضا بن چکی تھی کہ غالب کی عظمت کے بارے میں بڑے سے بڑا دعوا پیش کیا جاسکے۔ اس وقت ایسا کرنا چوں کہ نام نہاد مذاق عام (نام نہاد اس لیے کہ تھا تو وہ بھی مذاق خواص ہی۔ عوام کو بھلا کب کسی نے پوچھا ہے!) ہی کے مطابق تھا اس لیے بجنوری نے بھی ایسا ہی کیا۔ بجنوری کو دست قضا نے اپنے مقدمے پر نظر ثانی کی مہلت دی ہوتی تو اس مشہور تحریر کی شکل شاید کچھ اور ہی ہوتی۔ یہ صورت موجودہ بھی یہ تصنیف غالبیات میں ایک اہم باب کی حیثیت رکھتی ہے۔

جاوید رحمانی نے شیخ محمد اکرام کی غالب سے متعلق سپرد قلم کی گئی



مسلم انڈیا میں اس صورت حال کی تفہیم میں بھی مدد کرتا ہے جس میں مسلمانوں کا ایک نیا طریقہ فرسٹ جنریشن لرنرز ہندوؤں کے ساتھ اقتدار کے اعلا ایوانوں میں متمکن ہوا۔ اگر جاوید رحمانی کی مراد محض اتنی ہے کہ فاروقی کی حیثیت کا یہ طور نقاد غالب سے ہے تو انھیں اس کی وضاحت کرنی چاہیے تھی۔ اطہر فاروقی) اس میں جو دانشورانہ فضا چھائی ہوئی ہے وہ اپنی جگہ اہم سہی لیکن صاف بات یہ ہے کہ (س مضمون میں) غالب کے سلسلے میں فاروقی کی قوت فیصلہ جواب دے جاتی ہے۔ غالب پر فاروقی کا سب سے خوب صورت اور بامعنی مضمون 'اردو شاعری پر غالب کا اثر' ہے۔ اس میں فاروقی نے غالب کی روز افزوں مقبولیت کا جس طرح جائزہ لیا ہے، وہ ان ہی کا حصہ ہے۔

'اردو شاعری پر غالب کا اثر' میں شمس الرحمن فاروقی صاحب نے 'مقدمہ شعر و شاعری' میں غالب کی شاعری کے جواز کی بات کہی ہے اور جس کا نتیجہ یہ قول شمس الرحمن فاروقی یہ نکلا: "جوں جوں غالب کی وقعت میں اضافہ ہوتا گیا پرانی شاعری کا وقار گھٹتا گیا"۔ جاوید رحمانی فاروقی کے اس مضمون کے مطالعے سے مندرجہ ذیل نتیجے پر پہنچے ہیں:

"یہ مضمون نہ صرف فاروقی بلکہ اردو کی غالب تنقید میں گل سرسبد کی حیثیت رکھتا ہے۔ یہ الگ بات ہے کہ اس کی اہمیت کا اعتراف بالکل نہیں کیا گیا اور غالب اور جدید ذہن جیسے مضامین سراہے گئے" (ص 158)

جاوید رحمانی کے خیال میں شمس الرحمن فاروقی کا غالب پر دو سرا معرکہ آرا مضمون 'خدائے سخن میر کہ غالب؟' ہے جو فاروقی صاحب کی کتاب 'شعر شور انگیز' میں ایک باب کے طور پر شامل کیا گیا ہے۔ اس مضمون کی بھی اردو کی علمی دنیا میں خوب پذیرائی ہوئی مگر جاوید رحمانی اردو شاعری کے ناقدین کی فہم پر بڑی سخت چوٹ کرتے ہوئے لکھتے ہیں:

"فاروقی خدائے سخن کی اصطلاح کو شاعرانہ برتری کا نتیجہ نہیں بلکہ شخصیت کی ہمہ گیری کا نتیجہ بتاتے ہیں... یہاں پر یہ سوال پوچھا جاسکتا ہے کہ میر کو خدائے سخن کہنے والے کتنے نقاد اس اصطلاح کو اس تناظر میں دیکھتے ہیں (جس تناظر میں فاروقی نے اس کا تجزیہ کیا)۔ عام رویہ تو بہر حال یہی ہے کہ صعب غزل میں غالب پر میر کی برتری کے اظہار کے لیے یہ اصطلاح استعمال کی جاتی ہے" (ص 161، 162)

غالب سے متعلق شمس الرحمن فاروقی کی تحریروں کا جائزہ لینے کے بعد ذیل میں جاوید رحمانی فاروقی کے مضمون 'خیال بند غالب' کا جائزہ لیتے ہوئے اس نتیجے پر پہنچتے ہیں:

"اس مضمون کا سب سے بڑا کارنامہ یہ ہے کہ یہ خیال بندی کی اس

اصطلاح کی، جو زمانہ قدیم میں بھی بہت مروج نہ تھی، قطعی تعریف متعین کرتا ہے۔ اس سلسلے میں فاروقی نے اردو شعرا کے کلام اور تذکروں اور شبلی کی 'شعر العجم' سے یہ طور خاص استفادہ کیا ہے لیکن خیال بندی کی قطعی تعریف متعین کرنے اور اس پر غالب کے کلام کو پرکھنے کے لیے محض اتنا ہی کافی نہیں۔ چنانچہ فاروقی نے اپنے آزادانہ تنقیدی شعور کو رہنما بنایا... اس میں اردو شاعری کے منظر نامے میں غالب کے امتیازات کی تعین قدر جس طرح کی گئی ہے وہ قابل رشک ہے۔ فاروقی نے غالب کی شاعری کا جس طرح تنقیدی تجزیہ کیا اور اردو غزل کی تاریخ میں ان کا مقام متعین کرنے کی کوشش کی، اس سے پہلے اس کی ہمیں کوئی مثال نہیں ملتی۔ خصوصاً جن مقدمات پر غالب کی عظمت کی بنیاد رکھی گئی ہے وہ ہماری تنقید میں ایک نئے باب کا اضافہ ہیں۔ اور ہمیں مشرقی شعریات کو بھی مغربی بو طیت کا کے برابر اہم اور بامعنی سمجھنے کا سبق دیتے ہیں۔ یہ اردو تنقید میں فاروقی کا ناقابل فراموش کارنامہ ہے" (ص 164، 165)

غالب تنقید کے ذیل میں شمس الرحمن فاروقی کے مقام و مرتبے کا جائزہ پہلی مرتبہ اس قدر شرح و بسط کے ساتھ جس معروضی انداز میں لیا گیا ہے وہ جاوید رحمانی ہی کا حصہ ہے۔ میں فاروقی صاحب کی کتاب 'تفہیم غالب' کا حد درجہ قائل ہوں۔ جاوید رحمانی نے بھی لکھا ہے کہ دیوان غالب کے پہلے شعر "کاغذی ہے پیرہن..." کی پہلی قابل فہم تشریح شمس الرحمن فاروقی ہی نے کی۔ جاوید صاحب اعتراف کرتے ہیں کہ اس سے پہلے یہ شعر ہوا میں معلق تھا۔ جاوید رحمانی صاحب یہ بھی اعتراف کر چکے ہیں کہ غالب تنقید کا منظر نامہ افراط و تفریط سے عبارت ہے۔ سوال کیا جاسکتا ہے کہ جو لوگ دیوان غالب کے پہلے شعر کو نہیں سمجھ سکے انھوں نے تنقید غالب کے نام پر جو کچھ لکھا ہے اسے گھاس کھودنے کے سوا اور کیا کہا جاسکتا ہے؟ جاوید رحمانی صاحب کے علم اور ان کی فہم کے تمام تر اعتراف کے باوجود میرا ان سے یہ معلوم کرنے کو جی چاہتا ہے کہ ایسے گھس کھدوں پر، جنہوں نے غالب تنقید کے منظر نامے کو افراط و تفریط سے عبارت کر دیا، جاوید رحمانی صاحب نے اپنا اتنا سارا اور بیش قیمت وقت کیوں برباد کیا؟ جاوید صاحب کا جواب تو مجھے نہیں معلوم مگر میرا خیال یہ ہے کہ اس طرح جاوید رحمانی نے ناقدین غالب کے ایک پورے گروہ کو بنگا کر دیا۔ بس خیریت یہ گزری کہ اس مطالعے میں انھوں نے چوں کہ تمام تر ناقدین غالب کو شامل نہیں کیا اس لئے گولی محمد حسن عسکری اور ان جیسے کئی لوگوں کے کان کے پاس سے گزر گئی۔

میں اردو تنقید کی افادیت کا اس لیے بھی قائل نہیں کیوں کہ خود شمس



الرحمن فاروقی صاحب کا یہ بیان مجھے اردو تنقید کے ذیل میں سول آنے باون رتی درست معلوم ہوتا ہے:

”تنقید کیا ہے؟ اس سوال کا جواب شاید بہت تشفی بخش نہ ہو، لیکن تنقید کیا نہیں ہے؟ کا جواب یقیناً تشفی بخش اور بڑی حد تک قطعی ہو سکتا ہے۔“ (تنقیدی افکار، 2004 قومی کونسل برائے فروغ اردو زبان، ص 1)

اردو تنقید اور اس میں بھی غالب تنقید کی حد تک میرا کام فاروقی صاحب کی تفہیم غالب سے چل جاتا ہے۔ (اس کے سوا چارہ بھی کیا ہے؟) جاوید رحمانی صاحب کے ذہن میں چوں کہ تنقید کا تصور بڑا رومانی اور آئینڈیل ہے اس لیے وہ تفہیم غالب کے زیادہ قائل نہیں۔ یہ بات دیگر ہے کہ غالب سے متعلق چوں کہ بیش تر تحریریں ان کے رومانی اور Idealistic تصور پر پوری نہیں اترتیں یوں مذکورہ کتاب غالب تنقید سے متعلق خود جاوید رحمانی صاحب کی مایوسیوں کی آماجگاہ بن کر رہ گئی ہے۔ جاوید صاحب کی قابلِ رحم حالت اس مولوی جیسی ہے جسے خود اس کے دلائل اپنے ہی نظریات کے تضادات کے غار میں پوری شدت کے ساتھ دھکیل دیں۔

اس موقع پر مجھے اپنے ایک دوست فکیل احمد صاحب کا مزے دار قصہ یاد آتا ہے۔ یہ قصہ یہ ظاہر تو تفریحی نوعیت کا ہے مگر جاوید صاحب کی حالت سے قطعی مماثل ہے۔ فکیل احمد صاحب کو جواب دہلی میں وکالت کرتے ہیں، علی گڑھ مسلم یونیورسٹی کے زمانہ طالب علمی میں مولویوں سے فردوسی بحثوں کا بڑا شوق تھا جس کے لیے وہ اپنی عجیب و غریب دلیلوں کا سہارا لیتے تھے۔ اکثر مفتی طلب لا جواب بھی ہو جاتا تھا۔ علی گڑھ کی مشہور برزمانہ نمائش میں ایک روز فکیل صاحب جماعت اسلامی کے بک اسٹال پر پہنچ گئے اور انھوں نے دینی کتابوں کا مطالبہ کیا۔ اسٹال پر موجود رضا کاران کے مقصد کو نہ بھانپ سکا اور اس نے فکیل صاحب سے پوچھا کہ دینی کتابوں سے ان کی کیا مراد ہے؟ کہنے کی ضرورت نہیں کہ جماعت اسلامی کے نظریے سے اسلام کی تشریح کرنے والی ہزاروں کتابیں اس اسٹال پر موجود تھیں جن میں مولانا مودودی کی کتابیں بلاشبہ سرفہرست تھیں۔ فکیل احمد صاحب نے دینی کتابوں کی تشریح کرتے ہوئے کہا کہ مثلاً مولانا اشرف علی تھانوی کی کتابیں۔ مولانا تھانوی کا نام فکیل صاحب نے کچھ زیادہ ہی عقیدت سے لیا۔ جماعت اسلامی کا معصوم رضا کار فکیل صاحب کے مقصد کو پھر بھی نہ بھانپ سکا اور اس نے برا سامنہ بنا کر فکیل صاحب سے کہا کہ اشرف علی تھانوی نے دینیات کے نام جو بکواس لکھی ہے اس کی چوں کہ کوئی افادیت نہیں یوں اس ادارہ اشاعت اسلامی کے اسٹال پر ایسی واہیات کتب دستیاب نہیں۔ فکیل صاحب

نے مولوی کو پھنسا ہوا دیکھ کر پوچھا کہ بھئی مولانا اشرف علی تھانوی نے مثلاً کیا بکواس لکھی ہے؟ معصوم رضا کار نے کہا کہ مثلاً کٹوں میں کتا گر جائے تو اتنے ڈول نکالو تب پانی پاک ہو کر وضو کے قابل ہوگا... خواتین حیض کے بعد اس طرح خود کو پاک کریں... وغیرہ وغیرہ۔ فکیل صاحب نے پوچھا کہ ان موضوعات پر مولانا مودودی نے کیا کچھ لکھا ہے؟ جماعت اسلامی کے رضا کار نے کہا کہ مولانا نے ان فروغی موضوعات پر نہیں لکھا!! بس فکیل صاحب کو منٹائے مقصود مل گئی اور انھوں نے مولوی سے پوچھا کہ بھائی صاحب مولانا مودودی نے لکھا نہیں، اشرف علی تھانوی کی تحریریں فروعات اور دینیات کا بکواس نامہ ہیں تو اس کا مطلب یہ ہوا کہ آپ کے خیال میں عام آدمی حرام پانی سے وضو کرے اور خواتین حیض کے بعد...

میں یہ بالکل نہیں کہہ رہا ہوں کہ جاوید صاحب بھی مولوی کی طرح پھنس گئے ہیں مگر میں ان کی خدمت میں یہ ضرور عرض کرنا چاہتا ہوں کہ جب تک اردو میں تنقید کی ابتداء نہ ہو جائے جس کی ابھی بہ قول فاروقی صاحب تو تشریح بھی نہیں ہوئی تب تک جاوید صاحب غالب تنقید سے متعلق اپنی علمی فتوحات تھیمات غالب تک محدود رکھیں اور سربست اس عظیم شاعر کے ہمہ جہتی اشعار کی تشریح کرنے کی غرض سے جہاں معنی کی وسیع تر جولا لگائیں تلاش کرنے نکل پڑیں۔ یہ بڑے ثواب کا کام ہے۔ میں جاوید صاحب کی اس کتاب کو انجہاد فی الاسلام ماننے کے لیے تیار ہوں شرط یہ ہے کہ آئندہ وہ بھی بہشتی زیور لکھنے کو تیار ہوں نہ کہ فاطمہ جناح کی امارت جیسے فضول موضوعات کی حمایت یا مخالفت میں کتابچے لکھنے جیسا فروغی شوق پال لیں۔

امید کہ یہ کتاب ان قارئین کی توجہ حاصل کرنے میں کامیاب ہوگی جو ادبی بے حسی اور کاروباری ادب شناسی کے موجودہ ماحول میں بھی سنجیدہ ادبی تحریروں سے شغف رکھتے ہیں۔

غالب تنقید: قیمت: 110 روپے

انجمن ترقی اردو ہند، 212- اردو گھر، راؤ زایو نیو، نئی دہلی۔ 110002

ڈاکٹر اطہر فاروقی کی کتابیں

گفتگو ان کی (۱۱ ہم شخصیتوں سے ملاقاتیں) قیمت: 150 روپے

انجمن ترقی اردو ہند، 212- اردو گھر، راؤ زایو نیو، نئی دہلی۔ 110002

ری ڈفائننگ اردو پالیٹکس ان انڈیا (انگریزی) قیمت: 150 روپے

آکسفورڈ یونیورسٹی پریس، انصاری روڈ، دریا گنج، نئی دہلی۔ 110002



# رند کی جاگتی تنہائیاں

مودود صدیقی

پی پی سر یو استورند کا شعری سفر ان کے پہلے مجموعے 'رنگ راز' 1960 سے شروع ہوا تھا اور پچاس سالوں کے اس شعری سفر میں ان کے کئی شعری مجموعے رگ سنگ، گل رنگ، شہر احساس، شجر شجر چھاؤں، آسمان کے بغیر، طنائیں دھوپ کی، کے علاوہ تنقیدی مضامین کا ایک مجموعہ 'رند ساغری دھوپ کا مسافر' منظر عام پر آئے اور اہل ادب حضرات سے داد و تحسین وصول کی۔ ان کا یہ شعری سفر ابھی جاری ہے۔ رند صاحب کی پیدائش 1931 کی ہے مگر ان کی عمر کا اثر ان کی شاعری پر اثر انداز نہیں ہوا۔

'جاگتی تنہائیاں' پی پی سر یو استورند کی غزلیات اور رباعیات کا مجموعہ ہے۔ یہ ان کی آٹھویں شعری کاوش ہے جس سے ان کی ادبی جہتوں کا اندازہ بخوبی لگایا جاسکتا ہے۔ غزل اور رباعیات سے گہری دلچسپی اور نئی تراکیب لفظی کے ساتھ طبع آزمائی ان کی بالغ شعوری اور کہنہ مشقی کا ثبوت فراہم کرتی ہے۔ 'جاگتی تنہائیاں' میں شامل غزلیات میں رند کی فکر ایک سبک بہاؤ کے ساتھ الفاظ کے کھر درے کناروں کو ہموار کرتی ہے۔ شاعر پی پی سر یو استورند نے ذات اور کائنات کی کشمکش اور تصادم کو اپنے اشعار کا موضوع نہیں بنایا بلکہ شکست و ریخت کے وجود کے داخلی اور خارجی رشتوں کو جوڑ کر انہیں ٹوٹنے، بکھرنے سے بچایا ہے اور سنوارا ہے۔ ذاتی واردات کا المیہ، فطری کرسنگلی، تلخی اور کھر درے پن کی جھلک ان کے اشعار سے ظاہر ہوتی ہے۔

دھول سی آنکھوں میں بھر جاتی ہے اکثر سوچ کر

اپنے گھر میں اپنی رسوائی کا منظر سوچ کر

مشعل لے کر جگنو شور مچاتے ہیں

غم کا سایہ ساتھ ٹہلتا رہتا ہے

دل کی یہ حالت ہے جیسے ایک دھندلا آئینہ

مدتوں صندوق میں رکھا رہے اور ٹوٹ جائے

بال بکھرے رات برہنہ پھرتی ہے

سناٹا پوشاک بدلتا رہتا ہے

'جاگتی تنہائیاں' کا لہجہ کہیں کہیں ٹکیلا اور کھر در ابھی ہے اور یہ عمل شاید ان کے ذاتی تجربوں کا نتیجہ ہے جس میں مانوس اجنبیت، بیان کا حسن اور زبان کی توانائی شامل ہے۔ ایسے مضامین کے برتاؤ میں انہوں نے سلاست اور نفسی کا خیال بھی رکھا ہے۔ ٹوٹے رشتوں کا کرب، ذاتی اور داخلی پہچان اور ان سے پیدا شدہ اذیتیں ان کی شاعری کو نیا پن بخشی ہیں۔

بات کب حد سے بڑھی گھر میں تماشے کب ہوئے

کب منڈیریں ہٹ گئیں آگن کے ٹکڑے کب ہوئے

بھینٹ، رشتوں کی جب بھی بکھر جائے گی

زندگی تو اکیلے میں مرجائے گی

وہ شخص جو مجھے نلام کرنے آیا تھا

وہی تو میرا خریدار شہر بھر میں تھا

اس مجموعہ کے مطالعے سے ایک بات جو منفرد انداز میں ابھر کر سامنے آتی ہے وہ یہ کہ ان کی ذات کا بکھراؤ، گرد و پیش کے بدلتے حالات، فضا کی ناہمواری، ان کے احساسات کو چھوڑتا کرب ان کی فکر کو ہمیز دیتا ہے اور ایسا محسوس ہوتا ہے کہ ان کی ذات ایک ہنگامے سے گزر رہی ہے وہ ایک تماشائی نہیں ہیں بلکہ خود اس منظر کا ایک کردار بھی ہیں۔ ان کی نظر تنقیدی بصیرت دیکھتی ہے۔ ایسے حالات میں وہ خود کو واقعہ کا شاہد ہی نہیں بلکہ ناظر بھی بنادیتے ہیں۔

روز نامے میں لکھا کچھ اور ہے

شہر کی آب و ہوا کچھ اور ہے

قرض میں ڈوبے ہوئے کچھ لمحے

سود میں خون جگر مانگتے ہیں

'جاگتی تنہائیاں' میں جذباتی بے ساختگی اور نفسیاتی کیفیت بھی جگہ جگہ نظر آتی۔ زندگی کے افق پر رونما ہونے والے واقعات اور بکھرتے ہوئے رنگ اکثر و بیشتر نظر آتے ہیں۔ اس تخلیقی پہچان سے گزرتے وقت ان کا لہجہ سنجیدہ ہونے کے ساتھ ساتھ کرسخت بھی ہو جاتا ہے جس کو وہ خود بھی محسوس



## اسد رضا کا شہر احساس

ظفر مراد آبادی

ہوئے۔ اسد صاحب کی سچی اور اچھی شاعری کو نہ صرف سراہا ہے بلکہ تجزیاتی طور پر ثابت بھی کیا کہ آپ کی شاعری موجودہ عہد کے منظر نامے کی عکاس ہے۔ جیسے:

جوان بیٹی، جھیز اور بڑھتی مہنگائی  
غریب باپ کے دل میں شباب چھٹے لگا  
دولت میں بے تحاشہ اضافہ ہوا مگر  
تہذیب میرے ذور کی نادر ہو گئی

اسد رضا اپنی غزل میں قافیے کا موہ نہیں کرتے یہی سبب ہے کہ آپ کے اس مجموعے میں کہیں کہیں غزل میں صرف چند شعر ہی دستیاب ہیں لیکن وہ چند شعر شاعری کے اعلیٰ معیار کے ساتھ موضوعاتی اعتبار سے منفرد بھی ہیں۔ اب تو اسد رضا صاحب عمر اور تجربے کے اعتبار سے بھی بہت میچور ہو چکے ہیں لیکن آج سے سولہ سال قبل ہی پروفیسر عنوان چشتی نے آپ کی شخصیت اور شاعری پر اظہار خیال کرتے ہوئے کہا تھا کہ:

”اسد رضا ایک تعلیم یافتہ اور خوش الطوار انسان ہیں۔ ان کی شاعری میں بھی وہی سادگی، بے تکلفی، درد مندی اور اخلاص ہے جو ان کی شخصیت کا جوہر ہے۔“  
اسد رضا کی شخصیت اور کلام میں اتنا نہیں ہے اسی لئے ان کا کلام زیادہ حساس، زیادہ برکت اور زیادہ پراثر ہے جسے ہر صاحب فہم قاری پسند کرے گا۔

قیمت: ایک سو بیس روپے: صفحات: 128

E-11/47، خوش رانی مالویہ گھر، نئی دہلی۔ 110017

لبو سے حاشیے لکھنے ہیں باقی

کہ افسانہ ابھی غم ناک کم ہے

عہدہ کاغذ، اچھی طباعت، دیدہ زیب گٹ اپ اور معیاری کلام کے ساتھ جاگتی تنہائیاں اہل ذوق حضرات سے داد و تحسین وصول کرے گی۔  
قیمت مناسب ہے۔ آٹھ شعری مجموعے ترتیب دے کر جناب پی پی سر یو استورند کی قادر الکلامی ثابت ہو چکی ہے۔ ابھی ان کا تخلیقی سفر جاری ہے اور اردو کو ان سے کئی توقعات ہیں۔

جاگتی تنہائیاں: صفحات: 168 قیمت: 100 روپے

نرالی دنیا، پبلیکیشنز بازار دہلی گیٹ نئی دہلی۔ 110002

00

آج کا مصروف انسان لمبی پر پزاشیا کے استعمال کا عادی ہوتا جا رہا ہے۔ اسی لئے تو ان دن اور تھری ان دن جیسی اصطلاحات وضع ہوئیں۔ ادب کا شعبہ بھی اس سے مستثناء نہیں رہا۔ تو ان دن یعنی شاعر کے ساتھ نثر نگار تو بے شمار موجود ہیں جس سے خود مبصر بھی اپنا دامن نہیں بچا سکتا لیکن تھری ان دن فن کاروں کی تعداد ابھی محدود ہے۔ انھیں محدود اور محدود سے چند افراد میں جناب اسد رضا کا بھی شمار ہوتا ہے جو خیر سے شاعر ہونے کے ساتھ صحافی اور مزاح نگار بھی ہیں۔

اپنے پیکر میں بنیادی طور پر ان تینوں شخصیتوں کو مقید رکھتے ہوئے وقتاً فوقتاً آزادی سے ہمنما کرتے رہتے ہیں لیکن یہ تجزیہ کرنا باقی ہے کہ آپ کی کونسی شخصیت زیادہ توانا اور صحت مند ہے۔ بظاہر تو وہ اپنی تینوں شخصیتوں کے ساتھ انصاف کر رہے ہیں لیکن شاعری آپ کی فطرت ہے اور مزاح آپ کی روحانی کرب کو سہلے سے چھپانے کا ذریعہ جبکہ صحافت آپ کی معاشی مجبوری ہے اس کے باوجود آپ نے صحافت کو بھی اپنی فطری شناخت سے وابستہ رکھا ہے۔

”شہر احساس“ آپ کا دوسرا شعری انتخاب ہے۔ اس انتخاب سے پیش تر آپ کا پہلا شعری مجموعہ ”آئینے احساس کے“ منظر عام پر آ کر مقبولیت حاصل کر چکا ہے۔ جس پر بطور تحسین اردو اکادمی اتر پردیش آپ کو انعام سے سرفراز کر چکی ہے۔ ”شہر احساس“ میں دعا، سلام، نعت کے علاوہ غزلیات اور منظومات موجود ہیں جس پر ڈاکٹر کمال احمد صدیقی، ڈاکٹر خلیق انجم اور ڈاکٹر خالد محمود جیسے مقتدر اور مشاہیر دانشوروں نے اپنے خیالات کا اظہار کرتے

کرتے ہیں ان کی ایک رباعی دیکھیں:

الفاظ میں تلخی ہے تو لہجہ بھی کرخت

کانٹوں سے بھرا خشک سایہ ریزی کا درخت

اے رند بدلتا نہیں کیوں تیرا مزاج

پچھتائے گا جب عمر ڈھلے گی بد بخت

کئی غزلیات میں ان کا یہ لہجہ شائستہ اور سنجیدہ ہو جاتا ہے:

ہم مسافر تھے سگلتی دھوپ میں دن بھر چلے

اور آوارہ مچلتی رات لے کر گھر گئے

اجاڑ شہر کی دیرانیوں میں رہتے ہیں

ہم اپنے گھر کی پریشانیوں میں رہتے ہیں



# نوازش نامے

## آپ کے خط

مراسلہ نگاروں سے گزارش ہے کہ تعریف میں غلو سے اور تنقید میں تعصب سے کام نہ لیں

■ "قاری کو باور کرانا ہوگا کہ رسالہ اس کے مطالعے کی ضرورت اور حصہ بننے کی صلاحیت رکھتا ہے۔" (زبیر رضوی) مجھے کہنے دیجئے کہ ادب سارا کا یہ شمار کسی کے بھی مطالعے کی ضرورت میں پوری کرنے میں پوری طرح کامیاب ہے۔ جناب اطہر فاروقی کے میر حاصل مقالے اور ہندوستان میں اردو تعلیم کا منظر نامہ بنے دوسرے مضامین بہ باغیہ دہلی خبردار کر رہے ہیں کہ نہ سمجھو گے تو مٹ جاؤ گے اسے اردو زبان والو! مجھ جیسے لوگ جو ابھی تک اس بات پر یقین رکھتے چلے آئے ہیں کہ کسی بھی زبان کا کوئی مذہب نہیں ہو سکتا اب اردو کو بالخصوص شرف باسلام ہو جانے پر مجبور کر دینے والے اس کے دوستوں اور دشمنوں کو کھٹی کھٹی دہشت زدہ نگاہوں سے دیکھتے سوچتے چلے جا رہے ہیں کہ کیا انہیں بھی اب مان لینا چاہئے کہ اردو صرف مسلمانوں کی زبان ہے؟ نہیں۔ ہرگز نہیں۔ میں نہیں مان سکتی۔ یہ سمجھتاں دے دوں؟ اپنی جان جیسی پیاری اردو کو؟ ہرگز نہیں۔ جناب اطہر فاروقی کا اردو تدریس کے لئے بچوں کو خود اردو پڑھانے کا مشورہ سرائیکھوں پر مگر عملی طور پر بہت مشکل ہے۔ تقریباً ناممکن۔ ہر شخص بچوں کو پڑھانے کی صلاحیت نہیں رکھتا۔ اے شک میں نے اپنے بچوں کو قرآن شریف اور اردو خود پڑھائی۔ خدا کے فضل سے نفع اور دیبا میری بیٹیاں اور بیات کی طالبہ ہونے کی وجہ سے (دونوں دہلی یونیورسٹی کے کالجوں میں انگریزی پڑھاتی ہیں) اردو سے جڑی رہی ہیں اور اردو سے انگریزی میں ترجمے بھی کا ہے ماہے کرتی رہتی ہیں مگر بیٹے چچے دے گئے۔ کامرس اور سائنس کی طرف چلے گئے اور اب نیند میں بڑاتے بھی ہیں تو انگریزی میں۔ اور میری عرق ریزیاں بالکل بے کار گئیں۔ میں گھریلو عورت ہوں میں نے اپنے بچوں کو پڑھانے کی کوشش کر لی مگر وہ خواہم جو سروس کرتی ہیں وہ بے چاریاں کہاں سے لائیں گی وہ وقت کہ بچوں کو اردو پڑھائیں کہ اسکول کا بھاری ہوم ورک کرانے کا وقت بھی وہ بمشکل نکال پاتی ہیں۔ اردو تدریس کے لئے ہمیں اسے ہلکے، مرکے، کسی بھی طرح اسکول کے نظام تعلیم میں شامل کرانا ہوگا۔ میں

جناب سلمان خورشید کی پیش کردہ تمام تجاویز کی پوری تائید کرتی ہوں۔

گیان چند جین صاحب کی متنازعہ کتاب ابھی تک میں نے نہیں پڑھی اس لئے کیا کہوں مگر میں اس بات پر یقین کرنے والوں میں خود کو شمار کرتی ہوں کہ اپنی بات کہنے کا اور اگر وہ بات کسی کو غلط لگے تو اس پر آواز اٹھانے کا حق ہر شخص کو حاصل ہونا چاہئے۔ جین صاحب کی کتاب سے کم از کم یہ تو ہوا کہ جوز ہر اندر اندر پک رہا تھا باہر آ گیا ہے۔ اب ہمارا کام ہے کہ اس کے لئے تریاق لائیں۔ اس وقت بہت پرانی بات یاد آگئی ہے اپنے بچپن کی۔ بہت چھوٹی تھی میں تب۔ میرے لبا عنایت الرحمان جو اپنے وقتوں کے معتبر شاعر اور ادیب ہوا کرتے تھے اپنے دوستوں میں بیٹھے تھے اور کسی نامی و گرامی غیر مسلم اردو شاعر کے بارے میں گفتگو ہو رہی تھی۔ لبا ان کی بڑی تعریفیں کر رہے تھے۔ ایک

صاحب، جن کا نام مجھے اس وقت یاد نہیں آ رہا ہے مجھے کہتے خانی دیے، "ٹھیک ہے۔ مگر از کلام او بوی کچور باں می آید" اور سب لوگ ان کے جملے سے محکوک ہو کر ہنسنے لگے تھے۔ اس وقت بھی میں نے یہی سوچا تھا کہ آخر بوی کچور باں میں کیا قباحت ہے۔ مرغ مسلم اپنی جگہ، مگر کچوریوں کی لذت سے کون انکار کر سکتا ہے۔ میرے بچے جب اپنے ساتھ والے بچوں سے جھگڑ کے روتے ہوئے میرے پاس آتے تو میں انہیں ہی ڈانٹتی تھی کہ "تم نے بھی تو کچھ کہا ہوگا۔" اب یہی بات میں اردو والوں سے بھی کہتا چاہتی ہوں۔ دوسروں کے گریبان پر ہاتھ ڈالنے سے پہلے کیا انہیں نہیں دیکھنا چاہئے اپنے گریبان میں منہ ڈال کر؟

ساجد رشید صاحب مدافعتی صاحب سے کئے گئے سلوک پر دل گرفتہ ہیں۔ مجھے بھی اپنے غم میں برابر کا شریک سمجھیں۔ میں صرف دل گرفتہ نہیں دہشت زدہ بھی

### آخری خط

آخر کار انتقاد کی طویل گھڑیاں ختم ہوئیں اور پورے ڈیڑھ ماہ بعد ادب سارا کا دوسرا شمارہ سمندری راستے سے تیرتا ہوا مجھ تک پہنچا۔ پتہ نہیں اتنا سارا کھرا ستر ادب آپ کس طرح اکٹھا کر کے اسے ایک حسین اور دلکش جگہ سے میں ڈھال لیتے ہیں۔ دوسرا شمارہ پہلے شمارے سے کہیں زیادہ حسین اور خوبصورت نکلا۔ اگرچہ اس جگہ سے میں کہیں کہیں خار بھی نظر آتے ہیں (میرے مضمون کی شکل میں) لیکن بحیثیت مجموعی یہ بہت ہی دلکش ہے۔ پتہ نہیں کچھ لوگ اس کا موازنہ 'شب خون' وغیرہ سے کیوں کرتے ہیں جب کہ ادب سارا کی ایک الگ شناخت ہے اور اس کا اپنا ایک الگ مزاج ہے۔ ترتیب دہ دین نہ صرف اچھوتی ہے بلکہ اس میں ایک ندرت بھی پائی جاتی ہے۔

آپ نے جس محنت اور جاں فشانی سے اس کو سجانے اور سنوارنے کا بیڑہ اٹھایا ہے وہ اس بات کی نشان دہی کرتا ہے کہ ادب سارا مستقبل قریب میں دنیا کے ادب کے افق پر ایک روشن اور منور ستارے کی طرح جھلکے گا۔ تیسرے شمارے کے لئے ایک غیر مطلوبہ مضمون اردو ہے جس کا نام 'روانہ' کر رہا ہوں جو حال ہی میں منعقدہ ایک 'اردو عالمی کانفرنس' کا احاطہ کرتا ہے۔ اسے آپ مزاحیہ پورنا تو بھی کہہ سکتے ہیں۔ اگر پسند آجائے تو شامل اشاعت کر لیں... فقط آپ کا اپنا آدھا!

سید نصرت، ایونٹس، یو اے ای

• سید نصرت آرکیکٹ، ادب سارا کے اولین شمارے سے ہی قد سے نئے ساتھ ساتھ تھے۔ ای پیش دفن اور خطوط کے ذریعے مسلسل ادب سارا کی خیریت اور تازہ صورت حال کے بارے میں دریافت کرتے رہتے تھے۔ ادب سارا کے ذمہ داران کا آخری خط تھا۔ سید نصرت کا انتقال پر حال اردو کی مختلف ترین طرح نگار برداری کا ہی نہیں بلکہ ادب سارا کا بھی ایک ایسا نقصان ہے جس کی صفائی نہیں ہو سکے گی۔ اردو



ہوں۔ اس شعر پر سامعین کے رد عمل کی دہشت گردی والے روئے پر۔ خدا نہ کرے کہ وہ دن آئے کہ جی خوش ہوا ہے مسجد ویراں کو دیکھ کر میری طرح خدا کا بھی خانہ خراب ہے زاہد شراب پینے دے مسجد میں بیٹھ کر یاد وہ جگہ بتا دے جہاں پر خدا نہ ہو

یہ شعر کہنے والے خوش نصیب تھے کہ اس عہد میں نہیں ہیں۔ پتہ نہیں کیا ہوتا ان کے ساتھ۔ اللھم احفظنا۔ اللھم احفظنا۔ کتنی چٹھی ہوں۔ اور کیا کروں۔

بھی نصرت ظہیر صاحب آپ نے فضا یاد کا خصوصی مطالعہ پیش کر کے مجھ پر بڑا احسان کر دیا۔ ایک زمانے سے میں انہیں پڑھنا چاہتی تھی۔ آپ کی بدولت کچھ نہ کچھ تو پڑھ ہی لیا۔ مظہر امام صاحب والا گوشہ بھی پسند آیا۔ میں روز اول سے ان کے معترفین میں ہوں۔ اور حسین الحق صاحب تو حسین الحق ہی ہیں۔ ان کا افسانہ دوبارہ پڑھنا اچھا لگا۔ ڈاکٹر اشیر پردیپ کا افسانہ بھی ایک تخلص کوکش ہے۔ مگر برائے نامیں تو کہوں کہ افسانوں کے انتخاب میں احتیاط برتی جاتی تو بہتر ہوتا۔ باب ظہر مزاج کی بے ساختہ مسکرائیں برسانے والی فضا فرحت بخش ہے۔ اقبال کی برکتیں نیا دگار مکالماتی خاکہ ڈبھولنے کی بیماری اور شوکت جمال کا کلام اپنی طرف متوجہ کر دینے والا ہے۔ آپ کو تو پتہ نہیں مگر ہے یوں کہ میں ہی نہیں میرے گھر کے سب لوگ باجماعت آپ کی نفیس ہیں۔ ہمیشہ سے انور کے تاجیے ہی آپ کی تحریر دیکھتے بہ آواز بلند پڑھ کر سنانے لگتے تھے۔ اور ہم سب مل کر برساتے دادو حسین کے دو گڑے ادو اب نہیں ہیں مگر آج بھی میں آپ کا مضمون آف کو پڑھ کے سنانے سے باز نہیں آتی۔ جبکہ انور سے خود پڑھ کے بٹھی ہوتی ہے۔

ہاں ایک بات اپنے تعارفی حوالے کے بارے میں بھارتیہ کو بتائیں، کوئی بھارتی، دفیروہ ہندوستان کی 14 زبانوں کے ادیبوں اور شاعروں کے مجموعے ہیں جن میں مجھ سمیت ان کے کلام کے ترجمے کو بھی شامل کر کے عزت بخشی گئی تھی۔ سہاوا کسی کو یہ گمان نہ گزرے کہ یہ کتابیں صرف میرے کام کے ترجمے پر مشتمل ہیں، اس لئے لکھ، ہی ہوں۔ اچھا اب اور کتنا لکھوں۔ بس!

بلقیس ظہیر احسن، روضی، دہلی

انہیں زندہ رکھے۔ فون پر بقیہ باتیں کروں گا۔ تمہاری غزل اور تمہارا مزاجیہ مضمون دونوں گزروں ہیں۔ تم اس سے بہتر لکھ سکتے ہو۔ اطہر فاروقی کا مضمون کچھ زیادہ ہی تیز ہے۔ فیص میں "اللہ اللہ خیر سزا" کو بھی "اللہ اللہ خیر سزا" لکھ دیا ہے!۔۔۔ پیار دار۔

ساقی فاروقی، لندن، یو کے

■ ادب ساز کا دوسرا شمارہ اور آپ کا خط ملا۔ شکر گزار ہوں۔ رسالہ آپ اتنی شان سے نکال رہے ہیں کہ اس کے جاری رہنے میں ظہر بد کا اندیشہ پیدا ہو گیا ہے۔ میرا حال یہ ہے کہ آگست میں کوئٹہ کی ہڈی ٹوٹ گئی۔ آپریشن کے بعد بھی چلنے سے قاصر ہوں۔ فانی کو سات سال ہو رہے ہیں، اب یہ نئی افتاد ہے۔ ادب ساز میں اپنا گوشہ دیکھ کر خوشی ہوگی۔ لیکن خود کچھ مدد کرنے سے قاصر ہوں۔ لکھنا تقریباً ناممکن ہو گیا ہے۔ آصف لڑخی اور ڈاکٹر انیس اشفاق (صدر، شعبہ اردو، لکھنؤ یونیورسٹی) آپ کی کچھ مدد کر سکتے ہیں۔ یہ شرط ہے کہ انہیں فرصت ہو۔ موسخات کے چوتھے شمارے اور نور اسات اردو مختلف شماروں میں آپ کو خاصا مواد مل سکتا ہے۔ ڈاکٹر شمیم حنفی کا مضمون بھی، جو ان کے لکھتے ہوئے خاکوں کے پہلے مجموعے میں شامل ہے، کام آ سکتا ہے۔ نئے مضمون لکھوانے کی کوشش کا کچھ حاصل نہ ہو گا۔ میں غلطی سے آپ کے رسالے کا نام سرسبز لکھ گیا تھا۔ معلوم نہیں کس طرح رسالہ دیکھتے ہی یہ نام ذہن میں بیٹھ گیا۔۔۔

غیر مسعود، لکھنؤ

■ ہزار ہا مصوری اور معنوی دونوں اعتبار سے پرکشش ہے۔ اردو قارئین کی توجہ حاصل کرنے کے لئے ادبی جراند رسالے کا پرکشش ہونا بھی بہت ضروری ہے، کیونکہ عہد حاضر کے لوگ مواد سے زیادہ مواد کی پیشکش کو اہمیت دیتے لگے ہیں۔ بہر کیف کساد پائاری کے اس زمانے میں کوئی ادبی رسالہ یا میگزین شائع کرنا اور اسے تسلسل کے ساتھ جاری رکھنا وقت طلب کام ہے۔ امید ہے ادب ساز مستقبل میں ایک مہم ساز کردار ادا کرنے کی کوشش کرے گا۔

سلیم آغا قزلباش، سرگودھا، پاکستان

■ کن الفاظ میں آپ کو اتنا ضخیم، وسیع اور متنوع

رسالہ نکالنے پر مبارکباد دوں۔ آپ نے تو نقوش کی روایت کو زندہ کر دیا۔ کیا بہ اعتبار طباعت اور کیا بہ اعتبار مواد یہ رسالہ

موجودہ ادبی منظر نامے میں منفرد رسالہ ہے اور آپ کے نہایت پختہ ذوق ادب اور مدبرانہ صلاحیتوں کی گواہی کر رہا ہے۔ آپ نے ایک ہندوستانی اور ایک پاکستانی ادبی قلم کے خصوصی گوشے نہایت سلیقے سے شائع کئے ہیں اور مومنین کے متعلق اہم معلومات ہی جمع نہیں کی ہیں، بلکہ ایک اعتبار سے ادب ساز کے حوالے سے ان کا ادبی مقام متعین کرنے میں بہت مدد ملتی ہے۔ ان حضرات پر کام کرنے والوں کے لئے یہ رسالہ مشعل راہ ثابت ہو گا۔ نظم و نثر کے خوبصورت انتخابات میں آپ نے جو مختلف باب مختلف ادبی قلم کے نام کئے ہیں وہ بھی ایک نیا کام ہے۔ ایک قاطبی قدر کام مشاہیر کے نام ادبی خطوط کا انتخاب ہے۔ شاید اس سے پہلے کسی نے یہ سلسلہ شروع نہیں کیا۔ مکاتیب نمبر ضرور لکھ کر جملہ مضمومات کے ساتھ آپ نے جس فریم ورک میں ان خطوط کو شائع کیا وہ آپ کی بالغ نظری کا ثبوت ہے۔ آپ نے کسی عنوان کو چھوڑا ہی نہیں ہے۔ باب تحقیق و تنقید، باب غزل، باب المہاتر، باب نظم، اور ڈرامے، سفر نامے، قلم اور موتی... اتنا متنوع! ایسا رسالہ نکالنے کے لئے ایک بڑی ٹیم چاہئے۔ مگر آپ نے تنہا یہ کام کر دیا۔ اور بڑے سائز کے چار سو سے زیادہ صفحات۔ اور خوبصورت طباعت کے ساتھ منظر ادب پر آنے والے رسالے کی قیمت۔ صرف تین سو روپے۔ مناسب ہے۔ بلکہ کم ہے۔

ڈاکٹر اطہر فاروقی ہمارے ادب میں بڑے بڑے چھڑنے سے آئے ہیں اور ان کی با مقصد تحریریں وقت کی دھڑکن ہیں۔ ہندوستان میں اردو تعلیم کا منظر نامہ بہت بھرپور اور بولند مضمون ہے۔ احمد ندیم قاسمی کو آپ نے بہت عمدہ خراج عقیدت پیش کیا ہے۔ اس طرح کے مختصر گوشے شوکت صدیقی اور خورشید الاسلام کے بارے میں بھی شائع ہونا چاہئیں۔ ولی کے بارے میں پروفیسر گوپی چند نارنگ کا مضمون اہم ہے۔ نارنگ صاحب عملی آدمی ہیں اور اس مضمون میں ان کا یہ جملہ بار بار دوہرانے کے قاطبی ہے۔ "ہم ایک انسانی اقلیت ہیں۔ روز بروز یہ اقلیت سکڑ رہی ہے۔ یہاں سے وہاں تک لیڈری کا دعویٰ کرنے والے تو بہت ہیں لیکن تدریس و دانش سے کام لے کر مسائل کو حل کرنے والے کم ہیں۔ زیادہ تر لوگ جذبات کی فصل کاٹتے ہیں۔"

باسمہ تنقید آپ نے پروفیسر محمد حسن کے نام کر کے ان کی علمی خدمات کو سراہا ہے۔ میرے خیال میں محمد حسن صاحب غیر متنازعہ فیہ آدمی ہیں۔ اس باب میں سب سے اہم مضمون ڈاکٹر خلیق انجم کا محسوس ہوا۔ اردو ادب کی جعلی تحریریں ان کا

■ نئے رسالوں میں ہندوستان سے ادب ساز اور پاکستان سے مسلمان ملے۔ کیا بڑھیا رسالے ہیں۔ خدا



تحقیقی شعور بہت بالیدہ ہے۔ رشید حسن خاں اور شاعر احمد فاروقی کے بعد ان پر ہی نظر جاتی ہے۔ خصوصی مطالعے کے لئے مظہر امام کا انتخاب نہایت سوزوں ہے۔ میں ان کا قائل ہوں۔ پاکستانی افسانہ نگار منشا یا کو آپ نے خصوصی مطالعے میں شامل کر کے باور کرا دیا کہ برابر کے مصرعے ہیں دونوں غزل کے منشا یا کی زیر تصنیف خود نوشت کو بہت دلچسپی سے پڑھا اس میں سچائی کی کرنیں جگہ جگہ سے پھوٹی نظر آتی ہیں۔ اور یہی میرے نزدیک خود نوشت کی خوبی ہوتی ہے۔ ہمارے مرحوم دوست حیات لکھنوی کے منشا یا باب غزل منسوب کر کے آپ نے ان کو خراج عقیدت پیش کیا ہے۔ ان کی تین غزلوں کے علاوہ خراج عقیدت کے طور پر حیات صاحب کے بارے میں کچھ اور بھی لکھا جاتا تو اور اچھا لگتا۔ اس باب میں شامل 99 غزلیں موجودہ اردو غزل کا منظر نامہ پیش کرتی ہیں۔ ظاہر ہے اس میں آپ کی سخن بھی کو دخل ہے۔

باب افسانہ رشید حسن خاں کے نام ہے۔ جہاں تک میرا خیال ہے رشید حسن خاں کو افسانے سے کوئی خاص دل چسپی نہیں تھی۔ البتہ ایک افسانوی شخصیت وہ ضرور تھے۔ باب نظم ڈاکٹر وزیر آغا کے نام ہے۔ اس باب میں بھی آپ نے وہی اہتمام رکھا ہے۔ ایک صفحے پر زیادہ تر تین نظمیں ہیں۔ ظاہر ہے بہت مختصر نظمیں ہیں۔ اگر دو چار نظمیں قدرے طویل ہوتیں تو اس صنف کی بھرپور نمائندگی ہو سکتی تھی۔ مثلاً کوئی مثنوی یا منظوم ڈرامہ۔ ویسے ہائیکو، ماہی، گیت، دو با اور رباعیاں صاحب نظم کے تنوع میں اضافہ کرتی ہیں۔ حفزو مزاج کے تو آپ بادشاہ ہیں۔ آپ کی مملکت میں اس صنف کے خوب صورت نمونے اچھے لگے۔ آپ کا مضمون اور قیسی کی سیر و ڈی بطور خاص پسند آئیں۔ باب الکتاب میں کتابوں پر بھرپور تبصرے ہیں۔ تبصروں سے کتابوں کا متن تو کم سے کم سمجھ میں آ جانا چاہئے۔ ورنہ تبصرہ اپنا حق اور نہیں کرتا۔ آپ نے جتنے تبصرے شائع کئے ہیں ان میں اس امر کا اہتمام رکھا ہے۔ اللہ کرے کہ وزارت کو زیادہ رفعت سروش، نو نینا، یو پی

■ 'ادب ساز' 2 پیش نظر ہے۔ خیر ان ہوں دو آنکھوں سے کیا کیا دیکھوں۔ اردو تعلیم اور اردو سیاست موضوع پر تین دانشوران ادب کی گفتگو احمد ندیم قاسمی کے لئے خراج عقیدت کے تحت دس اکابرین کی تحریریں، کلام ندیم سمیت، ہندوستانی مظہر امام اور پاکستانی منشا یا کے خصوصی گوشوں پر 111 صفحات، حیات لکھنوی سے

منسوب باب غزل میں 49 شعرا کی 98 نمائندہ غزلیں۔ رشید حسین خاں سے منسوب باب افسانہ میں 15 شاہکار افسانے، وزیر آغا کی نذر باب نظم میں 32 شعرا کی 49 نظمیں، محمد حسن کے نام باب تنقید و تحقیق کے تحت 4 مضامین۔ رباعیات و قطعات، دوہے، ماسیے، ہائیکو، ڈرامہ، سفر نامہ، ادبی خطوط، طنز و مزاح، سنیما، موسیقی موضوعات پر مضامین۔ گیان چند جین کی بدنام زمانہ کتاب پر دو مضامین باب الکتاب کے تحت 5 مفصل اور 7 تنہا فی تبصرے، رسائل و جرائد کا مختصر تعارف، ادب ساز کی تقریب اجرا کی دلچسپ رو داد نوازش نامے شریک قلم کاروں کے مختصر سوانحی خاکے، گویا ایک دبستان کھل گیا۔

ساز سے چار سو صفحات پر آیا اس کائنات میں مروجہ اصناف نظم و نثر کی دو کون سی صنف ہے جس کی نمائندگی اس جام جہاں نما میں نہیں ہے۔ قاسمی، فاروقی، نارنگ وزیر آغا، انتظار حسین، خلیق انجم، ستیہ پال آنند۔ رفعت سروش، مسعود حسین جمال، اویسی مظہر امام، منشا یا، مظہر علی سید، ممتاز مفتی، عطاء الحق قاسمی، امجد اسلام امجد، حیات لکھنوی، ظفر اقبال، حامدی کاشمیری، محمود سعیدی، مظہر حنفی، عبدالاحد سار، کرشن کمار طوہ، جوگندر پال، مجتبیٰ حسین، نصرت ظہیر وغیرہ وغیرہ درجنوں ہندو پاک کے صف اول کے نمائندہ قلم کاروں میں کون ایسا ہے جو ادب ساز کے روشن افق پر اپنی فکری جگہ بنائیں نہیں بکھیر رہا ہے۔

اور پھر مسز اد آپ کا ادارہ جس کا ہر ہر لفظ مجھ ایسے تاوانہنگان کے لئے توجہ کی کشش کا باعث ہے۔ بالخصوص

■ 'ادب ساز' کا پہلا شمارہ خود اپنی جگہ کافی ضخیم تھا، اس پر اس بار آپ نے مزید کئی صفحات کا اضافہ کر دیا ہے۔ نر صفیر کے دو عظیم قلم کاروں (ایک شاعر اور ایک افسانہ نگار) کو یک جا کر کے ہم قلم کاروں پر بڑا احسان کیا ہے جنہوں نے ان دو عظیم شخصیتوں کے آس پاس اپنی قلمی زندگی کی شروعات کی۔ یہ ایک اچھی روایت ہے۔ اس

سے نہ صرف یہ کہ پلٹ کر پیچھے کی طرف جانے کا موقع ملتا ہے بلکہ ہم اپنے عظیم ورثے سے نئی طاقت بھی حاصل کرتے ہیں، ساتھ ہی ان قلم کاروں کو update ہونے کا موقع ملتا ہے جو اب ادب کے میدان میں نمودار ہو رہے ہیں۔ آپ اس جانب نہ صرف کافی محنت کر رہے ہیں بلکہ اس میں پوری طرح کامیاب بھی ہیں۔

مظہر امام ایک باکمال شاعر اور ایک بہت ہی مختصی شخصیت کے مالک ہیں جن کے بارے میں قلم کار سوچتے کوئی چاہتا ہے۔ اگر شاعری کی اپنی کوئی اخلاقی زبان ہوتی تو وہ جناب مظہر امام کے قلم کی روشنی کو اپنا لباس بناتی۔ میں ان کی صحت اور طویل عمری کے لئے دعا کرتا ہوں۔

منشا یا کافی بزرگزیادہ افسانہ نگار ہیں۔ انہوں نے افسانہ اور اس کے اسلوب پر اپنے ذہنک کے بہت پراثر تجربے کئے ہیں۔ ان کی تخلیقات کبھی کبھی تو آسمان کی بلند یوں کو چھو لیتی ہیں اور کبھی کبھی (جیسا کہ ہر قلم کار کے ساتھ ہوتا ہے) ان میں عجیب کمزور لمبے در آتے ہیں۔ مثال کے طور پر افسانہ 'مناظرہ' کے اختتام پر جمورے کے گئے کا جیج کت جاتا۔ میں نے جب پہلی بار اس افسانے کو پڑھا تھا تو اس خوف کو محسوس کیا تھا کہ تخلیق کار کہیں اس Trap Door پر نہ کھڑا ہو جائے۔ شاید ایک بڑے قلم کار کے لئے کمزور لمحوں سے گریز ناممکن ہے کیونکہ اصل افسانے فریم سے باہر نکل کر کھینچے جاتے ہیں جہاں تکلی می ٹھوکر بہت بڑی نظر آتی ہے۔ یہاں میں ہائیکو کی مثال دینا چاہوں گا جن کی خوبیوں اور خامیوں کا کوئی شمار نہ تھا کیونکہ ایک بڑے قلم کار کی مناسبت سے یہ دونوں چیزیں وافر مقدار میں ان کے اندر موجود تھیں۔

حسین الحق کا افسانہ 'بگہانی' اس سال شائد میں تیسری بار کسی رسالے میں دیکھ رہا ہوں۔ یہ حسین الحق کے قلم کا کرشمہ ہے کہ تیسری بار بھی افسانہ خود کو پڑھو لیتا ہے۔ اور اس میں پہلے کی ہی تازگی قائم رہتی ہے۔

کتنے مصروفین میں پہلے جملے سے ہی قاری افسانے کی گرفت میں آ جاتا ہے اور پھر اسے مز کرنا کئے کا موقع نہیں ملتا۔ محمد حامد مزاج نے جس طبقے کی کہانی میں بستی بسائی ہے، اس بستی کے آس پاس بھی اکثر ہم جیسے قلم کار نہیں پہنچ پاتے۔ دوسری طرف مظہر انبیاں کا افسانہ 'ختم شدہ' قابل رشک ہے۔ بہت عرصے بعد ہم نے اتنا خوبصورت افسانہ پڑھا ہے۔ ان کا اپنا ایک منفرد اسلوب ہے جس نے ان کے لئے دو طرح کے قاری پیدا کئے ہیں۔ ایک وہ جو اس



اسلوب کے ظلم میں گرفتار ہیں، دوسرے وہ جو اس خوف زدہ ہو کر اپنا فاصلہ برقرار رکھنا چاہتے ہیں۔

باقی کے افسانے بھی اچھے ہیں اور ان پر ڈھیر ساری باتیں کہی جاسکتی ہیں، مگر میں ان پر نکتے لگوں تو شاید یہ خط، خط نہ ہے ایک مضمون میں بدل جائے (ممکن ہے بدل بھی گیا ہو)۔ واقعہ یہ ہے کہ ادب سائنس میں آپ اتنا کچھ دے ڈالتے ہیں کہ جن پر لکھ نہیں پاتا ان سے شرمندگی ہوتی ہے۔ اور جن پر لکھتا ہوں ان سے بھی انصاف نہیں کر پاتا۔ ایک خط کے بعد دوسرے خط کی پیاس باقی رہ جاتی ہے۔

سید محمد اشرف سے تازہ انٹرویوز لکھوائیے۔ وہ قاری پر لمبی خاموشی کا جبر توڑتے ہیں۔

✓ صدیق عالم کو لکھا۔

• آپ سے بھی خاموشی ڈالنے کی درخواست ہے۔

■ اردو تعلیم اور اردو سیاست پر ہوئے سیمینار کے سبے بانک اور صحیح زمینی صورت حال پیش کرنے والے مضامین کی شمولیت پر مبارکباد قبول کریں۔ اردو کے بنیادی مسائل پر اسے غور اور صحیح صورت حال سے واقف کرانے والے مضامین کی شمولیت یقیناً آپ کا قابل ستائش اور متحسن قدم ہے۔ ڈاکٹر اظہر فاروقی کا مقالہ صحیح معنوں میں زمینی حقیقتوں کو واضح کرتا ہے اور جو موضوع فرسا منظر نامہ پیش کرتا ہے۔ وہ ہم سب کے لئے نہ صرف لائق فکر یہ ہے بلکہ وجہ غم بھی۔ انہوں نے تو سارا کیا چٹھا کھول کر رکھ دیا۔ کیا اردو والے اب بھی اسی انتظار میں رہیں گے کہ ان کی مادری زبان بچانے کوئی اور (بشمول سرکار) آئے گا اور اسی خوش فہمی میں جتنا رہیں گے کہ اردو مر نہیں سکتی بھلے ہی وہ اسے بچانے کے لئے کوئی عملی قدم نہ اٹھائیں۔ اظہر فاروقی صاحب رقم طراز ہیں

”یہ اہم سوال جواب کا محتاجی ہے کہ وہ کیا محرک ہے جس نے مسلمانوں کو دینی مدارس کا اتکا وسیع اور منظم نظام تیار کرنے اور اسے رضا کارانہ طور پر زندہ رکھنے اور اسے کامیابی سے چلانے کی طرف راغب کیا؟ جب مسلمان دینی مدارس کا اتکا ہذا نظام خود قائم کر سکتے ہیں تو پھر سوال یہ ہے کہ انہیں کسی نے روکا تھا جو وہ خود اردو تعلیم کا انتظام اسکولوں میں نہ کر سکے۔“

تو جناب اس کا محرک کوئی بہت پاکیزہ جذبہ یا تعلیم مقصد نہیں ہے نہ ہی کوئی دینی لگاؤ یا زبان و مذہب سے محبت و عقیدت ہے۔ بلکہ جو حضرات کسی مدرسے سے

فارغ ہو کر نکلتے ہیں انہیں جب کسی مدرسے میں مدرس کی جگہ نہیں ملتی ہے تو خود کمانے کمانے کے لئے اپنا مدرسہ کھول لیتے ہیں کیونکہ یہ حضرات کہیں اور نوکری تو پانے سے رہے۔ اور ان دینی مدارس کے اتنے بڑے نظام کے قائم ہونے اور چلائے جانے میں عام مسلمانوں کی کسی منظم کوشش کو بھی کوئی دخل نہیں ہے۔

یہ تو مدرسے کے مہتمم، منتظم اور سفیر حضرات ہیں جو کم کم گھوم کر اپنی بچے کے لئے مسلمانوں سے چند وصول کرتے ہیں۔ ورنہ ہم عام مسلمانوں کو اردو والوں کی بے بسی تو اظہر من الشمس ہے۔ جس کا اندازہ ڈاکٹر محمد کاظم کے بے لاگ مقالے سے بخوبی ہو جاتا ہے۔ بنگالیوں کو جو الہیان عشق اور لگاؤ اپنی زبان اور کچھ سے ہے کاش ہم اردو والوں کو اپنی زبان و تہذیب سے احساس کمتری کی بجائے اس جذبے کا 5% بھی حصہ ملا ہوتا تو آج اردو زبان اس کس پرسی سے نہیں گزر رہی ہوتی۔

جناب سلمان خورشید صاحب گرچہ کے آنسو بہانے اور فسطائی طاقتوں کو کالیاں دینے کے بجائے اپنے گریبان میں منہ ڈال کر دیکھ لیتے تو بہتر تھا کہ ان کی پارٹی جس نے آزادی کے بعد تقریباً پچاس سالوں تک حکومت کی ہے اس نے کیا کیا؟ بلکہ صورت حال تو یہ ہے کہ اردو کا منایا کاگر لیس کے ہی دور اقتدار میں ہوا ہے۔ ان حقائق کی روشنی میں فاضل مضمون نگار کے اقوال ذریعہ مستحکم نظر آتے ہیں۔ احمد ندیم قاسمی کو خراج عقیدت ادا کر کے آپ نے بہت اچھا کیا۔ مضامین مختصر لیکن جامع ہیں اور نمونہ کلام کے تحت آپ نے مرحوم کے کچھ ضرب الشمل بنائے گئے اشعار بھی درج کئے ہیں جیسے:

کون کہتا ہے کہ موت آئی تو مر جاؤں گا  
میں تو رہا ہوں سمندر میں اتر جاؤں گا  
خیال تو آیا کہ نمونہ کلام کے ساتھ اگر قاسمی صاحب کا ایک آدھ لہذا وال افسانہ بھی شامل ہو گیا ہوتا تو اچھا ہوتا۔ پھر سوچا کہ یہ گوشہ نہیں بلکہ صرف خراج عقیدت ہے۔ وہ دو شخصیات پر گوشتے شائع کرنے کا آپ نے بڑا اچھا سلسلہ شروع کیا ہے۔ شمارے میں بھی مظہر امام اور غنایا جیسی قدر آور ہستیوں پر گوشتے ان کے حق ادا کرنے کی قابل ستائش سعی ہے۔

مظہر امام کے فن اور متوازن شخصیت پر رقت سرور کا مضمون کافی متوازن ہے اور کافی جامع بھی۔ ان کی غزلوں اور نظموں پر بھی ڈاکٹر مسعود حسین خاں اور جمال اویسی نے بھی مختصر لیکن بھرپور مضامین تحریر کئے ہیں۔ ساتھ ہی

مشاہیر ادب آرا جس میں سب ہی قابل ذکر اہل علم فن شامل ہیں مظہر امام کی عظمت و شائستگی کے لئے کافی ہیں۔ خود مظہر امام صاحب نے اپنی رواں دواں نثر میں اپنے متعلق جو تحریر فرمایا ہے پڑھنے سے تعلق رکھتا ہے اور موصوف کی ہمہ جہت شخصیت اور فن پر اچھی روشنی پڑتی ہے۔ وہ جہاں جہاں رہے خواہ وہ پڑھتے ہو، گوہائی ہو، نگلکت ہو یا سری نگر ہر ایک مقام کے اہل فکر و فن کا ذکر بہت محبت و احترام سے کرتے ہیں۔

لیکن ایک بات سمجھ میں نہیں آئی۔ موصوف اپنے قیام کلکتہ کا ذکر کرتے ہوئے ہندی کے چند اہل قلم کا تو ذکر کرتے ہیں لیکن کسی اردو شخصیت کا ذکر نہیں۔ جب کہ یہ وہ دور تھا جب کہ مرحومین امجد بھی، منظر حسن دہنوی جیسے افسانہ اہل فن نہ صرف زندہ تھے بلکہ فعال بھی۔ خود مظہر امام صاحب کلکتہ کی ادبی اجتماعات سے وابستہ رہے ہیں۔ میں خود یہاں مقامی نہیں ہوں۔ جمشید پور کا رہنے والا ہوں لیکن پچھلے سترہ سالوں سے اڑیسہ میں مقیم ہوں۔ یہاں کے تقریباً سب ہی مستند اہل قلم سے قریبی رسم و رواج ہے۔ میں نے تو اپنے تئیں یہ پایا ہے کہ جب کبھی اہل فن کی بات چلتی ہے بالخصوص ان کے بارے میں اڑیسہ کے باہر سے تعلق رکھتے ہوئے اور کسی وجہ سے اڑیسہ میں ان کا قیام کچھ دنوں یا برسوں رہا ہے ان میں جناب مظہر امام کا ذکر بعد عزت و احترام اور محبت و اپنائیت سے کیا جاتا ہے۔ کہیں ایسا تو نہیں کہ موصوف اپنے اڑیسہ کے روابط بھول چکے ہوں یا یاد نہ کرتا چاہتے ہوں؟

غنایا کا گوشہ بھی بہت خوب ہے۔ ’تماشا‘، ’دھشت آدی‘، ’پانی میں گھرا ہوا پانی‘ جیسے محرکات الآرا افسانوں کی شمولیت سے جی خوش ہو گیا۔ پہلے دو افسانوں پر بالترتیب پروفیسر گوپی چند نارنگ اور ڈاکٹر وزیر آغا کے عالمانہ مضامین ان کی عظمت واضح کرنے کے لئے کافی ہیں۔ یہ بے شک ایسے افسانے ہیں جن کے بغیر جدید (موجودہ) افسانے کی کوئی بھی تاریخ ادبیات رہے گی۔ باقی مضامین بھی غنایا کے فن اور شخصیت کو اچھی طرح اجاگر کرتے ہیں۔

باب افسانہ میں حسین الحق کا افسانہ ناگہانی بہترین افسانہ ہے۔ اتنے زبردست افسانے کی تخلیق پر حسین الحق کو مبارکباد۔ اس کی آپ و تاب کے سامنے باقی افسانے پھینکے نظر آتے ہیں۔

غزلوں میں مظہر حنفی، عبدالاحد سار، غلام مرتضیٰ راہی، خورشید اکبر، شفیق سوہرادی، رضیہ فصیح احمد، پروین شیر، خورشید طلب، ارشد کمال، سلیمان خمار وغیرہ کی غزلیں پسند آئیں۔

✓ سہیل اختر، بھونیشور، اڑیسہ



■ دوسرا شمارہ پورا پڑھ گیا۔ حقیقت تو یہ ہے کہ یہ شمارہ اپنے مشمولات اور ترتیب و تہذیب کے اعتبار سے شمارہ اول سے بھی بہتر ہے۔ 'خصوصی مطالعہ' کے تحت مظہر امام اور منشی یاد پر آپ نے اچھا خاصا مواد فراہم کر دیا ہے۔

مظہر امام کی شاعری سے متعلق بلا تردد یہ بات کہی جا سکتی ہے کہ بغیر ضروری تصنیف کے بغیر ان کے کلام میں ایک 'خس' کاری ہے۔ غارت خیال اور احساس کی نزاکت کے علاوہ مجھے ان کی شاعری کا جو وصف سب سے زیادہ اہل کرتا ہے وہ ان کے لہجے کی نرمی ہے۔ ایسا معلوم ہوتا ہے کہ احساس کی ندی میں درو کی ایک زیریں لہر ہولے ہولے جاری و ساری ہے اور بار بار پڑھنے کے باوجود ان کے بیشتر اشعار سماعت پر گرائی کا کوئی احساس پیدا کئے بغیر دل کے دخانے میں اترتے چلے جاتے ہیں۔ اس کیفیت کو کوئی مخصوص نام دینا (تحقیقی لفظیات میں) میرے لئے تو مشکل ہے، لیکن اتنا ضرور کہہ سکتا ہوں کہ مظہر امام کے کلام کی یہ کیفیت فیض کے 'صحرا' میں 'ہولے' سے چلنے والی 'باد نسیم' سے کچھ مماثلت ضرور رہتی ہے۔ موصوف کا ایسا ہی ایک خوبصورت شعر ملاحظہ فرمائیں:

تم کو تو پتہ ہوگا کہ ہمراہ خمی تھے

دنیا مرے خوابوں کو کدھر لے کے گئی ہے

جہاں تک منشی یاد کی افسانہ نویسی کا تعلق ہے تو بعض لوگوں کو عطا الحق قاسمی کے اس خیال سے اتفاق کرنے میں تاہل ہو سکتا ہے کہ 'عبد جدید' تر میں منشا سے بڑا افسانہ نگار کوئی نہیں رہا، تاہم اس میں دورائے نہیں ہو سکتی کہ ایک منفرد افسانہ نگار کی حیثیت سے منشی یاد کی پہچان اپنی جگہ مسلم ہے۔ میرے خیال میں منشی یاد کی کامیابی اور مقبولیت کی ایک بڑی وجہ یہ بھی ہے کہ وہ اپنی کہانی میں علامت کو بقدر ضرورت ہی استعمال کرتے ہیں، یعنی علامت کے استعمال میں ایسا توازن برقرار رکھتے ہیں کہ اس کے انبار میں کہانی کا سرگم نہیں ہونے پتا۔

باب تنقید و تحقیق کے ذیل میں وزیر آغا، خلیق انجم، ستیہ پال آنند اور ناصر عباس نیر کی تحاریر پر مغز اور وقیع ہیں۔ وزیر آغا کے مضمون (فلکشن کا عظمی دیار) کے تحت تجدید زندگی کی نسبت سے کمپیوٹر Formatting کا حوالہ دے کر آپ نے اپنی جانب سے جو 'نوٹ' لگایا ہے اس کا جواب نہیں۔ اسے آپ تعریف بے جا پر محمول نہ کریں تو میں یہ کہنے کی جسارت کروں کہ یہ ایک بصیرت افروز 'نوٹ' ہے۔

سیمینار کے تحت شائع شدہ سارے مضامین اچھے ہیں، لیکن ڈاکٹر اطہر فاروقی کا مضمون 'ہندوستان میں اردو تعلیم کا موجودہ منظر نامہ' بطور خاص پسند آیا۔ ان کا یہ جملہ

موجودہ اردو منظر نامہ کی صحیح عکاسی کرتا ہے:

"اردو کا موجودہ احیاء عام آدمی کی زبان کے طہ پر ہوا ہے جو اپنی مذہبی شناخت کے لئے فکر مند ہے۔ اس تبدیل شدہ منظر نامے کا سنجیدگی سے جائزہ لینے کی طرف توجہ کرنی چاہیے۔ تقسیم کے وقت کے تصورات کی بنیاد پر اردو کی معاصر صورت حال کا تجزیہ کرنے کا وقت کب کا گزر چکا۔"

اس شمارے میں آپ نے جتنی کہانیاں شامل کی ہیں ان میں سب سے خوبصورت حسین الحق کی تحریر کردہ 'ناگہانی' ہے۔ کاش یہ کہانی 'شاعر' اور 'آغاز' (موتگیر) میں شائع نہ ہوئی ہوتی۔ گیان چند جین کی 'تلاش' تصنیف ایک بھاشا، وہ بالکل حادثہ، دو ادب پر اطہر فاروقی کا مضمون (جیسے بیٹے کی کتاب) پسند آیا۔ کسی پس و پیش کے بغیر معصوف نے جس طرح اپنے احساسات کو سپرد قلم کیا ہے وہ قابل ستائش ہے۔ رسالے کے اسی حصے میں شامل ساجد رشیدی کی تحریر (جو دراصل 'نیا ورق' کے شمارہ 24 کا ادارہ ہے) پر میں اس مراسلے میں کوئی تبصرہ کرنا نہیں چاہتا، کہ اس پر میرا مفصل تبصرہ (چار صفحات پر مشتمل) ایک کھلے خط کی شکل میں ماہنامہ 'بیسویں صدی' (نومبر 2006) کے علاوہ سر مایا اشتاب میں شائع ہو چکا ہے۔

ادب سارا کے اجراء کے موقع پر آپ نے مجھے مدعو کیا تھا لیکن اپنی فوری مشغولیت کی وجہ سے میں شریک محفل نہ ہو سکا جس کا مجھے افسوس رہا تاہم زیر نظر شمارے میں اس تقریب کی پوری روداد پڑھ کر اپنی عدم شرکت کا مال کافی حد تک زائل ہو گیا۔ اس موقع پر فرحت احساس نے 'شب خون' اور 'شاعر' کے تعلق سے اپنے جن خیالات کا اظہار کیا اور سید محمد اشرف نے جس جذبہ ہمدردی کے ساتھ 'شاعر' گھرانے کا ذکر کیا، یہ ساری چیزیں پڑھنے سے تعلق رکھتی ہیں اور ان سے بحث و مباحثہ کی نئی راہیں بھی کھل سکتی ہیں، لیکن محترم گوپی چند رنگ کا یہ خیال کہ 'شب خون' تو دس برس پہلے بند ہو چکا تھا، وہ بالعمنی رسالہ نہیں رہا تھا 'پڑھ کر ذہن مشکوک ہوئے بغیر نہیں رہتا۔ اس ضمن میں لکھنے کو بہت کچھ لکھا جاسکتا ہے لیکن لطاوت کے پیش نظر صرف ایک شعر نقل کرنے کی اجازت چاہتا ہوں:

بہت کوتاہ میں دنیا ہے ارشد

ذرا دیدیں اسے اپنی نظر ہم

... بڑے بھائی قیصر اقبال کی کہانی دیکھ کر خوشی ہوئی۔

مجھے پوری امید ہے کہ اس کہانی کی اشاعت سے انھیں پھر سے تحریک ملے گی اور ان کا خود پراختیاء بحال ہوگا۔

ارشد کمال، ابو الفضل، منکھ، نئی دہلی

■ ادب سارا کا دوسرا شمارہ زیر مطالعہ ہے، بہت کچھ

پڑھ چکا ہوں اور بہت کچھ پڑھنا ابھی باقی ہے۔ میں یہ پڑھ کر حیران ہوں کہ لوگ ادب سارا کو 'شب خون' کا عکس ثانی کیوں سمجھ رہے ہیں۔ مجھے امید ہے کہ آپ اسی حسرت سے پر چٹکا لے رہے ہیں کہ تو اس سے اپنی انگ سے پہچان بن جائے گی۔ 'شب خون' کی اشاعت اپنے مقصد کے تحت ہوئی تھی اور وہ اپنے مقصد میں کامیاب رہا۔ ادب سارا کے سامنے ایسا کوئی مقصد نہیں سوائے اس کے کہ وہ اپنے قاری کو پڑھنے کے لئے اچھے سے اچھا ادب پیش کرے اور ان دو شماروں تک تو یہ کہا جاسکتا ہے کہ وہ اپنے وعدہ نبھانے میں کامیاب ہے۔ احمد ندیم قاسمی بلاشبہ ایک بڑے ادیب و شاعر تھے ان کو خزان مقیدیت پیش کر کے آپ نے ایک ادبی فریضے کو انجام دیا ہے۔

گوپی چند ہرنگ کا یہ اقتباس بڑا گمراہ کن ہے کہ "محبت کے شاعر کو نفرت کا نشانہ بنانا غلط ہے لیکن یہ بھی سچائی ہے کہ نفرت کا نشانہ اسی کو بنایا جاتا ہے جو محبت کا مظہر ہو" پتہ نہیں آپ ان کی اس بات سے کیا مراد لیتے ہیں؟ دلی رکنی پر انہوں نے بڑی پچھنی چیچری باتیں کہی ہیں۔ بہر حال باتیں تو باتیں ہی ہوتی ہیں ان کا حقیقت سے کوئی لینا دینا نہیں ہوتا۔ دلی رکنی کے بارے وہ کیا کہنا چاہتے ہیں کچھ پتہ ہی نہیں چلا۔ بہر حال وہ نکیتے فوب ہیں پڑھتے چلے جائیے مرزا آج سے گاجد میں گنگے کا کہ ہم پڑھ کر کیا رہے تھے۔ خلیق انجم کے مضمون 'اردو ادب کی جعلی تحریریں' نے بھی ذہن کی گرہیں کھول کے رکھ دیں۔ سب طرح کی جعلی چیزیں دل سے ادب بھرا پڑا ہے۔ غالب کے خطوط پڑھ کر تو لوگوں نے ہاتھ صاف کئے ہیں۔ آپ نے ادب سارا کے دو شماروں میں ہندو پاک کے دو بڑے اہم ادیب و شاعر پر بہت سی خوب ادبی گوشے ترتیب دیئے ہیں یہ بڑی بات ہے کہ ہم اپنے اہم ادیب و شاعر میں مظہر امام اور منشی یاد کی ادبی خدمات کا جائزہ لے رہے ہیں۔ دونوں پر جو گوشے ترتیب دیئے گئے ہیں وہ اپنی مثال آپ ہیں۔

مظہر امام پچھلے ساٹھ سالوں سے متواتر لکھ رہے ہیں۔ وہ بنیادی طور پر شاعری ہیں یہ انگ بات کہ انہوں نے دیگر اصناف میں بھی بہت کچھ لکھا ہے۔ مگر مظہر امام کی ادبی زندگی کا ایسا یہ ہے کہ وہ کسی بھی صنف میں اول درجے کے ادیبوں میں شمار نہیں کئے جاسکے۔ ایسا ہی کچھ دوسرے شاعروں کے ساتھ بھی ہوا ہے۔ ایک نام باقر مہدی کا بھی ہے جو ہمیشہ کالی نقیص / غزلیں لکھتے رہے اور



خود تیرگی میں اترتے رہے۔ افسوس کہ ایک اس قدر زچہ  
آوی اپنی ذہانت کا صحیح استعمال نہیں کر سکا اور دوسروں کو راہ  
نشانے بتانے خود تیرگی میں کہیں گم ہو گیا۔

مظہر امام نے آزاد غزل کی ابتدا کی تھی ممکن ہے یہ بات  
صحیح ہو مگر کچھ لوگ دوسرے نام بھی لیتے ہیں جو تحقیق طلب  
ہیں۔ مگر آزاد غزل کی اختراع کا سہرا امام صاحب کے سر پر  
ہی ہے البتہ اس سہرے میں آزاد غزل کا چہرہ نکلیں چھپا کا چھپا  
ہی رہے گیا ہے۔ مظہر امام نے انتظار حسین کو یہ بتایا کہ ان کی  
تخلیہ میں فیض احمد فیض نے بھی آزاد غزل کی ہے۔ فیض اور  
آزاد غزل؟ ہاں انہوں نے مخدوم کی ایک نظم چائے پارسوں  
کا بن کے کچھ مصرعوں سے متاثر ہو کر چند مصرعے ضرور کہے  
تھے۔ جن میں ردیف قافیوں کی نگہداری وجہ سے بعض لوگوں  
نے اسے آزاد غزل سمجھ لیا۔ یہاں میں مخدوم اور فیض کے وہ  
مصرعے لکھ رہا ہوں۔ مخدوم کی نظم کے مصرعے ہیں:

رات کی نگہیں ہیں اندھیرا بھی ہے

صبح کا کچھ اجالا، اجالا بھی ہے

بعدوں ہاتھ میں ہاتھ دو

سوئے منزل چلو

منزلیں دار کی!

کوئے ولہار کی منزلیں

ان مصرعوں سے متاثر ہو کر فیض نے جو مصرعے کہے

وہ اس طرح ہیں:

شوق ولہار کی منزلیں

بیار کی منزلیں

قول و اقرار کی منزلیں

منزلیں منزلیں

دل میں پہلی لپک عشق کے نور کی

حسن ولہار کی منزلیں

پھول کھلنے کے دن

حسن عالم کے گلزار کی منزلیں

یہ نظم کے مصرعے ہیں کسی آزاد غزل کے شعر نہیں۔

انتظار حسین نے فیض کی آزاد غزلیں کہاں پڑھ لیں میں  
نے تو اپنی 40 سالہ زندگی میں اب تک فیض کی کوئی آزاد  
غزل نہیں پڑھی۔ ہاں فیض نے مخدوم کی غزل پر غزل ضرور  
کہی ہے۔ وہ شعر لکھ رہا ہوں:

آپ کی یاد آتی رہی رات بھر

چشم غم منظر آتی رہی رات بھر

مخدوم

آپ کی یاد آتی رہی رات بھر  
چاندنی دل دکھاتی رہی رات بھر  
گاہ جلتی ہوئی گاہ بجھتی ہوئی  
شع غم جھللاتی رہی رات بھر  
فیض ہونی

کوئی تجربہ اس وقت تک کامیاب نہیں ہوتا جب تک  
اس کے پیرو کار پیدا نہیں ہوتے۔ اردو ذہن نے کبھی  
نا شعریت اور بے وزن شاعری کو قبول نہیں کیا اور آئندہ بھی  
اس کی قبولیت کی کوئی امید نہیں ہے۔ میں تو اکثر سوچتا ہوں  
آئے والے سالوں میں میراجی، انام راشد اور اختر الایمان  
جیسے شاعر بھی ہمارے لئے فیروانوں ہو جائیں گے کیوں  
کہ ان کی شاعری کے کوئی پیرو کار ہی پیدا نہیں ہوئے۔  
رفعت سروش کا مضمون مظہر امام کی بہرہ جنتی بڑی محنت سے  
لکھا گیا مضمون ہے۔ اس میں رفعت نے مظہر امام کی  
زندگی اور شاعری کے تمام تر پہلوؤں پر بڑی گہرائی سے لکھا  
ہے۔ جمال اومکی نے بھی ان کی نظموں پر بہت اچھا  
مضمون تحریر کیا ہے۔ مگر میرے خیال میں مظہر امام صرف  
اور صرف ایک شاعر ہیں اور ان کی کشمیری غزلوں کے نام  
سے کبھی غزلیں اپنے وقت کی بہترین غزلیں ہیں۔

خشا یاد ایک بڑے افسانہ نگار ہیں ان پر بہت کچھ لکھا  
جا چکا ہے اور بہت کچھ ابھی اور لکھا جانا باقی ہے۔ ان کے  
افسانوں کے انسانی کردار نے دونوں ملکوں کے قاری کو  
اپنی اور متوجہ کیا ہے۔ گوشوں کی اس انجمن میں ادب سار  
کے ترتیب دیے ہوئے گوشے پڑھتا رہیں۔ ان پر کوئی انگلی  
نہیں اٹھا سکتا ہے۔ شاعر کے گوشوں کے تعلق سے جو کچھ  
فرحت نے کہا وہ اس لئے ٹھیک نہیں ہے کہ شاعر نے ایسے  
کسی ادیب یا شاعر پر گوشہ نہیں نکالا ہے جو کسی طرح بھی  
فیروان ہو۔ ہاں ان کے بارے میں یہ ضرور کہا جاسکتا ہے  
کہ یہ لوگ 'سوکالڈڈ' تقدیر کی نقادوں سے دور رہے ہیں۔  
گوئی چند تاریک صاحب کی طویل تر تقریر میں زیادہ تر  
باتیں ایسی کی گئی ہیں جن سے اتفاق نہیں کیا جاسکتا اور آپ  
نے بھی اٹھ کر بیچ بیچ میں اس کی وضاحت کی ہے۔ میں نے  
اپنے پہلے ہی خط میں آپ سے ایک بات کہی تھی کہ جب کوئی  
پرچہ کامیاب ہو جاتا ہے تو کچھ لوگ اسے اپنی گرفت میں  
کرنے کی کوشش میں رہتے ہیں۔ مجھے تاریک صاحب کی یہ  
بات بڑی عجیب لگی کہ 'شب خون' تو آج سے دس سال پہلے  
ہی (شاید وہ کہنا یہ چاہتے تھے کہ مرچکا ہے) بند ہو چکا تھا  
اس قدر اہم پرچے کی اشاعت کے رک جاتے پر ہمارے

انہوں کے اس طرح کا طرز۔ خیر یہ ان کا اپنا مسئلہ ہے۔  
میں تاہم نے اپنے اور اپنے ساتھیوں کے ادبی  
وجود میں آنے سے پہلے شب خون میں لکھے والوں کا ذکر  
کیا مگر وہ مجھ جیسے اور بھی لوگوں کو بھول گئے۔ میری پہلی نظم  
'زندگی' 'شب خون' کے شمارہ نمبر 12 (1967) میں شامل  
تھی۔ شب خون کے آخری شمارے میں بھی میری نظمیں  
شامل ہیں۔ میرا ایک شعر ہے:

مجھ کو بھی تم بھول گئے

لیکن میں تو زندہ ہوں

گیان چند جین کی بدنام زمانہ کتاب پر اب اور کچھ  
بات کرنے کی ضرورت اس لئے بھی نہیں رہی کہ گوئی چند  
تاریک صاحب نے اپنی جہی توڑتے ہوئے 'نیا ورق' کے  
تازہ شمارے میں ایک طویل مضمون 'گیان چند جین کی متنازع  
کتاب اور میرا موقف' اپنے قاری کے سامنے پیش کر دیا ہے۔  
جس میں انہوں نے اپنے کردار اور تاریک گناہوں کی تفصیل  
بہت پُر زور الفاظ میں پیش کی ہے۔ اس تفصیل میں وہ اپنے  
آپ کو بے گناہ ثابت کرنے میں کامیاب رہے ہیں۔

مگر کچھ چاہئے اسلام کی رونق کے لئے

مجھے آپ سے ایک شکایت ہے کہ آپ نے میرے  
مضمون کو کیا چیز ہے جو ہمیں لکھنے پر مجبور کرتی ہے شامل  
اشاعت نہیں کیا اور تاہی اس کے بارے میں کوئی اطلاع  
اب تک مجھے دی۔ (یہ مضمون ابھی تک نہیں ملا ہے۔ اور وہ میرا  
مانتا ہے کہ برحق کار کے اندر ایک بہت سی ذلیل اور کمینہ آوی  
رہتا ہے۔ یہی کمینہ آوی کسی فن کار کو فن کاری (لکھنے پر) مجبور  
کرتا ہے۔ جس کی ایک زندہ مثال گیان چند جین کی کتاب  
ایک بھاشا دکھاوت دو ادب ہے۔ آپ نے اپنے پرچے  
میں اتنا کچھ ادب اور وہ بھی بحث طلب پیش کر دیا ہے کہ جو  
بھی پڑھے گا (زیادہ تر لوگ حسد کے شکار ہیں کوئی اچھی چیز  
پڑھ کر بھی چپ رہتے ہیں اور تو کچھ نہ کچھ لکھے گا ہی۔ اب  
بھی بہت کچھ لکھنا باقی ہے۔ خط بند کرتے کرتے ایک بات  
اور یاد آگئی کہ خطوں میں ایک خط جناب عبدالستار آزاد کتاب  
گھر جمشید پور والے کا خطوں کی پیشانی پر چسپاں ہے۔ اس  
خط کو آئندہ شماروں میں بھی اسی طرح خطوں کی پیشانی پر  
چسپاں رہنے دیجئے۔ یہ بڑا محنت ناک خط ہے۔

شاید عزیز داد سے ہمار

شب خون کے بارے میں پروفیسر گوئی چند تاریک

نے جو کچھ کہا وہ تحریر کا نہیں تحریر کا حصہ تھا اور اس کی آگے بڑھ کر

انہوں نے وضاحت بھی کر دی تھی کہ جدیدیت کے جس ٹکڑے

اور پچھلے کو لے کر شب خون نکلا تھا وہ تحریر ہی اپنے آپ کو ختم



کر کے دس سال پہلے سے اثر ہو چکا تھا۔ اس بحث میں ہارنگ صاحب کی نیت پر شب کرنا زیادتی اور ناانصافی تو ہے ہی، اس حقیقت سے غافل کے مترادف بھی ہے کہ گوپال محل کا تحریک اور حسن الرحمن فاروقی کا شب خون ادب میں مقصدیت اور سماجی عوامل سے وابستگی کے ترقی پسندانہ حکامات کی مخالفت کی آڑ میں سوشلسٹ بلاک کے خلاف ادبی اتحاد آدنی میں پیش پیش تھے اور امریکی سامراجیت کو تقویت پہنچا رہے تھے جس کا بھیاںک روپ آج سب کے سامنے ہے۔ یہ درست ہے کہ شب خون نے یہ کام تحریک کی طرح brazenly نہیں کیا۔ وہ قاری معیار اور محتانت کو آخر تک برقرار رکھا گیا، حسن الرحمن صاحب اپنی پسند کے ترقی پسندوں کو بھی اس میں بھاپے رہے اور اس طرح وہ اسے اور کا ایک تاریخ ساز ادبی جریدہ بنانے میں کامیاب رہے۔ مگر یہ بھی درست ہے کہ جدیدیت کے جس ایجنڈے کی ترجمانی و نمائندگی 'شب خون' کر رہا تھا وہ ضرور اس پہلے سوویت یونین کے ستون کے ساتھ ہی اپنی موت مر گیا تھا اور ہارنگ صاحب نے اسی تاثر میں یہ بات کہی تھی۔ جلسہ میں ان کی وضاحت مرقوم ہے۔ ن ظ

■ رسالہ دستیاب ہوا۔ ادھر ادھر کی ورق گردانی کے بعد، یعنی ایک Fleeting glance کے بعد، غزلوں کے حصے کو غور سے پڑھا۔ چند غزلیں بے حد اچھی ہیں، اور بعض بے حد خراب۔

ادھر بہت دنوں سے یہ محسوس کر رہا ہوں کہ جو غزلیں غزلیں بعض لوگ لکھ رہے ہیں اور دھڑلے سے چھپوا بھی رہے ہیں، وہ ایک سے لکھ اور ایک سی معنویت کی حامل ہیں۔ یعنی ایک غزل پڑھ کے ذہیر ساری غزلیں ذہن میں در آتی ہیں۔ یا تو ہمارے شاعر کچھ نیا کہنے پر قادر نہیں ہیں یا پھر سہل پسندی نے ان کے ذہن زرخیز کو کند کر دیا ہے۔ یہ ہم سب کے لئے ایک لمحہ فکریہ ہے۔

مجھے حصہ غزل میں تمہاری ترتیب سے بھی کہیں کہیں اختلاف ہے۔ میں صرف ایک مثال دوں گا۔ زبیر شغائی، غزل کا ایک بے حد اہم نام ہے۔ اس کے یہاں مضامین کی جو چھوڑ ہے وہ بڑے بڑوں کے مقدر میں آسانی سے دستیاب نہیں ہے۔ اس کا احتیاط ہے کہ وہ مجھ سے بھی پہلے ترتیب میں آئے۔ لیکن خدا جانے اسکا کون سی مجبوری تھی کہ تم نے اسے بہت سے جو نیر اور غیر اہم شعرا کے بعد شائع کیا۔ اس واقعے کو میں احتجاج کے طور پر درج کر دانا چاہتا ہوں، تاکہ یہ سہو، اگر یہ سہو تصور کر لیا جائے، دوبارہ اور آئندہ شماروں میں داخل نہ ہو سکے۔

باقی کار سال پڑھوں تو نکھوں۔

■ انجمن ترقی اردو (ہند) جمشید پور نے اپنے چوتھے سالانہ حضرت امیر خسرو قومی اعزاز کے لئے مشہور شاعر، ادیب، نقاد اور سرسبز کے مدیر جناب کرشن کمار طور کے نام کا انتخاب کیا۔ اس سے قبل یہ اعزاز جناب حسن الرحمن فاروقی، جناب پرکاش فکری اور حضرت کاوش بدوری کی خدمت میں پیش کیا جا چکا ہے۔

جناب کرشن کمار طور کی جمہوری ادبی خدمات کے عوض یہ اعزاز 2006 کے لئے ایک سپاس نامہ، مکتبہ، مثال اور گیارہ ہزار روپے نقد پر مشتمل ہے۔ یہ اعزاز 24 دسمبر 2006 کو جناب کرشن کمار طور کو جمشید پور میں تقویٰ پیش کیا گیا۔

سید رضا عباس چیمپین رضوی، صدر انجمن جمشید پور

■ بھارت کی دھرتی سے ایک خوبصورت ادبی رسالہ دیکھ کر واقعی خوشی ہوئی۔ آپ کی یہ جرأت قابل تحسین ہے۔ آج کے تہذیبی اور لسانی بحران زدہ دور میں رسالہ نکالنا یقیناً خسارے کا سودا ہے۔ لیکن ممکن ہے آپ کے وسائل وسیع ہوں؟ یا آپ بارسوخ شخص ہوں؟ یا اشتہار حاصل کرنا آپ کے ہائیں ہاتھ کا کھیل ہو؟ اگر ایسا ہے تو آپ اپنے مقصد میں ضرور کامیاب ہوں گے۔ کہانی 'نکاح' کا رسالہ کر رہا ہوں۔ آپ کو اس بات کا تو علم ضرور ہوگا کہ میری ہر تخلیق اپنے ساتھ ایک اچھوتا موضوع لئے ہوتی ہے اور وہ مغربی تہذیبی اقدار اور طرز زندگی سے وابستہ ہوتی ہے۔

جیتندر بلو، لندن، یو کے

■ گرامی نامہ ملا۔ سمجھ نہیں پایا، جوابی کارڈ کیوں منسلک تھا؟ کیا یہ آپ کا طرز صحافت ہے؟ ہندی کے مدیران تو جواب دینے کو کسر شان سمجھتے ہیں۔ بار بار یاد دہانی کرانے پر بھی خاموش رہتے ہیں۔ ان کی اسی عادت کی وجہ سے میرے مراسم ان سے بگڑ جاتے ہیں۔

حسن جمال، مدیر شیش (ہندی)، جوہپور، راجستھان

■ مجھے نہیں معلوم کہ آپ میرے نام سے یا میری نثر یا نظم سے واقف ہیں یا نہیں۔ طویل مدتی نکل 'شع' اور 'میسویں صدی' میرے افسانوں اور غزلوں کی اشاعت ہوتی رہی ہے۔ 'شع' سمجھ گئی اور 'میسویں صدی' خدا جانے اکیسویں صدی سے قدم ملا کے چل رہی ہے یا کسی موڑ پر ساتھ چھوڑ گئی۔ دینی چونکہ میری بقول کے جنم بھوی ہے تو میں دنی کے اخبارات و رسائل کے لئے اپنے دل میں نرم

گوشہ رکھتا ہوں۔ اور گزشتہ چوبیس سے لکھ سو منہ کے ساتھ ملتی گزشتہ کے لئے مستقل کالم لکھتا آ رہا ہوں۔ یہ پندرہ روزہ آپ ہی کے شہر طرین دار سے ڈاکٹر ظفر الاسلام خٹک مولانا وحید الدین کی ادارت میں شائع ہوتا ہے۔ تازہ نظم ارسال کر رہا ہوں جو 'السیہ' لبنان کے پس منظر میں کہی ہے۔ یہ نظم یہاں شمالی امریکہ میں ہاتھوں ہاتھ لی گئی ہے۔

کر امت اللہ غوری، راجستھان، کناڈا

ماہنامہ میسور میں صدی ہجوز جاری ہے۔ اداس

■ 'شب خون' کے بند ہو جانے کے بعد غلام ساجد پیرا ہو گیا تھا۔ امید ہے اس کی ادب ساز پورا کر دے گا۔ مضمونات کے اعتبار سے (دوسرا) شمارہ بہت معیاری جامع اور وسیع اور فکر انگیز ہے۔ اور اقل اور نقوش کی یاد تازہ ہو گئی۔ یہ خوشی اور فخر کا مقام ہے کہ ہندوستان میں بھی اب ایسے معیاری اور وسیع رسالے نکل رہے ہیں۔ ادب ساز ہستادریزی اہمیت کا حامل ہے۔ آپ نے اچانک رسالوں کی دنیا میں شب خون مارا ہے اور ایک نمایاں کارنامہ انجام دیا ہے۔ سو دور صدیقی صاحب کا صحافتی تجربہ بھی آپ کام آئے گا۔ رسالے کی جتنی تعریف کی جائے کم ہے۔ سو دور صاحب سے میرا سلام کہیں۔

احتشام اختر، کوئٹہ، راجستھان

■ 'ادب ساز' میرے دوست عرفان احمد کے یہاں آیا ہے۔ پرچہ پوری تفصیل سے پڑھنے کا موقع ملا۔ آپ نے جس محنت اور مسلسل کاوش کے ساتھ اسے جو رنگ دیا ہے جو تصویر بنائی ہے وہ لا جواب ہے۔ اس میں ادب کا ہر رنگ موجود ہے اور تمام رنگ اپنی جگہ پہنچے ہیں۔ محمد فٹایا کا گوشہ نگر پور ہے۔ احمد ندیم قاسمی پر کچھ صفحات اور بڑھادیے تو اچھا ہوتا کچھ نئی دہی۔ تنقیدی مضامین خوب سے خوب تر ہیں۔

یہ حسن الرحمن فاروقی آخر کتنی شہرت حاصل کر چاہتے ہیں؟ سب کچھ تو انہیں مل چکا ہے۔ اب تو وہ تو کون کی خوشامد اور تعریف پر بھی خوش ہو رہے ہیں۔ 'شب خون' کا نمبر نکالا تو پورا آئینہ اپنی طرف دکھا اور ایسے کئی فن کاروں کو نظر انداز کیا جو مسلسل 'شب خون' میں کھا کرتے تھے، جیسے شوکت حیات، اختر یوسف، کلام حیدری، حمید سہروردی وغیرہم۔ اور ان کی جگہ ایسے کہانی کاروں کو مل گیا جن کی ابھی پہچان تک نہیں بنی۔ جو شاید مشکل سے کسی بڑے پرے میں چھپے ہوں اور خود 'شب خون' میں بھی شاید وہ ایک



مرتبہ نظر آئے تھے۔ ایسے لکھنے والوں کو شب خون میں جگہ دی جن کی دیانت داری کے دعوے پر ایک چابلی کی انگلی رکھی جاسکتی ہے۔ لیکن میں نااہل صاحب نے ایمانداری کی آخری سرحد کو اپنے مضمون میں چھو لیا ہے۔ واقعی لوگ مفاد کی خاطر کیا کیا کرنے لگے ہیں۔

گوپی چند ہارنگ صاحب نے گولی دگنی: شاعر انسانیت، محبت، تصوف، بڑی عرق ریزی سے لکھا ہے۔ گوپی چند ہارنگ جس موضوع پر بھی قلم اٹھاتے ہیں اس کا حق ادا کر دیتے ہیں لیکن ان کے بھی بعض کمزور دوست ہیں۔ ادب ساز میں آپ نے جن جن کی کتابوں پر تبصرے کئے ہیں طنز کی بڑی کات ان میں موجود ہے۔

ساجد رشید کا مضمون جو نیا ورق کا ادارہ تھا آپ نے ڈائجسٹ کیا ہے۔ ساجد رشید ایسے سمجھدار یا ایسا انداز یا اونچے درجے کے لکھنے والے نہیں ہیں جنہیں ڈائجسٹ کیا جاسکے۔ وہ ایک صحافی ہیں اور ان کی کہانیوں میں بھی صحافت جھلکتی ہے۔ یہ اور بات ہے کہ فاروقی صاحب کی کمزور مخالفت کی وجہ سے صلاح الدین پرویز جیسے دولت مند خوشامد خور ان کا گوشہ نکالتے ہیں جیسا آپ نے سید محمد اشرف کا نکالا ہے۔ آپ براست مانتے، سچائی کو تسلیم کیجئے، آپ ایک عمدہ مزاج نگار ہیں اور طنز و مزاح نگار میں اخلاقی جرات ہوتی ہے مگر آپ کیا کریں گے کہ آج کل ہر جگہ ایسا کاروبار چل رہا ہے۔ شرم ہم کو مگر نہیں آتی۔

بہر حال آپ کے پرچے نے اپنی ایک دنیا آباد کی ہے جو دنیا اتنی زیادہ ہے اور خراب کم۔ شاعری کا حصہ بھی عمدہ ہے۔ کہانیوں میں حامد سراج، مظہر الزماں اور حسین الحق اچھے لگے۔ اس پرچے کی سب سے عمدہ جو چیز ہے وہ مستنصر حسین بابر کا سفر نامہ ہے۔ کیا لکھا ہے اور کیسی عقیدت اور سچائی سے لکھا ہے کہ میں پڑھتے رہ پڑھتے ہی رہ پڑھتا ہوں۔ یاد۔ آپ کچھ نہ چھاپ کر بھی صرف حسین صاحب کا سفر نامہ شائع کرتے تو بس تھا۔ بہر حال آپ مبارک باد کے جتنا منتظر ہیں کہ آپ کا پرچہ ادب ساز کی جھوٹے انتخابات شائع کرنے والوں سے اچھا ہے۔ مبارک باد قبول فرمائیں۔ اور یہ مبارک باد سچی ہے۔ اس میں مبالغہ نہیں ہے۔

آپ کو ایک مشورہ اپنا سمجھ کر دے رہا ہوں۔ آپ ادب کے ان خاموش لکھنے والوں پر بھی گوشے نکالنے جو اپنے گھروں میں بیٹھ کر عمدہ لکھ رہے ہیں۔ سرمایہ دار اور اونچی کرسیوں پر بیٹھ کر جیب گرم کرنے والوں کے

لئے شعر و حکمت "استساب" اور شاعر غلام موجود ہیں۔

افروز محمود، اورنگ آباد، مہاراشٹر

احمد ندیم قاسمی پر صرف غرائز عقیدت پیش کیا گیا تھا خاص کوش یا خصوصی مطالعہ نہیں۔ جس الزمن فاروقی کے سلسلے میں مراسلہ نگار کا اشارہ اگر قاسمی صاحب پر ان کے مضمون کے تعلق سے ہے تو انہوں نے وہ خود نہیں سمجھا تھا اور یہ واضح کر دیا گیا تھا کہ مضمون کہاں سے لیا گیا ہے۔ فاروقی صاحب ادب ساز کو اس الزمن نہیں سمجھتے کہ اس کے لئے کچھ لکھیں اور اس سے وہ نہیں آگاہ فرماتے ہیں۔ شب غزن کے بارے میں مراسلہ نگار کی رائے اس لئے حذف نہیں کی گئی ہے کہ وہ اب بند ہو چکا ہے۔ اس سلسلے میں جو بھی رد عمل موصول ہو گا آنکھوں سے اس شائع کر دیا جائے گا۔ ساجد رشید یا کسی کی بھی ایمانداری پر اہل اہلالت وقت بلا ثبوت کوئی بات نہیں کہی جانی چاہئے۔ یہ صدر مراسلے میں ہائے مثال رہے، دیا گیا ہے کہ آنکھوں سے اس طرح کے قطع اور جملے حذف کر دیئے جائیں گے، خواہ مراسلہ نگار کا بھی ہو۔ ساجد رشید کا ادارہ ان کے ڈائجسٹ کیا گیا تھا کہ اس میں پروفیسر گیان چند جین کی تیار کتاب پر ہونے والی فرقہ پرستی کو نشان چایا گیا تھا۔ صلاح الدین پرویز جیسے سر سے پاؤں تک محبت اور ظلم میں ڈوبے ہوئے شخص کے بارے میں ایسے الفاظ استعمال کرنا شنی احمی ہے۔ ان کے فن میں کوئی قسم ہو تو اس پر بات کیجئے، ادبیات پر ایسے کھس دینے شرف کا طریقہ نہیں ہے یہ بھی واضح ہو کہ صلاح الدین پرویز، گوپی چند ہارنگ اور جس الزمن فاروقی دونوں کے سب سے چند یہ شعرا میں سے ایک ہیں۔ سید محمد اشرف کے خصوصی مطالعے کے سلسلے میں جو فرمایا گیا وہ محض assumption ہے۔ ایسا لگتا ہے کہ مراسلہ نگار نے جلتے کے تحت ادب ساز کے اجراء کی روداد نہیں پڑھی۔ ان سے مدد کی پہلی ملاقات بھی شمار کیجئے کے بعد ہوئی تھی۔ ہمارا خیال ہے کہ سید محمد اشرف کے تخلیق کردہ ادب کو خصوصی مطالعے کے لائق نہ سمجھنے والے شخص کو ان کی تخلیقات کے بارے میں اور ان کی نہیں تو صرف قرۃ العین حیدر کے تاثرات کا مطالعہ ضرور کر لیا چاہئے۔ یہ خصوصی مطالعے میں شامل تھے۔ وارث علوی صاحب کے بارے میں بھی مراسلہ نگار نے کچھ منفی تاثرات بعض اوقات دئے ہیں مگر وہ اسے دل شکن انداز میں تحریر کئے گئے ہیں کہ انہیں ہم نے حذف کر دیا ہے۔ آنکھوں سے محض مشورہ مراسلہ نگار کی روداد مندرجہ بالا ہے مگر مگر بیٹھ کر سمجھنے سے کچھ نہیں ہوتا۔ تجلیات مظہر عامر پر آئیں گی، لوگ انہیں پڑھیں اور پرکھیں گے، ان کی رائے اسی اعتبار سے دینی ہوگی کہ تو صاحب تخلیق خصوصی مطالعے کے لائق نہیں ہے گا۔ جن جرائم کا مراسلہ نگار نے حوالہ دیا ہے وہ بھی اردو ادب کے موثر جز سے ہیں اور ان کے بارے میں غائب کی گئی رائے سے اتفاق نہیں کیا جاسکتا۔ بہر حال مشورہ ہے اور حوصلہ افزائی کا شعر یہ۔ ان کا

■ دوسرا شمارہ نکالتا ہے کہ پرچے نے دوسرے

زینے پر قدم رکھا ہے۔ یعنی پہلے زینے سے اوپر والے دوسرے زینے کی طرف۔ راستے چلنے کے قاعدے کا یہ علم واقعی ادب ساز کو اسم یا سمی کرتا ہے۔ شمارے کو آپ نے جو حسن ترتیب دیا ہے اس کا جواب نہیں۔ جدا جدا ابواب قائم اور ادب کی تعلیم شخصیتوں کے نام منسوب کر کے آپ نے اپنی کشادہ دلی اور وسیع النظری کی بھی مثال پیش کی ہے۔

پہلے شمارے کے بارے میں، میں جناب حمایت علی شاعر کے اس ریمارک کی حمایت کرتا ہوں کہ "ادب ساز اپنے انداز کا منفرد رسالہ ہے پاکستان کے اہل قلم بھی کافی تعداد میں نظر آتے ہیں آپ ہر شمارے میں کچھ عمل رکھیں ایک ہندوستانی اور ایک پاکستانی شاعر یا ادیب کا کوشہ اسی طرح مرحومین کا بھی ایسا ہی سلسلہ رکھئے۔ اس بار امرتا پرتم کا گوشہ ہے لیکن کسی پاکستانی اہل قلم کی طرف آپ نے توجہ نہیں دی انہیں بھی یاد رکھیں بھائی۔"

شمارے کی ابتدا آپ نے سیمینار بہ عنوان اردو تعلیم اور اردو سیاست سے کی ہے جس پر بحث وقت کی اہم ضرورت ہے۔ ڈاکٹر اطہر فاروقی صاحب سے لیکر سلمان خورشید صاحب تک قلمی حضرات نے اپنے اپنے عنوان سے بھرپور انصاف کیا ہے۔ جناب اطہر فاروقی نے اپنے مضمون "ہندوستان میں اردو تعلیم کا موجودہ منظر نامہ" میں اپنی علمی بصیرت سے کام لیتے ہوئے اردو کی صورت حال کا سماجی اور سیاسی پیش منظر میں جس عرق ریزی سے جائزہ لیا ہے اور حکومت اور ریاستوں کے ماتھے ساتھ خود اردو والں طے کو اردو تعلیم کے بارے میں اپنی ذمہ داری کا جو احساس دلایا ہے نہ صرف قابل غور بلکہ قابل عمل بھی ہے۔

اسی طرح ڈاکٹر محمد کاظم صاحب نے بھی بے صغیر کی اردو سیاست کے عنوان سے سیاسی سماجی پس منظر میں جو کچھ بھی کہا وہ ٹوک لیا ہے۔ محمد اقرار حسین صاحب نے انگریزی ذریعہ تعلیم اور اردو سلطان خورشید صاحب نے ہندوستانی جمہوریت میں اردو کا مستقبل جیسے حساس عنوانات پر بے بلاگ گفتگو کی ہے۔

اردو کے معبر شاعر ادیب احمد ندیم قاسمی کے لئے غرائز عقیدت کا گوشہ عقیدت و محبت کے رنگا رنگ پھولوں سے مزین ہے غشایا اور جس الزمن فاروقی صاحبان نے ندیم صاحب کے فن اور شخصیت ہی نہیں بلکہ زندگی کے بھی ایسے ایسے پہلوؤں پر روشنی ڈالی ہے جن سے سورج کی کرنوں کی طرح شعاعیں پھوٹتی ہیں۔ پروفیسر گوپی چند ہارنگ صاحب نے ولی دگنی، شاعر انسانیت، محبت، تصوف، کے عنوان سے جو خطاب کیا، وہ بھانے خود پیغام انسانیت ہے۔



باسب تنقید و تحقیق میں ڈاکٹر وزیر آغا اور ڈاکٹر خلیق انجم صاحبان نے تنقید اور تحقیق دونوں پر جو کام کیا ہے اس سے ذہنوں کو یقیناً جلا ملتی ہے محترم ڈاکٹر ستیہ پال آنند نے "استعارہ کیا ہے؟" کے عنوان سے لکھ کر ادبی تفہیم کا بہترین راستہ دکھایا ہے۔ جناب ناصر عباس نیر صاحب نے تائیدیت اور اردو نظم کے عنوان سے فکر انگیز مضمون لکھا ہے مظہر امام کا خصوصی مطالعہ کر کے دل و دماغ کو فرحت بخش سرور ملا۔

غشایاد صاحب کے تمام افسانوں کے علاوہ ڈاکٹر بشیر پر دپ، ڈاکٹر بلند اقبال، سعید ریاض اور اختر آزاد صاحبان کے افسانے بے حد متاثر کن ہیں مستنصر حسین چارڑ صاحب کا میری کتاب کوری تھی با عظمت اور پاکیزہ سفر نامہ ہے۔

طنز و مزاح کے تحت لکھے گئے سبھی مضامین نظمیں، غزلیں اور پیر و ڈی وغیرہ خوب ہیں بالخصوص پروفیسر کرنالی صاحب کا مضمون اقبال کی برکتیں سید نصرت آرکیٹکٹ کا "چاند پاشا" نصرت ظہیر صاحب کا بھولنے کی بیماری وغیرہ منظومات میں شوکت جمال کا آلودہ فرید انجم کا "عشق میں" اور اس درو کی دوا کیا ہے پسند آئے۔

وسیم ملک، راندر، صورت

■ میں نے جناب سلیمان خمار سے (ادب ساز-۲) خرید لیا ہے۔ یہ اچھا ہے، ہر ایک شہر میں کسی شاعر یا ادیب کو یہ ذمہ داری دے دیں۔ میرے خیال میں ہر اچھی چیز کے گاہک ہمیشہ موجود رہتے ہیں۔ بس ان کی تلاش میں لگ پڑنا چاہئے۔ آپ کا یہ طریق نواچھا ہے کہ انفرادی طور پر ہر ایک سے رابطہ قائم کرنے کی کوشش کی... پہلے شمارے کے مقابل دوسرا شمارہ اچھا ہے...

احمد عارف، بیجاپور، کرناٹک

■ "ادب ساز-۲" زیر مطالعہ ہے۔ پہلے سے طباعت بہتر ہوئی ہے۔ سرورق پر جناب مظہر امام اور غشایاد کی تصویریں اچھی ہیں۔ میں نے غشایاد کا ناول "ٹاواں ٹاواں" تارا پڑھا ہے۔ پنجابی اور اردو میں میری نظر میں اس پائے کا اور کوئی ناول نہیں ہے۔ ادب ساز کے لئے دعائیں۔

چمن سنگھ ورک، سرسہ، ہریانہ

■ دونوں (شمارے) دیکھ چکا ہوں اور اپنے مطلب

کی چیزیں پڑھ بھی چکا ہوں۔ آپ واقعی بہت اچھا پرچہ ترتیب دے رہے ہیں۔

مرغوب علی، نجیب آباد

■ "ادب ساز" نے اپنے اولین شمارے سے ہی دھاک بھادی ہے۔ یہ بہت کم رسالوں کو نصیب ہوتا ہے۔ میں بحیثیت ادب کے قاری کے یہ پرچہ منگانے پر مجبور ہوں۔ ورنہ آج کل تو ادب و شعرا ہی (ادبی رسالہ) منگاتے ہیں کہ اس میں ان کی تخلیق چھپی ہوتی ہے یا پھر آئندہ چھپنے کی امید ہوتی ہے۔ عام قاری غفلت ہوتا جا رہا ہے۔

عبدالستار، آزاد کتاب گھر، ساکنی بازار، جمشید پور

■ اس میں شک نہیں کہ "ادب ساز" اپنی ضخامت اور مشمولات کے اعتبار سے حقیقی معنوں میں اردو عالمی ادب کا ایک ایسا باوقار جریدہ ہے جس کی نظیر نہیں دی جاسکتی اور اگر میں یہ کہوں کہ مستقبل میں بھی کوئی فرد ایسا رسالہ شائع کرنے کی جرأت نہیں کر سکتا ہے تو غلط نہ ہو گا۔ اس کی دستاویزی حیثیت سے بھی "ادب ساز" نکال نہیں کیا جاسکتا۔ دعا ہے کہ "ادب ساز" ترقی کی منزل میں طے کر رہا ہے۔

سعید رحمانی، مدیر اخبار انڈیرا، کنک، اڑیسہ

■ "ادب ساز-۲" صوری و معنوی لحاظ سے جذبہ توجہ تو ہے ہی، نہ شکوہ بھی ہے۔ ایسا محسوس ہوتا ہے کہ "ادب ساز" تدریجاً سمت ساز اور تاش ساز کے مراحل بھی طے کر رہا ہے۔

سید ظکیل دستوی، کنک، اڑیسہ

■ "ادب ساز" کو جس خوبی سے آپ نے ترتیب دیا ہے یہ ہر ایک کے بس کی بات نہیں ہے۔ تمام ہندو پاک میں ایسا رسالہ دیکھنے میں نہیں آتا...

ابراہیم اشک، اندھیری دیست، ممبئی

■ رسالہ دیکھ کر خوشی ہوئی۔ ایسا لگتا تھا کہ "شب خون" کے بند ہونے کے بعد خلا ہی خلا ہو گا لیکن آپ نے اسے بڑی خوب صورتی اور نفاست سے پورا کر دیا، حالانکہ "ادب ساز" کا مزج مختلف ہے۔

دونوں ہی خصوصی مطالع بڑی ہمد جہتی لئے ہوئے ہیں اور مظہر امام اور غشایاد کی زندگی اور ادب کا بہت اچھی طرح احاطہ کیا گیا ہے۔ آپ نے اس سلسلے میں (اپنے خط

میں خاص لمبروں کے حلق سے اچھا نام لئے ہیں ان میں دیو بندر ستیا رتھی اور خوب احمد عباس کو بھی شامل کر لیں تو اچھا رہے گا۔ ان کی شخصیتیں ہم جنت تھیں۔

وحید الحسن، لارنس وے، امریکہ

■ حضور والا۔ "ادب ساز" ملا تو آپ کی محبت اور خلوص سے آنکھ نم ہوئی پر آنسو نہیں پکا (مرد جو غمیرے) محترم! دن تو سب کا ہی مصرعیت اور گہما گہمی سے جڑا رہتا ہے، پر ایک صد برگ رات ہی ایسی ہوتی ہے جو ہمیں فزاں کے پتے کی مانند اڑائے اڑائے پھرتی ہے اور لڑکتے بڑکتیسات سمندر پار لاتی لے جاتی ہے (اس میں ہمارا ماضی بھی شامل ہے)۔ اللہ اللہ کر کے صبح ہوتی ہے، لگتی، دھندلی دھندلی، شبنم شبنم! (آنسو کہنا زیادہ سہل ہے)۔

نہ بہت دور پہنچ جائے مری بات نہیں اپنے آنسو تو نہیں بھول گئی رات نہیں دوش صدیقی

چلئے حسب عادت آنسو پونچھ ڈالے ہیں اور عقیدت میں "ادب ساز" کو دنگھو کا بوسہ دیا ہے (ترے سوا دنیا میں رکھا کیا ہے)۔ "ادب ساز" کے پیچھے زندگی کا ساز ہے انج ربا ہے اور بے آواز ہے... اللہ اللہ! کوئی دھماکہ نہ کوئی ہنگامہ... بس نتیجہ کام اور کام کا... ارے بھیا! اردو کی مہابت کا کام، ریاضت کا کام، شرافت اور محبت کا کام Labour of love, of commitment مرحبا! اے دوست مرحبا! سرورق اچھا لگا! اسادہ اور شخصیت نواز... مضمون بھانپ لیتے ہیں الفاظ دیکھ کر۔ بضت اہم سفر سال کے ہو گئے، اب تک دکھی ہیں، اردو کے ناٹے:

درد کا درد سے رشتہ ہے چلو اے بھروج

چلئے ہمارا آپ کا درد کا رشتہ ہی سہی، اس ناٹے پہلا شمارہ بھیج دیجئے اور کسک کو برقرار رکھنے کے لئے اکلا، تیسرا شمارہ قریب ہیجئے کہ زندگی کا کیا خبر و سدا ہے ہر ہے (بس ہر سال اللہ میاں سے سال بھر زندہ رہنے کا ویرا لیتے ہیں، اللہ میاں اب تک بڑے مہربان ہیں، پر بقول مجاز تالا تو تالا اور سب سے بڑا اللہ تعالیٰ، سو کون جانے کب آنکھیں بھیر لیں، اور اوپر بلا لیں)۔ زندگی پڑھنے پڑھانے میں گزر رہی ہے۔ جوج پوچھتے تو گوشے میں معادرو کی صحبت کے آرام بہت ہے۔ باہر آگہری بڑی گھٹا ہے، صدا ہے اور ہوا ہے، جیسے جیسے کام چلا لیتے ہیں کیونکہ زبان یا زبان کی دمن ترکی لگی



وائف۔ مرہ صہ کا بدلے کے لئے Name Sake پڑھ رہے ہیں۔ مواب ساز کی دوق گردانی کی باری ابھی نہیں آئی۔ کج کہا ہے غالب نے گو ہاتھ میں جنبش نہیں، آنکھوں میں قوم ہے مواب ساز کو خان صاحبہ بنے دو ابھی میر سے آگے آگے ناسخی سرانے میر کے۔ وغیرہ وغیرہ اخیر باب پڑھ پائیں گے تب کچھ کہہ پائیں گے۔ کبھی ادھر آنا ہو تو فریب خانے پر بھی براہمان ہوئیے (اعلا وسہلا مرحبا)

رات بھیک چلی ہے۔ سو اے دوست شب بخیر، زمانہ خراب ہے۔ دیکھی دوستوں کو تسلیات۔ فقط مر قاضی خان مرحوم اچا ہیں تو خان صاحب زندہ درگور کہہ لیجئے۔ (دلی کو ہمارا سلام کہئے، دیکھی دوستوں کو تسلیات)

مر قاضی خان، سلور اسپرنگ، امریکہ

■ ادب ساز کا پہلا شمارہ اپنی نظمیں شائع ہونے کے باوجود ہنوز نہیں دیکھے سکا۔ لیکن دوسرا شمارہ ترتیب سے لے کر پچیس نوشت تک پڑھنے کا موقع ملا اور ادب سازی کی طرف آپ کی پیش رفت دیکھ کر بہت مسرت ہوئی۔ اس شمارے میں اردو تعلیم اور اردو سیاست کے حوالے سے کئی اہم باتیں سامنے آئیں ہیں۔ خصوصی مطالعے نیز دیگر کالم آپ کی بلند اور سنجیدہ نگاہ انتخاب کے ثبوت ہیں۔ آداب کے تحت یہ جان کر خوشی ہوئی کہ ادیبوں کے نام خطوط کے علاوہ نیا سلسلہ جیسے کا شروع کر رہے ہیں۔ بہت بہت مبارک باد۔

عطا عابدی، پٹنہ، بہار

■ منشا یاد پر آپ کا گوشہ اچھا رہا۔ مظہر امام کے گوشے میں آپ نے میرے 29 صفحات پر پھیلے ہوئے مضمون کو کاٹ کر اتنا مختصر کر دیا ہے کہ اس کا کس جلی ہی نکل گیا۔ جنہوں نے میرا اصل مضمون نہیں پڑھا ہوگا انہیں گوشے میں شامل دو صفحات کا مضمون تخت تخت محسوس ہو گا۔ مہر حال مظہر امام پر آپ کے گوشے نے بھی متاثر کیا۔

■ ادب ساز ایک منفرد انداز لے کر سامنے آیا ہے۔ دو چار شماروں کے بعد یہ مزید مستحکم ہو جائے گا۔ جمال اویسی، دور جنگ، بہار

■ مضمون کے ساتھ میں انہیں کا حوالہ دینا چاہئے تھا۔ اس کو ہی کے لئے معذرت قبول فرمائیں۔ ادارہ

ساز انعم البدل کے طور پر سامنے آیا ہے۔ خدا کرے اسے نظر بند نہ گئے۔

رووف خلش، حیدر آباد

■ ادب ساز کا مختصر اور مایہ اندازی اور اک سے مرتب کیا ہوا یہ شمارہ آپ کی ہمت و استقامت اور عزم و استقلال کا آئینہ دار ہے۔ فی زمانہ ایسے کارہائے گراں وقت طلب سے لوگ دور ہی رہتے ہیں۔ اور اگر اپنے ذوق و شوق کے ہاتھوں مجبور ہو کر یہ اردو اور پھر اس اردو پر عمل کر بھی بیٹھیں تو مختلف قسم کی جانی الجھنوں اور مالی پریشانیوں میں جتا ہو جاتے ہیں۔ اللہ آپ کو ان مشکلات سے محفوظ رکھے۔

یعقوب قصور، ابو ظہبی، دبئی

■ ہندوستان آئے قریب دو ہفتے گزرے تھے۔ احباب نے آپ کا رسالہ پڑھنے کے لئے دیا۔ بہت اچھا لگا۔ بہت معیاری نثری و شعری تخلیقات۔ اور آپ کا انتخاب بھی خوب ہے۔ ادب ساز میرے گوشت کے پتے پر جاری کریں۔

سعید روشن، صلا، کویت

■ صدام حسین کی پھانسی کی خبر نے ماحول کو ٹھنک کر دیا ہے۔ ایسے میں کیا سنے سال کی مبارکباد پیش کروں۔ ویسے یہ کچھ بے گزرا ہوا سال مسلمانوں کے لئے ہے۔ حد ذاتہ بھرا تھا۔ محترم عارف ہندی صاحب کے حوصلہ شکن مکتوب کی اشاعت آپ کی کشادہ ظرفی کی دلیل ہے۔

پروفیسر گیان چند جین کی کتاب کے تعلق سے شامل اشاعت کے گئے دونوں مضامین مذہبی جذباتیت سے باہر کی چیزیں ہیں۔ ساجد رشید کا آخری جملہ "آخر وہ بھی تو ہمارے اردو معاشرے کی اقلیت ہیں" مذکورہ کتاب کی اشاعت سے ابھرے ہوئے شور کو بند کرانے کی مکمل اہلیت رکھتا ہے۔

اس وقت اردو کو ایک ادب ساز کی ضرورت ہے۔ اس لئے پوری دنیا آپ کی راہ میں سفر آمادہ ہو سکتی ہے اور نئی وقت ادب ساز کے لئے مشکل ہو گا۔ آج کل جو ادبی حلقوں میں دور رہا ہے وہ آپ کی نظروں سے پوشیدہ نہیں ہے۔ نام نہاد شعرا کی شان میں قصیدہ گوئی عام بات ہو گئی ہے۔ ہمارے اچھے بھلے شعرا کنارے لگا دیئے گئے ہیں۔ جن میں بہت سے ہمارے پیشوا شاعر بھی شامل ہیں۔

شارق عدیل، مار ہر ایلہ، یوپی

■ ادب ساز طے کی اطلاع فون پر دے چکا ہوں۔ ابھی سرسری دیکھا ہے۔ مگر اس کی افہام آپ کی مدد سے صلاحیتوں کا بہترین نقش ڈال رہی ہے۔ پڑھنے لائق چیزیں کافی ہیں۔ جن فنکاروں پر آپ نے گوشے دیئے ہیں ان کا اعتراف ساری اردو دنیا کرتی ہے۔ پھر ان کے بارے میں مواد کی ترتیب و تہذیب بھی خوشگوار تاثر چھوڑتی ہے۔ میں نے آپ سے فون پر عرض کیا تھا کہ قدیم ہندوستان سے متعلق باتیں باب انتظار حسین صاحب اور وزیر آغا صاحب پیش کرتے ہیں تو اکثر ان سے کہو ہو جاتا ہے۔ دونوں ہم لوگوں کے بزرگ ہیں۔ ان کا احترام ہمارے لئے لازمی ہے، مگر کچھ حقائق پیش کرنا بھی ضروری ہے۔ نواز شمس نامے کے تحت آپ نے ان خطوں کو بھی شامل کیا ہے جو تنقید کا پہلو بھی لئے ہوئے ہیں۔ یہ اچھا ہے۔ آپ نے مجھے دیر سے یاد کیا۔ ایسا کیوں؟

عنبر بہر اچھی، لکھنؤ، یوپی

■ باب میں ادب ساز کا مستقل خریدار ہوں۔ آپ نے ایک بے مثال رسالہ جاری کیا ہے جس میں معروف ہمسوں کی قوس قزح سجائی ہے۔ مضامین گوشے گوشے شاعری، فلسفہ، تنقید اور کیا کچھ ایک کوزے میں مہارت سے بند کر دیا ہے۔

■ شب خون کے بند ہونے کے بعد ادب ساز کی افادیت اور بڑھ جاتی ہے۔ معیار کے حساب سے یہ اعلیٰ درجے کا ہے۔ قاری کے لئے اول درجے کا رسالہ ہے۔ آپ کو کیسے دادوں سمجھ میں نہیں آتا۔ براہ کرم پہلا شمارہ بھی پہلی فرست میں ارسال فرما دیجئے۔

عقیل شاداد، ویرج رانچ پورہ وکونڈہ، ورجسٹان  
پہلا شمارہ ادب دستیاب نہیں۔ تھوڑی سی جگہ کا پتہ دینا ضروری  
یاد دہانی فرمیت کی ضرورتوں کے لئے لکھی ہیں۔ ادارہ

■ مجھے سچا صدیقی کہتے ہیں۔ مظہر الزماں خاں (افسانہ نگار) میرے دوست ہیں۔ انہوں نے ادب ساز کے بارے میں بتا جا کہ یہ خاصا معیاری ہے۔ اسے اپنی شعری تخلیقات جگوا انہیں اور اسی وقت لکھی غزلیں مجھ سے لکھوا لیں۔ میں نے نئے محاوروں، اور نئی تراکیب کے ساتھ متعدد باتیں لکھ دیں۔ ہاں لکھو کوسرہ حرکے کا نام دے کر اسے اردو آنے کی کوشش کی ہے، کیوں کہ اس کے قیام مصر سے ۵-۵-۵۰ جملہ سترہ سلیبلوں پر مشتمل ہوتے ہیں۔

سجاد صدیقی، حیدر آباد



■ آپ کا ارشاد تھا کہ میں 'ادب ساز' کے آئندہ شمارے کے لئے نیا اور غیر مطلوبہ مضمون بھیجوں۔ مضامین تو کئی ہیں لیکن میری ولی خواہش ہے کہ آپ 'ساجد رشید' کا تخلیقی سفر شائع کریں۔ ساجد رشید ہماری نسل کا نہایت اہم افسانہ نگار ہے۔ ایک بہت اچھا جرأت مند صحافی۔ مدیر اور دانشور۔ 'نیا ورق' کے حوالے اور شہرت نے اس کی افسانہ نگاری کو پس منظر میں ڈال دیا ہے جو غلط ہے۔ یہ بات میں نے اس سے بھی کہی ہے۔ اس لئے میں یہ مضمون آپ کے حوالے کر رہا ہوں۔ کیا ہی اچھا ہوا اگر آپ ساجد رشید پر باقاعدہ گوشہ نکالیں۔ میں آپ کی پوری مدد کروں گا۔ یہ ایک اچھا قدم بھی ہوگا۔

پروفیسر علی احمد قاضی، الہ آباد

یہ طویل مکرر مضمون کمپوز ہوا، پروف بھی پڑھا گیا مگر ستم عریضی ہوئی کہ ایک اور جریڑے میں جسے مضمون بھیج کر پروفیسر صاحب بھول گئے تھے یہ پہلے ہی شائع ہو گیا اور خردان ہی کی دلی ہوئی اطلاع اور ہدایت پر اسے موجودہ شمارے سے واپس لینا پڑا۔ ادارہ

■ مدیر ماہنامہ 'شاعر' پر اور مکرر اخبار نامہ صدیقی نے بتایا کہ آپ ایک جریڈ ادب ساز کے نام سے شائع کر رہے ہیں۔ میرے دوست ظہیر بابا صاحب نے بھی 'ادب ساز' کی تعریف کی اور پہلا شمارہ میرے حوالے کیا۔ رسالہ کافی مہنگا ضرور ہے، مگر افادیت کا حامل ہے۔ سچ پوچھئے تو عصری ادب کا تاریخ ساز انتخاب ہے۔

شیدارومانی، رانپور، کرتانک

■ 'پس نوشت' میں آپ کی لکھی ہوئی یہ بات حمد فیصد صحیح ہے کہ یہ رسالہ اوسط ضخامت کی چھ کتابوں کے بقدر ادبی مواد کا حامل ہے۔ میرے خیال میں 'ادب ساز' کا یہ دوسرا شمارہ موجودہ دور کا ادبی انسائیکلو پیڈیا ہے۔ یہ واقعی ادب ساز ہے۔ اور اس دور کا عکاس اور ترجمان ہے۔ دوسرا شمارہ پہلے شمارے سے بہتر ہے اور 'ادب ساز' اب ترقی کی راہ پر تیزی سے آگے بڑھ رہا ہے۔ 'ادب ساز' کے دوسرے شمارے کے مواد، ترتیب و ترجمین پر فارسی کا مقولہ یاد آتا ہے: 'نقاش نقش جانی، بہتر کشد ز اول۔ دل سے دعا ہے کہ آئندہ کرم مرحلہ شوق نہ ہوئے'۔

محمد منظور احمد، حیدرآباد

■ سلسلہ آگ قلمی (موبائل) نے شیوہ لوح و قلم کو اتنا

ست بنا کر رکھ دیا ہے کہ اب ہاتھ میں قلم لینا کاغذ پر دو حرف تحریر کرنا گویا غریبی عادت سمجھا جانے لگا ہے۔ ادب سازی میں آپ کی اولیٰ ضرورتی کو دیکھ کر نہ جانے یہ شعر بار بار ذہن میں کیوں کھیلنے لگتا ہے۔

رگ و پے میں جب تر سے غم چھوڑ دیکھئے کیا ہو

ابھی تو گنگنی کام و دہن کی آزمائش ہے

اظہر عزیز، ممبئی

■ ادب ساز کا تازہ شمارہ... ابھی صرف الٹ پلٹ کر ہی دیکھ سکا ہوں۔ کاش کہ آپ اسی شمارے سے 'ادب ساز' کی شروعات کرتے تو پہلے شمارے سے جو مایوسی ہاتھ لگی تھی وہ نہ لگتی۔ غیر مختصر یہ کہ یہ شمارہ قابلِ توجہ ہے۔ گیان چند جین کی متنازعہ فیہ کتاب پر فاروقی صاحب کا تبصرہ ہر جگہ زبرد بحث ہے۔ ساجد رشید نے بھی اس پر اپنے خیالات کا اظہار کیا ہے۔ کہیں کہیں انہوں نے اہم باتوں کو اٹھایا ہے جن پر واقعی غور کرنے کی ضرورت ہے۔

اظہر فاروقی کا تبصرہ کئی طور پر جذباتیت کا شکار ہو گیا ہے۔ مشتایا وارو افسانے کا بہت محترم نام ہیں۔ میں ان کی بڑی قدر کرتا ہوں۔ انہوں نے کئی عمدہ افسانوں کی تخلیق کی ہے۔ لیکن کیا یہ ہوتا جو آپ کسی نئے قلم کار سے بھی ان پر نکھواتے۔ اس میں شامل کئی تحریریں پہلے بھی پڑھی جا چکی ہیں۔ پھر ان ہی کو گوشے میں شامل کرنے کا کیا جواز ہے؟ امید ہے آپ 'ادب ساز' کا تیسرا شمارہ بھی شائع کریں گے۔

عارف ہندی، وارانسی، یوپی

خصوصی مطالعوں میں مطبوعہ تحریریں شائع کرنے کا جواز یہ ہے کہ یہ گوئی نہیں مطالعہ ہیں۔ ہماری کوشش ہوتی ہے کہ مختلف ادیب پر لکے پرانے کئی اہم مضامین اور بیرونی محب کی تحقیقات جمع کر دیں تاکہ اس سے ادیب کی ایک جامع تصویر ابھر کر سامنے آ سکے۔ ادارہ

■ سویرا لاہور کے بعد 'ادب ساز' کی پیش کاری نے دل موہ لیا۔ ترتیب اور تہذیب کو سمجھا کرنے کا بہتر کوئی آپ سے سیکھ۔ 'ادب ساز' (شمارہ اول) میں ڈاکٹر ضلیق انجم صاحب کی کتاب پر تبصرہ کرتے ہوئے 'کشف الالفاظ' کی ترکیب کو عام قاری کے لئے واضح کرنا اچھا لگا۔ دوسرے شمارے میں اردو ادب کی جعلی تحریریں ان کی چونکا دینے والی کوشش ہے۔ ڈاکٹر صاحب اردو زبان و ادب

اور 'ادب ساز' کے مثالی خیر خواہ ہیں، تاہم شمارہ 2 کے 'جلد' میں دیئے گئے ان کے مشورے 'اس کی ضخامت کم کیجئے...' پر ہرگز ہرگز عمل نہ کیجئے۔ شکر یہ کہ صاحب کا تحریر کردہ 'سردار ملک' خوب ہے۔ میرے خیال میں ان کی سب سے بڑی تخلیق فلم 'چور' بازار 1954 کا یہ گانا ہے: ہوئی ہم سے یہ دانی تری مغل میں آ بیٹھے زمیں کی خاک ہو کر آ سماں سے دل کی بیٹھے (تخلیل بدایونی)

■ 'کب لیا' کے تحت آپ کی تحریریں خوب، خوب تر اور خوب ترین سے آگے کی چیزیں ہیں۔

تعارفی حوالے میں میرے شعری مجموعہ کا اصلی اور بچہ نام 'صد احمد مظهر' ہے نہ کہ 'صد احمد مظهر' (ص 435) ڈاکٹر ہر بخش سنگھ تصور، موبالی، پنجاب

■ 'ادب ساز' کا نقش جانی، بہتر نقش اول سے بہتر ہے۔ اسے احمد ندیم قاسمی کے نام منسوب کر کے آپ نے ادبی دیانت داری کا ثبوت دیا ہے۔ عصر حاضر میں 'ادب ساز' ہر اعتبار سے ممتاز ہے۔ اردو ادب کی ہٹا کے لئے اس رسالے کو خرید کر پڑھنا ایک فریضہ کی حیثیت رکھتا ہے۔ مظہر نام اور خطا یاد کی تحقیقات اردو ادب کا گراں قدر سرمایہ ہیں۔ آپ نے ان دونوں کو بڑے سلیف سے پیش کیا ہے۔ دیگر شمولیات میں ڈاکٹر اظہر فاروقی کا مضمون جیسے بچے کی کتاب بطور خاص پسند آیا۔ جعفر سائینی، کوکناٹہ

■ ٹھنڈک لگ جانے کے باعث میں گزشتہ ماہ (دسمبر) سے شدید تکلیف میں مبتلا رہا۔ اللہ کے فضل سے علاج سے فائدہ ہوا اور میں خطوط کے جوابات لکھنے کے قابل ہو گیا ہوں۔ گزشتہ ایک ہفتے سے یہاں پر قلمی ہوا کہیں چل رہی تھیں۔ آج ذرا آگم ہوئیں تو ڈاکٹر کو دکھایا اور دو ایس لے لیا۔ ابھی تا دیر بیٹھ کر پڑھنا لکھنا مشکل ہے۔

'ادب ساز' 2 کو پیروں الٹ پلٹ کر دیکھا ہے۔ آپ کی مدبرانہ خوش سلیقگی سنی منہ سے عیاں ہے۔ جناب مظہر نام اور خطا یاد کے خصوصی مطالعات، ڈاکٹر گوپی چند باریک کا خطاب، نیز میری کتاب 'اردو ادب' ہے۔ ایک تنقیدی مطالعہ پر آپ کا بھرپور اور جامع تبصرہ خاصے کی چیزیں ہیں۔ واقعہ ہے کہ آپ نے میری کتاب پر بہت اچھا تبصرہ لکھا ہے۔ اب تک جسے لوگوں نے تبصرہ پڑھا ہے بے ساختہ دہری ہے۔

ظہیر غازی پوری، ہزاری باغ، بہار



اردو دو ہے کا پہلا انتخاب راقم الحروف نے اور مناظر عاشق ہر گانوی صاحب نے 'دو بارنگ' کے نام سے 2003 میں مرتب کیا تھا۔ اس وقت مجھے اشرفی صاحب کی کتاب کا علم نہ تھا، ورنہ اس کا حوالہ بھی 'دو بارنگ' کے دیباچے میں ضرور شامل ہوتا۔ جہاں تک مجھے یاد ہے ظہیر صاحب کی مذکورہ کتاب میں بھی اشرفی صاحب کا حوالہ شامل نہیں ہے... باوی انظر میں رسالہ 'اوراق' پاکستان کی یاد دلاتا ہے۔ گٹ اپ بھی کچھ کچھ دیباہی ہے اور شب خون کی جھلک بھی کہیں کہیں ملتی ہے۔ میرا خیال ہے دو چار شماروں کے بعد 'ادب ساز' کی اپنی شخصیت قائم ہو جائے گی۔ ویسے رسالے کی جتنی تعریف کروں کم ہے۔ مبارک باد۔

### شاہد جمیل، مولف، بیار

دانشور دوست میاں مہد القادری نے برسوں پہلے میرے ایک مضمون میں تنقید کا رویہ کرتے ہوئے کہا تھا کہ وہ کوئی کوئی بات کسی دوسرے کا حوالہ دینے بغیر نہیں کہنی چاہئے تاکہ کسی بات پر جواز ہو تو صاف بتائے۔ اس تعدادنی تھرے میں جس کا ذکر ڈاکٹر ہر گانوی اور جمیل صاحبان نے کیا ہے لفظی سے وہ باتیں ظہیر غازی پوری صاحب کا حوالہ دینے بغیر کہہ دی گئیں جن کا ان خطوط میں ذکر ہے اور جو کتاب میں مذکور تھیں۔ سچ اس سرزنش سے یہ تھا ہے کہ حوزہ کار کوئی دوسرے domain میں اہلیت پہنچنے بغیر نہیں داخل ہونا چاہئے۔ ہر کیف 'دونوں خطوط میں قرآن کی کلی معلومات کے لئے شکریہ۔ ان لا

■... سوچتا تھا کہ تخلیقات ذاک سے بھیج دوں گا۔ مگر ای میل سے جھوٹے کی بات شاید آپ نے یا صلاح الدین پرویز صاحب نے دماغ میں ڈالی تو ساری تخلیقات کمپیوٹر پر لکھ کر آنے کے لئے دے دیں۔ چونکہ یہاں کمپیوٹر کے اردو کمپیوٹر کم ہی ہیں، اور اس کے اچھے اور ماہر حضرات کا کال ہے، یہ کام دیر سے دیر سے چلتا رہا۔ خدا خدا کر کے اب سی ڈی بن کر آئی ہے۔ آج رات میں ایک دوست کے انٹرنیٹ کنکشن سے دو آڈیو غزلیں بھجوانے کا تجربہ کروں گا۔ اگر کامیاب ہو جاؤں تو آگے یہ سلسلہ جاری رہے گا۔

سلیمان خٹہارہ، بیچارہ، کرناٹک  
خیر ہے کا تو یاد نہیں کیا، ہاں گین اب غار صاحب نے نہ صرف اپنا کمپیوٹر اور انٹرنیٹ کنکشن لے لیا ہے، بلکہ 63 سال کی عمر میں اس پر کام کرنا بھی سیکھ گئے ہیں۔ ان لا

دو ہے کی روایت 304 صفحات کی منظر عام پر آ چکی ہے۔ یہاں یہ بھی ذکر کر دوں کہ اردو دو ہے پر بھگل پوری ورثی سے میری گمرانی میں ایک طالبہ پی ایچ ڈی کر رہی ہیں۔ ان کا تحقیقی مقالہ اسی سال تکمیل پا جائے گا۔  
تھرے میں آپ کا یہ لکھنا بھی تاریخی اعتبار سے غلط ہے۔ اقبال کے سائنسی شعور پر اور عالمی ادب میں اقبال کا مقام پر پہلی بار تفصیلی بحث کی گئی ہے۔ جب کہ اس موضوع پر قبل سے کئی کتابیں موجود ہیں۔ ظہیر الدین احمد اور عبدالحفیظ کی کتابیں بھی ان موضوعات پر ہیں۔ پاکستان میں شائع شدہ کتابوں کا ذکر میں نہیں کر رہا ہوں۔

ہمارے یہاں کلام حیدری نے اپنے رسالہ 'آہنگ' کے کئی شماروں میں ان موضوعات پر تفصیل شائع کی تھی۔ جہاں تک اقبال اور رباعی کی بات ہے یہ موضوع بھی پامال شدہ ہے۔ چند سال قبل آخری بحث ماہنامہ 'مصر' کراچی میں ہوئی تھی۔ اور یہ بحث میرے ایک مضمون کی اشاعت کے بعد شروع ہوئی تھی۔ ہمارے بعض قلم کار قبل کے مباحث کو بغیر حوالہ کے اپنا کر پیش کر دیتے ہیں جس سے اکثر غلط فہمی پیدا ہو جاتی ہے۔ اس کی سرزنش میں بیش تر اوقات میں کرتا رہتا ہوں۔ فرائز روہی کے رسالہ 'ترکشن' ٹکلتے میں میرا کالم میرے ترکشن سے ایسی ہی سرزنش کے لئے شائع ہوتا رہا ہے۔

ڈاکٹر مناظر عاشق ہر گانوی، بھگل پور

■ پرچہ بھر پور ہے۔ ابھی پڑھ ہی رہا ہوں۔ سر دوست ایک بات عرض کرنا چاہتا ہوں۔ ظہیر غازی پوری صاحب کی کتاب 'اردو دو ہے' ایک تنقیدی جائزہ کے تھرے میں آپ نے فرمایا ہے:

"اردو اور ہندی میں دوہوں پر کوئی کام کی کتاب نہ ملتا اور اس کے باوجود اس صنف پر ایک معلوماتی کتاب لکھنا ظہیر صاحب کے لئے کتنا مشکل کام رہا ہوگا۔"

آپ کی اطلاع کے لئے عرض کرتا ہوں کہ زیر تبصرہ کتاب سے 16 برس قبل پروفسر سمیع اللہ اشرفی صاحب کی کتاب "اردو شاعری میں دو ہے کی روایت" 1990 میں اردو بک سینٹر علی گڑھ سے شائع ہوئی تھی۔ 304 صفحات پر مشتمل اس کتاب میں ہندی پنکھ کی مبادیات، اردو دو ہے کا فن اور اردو شاعری میں دو ہے کی روایت کے عنوانات سے مضامین ہیں۔ علاوہ ازیں بابا فرید سے خدا فاضلی تک 80 دوہا گروں کا انتخاب بھی شامل ہے۔

■ 'ادب ساز' کا دوسرا شمارہ مواد کے اعتبار سے زیادہ متوجہ کرتا ہے۔ آپ کے دم غم اور جذبہ اردو کی داد دینی پڑتی ہے۔ 436 صفحات اور ان میں اتنا ڈھیر سارا مواد انہیں بھائی۔ 'ادب ساز' پر کسی رسالے کا ٹیپہ نہیں ہے۔ کہنے والے بغیر پڑھے ایسی رائے دے رہے ہیں۔ آپ کسی نظریے کے پرچارک نہیں ہیں اور نہ ہی کسی ارتقا کے علمبردار ہیں۔ آپ تو اچھی، نئی اور تندرست بننے والی تحریروں کے داعی ہیں۔ 'ادب ساز' کے ذریعے آپ نئی اور پرانی نسل کے لئے فعال کردار ادا کر رہے ہیں۔ ساتھ ہی خود کو پروڈیوسٹ نہیں کر رہے ہیں۔ ورنہ اردو کے فنش تراویں رسائل کے مدیر اسی بیمار ذہنیت کا ثبوت دے رہے ہیں۔ منشا یاد پر اتنا بھر پور مواد پہلی بار پڑھنے کو ملا۔ اس شمارے میں پڑھنے کے لئے بہت کچھ ہے۔ پڑھ رہا ہوں اور ذہن کو روشنی سے بھر رہا ہوں۔

... میں یہ لکھنا بھول گیا کہ ظہیر غازی پوری کی کتاب پر آپ کے تھرے سے غلط فہمی پیدا ہونے کی گنجائشیں ہیں۔ 'ادب ساز' بڑا رسالہ ہے اور اس کے قارئین زیادہ تر قلم کار ہیں اس لئے آئندہ غلط روایت قائم ہو سکتی ہے۔

آپ نے لکھا ہے کہ "اردو دو ہے پر یہ اردو میں پہلی معلوماتی، جامع اور مبسوط کتاب ہے۔" یہ موضوع ابھی تک بحث حقیق رہا ہے۔ ہندی میں بھی کوئی مبسوط کتاب موجود نہیں۔ یعنی یہ حرف آخر نہ کسی حرف آغاز ضرور ہے" وغیرہ وغیرہ۔ اطلاعاً عرض ہے کہ ڈاکٹر سمیع اللہ اشرفی (شعبہ اردو ملیکڑہ مسلم یونیورسٹی) کی کتاب 'اردو شاعری میں دو ہے کی روایت' 1990 میں منظر عام پر آ چکی تھی۔ 304 صفحات کی اس کتاب میں دو قدیم سے خدا فاضلی تک کے دوہوں پر تنقید، تفصیل، تعارف اور تجزیہ شامل ہیں۔ 80 روپے قیمت کی اور اردو بک سینٹر علی گڑھ سے طبع شدہ یہ کتاب اردو دو ہے پر باضابطہ پہلی کاوش ہے۔

ظہیر غازی پوری کی کتاب 160 صفحے کی ہے اور ستمبر 2003 میں منظر عام پر آئی تھی۔ اس سے قبل میری اور شاہد جمیل کی مشترکہ کتاب 'دو بارنگ' 2003 میں منظر عام پر آ چکی تھی۔ یہ اردو دو ہے کا پہلا عالمی انتخاب ہے جس میں 255 دوہا گار شامل ہیں۔ ہندی میں دوہا گاری پر کئی کتابیں موجود ہیں۔ ہندی کے ایک قلم کار دوست کے پاس میں نے پانچ سو سے زیادہ مضمون کی ضخیم کتاب دو ہے پر دیکھی تھی۔ فی الوقت تفصیل یاد نہیں ہے۔ قارئین کی اطلاع کے لئے یہ بھی عرض ہے کہ ظہیر غازی پوری سے قبل فروری 2005 میں کنول ظہیر کی کتاب 'پاکستان میں اردو





## ساہتیہ اکادمی کی قابل مطالعہ کتابیں

### نئی کتابیں

350 روپے	مرتب: محمود سعیدی	ایڈیٹر: ای بی راما کرشنن	کلیات بک سعیدی
250 روپے	چیف ایڈیٹر: مفتی بخش	(ہندوستانی ادب کے معمار میرین)	ہندوستانی افسانے
25 روپے	ترجمہ: عزیز پریمہار	(ہندوستانی ادب کے معمار میرین)	جوش ملیح آبادی
25 روپے	نارنگ سانی		کنور مہندر سنگھ بیدی سحر
300 روپے	ترجمہ: ایس اے رحمن		ہینس اینڈرسن کی کہانیاں (دو جلدوں میں)
80 روپے	ترجمہ: قاضی انصاری	پدما چند بھ	میری نظمیں میرے گیت
80 روپے	مرتب: محمود سعیدی	نواب محمد ابراہیم علی خاں خلیل	خیابان خلیل
150 روپے	مرتب: بیدار بخت	(انتخاب کلام اختر الایمان)	درو کی حد سے پرے
150 روپے	معین احسن جذبی		کلیات جذبی
25 روپے	شافع قدوائی	(ہندوستانی ادب کے معمار میرین)	میراجی
	امتیاز احمد 25 روپے	(ہندوستانی ادب کے معمار میرین)	آل احمد سرور
25 روپے	قمر رحیم	(ہندوستانی ادب کے معمار میرین)	سجاد ظہیر
	شیر ادا نجم 25 روپے	(ہندوستانی ادب کے معمار میرین)	مولانا محمد علی جوہر
25 روپے	رضوان احمد	(ہندوستانی ادب کے معمار میرین)	رضا نقوی واہی
25 روپے	شمیم طارق	(ہندوستانی ادب کے معمار میرین)	سید نجیب اشرف ندوی
25 روپے	نافع قدوائی	(ہندوستانی ادب کے معمار میرین)	حیات اللہ انصاری
25 روپے	ترجمہ: شیر ادا نجم	(ہندوستانی ادب کے معمار میرین)	اچھرناتھ اشک
25 روپے	ترجمہ: عادل امیر	(ہندوستانی ادب کے معمار میرین)	امرت ال ناگر
300 روپے	مرتب: گوپی چند نارنگ	(سمینار)	اردو کی نئی ہستیاں
200 روپے	مرتب: گوپی چند نارنگ	(سمینار)	انہیں اور دبیر — دو صد سالہ سمینار
200 روپے	مرتب: گوپی چند نارنگ	(سمینار)	ولی دکنی — تصوف، انسانیت اور محبت کا شاعر
150 روپے	مرتب: ابوالکلام قاسمی	(سمینار)	آزادی کے بعد اردو فکشن
250 روپے	مرتب: گوپی چند نارنگ		بیسویں صدی میں اردو ادب
200 روپے	مرتب: سرن کیف		فرہنگ ادب اردو
			تصانیف مولانا ابوالکلام آزاد
600 روپے	ترجمان القرآن (چار جلدوں میں)	100 روپے	تذکرہ
100 روپے	غبار خاطر	100 روپے	خطوط ابوالکلام آزاد
			فکشن
150 روپے	مرتب: انتظار حسین، آصف رفیق		پاکستانی کہانیاں
75 روپے	ترجمہ: خدیجہ عظیم	انتون پاؤلووچ چیچف	آبی لگا
250 روپے	ترجمہ: ساجد رشید	وشواس پائل	حجاز اجمرتی (مرثیہ انعام یافتہ)
180 روپے	ترجمہ: بلراج کول	راجا راجو	سانپ اور رشتی (انگریزی انعام یافتہ)

رابطہ: ساہتیہ اکادمی سیکرٹری، سواتی، مندر مارگ، نئی دہلی 110 001

فون: 223364207، 23745297، فیکس: 23364207 ای میل: sahytaakademisales@vsnl.net





آپ کے ذوق مطالعہ کی تسکین کا ضامن

# ایوانِ اردو



ہر ماہ منتخب موضوعات پر اعلیٰ تحقیقی، تنقیدی اور معلوماتی مضامین اور تخلیقی ادب کی تمام اہم اصناف کی مکمل نمائندگی  
ملک اور بیرون ملک کے نئے پرانے اہل قلم کے تعاون سے

قیمت: فی شمارہ: دس روپے • زر سالانہ: ایک سو دس روپے

اور

بچوں کی تفریح اور تربیت کے لیے بچوں کا ماہنامہ



دلچسپ معلوماتی مضامین اور خبریں..... دل کو چھو لینے والی سبق آموز کہانیاں..... رنگارنگ تصویریں..... کارٹون  
کالمس لطیفے..... پہیلیاں..... اور بھی بہت کچھ.....

ایک بے حد دیدہ زیب رسالہ جو بچوں میں تعلیمی لگن بھی پیدا کر رہا ہے اور ان کی دلچسپی کا سامان بھی

قیمت: فی شمارہ: پانچ روپے • زر سالانہ: پچاس روپے

خط و کتابت اور ترسیل زر کا پتہ

اردو اکادمی، دہلی، سی۔ پی۔ او۔ بلڈنگ، کشمیری گیٹ، دہلی ۱۱۰۰۰۶

فون نمبر: 23865436, 23863858 Fax: 23863773



ایم (امریکن بورڈ انٹرنل میڈیسن)۔ کٹاوا میں فریڈین۔ افسانہ نگار، تصنیف، فرشتے کے آنسو (افسانوی مجموعہ)۔ ایم بی ایل  
balandiqbalmd@yahoo.ca

## اس انجمن میں...

مختصر تعارفی حوالے

110008 فون: 25702905

ابراہیم اشک (ابراہیم خان غوری)۔ پ: 20 جولائی 1951ء مگر ضلع امین، مدینہ پرورش۔ ایم اے ہندی، شاعر، فلمی نثر نگار، کالم نویس، تصانیف: الہام، آگہی، گرہاء، الاؤ (شعری) انداز، بیاں اور تنقیدی شعور (تنقید)۔ اعزازات: ریاستی اردو اکادمیوں اور دیگر اداروں کے 20 سے زائد ادبی و فلمی ایوارڈ، مشہور فلمیں، کچھ پیار ہے، کوئی مل گیا، جانشین، آپ مجھے اچھے لگنے لگے، اہتیار وغیرہ۔ رابطہ: C3 فلیٹ 302، الانصار ملز مگر اندھیری ویسٹ ممبئی۔ 400053 فون: 26367457 موبائل: 9820384921

ارشاد کمال۔ پ: 25 جنوری 1955ء، لکھنؤ، ضلع بیگوسرائے بہار۔ بی اے آنرز انگریزی ادب، آئی سی ایس، وزارت دفاع میں ملازمت۔ شاعر، کالم نگار، شعری مجموعہ ذکر رنگ و بناؤ، ترتیب: ایچ۔ سی۔ 7، ابو الفضل، ہنگام، جامعہ گمرک، دہلی۔ 110025 فون: 65639506 موبائل: 9818119273

ڈاکٹر اطہر فاروقی۔ پ: 15 اگست 1964ء سکندر آباد، ضلع بدشہر، یو پی۔ ایم اے بی ایچ ڈی جواہر لال نہرو یونیورسٹی نئی دہلی، صحافی، تجزیہ کار، نثر و تصانیف: مجموعہ سعیدی ایک مطالعہ، Redefining Urdu Politics in India آکسفورڈ پریس۔ رابطہ: 80 سکھ دیو و ہار دہلی۔ 110025 فون: 26331010 موبائل: 9313579545

اظہار اثر۔ پ: 15 جون 1929ء کرسٹ پور، ضلع بھونیر، یو پی۔ ادیب، کالم نویس، شاعر، افسانہ نگار، نثر و صحافی۔ تصانیف: ناگن، پہلا ناول 1952ء، اس کے علاوہ اردو ہندی میں تقریباً ایک ہزار جاسوسی، رومانی، سائنسی ناول، بیات، لاشریک، شعری مجموعے: سائنسی نظموں کی تخلیق کا تجربہ کرنے والے اردو کے پہلے شاعر۔ اعزازات: دہلی اردو اکادمی، یو پی اردو اکادمی کے گلی ایوارڈ۔ 1984ء میں سووریت یونین کا دورہ کیا۔ رابطہ: 5-7 ڈی ڈی اے کالونی، نئی دہلی، رنجیت گمرک، دہلی

باقر مہدی۔ پ: 11 فروری 1927ء دہلی، یو پی، وفات: 24 اکتوبر 2006ء ممبئی، بی اے علی گڑھ مسلم یونیورسٹی، ایم اے اکادمی لکھنؤ یونیورسٹی، شاعر، نثر و صحافی، شعری مجموعے: ہیر آرزو (1938) کالے کانڈی نکلیں (1967) نوے شیشے کی آخری نکلیں (1972) سیا و سیاہ (1993) تنقیدی مضامین کے مجموعے: آگہی و بے باکی (1965) تنقیدی گفتگوں (1979) شعری آگہی (2000) اخاکوں کا مجموعہ: نیم رخ (2006) "اپنے بارے میں ایک ضخیم کولہ" باقر مہدی، عصری آگہی و شاعری (2005)۔ شخصیت کا مطالعہ: احتجاج کا دوسرا نام: باقر مہدی، محبوب دہلی (2002)

بلقیس ظفر الحسن (بلقیس بی بی) شادی سے قبل بلقیس رحمانی، پ: یکم جنوری 1938ء، از خود تحصیل علم، کوئی تعلیمی سند نہیں۔ شاعر و ڈراما نگار، مترجم، تصانیف: (اردو، ہندی، انگریزی)، گیتا ایڈیشن، شعلوں کے درمیاں (شعری) بھارتیہ کوچنگ (ترجمہ) آئرا (سابقہ اکادمی) اردو الاپیڈ اپنی زبان، پروڈیوسر پز (سی ٹی وی، ٹیلیکسٹر) شیشے کے گھونٹے (ڈراما)۔ اعزاز: یو پی اردو اکادمی سے شعلوں کے درمیاں پر انعام، کوئی بھارتی 3 (واگیرتہ بھارت بھون) کل بدانتخاب میں نظموں کی شمولیت۔ رابطہ: 3-F پوسٹا پارٹمنٹ، یکم 15 دہلی۔ 110085 فون: 27858937 موبائل: 9818167098

بلند اقبال، ڈاکٹر۔ پ: پاکستان، ایم بی بی ایس اے بی آئی

پروفیسر شیراب، عظیم آباد، پنڈ کے علمی گھرانے میں جس نے اختر اور بی بی جیسا افسانہ نگار اردو ادب کو دیا، شاعر، مصور، سحر نواز، تصنیف: گر چیاں (شاعری و مصوری)، یو بی سیٹ کے لئے اپنی شاعری و مصوری پر مشتمل سی ڈی تیار کی، ہندوستان، کٹاوا میں مصوری کے متعدد اعزاز۔ 126 دکن لینڈ کورسٹ، دہلی پیک آر 3 دہلی 10 نی 6، مہی 4، کٹاوا فون: 896 0124 (204)

پی پی سریو استو رند ساغری۔ پ: 12 اکتوبر 1931 (زائچہ) 15 جون 1933 (سرکاری ریکارڈ)۔ شاعر، کالم نگار، سافری، انجیری، آئندہ شعری مجموعے: رنگ زار، رنگ سنگ، ہیر احساس، شجر شجر چھاؤں، آسمان کے بغیر، جتا میں دھوپ کی، جاگتی تجا بیاں، امتیاز میر، شریک سنگھ ایوارڈ، نرالا سچائی ایوارڈ، اتر

قلم کاروں کے تعارفی حوالے دینے کا مقصد طلباء علم کی رہنمائی کرنا ہے۔ اس سلسلے میں استطاعت بھر احتیاط برتی گئی ہے۔ پھر بھی غلطیوں کا امکان ہے۔ براہ کرم اہل علم حضرات صحیح کے لئے ہماری رہنمائی فرماتے رہیں تاکہ ہر شمارے کے ساتھ اردو ادیبوں کے بارے میں ایک مفید اور درست ڈاٹا بیس data base تیار ہوتا جائے۔ جن حضرات کا تعارف شامل نہیں ہو پایا ہے یا تعارف میں اہم باتیں شامل ہونے سے روک گئی ہیں وہ خود یا واقفین بلا تکلف و توقف متعلقہ حوالے روانہ فرمادیں تاکہ آئندہ شماروں میں وہ اضافے شامل کر دیے جائیں



اردو و سیاسیات، بہار و بھارت کی ادبی و ادبیاتی، شاعر، ناول، بہار، ادب، سفر و سروس کے تحت ڈی پی ٹی، گلبرگ، تصانیف، سندھ، خلاف، رہتا ہے 1994ء میں کشتی بھونڈا فوٹو (شعری مجموعے) تنقیدی مضامین کی دو کتابیں، تیسرا شعری مجموعہ ننگ پیلو میں زیر اشاعت، بہار اردو اکادمی، اردو، منزل، شیش محل، کالونی، عالم کتب، پتہ: 800007، موبائل: 9431095707

رفیق راز: شاعر، معرفت، پانچ ٹیمبر، پتہ: 190001

رؤف خیر (محمد عبد الرؤف) 50 نومبر 1948ء کو حیدرآباد دکن میں پیدا ہوئے، ایم اے اردو، گجرات اردو، گورنمنٹ، انگریز کالج کریم نگر، پی۔ ٹی، شاعر، ناول، مزاح نگار، تصانیف، شعری مجموعے، اقرا 1977ء، ایلاف 1982ء، شہد اب 1993ء، خیر ملتی 2004ء، اعجاز اقبال کے 163 ماری قطعات، ایلو، طرز کا منظوم ترجمہ قطار 2001ء، تحقیق/حیدرآباد کی خانقاہیں 1994ء، تنقید/نیا خیر، مضامین 1997ء، اعتراف خیر/رؤف خیر فن اور شخصیت، حیدرآباد، پی۔ ٹی، درستی نے مسیح سلطان کو ایم فل کی سند عطا کی، رابطہ: 19/202/10-9، رسالہ بازار گول کٹو، حیدرآباد 500008، فون: 23523324-040، موبائل: 09440945645

رئیس الدین رئیس: شاعر، صحافی، تصانیف، آسمان حیران ہے 1995ء میں خاموش ہے 2001ء (شعری مجموعے) سندھ، پچا ہے (کلیات) 10/1725، دہلی گیت بلی گڑھ 2020ء، پی۔ ٹی، فون: 2525620-0571، موبائل: 9719570345

سعید رحمانی: شاعر، صحافی، رابطہ، تدبیر اخبار، ڈیرہ، پتہ: بازار، گلگت۔ 753001، فون: 2624501

سلیمان خمار: پ، نیم مارچ 1944ء، بالکلکٹ، ضلع بھارت، گڑھ، ایم اے اردو، ناری، شاعر، تیسرا سفر، شعری مجموعہ (1981)، منزل، نظم، ہفت کے مجموعے، زیر ترتیب، تیسرا سفر، گڑھ، اردو اکادمی، اردو (1982)، اسی اکادمی کا ایوارڈ برائے شاعری (2006)، ایل آئی بی۔ 83، مل، گجرات، پتہ: 586101، گڑھ، موبائل: 9341722005

سہیل اختر (ابو سہیل اختر) 10 نومبر 1962ء، ضلع غازی

میسور، گجرات، اردو اکادمی، ایوارڈ، نگار، پاشی، ایوارڈ، بنگلوں کے ترے، گجراتی، ہندی، مراٹھی، بنگالی، کٹو، تیکو، بنگالی میں ہو چکے ہیں، شاعری، سوسائٹی، اردو، سماجی، اردو، ملاپ، احمد آباد۔ 382480، فون: 27524234-079، موبائل: 9427700736

حامد سراج (محمد حامد) پ، خانقاہ، سراپہ، ضلع میاں والی، پاکستان، ایم اے اردو، تصانیف، وقت کی فیصل، برائے فروخت (افسانے) میاں والی کے موضوع پر تقریباً 150 صفحات کا طویل ترین خاک، پیش رفت، انٹرنیشنل کارٹون احمد، مدنی، اردو 2005ء، ڈاک نمائندہ، سراج، ضلع میاں والی (پاکستان) فون: 0459242221-0092 92459، موبائل: 333 6833852

ای میل: hamid42221@yahoo.com

حنیف منجی: شاعر، ناول، محلہ، رسالی بازار، آن اینڈ انٹرکٹ، جمہوری، پچیس گڑھ۔ 493773

حیدر قریشی (قریشی غلام حیدر ارشد) پ 13 جوری 1952ء، پنجاب، گجرات (سابقہ ریو)، پاکستان، ایم اے اردو، شاعر، افسانہ نگار، خاک نگار، تصانیف، عمر الاماں کا حاصل (شعری مجموعوں، نکتے خواب، جگر گرجان، محبت کے پھول، دعا کے دل، سندھ، افسانوی مجموعوں، روشنی کی بشارت، تھے کہانیوں، خاکوں، انشائیوں، سفر ناموں، وغیرہ پر مشتمل تخلیقی کلیات) اخیر نامہ اپنے پہلے (کتابچے، دھیرے) مہجے کے فروغ کے لئے لکھے گئے متعدد مضامین، تنقیدی، تحقیقی کلیات کی اشاعت، زیر قلم، اعترافات، شخصیت اور فن پر تحقیق، تنقید اور مختلف اویسوں کی تحریر کردہ متعدد کتب

ویب سائٹ: www.haiderqureshi.com  
www.jadeedadab.com، رابطہ: Rossertstr. 6, Okritel, 65795 Hattersheim, Germany  
فون: 0049-6190-930078  
ای میل: hqg786@arcor.de

خالد عباوی: شاعر، صحافی، تصانیف، نمبروں کا جال، خوش آہار (شعری مجموعے)، رابطہ، راشٹر، بہار، پتہ:

خورشید اکبر پ 14 مئی 1959ء، مکی چک، بہار، ایم اے

پروفیشنل، دہلی اردو اکادمیوں کے اشاعت، آء۔ 16، نیگلر۔ XI، لوئیڈا۔ 201301، فون: 120-2555937

ثروت خان (ثروت افسانہ) پ 23 جنوری 1960ء، بہار، واز، ایم اے ایم فل، پی ایچ ڈی، اردو، تصانیف، نڈوں کی حرارت (افسانے)، اندھیرا، یک (ناول)، 3 کتابیں، زیر طبع: میرا۔ شخصیت اور فن، اردو کے منظوم ڈراموں کا تاریخی، تنقیدی جائزہ، اردو اخبارات، دو سال کا جائزہ، 76، لوئی سی انجیم، سینٹرل انڈیائی روڈ، بڑک، پٹنل، مٹا، کلائی، اردو پتہ: 313001، راجستان، فون: 2431121-0294، موبائل: 9414161121

جعفر سہانی، ایم اے (ڈیپل)، پی ایچ، شاعر، افسانہ نگار، رابطہ معرفت، ہندوستان میڈیکل، 85، ٹوبہ سیار، روڈ، کولکتہ۔ 760039

جگدیش پرکاش پ 4 فروری 1935ء، ایم اے کام، آگروہلی، درستی، IIPA سے شہرت کا کوس، مالک، منظوم تعلیمی کچھ، ٹیپو، ایڈوکیٹس، شاعر، تصانیف، صوبہ کی خوش بود، ترجمہ کے لئے، آسمان، دہلی، خان (شعری مجموعے)، اعترافات، دہلی اردو اکادمی اور دیگر اداروں کے ایوارڈ، یوروپ، امریکہ، جنوب مشرقی ایشیا کے پیش تر، مالک کے دورے، 11/11، سی ایل ایف، پی، خیر، گولڈ، 122002، بریڈ، فون: 2565644 (گولڈ، 25826541، دہلی)، موبائل: 9313304704  
ای میل: jagdish.prakash@edumatics.com

جمیل عثمان، پ 27 مئی 1953ء، ایم اے انگلش، ایل، ایل، بی، گجراتی، پی، درستی، گولڈ، پی، درستی، نیو یارک میں کارڈسٹ، افسانہ، مزاح نگار، شاعر، تصانیف، جلاوطن کہانیاں 1997ء (افسانے)، اپنی خالے کا سفر (مظہر، مزاح)، 50، یارک ڈراما، اپارٹمنٹ، A-4، ایڈیسن، نیو جرسی 08817، فون: 212-854-2926، 1-732-985-7707، ای میل: ju72@columbia.edu

جینت پرمار، پ 1 اکتوبر 1954ء، احمد آباد، شاعر، مصور، مترجم، شعری مجموعے، اردو، 1999، پنسل اور دوسری فلمیں 2006ء، ماتہ (زیر طبع)، اعترافات، جھٹا، بھارتی، جنتان



عبدالسلام عاصم، پ 30 جنوری 1960ء لکھنؤ، بنگالہ سے۔  
شاعر، صحافی، تصنیف، دل سے (شعری مجموعہ)، 1970ء، بنگالہ، بنگالی  
شرعی ایوارڈ برائے صحافت و رابطہ 220 سے، ایم ایف ایف ایف  
جامعہ محمدیہ دہلی۔ 110025

عشرتِ مختصر: شاعر، مہدی دین، جامع سمیٹی، کابل، افغانستان  
 سائیکس مارکیٹ کا پیور، پو، بی۔ 208001

عطا الحق قاسمی پ کبکفر ہوا 1943ء میں سترہ سالہ اسے اردو  
 مدرسہ کالج لاہور، شاہراہ مزیدہ کالم نویس، معلم، صحافی •  
 1997ء میں جیو ٹی وی سرگودھا میں پاکستان کے پہلے مقرر ہوئے •  
 نذیفہ امداد قاسمی انجمنی ہیں (شاعری) امرگوشتیاں، بھول  
 دھپا، روزانہ دیوار ہے، جرم غریبی، عطا ہے، تمام (کالم  
 بھوکے) احمد قمر، باز چچہ، اقبال (مظہر مزاح) شوق آوارگی،  
 گوروں کے دیش میں دنیا خوب صورت ہے (سفر نامے)  
 خوشبو اینڈ سنز، شب و یک، اپنے پرانے، جوتی، شیدائیں، میں پایا  
 چالیس چور • 452 جہاں نہ رہا بلکہ علامہ اقبال ٹاؤن،  
 لاہور، پاکستان

[illegible]

تفصیل شدہ قاعدہ (میں) تفصیل شدہ قاعدہ

مصرعہ جاتی اور حُکب فارسی، اللہ ہو غزل پار سے بات (شعری  
 بکھوے) اردو شاعری میں تاجِ سخن (مضامین اور تنقیدوں کا  
 آفتاب) • دلی اردو اکادمی کا شاعری اچانک اور دیگر اجازت •  
 فون: 55146314

شفیق سوپوری، شاعر، ہے۔ ۸۰ تھکی یاغ سرچنگ۔ ۱۹۰۰۰۱

شوکت صدیقی، پ 20 مارچ 1923، قصہ: شہزادہ  
18 دسمبر 2006 گراہی، ایم اے کرنے کے بعد 1950 میں  
پاکستان ہجرت، افسانہ، ناول، نگر، صحافی، افسانوں کے  
مجموعے: تیسرا آدمی (1952)، اندھیرا اندھیرا (1956)، کیا  
کر (1984)، چار دیواری (1990)، ناول: خدا کی  
بستی (1958)، چانگوس (1988)، ناول: خدا کی بستی کا دنیا  
کی 44 زبانوں میں ترجمہ ہوا اور اردو میں 46 ایڈیشن شائع  
ہو چکے ہیں

شہاب کاظمی (سکونت حسین احمد شہاب کاظمی) ایم اے،  
 اردو، شاعر، مرثیہ گو، تصانیف: قرعے قمر، نیم کش کو، یہ غلش کہاں  
 سے ہوتی، مہر کے پر تو ہے، 90، فرست الونید، پورے ریڈنگ۔  
 NJ-07064 USA فون: 6343577

مضمیر حسن دہلوی، سید، پ 4، راج 1940 دہلی، ایم اے  
دہلی، انشائیہ / افسانہ نگار، نثر و تصانیف، دہلی سے دہلی تک، دہلی  
کے، کتاب کی دہلی، دہلی کا تفریق وید، اہلکم، نو شد، جہان  
باو، افسانہ، عجائب کا تفریق، مطا، امیر، پاتری، ملی، داستان  
کو، مکتبہ، احمد، سعید، اعزاز، دہلی، بی بی کی، اردو، کا، دہلی  
کے، ایڈیٹر، رابطہ، A-168, Dehlavis، سکٹر 26، نو، ایڈیٹر، بی بی  
20130 فون: 95120-2552370

طارق چغتاری (محمد طارق)۔ پ: ایم اکتوبر ۱۹۵۴  
چغتاری، ضلع بلند شہر، یو پی، ایم اے داروہری ایچ سی، مسلم یونی  
ورسٹی علی گڑھ، ریڈر شعبہ اردو، مسلم یونیورسٹی علی گڑھ، افسانہ  
کار، نقاد، تصانیف: پارلنگ کا دروازہ (افسانے)، جدید افسانہ  
اردو۔ ہندی) رابطہ، تاتھتہ منزل، نامیر نشان، روڈ، دودھ پودہ علی  
الزہ۔ 202002 فون: 2705092

عقبت اعلیٰ نقوی، افسانہ نگاروں کے چار مجموعے شائع۔  
عقبت اعلیٰ نقوی سے مراد قرآن، پوست جس نمبر 11109

پورہ پانی ایک سول انجینئرنگ آئی آئی ٹی کانپہ مشاعرہ  
مترجم، اسٹریکچرل انجینئر، غزلیات کا پہلا مجموعہ زیر تہذیب  
انگریزی نگہیں۔ ویب سائٹ پر موجود ہے ایم (ڈی) آئی  
ڈی ای او آئی ڈی ای او اور جن پتہ بھونیشور۔ 751022  
اڈیسہ، موبائل: 9437044651  
ویب سائٹ: [www.sohailakhtar.blogspot.com](http://www.sohailakhtar.blogspot.com)

سید محمد اشرف، پ 8 جولائی 1957ء، لاہور، یو پی، ایم اے (گولڈ میڈل) علی گڑھ مسلم یونیورسٹی، آئی آر ایس آفیسر، کزننگھم ٹیکس، افسانہ ناول نگار، شاعر، خاص تصانیف: ڈار سے بچنے والے، بابا کا انتظار (افسانے) نمبردار کا نیلا (ناول)، میرا سب سے محبوبہ (نثری تحریر ناول)، مسابقتی اکادمی ایوارڈ (2003) کھانا ایوارڈ (1995) D-1990 ایوان الفضل، انکلیو، جامد گمر بنی دہلی، 0110025، موبائل: 9968267710

شاذ رحمانی (محمد حبیب الرحمن) - شاعر، تصنیف: شعور کی روا  
(شعری مجموعہ) - رابطہ شاعریں ہے فون، ویری، گنج، جیک،  
کلیپ ہار - 854105 ہمار

شاہد عزیز - شاعر، نقاد، وادارے: 179 احادیث کے پورے۔  
1300 دارالاجتہاد۔

شاہد مایلی (شاہد حسین) یکم مارچ 1943 کو قصبہ بٹل ضلع  
عظیم گڑھ میں پیدا ہوئے۔ ایم اے اردو، آگرہ یونی  
ورسٹی، ڈائریکٹر جناب انسٹی ٹیوٹ نئی دہلی، شاعر، مؤلف،  
مترجم، تصانیف: شاعری، محفلِ پس منظر 1977، ہندی اداسیاں  
کہیں کچھ نہیں ہوئے 2003، تالیف اپنی نظم نئے دست خط،  
پاستائی ادب اور کلچر کا مسئلہ، اختر الایمان ٹکس اور جیتیں وغیرہ  
اعزازات: دہلی اردو اکادمی اور راتر پریس اردو اکادمی کے متعدد  
انعامات، غیر ملکی شہروں میں لندن، فرینکفرٹ، ہارٹس، لاہور،  
ملتان، اسلام آباد، کراچی کے دورے، رابطہ کے 302 مارچ  
ہفت روزہ، مہینہ کارونی دہلی 110031

شجاع خاور (شجاع الدین ساجد) • پ 24 دسمبر 1948  
فراس خان، دہلی۔ ایم اے انگریزی، ایم اے فی بی دہلی یونیورسٹی۔  
آئی بی ایس آفیسر کے طور پر ڈی آئی جی کے عہدے سے  
رٹائر ہوئے۔ طور پر ریٹائر ہوئے۔ شاعرہ، مصنفہ۔ دو بی بی سی رپورٹرز



1954ء ایم اے اردو، پی ایچ ڈی، معلم بھٹن، کٹاہ، خاص  
تصانیف: پاکستانی ادب 1947ء تا حال (1995)، پاکستانی  
ادب: شاعری کی نصف صدی (تحقیق و تنقید) (2000) پاکستانی  
ادب: مباحث و رجحانات، قلم چراغ (زیر طبع)، پہلی در کتب  
پشاور یونیورسٹی اور گورنمنٹ کالج یونیورسٹی لاہور کے نصاب  
کی محمود کتب میں شامل، بین الاقوامی سیمیناروں میں شرکت،  
محلہ اسلام آباد کنڈیاں ضلع میانوالی پاکستان۔ 42050  
فون: 242742-0459، موبائل: 033-6835093

فیاض رفعت (فیاض محمد خاں)، پ: 11 نومبر 1940  
ایم اے سیاسیات، ادبیات، شاعر، افسانہ نگار، ناول، مترجم،  
صحافی، تصانیف: بقی دریاؤں کا مہر نامہ، خواب در بچہ، بچہ کا  
ایک دن (شاعری)، نئے عہد نامے کی سوغات، میر سے مجھے کا  
زہر (افسانے)، چارلس والی گلی (سوانحی ناول) اردو کی سون  
(ہندی ناول)، اردو افسانے کے ابتدائی نقوش، اردو افسانے کا  
پس منظر (تنقید)، اعزازات: مہاراشٹر یونیورسٹی کی اردو اکادمی میں  
اور میر اکادمی لکھنؤ کے ایوارڈ، یوٹی وی فیلوشپ، رابطہ 4، سی 53  
نریندر پارک، نیا گھر، میر اردو خانے 401107، مہاراشٹر

پروفیسر قمر رئیس (مصباح علی خاں)، پ: 12 جولائی  
1932ء شاہجہاں پور یو پی، ایم اے، پی ایچ ڈی لکھنؤ یونیورسٹی  
اور مسلم یونیورسٹی علی گڑھ ممتاز ناول، محقق، شاعر، مہاراشٹر  
صحافی، تصانیف: پریم چند کا تنقیدی مقالہ بحیثیت ناول نگار،  
1959ء مضامین پر چھ چھ 1960ء، شاعری، مقالات 1968ء،  
قریب کا فن اور روایت 1971ء تنقیدی تناظر 1980ء، رتن ناتھ  
سرشار 1984ء بیسویں صدی کا افسانوی ادب 2005ء، شام نو  
روز (شاعری مجموعہ) 2005ء اور متعدد دیگر کتابیں، اعزازات:  
الہیکستان کی حکومت سے دو اعزازی ڈگریاں پانے والے پہلے  
ہندوستانی ادیب، انڈین ٹیچرس یونین، سفارت خانہ ہند، بھارت کے  
پانچ سال تک ڈائریکٹر ہے، یو پی اردو اکادمی کا 9 واں کامیاب  
ایوارڈ برائے مجموعی خدمات اور متعدد دیگر ایوارڈ بشمول غالب  
ایوارڈ، غیر ممالک میں سوویت یونین، افغانستان، انگلینڈ،  
امریکہ، کناڈا وغیرہ کے متعدد دورے، رابطہ 166C دو یک  
دہار، علی 110032 فون: 22153058

ایم قمر الدین (محمد قمر الدین)، پ: 18 اکتوبر 1932ء جمشید پور  
یو پی اسے علی گڑھ یونیورسٹی، ایم اے (محنت اور معاشرتی بہبود)  
ایل ایل۔ پی پٹن یونیورسٹی، شاعر، قانون دان، مصطلاح ساز،

پہریم کورٹ کے جج ایڈووکیٹ، تصانیف: (زیر طبع) نئے شع  
سے شع، پردے، نظموں اور لکچروں میں 1200 لکچرز، جمہور  
پہریم کورٹ آف اپریل 1991ء، 110001  
فون: 23389465 دفتر: 22755833، رہائش

ڈاکٹر قمر الہدیٰ فریدی، شعبہ اردو علی گڑھ مسلم یونیورسٹی،  
نثار، صحافی، رابطہ، شعبہ اردو علی گڑھ مسلم یونیورسٹی علی گڑھ  
202002

گلزار (سرور سید حسن گلگاہ)، پ: 18 اگست 1936ء  
(پاکستان)، شاعر، افسانہ نگار، مشہور فلم ساز، ہدایت کار، ناول  
نگار، تصانیف: حکمران، دیکھ اور غمیں (شاعری مجموعے)  
Silences (نکھوں کے انگریزی تراجم) راوی پار، دستخط،  
دحوالہ (افسانوی مجموعے)، میرا کچھ سامان (فلمی نغمے)،

اعزازات: دھواں کے لئے ساجیہ اکادمی ایوارڈ، 13 سالانہ  
قلم فیروز ایوارڈ فلمی جدت کاری (موسم) نغمہ نگاری (چھ مروجہ)  
مکالمہ نگاری (آئندہ ملک حرام، مانوس) کہانی کار (مانوس)  
نیر قلم (آدمی) دستاویزی فلم (سجد علی خاں) کے لئے رابطہ  
یوٹیلیٹ، پانی تل، ہاندہ (ویسٹ) مئی 400050 فون:  
2640477، 26408351، 26461957

گلشن کھنہ (گورنام کھنہ)، 12 فروری 1934ء حافظ آباد  
(پاکستان)، ایم اے انگریزی ادب، آئندہ یونیورسٹی، پی ایچ ڈی  
نورنگلیٹ ان ایجوکیشن، دولت لینڈ کالج لندن، ایڈیٹر ان  
چیف آف انگلش رائل سوسائٹی آف آرٹس لندن، شاعر، افسانہ  
نگار، شاعری مجموعے، کھنہ کے خواب، چراغ تیز و موسیقی کی  
خوش بو، افسانوں کے مجموعے، پارتی میں ایک آدمی، درد جو  
آنکھوں سے بہا، کھنہ کی ہوتی ہست، انگریزی میں تنقید کے  
چارٹرے شاعری اور اردو مترجمیں پر 6 کتابیں، 92 گروہرو،  
Hounslow، یو ڈی ایو، ڈی پی ٹی (یو کے)  
موبائل: 02780772603

محبت کوثر، شاعر، 408/9/7، قمر کالونی، گلبرگ، کراچی۔  
585104 فون: 234190-08472، موبائل: 9845567106

میشر سعید، پ: 1984ء ملتان، پاکستان، طالب علم بی ایس  
سی (آنرز) ڈیفنڈنولٹی، انگریزی گجرات یونیورسٹی فیصل آباد،  
شاعر، رابطہ فون: 0333-6100842، ملتان، پاکستان

مسلم شہزاد، شاعر، یو ایم ککشاں، نرگیا سنج، ویسٹ بپارن،  
بہار۔ 845455

مشاق اعظمی، پ: 3 نومبر 1944ء عظیم گڑھ یو پی، ایم  
اسے، پی ایچ ڈی، سابق ریڈر، صدر شعبہ اردو ملی ڈی پی  
کالج، دہلی، سنج، افسانہ نگار، معلم، مضمون نویس، افسانوں کا  
مجموعہ آدھا آدمی، تالیف: چارٹی پارے (تیسرا ایڈیشن زیر  
طبع)، اعزازات: مغربی بنگال اردو اکادمی سے آغا شری شری  
ایوارڈ اور افسانوں کے مجموعے پر ایوارڈ، 1999ء سے مسلسل  
تین سال تک ان کی رہنمائی میں طلباء و طالبات نے مغربی بنگال  
سجل پر اردو آنرز میں ٹاپ پوزیشن حاصل کی، اعظمی میٹشن، 25،  
بی بی متر اردو، کشوری گلی، آفسٹول۔ 713301  
فون: 3290823

ڈاکٹر مظفر حنفی (ابو مظفر)، پ: یکم اپریل 1936ء کھنڈو  
مدھیہ پردیش، ایم اے ایل ایل بی، پی ایچ ڈی (اردو)،  
شاعر، ناول، محقق، سابق پروفیسر اقبال جیٹ بکلیت یونیورسٹی،  
تصانیف: صبر، خامہ، چپک راگ، طمس حرف، یک بہ یک، کل جا  
سم سم، پردہ سخن کا (شاعری مجموعے)، شاد مارنی، شخصیت اور  
فن، تنقیدی ابعاد، نقد ریختے (تحقیق و تنقید)، ایک تھا شاعر،  
چندیریت، تجزیہ و تنقید، کل خاکر 60 سے زائد کتابیں، متحدہ  
کتابوں پر تنقید، ریاستی اردو اکادمیوں سے افتخارات و اعزازات، میر  
اکادمی لکھنؤ کا میر ایوارڈ اور دیگر متعدد اعزازات، ڈی۔ 40،  
پاؤس، جامعہ گمراتی، علی۔ 110025  
فون: 011-26987470

مظہر محی الدین، پ: 25 جنوری 1933ء جلی ضلع، دھارواڑ  
کرناٹک، ایم اے بی ایڈ، تنقید، یاب اردو لکچر، شاعر، صحافی،  
مدرس، شاعری مجموعے، جاگتی دلیر (1984)، اعتبار (2003)،  
اعزازات: یو ڈی او، مجموعوں پر کرناٹک اردو اکادمی کے ایوارڈ،  
مزدور منزل، گیش پیس، ہندو کی گلی، پہلی، کرناٹک  
موبائل: 9448326670

ڈاکٹر مناظر عاشق ہرگالوی، پ: یکم جولائی 1947ء،  
چراغ ضلع، برادری بان، بہار، ایم اے، پی ایچ ڈی، شاعر، افسانہ  
نگار، ناول، محقق، صحافی، تصانیف: میو، سنج، حکام نرم، نازک،  
آج بڑھیل، ارتقا، احتجاج، حرف سخن، فن تنقید اور تنقیدی  
مضامین، مختلف منوعات پر کل خاکر 100 کتابیں، میر



نگارہ ایم اے انگریزی، اردو، ٹرانسمیشن ایگزیکٹو ایف ایم آر این  
یو آل انڈیا ریڈیو دہلی، تصانیف: انجینی سائنسوں کے درمیان، جہاں  
شکارہ ڈھونڈنے میں (غزلیں) فریزر میں رکھی شام  
(انٹیمیں) رابطہ: 501-8 پر سار کچھ نرسٹ میریڈین،  
پلاٹ نمبر 18 ایل جی سوسائٹی کے قریب، بیکٹر پائی، گرین ٹریڈ۔  
201306 یونی

فون: 23421170، موبائل: 9810571659

ہر بنس سنگھ تصور: پ: 15 اپریل 1938، حسن  
ابدال (پنجہ صاحب/پاکستان) ایم اے اردو  
/پنجابی، بی ایچ ڈی اردو، شاعر، صدا  
صد منظر (شعری مجموعہ) غزل عروض ڈبیل (پنجابی)  
429 فیئر 1 سیکٹر 55، ایس اے ایس نگر، موبائی۔  
160055

آہدم کشمیری، شاعر، خان محل، بالقابل گوردوارہ Baghat  
Barzalia، سرینگر۔ 190005

قلم کاروں سے گزارش ہے کہ جہاں تک ممکن ہو ای طرز پر اپنے  
تعارفی کوائف ارسال فرمائیں۔ لیکن ہر سال ضرور کریں۔ ادارہ

اصطلاحات زیر ترتیب: گچھر، شعبہ اردو، پنجاب یونیورسٹی،  
لاہور، پاکستان۔

نسیم عزیزی (محمد نسیم)، ملازمت، صدر دفتر ایسٹرن ریلوے  
کلکتہ، شاعر، نقاد، مترجم، رابطہ: 172 جی ٹی روڈ (ساؤتھ)  
ہوڑہ۔ 711102

فون: 033-55353663، موبائل: 9433053663

نصرت ظہیر (ظہیر احمد)، پ: 9 مارچ 1951 سکندر آباد، ضلع  
بلتھ شہر یو پی، بی اے، طنز و مزاح نگار، شاعر، صحافی، مترجم،  
تصانیف: تحت اللفظ، بقلم خود، خرائٹوں کا مشاعرہ، گول مول  
(مزاحیہ مضامین کے مجموعے)، ابن بطوطہ کا دوسرا سفر (مزاحیہ  
ناول) چنگوٹس انڈیا کی پہلی اردو کتاب، یونیٹسکو اور سماجیہ اکادمی  
کی کتابوں کے تراجم، اعزازات: دہلی، یو پی کی اردو اکادمیوں  
کے ایوارڈ اور سبھی مجموعوں پر انعامات، دہلی اردو اکادمی کا کالم نگار  
ایوارڈ 1996، رابطہ: 4/15، کچھڑی پور دہلی۔ 110091 فون:  
011-22723031، موبائل: 9873540593

نعمان شوق، پ: 2 جولائی 1965 آرد، بہار، شاعر، تہرہ

اکادمی لکھنؤ، یو پی، بہار، بہار اشترہ فیروہ کی اردو اکادمیوں، غیر ملکی  
اداروں کے ایوارڈ، فن اور شخصیت پر مشاہیر ادب کے  
400 سے زائد مضامین، نئی کتابیں، گوہر سار، مینیکن پور۔ 3،  
بھاگل پور، بہار 812001

منیر نیازی، پ: 1926 ضلع ہوشیار پور، مشرقی  
پنجاب، وفات: 26 دسمبر 2006 لاہور، مغربی  
پنجاب، شاعر، اردو شعری مجموعے: تیز ہوا اور تہا پھول، جنگل  
میں دھنک، دشمنوں کے درمیان شام، سفید دن کی ہوا، سیاہ شب  
کا سمندر، ماہ منیر، چھ رنگین دروازے، آغاز زمستان، سارایت  
سیار، کلیات منیر، پنجابی شعری مجموعے: سفر دی رات، چار چپ  
چیزاں، درست ذہن والے ہمارے، کل کلام

ناصر عباس نیر، پ: 1965 ضلع جھنگ، پنجاب، پاکستان  
ایم فل اردو، انشائیہ نگار، نقاد، مرتب، تصنیفات: چراغ  
آفریدم (انشائیے) دن ڈھل چکا تھا، جدیدیت سے ہیں  
جدیدیت تک، معمار ادب، نظیر صدیقی، جدید اور مابعد جدید تنقید  
(تنقید)، سائنسیات: ایک تعارف، مابعد جدیدیت، نظری  
مباحث، مابعد جدیدیت: اطلاقی جہات (مرتب)، جدید تنقیدی

## جینت پرماز

کا دوسرا خوبصورت شعری مجموعہ

## پنسل اور دوسری نظمیں

قیمت: 150 روپے

■ یہ مجموعہ جدید شاعری کے کامیاب ترین مجموعوں میں شمار ہونے کا حق رکھتا ہے۔ مصوری اور شعر کا بھی امتزاج اس مجموعے میں ملتا ہے اس کی

مثال مشکل سے ہی ملے گی۔ یہ مجموعہ 'آج' سے آگے کی چیز ہے۔ شمس الرحمان فاروقی

■ جینت پرماز کا ساز و سامان محفل شعر میں اوروں سے الگ ہے۔ یعنی ایزل، برش، نگار خانہ، رنگ اور اسٹروک

جنہیں ذہن کی آنکھ برت سکے، ساتھ ساتھ کھلتے شبدوں کا کشکول گوپی چند نارنگ

■ جینت پرماز کا امتیاز یہ ہے کہ وہ اپنی نظموں میں بار بار جنم لیتے ہیں اور بار بار اپنی

تخلیقی دریافت اور تخلیقی تجسیم کا تجربہ کرتے ہیں بلراج کومل

To me his nazms appear to be a unique experience with a mild, mellow tone and the words  
enveloped in colours convey for more than they apparently pose to convey. Abrar Ahmed

(The News International)

تقسیم کار: شب خون پوسٹ بکس نمبر 13، الہ آباد۔ 211003



## پس نوشت

آئندہ شمارہ ادب ساز کا پہلا خاص نمبر ہوگا۔ موضوع ہے 1857 کی جنگ آزادی جسے اس سال ڈیڑھ سو برس پورے ہو رہے ہیں۔ حسن اتفاق سے یہی ہماری آزادی کا ڈائمنڈ جوبلی سال بھی ہے۔ یہ پورا شمارہ مشترکہ ہندوستان کی اس ناکام لیکن عظیم الشان ولولہ انگیز بغاوت، اور ہماری سیاست، تہذیب، ثقافت، تعلیم، زبان، ادب اور فکر کے دھاروں پر پڑنے والے اس کے اثرات کو منسوب ہو گا اور اس کے ذریعے پچھلی ڈیڑھ صدی کا محاسبہ کرنے کی کوشش بھی کی جائے گی۔

اس سلسلے میں سب سے پہلی گزارش یہ ہے کہ قلم کار حضرات فوراً اس موضوع سے متعلق اپنی نثری و شعری تخلیقات اور مضامین ڈاک سے یا ای میل سے روانہ فرمادیں۔ اردو میں کمپوز کرانے کے بعد ای میل کر دیں تو اور بھی اچھا ہو۔ اس سے وقت بھی بچے گا اور رسالے پر آنے والا خرچ بھی۔

اس کے بعد عرض ہے کہ یہ یادگار اور دستاویزی نوعیت کا خاص نمبر محدود تعداد میں شائع ہوگا لہذا اپنی کاپی ڈاک یا ای میل سے اطلاع دے کر ابھی سے محفوظ کرائیں تاکہ بعد میں مایوس نہ ہونا پڑے۔ یہ ضخیم شمارہ اتنی ہی تعداد میں چھاپا جائے گا جتنی اس کی مانگ ہوگی۔ قیمت اس کی عام شماروں جتنی ہی رکھی جائے گی۔

ادب ساز کو سنجیدہ قارئین ہی نہیں بیش تر قلم کار معاونین بھی خرید کر پڑھ رہے ہیں۔ کئی ایسے تخلیق کار ہیں جو 300 روپے کا ادبی رسالہ afford نہیں کر سکتے اس کے باوجود سنجیدہ اور غیر جانب دار ادبی صحافت کے لئے ان کا جو کمنٹ ہے اس کے زیر اثر وہ ہمیں کسی نہ کسی طرح پس انداز کر کے شمارے کی قیمت بھیج دیتے ہیں۔ ان سبھی کے حسن سلوک کے آگے ہم تعظیم سے سر جھکاتے ہیں کیونکہ اس تعاون نے ہی ادب ساز کو تیسرے شمارے تک زندہ رکھا ہے۔ ابھی تک صورت حال یہ ہے کہ خسارہ قابل برداشت حدود میں ہے اور اس میں تھوڑی سی کمی بھی آئی ہے۔ خاص شمارے کے ساتھ یہ نقصان پوری طرح ختم ہونے کے حالات بن گئے تو کوشش کریں گے کہ اس کے بعد کے شمارے قلمی معاونین کو نصف قیمت پر فراہم کیے جاتے رہیں۔ اس کے بعد رسالے کی قیمت گھٹانا بھی ہمارے منصوبوں میں شامل ہے۔

بڑی تعداد میں وہ ادبائے کرام ہمارے بیچ موجود ہیں جو انگریزی رسالے اور کتابیں تو خرید کر پڑھتے ہیں مگر اردو جریدے مفت اور اعزازی طور پر وصول پانے کو اپنا حق مانتے ہیں۔ ان میں سے بیش تر کالجوں اور یونیورسٹیوں کے پروفیسر حضرات ہیں۔ انہیں اس مرتبہ شمارہ نہیں بھیجا جا رہا ہے اور آئندہ بھی... مفت نہیں بھیجا جائے گا۔



# اردو، کہانی اور نثر مسعود

نیک خواہشات

کے ساتھ

**AMRIT VANSAPATI COMPANY LTD**

Amrit Nagar, G T Road, Ghaziabad- (UP)



